

سوانح حیات قطب الارشاد و المکرمین

شیخ الاسلام مولانا سید حسین احمد مدنی قدس سرہ

صلی اللہ  
علیہ وسلم

# محمد عارف خاں

دارالحدیث دارالعلوم دیوبند

مترجمہ

امام الزاہدین العارفين حضرت مولانا قاضی محمد زاهد الحسنی رحمۃ اللہ علیہ

# فہرست مضامین چراغ محمدی ﷺ

صفحہ	مضمون	نمبر شمار
	<b>حصہ اول</b>	
۸	الاہداء	۱
۹	پیش لفظ از جانشین امام الزاہدین حضرت مولانا قاضی محمد زاہد الحسینی نور اللہ مرقدہ	۲
۱۵	صدیہ عقیدت بحضور شیخ العرب والعجم مولانا سید حسین احمد مدنی نور اللہ مرقدہ	۳
۱۶	عکس جیل	۴
۱۸	مقدمہ بار دوم از مرتب ”چراغ محمدی ﷺ“	۵
۲۰	چراغ محمدی ﷺ مشاہیر امت کی نظر میں	۶
۲۳	علمی و دینی تحقیقاتی اداروں کا چہرہ چراغ محمدی ﷺ پر تبصرہ	۷
۳۹ تا ۳۷	مقدمہ الف) — (ب) ہذا من فضل ربی	۸
۴۰	مقدمہ ج) حضرت مدنیؒ اور حضرت شیخ الہندؒ کا تعلق	۹
۴۶	برصغیر پر دینی اقدار ٹٹانے کے لیے دو حملے	۱۰
۵۶	ہندوستان جنت نشان پر انگریزوں کے قبضہ کی مختصر داستان	۱۱
۵۸	جنگ آزادی میں مجاہدین امر کی قربانی اور علماء کرام کا قائدانہ کردار	۱۲
۵۹	حضرت مدنیؒ کی مجددانہ حیثیت	۱۳
۶۰	آخری مغلیہ فرمانروا بہادر شاہ ظفر کی ہندوستانیوں کے نام اپیل	۱۴
۶۱	بہادر شاہ ظفر کی جلا وطنی اور حسرتناک موت	۱۵
۶۷	دارالعلوم دیوبند کی خدمات کا مختصر تذکرہ	۱۶
۶۸	حضرت مدنی نور اللہ مرقدہ کا سلسلہ نسب	۱۷



صفحہ	مضمون	نمبر شمار
۷۵	حضرت مدنیؒ کے والد ماجد مولانا حبیب اللہ نور اللہ مرقدہ کا مختصر تذکرہ	۱۸
۸۳	حضرت مولانا حبیب اللہ نور اللہ مرقدہ کی اولاد	۱۹
۸۴	حضرت مولانا سید حسین احمد مدنی نور اللہ مرقدہ	۲۰
۸۵	دارالعلوم دیوبند میں خواندہ کتب کا نقشہ	۲۱
۹۴	دارالعلوم اور نصاب دارالعلوم کی جامعیت (ایک انگریز جاسوس کے دلچسپ مشاہدات)	۲۲
۹۸	دارالعلوم دیوبند کا دینی مزاج	۲۳
۱۰۰	قیام مدینہ منورہ میں حضرت رحمۃ اللہ علیہ کے مشاغل	۲۴
۱۱۰	مختصر تذکرہ حضرت شیخ الہند رحمۃ اللہ علیہ	۲۵
۱۱۱	مسکب حق کے خلاف عظیم سازش کا دفاع (پس منظر اور مختصر تذکرہ)	۲۶
۱۱۹	حضرت شیخ الہندؒ کی روانگی حجاز کے وجوہ	۲۷
۱۲۶	ریشمی رومال کی تحریک	۲۸
۱۲۹	نمونہ عرضداشت جمعیت حزب اللہ	۲۹
۱۳۱	نقل فرمان غالب پاشا (گورنر حجاز شریف)	۳۰
۱۳۳	اسارت مالٹا اور اس کے وجوہ	۳۱
۱۳۹	جزیرہ مالٹا اور اسارت خانہ مالٹا کا تعارف (از انڈیا آفس لندن)	۳۲
۱۴۱	اسیران مالٹا کا تعارف (از انڈیا آفس لندن)	۳۳
۱۴۵	اسارت مالٹا میں ابتلاء و استقلال اور دیگر مشاغل	۳۴
۱۵۳	اسارت مالٹا میں عرب و ہندوستان کے حالات کا خلاصہ	۳۵
۱۶۱	مالٹا سے ہندوستان تشریف آوری اور مشاغل	۳۶
۱۷۲	حضرت شیخ الہندؒ کے سیاسی طرز عمل میں تبدیلی	۳۷
۱۷۹	خلافت کے موضوع پر حضرت مدنیؒ کے خطباتِ صدارت کا خلاصہ	۳۸
۱۸۶	تحریک خلافت میں باقاعدہ شرکت / مقدمہ کراچی اور حضرت مدنیؒ کا مجاہدانہ کردار	۳۹
۲۰۶	سقوط خلافت عثمانیہ کا حسرتناک انجام	۴۰
۲۰۷	حضرت مدنیؒ سلہٹ میں	۴۱

نمبر شمار	مضمون	صفحہ
۴۲	دارالعلوم دیوبند میں خلفشار اور حضرت مدنیؒ استاد محترم حضرت شیخ الہندؒ کی مسندِ صدارت پر	۲۱۶
۴۳	دارالعلوم میں برکات کا نزول	۲۳۱
۴۴	دارالعلوم شاہراہ ترقی پر	۲۴۳
۴۵	خانقاہی نظام کا فروغ	۲۴۶
۴۶	شجرہ مبارکہ حسینیہ، رشیدیہ، صابریہ، چشتیہ (قدس اللہ اسرارہم)	۲۴۸
۴۷	تبلیغ و ارشاد	۲۵۳
۴۸	دورہ حدیث کی اہمیت	۲۶۱
۴۹	دورہ حدیث میں بخاری و ترمذی کا خصوصی درجہ	۲۶۶
۵۰	شیخ الاسلام رحمۃ اللہ علیہ کے درس بخاری کی جھلکیاں	۲۷۱
۵۱	حضرت شیخ الاسلام مدنیؒ کی تدریسی خصوصیات	۲۸۰
۵۲	سیاسی مصروفیات میں بھی درس حدیث کی امتیازی شان	۲۸۹
۵۳	دارالحدیث کو آمدورفت کا منظر	۲۹۰
۵۴	ختم بخاری شریف کا ایمان افروز منظر	۲۹۲
۵۵	اعطاء سند خصوصی	۳۹۴
۵۶	جمعیتہ العلماء میں عملی شرکت	۲۹۷
۵۷	حضرت مدنیؒ کی سیاسی معلومات میں منفردانہ حیثیت	۳۰۸
۵۸	آزادی کے بعد جمعیتہ العلماء کی سرگرمیاں	۳۱۵
۵۹	جمعیتہ العلماء ہند کے آخری اجلاس منعقدہ لاہور کا آنکھوں دیکھا حال	۳۳۱
۶۰	محبوب آقا کی یاد میں (آخری دیدار کی ایک جھلک)	۳۴۰
۶۱	ایوانِ حکومت میں زلزلہ اور حضرت مدنیؒ کے خلاف ریشہ دوانیاں	۳۴۲
۶۲	۱۹۳۲ء میں حضرت مدنیؒ کی گرفتاری	۲۴۷
۶۳	حضرت مدنیؒ کی مسلم لیگ میں شرکت اور انقطاع	۳۵۰
۶۴	جامعہ اسلامیہ ڈابھیل کا مختصر تعارف	۳۵۴
۶۵	مولانا عثمانیؒ کی ڈابھیل سے واپسی اور صدارتِ اہتمام اور دارالعلوم سے قطع تعلق	۳۵۷
۶۶	حضرت تھانویؒ کا استغناء	۳۶۲

نمبر شمار	مضمون	صفحہ
۶۷	حضرت مدنیؒ ابتلاء اور مقامِ رضا میں (از ۱۹۳۲ء تا ۱۹۳۷ء)	۳۶۵
۶۸	حضرت مدنیؒ کے اخلاق اور جیل کی زندگی کی چند جھلکیاں (ایک غیر مسلم سیاسی سیر کی زبانی)	۳۸۱
۶۹	دارالعلوم کی تطہیر	۳۸۷
۷۰	از ۱۹۳۷ء تا ۱۹۴۷ء (مقدمہ مراد آباد اور بعض حالات جیل مراد آباد)	۳۹۹
۷۱	حضرت مدنیؒ کی مخالفت اور اس کے اسباب و نتائج	۴۰۱
۷۲	شیخ الاسلام حضرت مولانا سید حسین احمد مدنیؒ کے آخری سفرِ پنجاب کی روح فرسا روداد اور عبرت انگیز نتائج (ثقہ راویوں کی زبانی)	۴۱۵
۷۳	سید پور کار و روح فرسا واقعہ اور مجرموں کی سزا	۴۲۲
۷۴	قلندر ہرچہ گوید دیدہ گوید	۴۲۸
۷۵	برصغیر کے مسلمانوں کی قسمت کے فیصلے کا دن اور جمعیتہ العلماء ہند کا فارمولا	۴۳۲
۷۶	۱۹۴۷ء کا طوفانی سال، حبیب اور انسانیت سوز اعمال کا ارتکاب	۴۳۶
۷۷	تقسیم کے بعد سیاسی جماعتوں کی حیثیت اور ان کا کردار	۴۴۲
۷۸	حصولِ پاکستان کے بعد حل طلب مسائل	۴۴۶
۷۹	میکسوں کا سہارا سید حسین احمد مدنی رحمۃ اللہ علیہ	۴۵۲
۸۰	حضرت مدنیؒ اور اکابر علماء کے بے نظیر کارنامے	۴۵۳
۸۱	تقسیم کے بعد حضرت مدنیؒ کی مصروفیات	۴۶۲
۸۲	حضرت مدنیؒ کا آخری حج	۴۶۸
۸۳	حضرت مدنیؒ کا آخری تبلیغی سفر	۴۷۳
۸۴	مرضِ وفات / سفرِ آخرت	۴۸۰
۸۵	عالمِ بالا میں نوازشات	۴۹۶
۸۶	حضرت رحمۃ اللہ علیہ کو خراجِ عقیدت	۴۹۷
۸۷	حضرت مدنیؒ کی تصانیف	۵۱۱
۸۸	حضرت مدنیؒ کے نامور تلامذہ کی اجمالی فہرست	۵۱۲
۸۹	خلفاء طریقت کے اسماء گرامی	۵۱۷
۹۰	شیخ الاسلامؒ سے برزخ میں ایک مکالمہ	۵۲۲



صفحہ	مضمون	نمبر شمار
	<b>حصہ دوم</b>	
۵۲۹	روحانی یکسوئی کے ایام	۱
۵۳۰	اورادو وظائف	۲
۵۳۲	آپ کے تفردات	۳
۵۳۸	کرامات و برکات	۴
۵۴۲	حضرت مدنی رحمۃ اللہ علیہ کی خدمت خلق	۵
۵۵۵	حضرت مدنی رحمۃ اللہ علیہ کے مکاتیب کی جامعیت اور ان کی ممتاز حیثیت	۶
۵۶۳	آپ کے پسندیدہ اشعار	۷
۵۸۲	تحریک مدح صحابہ کی حمایت	۸
۵۸۹	اسلامی طرز معاشرت اور ثقافت کی ضرورت	۹
۵۹۹	دینی مدارس کے لیے قابل غور	۱۰
۶۰۵	حضرت مدنی رحمۃ اللہ علیہ اور جماعت اسلامی	۱۱
۶۱۱	حضرت مدنی کے ساتھ شدید معاندت کی وجہ	۱۲
۶۱۶	ایک مشاغبہ (پرو پگینڈا) اور اس کا جواب	۱۳
۶۱۸	دستور اسلامی کی مختصر سرگزشت	۱۴
۶۲۵	ہم کارکنان تحریک پاکستان اب شرمندہ ہیں	۱۵
۶۳۱	حضرت مدنی رحمۃ اللہ علیہ اور علامہ اقبال	۱۶
۶۳۹	ایک سوال اور اس کا جواب	۱۷
۶۴۷	پروفیسر یوسف سلیم چشتی کا توہ نامہ	۱۸
۶۵۱	انظہار تشکر (الحمد للہ)	۱۹
۶۶۶	ماخذ چراغ محمدی علیہ وسلم	۲۰
۶۶۸		



# الْأَهْلَاءُ مُحَمَّدٌ وَ مَا رَانَ عَلَى مَقَامِ

جناب مولانا محمد اسعد مدنی صدر جمیعۃ العلماۃ ہند  
جناب مولانا محمد ارشد مدنی استاذ حدیث و اَوَّلُ اُسُومِ دِیوبند  
جناب مولانا محمد اسجد مدنی ناظم دفتر جمیعۃ العلماۃ ہند  
زید مجدہم

کے حضور فکد رانہ عقیّدات

پیش کردہ :  
خادمہ آستانہ حضرتہ مدنیہ  
محمد زاہد اکسینی غفرلہ  
محرم الحرام ۱۴۱۸ھ

# پیش لفظ

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ وَحْدَهُ وَالصَّلَاةُ وَالسَّلَامُ عَلَى مَنْ لَا نَبِيَّ بَعْدَهُ

حق تعالیٰ شانہ نے اپنی رحمت کاملہ کے ساتھ حضرت انسان کو پیدا فرمایا اور اس کی ہدایت و نجات کے لیے انبیاء علیہم السلام کو مبعوث فرمایا اور کسی وقت بھی انسان کو راہ ہدایت کے بغیر نہیں چھوڑا۔ چنانچہ پہلے انسان آدم ہیں اور پہلے نبی بھی آدم علیہ السلام ہی ہیں، یہ سلسلہ چلتا رہا تا آنکہ اللہ تعالیٰ کے آخری اور لاڈلے رسول حضرت محمد مصطفیٰ صلی اللہ علیہ وسلم تشریف لے آئے، آپ چونکہ اللہ تعالیٰ کے آخری نبی ہیں اس لیے آپ کے بعد نبی اور رسول تو کوئی نہیں ہوگا مگر چونکہ ہدایت انسانی کا سلسلہ تو قیامت تک رہے گا اس لیے نسل انسانی کی فلاح و فوز کے لیے ہر دور میں اللہ تعالیٰ نے اس امت محمدیہ علیٰ صاحبہا الف الف تحیۃ و سلام میں ایسے ایسے لوگ پیدا فرمائے جن کے متعلق سرور کونین صلی اللہ علیہ نے ارشاد فرمایا: اَلْعُلَمَاءُ وَرَثَةُ الْاَنْبِيَاءِ

اللہ تعالیٰ نے آخری، کامل اور مکمل دین اس امت محمدیہ کو نصیب فرمایا تو اسی دین حق کو قیامت تک باقی رکھنے کا ذمہ بھی خود ہی اٹھایا اور پھر ہر چیز کی حفاظت کے جو طریقے ہو سکتے ہیں انہیں بھی اختیار فرمایا، نیز اہل ایمان کو افضل ترین عبادت یعنی نماز میں یہ دعا مانگنے کا حکم فرمایا: اِهْدِنَا الصِّرَاطَ الْمُسْتَقِيمَ هِ صِرَاطَ الَّذِينَ اَنْعَمْتَ عَلَيْهِمْ اور اس منعم علیہ گروہ کی نشاندہی بھی خود ہی فرمادی، جیسا کہ سورہ نساء میں ارشاد فرمایا: اُولَٰئِكَ الَّذِيْنَ اَنْعَمَ اللّٰهُ عَلَيْهِمْ مِّنَ النَّبِيِّينَ وَالصِّدِّيقِيْنَ وَالشُّهَدَاِ وَالصَّالِحِيْنَ ہ تو پھر ایسے لوگوں کا قیامت تک موجود رہنا ضروری بھی ہوا اور اللہ تعالیٰ کی مشیت کے مطابق بھی ہوا۔

ایسے پاکیزہ نفوس کی پاکیزہ زندگیاں، واقعات، احوال و اقوال بیان کرنے اور یاد رکھنے ضروری ہیں



کیونکہ جب تک ان لوگوں کی زندگیوں اور پاکیزہ سیرت سے کما حقہ آگاہی نہیں ہوگی ان کی عزت و توقیر دل میں آ نہیں سکتی اور جب تک کسی کی توقیر و عظمت دل میں نہ ہو اس وقت تک اس کی پیروی اطاعت مشکل و بھاری معلوم ہوتی ہے۔

چنانچہ خود اللہ رب العزت نے بھی اس منتخب گروہ کا تذکرہ اجتماعی اور انفرادی دونوں صورتوں میں فرمایا، ارشاد رب العالمین ہے: **وَإِنَّهُمْ عِنْدَنَا لَمِنَ الْمُصْطَفَيْنَ الْأَخْيَارِ**۔ (سورہ ص آیت ۴۷) (ترجمہ) اور وہ ہمارے نزدیک منتخب اور نیک لوگوں میں سے تھے اور فرداً فرداً بھی تعارف کرایا، ارشاد باری تعالیٰ ہے: **وَإِذْ كُنَّا فِي الْكِتَابِ الْإِبْرَاهِيمَ إِنَّهُ كَانَ صِدِّيقًا نَبِيًّا ۚ وَإِذْ كُنَّا فِي الْكِتَابِ إِسْمَاعِيلَ إِنَّهُ كَانَ صَادِقَ الْوَعْدِ وَكَانَ رَسُولًا نَبِيًّا ۚ وَإِذْ كُنَّا فِي الْكِتَابِ مُوسَى إِنَّهُ كَانَ مُخْلَصًا وَكَانَ رَسُولًا نَبِيًّا ۚ** اور ان برگزیدہ انسانوں نے جب حق تعالیٰ کے پیغام پہنچانے میں ہر صعوبت، اذیت، تکلیف، مصیبت اور پریشانی کو برداشت کیا تو اللہ رب العزت نے ان کے نقد انعام کو بھی اپنی لاریب اور سچی کتاب میں ذکر فرمادیا کہ **وَتَرْكُنَا عَلَيْهِ فِي الْآخِرِينَ ۚ سَلَّمَ عَلَىٰ إِبْرَاهِيمَ ۚ وَتَرْكُنَا عَلَيْهِ فِي الْآخِرِينَ ۚ سَلَّمَ عَلَىٰ مُوسَىٰ وَهَارُونَ ۚ** جب ایسے برگزیدہ انسان جن کے معلق سرور کو نبی صلی اللہ تعالیٰ علیہ وسلم نے فرمایا: علماء حق ہی انبیاء علیہم السلام کے وارث ہوتے ہیں۔ تو ایسے علماء باعمل کے زندگی میں ان کے اقوال و افعال کی پیروی ضروری ہے اور بعد از وفات ان کے تذکرے، کارنامے خدمات بیان کرنا، پھیلانا، دوسروں کو بتانا اور ان کی نشر و اشاعت کرنا بھی ضروری ہوتا۔

اسی سلسلۃ الذہب میں دورِ حاضر کے امام الاولیاء شیخ العربیہ العظمیٰ قطب الارشاد والمعرفت حضرت مولانا سید حسین احمد صاحب مدنی رحمۃ اللہ علیہ بھی ہیں۔ آپ کی سیرت و سوانح پر کافی کتابیں لکھی گئیں اور لکھی جاتی رہیں گی، لیکن اپنے شیخ کے جو حالات و واقعات عشق و محبت میں ڈوب کر فہم و عقل کی روشنی میں حضرت ابا جی رحمۃ اللہ علیہ نے لکھے وہ شاید ہی کسی اور کے حصے میں آئیں۔ چنانچہ صاحبزادہ مکرم حضرت مولانا محمد اسجد مدنی صاحب دامت برکاتہم دیوبند سے تحریر فرماتے ہیں: ”آپ نے جس خوبی سے حضرت رحمۃ اللہ علیہ کی حیات طیبہ اور ان کے فضائل کا احاطہ کیا وہ موضوع

آپ کی روحانی اور جذباتی وابستگی کے علاوہ آپ کے علم و فضل، نظر کی گہرائی، ذہن کی پرواز اور قلم کی روانی کا مظہر ہے۔“

شیخ العرب والعم حضرت مدنی رحمۃ اللہ علیہ کی شخصیت کیسی تھی؟ پوری تفصیل تو آپ کو کتاب پڑھ کر معلوم ہو سکے گی، یہاں میں صرف اپنے حضرت آبا جی رحمۃ اللہ علیہ کا ایک مقولہ نقل کرتا ہوں جو آپ ہمیشہ ارشاد فرمایا کرتے تھے کہ: ”آج دنیا حضرت مدنی اور حضرت لاہوری نور اللہ مرقدہما کو نہ پہچان سکی لیکن ان برگزیدہ ہستیوں کی قد پانچ سو سال بعد اسی طرح آئے گی جس طرح آج دنیا سید الاولیاء سیدنا شیخ عبد القادر رحمۃ اللہ کو جانتی و مانتی ہے۔“

یہاں میں گنگا عرض کرتا ہوں کہ جس طرح دنیا ان برگزیدہ ہستیوں کو یاد کرے گی اسی طرح ان دونوں بزرگوں کے فیض یافتہ، شاگرد رشید، خلیفہ مجاز حضرت آبا جی رحمۃ اللہ علیہ کو بھی یاد کرے گی جن کے متعلق ایک ولی اللہ، مجاور رحمۃ رسول اللہ، حضرت اقدس شیخ الحدیث مولانا محمد زکریا رحمۃ اللہ علیہ (جو آج بھی جنت البقیع میں امام الانبیاء صلی اللہ علیہ وسلم کے قدموں میں آرام فرما ہیں) کے خادم خاص اور خلیفہ مجاز جو خود بھی مدینہ طیبہ میں تشریف فرما ہیں حضرت صوفی محمد اقبال صاحب مدظلہ نے بوقت ملاقات فرمایا کہ: ”بحمد اللہ تعالیٰ آج میں نے حضرت اقدس قاضی صاحب کی زیارت میں اپنے دونوں بزرگوں یعنی حضرت مدنی اور حضرت لاہوری رحمۃ اللہ علیہما کی زیارت کر لی۔“ اور پھر ان دونوں برگزیدہ ہستیوں کی شایان شان سوانح لکھنے کی سعادت بھی حضرت آبا جی رحمۃ اللہ علیہ کو ہی نصیب ہوئی۔ چنانچہ حضرت آبا جی رحمۃ اللہ علیہ خود فرمایا کرتے تھے کہ اللہ تعالیٰ نے اس حیات مستعار میں دو کام مجھ سے لیے، ایک تو محبوب کائنات، محبوب رب العالمین حضرت محمد مصطفیٰ صلی اللہ علیہ وسلم کی حیات طیبہ پر رحمت کائنات تحریر کی جس کی مقبولیت خود بارگاہ نبوت سے ہو گئی، اور دوسرے اپنے شیخ و مرید حضرت مدنی نور اللہ مرقدہ کی سوانح بنام ”چوہانِ محمدی“ اور اسی طرح شیخ التفسیر امام الاولیاء حضرت مولانا احمد علی لاہوری قدس سرہ العزیز کی سوانح بنام ”مسجد مومن“ تحریر فرمائی۔

حضرت آبا جی رحمۃ اللہ علیہ اپنے شیخ کی سوانح کی تیاری بہت دیر سے فرما رہے تھے اور عرضہ دراز سے اس کے لیے ضروری مواد اکٹھا فرما رہے تھے اور یہ ساری چیزیں تحریر میں ہی نہ تھیں بلکہ اکثر و بیشتر حضرت رحمۃ اللہ علیہ کو زبان یا دھتیں، اور جب حضرت مدنی رحمۃ اللہ علیہ کا ذکر آجاتا تو پس یوں سمجھ لیجئے کہ

چوراسی سال کا بوڑھا، وجع القلب کا شکار نہیں بول رہا بلکہ ایک نوجوان جس کا دل اپنے شیخ کی محبت و عشق سے معمور ہے اور جس کے نورانی چہرے پر وہی وقت، شیخ العرب والعجم کی داستانِ حیات سنانے سے نور کی بارش برس رہی ہے بے تکان دودھ گھٹے بولے جا رہا ہے۔

بچپن ہی سے ہمارے گھر میں حضرت مدنیؒ اور حضرت لاہوریؒ کے تذکرے ہوتے تھے اور جس محبت و عقیدت سے حضرت اباجیؒ ذکر فرماتے ہم جیلان ہونے اور پھر حضرتؒ نے ہمیشہ ان اکابر کے تذکرے کے وقت ان کا نام نہ لیا بلکہ صرف حضرت مدنیؒ اور حضرت لاہوریؒ ہی فرمایا کرتے تھے۔ ایک دفعہ انتہائی جذب و عشق میں فرمایا کہ بحمد اللہ مجھے اپنے شیخ سے اتنی عقیدت ہے کہ میں نے حضرت مدنی رحمۃ اللہ علیہ کی جوتیاں فقط اٹھائی ہی نہیں بلکہ ان کو چومنا بھی ہے۔ اور پھر مدتِ عمر یہ حالت رہی کہ جس کی نسبت بھی حضرت مدنیؒ کے ساتھ ہے اس کا تذکرہ آتا تو حضرت اباجیؒ کی حالت عجیب ہو جاتی۔ حضرت مدنی رحمۃ اللہ علیہ نے بوقتِ بیعت ایک تجتہ عطا فرمایا تھا حضرت اباجیؒ کبھی کبھی اس کو نکال کر اس کی زیارت فرماتے ہم بھی زیارت کرتے اور پھر وہ مبارک تجتہ جو حضرت مدنیؒ اور اللہ مقدم کے ہم مبارک کی زینت بنتا تھا پھر حضرت اباجیؒ کو عطا ہوا، وہ تجتہ آج بھی حضرت اباجی رحمۃ اللہ علیہ کے سینہ مبارک پر پڑا ہوا ہے اور انشاء اللہ قیامت کے دن جب اپنے پروردگار کے سامنے پیش ہوں گے تو حضرت اباجی رحمۃ اللہ علیہ کے پاس اپنے شیخ کی نشانی ضرور ہوگی۔

اسی طرح جب بھی اپنے محبوب آقا کے صاحبزادگان محترم تشریف لاتے تو حضرت اباجی رحمۃ اللہ علیہ کی حالت دیدنی ہوتی، اپنے شیخ کے صاحبزادوں کے قدموں میں نچکے نچکے جلتے تھے اور مسجد و مدرسے کے معاملے کے بعد ان کو اپنے کمرہ خاص اپنے گھر میں ضرور لاتے اور جس چارپائی پر ہمیشہ خود آرام فرماتے تھے اسی پر ان کو بٹھاتے، ان کے سامنے دو زانو بیٹھ جاتے، ان سے دعا کرواتے اور ناز و قطار روتے۔ میں سمجھتا تھا کہ حضرت اباجیؒ اب بھی یہی تصور فرما رہے ہیں کہ جس چارپائی پر میرے مخدوم ناکے بیٹھے ہیں اسی پر میرا سفر آخرت بھی ہو چنانچہ رب کریم نے ایسا ہی فرمایا۔

حاجہ ۱۳۱۶ھ

اسی طرح حیاتِ مستعار کے آخری دنوں میں جب بتاریخ ۶ اکتوبر ۱۹۹۶ء مطابق ۲۲ جمادی الاول

۱۴۱۸ھ نام الزاہدین والعارفین حضرت اقدس رحمۃ اللہ علیہ کی جامع سوانح انشاء اللہ جلد ہی زیورِ طبع سے آراستہ ہو کر آپ کے ہاتھوں میں ہوگی۔



بروز اتوار حضرت اباجی کو حضرت مولانا محمد اسعد مدنی دامت برکاتہم العالیہ کا اسلام آباد سے فون آیا کہ ملاقات کے لیے جی چاہتا ہے، تو حضرت اباجی رحمۃ اللہ علیہ اتنے خوش ہوئے، اتنے خوش ہوئے کہ بار بار فرماتے ضرور زیارت کے لیے جائیں گے۔ تازہ وضو فرمایا اور پھر حضرت صاحبزادہ مکرم مدظلہ کی زیارت و ملاقات کے لیے سفر فرما کر مین روڈ تک تشریف لے گئے۔

ہم اسے خاندان کی اعلیٰ شان، ولی وقت، عالم بے بدل، مجاہد اعظم، حضرت مولانا محمد ایاس نور اللہ مرقہ جو میرے چھوٹی زاد بھائی بھی تھے اور حضرت اباجی رحمۃ اللہ علیہ کے بہت پیارے بھانجے تھے، جن کی وفات پر حضرت اباجی رحمۃ اللہ علیہ زار و قطار روتے اور فرماتے تھے: ”محمد ایاس! امیرِ خیال تھا میں تیرے ہاتھوں میں رخصت ہوں گا مگر تو پہلے سبقت کر گیا“ وہ اکثر فرمایا کرتے تھے کہ حضرت مدنیؒ کے ساتھ محبت و عقیدت تو پہلے سے تھی مگر جب حضرت ماموں صاحب (رحمۃ اللہ علیہ) حضرت مدنی رحمۃ اللہ علیہ کا کا تذکرہ ایسی محبت و عشق سے فرماتے اور اتنا تذکرہ ہوتا اتنا تذکرہ ہوتا کہ بس پھر حضرت مدنی رحمۃ اللہ علیہ کے سوا قلب و نظر میں کوئی بھی نہ سما سکا۔

بہر حال زیادہ تفصیلات تو آپ خود اس کتاب میں پڑھ لیں گے۔ حضرت اباجی رحمۃ اللہ علیہ نے اس پر کام شروع کیا اور باوجودیکہ دل کی شدید تکلیف رہی مگر حضرت رات دن کئی کئی گھنٹے اس پر کام فرما کر اس کو مکمل فرما گئے۔ کتاب کا پہلا ایڈیشن ہاتھوں ہاتھ نکل گیا اور اہل علم، اہل حق نے اس کی جو قدر و منزلت کی اس کے چند نمونے بھی آپ اس ایڈیشن میں ملاحظہ فرمائیں گے۔ پہلا ایڈیشن دسمبر ۱۹۹۲ء میں طبع ہوا اور اس کی عناد اللہ مقبولیت کا یہ عالم کہ پورے ملک بلکہ عرب و عجم، یورپ و افریقہ کے جمید علماء و ارباب علم و فضل نے اسے ہاتھوں ہاتھ لیا اور اسے وقت کی اہم ضرورت قرار دیتے ہوئے فرمایا کہ حضرت مدنی رحمۃ اللہ علیہ کے شاگردوں پر یہ ایک قرض تھا جسے حضرت قاضی صاحب نے اتار دیا۔

دوسرے ایڈیشن کے لیے تیاری ہو رہی تھی، کئی اضافے، حوالے اور دوسرے ضروری امور حضرت نے تحریر فرما دیئے تھے اور اس پر کام ہو رہا تھا حتیٰ کہ حیاتِ مستعار کے آخری دن بھی حضرت رحمۃ اللہ علیہ نے اس پر کام فرمایا لیکن جب میرے رب کا بلاوا آگیا تو حضرت سب کچھ چھوڑ چھاڑ کر اپنے پروردگار کے پاس پہنچ گئے۔ اب اس بارگراں کا بوجھ ہم ناتوانوں کے نازک کندھوں پر آگیا، اللہ تعالیٰ

نے ہمیں توفیق دی، ہمت دی اور زیادہ حصہ اس میں برادر عزیز حافظ نثار احمد الحسینی خادمِ حضرت ابا جی رحمۃ اللہ علیہ کہے کہ انہوں نے بڑی محنت و محبت سے اس کو پاٹہ تکمیل تک پہنچایا۔

**ضروری گذارش** اگر اس نئے ایڈیشن میں کوئی فروگزاشت ہو، کوئی تقصیر ہو تو علماء، صلحاء، اکابرین اُمت اور تمام قارئین کی خدمت میں عرض ہے کہ اسے ہماری نالائقی، کم علمی پر محمول فرما کر بلکہ معاف فرما کر مطلع فرماویں تاکہ آئندہ اس کا تدارک کیا جاسکے، اس لیے کہ ایک ولی کامل کی سوانح ایک ولی کامل ہی تحریر کر سکتا ہے جیسا کہ پہلا ایڈیشن حضرت نے تحریر فرمایا، ہم بھی دامن اس قابل نہیں لیکن یہ ایک عظیم نعمت و امانت تھی جسے آپ کے سامنے پیش کرنا ضروری تھا۔

محتاج شفاعتِ رحمتِ کائنات  
صلی اللہ علیہ وسلم

قاضی محمد ارشد الحسینی  
دارالارشاد اٹک شہر  
یکم شعبان المعظم ۱۴۱۹ھ

# ہدیہ عقیدت از مرتب چراغ محمد <sup>صلی اللہ علیہ وسلم</sup>

قطب العالم حضرت اقدس مولانا قاضی محمد زاہد الحسینی رحمۃ اللہ تعالیٰ علیہ

## بعض

شیخ العرب والعجم قطب الارشاد والعرف حضرت مولانا سید حسین احمد مدنی رحمۃ اللہ تعالیٰ علیہ



شیخ اعظم فخر عالم نائب حضرت رسول  
خیر خواہ و ولد آدم قسرة عین البتول  
نکتہ انظار مسلم دور پر آشوب میں

ہے تیرے سوز و من جس کی جانوں پر شمول  
تجھ میں اخلاق رسول ہاشمی راسخ ہیں سب  
مسند خیر الرسل اب ہوگی تجھ کو وصول  
کہ نہیں سکتا کسی کا طعن تجھ کو مضطرب

کوششیں اعداء کی ساری ہو گئیں باطل فضول  
جاں نثار دین احمد چوں حسینؑ کربلا

نام سے تیرے ہیں ظاہر دین فطرت کے اصول  
زاہد بیکس کی ہے ہر دم یہی دل سے دعا

رحمت رب غنی کرتی رہے تجھ پر نزول  
نائب خیر الرسل تجھ کو سمجھتا ہے جہاں

ہے بجا تجھ کو کہا جائے اگر ابن الرسول





بسم اللہ الرحمن الرحیم

Phone : 3311455  
3317729  
FAX : 3316173

Jamiat-Ulama-i-Hind

1-BAHADUR SHAH ZAFAR MARG, NEW DELHI-110 002



جمعية علماء ہند

Ref. No. ....

Date ۱۲/۹/۱۴۳۸ھ

مقدمہ مکرم صدر مہتمم تاجی محمد زاید احسنی کے زیرِ قلم  
السلام علیکم ورحمۃ اللہ وبرکاتہ

غور سے مزملہ لکھ کر ہمیں صبرہ بخیر ہر - یہ میری خوش نصیبی ہے  
ہر ایک کی وسعت سے آپ کی اپنی دایہ کی جامع تصنیف "چراغِ محمد"  
دیکھنے اور سمجھنے۔

آپ نے جن خوبی سے حضرت رشتہ علیہ السلام کی حیات طیبہ اور ان کے  
فضائل اور اہم کیا وہ موضوع سے آپ کی روح کی ہر جزئی  
والستد کے صدور آپ کے علم و فضل و نظر کی گہرائی - وہ روح  
کی یہ دراز اور علم کی روانی اور فطرت ہے

حضرت شیخ الاسلام قدس سرہ العزیز کی حیات پر بہت  
دانشوروں اور اصحاب علم و علم نے روشنی ڈالی ہے ان کی تفصیل  
آپ نے مرتب اور کیا کر کے آئندہ ہر موضوع پر اور  
کیسے آئی ہے شمع روشن کرتی ہے

یہ یہ اپنی نوعیت کا واحد کتاب ہے جس میں حضرت  
کی جامع شخصیت کے کسی پہلو کو نظر انداز نہیں کیا گیا ہے  
یہ ہر ایک کے سوانح عمری نہیں ان کے بعد اور ان کی رہنمائی  
اور روشن کی دیکھنا اور رہنمائی ہے

بسم اللہ الرحمن الرحیم

Phone : 3311455

3317729

FAX : 3316173

**Jamiat-Ulama-i-Hind**

1-SAHADUR SHAH ZAFAR MARG, NEW DELHI-110 002

**جمعية علماء الهند**

Regd. No.

Date

کتاب بڑے اہتمام سے جمع ہوئی ہے اور اس کی دیکھ زبانی  
 یہ ظاہر ہوئی ہے کہ ہر حرف معنوی لحاظ سے ہی نہیں بلکہ  
 ہوری حیثیت سے بھی اور ہر حال سے واری طرح آراستہ ہے  
 میں آپ کے علم اور علم میں کتنے ہیں اس کے آپ کے اس علمی کارنامہ  
 کی اچھی قدر دانی سے عاجز ہیں۔ عید کی عقیقت منور کے اظہار کی  
 مناسب شکل یہی ہوگی کہ میں آپ کے خدمت میں حاضر ہو کر شرف  
 قدم ہو کر حاصل کروں بلکہ آپ کے مکتب علم و فضل کے خیر میں  
 اگر یہ کتاب براہ راست مجھے آپ کے حاصل ہوئی تو وہ میرے  
 لئے ایک تبرک ہوگی

پیشہ اور ان کے سیم فرما دیر امور کی سر غور است  
 و سرات و ہذا اور شکر اور ہر فراموش فراموش

والسلام

اسلم بن علی

# مقدمہ

(بار دوم)

بسم اللہ الرحمن الرحیم

اَلْحَمْدُ لِلّٰہِ وَحْدَہٗ وَالصَّلٰوۃُ وَالسَّلَامُ عَلٰی مَنْ لَا نَبِیَّ بَعْدَہٗ  
 احقر نے آج سے تقریباً ایک سال پہلے شیخ الاسلام حضرت مدنی نور اللہ مرقدہ کے حالات  
 پر مشتمل ایک کتاب بہ نام ”چراغ محمد علیہ السلام“ شائع کرنے کی سعادت حاصل کی جس کی غرض  
 اپنی عقیدت و محبت کا اظہار تھا مگر بفضلہ تعالیٰ یہ کتاب میری توقع سے زیادہ قبول ہوئی۔ فالحمد  
 لِلّٰہِ عَلٰی ذٰلِکَ۔

جس کی مختصر کیفیت درج ذیل ہے۔

جانشین حضرت شیخ الاسلام مولانا سید محمد اسعد مدنی اور مولانا سید محمد ارشد مدنی  
 دامت برکاتہم استاذ حدیث دارالعلوم دیوبند خود مبارک دینے کے لیے تشریف لائے۔

⑤ اس کتاب کی تعارفی تقریب زیر سرپرستی حضرت میاں محمد اجل قادری دامت برکاتہم نہایت  
 احتشام اور نزولِ برکات سے منعقد ہوئی۔ حضرت میاں صاحب زید مجاہد نے اپنے جدِ امجد

دورِ حاضر کے امام الاولیاء مولانا احمد علی اور اپنے والدِ محترم امام الہدیٰ مولانا عبید اللہ انور  
 نور اللہ مرقدہما کی نیا بہت کا حق یا حسن وجوہ ادا فرمایا۔ فجزاہم اللہ خیرا لجزاء

⑤ آپ نے اس کتاب کی مرکزی تعارفی تقریب کے لیے لاہور کے احمر اہال میں سیمینار  
 منعقد فرمایا اور اپنے جریدہ ہفت روزہ خدام الدین کا ایک مستقل نمبر بہ عنوان ”چراغ محمد“  
 شائع فرمایا۔

﴿۱﴾ ملکی جرائد الحق اکوڑہ ٹنک، ایئر ملتان، نقیب ختم نبوت ملتان، بیتات کراچی، الفاروق کراچی،  
 انوارِ مدینہ لاہور کے علاوہ ایشیا کی قدیم یونیورسٹی دارالعلوم دیوبند کے ترجمان ماہنامہ دارالعلوم  
 دیوبند اور برصغیر کے عظیم علمی، ادبی، تحقیقی ادارہ دارالمصنفین اعظم گڑھ (بھارت) کے ترجمان  
 ماہنامہ معارف اور جمعیتہ علماء ہند کے ترجمان روزنامہ الجمعیتہ نے نہایت ہی وقیع تبصرہ فرمایا۔  
 ﴿۲﴾ پاکستان، بھارت، حجاز مقدس، افریقہ، امریکہ، انگلینڈ کے جن علماء کرام اور اہل علم حضرات  
 کو اس کے مطالعہ کی سعادت میسر ہوئی انہوں نے اسے وقت کی بہت بڑی ضرورت قرار دیا کہ  
 اس کے مطالعہ سے اہل حق علماء کرام خصوصاً شیخ العرب و انجم حضرت مدنی نور اللہ مرقہ کی سیاسی  
 بصیرت کو خراج تحسین ادا کیا کہ اس کتاب کے مطالعہ سے کئی مغالطوں کا ازالہ ہوا اور حقیقت  
 ظاہر ہو گئی۔ افریقہ میں حضرت مدنی کے ایک عقیدتمند نے انگریزی زبان میں اس کے ترجمہ  
 کا ارادہ فرمایا تاکہ دوسرے ممالک کے اہل بصیرت کو بھی استفادہ کا موقع مل سکے۔

کتاب کی پہلی اشاعت ختم ہو رہی ہے مگر ثنائین کی تعداد میں اضافہ ہو رہا ہے اس لیے  
 حسب سابق تو کلاً علی اللہ سبحانہ، اسے چند مفید اضافوں کے ساتھ شائع کیا جا رہا ہے۔ دُعا  
 ہے کہ اللہ تعالیٰ حسب سابق اسے قبولیت سے نوازیں اور حقیقت پسندار بابِ علم کو اس سے  
 استفادہ کی سعادت بخشیں۔ وَمَا ذَلِكْ عَلَى اللَّهِ بِعَزِيزٍ وَهُوَ وَلِيُّ التَّوَفِيقِ

خادم آستانہ مدنی: قاضی محمد زاہد احسنی غفرلہ

ذیقعدہ ۱۴۱۶ھ / اپریل ۱۹۹۶ء



لے حضرت مدنی رحمۃ اللہ علیہ کے علمی، روحانی کمالات اور مجاہدانہ کارناموں پر اب الحمد للہ جگہ جگہ کام ہو رہا ہے۔ حال ہی  
 میں فیصل آباد کی ایک طالبہ نے ایک مقالہ یہ عنوان ”حضرت مولانا حسین احمد مدنیؒ کے تفسیری و دینی خدمات“  
 لکھ کر پنجاب یونیورسٹی سے ایم اے اسلامیات کی ڈگری حاصل کی۔

لے حضرت مؤلف رحمۃ اللہ علیہ کے ایک عقیدت مند جناب بریگیڈیر (ر) امان اللہ خان صاحب زید مجبوت نے پیرایہ محمد  
 علی اللہ علیہ وسلم کا انگریزی ترجمہ الحمد للہ مکمل کر لیا ہے۔ (ناشر)

# چراغِ محمدی

## مشاہیر اُمت کی نظر میں



حضرت اقدس مولانا قاضی محمد زاہد محسنی نور اللہ مدظلہ نے ہمہ محبت اور محنت شاقہ کے ساتھ حضرت مدنی رحمۃ اللہ علیہ کے سوانح کو مرتب فرمایا، عمر کے اس آخری حصہ میں کتاب کی تکمیل یقیناً عند اللہ اس کے مقبولیت اور حضرت مدنی کے کرامت ہے، اسے عنوان پر کسی تفصیل کتاب کا ایک عرصہ ملے، اُمت حضرات اہل علم اور حضرت مدنی رحمۃ اللہ علیہ کے متوسلین کو انتظار تھا، کتاب ملک اور بیرون ملک ہاتھوں ہاتھ لے گئے، مشاہیر اُمت نے حضرت مدنی کے اس مستند اور جامع سوانح حیات پر خوب مسرت اور اعتماد کا اظہار فرمایا ان میں سے چند حضرات کے رائے گرامیہ کے اقتباس ہدیہ ناظرین ہیں۔

حضرت مدنی کے جانشین صاحبزادہ گرامی قدر حضرت مولانا سید محمد اسعد مدنی دامت برکاتہم

آپ کی کتاب دیکھی، ماشاء اللہ بہت اچھی ہے..... دعا کرتا ہوں اللہ تعالیٰ آپ کی محنت قبول فرما کر ذخیرہ آخرت بنادے اور ترقی درجات کا ذریعہ بنے۔ آمین (۲۴ دسمبر ۱۹۹۶ء)

صاحبزادہ گرامی قدر حضرت مولانا سید محمد اسعد مدنی دامت برکاتہم

آپ کی اعلیٰ پایہ کی جامع تصنیف ”چراغِ محمد“ دیکھنے کا موقع ملا آپ نے جس خوبی سے

سے حضرت رحمۃ اللہ علیہ کی حیات طیبہ اور ان کے فضائل کا احاطہ کیا وہ موضوع آپ کی روحانی اور جذباتی وابستگی کے علاوہ آپ کے علم و فضل، نظر کی گہرائی، ذہن کی پرواز اور قلم کی روانی کا مظہر ہے۔

شاید یہ اپنی نوعیت کی واحد کتاب ہے جس میں حضرت رحمۃ اللہ علیہ کی جامع شخصیت کے کسی پہلو کو نظر انداز نہیں کیا گیا، یہ صرف ان کی سوانح عمری نہیں بلکہ ان کے اور ان کی دینی اور علمی کاوشوں کی ایک نادر دستاویز ہے۔ (۱۱-۱۲-۱۹۹۶ء)

### حضرت مولانا سید فریدالوحیدی صاحب طہمت برکاتہم

حضرت مولانا سید فریدالوحیدی مدظلہ حضرت مدنیؒ کے حقیقی بھتیجے امیر المومنین مولانا سید عبد الوحیدؒ کے صاحبزادہ اور حضرت مدنیؒ کے مبسوط تذکرہ "شیخ الاسلام مولانا حسین احمد مدنیؒ ایک تاریخی و روحانی مطالعہ" کے مرتب ہیں، کتاب "بجراغِ محمدؐ" کے متعلق لکھتے ہیں :-

— "کتاب کا نام آپ نے بہت انوکھا اور جاڑپ قلب و نظر رکھا ہے، بہت سے ابواب ایسے ہیں جو تاریخ کے لیے انمول ماخذ کا درجہ رکھتے ہیں، اور پھر ترتیب و تحقیق اس قدر مکمل اور مبسوط ہے کہ ایک بار شروع کر کے ختم کیے بغیر ہاتھ سے چھوٹی نہیں، میں نے ایک ہی قلم پہلے صفحہ سے لے کر آخر تک مطالعہ کر کے ہی دم لیا ہے، ویسے تو آپ مشہور مؤلف اور صاحب قلم ہیں مگر اس کتاب نے آپ کی شخصیت کو چار چاند لگا دیئے ہیں، اللہ تعالیٰ آپ کو اور کتاب کو دین و دنیا میں مقبول و محبوب بنائے۔ جزاکم اللہ خیر! (جلد ۲، ۳/۱۹۹۵ء)

### مشہور مؤرخ اور مصنف جناب ڈاکٹر ابوسلمان شاہجہانپوری صاحب رحمۃ اللہ علیہ

اس تالیف لطیف کے باب میں آپ کا اجر اللہ کے پاس ہے اور اس عہد کے تمام حق آگاہوں کا حضرت شیخ الاسلام علیہ الرحمۃ سے تمام نسبت و عقیدت رکھنے والوں پر آپ کا حق شکریہ واجب ہے، آپ نے بہت بڑا کام سرانجام دیا ہے، اس کتاب کی اہمیت یہ ہے کہ اس سے بہت زیادہ ہے جتنی کہ علم و تحقیق اور دعوت و فکر کی دنیا میں عام طور پر تسلیم کی جائے گی۔ (۲۰ مارچ ۱۹۹۵ء)

## مشہور مصنف اور محقق حضرت مولانا محمد طاسین صاحب مدظلہ العالی

(المجلس العلمی کراچی)

حضرت والا کی نہایت جلیل القدر اور عظیم کتاب ”پیراغ محمد“ کا ارتقاء تحفہ دارالمطالعہ مجلس علمی کے لیے موصول ہوا جو حضرت مدنی نور اللہ مرقہ کی بڑی جامع سوانح عمری ہے جس میں حیات مدنی کے جملہ پہلوؤں کو نہایت وضاحت اور خوبصورتی سے رقم کیا گیا ہے اور جو بحیثیت مجموعی اپنی مثال آپ ہے، بلاشبہ آپ نے حضرت مدنی رحمۃ اللہ علیہ سے محبت و عقیدت رکھنے والے بے شمار انسانوں پر احسان عظیم کیا ہے جن میں ایک یہ ناچیز بھی ہے۔ اللہ تعالیٰ آپ کو دونوں جہانوں میں اس عظیم خدمت کا زیادہ سے زیادہ اجر عطا فرمائے اور آپ کی صحت و عمر میں برکت ہو۔ (۲۰ رمضان المبارک ۱۴۱۵ھ مطابق یکم مارچ ۱۹۹۵ء)

## عالمی مبلغ تحفظ ختم نبوت حضرت مولانا اللہ وسایا صاحب دامت برکاتہم

”پیراغ محمد“ ایسی محبت سے آپ نے تحریر فرمائی ہے کہ حیات شیخ الاسلام پر (کچھ گئی) تمام کتب بسقت لے گئی، کثر تَرَكَ الْأَوَّلُونَ الْأَخْرُونَ کا مصداق ہے۔ (۱۰ ستمبر ۱۹۹۶ء)

## حضرت مولانا عبد الدیان صاحب مدظلہ (فاضل دیوبند) اسلامیکہ کالج پشاور

حضرت مدنی کے متوتیلین اور بالخصوص ہندوستان، پاکستان کے علمائے دیوبندیہ فرض تھا جو آپ نے ادا فرما کر سب کے سر شکر اور فخر سے بلند کر دیئے۔ جزاک اللہ فی الدارين خیرًا۔ اللہ تعالیٰ اس کتاب کو علماء کے لیے خصوصاً اور عام مسلمانوں کے لیے بھی نافع اور مفید بنائے۔ آمین بحرمۃ سید المرسلین و صلی اللہ علیہ و علیٰ آلہ و اصحابہ وسلم (۲۴ دسمبر ۱۹۹۴ء)



# علمی، دینی تحقیقاتی اداروں کا

## ”چراغ محمد“ پر تبصرہ



کتاب ”چراغ محمد ﷺ“ صرف ایک سوانح نہیں بلکہ اپنے عہد کا ایک مبسوط تذکرہ اور تاریخی دستاویز ہے، اسے مختلف علمی جرائد و اخبارات نے توقع سے زیادہ پذیرائی بخشی اور شاندار الفاظ میں تبصرہ کرتے ہوئے اسے اپنے عنوان کی اہم ضرورت اور تاریخی ماحخذ قرار دیا، یہ سب منجانب اللہ صاحب سوانح رحمۃ اللہ علیہ کی کرامت اور مرتب علام رحمۃ اللہ علیہ کے حسن عقیدت و محبت کا ظہور ہے۔ یہاں پاک و ہند کے چند رسائل و اخبارات کا تبصرہ پیش خدمت ہے جو انشاء اللہ اس کتاب کی اہمیت کو اور زیادہ واضح کرے گا۔

① ایشیا کی عظیم علمی یونیورسٹی دارالعلوم دیوبند کے ترجمان ماہنامہ ”دارالعلوم دیوبند“ نے ”چراغ محمد ﷺ“ پر تبصرہ کرتے ہوئے فرمایا :-

”حضرت مولانا قاضی محمد زاہد الحسینی ان علمائے حق میں سے ہیں جنہیں اللہ تعالیٰ نے اپنی عنایات و توفیق سے وافر حصہ عطا فرمایا ہے، مولانا موصوف کا علم بچتہ بالخصوص کتاب اللہ کے علوم و معارف میں آپ یدِ طولی رکھتے ہیں۔ اسی کے ساتھ خدائے عظیم و حکیم نے تصنیف و تالیف کا بڑا استعداد و قوت مرحمت فرمایا ہے، چنانچہ آپ کے رواں دواں قلم سے اب تک ایک سو چودہ کتابیں منصفہ شہو دیہ آچکی ہیں جن میں زیر تبصرہ کتاب ”چراغ محمد“ یعنی سوانح حیات قطب الارشاد والتکوین شیخ الاسلام مولانا سید حسین احمد مدنی قدس سرہ، امتیازی شان کی حامل ہے۔ مولانا موصوف حضرت شیخ الاسلام قدس سرہ کے تلمیذ و مُستشرق ہیں، استادِ و شاگردِ کارِ شستہ اپنے اندر ایک گونہ وسعت اور چوں و چرا کی گنجائش

رکھتا ہے جبکہ پیری مریدی کا رابطہ کامل انقیاد اور سرافگندگی کو چاہتا ہے، اسیلئے بیک وقت ان دونوں تعلقات کی ذمہ داریوں سے عہدہ برآ ہونا کا شیشہ و آہن سے بھی نازک تر کام ہے، اسے مولانا موصوف کی سعادت کہیے یا کرامت کہ کجماں حسن و خوبی وہ دونوں منزلوں سے گذر گئے جس کی ندہ شہادت اُن کی یہ زیر نظر تالیف ہے۔

عصر حاضر کے علماء و مشائخ میں حضرت شیخ الاسلام کی ایک خصوصیت یہ بھی ہے کہ ان کے حالات و سوانح میں اب تک جس قدر کتابیں لکھی گئی ہیں کسی اور پر اتنا کام نہیں ہوا ہے، اسیلئے ایسی مرکز توجہ شخصیت پر قلم اٹھانا بظاہر بڑا آسان ہے لیکن درحقیقت یہ انتہائی مشکل اور پتہ مار کام ہے، اسیلئے کہ اس صورت میں صاحب قلم کیلئے ضروری ہوتا ہے کہ وہ اپنے پیشرو کے مقابلے میں اپنی تالیف کو مواد و مضامین اور اسلوب و نگارش کے اعتبار سے اس لائق بنائے کہ اس کے مطالعہ سے تکرار محض کا احساس نہ ہو، مجھے اس بات کے اظہار میں کوئی باک نہیں کہ حضرت قاضی صاحب اپنی اس تالیف میں اس معیار کو قائم رکھنے میں پوری طرح کامیاب ہیں۔ حضرت شیخ الاسلام مولانا مدنی قدس سرہ کی جامع کمالات شخصیت کا پورا مرقع کتاب میں آگیا ہے۔ حضرت مدنی قدس سرہ کی شخصیت، اوصاف و کمالات اور خصوصیات امتیازات کے تعارف کیلئے بلاشبہ یہ ایک چراغ راہ ہے، البتہ ترتیب مضامین میں مزید زرف نگاہی کی ضرورت ہے امید ہے کہ اگلی اشاعت میں اس کی جانب مزید توجہ دی جائے گی، اسی طرح حضرت مدنی کے قیام مدینہ منورہ کے زمانہ کے حالات و کوائف اور آپ کے وہاں کے درسی مشاغل نیز اس دور کے تلامذہ وغیرہ کا اضافہ بھی آئندہ ایڈیشن میں آجائے تو کتاب کی افادیت بہت بڑھ جائے گی۔

ماہنامہ دارالعلوم جمادی الثانی، رجب المرجب ۱۴۱۱ھ مطابق نومبر، دسمبر ۱۹۹۶ء

(۲) اسلامی دنیا کے عظیم، قدیم تحقیقاتی و تالیفاتی ادارہ دار المصنفین اعظم گڑھ بھارت کے ترجمان ماہنامہ معارف نے تحریر فرمایا ہے۔

”برصغیر کی بیسویں صدی کی تاریخ میں جن علمائے دعوت و عزیمت کے سوانح نمونہ اسلاف اور لائق اتباع ہیں اُن میں مولانا سید حسین احمد مدنی کا نام نمایاں ہے، ان کے سوانح پر مشتمل چھوٹے بڑے متعدد تذکرے شائع ہو چکے ہیں۔ زیر نظر کتاب اسی سلسلہ کی جامع و مبسوط کڑی ہے، فاضل مؤلف نے اگرچہ اس خیال کا اظہار کیا ہے کہ اس کتاب کو نہ تاریخی نظر سے دیکھا جائے نہ ادبی اور علمی، بلکہ ایک مخلص خادم

کے جذبات کی ترجمانی سمجھا جائے، لیکن انہوں نے جس محنت و تحقیق سے یہ تذکرہ مرتب کیا اس سے تصنیف و تالیف میں ان کا حسن ذوق و سلیقہ ظاہر و عیاں ہے۔ مولانا مدنیؒ کا تاریخی نام چرخ محمدؐ ہے کتاب کے لیے فاضل مؤلف نے اسی اسم باسٹھی کا انتخاب کیا اور خاندانی حالات، تعلیم، مدینہ منورہ میں قیام، حضرت شیخ الہندؒ سے تعلق، ریشمی رومال کی تحریک، اسارت مالٹا، دیوبند میں تدریس اور وہاں کی تطہیر، جمعیتہ العلماء ہند میں شرکت، تقسیم ہند اور اس کے اثرات، تلامذہ و تصانیف وغیرہ موضوعات پر مفصل مباحث کے علاوہ ایک حصہ میں مولانا مدنیؒ کا روحانی فیض اور خدمتِ خلق کے بیہ مثال جذبہ کے واقعات بھی بیان کیے ہیں، بعض معاصر اسلامی تحریکوں اور علامہ اقبال سے اختلافات وغیرہ بھی اس جامعیت سے بیان کر دیئے گئے ہیں کہ یہ تذکرہ برصغیر کی تاریخ خصوصاً مسلمانوں کی تاریخ پر سیر حاصل تبصرہ ہو گیا ہے۔ (معارف نومبر ۱۹۹۵ء)

(۳) جمعیتہ علماء ہند کے ترجمان روزنامہ الجمعیتہ دہلی نے ”چرخ محمدؐ“ کو تخریج تحسین پیش کرتے ہوئے فرمایا :-

”عظیم شخصیات ہمارے درمیان سے ظاہری طور پر غائب ہو جانے کے بعد حاضر رہتی ہیں یعنی جا کر بھی ہمارے درمیان رہتی ہیں، جاتی ہیں غصہ و وجود کے اعتبار سے اور رہتی ہیں اپنے عظیم کارناموں کی وجہ سے، ایسی مقدس و عظیم ہستیاں موجودہ اور گزشتہ والی دونوں نسلوں کیلئے منارہ نور اور زندگی کی شب بیاہاں میں قنیل رہبانی کا کام کرتی ہیں، اور یہ مقام ملت ہے خود کو خدا اور خدمتِ خلق میں گم کر دینے کی قیمت پر یعنی جب عظیم افراد انسانی اپنے آپ کو کھودیتے ہیں تب آنے والی نسل خود کو پاتی ہے، ایسے عظیم افراد میں نہ کارنامے چھوڑ جانے والوں میں حضرت شیخ الاسلام مولانا سید حسین احمد مدنی علیہ الرحمۃ وارضوا کا ایک نمایاں نام ہے۔ حضرت شیخ الاسلامؒ اپنی زندگی میں بھی عظیم تھے اور ہم سے جدا ہونے کے باوجود ان کی عظمت، کردار کی تہنشاہی میں کوئی فرق نہیں آیا ہے بلکہ کچھ نہ کچھ حیثیت و اعتبار سے زندگی اور کارناموں میں وسعت ہی پیدا ہوتی جا رہی ہے اور اعتراف کا دائرہ روز بروز پھیلتا ہی جا رہا ہے۔ یہ میں اس لیے کہہ رہا ہوں کہ حضرت رحمۃ اللہ علیہ جیسے فتاویٰ اللہ اور بے نفس بزرگ اپنی حیات مبارکہ میں اس کھلے اعترافِ عظمت کا موقع نہ دیتے جیسا کہ ان کی پوری زندگی شاہد ہے کہ آپ نے ہمیشہ خود کو چھپائے رکھا۔

لیکن ۵ دسمبر ۱۹۵۷ء کے بعد قدرت نے یہ موقع فراہم کیا ہے کہ جس انسانیت کیلئے حضرت شیخ الاسلامؒ

نے خود کو مٹا دیا وہ آپؐ کی عظمت کردار اور بلند و زندہ کارناموں کا اعتراف بھی کرے اور اپنی زندگی کے لیے ان سے روشنی بھی لے۔ اور اس بات میں کوئی شبہ نہیں ہے کہ حضرت شیخ الاسلامؒ کا زندگی میں بھی اور جدا ہونے سے آج تک کسی نہ کسی انداز میں "اعتراف" بھی کیا جا رہا ہے اور بیشمار افراد نے روشنی بھی لی ہے اور اُٹھ رہے ہیں جیتے رہیں گے، ایسے افراد میں اہل قلم بھی ہیں اور صاحبِ دل بھی۔ حضرت علامہ زاہد الحسینی زید مجدہم کی یہ زیرِ تبصرہ کتاب بھی ایک خوبصورت اعتراف بھی ہے اور مرقعِ عقیدت بھی اور ایک عہد ساز شخصیت کی تاریخ بھی۔ اور اس میں کوئی مبالغہ نہیں ہے کہ حضرت شیخ الاسلامؒ صرف ایک شخص ہی نہیں بلکہ ایک عہد اور اپنی ذات میں ایک انجمن تھے۔

بڑے سائز کے ۶۲۲ صفحات کی کتاب میں مؤلف گرامی قدر نے ۸، کتالوں اور ۳۲ اخبارات و رسائل کے حوالے دیئے ہیں اور ان سب سے بہت ہی خوبصورت اور بالترتیب انداز میں استفادہ فرماتے ہوئے حضرت شیخ الاسلامؒ کی بھرپور زندگی اور خدمات و کارناموں کا ایسا صاف و شفاف خوبصورت آئینہ بنایا ہے جس میں ہم دین و شریعت، ربانی اسرار و رموز، عرفانی حقائق، جہادِ زندگی، ملک و قوم کیلئے انتھک جدوجہد، خدمتِ حدیثِ نبویؐ، اصلاح و تزکیہ، تعلیم و تربیت اور سراپا علم و عمل کی تصویریں کھلی آنکھوں دیکھ سکتے ہیں۔ حضرت زاہد الحسینی دامت برکاتہم صرف مصنف ہی نہیں ایک صاحبِ دل بزرگ بھی ہیں اور حضرت شیخ الاسلامؒ سے تعلیم و خلافت دونوں کا شرف بھی حاصل ہے، اس لیے انہوں نے آپؐ کے بارے میں جو کچھ تحریر فرمایا ہے اس میں دل و دماغ نے خوب خوب ساتھ دیا ہے اور عقیدت بھی ساتھ ساتھ سایہ فگن رہی ہے۔ اگرچہ حضرت مدنیؒ جیسی شخصیت کی زندگی اور خدمات و کارناموں کا احاطہ بہت مشکل ہوتا ہے تاہم مؤلف گرامی قدر نے اپنی حد تک اپنی سب کوشش و کاوش فرما کر آپؐ کے تعلق سے بہت کچھ کہہ دیا ہے حضرت مؤلف نے اپنی اس زیرِ تبصرہ کتاب کو اظہارِ عقیدت کا نام دیا ہے لیکن حقیقت میں یہ ایک عہد کی تاریخ ہے جس سے بہت سے تاریخی و شخصی اور زمانے کی رفتار اور مسائل و واقعات کو سمجھنے میں بڑی مدد ملتی ہے۔ کتاب میں حضرت شیخ الاسلامؒ کے وقت کے سماجی ماحول، سیاسی صورتحال، خاندانی پس منظر، سلسلہ نسب، حضرت کے والد ماجد سید شاہ حبیب اللہ صاحب رحمۃ اللہ علیہ کا ذکر، ابتدائی تعلیم، دارالعلوم دیوبند کی تکمیل، قیامِ مدینہ منورہ و درسِ حدیثِ نبویؐ، تحریکِ لٹری رومال، اسارتِ مانٹا، تحریکِ خلافت میں شرکت، مقدمہ کراچی، قیامِ سلہٹ، ازہرِ ہند دارالعلوم دیوبند کی مسندِ صدارت، جمعیتِ علماء ہند تعلق و صدارت

جنگِ آزادی میں حصہ اور اسارت، تقسیم ملک کے تعلق سے نظریہ، جمعیتہ علماء ہند کے اجلاس ہائے عام کے خطبہ ہائے صدارت، سیاسی نظریات، مسئلہ متحدہ قومیت جیسے ۸۸ عنوانات پر کتاب کے حصہ اول میں روشنی ڈالی گئی ہے، یہ مباحث و تفصیلات کتاب کے صفحہ ۹ سے صفحہ ۲۹۰ تک ہیں۔ دوسرا حصہ صفحہ ۲۹۲ سے شروع ہوتا ہے، اس حصے میں حضرت شیخ الاسلامؒ کے روحانی مقام، کشف و کرامات، خدمتِ خلق، تحریک مدح صحابہؓ، آپؐ اور علامہ اقبال کا معاملہ، تفردات، اوراد و وظائف، مکتوبات، پسندیدہ اشعار، جماعت اسلامی کے سلسلے میں نقطہ نظر، تحریک پاکستان ایسے ۲۰ عنوانات زیر بحث و گفتگو آئے ہیں۔ غرض کہ زیر تبصرہ کتاب اپنی حد تک بہت ہی معلومات افزا اور ایک اچھی کاوش ہے۔“ (روزنامہ الجمعیتہ دہلی، ۲ تا ۱۳ فروری ۱۹۹۷ء)

(۴) حضرت مولانا خیر محمد جالندہری رحمۃ اللہ علیہ کی یادگار جامعہ خیر المدارس ملتان کے ترجمان ماہنامہ الخیر نے اپنے تبصرہ میں لکھا:-

”حضرت مدنی قدس سرہ پر بہت کچھ لکھا گیا اور انشاء اللہ مزید لکھا جائے گا لیکن اس وقت حضرت کے تلامذہ و مترشدین میں زاہد العصر حضرت مولانا قاضی محمد زاہد الحسینی دامت برکاتہم کو جو خصوصی مقام حاصل ہے اس کا متفحص تھا کہ انہی کے قلم سے حضرت مدنی قدس سرہ کی ایک جامع مستند سوانح حیات سامنے آئے، الحمد للہ حضرت موصوف نے اس اہم فریضہ کو بطریق احسن پورا فرما دیا ہے۔ کتاب کا نام ”چراغ محمد“ حضرت مدنی قدس سرہ کے نام پر رکھا گیا ہے، جس کے مقدمہ میں حضرت قاضی صاحب تحریر فرماتے ہیں کہ: ”اللہ تعالیٰ اس چراغ کو ہر قسم کی باوجود ضرر سے محفوظ رکھے تاکہ اس کی روشنی سے ہم جیسے کئی ہی دامن علماء حق کے صحیح مقام، ان کی قربانیوں اور ان کی علمی و عملی زندگی سے واقف ہو کر ان کے اختیار کردہ راہ ہدایت پر چل کر نجات دارین حاصل کر سکیں۔“ ہم اس تہنود دعا پر صدق دل سے آمین کہتے ہوئے ناظرین سے استدعا کرتے ہیں کہ وہ حضرت شیخ الاسلام مدنیؒ کی علمی و دینی اور روحانی شخصیت اور آپؒ کی مبارک زندگی کے مجاہدانہ کارناموں سے درس عزیمت و حمیت حاصل کرنے کے لیے اس کتاب کا ضرور مطالعہ فرمائیں۔ مدارس دینیہ کے کتب خانوں اور ذاتی و سرکاری معیاری لائبریریوں کا اس مستند تاریخی دستاویز سے خالی ہونا بہت بڑی محرومی ہے۔“

ماہنامہ الخیر ملتان، ربیع الثانی ۱۴۱۶ھ مطابق دسمبر ۱۹۹۵ء

علامہ سید محمد یوسف بنوری رحمۃ اللہ علیہ کی یادگار اور جامعہ اسلامیہ بنوری ٹاؤن کراچی کے ترجمان ماہنامہ بینات نے تبصرہ کرتے ہوئے فرمایا :-

”یہ شیخ الاسلام مولانا سید حسین احمد مدنی قدس اللہ سرہ کی سوانح حیات ہے۔ چراغ محمد (۱۲۹۶ھ، ۱۸۸۷ء) موصوف کا تاریخی نام تھا، قاضی صاحب نے کتاب کا نام بھی ”چراغ محمد“ رکھا ہے۔۔۔۔۔ حضرت مدنیؒ کی شخصیت مجموعہ کمالات تھی، موصوف نے اپنے آپ کو اکابر کے کمالات سے آراستہ کیا تھا۔ وہ قائدانہ صلاحیتوں کے مالک، مجاہد، عالم ربانی، جلیل القدر شیخ طریقت اور اپنے اسلاف کا نمونہ تھے، بایں ہمہ اپنے آپ کو ننگ اسلاف سمجھتے اور لکھتے تھے، ان کا عوام سے بھی ربط تھا اور خواص سے بھی، وہ علماء بھی تیار کرتے اور طالبان طریقت کی تربیت بھی فرماتے تھے، وہ علماء و مشائخ ہند کی صف میں جس طرح کیتا و منفرد مقام رکھتے تھے اسی طرح قائدین کرا اور چوٹی کے سیاست دانوں کی صف میں بھی اپنی نظیر آپ ہی تھے، اس لیے خلق کا رجوع بھی ان کی طرف بہت تھا اور ہر طبقہ میں مقبول تھے۔“

درگفت جام شریعت درگفت سندان عشق ہر ہوسنلے نداند جام و سندان باغتن  
یہ ایک تاریخ ساز شخصیت کی سوانح حیات ہی نہیں دیوبند کی تاریخ، اس کے اکابر کا اجماعی تذکرہ، ہندوستان کی سیاسی و مذہبی تحریکات کا مختصر جائزہ، ہندوستان کی آزادی کی تاریخ بحوالہ علماء دیوبند، قیمتی معلومات سے آراستہ کتاب ہے، اس میں حضرت مدنیؒ کے صدیقی خطبات کے اقتباسات پیش کیے گئے ہیں جو بہت سے حقائق سے پردہ اٹھاتے اور بہت سی غلط فہمیاں دور کرتے ہیں۔ کتاب محنت سے تیار کی گئی ہے، دلچسپ اور معلومات افزا ہے۔ اس سلسلے میں حضرت قاضی صاحب کی مساعی قابل تحسین ہیں۔ تاریخ و ثقافت اسلامی کے طلباء ہندوستان کی سیاسی اور مذہبی تحریکات نیز آزادی ہند کی تاریخ کے شائقین اور حضرت مدنی رحمۃ اللہ علیہ کے ارادتمندوں کے لیے چراغ محمد علیہ السلام کا مطالعہ بہت مفید ہے۔“

(ماہنامہ بینات کراچی ربیع الثانی ۱۴۱۶ھ)

⑥ تحریک تحفظ ختم نبوت اور مجلس احرار کے ترجمان، امیر شریعت سید عطاء اللہ شاہ بخاری رحمۃ اللہ علیہ کی یادگار ماہنامہ نقیب ختم نبوت نے اپنے تبصرہ میں لکھا ہے :-

— ”کتاب چراغ محمد میرے سامنے کھلی پڑی ہے اور میں مسلسل یہی سوچ رہا ہوں کہ عہد روایتوں کے تراشیدہ لوگ تھے کیسے ؟

کون سی روایت ؟ کیسی روایت ؟ وہی روایت جو ہماری ضرورت تھی، ضرورت ہے اور ضرورت رہے گی، بات کو اگر مختصر کیا جائے تو اقبال کا سہارا لینا پڑے گا، وہ فرماتے ہیں :۔ ”دیوبند ایک ضرورت تھی، اس سے مقصود تھا ایک روایت کا تسلسل، وہ روایت جس سے ہماری تعلیم کا رشتہ ماضی سے قائم رہے۔“

اور حضرت مولانا سید حسین احمد مدنی (رحمۃ اللہ علیہ) اسی دارالعلوم کے شیخ الحدیث تھے، شیخ الحدیث تو ہم بہت سے دیکھتے سنتے اور پڑھتے ہیں لیکن یہ واقعہ ہے کہ سید حسین احمد مدنیؒ اپنی مثال آپ تھے، وہ جہاد آزادی کے کارواں کے سالار تھے، بہادر تھے، نیک تھے، صاحب علم تھے، قبیح سنت تھے، حلیم تھے، بردبار تھے، متواضع تھے، لیکن ایسے نہیں جیسے ہم آپ تصور کر لیں گے۔ اس بہادری، اس نیکی، اس علمیت، اس اتباع سنت، اس بردباری، اس حلم اور اس تواضع کا تصور بھی بہت مشکل ہے، اتنا مشکل کہ کم از کم آج اس کی کوئی مثال ڈھونڈنی محال ہے، محال نہیں ناممکن ہے، جی ہاں ! عہد ہم ترستے ہیں کلی کو وہ گلتاں بہ کنار — ایسے ہی ہوتے تھے ہمارے سلف صالحین۔

اللہ تعالیٰ قاضی محمد زاہد الحسینی مدظلہ جیسے بزرگوں کو تادیر سلامت رکھے تاکہ وہ اسی طرح بزرگوں کی مٹی میں جان ڈالتے رہیں — ”(ماہنامہ ”نقیب ختم نبوت“ ملتان)

④ ایشیا کی عظیم تعلیمی درس گاہ جامعہ فاروقیہ کراچی کا آرگن ماہنامہ الفاروق (اردو و عربی) اظہار عقیدت کرتے ہوئے لکھتا ہے کہ :-

— ”حضرت شاہ عبدالعزیز دہلویؒ کے فتویٰ ”ہندوستان دارالحرب ہے“ سے جس تحریک آزادی کا آغاز ہوا تھا حضرت مدنیؒ اس تحریک کے نمایاں قائدین میں سے تھے اور جس عزیمت اور استقامت، حوصلہ و ہمت کے ساتھ آپ نے اس تحریک کی مردانہ و ارقیادت کی اور اس کے ساتھ ساتھ علمی مشاغل اور اصلاح خلق کے ذریعہ کو جاری رکھا وہ آپ ہی کا حصہ ہے آپ کے حالات زندگی، سیرت و کردار پر بہت سی کتابیں لکھی گئی ہیں لیکن اس کتاب (چراغ محمد) کی

خصوصیت یہ ہے کہ یہ جس شخص کے ہاتھوں لکھی گئی ہے وہ فنا فی الشیخ کی جیتی جاگتی تصویر ہے۔ قاضی محمد زاہد الحسینی دامت برکاتہم جب سے حضرت مدنیؒ کی چوکھٹ سے وابستہ ہوئے آج تک حضرت مدنیؒ کے عاشق صادق اور غلام بے دام ہیں۔ آپ کی یہ کتاب اپنے شیخ سے عقیدت و محبت، ان کے نظریہ کو آجا کر کرنے اور ان کے کام کو آگے بڑھانے کے سچے جذبے کی منہ بولتی تصویر ہے۔ ”ماہنامہ الفاروق، رمضان المبارک ۱۴۱۶ھ“

⑧ عالمی انجمن خدام الدین کے آرگن ہفتہ وار خُذْ اَهْلَ الدِّينِ لاہور نے ”چراغِ محی اللہ علیہ السلام“ کو خراج تحسین پیش کرتے ہوئے ایک خصوصی نمبر بنام ”چراغِ محی اللہ علیہ السلام“ شائع کیا اور اس نمبر کے تعارف میں لکھا۔

..... ”اللہ تعالیٰ حضرت اقدس مولانا قاضی محمد زاہد الحسینی دامت برکاتہم العالیہ کو صحت و تندرستی کے ساتھ سلامت باکرامت رکھیں کہ جنہوں نے اپنے اُستاد اور شیخ قطب الارشاد و الشکوکین، شیخ الاسلام مولانا سید حسین احمد مدنی قدس اللہ سرہ کی سوانح پر برسہا برس کی محنت شاقہ کے بعد ایک گوہر نایاب ”چراغِ محی اللہ علیہ السلام“ مشتاقانِ دید کو ہم پہنچایا ہے۔ سید اطائفہ شیخ العرب والعجم حضرت مولانا سید حسین احمد مدنیؒ کا تاریخی نام ”چراغِ محمد“ ہے، اس حوالہ سے کتاب کے نام نے اور بھی تازگی اور جگمگاہٹ پیدا کر دی ہے۔ اللہ تعالیٰ حضرت قاضی صاحب مدظلہ کی اس محنت بیکراں کو ثمرِ قبولیت بخشیں اور اس کتاب کو عالم اسلام کی راہنمائی کا ذریعہ بنائیں۔ دآمین یا اللہ العالمین) حضرت قاضی صاحب مدظلہ کی دوسری کتابیں بھی عوام بالخصوص دینی اور علمی حلقوں میں بے پناہ مقبولیت حاصل کر چکی ہیں اور خصوصاً دورِ حاضر کے امام الاولیاء شیخ التفسیر حضرت مولانا احمد علی لاہوریؒ کی سوانح ”مردِ مومنہ“ کا تو کوئی جواب نہیں۔ ہمیں یقینِ واثق ہے کہ یہ کتاب بھی دینی اور علمی حلقوں میں خوب پذیرائی حاصل کرے گی۔۔۔۔۔“ ربقتِ رفندہ خدام الدین لاہور ۱۵ شوال ۱۴۱۵ھ / ۷ مارچ ۱۹۹۵ء

⑨ پاکستان میں دارالعلوم دیوبند کے ترجمان اور جامعہ مدنیہ لاہور کے آرگن ماہنامہ انوارِ مدینہ نے خیریر فرمایا۔

حقیقت یہ ہے کہ حضرت شیخ الاسلامؒ کی شخصیت اس قابل ہے کہ اس پر جس عنوان سے بھی لکھا جائے کم ہے، خدا کی شان ہے آپ کی حیات سے لے کر تاہنوز آپ پر لکھنے کا عمل جاری ہے، ہر ایک اپنے ذوق اور معلومات و واردات کے مطابق لکھ رہا ہے۔ اسی سلسلہ کی ایک



عظیم کاوش زیر نظر کتاب ”چراغ محمدؐ“ ہے جو حضرت مولانا قاضی محمد زاہد الحسینی دامت برکاتہم نے بڑی عرق ریزی کے ساتھ ترتیب دی ہے۔ موصوف حضرت شیخ الاسلامؒ کے شاگرد و مسترشد، بارگاہ مدنی سے براہ راست فیض یافتہ اور شیخ التفسیر حضرت مولانا احمد علی لاہوری رحمۃ اللہ علیہ کے خلیفہ مجاز ہیں، آپ پہلے بھی مختلف رسائل و جرائد میں حضرت شیخ الاسلامؒ کی شخصیت سے متعلق مضامین لکھتے رہے ہیں، حال میں آپ نے حضرت شیخ الاسلامؒ کی سوانح سے متعلق یہ ضخیم کتاب تصنیف فرمائی ہے جسے حضرت شیخ الاسلامؒ کا تاریخی نام ”چراغ محمدؐ“ ہے، اس نام کی مناسبت سے حضرت قاضی صاحب نے اپنی اس تالیف کا نام بھی ”چراغ محمدؐ“ رکھا ہے۔“

انگریز حضرت شیخ الاسلامؒ کی سوانح کے حوالے سے یہ کتاب انتہائی قیمتی معلومات سے پُر ہے، کتابت و طباعت عمدہ ہے، ڈاٹی دارجلد کے ساتھ مزین ہے۔

ماہنامہ انوارِ مدینہ ذیقعدہ ۱۴۱۵ھ / اپریل ۱۹۹۵ء

⑩ دارالعلوم حقانیہ اکوڑہ خٹک کے ترجمان ماہنامہ الحق نے اپنے تبصرہ میں لکھا:-

..... ”شیخ العرب والعمم مولانا سید حسین احمد مدنیؒ ایک شخصیت ہی نہیں ایک تحریک، ایک تاریخ، ایک عہد اور فکری اور علمی لحاظ سے ایک دبستانِ فکر کا نام ہے۔ وہ جتنے عظیم انسان تھے قدرت نے ان سے علوم نبوت، فروغِ تعلیم و تدریس، آزادیِ ملت، اتحادِ امت اور ملی قیادت جتنا عظیم کام لیا، اسی طرح ان کا حلقہ تلمذ و اثر جس قدر وسیع اور عظیم تھا، ان کی خدمات جس قدر کثیر اور بے پناہ تھیں اسی تناسب سے ان کی جامع سوانح اُن کے متوسلین، تلامذہ بالخصوص علماء دیوبند کے ذمہ ایک فرض اور فرض تھا جو حضرتؒ کے سانچہ انحال کے بعد ابھی تک باقی چلا آ رہا تھا۔

لاریب! حضرت مدنیؒ کی زندگی اور سوانح و افکار پر متعدد کتابیں لکھی گئیں، خصوصی نمبر نکالے گئے، سیمینارز ہوئے، ان کے علوم و معارف مدون اور مرتب ہوئے، مگر بایں ہمہ ایک جامع اور ہمہ پہلو حاوی سوانح کی تشنگی محسوس کی جا رہی تھی۔ اللہ کریم جزائے خیر عطا فرمائے بقیۃ السلف حضرت مولانا قاضی محمد زاہد الحسینی دامت برکاتہم کو جنہوں نے ”چراغ محمدؐ“ کے نام سے حضرت مدنیؒ کی جامع سوانح اور کامل تذکرہ لکھ کر ایک فرض کفایہ ادا کر دیا جس پر پوری امت کی طرف سے وہ ہدیہ تبریک اور شکریہ کے مستحق ہیں۔ وَاَجْرُهُمْ عَلَى اللَّهِ.....“ (ماہنامہ الحق اکوڑہ خٹک، مارچ ۱۹۹۵ء)

# ۳۲ مقدمہ

(الف)

بِسْمِ اللَّهِ الرَّحْمَنِ الرَّحِيمِ

الحمد لله رب العالمين والصلوة والسلام على رسول الله سيد الانبياء والمرسلين مولانا محمد قاسم صاحب  
واصحابہ اجمعين۔ آمنا بعد!

قرآن عزیز نے انبیاء علیہم السلام اور خود سید الرسل صلی اللہ علیہ وسلم کی جماعت مبارکہ کے حالات بیان فرمائے ہیں، بعض انبیاء علیہم السلام کے حالات تفصیلاً اور بعض کے اجمالاً بیان فرمائے ہیں۔ صلحاء کے حالات کا ذکر بھی قرآن عزیز میں موجود ہے، جیسا کہ حضرت لقمان کی وہ نصیحت جو انہوں نے اپنے اکلوتے بیٹے کو فرمائی وہ قرآن عزیز نے ارشاد فرمائی ہے۔ اصحاب کہف کے حالات، حکومت و قس سے اختلاف اور غار میں پناہ لینے اور دوسرے امور کو بیان فرمایا۔ سورۃ البروج میں موحیدین کے استقلال اور ظالم حکومت کی سزا کو ذکر فرمایا۔ ان سب حالات کے بیان کرنے میں حکمت یہ فرمائی کہ لوگوں کے لیے نصیحت، راہ نمائی، عبرت کا ذریعہ بن جائیں۔

اسی طرح صحابہ کرام، تابعین اور بعد کے علماء کرام، اولیاء عظام کے حالات بھی امت کے لیے رہنما ہیں۔ خصوصاً ان علماء کرام کے حالات اور ان کی سرگذشت سے امت کو واقف کرنا اور واقف ہونا ضروری ہے جنہوں نے متواتر اور متواتر دین کو بچانے کے لیے ہر جا بر طاقت کا مقابلہ کیا خواہ وہ طاقت اندون ملک کی ہو جیسا کہ مجدد الف ثانیؑ نے دین اکبری کا مقابلہ کر کے اس کا قلع قمع فرمایا یا وہ طاقت بیرونی ہو اور اپنے مکر و فریب سے ملک پر قابض ہو چکی ہو، جیسا کہ انگریزوں نے اسلامی مملکت ہندوستان پر قبضہ کر کے دین اسلام کے خلاف ہر ظلم و ستم کو روا رکھا۔ برصغیر میں جن اصحاب عزیمت علماء کرام اور اولیاء عظام نے عیسائی حکومت کے قبضہ کو ظلم و ستم کے ساتھ تعبیر کرتے ہوئے اسے دار الحرب قرار دیا۔ ان میں شاہ ولی اللہ سے لیکر حضرت شیخ الہند اور ان کے سچے جانشین مولانا سید حسین احمد مدنی (رحمۃ اللہ علیہم) کا ممتاز مقام ہے اگرچہ اس بجا ہد کروہ میں کئی علماء حق اس قابل ہیں کہ ان کا تذکرہ شائع کیا جائے مگر اس گنہگار کی نظر میں اپنے کرم قراؤں میں سے حضرت مدنی اور دورِ حاضر کے امام الاولیاء مولانا احمد علی لاہوری (رحمۃ اللہ علیہم) کا ذکر زیادہ ضروری ہے۔ چنانچہ اس گنہگار نے کچھ عرصہ پہلے حضرت لاہوریؒ کے حالات پر ”مرد مومن“ مرتب کی ادب اللہ تعالیٰ کی توفیق سے حضرت مدنیؒ کی سوانح حیات پر قلم اٹھانے کی سعادت حاصل کر رہا ہے۔

حضرت کا تاریخی نام ”چراغ محمدؐ“ ہے اس لیے نزول برکات اور حصول حسنات کے لیے اس کتاب کا نام ”چراغ محمدؐ“ رکھا جاتا ہے، اللہ تعالیٰ اس چراغ کو ہر قسم کی بادمصر سے محفوظ رکھے تاکہ اس کی روشنی سے ہم جیسے کئی تہی دامن علماء حق کے صحیح مقام، ان کی قربانیوں اور ان کی علمی عملی زندگی سے واقف ہو کر ان کے اختیار کردہ راہ ہدایت پر چل کر نجات دارین حاصل کر سکیں۔ وما ذلک علی اللہ بعزیز، واللہ ولی التوفیق

ف۔ حضرت مدنیؒ نے اکثر اوقات اپنے مکاتیب میں ”نگ اسلاف حسین احمد“ تحریر فرمایا ہے مگر بعض خطوط میں ”چراغ محمدؐ“ بھی تحریر فرمایا ہے۔

خاکوید آستانہ مدنی: زاہد الحسینی

مال وارد: منزل انوار القرآن، شارع مدنی، ایٹ آباد (مورخہ ۱۶ رذی الحجہ ۱۴۱۳ھ / ۸ جون ۱۹۹۳ء)

## مقدمہ برائے طباعت ثانیہ

اللہ تعالیٰ کے فضل و کرم سے جو چراغ آج سے کچھ عرصہ پہلے جلایا گیا تھا اس کی علمی، دینی اور روحانی روشنی سے کئی اُن سعادتمندوں نے نور بصیرت حاصل کیا جو بعض اپنوں اور بیگانوں کے معاندانہ مشاغلہ (پر و پیگنڈہ) سے متاثر ہو کر شکوک اور دوہام کی تاریکی میں ایک مقبول بارگاہ خداوندی سید عالی نسب، مجاور و روضۃ اطہر (علی صابہا الف تحیۃ و سلام) کے متعلق اپنے اذہان اور قلوب میں بغض اور کینہ کی آگ سلگائے ہوئے تھے اس چراغ کی روشنی سے وہ سینے منور ہو گئے اور اکثر جو امر دوں نے اپنے غلط خیالات سے توبہ کر لی اور حضرت مدنیؒ اور دیگر علماء حق کے مجاہدانہ کارناموں اور اُن کی سیاسی بصیرت کو تمام عالم اسلامی کو درپیش مسائل کا حل یقین کر لیا۔ اکابر علماء اکرام، مشائخ عظام اور علمی و دینی حلقوں نے اس چراغ کی پذیرائی کو سعادت سمجھا، حضرت مدنیؒ نور اللہ مرقدہ کی مسند درس حدیث کے جانشین حضرت مولانا سید محمد ارشد مدنی مدظلہ مبارکباد دینے کیلئے خود تشریف لائے، جبکہ عالمی انجمن خدام الدین لاہور کے امیر مولانا میاں محمد اجمل قادری مدظلہ نے لاہور میں ایک عظیم الشان سمینار اسی چراغ کے متعلق منعقد فرمایا بخت روزہ خدام الدین نے خصوصی نمبر سے اور ماہنامہ الحق، انجیر، بینات وغیرہ دینی و علمی جرائد نے اُس قرص کی ادائیگی قرار دیا جو حضرت مدنیؒ کے تلامذہ، مریدین اور معتقدین کے ذمے تھا۔ چنانچہ چند ہی ماہ میں پہلا ایڈیشن ختم ہو گیا اور اب احباب کے بے پناہ اصرار کی وجہ سے اس شدید گرفتاری میں حالات کی نامساعدت کے باوجود بعض اضافہ جات کے ساتھ یہ کتاب دوسری بار شائع کی جا رہی ہے۔ اللہ تعالیٰ صاحب عنوان کی طرح اس کتاب کو مزید قبولیت سے نوازیں اور ہم سب کو مستعار زندگی کا سفر اس کی روشنی میں طے کرنے کی سعادت بخشیں۔ وما ذلک علی اللہ بعزیز

قاضی محمد زاہد الحسینی (دسمبر ۱۹۹۵ء / شعبان ۱۴۱۶ھ)

(ب)

بِسْمِ اللّٰهِ الرَّحْمٰنِ الرَّحِیْمِ

## هَذَا مِنْ فَضْلِ رَبِّیْ

اس گنہگار پر خداوند کریم کے جو بے انتہاء کرم اور احسانات ہیں اُن میں ایک یہ بھی ہے کہ علم بالقلم کے ساتھ ایک گونہ ربط پیدا فرمادیا، چنانچہ احقر کے قلم سے بعونہ تعالیٰ تقریباً ۴۲ اکتب اور رسائل تحریر ہو کر طبع اور شائع ہو چکے ہیں۔ الحمد للہ علی احسانہ

ان میں سے اپنے کرم فرما حضرات کے حالات گاہ بگاہ دینی رسائل خصوصاً ماہنامہ الارشاد میں شائع کرنے کی سعادت حاصل رہی اور اب بھی ہے، مگر قابل ذکر اس موضوع پر حضرت شیخ تفسیر دور حاضر کے امام الاولیاء مولانا احمد علی قدس سرہ العزیز کے سوانح حیات ہے جو ملک کے عظیم تجارتی ادارہ فیروز سنز لاہور سے کئی بار طبع ہو چکی ہے حضرت کے اس سوانح حیات موسومہ ”مرد مومن“ کی تحریر میں اس گنہگار کو نہ صرف شرکت بلکہ ترتیب اور تسوید میں حصہ وافر عطا ہوا جس کا مختصر سا ذکر عبد الحمید خان صاحب مرحوم کے قلم سے درج ذیل ہے:-

”یہ امر روز روشن کی طرح عیاں ہے کہ حضرت کا حلقہ اثر اور معتقدین کا سلسلہ وسیع ہی نہیں بلکہ لاتناہی ہے، چنانچہ ان سب حضرات سے جو حضرت کی بابرکت صحبتوں سے مشرف ہو چکے ہیں یا جن خوش نصیب حضرات کو آپ سے تعلق کسی نہ کسی گوشے میں رہ چکا ہے حضرت کے حالات و واقعات فراہم کرنا آسان کام نہ تھا پھر بھی میں نے سوائین سو سے زائد علمائے کرام صوفیائے عظام اور حضرت کے تربیت یافتہ خدام کی خدمت میں عریضے ارسال کیے کہ وہ اس میں اعانت فرمائیں مگر چنداں کامیابی نہ ہوئی..... ظاہر ہے کہ اللہ تعالیٰ جب کسی کام کی تکمیل کا ارادہ فرماتے ہیں تو اس کے لیے ذرائع و اسباب خود مہیا فرمادیتے ہیں، چنانچہ عین اُس وقت جبکہ کام ابھی ابتدائی مراحل میں تھا حضرت رحمۃ اللہ علیہ کے خلیفہ مجاز حضرت مولانا قاضی محمد زاہد حسینی صاحب جامعہ مدنیہ کیمبل پور (انک) کی ذات گرامی امدادِ نبوی بن کر اڑے



آسمان مجلس میں جلوت میں نمایاں، خلوت میں پنہاں، قلب میں سب سے الگ، قالب میں سب کے ساتھ، عالم جلوت نشین، صوفی خلوت نشین، مدرس میں مدرس، خانقاہ میں شیخ، سیاست میں سپاہی، میدان میں مرد مجاہد، فقیروں میں درویش، عوام میں لیڈر، خواص میں مقتدا، وزراء میں شیر، غرض ہر میدان میں امتیازی شان کے ساتھ موجود مگر سب شانوں میں تعلق مع اللہ بدستور اور خلوت اور انجمن کے صحیح مصلق،

ع۔۔۔ لوں بہم کس نے کیے ساغر و سداں دونوں؟ ”الحرم“ مدنی نمبر

اس سے زیادہ تعارف بالفاظ مولانا سید محمد میاں رحمۃ اللہ علیہ درج کیا جاتا ہے۔

سیاست ہندی کا نشان ہے ذات سے تیری      یہ کشتی اس بحیرہ میں کواں ہے ذات سے تیری  
اسیر مالٹا کی جانشینی تجھ کو حاصل ہے      سحاب حریت گو ہر فتنہاں ہے ذات سے تیری

غلاموں کو سکھایا تو نے آئین جہاں بانی

کیا ہے فخر الدین رازمی کی نکتہ بنی، بوعلی سینا اور فارابی کی منطق، ابن حزم اور ابن رشد کی حکمت صرف ایک نتیجہ ہے ذکی الطبع افراد کی پُر عافیت کتب مبنی کا، کیا ہے ترک دنیا اور متفقانہ تصوف ایک خوش گوار جذبہ ہے دنیاوی جھگڑوں سے فارغ البالی کا بہت آسان ہے، ساہا سال اعتکاف کے مکاشفات اور مراقبات کی لطف اندوزی بہت سہل ہے، برہا برس مطالعہ کتب کر کے تجربہ علمی کے مکان کی فراہمی بہت سہل ہے، کسی خانقاہ کی کنج عزت بہت سہل ہے یا کسی دارالعلوم کی مسند تدریس، تم پوچھو مشکل کیا ہے؟ میں بتاؤں گا بہت مشکل ہے رجوع الی اللہ، زہد اور تقویٰ کے ساتھ خدمت خلق اور نوع انسانی کی ہمدردی، یعنی وہ سوز وہ گداز وہ تڑپ وہ بے چینی جو کبھی مسجد میں لے جائے، کبھی حلقہ درس میں، کبھی منبر پر وعظ و تلقین کے لیے کھڑا کرے کبھی سیاسی پلیٹ فارم پر ترقی فکرت اور اعلا کلمۃ الحق کے لیے، پھر کبھی اپنوں کی گالیاں سننے اور کبھی پابہ زنجیر جیل خانوں کی سلاخوں میں بند کرانے، دن کے وقت خدمت خلق میں مصروف اور پریشان رکھے تو رات کی تاریکی میں محبوب حقیقی کے سامنے زاہد شب بیدار بنا کر کھڑا کرے، اُفتی پر صبح صادق کی کرن چمکے تو وہ توبہ اور استغفار میں مشغول ہو، آفتاب کی پہلی کرنیں اس کو تسبیح و تہلیل میں مشغول دیکھیں پھر اس کے تبلیغی، تعلیمی، مذہبی اور سیاسی مشاغل کو دیکھتے دیکھتے حیرت و استعجاب کے مغرب میں لوٹش ہو جائیں، عالم پر سیاہ تاریکی کی چادر تانی جائے، تنھے ماندے انسان اپنی آرام گاہوں کی طرف دوڑیں اور اہل و عیال کی پُر لطف چہل پہل سے دن بھر کی کوفت دور کریں لیکن یہ مبتلائے سوز خلق اب بھی یا تو دور دراز سفر طے کر رہا ہو یا غالی اور عمیق مضامین کے حل کرنے میں دماغ سوزی کر رہا ہو یا مخلوق خدا کی تلقین میں مشغول ہو یا اپنے پروردگار کے سامنے سر بسجود گریہ و بکا، عجز و نیاز، مناجات و تلاوت، طویل قیام، طویل رکوع و سجود سے زاہدان خشک کے خلوت خانوں کو شمار رہا ہو۔ بیشک یہی ہے مشکل ترین سنت، یہی ہے انبیاء علیہم السلام کی سچی وراثت، یہی ہے

مضمون حدیث کے بموجب انبیاء سابقین علیہم السلام سے مشابہت، یہی ہے رحمۃ اللعالمین صلی اللہ علیہ وسلم کا محبوب، اُسوۂ صحابہؓ کا پیرو، یہی ہے مصلح خلق، یہی ہے شیخ وقت، یہی ہے مُرشد صادق، یہی ہے قطب عالم، اسی کی زندگی درس عبرت ہے، قابل اتباع بلکہ واجب الاتباع ہے۔

اچھا بتاؤ دورِ حاضر میں کون ہے اس مقدس زندگی کا مالک اور اس مبارک سنت کا حامل و ماہر و وہی شیخ وقت قطب عالم، مُرشدِ خلّاق جس کا نام نامی اس تمہید کا مبارک عنوان ہے سیدنا و مُرشدنا شیخ العرب و عجم شیخ الاسلام حضرت مولانا علامہ سید حسین احمد مدنی صاحب شیخ الحدیث دارالعلوم دیوبند مظہرِ عالمی دامت برکاتہ۔ دارالعلوم دیوبند اپنی قسمت پر جس قدر ناز کرے کم ہے کہ ہر زمانہ میں اس کی صدارت کے لیے قدرت کے ہاتھوں نے مخلوق کا بہترین فرد منتخب فرمایا، آج بھی مجد و وقت دارالعلوم دیوبند کا شیخ الحدیث ہے، بقول مولانا ظفر علی خان مرحوم۔

گرمی ہنگامہ تیرے ہے حسین احمد سے آج  
جس سے پرہیز ہے روایاتِ سلف کا سرِ بلند

(ماہنامہ الامداد مدنی نمبر)

اس میں شک نہیں کہ علماء کرام اور مشائخ عظام اپنی اپنی صوابدید اور توفیق کے مطابق مسلمانوں کی راہِ نمائی کا فریضہ ادا فرماتے رہتے ہیں مگر جو مقام اعلیٰ کلمۃ اللہ کے لیے مجاہد کو ملتا ہے وہ ان عبادت گزاروں کے اجر و ثواب سے کئی گنا زیادہ ہے، ارشادِ قرآنِ عزیز ہے۔

أَجَعَلْتُمْ سِقَايَةَ الْحَاجِّ وَعِمَارَةَ  
الْمَسْجِدِ الْحَرَامِ كَسَبِّ امْتٍ  
بِاللَّهِ وَالْيَوْمِ الْآخِرِ وَجَاهِدْ  
فِي سَبِيلِ اللَّهِ لَا يَسْتَوُونَ عِنْدَ  
اللَّهِ وَاللَّهُ لَا يَهْدِي الْقَوْمَ  
الظَّالِمِينَ

کیا بنالیا تم نے حاجیوں کو پانی پلانا اور عمارت والی مسجد کی تعمیر کی خدمت کو اس آدمی کی طرح جو اللہ تعالیٰ پر اور آخری دن پر ایمان لائے اور اللہ تعالیٰ کی راہ میں اس کے دین کے لیے جہاد کرے، یہ دونوں اللہ تعالیٰ کے ہاں اجر و ثواب میں برابر نہیں اور اللہ تعالیٰ راہ پر نہیں لاتا اُن کو جو اس کی حدیث توڑنے والے ہوں۔

(سورۃ التوبہ ۱۹)

اور حسب ارشادِ رسول کریم صلی اللہ تعالیٰ علیہ وسلم۔

عن ابن عمر رضی اللہ تعالیٰ عنہما عن النبی صلی اللہ علیہ وسلم قال المسلم الذی یُعَاطِلُ النَّاسَ وَیَصْبِرُ عَلَىٰ أَخَاهُمْ أَفْضَلُ مِنَ الذّی لَا یُعَاطِلُهُمْ وَلَا یَصْبِرُ عَلَىٰ أَذَاهُمْ۔  
رواہ الترمذی وابن ماجہ۔ مشکوٰۃ باب الفرق والحیاء وحسن الخلق،

ترجمہ۔۔۔ وہ مسلمان جو لوگوں کی ہر شعبہ میں راہنمائی کرے اور نہ صرف نعرہ ہائے تحسین سے نوازا جائے بلکہ حق کی طرف مردانہ وار راہنمائی کرے اور حق کے مخالفوں کی اذیتوں کو برداشت کرتے ہوئے اُن کی خیر خواہی کا دامن نہ چھوڑے، یہ دوسرے اُن مسلمانوں سے افضل ہے جن کا طریق کار ایسا نہ ہو۔

حضرت عبداللہ بن مبارک اور مجاورِ حرم حضرت فضیل بن عیاض رحمۃ اللہ علیہم ہم زمان ہیں، اول الذکر عالم باعلیٰ، محدث و مفسر ہونے کے ساتھ ساتھ مجاہدِ وقت بھی تھے اور فضیل بن عیاض حرمِ کعبہ میں مجاور تھے اور وہیں انتقال ہوا، حضرت عبداللہ بن مبارک رحمۃ اللہ علیہ نے فضیل بن عیاض رحمۃ اللہ علیہ کو ایک طویل منظوم خط لکھا، جس کی ایک رباعی درج کی جاتی ہے۔

(طبقات ابن تیمیہ ج ۱۰ ص ۱۰۰)

يَا عَابِدَ الْحَرَمَيْنِ كَوَا بَصَرُنَا  
لَعَلَّمْتَ أَتْلَفَ الْعِبَادَةَ تَلْعَبُ

مَنْ كَانَ يَخْضِبُ خَدَّيْهُ مُوَعِدَ  
فَنُحُورُنَا بِدِمَائِنَا تَتَخَضَّبُ

حافظ ابن عساکرؒ نے امام موصوف کے ترجمہ میں یہ اشعار نقل کیے ہیں۔ امام موصوف ایک سال درسِ حدیث دیتے، ایک سال تجارت کرتے، ایک سال جہاد میں شرکت کرتے، حضرت فضیل اس عہد کے مشہور عبادِ وزرا د میں سے ہیں، حاصل ان اشعار کا یہ ہے: ”اے حرمین کے گوشہ نشین عابد! اگر تو نے ہمارا مال دیکھا ہوتا تو معلوم کر لیتا کہ دنیا سے لافعلی ہو کر جس عباد میں تو مشغول ہے وہ تو ایک طرح کا کھیل ہے، جو شخص اپنے رخسارِ آنسوؤں سے عبادت میں اتر کر رہتا ہے اُسے معلوم ہونا چاہیے کہ ہماری عبادت وہ ہے جس میں رخسارِ آنسوؤں سے نہیں بلکہ گردِ دہلیزوں سے رنگین ہوا کرتی ہیں۔“ حضرت فضیلؒ نے جب یہ اشعار پڑھے تو اُن کی آنکھیں اشکبار ہو گئیں اور فرمایا: ”صدق ابو عبد الرحمن، عبداللہ بن مبارک نے سچ کہا۔“

حضرت مدنی کی تقریباً ساری زندگی اسی طرزِ عمل کا مکمل نمونہ تھی۔ (نور اللہ مرقدہ)

مکتوباتِ شیخ الاسلام کے مرتب حضرت مولانا نجم الدین اصلاحی رحمۃ اللہ علیہ حضرت مدنی رحمۃ اللہ علیہ کو خراجِ عقیدت پیش کرتے ہوئے اُن کی حیاتِ مبارکہ کا حسین مرقع اس طرح بیان فرماتے ہیں۔

صحابہؓ کی حیاتِ پاک کو اُس نے نہیں جانا حقیقت میں یہ شانِ زندگی جس نے نہ پہچانی وہ جس کی خلوتِ شب کی بدولت اب بھی زندہ ہے گدازِ بوزر و عشقِ ادیس و سوزِ سلمانی



ایسے جامع انفعات انسان کی کون کونسی ادا اور اس کی زندگی کے کون کون سے کارنامے کو اجاگر کیا جائے؟ خصوصاً یہ بات ایک ایسے صاحب قلم کے لیے اُس وقت زیادہ مشکل ہو جاتی ہے جب کہ اُس کے دل میں صاحب عنوان کا ادب و احترام ایک ایسی حیثیت اختیار کر چکا ہو کہ وہ اُسے اگرچہ مہم تو نہ سمجھتا ہو مگر اپنے دور میں اُس کے سوا کسی پر نظر نہ جمتی ہو اور وہ اسے "اما تو چیزے دیگر" سے تعبیر کرتا ہو۔

اس لیے ناظرین کی خدمت میں درخواست ہے کہ وہ اس کتاب کو نہ تو تاریخی نظر سے دیکھیں نہ ادبی اور علمی نظر سے، بلکہ ایک خادم کے جذبات کے عکس کے طور پر ملاحظہ فرمائیں تو زیادہ مفید ہوگا۔

حضرت مدنی رحمۃ اللہ علیہ کے حالات اور واقعات، کرامات اور مشاہدات پر کافی کتابیں شائع کی گئی ہیں اور ان کے ناموں میں حضرت مدنی، شیخ الاسلام، مجاہد جلیل وغیرہ عناوین اختیار کیے گئے جو بحمل اور صحیح تعبیر ہیں مگر احقر نے حضرت کے تاریخی نام چسپاں محمد (صلی اللہ علیہ وسلم) کو اختیار کیا ہے۔ حضرت "نسبی اور علمی، عملی اور روحانی طور پر اسی سراج منیر سے ستیز اور مستفید ہوئے ہیں جن سے کل عالم ارض و سما نے ضیاء کا اقتباس کیا ہے اور جس پر کبھی بھی خسوف و کسوف نہ آسکے گا۔

اگرچہ کتاب کا تعلق حضرت مدنی نور اللہ مرقدہ کی سوانح حیات کے ساتھ ہے مگر چونکہ آپ کی حیات کے مشاغل اور دین و وطن اور بلاد اسلام کیلئے جدوجہد کو پوری طرح سمجھنے کیلئے ان مشاغل اور خدمات کا پس منظر سمجھنا ضروری ہے تاکہ ان کی خدمات کی اہمیت اور عظمت معلوم ہو سکے اور کتاب کے پڑھنے والے حضرات کی معلومات میں تشنگی باقی نہ رہے، جیسا کہ:-

— "تحریک خلافت میں آپ نے قائدانہ حصہ لیا اور انگریزی حکومت کی شاہ رگ کاٹنے کے لیے فوجی بھرتی کو حرام قرار دینے کا نہ صرف فتویٰ دیا بلکہ خالق دینا ہال کراچی میں افضل الجہاد کا فریضہ ادا کرتے ہوئے علی الاعلان اسے بیان فرمایا۔" —  
اس ساری جدوجہد کو سمجھنے کیلئے انگریزوں کی تاجرانہ لباس میں آمد ہندوستان پر ظالمانہ قبضہ، آزادی وطن کے لیے ان تمام تحریکات کا اجمالی تذکرہ اور ہندوستان سے انگریزوں کے انخلا تک حضرت مدنی کی قیادت کا تذکرہ کتاب میں سچ کیا گیا۔

واللہ الموفق والمعين

(قاضی) محمد زہد الحسنی غفرلہ

بِسْمِ اللّٰهِ الرَّحْمٰنِ الرَّحِیْمِ

(ج)

## حضرت مدنی اور حضرت شیخ الہند کا تعلق

چونکہ اس کتاب ”چراغ محمد“ (صلی اللہ علیہ وسلم) میں حضرت مدنیؒ کے ساتھ ساتھ حضرت شیخ الہندؒ کا ذکر یوں آیا ہے جیسا کہ حضرت شیخ الہندؒ کی حیات تہن مٹی اور حضرت مدنیؒ کی حیات اور کارنامے اس تہن کی شرح مٹی، اس لیے نہایت ضروری ہے کہ کتاب کے شروع میں اس تعلق من المہدالی اللحد کو ذکر کر دیا جائے تاکہ ناظرین حضرات کو حضرت مدنیؒ کے حالات اور واقعات اس معیت کی روشنی میں سمجھنے آسان ہو جائیں، اس تعلق، ربط اور معیت کا خلاصہ یہ ہے کہ :-

”بانی دارالعلوم دیوبند مولانا محمد قاسم نانوتوی قدس سرہ کے تلامذہ اور فیض یافتہ حضرات کی تعداد اگرچہ ان کی حیات طبعی کے لحاظ سے کم تھی مگر کیفیت کے لحاظ سے وہ لاکھوں پر بھاری تھے لیکن ان سب حضرات میں سے حضرت نانوتوی رحمۃ اللہ علیہ کی جائیگی اور خلافت صرف حضرت شیخ الہند محمود حسن رحمۃ اللہ تعالیٰ علیہ کو عطا ہوئی“

حضرت شیخ الہندؒ نے ویسے تو ۱۲۸۹ھ سے بحیثیت معین المدرسین دارالعلوم دیوبند میں تدریس شروع فرمادی تھی اور ۱۲۹۲ھ سے آپ باقاعدہ مدرس ہو گئے تھے، اس لحاظ سے چوالیس سال خدمت تعلیم میں صرف فرمائے اور ۱۲۹۵ھ سے ۱۳۲۲ھ تک تو انیس سال کامل عملی الاتصال حضرت نے علم دین کے خدمت کی اور بحیثیت صدر مدرس و شیخ الحدیث پچیس برس تک فائز رہے، اور آپ کے حلقہ درس کابل، قندھار، بلخ، بخارا، مکرملہ، مدینہ منورہ اور یمن تک کے ۸۶۰ سعادتمند فیوض سے مالا مال ہو کر گئے ان تلامذہ کرام میں محدث کبیر حضرت علامہ انور شاہ کاظمی مسند نشین حضرت شیخ الہند در زمانہ اسارت ہائے حکیم الامت مولانا اشرف علی تھانوی، فقیہ عظیم النظیر مفتی کفایت اللہ نور اللہ قبور ہم جیسے باکمال علماء کرام تھے مگر جو مقام قرب و معیت حضرت مدنیؒ کو حاصل ہوا وہ اور کسی کو حاصل نہ ہوا، جیسا کہ حضرت شیخ الہندؒ

کے شاگرد رشید، بایزید وقت، ولی کامل حضرت میاں سید اصغر حسین نور اللہ مرقدہ نے فرمایا ہے:-  
 ”احقر کے زمانہ قیام جوہنپور میں حضرت مولانا شیخ الہندؒ بھاگلپور سے واپس  
 ہوتے ہوئے ایک روز کے لیے جوہنپور ٹھہرے، مولانا حسین احمد صاحب ہمراہ تھے،  
 رمضان المبارک کا تیسرا روزہ تھا، شب بیداری کے کسل سے صبح کی نماز کے بعد حضرت  
 نے آرام کرنا چاہا، تنہائی کے لیے مسجد اٹالہ کے بالائی درجہ پر ستر بچھا کر حضرت کو لٹایا  
 مولانا حسین احمد (جو اس زمانہ میں ہر کہ خدمت کر داو مخدوم شدت کے صحیح مصداق ہو  
 گئے ہیں) ہمیشہ سفر و حضر میں خدمت کے لیے حضرت کو راحت پہنچاتے رہتے تھے،  
 حسب عادت پاؤں دبانے لگے، خاکسار محروم الخدمت کو حرص آئی دوسرا پاؤں دہانا  
 شروع کیا اور منہس کر مولانا حسین احمد صاحب سے کہا ”مولوی صاحب آج ہم بھی آپ  
 کے برابر ہو گئے“ حضرت (شیخ الہندؒ) نے سُنکر فرمایا ”بھائی تم کہاں کہاں ان کی برابری  
 کرو گے“

حضرت شیخ الہندؒ کا یہ ایک جملہ اتفاقی نہ تھا بلکہ حضرت مدنیؒ کی رفاقت، قرب اور معیت کے  
 ایک عظیم پیشینگوئی تھی جس کی وضاحت حضرت میاں صاحب نور اللہ مرقدہ نے یوں فرمائی:-  
 ”اُس وقت تو یہ ایک معمولی فقرہ سمجھا گیا لیکن مولانا حسین احمد کا مدینہ منورہ میں اور پھر اپنی  
 بیش قیمت جوانی کو قربان کر کے خوشی سے نظر بندی میں حضرت کی معیت اختیار کرنا تمام سفر  
 خصوصاً زندان قاہرہ اور اسیری مالٹا میں جان نثاری اور خدمت کرنا اور پھر کلمۂ حق کے  
 اعلان پر زندان کراچی میں سیر ہونا اور تمام ہندوستان میں بچے بچے کی زبان پر مدحیہ شعاریں گونا  
 حسین احمد کا نام ہونا بتوارہا ہے کہ وہ ایک پرمغز کلام تھا اور مولانا حسین احمد صاحب کی  
 آئندہ شاندار دینی و قومی زندگی کے لیے ایک معنی خیز اشارہ برکت تھا“ (شیخ الہندؒ ۱۹۶۱ء)

اے حضرت شیخ الہندؒ کی راہی پر غلطو استقبالیہ میں مولانا سراج احمد رشیدی مرحوم نے حضرت مدنیؒ کو فتا کے ساتھ تعبیر کرتے ہوئے

حضرت آئیں گے حسین احمد کو بھی لائیں گے ساتھ  
 شیخ آنے کو ہے ساتھ ان کے فتا آنے کو ہے

فرمایا ہے

اس سے زیادہ وضاحت حضرت میاں صاحب رحمۃ اللہ علیہ کے الفاظ میں ملاحظہ فرمائیے، آپ فرماتے ہیں :-

”مولانا حسین احمد صاحب کی شریفانہ جان نثاری اور حبِ شیخ کے متعلق ہم اپنی طرف سے ایک حرف بھی کہنا نہیں چاہتے، لیکن اس وقت کے حالات کو پیش نظر رکھ کر خود اندازہ فرمادیں کہ اس زمانہ میں ایسی جان بازی کی نظیر مل سکتی ہے یا نہیں، مدینہ منورہ میں شیخ الحدیث ہونے کی عزت، شرفِ بلدہ، طلبہ میں رسوخ و وجاہت، ضعیف والد اور بیس زل و فرزند، اپنی جوانی کی حفاظت اور آئندہ قسم کی امیدِ آرام و راحت، یہ سب ایک طرف ہیں اور حسن و وفا اور محبتِ شیخ دوسری طرف جس میں جان کا خطرہ ہے اور طرح طرح کے مصائب کا اندیشہ، مگر یہ شخص اس طرف نظر اٹھا کر بھی نہیں دیکھتا اور خطرات کی طرف بے تامل عاشقانہ بڑھا چلا جاتا ہے۔

گذشتہ زمانہ کے فنا فی الشیخ اور سرمست لوگوں کی حکایتیں جو آپ نے سنی ہوں گی (کہ عالم شوق میں شیخ کے تابدان میں سرگھساتے ہوئے شیخ کی آواز سن کر محو ہو رہے ہیں) برسات کا پانی صحن میں بھر جاتا ہے اور شیخ بدروصاف کرنے کے لیے زور سے بانس مارتے ہیں تو سر سے خون کے فوارے جاری ہو جاتے ہیں مگر نہ نہیں ہٹتا) اس شخص (حضرت مدنی) نے آنکھوں سے دکھلا دی کہ ہاں حالت ہوش و حواس میں اس طرح جان فدا کیا کرتے ہیں۔

(ف) مولانا محمد جلیل صاحب استاذ دارالعلوم دیوبند نے ایک مرتبہ اپنا چشم دید واقعہ بیان فرمایا کہ حضرت شیخ الہندؒ کے یہاں ایک دفعہ بہت ہمان آگئے، بیت اللہ صرف ایک ہی تھا، ہودن بھر کی گندگی سے پر ہوتا تھا لیکن مجھے تعجب تھا کہ روزانہ بیت اللہ صبح صادق سے پہلے ہی صاف ہو جاتا تھا اور پانی سے دھلا ہوا پایا جاتا تھا، مجھے اس کی جستجو تھی، چنانچہ ایک مرتبہ میں تمام رات اس راز کو معلوم کرنے کے لیے بیٹھا رہا، جب رات کے دو بجے تو حضرت شیخ الاسلامؒ کو ٹائے کر پانخانہ میں داخل ہوئے اور ٹوکڑہ بھر کر جنگل کا رخ کیا، فوراً ہی میں نے جا کر راستہ روک لیا تو فرمایا کہ دیکھئے کسی سے تذکرہ نہ کیجئے گا۔

استاذ کے ادب و احترام اور جاں فزائی کا حال تو آپ نے دیکھا، خود حضرت شیخ الہندؒ کے قلب میں آپ کے لیے کتنی محبت اور کیسا مقام تھا؟ یہ اس سے بھی عجیب تر ہے، حضرت شیخ الہندؒ کے شاگرد حضرت مولانا محمد ابراہیم بلیاوی رحمۃ اللہ علیہ شیخ الحدیث دارالعلوم دیوبند فرماتے ہیں:-

”حضرت مدنیؒ مدینہ منورہ سے تشریف لائے اور درس حدیث میں شریک ہوئے دورہ حدیث میں قرأت میں خود کرتا تھا، حضرت مدنیؒ نے کتاب مجھ سے لے کر خود پڑھنا شروع کر دیا، میں چونکہ آپ کو پہچانتا تھا اسلئے کچھ ناراضگی کا اظہار کیا تو حضرت شیخ الہندؒ نے فرمایا کتاب اسی کو دے دو، آپ نے کتاب قرأت فرمائی، واپسی پر پاں کی ٹوبہ میں نے اٹھائی تو حضرت شیخ الہندؒ نے فرمایا یہ بھی ان کو دے دو، خانقاہ میں جب میں نے حضرتؒ کے سر پر تیل ملنا شروع کیا تو حضرتؒ نے فرمایا اس کو ملنے دو، جب حضرت شیخ لیٹے اور ہم نے دباننا شروع کیا تو منع کیا اور فرمایا اس کو دبانے دو، اور پھر اس جہان سے فرمایا تم لیٹو تاکہ میں تمہارے پاؤں دباؤں، جہان نے انکار کیا تو فرمایا تم روضہ رسول کریم صلی اللہ علیہ وسلم کے حضور حدیث پڑھتے رہے ہو اس لیے تمہارے پاؤں دباننا میری سعادت ہے، میں اور دیگر طلباء حیران تھے کہ یہ کون جہان ہے، پتہ چلا یہ مولانا حسین احمد مدنیؒ ہیں“ (برطانیہ مولانا محمد امین صاحب مدظلہ رفاضل دیوبند ہستم دارالعلوم عثمانیہ راولپنڈی)

حضرت شیخ الہند رحمۃ اللہ علیہ کا وہ کشفی جملہ صرف تاریخ کے اوراق میں محفوظ نہیں بلکہ عالم وقوع میں اس کی صداقت آشکارا ہو گئی کہ حضرت شیخ الہندؒ کے جلیل القدر تلامذہ کو علم و عرفان کے بلند مقام تو حاصل ہوئے مگر جس صدیق دوران کو اپنے شیخ کے قدموں میں ابدی راحت کی نعمت میسر ہوئی وہ صرف حسین احمد ہی ہے، یعنی بانی دارالعلوم دیوبند جہادِ حریت کے عظیم علمبردار حضرت مولانا محمد قاسم نانوتویؒ کے قدموں میں آپ کے تمام جلیل القدر تلامذہ میں سے صرف محمود حسن ہی کو مقام رفعت حاصل ہوا اور حضرت شیخ الہندؒ کے سیکڑوں تلامذہ میں سے صرف حضرت مدنیؒ کو مقام فخر عطا ہوا، حضرت میاں صاحب رحمۃ اللہ علیہ

ہی نے فرمایا :-

”مولانا حسین احمد کے سوانح حیات کو حضرت شیخ الہند کے سوانح حیات سے وہی تعلق ہے جو حضرت ابوبکر صدیقؓ کے سوانح حیات کو آنحضرت صلی اللہ علیہ وسلم کے

سوانح حیات سے ہے“ (حیات شیخ الہند ص ۱) وذلک الفوز العظیم

یہ تو حضرت مدنیؒ کے ہم سبق، ہم پیالہ و ہم نوالہ، بایزید وقت حضرت میاں اصغر حسین نور اللہ مرقدہ کی تعبیر بے نظیر معنی مگر یہ تعلق اس قدر آشکارا اور حقیقی تھا کہ ہر ذی فہم اس کو ظاہر اعمسوس کرتا تھا۔ جیسا کہ احمد محمود کے اس جاودانی و لائانی تعلق کو مولانا عبدالرزاق طبع آبادی مرحوم نے نہایت ہی جامع اور حسین طریقہ پر بیان فرمایا :-

”جون ۱۹۱۶ء میں شریٹ مکر کی بغاوت نے انگریزی ہتھیاروں کی بدولت حج بیت اللہ کا راستہ کھول دیا (جو بوجہ جنگ کے بند ہو چکا تھا) میں مصر میں تھا اور حالات کچھ ایسے تھے کہ انگریزی حکومت مجھے ہندوستان آنے نہیں دینا چاہتی تھی، حج کے بہانے میں مجاز پہنچا اور مقام منی میں حضرت شیخ الہندؒ کی زیارت ہو گئی۔

بحان اللہ! آسمان پر بھی کبھی فرش فروش کا کوئی انتظام ہے؟ صوفے بچھے ہیں، شاندار فرنیچر کی سجاوٹ ہے، ان آنکھوں نے ایک سادہ سی مجلس برپا دیکھی، ایک آفتاب جلوہ گر تھا اور ستارے ملحقہ بنائے اس آفتاب جہان تاب پر شمار ہو رہے تھے، ایک منحنی سا آدمی بیٹھا تھا، صدر میں نہیں تھا لیکن صدر بنا ہوا تھا، غیرت حق کی شاعریں ناتواں شخص سے پھوٹ پھوٹ کر مجلس کو بوقتہ نور بنائے ہوئے تھیں۔ عزم حیدری، شجاعت فاروقی، استقامت صدیقی کے

جلوے تھے کہ پڑے برس رہے تھے، دتوی الزجل۔ یہ تھی مجلس شیخ الہندؒ حضرت مولانا محمود حسن کی، اور اس بزم ملکوتی میں ایک ستارہ سب سے زیادہ روشن سورج سے سب سے زیادہ قریب بلکہ سورج پر پروانے کی طرح ٹوٹا پڑتا دکھائی دیا، یہ ستارہ حسین احمد کے سوا کون ہو سکتا تھا؟“ (الجمعیۃ شیخ الاسلام نمبر ۵۹)

اسی طرح حضرت شیخ الہندؒ کی تحریک آزادی ممالک اسلامیہ کے ہمراز اور جان نثار حضرت مدنیؒ کے بارہ میں سابق امیر امان اللہ خان مرحوم کی بہترین رائے کو حضرت مولانا قاری محمد طیب صاحب قدس سرہ

نے یوں بیان فرمایا :-

”شیخ الہند مولانا محمود حسن رحمۃ اللہ علیہ ایک نور تھے تو شیخ الاسلام مولانا حسین احمد مدنی اس نور کی ضیاء اور چمک تھے“ (ماہنامہ دارالعلوم دیوبند جنوری ۱۹۵۸ء ص ۵۱)۔  
اسی نسبت اور تعلق کی وجہ سے حضرت مدنی کے سوانح حیات میں حضرت شیخ الہند (نور اللہ قبورہم) کا تذکرہ ضروری ہے۔

(ف) معلوم ہوتا ہے کہ حضرت کے والد ماجد سید حبیب اللہ نور اللہ مرحوم نے آپ کا جوتاریخی نام چراغ محمد رکھا تھا یہ بھی گویا ایک قسم کا منجانب اللہ القاد تھا جس کی تعبیر مندرجہ بالا تعارفی کلمات میں کی گئی ہے، انسانوں کے جلائے ہوئے چراغ تو کسی نہ کسی وقت بجھ جاتے ہیں مگر سراجا منیر کی طرف نسبت جس سعادت مند چراغ کو حاصل ہو گئی وہ ہمیشہ نور افراز رہے گا، بفضلہ تعالیٰ و کرمہ سے اگر گیتی سراسر باد گیر و چراغ مقبلان ہرگز نمرود اور اس چراغ کو بجھانے والی پھونکیں ناکام رہیں گی۔

نور خدا سے کفر کی حرکت پہ خندہ زن پھونکوں سے یہ چراغ بجھایا نہ جائے گا  
(ف) حضرت شیخ الہند کے حالات مختصر مگر جامع کتاب ”سیرت شیخ الہند“ کے مولف جناب میاں اصغر حسین صاحب کا مختصر تعارف یہ ہے کہ ”آپ دارالعلوم کے ابتدائی معاونین میں سے حضرت میاں مفتی شاہ صاحب کے بھانجے تھے آپ اپنے ماموں اور حاجی امداد اللہ رحمہم اللہ کے خلیفہ مجاز تھے، دورہ حدیث کی شہور کتاب ”سنن ابی داؤد و ترمذی پڑھایا کرتے تھے، راضی نے بھی ان سے ابو داؤد پڑھی ہے“ ۱۲ محرم الحرام ۱۳۶۳ھ میں ان کا وصال ہوا، آپ کا مزار راندر ضلع سورت میں ہے“ (تاریخ دارالعلوم دیوبند جلد ۲ ص ۲۹) واللہ الموفق والمعین

## برصغیر پر دینی اقدار مٹانے کیلئے

### دو حصے

محمد بن قاسم کی برصغیر میں تشریف آوری ہی سے اسلام کا پرچم برصغیر میں لہرانے لگا اور اس کفرستان میں اسلامی عقائد اور اقدار کو فروغ ہونے لگا، حتیٰ کہ برصغیر میں مسلمانوں نے تقریباً ایک ہزار برس حکومت کی۔ اکبر کے دور اور جہانگیر کے ابتدائی دور کو چھوڑ کر باقی سارے سلاطین شریعت محمدیہ علی صاحبہا الف الف تیختہ کے نہ صرف پیروکار تھے بلکہ دین اسلام خصوصاً فقہ حنفی کو عملی طور پر اپنی حکومتوں میں نافذ کرنے والے تھے۔ برصغیر میں پہلا دینی فتنہ اکبر کے زمانہ میں ظاہر ہوا جس کا بانی خود اکبر تھا، اُس نے حکومت کے نشے میں بے دینی اور دشمنان اسلام وزرا اور صاحبین کے مشورہ اور اُن کی تائید سے دین الہی کے نام سے نیا دین قائم کیا تھا، وہ کہتا تھا کہ آنحضرت صلی اللہ علیہ وسلم کی بعثت کے زمانہ سے اب تک ایک ہزار سال ہو چکے ہیں اس لیے وہ دین اسلام بھی ختم ہے، وہ اسلام کے تمام عقائد اور احکام کو نامعقول جانتا تھا، فقہاء کو مفسد سمجھتا اور اہل اسلام کو مبطون کرتا تھا، اس نے اپنے نام کا خطیرہ لا الہ الا اللہ اکبر خلیفۃ اللہ جاری کیا، اُس نے آتش پرستی کو رواج دیا اور اس کا منتظم ابوالفضل کو مقرر کیا، وہ علی الاعلان مشرکانہ عبادت کرتا تھا اور سورج کو پوجتا تھا، اسلام عیدوں کو بند کر دیا، شراب اور خنزیر کا گوشت عام کر دیا گیا، اس تمام لادینی میں اُس کے راہنما سودا ابوالفضل اور فیضی تھے۔ بعض تاریخوں میں یہ بھی ہے کہ اکبر عیسائیت کی طرف بھی مائل ہو چکا تھا (جیسا کہ اکبر کے زمانہ میں گواہ عیسائی مشن لاء ہوا آیا اور ایک گرجا بنا کر تبلیغ کی ۱۵۹۷ء تک ۳۷ آدمی عیسائی ہو چکے تھے جن میں اکثریت جاروب کشنول کی تھی۔ "اٹریلیس مٹ"۔) ایسے آدمی سے کچھ مستبعد نہیں جو کہ اپنی ذاتی خواہشات اور اقتدار کے لیے یا ویسے بھی دین حق سے دُوری کی وجہ سے ہر نئے نظریے کو قبول کر لے۔



اکبرؑ ۱۶۵۹ء میں فوت ہوا تو اس کا بیٹا شہزادہ سلیم جس کا لقب جہانگیر تھا تخت نشین ہوا اُس نے پہلے بھی کچھ اہم تبدیلیاں کیں، جیسا کہ وہ خود ”تزک جہانگیری“ میں لکھتا ہے :-

”ابوالفضل نے میرے باپ کو قرآن عزیز کے کتاب الہی ہونے اور محمد رسول اللہ (صلی اللہ علیہ وسلم) کی رسالت میں شک میں ڈلوادیا تھا، میں نے اس کا فربہ دین کو مروا ڈالا اور اسی وجہ سے میں اپنے باپ سے بغاوت کی تھی؟“

چنانچہ نرسنگھ دیو نے ابوالفضل کا سر کاٹ کر شہزادہ کی خدمت میں بھیج دیا تھا جب شہزادہ سلیم تخت پر بیٹھا تو اُس نے پہلے نرسنگھ دیو کو ایک بڑے رتبہ پر پہنچایا اور اس پر ہمیشہ مہربانی اور عنایت کرتا رہا۔

مگر جہانگیر نے کئی روم ایسی جاری کی تھیں جو شرعاً ناجائز تھیں، علماء وقت اُن کی تردید نہ کر سکتے تھے حضرت مجدد الف ثانیؒ نے اکبر اور جہانگیر کے غیر اسلامی عقائد اور رسوم کے خلاف رسائل لکھے اور علماء سے بھی خط و کتابت کی، اس چیز کو مطلق العنان بادشاہوں کی طرح جہانگیر بھی برداشت نہ کر سکا، ادھر علماء خود نے بھی اُس کے کان بھرنے شروع کر دیئے، آخر اُس نے حضرت مجدد الف ثانیؒ کو دو سال قید کا حکم سن کر گوالیار کے قلعہ میں قید کر دیا، آپ نے قید خانہ میں تبلیغ فرمائی جس کی وجہ سے کئی کافر مسلمان ہو گئے، ادھر جہانگیر نے مندرجہ ذیل خواب دیکھا کہ :-

”وہی کی جامع مسجد میں مسلمانوں کا ایک عظیم اجتماع ہے جو کہ سید دو عالم صلی اللہ علیہ وسلم کی قدم پوسی کے لیے بیتاب ہیں اور باری باری حضور انور صلی اللہ علیہ وسلم کی زیارت کا شرف حاصل کر رہے ہیں، جہانگیر بھی حاضر خدمت ہوا مگر رحمت دو عالم صلی اللہ علیہ وسلم نے یہ فرما کر اسے دور کر دیا کہ ”تُو نے ایک بہت بڑے انسان کو قید کر رکھا ہے“ (علاء ہند کا شاندار ماضی مطبوعہ بار اول)

چنانچہ خواب سے بیدار ہوتے ہی جہانگیر گوالیار کے قلعہ میں پہنچا اور حضرت مجدد الف ثانیؒ سے نہ صرف معافی کا خواستگار ہوا بلکہ آپ کے حلقہ ارادت میں داخل ہوا اور کافی وقت تک حضرت مجددؒ سے اپنی افواج اور عساکر میں قیام کرنے کی درخواست کی تاکہ وہ نسبت مجددی سے بہرہ ور ہو سکیں۔

جہانگیر اگرچہ اکبر کی نسبت دیندار تھا مگر پھر بھی اس کا حرم مہاراجہ اودھے پور کی بیٹی جو دہائی تھی جس سے شاہجہان پیدا ہوا، اگرچہ اس کی والدہ غیر مسلمہ تھی مگر اللہ تعالیٰ نے شاہجہان کو دین اسلام اور عبادات سے وافر حصہ عطا فرمایا تھا، وہ بہت گنہگار اور بخشنے مسلمان تھا۔ بالآخر اسی مجددی نور کی شعاعیں جہانگیر جیسے باطل اور متقی بادشاہ کی صورت میں چھوٹیں کہ کفر کا سمندر جس جوش سے ابھرا تھا اُسی طرح دب گیا مسلمانوں

کے اقتدار کی ساکھ پھر قائم ہو گئی ورنہ اکبر کے بعد ہی ہندوستان میں رام راج کی ندیاں بہتیں۔ اکبر سے لے کر عالمگیر تک ”علمائے ہند کا شاندار ماضی“ کے الفاظ میں سلاطین مغلیہ کے شہنشاہوں کے درجات ملاحظہ فرمائیے۔

”عمل اور رد عمل کی ترتیب زمانہ اکبر سے لے کر عہد عالمگیر تک درج ذیل ہے۔“

اکبر ————— لازدہب

جہانگیر ————— مذہبیت اور لازدہبیت میں متوسط

شاہ جہان ————— مذہبیت میں پختہ حیثیت اور مجددیت میں متوسط

عالمگیر ————— مذہبیت میں پختہ اور خاص مجددی

(رشاند ارماضی جلد ۱ ص ۵۲۳)

اللہ تعالیٰ کے فضل و کرم سے حضرت مجدد الف ثانیؒ کی محنت سے دین حق کی اشاعت اور کافرانہ تدابیر کا دفاع حضرت شاہ ولی اللہ محدثؒ دہلویؒ اور ان کے خاندان میں اللہ تعالیٰ نے ودیعت فرمادیا اور وہی جذبہ اور دفاعی اوصاف دیگر علماء ہند خصوصاً علماء دیوبند میں منتقل ہو گئے حضرت شاہ ولی اللہ دہلویؒ کے فرزند ارجمند شاہ عبد العزیز دہلویؒ کے دور میں جبکہ عیسائیوں نے ہندوستان پر دھوکہ کے ساتھ حملہ کیا، جسکی تفصیل آگے آرہی ہے تو شاہ عبد العزیزؒ نے ہندوستان کو دارالحرب قرار دے کر اس جابر اور ظالم حکومت سے نجات حاصل کرنے کے لیے ہر ممکن تدابیر اختیار کرنے کا حکم دیا جس پر اعتقادی، قولی، عملی طور پر عمل کرنے والے علماء کرام میں حضرت مولانا سید حسین احمد مدنیؒ ممتاز حیثیت رکھتے تھے جس کی تفصیل آگے آجائے گی۔

ہندوستان کے مذاہب اور خاص طور پر اسلام پر دوسرا حملہ وسیع اسکیم کے تحت غیر ملکی پرتگیزیوں اور انگریزوں نے حکومت کے زعم اور برطانوی، امریکی اور جرمنی مشنری سوسائٹیوں کے ذریعہ کیا تھا اور پرتگالی و پرتگیزی دور سے لے کر ایسٹ انڈیا کمپنی کے عہد حکومت تک پرتگیزیوں اور انگریزوں نے ہندوستان کے مذاہب کو نیست و نابود کرنے اور ہندوستانیوں کو عیسائی بنانے کے لیے انتھک کوششیں کیں جنہوں نے ۱۸۵۷ء سے قبل اور بعد کے دور میں کامیابی حاصل کی، مگر روس تو یہ اقدام نہ کر سکا البتہ پرتگیزیوں اور انگریزوں نے ادھر توجہ کی جس کا مختصر سا حال درج ہے۔

— ”چوتھی صدی عیسوی میں کچھ شامی خاندان کے عیسائی ہندوستان کے ساحل مالابار پر آباد ہو گئے تھے، مالابار کے راجاؤں نے ان سے بہت اچھا سلوک کیا اور

یہاں تک اُن کو مراعات دیں کہ شامی عیسائیوں کے تمام فوجداری اور دیوانی مقدمات کا فیصلہ خود اُن کے بشپ کرتے تھے۔

اُس وقت پرتگالیوں کا یہ دستور تھا کہ وہ جس علاقہ پر قبضہ کرتے اُس کے حکم اور اس کے اہل و عیال کو اسیر کر کے عیسائی بنا کر لسبن دار السلطنت میں بھیج دیتے تھے، چنانچہ علاقہ پرچول کے حاکم فرمان خاں اور اُس کی بیٹی کو زبردستی نصرانی بنا کر گوا کے پرتگیزی وائسرائے واکوڈی گامانے لسبن روانہ کر دیا تھا۔ (تاریخ ہند کا لاء اللہ) خاص طور پر پرتگیزیوں کے پادریوں کی عجیب حالت تھی، مذہبی جنون میں وحشی بنے ہوئے تھے، وہ کسی کے مذہب میں مداخلت کرنے میں کوئی جھجک محسوس نہیں کرتے تھے، ہندوستانیوں کو ادائے فرض سے جابرانہ طریقوں سے روکتے تھے، مسلمانوں کی مسجدیں سہارا کر دیتے تھے اور اُن کو کپڑ کر قید میں ڈال دیتے تھے اور مذہب کو تبدیل کرنے کے لیے زور دیتے تھے، اگر وہ مذہب کو تبدیل کرنے کے لیے تیار نہ ہوتے تھے تو اُن کو موت کے گھاٹ اتار دیتے تھے، مروانے کا طریقہ کیا ہوتا تھا وہ گوا کے سیاح وزیر نامی کے صفحات میں پڑھئے، وہ لکھتا ہے :-

”میں ایک دن صبح کو اُس مقام پر گیا، جہاں پادریوں کا دارالافتا بنا ہوا تھا، دارالافتا کیا تھا، مقتل گاہ تھا، بازار کے بیچ میں ایک بڑا بھاری انجن سولی کی طرح کھڑا کیا تھا جس پر ایک چرچ لگا ہوا تھا، انجن پر بھیجنے کے لیے سیڑھیاں بنی ہوئی تھیں، اس کو استرا پیڈ وکتے ہیں جس کے ذریعہ سزا پہنچانے کا طریقہ یہ تھا کہ ایک بڑا شہتیر بلندی پر لگا ہوا تھا اُس پر انسان کو کھینچ کر چڑھاتے تھے اور وہاں سے اسے گرا دیتے تھے جس کی ضرب سے اُس کی ہڈیاں پور پور ہو جاتی تھیں، وہیں تھوڑے فاصلے پر اوپر دار کو جزیرہ تھا جہاں پادری کے فتوے کے مطابق لوگوں کو زندہ آگ میں جلا دیا جاتا تھا، جس کیلئے یہ سزا تجویز ہوتی تھی اُس کو دارالافتا سے خوفناک بچھنے اور شیطان کا لباس پہنا کر لاتے تھے اور صلا کے حوالے کر دیتے تھے، بازار میں علاوہ سڑک کے گوشت کے دوسرے گوشتوں کی ممانعت تھی جو مسلمانوں کی پریشانی کا باعث بنی ہوئی تھی۔“

انگریزوں نے اکبر و جہانگیر کے درباروں میں اپنا اثر و رسوخ بڑھالیا تھا اور اپنے لیے آسانیاں بھی مہیا کر رکھیں، شاہجہان کے عہد میں انہوں نے ہوگلی کی کھاڑی کی طرف جوہر گئے تھے اس پر بھی قبضہ کر لیا تھا اور وہاں کی

رعایا کو زبردستی اور روپے کا لالچ دے کر عیسائی بنا کر فرنگستان بھیجنا شروع کر دیا، اگرچہ رعایا کے کم ہو جانے سے اجارہ کار روپیہ اُن کو گروہ سے بھرنا پڑتا تھا مگر اس کے باوجود وہ اس فعل سے باز نہیں آتے تھے۔ اُنکی یہ کاروائی دیہات تک ہی محدود نہیں تھی بلکہ دریا کے کنارے پر جو آدمی بھی ملتا اُس کو پکڑ کر فرنگستان بھیج دیتے تھے۔ مرنے والوں کا مال ضبط کرنا، متوفی کے ہندو مسلمان بچوں کو عیسائی بنا کر غلام بنانا، ناواقفیت اور غلطی سے داخل ہونے پر ہندو فقیر کو تکلیف دے کر مار ڈالنا اور مسلمان فقیروں کو قبر میں دفنانا اُن کا شیوہ بنا ہوا تھا۔

اس ظلم کا انسداد آخر شاہجہاں بادشاہ کو کرنا پڑا، اس نے ان لوگوں کو سخت سزائیں دیں، عالمگیر کے دور میں بھی پتہ گیزیوں کا یہی ظالمانہ طور طریقہ جاری تھا۔ منشی ذکا اللہ نے اپنی تاریخ ہند میں اس کا ذکر کیلئے لکھتے ہیں:-

”پتہ گیزی سمندر کے کنارے نیا درہند گلی کے قریب رہتے تھے، مسلمانوں کیلئے ایک خدا پورہ آباد کیا تھا، نماز بلا تشویش کے کوئی نہیں پڑھ سکتا تھا۔ ان کے تعلقہ میں رعایا کا کوئی آدمی مرجاتا اور اس کا کوئی نابالغ لڑکا ہوتا اور بڑا بالغ لڑکا نہ ہوتا تھا تو اُس کے بچوں کو اپنی سلطنت کی مال سمجھ کر اپنے گرجا میں لے جاتے تھے، پادری اُن کو عیسائی مذہب کی باتیں سکھاتا تھا، خواہ وہ ہندو ہوتا یا مسلمان اُس کو عیسائی بنالیا جاتا تھا اور غلاموں کی طرح اُن سے خدمت لی جاتی تھی۔ ۱۱۰۵ھ میں کچھ مسلمان حج کو جا رہے تھے اُن کو گرفتار کیا، واپسی پر گنچ سوآلی عالمگیری جہاز پر قبضہ کر کے اس کو ٹوٹا اور جتنے مسلمان جہاز پر سوار تھے ان کو برہنہ کیا اور مستورات کی بے حرمتی کی جس کی وجہ سے مستورات نے سمندر کی تہہ اور خنجر کی دھار کے نذر ہونا منظور کیا۔“

عیسائی مذہب کو پھیلانے کے لیے پرتگیزیوں اور انگریزوں نے بڑے رکیک تھکنڈے استعمال کیے، اپنی لڑکیوں کو بادشاہوں کے حرم میں پہنچانے سے بھی گریز نہیں کیا جو وہ بادشاہوں کی بیویاں بنیں۔ چنانچہ اکبر بادشاہ کی بیوی مریم زمانی، عالمگیر کی بیوی مسیح النساء، شاہ عالم کی بیوی مس ہنری اور نصیر الدین جہدر شاہ کی بیوی مخدرہ عالیہ ہوئیں جو عیسائی مذہب پھیلانے کا باعث بنیں۔

مغل دور میں عیسائی اپنے مذہب کی تبلیغ ہندوستان میں بڑی جانفشانی اور تندہی سے کرتے تھے لیکن اس میں

ان کو ناکامی کا منہ دیکھنا پڑتا تھا، چنانچہ ڈاکٹر بریئر اپنے سفر نامہ میں لکھتا ہے :-

..... کہیں آپ یہ نہ سمجھ لیں کہ میں اس معاملہ کے شوق میں اس قدر محو ہو گیا ہوں کہ میں نے کچھ لیا ہے کہ جس قدر حواریوں کے ایک دفعہ کے وعظ سے ایک اثر عظیم ہوتا تھا اتنا ہی اس زمانہ کے مشنری لوگوں کے وعظ سے بھی ممکن ہے کیونکہ بت پرست اور کافر لوگوں کے ساتھ ملتے جلتے رہنے کے باعث ان کے دلوں کی تاریکی سے مجھے اس قدر واقفیت ہو گئی ہے کہ ہرگز یقین نہیں کہ دیا تین ہزار آدمی ایک دن میں ایمان لے آئیں، خصوصاً مسلمان بادشاہوں اور ان کی مسلمان عیال سے تو کسی طرح بھی تبدیلی مذہب کی امید نہیں اور چونکہ ممالک ایشیا کے وہ سب مقامات میرے دیکھے ہوئے ہیں جہاں مشنری لوگ مقیم ہیں اس لیے میں اپنے تجربہ کی روش سے کہہ سکتا ہوں کہ ان لوگوں کی خیرات اور تلقین کا اثر مشنریوں ہی پر ہونا ممکن ہے، اور یقین نہیں کہ دس برس میں بھی ایک مسلمان عیسائی ہو جائے۔ یہ سچ ہے کہ مسلمان انجیل کو مانتے ہیں اور مسیح علیہ السلام کا ذکر بغیر نہایت ادب و تعظیم کے نہیں کرتے اور بلا لفظ حضرت صرف عیسیٰ بھی نہیں کہتے اور ہماری طرح اس کا بھی اعتقاد رکھتے ہیں کہ وہ معجزانہ طور پر بخود ہی ماں کے پیٹ سے پیدا ہوئے تھے اور یہ کہ وہ کلمۃ اللہ اور روح اللہ تھے لیکن یہ امید کرنا عیسیٰ ہے کہ وہ اپنا دین جس میں وہ پیدا ہوئے ہیں چھوڑ دیں اور اپنے بغیر کے برحق نہ ہونے کو مان لیں، مگر باوجود ان سب باتوں کے پھر بھی فرنگستان کے عیسائیوں کو چاہیے کہ مشنری لوگوں کی ہر ایک طرح سے مدد کریں اور ان کی دعا، ان کی طاقت اور دولت اور اپنے نجات دہندہ عیسیٰ علیہ السلام کے جلال میں بڑھانے میں صرف ہونی چاہیے مگر اس خرچ کا تحمل اہل یورپ کو ہونا چاہیے۔

یہ وہ دور تھا جبکہ مسلمان اقتصادی، اخلاقی، مذہبی، معاشی اور تنظیمی حالت میں بہت مستحکم تھا اور اس کی ایمانی قوت کا وہ دشمن بھی ماننا تھا لیکن عالمگیر بادشاہ کے انتقال کے بعد مسلمانوں کا ہندوستان میں اقتدار ختم ہوتا چلا گیا، عوام کی اخلاقی، معاشی تنظیمی حالت بھی گرتی اور خراب ہوتی چلی گئی، مذہب سے وہ لگاؤ نہیں رہا جو ایک مسلمان کو ہونا چاہیے، ذہن بہت پست ہو گئے اور بے حسی اور بے بسی طاری ہو گئی۔

انگریزوں کا ۱۸۱۸ء میں مدراس پر قبضہ ہو گیا تھا، ان کا طریقہ یہ تھا کہ جس مقام پر قبضہ کرتے وہاں برطانوی،

امریکی اور جرمنی عیسائی مشنریوں کی ہڈی دل فوج شہروں، قصبوں، دیہاتوں، جنگلوں، پہاڑوں، بازاروں اور عتقوں میں پھیل جاتی تھی اور عیسائی مذہب کی تبلیغ کرتی تھی، سکول کھولے جاتے، ہسپتال قائم ہوتے، طالب علموں اور نصیوں میں نصرانیت کی حقانیت ثابت کی جاتی اور اسلام کی تکذیب و تحقیر کی جاتی تھی اور ان کاموں میں حکمران بھی حصہ لیتے تھے۔

۱۸۵۷ء میں تعلیم کے نام پر حاکم اعلیٰ رگور نے نصرانیت کا پروپیگنڈہ سکولوں میں شروع کر دیا تھا، اس زمانہ میں کلکتہ کے اندر لوٹ مار ہوئی تو میر جعفر سے جرمانہ وصول کیا گیا، اس جرمانہ سے کلکتہ میں فری سکول قائم کیا گیا، اس کے مہتمم گورنر مقرر ہوئے۔ لڑکیوں کی تعلیم کا بندوبست اس سکول میں تھا۔ اس مدرسہ کی تعلیم کی غرض یہ تھی کہ اس میں ہر قوم کا وہ بچہ جس کی عمر پانچ سال سے دس سال تک ہوتی داخل ہو سکتا تھا اور ہر طالب علم کے لیے یہ لازم قرار دیا گیا تھا کہ وہ عیسوی دعاؤں میں شامل ہو اور بائبل کی تعلیم ضرور حاصل کرے۔

اس مدرسہ کے علاوہ اس زمانہ میں جو بھی مدرسہ قائم ہوا اس میں نصرانیت کی تعلیم حاصل کرنا ضروری تھا، چنانچہ نیشپ کا لکھنؤ ۱۸۱۹ء میں قائم ہوا اس کے ہر طالب علم کو یہ قسم کھانی پڑتی تھی کہ وہ تعلیم سے فارغ ہونے کے بعد مشنری کے کاموں میں حصہ لے گا۔

مشن سکولوں میں لڑکوں کو انجیل پڑھا کر ان سے سوال کیا جاتا تھا کہ تمہارا خدا کون ہے اور تجات دلانے والا کون ہے؟ عیسائی مذہب کے مطابق جواب دینے والوں کو انعام دیا جاتا تھا، مشن کے سینکڑوں سکولوں میں داخل ہونے کے لیے حکام ضلع ترغیب دیتے تھے اور سکولوں میں جا کر دیکھتے تھے کہ کون کون شامل ہوا، اگر لوگ بچوں کو شامل نہیں کرتے تھے تو مجبور کیا جاتا تھا اور حکماً داخل ہونا پڑتا تھا۔

انگریزی تعلیم دینے کی غرض ہندوستان میں عیسائیت کی تبلیغ کرنا تھی، چنانچہ آئرلینڈ میں سٹر چارلس گرانٹ ڈائریکٹر کہتی ہو ہندوستان میں انگریزی زبان جاری کرنے کے حامی تھے وہ اس کی غلیت یہ بیان کرتے ہیں:-

”یہ بالکل انگلستان کے اختیار میں ہے کہ وہ ہندوؤں کو بتدریج ہماری زبان سکھائے اور

بعد میں اسی کے ذریعہ ہمارے فنون، فلسفہ، مذہب کی تعلیم دے، مگر بلاشبہ سب سے اہم تعلیم

جو ہندوؤں کو ہماری زبان کے ذریعہ ملے گی وہ ہمارے مذہب کی معلومات ہوں گی، مسلمانوں

نے اپنی سلطنت کے زمانہ میں ہندوستان کے کیرٹریں کوئی تبدیلی نہیں کی اور ان کو اپنے حال

ہر چھوڑ دیا۔۔۔ لیکن ہمیں ہندوستانیوں کو سچے مذہب (عیسوی مذہب) سے اور بہترین اخلاق سے اور علوم و فنون کے اصول سے محروم نہیں کرنا چاہیئے۔“

سالقہ ہندوستان میں یہ دستور تھا کہ جب کوئی ہندو عیسائی ہوتا تھا اس کو شاستر کے مطابق ہندو عیسوی لارٹ کر دیتے تھے جس سے پادریوں کو آسانی کے ساتھ ہندوؤں کو عیسائی بنانے میں دقت کا سامنا کرنا پڑتا تھا، چنانچہ لارڈ ریڈنگ نے اس پریشانی کا سدباب کرنے کے لیے ایک ایکٹ ۱۸۶۶ء میں نافذ کیا کہ اگر کوئی ہندو عیسائی ہو جائے تو وہ اپنے حقوق اور وراثت سے محروم نہ ہو سکے گا۔

انگریزی حکام نے مسلمانوں اور ہندوؤں کے مخصوص مذہبی نشانوں کو مٹانے کی بھی کوشش کی اور ۱۸۵۸ء میں پہلی بار مقام ویلور مدراس میں سر جان کر اور ایک کمانڈر انچیف نے اپنے فوجی قوانین میں تین باتوں کا اضافہ کیا اور حکم دیا کہ ہندوستانی فوجی ماتھے پر تہلک نہ لگائیں، داڑھیاں منڈائیں اور اپنی ہندوستانی وضع کی ٹوپوں کو چھوڑ کر انگریزی ہیٹ پہنیں۔

اسی پریس نہیں کیا جاتا تھا بلکہ حکام شہر اور افسران فوج اپنے ماتحتوں سے مذہبی باتیں کرتے تھے، اپنے کوٹھیلوں پر ہلا کر پادریوں سے مذہب کی تلقین کرتے تھے، اور چھوٹی ٹوکریوں کے لیے یہ ضروری قرار دے دیا گیا تھا کہ سٹریٹ لکٹ پر ڈپٹی انسپکٹروں کے دستخط ہونے ضروری ہیں، یہ ڈپٹی انسپکٹر زیادہ تر مشنری ہوتے تھے جن کو ہندوستانی لوگ کالا پادری کہتے تھے، اگر سٹریٹ لکٹ پر ان ڈپٹی انسپکٹروں کے دستخط نہیں ہوتے تھے تو ٹوکری نہیں ملتی تھی۔

یہ سب کچھ ہو رہا تھا اور ان کے علاوہ کتابیں، پمفلٹ اور اخبارات بھی شائع ہوتے تھے اور ان میں جناب رسول مقبول صلی اللہ علیہ وسلم اور قرآن مجید پر حسب ذیل الزامات عیسائی مشنری علی الاعلان لگاتے تھے،۔

(۱) قرآن مجید اصلی نہیں ہے اس میں تحریف و تبدیلی ہوئی ہے۔  
(۲) قرآن مجید میں کوئی نئی چیز نہیں ہے تو ریت و زبور سے سرقہ کی گئی ہے اس کے علاوہ اس میں جو کچھ ہے وہ یہودیوں کی (نعوذ باللہ) خرافات ہے۔

(۳) نبی کی نبوت کے لیے معجزے ضروری ہیں محمد رسول اللہ صلی اللہ علیہ وسلم سے کسی معجزے کا ظہور نہیں ہوا اس بناء پر وہ (نعوذ باللہ) نبی نہیں تھے۔

(۴) کتاب مقدس کے مطالب قرآنی وحدیث کے خلاف ہیں اس لیے قرآن کتاب الہی نہیں ہے۔

(۵) اسلام جھوٹ کی تعلیم دیتا ہے۔

(۶) اسلام جہاد (بزرگ شمشیر) کے ذریعہ پھیلا ہے۔  
 (۷) محمد رسول اللہ صلی اللہ علیہ وسلم کو وحی نہیں آتی تھی بلکہ وہ صرع کی بیماری تھی جس میں (نحوذ باللہ) وہ مبتلا تھے۔

(۸) حضور اقدس کی ذات اقدس پر شرمناک و نازیبا الزامات و حملے۔

(۹) ازواج مطہرات کی ذات پر ناپاک الزامات۔

عیسائی مشنری سر بازار علی الاعلان چیلنج کرتے پھرتے کہ ان الزامات کا جواب دو، جواب دینا تو کجا مسلمان ان ناقابل برداشت الزامات کو سنتا تھا اور خاموش ہو جاتا تھا، پہلے رسول اللہ کی عزت و آبرو کی خاطر اپنی جان و مال اور آل و اولاد کی پرواہ نہیں کرتا تھا۔ اس وقت اُس کو اپنی جان زیادہ پیاری تھی اس لیے عیسائی مشنری اُن پر حاوی ہو گئے تھے اور مسلمانوں کے خاندان کے خاندان عیسائی بننے پر آمادہ ہونے لگے تھے چنانچہ عماد الدین پانی پتی مع اپنی اولاد کے عیسائی ہو گیا اور ان کے باپ چراغ الدین اور ان کے بھائی خیر الدین نے بھی عیسائی مذہب اختیار کر لیا تھا اور صفدر علی، رجب علی بھی اسلام کو خیر باد کہہ کر عیسائی بن گئے تھے۔ برتیر نے کہا تھا: ”یقین نہیں کہ دس برس میں بھی ایک مسلمان عیسائی ہو جائے“ لیکن یہاں اس کے برعکس عمل ہو رہا تھا۔

مگر اس پر آشوب زمانہ میں اللہ کے نیک بندے اور شمع توحید کے پروانے بھی تھے، مولانا آل حسن صاحب نے انہی حالات میں ۱۲۵۹ھ ردِ نصاریٰ میں ایک کتاب ”استفسار“ شائع کی جس میں پادری فائڈر کی کتاب ”میزان الحق“ کے اعتراضات کے جوابات بھی تھے۔

اس کے بعد مولانا رحمت اللہ صاحب نے کتب ردِ نصاریٰ لکھیں لیکن انہوں نے اس پر ہی اکتفا نہیں کیا بلکہ اگر وہ میں پادری فائڈر کی کوٹھی پر اسلام کی حقانیت ثابت کرنے اور عیسائیت کی تکذیب کرنے کے لیے بیٹھے اور اس کو مناظرہ کی دعوت دینے گئے، وہ نہیں ملا تو خط و کتابت سے مناظرہ طے کیا، چنانچہ اپریل ۱۸۵۴ء میں دوروزہ تاریخی مناظرہ اگر وہ میں پادری فائڈر سے ہوا، جس میں پادری فائڈر کو ماننا پڑا کہ انجیل مقدس میں تحریف ہوئی ہے، اس مناظرہ میں مولانا رحمت اللہ صاحب کے شریک ڈاکٹر محمد وزیر خان صاحب تھے۔

اے ہندوستان میں اسلام کو ختم کرنے کے لیے جو دو مراصلہ عیسائی مشنریوں کی طرف سے نکلا اس کا خاتمہ مولانا رحمت اللہ صاحب اور ان کے حامیوں نے کس طرح کیا؟ اس کی پوری کیفیت مولانا صابری کی تالیف ”فریگیوں کا جال“ پڑھئے۔



اس تاریخی مناظرہ سے ہندوستان کے مسلمانوں میں ہی نہیں بلکہ ہندوستان کی ہر قوم میں بیداری پیدا ہوئی۔ حالات نے کروٹ لی اور یہ مناظرہ جنگ آزادی ۱۸۵۷ء کی ابتداء کا باعث بنا اور مولانا رحمت اللہ صاحب بھی اس جنگ آزادی ۱۸۵۷ء کے ہیرو بنے اور انہوں نے ایک راہنما کے طور پر اس میں حصہ لیا اور اسی کے ساتھ انہوں نے جبکہ مرکز اسلام مکہ معظمہ میں علم کی شمع بجھنے لگی مدرسہ صولتیہ کی بنیاد رکھی جس کا آج سعودی عرب کی مشہور درسگاہوں میں شمار ہوتا ہے اور فضیلت کا درجہ اسی کو حاصل ہے۔

اس بات سے انکار نہیں کیا جاسکتا کہ مولانا رحمت اللہ صاحب اور ان کے پیروکاروں کو نامور قادیانی مولانا محمد علی مونگیری، مولانا اشرف الحق صاحب مولانا ابوالمنصور صاحب، مولانا شام الدین امیر سیری رحمہم اللہ وغیرہ حضرات کی جدوجہد اور ان کی قلم و زبان نے عیسائی مشنریوں کے منصوبوں کو خاک میں ملادیا اور ہندوستان کے مسلمانوں پر جو دوسرا حملہ عیسائی مشنریوں کی طرف سے کیا گیا تھا وہ بھی ناکام بنا دیا گیا۔ مولانا رحمت اللہ صاحب اور ان کے حامیوں نے کتابوں کا جواب کتابوں سے، اخبارات کا جواب اخبارات سے، مشنری سوسائٹیوں کا جواب تبلیغی جماعتوں سے دیا اور مناظروں میں مقابلہ کر کے دندان شکن جوابات دے کر ان کے غرور و تکبر اور مرکز و فریب کی قلعی کھولی۔

گارسن دتاسی جو اپنے خطبوں میں مشنریوں کی کوششوں کو بڑا امر لہتا تھا اور ان کی تعریف میں رطب اللسان رہتا تھا وہ مولانا رحمت اللہ صاحب اور ان کے تبلیغی اثرات کو دیکھ کر حیرت زدہ ہو گیا۔ چنانچہ اپنے ایک خطبہ میں لکھتا ہے:-

”یہ بات آسانی سے سمجھ میں آتی ہے کہ ہندو لوگ کیوں زمرہ اسلام میں شامل ہوئے ہیں لیکن یہ بات سمجھ میں نہیں آتی کہ بعض عیسائی نامعلوم کیوں اسلام قبول کرے ہیں اور ان کے اخبار ”چشمِ علم“ میں ان یورپیوں کے اسلام قبول کرنے کے حالات بیان کیے گئے ہیں یہ لوگ مدراس کی ایک مسجد میں جمع ہوئے اور سلمان ہو گئے اور غار میں مسلمانوں کے ساتھ شرکت کی، ایک سویٹز لینڈ کے باشندے نے کال کیا نہ صرف یہ کہ اُس نے اسلام قبول کیا بلکہ اب مشرقی لباس زیب تن کیے ہوئے بندیل کھنڈ میں تبلیغ کرتا پھر رہا ہے مجموعوں میں تقریریں کر رہا ہے اور قرآن مجید کے مطالب اردو میں بیان کر رہا ہے“

آخر میں دتاسی کو مولانا رحمت اللہ صاحب اور ان کے حامیوں کی مخلصانہ کوششوں کی کامیابیوں اور مشنریوں کی جدوجہد کی ناکامی کا اعتراف صاف لفظوں میں کرنا پڑا، وہ تحریر کرتا ہے:۔  
 ”ہندوستان میں اُن مسلمانوں کی تعداد بہت کم ہے جنہوں نے دینِ مسیحی قبول کیا ہے۔“

## ہندوستان جنتِ نشان پر انگریزوں کے قبضہ کی مختصر داستان

پہلے گزر چکا ہے کہ پرتگیزیوں نے ہندوستان کو دینی، اخلاقی اور اقتصادی طور پر کس قدر تباہ کیا، یہ مظالم بیشک بے نظیر تھے مگر انگریز نے جس طرح ہندوستان کو سونے کی چڑیا سمجھ کر دھوکہ اور بے وفائی بلکہ غداری سے اس پر قبضہ کیا اُس کی مختصر سی داستانِ درد انگیز حضرت مدنیؒ کے الفاظ میں مندرجہ ذیل ہے۔

”سب سے پہلے ایک مشہور پرتگیزی کپتان واسکو ڈے گاماں چند جہاز لے کر ۱۴۹۸ء میں ہند کے مغربی شہر کالی کٹ میں وارد ہوا پھر تجارتی مال کے تبادلے کی شکل میں ۱۶۱۸ء تک تجارت ان کے ہاتھ میں رہی، مگر ساتھ ہی گوا کے مقام پر ایک مضبوط قلعہ بھی بنالیا، جب انگریزوں نے ہندوستان کی مندی کا یہ حال سنا تو چند تاجروں نے مل کر اس وقت کی حکمران ملکہ ازبجہ سے تجارتی پروانہ حاصل کیا اور کچھ تاجر بحری راستہ سے جہانگیر کے زمانہ میں ۱۶۱۳ء کو سورت شہر پہنچے اور کاروبار شروع کر دیا، اس کے بعد جلد ہی ۱۶۱۶ء میں مشرقی ساحل کے مقام سولی پٹم میں کارخانہ کھولا، اور ساتھ ہی ایک قلعہ بھی تعمیر کیا، ۱۶۳۳ء میں شاہجہاں سے اجازت لے کر ۱۶۳۹ء میں آنگرے میں ایک کارخانہ قائم کر لیا جو بعد میں کلکتہ کو منتقل ہو گیا، اس طرح ہندوستان کی مینوں بندرگاہیں کلکتہ، بمبئی، مدراس ایسٹ انڈیا کمپنی کے قبضہ میں آ گئیں۔ کمپنی کا یہ پہلا دور ۱۶۵۷ء تک تجارتی دور کہلاتا ہے اس دور میں یہاں سے وہ دولت اکٹھی کی جو اُن کے خواب و خیال میں بھی

۱۔ خطبات گارسان دتاسی، خلیفہ، دسمبر ۱۸۶۳ء ۲۔ گارسان دتاسی مرقم کا عیسائی تھا ہندوستان کے مشنریوں کے کارناموں کو فاحش انداز میں لکھتا تھا اور اس کی بڑی خواہش تھی کہ ہندوستان میں عیسائی مذہب پھیلے، اُس کی قلم سے یہ الفاظ نکلے ہیں۔

نہ تھی، اور ساتھ ہی اخلاقی اور دینی طور پر مسلمانوں میں ایسے اعمال اور اخلاق پیدا کر دیئے جو ان کے ہاں بھی قابلِ نفرت تھے۔ ایسٹ انڈیا کمپنی کا دور دور یہ تھا کہ اب ہندوستان کو طاقت کے زور سے قابو کیا جائے، یہ دور ۱۷۵۷ء سے لے کر ۱۸۳۲ء تک رہا ہے جس میں مظالم کے تفصیلات بڑی دردناک ہیں۔ اسی دور میں انگریزوں نے میر جعفر جیسے نمک حرام کو خرید لیا، پلائی کے میدان میں انگریزوں اور مسلمانوں میں جنگ ہوئی، اس جنگ میں کامیابی کے بعد انگریزوں نے قدم بڑھانے شروع کر دیئے اور اب حکمران بن گئے۔ اس کے بعد ایسٹ انڈیا کمپنی کا تیسرا دور شروع ہوا جو کہ ۱۸۳۲ء تک رہا، اور اس کی حقیقت مدراس کے بورڈ آف ریونیو کے صدر سر جان سلیمور کے الفاظ میں یہ تھی :-

”ہمارا طرز حکومت اسپینج سے بہت مشابہت رکھتا ہے، وہ گنگا کے پانی سے تمام نعمتیں چوس لیتا ہے اور نیمزدانگلستان کے دریا کے کنارے چوڑ دیتا ہے“ جس کے نتیجہ میں صرف ۹ سال میں ایک کروڑ نوے لاکھ افراد قحط سے ہلاک ہوئے۔ چنانچہ ہندوستانیوں نے خصوصاً مسلمانوں نے اس ظالم اور خونخوار حکومت سے جان چھڑانے کے لیے پوری صدی مقابلہ کیا جس کا خلاصہ حضرت مدنیؒ کے الفاظ میں درج ہے :-

”۱۷۵۷ء یعنی جنگِ پلاسی سے لے کر ۱۸۵۷ء تک ایک صدی کا زمانہ داخلی ہندوستان میں تمام لڑائیوں اور جنگ سے بھرا ہوا ہے جن میں عموماً ہندوستانی زیادہ تر ہلاک ہوتے رہے اور ہندوستانی سرمایہ ہی لوٹا جاتا رہا۔ اسی صدی میں نواب سراج الدولہ والی مرشد آباد حکال کی لڑائی، میر قاسم نواب اودھ وغیرہ کی پٹنہ اور بکسر کی لڑائی، سید علی علی کی طویل و عریض، کرناٹک اور دکن کی لڑائیاں، سلطان ٹیپو مرحوم کی لڑائیاں، مرہٹوں سے لڑائیاں، نیپال اور بھوٹان کی لڑائیاں، پنجاب اور اودھ اور سندھ، بمبئی کے لڑائیاں ہیں جن میں بیشمار جانیں ضائع ہوئیں اور آخر ۱۸۵۷ء کی انقلابی لڑائی ہوئی جس سے تمام ہندوستان انتہائی بربادی کے گھاٹ پر اتار دیا گیا تھا، لے

## جنگ آزادی میں مجاہدین امراس کی قربانی اور

علماء کرام کا قاتلانہ کردار

انگریزوں نے جو نگر سلطنت مسلمان خانوادوں سے غصب کی تھی اسلئے وہ جانتے تھے کہ جب تک وہ مسلمانوں کو پورے طور پر نہ دبائیں گے ان کی حکومت مضبوط اور مستحکم نہ ہو سکے گی، چنانچہ اس تمام عرصے میں انہوں نے مسلمانوں کو سیاسی اور عسکری محاذوں پر پہ در پہ در ٹکستیں دیں بلکہ تہذیبی اور تہذیبی میدانوں میں انہیں ایسا رکھ دیا کہ وہ مکمل طور پر مسلمانوں کی کمتری اور انگریزوں کی برتری کے قائل ہوتے چلے گئے۔

انگریزوں کی وفات ۱۸۵۷ء کی ڈیڑھ صدی کے دوران قدرت نے مسلمانوں کو نبھانے اور از مر نو قدم جانے کے لیے کم از کم تین بڑے مواقع عطا کیے ان میں سے پہلا موقع ۱۸۵۷ء میں آیا جب احمد شاہ ابدالی نے پانی پت کے میدان میں ۱۰ لاکھ ہٹہ فوج کو ذلت آمیز شکست دے کر ہندوؤں کی ابھرتی ہوئی قوت کو پاش پاش کر دیا۔ اس عظیم اور فیصلہ کن تاریخی جنگ کے بعد احمد شاہ ابدالی واپس افغانستان چلا گیا، جس سے مسلمان اس عظیم انسان فتح سے کسی طرح کے فائدے کی بجائے نقصان میں رہے کیونکہ ہندو سامراج کی شکست سے سفید سامراج کے راستے سے ایک بہت بڑی رکاوٹ دور ہو گئی۔ دوسرا موقع دکن میں سلطان حید علی اور سلطان فتح علی ٹپو کے عروج کی صورت میں نمودار ہوا، اگر ہندوستان کے کچھ مسلمان حکمران ہی ان دونوں باپ بیٹے کے مددگار بننے تو برطانوی سامراج کے بڑھتے پھیلتے ہوئے دہشت کو جڑ سے اکھاڑ پھینکنا چنداں مشکل نہ تھا مگر کئی مسلمان نوابوں نے ان دونوں مجاہدوں کی حمایت کے بجائے ان کے خلاف انگریزوں کو مدد دی سلطان ٹپو جب ہندوستانی حکمرانوں سے مایوس ہوا تو اس نے مدد کیلئے اپنے سفیر افغانستان، ایران، ترکی اور سربوں کے پاس بھیجے، سربوں نے جلد از جلد ہندوستان پہنچنے کا ارادہ ظاہر کیا لیکن وہ عراق سے آگے نہ آسکا، ایران کی طرف سے کوئی جواب ہی نہ آیا اور ترکی کے سلطان ٹپو سلطان کو انگریزوں کے ساتھ صلح صفائی اختیار کرنے کا مشورہ دیا، ایک زمانہ شاہ والی کامل پہنچا لیکن انگریزوں کی شاطرانہ چالوں کی وجہ سے اس کے اپنے بھائی محمود شاہ نے ایران سے افغانستان پر حملہ کر دیا اور اسی طرح ملک کے دوسرے حصوں میں بھی علمائے جنگ آزادی میں بڑی سرگرمی سے حصہ لیا۔

سید محمد علی جناح امیرت و کردار ان پروفیسر کرم حیدری صلا

بالآخر ہندوستان سے اسلامی حکومت کے آخری چراغ کو گل کرنے کے لیے بہادر شاہ ظفر کو ۱۰ جنوری ۱۸۵۸ء کو مجرم بنا کر رگنوں بیچ دیا اور یہ ظالم خود تخت و طاؤس کے مالک بن بیٹھے۔  
بہادر شاہ ظفر رحمۃ اللہ علیہ کی جلاوطنی اور حسرتناک موت کا مختصر سا حال عنقریب آ رہا ہے۔

## حضرت مدنیؒ کی مجددانہ حیثیت

کسی شخصیت یا جماعت کی حیثیت اور اس کا مقام معلوم کرنے کے لیے اُس ماحول کا سمجھنا ضروری ہے جس ماحول میں اُس نے اپنی خدمات کا مظاہرہ کیا ہو، جیسا کہ شیخ احمد سرہندی رحمۃ اللہ علیہ کو اُمت نے ”مجددِ ثالث“ کا خطاب اس لیے دیا ہے کہ آپ نے برصغیر میں اسلام پر حملہ آور ”دینِ اکبری“ کے خلاف جہاد کیا اور ہر قسم کی تکالیف برداشت کیں مگر آخر مظفر و منصور ہوئے۔

اسی طرح شیخ الاسلام حضرت مولانا حسین احمد مدنیؒ نے جن حالات کلبے نظیر مقابلہ کیا وہ صرف آپ ہی کا کارنامہ سمجھا جاتا ہے۔ اگرچہ انگریز جیسی جابرِ ظالم، غاصبِ قوم کے ساتھ مقابلہ کرنے والے اور اُن کو ملک سے بدر کرنے والے علماء کرام اور دوسرے مجاہدانِ وطن، بہمدِ ان قوم کافی صاحبِ عزت تھے مگر جس مجاہدِ جلیل نے ۴ مئی ۱۸۹۹ء کو ٹیپو سلطان کی شہادت پر انگریز کے اس متکبرانہ نعرہ ”آج ہندوستان ہمارا ہے“ کا ۱۹۲۲ء میں پابندِ سلاسل ہوتے ہوئے یہ جواب دیا تھا ہے

پڑا فلک کو ابھی دلوں جلوں سے کام نہیں لے

جلا کے خاک نہ کر دوں تو داغِ نام نہیں لے

وہ جلائے والا صرف چراغِ محمد حسین احمد مدنیؒ ہی تھا، اسی مضمون کو مفصل طور پر سمجھنے کیلئے انگریز کی مکارانہ، غدارانہ سرگذشت کا مجمل ذکر کیا گیا ہے تاکہ مسلمان اس بات کو سمجھ جائیں کہ اسلام اور مسلمانوں کا دینی، دنیاوی، اخلاقی، اقتصادی دشمن عیسائی تھا اور اب بھی وہی ہے اور عیسائی، ہی یہودیوں اور دوسرے دشمنانِ اسلام کی پشت پناہی کر رہا ہے، آج اگر عیسائی ان کی امداد نہ کریں تو یہ ختم ہو سکتے ہیں۔ (حَسْبُنَا اللَّهُ وَنِعْمَ الْوَكِيلُ)

# آخری مغلیہ فرمانروا بہادر شاہ ظفر کی

ہندوستانیوں کے نام اپیل

ہم وطنوں سے اتحاد کے ضرورت

ہندوستان جنتِ نشان میں تمام لوگ بلا لحاظِ دین و مذہب آرام اور خوشحالی کی زندگی بسر کر رہے تھے کہ عیسائی دروڑوں نے غدار کیساتھ ان کے وطن پر قبضہ کر لیا اور ان کی جان و مال، عزت و ہر چیز کو تھمیرا دیکھ کر پینے لگے مسلمان فرمانرواؤں کے بے خبری، ناجائز رواداری، باہم اختلاف نے میدان صاف رکھا، جب ان کو احساس ہوا تو وطن کی حفاظت کیلئے کمر بستہ ہو اگرچہ وقت گزر چکا تھا مگر مجھے بھی احساس ہوا، تو سب سے پہلے آخری مغلیہ تاجدار بہادر شاہ ظفر نے ایک اپیل بطور شاہی فرمان کے تمام ہندوستانیوں کے نام جاری کیا جس کا ایک حصہ درج ذیل ہے:-

..... اب اگر انگریز ملک ہندوستان میں رہیں گے تو کل اس ملک کے آدمیوں کو مار ڈالیں گے اور ہمارے منہبوں کو مٹا دیں گے، ہر چند بعض آدمی ہمارے ملک کے اب بھی انگریزوں کو موافقت رکھتے ہیں بلکہ ان کی طرف سے رٹے بھڑتے ہیں، ان کے حال پر بخوبی غور کیا گیا تو یہ ظاہر ہوا ہے کہ انگریز نہ ان کا مذہب چھوڑیں گے اور نہ تم سب کا، بس اس صورت میں ہم تم سے پوچھتے ہیں کہ تم نے ایمان اور جان کی سلامتی واسطے کیا تدبیر کی ہے، اگر ہماری اولم سب کی رائے متفق ہو تو بہت آسانی سے انگریزوں کو غارت کر کے اپنے ملک اور ایمان کو بچا سکتے ہیں، چونکہ ہم سب کو ہندو اور مسلمانوں کی بہتری پیش نظر ہے اور انگریز دونوں فرقوں کا دشمن ہے لہذا تمہارے مذہب کی حمایت کا پاس اور خیال رکھو اور نظر اندازِ قارع اعداء دین بند لیں اس فرمانِ مبلوعہ کے اعلان کیا جاتا ہے کہ اہل ہندو کو گنگا جی، تلسی اور ساگران کی قسم ہے اور مسلمانوں کو قرآن شریف کی قسم ہے کہ وہ بالاتفاق شامل ہو کر اپنی جان اور ایمان کی حفاظت کے واسطے انگریزوں کو یہاں سے نکالیں“ (مہرِ بہادر شاہ)

کتاب باغی علماء ص ۱۲۶ - بحوالہ واقعات دارالحکومت حصہ دوم (۱۷۹۹ء)

# بہادر شاہ ظفر کی جلا وطنی اور حسرتناک موت

## دارالعلوم دیوبند کا قیام

سراج الدین بہادر شاہ ۱۷۷۵ء میں پیدا ہوئے اور ۱۸۳۷ء میں شاہی تخت پر متمکن ہوئے اور ۱۸۶۲ء میں بحالت غربت جلا وطنی بروز جمعۃ المبارک ۱۴ جمادی الاول ۱۲۷۹ھ رنگون میں وفات پا گئے اس وقت بادشاہ کی عمر ستاشی سال تھی۔ اس اجمال کی مختصر سی کیفیت یہ ہے کہ:

\_\_\_\_\_ وہ شخص جو بابر، اکبر، شاہ، بھہان اور عالمگیر کا جانشین تھا ایک بے حقیقت مجرم کی طرح قید کر لیا گیا، غلاموں نے اپنے آقا کو گرفتار کر لیا، جو تجارت کرنے آئے تھے وہ بادشاہ بن بیٹھے اور جس نے تجارت کا پروانہ دیا تھا وہ مجرم قرار پایا، اس کے چار بیٹوں کے سر کاٹ کر بادشاہ کو بھیجے گئے اور پھر ان کی لاشوں کو سولی پر چڑھا دیا گیا۔ (معارف ستمبر ۱۹۹۲ء ص ۲۱۲)

۱۰ جنوری ۱۸۵۷ء کو بہادر شاہ ایک فوجی کمیشن کے روپرو لائے گئے جس میں تین سردار ملکہ معظمہ کی طرف سے اور دو ایسٹ انڈیا کمپنی کی طرف سے تھے۔ اس کمیشن کے ظالمانہ فیصلے کے مطابق بادشاہ کو جلا وطن کر کے رنگون بھیج دیا گیا، جہاں جہاز سے اترتے ہی گوروں کی حراست میں بند گاہ سے صد بازار کے ایک دو منزلہ بنکلمہ میں نظر بند کر دیا گیا جس پر موت تک گوروں کا پہرہ رہا اس کے بعد بہادر شاہ کی اہلیہ نواب زینت محل کو بھی اسی طرح رنگون بھیجا گیا کہ چھ سو گوروں اور ایک توپ خانہ کی نگرانی میں شاہی خاندان کے ۱۶ مرد و زن کو ۲۸ مارچ ۱۸۵۷ء کو بھیج دیا گیا اور ادھر دلی میں ۲۷ ہزار مسلمانوں کو بچانسی دی گئی، کچھ دنوں کے بعد ملکہ کا بھی رنگون میں انتقال ہو گیا اور بادشاہ کے پہلو میں دفن ہو گئے۔

اس مظلومانہ قید کی داستان کی ایک جھلک خود بہادر شاہ ظفر ہی کے اشعار میں

درج ہے

نہ کسی کی آنکھ کا نور ہوں نہ کسی کے دل کا قرار ہوں  
جو کسی کے کام نہ آسکے میں وہ ایک مُشتِ غبار ہوں  
مرا رنگ و روپ بگڑ گیا مرا یار مجھ سے بچھڑ گیا  
جو چن خزاں سے اُجڑ گیا میں اُسی کی فصل بہا ہوں  
پئے فاتحہ کوئی آئے کیوں لوئی چار پھول چڑھائے کیوں  
کوئی آکے شمع جلائے کیوں میں وہ بے کسی کا مزار ہوں



نہ دیا یا زیرِ زمیں انہیں نہ دیا کسی نے کفن انہیں  
نہ ہوا نصیب وطن انہیں نہ کہیں نشانِ مزار ہے  
اسی پر بس نہیں ایک یورپین مسٹر ڈاسن نے جہاں اس کی کوٹھی تھی اپنے کھینے کے میدان  
کے لیے اس قبر کا نشان بھی مٹا دیا۔

بیسویں صدی کے آغاز میں ایک دردمند مسلمان عبد السلام مرحوم نے یہ مشکل تمام وہ جگہ تلاش  
کی کہ ایک کتبہ انگریزی زبان میں لکھا دیا جس کا ترجمہ درج ذیل ہے :-  
”وہی کا معزول بادشاہ بہادر شاہ ۱۸۵۷ء کو مرا اور اس جگہ کے قریب دفن ہوا“

۱۸۹۲ء تک مزار پر جانے کی اجازت نہیں تھی بعد میں ایک معمولی سا قبتہ تعمیر کیا گیا، ۱۹۴۳ء میں  
بسکھاش چند بوس نے وہاں آزاد ہند فوج کی ایک پریڈ کی اور بہادر شاہ ظفر کو تحریکِ آزادی  
کے پہلے قائد کی حیثیت سے یاد کیا۔ (معارف ستمبر ۱۹۹۶ء ص ۲۲۳)

اب انگریز اس ملک کے بادشاہ بن گئے اور ہندوستانیوں کو  
بہادر شاہ کی جلاوطنی کے بعد تقریباً ایک سو سال عذابِ ایسم میں مبتلا رکھ کر اب حکم کھلا انگریزوں  
کی حکومت کی عملداری یوں شروع ہو گئی کہ عیسائی ہلاک شدہ گوروں کی یادگاریں قائم کی گئیں۔

۱۸۵۷ء میں ڈیوک آف اڈنبرا ہندوستان آیا۔ ۱۸۵۷ء کے آخر میں ملک معظمہ کا  
دوسرا صاحبزادہ ڈیوک آف اڈنبرا ہندوستان آیا اور امرتسر کے باشندگان شہر اور



دیسی عیسائیوں نے اس کا خیر مقدم کیا، ۱۳ مارچ ۱۸۵۶ء کو براستہ بمبئی واپس لوٹا۔ اور ۱۸۵۶ء میں دربار قیصری منعقد ہوا جس میں یہ اعلان کیا گیا کہ اب انگریز اس ملک کے بادشاہ ہیں۔

یکم جنوری ۱۸۵۷ء کو دلی میں ملکہ معظہ کے شہنشاہ ہند ہونے کا اعلان کیا گیا۔ ہندوستان کی سلطنت برطانیہ، فرانس، جرمنی کے مجموعہ رقبہ کے مساوی ہے۔

۲۳ دسمبر ۱۸۵۷ء کو وائسرائے لارڈ لٹن آئے اور دلی میں اُس کا استقبال کیا گیا۔

یکم جنوری ۱۹۰۳ء کو ایڈورڈ، مغتم کی تاجپوشی کے لیے دلی میں دربار منعقد ہوا۔ اگرچہ بظاہر انگریزوں نے ملک پر قبضہ کیا تھا مگر درحقیقت انہوں نے برصغیر سے اسلام کو بدر کرنے کا عزم کر رکھا تھا، ان کو علم تھا کہ اس ملک پر مسلمانوں نے تقریباً ایک ہزار سال حکومت کی اور ان ہی کی فیاضی اور غلط اندیشی نے انگریزوں کو اس ملک کا بادشاہ بنایا، اس لیے وہ خطرہ محسوس کرتے تھے کہ کسی بھی وقت یہی مسلمان ان کو اس وطن سے نکال سکتے ہیں، اس لیے انگریزوں نے برصغیر پر اپنی حکومت کے دوام کے لیے مندرجہ ذیل طریقے اختیار کیے۔

(۱) مسلمانوں کی تعلیمات اسلامیہ سے جہاد اور جذبہ جہاد کو ختم کر دیا جائے، اس کے لیے جھوٹے نبی اور ایسے افراد اور طبقات پیدا کیے گئے جنہوں نے جہاد کو منسوخ کرنے پر پورا زور قلم اور زور بیان صرف کیا، جیسا کہ مرزا قادیانی اور اس کے دوسرے ہم مشرب تھے۔

(۲) جذبہ جہاد کو ختم کرنے کے لیے اسلامی عقائد سے کفر، اسلام، منافق، مرتد وغیرہ ان امتیازات کو ختم کر دیا جائے جو اسلامی تعلیمات کا طرہ امتیاز ہیں، جس جہاد کو رحمت دو عالم صلی اللہ علیہ وسلم نے ذرۃ سنامہ الجہاد فرمایا ہے اسے بالکل فراموش کر دینے کے لیے طریق کار اختیار کیا جائے۔

(۳) جذبہ جہاد اور اسلام کی صحیح تعبیر کامل اور مکمل طور پر پڑھانے والے اداروں (دینی مدارس) کو کمزیر ختم کر دیا جائے اور ان کے مقابلے میں ایسے مدارس کھولے جائیں جو یا تو بالکل علی الاعلان عیسائیت کے ترجمان ہوں جیسا کہ مشن سکولز) یا ان میں مذہبی اور دینی نصاب کا کچھ حصہ رکھا جائے جس میں اسلام کی عظیم تعلیمات جن سے جذبہ خودی اور جذبہ حریت پیدا ہوتا ہو

یکسر خارج کر دیا جائے اور ان برائے نام اسلامی اداروں کے فضلا کو ملازمتیں مہیا کر دی جائیں تاکہ علمی طبقات میں ان درسگاہوں کی عزت زیادہ ہو۔

(۴) دینی مدارس کی امداد بند کر دی جائے اور ان کی وہ جاگیریں ضبط کر لی جائیں جو ان کے اخراجات کے لیے مسلمان بادشاہوں نے عطا کی تھیں تاکہ یہ مدارس معاشی مشکلات کی وجہ سے از خود بند ہو جائیں۔ چنانچہ اُس وقت کے حالات کا یہ چشم خود ملاحظہ کرنے والے ایک دردمند عالم دین کا بیان ہے کہ :-

”مجموعہ حال کے دیکھنے سے یوں نظر آتا تھا کہ اب علم دین کا خاتمہ ہے نہ کوئی پڑھ سکے گا نہ پڑھا سکے گا، بڑے بڑے شہر جو کہ مرکز اس دائرہ کے تھے خراب ہو گئے تھے، علماء پریشان، کتب منفقود، جمعیت نہ دارد، اگر کسی قلب میں شوق علم اور طلب کی تہمت ہوئی تو کہاں جائے اور کس سے سیکھے؟ اور یوں نظر آتا تھا کہ بیس تیس برس میں جو علماء بقید حیات ہیں اپنے وطن اصلی جنت کو سدھار جائیں گے تب کوئی اتنا بتلانے والا بھی نہ رہے گا کہ وضو کے کتنے فرض اور نماز میں کیا واجبات؟ (تاریخ دارالعلوم دیوبند جلد ۱)“

ف۔ بہادر شاہ ظفر کا انتقال رنگون میں ۷ نومبر ۱۸۶۲ء مطابق ۱۳ جمادی الاول ۱۲۶۹ھ کو جمعہ کے دن ہوا اور دارالعلوم دیوبند کا افتتاح مسجد چھتہ میں ۳۰ مئی ۱۸۶۶ء مطابق ۱۵ محرم الحرام ۱۲۸۳ھ بروز پنجشنبہ ہوا جس کے پہلے بانی سید محمد عابد نور اللہ مرقدہ تھے، اسی یہ دارالعلوم صرف ایک مکتب کی شکل میں اس قدیم مسجد میں قائم ہوا تھا مگر اس کی اصلی غرض کیا تھی؟ سید محمد عابد نور اللہ مرقدہ کے الفاظ میں ملاحظہ فرمائیں :-

”ان بزرگوں کا سب سے بڑا مشغلہ یہی ذکر و فکر ہر وقت رہتا تھا کہ انگریزوں کا جو اکیس طرح کندھوں سے اتارا جائے، اسی کے بارہ میں پیشگوئیاں اور مسکافات تھے اور اسی کے بارہ میں عام نظم و انتظام، ایک دن چھتے کی مسجد میں سب بزرگ جمع تھے انگریزوں کا تسلط اور غیر معمولی طاقت کو دیکھ کر حضرت حاجی سید محمد عابد صاحب نے فرمایا کہ انگریزوں نے گہرے پنجے جملے ہیں دیکھئے کس طرح اکھڑیں گے! اس پر حضرت مولانا محمد یعقوب صاحب نے دھوم دھوم سے پہلے شیخ الحدیث تھے فرمایا

حاجی صاحب! آپ کس خیال میں ہیں وہ وقت دو نہیں جبکہ ہندوستان صف کی طرح پلٹ جائے گا، کوئی جنگ نہ ہوگی بلکہ بحالت امن و سکون یہ ملک صف کی طرح پلٹ جائے گا رات کو سوئیں گے ان کی عملداری اور صبح کرینگے دوسری عملداری میں۔“ (تاریخ دارالعلوم جلد ۱)

اسی دارالعلوم نے سینکڑوں مفسر، محدث، صوفیاء اور مجاہدین پیدا کیے جن کے فیوضات اور برکات سے عالم اسلامی بہرہ ور ہو رہا ہے، مگر ان کی روایات کا امین اور ان کی خوابوں کی تعبیر جس ذات بابرکات کی مخلصانہ جدوجہد سے ہوئی وہ حسین احمد مدنی ہی ہے جس نے اپنی آنکھوں سے انگریزوں کا ہندوستان سے اخراج دیکھ لیا اور ولسن کے نعرہ کی عملی تردید کی۔

**ضروری** | ذیقعدہ ۱۲۱۳ھ مطابق ۴ مئی ۱۸۹۹ء کو ٹیپو سلطان نے جام شہادت نوش فرمایا اور اپنے باپ کے پہلو میں میسور میں دفن کر دیئے گئے، آپ کی تاریخ وفات ٹیپو بوجہ دین محمد شہید بندہ نکلی۔ جب جنرل ہارس آپ کی لاش پر آیا تو خوشی سے پکارا اٹھا کہ ”آج ہندوستان ہمارا ہے۔“ مگر وہ دارالعلوم دیوبند جس کا افتتاح ۵ محرم الحرام ۱۲۸۳ھ مطابق ۳۰ مئی ۱۸۶۶ء کو ہوا، اسی دارالعلوم کے ایک مجاہد پیوت سید حسین احمد مدنی نے ۱۹۴۷ء میں اس نعرہ کا عملی جواب دیتے ہوئے فرمایا کہ:-

”آج سے انگریز ہندوستان سے ہمیشہ کے لیے رائدہ درگاہ ہے اور اب ہندوستان ہمارا ہے۔“ دکتوباتہ شیخ الاسلام جلد ۴ حاشیہ منظم

**نوٹ:** دارالعلوم دیوبند کا افتتاح بطور دینی مدرسہ ۱۸۶۶ء کو ہوا اور ساتھ ہی مسلم یونیورسٹی علیگڑھ کا افتتاح بطور مدرسہ علوم ۱۸۸۷ء کو ہوا جس کے بانی سید احمد خان نے لندن کا سفر کیا اور ملکہ مظفر سے ملاقات کی جس کا منظر ان ہی کے الفاظ میں درج ہے:-

”جب ملکہ مظفر تشریف لائیں تو میں نے بھی مثل تاج و تاجیوں کے اپنے نمبر پر جا کر سلام کہا سلام کرنے کا دستور یہ ہے کہ ملکہ مظفر سے ہاتھ ملا کر اور بایاں گھٹنا ٹیک کر حضورِ محمد ص کے ہاتھ پر بوسہ دیتے ہیں۔“ (مسافران لندن ۲۰۴ مطبوعہ مجلس ترقی ادب لاہور)



بالکل برعکس ہے، مدرستہ العلوم کے سب سے بڑے مخالف ڈوہ بزرگ  
تھے، دونوں معزز سرکاری ملازم یعنی مولوی امداد العلی ڈپٹی کلکٹر اور مولوی  
علی بخش سب حج“ (موج کوثر ص ۹۲)

علی گڑھ کالج کی انہی بنیادی کمزوریوں کی وجہ سے کالج علم و حکمت کی وہ خدمت  
نہ کر سکا جس کا چرچا کیا جاتا تھا، سوائے چند انگریز ملازموں کے کالج سے کوئی  
قابل ذکر علمی شخصیت پیدا نہ ہوئی، شیخ محمد اکرام مرحوم لکھتے ہیں:-

”جن روشن خیالوں نے کالج کی عالی شان عمارتوں میں تعلیم حاصل کی تھی اور  
جن کی رسانی مغرب کے بہترین اساتذہ اور دنیا بھر کے علم و ادب تک  
تھی، وہ مطمح نظر کی پستی اور گیر کڑکی کمزوری سے فقط اس قابل ہوئے کہ  
کسی معمولی دفتر کے کل پُرزے بن جائیں یا اپنے بانیوں کے خیالات اور  
ان کی عظمت کا کوئی اندازہ کئے بغیر جو باتیں اُن کے مخالف کہہ رہے  
تھے (جو خود مکتبوں اور مسجدوں کے پروردہ تھے) انہی کو زیادہ آب و تاب  
اور رنگ و روغن دے سکیں“ (موج کوثر ص ۱۲۸)

دارالعلوم دیوبند کی خدمات کا مختصر تذکرہ | دارالعلوم دیوبند نے ۱۲۸۳ھ تا ۱۳۸۲ھ تک  
صرف سو سال میں ۵۳۶ مشائخ طریقت،

۵۸۸۸ مدرسین، ۱۱۶۲ مصنفین، ۷۸۲ مفتی، ۵۴۰ مناظر، ۶۸۲ صحافی، ۲۲۸۸ خطیب و مبلغ، ۲۸۸  
طیب، ۴۷۸ ماہرین صنعت و حرفت، ۸۹۳۶ مدارس و مکاتب قائم کیے۔

یہ وہ حضرات تھے جو ہر فن میں اعلیٰ علمی اور عملی صلاحیتوں کے حامل تھے اور مذکورہ خاص  
عنوانات پر ان کی خدمات رہتی دنیا تک امت کے لیے رہنما ہوں گی۔

اس کے برعکس دارالعلوم دیوبند نے علم و ادب کے ہر شعبے میں وہ نامور ہستیاں پیدا کیں  
جو اپنے وقت میں اپنے فن کے امام ہیں، دارالعلوم دیوبند نے اشاعت اسلام میں جو کردار  
ادا کیا آج دنیا کا کونہ کونہ اور ہر مسلمان کا دل اس عظیم ادارہ کی خدمات پر جذباتِ تشکر سے  
لبریز ہے۔

## حضرت مدنی نور اللہ مزقہ کا سلسلہ نسب

اسلام نے جو امتیازی شان مسلمانوں کو عطا فرمائی ہے اس میں نسب اور سند کا خصوصی مقام ہے جو دوسری کسی قوم کو حاصل نہیں، اسلام میں نکاح کے لیے گواہوں کا ہونا بلکہ نکاح کا اعلان عام کرنا ضروری ہے تاکہ اس نکاح سے پیدا ہونے والی اولاد کا نسب صحیح رہے اور پھر آگے نکاح اور وراثت وغیرہما کے احکام صحیح طریقے پر حل کیے جاسکیں، جبکہ دوسرے ادیان اور ان کے معاشرہ میں اس قدر جامع اور محتاط کوئی ضابطہ نہیں اس لیے بعض ممالک میں نسب کا خانہ ہی نہیں۔ (الجمیعت) — اسی طرح علمی اور دینی بلکہ روحانی تعلیمات کے لیے سند کا ہونا ضروری ہے۔ استاد اور شاگرد، پیر اور مرید کے درمیان ربط کے لیے سند کا ہونا ضروری قرار دیا گیا ہے، دینی مدارس اور اسلامی دارالعلوم کے سنیافتہ اپنے اساتذہ کا ذکر اور ان کا سلسلہ استناد بتا سکتے ہیں جبکہ کسی بھی یونیورسٹی یا علمی ادارہ میں صرف ڈگری مل جاتی ہے اساتذہ کا سلسلہ سند مفقود ہے، قرآن عزیز نے سورۃ الحجرات میں ارشاد فرمایا:-

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ  
وَجَعَلْنَاكُمْ شُعُوبًا وَقَبَائِلَ لِتَعَارَفُوا  
إِنَّ أَكْرَمَكُمْ عِنْدَ اللَّهِ أَتَقَىٰكُمْ إِنَّ اللَّهَ  
عَلِيمٌ خَبِيرٌ

(الحجرات ۱۳۱)

اے لوگو! ہم نے تم سب کو ایک مرد اور ایک عورت سے پیدا کیا ہے اور تم کو مختلف قومیں اور خاندان بنادیا ہے تاکہ ایک دوسرے کو پہچان سکو بے شک تم میں سے پرہیزگار تر اللہ تعالیٰ کے نزدیک معزز تر ہے اللہ تعالیٰ خوب جانتے والا پورا خبردار ہے۔

یعنی انسان اور انسان میں انسانی ضروریات کے لیے کوئی فرق نہیں کہ سب ایک ہی ماں اور باپ کی اولاد ہیں مگر مختلف اقوام اور خاندان بھی اللہ تعالیٰ ہی نے بنائے ہیں۔ خاندانوں کا وجود، اقوام کا تصور یہ بھی نسب کے ساتھ وابستہ ہے اور یہ نشاء ایزدی ہے، البتہ اللہ تعالیٰ کے ہاں قرب اور مغفرت کیلئے جن امر کی ضرورت ہے وہ تقویٰ ہے کیونکہ سب سے بہتر زاد راہ تقویٰ ہے، فرمایا:-

فَإِنَّ خَيْرَ الْبَرِّ اتَّقَىٰ (البقرہ ۱۹۷) بے شک سب سے بہتر زاد راہ (اور سرمایہ) تقویٰ ہے۔

مگر بعض امور معاشرت میں نسب کا لحاظ بہت ہی ضروری ہے اور اس میں نسب کا بڑا قوی دخل ہے۔  
صحیح حدیث میں ہے کہ جب ہر قتل نے ابوسفیان سے سبید دو عالم صلی اللہ تعالیٰ علیہ وسلم کے متعلق چند سوالات کیے، تو ان میں سے پہلا سوال یہ تھا: کَيْفَ نَسَبُهُ فَيَكُونُ قُلْتُ هُوَ فَيُنَادُوهُ نَسَبُ رَجُلٍ اس مدعی نبوت صلی اللہ علیہ وسلم کا سلسلہ نسب تم میں کیسا ہے؟ تو ابوسفیان نے جواب دیا کہ: آپ صلی اللہ علیہ وسلم ہم میں نسب والے ہیں۔ ان سوالات و جوابات پر جب ہر قتل نے تبصرو کیا تو یہ کہا کہ اسی طرح تمہارا رسول علیہم السلام اپنی اپنی قوموں کی نسب میں مبعوث کیے جاتے ہیں۔

اس سے معلوم ہوا کہ نسب کی عظمت کا تعلق بھی افراد اور اقوام سے ہے، یہی حکمت ہے کہ اسلام نے مقتدا کے لیے شریعت النسب ہونے کو بہتر قرار دیا ہے، اور نکاح میں جو کہ انسانی معاشرت اور تمدن کا اہم رکن ہے گفتگو کو شرط قرار دیا ہے، احادیث کی تمام کتابوں میں کتاب الکفو اور کتاب الاولیاء موجود ہے، تمام مکاتیب فقہ میں گفتگو کا ذکر پایا جاتا ہے۔ عرض کرنے کا مقصد یہ ہے کہ نجات آخروی اور قرب الی اللہ کیلئے عقیدہ اور عمل کی درستگی اور استواری ضروری ہے، جیسا کہ رحمت دو عالم صلی اللہ تعالیٰ علیہ وسلم نے ارشاد فرمایا:۔  
مَنْ بَطَّأ بِمَعْمَلِهِ لَمْ يُسْرِعْ بِمَنْسَبِهِ۔ (ترجمہ) ”جس کا عمل سست ہوگا اسے اس کا نسب تیز نہیں کر سکتا۔“  
لیکن اپنی نسب کا پہچاننا اور محفوظ رکھنا بھی بہت ضروری ہے اس لیے کہ:-

دالغ (قرآن عزیز اور احادیث میں صلوہ رحمی کا بہت تاکید کے ساتھ حکم آیا ہے۔ توجیب تک اپنے خاندان کو مادری اور پدری نسبت سے نہ پہچاننے کا صلوہ رحمی کس طرح کر سکے گا۔  
(ب) وراثت کے احکام میں رشتہ داروں کا پہچاننا نہایت ہی ضروری ہے۔ والد کے رشتہ داروں کا عصبیات کا اور والدہ کے رشتہ داروں کا جن میں اکثریت ذوی الائمہ حاکم کی ہے، اگر تحفظ نہ ہو تو مال وراثت کس طرح تقسیم ہو سکے گا جس کی تاکید اسلام میں بہت زیادہ آتی ہے۔ کتاب الانساب کے عنوان سے کئی کتابیں تصنیف کی گئی ہیں، حضور نبی کریم صلی اللہ تعالیٰ علیہ وسلم کا ارشاد گرامی ہے کہ:-

”اپنے نسب اور رشتہ داروں کو پہچانو تا کہ ان کے ساتھ صلوہ رحمی کر سکو اس لیے کہ صلوہ رحمی اہل و عیال میں محبت پیدا کرنے، مال کے بڑھانے اور عمر کے بڑھانے کا ذریعہ بنتی ہے۔“  
حضرت عمر فاروق رضی اللہ عنہ کا ارشاد گرامی ہے کہ:-

”عربی زبان سیکھو کہ اس سے مروت میں اضافہ ہوگا اور رشتوں کو پہچانو اس لیے کہ اس سے بہت سے نامعلوم رشتہ داروں کا تمہیں پتہ چل جائے گا اور تم ان کے ساتھ احسان و سلوک کر سکو گے۔“

حضرت علی رضی اللہ عنہ کا ارشاد گرامی ہے کہ :-

”اپنے غاندان والوں کا احترام کرو ان سے ربط رکھو کہ وہ تمہاری قوت اور تمہارے یارو ہیں تم ان کے سہارے سے پروان چڑھ سکتے ہو ان کی تکلیف کے وقت وہ تمہارے کام آسکتے ہیں بڑو کی احترام کرو، بیماروں کی بیمار پرسی کرو، پریشان حالوں کی امداد کرو“

اس عنوان پر تفصیلی بیان حضرت مدنی رحمۃ اللہ علیہ کا فرمودہ درج کیا جاتا ہے :-

سلسلہ نسب حسب ذیل ہے :-

## سلسلہ نسب

حسین احمد بن سید حبیب اللہ بن سید پیر علی بن سید جہانگیر بخش بن شاہ نور اشرف بن شاہ مدن ابن شاہ محمد ماہ شاہی بن شاہ خیر اللہ بن شاہ شمس اللہ بن شاہ محبت اللہ بن شاہ محمود بن شاہ لادن بن شاہ قلندر بن شاہ منور بن شاہ راجو بن شاہ عبدالواحد بن شاہ محمد زاہد بن شاہ نور الحق رحمہما اللہ تعالیٰ

شاہ نور الحق رحمۃ اللہ علیہ وہ مورث اعلیٰ ہیں جو کہ اس سرزمین میں الہ داد پور قصبہ ٹانڈہ میں پہلے پہل تشریف لاکر اقامت گزری ہوئے۔ اُس زمانہ میں قوم راجہ کٹانڈہ کے گرد و نواح میں تمام دیہات وغیرہ پر قبضہ اور تصرف تھا اور وہ مسلمانوں کو ستاتے رہتے تھے حضرت شاہ نور الحق صاحب مرحوم نے ہنچکر ان کو دعوت اسلام دی مگر وہ لوگ اور راجہ مقابلہ پر آئے، آپ نے بزورِ کرامت اُن کو زک دیا، اُن کا راجہ قلعہ چھوڑ کر بھاگ گیا، آپ نے وہیں قامت فرمائی اور اس موضع کا نام الہداد پور رکھا جس کی وجہ تسمیہ ظاہر ہے، قلعہ کے آثار اب تک موجود ہیں، شمالی دیوار اور مغربی اور مشرقی برجوں کے باقی ماندہ پتھر وغیرہ باقی ہیں، اسی قلعہ میں آپ کا اور آپ کی تمام اولاد کا مزار اب تک بنتا جلا آتا ہے۔

یہ تو شجرہ نسب کا مختصر تذکرہ تھا شجرہ طریقت کے متعلق ایک سند آپ کے خاندان میں ملتی ہے اس کے متعلق حضرت مدنی رحمۃ اللہ علیہ نے فرمایا :-

یہ شجرہ طریقت بہت پرانے کاغذات میں پایا گیا تھا، اس کا تصنیف کرنے والا والد ماجد مرحوم کے پڑدادا شاہ نور اشرف قدس اللہ سرہ العزیز کا کوٹی مرید یا بیٹا ہے، الفاظ حسب ذیل ہیں :-

خداوند اکرمیسا کار سازا	کہ ہستی بندہ پرور بے نیازا
بحق راز شاہ نور اشرف	کہ در روشن دلی از نور اشرف
بحق راز حضرت پیر مدن	کہ دلق فقیر از دگشتہ مزین



بحق آل محمد ماه شاهی  
 بحق شاه خیر الله نیکو  
 خدایا هم بحق آل شہ دیں  
 کہ صفت الله نام نامیش بود  
 خدایا هم بعز و رفعت شاه  
 کہ پچوں نام خود آل راسخ محبت  
 خدایا هم بحق شاه محمود  
 خدایا هم بحق شاه لدین  
 شریعت را از و شد خانہ آباد  
 خدایا هم بحق شہ قلندر  
 عمل بر فقر فخری داشتہ او  
 بکار فقر عمر خود بسر برد  
 خدایا از برائے شہ منور  
 شدہ روشن ز ذات آل یگانہ  
 خدایا هم بحق شاه راجو  
 خدایا هم بان شاه ستودہ  
 پھر در عبدیت واحد سر آمد  
 خدایا هم بحق شاه زہاد  
 ازاں وقتیکہ از تمیز دم زد  
 بزد اندر چنان او مخو خود ساخت  
 بحق شاه نور الحق لاریب  
 ازاں وقتیکہ حق تمیز دادش  
 خدا را از برائے شاه داؤد  
 چنان بود او براہ شرع و دین چست  
 بحق شہ عتاب الدین چشتی

کہ در برج فقیری بود مایہی  
 نہ بودش بیچ مطلق بے بجز تو  
 پناہ معرفت توحید آئین  
 مستی درج اسم سامیش بود  
 محب الله سماء فقر را ماه  
 ہمیں بود از سوخ دل محبت  
 چہ گویم وصف او جز این کہ محمود  
 کز و گشتہ چراغ فقر روشن  
 طریقت را از و مسطور بنیاد  
 کہ پچوں دلق فقیری کرہ دربر  
 فقیری فخر خود از گاشتہ او  
 بجز راہ طریقت کام نسپرد  
 کہ جانش بود از نورت منور  
 چراغ معرفت خانہ بخانہ  
 کہ در فقر و فنا برد از ہمہ گو  
 کہ عبد الواحد او را نام بودہ  
 ازاں این نام نامیش بر آمد  
 محمد زاهدی کو بود زہاد  
 براہ زہد بس ثابت قدم زد  
 کہ یکدم با خودی خود نہ پرداخت  
 کہ نور حق نمایاں داشت از غیب  
 نہ بودہ غیر ذات حق مرادش  
 کہ اہل چشت را پیر ہدی بود  
 کہ جز تبعیت امرت نمی جست  
 کہ اندر آتش عشقش برشتی

الهی بہر جسم الدین چشتی  
 الهی بہر شہ رومی چشتی  
 بحق خواجہ قطب الدین کاکی  
 بآن خواجہ معین الدین چشتی  
 بحق خواجہ عثمان ہارون  
 بحق تدوہ پیران اعظم  
 بحق قطب دین مودود چشتی  
 بحق خواجہ یوسف ناصر الدین  
 خداوندہ بحضرت ابو محمد  
 بحق خواجہ ابو احمد خلیا  
 بحق خواجہ بواستخت شامی  
 بحق خواجہ دین خواجہ مشاد  
 ہمیرہ بصری آل پیر پیران  
 بحق آل کہ فخر عارفان ست  
 بحق خواجہ ابراہیم ادم  
 پئے خواجہ فیصل اکرم الخلق  
 بعد الواحد لے واحد حقیقی  
 بحق اسوہ اہل کمالان  
 حسن بصری کہ مخدوم جہاں است  
 بحق آل شہ ملک ولایت  
 علی مرتضیٰ دروازہ علم  
 بحق کارفرما شاہ لولاک  
 برایش از عدم آمد بہستی  
 طراز اول کہ کلک حق رقم زد  
 بحق آل واصحاب کبارش

کہ ذاتش پاک ز آلائش سرشتی  
 کہ آمد فرد در ظاہر سرشتی  
 کہ از قطبیتش نطقہ است خاکی  
 کہ ذاتش دین و دنیا ست را پشتی  
 کہ باشد واقف اسرار بیچوں  
 شریف زندنی خواجہ معظم  
 کہ سازی پیرو او را بہشتی  
 کہ ہست از عارفان اہل تسکین  
 دل او مقبوس از نور احمد  
 بحال زار ما رحمے بفرما  
 کہ دارد علیے را در غلامی  
 علو دینوری از خویش آزاد  
 کہ باشد دستگیر و دستگیران  
 حذیفہ مرعشی قطب جہاں ست  
 شہنشاہ دو عالم شاہ اعظم  
 شہنشاہ کریبان اعظم الخلق  
 کہ یکتا بود در واحد طریقی  
 امام و تدوہ ارباب حالان  
 رئیس خواجگان انس و جان است  
 معظم تیر برج ہدایت  
 در دریائے خلق و معدن علم  
 کہ از تحت اثری تا عالم پاک  
 کہ بروئے کس نہ دارد پیش دستی  
 شفیع امتان یعنی محمد  
 بحق راز جملہ دوستانش

مرادہ پنج چیز ازورگہ خویش  
 دہیم رزقے کہ می دارم تمتا  
 سویم زین وقت خود تا آخری دم  
 چہاں دم فروغ علم مارا  
 بہ پنجسم چو نکہ در گورم رسانند  
 سپس با من نیکو و متکرا پند  
 یکنے علم و ادب زاید ز حد بیش  
 عطا فرما مراد دار دنیا  
 بمانم در جہاں خوشنود و خرم  
 کہ چوں نور شید باشد آشکارا  
 و داعم کردہ از من باز ماند  
 زمین از دین من پرستش نمایند  
 محمد مصطفیٰ یادم دہ آن دم  
 دگر زہرہ و حسین معظم

اس سے پتہ چلتا ہے کہ موصوف حضرت خواجہ جلال الدین کبیر الاولیاء پانی پتی رحمۃ اللہ علیہ یا حضرت خواجہ  
 شیخ عبدالحق ردووی رحمۃ اللہ علیہ کے معاصر تھے اور شاہ ۸۰۰ سے پہلے یا قریبی زمانہ میں یہاں تشریف لائے تھے اور  
 اسی سے یہ بھی معلوم ہوتا ہے کہ غالباً موصوف ہندوستان ہی کے کسی حصہ سے تشریف لائے تھے، اگرچہ ممکن ہے  
 کہ خراسان وغیرہ سے آئے ہوں کیونکہ شاہ داؤد چشتی جو کہ ان کے پیرو و مرشد ہیں ان کی نسبت مشہور ہے کہ وہ سادات  
 ہیں تھے بہشت کے باشندہ تھے، خاندان کے بڑوں سے سنی میں آیا ہے کہ موصوف کا سلسلہ نسب حضرت امام حسین  
 رضی اللہ تعالیٰ عنہ سے ملتا ہے (واللہ اعلم) کہا جاتا ہے کہ نسب نامہ شاہ خیر اللہ صاحب مرحوم کے ساتھ کاغذات میں چلا  
 گیا، موصوف خانگی منازعات کی وجہ سے ناراض ہو کر وطن سے چلے گئے تھے اور بقیہ عمر پوربی اضلاع ہند میں گزاری  
 جس کا کچھ پتہ معلوم نہیں ہوا۔ بعض بزرگوں کا کہنا یہ تھا کہ ۸۵۶ھ کے انقلاب میں جبکہ راجہ بہمنی نے نانا اکبر علی صاحب  
 مرحوم کے گھرانے کو لوٹا تھا تو اس نے تمام کاغذات قدیمہ بھی لوٹ لیے یا ان کو تلف کر دیا، بہر حال آج خاندان  
 میں کسی کے پاس اوپر کا نسب نامہ موجود نہیں ہے۔

والد صاحب مرحوم فرماتے تھے کہ میں جبکہ صغی پور اور بانگریٹھ میں ہیڈ ماسٹر تھا اور لوگوں سے تذکرہ آتا تھا کہ میں  
 سادات سے ہوں اور میرا خاندان پیر زادوں کا خاندان ہے تو لوگ تصدیق نہیں کرتے تھے کیونکہ اودھ کے شہروں میں  
 نانڈہ کپڑوں کے بننے والوں (نوبانوں) کی بستی مشہور تھا اور یہاں کے کپڑے واقع میں بہت امتیازی شان رکھتے  
 تھے، نانڈہ کی آبادی کا بڑا حصہ اسی برادری کا ہے اس لیے لوگ یہی سمجھتے تھے کہ یہ بھی اسی قوم میں سے ہوں گے،  
 مگر حضرت مولانا فضل رحمن صاحب گنج مراد آبادی قدس اللہ سرہ العزیز نے ایک روز مجھے مجمع میں فرمایا کہ افسوس  
 تو سید اور پیر زادے ہیں ان کے مورث اعلیٰ شاہ نور الحق رحمۃ اللہ علیہ بہت بڑے اولیاء اللہ ہیں سے ہیں، رات میرے

پاس وہ آئے تھے اور مجھ سے کہتے تھے کہ میرے بیٹے حبیب اللہ کا خیال رکھو، بھٹی یہ تو بڑے پیرزادے ہیں۔  
حضرت مولانا قدس اللہ سرہ العزیز والد صاحب مرحوم کو مدرس کہہ کر پکارتے تھے، اُس کے بعد سے اُن کی نظر اتفاقات  
مجھ پر بہت زیادہ ہو گئی اور لوگوں کے خیالات میرے نسب کے متعلق بدل گئے اور یہ مقالہ حضرت مولانا رحمتہ اللہ علیہ  
کا مشہور ہو گیا۔

والد صاحب مرحوم فرماتے تھے کہ میں نے اوائل عمر میں خواب دیکھا تھا کہ حضرت فاطمہ رضی اللہ تعالیٰ عنہا ایک  
بڑے تالاب کے کنارے ایک درخت کے نیچے بیٹھی ہوئی چرخہ کات رہی ہیں اور میں اپنے آپ کو پتھر پانا ہوں  
اور تالاب کے دوسرے کنارے پر ہوں، میں نے دیکھا کہ میں تالاب میں تیرتا ہوا اُن کی طرف اس طرح جا رہا ہوں  
جیسے پتھر اپنی ماں کے پاس جاتا ہے، میں خواب ہی میں اُن کو ماں سمجھ رہا ہوں اور وہاں پہنچ گیا ہوں۔  
ہجرت کرنے کے بعد انہوں نے مدینہ منورہ میں اس کو ذکر کیا اور فرمایا کہ سمجھ میں نہیں آیا کہ کیا مطلب تھا،  
میں نے عرض کیا کہ تعبیر تو ظاہر ہے آپ سمجھ کے دوسرے کنارے پر تھے ہجرت کر کے مدینہ منورہ حضرت فاطمہ رضی اللہ تعالیٰ عنہا  
کے پاس پہنچ گئے، نسبی سلسلہ میں وہ ماں ہیں ہی۔

نیز ایک مرتبہ فرمایا کہ مجھ کو نسب نامہ کی تلاش تھی تو میں نے خواب میں دیکھا کہ حضرت امام حسین رضی اللہ عنہ  
گھوڑے پر سوار ہو کر جہاد کو جا رہے ہیں اور میں پاس کھڑا ہوں تو مجھ کو فرمایا کہ تو میری اولاد میں سے ہے۔  
یہ جاننا ضروری ہے کہ فخر بالانساب جو کہ مسلمانوں میں ہر جگہ اور بالخصوص ہندوستان میں اور بالانص سادات  
اور پیرزادوں اور شیوخ میں پایا جاتا ہے نہایت چھوٹا کتبہ اور بہت سی خرابیوں کا باعث ہے، باوجودیکہ اسلام  
نے اس کی جڑ کھود ڈالنے میں کوئی کمی نہیں کی مگر بد قسمتی سے اس کا قلع قمع نہیں ہوا بلکہ ہندوستان میں آ کر  
برادران وطن کی دیکھا دیکھی اور بڑھ گیا حقیقی کمال علم و عمل اور عمدہ اخلاق اور اللہ تعالیٰ کی رضا جوئی میں ہی ہے،  
جس کی بناء پر اسلاف کرام رحمہم اللہ تعالیٰ کو شرف اور امتیاز اپنے ہمصوروں اور اخلاف پر حاصل ہوا تھا اُن کی  
اولاد اور احفاد کو بھی اگر اسلاف کا اتباع اور ویسے اعمال و اخلاق وغیرہ حاصل ہوں تو وہ اس کے مستحق ہیں کہ  
ان کو خلعت صدق اور سپوت کہا جاسکے ورنہ مثل پسر حضرت نوح علیہ السلام ناخلف اور کپوت ہی شمار ہوں گے۔  
ایسے ناخلفوں اور بدکرداروں کو چاہیے تھا کہ ہمیشہ خائف رہیں کہ کہیں ان اسلاف کرام سے بلا عملیوں کی وجہ  
سے غضب الہی سلسلہ نسب اور اس کی شرافت منقطع نہ کرنا ہوا پسر حضرت نوح علیہ السلام کی طرح اِنَّ  
لَیْسَ مِنْ اٰھْلِکَ اِنَّہٗ عَمَلٌ غَیْبٌ لِّہٖمْ اَعْلٰنٌ نہ کر دے اور اسلاف کرام کی برکتوں سے  
محرومیت کا عذاب الیم نہ چکھا دے، اُلٹے یہ لوگ کبر اور غرور بلکہ دوسروں کی تحقیر و تذلیل، توہین و تحقیر میں  
منہمک ہو گئے ہیں ان لوگوں کی ایسی حرکات ناشائستہ کی وجہ سے صرف یہی نہیں ہوتا کہ غریب مسلمانوں اور

میشہ وسلم برادر یوں اور نو مسلم خاندانوں کے دل اور دماغ پر سنگین اور دھڑاں ٹھیس لگتی ہے بلکہ اشاعت اسلام اور اس کی ہمگیری میں بھی فرق پڑتا ہے، اسلامی اصول اور اس کا تفوق چکنا چور ہوتا ہے، جناب رسول اللہ صلی اللہ علیہ وسلم کی ہدایت اور راہنمائی کے لیے حجاب نیچی ہیں، اُمتِ مرحومہ کی زیادتی میں روڑے اٹکتے ہیں جس کی اسلامی تعلیمات میں انتہائی ممانعتیں وارد ہیں۔ والعیاذ باللہ

انہیں وجہ سے مجھ کو بہت ڈر لگتا ہے اور شرم معلوم ہوتی ہے کہ موجودہ اعمال و اخلاق اور اس کم ناسی پر سید یا پیر زادہ اپنے کو کہوں یا لکھوں اور اپنے اس نسب پر فخر کروں مگر اس میں بھی چونکہ شک نہیں ہے کہ غیر اختیاری نعماء الہیہ میں سے یہ بھی ایک بہت بڑی نعمت ہے یعنی جیسے کہ انسان کا پیدا ہونا، تمام اعضاء کا صحیح و سالم ہونا، خوبصورتی اور اعضاء کا تناسب، ذکاوت اور حافظہ وغیرہ اللہ تعالیٰ کی اُن نعمتوں میں سے ہیں جن میں بندہ کے اختیار اور ارادہ کو کوئی دخل نہیں ہے اور ان پر بندہ کو ہمیشہ شکر گزار رہنا چاہیے اور تسخّط بالنعمة کرنا اور دل میں سوچنا اور اللہ تعالیٰ کو شکر گزاری سے خوش کرنا چاہیے، اسی طرح شکر و تحسین بھی ایک غیر اختیاری نعمت اور عطیہ خداوندی ہے، اس پر شکر گزاری کرنا اور حسب ارشاد و اَمَّا بِنِعْمَةِ رَبِّكَ فَحَدِّثْ، تسخیر کرنا ضروری ہے، اس لیے اس مقام پر رسالہ خُذْ اِیْنِیْہِ (نقش حیات جلد ۱ صفحہ ۲۲) والدہ ماجدہ کی طرف سلسلہ نسب یہ تحریر فرمایا :-

”بنت اکبر علی بن مخدوم بخش بن تراب علی شاہ مدن (مرحومین) شاہ مدن کے تین صاحبزادے تھے، تراب علی ہدایت اللہ اور نور اشرف۔ نور اشرف مرحوم کی اولاد میں سے والد صاحب مرحوم تھے اور تراب علی کی اولاد میں سے والدہ مرحومہ تھیں“ (نقش حیات جلد ۱ صفحہ ۲۲)

## حضرت کے والد ماجد مولانا حبیب اللہ کا مختصر تذکرہ

آپ کی ۱۲۵۲ھ میں قصبہ الہ داد پور میں ولادت باسعادت ہوئی، ٹانڈہ میں قرآن شریف پڑھا اور ساتھ ہی سکول میں اردو مڈل پاس کیا، مختلف سکولوں میں ملازمت کرتے کرتے قصبہ فی پور ضلع اناؤل میں ہیڈ ماسٹر ہو گئے اور پھر بانگلہ ڈیو میں تبدیل کر دیئے گئے، ملازمت سے سبکدوش ہونے پر اپنی ذاتی جائیداد کی کچھ نگہداشت کی۔ چونکہ علماء دیوبند کے ساتھ گہرا تعلق تھا اس لیے اپنے سب بیٹوں کو ابتدائی تعلیم کے لیے بھی دارالعلوم دیوبند میں داخل فرمایا جہاں اساتذہ کرام خصوصاً حضرت شیخ الہند رحمۃ اللہ علیہ کی نظرِ کیمیا اثر سے فیضیاب ہوتے رہے،

چونکہ سلوک اور احسان وراثت میں ملی تھی اس لیے وقت کے ولی کامل حضرت مولانا فضل رحمان گنج مراد آبادیؒ سے بیعت کا شرف حاصل کیا۔ ویسے بھی دل دیار حبیب صلی اللہ علیہ وسلم کی یاد میں مستغرق رہتا تھا مگر جب ۱۳۱۳ھ ۲۲ ربیع الاول بروز جمعہ آپ کے مُرشد کا ایک سو پانچ سال کی عمر میں وصال ہو گیا تو پھر دل بہت بھے پے ہیں رہنے لگا، آخر مدینہ منورہ بمع اہل و عیال کے ۱۳۱۶ھ کو پہنچ گئے۔ زیادہ وقت روضہ اطہر کی زیارت یا پھر اپنے ہم عمر مہاجرین کے ساتھ ذکر و شغل میں گزارتے تھے۔ چونکہ فارسی، اردو، ہندی، بھاشا میں شعر کہنے کا ملکہ راسخ تھا اس لیے اشعار میں زیادہ اشعار ہی ہیں جن میں نعتِ سید دو عالم صلی اللہ علیہ وسلم ہے تبرکاً ایک قطعہ اُردو نعت کا درج کیا جاتا ہے۔

چارو ناچار جو محفل سے ترے جاتے ہیں	حسرت ورنج و قلق ساتھ وہ لے جاتے ہیں
جان سے جاننا ہے تیرے پاس سے جان جانا	چیتے جاتے ہیں مگر مردہ بنے جاتے ہیں
ایک ہم ہی رہے اس بزم میں باقی ساقی	لوگ میخانہ سے پی پی کے چلے جاتے ہیں
اے رسولِ عربی آپ کی فرقت کے ققیل	پہل محشر سے سبک پار اُتر جاتے ہیں
سر رہے نہ رہے ہر رہے سودا سر میں	عشق احمد کا خدایا یہی ہم چاہتے ہیں
اس حبیبِ دل خستہ پر نظر ہو جائے	درد مندوں کی دوا آپ کے جلتے ہیں

### چند قطعاتِ نعت در فارسی

۱۔ ایں جمالِ حسنِ عالم سوز تو	ایں رخِ پُر نور دل افروز تو
کہو بسملِ صد ہزاراں جبریل	ناوکِ مژگانِ سینہ دوز تو
جان و دل را میر و یک آن تو	ایں چرخِ حسنِ است لے بشارتِ آن تو
سوخت از در و حبیب از چہ عجب	لے بسا جبریل شد قربان تو

۲۔ لے بہارِ باغِ فُضول کوئے تو	بُہلِ سِدہ اسیرِ موئے تو
بجہ ریزانِ ابدہ سویتِ حبیب	لے ہزاراںِ کیمہ دراموئے تو

(لفشِ حیات جلد ۱ ص ۳۳-۳۵)

آپ کا دل مدینہ منورہ کے لیے کس قدر بے قرار تھا، اس کا اندازہ ان اُمور سے لگایا جاسکتا ہے کہ ۱۔ آپ کے بڑے صاحبزادے کی منازلِ سلوک ابھی کچھ باقی تھیں جن کے لیے کچھ عرصہ وطن ہی میں رہنا چاہیے

تھا تا کہ اپنے مُرشد حضرت گنگوہیؒ سے تکمیل کی جاسکے۔

(۲) خود حضرت مدنیؒ کی کچھ کتابیں فنون کی باقی تھیں جن کو دارالعلوم دیوبند میں پڑھنے کی تمنا تھی۔

(۳) اعزاء اور اقرباء کا اصرار تھا کہ حج و زیارت کے بعد واپس آجائیں۔

(۴) شادی شدہ عینوں کے سمدھیار (سرال) والے اپنی بیٹیوں کو ہمیشہ کے لیے اتنی دُور بھیجنے پر تیار نہ تھے۔

(۵) چونکہ اس سال ہندوستان طاعون کی تہلک اور لاعلاج مرض کی لپیٹ میں تھا اس لیے عام لوگوں نے بھی پیشورہ دیا کہ ساری بندگاہیں بند ہیں ایسے یہ سفر فی الحال ملتوی کر دیا جائے، مگر۔۔۔

یہ سچا عاشق نام کا حبیب اللہ تھا بلکہ حقیقت کا حبیب اللہ اور حبیب حبیب اللہ تھا آپ نے فرمایا:-

”جس کو اپنی لڑکی بھیجنے سے عذر ہو وہ طلاق لے لے، صاحبزادوں سے کہا جس کی تعلیم باقی ہے وہ مدینہ منورہ چل کر پوری کر لے، مجھ کو اگر کہا جائے کہ تجھے توپ کے منہ پر باندھ کر گولہ چھوڑا جائے گا اور تو مدینہ پہنچ جائے گا تو میں اس کے لیے بھی تیار ہوں“

غرضیکہ، یہ خاندان جو کم و بیش تیسری صدی ہجری میں مدینے سے نکل کر چار پانچ سو برس کے عبوی اسفار کے بعد تہذیب اور آہور ہوتا ہوا ضلع فیض آباد کے قصبہ ٹانڈہ میں قیام پذیر ہوا تھا۔ وائرشعبان ۱۳۱۶ھ مطابق جنوری ۱۸۹۹ء کو اللہ تعالیٰ کے بعبر و سرپر دیا رحیب کے لیے روانہ ہوا، اور بحری سفر کے بعد مدہ سے تری سفر کرتا ہوا آج سے تقریباً ایک سو سال پہلے ۲۴ یا ۲۵ ذیقعدہ ۱۳۱۶ھ کو مکہ مکرمہ پہنچا اور حج مبارک کی سعادت حاصل کرنے کے بعد ۲۵ ذی الحجہ ۱۳۱۶ھ مطابق ۸ مئی ۱۸۹۹ء کو مدینہ منورہ پہنچ گیا، اور دولت دیدار سے شرف ہوا۔ یہاں یہ ذکر کرنا بھی ضروری ہے کہ یہ وہ دور نہ تھا جو آجکل سعودیہ کا دور ہے، یہ وہ دور تھا کہ ہر طرح کی روحانی، ایمانی برکات کے نزول کے باوجود معاشی اور اقتصادی تکالیف اس قدر تھیں کہ جن کا برداشت کرنا بڑا ہی مشکل تھا۔ الحمد للہ اس گنہگار کو حج بیت اللہ اور زیارت مدینہ منورہ کی پہلی بار سعادت ۳۰ جنوری ۱۹۳۹ء مطابق ۹ ذی الحجہ ۱۳۵۷ھ کو ہوئی تو اُس وقت یہ حال تھا کہ:-

محب ہم طواف و اداع سے فارغ ہو کر مدینہ منورہ جانے لگے تو میں نے اپنے معلم سید حفیظ شاہ صاحب مرحوم کے ملازم جناب علیل صاحب سے پوچھا کہ جب حاجی لوگ اپنے اپنے ملکوں کو واپس چلے جاتے ہیں تو آپ لوگ کس طرح گزارہ کرتے ہیں؟ تو انہوں نے فرمایا کہ جب بھوک ستاتی ہے تو بیت اللہ کا طواف کر لیتے ہیں اور زمزم خوب پی لیتے ہیں بھوک ختم ہو جاتی ہے۔ دُاس وقت چاہہ زمزم کھلا ہوا تھا اور تری اور دُول کے ساتھ پانی

نکالا جاتا تھا۔ اسی طرح جب مدینہ منورہ سے واپسی ہوتے لگی اور ہمارے مقرر صاحب زیارت کرنے والا حج اکبر گرامی اب یاد نہیں) ہمارے قافلہ کو الوداع کرنے کے لیے عنبر یہ تک تشریف لائے تو ان سے بھی میں نے یہی پوچھا کہ امام حج کے بعد آپ حضرات کی بسر اوقات کس طرح ہوتی ہے؟ تو انہوں نے فرمایا کہ پریشانی کی حالت میں جس قدر دو عالم صلی اللہ علیہ وسلم کے حضور صلوٰۃ و سلام پڑھ لیتے ہیں اور گنبد خضراء علی صاحبہا الف الف تحیۃ و سلام کی زیارت کر لیتے ہیں بس سب پریشانی دور ہو جاتی ہے۔

حرمین کے ان سلعہ مند بایسوں کی ایمان اور یقین کی بچھگی معلوم ہونے کے ساتھ اس وقت حرمین کی معاشی اور معاشرتی حالت کا بھی اندازہ کیا جاسکتا ہے۔ یہ تو ۱۹۳۹ء کی بات ہے تو اس سے چالیس سال پہلے کی حالت کیا ہوگی؟ عرض کرنے کا مقصد یہ ہے کہ اُس زمانہ میں زیارت حرمین اور ہجرت الی الحرمین کا اصلی محرک جذبہ ایمانی اور روحانی تڑپ ہوا کرتی تھی جس کے پیش نظر حضرت مدنیؒ کے والد ماجد سید حبیب اللہ رحمۃ اللہ علیہ نے ہجرت فرمائی۔ چنانچہ حضرت مدنیؒ ارشاد فرماتے ہیں :-

”۱۳۱۳ھ بروز جمعہ ۲۲ ربیع الاول والدین ماجدین کے پیرو مشرف حضرت مولانا فضل الرحمن گنج مراد آبادی قدس سرہ معزز کا بھرا ایک سو پانچ سال انتقال ہو گیا تو والد صاحب اس قدر زیادہ غم ہو گئے کہ فرمایا اب ہندوستان میں رہنے کی جگہ نہیں ہے اب تو مدینہ منورہ چل بیٹے، باغ وغیرہ لگانے کی فکر فصول ہے۔۔۔۔۔ اور یہ جوش اور عشق اس حد تک بڑھا ہوا تھا کہ اس زمانہ میں سفر حجاز میں گورنمنٹ برطانیہ کی طرف سے سختیاں بہت زیادہ کی جا رہی ہیں۔۔۔۔۔ اور شوق و اضطراب پڑ گیا کہ دونوں قصبوں راہد آدھور اور جڑاون پور کا ندھی رقبہ سارے کا سارا نہایت ہی ارزان قیمت غالباً تین ہزار روپیہ پر فروخت کر ڈالا اور خاندان کے بارہ آدمیوں کا مختصر سا قافلہ اس بابرکت سفر کے لیے شنبان ۱۳۱۶ھ کو روانہ ہو گیا اتنے چار ماہ کے بڑی اور بھری سفر کے بعد ۲۳ یا ۲۵ ذیقعدہ ۱۳۱۶ھ کو مکہ مکرمہ پہنچ کر محلہ جیاد میں مقیم ہو گیا اور چند ایام قطب عالم مولانا الحاج امداد اللہ نور اللہ مروتہ کی خدمت میں حاضری کی سعادت کے بعد ۱۲ محرم الحرام ۱۳۱۷ھ کو مدینہ منورہ شرف حضور صلی اللہ علیہ وسلم سے مشرف ہوا اور باب النساء کے قریب زقاق ابدوس کے کنارہ پر ایک مکان کرایہ پر لے کر قیام کیا“ (نقش حیات جلد اول)

پھر مدینہ منورہ میں مستقل اقامت کے لیے شہر سے باہر ایک قطعہ زمین خرید کر تعمیر شروع فرمائی، اتنی گنجائش کہاں تھی کہ راج وغیرہ لگاتے، مدینہ منورہ کے کچھ پتھر اکٹھے کیے اور کچی اینٹیں اپنے ہاتھوں سے تیار کیں اور سارے خاندان کو لے کر خود ہی تعمیر میں لگ گئے، روزانہ عورتوں و بچوں اور صاحبزادگان کو لے کر جاتے تھے، دیوار خود اپنے



ہاتھ سے چنتے تھے۔ اینٹیں، چو کے اور گارا صاحبزادگان علماء، اتقیا اور اولیاء، صاحبزادگان مولانا صدیق احمد صاحب  
 خلیفہ مجاز مولانا رشید احمد گنگوہی، تلمیذ خصوصی شیخ الہند مولانا محمود حسن، مولانا سید احمد صاحب خلیفہ مجاز شیخ الہند  
 مولانا محمود حسن صاحب، بانی مدرسۃ العلوم الشرعیۃ لیتنامی مدینۃ المنورہ اور حضرت شیخ الاسلام، محدث جلیل  
 مجاہد عظیم مولانا سید حسین احمد صاحب مدنی ڈھوتے تھے۔ سونے کو کندن بننے کے لیے بھٹی میں سے گذرنا ہی  
 پڑتا ہے۔ کنوئیں سے پانی بھرنا، گارا بنانا، مصالح تیار کرنا اور دوسرے کام وہ محترم خواتین کرتی تھیں جنہوں نے  
 زندگی میں کبھی گھر سے باہر قدم نہیں نکالے تھے، پانی کی ٹھیلیاں بھی نہیں اٹھاتی تھیں اور کسی سخت کام کو ہاتھ بھی  
 نہیں لگایا تھا اب اعضاء اور حوارج محنت اور مشقت میں مصروف رہتے تھے اور زبان پر آیات قرآنہ اور  
 ذکر اللہ جاری رہتا تھا وَ اَذِیْقُ اِبْرٰہِیْمُ اَلْقَوَاعِدَ مِنَ الْبَیْتِ وَ اِسْمٰعِیْلَ مَا بَنَّا لِقَبْلُ مِثْلَ اِنَّا  
 اَنْتَ السَّمِیْعُ الْعَلِیْمُ <sup>۱۱۱</sup> الباقی مہینہ بیس روز تک شب و روز اسی طرح محنت اور سستی ابراہیمی اور بنت نبوی  
 علیہما السلام ادا کرتے رہے۔ بظاہر یہ کچا اور معمولی مکان تھا مگر دنیا کے محلات اس کے مقابلہ میں بیچ  
 ہیں، سید دو عالم صلی اللہ علیہ وسلم کے قرب میں اپنا مکان اسے

وہ دو تہے سہی لیکن ہیں اپنے بڑی راحت ہے مجھ کو آشیاں میں

اسی طرح خود نوش کا انتظام بھی اللہ تعالیٰ نے فرمادیا جس کی تفصیل کا یہ موقع نہیں حضرت مولانا حبیب اللہ صاحب  
 کا زیادہ تر وقت ذکر و شغل اور اورد و طاعت میں گذرتا تھا۔ مسجد نبوی میں نماز باجماعت کسی حال میں ترک نہیں ہوتی  
 تھی، مدینہ طیبہ میں جاڑوں کے زمانے میں بڑے کڑکے کی سردی پڑتی ہے، فجر کی نماز بھی غلَس میں مُنہ اندھیرے  
 ہی ہوتی ہے مگر کوئی بھی نماز آپ کی مسجد نبوی سے باہر یا بغیر جماعت کے یا بغیر تکبیر اولیٰ کے نہیں ہوتی تھی حرم پاک  
 روزانہ مراقبہ میں بھی کافی وقت گذارتے تھے، عام طور پر لوگوں سے ملاقات، بات چیت یا مجالس سے گریز فرماتے  
 تھے صرف اہل اللہ، اتقیا، علماء اور صاحب نسبت بزرگوں کے پاس کبھی کبھی بیٹھ کر ذکر اللہ اور توجہ الی اللہ کی  
 نعمتیں حاصل کرتے تھے۔

نبی کریم صلی اللہ علیہ وسلم کا ارشاد گرامی ہے کہ مدینہ منورہ کی اقامت میں بڑی آزمائش ہوتی ہے خصوصاً آن  
 لوگوں کے لیے جو صرف حب نبوی کے پیش نظر اپنے وطن، دیس، خویش و اقارب کو چھوڑ کر صرف در اقدس پر ڈیرہ  
 ڈال دیتے ہیں، اُن کو شروع شروع میں بہت تکالیف کا سامنا ہوتا ہے مگر رحمت و دو عالم صلی اللہ علیہ وسلم  
 نے اس کا اجر و ثواب بھی بہت ارشاد فرمایا، ارشاد گرامی ہے۔

مَنْ صَبَرَ عَلٰی مَا وَابَحَا | جو مسلمان مدینہ منورہ کے قیام کے دوران یہاں کی تکالیف  
 كُنْتُ لَهٗ شَفِیْعًا وَ شَهِیْدًا | پر صبر کرے گا میں قیامت کے دن اس کی شفاعت کروں گا

يَوْمَ الْقِيَامَةِ

گا اور اس کے ایمان کی گواہی دوں گا۔

چنانچہ مہاجرین حضرات کو شروع شروع میں بہت تکالیف کا سامنا ہوتا ہے، حضرت حاجی امدا اللہ مہاجر کی کو پورا ہفتہ صرف زمزم پر گزارہ کرنا پڑا تھا۔ اسی طرح حبیب اللہ و حبیب الرسول پر آزمائشوں کا ہجوم یوں نازل ہوا کہ حضرت مدنی فرماتے ہیں:-

”والد صاحب مرحوم کا آخری حصہ عمر بالخصوص والدہ مرحومہ کی وفات کے بعد بہت زیادہ مکتدر اور رنج وہ گذرا ہے، ان کی اولاد اور اولاد کی اولاد اور گھرانے کے نفوس تقریباً چالیس نفر کے بعد کیے وفات پا گئے، خود فرماتے تھے کہ تقریباً چالیس نفر اپنے گھرانے کے میں نے اپنے ہاتھ مدینہ منورہ میں دفن کیے ہیں، مگر انتہائی صبر و استقامت پر عمل پیرا ہے، (نقش حیات جلد ۱ ص ۱۷)

ذٰلِكَ تَقْدِيرُ الْعَزِيزِ الْعَلِيمِ فَلِلّٰهِ الْحَمْدُ عَلَى مَا قَدَّرَ وَقَضٰی رَحِمَهُمُ اللّٰهُ

وعظم اللّٰہ اجر الجميع وهو ارحم الراحمين

یہ وقت گذر رہی رہا تھا کہ حضرت شیخ الہند مدینہ منورہ تشریف لائے اور اپنی تحریک کے سلسلہ میں حضرت مدنی ان کی خدمت میں بطور معتمد علیہ اور مشیر یا تدبیر حاضر تھے کہ آپ کو اور آپ کے شیخ اور دوسرے تین رفقاء کو مالٹا میں نظر بند کر دیا گیا۔ ادھر ترکی حکومت نے آپ کے والد ماجد نور اللہ مرقدہ کے ساتھ جو سلوک کیا وہ امیر مالٹا مولانا وحید احمد کے فرزند ارجمند فرید الوحیدی کے الفاظ میں درج ذیل ہے:-

ایڈریا نوبل کی نظر بندی اور وصال | ۱۳۴۲ھ مطابق ۱۹۲۵ء کی جنگ عظیم کا زمانہ تھا، ترکی بھی جنگ میں ایک شریک ملک تھا، خلافت عثمانیہ اور حکومت ترکی کا چراغ ٹٹھا

رہا تھا، جگہ بغاوتیں اور شورشیں ہو رہی تھیں، ذرا ذرا سے شک و شبہ پر گھر کے گھر کھو کر پھینک دیئے جاتے تھے، مولوی صاحب کا دولت خانہ ہندوستان کے اہل اللہ، علماء اور سربراہان کا ہمان خانہ تھا، آپ کے صاحبزادگان حکومت برطانیہ کے مخالفین اور مجاہدین آزادی کے تربیت یافتہ شاگرد اور تلامذہ تھے، مدینہ طیبہ میں جہاں آپ لوگوں سے محبت، عقیدت اور ارادت عام تھی وہیں ایسے بھی بہت سے افراد و اشخاص تھے جن کو اس خاندان سے حسد و عداوت تھی اور اس کی وجہ ان کی شان، استغناء، پروقاہ زندگی، سادگی اور کم آمیزی تھی۔

ع ہنر چشم عداوت بزرگ تر عیب است

یہ لوگ حکومت اور افسران و ذمہ داران حکومت کے یہاں موقع بے موقع شکایتیں پہنچاتے رہتے تھے کہ یہ لوگ خطرناک ہیں، ان کے یہاں ہندوستان کے سیاسی لوگ مہمان رستے ہیں، ان کے یہاں ہر وقت متعین وزارت کا مجمع رہتا ہے، وقت نازک تھا، اگر ہر امور تو ذرا سی ٹھیس بھی ہو لوہان کر دیتی ہے۔ نتیجہ یہ ہوا کہ تیسرے فرزند

مولانا حسین احمد اور سولہ سالہ پوتے وحید احمد کو شریف حسین نے مکہ میں گرفتار کر دیا اور اپنے حلیفوں انگریزوں کے حوالے کر دیا، جنہوں نے دونوں حضرات کو پاہ بولاں مالٹا بھیج کر قید کر دیا۔ بوڑھا باپ مدینہ طیبہ میں ایک ایک پل بیٹے اور پوتے کا انتظار کر رہا تھا کہ اچانک غتہائے جگر کی گرفتاری اور حالت قید میں جزیرہ مالٹا کو روانگی کی اطلاع ملی، جرم و سزا کی تفصیل تو معلوم نہیں ہوئی یہ افواہ سنی کہ دونوں کو مچھانسی دی جائے گی۔ مولوی صاحب صبر کی چٹان اور شکر کا مجسمہ تھے مگر تھے تو گوشت پوست اور مٹی پانی کے بنے ہوئے انسان ہی، دونوں ہاتھ بارگاہ الہی میں شکر کے لیے تو اٹھے مگر ساتھ ہی بے اختیار ٹوٹے ہوئے دل سے آہ بھی نکل ہی گئی ہے

یہی ہے سیر فقیروں کی اور یہی فریاد زمیں پہ بیٹھ گئے سوئے آسماں دیکھا

ادھر مدینہ طیبہ کی ترکی پولیس جنگ عظیم کی وجہ سے اور برطانوی رعایا ہونے کی وجہ سے سارے ہندوستان میں کوشبہ کی نظر سے دیکھتی تھی، اور اس خاندان پر تو حاسدین کی ریشہ دوانیوں اور دشمنوں کی کاروائیوں کی وجہ سے خصوصی نگرانی تھی، مزید یہ ہوا کہ انہی دنوں حضرت شیخ الہند مولانا محمود حسن اور مولانا خلیل احمد صاحب قدس اللہ سرہما ای گھر میں رونق افروز ہوئے، ان حضرات کی زیارت، ملاقاتوں اور علمی و روحانی استفادے کے لیے ہر قوم اور ہر ملک کے عوام و خواص پر مشتمل ایک خلقت ٹوٹ پڑی، اس غیر معمولی ہجوم و اجتماع پر بھی پولیس کو شک گذرا اور ایک معمولی سا بہانہ اور ہاتھ اگیا۔ حضرت شیخ الہند کے خدام میں بعض حضرات مدینہ طیبہ سے واپس ہوئے تو جدہ سے آنے جانے والوں کے ہاتھ طویل طویل خطوط اور تفصیلات اردو زبان میں حضرت کی خدمت میں روانہ کیں، سرکاری طور پر عربی اور ترکی زبانوں کے علاوہ کسی زبان میں اور سرکاری ڈاک کے علاوہ کسی اور ذریعے سے رسل و رسائل کی سخت ممانعت تھی، سوہ اتفاق سے بعض خطوط اور کئی کئی صفحات پر مشتمل تفصیلات حکومت کے ہاتھ لگ گئیں، ان میں کوئی قابل اعتراض بات تھی یا نہیں مگر شبہ و بدگمانی کے لیے بہانہ ہاتھ ضرور اگیا تھا، ترکی حکومت کمزور تو ہو ہی رہی تھی جزیرہ عرب میں ہر جگہ اس کے پیرا گھر رہے تھے، اسی عالم میں اس نے مولوی صاحب رحمۃ اللہ علیہ اور ان کے دو صاحبزادوں مولانا سید احمد صاحب اور مولانا سید محمود احمد صاحب کو گرفتار کر لیا، خاندان کے بیشتر افراد پہلے ہی اللہ کو ہیارے ہو چکے تھے، ایک جوان بیٹا اور نوخیز بوتا چند دن پہلے قید ہو کر سمندر پار بھیجے جا چکے تھے اب کسی نہ کسی طرح ٹوٹے ہوئے حوصلے اور زخم خوردہ دل کے ساتھ بوڑھا باپ دو بیٹوں کی مدد سے بچے بچے نہتوں اور عورتوں کی دیکھ بھال کر رہا تھا یہ تینوں بھی بے خطا و بے قصور بچے گئے تو حضرت شیخ الاسلامؒ کی اہلیہ ثانیہ، ان کا ایک ڈیڑھ سالہ بچہ اشفاق، پہلی اہلیہ کی گیارہ سالہ بچی زہرا، مولانا سید احمد صاحب کی دوسری اہلیہ، مولانا سید محمود احمد صاحب کی دوسری اہلیہ اور مولوی صاحب کی چوتھی اہلیہ کل چار بیمار اور ضعیف عورتوں اور دو بچوں کا اللہ کے سوا کوئی آسرا اور سہارا نہیں رہ گیا تھا، مخلصین اور خیر خواہوں نے بہت دھڑ دھوپ کی،

حکومت کو یقین دلایا کہ یہ غریب الدیار مخلص اور باخدا لوگ ہیں ان کو سیاسیات یا ملکی معاملات سے کوئی دلچسپی یا تعلق نہیں ہے مگر کوئی شہنائی نہیں ہوئی، باپ اور دونوں بیٹے پاہ جولان ترکی کے شہر ایڈریانوپل میں نظر بند کے لیے روانہ کر دیئے گئے، مولوی صاحب اپنی سب سے بڑی تمنا پوری ہو جانے پر زندگی کی ساری مصیبتیں صبر و شکر کے ساتھ برداشت کر رہے تھے، سب سے زیادہ عزیز دولت پاکرانہوں نے دنیا کی ساری دولتوں سے نگاہیں پھیر لی تھیں، اسی دیار کے لیے آپ نے اپنا عزیز دیار عیشہ کے لیے خیر باد کہہ دیا تھا، جب سہرا قدس پہ جبیں سائی نصیب ہوئی تھی قدم باہر نہیں نکالا تھا کہ کہیں سرکار کے قدموں سے عمر بھر کے لیے دُوری نہ ہو جا آج جب آپ کو قید کر کے مدینہ سے لے چلے اور نائن کو گوشت سے جدا کرنے لگے تو زندگی میں پہلی بار مظلوم دل کا خون ہو گیا اور مجبور روح تڑپ اٹھی۔

منہ سے منہ معصوم بچوں، کمزور بیمار اور ضعیف العمر عورتوں کو بے یار و مددگار کس دل سے چھوڑا، راستے کے لیے کیا انتظام ہوا اور کیا زور و ملا، دوران مسافرت کیا کیا حالتیں پیش آئیں اور سفر کیسے کیسے گذرا، تفصیلات کھنے اور بتلانے کے بس کی نہیں ہیں مختصر یہ کہ ایڈریانوپل پہنچے تو شدید سردی تھی، رگوں میں خون منجمد اور ہاتھ پاؤں شل ہوئے جاتے تھے، مولوی صاحب گرم ملک میں پیدا ہوئے تھے اور ساری عمر گرم ہی ماحول میں گذاری تھی، عسرت اور تنگدستی کے عالم میں بھی اولاد اور بچے قدم قدم راحت رسانی اور خدمت گذاری کے لیے ایک پاؤں پر کھڑے ہتے تھے، اب جبکہ مصائب و آلام نے جسمانی قوت مدافعت باسکل ہی ختم کر دی تھی۔ اس غریب الوطنی، نظر بندی، قید و بند اور بے سرو سامانی کو برداشت نہ کر سکے حکومت نے ان قیدیوں کے قیام کا انتظام شہر سے دور عیسوں کے ایک کیمپ میں کیا تھا اور تین انٹرنی ماہوار فی کس گذارے کے لیے مقرر کی تھی، اول تو یہ رقم ہیبت بھر کے لیے ویسے بھی ناکافی تھی اور پھر زوال پذیر حکومت کے سٹے کی قیمت ہی کیا رہ جاتی ہے، ایک انٹرنی بیسوں کے بھاؤ میں چلتی تھی، ایسے میں گذار اوقات کس طرح ہوتا ہوگا اس کا علم اللہ ہی کو ہے، اور پھر خیمے تو معمولی سردی گرمی سے بھی بچاؤ نہیں کر سکتے، وہ تو تنگ بستہ ہوا عیس تھیں، برف سے زیادہ ٹھنڈا پانی تھا اور کھلا ہوا امبیان تھا، صبح چار بجے تہجد کے لیے اٹھنا اور پھر ٹھنڈے پانی سے وضو کرنا اور ٹھنڈی ہواؤں کے تھپیڑوں میں نقلیں پڑھنا ایک ستر بہتر برس کے بوڑھے بیمار اور کمزور انسان کی طاقت سے باہر ہو گیا اور نمونہ کا شدید حملہ ہو گیا، حکیم، ڈاکٹر، دوا، علاج تو دُور کی باتیں تھیں معمولی آرام اور غذا میں بھی میسر نہ ہو سکیں اور ایڈریانوپل پہنچنے کے ایک ماہ بعد ۱۹۱۸ء میں آپ مالک حقیقی سے جا ملے اور وہیں کی خاک میں پیوند زمیں ہو گئے۔ (رحمہ اللہ رحمۃ واسعہ)

## حضرت مولانا حبیب اللہ نور اللہ مرقد کی اولاد

اللہ تعالیٰ نے آپ کو پانچ بیٹے اور تین بیٹیاں عطا فرمائی تھیں ان سب کے مفصل حالات "نقش حیات" اور "حیات شیخ الاسلام" میں مذکور ہیں، یہاں اختصار کے طور پر صرف اسکا درگرا میسہ درج کیے جاتے ہیں۔

(۱) مولانا سید محمد صدیق صاحب | ولادت ۱۲۸۸ھ میں ہوئی اور وفات ۱۳۳۱ھ میں ہوئی، جنت البقیع میں آسودہ حال ہیں، آپ کے فرزند ارجمند وحید احمد بھی اسیر مالٹا تھے۔

(۲) مولانا سید احمد صاحب | ولادت ۱۲۹۲ھ وفات ۱۳۵۹ھ میں ہوئی، آپ نے اہل مدینہ کی بڑی علمی اور دینی خدمت کی، مدرستہ العلوم الشرعیہ قائم فرمایا جہاں سے سینکڑوں علماء فضلاء فیضیاب ہوئے، یہ مدرسہ پہلے حرم نبوی کے متصل باب النساء کے ساتھ ملحق تھا اب وہ جگہ داخل مسجد ہو گئی ہے اور مدرسہ کچھ دور قائم ہے۔

احقر نے ۱۹۲۹ء کے حج میں آپ کی زیارت کا شرف حاصل کیا، آپ کے عطا کردہ ایک خاص کمرے میں جو کہ حرم اطہر کے بالکل قریب تھا اقامت کا شرف حاصل ہوا۔ احقر نے کراچی کے سوہن حلوہ کا ایک ڈبہ پیش کیا تو آپ نے فرمایا "حلوہ خوردن راروئے باید"۔ بوقت وفات آپ کی صرف ایک دختر عائشہ تھی جس کا نکاح مولانا محمد اسعد سے ہوا جس سے ایک بیٹا ہوا جس کا نام احمد ہے اور وہ اب بھی مدینہ منورہ میں ہے۔

(۳) حضرت شیخ الاسلام مولانا سید حسین احمد مدنی | ولادت ۱۲۹۶ھ وفات ۱۳۷۷ھ، مزار دیوبند کے احاطہ اہل اللہ میں ہے۔

(۴) مولانا سید جمیل احمد صاحب | ولادت ۱۳۰۲ھ، بحالت شباب مدینہ منورہ میں انتقال ہوا۔

(۵) مولانا سید محمود صاحب | ولادت ۱۳۰۸ھ کو نانڈہ ضلع فیض آباد میں ہوئی احقر نے ۱۹۵۲ء میں ان کی زیارت کا شرف حاصل کیا، حکومت کی طرف سے جدہ میں قاضی مقرر ہوئے، بعد ازاں خرابی صحت کی بنا پر مستعفی ہو گئے، ۱۹۷۲ء میں مدینہ منورہ ہی میں وفات پائی۔ آپ کے صاحبزادہ خاندان حبیب اللہ کے چشم و چراغ سید حبیب کا آج کل سعودی عرب کے حلیل القدر شرفاء میں شمار ہوتا ہے۔

نوٹ | مولانا سید احمد اور مولانا سید محمود صاحب والد صاحب کے ہمراہ ایڈریانوبل میں سیر رہے، آپ کی وفات کے بعد مدینہ منورہ آ گئے جبکہ مولانا سید محمد صدیق اور مولانا سید جمیل کا پہلے ہی انتقال ہو چکا تھا اور حضرت مدنی اُس وقت اسیر مالٹا تھے۔ رحمۃ اللہ علیہم

## حضرت مولانا سید حسین احمد صاحب مدنی نور اللہ مرقف

۷ زبان پہ بار خدا یہ کسے کا نام آیا  
کہ جھکے لٹوے نے بوسے میرے منہ ہاں کے لیے

جیسا کہ پہلے ذکر کیا جا چکا ہے کہ حضرت مولانا سید حبیب اللہ صاحب رحمۃ اللہ علیہ کو اللہ تعالیٰ نے پانچ بیٹے عطا فرمائے تھے جن میں سے حضرت مدنی درمیانے تھے، آپ کی ولادت اور ابتدائی حالات صرف آپ کی تحریر کردہ کتاب "نقش حیات" ہی سے معلوم ہو سکتے ہیں، چنانچہ حضرت نے "نقش حیات" میں تحریر فرمایا ہے جس کا اقتباس درج ذیل ہے:-

"۱۲۹۶ھ ماہ شوال کی انیسویں تاریخ کی شب میں گیارہ بجے دوشنبہ کا دن گذر جانے کے بعد یعنی شبِ شنبہ بمقام بانگر میٹو ضلع اناؤ میں پیدا ہوا، تاریخی نام چوانگ چھاں ہے (حضرت والد صاحب مرحوم نے اپنی بیاض میں صرف یہی تحریر فرمایا ہے، تاریخ و سنہ عیسوی نہیں لکھا ہے) حساب سے ۱۸۷۹ء سنہ پڑتا ہے، اس زمانہ میں والد صاحب مرحوم قصبہ بانگر میں اردو مڈل کے اسکول کے ہیڈ ماسٹر تھے اور کئی سال سے مع متعلقین وہاں ہی مقیم تھے" (نقش حیات ص ۳)

**تعلیم** | تین سال آپ اپنے والد صاحب کے ہمراہ بانگر میں مقیم رہے پھر ان کی تبدیلی اپنے قصبہ ٹانڈہ میں ہو گئی تو آپ بھی ٹانڈہ ہی آگئے اور ابتدائی تعلیم وہیں حاصل کی، جب آپ کی عمر بارہ برس کی ہو گئی تو آپ کو اوائل صرفۃً تعلیم کے لیے دیوبند بھیجا گیا جہاں آپ کے دو بڑے بھائی مولانا سید محمد صدیق اور مولانا سید احمد صاحب (زیر تعلیم تھے) حضرت شیخ الہند کے ارشاد سے مولانا خلیل احمد مرحوم نے علماء کے جمع میں آپ کو گلستان اور میزان الصرف شروع کر دی، اس طرح دارالعلوم دیوبند میں آپ کا داخلہ اس قدر بابرکت ہوا کہ حضرت شیخ الہند اور دوسرے علماء کرام کی موجودگی میں محدث کبیر مہاجر مدینہ شارجہ ابی داؤد مولانا خلیل احمد نے آپ کے ان اسباق کی ابتداء فرمائی جو ان کے منصب تدریسی کے لحاظ سے اس درجہ اور مقام کے نہ تھے۔ ذلک فضل اللہ تعالیٰ تعز و ثناء  
آپ ۱۳۰۶ھ سے شعبان ۱۳۱۶ھ تک دارالعلوم دیوبند میں تعلیم حاصل کرتے رہے یہی آپ کی سعادت اور امتیازِ شان ہے کہ ابتدائی کتب سے لے کر آخری کتب تک آپ نے دارالعلوم دیوبند ہی کے حلیل القدر اساتذہ سے پڑھیں جس کا خلاصہ یہ ہے کہ:- "آپ نے درس نظامی اور نصاب ولی اللہی کے سترہ فنون کی سرسٹھ کتابیں ساڑھے چھ برس میں پڑھنے کا شرف حاصل کیا"

# دارالعلوم دیوبند میں خواندہ کتب کا نقشہ

پہلا سال ۱۳۰۹ھ / ۱۸۹۲ء

نمبر شمار	اسماء کتب	حضرات اساتذہ عظام	نمبر حاصل کردہ	نمبر مقررہ	کتب انعام	کیفیت
۱	دستور المبتدی	شیخ الہند حضرت مولانا محمود حسن صاحب	۱۹	۲۰	سراجی	تقریری
۲	صرف میر	مولانا حکیم محمد حسن صاحب	۲۰	۲۰	قطبی	"
۳	زبدہ	"	۲۰	۲۰	مصباح	"
۴	نحو میر	"	۱۹	۲۰	میر قطبی	"
۵	پنج گنج	"	۱۹	۲۰	مرآۃ الارواح	"
۶	میزان و مشعب	مولانا صدیقی احمد صاحب (برادر اکبر)	۲۰	۲۰	ہدایۃ العرف	"

**نوٹ :-** اس سال دارالعلوم میں حضرت مدنی کے علاوہ آپ کے دونوں برادران مولانا صدیقی احمد صاحب، مولانا سید احمد صاحب، اور مشہور مناظر اور اہل حدیث عالم مولانا ثناء اللہ امرتسری زیر تعلیم تھے، مولانا ثناء اللہ امرتسری ہدیہ جلد ثانی اور بعض دوسری کتب پڑھتے تھے۔

دوسرا سال ۱۳۱۰ھ / ۱۸۹۳ء

دارالعلوم میں اس سال طلبہ کی تعداد ۲۸۸ تھی، حاجی سید محمد عابد صاحب صدر متعلم اور مہتمم منشی فضل حق صاحب تھے جو عالم نہ تھے، حضرت شیخ الاسلام اپنی عمر عزیز کے چودہویں مرحلہ میں داخل ہو چکے تھے، زیادتی عمر کے ساتھ ساتھ ذہانت اور شوق علمی میں بھی قابل رشک اضافہ ہو رہا تھا جس کا کچھ اندازہ اس سال پڑھی ہوئی کتابوں میں حاصل کردہ مندرجہ ذیل نمبرات سے بآسانی

لکایا جاسکتا ہے۔

نمبر شمار	اسماء کتب	حضرات اساتذہ عظام	نمبر صفحات کردہ	نمبر مقررہ	کتب انعامی	کیفیت
۱	فصول اکبری	حضرت مولانا ذوالفقار علی صاحب	۲۰	۲۰	حاصل اللہ فیوض الخرمین	تقریری
۲	مراح الارواح	حضرت شیخ الہند	۲۱	۲۰		"
۳	مفید الطالبین	"	۲۰	۲۰		"
۴	رنجانی	"	۱۹	۲۰		"
۵	کافیہ	حضرت مولانا مفتی عزیز الرحمن صاحب	۲۳	۲۰		"
۶	ہدایتہ انخو	"	۲۱	۲۰		"
۷	الساغوجی	حضرت مولانا صدیق احمد صاحب	۱۸	۲۰		"
۸	صغریٰ	"	۲۰	۲۰		"
۹	کبریٰ	"	۱۹	۲۰		"

### تیسرا سال (۱۳۱۱ھ - ۱۲۹۳ھ)

اس سال مادر علمی میں تشنگانِ علوم نبوی کی تعداد بڑھ کر ۲۹۸ ہو گئی تھی، شوریٰ نے مولانا فضل حق کی جگہ مولانا محمد منیر صاحب کو اہتمام کے منصب پر فائز کیا تھا۔ نظامِ تعلیم، اصول تربیت میں نمایاں ترقی ہوئی تھی۔ غرضیکہ اس مرکزِ علمی میں علومِ نبوت کی شمعیں آب و تاب کے ساتھ روشن تھیں، اس منور ماحول میں حضرت مدنیؒ ترقی کی شاہراہ پر رواں دواں تھے، اس سال بھی سالانہ امتحان میں اعلیٰ کامیابی نے بڑھ کر آپ کے قدم چومے۔ ملاحظہ فرمائیے آپ کی محنتوں کا پھل !

نمبر شمار	اسماء کتب	حضرات اساتذہ کرام	نمبر صفحات کردہ	نمبر مقررہ	کتب انعامی	کیفیت
۱	شرح تہذیب	حضرت شیخ الہند	۲۱	۲۰		تقریری
۲	تہذیب	"	۲۲	۲۰		"



نمبر شمار	اسماء کتب	حضرات اساتذہ عظام	نمبر حاصل کردہ	نمبر مقررہ	کتب انعامی	کیفیت
۳	نعتہ الیمین	حضرت شیخ الہندؒ	۱۹	۲۰	قاضی مبارک، قلدوری	تقریری
۴	مرقات	"	۱۹	۲۰		"
۵	اصول الثانی	مولانا مفتی عزیز الرحمن صاحبؒ	۱۹	۲۰		"
۶	منیۃ المصلی	"	۲۱	۲۰		"
۷	شرح جامی بحث فعل	"	۲۰	۲۰		"
۸	شرح جامی بحث اسم	مولانا حافظ محمد احمد صاحبؒ	۱۸	۲۰		"
۹	قدوری	"	۲۰	۲۰		"
۱۰	میزان منطق	"	۲۰	۲۰		"

## چوتھا سال ۱۳۱۲ھ / ۱۹۹۵ء

حضرت مدنیؒ کی عمر اس وقت سولہ برس کی تھی، اب تک پڑھی ہوئی کتابوں کا امتحان تقریری ہوا تھا جس میں آپ ہمیشہ فائق رہتے تھے، مگر اس سال پہلی مرتبہ اکثر کتابوں میں تحریری سوالات حل کرنے کی نوبت آئی تھی، دارالعلوم کے تحریری امتحان کے مشکل ہونے کا رعب و مانع پر طاری تھا، اس لیے سال رواں کے امتحان میں آپ کی بعض کتابوں کے نمبرات حد امتیاز سے گر گئے، مگر یہ وقتی تخلف آپ کے بلند پایہ عزائم میں جمود پیدا کرنے کی بجائے تلاطم خیزی کا سبب بن گیا، نتیجہ حسب ذیل ہے:-

نمبر شمار	اسماء کتب	حضرات اساتذہ عظام	نمبر حاصل کردہ	نمبر مقررہ	کتب انعامی	کیفیت
۱	قطبی تصورات	حضرت شیخ الہندؒ	۱۸	۲۰	میزان اہد رسالہ - تصریح	تحریری
۲	قطبی تصدیقات	"	۱۶ $\frac{۲}{۳}$	۲۰		"
۳	تلمیح فی المفتاح	حضرت مولانا خلیل احمد شارح ابی داؤد	۱۸	۲۰		تقریری
۴	خلاصۃ الحساب	حضرت مولانا منفعۃ علی صاحبؒ	۱۷ $\frac{۲}{۳}$	۲۰		تحریری
۵	کنز الدقائق	مولانا مفتی عزیز الرحمن صاحبؒ	۱۹	۲۰		تقریری
۶	افلیدس	"	۱۶ $\frac{۲}{۳}$	۲۰		تحریری

**نوٹ :-** امام العصر علامہ الورشاہ کشمیریؒ اس سال دارالعلوم میں بخاری شریف، ترمذی شریف، ہدایہ اخیرین وغیرہ کتابیں پڑھتے تھے، حضرت مولانا محمد شفیع صاحب حضرت شیخ الہندؒ کے بڑے داماد اور موجودہ مہتمم دارالعلوم حضرت مولانا مرغوب الرحمن صاحب زید مجدہم کے والد ماجد مولانا مشیت اللہ صاحب بھی حضرت شاہ صاحب کے ساتھ اکثر کتب میں شریک تھے۔ شوال ۱۳۱۲ھ مفتی اعظم حضرت مولانا مفتی کفایت اللہ صاحب رحمۃ اللہ علیہ بھی تشریف لے آئے، اس سال دارالعلوم کی باوقار مجلس شوریٰ نے مولانا محمد منیر صاحبؒ کی جگہ حضرت مولانا حافظ احمد صاحب خلیفہ الصدق حضرت مولانا محمد قاسم نانوتویؒ کو اہتمام کی گرفتار ذمہ داری سونپی اور موصوف ۱۳۳۱ھ تک ان ذمہ داریوں کو بحسن و خوبی انجام دیتے رہے۔

## پانچواں سال ۱۳۱۳ھ / ۱۸۹۶ء

پچھلے سال امتحان میں نمبرات کا اوسط گھٹ جانے کی وجہ سے اس سال ابتدائی سے آپ نے کتابوں میں محنت تیز کر دی تھی، انتہائی دُحییٰ کے ساتھ تکرار و مطالعہ میں وقت گزاری کرتے رہے، تاآنکہ سالانہ امتحان کا وقت آگیا، اب آپ نے اپنے راحت و آرام کو بچ کر کے امتحان کی رات میں ممتحنہ کتاب شروع سے اخیر تک مطالعہ فرماتے اور اگر نیند کا غلبہ ہوتا تو نمکین چائے کا انتظام فرماتے جس کی وجہ سے نیند پر قابو ہو جاتا، اس طریقہ کو اختیار کرنے سے آپ کو تحریری امتحان کی مشکلات پر غلبہ حاصل ہو گیا اور سال گذشتہ کے مقابلہ میں اس سال تحریری امتحان میں اعلیٰ نمبرات آپ کے مقدر میں آئے جن کی ایک جھلک یہ ہے :-

نمبر شمار	اسماء کتب	حضرات اساتذہ عظام	نمبر طبع کردہ	نمبر مقررہ	کتب انعامی	حقیقت
۱	شرح عقائد نسفی	حضرت شیخ الہندؒ	۱۹	۲۰	مہذبہ کلاں	تحریری
۲	ہدایہ اولین	مولانا حکیم محمد حسن صاحبؒ	۱۸ $\frac{۳}{۴}$	۲۰		"
۳	مختصہ المعانی	"	۱۸ $\frac{۲}{۳}$	۲۰		"
۴	ملا حسن	"	۱۹ $\frac{۱}{۳}$	۳۰		"
۵	سلم العلوم	"	۱۹	۲۰		"

نمبر شمار	اسماء کتب	حضرات اساتذہ عظام	نمبر جلد کردہ	نمبر مقررہ	کتب انعامی	کیفیت
۶	شرح وقایہ	حضرت مولانا مفتی عزیز الرحمن صاحب	۱۹	۲۰		تحریری
۷	نور الانوار	مولانا غلام رسول صاحب بھوی	۱۹	۲۰		"
۸	حصانی	"	۱۸	۲۰		"
۹	رشیدیہ	مولانا محمد منفع علی صاحب	۱۴	۲۰		"
۱۰	میسبذی	"	۱۳	۲۰		"
۱۱	ہدایۃ الحکمتہ	"	۱۲	۲۰		"

نوٹ :- اس سال ۲۲ ربیع الاول کو حضرت مولانا فضل الرحمن گنج مراد آبادی ۵۰ برس کی عمر میں انتقال فرما گئے۔ دلائل العلوم میں علامہ انور شاہ کشمیری، مسلم شریف، ابو داؤد شریف اور مدو وغیرہ پڑھتے تھے، ہفت مفتی کفایت اللہ صاحب بھی بعض کتابوں میں حضرت شاہ صاحب کے ہم سبق تھے۔

### چھٹا سال ۱۳۱۲ھ / ۱۸۹۴ء

اس سال حضرت مدنی نے دارالعلوم کے فاضل اساتذہ اور قابل فخر ہم سبقوں کے جھرمٹ میں فہم حدیث کی ابتدائی منزل میں قدم رکھا، بچوں کو وقت گزدرہا تھا، آپ کی طبیعت سلیمہ تمام علوم سے بہت کر حدیث اور صاحب حدیث (علیہ الصلوٰۃ والسلام) کی طرف راغب ہو رہی تھی، اُستاد مکمل حضرت شیخ الہند کی عنایتیں بھی روز افزوں تھیں، اس بار بھی آپ نے اپنے روایتی امتیاز کو برقرار رکھا، دیکھئے :-

نمبر شمار	اسماء کتب	حضرات اساتذہ عظام	نمبر جلد کردہ	نمبر مقررہ	کتب انعامی	کیفیت
۱	مطلول	حضرت شیخ الہند	۵۰	۵۰	ملاحضہ	تحریری
۲	میرزا ہد رسالہ	مولانا محمد منفع علی صاحب	۵۱	۵۰		"
۳	میرزا ہد ملال	"	۲۸	۵۰		"
۴	مشکوٰۃ شریف	مولانا غلام رسول بھوی صاحب	۵۰	۵۰		"
۵	شماں ترمذی شریف	"	۵۰	۵۰		"

نمبر شمار	اسماء کتب	حضرات اساتذہ عظام	نمبر جلد کردہ	نمبر مقررہ	کتب انعام	کیفیت
۶	دیوان متنبی	مولانا حبیب الرحمن عثمانی صاحب	۱/۲۹	۵۰		تحریری
۷	مقامات تحریری	"	۲۲	۵۰		"

**نوٹ :-** اس سال حضرت مدنیؒ کے ساتھیوں میں آپ کے برادر اکبر مولانا سید احمد صاحب اور مولانا مفتی کفایت اللہ صاحب خاص طور پر قابل ذکر ہیں، حضرت علامہ انور شاہ کشمیریؒ کی کتابیں آپ سے کچھ عرصے پہلے، میاں سید اصغر حسین صاحب اس سال نور الانوار، سلم العلوم وغیرہ پڑھتے تھے، اس سال امام ربانی حضرت مولانا رشید احمد گنگوہیؒ نے آخری مرتبہ گنگوہی دورہ حدیث شریف پڑھایا، اس آخری جماعت میں مولانا محمد یحییٰ صاحب والد ماجد حضرت شیخ سہارنپوریؒ شریک تھے، بعض تعلیمی ضرورتوں کی وجہ سے سال رواں میں امتحان میں اعلیٰ نمبرات ہمیں سے بڑھا کر ہجاس کر دیئے گئے۔

### ساتواں سال ۱۳۱۵ھ ۱۸۹۹ء

اس سال شروع ہی سے حضرت شیخ الاسلامؒ کے دل و دماغ فرحت و شادمانی مسرت و انبساط سے معمور تھے۔ یہ غیر معمولی بشارت محسن انسانیت، فخر و عالم صلی اللہ علیہ وسلم کی احادیث مبارکہ سے حد درجہ اشتغال کی بدولت تھی، دورہ حدیث شریف کا یہ مبارک سال دیکھتے ہی دیکھتے گذر گیا تا آنکہ امتحان کا پروتقی زمانہ آگیا، جبکہ دارالعلوم کی فضائیں رات دن بحث و تکرار کی دلنواز آوازوں سے معمور رہتی ہیں حضرت محمد علیؒ نے بھی اپنے شاندار امتیاز کو برقرار رکھنے کے لیے جی جان سے محنت کی، بالآخر آپ کی محنتوں کا ثمرہ اس صورت میں ظاہر ہوا۔

نمبر شمار	اسماء کتب	حضرات اساتذہ عظام	نمبر جلد کردہ	نمبر مقررہ	کتب انعام	کیفیت
۱	بخاری شریف	حضرت شیخ الہندؒ	۲۹	۵۰		تحریری
۲	ترمذی شریف	"	۵۰	۵۰		"
۳	ابوداؤد شریف	"	۵۰	۵۰		"
۴	نسائی شریف	مولانا عبد العلی صاحب	۲/۲۸	۵۰		"

نمبر شمار	اسماء کتب	حضرات اساتذہ عظام	نمبر حاصل کردہ	نمبر مقررہ	کتب انعام	کیفیت
۵	موطا امام مالک	حضرت شیخ الہندؒ	۲۴۹	۵۰		تحریری
۶	موطا امام محمد	"	۵۰	۵۰		"
۷	حمد اللہ	مولانا عبدالحی صاحبؒ	۲۴۶	۵۰		"
۸	جلالین شریفین	مولانا حکیم محمد حسن صاحبؒ	۴۰	۵۰		"
۹	قاضی مبارک	مولانا غلام رسول بھوی صاحبؒ	۴۰	۵۰		"

**نوٹ:** حضرت مولانا مفتی کفایت اللہ صاحبؒ کا دارالعلوم میں یہ آخری سال تھا، حضرت مولانا میاں سید اصغر حسینؒ حسامی، مقامات وغیرہ پڑھتے تھے، اسی سال حضرت مولانا عبید اللہ سندھیؒ دوبارہ حضرت شیخ الہندؒ کی خدمت میں دیوبند حاضر ہوئے اور حضرت نے انہیں اپنی تحریک سے وابستہ کر لیا، اسی سال حضرت مولانا اشرف علی تھانویؒ کانپور چھوڑ کر مستقل طور پر تھانہ بھون میں اقامت گزریں ہو گئے، رمضان المبارک میں حضرت شیخ الحدیث مولانا حمزہ زکریا رحمۃ اللہ علیہ کا ندھلہ میں پیدا ہوئے اور اسیر مالٹا مولانا وحید احمد مدنیؒ (برادر زادہ حضرت مدنیؒ) کی پیدائش بھی اسی سال ہوئی۔

### آخری سال (۱۳۱۶ھ / ۱۸۹۹ء)

اس سال حضرت مدنیؒ اپنی عمر کی بیسیوں منزل میں تھے، صحاح ستہ سے فراغت ہو چکی تھی۔ فنون، اصول، فقہ وغیرہ کی ادق کتابیں زیر درس تھیں، اب آپ کے ذہن میں صلابت، فکر میں شستگی اور نظر میں شائستگی آگئی تھی۔ دارالعلوم اپنے مستفیدین کو معرفت حق، انابت الی اللہ اور عشق نبوی کا جو تبرک جذبہ عطا کرتا ہے اس کے مبارک آپ کی ذات سے عیاں ہونے لگے تھے، علم میں رسوخ اور زیر دریں کتابوں پر عبور کا یہ حال تھا کہ مدرسہ میں اعلیٰ سے اعلیٰ نمبر ۵۰ ہونے کے باوجود آپ صدرا جیسی مشکل کتاب میں ۴۰ نمبروں کے قحداں سمجھے گئے، ملاحظہ کیجئے اس سال کے امتحان کا نتیجہ:-

نمبر شمار	اسماء کتب	حضرات اساتذہ عظام	نمبر حاصل کردہ	نمبر مقررہ	کتب انعام	کیفیت
۱	بیضاوی شریفین	حضرت شیخ الہندؒ	۵۰	۵۰		تحریری
۲	خیالی شرح شرح عقائد	"	۴۷	۵۰		"

نمبر شمار	اسماء کتب	حضرات اسامندہ عظام	نمبر طبع کردہ	نمبر مقررہ	کتب انعام	کیفیت
۳	ہدایہ آخرین	حضرت شیخ الہندؒ	۲۵	۵۰	نسائی شریف، نظام النقصا عد	تحریری
۴	صدرا	مولانا عبد العلی صاحبؒ	۷۳	۵۰		"
۵	سبعہ معلقہ	"	۵۲	۵۰		"
۶	ابن ماجہ شریف	"	۵۰	۵۰		"
۷	تقریر	"	۵۱	۵۰		"
۸	مسلم شریف	"	۲۹	۵۰		"
۹	توضیح تلویح	"	۲۵	۵۰		"
۱۰	شمس بازغہ	"	۲۵	۵۰		"
۱۱	سراجی	مولانا منفعۃ علی صاحبؒ	۴۰	۵۰		"
۱۲	منجۃ الفکر	حضرت شیخ الہندؒ	۲۵	۵۰		"

فتیہ :- دارالعلوم کے ہزاروں فضلا میں سے یہ سعادت صرف حضرت مدنیؒ کو حاصل ہوئی کہ  
 علم صرف کی بالکل ابتدائی کتاب "دستور المبتدی" استاذ العلماء حضرت شیخ الہندؒ سے پڑھی اور دوۃ حدیث  
 کی پانچ کتابیں بھی حضرت شیخ الہندؒ سے پڑھیں۔

فتیہ :- احقر کی کتاب البدہ الحل الصدرا پر حضرت نور الدین مرقدہؒ کی تقریظ سے حضرت کے  
 معقولات میں بھی رسوخ کامل کا پتہ چلتا ہے۔ یہ کتاب ۱۹۳۶ء میں طبع ہو چکی ہے۔

فتیہ :- اگرچہ آپ فراغت کے بعد اپنے والد ماجد نور الدین مرقدہؒ کے ہمراہ مدینہ منورہ تشریف لے گئے تھے اور مدرسہ کا  
 جلسہ دستار بندی بھی نہ ہوا تھا مگر ۱۹۱۸ء مطابق ۱۳۳۸ھ مدرسہ کی طرف سے جلسہ دستار بندی کا اعلان کر دیا گیا، جبکہ  
 آپ کچھ عرصہ کے لیے دارالعلوم ۱۳۳۶ھ میں تشریف لائے اور دورۂ حدیث میں شرکت بھی فرمائی، مدرسہ کے مہتمم  
 حضرات نے آپ کو بیشمارہ ۳۴۲ روپے ماہوار مدرس رکھ لیا، اسی زمانہ میں جلسہ دستار بندی ہوا جس کا مختصر حال  
 حضرت مدنیؒ کے الفاظ میں درج ذیل ہے :-

— "مہتمم دارالعلوم صاحبزادہ قطب عالم حضرت مولانا گنگوہی رحمۃ اللہ علیہ کی اجازت سے اربابہ تمام نے ۱۶، ۱۷، ۱۸، ۱۹ اپریل ۱۹۱۸ء

مطابق ۱۳۲۸ھ کو جلسہ کا اعلان کر دیا، مدرسہ کے تالاب میں نہر سے پانی لایا گیا جس کی وجہ سے مجمع کے لیے وضو وغیرہ میں بہت آسانی ہو گئی، بیوب ویل جگہ جگہ کاٹے گئے، پنڈال نہایت وسیع بنایا گیا، علاوہ ظاہری انتظامات کی تکمیل کے باطنی تصرفات اور روحانی برکات کا ہر جگہ ظہور تھا، غیر معمولی بات یہ تھی کہ باوجودیکہ ہر وقت کئی کئی سو من غلہ اور گوشت پکتا تھا مگر کسی جگہ گنتا نظر نہیں آتا تھا باوجودیکہ گرمیوں کا زمانہ تھا مگر مکھیوں کا کہیں اجتماع نہ تھا، غلاظت اور گندگی جو کہ ایسے مجامع میں عموماً پائی جاتی ہے کہیں دیکھنے میں نہیں آتی تھی، اس قدر عظیم الشان مجمع میں کوئی شخص کھانے اور مہمانی کے فرائض سے محروم اور شاکی نہیں پایا گیا، حالانکہ معمولی معمولی بارانوں اور مجامع میں اس قسم کی بے عنوانیاں سینکڑوں پائی جاتی ہیں، اس زمانہ میں اخباروں نے جلسہ کی غیر معمولی کامیابی پر زور دار اور طویل طویل آرٹیکل شائع کئے تھے۔

جلسہ کے پہلے اجتماع میں تقاریر ہوئیں اور اس کے بعد دوسرے اجلاس میں دستار بندی کا سلسلہ شروع کیا گیا سب سے پہلے حضرت مولانا انور شاہ صاحب رحمۃ اللہ علیہ کی دستار بندی ہوئی، اس کے بعد میری دستار بندی ہوئی۔

مجھ کو ایک سبز عمامہ حسب اصول مدرسہ اور دوسرے حضرات کی طرح مدرسہ سے از دست حضرت شیخ الہند رحمۃ اللہ علیہ بندھوایا گیا اور مجھ کو خصوصی طور پر علاوہ دستار مدرسہ حضرت حکیم مسعود احمد صاحبزادہ حضرت قطب العالم گنگوہی رحمۃ اللہ علیہ ہمارے دوسری دستار عطا فرمائی پھر جناب حکیم مولانا احمد صاحب لکھنوی رکن مجلس شوریٰ نے تیسری دستار عطا فرمائی۔

(نقش حیات جلد ۱ ص ۱۳۶، ۱۳۷)



# دارالعلوم اور نصاب دارالعلوم کی جامعیت

## ایک انگریز جاسوس کے دلچسپ مشاہدات

دارالعلوم دیوبند جس زمانہ میں قائم ہوا اُس وقت ۱۸۵۷ء کی جنگ آزادی پر صرف ۹ سال گزرے تھے، چونکہ عام مسلمان اور دارالعلوم کے اکابر جنگ آزادی میں انگریزوں کے خلاف صفِ آراہ چکے تھے اس لیے انگریزی حکومت مسلمانوں کے سخت خلاف اور اُن سے بدظن اور برکتِ بد تھی، مسلمانوں کی حرکات و سکنات پر کڑی نگرانی رکھی جاتی تھی، اس بنا پر دارالعلوم کی نسبت مدت تک خفیہ و اعلانیہ تحقیقات کا سلسلہ جاری رہا، چنانچہ ۱۲۹۱ھ/۱۸۷۴ء میں صوبہ متحدہ (اتر پردیش) کے گورنر سر جان اسٹریچی نے اپنے ایک معتمد جان پامر کو اس غرض سے دارالعلوم میں بھیجا کہ وہ خفیہ طور پر تحقیقات کر کے رپورٹ پیش کرے کہ دارالعلوم کے قیام کا مقصد کیا ہے؟ اور مسلمان علماء دارالعلوم کے پس پر وہ کس فکر و عمل میں مصروف ہیں جان پامر نے دارالعلوم کو دیکھ کر جو رپورٹ تیار کی اور جو تاثرات اُس نے اخذ کیے وہ اُس نے اپنے ایک دوست کو خط لکھتے ہوئے نہایت تفصیل سے بیان کیے ہیں۔ جان پامر نے دارالعلوم کی تعلیمی کیفیت کا انگریزی یونیورسٹیوں سے موازنہ کرتے ہوئے اپنے مشاہدات و تاثرات کا جس دلچسپ اور عالمانہ انداز میں اظہار کیا ہے وہ دارالعلوم کے علمی موقف کو سمجھنے میں بڑی مدد دیتا ہے یہ واقعہ دارالعلوم کی ابتدائی زندگی کا ہے۔ اس سے اندازہ کیا جاسکتا ہے کہ دارالعلوم دیوبند کا تعلیمی معیار شروع ہی سے کیا رہا ہے۔ یہ خط جہاں دارالعلوم کی تعلیمی اور بعض دوسری جزئیات کی تفصیل اور نقد و تبصرے پر مشتمل ہے وہیں ایک ایسے شخص کی زبان سے جو مخالفانہ نقطہ نظر رکھتا تھا، دارالعلوم کی تعلیمی خصوصیات اور اس کے خدو خال کا ایک دلچسپ مرقع سامنے آجاتا ہے جو نہایت گہرے تاثرات پر مبنی ہے۔ اس لیے مناسب معلوم ہوتا ہے کہ خط کا پورا متن پیش کر دیا جائے۔



جان پامر لکھتا ہے کہ "یقیناً گورنر ممالک مغربی و شمالی کے ساتھ دورے میں ۳۰ جنوری ۱۸۷۵ء کو دیوبند میں قیام ہوا، گورنر نے مجھ سے کہا کہ "یہاں دیوبند میں مسلمانوں نے گورنمنٹ کے خلاف ایک درہ جاری کیا ہے، تم اجنبیانہ طور پر اس مدرسہ میں جا کر پتہ رکھاؤ کہ کیا تعلیم ہوتی ہے اور مسلمان کس فنکار میں لگے ہوئے ہیں۔" چنانچہ ۳۱ جنوری کو اتوار کے دن میں آبادی میں پہنچا، قصہ نہایت صاف ہے، یہاں کے باشندے خلیق اور نیک ہیں مگر غریب اور فلاکت زدہ ہیں، پوچھتے پوچھتے مدرسہ میں پہنچا، یہاں پہنچ کر میں نے ایک بڑا کمرہ دیکھا جس میں چٹائی کے فرش پر رٹ کے کتابیں سامنے رکھے ہوئے بیٹھے تھے اور ایک بڑا لڑکا ان کے درمیان میں بیٹھا ہوا تھا، میں نے دریافت کیا کہ تمہارا استاد کون ہے؟ ایک لڑکے نے اشارہ سے بتایا، معلوم ہوا کہ جو شخص درمیان میں بیٹھا ہوا تھا وہی استاد ہے، مجھے تعجب ہوا کہ یہ کیا استاد ہوگا۔ میں نے اُس سے پوچھا آپ کے لڑکے کیا پڑھتے ہیں؟ جواب دیا "یہاں فارسی پڑھائی جاتی ہے، یہاں سے آگے بڑھا تو ایک جگہ ایک صاحب میانہ قد نہایت خوبصورت بیٹھے ہوئے تھے، سامنے بڑی عمر کے طلباء کی ایک قطار تھی، قریب پہنچ کر سنا تو علم مثلث کی بحث ہو رہی تھی، میرا خیال تھا کہ مجھے اجنبی سمجھ کر یہ لوگ چونکیں گے مگر کسی نے مطلقاً توجہ نہ کی، میں قریب جا کر بیٹھ گیا اور استاد کی تقریر سننے لگا، میری حیرت کی کوئی انتہاء نہ رہی جب میں نے دیکھا کہ علم مثلث کے ایسے ایسے عجیب اور مشکل قاعدے بیان ہو رہے تھے جو میں نے کبھی ڈاکٹر اسپرنگر سے بھی نہیں سنے تھے۔ یہاں سے اُٹھ کر دوسرا دکان میں گیا تو دیکھا کہ ایک مولوی صاحب کے سامنے طالب علم معمولی کپڑے پہنے ہوئے بیٹھے ہوئے ہیں، یہاں اقلیدس کے چھٹے مقالے کی دوسری شکل کے اختلافات بیان ہو رہے تھے اور مولوی صاحب اس برستگی سے بیان کر رہے تھے کہ ایسا معلوم ہوتا تھا کہ گویا اقلیدس کی روح ان میں آگئی ہے۔ میں منہ نہ تکانا گیا،

لے یہ مولانا منفعت علی دیوبندی مدرسہ فارسی سے بن کا اسی سال (۱۲۹۱ھ) میں تعلیم سے فراغت کے بعد مقرر ہوا تھا۔ یہ ابتداء مدرسہ فارسی ہے پھر چند سال کے بعد مدرسہ عربی بنائے گئے اور ۱۳۱۸ھ تک دلائل العلوم میں تدریسی خدمات انجام دیں لے یہ حضرت مولانا سید احمد دہلوی تھے جو ۱۲۸۵ھ میں مدرسہ دوم مقرر ہوئے اور ۱۳۱۸ھ میں حضرت مولانا محمد یعقوب نانوتوی کی وفات پر مدرسہ بنائے گئے اور ۱۳۱۸ھ تک سندھ مدرسہ فائز ہے، علوم ریاضی میں لگانہ روزگار تھے حضرت مولانا محمد قاسم نانوتوی فرماتے ہیں کہ مولوی سید احمد صاحب کو صلہ و کرم نے فنون ریاضی میں جو استعداد اور مناسبت عطا فرمائی ہے کہ ان علوم کے موجودوں کو بھی شاید اتنی ہی ہو، (رداد ۱۲۹۳ھ ص ۱۳) ۱۸۷۹ء

اسی دوران میں مولوی صاحب نے جبر و مقابلہ ٹاڈ ہنٹر سے مساوات درجہ اول کا ایک ایسا مشکل سوال طلبہ سے پوچھا کہ مجھے بھی اپنی حساب دانی پر پسینہ آگیا، بعض طلبہ نے جواب صحیح نکالا۔ یہاں سے اٹھ کر میں تیسرے دالان میں پہنچا، ایک مولوی صاحب حدیث کی کوئی موٹی سی کتاب پڑھا رہے تھے اور منس منس کر تقریر کر رہے تھے۔ یہاں سے میں ایک زینے پر چڑھ کر دوسری منزل میں پہنچا اس کے تین طرف مستقف مکان تھے بیچ میں ایک چھوٹی سی بچی تھی جس میں دو اندھے بیٹھے بڑا رہے تھے، میں یہ سننے کے لیے کہہ رہا تھا کہ یہ ہیں دے پاؤں اُن کے پاس گیا تو معلوم ہوا کہ علم ہیئت کی کسی کتاب کا سبق یاد کر رہے ہیں اتنے میں ایک اندھے نے دوسرے اندھے سے کہا ”بھائی اکل کے سبق میں شکل عروسی اچھی طرح میری سمجھ میں نہیں آئی اگر تم سمجھ ہو تو بتاؤ“ دوسرے اندھے نے پہلے دعویٰ بیان کیا اور اس کی انتہیلی پر یکسر بیٹھ کر ثبوت شروع کیا، پھر جو آپس میں اُن کی بحث ہوئی تو میں دنگ رہ گیا اور سٹر بریگر پرنسپل کی تقریر کا سماں میرے آنکھوں میں پھر گیا۔ وہاں سے اٹھ کر ایک پچھڑے میں گیا، چھوٹے چھوٹے بچے صرف ونچو کی کتابیں نہایت ادب سے استاد کے سامنے بیٹھے پڑھ رہے تھے، تیسرے درجہ میں علم منقول کا درس ہو رہا تھا۔

میں دوسرے زینے سے اتر کر نیچے آیا، میرا خیال تھا کہ مدرسہ بس اسی قدر ہے، اتفاق سے ایک شخص سے ملاقات ہوئی، میں نے اس سے اپنے خیال کی تصدیق چاہی، اُس نے کہا ”نہیں! قرآن شریف دوسری جگہ پڑھایا جاتا ہے“ میں نے پوچھا کہاں؟ وہ مجھ کو مسجد میں لے گیا، مسجد کے دالان میں بہت سے چھوٹے چھوٹے بچے ایک ناپتینا حافظ کے سامنے قرآن شریف پڑھ رہے تھے، حافظ نے ایک چھوٹے سے بچے کو کپڑا بڑی بے بسی پٹیا، پتھر چلا دیا، میں نے اپنے لہجہ سے کہا کہ منھے منھے بچوں سے ایسی سخت محنت لینا بڑا ظلم ہے، اُس نے منس کر جواب دیا ”بظاہر تو یہ ظلم نظر آتا ہے مگر حقیقت یہ شفقت ہے، بچوں کو شروع ہی سے

لے غالباً حضرت مولانا محمد یعقوب نانوتوی صلی اللہ علیہ وسلم کی جانب اشارہ ہے، مولانا موصوف دارالعلوم کے آغاز ہی سے صدارت مدرسہ کی مسند پر فائز تھے۔ علی بن حافظ نامدار خان۔ حافظ صاحب مرحوم بکری ضلع مظفرنگر کے رہنے والے تھے، قیام دارالعلوم کے دوسرے سال ۱۳۸۲ھ میں جب درجہ قرآن کا اجرا عمل میں آیا تو حافظ نامدار خان اس کے معلم مقرر ہوئے اور ۱۳۳۹ھ / ۱۹۲۰ء تک تقریباً ۵۵ سال درجہ قرآن شریف کی خدمات انجام دیں، ان کے شاگردوں کا طرزِ یاد وسیع ہے، ناظر پڑھنے والوں کے علاوہ ان کے فیضِ تعلیم نے سینکڑوں بچوں کو حافظ قرآن بنا دیا جن میں دارالعلوم کے بعض بہت سے اساتذہ بھی شامل ہیں۔ (سیکھو بے ضروی)

محنت شاقہ کا عادی بنادینا ان کے حق میں عین حکمت اور آئندہ زندگی میں پیش آنے والی مشکلات پر قابو پانے کے لیے بہت ضروری ہے، آج کل مسلمانوں میں یہی تو ایک بات ہمت اور محنت کی رہ گئی ہے اور اسی لیے کچھ ٹوٹا پھوٹا دین ان کے پاس باقی ہے۔“

میں نے پوچھا گزشتہ سال اخباروں میں دیکھا تھا کہ چار طالب علموں کے دستارِ فضیلت باندھی گئی تھی ان میں سے یہاں کوئی موجود ہے؟ وہ بولا کہ ”ہاں ایک صاحب ہیں، چلے میں ملائے دیتا ہوں۔“ وہ مجھے ایک مکان میں لے گیا جہاں ایک نوجوان بیٹھا ہوا تھا، ایک موٹی سی کتاب سامنے رکھی تھی اور دس بارہ ظالم بیٹھے پڑھ رہے تھے، ایک طرف دو بندوقیں پڑی ہوئی تھیں میں نے سلام کیا اس نے کمالِ علاق سے جواب دیا، میں نے پوچھا کہ گزشتہ سال آپ ہی کے دستارِ فضیلت بندھی ہے؟ بولے کہ ”اساتذہ کی عنایت ہے۔“ میں نے کہا کہ یہ کیا کتاب ہے؟ فرمایا کہ ”عربی زبان میں ایک فنی کتاب ہے، ایک مطبع کے مہتمم نے ترجمے کے لیے بھیجی ہے، اس کی اجرت ایک ہزار روپے ٹھہری ہے، مجھے ترجمہ کرتے ہوئے تین مہینے ہوئے ہیں اور تین چوتھائی کے قریب ہو چکا ہے، بقیہ انشاء اللہ ایک مہینے میں ہو جائے گا۔ میں نے پوچھا یہ بندوقیں کیسی ہیں؟ کہنے لگے ”مجھے شکار کا شوق ہے، سات بچے سے دس بچے تک پڑھاتا ہوں، گیارہ سے ایک بچے تک شکار کھیلتا ہوں (جہاد کے لیے نشانہ پکاتا ہوں) اور دو سے چار بچے تک ترجمہ کرتا ہوں۔“

میں نے دریافت کیا آپ نوکری کیوں نہیں کرتے؟ بولے کہ خدائے تعالیٰ گھر بیٹھے بٹھائے ٹھکانے سو روپے مہینہ دیتا ہے، پھر کس لیے نوکری کروں؟

یہاں سے اٹھ کر کتب خانہ میں آیا، منتظم کتب خانہ نے میرا خیر مقدم کرتے ہوئے فہرست دکھائی، میں حیران رہ گیا، کوئی فن ایسا نہ تھا جس کی کتاب موجود نہ ہو۔ ایک دوسرا جسٹرو دکھلایا جو طلبہ کی حاضری لکھا،

لے دارالعلوم کی زندگی کا یہ بالکل ابتدائی زمانہ تھا مگر جان پامر کے اس فقرے سے غور ہوتا ہے کہ دارالعلوم کے حالات و کوائف اس زمانے کے اعتبارات میں شائع ہوتے تھے اور اخبارات میں دارالعلوم کی خبروں کو اہمیت دی جاتی تھی، اس کا مطلب یہ ہے کہ ملک میں اسی وقت دارالعلوم مرکزی اور امتیاز سے حیثیت سے دیکھا جانے لگا تھا۔ لے غالباً یہ حضرت شیخ الہند تھے، ۱۲۹ھ/۱۸۷۷ء میں فارغ ہوئے تھے اور ۱۲۹۱ھ میں لاٹخواہ کے مدرس مقرر ہوئے۔ ۱۲۹۶ھ کے فارغ ہونے والے حضرات میں صرف حضرت شیخ الہندی دیوبند کے رہنے والے تھے، شکار کا بے حد شوق تھا۔ جان پامر نے جس زیرِ ترجمہ کتاب کی طرف اشارہ کیا ہے افسوس ہے کہ اس کا پتہ نہیں چل سکا۔

اور نہایت صاف، خوش خط لکھا ہوا تھا، من جملہ ۲۱۰ طلبہ کے ۲۰۸ طلبہ حاضر تھے۔

میں اُٹھنے والا ہی تھا کہ ایک صاحب سبزہ رنگ آئے اور سلام کر کے بیٹھ گئے، میں نے پوچھا آپ کی تعریف؟ بولے کہ ”میں متمم ہوں“ اور تین بڑے بڑے جبرٹر میرے سامنے رکھ دیئے اور بتلایا کہ یہ سال گھر کے آمد و صرف کا حساب ہے، ملاحظہ کیجئے“

میں نے دیکھا تو تاریخ وار نہایت صحت کے ساتھ حساب لکھا ہوا تھا، گوشوارے سے معلوم ہوا کہ گذشتہ سال کے آخر میں خرچ کے بعد کچھ روپیہ بچ گیا تھا۔

طبیعت چاہتی تھی کہ کتابوں کی کچھ سیر کروں، مگر وقت تنگ ہو گیا اور شام ہونے کو تھی، مجبوراً واپس ہوا۔

میری تحقیقات کے نتائج یہ ہیں کہ یہاں کے لوگ تعلیم یافتہ، نیک چلن اور نہایت سلیم الطبع ہیں، کوئی ضروری فن ایسا نہیں جو یہاں پڑھایا نہ جاتا ہو، جو کام بڑے بڑے کالجوں میں ہزاروں کے صرف سے ہوتا ہے وہ یہاں ایک مولوی چالیس روپے میں کر رہا ہے، مسلمانوں کے لیے اس سے بہتر کوئی تعلیم گاہ نہیں ہو سکتی، اور میں تو یہاں تک کہہ سکتا ہوں کہ اگر کوئی غیر مسلمان بھی یہاں تعلیم پائے تو نفع سے خالی نہیں، انگلستان میں اندھوں کا سکول سنا تھا مگر یہاں آنکھوں سے دیکھا کہ دو اندھے تحریر اقلیدس کی شکلیں کھت دست پر اس طرح ثابت کرتے ہیں کہ باید و شاید! مجھے افسوس ہے کہ آج سرورِ قلم میور موجود نہیں ہیں ورنہ کمال ذوق و شوق اس مدرسہ کو دیکھتے اور طلبہ کو انعام دیتے۔ (تاریخ دارالعلوم دیوبند جلد اول ص ۱۸۰ تا ۱۸۱)

**دارالعلوم دیوبند کا دینی مزاج** | دارالعلوم دیوبند کو اپنی ابتداء ہی سے یہ سعادۂ نصیب رہی ہے کہ اولیاء اللہ کی دعائیں اہل حق کی خدمات اور تعاون اس کے ساتھ رہا اور ہر باطل سے اللہ تعالیٰ نے دارالعلوم دیوبند کی روحانی فضا کو مسموم ہونے سے بچایا، چنانچہ شیخ الاسلام حضرت مولانا سید حسین احمد مدنی رحمۃ اللہ علیہ فرماتے ہیں :-

یعنی حضرت مولانا رفیع الدین، متمم دارالعلوم دیوبند ۱۲۸۳ھ سے ۱۲۸۶ھ تک اور پھر دوبارہ ۱۲۸۸ھ سے ۱۳۰۶ھ تک مسندِ اہتمام پر فائز رہے۔

حضرت قطب عالم مولانا الحاج امداد اللہ صاحب مہاجر مکی قدس اللہ سرہ العزیز فرماتے ہیں کہ  
 ۱۵۰۰ء کے بعد خیال تھا کہ ایک مذہبی مرکز اور اسلامی دارالعلوم قائم ہوگا مگر یہ معلوم نہیں تھا کہ یہ نعمت بے بہا  
 اہل دیوبند کی قسمت میں تھی! الغرض تقادیر الہیہ کے تصرفات اور اہل اللہ کی ہمتوں اور دعاؤں نے چند ایسے باہمت  
 اور پاکیزہ حضرات کو کھڑا کیا جو علم اور عمل کے جامع اور مذہب ریاضت کے معدن تھے وہ اگر ایک طرف معقولات  
 اہل حق تھے تو دوسری طرف منقولات میں مجدد و وقت بھی تھے وہ اگر ایک جانب نسبت مجدیہ اور سیکنتہ و وقار کے پہاڑ تھے  
 تو دوسری طرف نسبت خستہ و قادیہ عشق و جذب کے بحر و غار تھے، وہ جس طرح اتباع سنت پر جان دیتے تھے اسی طرح  
 سلوک اور تکمیل کے بھی قطب تھے، انہوں نے ایسے معجون مرکب نصاب اور طرز تعلیم وغیرہ کو مرتب کیا جو کہ  
 ولی الہی حدیث و تفسیر اور نظامی معقول کا جامع تھا، اسی طرح حنفی تفقہ کا حامی اور مجدی اتباع سنت کا  
 کا محافظ اور اہل سنت والجماعت کا اگر گن تھا اور فرقہ مبتدعہ اور ان کے عقائد و اعمال سے بچانے والا، یہی وہ  
 امر تقدیری تھا جس کو حضرت مجدد الف ثانی رحمۃ اللہ علیہ نے دو سو برس پیشتر اپنی روحانی قوت سے ادراک کیا  
 اور بوقت نظر بندی دیوبند سے گذرتے وقت فرمایا تھا کہ یہاں سے احادیث نبوی کی خوشبو آتی ہے۔  
 الغرض دارالعلوم دیوبند ایک خاص جماعت کا تعلیمی اور قومی انسٹی ٹیوشن ہے جو کہ خاص غرض کے لیے قائم کیا گیا تھا  
 اور انہیں خاص اغراض کو ایک خاص جماعت نے مسلمانان ہند بلکہ مسلمانان عالم کے زمانہ موجودہ میں حقیقی خدمت سمجھی  
 تھی جو کہ واقعیت پر مبنی تھی اور ہے، اور اس خدمت کو اس مدرسہ نے بجز اللہ سے پیمانہ تک انجام دیا۔  
 اسی خصوصیت کو احساس کرتے ہوئے غیر مقلدوں قادیانیوں، شیعہ، آغا خانوں، بوہروں، رضا خانیوں، نچریوں  
 وغیرہ نے کبھی اسکی اعانت میں حصہ نہیں لیا، الا ماشاء اللہ ہاں اہل سنت والجماعت تقلیدین اخلاف اور عام مسلمانوں نے  
 برابر دلچسپی لی اور آج تک بے سہے ہیں۔ فِجَزَ اَہُمُ اللّٰہُ فِی الدَّارِیْنِ حَیْثُ اَبَدَ (القائم دارالعلوم دیوبند ۱۳۳۱ھ)۔  
 جبکہ ندوۃ العلماء قائم شدہ ۱۸۹۳ء میں مذہبی اساس کو نظر انداز کیا گیا جیسا کہ سر آغا خان کے  
 بارہ میں کہا گیا ہے (از شبلی)

بکیش شیعہ و سنی سر آغا خان خدانہ بود      لیکن کشتی اسلامیات رانا خدا با شد  
 ندوۃ العلماء کے سالانہ جلسہ کھنٹو ۱۹۱۲ء میں مرزا محمود نے بھی شرکت کی۔ (حیات شبلی از

# قیام مدینہ منورہ میں حضرت رحمۃ اللہ علیہ کے

## مشاغل

حضرت رحمۃ اللہ علیہ اپنے والد ماجد کے ہمراہ مدینہ منورہ تشریف لے گئے، اس مقدس بستی میں آپ کے جو مشاغل مبارک تھے اُن کو مختصر ذکر کیا جاتا ہے۔

**احسان و سلوک** | آپ کے والد ماجد قدس سرہ نے جب ہجرت کا ارادہ کیا تو حضرت شیخ الہند رحمۃ اللہ علیہ نے آپ کے والد ماجد سے ارشاد فرمایا۔

”ان دونوں رمولا ناسید احمد اور حضرت مدنیؒ کو حضرت گنگوہیؒ سے بیعت کرادو خدا جانے یہاں سے جانے کے بعد کس کے پلے پڑ جائیں، کہیں کسی بدعتی سے وابستہ نہ ہو جائیں؟“ (نقش صفحہ ۱۸۹۹)

چنانچہ آپ کو حضرت گنگوہی نور اللہ مرقدہ نے شرف بیعت سے نوازا اور پھر ارشاد فرمایا کہ،

”میں نے بیعت تو کر لیا اب تم مکہ معظمہ جا رہے ہو وہاں حضرت قطب عالم حاجی امداد اللہ موجود ہیں اُن سے عرض کرنا وہ ذکر تلقین فرمائیں گے“ (نقش صفحہ ۱۸۹۹)

حضرت مدنی نے اپنے والد ماجد کے ہمراہ مکہ مکرمہ میں حضرت حاجی صاحب سے شرف زیارت کا ذکر یوں فرمایا۔

”اواخر ذیقعدہ ۱۳۱۶ھ میں حاضری مکہ مکرمہ نصیب ہوئی، موصوف اُس وقت بہت ضعیف ہو گئے تھے، حضرت گنگوہی رحمۃ اللہ علیہ کا سلام و پیام سنکر بہت خوش ہوئے اور دیر تک نہایت محبت سے تذکرہ فرماتے رہے اور فرمایا تمنا ہے ایک مرتبہ پھر زندگی میں ملاقات ہو جاتی، اور مجھے پاس انفاس کی تلقین فرمائی اور فرمایا کہ روز صبح کو یہاں آکر بیٹھا کرو اور اس ذکر کو کرتے رہو“ (نقش صفحہ ۱۸۹۹)

چند دنوں کے بعد مدینہ منورہ تشریف لے گئے تو اس پاکیزہ تر سرزمین میں اپنے احسان و سلوک کے اسباق کو یوں ذکر فرمایا۔

”چنانچہ حرم محترم میں بیٹھ کر پاس انفاس کیا کرتا تھا، تھوڑے ہی عرصہ میں سلسلہ چشتیہ قدس اللہ امرارحم کی نسبت کے آثار ظاہر ہونے لگے اور گریہ کی حالت طاری ہوئی شروع ہو گئی، اس اثنا میں روئے صالحہ اور جناب رسول اللہ صلی اللہ علیہ وسلم کی زیارت باسعادت خواب میں بکثرت ہونے لگی، نیز ذکر کی

وجہ سے جسم میں بے اختیاری حرکات بھی ہونے لگیں، مسجد نبوی علی صاحبہا الف الف صلوٰۃ وسلام میں چونکہ لوگوں کا مجمع ہر وقت رہتا تھا اس لیے ایسا وقت مقرر کیا جس میں کم سے کم مجمع رہے اور وہ وقت آفتاب نکلنے سے ایک گھنٹہ بعد کا تھا، مگر حسب اتنا ذکر جسم پر زیادہ ظاہر ہونے لگے تو لوگوں سے شرم کی وجہ سے شہر کے باہر جنگل میں جانے لگا، مسجد شریف کی مشرقی جانب جدہ بقیع شریف ہے آبادی نہیں ادھر نکل جاتا تھا اور کبھی مسجد الاحباب میں، یہاں پر بعض ادیبہ جناب رسول اللہ صلی اللہ علیہ وسلم کی مقبول ہوئی ہیں، اور کبھی اس کے قریب کھجوروں کے جھنڈوں میں تنہا بیٹھ کر ذکر کرتا تھا کئی ہارسید و عالم صلی اللہ علیہ وسلم کی زیارت منامی کا شرف حاصل ہوا، ایک دن اشعار کی ایک کتاب پڑھ رہا تھا جس میں نعت رسول کریم صلی اللہ تعالیٰ علیہ وسلم کا ایک مصرع

ع ہاں اے حبیب رخ سے اٹھا دو حجاب کو

بہت جملہ معلوم ہوا میں مسجد شریف میں حاضر ہوا اور مواہرہ شریفہ میں بعد اوائے آداب و کلمات شروع نہیں الفاظ کو پڑھنا اور شوق دیدار میں رونا شروع کیا، دیر تک یہی حالت رہی جس پر یہ محسوس ہونے لگا کہ مجھ میں اور جناب رسول اللہ صلی اللہ علیہ وسلم میں کچھ حجاب دیواروں اور جالیوں وغیرہ کا حائل نہیں ہے اور آپ کسی پر سامنے بیٹھے ہوئے ہیں آپ کا چہرہ مبارک سامنے ہے اور چمک رہا ہے،  
رقش حیات جلد ۱ صفحہ ۱۸۱

چنانچہ آپ کو یہ سعادت حاصل رہی کہ اس سرزمین میں جو کہ مہبط انوار وحی ہے جہاں سید دو عالم صلی اللہ علیہ وسلم آرام فرما رہے ہیں، جہاں نبی اکرم اسلام کے بعد بہترین سعادت مندوں کے مزارات ہیں، جس کی فضا میں اب بھی وہی انوار اور برکات موجود ہیں جو آج سے چودہ سو سال پہلے تھیں۔ اگرچہ مدینہ منورہ کی زمینی حیثیت میں تبدیلی آچکی ہے اور آتی رہے گی مگر آئندہ تو وہی ہے، جبل سلع تو وہی ہے، نینۃ الوداع تو وہی ہے بلکہ ساری فضا وہی ہے جو زیارت سید دو عالم صلی اللہ علیہ وسلم کے انوار سے مشرف ہو چکی ہے اور اب بھی اس حرم پر انوار کی لائنا ہی بارش ہو رہی ہے، اس فضا میں جس سعادت مند نوجوان نے احسان و سلوک کے مراتب طے کیے اس کی عظمت کا کیا ٹھکانا؟ چنانچہ صرف دو سال بعد آپ کو قطب الارشاد حضرت گنگوہی نور اللہ مرقدہ نے مجاز طریقت فرمادیا۔

(ف) حضرت مدنیؒ مدینہ منورہ سے گنگوہ شریف حاضر ہوتے رہے، جب دوسری بار حاضر ہوئے تو حضرت گنگوہی رحمۃ اللہ علیہ نے سوال کیا میں گنگوہ شریف آنے کا حکم دیا، چنانچہ آپ جب حاضر ہوئے تو آپ کے برادر بزرگ بھی آپ کے ساتھ تھے، حضرت گنگوہیؒ نے خاتقاہ قدوسیہ کے دو حجروں میں آپ کو قیام کی سعادت بخشی اور مراقبہ پردہ جمی کی ہدایت فرمائی، حضرت مدنی نور اللہ مرقدہ ارشاد

فرماتے ہیں :-

”میں نے تعلیم شدہ مراقبہ پر عمل کرنا شروع کر دیا، عصر کے بعد جب مجلس عمومی فرماتے تھے تو اسی مراقبہ میں حجرہ قدسیہ کے برآمدہ میں ستون کے پیچھے تقریباً دو تین گز کے فاصلہ سے میں مشغول ہو جاتا تھا، مغرب کے وقت تک وہاں ہی مشغول رہتا تھا، اس مراقبہ سے مجھ کو نہایت قوی اور بہت زیادہ فائدہ پہنچتا تھا“ (نقشِ ستیا جلد ۱ ص ۱۴۷)

اسی قیام کے دوران آپ نے خواب دیکھا کہ کوئی شخص یہ کہہ رہا ہے کہ چالیس دن گزرنے کے بعد مقصود حاصل ہوگا، چنانچہ حضرت گنگوہی رحمۃ اللہ علیہ نے ٹھیک اسی تاریخ کو آپ کو خلافت سے نوازا۔ آپ نے سلسلہ نقشبندیہ کے سلوک بھی طے کرنے کی خواہش کا اظہار فرمایا تو حضرت گنگوہی نے فرمایا :-

”جو تعلیم دی ہے وہ سب کی بالکل آخری تعلیم ہے یہاں پر تمام سلاسل مل جاتے ہیں، اسی کی مشق کرو“

حضرت مدنیؒ نے ایک مکتوب گرامی میں فرمایا :-

”میرے مُرشد و آقا حضرت گنگوہی قدس اللہ سرہ العزیز نے اگرچہ مجھ کو چاروں طریقوں میں بیعت فرمایا تھا جن میں سے طریقہ نقشبندیہ مجددیہ بھی ہے مگر اصلی طریقہ اور عام تعلیم حضرت رحمۃ اللہ علیہ کی چشتیہ صابریہ تھی“ (الاحسان نمبر ۱)

**تعلیم و تدریس** | حضرت مدنی نور اللہ مرقدہ کا دوسرا مشغلہ تعلیم اور تدریس تھا۔ مدینہ منورہ میں تعلیم اور تدریس کا آغاز تو خود سید دو عالم صلی اللہ علیہ وسلم نے فرمایا تھا۔ قرآن کریم کی تلاوت اور اس کی تعلیم و تشریح آپ کے منصب رسالت میں سے تھی، آپ کائنات دن اسی پاکیزہ عمل میں گذرتا، اسی طور پر اصحاب صفہ کی تعلیم کا خصوصی اہتمام فرمایا۔ صفہ رحمت دو عالم صلی اللہ علیہ وسلم کی پہلی درس گاہ تھی، اسی مسجد نبوی میں جبریل ابن علیہ السلام نے حاضر خدمت ہو کر حضور انور صلی اللہ علیہ وسلم سے چند وہ سوالات کیے تھے جن کا تعلق سارے دین کے ساتھ ہے یعنی اسلام، ایمان اور احسان، حضور انور صلی اللہ علیہ وسلم نے ان کے جوابات ارشاد فرمائے، ان کے تشریف لے جانے پر ارشاد فرمایا: ہذا جبریل اتاکم یعلمکم دینکم (ترجمہ) یہ جبریل تھا جو تمہارے پاس آیا تاکہ تم کو تمہارے دین کی تعلیم دے جائے“

(ف) سید دو عالم صلی اللہ علیہ وسلم نے مدینہ منورہ میں درس و تدریس کا اہتمام ہجرت سے پہلے فرما دیا تھا، جیسا کہ بیعت عقبہ اولیٰ کے موقع پر بارہ اہل مدینہ مشرف بہ اسلام ہوئے اور حضور انور صلی اللہ علیہ وسلم نے ان کے ہمراہ حضرت مصعب بن عمیر رضی اللہ عنہ کو بھیجا تاکہ ان لوگوں کو قرآن عزیز پڑھاٹے اور اسلام کی تعلیم دے اور ان کو دین کے



احکام سمجھائے (رفود القیائل ص ۲۱)

غزوہ ہند میں بعض جنگی قیدیوں سے یہ فدیہ لیا گیا تھا کہ وہ اہل مدینہ کے کم از کم دس دس آدمیوں کو پڑھائیں۔ ان تمام واقعات سے ظاہر ہے کہ مدینہ منورہ میں درس و تدریس کا اہتمام سید دو عالم صلی اللہ علیہ وسلم کے حضور نہایت ہی اہم اور ضروری تھا چنانچہ مدینہ منورہ میں علوم و دینیہ کی درس گاہ زمانہ غنیمت شہداء صلی اللہ علیہ وسلم سے لے کر آج تک ہے اور بفضلہ تعالیٰ و کرمہ قیامت تک رہے گی۔

حضرت مدنی رحمۃ اللہ علیہ جب مدینہ منورہ تشریف لے جانے لگے تو حضرت شیخ الہندؒ نے خود ان کو الوداع کیا جس کی کیفیت حضرت کی زبانی عرض ہے:-

”اواخر شعبان ۱۳۱۶ھ میں جبکہ ہم تینوں بھائی دیوبند سے آخری طور پر روانہ ہوئے تو منجملہ رخصت کرنے والوں کے خود حضرت شیخ الہند قدس اللہ سرہ العزیزؒ ساتھ ساتھ اسٹیشن دیوبند تک پہیل تشریف لائے تھے راستے میں پُزور طریقہ پر ہدایت فرمائی کہ پڑھانا ہرگز و چھوڑنا خواہ ایک ہی دو طالب علم ہوں اس لیے تعلیمی مشغلہ کا خیال بہت زیادہ ہو گیا تھا، مدینہ منورہ پہنچنے کے بعد بعض طلبہ ہندوستانی اور بعض عرب کتابوں کی تدریس کے خواستگار ہوئے“ (نقش حیات جلد ۱ صفحہ ۵۹)

اگرچہ مدینہ منورہ میں دوسرے اشغال بھی بہت زیادہ ہو گئے تھے مگر قطب عالم حضرت حاجی املا اللہ تبارک و تعالیٰ نے ارشاد فرمایا: ”پڑھاؤ اور خوب پڑھاؤ“ (نقش حیات جلد ۱ ص ۱۳)

چنانچہ آپ نے اسارت نامہ ۱۳۳۵ھ تک مسجد نبویؐ میں تعلیم و تدریس کا مبارک سلسلہ جاری رکھا، درمیان میں کچھ اوقات کے لیے دیوبند اور گنگوہہ تشریف کی حاضری رہی مگر مجموعی طور پر ۱۵ سال تک حرم اطہر میں آپ کو یہ سعادت میسر ہوئی جو شاید ہی کسی عجمی عالم کو حاصل ہوئی ہو، آپ ارشاد فرماتے ہیں:-

”علوم میں جدوجہد کرنے والے طلبہ کا ہجوم اس قدر ہوا کہ اور علماء مدرسین کے حلقہ ہائے درس میں ان کی مثال نہیں ملتی“ (نقش حیات جلد ۱ ص ۱۱۵)

آپ سے پہلے بھی ہندی علماء کرام دس جاری فرماتے تھے مگر آپ کا درس نہایت ہی مقبول رہا، حضرت میاں صاحب نے فرمایا:-

”مولانا محمد اسحق صاحب امرتسری ایک باخدا عالم نمونہ اتقیلے سلف اور مصداق علی دین الجمائز نے مدینہ منورہ میں جا کر درس جاری فرمایا، ان کی وفات کو زیادہ عرصہ نہ گذرا تھا کہ مولانا صدیق احمد اسی مقدس دارالہجرت میں مخصوص طور سے اپنے مکان پر اور مسجد نبویؐ (علی صاحبہا الصلوٰۃ والسلام) میں اشاعت علم کرنے لگے اور ان کے چھوٹے بھائی مولانا حسین احمد کا حلقہ درس خاص مسجد نبویؐ

میں سید العرب و العجم کے روضہ منثور کے ساتھ ایسی عظمت و برکت سے جاری ہوا کہ بڑے بڑے کامل الفن اساتذہ کے حلقے مختصر ہو گئے اور شرفا مدینۃ الرسول صلی اللہ علیہ وسلم کی اولاد مولانا موصوف کی خدمت میں زانوئے ادب تہ کرنے لگے، ذلک فضل اللہ یؤتیه من یشاء۔“  
(حیات شیخ الہند ص ۲۲)

”سنہ ۱۳۲۶ء تک مسلسل طور پر میرا مشغلہ علمی مدینہ منثورہ میں جاری رہا جیسا کہ پہلے ذکر آچکا ہے تمام مشاغل معاش وغیرہ سے دستبردار ہو کر میں سفر گلوہ سے واپس ہوتے ہی مسجد نبوی میں تعلیمی مشاغل میں تدریجاً منہمک ہو گیا حتیٰ کہ روزانہ چودہ چودہ کتابیں مختلف فنون کی پڑھاتا تھا اور مدینہ منثورہ میں منگل اور جمعہ کو تعطیل ہوتی ہے تو ان تعطیل کے ایام میں بھی خصوصی دروس چار پانچ ہوتے تھے۔ بہت سی ایسی کتابیں جن کو ہندوستان میں پڑھایا نہیں جاتا ہے اور مدینہ منثورہ، مصر، استنبول کے نصاب میں داخل ہیں پڑھانی پڑھیں، مثلاً اجرومیہ، دحلان، کفر اوی، الفیہ ابن عقیل، شرح الفیہ ابن ہشام وغیرہ۔ نحو میں شرح عقود الجمان، رسالہ مستعارات، رسالہ وضعیہ للتقاضی عضد وغیرہ و معانی و بیان میں بدیعہ ابن جیمہ۔ بدیع میں نور الایضاح، منتقى البحر وغیرہ (فقہ میں) شرح جمع الجوامع للسیکی و شرح مستصفی الاصول و رقات و شرح مفتہی الاصول وغیرہ (اصول شافعیہ و مالکیہ میں) مسامرہ شرح مسایرہ شرح طوابع الانوار، مجموعہ وغیرہ (عقائد میں) الفیہ اصول الحدیث۔ اسی طرح فرائض اور منطق وغیرہ کے متعدد رسائل اور کتابیں جن کو یہاں سنا بھی نہ تھا پڑھانا پڑھو نہ کہ نفس فن میں ان فنون سے مناسبت تھی اس لیے کچھ دشواریاں پیش نہیں آئیں، جن کتابوں کو یہاں پڑھانا تھا خواہ تفسیر کی یا حدیث کی، معانی کلام، فقہ یا اصول وغیرہ کی، ان کی بھی بارہا نوبت آئی اور بحمد اللہ نہایت کامیابی کے ساتھ یہ دروس جاری رہے۔ اکابر اساتذہ رحمہم اللہ تعالیٰ کی برکتیں اور دعائیں اور فضل خداوندی شامل حال تھا اس سے علمی ترقی ہوتی گئی اور افاضہ اور استفاضہ کا حلقہ روز افزوں ہوتا رہا، (نقش حیات جلد ۱ ص ۱۱۳)

کسی معتمد کے لیے کتب ناخواندہ پڑھانا مشکل سے مگر مہبط انوار وحی میں خلوص اور عقیدت کے ساتھ تعلیم تدریس آسان ہو جاتا ہے جہاں خود معلم اعظم صلی اللہ علیہ وسلم تشریف فرما ہیں۔ حضرت مدنیؒ کو علمی اور تدریسی مشکلات بھی آئیں مگر وہ کیسے حل ہوئیں؟ آپ ارشاد فرماتے ہیں:-

”ایک مرتبہ ہدایہ اخیرین میں ایک مسئلہ ایسا آگیا کہ بہت غور و فکر اور حواشی و شروح کے مطالعہ سے بھی حل نہ ہو سکا، سخت عاجز ہو کر حجرہ نبویہ پر حاضر ہوا اور بعد سلام و درود عرض کیا، تھوڑی دیر میں سمجھ میں آگیا۔ (نقش حیات جلد ۱ ص ۱۱۴)



”قیامت کی علامات گہری ہی میں سے مہدی آخر الزمان کا ظہور، ان کی خلافت اور حضرت عیسیٰ علیہ السلام کا ان کی اقتداء میں ایک نماز یعنی فجر کا پڑھنا وغیرہ بھی ہے۔“

”احادیث میں امام مہدی کا نام، ولایت، خلیفہ وغیرہ بھی بیان کیا گیا ہے، نیز اُن نے زمانہ خلافت میں عدل و انصاف کی ہمہ گیری اور مال و دولت کی فراوانی کا تذکرہ بھی ہے۔ غرض کہ امام مہدی کے متعلق اس کثرت سے احادیث مروی ہیں کہ اصول محمدین کے اعتبار سے وہ حد تو اتر کر پہنچ گئی ہیں۔“

”امام مہدی سے متعلق جن حضرات صحابہؓ سے حدیثیں منقول ہیں ان میں حسب ذیل اکابر صحابہ رضوان اللہ علیہم شامل ہیں: خلیفہ راشد حضرت عثمان غنی، حضرت علی مرتضیٰ، طلحہ بن عبید اللہ، عبدالرحمن بن عوف، عبداللہ بن مسعود، عبداللہ بن عمر، عبداللہ بن عمرو بن العاص، عبداللہ بن عباس، اُمّ المؤمنین اُمّ سلمہ، اُمّ المؤمنین اُمّ حبیبہ، ابو ہریرہ، ابوسعید خدری، جابر بن عبداللہ، انس بن مالک، عمران بن حصین، خلیفہ بن یکان، عمار بن یاسر، جابر بن ماجہ صدیقی، ثوبان مولیٰ رسول اللہ صلی اللہ علیہ وسلم، عوف بن مالک رضی اللہ عنہم اجمعین۔“

یہ جامع اور اہم مضمون کتابی شکل میں مکتبۃ الحرم مکہ معظمہ میں محفوظ ہے، بعض اہل علم نے اس کا عکس حاصل کیا ہے۔

حضرت مدنی نور اللہ مرقدہ نے جس طرح مہبط انوار وحی میں احسان و سلوک کی منازل طے فرمانے کی سعادت حاصل کی اور علوم نبوت کی تدریس سے حرمین اور اشیاء کے اُن سعادت مندوں کو مالا مال فرمایا جو مدینہ منورہ صرف حصول برکات روحانیہ اور علوم اسلامیہ کے لیے قیام پذیر تھے، اسی طرح آپ نے مدینہ منورہ میں مقیم علماء کرام سے اکتساب فیض کی سعادت بھی حاصل کی، آپ کی سند اس لحاظ سے بھی دوسرے علماء کرام سے عالی اور جامع ہے کہ علماء حجاز خصوصاً بلدہ طیبہ کے علماء کرام سے اجازت روایت حاصل ہے، چنانچہ حضرت مدنیؒ کی خصوصی سند میں مرقوم ہے کہ:-

”واروی عن مشیختہ اعلام من اهل الحجاز اجازة و قرأة لا وائل بعض الكتب اجلهم شيخ التفسير حسب الله الشافعي المكي، مولانا عبد الجليل برادة المدني ومولانا عبد السلام الداعستاني مفتي الاحناف بالمدينة المنورة ومولانا السيد احمد البرزنجي مفتي الشافعية بالمدينة المنورة رحمهم الله تعالى وارضاهم۔“

اس مدرس میں بھی آپ کی نظر یہود و نصاریٰ کی اسلام دشمنی پر مرکوز رہتی تھی، اپنے حلقہ درس کے شرکاء کو زیادہ طور پر ادھر ہی متوجہ فرماتے تھے جس کا اندازہ کرنے کے لیے مندرجہ ذیل واقعہ بطور شہاد کے درج ہے :-

راجہ رائے کے سپہ سالار و مجاہد آزادی اور اس ملک میں روج حریت کے بانی شیخ عبدالحمید بن بادیس اُس وقت حضرت کے حلقہ فیضانِ برکات میں شامل تھے، ان کے سوانح نگار جناب ترکی راجے لکھتے ہیں کہ مدینہ طیبہ میں شیخ ابن بادیس کے سابق شیخ الاستاذ حمدان مونیسی نے ان کو الہند سے ہمیشہ کے لیے ہجرت اور حجاز مقدس میں مستقل قیام کا مشورہ دیا لیکن جناب شیخ حسین احمد الہندی نے اس مشورہ کے خلاف اُن کو الہند واپس جانے کی نصیحت کی اور فرمایا کہ تمہارا واپس جانا ضروری ہے کیونکہ الہند پر علم و عمل کا زیادہ متبحر و محتاج ہے، چنانچہ وہ شیخ موصوف (حضرت مدنی) کی حکمت آمیز نصیحت پر عمل پیرا ہو کر واپس چلے آئے اور حجاز میں قیام کا ارادہ ترک کر دیا۔ خود شیخ بن بادیس اس واقعہ کا تذکرہ کرتے ہوئے لکھا ہے کہ :-

”مجھے یاد ہے کہ جب میں مدینہ طیبہ گیا تو اپنے استاذ حمدان مونیسی سے اور اپنے دوسرے شیخ حسین احمد الہندی سے ملا، مقدم الذکر نے وطن سے قطع تعلق کر کے ہجرت مدینہ طیبہ کا مشورہ دیا اور مؤخر الذکر نے جو بڑے عالم ہونے کے ساتھ صاحبِ رائے بھی تھے انہوں نے مشورہ دیا کہ وطن واپس جاؤ اور جس قدر ممکن ہو اسلام اور وطن کی خدمات انجام دو، اللہ تعالیٰ نے حضرت شیخ حسین احمد الہندی ہی کے

فرمانے کو پورا کیا“ (شیخ الاسلام مدنی ص ۱۶۸)

آپ ۱۳۳۳ھ کے اوائل میں ہندوستان تشریف لائے اور پھر جلد ہی واپس مدینہ منورہ لوٹے جب کہ جنگ عظیم شروع ہو چکی تھی مگر ترکی اور برطانیہ کے درمیان میں اعلان

جنگ عظیم کی ابتداء اور حضرت مدنیؒ کی ترغیبِ جہاد

جنگ نہیں ہوا تھا، اگرچہ خبریں گرم تھیں، ایٹمی بمبوں کی روشنی نہیں کی جاتی تھی اور آبدوزوں اور جنگی جہازوں کے خطرات ہمیشہ ظاہر کیے جاتے تھے۔ بہر حال دسویں یا بارہویں دن جدہ پہنچنا ہوا اور پھر مکہ معظمہ میں آیام حج میں قیام کر کے اونٹوں کی سواری سے مدینہ منورہ ۱۳۳۲ھ محرم میں پہنچنا ہوا، اسی زمانہ میں ترکی کا اعلان جنگ بھی ہو گیا اور فوج کشی کے سامانوں اور جنگی تحفظات وغیرہ کا اثر حجاز میں اور بالخصوص حرمین شریفین میں شروع ہو گیا۔ میں متعلقین کے ساتھ مدینہ منورہ پہنچ کر مشاغلِ تعلیمیہ وغیرہ میں حسب سابق مشغول ہو گیا۔ اسی اثنا میں جبکہ ترکی فوجیں حدود مصر کی طرف بھیجی جا رہی تھیں اور مجاہدین متطوعین (دو الہیڑوں) کو بھرتی کیا جا رہا تھا تو

ترغیب جہاد کے لیے منافہ مدینہ منورہ میں رہو کہ غلہ بازار مدینہ منورہ میں وسیع میدان ہے اور وہیں قافلے ٹھہرا کرتے تھے) ایک بڑا جلسہ کیا گیا اور مجھ کو بھی تقریر کرنے کی نوبت آئی، مگر یہ تقریر اردو میں تھی، اور دوسرے حضرات نے بھی تقریریں کیں مشہور خیری برادران بھی اس زمانہ میں وہاں پہنچ گئے تھے، ان کی بھی تقریریں ہوئیں، اور ایک مجمع مجاورین اہل ہند وغیرہ کا متطوع (وائٹیر) کو میں داخل ہو گیا جن میں مولانا محمد جان قازانی اور مولانا حرمت اللہ قازانی بھی تھے، یہ ہر دو صاحبان روس کے باشندے تھے اور بغرض تحصیل علوم دینیہ اولاً مدینہ منورہ پھر دیوبند گئے تھے اور کتب درسیہ سے فراغت حاصل کر کے اسی سال مدینہ منورہ پہنچ گئے تھے۔ جمال پاشا کے زیرِ کمان جو محلے اور کاروائیاں قتال سوز اور بیسربس و غیرہ پر میدان تہہ میں واقع ہوئیں ان میں یہ جماعت شریک رہی اور بہت کچھ واؤٹ جماعت و جوا نمرودی دیتی رہی۔ نقشِ سیاح مدلل!

چنانچہ آپ کے اس حلقہ درس سے کئی عرب ممالک کے طلباء بعد میں اپنے اپنے اوطان کے علمی اور سیاسی راہنما بنے جن کی تشریح کو کسی دوسرے وقت عرض کیا جائے گا حضرت مدنیؒ کے اس زمانہ درس و تدریس کی افادیت کا ذکر مجاہدیت حضرت مولانا حفظ الرحمن رحمۃ اللہ علیہ کے الفاظ میں درج کیا جاتا ہے:-

”عہد شباب کی بات ہے کہ وہ مروج آگاہ سید المرسلین رحمۃ اللعالمین کے حرم اطہر میں درس و تدریس کے ذریعے قال اللہ وقال الرسول صلی اللہ علیہ وسلم کی خدمات انجام دیا کرتا تھا اور مشرقِ اوسط، افریقہ، چین اور جزائرِ مشرقِ الہند کے تشنگانِ علوم اور راہِ نور دانِ طریقت و سلوک اس کے غیہری و باطنی کمال و ملکات سے فیضیاب ہوا کرتے تھے مگر اس کی نگاہ حقیقت آگاہ نے جب یہ دیکھا کہ حیاتِ ملی کس طرح مظلومیت کی قربان گاہ پر بھینٹ کی جا رہی ہے اور انسانیت کس طرح در و درکب میں مبتلا ہے تب وہ خدماتِ ملی کے تنہا اس گوشہ پر قانع نہ رہ سکا، اس نے نہ صرف دنیاۓ اسلام بلکہ عالمِ اسلامی پر گہری نظر ڈالی، وہ نظر جو رحمۃ اللعالمین کے جوار کے طفیل میں رحمت و شفقت و محبت و رافت اور ہمدردی و بخاری کے جذبات میں ڈوبی ہوئی تھی جس کی وسعت فرقہ واریت کی تنگنا ہو سکتی تھی۔ آزاد اور تحریک و گرمہ بندی کے گرد و غبار سے پاک تھی۔“ (نقشِ حیات جلد ۱ ص ۱۷)

لے آپ کے نفاذِ دوں میں سے بہت سے تعلیم، تدریس، قضا اور انتظامی محکموں کے بڑے بڑے منصبوں پر فائز ہوئے، کچھ وفات پانچے ہیں (رحمۃ اللہ علیہم) اور کچھ حضرت کے وصال کے وقت زندہ تھے، ان میں سے مولانا عبدالحفیظ کُردی، مکی علی گہری، مولانا احمد بساطی، نائب قاضی مدینہ منورہ، محمد عبد الجواد صدیقی مدینہ منورہ، انجمنِ انریکریک آزادی کے مشہور مجاہد شیخ محمد بشیر اہلِ بلوچی وغیرہم۔ (ماہنامہ ”المنہل“ مکہ مکرمہ)

آپ نے مدینہ منورہ سے دیوبند کا چار بار سفر کیا مگر پھر واپس چلے گئے، قیام مدینہ منورہ میں تدریس اور ترغیب جہاد کی طرف زیادہ توجہ فرمائی۔ آپ کے قیام مدینہ منورہ کا مختصر نقشہ درج ذیل ہے۔

پہلا قیام	ابتداء ۱۳۱۶ھ	انتہاء ۱۳۱۸ھ	دوسال
دوسرا قیام	۱۳۲۰ھ	۱۳۲۶ھ	سات سال
تیسرا قیام	۱۳۳۰ھ	۱۳۳۱ھ	دوسال
چوتھا قیام	۱۳۳۲ھ	۱۳۳۵ھ	چار سال

قیام مدینہ منورہ میں آپ کے مشاغل | (۱) تمکین اسباق سلوک و احسان (۲) تدریس و ترغیب جہاد کے علاوہ مسلک حق کا دفاع بھی محتاج کا مختصر مگر جامع تذکرہ اسی کتاب کے ص ۱۱۱ پر کیا جا رہا ہے۔



## مختصر تذکرہ شیخ الہند رحمۃ اللہ علیہ

اگرچہ دارالعلوم دیوبند کا بطور عربی مدرسہ ۱۲۸۳ھ کو اجراء ہوا اور اس نے ہزاروں علماء صلیبی پیدا کیے مگر ان سب میں ممتاز اور دارالعلوم کی دینی، علمی، روحانی، سیاسی شہرت جس ذاتِ بابرکات سے ہوئی وہ حضرت شیخ الہندؒ ہیں، پھر اس کتاب کے مضامین کی مرکزی حیثیت آپ ہی کو حاصل ہے اس لیے عام ناظرین کی معلومات کے لیے حضرت کا مختصر مگر جامع تذکرہ درج کیا جاتا ہے:-

— دیوبند میں مسلمانوں کے دو عزیز خاندان شیوخ کے قدیم الایام سے آباد ہیں، شیوخ صدیقی اور شیوخ عثمانی، اسی عثمانی خاندان کے ایک عالم حضرت مولانا ذوالفقار علیؒ کے ہاں ایک بلند اختر پڑھا ۱۲۶۵ھ/۱۸۵۱ء کو عالمِ ظہور میں آیا جس کا نام محمود حسن رکھا گیا، خاندانی رواج کے مطابق قرآن مجید اور ابتدائی کتبِ درس نظامی بعض علماء وقت سے پڑھیں، جب عربی مدرسہ کا افتتاح دیوبند کے اولیاء کرام کے ہاتھوں ۱۲۸۳ھ کو ہوا اور ایک مدرس مولانا ملا محمد محمود کو مقرر کیا گیا جس کے سامنے سب پہلے شاگرد محمود حسن نے زانوئے تلمذتہ کیے، اس طرح استاد محمود اور شاگرد محمود کی نسبت دارالعلوم دنیا بھر میں محمود رہا اور انشاء اللہ عاقبت بھی محمود ہوگی، عَسَىٰ أَنْ يَبْعَثَكَ رَبُّكَ مَقَامًا مَّحْمُودًا (ذی الشرف) کا ظہور ہوگا۔ ۱۲۹۰ھ میں فراغتِ علوم کے بعد اسی دارالعلوم میں مدرس ہو گئے جہاں بہت جلد آپ شیخ الحدیث کے مقام پر فائز ہو گئے، ۱۲۹۴ھ میں پہلا حج کیا اور حاجی امداد اللہ قدس سرہ سے نہ صرف شرف بیعت عطا ہوا بلکہ خلافت و اجازتِ بیعت سے بھی نوازے گئے۔ دارالعلوم دیوبند میں ۱۳۲۳ھ تک مدرسیت کے ساتھ دارالعلوم کی اسی غرض (استخلاصِ وطن) کیلئے نہایت گرمجوشی مگر حزم و احتیاط سے کام کرتے رہے جس کی تفصیل آئندہ اوراق میں آئی ہے۔ اسی غرض کی تکمیل کیلئے ۱۳۳۲ھ میں سفر حجاز کیا اور وہاں اپنے شاگرد با وفا سید حسین احمد مدنی کی وساطت سے آزادی برصغیر کیلئے ترکی حکومت مذاکرات کے بعد عملی اقدام کی تیاری فرما رہے تھے کہ جنگِ عظیم چھڑ گئی، انگریزوں کی سازش سے آپ کو مالٹا میں سیر کر دیا گیا، ۱۳۳۶ھ میں رہائی کے بعد وطنِ شریف لائے، علالت اور بدنی ضعف کے باوجود اپنی تحریک کو دوسری حکمتِ عملی سے جاری فرمایا کہ چند ماہ بعد آپ علیل ہو گئے، آخر ۱۸ ربیع الاول ۱۳۳۶ھ/۲۴ نومبر ۱۹۲۰ء کو رحلت فرما گئے، اِنَّا لِلّٰہِ وَاِنَّا اِلَیْہِ رَاجِعُونَ ط مزار پر انوار دیوبند میں حضرت نانوتوی کے قدموں میں ہے۔ نعم اللہ قبورہم



# مسک حقه کے خلاف عظیم سازش کا دفاع

## پس منظر اور مختصر تذکرہ

یہ نفسیاتی مسئلہ ہے کہ جب قوم میں سے کئی خلاف عباد بنانا ہو تو اس کے نظریات اور عقائد میں ایسی ٹوٹگیاں کی جائیں جو عام لوگوں کی نظر میں معیوب اور معتبور ہوں اور اس مذہب مقصد کیلئے اکثر اوقات دین، مذہب کو استعمال کیا جاتا ہے۔ اسلام کی ابتدائی تاریخ میں جتنے فتنے کھڑے ہوئے ان سب نے دینی ببادہ اور مذہب کو تروفساد پھیلایا۔ خوارج نے حضرت علی رضی اللہ عنہ اور حضرت امیر معاویہ رضی اللہ عنہ اور دیگر جلیل القدر صحابہ کرامؓ کے خلاف جو عداوت قائم کیا تھا اسکی بنیاد بھی ارشاد قرآنی اِنْ اُخْخِرْنَا لَكَ اَللّٰهُ پُرْکٰھِیٰ معنی اور امت کو ایسا بھڑکایا کہ فتنہ عظیم برپا ہوا جس کے کئے اثرات آج تک موجود ہیں۔ یہی صورتحال دارالعلوم دیوبند کے خلاف اختیار کی گئی، اگرچہ اس میں دوسرے علمی دینی مدارس جیسا کہ مدرسہ عالیہ رامپور وغیرہ بھی تھے مگر دارالعلوم دیوبند کی علمی دینی اور روحانی ترقی نے بہت ہی جلد نہ صرف عالم اسلامی بلکہ ایشیاء میں ایک عظیم مقام حاصل کر لیا تھا جس کی اس ترقی کو شاید عیسائی حکومت برداشت کر لیتی مگر اس کی روحانی ترقی جس میں مجتہد دیوبند جیسا تھا نہ حکومت وقت برداشت کر سکتی اور نہ ہی وہ افراد اور طبقات جن کا وقت صرف علمی وجاہت کی بناء پر تھا برداشت کر سکتے تھے۔ چنانچہ دارالعلوم دیوبند کے خلاف ایک ایسی سازش اختیار کی گئی جس کی اساس دینی عقائد خصوصاً سید دو عالم صلی اللہ علیہ وسلم کی محبت پر رکھی گئی اور یہ مذہب موسیٰ کی گئی کہ علامہ دیوبند جناب رسول اللہ صلی اللہ علیہ وسلم کے گستاخ اور بے ادب ہیں۔

چونکہ حرمین میں محمد بن عبدالوہاب نجدی کے پیروکاروں خصوصاً قبیلہ خطعظا اور دشمن نے بہت ظلم کیا تھا اور ۱۲۶۰ھ تا ۱۲۳۳ھ تقریباً ۳۷ سال لگاتار خونریزی کرتے رہے تھے، جیسا کہ علامہ شامیؒ نے فرمایا :-

”جیسا کہ ہمارے زمانہ میں محمد بن عبدالوہاب نجدی کے متبعین سے پیش آیا کہ انہوں نے نجد سے خروج کیا اور حرم مکہ اور حرم مدینہ پر تسلط جایا اور اس کے مدعی رہے کہ مخالفہ کے مذہب کے پابند ہیں لیکن ان کا اعتقاد یہ تھا کہ مسلمان صرف وہ لوگ ہیں جو ہر گاہ ہم شرب ہیں اور جو ہمارے اعتقاد کے مخالف ہیں وہ سب مشرک ہیں، اور اس فاسد عقیدہ کی وجہ سے اہل سنت والجماعت قتل کر دیا اور ان کے علماء حق کو مار ڈالا مباح سمجھا اور ان کا تسلط قائم رہا یہاں تک کہ اللہ تعالیٰ نے ان کے عقیدہ کو فنا کر دیا اور ان کے شہروں کو ویران کر دیا اور اسلامی شہروں کو ان کے مقابلہ میں ۱۲۳۳ھ میں کامیابی عطا فرمائی۔“

اور نوجویوں میں جو دو قبیلے بہت متشدد تھے انراہل سعود کے ہاتھوں وہ خود بھی قتل کر دیے گئے جیسا کہ حضرت مدنی فرماتے ہیں۔  
 ”اور جو قتلہ ابن سعود کے تسلط کے وقت میں غطف اور دقنہ نے مسلمانوں کو قتل اور ان کے اموال کے لوٹنے کی صورت میں، ہویدا کیا تھا اور بالآخر ابن سعود نے تنگ آ کر ان قبیلوں کی قوت کا قلع قمع کیا۔“ (مکتوبات ج ۳ ص ۷۹)  
 ایسے حجاز میں کسی عالم یا کسی جماعت کو تنفر کرنے کے لیے یہی حربہ استعمال کیا جاتا تھا کہ یہ لوگ باہلی ہیں چنانچہ اکابر علماء یونہی کے خلاف بھی یہی حربہ استعمال کیا گیا اور اس کی تائید کے لیے بریلی کے رئیس اعظم مولانا احمد رضا خان نے حرمین کا سفر کیا جس کا قلع و قمع اللہ تعالیٰ نے حضرت مدنی سے کرایا، حضرت مدنی کے الفاظ میں اس کا مختصر تذکرہ پیش کیا جاتا ہے۔

**مولوی احمد رضا خاں صاحب بریلوی کا قتلہ** ۱۳۲۲ھ کے ابتدا میں حضرت مولانا خلیل احمد صاحب  
 قدس اللہ سرہ العزیز بعد از فراغت حج مدینہ منورہ

تشریف لائے اور تقریباً پندرہ روز قیام فرمایا، چونکہ موصوف میرے اساتذہ کرام میں سے تھے اس لیے طلباء مدینہ منورہ کا اُن کی طرف بہت ہجوم ہوا اور عموماً علماء مدینہ بھی ان کی زیارت اور دست بوسی کے لیے حاضر ہوتے رہے اور بہت بڑے مجمع نے ادائل کتب احادیث سن کر مسجد شریف کے اندر بڑے حلقہ میں اجازت کتب حدیث و علوم لی۔ یہ امر متعدد اُن ہندوستانیوں کو نہایت شاق گذرا جو خود یا اُن کے اکابر حضرات علماء پوتہ اور اُن کے اسلاف رحمہم اللہ تعالیٰ سے کسی قسم کا خلاف رکھتے تھے، نیز جاہل ہندوستانیوں کو بھی ان کے حسد نے اس پر مجبور کیا۔ ہم پر تو اُن کا داؤ اس لیے اب تک نہ چلا تھا کہ اہل مدینہ اور وہاں کے عمائد وغیرہ سے ہمارے تعلقات قوی ہو گئے تھے، وہ خود یا اُن کے لڑکے اور احباب ہم سے پڑھتے تھے یا دوستی وغیرہ کا تعلق تھا، نیز ہماری کوئی تسمیہ بھی جس سے اُن کو غلط افواہ پھیلانے کا موقع ملے موجود نہ تھی۔ ہر قسم کی کتب درسیہ اہلسنت والجماعت کی زیر تدبیر تھیں اس لیے اُن کی غلط بیانیوں کی کوئی وقعت نہیں ہو سکتی تھی، مگر حضرت مولانا مرحوم کی یہ عظمت اور شوکت دیکھ کر ان کے کلیجوں پر سانپ لوٹنے لگا، کتاب ”براہین قاطعہ“ حضرت مولانا مرحوم کی اہل بدعت کے لیے جس قدر سیف قاطع اور دلول کو زخمی کرنے والی ہے اُس کو اہل بدعت کا کلیجہ ہی جانتا ہے۔

چونکہ حضرت مولانا مرحوم قافلہ کی واپسی پر مجبور تھے اس لیے پندرہویں دن مع اپنے رفقاء کے واپس ہو گئے مگر مخالفین کے سینوں میں زخم کر گئے۔ حضرت مولانا موصوف مرحوم کی واپسی کے بعد میں خواب دیکھا کہ میں مسجد شریف میں بیٹھا ہوا ہوں اور میرے ایک طرف حضرت گنگوہی قدس اللہ سرہ العزیز تشریف فرما ہیں اور دوسری طرف (غالباً) اہنی جانب، جناب رسول اللہ صلی اللہ علیہ وسلم کوئی کتاب لیے ہوئے

تشریف لائے ہیں، بیداری پر مجھ کو فکر ہوئی کہ کیا بات ہے کہ ہر دو آقا میری امداد فرما رہے ہیں، دین دن کے بعد مولوی احمد رضا خان صاحب بریلوی مدینہ منورہ پہنچے، وہ مکہ معظمہ میں بعد از حج اپنے ایک رسالہ 'نظامِ احرارین' پر دستخط کرانے کے لیے کچھ ٹھہر گئے تھے، اُن کی آمد پر یہ زخمی جماعت (مخالف ہندوستانیوں وغیرہ کی) ان کے ارد گرد جمع ہو گئی، اور ہماری بڑھتی ہوئی وجاہت اور رفعت سے جو خطرات ان کو اپنے عقائد اور خیالات کے متعلق اور اپنی اپنی پوزیشنوں کے بارے میں نظر آرہے تھے پیش کیا، نیز یہ کہا کہ سالہ نظامِ احرارین کے خلاف اگر حسین احمد نے کوشش کی تو کامیابی نہ ہو سکے گی اور یہی عظیم الشان مقصد مولوی احمد رضا خان صاحب کا تھا یعنی یہ کہ اس رسالہ کی تصدیق علماء مدینہ کر دیں، اس لیے مشورہ ہوا کہ بڑے بڑے محکام سیاسی اور مذہبی سے ملاقات اور تعارف کرایا جائے اور ان کی خدمات میں نذرانے پیش کیے جائیں، وسائل مہیا کیے جائیں، متعدد رسائل مولوی صاحب موصوف کے پیش کر کے ان کی علمیت سے مرعوب کیا جائے اور کوشش کی جائے کہ اس فیض آبادی خاندان کو شہر بدر اور جلاوطن کر دیا جائے، ایسا پہلے بہت مرتبہ ہو چکا تھا کہ کسی آفاقی عالم کا شہرہ علمی ہوا اور اس سے علماء بڑا اکابر مدینہ منورہ کو نفعی یا واقعی خلاف پیش آیا تو اس کو بدریہ حکومت جلاوطن کر دیا۔ چنانچہ علامہ شیخ محمود شفقیطی اور جرسی وغیرہ سے ایسا معاملہ پیش آیا تھا کہ نفعی اغراض مذہبی رنگ میں ظاہر ہوتی تھیں جیسا کہ عموماً دیکھا جا رہا ہے، چنانچہ اس پر عملدرآمد شروع کیا گیا اور بہت بڑی تعداد نقد کی خرچ کی گئی، دوڑ دھوپ شروع ہو گئی اور سازشوں کا جال پوری طرح بچھا دیا گیا۔ ہم بالکل بے خبر تھے کہ خبر پہنچی کہ کسی رسالہ پر دستخط لیے جا رہے ہیں اور ہمارے اور اساتذہ کرام کے متعلق وہاں بیت کاہر با اثر شخص سے پروپیگنڈا کیا جا رہا ہے۔ چونکہ سلطان عبدالحمید خان مرحوم کے اوائل زمانہ حکومت میں نجدیوں کا حجاز پر غلبہ ہو چکا تھا اور انہوں نے دس برس مکہ معظمہ میں اور تین برس اخیر کے مدینہ منورہ میں حکومت کی تھی، یہ لوگ محمد بن عبدالوہاب نجدی کے پیرو تھے اور اپنے عقائد و اعمال میں نہایت سخت غالی تھے، انہوں نے اہل حرمین پر بہت زیادہ تشددات کیں تھے اور اپنے مخالف عقائد و اعمال والوں کو بہت زیادہ ستایا تھا اس لیے اہل حرمین کو ان سے بہت زیادہ بغض اور نفرت تھا۔ بالآخر سلطان عبدالحمید خاں مرحوم نے خدیوی محمد علی پاشا مرحوم والی مصر سے بوقت صلح شرط کی کہ وہ اہل نجد کو حجاز سے نکالے، چنانچہ خدیوی مرحوم نے اپنے بیٹے ابراہیم پاشا کو جبراً فوج کے ساتھ بھیجا اور اس نے نجدیوں کے قبضہ سے حجاز کو واکذاشت کیا، اس زمانہ سے حجاز میں یہ طریقہ جاری ہو گیا تھا کہ جس شخص سے تنفر پھیلا نا منظور ہو اس کو وہاں بیت کی طرح

نسبت کر دیا جائے، اہل حجاز کو وہاں سے اس قدر نفرت مظلوم مذکورہ کی وجہ سے ہو گئی تھی کہ عیسائیت اور یہودیت وغیرہ سے بھی اتنی نفرت نہ تھی۔ یہی طریقہ انگریزی حکومت نے بھی ہندوستان میں اپنے مخالفین کے ساتھ جاری کیا۔

بڑی مشکلوں سے رسالہ "حسام الحرمین" بعض اُن شخصوں کے پاس سے جن کے پاس تصدیق کے لیے گیا ہوا تھا دیکھنے کو مل گیا جس پر ہم نے فوراً اُس کی غلط بیانی اور افتراء پر دازی کا بول کھولنے کا تہیہ کر لیا۔ اور مولوی رضاناٹھ اور ان کے ہمنویان مجاہدین اہل ہند رجاء اور عرب اہل مدینہ میں اُن غیر ملکوں کے باشندوں کو کہتے ہیں جو کہ مدینہ میں نہ پیدا ہوئے ہوں اور باہر سے آکر اقامت پذیر ہو گئے ہوں) نے اس رسالہ کو جو کہ باسم حسام الحرمین علی عنق اہل الکفر والین کے نام سے موسوم کر کے بعد میں شائع کیا گیا تصدیق اور مہر و دستخط کے لیے وہاں کے اہل علم اور مذہبی رؤسا پر پیش کیا۔ ظاہر ہے کہ ان عنوانات سے ہر ناواقف مسلمان پوئے غیظ و غضب میں آجائے گا اور جو کچھ بھی اس سے ہو سکے گا کہ گزرے گا اور جہاں تک ممکن ہو گا برا بھلا لکھ دے گا۔ چنانچہ یہی ہوا، بعض بیوقوفوں نے تو غیظ و غضب میں آکر بلا شرط و استثناء تکفیر و تصدیق کر دی اور اکثر سمجھدار اور محتاط لوگوں نے شرط لگائی کہ اگر واقع میں ان اشخاص کے ایسے ہی اقوال و عقائد ہیں تو اُن کا یہی کہہ ہے مگر حرمین شریفین کے جلیل القدر علماء کرام نے "حسام الحرمین" کی تصدیق سے انکار کیا۔ مکہ مکرمہ کے جنے جلیل القدر علماء کرام نے انکار کیا وہ حسب ذیل ہیں:-

(۱) مولانا شیخ عبداللہ مکی شافعی (۲) مولانا شیخ شعیب مالکی (۳) مولانا شیخ احمد (۴)  
مولانا شیخ عبدالجلیل آفندی حنفی (۵) شیخ احمد رشید مکی حنفی (۶) شیخ محبت الدین حنفی  
مہاجر مکی (۷) شیخ محمد صدیق افغانی مہاجر مکی۔

علماء مدینہ منورہ میں سے جن علماء کرام نے اس کتاب پر دستخط کرنے سے انکار فرما دیا تھا ان کے اسماء گرامی درج ذیل ہیں:-

(۱) حضرت مولانا شیخ یسین مصری شافعی (۲) مولانا شیخ عبداللہ نابلسی (۳) مولانا شیخ عبدالکیم بخاری حنفی (۴) شیخ سید ملا سنقر بخاری (۵) مولانا شیخ سید محمد امین رضوان شافعی (۶) مولانا شیخ آفندی مامون بری (۷) مولانا شیخ فاتح طاہری مالکی (۸) صدر محکمہ عدلیہ شیخ آفندی ترکی۔

چونکہ یہ کاروائی نہایت جدوجہد اور اختفاء کے ساتھ ہو رہی تھی، ہم کو صرف اس قدر معلوم ہو سکا تھا کہ یہ اشخاص علماء اور مفتی اور اہل اثر کے پاس دوڑ دھوپ کر رہے ہیں مگر کس مقصد کیلئے یہ کاروائی ہو رہی ہے بالکل پتہ نہیں چلتا تھا اور صرف یہ خیال تھا کہ چونکہ حضرت مولانا خلیل احمد صاحب مرحوم ابھی تشریف لائے تھے اور اُن سے یہاں کے اعظم علماء اور اکثر طلباء ملتے تھے اور سند حدیث اور اجازت وغیرہ حاصل کی تھی، اہل علم میں اُن کی بہت مقبولیت ہوئی تھی اس لیے حاسدوں اور دشمنوں کو ان کے خلاف اور اسی ذریعہ سے ہمارے خلاف پروپیگنڈا کرنا منظور ہے، ساتھ ہی ساتھ یہ بھی خیال تھا کہ اگر کوئی بات ہمارے یا ہمارے اکابر کے خلاف ہوگی تو کم از کم ہم سے پوچھا تو جائے گا۔ اسی حالت میں کئی روز گزر گئے، پھر تجسس پر معلوم ہوا کہ کسی تحریر پر تصدیق کرائی جا رہی ہے، تو اس کی تلاش ہوئی کہ وہ تحریر کیا ہے؟ بالآخر شیخ عبدالقادر شبلی طرابلسی کے پاس جب وہ تحریر پہنچی تو انہوں نے مجھ کو بلا بھیجا اور پیر رسالہ دکھلایا، میں نے اُن کو حقیقتہ الامر سے مطلع کیا اور پھر میں امین الفتویٰ شیخ عمر حماد مرحوم کے پاس گیا اور ”تحدیر الناس“ اور ”تباوی رشتیدہ“ وغیرہ کی عبارتیں دکھائیں تو انہوں نے بہت افسوس کیا اور مفتی اخاف افسندی تاج الدین الیاس مرحوم کے پاس پہنچے اور اُن سے تمام حقیقت بیان کی انہوں نے بھی افسوس کا اظہار کیا اور کہا کہ ہم کو تو حقیقت کا علم نہ تھا تو نے ہم کو پہلے کیوں نہ مطلع کیا؟ چونکہ میرے تعلقات اُن لوگوں سے پہلے سے بہت گہرے تھے، مفتی صاحب موصوف کا نواسہ میرے پاس پڑھتا تھا نیز دوسرے اہل مدینہ نو جوان بڑے خاندان والے یا اجاب تھے اس لیے میں نے اُن سے کہا کہ مجھ کو اعتماد تھا کہ اگر میرے مشائخ اور اساتذہ یا میرے متعلق آپ کے پاس کسی قسم کی کوئی خبر پہنچے گی تو آپ ضرور بالضرور مجھ سے اس کو دریافت کریں گے، انہوں نے جواب دیا کہ ہم کو بالکل علم نہیں کہ یہ حضرات تیرے اساتذہ اور مشائخ ہیں، بہر حال اب تو جو کچھ ہونا تھا ہو چکا، ہم نے تصدیق میں کافی احتیاط کر لی ہے اور لکھ دیا ہے کہ اگر واقع میں ان اشخاص کے یہی اقوال اور عقائد ہیں اور رجوع ثابت نہیں ہے تو مؤلف رسالہ کا قول صحیح ہے۔ اگر پہلے سے اس کا علم ہوتا تو ہم ہرگز اتنی مجھے تصدیق نہ کرتے۔ اسی طرح اور دوسرے اشخاص نے جواب دیا۔ اسی اثناء میں یہ بھی پیش آیا کہ افندی سید احمد بزنجی مرحوم مفتی شافعیہ کے پاس مولوی احمد رضا خان صاحب پہنچے اور رسالہ مذکورہ کے ساتھ رسالہ ”علم غیب“ بھی پیش کیا، مفتی صاحب نے بالشرط پہلے رسالہ کی تصدیق تو کر دی تھی مگر مسئلہ ”علم غیب“ میں مخالفت کی، آخر میں کچھ بحث ہوئی مفتی صاحب ناراض ہو گئے اور خفا ہو کر کہا کہ میری تصدیق واپس بھیج دو، مگر مولوی

احمد رضا خان صاحب چلے آئے، اس کے بعد مفتی صاحب نے رسالہ غایۃ المامول فی علم غیب الرسول (علیہ السلام) لکھا جو کہ ہندوستان میں چھپ کر شائع ہوا تھا، مولانا منور علی صاحب مرحوم رامپوری کی سعی و کوشش جو کہ اس زمانہ میں وہاں موجود تھے اس کی اشاعت میں زیادہ کارگر ہوئی۔

اس وقت پر یہ کوشش بڑے زور سے عمل میں لائی گئی تھی کہ انہیں حضرات کے تلامیذ اور متبعین حسین احمد اور اس کے برادران وغیرہ ہیں، لوگوں نے کہا کہ آج تک ہم نے کوئی بات ان سے خلاف طریقہ اہل سنت والجماعت نہیں دیکھی، تو یہ جواب دیا کہ وہ چھپاتے ہیں اور رفتہ رفتہ وہ سب لوگوں کو گمراہ کر دیں گے، اس پر بیگانہ کو سید یسین مرحوم کابل کے ذریعہ سے جو کہ عثمان پاشا والی مدینہ کے یہاں رُسوخ کامل رکھتا تھا، عثمان پاشا تک پہنچایا گیا، مگر پول کھل جانے اور عنایت ایزدی کے شامل ہو جانے اور جناب رسالت اب صلی اللہ علیہ وسلم کی برکات نے ان کو ناکام کیا اور بھلا اللہ ہمارا کوئی بال بیرک نہ کر سکے۔ کچھ عرصہ تک ہندوستانی مجاورین اور بعض اُن کے ہنواؤں میں کچھڑیاں پکتی رہیں، مخالفیتیں بھی لوگ کرتے رہے مگر میرا صلحہ درس بڑھتا ہی رہا، قبولیت عامہ اہل مدینہ اور اہل علم و فضل میں روز افزوں ہوتی رہی اور مخالف اشخاص کو ناکامی کے ساتھ ذلت کا بھی سامنا ہوتا رہا، اگرچہ ہم نے کبھی کسی سے انتقام اور توہین کا معاملہ نہیں کیا مگر منتقم حقیقی کی آنکھیں کھلی ہوئی تھیں، دو تین ہی سال میں تمام مخالفین کا قلع و قمع ہو گیا۔ واللہ الحمد والمنة (نقشب تیا جلد اول)

اگرچہ حضرت شیخ الہندؒ ۱۳۳۲ھ میں اپنی انقلابی دعوت کو اُس وقت کی ترکی حکومت کے سامنے پیش کرنے اور اُن سے امداد طلب کرنے کے لیے تشریف لے گئے تھے جبکہ رئیس بریلی مولوی احمد رضا خان صاحب اس سے کچھ پہلے ۱۳۲۵ھ میں یہ فتویٰ حاصل کرنے کے لیے حرمین پہنچے تھے مگر مولوی غور و فکر سے یہ بات معلوم ہو سکتی ہے کہ اس فتویٰ کے پس منظر میں حضرت کی اس انقلابی تحریک کو اس طرح ناکام کرنا تھا کہ آپ کے جواز آنے سے پہلے ہی ترکی حکومت کو بدظن کر کے حضرت مدنیؒ کو جواز سے نکال دیا جائے، اس طرح انگریزی حکومت کو بھی دھڑے بنے فکری ہو جائے۔ اس بات کی دلیل دینے کی کوئی ضرورت نہیں کہ انگریزی حکومت نے دارالعلوم دیوبند پر کڑی نظر رکھی ہوئی تھی اور وہ مجاہد جلیل حضرت شیخ الہندؒ کی تمام کاروائیوں اور ارادوں سے اپنے خفیہ نمبروں کے ذریعہ سے پوری طرح واقف تھی، حضرت مدنیؒ نے ارشاد فرمایا کہ:-

”جب ہم مالٹا پہنچے اور ہم سے بیانات لیے گئے تو ہمارے سامنے ایک بہت بڑا جبر پیش کیا گیا جس میں بہت کچھ لکھا ہوا تھا یعنی حضرت شیخ الہندؒ کی تحریک کی ساری روداد تھی۔“

ان ہی افتراءات کا مدلل جواب دیتے ہوئے حضرت مدنیؒ نے ایک کتاب بنام الشہاب الثاقب علی المسترق الکاذب، لکھی جو اسی وقت طبع ہو گئی، اس کتاب میں اُن عبارات کے جوابات کے علاوہ آپ نے اہل بدعت کے اس مشہور مشاغبہ کا جواب بھی دیا ہے جو اس وقت بھی کیا جاتا ہے اور آج تک جاری ہے اور بفضلہ تعالیٰ اس کا کوئی اثر نہیں مگر اُن کا طریق کار وہی ہے کہ دیوبندی لوگ وہابی ہیں، ان کے عقائد وہی ہیں جو کہ محمد بن عبد الوہاب نجدی اور اُس کے پیروکاروں کے ہیں، حضرت مدنیؒ نے مختصر طریقہ پر تقابلی فرمایا، جیسا کہ۔  
یہ کہا گیا کہ دیوبندی علماء انبیاء علیہم السلام کی حیاتِ حیوانی اور علاقہ بین الروح و الجسم کے بعد وفات ظاہری کے منکر ہیں، حالانکہ یہ صرف اس کے قائل ہی نہیں بلکہ مثبت بھی ہیں اور بڑے زور شور سے اس پر دلائل قائم کرتے ہوئے متعدد در سائل اس بارہ میں تصنیف فرما کر شائع فرما چکے ہیں، رسالہ ”آب حیات“ مؤلفہ حضرت مولانا محمد قاسم نانوتوی نور اللہ مرقدہ صرف اسی موضوع پر مدلل کتاب ہے جو آپ نے ۱۲۹۲ھ میں اپنے مُرشد حضرت حاجی امداد اللہ نور اللہ مرقدہ کے حکم سے سفرِ حرمین کے دوران میں مرتب فرمائی، آپ ارشاد فرماتے ہیں:-  
”دل میں یہ ٹھکان کر قلم اٹھایا اور ٹھہرائی کہ شروع تو خدا کے گھر سے کیجئے اور بن پڑے تو بوسہ گاہ عالم سرورِ عالم صلی اللہ علیہ وسلم پر اختتام کو پہنچا دیجئے تاکہ ابتداء اور انتہاء دونوں مبارک ہوں ورنہ جس قدر بن پڑے غنیمت ہے کیونکہ اس وسیلہ سے اس ظلم و جہول کو امیدِ صحت اور حسن ظن قبول ہے“ (رحمت ص ۳۱)

تعب ہے کہ فاضل بریلوی نے حضرت نانوتویؒ کی مرتبہ اور مؤلفہ کتاب ”تذریع لاس“ جو کہ آپ نے ۱۲۹۰ھ میں مرتب فرمائی تھی مطالعہ فرمائی مگر عقیدہ حیات النبی پر آپ کی کتاب ”آب حیات“ کے مطالعہ کا ذکر نہیں کیا حالانکہ اس وقت آپ کی عمر ۲۵ سال تھی۔ تَعُوذُ بِاللّٰهِ مِنْ شَرِّ ذٰلِكَ الْفُسْنٰ۔ (رحمت ص ۳۱ بحوالہ المجمیعہ)  
اسی طرح کے دوسرے مسائل ”سفرِ مدینہ منورہ برائے زیارتِ سیدہ دو عالم صلی اللہ علیہ وسلم، تو تسل بالانبیاء علیہم السلام والا ولیاء بعد الوفا“ وغیرہ وہ عقائد جو کہ علماء دیوبند کے ہاں بنیادی عقائد ہیں اور وہابیہ ان کے خلاف ہیں، ان سب عقائد کو تفصیل کے ساتھ اپنی اسی کتاب میں درج فرما کر شائع فرمادی جس سے وہ پروپکینڈہ بالکل زائل ہو گیا، اللہ تعالیٰ نے حضرت مدنیؒ نور اللہ مرقدہ کو اپنی حکمت اور رحمت کے ساتھ مدینہ منورہ پہلے پہنچا دیا تھا۔ فللہ الحمد  
ضروری فائدہ: پاکستان میں بعض لوگوں نے میثہور کر دیا تھا کہ حضرت مدنیؒ نور اللہ مرقدہ نے بعد

میں ان عقائد میں ترمیم فرمادی یا رجوع کر لیا تھا، حالانکہ یہ بات بالکل غلط اور اہل بدعت کی طرح افتراء ہے، حضرت مدنیؒ کے وہی عقائد تھے جو تمام اکابر کے تحفے جن کا ذکر ”المہند“ میں ہے۔ ملک کے نامور صاحب قلم عالم دین مولانا ریاض احمد اشرفی مرحوم نے اس افتراء کے بارہ میں حضرت مدنیؒ کی خدمت میں یہ عریضہ ارسال کیا تھا:-

بخدمت شیخ الحدیث مولانا سید حسین احمد مدنی مدظلہ العالی

السلام علیکم ورحمۃ اللہ وبرکاتہ

”کیا کتاب الشہاب الثاقب علی المسترق الکاذب وہابیوں اور بریلویوں کے خلاف آپ ہی کی تصنیف ہے؟ کیا آپ اب بھی وہی مسلک رکھتے ہیں یا اس سے رجوع فرمایا ہے؟“ اس کا جواب حضرت مدنیؒ نے یہ فرمایا:-

محترم المقام زید مجدکم السلام علیکم ورحمۃ اللہ وبرکاتہ  
امور مسئلہ عنہا کا جواب ذیل ہے:-

”بے شک کتاب الشہاب الثاقب علی المسترق الکاذب“ میری ہی پہلی تصنیف ہے جو کہ مولوی احمد رضا خان بریلوی کے ردّ و حسام الحرمین کے خلاف میں لکھی گئی تھی، وہابیوں کا تذکرہ اس میں ضمناً آیا ہے جس سے مقصود یہ ہے کہ ہمارے اسلاف افراط و تفریط دونوں سے علیحدہ ہیں، ان کا مسلک معتدل اور بین بنین ہے اور اہل السنۃ والجماعۃ اسلاف کرام کے سچے متبع ہیں۔

اب بھی میرا وہی مسلک ہے جو اس کتاب میں اظہار کیا گیا ہے اور یہی مسلک میرے اسلاف کرام کا ہے“

نگہ اسلاف حسین احمد غفرلہ

دیوبند ۲۴ ربیع الاول ۱۳۵۰ھ

(اداکتوبات جلد ۲ ص ۲۹۴ بنام حافظ ریاض احمد قاسمی صاحب)

آپ ان ہی مشاغل میں مصروف عمل تھے کہ حضرت شیخ الہندؒ اپنی تحریک آزادی کو عملی جامہ پہنانے کے لیے مجاز مقدس پہنچ گئے جس کا ذکر آئندہ اوراق میں آ رہا ہے۔



# حضرت شیخ الہندؒ کی روانگی حجاز

## کے وجوہ

● پہلی وجہ تو یہ تھی کہ حجاز پر اس وقت ترکی کی حکومت تھی اور ترکی حکومت دارالعلوم دیوبند کے دینی، علمی بلکہ روحانی کمالات سے پوری طرح واقف تھی، ترکی حکومت کو اس امر کا اعتراف تھا کہ ترکی پر عیسائیوں کی ابتدائی یلغار کے دوران دارالعلوم نے مالی اور اخلاقی طور پر جو ترکی حکومت کی امداد کی ہے وہ بے نظیر ہے، جیسا کہ ترکی حکومت نے بواسطہ سفیر دولت عثمانیہ وہرو مال دارالعلوم دیوبند کو مقدس تحفہ کے طور پر عطا کیا تھا جس میں رحمت دوعالم صلی اللہ علیہ وسلم کا چھ مبارک لپیٹا ہوا تھا۔ ماہنامہ ”القائم“ رقمطراز ہے کہ:۔

”حضرت سفیر دولت عثمانیہ جب دیوبند اس بابرکت وعظمت ہدیہ سلطانی کو لے کر تشریف لائے تھے تو فرماتے تھے کہ یہ مبارک خلافت سلطان المعظم کے نزدیک بہت ہی بیش قیمت حدیہ ہے جو سلطان المعظم نے آپ کے دارالعلوم کے لیے عطا فرمایا ہے اور آپ انشاء اللہ اس کی برکات کو آنکھوں سے دیکھ لیں گے خرقہ مبارک کا یہ خلافت ایک نہایت مہین جالی دار کپڑے کا بنا ہوا ہے، ہر سال خرقہ مبارک پر سے بدلا جاتا ہے، اس میں خرقہ مبارک نہایت صاف طور سے نظر آتا ہے، سال بھر میں ایک مرتبہ حضرت سلطان المعظم مع اراکین دولت کے نہایت اہتمام وعقیدت، ادب واحترام کے ساتھ اس خرقہ مبارک کی زیارت فرماتے ہیں اور مستعمل خلافت اس کو عطا فرتے ہیں جس کو اس کا اہل سمجھتے ہیں“

(القائم دارالعلوم میرٹھ بابت محرم الحرام ۱۳۲۷ھ)

● دوسری وجہ، جہادِ ثانی کے امیر حضرت حاجی امداد اللہ نور اللہ مقدس کی روحانی برکات سے بھی ترکی منور ہو رہا تھا، طریقہ صابریہ چشتیہ کی اشاعت آپ کی وجہ سے ہوئی جو بفضلہ تعالیٰ آج تک قائم اور جاری ہے۔

● تیسری وجہ، حضرت مولانا رحمت اللہ کی انوی کی تردید عیسائیت کے سلسلے میں ترکی میں آمدورفت بلکہ ترکی کی حکومت کے ہاں عزت واحترام دارالعلوم دیوبند کے علمی دینی اور مجاہدانہ حالات کا قومی ذریعہ اور سبب تھا۔

ان وجہ کے علاوہ ترکی سے اسلحہ اور دوسری ضروریات جنگ کا حاصل کرنا آسان تھا کہ دوسرے ممالک تو خود بے دست و پا تھے مگر ایسے خطرناک وقت میں اتنی بڑی حکومت سے رابطہ قائم کرنا اور اس کو امداد پر آمادہ کرنے کے لیے ایک حکم، باوفا جان نثار واسطہ کی ضرورت تھی اور وہ صرف حسین احمد ہی ہو سکتا تھا، اس لیے حضرت شیخ الہندؒ نے سفر حجاز اختیار فرمایا، جیسا کہ حضرت مدنیؒ نے فرمایا۔

”نیز حضرت مولانا شیخ الہند رحمۃ اللہ علیہ تو تاریخ سلاطین ماضیہ خصوصاً شہنشاہان ہندوران کے واقعات و انتظامات پر نہایت زیادہ عبور رکھتے تھے۔ ہندوستان کی اقتصادی، معاشی، سیاسی، تجارتی، صنعتی و تعلیمی، انتظامی، جنگی و صحتی وغیرہ معلومات بھی اس قدر تھیں کہ بڑے سے بڑا ڈاکٹر اور کانوکیک پر و فیسر ان تک نہیں پہنچ سکتا تھا، اخبار بینی اور واقعات عالم پر اطلاع کا بہت شوق تھا۔ بہر حال ان کو انگریزی حکومت اور ہندوستان کے مندرجہ ذیل واقعات نے مجبور کیا کہ اپنی جان کو تنہیلی پر رکھ کر انگریزی استبداد اور مظالم کا مقابلہ کیا جائے اور اس کو جڑ سے اکھاڑ دینے کی پوری جدوجہد عمل میں لائی جائے اور کسی قسم کے خطرہ سے بھی ڈرنے کو راہ نہ دی جائے، اگرچہ ان اسباب کی تفصیل بہت وسیع ہے جس کو ہم انشاء اللہ مستقل تالیف میں دکھلائیں گے۔“

حضرت شیخ الہندؒ کا یہ سفر ایک عظیم انقلابی منصوبہ کی تکمیل کے لیے تھا جس کے لیے ترکی حکومت کا تعاون ضروری تھا، مگر تقدیر الہی سے یہودیوں اور عیسائیوں نے اس خلافت ہی کو ختم کر دیا جس کے لیے ترکوں پر کفر کا فتویٰ ہندوستان کے بعض علماء سے حاصل کیا گیا اور اس کی تصویب کے لیے حضرت شیخ الہندؒ کو استعمال کرنا چاہا۔ حضرت مدنیؒ فرماتے ہیں کہ حضرت رحمۃ اللہ علیہ نے نہ صرف انکار کیا بلکہ بھرے مجمع میں پھینک کر کھنسنے والوں کو بہت بُرے الفاظ کہے، (نقش حیات ج ۲ ص ۲۱۱)

چنانچہ حضرت شیخ الہندؒ نے اپنے اس پروگرام میں ہندوستان کے بعض مجاہد علماء کرام اور غیر مسلم انقلابیوں کو بھی شریک فرما کر ان کو آمادہ فرمایا، حضرت مدنیؒ نے تحریر فرمایا۔

\_\_\_\_\_ حضرت شیخ الہندؒ نے ایک مستقل مکان اپنے مکان کے قریب کرایہ پر لے رکھا تھا جس کو کوٹھی کے نام سے مشہور کیا جاتا، اس میں حضرتؒ کے غیر مسلم ہم خیال دوست اور رفقاء انقلاب ٹھہر کرتے تھے، ان کو نہایت رازداری کے ساتھ خدام خاص ٹھہراتے تھے اور ان کے کھانے پینے کے انتظامات کرتے رہتے تھے، اکثر

تہائی کے اوقات میں یارات کو ان سے حضرت شیخ الہندؒ کی باتیں ہوتی رہیں، یہ لوگ سکھ یا بنگالی، ہندو، انڈیائی، رینگال پارٹیشن والے) ہوتے تھے، چونکہ رازداری کا بہت زیادہ خیال رکھنا پڑتا تھا اس لیے ان کے نام اور پتے معلوم نہیں ہو سکے اور نہ حضرت سے پوچھنے کی نوبت آئی، علاوہ مذکورہ بالا حضرات کے غیر مشہور حضرات اس تحریک کے ہم خیال اور مشن آزادی کے ممبر بنے تھے جن کی تفصیل تطویل چاہتی ہے اور نہ ان کے ذکر کرنے کی ضرورت ہے۔ پانچ برائیں علاوہ مرکز دیوبند کے ہمارے علم میں آسکی ہیں (۱) دین پور شریف، (۲) امرٹ شریف (۳) کراچی کھڈہ (۴) دہلی (۵) چکوال۔ ہر جگہ کام کرنے والے حضرات اپنی تیز تر مساعی اور انتہائی اخلاص کی بناء پر صدر کھلانے کے مستحق ہوتے تھے ورنہ باقاعدہ تقرر صدر اور سیکریٹری وغیرہ کا متفقہ وقت اور احوال گرد و پیش کی بناء پر ناممکن تھا اور نہ وقوع میں آیا۔ ہم نے جس جگہ پر بھی صدر یا ناظم وغیرہ کے الفاظ استعمال کیے ہیں ان میں عملی استحقاق موجود ہے رسمی کاروائی ملازمین۔“ (نئی تہجد ص ۲۰۹، ۲۱۰)

ف۔ اندرون ملک کے ان مراکز کے علاوہ بیرون ملک ٹوکیو، چین، پیرس اور واشنگٹن میں بھی ایسے ہی مراکز قائم کر کے باقاعدہ اخبارات و جرائد شائع ہوتے تھے۔ ان سب امور کے نگران علی حضرت شیخ الہندؒ ہی تھے، اس ساری جدوجہد کا خلاصہ جناب پروفیسر کرم حیدری مرحوم کے مندرجہ ذیل مضمون سے ظاہر ہے۔

”۱۸۵۷ء کی جنگ آزادی کے بعد بیسویں صدی کے آغاز میں تحریک آزادی کیلئے ایک تنظیم ہوئی جسے علامہ دار علما دیوبند کے نامی گرامی نیر خیل مولانا محمود آکس دیوبندی تھے۔ اس تنظیم کا نام ”غدر پارٹی“ تھا، اور اس نام کے ذریعے گویا یہ اعلان کرنا مقصود تھا کہ ۱۸۵۷ء کی جنگ آزادی اگر غدر تھا تو یہ غدر ہمارے لیے باعث فخر تھا۔ غدر پارٹی میں کئی نامی گرامی علماء شامل تھے جن میں مولانا محمد علی، مولانا شوکت علی، مولانا عبید اللہ سندھی، مولانا ابوالکلام آزاد اور مولانا مقبول کے نام خصوصیت قابل ذکر ہیں اس پارٹی میں بعض بڑے بڑے ہندو سیاسی لیڈر بھی شامل تھے جن میں ایم کے گاندھی، موتی لال نہرو، لالہ جیت رائے، بابور اجنہ پشاور اور سر ڈیال آگے چل کر تاریخی شخصیتیں بن گئے، لیکن پارٹی کی بنیاد اور پالیسی مسلمان علماء کے ہاتھ میں تھی اور یہ بڑے بڑے ہندو لیڈر محض ورکروں کی حیثیت رکھتے تھے۔

پارٹی کا اسلامی مزاج اس بات سے بھی واضح ہوتا ہے کہ اس نے اپنی نشر و اشاعت کیلئے بیرونی ممالک میں جو اخبارات اور جرائد جاری کیے وہ خالصتاً اسلامی انداز کے تھے مثلاً ٹوکیو سے ایک رسالہ جاری کیا گیا تھا جو انگریزی اور چینی دونوں باتوں میں شائع ہوتا تھا، اس کا نام ”اسلامک فرینڈز“ تھا اور یہی نام کی سوسائٹی نے

جس کے بانی پروفیسر برکت اللہ تھے جاری کیا تھا۔ ایک جریدہ چین سے بھی نکالا جاتا تھا جس کا نام ”الیفین“ تھا، پیرس میں غدار پٹی کے زیرِ اہتمام ایک انجمن قائم کی گئی تھی جس نے وہاں سے ”انقلاب“ نامی اخبار جاری کیا۔ اسی طرح واشنگٹن سے بھی دو اخبار نکالے گئے جن کے نام ”غدا“ اور ”انقلاب“ تھے۔

اسی پارٹی نے ۱۹ فروری ۱۹۱۷ء کو کابل بھی متحرک دیا تھا کہ اس دن عملی طور پر بغاوت شروع کر دی جائے گی لیکن حکمت کی وجہ سے حکومت ہند بہت چوکس تھی اور بغاوت کی کامیابی ممکن نہ تھی، چنانچہ تحریک کے بڑے بڑے لیڈروں کو جو ملک سے باہر کئے تھے دوسری حکومتوں کی وساطت سے گرفتار کر لیا گیا ان میں کئی لیڈروں کو قید بندی سخت سزائیں دی گئیں اور انہیں بحیرہ روم کے جزیرہ مالٹا میں محبوس کر دیا گیا جہاں سے وہ طویل عرصہ تک سخت سزائیں کاٹنے کے بعد رہا ہوئے،<sup>۱</sup>

دارالعلوم دیوبند اور مذکورۃ الصدر مرکز کے علاوہ قبائل وغیرہ میں باقاعدہ انقلابی کاروائی ہوتی تھی جس کی تفصیل کا یہ موقع نہیں، اگرچہ یہ ساری کاروائی راز میں رکھنے کی کوشش کی گئی مگر حکومت کو مطلع کر دیا گیا کہ اگر شیخ الہند کو اسی طرح آزاد چھوڑا گیا تو بہت جلد حکومت کے خلاف ایسا انقلاب آجائے گا جو بڑا خطرناک ہوگا۔ چنانچہ حضرت شیخ الہند نے تحریک کو باقاعدہ دکنے اور کامیاب بنانے کے لیے حجاز جانے کا فیصلہ فرمایا تاکہ ترکی حکومت کی وساطت سے تحریک کو آگے بڑھایا جاسکے۔ حضرت مدنی نور اللہ مرقدہ نے آپ کے سفر حجاز کی اجمالی کیفیت یوں بیان فرمائی ہے:-

**حضرت شیخ الہند کا سفر حجاز** | حضرت شیخ الہند کے پاس برابر کیفیات جہاد کی خبریں آتی رہتی تھیں، ابتدائی کمزوریوں میں کارکنان مرکز کا پیغام آیا کہ ہم رسد اور کارٹوسوں کے ختم ہو جانے کی وجہ سے سخت مجبور ہیں، جب تک ان دونوں کا انتظام نہ ہو جہاد حریت جاری نہیں رہ سکتا، مجدد اللہ ہمارے پاس بہادر آدمیوں کی کمی نہیں ہے اسلحہ اور رسد کے بغیر ہم بالکل بے دست و پا ہیں، ساتھ کی لائی ہوئی روٹیوں کے ختم ہو جانے پر مجاہد کو اپنے گاؤں جانا پڑتا ہے اور مورچہ خالی ہو جاتا ہے اور کارٹوسیں ختم ہو جانے پر مجاہد بے ہتھیار ہو جاتا ہے، اگر کارٹوس اور رسد کافی تعداد میں ہو تو توپوں، مشین گنوں اور ٹینکوں وغیرہ کا ہم بخوبی مقابلہ کر سکتے ہیں آپ جلد از جلد کسی حکومت کو ہماری پشت پناہی اور امداد کے لیے تیار کیجئے۔ چنانچہ اس امر کی بنا پر حضرت شیخ الہند کا ارادہ بدلا اور مولانا عبید اللہ صاحب کو کابل اور خود کو استنبول پہنچانا ضروری

۱۔ (محمد علی جناح، سیرت و کردار از پروفیسر کرم حیدری مخوم ص ۷۷)

قرار دیا مولانا عبید اللہ صاحب کے کابل جانے کی تفصیل ہم ان کی ذاتی ڈائری سے ناظرین کے سامنے پیش کر چکے ہیں، اور حضرت شیخ الہندؒ کے حجاز جانے کی تاریخی تفصیل ہم سفر نامہ مالٹا میں لکھ چکے ہیں ان کے اعادہ کی ضرورت نہیں، ہاں سیاسی کارکنوں کو بتھانے وقت اس میں چھپایا اور ذکر نہیں کیا اور بعض امور کے اظہار سے احتراز کیا تھا کیونکہ ماحول اس وقت میں اسی کو چاہتا تھا اب چونکہ موانع زائل ہو گئے ہیں اس لیے صرف ان ہی کو ناظرین کے سامنے پیش کرنے کا ارادہ رکھتے ہیں، چونکہ اس وقت سرحد کے واقعات ہو رہے تھے، حکومت ہند گھبرائی ہوئی تھی اور وہ معمولی شہر پر بھی گرفتار کر کے نظر بند کر رہی تھی، حضرت شیخ الہندؒ کے متعلق سی آئی ڈی کی اطلاعات خود ہندوستان میں اور سرحد یا غستان میں خطرناک تھیں اس لیے بڑی نگرانی ہو رہی تھی۔ ڈاکٹر انصاری مرحوم نے اسی وجہ سے زور دیا تھا کہ آپ جلد از جلد انگریزی عملداری سے نکل جائیں، حضرت رحمۃ اللہ علیہ نے حجاز جانے کا ارادہ کر لیا، پہلے سے کوئی تذکرہ نہ تھا فوراً روانہ ہو گئے، اب حکومت کا شبہ اور قوی ہو گیا کہ چونکہ ترکی حکومت جنگ کر رہی ہے، حضرت شیخ الہندؒ وہاں جا کر ساز باز کر لیں گے، اس لیے ان کو روکنا اور گرفتار کر لینا چاہیے مگر وہ ملک کے اندرونی ہیجان اور گڑبڑ سے اُس زمانہ میں بہت بچتی تھی اس لیے احکام ان کی گرفتاری کے جاری کیے گئے مگر اس طرح کہ ہیجان کی نوبت نہ آئے۔

حضرت کے سفر کی فہرست معمولی نہ تھی ہر جگہ تاریخ ملے تھے، ہر جگہ پر آدمیوں کا جھگڑا ہو جاتا تھا اسی لیے راستہ میں کوئی کاروائی عمل میں نہیں لائی گئی، بیٹی پیچھے تو وہاں بھی پورا انتظام تھا لوگوں کا جھگڑا نہ ہوتا تھا، گرفتاری کے لیے گورنمنٹ بسبی کے نام گورنریوپی کا تار پہنچا تو جہاز روانہ ہو چکا تھا، پھر گورنریوپی نے بواسطہ مرکزی حکومت عدن کے گورنر کو تار دیا کہ مولانا محمود الحسن کو جہاز سے اتار دو، مگر یہاں بھی لوگ ڈاکٹر انصاری صاحب کے لگے ہوئے تھے انہوں نے تار میں اس قدر تاخیر کر دی کہ جہاز عدن سے روانہ ہو گیا، پھر تار جبرہ میں جہاز کے کپتان کو دیا گیا کہ ان کو جہاز میں گرفتار کر لو، اترنے نہ دو، مگر اُس وقت گورنر جہاز کا انتظام یہ تھا کہ جبرہ سے پہلے حجاج کو جزیرہ سعد میں اتار کر مکہ معظمہ پہنچایا جائے، اس لیے وہ تار کپتان کو اُس وقت ملا جبکہ تمام حجاج ”جزیرہ سعد“ میں اتر چکے تھے مالینہ حضرت شیخ الہندؒ کے ساتھ متعدوی، آئی اڈی بیٹی بلکہ پہلے سے کر دیئے گئے تھے تاکہ وہ تمام حرکات و سکنات کی نگرانی رکھیں اور نوٹ کرتے رہیں مگر جزیرہ سعد میں اترتے ہی بعض لوگوں نے ترکی پولیس کو اطلاع کر دی کہ فلاں فلاں شخص انگریزوں کے سی آئی ڈی ہیں، ان کو ترکی پولیس نے گرفتار کر لیا اور اپنی حفاظت میں چج کر کہ ہندوستان واپس کر دیا تاہم کچھ مخفی لوگ باقی رہ گئے۔ جہاں گرفتاری

کی کوششیں پیچھے تھیں اور حضرت شیخ الہندؒ اللہ تعالیٰ کی حفاظت کے آگے اس طرح محفوظ ہو کر مکمل مغلطہ پہنچ گئے۔  
(نقش حیات ج ۲ ص ۲۱۲، ۲۱۳)

مگر مگر پہنچتے ہی حضرت شیخ اپنے کاموں میں مشغول ہو گئے اور مختلف با اثر اور مقتدر افراد اور جماعتوں سے ملاقات کر کے ان کو اپنے مشن کی اہمیت سمجھائی، آخر میں سلطنت عثمانیہ کے گورنر جاز غالب پاشا سے ملاقات کی اور ان کو اپنے کام کا نقشہ اور تحریک کی اہمیت سمجھا کر فرمایا کہ میں ترکی جانا اور انور پاشا سے ملاقات کرنا چاہتا ہوں آپ مجھے اس سلسلے میں ضروری سہولتیں اور اعانت مہیا کریں، غالب پاشا نے مسئلہ کے ہر پہلو پر غور کر کے اور مکمل طور پر تبادلہ خیال کر کے عرض کی کہ ہم ہر طریقے سے تحریک کو بقدر امکان تقویت بہم پہنچائیں گے، اس نے ایک خط مدینہ منورہ کے گورنر بصری پاشا کو لکھا کہ حضرت شیخ الہندؒ کا پورے احترام کے ساتھ استقبال کیا جائے اور ممکنہ سہولتیں مہیا کر کے ان کو ترکی روانہ کیا جائے، دوسرا خط ترکی کے ڈیفینسٹر انور پاشا کو لکھا جس میں حضرت کا مکمل تعارف کر کے لکھا کہ تحریک کو پوری تائید اور مدد ملنی ضروری ہے اس کے علاوہ غالب پاشا نے حضرت شیخؒ سے کئی ملاقاتیں کیں اور ہندوستان کی جنگ آزادی کا پورا نقشہ سمجھا کر اس نکتہ پر زور دیا کہ تمام ہندوستان کو من حیث المجموع آزادی کامل کا نعرو لگا کر اٹھ کھڑا ہونا چاہیے ایسا نہ ہو کہ ہندوستانی عوام لیڈران برطانیہ اور سامراجی طاقتوں کے فریب میں مبتلا ہو کر ڈومینن اسٹیٹس وغیرہ قسم کی ناقص خود اختیاری پر مصاحبت کر لیں، آپ ملک کے اندر رہ کر قوم کو بیدار کرنے کی کوشش کریں ہم باہر سے جس قدر بھی ممکن ہوگی مدد کریں گے۔

مگر مگر مگر یہ کہ اس مہم سے فارغ ہو کر حضرت مدینہ منورہ تشریف لائے، یہاں آپ کے ساتھ صرف وہ رفقاء ہمسر کا ب تھے جن سے ان ممالک میں کام لینا تھا، باقی حضرات کو آپ نے مختلف مراکز کے لیے ہدایات و تعلیمات دے کر واپس ہندوستان کے لیے روانہ کر دیا۔ مدینہ منورہ میں آپ نے اپنے علمی و روحانی فرزند حضرت شیخ مولانا مدنیؒ کے مکان پر قیام فرمایا اور پہلی فرصت میں حضرت کو تنہائی میں طلب فرما کر تحریک کی پوری تفصیلات سے مطلع کیا، اس آخری بیعت کی تفصیل بھی حضرت مدنیؒ ہی کے قلم سے ملاحظہ کرنی ضروری ہے۔

”میں اس وقت تک نہ مشن آزادی ہند میں شریک ہوا تھا نہ حضرت شیخ الہندؒ کی عملی سرگرمیوں سے واقفیت رکھتا تھا، مدینہ منورہ پہنچنے کے بعد حضرت شیخ الہندؒ نے ایک

خصوصی مجلس میں مجھ کو اور مولانا خلیل احمد صاحب کو طلب فرما کر اپنے خیالات اور عملی کارروائیوں سے مطلع فرمایا۔ میں اُس وقت تک فقط علمی جدوجہد میں مشغول تھا اگرچہ مدینہ منورہ میں اس سے پہلے جبکہ محاذِ سونیر کے لیے مُتَطَوِّعین (والنَّشِیْرُس) کو بھیجنا شروع کیا گیا تھا نجیب جہاد پر تقریر کرنے کی نوبت آئی تھی اور اس سے متاثر ہو کر کچھ لوگ اس محاذ پر جہاد کے لیے مدینہ منورہ سے گئے تھے مگر اس کے علاوہ عملی جدوجہد کی نوبت نہیں آئی تھی۔ اب حضرت شیخ الہندؒ کے خیالات سُن کر میں بھی متاثر ہوا اور مولانا خلیل احمد صاحب بھی، یہ وقت میری سیاسیات کی ابتداء اور سہمِ اُمید کا وقت ہے اور یہی وقت مولانا خلیل احمد صاحب کی ابتدائی شرکت کا ہے۔ رحمہ اللہ تعالیٰ وارضاء۔“

اس گفتگو اور افہام و تفہیم کے بعد حضرت رحمۃ اللہ علیہ شیخ الہندؒ کی تحریک کے گویا باضابطہ ممبر ہو گئے اور جدوجہد میں عملی طور پر شریک ہو گئے۔ سب سے پہلے حضرتؒ نے مدینہ طیبہ کے بااثر اور صاحب اختیار علقہ میں حضرت شیخ الہندؒ اور ان کی جماعت اور تحریک کے لیے تائید ہمدردی اور شرکت کے لیے فضا ہموار کی، اس کے بعد مدینہ کے گورنر بصری پاشا سے ملاقات کر کے ان کو جماعت کی اہمیت اور تفصیل سمجھائی، غالب پاشا کے خطوط دیئے اور حضرت شیخؒ اور ہمراہیوں کے لیے ترکی کے سفر کے لیے سہولتوں کا مطالبہ کیا۔ پہلے تو بصری پاشا نے اس بنا پر تردد کیا کہ جنگ کا زمانہ ہے، ہندوستان اور وہاں کی حکومتِ عثمانیہ کی دشمنی ہے ممکن ہے ہندوستانیوں کا ترکی جانا مضر ثابت ہو، مگر غالب پاشا نے مکہ مکرمہ سے دوبارہ تاکید لکھی اور بتلایا کہ حضرت شیخ الہندؒ اگرچہ ہندوستانی ہیں مگر یہ اور ان کی پوری جماعت برطانیہ اور اتحادیوں کے خلاف برسرِ پیکار ہیں چنانچہ بصری پاشا نے تاخیر اور تعویق کے لیے حضرت شیخؒ سے معذرت چاہی اور کہا کہ جب اور جس وقت آپ ترکی روانہ ہونا چاہیں گے حکومت آپ کے سفر کا پورا انتظام کرے گی، آپ سفر کی تیاری کریں اور پروگرام سے ہمیں مطلع کریں، عین اسی وقت یہ اطلاع ملی کہ سلطنتِ عثمانیہ کے ایک کمانڈر اور ڈیفنس سٹرجنل پاشا اور انور پاشا زیارت کی غرض سے مدینہ حاضر ہوئے ہیں، چنانچہ حضرت شیخؒ نے سفر کچھ دنوں کے لیے ملتوی کر دیا تاکہ ان دونوں صاحبان سے پہلے یہیں ملاقات کر لی جائے۔

یہ حضرات جمعہ کے روز نمازِ جمعہ سے کافی پہلے بذریعہ ٹرین حاضر ہوئے، اسٹیشن پر اہل شہر کا ایک جم غفیر استقبال کے لیے موجود تھا، گورنمنٹ کی طرف سے باضابطہ علوس کا انتظام تھا اور ان کی سواری کے لیے کچھ گاڑیاں

کی گاڑی تیار تھی مگر انہوں نے سواری سے انکار کر دیا کہ ہم سرکارِ دو عالم (صلی اللہ علیہ وسلم) کے فقیر ہیں اور غلاموں کی طرح دربار میں ماضی دیں گے۔ چنانچہ اسٹیشن سے حرم پاک تک دست بستہ نگاہ رو برو باادب با ملاحظہ حاضر ہوئے۔ ہمارے حضرت مدنی قدس اللہ سرہ نے راستے ہی میں اپنی تحریر پیش کی جس میں حضرت شیخ الہندؒ سے تنہائی میں خصوصی ملاقات کا وقت مانگا گیا تھا، مقامی افسران بالا پہلے ہی سے تائید و موافقت میں تھے چنانچہ اسی دن مغرب کے بعد حضرت شیخؒ اور مولانا غلیل احمد صاحبؒ نے ان حضرات سے ملاقات کی اور پوری تفصیل و شرح کے ساتھ اپنی تحریک اس کے مقاصد اور لائحہ عمل ان کے سامنے پیش کیے، انہوں نے ہر قسم کی اعانت امداد اور تائید کا وعدہ کیا اور ایک خط ہندوستانی عوام کے نام اور دوسرا ترکی افسرانِ متعلقہ کے نام حضرتؒ کے سپرد کیا۔

ہندوستانی عوام کے نام خط میں تمام ہندوستانی عوام کو جدوجہد آزادی پر مبارکباد دی گئی تھی اور یہ وعدہ تھا کہ ترکی حکومت ہر طرح ہندوستان کی آزادی کے مشن میں اُن کے ساتھ ہے اور جس وقت کسی مدد کی ضرورت ہوگی حتی الامکان حاضر ہے۔ اس کے ساتھ ہی یہ تاکید بھی تھی کہ آزادی کے مطالبہ کے لیے پوری ہندوستانی قوم کو متحد ہو کر صرف آراء ہو جانا چاہیے، اور ترکی افسران کے نام خط میں یہ ہدایت تھی کہ حضرت شیخ الہند رحمۃ اللہ علیہ پر مکمل اعتماد کیا جائے اور ان کو ہر قسم کی سہولت دی جائے حضرتؒ نے یہ مطالبہ بھی کیا کہ ہم لوگوں کا افغانستان اور یاغستان پہنچنا بہت ضروری ہے اس کے لیے انتظامات کر دیئے جائیں مگر ان حضرات نے فرمایا کہ روس نے ایران اور افغانستان کے درمیان قبضہ کر لیا ہے اس لیے اس وقت افغانستان جانا مشکل ہے۔

## ریشمی رومال کی تحریر

یہ وہی خط اور چند دوسرے وثائق ہیں جو ریشمی رومال کے نام سے مشہور ہیں اور جو انڈیا آفس لندن کے محفوظ ریکارڈ میں انتہائی تحفیہ کے عنوان سے محفوظ ہیں۔ ادھر تو حضرت شیخ الہند رحمۃ اللہ علیہ طیبہ سے مکہ مکرمہ واپس آنے کی تیاری فرما رہے تھے اور ادھر ان خطوط اور ضروری تحریریں دل کو تحریک کے مرکز یاغستان پہنچانے کی تجاویز فرما رہے تھے تاکہ مجاہدین اطمینانِ قلب کے ساتھ اپنا کام جاری رکھ سکیں۔ ان تحریرات کے ارسال کرنے اور پھر اس راز کے افشاء ہو جانے کا مختصر حال حضرت مدنیؒ کے



الفاظ میں درج کیا جاتا ہے :-

**تحریرات اور وثائق کا ہندوستان پہنچانا** [چونکہ حضرت شیخ الہندؒ کو دھن لگی ہوئی تھی کہ جس طرح ممکن ہو میں مرکز تحریک "ہندوستان" بلد از بلد پہنچ جاؤں،

اگرچہ اعلیٰ درجہ کے ترکی آفیسر اس کو پسند نہیں کرتے تھے اور اصرار کرتے تھے کہ آپ ترکی قلمرو میں قیام کر کے یہاں ہی سے اپنی تحریک چلاتے رہیں) اس لیے تجویز فرمایا کہ ان تحریروں کے فوٹو متعدد لیے جائیں اور ہر مرکز اور برانچ پر وہ پہنچا دیئے جائیں، مگر انگریزی عملداری میں جانے والوں کی چوتھ نہایت سخت تفتیش ہوتی تھی، کسی چیز کا نکال کر لے جانا نہایت مشکل ہوتا تھا، ایسے یہ تجویز ہوئی کہ لکڑی کا صندوق کپڑوں کے رکھنے کا بنوایا جائے اور اس کے تختوں کو اندر سے کھود کر اس میں کاغذات رکھ دیئے جائیں اور پھر تختوں کو اس طرح ملا دیا جائے کہ جو ڈھکھڑاہٹ ہو، اس وقت ایک نہایت ماہر اور استاد بڑھئی ہمارے مکان میں لکڑی کا کام کر رہا تھا اس سے کہا گیا، اُس نے اسی طرح جادی لکڑیوں کا صندوق بنا دیا اور کھدے ہوئے تختہ میں کاغذات رکھ کر اس طرح بند کر دیا کہ باہر سے دیکھنے والا کتنا ہی بھر کیوں نہ ہو شبہ بھی نہ کر سکے، صندوق میں کچھ زائد کپڑے حضرت شیخ الہند رحمۃ اللہ علیہ کے اور کچھ نئے کپڑے اور شامی تھان ریشمی اور غیر ریشمی مشجر وغیرہ کے پتھوں اور عقدوں کے لیے رکھ دیئے گئے، اور چونکہ ہر مہینہ میں تجارتی جہاز مغل کمپنی کا غلہ اور سامان لے کر جدہ آتا تھا اور واپسی پر بقیہ حجاج کو لے جاتا تھا، تجویز ہوا کہ اس میں حضرت شیخ الہندؒ کے بقیہ رفقاء اور حضرت مولانا خلیل احمد صاحبؒ اور اُن کے رفقاء روانہ کر دیئے جائیں، چونکہ زمانہ جنگ کا تھا اس لیے جہازوں کی آمد و رفت عام دستور کے مطابق جاری نہ تھی اس لیے کچھ انتظار کرنا پڑا حضرت شیخ الہند رحمۃ اللہ علیہ کے رفقاء میں سے مولانا ہادی حسن صاحب رئیس خان جہاں پور ضلع مظفرنگر اور حاجی شاہ بخش صاحب سندھی (جو کہ حیدر آباد سندھ کے باشندے اور مشن آزادی کے پہلے سے ممبر تھے) باقی رہ گئے تھے اور جانے کا قصد فرما رہے تھے، اُن کو وہ صندوق دے دیا گیا اور سمجھا دیا گیا کہ اپنے مکان پر پہنچ کر ان کاغذات کو نکال لیں اور حاجی نور الحسن صاحب رئیس موضع تہیڑی ضلع مظفرنگر کو دے دیں وہ احمد زرا صاحب فوٹو گرافر دہلی سے ان تحریروں کے فوٹو ترا کر چند کاپیاں لے لیں گے اور فلاں فلاں جگہ پہنچا دیں گے۔

مگر ان تحریرات کا راز فاش ہو گیا، ادھر ترکی خود جنگ میں مبتلا ہو گیا، تقدیر الہی سے تمام تدابیر

بہ ظاہر ناکام ہو گئیں، اس پر تبصرہ کرتے ہوئے حضرت مدنیؒ نے فرمایا:-

”تجربیات اور وثائق بہت زیادہ کارآمد ہوتے اور حکومت ترکیہ اور اس کے حلقہ پوری طرح مدد کرتے مگر قدرت نے پانسہ ہی پلٹ دیا اور ترکی کی فتح مندی اور کامیابی کے بعد جب امریکہ انگریزوں کا حلیف ہو گیا اور سٹرولسن کے پُر فریب نکات سامنے آئے تو یکایک حالت بدل گئی اور کل کی فتح آج کی شکست بن گئی، امریکہ کی بے شمار فوجیں اور لاتعداد ہتھیار جب اتحادیوں (انگریزوں اور فرانس وغیرہ) کی مدد پر آگئے، اور اوشتر لیتین نے غدر اور خیانت کر کے انگریزوں کی حمایت میں ترکوں اور ان کی قوت کو ہر قسم کا نقصان پہنچایا، عربوں اور ترکوں میں انتہائی نفرت پھیلا دی تا آنکہ سوریا، فلسطین، عراق وغیرہ میں عرب کے عوام ترکوں کو قتل و غارت کرتے تھے اور عرب سپاہی ترکی فوج بھگتے لگے اور جدوجہد سے جان چرانے لگے تو طبعی طور پر ہر جگہ ناکامی ہی ناکامی سامنے آگئی اور جو کچھ نہ ہونا چاہیے تھا وہ واقع ہو گیا۔ تفصیلات بیان کرتے کی ضرورت نہیں خدا کا ملک ہے جس کو چاہتا ہے دیتا ہے اور جس سے چاہتا ہے چھین لیتا ہے“

(نقش حیات ج ۲ ص ۲۲۴)

**نوٹ:-** تحریک لیشی رومال پر جرمنی کی وزارت خارجہ کے ایک سابق ڈپٹی سیکرٹری اور برلن یونیورسٹی میں سیاسیات کے استاد پروفیسر اولف شمل ایک تحقیقی کتاب بنام ”برلن پلان“ مرتب کر رہے ہیں جس میں انہوں نے بتایا ہے کہ: ”یہ پلان دراصل شیخ الہند مولانا محمود حسنؒ کے ذہن کی ایجاد تھی اگر یہ پلان کامیاب ہو جاتا تو نہ سلطنت عثمانیہ ختم ہوتی اور نہ ہندوستان مزید غلام رہتا“ بلکہ سارے ہندوستان پر مسلمانوں کی حکومت ہوتی۔ **وَإِنَّ اللَّهَ يُفَعِّلُ مَا يَشَاءُ أُولَٰئِكَ هُمُ الْفَارِقُونَ**

**نوٹ:-** نمونہ عرضداشت جمعیۃ حزب اللہ اور قتل فرما غالب پاشا گورنر حجاز اگلے صفحہ پر ملاحظہ فرمائیں (مؤلف)

(ف) حضرت مدنی نے جو عرضداشت غالب پاشا کے پیشے اور غالب پاشا نے جو فرامات جاری کیا اے ناظرین کے خدمت میں پیش کیا جاتا ہے — (مؤلف) —

## نمونہ عرضداشت جمعیتہ حزب اللہ

جویا غستان کے مہاجرین و انصار حزب اللہ پر مشتمل اور حضرت مولانا سلطان العلماء کی زیر سرپرستی و زیر صدارت قائم ہے

نمبر

(۱۳۳۱ھ) آیاتِ حزب اللہ ھم الغلبون

بتوسط مخدوم الانام حافی اسلام سلطان العلماء مہاجرین و انصار حزب اللہ پر مشتمل اور حضرت مولانا محمود حسن صاحب اعظم جمعیتہ حزب اللہ عم فیوضہم بلا حلقہ غوث الاسلام خلیفۃ المسلمین امیر المؤمنین خدام امین الشرفین سلطان ابن سلطان سلطان محمد خان خاں مملکت سلطنتہ

بعد آداب و تسلیمات مسنونہ و فی دیانہ اخدمت عالمیں مندرجہ ذیل معروضات پیش ہیں :-

(۱) ہم خدام اسلام حضرت سلطان العلماء حضرت مولانا محمود حسن صاحب کی زیر سرپرستی مجتمع ہو گئے ہیں ہم نے اپنا نام "حزب اللہ" رکھا ہے اور اس پیش ظلم کو سر د کرنا ہمارا نصب العین ہے۔

(۲) ہندوستان اور افغانستان کی حدود کے درمیان ایک وسیع علاقہ جو وزیرستان سے الائی کشمیر تک پھیلا ہوا ہے جو آزاد علاقہ ہے، بہادر اور غیرت مند نفی المذہب افغانوں کا مسکن ہے، ان قبری اور غیرتور بہادروں نے روزِ اول سے اپنے علاقہ کو حکومت انگریز کے تسلط سے آزاد رکھا ہے۔ ہم نے ۱۳۳۱ھ سے ہند سے الائی تک کے علاقہ میں اپنی جدوجہد کے مراکز قائم کر رکھے ہیں۔

(۳) جیسے ہی دربار خلافت سے انگریزوں کے مقابلہ میں جنگ کا اعلان ہوا، جمعیتہ حزب اللہ کے کچھ ارکان حضرت سلطان العلماء کے ایما پر انگریزی حکومت سے ہجرت کر کے اس آزاد علاقہ میں پہنچے اور یہاں کے لوگوں کو انگریزوں کے خلاف ابھارنے کا کام شروع کر دیا۔

برطانوی حکومت کی طرف سے جو رپورٹ گذشتہ عیسوی سال کے گزٹ میں شائع ہوئی ہے اس میں ہماری اس جدوجہد کا اقرار موجود ہے۔ ہند اور افغانستان کی تحریک میں بھی ہم نے بھرپور کوشش کی ہے اور کرتے رہیں گے، اگرچہ اب تک اس میں کوئی خاص کامیابی حاصل نہیں ہوئی۔

(۴) ہم خدام اسلام میں انگریزوں سے مقابلہ کی طاقت نہیں ہے اور خاص طور پر جنگ کے خاتمہ کے بعد

اس لیے بصد آداب عرض گزار ہیں کہ:-

(الف) صلح عمومی اور مختلف حکومتوں کے درمیان معاہدے کے وقت مذکورہ علاقہ کی آزادی کو برقرار رکھتے ہوئے طے کرایا جائے کہ یہ علاقہ سریر خلافت کے زیر اثر رہے گا۔

(ب) اس علاقہ کے انتظام اور اصلاح کے لیے دربار خلافت سے افسر بھیجے جائیں، اور

(ج) اگر موجودہ جنگ کے دوران ہی کچھ افسر، ہتھوڑی فوج سامان جنگ اور مصارف خوراک کے ساتھ یہاں بھیج دیئے جائیں تو یہاں سے لاکھوں جنگ آزمودہ غازی بٹالخواہ اپنی خدمات پیش کرنے کے

لیے تیار ہو جائیں گے اور یہ اقدام افغانستان کو گرم کرنے میں بھی معاون ثابت ہوگا انشاء اللہ

اللہ تعالیٰ ہمیں دربار خلافت کی زیادہ سے زیادہ خدمت کی توفیق و استطاعت بخشے۔ آمین ثم آمین

مؤرخہ، اشوال الحرم ۱۳۳۵ھ تقریباً مطابق ۱۵ اگست ۱۹۱۶ء

**نوٹ:-** غالب پاشا گورنر حجاز شریف کافران، جس میں جنگ میں شریک ہونے والوں کی

حفاظت کا وعدہ کیا گیا ہے اور جو ہم تک مولوی ابوالحامد انصاری البوابونی کے ذریعہ پہنچا ہے اسے عرضداشت کے پیش کرنے کا محرک بنا ہے۔ فقط

مہر جناب حاجی صاحب ترنگزئی مہاجر غازی فی سبیل اللہ صد جمعیتہ حزب اللہ

مہر غازی معروف جناب ملا صاحب بابڑہ صد انصار جمعیتہ حزب اللہ

مہر مولوی فضل ربی مہاجر رکن جمعیتہ حزب اللہ

مہر مولوی عبدالعزیز صاحب رکن جمعیتہ حزب اللہ

**ضروری نوٹ** | اس عرضداشت میں حنفی المذہب کا ذکر بھی ہے، یاد رہے کہ تحریک آزادی کے سب قائدین حنفی مسلک کے پیروکار تھے اور خود خلیفۃ المسلمین ترکی بھی حنفی ہوتا

تھا، خلافت ہی تمام اسلامی ملکوں میں مضبوط رشتہ تھا ان سب ملکوں میں فقہ حنفی بطور قانون نافذ تھا، خلافت کے خاتمہ سے خفیت بھی ختم کر دی گئی۔ اکبر الہ آبادی مرحوم نے اپنے کلام میں اس کو یوں ادا فرمایا ہے:-

بنگلوں سے نماز اور وظیفہ رخصت کالج سے امام ابوحنیفہ رخصت

صاحب سنی اب قیامت کی خبر قسطنطنیہ سے ہیں خلیفہ رخصت



# نقل فرمان غالب شا

(گورنر حجاز شریف)

قائم مقام (نمائندہ) اعلیٰ حضرت خلیفہ رسول رب العالمین امیر المؤمنین دام اقبالہ

یہ بات کسی پر مخفی نہیں ہے کہ جنگ عمومی گذشتہ ایک سال سے ترکی کی اسلامی حکومت کا رخ کیے ہوئے ہے۔ روس، فرانس اور انگریز (دشمنان اسلام) ممالک عثمانیہ پر بڑی و بھری حملے کر رہے ہیں، اس صورت حال کے پیش نظر حضرت امیر المؤمنین و خلیفۃ المسیح نے محض اللہ کی نصرت اور خاتم الانبیاء علیہ الصلوٰۃ والسلام کی روحانی طاقت کے بھروسہ پر جہاد مقدس کا اعلان کر دیا ہے جس کے جواب میں ایشیا، یورپ اور افریقہ کے مسلمانوں نے لبیک کہا ہے اور ہر قسم کے ہتھیاروں سے لیس ہو کر میدان جنگ میں کود پڑے ہیں، اللہ کا شکر ہے کہ ترکی فوج اور مجاہدین کی تعداد دشمنان اسلام کی تعداد سے بڑھ گئی ہے اور انہوں نے دشمنوں کی قوت کو مادی اور اخلاقی طور پر کمزور کر دیا ہے۔

چنانچہ روسیوں کی فوج کا ایک بڑا حصہ قفقاز میں تباہ کر دیا گیا ہے اور ایک لاکھ برطانوی اور فرانسیسی فوج اور ان کے جنگی جہاز درہ دانیال اور دوسرے مقامات پر برباد کر دیئے گئے ہیں۔ ترکوں، ہرمنوں اور آسٹریلیائیوں نے مشرق میں روسیوں کو اور مغرب میں فرانسیسیوں اور بلجیکیوں کو پیچھے دھکیل دیا ہے ایک تہائی روسی اور فرانسیسی علاقے اور سارے بلجیم اور لاکھوں رافلون، ہندو قوں اور دوسرے سامان جنگ پر قبضہ کر لیا ہے اور ہزاروں فوجیوں کو قیدی بنالیا ہے۔ اب بلغاریہ بھی مرکزی قوتوں کے ساتھ شریک ہو کر جنگ میں شامل ہو گیا ہے اور اس نے سربیا کے علاقہ میں اندرتک گھس کر وہاں کے لوگوں کو شکست فاش دیدی ہے، ایسٹ میرا یہ پیغام میرے سلام کے ساتھ ان مسلمانوں کو پہنچا دیا جائے جو ان حکومتوں کی غلامی میں ہیں کہ وہ اب مکمل طور پر شکست کھا چکی ہیں اور اب بالکل لاچار و بے یار و مددگار ہیں اور ان کے یعنی مسلمانوں کے سامنے جس قوت و طاقت کا مظاہرہ کیا جا رہا ہے وہ محض خیالی ہے۔

مسلمانو! آج تمہاری نجات کا دن ہے، ایسٹے اب اپنی وکالت و تجاری اور اپنی غلامی پر راضی و قانع نہ رہو،

بلاشبہ آزادی، کامیابی، فتح و نصرت تمہارے ساتھ ہے۔ اب خواب غفلت سے بیدار ہو اور مجھ کو اپنے اندر تنظیم و اتحاد پیدا کرو، اپنی صفوں کو درست کرو اور اپنے آپ کو اُن چیزوں سے لیس کر دو تمہارے لیے ضروری اور کافی ہوں اور پھر اس ظالم و جابر عیسائی حکومت کے خلاف اٹھ کھڑے ہو جس کی غلامی کا کمزور طوق تمہاری گردنوں میں پڑا ہوا ہے، اس زنجیر غلامی کو اپنے مذہب کی طاقت اور دین کی تیز دھار سے کاٹ ڈالو، اس طرح اپنے وجود اور انسانی آزادی کے حقوق کو حاصل کر لو۔ ہم انشاء اللہ عنقریب مکمل فتح اور کامیابی کے بعد معاہدے کریں گے تو تمہارے حقوق کی پوری طرح حفاظت و مدافعت کریں گے۔

اس لیے اب جلدی کرو اور سختہ عزم و ارادہ کے ساتھ دشمن کا گلا گھونٹ کر اسے موت کے منہ میں پہنچا دو اور اس سے نفرت و دشمنی کا مظاہرہ کرو، ہم تمہاری طرف بھروسہ اور اعتماد کی نظر سے دیکھتے ہیں اس لیے یہ اچھا موقع تھا جس سے نہ جانے دو بدل نہ ہو اور خداوند بزرگ و برتر سے دلی مراد پوری ہونے کی امید رکھو۔

تمہیں یہ بھی معلوم ہونا چاہیے کہ مولانا محمود حسن صاحب (جو پہلے دیوبند (ہندوستان) کے مدرسہ میں تھے) ہمارے پاس آئے اور ہم سے مشورہ طلب کیا۔ ہم اس بارہ میں اُن سے متفق ہیں اور اُن کو ضروری ہدایات دے دی ہیں اُن پر اعتماد کرو، اگر وہ تمہارے پاس آئیں تو روپیہ سے، آدمیوں سے اور جس چیز کی انہیں ضرورت ہو اُس چیز سے اُن کی مدد کرو۔

دستخط غالب (پاشا)  
والی حجاز

## اسارت مالٹا اور اس کے وجوہ

شیخ الہند رحمۃ اللہ علیہ اپنے مختصر قافلہ کے ساتھ جس میں مولانا عزیز گل، حکیم نصرت حسین شریک تھے حسب مشورہ غالب پاشا مکہ مکرمہ پہنچے کہ وہاں سے اپنی منزل اور راہ منزل کا تعین فرمائیں کہ اتنے ہیں جنگ چھڑ گئی جس کی پیٹ میں مکہ مکرمہ اور طائف بھی آگیا، حضرت مدنیؒ نے اس کا حال یوں بیان فرمایا:-

”ماہ جمادی الثانی ۱۳۳۲ھ کی بارہویں یا تیرہویں کو یہ قافلہ مدینہ منورہ سے روانہ ہو کر اسی ماہ کے آخر میں مکہ مکرمہ پہنچا، چونکہ گرمی کا موسم تھا اس لیے حضرت شیخ الہند، مولانا مدنی، مولانا عزیز گل اور وجید احمد ۲۴ رجب ۱۳۳۲ھ کو طائف پہنچ گئے، گیارہویں شعبان ۱۳۳۲ھ کی شب کو صبح صادق کے قریب چاروں طرف سے شریف مکہ کی فوج نے چڑھائی کی، ادھر سے ترک افواج جواب دیتی رہیں، یہی حال عید مبارک تک رہا حتیٰ کہ عید کے دن سے بھی شریف کے لوگوں نے جنگ کو موقوف نہیں کیا، یہ سارا زمانہ نہایت ہی بد امنی اور ضعف کی صورت میں گذرا، ۶ شوال بلوقت صبح طائف سے روانہ ہو کر دسویں شوال علی الصبح مکہ مکرمہ پہنچ کر عمرہ ادا کیا اور اس کے بعد حج بھی کر لیا“ (نقش حیات ج ۲)

ادھر جنگ کی شدت نے انگریزوں کو اور ان کے امدادیوں کو مسلمانوں کی نظروں میں اسلام کا مخالف قرار دے دیا تھا، اس لیے یہ رائے ٹھہری کہ علماء ہند اور علماء مکہ مکرمہ سے ایک فتویٰ تیار کیا جائے جس میں ترکوں اور ان کی حکومت اور خلافت کی برائیاں ذکر ہوں اور وہ فتویٰ خصوصی طور پر ہندوستان بھیجا جائے چنانچہ ایسا محضر نامہ تیار کیا گیا اور اس پر علماء مکہ مکرمہ نے طوعاً یا کرہاً دستخط کر دیئے مگر انگریزی ایجنٹ خان بہادر مبارک علی اورنگ آبادی حیدر آبادی نے اصرار کیا کہ اس پر شیخ الہند اور ان کے رفقاء کے دستخط بھی ہوں، ان علماء کی کوئی حیثیت نہیں، جب وہ محضر شیخ الہند کے پیش ہوا تو آپ نے پانچ وجہ سے اس پر دستخط کرنے سے انکار کر دیا۔ (۱) اس محضر کی سرخی میں من علماء مکہ مکرمہ ہے اور مولانا تاج پوری

مسافر ہیں (۲) اس میں قوم ترک کی مطلقاً تکفیر کی گئی ہے جو درست نہیں (۳) اس تکفیر کو بنیاد بنا کر سلطان عبدالحمید خان کا تخت سے اتار دینا لکھا گیا ہے حالانکہ یہ بھی غلط ہے (۴) اس میں خلافت سلاطین آل عثمان کا انکار کیا گیا ہے حالانکہ یہ امر مخالف نصوص شرعیہ ہے (۵) اس میں اس انقلاب اور حرکت کو مستحسن دکھایا گیا ہے اور یہ بھی شرعاً نہایت قبیح واقع ہوا ہے۔

اس کے بعد شریف مکہ جدہ گیا اور وہاں انگریزوں کے معتمد کرنل ولسن سے مشورہ کے بعد یہ حکم دیا کہ حضرت مولانا اور اُن کے جملہ ہمراہیوں کو زیرِ حراست جدہ بھیج دیا جائے۔ سید امین عاصم صاحب نے کہا کہ تمہاری گورنمنٹ جس کی تم رعایا ہو تم کو طلب کرتی ہے، اس پر مولانا عزیز گل رحمۃ اللہ علیہ نے فرمایا:۔  
 ”ہم یہاں کسی کافر کی حکومت کو نہیں پہچانتے ہم حرمِ خداوندی میں امان لیے ہوئے ہیں اگر شریف ہم کو یہاں سے نکالتے ہیں تو ہم خوشی سے نہ جائیں گے جب تک تم ہم کو  
 ڈنڈے کے زور سے نہ نکالو“

آخر کار شریف مکہ نے حکم دیا کہ ان سب کو گرفتار کر لیا جائے، چنانچہ باقی حضرات کو پس پردہ کر دیا صرف حضرت مدنی موجود تھے اُن کو کنسٹر پولیس کے پیش کیا گیا تو اُس نے کہا: ”تو انگریزی حکومت کو برا کہتا ہے اب اس کا مزہ چکھ“ اور قید خانے میں حضرت مدنی کو بھیج دیا۔ اس کے بعد مولانا عزیز گل اور حکیم نصرت حسین کو اپنے سکونت مکان میں مقید کر دیا اور یہ کہا کہ جب تک شیخ الہند نہیں آئیں گے تم سب یہاں ہی رہو گے۔ اس کے بعد شریف کے ملازم حضرت شیخ الہند کی تلاش میں مصروف ہو گئے، شریف نے حکم دیا کہ آج عشاء تک اگر مولانا موجود نہ ہوئے تو دونوں ساتھیوں (مولانا عزیز گل اور حضرت مدنی) کو تو گولی سے مار دو اور مطوف کو اس عہدہ سے معزول کر دو۔ جب حضرت شیخ الہند کو یہ اطلاع ملی تو فرمایا کہ میں کسی طرح پسند نہیں کرتا کہ میری وجہ سے کسی کو کوئی آزار پہنچے، چنانچہ آپ آگئے اور چند مسلح سپاہیوں کی حفاظت میں ۲۴ صفر ۱۳۳۵ھ / ۱۹ دسمبر ۱۹۱۶ء کو آپ جدہ پہنچ گئے۔

ادھر شریف مکہ کی طرف سے حضرت مدنی کو اپنے شیخ سے جدا کرنے کے لیے ترہیب اور ترغیب سے کام لیا گیا تاکہ اس تحریک کا مرکزی رکن تحریک سے الگ ہو کر حکومت کے لیے مزید پریشانی کا باعث نہ ہو اور حضرت شیخ الہند سے ایسے مخلص خادم کو جدا کر کے اُن کی بدنی اور ذہنی پریشانی میں اضافہ کیا جائے، چنانچہ پہلے تو حضرت مدنی کو تہدید آمیز لہجہ میں کہا گیا کہ ”ہم آپ سے سمجھ لیں گے“ پھر آپ کو مجرم بنا کر پولیس مشنر



کے سامنے پیش کیا جس نے آپ سے یہ کہا کہ:-

”تم شریف کی حکومت کو انگریزی کہہ کر مذمت کیا کرتے ہو اب اس کا مزہ چکھو“

اور آپ کو جیل بھیج دیا، پھر فوراً آپ کو جیل خانہ سے رہا کر کے ترغیب دیتے ہوئے کہا:-

”تم ترکی رعایا ہو اس وقت شریف مکہ نے بغاوت کا اعلان نہیں کیا تھا (مدینہ منورہ

جانے کی اجازت ہو سکتی ہے خواہ مخواہ ہندی عالم کے ساتھ جا کر کیوں اپنے آپ کو مجرم و

مقید بناتے ہو“

مگر یہ سب باتیں بے اثر ثابت ہوئیں، جب حضرت شیخ الہند جدہ روانہ کیے گئے تو حضرت مدنی

جیل میں ہونے کی وجہ سے بے خبر تھے، جب باہر آئے تو فوراً جدہ جانے کی تیاری کی اور عرب کی سفید خچر کی

تیز سواری پر دو روز کا سفر بارہ گھنٹے میں طے کر کے جدہ حضرت شیخ الہند کی خدمت میں پہنچ گئے، اور اب

چار مخلص جان نثار خدام اور ایک آقا اور مولیٰ پانچ مبارک افراد ہو گئے حضرت شیخ الہند نے ان سب

جان نثاروں کو خطاب کرتے ہوئے فرمایا:-

”گورنمنٹ انگریزی نے مجھ کو مجرم سمجھا تم تو بے قصور ہو، رہائی کی کوشش کرو، مگر

سب نے یہی جواب دیا حضرت اجماع چلی جائے گی مگر ایسی حالت میں آپ کی خدمت

سے جدا نہ ہوں گے“

نکلے جلے دم تیرے قدموں کے نیچے

یہی دل کے حسرت یہی آرزو ہے

آخر کرنل ولسن کے اس بیان پر کہ ”شریف یہ کہتا ہے میری قلمرو میں ان کا چھوڑنا میری مرضی کے

خلاف ہے ان کو مصر بھیجنا چاہیے“ اس فیصلہ کے بعد ایک ماہ جدہ میں رہ کر بروز جمعہ المبارک ۱۲ جنوری ۱۹۱۶ء

مطابق ۱۸ ربیع الاول ۱۳۳۵ھ جدہ سے آپ کو سوئز خلیجی اگبوٹ کے ذریعہ روانہ کر دیا گیا، چوتھے دن

۱۶ جنوری کو سوئز پہنچ گئے، دوسرے دن بذریعہ ریل تھروڈ کلاس کے ڈبے میں ان حضرات کو سوار کر کے

پورہ پندرہ گوروں کی سنگینوں کے پہرہ میں آپ حضرات قاہرہ پہنچ گئے، نماز ظہر اٹیشن ہی پر تازہ وضو

کر کے باجماعت ادا کی، بعد از نماز عصر آپ کو جیزہ مل گئے، ایک چھوٹے سے کمرے میں جہاں تین

نشستیں تین انگریزوں کی تھیں ان میں سے دو توصاف اردو بولتے تھے، حضرت شیخ الہند کو ایک کرسی پر

بٹھا کر مندرجہ ذیل سوال و جواب ہوئے :-

سوال :- آپ کو شریف مکہ نے کیوں گرفتار کیا؟

جواب :- مولانا، اس کے محضر پر دستخط نہ کرنے کی وجہ سے۔

سوال :- آپ نے کیوں دستخط نہیں کیے؟

جواب :- مخالف شریعت تھا۔

سوال :- آپ کے سامنے مولوی عبدالحق حقانی کا فتویٰ ہندوستان میں پیش کیا گیا تھا مگر آپ نے اس

کو بھی کیوں رد کر دیا تھا؟

جواب :- وہ مخالف شریعت تھا۔

سوال :- آپ مولوی عبید اللہ (سندھی) کو جلتے ہیں؟

جواب :- اس نے دیوبند میں مجھ سے پڑھا ہے؟

سوال :- اس وقت وہ کہاں ہے؟

جواب :- مجھے علم نہیں۔

سوال :- برہمنی خط کی حقیقت کیا ہے؟

جواب :- مجھ کو کچھ علم نہیں نہ میں نے دیکھا ہے۔

سوال :- عبید اللہ سندھی نے لکھا ہے کہ آپ اس کی سیاسی سازش میں خلاف برطانیہ شریک

ہیں اور آپ فوجی کماندار ہیں؟

جواب :- وہ اگر لکھتا ہے تو اپنے لکھنے کا وہ خود ذمہ دار ہوگا، جھلا میں اور فوجی کمانداری؟ میری

جسمانی حالت ملاحظہ فرمائیے اور پھر عمر کا اندازہ کیجئے، میں نے تمام عمر مدرسہ کی مدرسے میں گزاری ہے، مجھ کو

فتویٰ تحریر اور فوج کی کمان سے کیا مناسبت؟

سوال :- غالب نامہ کی کیا حقیقت ہے؟

جواب :- غالب نامہ کیسا!

سوال :- غالب پاشا گورنر حجاز کا خط جس کو محمد میاں نے کر حجاز سے کیا تھا آپ نے غالب پاشا

سے اس کو حاصل کیا ہے؟

لے مذکورہ محضر کے خلاف شریعت ہونے کی پانچ وجوہ کتاب ہذا کے صفحہ ۱۳۱ پر درج کی گئی ہیں۔

جواب :- مولوی محمد میاں کوئیں جانتا ہوں وہ میرا رفیق سفر تھا، مدینہ منورہ سے مجھ سے جدا ہوا تھا وہاں سے لوٹنے کے بعد اس کو جدہ اور مکہ میں تقریباً ایک ماہ ٹھہرنا پڑا تھا، غالب پاشا کا وہ خط کہاں ہے جس کو آپ میری طرف نسبت کرتے ہیں؟

سوال :- آپ نے انور پاشا اور جمال پاشا سے ملاقات کی ہے؟

جواب :- بے شک! جب وہ مدینہ منورہ ایک دن کے لیے آئے تھے تو صبح کے وقت انہوں نے مسجد نبوی میں علماء کا مجمع کیا، مجھ کو بھی حسین احمد اور وہاں کے مفتی اس مجمع عام میں لے گئے اور اس مجمع میں ان دونوں ذریعوں سے مصافحہ کرایا مگر ہم میں سے صرف مولانا حسین احمد نے تقریر کی۔

سوال :- ان کاغذات میں لکھا ہے کہ آپ سلطان ترکی اور ایران اور افغانستان میں اتحاد کرانا چاہتے ہیں اور پھر ایک اجتماعی حملہ ہندوستان پر کر کے ہندوستان میں اسلامی حکومت قائم کرنا چاہتے ہیں اور انگریزوں کو ہندوستان سے نکالنا چاہتے ہیں؟

جواب :- یہ ساری باتیں غلط ہیں۔

سوال :- شریف مکہ کی نسبت آپ کا کیا خیال ہے؟

جواب :- وہ باغی ہے۔

اس قدر تفصیل سے سوالات کرنے سے معلوم ہوا کہ آپ کی گرفتاری صرف اس وجہ سے نہیں ہوئی بلکہ حسب تحریر حضرت مدنی رحمۃ اللہ علیہ :-

”جیزہ کے سیاسی جیل میں بیان لینے والا شخص انگریز تھا اور نہایت سلیس اور صاف بولتا تھا، اس کے پاس بڑی بڑی ضخیم کتابیں اور فائل تھیں جن میں سی، آئی، ڈی کے بیانات اور رپورٹیں مندرج تھیں۔ پہلے ہمارا خیال تھا کہ ہماری گرفتاری فقط شریف کے محضر پر دستخط کرنے اور شریف کی شکایت کی وجہ سے ہوئی ہے، مگر بعد میں بیانات لینے اور سوالات کرنے اور بار بار اس کے ان کتابوں کے دیکھنے اور حوالہ دینے سے ظاہر ہوا کہ یہ گرفتاری تحریک آزادی کی ان جملہ کاروائیوں کی بناء پر ہوئی ہے جو کہ یاغستان، کابل، قزلباش اور دیوبند وغیرہ میں مدتوں سے ہوتی رہی ہیں اور جن کی خبری لہٹوں اور رپورٹوں نے کی ہے، بہت سی ایسی باتیں بھی پوچھی گئی ہیں جن کے متعلق یقین تھا کہ کسی کو

اطلاع نہیں ہے“ (نقش حیات ج ۲ ص ۲۲۳)

حسب بیان حضرت مدنی نور اللہ مرقدہ رولٹ کمشنر نے اپنی رولٹ کمیٹی رپورٹ کے پیرامیٹر میں لکھا ہے کہ:-

”اگست ۱۹۱۶ء میں ریشمی خطوط کا انکشاف ہوا اور حکومت کو اس سازش کا پتہ چلا،

یہ ایک منصوبہ تھا جو ہندوستان میں اس خیال سے تجویز کیا گیا تھا کہ ایک طرف شمال مغربی

سرحدات پر گڑبڑ پیدا کرے اور دوسری طرف ہندی مسلمانوں کی شورش سے اسے تقویت

دے کر برطانوی راج ختم کر دیا جائے“ (نقش حیات ج ۲ ص ۲۳۸)

ان سوالات اور جوابات کے بعد حضرت شیخ الہندؒ کو ایسی کوٹھڑی میں بند کر دیا گیا جس کے بارے میں

مشہور ہے کہ اس میں پچاسی کی سزا والے کو بند کیا جاتا ہے، اور ساتھ ہی یہ بھی محسوس ہوا کہ ان سب شرکاء کو

سزائے موت دی جائے گی۔ جموں کے دن مورخہ ۱۸ جنوری ۱۹۱۷ء کو حضرت شیخ الہندؒ کو کوٹھڑی میں بند کر دیا

گیا اور دوسرے دن بروز جمعہ حضرت مدنیؒ کو کچھری بلا کر بیانات لیے گئے پھر وحید احمد اور مولانا عزیز گل اور

حکیم نصرت حسین سے بیان لے کر سب کو حضرت شیخ الہندؒ والی کوٹھڑی میں بند کر دیا گیا، سات آٹھ دن آرام

کر سکے نہ نیند آئی اور یہ دن نہایت سخت گزرتے، ۱۵ فروری ۱۹۱۷ء کو ان سب حضرات کو گوروں کی گارد

کی حفاظت میں مالٹا کے لیے قاہرہ ریلوے اسٹیشن پہنچایا گیا اور وہاں سے بذریعہ ریل یہ حضرات اسکندریہ پہنچائے

گئے جہاں سے ۱۶ فروری کی شام کو ایک بحری جہاز کے ذریعہ جس کے آگے آگے جنگی جہاز کروڑ حفاظت

کے لیے ساتھ تھا، یہ جہاز ۲۱ فروری ۱۹۱۷ء کو مالٹا انگرانداز ہوا اور یہ حضرات اپنے مجوزہ کیمپ کو پیدل

روانہ کیے گئے، راستہ میں عیسائی لڑکے اور عورتیں ان حضرات کو دیکھ کر خوشیاں مناتے اور مذاق اڑاتے

تھے حضرت مدنیؒ فرماتے ہیں مجھے حضرت حاجی امداد اللہ نور اللہ مرقدہ کا یہ شعر یاد آتا ہے

مواکھیل خلقت بنایا تماشے کو بھی تو لیکن نہ آیا

اور یہ حضرات بزبان حال یوں بھی کہہ رہے تھے:-

بحرم عشق تو ام کے کشند چرخ غلے است تو نیز بر سرِ بام آعجب تماثلے است

آخر آپ سب کو جیل خانہ میں پہنچا دیا گیا جو ایک قلعہ تھا اور وسیع تھا جس میں پہلے سے تقریباً تین ہزار

مختلف ممالک کے جنگی قیدی اسیر تھے،

# جزیرہ مالٹا اور اسارت خانہ مالٹا کا تعارف

از محفوظ ریکارڈ انڈیا انس لندن



اہل ہندوستان کے لیے مالٹا ایک ایسا غیر مانوس مقام اور گمنام شہر تھا کہ ہزار ہا اہل ہند نے کبھی اس کا نام بھی نہ سنا تھا، خدا تعالیٰ کے عجائبات قدرت میں سے یہ بھی ہے کہ جیسے حضرت آدم علیہ السلام کو اللہ تعالیٰ نے چند روز کے لیے دنیا کے دارالامتحان میں بھیجا تھا جیسا کہ حدیث میں اللہ نیا سجن المؤمن فرمایا گیا ہے، ایسے ہی ترقی درجات کے لیے حضرت مولاناؒ کو نظر بند کر کے وہاں پہنچایا گیا، اور اسیر مالٹا کے فرط اعتقاد کی وجہ سے ہر شخص کی زبان پر مالٹا کا نام آنے لگا۔

مالٹا ایک مختصر جزیرہ اور جہازوں کی بند گاہ ہے، عرصہ دراز تک مسلمانوں کے قبضہ میں رہا ہے اب دوسری غیر اسلامی سلطنتوں کے تصرف میں رہنے کے بعد گورنمنٹ انگریزی کے مقبوضات میں شمار ہوتا ہے تمام جزیرہ مالٹا کے نام سے مشہور ہے جس میں نہایت سے شہر اور قصبے اور دیہات ہیں، سب بڑا شہر اور جزیرہ کا دارالحکومت مقام ”والیٹہ“ ہے۔ خاص شہر مالٹا سمیت سے نہایت قریب اور جہازوں کی بند گاہ اور نہایت خوبصورت مقام ہے شہر کے اطراف میں سبزہ زار اور آب رواں کے چشمے اور عمدہ تفریح گاہیں موجود ہیں، شہر نہایت آباد ہے اور بہت قابل دیدن مکانا پر مشتمل ہے اور عام طور سے نہایت صفائی اور رونق نظر آتی ہے، ایک طرف سمندر لہریں ماز رہا ہے اور بند گاہ پر جہازوں کے لنگر انداز ہونے اور اموال تجارت اتارنے اور بار کرنے کے لیے گودی بنی ہوئی ہے۔

یہاں ایک نہایت وسیع قلعہ ہے جو قدیم زمانہ میں پہاڑ کھود کر بنایا گیا تھا جس کی دیواریں اور خندقیں نہایت مضبوط و مستحکم ہیں، اور علاوہ ایک وسیع میدان کے بہت سی پرتگالت اور آراکدہ عمارتیں بھی اس میں بنی ہوئی ہیں۔ یہ قلعہ حقیقت میں فوج اور افسروں کے رہنے کے لیے بنایا گیا تھا اور جن کی ضرورتیں بھی اس میں ملحوظ تھیں، بڑی مقدار پہاڑیوں اور افسروں کی یہاں قیام رہتی تھی۔ ایام جنگ میں جبکہ خطرناک اسیروں کے لیے زیادہ محفوظ مقام کی ضرورت ہوئی تو گورنمنٹ برطانیہ نے اس خاص مقام کو معزز درجہ کے اسیران جنگ اور سیاسی نظر بندوں کے لیے نہایت مناسب

خیالی کر کے فوجی سپاہیوں اور افسروں کو یہاں سے ہٹا کر خالی کرایا گیا، کیونکہ اسیر اگر کسی طرح قلعہ سے نکل بھی جائے تو سمندر اس کے لیے سید راہ موجود ہے۔

اس قلعہ کو گورنمنٹ نے اسیروں کے لیے خاردار تاروں کے ذریعے سے مختلف حصوں پر تقسیم کر کے ہر ایک حصہ کو مستقل محفوظ کیمپ بنا دیا ہے اور ہر حصہ کا علیحدہ نام تجویز کر دیا ہے، کوئی حصہ ”سینٹ کلینٹ“ کے نام سے مشہور ہے، کوئی ”بلغار کیمپ“ ہے، کوئی ”روگٹ کیمپ“ ہے، کسی کو ”عرب کیمپ“ کہتے ہیں کسی کو ”گریگ کیمپ“ کسی کو ”وردالہ برکس“۔ ہر ایک کیمپ میں گوروں کا نہایت سخت و سنگین پہرہ رہتا تھا، صرف دس بجے سے بارہ بجے تک ایک کیمپ سے دوسرے میں جا کر نظر بند لوگ باہم ملاقات کر سکتے تھے، البتہ ایک کیمپ کے اسیر باہم ایک دوسرے سے بلا تکلف بلا کسی قید اور پابندی کے مل سکتے تھے۔ پھر قلعے کے دروازے پر سخت گارڈ متعین تھا کہ بلا خاص احکامات اور بدون افسروں کی اجازت کے کوئی اسیر کسی ضرورت سے قلعہ سے باہر شہر میں اور کسی جگہ میں نہیں جاسکتا تھا، قلعہ میں اسیروں کے لیے ہر قسم کی ضروریات نہایت اعلیٰ پایہ پر مہیا کی گئی ہیں، بعض کیمپوں میں ایک ایک بڑی دوکان بھی جس پر جملہ ضروریات شہر سے لاکر مہیا کئے اور ایک بڑی وغیرہ کی دوکان تھی جو سوئی ترکاریاں اور میوے لاکر فروخت کرتا تھا۔ بعض کیمپوں میں صرف خیمے ایستادہ تھے اور بعض میں عمدہ کمرے اور کافی مکانات بنے ہوئے ہیں۔ کیمپوں کے درمیان میں ایک بہت بڑا سرکاری دفتر ہے جس میں تمام انتظامات کے لیے بڑا افسر کرنیل اور اس کے ماتحت میجر اور کپتان وغیرہ ملازموں کا بڑا علم رہتا تھا۔ اسی قلعہ کے متعلق دو شفاخانے تھے بڑے کیمپ ”سینٹ کلیمٹ“ میں چھوٹا شفاخانہ تھا اور اس کے ایک فرلانگ پر بہت بڑا فوجی شفاخانہ تھا جس میں تمام ضروریات اور سلمان راحت کے مکانات اور بیماریوں کے بعد ادویہ آرام دہ سے اور بہتر اور صدا بہ ملازم و خادم موجود تھے۔ ڈاک کا بھی نہایت معمولی اہتمام تھا، دو شنبہ اور جمعرات کو ایک کھڈا ہوا لفافہ ملتا تھا جس کو کام میں لایا جاسکتا تھا، اور مختلف جگہ سنسر مقرر تھے، سنسروں کے وہ خطوط جو دیگر ممالک سے آتے تھے سرکاری ڈاکخانہ سے دفتر میں پہنچ جاتے تھے جس کو اہل کیمپ خود ڈاک کے انتظام کے لیے قائم کرتے تھے اور وہاں سے بطور مناسب نمبر وار تقسیم کر دیتے تھے۔



# اسیران بالٹاکا تعارف

۱۱

(محفوظ ریکارڈ انڈیا آفس لندن)

امیر قافلہ علمبرداران جہاد حریت حضرت شیخ الہندؒ کے متعلق  
 ① ۱۲۷۰ء۔ محمود الحسن مولانا، حضرت مولانا بھی کہا جاتا ہے۔ ریشمی خطوط کے مکتوب الیہ، مدرسہ اسلامیہ دیوبند  
 کے صدر مدرس، تقدس اور پارسانی کے لیے مشہور، ان کے مرید جن میں سرکردہ مسلمان بھی ہیں ہندوستان بھر  
 میں ہیں۔ عبید اللہ کے اثر میں آنے سے ان کے خیالات تبدیل ہوئے، دیوبند میں ان کا مکان اتحاد اسلامی  
 کے سازشیوں کا گڑھ تھا۔ اسی شخص نے سیف الرحمن، فضل الہی، فضل محمود وغیرہ کو سرحد پار قبائل کو جہاد پر  
 بھڑکانے کے واسطے بھیجا، ایس ایس اکبر جہاز کے ذریعہ وہ خود بھی تیرہ منحرف اشخاص کے ساتھ ۱۸ دسمبر ۱۹۱۶ء  
 کو ہجرت کر کے عرب روانہ ہو گیا، عرب میں قیام کے دوران انہوں نے پے درپے کوشش کی کہ ہندوستان  
 میں جہاد کے لیے حکومت ترکی بھڑکایاں حاصل کریں، انور پاشا، جمال پاشا اور غالب پاشا سے ملاقاتیں کیں اور  
 فرمان حاصل کیے جن میں سے ایک فرمان محمد میاں عرف مولوی منصور کے ذریعہ ہندوستان اور آزاد علاقہ کے  
 سازشیوں کو دکھانے کے بعد کابل پہنچا یا گیا، ہندوستان میں اتحاد اسلامی کی سازش میں مولانا کی راہنمائی  
 قائدانہ شخصیت بڑی سرکردہ ہے، جنودِ ربانیہ کی فہرست میں وہ جنرل ہیں، ۲۰ ستمبر ۱۹۱۶ء کو ٹریننگ مکہ کے  
 اسکام سے ان کو گرفتار کر لیا گیا اور جدہ بھیجا گیا جہاں سے انہیں ۱۲ جنوری ۱۹۱۷ء کو مصر روانہ کر دیا  
 گیا۔ (تحریک شیخ الہند ص ۳۲۲)

(ضروری نوٹ) اس رپورٹ میں اور بعض دوسری سرسری کتابوں میں حضرت شیخ الہندؒ کا مولانا  
 عبید اللہ سندھی یا مولانا ابوالکلام آزادؒ کے ”الہلال“ سے متاثر ہونے کا ذکر کیا جاتا ہے یہ درست نہیں،  
 حضرت شیخ الہندؒ کی تحریک تو حضرت نانوتویؒ کی اختیار کردہ تحریک تھی جو دارالعلوم کی بنا کی اصل غرض تھی۔

② ۱۰۴۔ جنود ربانیہ کی فہرست میں لیفٹیننٹ جنرل ہے، یہ خاندان اصل میں ضلع فیض آباد یوپی کا ہے لیکن ۱۸۹۹ء کو حجاز ہجرت کر گیا تھا، مولوی حسین احمد مدنی مدینہ کے مفتی تھے، ہندوستان سے جانے سے پہلے وہ دیوبند میں مدرس تھے، مولانا محمود احسن کا پرکا مرید اور جہاد کا زبردست مبلغ ہے، دو سال ہوئے اپنے بھتیجے وحید کے ساتھ جو اس کے مرحوم بھائی ایم صدیقی کالٹ کا ہے ہندوستان آیا تھا اور دیوبند میں مولانا محمود احسن کے مکان میں چند ماہ قیام کرنے کے بعد وحید کو مدرسہ میں طالب علم کی حیثیت سے چھوڑ کر عرب واپس ہو گیا تھا، مدینہ میں مولانا محمود احسن اس کے مکان میں ٹھہرے تھے شریف مکہ کے حکم سے ۲۰ دسمبر ۱۹۱۶ء کو یا اس کے گک بھگ اسے مکہ میں گرفتار کر لیا گیا تھا اور جدہ بھیجا گیا تھا جہاں سے اسے ۱۲ جنوری ۱۹۱۷ء کو مصر روانہ کر دیا تھا۔

③ ۹۶۔ عزیز گل پسر شہید گل کا کاخیل پٹھان درگانی شمالی مغربی سرحدی صوبہ میں رہتا ہے، بڑا آتشیں مزاج ہے، جب وہ دیوبند میں طالب علم تھا اسی وقت سے مولانا محمود احسن کا پرکا مرید ہو گیا تھا، بڑا اہم سازشی ہے، ہجرت کا بڑا خواہشمند ہے، ان لوگوں میں سے ایک ہے جنہوں نے ہمیشہ مولانا کو اکسایا ہے کہ وہ جہاد کے لیے ہجرت کر جائیں، وہ دیوبند میں خفیہ جلسوں میں شریک ہوا کرتا تھا اور ستمبر ۱۹۱۵ء میں مولانا محمود احسن کے ہمراہ عرب گیا تھا، اس کے سفر حجاز سے قبل مولانا محمود احسن نے اس کو آزاد علاقہ میں بھیجا تھا کہ حاجی صاحب، سیف الرحمن اور دوسرے مخرف لوگوں کو مطلع کر سکے کہ حضرت مولانا کا ارادہ ہندوستان سے ہجرت کرنا ہے، نیز لڑائی اور جہاد کی تیاریوں کا مشاہدہ کر سکے، وہ حضرت مولانا کے ہمراہ اس وقت بھی ٹھہرا تھا جبکہ ان کے اکثر پیرو اور مریدین ہندوستان کو واپس کروائے گئے، یہ کہا جاتا تھا کہ عزیز گل انور پاشا، جمال پاشا کے فرمانے لے کر مخرب ہندوستان آئے گا اور اس فرمان کو انھانستان لے جانا ہوگا، لیکن بعد کی تحقیقات سے معلوم ہوتا ہے کہ اس کو مکہ میں شریف مکہ کے حکم سے ۲۰ دسمبر کو یا اس کے گک بھگ گرفتار کر لیا گیا اور جدہ بھیجا گیا تھا جہاں سے ۱۲ جنوری ۱۹۱۷ء کو اسے مصر روانہ کر دیا گیا، جنود ربانیہ کی فہرست میں مولوی عزیز گل کا نام لے کر اسے کرنل دکھایا گیا ہے۔

④ ۲۱۳۔ وحید، مولوی عبید اللہ نے واقعات مابعد جدہ کے بیان میں جو خط لکھا ہے اس میں یہ نام آیا ہے، وحید ایم صادق احمد مرحوم کالٹ کل ہے جو پہلے فیض آباد یوپی میں رہتے تھے، ان کا سارا خاندان ۱۸۹۹ء کو عرب ہجرت کر گیا تھا، مولانا حسین احمد مدنی رحمۃ اللہ علیہ اس کے چچا ہیں دو برس ہوئے



دہ اپنے چچا حسین احمد کے ہمراہ ہندوستان آیا تھا اور آخر اتر کر کی واپسی کے بعد بطور طالب علم مدرسہ دیوبند میں ٹھہرا ہوا مولانا محمود الحسن کے ہمراہ ستمبر ۱۹۱۵ء میں حجاز کو چلا گیا۔

⑤ حکیم نصرت حسین کا ذکر اس ریکارڈ میں نہیں، یہ اگرچہ حضرت شیخ الہند رحمۃ اللہ علیہ کی تحریک میں عملاً شریک نہ تھے مگر حضرت کے اس قدر جان نثار خادم تھے کہ یہ حج کے لیے گئے تھے جب حضرت شیخ الہند کو گرفتار کر لیا گیا تو یہ بھی گرفتار کر لیے گئے، انگریزوں کی طرف سے مقرر کردہ سی آئی ڈی کے مسلمان افسران سے کہا کہ میں آپ کی سفارش کر کے آزاد کر سکتا ہوں شیخ کا ساتھ چھوڑ دیں، مگر آپ نے انکار کرتے ہوئے حضرت شیخ الہند کی رفاقت کو ہر تکلیف پر ترجیح دی اور اسیر مالٹا ہو گئے، تقدیر خداوندی سے مالٹا ہی میں وفات پا گئے، آپ کا مزار مالٹا میں ہے، ان کے کچھ حالات آئندہ صفحات میں آرہے ہیں۔

ان حضرات کو مالٹا میں مندرجہ ذیل نمبر الاٹ کیے گئے (۱) حضرت مولانا شیخ الہند ۲۲۱۹۔

(۲) حضرت مدنی ۲۲۱۷۔ (۳) حضرت مولانا عزیز گل ۲۲۱۵۔ (۴) وحید احمد ۲۲۱۸۔

(۵) حکیم نصرت حسین ۲۲۱۲۔

**اسیران مالٹا کے مختصر حالات رہائی کے بعد** | حضرت شیخ الہند اور حضرت مدنی کے حالات تو تفصیل کے ساتھ اس کتاب

میں مذکور ہیں، جبکہ حکیم نصرت حسین شہید کے حالات بھی ذکر ہو چکے ہیں البتہ حضرت مولانا عزیز گل صاحب رحمۃ اللہ علیہ کے حالات کا خلاصہ درج کیا جاتا ہے:-

— آپ رہائی کے بعد کافی زمانہ آستانہ شیخ الہند پر بطور خادم کے قیام پذیر رہے پھر رٹ کی دینی مدرسہ میں صدر مدرس کے طور پر رہے۔ اسی قیام میں انگریزی دور کے کانٹرا نیچیف لارڈ کچر کے خاندان کی ایک بیوہ سے جو دین حق کی تلاش میں وہاں مقیم تھی، اس کی خواہش پر نکاح فرمایا۔ پھر آخر اپنے بائی گاؤں میاں کھلے درمیان خاندان کی بستی میں آکر قیام پذیر ہو گئے، اہلیہ عمر بھر نے

سب آرام آپ کی خدمت پر قربان کر کے آخر تک خدمت کی سعادت حاصل کی اور قرآن عزیز کا انگریزی میں ترجمہ لکھا، آخر اسی گھر میں، ستمبر ۱۹۳۳ء کو انتقال فرمایا، جبکہ حضرت مولانا کی بقیہ زندگی روحانی مقامات کے طے کرنے میں گزری، ایٹھ تالیفات لکھیں، حکمہ اشیاں ہو گئے۔ خدا اللہ قبولہم مولانا وحید احمد صاحب حضرت مدنی ہی کی تربیت میں تھے، ۱۹۲۵ء میں حضرت نے آپ کی

شادی اپنے ماموں سید تصدق حسین صاحب کی اکلوتی صاحبزادی سے فرمادی، کچھ مدت کے بعد ضلع پٹنہ کے مدرسہ عزیز میں مدرس ہو گئے مگر تقدیر الہی سے جلد ہی بیمار ہو کر نائذہ واپس آ گئے، حضرت مدنیؒ حسب معمول سلہٹ میں تھے کہ یکم رمضان کو آپ کا انتقال ہو گیا۔ انا للہ وانا الیہ راجعون۔ حضرت رحمۃ اللہ علیہ نے مرحوم کی بیوہ اور تین لڑکوں اور دو لڑکیوں کی تربیت فرمائی اور ان سب کی شادیوں کے مصارف خود برداشت کیے۔ حضرت مولانا وحید احمد مرحوم کے فرزند و جنبد جناب فرید الوحیدی صاحب فاضل دیوبند، ایم اے علیگ، مشہور عالم دین اور عالمی سکالر ہیں۔

**ف**۔ یہاں یہ بات سمجھنی بھی ضروری ہے کہ خلافت اسلامیہ کا تحفظ صرف ان جلیل القدر علماء ہند نے کرنے کی سعادت حاصل کی اور نہ دوسرے اسلامی ممالک نہ صرف لا تعلق رہے بلکہ مصر کے علماء مثلاً رشید رضا وغیرہ نے بھی عربوں کی حمایت میں ترکوں کی تکفیر کر دی تھی۔ (اذا فادات حضرت مدنیؒ)

**ف**۔ یورپ کے وسط میں ترکی ہی وہ حکومت تھی (اور اب بھی ہے) جسے ختم کرنے کیلئے یورپ کے تمام ممالک متحد تھے جیسا کہ زائد دس پیڑا عظیم نے جو دیا یا کی تھیں ان میں فیصیت یہ تھی کہ قسطنطنیہ (دار الحکومت ترکی) اور ہندوستان کو لینے کی ہمیشہ کوشش کریں کیونکہ جو ان دونوں ملکوں پر حکومت کرے گا وہ ساری دنیا کا فرمانروا ہوگا۔ (سلطنت عثمانیہ کے مفروضہ مظالم ص ۱۰۲)

اسی طرح ۱۹۱۱ء میں اٹلی کے طرابلس پر حملہ کے وقت ناپل شاہ اٹالیہ نے یہ کہا تھا کہ اب ہمارے ہوائی جہاز مسلمانوں کے کعبہ سے بھی نمٹ سکتے ہیں۔ (انجمن خدام کعبہ ص ۱۱۱)

روس کو تو اپنے مذموم ارادہ کی تکمیل کی مہلت نہ ملی البتہ یورپ کے دوسرے عیسائی ملکوں نے ترکی کے خلاف سازش کی، پہلے ۱۹۱۲ء میں بلقان کی ریاستوں پر یونان نے اٹلی کے اشارہ پر حملہ کیا مگر ناکام ہوا، پھر ۱۹۱۳ء میں زبردست حملہ کیا مگر عصمت پاشا کی مدبرانہ شوکت سے ناکام ہوا مگر حالات کی تبدیلی سے آخر کار خلافت آل عثمان کا چھ سو سال بعد خاتمہ ہوا۔ ذلک تقدیر العزیز العظیم۔

**ف**۔ جنگ بلقان کے موقع پر سر آغا خان نے ترکوں کو یہ مشورہ دیا کہ وہ یہ پچھوڑ کر ایشیا چلے جائیں مگر عصمت پاشا نے سخت ناگواری کا اظہار کیا۔ (حیات شبلی از سید سلیمان ندوی ص ۵۹۲)

# اسارتِ مالٹا میں ابتداء اور استقلال

## اور دیگر مشاغل

آپ اپنے مربی اور شیخ کی خدمت میں تقریباً چار سال رہے، قید تو قید ہی ہوتی ہے خواہ وہ سونے کے بنگرے میں ہو، مگر آپ نے جس استقلال اور جوانمردی سے اللہ تعالیٰ کی رضا اور خوشنودی کے لیے یہ قید کاٹی اُس کی نظیر نہیں مل سکتی۔ آپ کے مشاغل کا مفصل حال تو وہی جانتے تھے جس کا اظہار آپ نے اور آپ کے رفیقِ خاص مولانا عزیز گل نور اللہ قیور ہما نے کبھی نہیں فرمایا بلکہ یہی فرمایا کرتے تھے کہ ہم نے جو کیا وہ محض اللہ تعالیٰ کی رضا کے لیے کیا ہے، اس سے زیادہ کچھ نہیں فرمایا۔ اور اجمالی طور پر ”نقشِ حیات“ اور ”اسیرِ مالٹا“ میں موجود ہے۔ یہاں اس اجمال کا بھی خلاصہ عرض کیا جاتا ہے:-

① آپ کی اسارتِ مالٹا کے زمانے میں آپ کے خاندان کے سات افراد فوت ہو گئے۔ اس عظیم حادثہ کی کیفیت الفاظ میں ادا نہیں ہو سکتی، آپ کے ایک سوانح نگار حضرت فرید اللوحیدی نے جو نقشہ کھینچا ہے وہ ان ہی کئی الفاظ میں درج ذیل ہے:-

قفس میں مجھ سے رودادِ چین کہتے نہ ڈر ہمد  
گری ہے جس پہ کل بجلی وہ میرا شیاں کیوں ہو

ایامِ اسیری میں صدمات

حضرت جب مدینہ طیبہ سے روانہ ہوئے تھے تو بھراپورا خاندان اور بسا بسا یا گھر چھوڑ کر نکلے تھے، سفر صرف دو چار دنوں کا اور انتظام مختصر سی جدائی کا تھا مگر تقدیر کی بات کہ سفر طویل ہوتا گیا، گرفتاری ہوئی، مصر کی جانب روانگی ہوئی، سزا ہوئی، پچانسی کی خبریں گرم گرم ہوئیں اور مالٹا کی قید و اسارت پیش آئی۔ اُستاد کی قربت اور اُن کی پختہ شفقت نے ہر مشکل آسان اور ہر مصیبت قابلِ برداشت بنا دی تھی، قید و بند کی سختیاں صبر و شکر کے ساتھ جھیل رہے تھے، اچانک ایک ایسا حادثہ پیش آیا کہ کوئی معمولی انسان ہوتا تو صبر کا دامن ہاتھ سے چھوٹ ہی جاتا، ایک دن بلا اذیت و گمان یہ اطلاع ملی کہ بوڑھے قصیف باپ اور دو جوان بھائیوں کو حکومتِ ترکی نے قید کر کے ترکی روانہ کر دیا اور بچے اور کمزور عورتیں مدینہ طیبہ میں اکیلے اور بے سہارا رہ گئے، کیسی عجیب اور طرفہ تماشا بات تھی کہ وہ ترکی حکومت جس کیلئے

یہ لوگ تن من دھن کی بازی لگانے کو تیار تھے اسی نے حضرتؑ کے بوڑھے باپ اور بھائیوں کو محض اس جرم میں قید کر لیا تھا کہ وہ اصل ہندوستانی تھے اور ہندوستان کی حکومت اور ترکی سے لڑائی تھی، بڑا وقت آتا ہے تو روشنی بھی اندھیرا بن جاتی ہے۔

دوست دشمن کی شود مصائب بوقت عجزی خون زخم آہواں رہی دہدیتا در ا

حضرتؑ کے والد ماجد تو مدینہ ہی کی خاک میں پیوند زمین ہونے کی تمنائیں گھر بار، اعترہ واقربا اور وطن چھوڑ کر دیار حبیب میں آ رہے تھے، اب جو ان کو اس طرح پابند و مجبور کر کے ترکی روانہ کیا گیا تو اللہ ہی جانتا ہوگا کہ اس طرح ناخن کو گوشت سے اور روح کو تن سے جدا کر دینے کی خبر سے حضرتؑ کے دل پر کیا کڑی ہوگی۔ مدینہ منورہ میں تنہا اور بے یار و مددگار رہ جانے والوں میں بوڑھی سوتیلی والدہ، دو بیمار بھاجیں، اہلیہ، ایک نورو سال صاحبزادے اور ایک نو عمر صاحبزادی تھیں جن کا اللہ کے سوا کوئی ظاہری سہارا نہیں رہ گیا تھا تاہم یہ معلوم کر کے کچھ اطمینان ہوا کہ۔۔۔

”مولانا عبدالحق صاحب مدنی رحمۃ اللہ علیہ جو اُس وقت مدینہ طیبہ ہی میں تھے اور بعد میں ہندوستان آکر مدرسہ شاہی کے مہتمم ہوئے انہوں نے حتی الامکان خبر گیری اور امور ضروریہ کی انجام دہی میں کوئی دقیقہ فرو گذاشت نہیں کیا۔“ (نقش حیات)

یوں تو اُمید ہی کے سہارے مصائب کے پہاڑ کٹ جاتے ہیں مگر حضرتؑ صبر و شکر اور راضی برضائے باری تعالیٰ کا نمونہ تھے۔ اس کے علاوہ اُمید کا ایک رشتہ برقرار تھا کہ کبھی تو یہ اندھیرے چھٹیں گے اور اُجالا نمودار ہوگا، ادھر ان چچا بھتیجیوں کو رہائی ملے گی ادھر باپ اور بھائیوں کی پیڑیاں کٹیں گی تو بوڑھے اور کمزور باپ کی آنکھیں روشن اور کلیجہ ٹھنڈا ہوگا۔ نو عمر و نوخیز بھتیجا و عید احمد جس نے آنکھ کھول کر دادا ہی کی ذات میں ماں اور باپ کی شفقت پائی تھی، ایک ایک دن انتظار میں گزار رہا تھا کہ کب وہ لمحہ میسر ہو کہ آج بڑے ہوئے افراد خاندان پھر ایک جگہ مل بیٹھیں، مگر یہ کسے معلوم تھا کہ ابھی عشق کے بڑے بڑے اور کٹھن امتحان باقی تھے۔

سونا ابھی گندن نہیں ہوا تھا اور کچھ آخری آنچوں کی کسر ابھی باقی رہ گئی تھی، عین اُس وقت جب حضرتؑ کا ایک ایک لمحہ قرآن پاک کے حفظ میں گذر رہا تھا ایک دن کئی ہفتوں کی رُکی ہوئی ڈاک ملی اور اس کے ہر خط میں کسی نہ کسی فرد خاندان کی وفات کی خبر درج تھی۔ اس طرح ایک ہی وقت میں باپ، بھواں سال بچی، ہونہار بیٹے، جان نثار بیوی، بیمار والدہ اور دو بھادجوں اکٹھے سات افراد خاندان کی موت کی جانکاہ خبر ملی، دوسرے لفظوں میں دو بھائیوں کو چھوڑ کر پورا خاندان اللہ کو پیارا ہو گیا تھا۔ موت تو برحق ہے جس نے ماں کی گود دیکھی اُسے قبر کی آغوش دیکھنی ہی پڑتی ہے، مگر جن حالات میں اور جس مجبور ماحول میں جس طرح یہ اطلاعیں ملی تھیں انہیں برداشت کرنے کے لیے پہاڑ جیسا کلیجہ چاہیے تھا۔ یہ تو یاد نہیں کہ کس سے مگر اتنا ضرور یاد ہے کہ گھر میں بزرگوں

سے راقم الحروف نے اُس وقت کی چشم دید کیفیت سنی ہے، غالب خیال یہ ہے کہ مولانا وحید احمد نے بالٹک سے واپسی پر اہل خاندان کے سامنے اس واقعے کا تذکرہ فرمایا ہوگا کہ ظہر کی نماز کے بعد حضرت حسب معمول حفظ میں مشغول تھے کہ مولانا وحید احمد نے ڈاک لا کر دی، خدا کو ہی علم ہے کہ دل میں کیا خطرہ گذرا ہوگا کہ قرآن بند کیا اور خطوط پڑھنے شروع کیے، ہر خط کے ختم پر ایسا معلوم ہوتا تھا کہ چہرے کا رنگ متغیر ہو گیا۔ غرض ایک ایک کر کے سارے خطوط ختم کیے، زیر لب اِنَّا لِلّٰہِ وَاِنَّا اِلَیْہِ رَاجِعُونَ پڑھا اور پھر ٹھیک اسی طرح جیسے دس منٹ پہلے مشغول تھے دوبارہ حفظ میں مصروف ہو گئے قرآن پاک کی آیت اِذَا اَصَابَتْہُمْ مُّصِیْبَةٌ قَالُوْا اِنَّا لِلّٰہِ وَاِنَّا اِلَیْہِ رَاجِعُونَ کی اس سے اچھی تفسیر صحابہ کرام میں تو ضرور ہی ملتی ہوگی، آج کے زمانے میں نہ کانوں سے سنی نہ آنکھوں سے دیکھی جیتی جا وحید احمد گھروالوں کی غیریت و حالات اور خوشخبریوں کے شوق و انتظار میں کھڑے کا کھڑا رہ گیا، مگر خط دیتے تو کہا کہہ کر دیتے اور بتلاتے تو کس کلیجے سے بتلاتے کہ جن پیاری اور شفیق ہستیوں کی غیر و خبر کے تم منتظر ہو وہ ہمیشہ کے لیے رخصت ہوئیں اور جس گھر کے حالات تم سننا چاہتے ہو وہ گھر سدا کے لیے آجڑا گیا۔ ع

### خدا رحمت کند ایں عاشقان پاک طینت را

④ علماء حق نے امیری اور اپنے خاندان، وطن، دیس سے دوری پر بھی قوم کے لیے جو محنت پیش کیا وہ دینی خدمات کے خوبصورت اور سدا بہار گلدستے تھے۔ کالے پانی میں اسیر علماء کرام نے امت کو بہترین کتابوں کا تحفہ دیا جن میں "سیرت حبیب اللہ" قابل ذکر ہے۔ سیرت نبوی کریم صلی اللہ علیہ وسلم پر یہ جامع کتاب جناب مولانا محمد عنایت احمد مرحوم نے ۱۳۵۵ھ میں اُس وقت تحریر فرمائی جبکہ آپ انگریزی حکومت کی طرف سے تحریک آزادی کے جرم میں جسٹریہ بورڈ بلیر انڈین میں اسیر تھے، یہ کتاب مدرسہ مظاہر علوم سہارنپور اور دارالعلوم دیوبند میں داخل نصاب ہے۔

⑤ مفسر قرآن عزیز مولانا ابوالکلام آزادؒ نے قلم احمد گھر میں امیری کے دوران "ترجمان القرآن" کا کچھ حصہ مرتب فرمایا۔

⑥ شیخ الحدیث رحمۃ اللہ علیہ نے ترجمہ قرآن عزیز کی تکمیل مالٹا کی اسارت کے زمانہ میں فرمائی جبکہ آپ کے پاس تفسیر میں صرف "بہارین" کا ایک نسخہ تھا۔ اس ترجمہ قرآن عزیز میں حضرت مدنی نور اللہ مرقدہ کے ساتھ مذاکرات ہوتے تھے جن میں مولانا غریب گل نور اللہ مرقدہ بھی شریک تھے اور یہ وہ بے بہا تحفہ امت کو دیا جو دایرین میں سعادت کا ذریعہ ہے۔

ترجمہ القرآن میں شرکت | اگرچہ قرآن عزیز کا ترجمہ حضرت شیخ الہندؒ نے دیوبند ہی میں شروع فرمایا مگر اس کی تکمیل ۲ شوال المکرم ۱۳۳۵ھ کو مالٹا میں ہوئی اور کچھ حاشیہ مالٹا میں

فرمایا، اس ترجمہ اور حاشیہ کی ترتیب اور تدوین میں حضرت مدنی کے ساتھ باقاعدہ مذاکرات رہتے تھے بلکہ مالٹا میں دوسرے نظر بند علماء بھی اس میں شریک ہوتے جن میں سے زیادہ ترک علماء کرام تھے، حضرت مدنی ترکی علماء کے ساتھ تفسیری مذاکرات فرما کر اردو زبان میں حضرت شیخ الہندؒ کے پیش فرماتے تھے، جیسا کہ

حضرت مولانا سید اصغر حسین صاحبِ استاذ دارالعلوم دیوبند نے فرمایا :-

”قسط نظیہ کے مہم نعتی صاحب بھی اسیر تھے اور وہ قرآن عربیہ کا ترکی زبان میں ترجمہ کر رہے تھے حضرت شیخ الہندؒ کی خدمت میں حاضر ہونے اور استفادہ کرتے، چونکہ حضرت مدنیؒ نے ترکی زبان سیکھ لی تھی اس لیے اس استفادہ میں آپ ترجمہ کی خدمت ادا کرتے تھے“

اسی طرح حضرت شیخ الہند رحمۃ اللہ علیہ نے بخاری شریف کے ممتاز اور مخصوص عنوان الابواب والاعلام پر کتاب لکھنے کا ارادہ فرمایا، یہ عنوان نہایت ہی عمیق اور دقیق ہے، ہر عالم اور ہر محدث اسے پوری طرح واضح نہیں کر سکتا۔ یہی وجہ ہے کہ بہت کم علماء کرام نے اس طرف توجہ فرمائی ہے، برصغیر میں صرف حضرت شاہ ولی اللہ محدث دہلوی نور اللہ مرقدہؒ نے اس پر عربی زبان میں ایک مختصر مگر جامع رسالہ تحریر فرمایا تھا، اسارتِ مالٹا کے زمانہ میں حضرت شیخ الہندؒ نے اس پر قلم اٹھایا، جیسا کہ حضرت مدنیؒ نے فرمایا :-

”معائب و الآلام کی اس بارش کے زمانہ میں کہ بڑے بڑے شیخِ جلیل القلب گھبرا اٹھتے ہیں آپ نے اللہ اعلم السامعین کے کلام کی ترجمانی کا حق ادا کر دیا، یعنی اس زمانہ اسارت میں وحی الہی کا وہ ترجمہ مکمل کر دیا جس کو بر زمانہ قیام ہندوستان شروع کر دیا تھا، اس اہم ذمہ داری سے فارغ ہونے کے بعد آپ نے اصم المکتب بعد کتاب اللہ کے تراجم کے متعلق ایک یادداشت تحریر فرمائی، اس وقت جبکہ آپ اس یادداشت کو تحریر فرما رہے تھے آپ کے پاس بخاری شریف کا صرف ایک نسخہ تھا اور وہ بھی مطبوعہ مصر جس پر نہ حاشیہ نہ مل لفات، شاید اسی طرح کی ایک دو کتابیں ترمذی شریف وغیرہ تھیں“

یہ ترجمہ ابھی چند ابواب کا ہی ہوا تھا کہ آپ ہندوستان واپس تشریف لے آئے اور چند ماہ بعد واصل بالند ہو گئے، مگر یہ ۷۲ صفحات پر مشتمل رسالہ حسب ارشاد حضرت مدنیؒ :-

”بالجملہ یہ رسالہ اس ناتمامی کی حالت میں بھی اگر بدرِ کامل کا کام نہ دے گا تو وہ روزہ ضرور

ثابت ہوگا“

حضرت مدنی رحمۃ اللہ علیہ نے اس عظیم کام میں اپنی شرکت یا مذاکرہ کا ذکر نہیں فرمایا جیسا کہ انکی فطرتِ سلیمہ نعتی مگر خود حضرت شیخ الہند رحمۃ اللہ علیہ نے اس رسالہ کے مقدمہ میں اس عنوان کی اہمیت اور ضرورت کو بیان کرتے ہوئے فرمایا :-

”حسن اتفاق سے حجۃ اللہ علی العالمین حضرت شاہ ولی اللہ دہلوی رحمۃ اللہ علیہ کا ایک متقل رسالہ اس کے متعلق حیدرآباد سے شائع ہوا اس کو دیکھ کر امیدِ مرہ میں جان محسوس ہونے لگی اور طائے غام

پکنا شروع ہوا، اس کے مطالعہ سے یہ بات تو خوب دلنشیں ہو گئی کہ مولف رحمہ اللہ کے بہت سے  
 نبایا اس وقت تک زوایا میں مخفی ہیں، رسالہ نہایت عجیب ہے مگر بوجہ اجمال و اختصار اس سے  
 پورا نفع اٹھانا دشوار ضرور ہے مگر شوق دیرینہ نے سب دشواریوں سے قطع نظر کر کے اس کام کا  
 تہیہ کر دیا مگر اپنی در ماندگی اور بیچارگی چونکہ ایسی نہیں کہ اس سے قطع نظر ہو سکے اس لیے مجبوراً  
 یہ صورت نکالی کہ چند اہل علم فہیم و لائق کو منتخب کر کے ان کی شرکت سے یہ خدمت حتی الوسع پوری  
 کی جاوے بحسبنا اللہ ونعم الوکیل“ (مقدمہ ص ۴)

ظاہر ہے ان اہل حضرات سے وہ حضرات مراد ہیں جو اس قید و بند میں خدمت کی سعادت حاصل کر

رہے تھے اور ان میں حضرت مدنی نور اللہ مرقدہ کا مقام ممتاز ہے۔

⑤ آپ کی رسمی بیعت اگرچہ قطب الارشاد حضرت گنگوہی قدس سرہ العزیز سے تھی اور مقامات سلوک کی تکمیل مدینہ منورہ  
 میں فرما کر باقاعدہ حضرت گنگوہی سے بجا طریقت ہو چکے تھے، لیکن اپنے مرنے اور شیخ سے اکتساب کا ایسا موقع کب  
 ملتا جو مالک میں میسر ہوا، آپ نے خوب جی بھر کر روحانی فیض حاصل کیا اور اس کو پروہ اخفا میں رکھا، شیخ کی طرف  
 سے پوری توجہ اور آپ کا اس کے لیے مستعد ہونا بہت ہی مفید رہا۔ ان مراتب عالیہ کو یہ گنہگار بیان نہیں کر  
 کر سکتا، البتہ حضرت کے اپنے کلمات میں آپ کے مشاغل مختصر ادرج کیے جاتے ہیں :-

”مجھ کو طالب علمی کے زمانہ سے شوق تھا کہ قرآن مجید حفظ کر لوں، مگر بد قسمتی سے کبھی ایسا فارغ وقت نہیں ملا تھا کہ  
 اس مراد کے حصول کی کوئی صورت ہوتی، مدینہ منورہ میں بڑی بڑی مشکلوں سے سورہ بقرہ اور آل عمران کئی دفعہ یاد کیں مگر سنبھال  
 نہ سکا اور بھول گیا، جب طائف پہنچا پھر اس کو تو سہرا یا اور سورہ نساء المائدہ الانعام یاد کر لیں مگر جب مکہ مکرمہ آنا ہوا پھر  
 بھول گیا، بکثرت اشتغال نے مہلت نہ دی کہ آگے بڑھتا یا ان ہی کی حفاظت کرتا، مالک پہنچ کر پھر از سر نو شروع کیا چند  
 دن تو وہاں کے انتظامات وغیرہ میں خرچ ہو گئے، اس کے بعد تقریباً نصف جمادی الاول سے آخر شعبان تک پندرہ پانچ سو  
 ہو گئے، چونکہ فارغ وقت فقط ظہر کے بعد ۲ گھنٹے یا اس سے بھی کم ملتا تھا اس لیے زیادہ یاد نہ ہو سکا، اس رمضان میں مولانا نے  
 فرمایا کہ ”نوافل میں سنا تا پائیے“ چنانچہ ہر شب میں تلاوت کے بعد (جو کہ ائمہ ترکیف سے ہوا کرتی تھیں)  
 کیونکہ ہمارے پڑوسی عرب زیادہ دیر تک سب کے سب نہیں کھڑے ہو سکتے تھے) نوافل میں سنا کرتے تھے۔  
 رمضان شریف کے بعد پھر آگے یاد کرنا شروع کر دیا مگر اس مدت میں مدینہ منورہ میں والد مرحوم کی خبر و خشت اطراور  
 دیگر کتبہ والوں کے رنج و واقعات نے تشویش بہت زیادہ کی، تاہم فضل و کرم خداوندی سے ماہ صفر تک پورا  
 قرآن ختم ہو گیا (تقریباً دس ماہ میں) اور پھر روزانہ دور کر کے محفوظ رکھا اور دوسرے رمضان شریف میں مولانا مرحوم  
 نے سن لیا۔ قرآن شریف یاد کرنے کے بعد مجھ کو بھی ترکی زبان کی طرف توجہ ہوئی کیونکہ یہ بھی ایک دیرینہ آرزو تھی،

آہستہ آہستہ اس میں کچھ شدید ہو گئی، مالٹا میں داخل ہونے کے وقت بلکہ اسیر ہونے کے زمانہ ہی سے میری تین آرزوئیں تھیں۔ مگر ترکی زبان سیکھنا، قرآن شریف حفظ کرنا، باطنی اشغال میں ترقی کرنا، خدا کے فضل و کرم سے دو اول تو ایک درجہ تک حاصل ہو گئیں اور تیسرا مقصد باوجود صحبت شیخ کامل اور فراغت وقت کے اپنی بد نصیبی سے ناکام رہا۔

تہی دستاں قسمت را چہ سود از رہبر کامل  
کہ خضر از آب حیوان تشنہ می آرد سکنند را

مگر تا ہم مجھ کو افضال خداوندی اور بزرگوں کی بختیوں کے طفیل اس باب میں بہت کچھ آئیں ہیں کہ لَا تَقْنَطُوا مِنْ رَحْمَةِ اللَّهِ طارشاد قرآنی ہے، اہل اللہ کی عنایت اور توجہ کبھی نہ کبھی تو ضرور دستگیری فرمائے گی۔ اُولَئِكَ قَوْمٌ لَا يَشْفَعُ جَلِيسُهُمْ (الحديث) — (اسیر صالح ص ۹۶)

⑥ آپ کی سب سے بڑی مراد جو پوری ہوئی وہ حضرت شیخ کی خدمت تھی، اس بے نظیر خدمت کا تصور بھی آج کرنا مشکل ہے، حضرت مدنیؒ ہی کے الفاظ میں درج ذیل ہے :-

————— ”ایک ماہ تک روکیٹ کیمپ میں قیام کے بعد ان حضرات کے لیے عرب کیمپ میں منتقلی کے حکم آئے روکیٹ میں عمارتیں نہیں تھیں اونچیوں میں گزر کر ناپڑتا تھا جس کی وجہ سے ————— شدید سردی سے بچاؤ کی کوئی مستقل تدبیر نہ تھی، مالٹا میں دن رات برقیلی ہوائیں چلتی تھیں، رات کو باوجودیکہ ہم اپنے اپنے کپڑوں کو پہنے ہوئے دو دو کیل اور ایک چادر اوڑھے ہوئے گدوں پر ایک کھیل بچھائے ہوئے سوتے تھے، مگر دوڑھائی بجے رات کو شدت سردی کی وجہ سے نہ نیند آتی تھی اور نہ اٹھنے کی ہمت ہوتی تھی، صبح کے وقت مجھ کو جو کر نماز کے لیے اٹھنا پڑتا تھا تو نیچے سے سر نکالنا ایک عذاب الیم کا سامنا ہوتا تھا، سرد ہوا کے اس زور کے پھیلنے سے لگتے تھے کہ معلوم ہوتا تھا کہ جسم کٹ کر ٹکڑے ٹکڑے ہو جائے گا۔

عرب کیمپ میں تشریف آوری کے بعد پختہ کمروں اور مکان میں قیام ہوا اونچیوں سے نجات ملی، تاہم مالٹا کی شدید سردی میں حضرت شیخ الہندؒ کے لیے جو بیس گھنٹے گرم پانی کا انتظام رکھنا ضروری تھا، دن میں تین مرتبہ ناشتے میں اور صبح شام کھانے کے بعد چائے پتی تھی۔ اس کے علاوہ بعض اوقات ملاقاتیوں اور دوسرے کیمپوں سے حضرتؒ کی زیارت کے لیے آئے ہوئے قیدیوں کے لیے چائے وغیرہ کا انتظام بھی کرنا پڑتا تھا، روزانہ علی الصبح ناشتہ تیار کرنا اور دونوں وقت کھانا پکانا کافی مشقت طلب مشغولیتیں تھیں۔ کھانا کالنا، دکانا، اشیائے خورد و نوش کی فراہمی کا حساب کتاب اور اسی طرح کے بہت سے کام شدید مصروفیت کے متقاضی تھے، ان سارے کاموں کی ذمہ داری حضرتؒ ہی نے اپنے ذمہ لے رکھی تھی، دوسرے ہمراہی، ساتھی اور غلصین بہت اصرار و کوشش کر کے کچھ ہاتھ بٹا دیتے تھے مگر بنیادی طور پر حضرتؒ نے یہ ذمہ داریاں اپنے ہی ذمہ رکھیں جو خود



دیگر رفقاء کھانا پکانے سے ناواقف تھے علاوہ ازیں اُن کو دیگر مشغولیتیں فرصت بھی نہ دیتی تھیں، پھر وہ ملاوت بھی نہ کر سکتے تھے اور میرا ہمراہ ہونا فقط ادائیگیِ خدمت کی غرض سے تھا اس لیے تمام ضروری خدمتوں کو انجام دینا میرا فرض منصبی تھا جس کے لیے میں نے مالٹا پہنچتے ہی اپنے آپ کو تیار کر لیا تھا اور ہر کام کی باگ اپنے ہاتھ میں لے لی تھی، دوسرے رفقاء نے بسا اوقات معارضہ کیا اور کاروبار کے بعض یا اکثر حصہ کو اپنے ہاتھ میں لینا چاہا، بعضوں نے نوبت مقرر کرنے کی خواستگاری کی مگر میں نے مخالفت کی اور یہی کہا کہ میرے فرض منصبی میں آپ لوگوں کو دخل نہیں دینا چاہیئے۔ اور جب اپنا فرض منصبی اور ذمہ داری استاد کی خدمت ہی کو مقرر کر لیا تھا تو خدمتیں صرف کھانے اور اس کے انتظامات ہی تک تو محدود نہ تھیں چھوٹی بڑی بیسیوں ضرورتیں ہر قدم پر پیش آتی رہتی تھیں جن کو حضرت اپنے لیے فخر و سعادت کا باعث سمجھتے تھے اور پوری مستعدی سے انجام دیتے تھے۔

علامہ سید سلیمان ندویؒ نے ان امیرانِ مالٹا کو خراج عقیدت پیش کرتے ہوئے ماہنامہ ”معارف“ اعظم گڑھ مارچ ۱۹۱۹ء میں ایک عمدہ مضمون بعنوان ”نظر بندانِ اسلام“ شائع کیا، اس میں وہ فرماتے ہیں:-

”امام العصر، شیخ الہند مولانا محمود حسن اور ان کے رفقاء کرام ہمارے دوسرے نظر بندوں کے مقابلے میں مختلف حیثیتوں سے ترجیحی پہلو رکھتے ہیں، لیکن ان کے اس شرف اور امتیاز کا کوئی حریف نہیں ہو سکتا کہ انہوں نے اپنی نظر بندی کا آغاز اس سرزمین اور اس آبادی سے کیا جس کے ایک گوشے میں ”اسلام کا سب سے پہلا نظر بند“ شعب ابی طالب میں تین برس محصور رہا تھا، اور اس لیے کہا جاتا ہے کہ مولانا کو جس طرح اپنے دیگر اعمال میں سنت نبوی کے کامل اتباع کا ذوق و شوق تھا اللہ تعالیٰ نے اس آخری عمل میں بھی اسوۂ محمدی کا شرف ان کو عنایت فرمایا، سچ ہے اَلْمَرْءُ مَعَ مَنْ أَحَبَّ ہمارے نظر بندوں کو بایں ہمہ صعوباتِ ترک وطن کی تسکلیت نہیں اٹھانی پڑی، لیکن اس مردِ جلال کو یہ مصیبت بھی اٹھانی پڑی، درست ہے، حسنات الابرار سیئات المقتربین۔

مولانا اور ان کے رفقاء نے جدہ، مصر اور مالٹا میں اپنی قید کا زمانہ بسر کیا، لیکن ان کے یہ تمام ایام جس ذوق و شوق، ولولہ و جذبات اور مبارک اشغال میں گزر رہے ہیں اور اس پیرائہ سالی میں وطن سے ہزاروں کوس دور جس ثباتِ قدم اور رسوخِ عزم کے ساتھ وہ اس سنگلاخِ زمین کو طے کر رہے ہیں وہ گذشتہ ائمہ کرام کے عہدِ ماضی کی یاد زندہ کر رہا ہے۔ ایمان و تلقین، صبر و شکر، تسلیم و رضا کا بھی نظارہ ہماری آنکھوں کے

سامنے ہے جو تاریخ کی دور بین ہم کو کبھی مکہ کے غاروں میں، کبھی بغداد و دمشق کے قید خانوں میں اور کبھی بلخ و ہرات اور نیشاپور کے زندانوں میں دکھاتی ہے۔ یقین و ایمان، نشرِ علم اور اشاعتِ حدیث کا جو فرض وہ دارالعلوم دیوبند کے حجروں میں انجام دیتے تھے اب وہ مالٹا کی نمبر ۲۲۱۹ کی کوٹھڑی میں انجام پا رہا ہے، ”معارف“ اعظم گڑھ مارچ ۱۹۱۹ء

(۷) **ایرانِ حرب سے تبادلہ خیال** | اگرچہ مالٹا کے اس قید خانے میں عام طور پر آزادی کے ساتھ ایک دوسرے سے ملاقات کی اجازت نہ تھی کیونکہ یہ سب کے

سب اپنے اپنے اوطان اور علاقوں کے ممتاز سیاسی راہنما تھے، انگریز نہیں چاہتا تھا کہ یہ آپس میں کُزادانہ طریقے سے ملاقات کریں، گویا اتنا بڑا جزیرہ بھی ایک تنگ و تاریک جیل نہ تھا مگر پھر بھی کبھی کبھار موقع ملتا ہی آپس میں سیاسی امور پر تبادلہ خیال کیا جاتا تھا، کئی ایسے مسائل مالٹا کی قید میں حل ہوئے جو یا ہر حل نہ ہو سکتے تھے، جیسا کہ مالٹا میں ممتاز جنگی قیدیوں نے حضرت شیخ الہندؒ کو یہ رائے دی کہ آپ اس طرح مسلح تحریک کو اب ختم کر دیں، بیرونی مسلمان ممالک اب خود اپنی آزادی کے لیے غیر مطمئن ہیں تو وہ آپ کی کیا مدد کریں گے، چنانچہ ہندوستانی اگر تحریک کا رخ ادھر موڑ دیا گیا جس کی تفصیل آگے آرہی ہے۔

(۸) **توحید اور رسالت کا علم لے کر انگریز کے خلاف اٹھنے والے ان مجاہدین سے اللہ تعالیٰ اپنے محبوب صلی اللہ علیہ وسلم کی سنتِ اسارت کو بھی مالٹا میں پورا کرنا چاہتے تھے کہ سیدِ دو عالم صلی اللہ علیہ وسلم شعبِ ابی طالب میں تین سال نظر بند رہے۔**

(۹) **اسارتِ مالٹا کے دوران ترجمۃ القرآن عزیز اور تراجم الابواب بخاری کی تالیف حضرت شیخ الہندؒ کی یادگار ہے۔**



# اسارت مالٹا میں عرب و ہندوستان

## کے حالات کا خلاصہ

آپ اپنے شیخ مکرم اور دوسرے احباب بادشاہ کے ساتھ مالٹا میں تقریباً چار سال اسیر رہے، اس مدت میں خود عرب میں جو حالات رونما ہوئے ان کا خلاصہ عرض کیا جا رہا ہے، تفصیل کے لیے دوسری ان کتابوں کا مطالعہ کیا جائے جو سقوط خلافت سے متعلق ہیں۔ خود ہندوستان میں جذبہ آزادی پوری قوت کے ساتھ آ جا کر ہوا اور ترکوں کے خلاف انگریزوں کی سرگرمیوں کی وجہ سے ان سے نفرت زیادہ ہو گئی۔

جلیانوالہ باغ کا حادثہ | اسی اثناء میں ۱۳ اپریل ۱۹۱۹ء کو امرتسر کے اس باغ میں مسلمانوں اور ہندوؤں کا مشترکہ جلسہ ہو رہا تھا کہ بے قصور انسانوں پر بلا وجہ گولی چلا دی گئی، ۹۵۰ افراد چلائے گئے جس کے نتیجے میں ۳۷۹ آدمی ہلاک اور ۱۲۰۰ زخمی ہوئے۔ اس انبوہ کثیر میں سے کسی نے بچاؤ کے لیے نہ تو لڑائی چلائی اور نہ ہی ہتھیار بھینکا، بلکہ بھاگتے ہوئے انسانوں کو بھی گولیوں کا نشانہ بنایا گیا۔ اس ظلم و ستم کو خود برطانوی حکومت نے اپنے سیاسی مستقبل کے لیے خطرناک سمجھتے ہوئے اس وقت کے وزیر جنگ مسٹر چرچیل کو ملازمت سے برطرف کر دیا۔ اس ظالم ڈاکٹر کی موت ۲۳ جولائی ۱۹۲۷ء کو ہوئی مگر ۱۳ مارچ ۱۹۴۰ء کو سر مائیکل اوڈائر کو (جو کہ ڈاکٹر کے مرگے تھے) اوڈم سنگھ نے لندن کے کاشن ہال میں منہدم ایک جلسہ میں گولی مار کر ہلاک کر دیا، اس کی وجہ بیان کرتے ہوئے اوڈم سنگھ نے لندن کی عدالت میں بیان دیا کہ ”۱۹۱۹ء میں میری عمر سولہ سال کی تھی اور امرتسر کی فائرنگ ابھی تک مجھے یاد ہے، میں اس شخص (اوڈائر) سے سخت نفرت کرتا تھا یہ قتل کا مستحق تھا میں اپنے ملک کے لیے جان دے رہا ہوں۔“

چنانچہ پچھانسی پر چڑھا دیا گیا۔

اس حادثہ خونچکان پر علامہ اقبال نے مندرجہ ذیل اشعار کہے تھے، اگرچہ اُن کے یہ اشعار کی مطبوعہ مجموعہ میں شامل نہیں ہوئے مگر مظفر حسین برنی نے ”محبت وطن اقبال“ کے ص ۱۱۶ پر شائع کیے ہیں۔

ہر زائرِ چمن سے یہ کہتے ہے خاکِ پاک  
غافل نہ رہ جہاں میں گروں کے چالے  
سینچا گیا ہے خونِ شہیدان سے اس کا تخم  
تو آنسوؤں کا بھلے نہ کر اسے نہال سے

تمام ہندوستان کے قومی خیر خواہوں نے اس کے خلاف احتجاج کیے، جلسے اور جلوس منعقد کیے، مولانا محمد علی جوہر رحمۃ اللہ علیہ نے ۱۳ دسمبر ۱۹۱۹ء کو اس ظلم و ستم کے خلاف امرتسر کانگریس کے اجلاس میں اپنے غم و غصہ اور آئندہ کے لیے اس ظالم اور خونخوار قوم سے نپٹنے کے لیے جو طریق کار ارشاد فرمایا اس کا کچھ حصہ درج کیا جاتا ہے۔

”جلیانوالہ باغ میں جو لوگ جمع تھے گولیاں اُن پر نہیں چلائیں بلکہ ہمارے دلوں پر گولیاں چلائی ہیں، اس نے ایک نئی آگ بھڑکادی ہے جس میں ہندو مسلمانوں کی ایک نئی قوم پیدا ہو رہی ہے، اس نے ایک ایسی نئی قوم پیدا کی ہے جو انشاء اللہ روئے زمین پر کسی سے خوف نہیں کھائے گی۔۔۔ میں کہتا ہوں کہ میرا سب سے اعلیٰ بادشاہ خدا ہے اور خدا نے مجھ کو ایسا ہی آزاد پیدا کیا ہے جیسا کہ جارج پنجم کو“

غرضیکہ ہر ہندوستانی بلا امتیاز مذہب و ملت اس ظلم و ستم کے خلاف سراپا احتجاج بن چکا تھا بلکہ خود ظالم بھی اس ظلم پر شیمیان اور شرمندہ تھا مگر اسلام اور مسلمانوں کے دشمن، انگریزوں کے نمک حلال مرزا قادیانی کے پیروکار اسے مرزا کی فتح بتاتے ہوئے یہ ہانک رہے تھے کہ:-

”اسی امرتسر میں جہاں اس کے مرسل پر پتھر برسائے گئے تھے گولیوں کی بارش کرادی اور تاریخی طور پر یہ عزت بخش نظارہ ایک یادگار کے طور پر جلیانوالہ باغ کی صورت میں قائم رہ گیا، احمق اور نادان اس قسم کے واقعات سے سبق اور عبرت حاصل نہیں کیا کرتے

لیکن سنت الہی یہی ہے کہ وہ اپنا عتاب اور عذاب مختلف صورتوں میں نازل کرتا ہے اور خصوصاً ایسے اوقات میں کہ اہل قریہ بالکل غافل ہو جاتے ہیں۔

یہ قدرت کی تقسیم ہے کہ انگریزوں کے ان مظالم کے خلاف جب حضرت شیخ الہندؒ اور ان کے رفقاء علیہم جہاد بلند کر رہے تھے تو مرزا قادیانی کے پیروکار بغلیں بجا رہے تھے مگر مسلمانوں کے کئی ناعاقبت اندیش راہنمایان قوم خدا کی ناراضگی سے لاپرواہ ہو کر انگریز کو خوش کرنے کے لیے ان کے قدم چومنے کو تیار تھے، چنانچہ اسی ظالم جنرل ڈائر کو جس کی فائرنگ سے جلیانوالہ باغ میں سینکڑوں انسان نقیمہ اجل بنے مسلمانوں کی راہنمائی کے دعویداروں نے برطانیہ والپس کے وقت سپاسنامہ پیش کیا جس میں یہاں تک کہا۔

”ہم حضور سے درخواست کرتے ہیں کہ جب حضور وطن کو واپس تشریف لے جاویں تو اس نامور تاجدار ہندوستان کو یقین دلائیں کہ چاہے کیسا ہی انقلاب کیوں نہ ہو ہماری وفاداری میں سرخو فرق نہ آیا ہے اور نہ آسکتا ہے اور ہمیں یقین ہے کہ ہم اور ہمارے پیروان اور میدان فوجی وغیرہم پر سرکار برطانیہ کے بے شمار احسانات ہیں ہمیشہ سرکار کے حلقہ بگوش اور جان نثار رہیں گے۔“ (سیاست فرعون ص ۱۴۸)


مصائب و آلام اور کشمکش کے اس دور میں ۱۹۲۱ء میں جب حضرت مدنیؒ خالق دینا ہال کراچی میں مشہور مقدمہ بغاوت چل رہا تھا علامہ اقبال کو انگریز گورنمنٹ کی طرف سے سرکے خطاب کی پیشکش ہوئی، آپ سے پہلے گورنمنٹ نے مشہور ہندو لیڈر گوکھلے کو یہ پیشکش کی مگر اس نے جواب دیا: ”ہیں گورنمنٹ کے خلاف تحریک ترک موالات کا آغاز کر چکا ہوں اس لیے سر کا خطاب قبول کرنے سے معذرت خواہ ہوں۔“ گوکھلے کے انکار کے بعد گورنمنٹ نے علامہ اقبال کو یہ پیشکش کی تو انہوں نے اسے قبول کر لیا۔ مولانا ظفر علی خانؒ نے اس واقعہ کو اپنے اشعار میں اس طرح بیان کیا ہے

گوکھلے سے جب کہا لو گے سر دائیں بائیں اُس کا سر ہلنے لگا

جب کہا حضرت اقبال سے زیر و بالا اُن کا سر پہنے لگا  
اور لوگوں نے سنا جب یہ ماہرا محو حیرت سے گردن پہ سر پہنے لگا  
ان حالات میں انگریز کے وفاسعاروں نے کیا کیا کردار ادا کیا؟ اس بارے میں جناب اکٹر  
ابوسلمان شاہ بھانپوری صاحب لکھتے ہیں:-

عراق و شام پر قبضہ اور ترکی سے فتح مندانہ معاہدہ صلح کی خوشی میں اکتوبر ۱۹۱۹ء کو برٹش  
حکومت نے ہندوستان میں جشن منانے کا فیصلہ کیا تھا، ہندوستان کے تمام انگریز پرستوں  
نے اس جشن کا اہتمام کیا، بے شمیر شعراء نے سرکارِ عالیہ برطانیہ کی مدح میں قصائد لکھے، منصب  
جامعہ پرستاروں نے سجدہ ہائے تہنیت ادا کئے، علماء و مشائخ دنیا پرست نے  
برٹش استعمار کے لیے خیر و برکت اور استحکام کے لیے دُعا میں کیں، وہ اس خوش فہمی میں  
مبتلا تھے کہ جنگ کے فساد کے بعد صلح کے عین وسعدت کا سورج طلوع ہوگا، کاشیں  
ان کے قلوب ترکی سے معاہدہ صلح کی حقیقت سے آشنا ہو سکتے۔ (ابن خلدون کتبہ حاشیہ ص ۱۱۶)  
انگریزی مظالم سے ہندوستانیوں کو باخبر کرنے اور انگریز دشمنی کا جذبہ تیز کرنے کیلئے ”تحریک خلافت“  
کے نام سے ایک تحریک شروع کر دی گئی، جس کا پہلا اجلاس ۲۲ نومبر ۱۹۱۹ء کو دہلی میں منعقد ہوا جس میں  
اتحادیوں اور حکومت برطانیہ سے اُن وعدوں کے ایفاء کا مطالبہ کیا گیا جو انہوں نے مسلمانوں سے جنگ  
کے دوران کیے تھے۔ اس کانفرنس سے فراغت پر علماء کرام نے اس بات کو تائید سے محسوس کیا کہ  
علماء کرام کی ایک مستقل جماعت برنامہ جمعیتہ علماء ہند قائم کی جائے، چنانچہ ۲۸ نومبر ۱۹۱۹ء ہی کو  
ایک جلسہ مندرجہ ذیل عنوان سے کیا جس میں ۵۰ جید علماء کرام شریک ہوئے، چند اکابر کرامیہ  
درج ذیل ہیں:-

مولانا عبد الباری صاحب، مولانا شہداء اللہ ام تسری، مولانا نور احمد ام تسری،  
مولانا معین الدین اجیری، مولانا احمد علی لاہوری، مولانا نور احمد بمبئی،  
مولانا سید محمد داؤد غزنوی، مولانا احمد سعید دہلوی، مولانا سید عطاء اللہ شاہ بخاری،  
مولانا لقمان اللہ عثمانی، مولانا عبد الصمد ہالونی، سید جالب صاحب ایڈیٹر اخبار ”ہمد“  
جناب ابو تراب محمد عبد الحق صاحب، مولانا محمد اکرم خان صاحب (رحمہم اللہ تعالیٰ)



خالق دینا حال کراپی کا ایک منظر جہاں شیخ الاسلام مولانا سید حسین احمد مدنیؒ پر انگریزوں کے خلاف بغاوت کے ایک مقدمہ کی کارروائی کی گئی

وغیر ہم علماء کرام نے دہلی، سندھ، ممالک متحدہ آگرہ و اودھ، بنگال، بہار، بمبئی، پنجاب سے شرکت فرمائی۔

## حجاز مقدس کا حال

ترکوں سے غداری اور انگریزوں سے وفاداری کی وجہ سے حرمین شریفین پر شریف حسین اور اس کے معاونین انگریزوں نے جو ظلم و ستم کے پہاڑ گرائے اُن کی داستان تو بہت طویل ہے، یہاں اختصار کے ساتھ چند واقعات کو عبرت کے لیے درج کیا جاتا ہے کہ جن یہود و نصاریٰ کے ناپاک قدموں سے جبرہ عرب کو محفوظ کرنے اور محفوظ رکھنے کی وصیت سید دو عالم صلی اللہ علیہ وسلم نے فرمائی تھی اُن کے لیے خود عرب کہلانے والوں نے کس طرح ان مقدس ترین مقامات کی پامالی کے لیے آسانی کے ساتھ دروازہ کھول دیا تھا۔ حضرت مدنی نور اللہ مرقدہ نے ان چشم دید حالات کو ایک رسالہ میں جمع فرمایا جو مرکزی خلافت کیٹی نے شائع کیا تھا، یہاں ہم آپ کے امیر مالٹا، ہو جانے کے بعد کے واقعات مولانا وارثی کی کتاب ”نخن حرمین“ سے نقل کرتے ہیں۔ مولانا سید غفور شاہ صاحب الحسامی الوارثی نے سفر حج و زیارت کے دوران ان مظالم کا ذکر کیا ہے جو آپ نے ۱۳ جولائی ۱۹۲۰ء سے لے کر ۱۵ اگست ۱۹۲۰ء تک خود اپنی آنکھوں سے دیکھے تھے، مولانا وارثی فرماتے ہیں :-

”۱۸ جولائی کو ایک انگریز میجر کی وساطت سے دارالاعتماد میں شریف حسین کے منجملہ صاحبزادے امیر عبداللہ سے ملاقات ہوئی جسے برطانیہ نے عراق کا سلطان کرنے کا وعدہ کیا تھا، اُس نے ترکوں پر اپنی فوقیت کا اظہار کرتے ہوئے کہا، ”ہماری سیادت ترکوں کے مقابلہ میں یقینی مزج تھی کیونکہ ہم آل رسول اللہ صلی اللہ علیہ وسلم ہیں اور خداوند قدوس کا کلام شاہد ہے کہ قُلْ لَا اسْتِغْنٰكُمْ عَلَیْهِ اَجْرًا اِلَّا الْمَوَدَّةَ فِی الْقُرْبٰی، خلافت اسلامی کا وہی مستحق ہے جو احکام الہیہ اور سنت نبوی کا پیرو ہو، مگر مذہبی نقطہ خیال سے اُن کی حالت دن بدن بد سے بدتر ہوتی گئی، انور پاشا اور طلعت کی ناعاقبت اندیشیوں نے قوم کو برباد کر دیا۔۔۔ لیکن پھر امیر کے معائنات میں کہہ کر دیکھے حکومت برطانیہ اپنے وعدوں کو کہاں تک پورا کرتی ہے اور عراق کا کیا شکر کرتی ہے“



اس کے بعد مولانا وارثی نے مدینہ منورہ جانے کے لیے خطرہ راستے میں امن اور سلامتی کیلئے شاہ جاناہ (شریف حسین) سے ملاقات کی، اس نے امداد کا وعدہ کیا اور پورا بھی کیا۔ مگر مولانا وارثی فرماتے ہیں کہ اس کا انداز یہ بتا رہا تھا کہ وہ اس کبر سنی میں فرزانگی کی ایک تصویر ہیں۔

جب مدینہ منورہ پہنچے تو خدام روضہ اطہر اور خطباء ائمہ سے معلوم ہوا کہ چار مہینہ سے تنخواہ نہیں ملی اور نصرانی احترام کی نظر سے دیکھے جاتے ہیں حتیٰ کہ شریف حسین کے حکم سے تین نصرانی مصری لباس میں مدینہ منورہ (حدود حرم توڑ کر) آئے، مسجد نبوی میں روشنی کا کوئی انتظام نہیں، قیمتی قالین چور سے کر لیے گئے ہیں۔

جدہ اور مکہ مکرمہ کے درمیان متعدد تازہ لاشیں ریت پر پڑی ہوئی پائی گئیں جنہیں کتے کھا رہے تھے اور گدھ نوج رہے تھے اور بعض لوگوں کو اس بادیہ کی ریت نے اپنی آغوش میں لے کر ستر پوشی کر دی تھی۔ جدہ کی عثمانی خاندانوں پر بیدردی سے گولہ باری کی گئی اور جدہ ۱۹۱۶ء کو حکومت برطانیہ کے حوالے کر دیا گیا، حتیٰ کہ کعبہ شریفہ میں بھی اس قدر ظلم و ستم کیا گیا کہ خلاف کعبہ میں چھپنے والے بے کس و مجروح و شکستہ حال ترکوں کو بے دردی کے ساتھ شہید کر دیا گیا اور مکہ مکرمہ میں بے بس ترکوں کو رستیوں سے باندھ کر مکہ مکرمہ کی گلیوں میں گھسیٹا گیا، پردہ نشین عورتوں کو پکڑ کر انگریزوں کے حوالے کر دیا گیا، جب خلاف کعبہ میں پناہ لینے والے ترکوں پر گولیاں چلائی گئیں تو اس وقت خلاف کعبہ جل گیا، محصور بچوں کو پادریوں کے حوالے کر دیا گیا۔

شریف مکہ کی بغاوت اور ترکوں کے خلاف جنگ و جدال کی وجہ سے اہل مدینہ منورہ ایسے ہراساں اور خوفزدہ ہو گئے کہ ہزاروں کی تعداد میں اپنے بال بچوں کو لے کر نقل مکانی پر مجبور ہو گئے، اگرچہ انگریزی درندوں اور ان کے امدادیوں کا نشانہ ان کی زبانی صرف ترک تھے مگر وہ تو نفسِ مسلمان کے مخالف تھے یہ تو ایک بہانہ تھا، چنانچہ غیر ترکوں پر بھی اس قدر ظلم و ستم کیا گیا کہ وہ مدینہ منورہ بھی بابرکت اور پر نور بستی کو چھوڑنے پر مجبور ہو گئے، حالانکہ اس دور میں ارضِ حجاز میں نہ پٹرول تھا نہ دولت تھی، اکثر لوگ بھوک اور افلاس کے باوجود اس مبارک شہر کو چھوڑنے کے لیے کسی قیمت پر بھی تیار نہ تھے مگر ان ظالموں کے ظلم نے ان کو مجبور کر دیا۔ حضرت مدنی نور الدین مرقدہ اس آبادی اور بربادی کو یوں بیان فرماتے ہیں:-

”مدینہ منورہ میں بڑی رونق تھی، شہر کی آبادی کم و بیش ڈیڑھ لاکھ نفوس پر مشتمل تھی، مرفع الخالی اور مالدار کے آثار پورے شہر پر نمایاں تھے، ترکی حکومت کی طرف سے شہریوں اور باشندوں کی دیکھ ریکھ کا پورا خیال رکھا جاتا تھا، نہایت شاندار خوبصورت ریلوے اسٹیشن قائم تھا، دن میں کئی کئی بار ریلیں آتی جاتی تھیں باب مجیدی کی طرف شہر پناہ کے باہر بڑی آبادی مٹریں، شاندار مکانات اور خوبصورت دکانیں قائم تھیں۔ جس محلے میں ہمارا مکان تھا صرف اسی محلے کی آبادی کم و بیش تیس ہزار تک پہنچ گئی تھی مگر دوسری جنگ عظیم اور شریف حسین کی بغاوت کے بعد یہ محلہ تو اجڑ ہی گیا بلکہ بیرونی باب مجیدی جو کہ قبل از جنگ عمومی نہایت آباد اور قیمتی متعدد محلات کو مشتمل ہو گیا تھا شریف کی بغاوت سے وہ آفت آئی کہ سارے شہر مدینہ منورہ کی آبادی صرف بارہ تیرہ ہزار رہ گئی (ریخ الاسلام ص ۲۲) وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ (سورۃ الزلزلہ آیت ۲۲)

فتہ: مدینہ منورہ کی آبادی ۱۹۱۴ء میں اسی ہزار، ۱۹۱۶ء میں تیس ہزار، ۱۹۱۷ء میں پندرہ ہزار، ۱۹۱۸ء میں چند ہزار رہ گئی۔ (المدینۃ المنورہ، مرتبہ ڈاکٹر صالح السعید مصطفیٰ استاد جامعہ بیروت)

**الغرض** انگریزی فوجوں نے حرمین پر وہ ظلم و ستم کیے کہ حرم کے بیان سے زبان قاصر اور قلم عاجز ہے، اس کے بدلے میں شریف حسین کو ۳۰ لاکھ روپیہ ماہانہ دیتی رہی مگر اعلان صلح کے بعد (جب انگریز اپنے ناپاک ارادے میں کامیاب ہو گئے) سارے سرگھ ہزار کر دیا۔ آگے جو کچھ ہوا اور اب تک ہو رہا ہے وہ سب کے سامنے ہے۔ فاعتبروا یا ولی الابصار۔

**ترکوں کا احترام حرمین** ترکوں نے جاز پر ترکی حکومت نہیں کی کہ جاز سے مال و دولت سمیٹ کر ترکی سے جائیں کیونکہ جاز میں مادی طور پر کوئی چیز موجود نہ تھی بلکہ ترکوں نے تو عربوں کی خدمت کی، ان کو ہر طرح کی امداد بہم پہنچائی، اس افلاس زدہ قوم کو معاشی طور پر بے فکر بنایا اور اپنے آپ کو خادم الحرمین بنانے کی سعادت حاصل کی، حتیٰ کہ ایسے وقت میں بھی جبکہ باغی عرب ترکوں کے خون سے عیسائیوں کو ہولی کھیلنے کے لیے درآمد کر رہے تھے اور ریل کی پٹری اکھیڑی جا چکی تھی، تمام خشکی کے راستے خطرناک تھے بلکہ بند کر دیئے گئے تھے سلطنت عثمانیہ کے باپ عالی نے

پانچ لاکھ روپے نقد تقسیم کرنے کے لیے اور شام وین سے ہر قسم کی ضروریات خاص کر غلہ کا انتظام کیا جبکہ سلطنت عثمانیہ خود جنگ کے بے حساب اخراجات سے دبی ہوئی تھی۔

ترک جیسی بہادر اور مجاہد قوم ان حالات میں بھی انگریزوں اور باغی عربوں کے ساتھ نیٹ سکتی تھی، وہ اینٹ کا جواب پتھر سے دے سکتی تھی، اگر شکست بھی ہوتی تو عربوں کے خون اور عیسائیوں کے ناپاک خون کی بھی ندیاں بہا سکتی تھی، مگر آج دنیا میں ترک قوم کو بھی اسی طرح مجرم حرمین کے نام سے یاد کیا جاتا جس طرح شریف حسین اور اس کے حامی عربوں کو برے نام سے یاد کیا جا رہا ہے اور کیا جلے گا، کیونکہ مشرق وسطیٰ میں عیسائیوں اور یہودیوں کے قدم جمانے کے لیے یہی لوگ زینہ بنے، اور آج خود بھی پھنس چکے ہیں، واللہ لا یمہدی کید الخائنین۔



## مالٹا سے ہندوستان میں تشریف آوری اور مشاغل

جب شریف مکہ نے انگریزوں کی حسبِ خواہش ان سرکف مجاہدین کو ۱۲ جنوری ۱۹۱۸ء مطابق ۱۸ ربیع الثانی ۱۳۳۵ھ میں ارضِ حرم سے گرفتار کر کے انگریزوں کے حوالے کیا تو اُس وقت حضرت شیخ الہندؒ، حضرت مدنیؒ، مولانا عریضؒ، مولانا وحید احمد اور حکیم نصرت حسین تھے، لیکن جب مورخہ ۸ جون ۱۹۲۰ء کو آپ کو مالٹا سے ہندوستان واپس کیا گیا تو اُس وقت صرف ایک سپہ سالار اور تین مجاہد تھے، حکیم نصرت حسینؒ کا اسارت ہی کے دوران مالٹا میں انتقال ہو گیا تھا۔

”حکیم نصرت حسین کوڑا جہان آباد ضلع فتحپور سہوہ کے تھے حضرت شیخ الہندؒ کے مخلص ساتھی تھے وہ مشنِ آزادی کے باقاعدہ ممبر تو نہ تھے مگر حضرتؒ کے جان نثار تھے، جدہ میں سی آئی ڈی کے انسپٹر بہاؤ الدین نے آپ کو مشورہ دیا کہ اگر آپ اعلان کر دیں کہ آپ کا اس جماعت کے ساتھ کوئی تعلق نہیں تو میں آپ کی رہائی کی صورت پیدا کر سکتا ہوں حکیم صاحبؒ نے بجا مالِ استقامت جواب دیا کہ میں تو آخرت میں بھی اس جماعت اور شیخ الہندؒ کے زیر سایہ رہنا چاہتا ہوں، اور وہ نہایت اطمینان اور استقلال کے ساتھ ثابت قدم رہے، قضاء الہی سے منویہ کی مرض کا شکار ہو گئے اور مالٹا ہی میں انتقال فرما گئے۔ اِنَّا لِلّٰہِ وَاِنَّا اِلَیْہِ رَاجِعُوْنَ۔ ہندوستان آزاد ہو گیا اور مرحوم کی بے چین روح کو اطمینان میسر ہو گیا، اب وہ بفضلِ تعالیٰ شاداں اور فرحاں برزخ میں آرام فرما ہوں گے“

حضرت شیخ الہندؒ جب ہندوستان تشریف لائے تو اُن کے گھر اُن کی ضعیف والدہ ماجدہ اور دیگر خاندان کے ساتھ تعزیت کے لیے سفر فرمایا۔ باقی حضرات کے مالٹا سے روانگی کے حالات کو حضرت مدنیؒ نے اپنے الفاظ میں یوں بیان فرمایا۔

”روایتی کے وقت رخصت کرنے کے لیے تمام ترکی آفیسر جو اُس وقت رہا نہیں ہو تھے صدِ عظمٰی تو کی

سے لیکر نیچے کے عہدوں تک سب کے سب خود جمع ہو گئے تھے اور بہت زیادہ محنت اور شفقت کا اظہار فرماتے رہے۔ شیخ الاسلام خیر الدین آفندی نے خاص طور سے ہاتھ اٹھا کر آواز سے دعا مانگنی شروع کی اور تمام آفیسروں نے آمین کہی، آمین آمین کی آواز سے فضا گونج رہی تھی پھر سب نے نہایت تہاک سے ابدیدہ ہو کر رخصت کیا۔ یہ مجمع اور کمال نہایت عجیب و غریب تھا، بہت دنیاوی وجاہت اور دولت والے مالٹا سے اس سے پہلے روانہ ہوئے مگر ایسا بڑا مجمع اور اتنے بڑے رتبے والوں کا اجتماع اور اتنی محنت اور اخلاص کا مظاہرہ اور اس ہیئت و دعائیدہ اور آمین کا اظہار کسی کے لیے نہیں ہوا۔ انگریزی آفیسر بہت سے وہاں موجود تھے اس حالت کو دیکھ کر نہایت تعجب کرتے تھے مگر یہ عزت حقانی تھی جس میں نفسانیت کا کوئی شائبہ نہ تھا۔ وہ شخص جس نے قول و عمل میں کبھی اپنی بڑائی کا مظاہرہ نہ کیا ہو جس کو اہل دولت اور اصحاب مناصب کے اختلاط سے وحشت ہو جس کو تکلف صوری اور طلب وجاہت دنیاوی سے نفرت ہو جس کی چال و حال، بیٹھنا اٹھنا، رفتار و گھبراہٹ وغیرہ سب سے مسکنت اور تواضع ٹپکتی ہو اس کی عزت اور نمکنت، خلق خداوندی میں عام قبولیت اس کے انتہائی تقویٰ اور لہجیت اور بارگاہ خداوندی میں بلند پایگی کا اثر نہ تھا تو کس چیز کا تھا؟ قبولیت اسے کہتے ہیں، مقبول ایسے ہوتے ہیں۔

ایں سعادت بزورِ بازو نیست گرنہ بخشد خدائے بخشندہ

رحمۃ اللہ تعالیٰ واسضاه وامتنا بامدادہ فی الدنیا والآخرۃ۔

۲۵ جمادی الثانی ۱۳۳۸ھ مطابق ۱۰ مارچ ۱۹۲۰ء آگبوٹ اسکندریہ پہنچا اور ۲۶ جمادی الثانی سیدی بشر میں جو کہ قرار گاہ اسرائیل مصر میں تھا داخل کر دیئے گئے، تقریباً اٹھارہ روز وہاں قیام کرنے کے بعد ۳ رجب ۱۳۳۸ھ کو مطابق ۲ اپریل ۱۹۲۰ء کو وہاں سے سوئس کو روانہ کئے گئے، سوئس میں بھی ہم سنگینوں کے پہرہ میں ایمبروں کے کیپ میں مثل سیدی بشر داخل کیے گئے، یہاں پونے دو مہینے کیپ میں رہنا پڑا۔ ۵ رمضان ۱۳۳۸ھ مطابق ۲۲ مئی ۱۹۲۰ء اتوار کے دن آگبوٹ پر پہنچایا گیا، ۱۲ رمضان ۱۳۳۸ھ کو جہاز عدن پہنچا، چونکہ عدن میں جہاز ایک دن ٹھہرا تھا تو ہم کنارہ پر گئے اور تین تار ہندوستان کو ایک حضرت حکیم محمد حسن صاحب کو دیو بند میں دوسرا ڈاکٹر انصاری کو دہلی میں تیسرا حکیم اجیری کو بمبئی میں ہم نے دیدیا جس سے تمام احباب کو اطلاع ہو گئی، تار کے الفاظ حسب ذیل تھے: ”ہم لوگ ۸ جون تک بمبئی پہنچیں گے“ مختصر یہ کہ ۲۰ رمضان المبارک ۱۳۳۸ھ ۸ جون ۱۹۲۰ء کو ۳ برس ۷ مہینے کے بعد بمبئی پہنچا کہ ہم کو رہا کیا گیا؟ (نقش حیات جلد ۲ ص ۲۳۵ تا ۲۳۷)

## شیخ آنے کو ہے ساتھ انکے فنا آنے کو ہے

جوں ہی حضرت شیخ الہند اور ان کے رفقاء کی رہائی اور ہندوستان میں تشریف آوری کی خبر شائع ہوئی تو معتقدین اور متولین نے اپنے اپنے منظوم کلام میں اظہار عقیدت و مسرت کیا، یہاں صرف مولانا سراج احمد رشیدی تورات مرقدہ (جن سے اس گنہگار نے جامعہ اسلامیہ ڈابھیل میں مشکوٰۃ شریف پڑھی ہے) سابق مدرس دارالعلوم دیوبند اور مفتاح المدبر القاسم والرشید کی نظم پیش کی جاتی ہے۔

مالٹا سے اب نسیم جانفرا آنے کو ہے  
دل میں جاں آنے کو ہے عیسیٰ ادا آنے کو ہے  
وہ گئے تو زندگانی کا مزہ جساتا رہا  
اب وہ آتے ہیں توجینے کا مزا آنے کو ہے  
اب بھوں پر خیر مقدم مرجا آنے کو ہے  
قاسم غیرات کا وہ لاڈلا آنے کو ہے  
بحرِ مستی کا سفر آسان ہو گا یالیقین  
کشتی طوفان زدہ کا ناخدا آنے کو ہے  
ہو مبارک نجمہ کو اسے دارالحدیث دیوبند  
وہ تیرا شیخ حدیث مصطفیٰ آنے کو ہے  
پھر پھلے پھولے گا گلزار رشیدی قاسمی  
استقامت کی نہیں تصویر دکھاؤں گا میں  
صورت حسن تو گل جس کے چہرہ سے عیاں  
ماشتق شیدائے محمود اے شہ عبدالرحیم  
ہائے افسوس آج تم دنیاے فانی میں نہیں  
حضرت آئیں گے حسین احمد کو بھی لائیں گے ساتھ

شیخ حسین احمد وحید احمد عزیز باؤں  
دوستان باصفا کا قافلہ آنے کو ہے  
(حیات شیخ الہند ص ۱۳)

۱۔ حضرت شاہ عبد الرحیم قدس سرہ کا وصال ۲۶ ربیع الثانی ۱۳۳۵ھ / ۲۹ جنوری ۱۹۱۹ء میں ہو چکا تھا جن کے وصال پر حضرت شیخ الہند نے مالٹا میں ایک مرثیہ تحریر فرمایا جو کہ ”نمدس مالٹا“ کے نام سے شائع ہو چکا ہے۔

۲۔ فنا سے مراد فتنی ہے، یہ حضرت مدنیؒ کی طرف اشارہ ہے حضرت موسیٰ علیہ السلام کے خادم کو قرآن عزیز میں فتنی سے ذکر فرمایا ہے، اِدْ قَالَ مُوسٰی لِفَتَاکَ (الکہف ص ۱۱۱)

معلوم ہوتا ہے کہ ان حضرات کو سادے راسے میں قیدی ہی کی حیثیت سے لایا گیا اور بیٹی اُتارنے کے بعد بتایا گیا کہ اب تم لوگ آزاد ہو۔ تاریخ عالم پر نظر ڈالنے سے یہ بات بخوبی واضح ہو جاتی ہے کہ حضرت شیخ الہند اور ان کے رفقاء خصوصاً حضرت مدنیؒ نے اسلامی خلافت کے تحفظ، وحدتِ اسلامی اور خود برصغیر کی آزادی کے لیے جو بے نظیر قربانیاں دی ہیں تاریخ ایسی مثال پیش کرنے سے قاصر ہے۔ آپ نے بظاہر بے سرو سامانی کے ساتھ جو عظیم منصوبہ بنایا تھا ایسا منصوبہ بڑی سے بڑی حکومت بھی نہیں بنا سکتی، اور وہ منصوبہ اس قدر مضبوط گرفت والا تھا اور چند ایسے مخلم جان نثار اس کو چلانے والے تھے کہ اگر وہ کامیاب ہو جاتا تو برصغیر کی آزادی کے علاوہ آج ممالکِ اسلامیہ باہم دست و گریباں نہ ہوتے اور نہ ہی یہود و نصاریٰ کو ان ممالک کی سرپرستی کا اعزاز ملتا، مگر مَا شَاءَ اللہ كَانَ وَمَا لَمْ يَكُنْ۔ وَهُوَ الْعَلِيمُ الْحَكِيمُ۔

اس قافلہ حریت کے سپہ سالار حضرت شیخ الہند نور اللہ مرقدہ کے بارہ میں اس وقت کے ترک گورنر جہاں پاشا کے یہ کلمات تاریخ عالم میں سنہری حروف کے ساتھ لکھنے کے قابل ہیں کہ:-  
 ”شیخ الہند کی مسطحی بھر بیڑیوں اور مختصر سے جتے میں کیا کر امت رکھی ہوئی تھی کہ اس نے پوری فیلڈ اسلام کو اپنی لپیٹ میں لے لیا“ (مکمل تاریخ دارالعلوم دیوبند ص ۳۱)  
 امیر امان اللہ خان نے حضرت شیخ الہند رحمۃ اللہ علیہ کی رحلت پر آپ کو قافلہ حریت کا قائد تسلیم کرتے ہوئے یہ کہا تھا:-

”مولانا محمود احسن ایک کار را شروع کردند | حضرت مولانا محمود احسن نے ایک کام شروع فرمایا  
 من اور اپورامی کنم | بتائیں اس کو پورا کروں گا“  
 یہ توجہ دہا عظیم حضرت شیخ الہندؒ اور ان کے جان نثار خدام کے اس جہاد کی مختصر مگر جامع کارروائی اور سرگشت ہے، مگر شریف حسین کا کیا حشر ہوا؟ اس کی تفصیل کے لیے تو ایک مستقل ضخیم کتاب درکار ہے۔ یہاں اختصار کے ساتھ اس کا اور اس کی اولاد کا حشر درج کیا جاتا ہے:-

”شریف حسین نے دنیاوی لالچ میں آکر انگریزوں کا ساتھ دیا اور اسلامی ترکی حکومت کو جو کہ اس کے آباؤ اجداد اور اولاد اور خاندان کی ولی نعمت بھی تھی کفرانِ نعمت کر کے برباد کر دیا تو حضرت شیخ الہند رحمۃ اللہ علیہ نے فرمایا ہے

بابدان یار شد شریف حسین | خاندانِ شرافتش گم شد  
 گویا یہ سعدی شیرازیؒ کی اس تاریخی حقیقت کا عکس تھا کہ  
 سنگ اصحاب کہف روئے چند | پئے نیگاں گرفت و مردم شد

چنانچہ بہت ہی تھوڑے زمانہ کے بعد شرافت کا عہدہ اور امتیاز تمام مکہ معظمہ اور حجاز بلکہ عرب سے ہٹا دیا گیا، شریف حسین کو اُس کے آقاؤں نے ہی نظر بند کر کے جزیرہ سائپرس (قبرص) میں پہنچا دیا اور وہ اسی طرح وہاں بے چارگی کی حالت میں مر گیا، آخرت کی خبر خدا جانے۔ اس کے رُکے شریف عبداللہ کو شرقِ اردن کی بے برگ و بے گیاه وادی کا چھوٹا سا مکڑہ اور شریف فیصل کو ماسوہوٹا میا (عراق) کا برباد شدہ اور غیر آباد صوبہ دے دیا، اور پھر جو اس کے قتل وغیرہ کے واقعات پیش آئے اُن کے بیان کی کوئی ضرورت نہیں۔ شریف کے ساتھ غدر کرنے والے سویرا اور فلسطین کے عرب باشندوں کا جو شتر فرانس اور اسرائیلی یہودیوں کے ہاتھوں سے کرایا گیا وہ تاریخ کے سیاہ اوراق اور عربوں کے زخمی اور گہرے گھاؤ والے دلوں سے پوچھئے جن پر یورپ کی تیر اندازی آج تک ختم ہونے میں نہیں آتی اور اُنے دن قیامت پر قیامت ٹوٹتی رہتی ہے، اِنَّ تَمَاتِكَ لَبَا لِحُصَادِ ۛ

گندم از گندم بر وید جو ز جو از مکافات عمل غافل مشو

ترک تو اپنے مقامات پر مستقل اور قابض اور حاکم رہے مگر عربوں کی پریشانی ختم ہونے میں نہیں آئیں، کہاں عربوں کی مستقل جمہوریت اور تمام عربی بولنے والوں کا صوبائی وفاق اور شریف حسین کی سب پر صدارت، جمہوریت جس کا سبز باغ بلکہ خوش آئند خواب برطانوی ذمہ داروں نے دکھلایا تھا اور کہاں یہ تفرق اور یہودیوں کا یہ تسلط اور ظلم و جبر اور عربوں کے لاکھوں نفوس کی جلا وطنی یہ قدرت کے عجوبات میں سے نہیں ہے تو اور کیا ہے؟ قُلِ اللّٰهُمَّ مَا لَكَ الْمُلْكُ تُوُوِي الْمُلْكُ مَن تَشَاءُ وَتَنْزِعُ الْمُلْكُ مَن تَشَاءُ ۚ (نقش حیات جلد ۲ ص ۲۴۶)

اس کی مختصر سی کیفیت عالمِ اسلامی کے معروف مؤرخ حضرت علامہ مولانا ابوالحسن علی ندوی مدظلہ العالی

کے الفاظ میں درجِ ذیل ہے:-

”اسی سلسلہ کا ایک اہم حصہ شریف مکہ شریف حسین کو ترکوں کے خلاف بغاوت پر آمادہ کرنا اور ان کو خلافت کے منصب پر فائز کرنے کا وعدہ تھا۔ ۱۹۱۴ء میں جب جنگِ عظیم کا آغاز ہوا تو برطانیہ کے تائیدے اور مصر کے امور کے ذمہ دار لارڈ کچرنے شریف حسین کے صاحبزادہ شاہ عبداللہ اور دوسرے بااثر لوگوں کے ذریعہ اتحادیوں کا ساتھ دینے اور خلیفہ عثمانی کے خلاف بغاوت کرنے پر آمادہ کر لیا اور اُن کو منصبِ خلافت پر فائز ہونے اور حجاز کا مطلق العنان حاکم بننے کے سبز باغ دکھا کر اور نوک و عدول اور تحریری دستاویزوں کے ذریعہ اس اقدام پر آمادہ کر لیا جو مسلمانوں کی پچھلی تاریخ میں عمرہ و رازِ تکبیر ایک بد نما داغ اور ایک شرمناک واقعہ کے طور پر نوک کیا جاتا رہے گا، ۱۸ اگست ۱۹۱۵ء سے ۱۸ فروری ۱۹۱۶ء



”ملک حکومت برطانیہ کے مؤقر نمائندوں اور شریف مکہ کے درمیان خطوط اور رسائل کا تبادلہ ہوتا رہا اور ان کو یقین دلایا جاتا رہا کہ ان کو اس اقدام کا پورا صلہ اور انعام ملے گا۔ لیکن جنگ عظیم کے خاتمہ پر ۱۹۱۸ء میں جب روز روشن کی طرح یہ حقیقت سامنے آگئی کہ یہ سب وعدے سیاسی فریب اور نقش بر آب تھے۔ ان کے بلند حوصلہ صاحبزادہ فیصل بن حسین کو شام سے جسے انہوں نے سابقہ وعدوں کی بنا پر اپنے قبضہ میں لے لیا تھا ”بیکٹینی و دوگوٹش“ نکالنا پڑا، اور فرانس نے اس ملک کا چارج لیا۔ اسی طرح لبنان پر فرانس نے اور فلسطین و بیت المقدس پر برطانیہ نے اپنا انتداب قائم کیا تو ان سب معاہدات کی تلقین کھل گئی جو برطانیہ اور شریف حسین کے درمیان ہوئے تھے۔ اس زمانہ میں جب عرب پورے اخلاص کے ساتھ خلافت عثمانی کے بالمقابل اتحادیوں کے حلیف بن کر ترکوں سے لڑ رہے تھے، روس میں کمیونسٹ انقلاب آیا اور ۱۹۱۷ء میں کمیونسٹ حکومت قائم ہو گئی، اُس وقت وہ تمام خفیہ معاہدے منظر عام پر آ گئے جو قیصر کی حکومت کے زمانہ میں ہوئے تھے یا جس میں وہ ایک فریق تھے، انہیں معاہدات اور دستاویزوں میں سائیکس پیکو کا وہ معاہدہ تھا جو برطانیہ اور فرانس کے درمیان ۱۹۱۶ء میں ہوا تھا جس میں فریقین نے جنگ میں فتح حاصل کرنے کے بعد مشرق وسطیٰ میں سلطنت عثمانیہ کو مرودہ آدمی کے ترکہ کی طرح تقسیم کیا تھا اور اس کے حصے بخرے کر دیئے تھے شریف حسین کو ترکوں کے واسطے سے جب اس عالم ہوا تو انہوں نے سرمیکوہن سے اس کی حقیقت معلوم کی، انگریزوں نے اُس وقت بھی یہی کہا کہ وہ اپنے قدیم وعدوں پر قائم ہیں اور وہ عربوں کی آزادی اور عربی وحدت کے اعلان کا بھی عزم کر چکے ہیں، لیکن جلد ہی اس فریب کا پردہ چاک ہو گیا اور ۳۰ اکتوبر ۱۹۱۸ء کو برطانیہ اور فرانس نے سائیکس پیکو کے معاہدہ ہی کے مطابق شام و فلسطین و عراق کو تقسیم کر لیا، جس میں شام، صوبہ بیروت، جبل لبنان و کیلیکیا فرانس کے حصہ میں فلسطین و عراق انگریزوں کے حصہ میں آئے، اور شریف حسین کو حجاز چھوڑ کر پہلے اپنے صاحبزادہ شاہ عبداللہ کے پاس عمان پھر قبرص میں پناہ لینی پڑی، جہاں انہوں نے غریب الوطنی اور سہمہ سہری کی حالت میں ۱۹۲۱ء میں جان دی۔

عرب فاضل محمد جمیل بیہم اپنے فاضلانہ مقالہ ”انتفاضات العرب القومیة“ شائع شدہ ”مجلة اللغة العربیة“ دمشق (ستمبر ۱۹۲۷ء) میں لکھتے ہیں کہ:-

”میں شریف حسین سے قبرص میں جو اُن کی جلاوطنی کی جگہ تھی، جب ۱۹۲۱ء میں ملا تو روٹی کے ایک تھیلہ میں بندھے ہوئے اُن معاہدات کو انہوں نے مجھے دکھایا، جب میں نے اُن سے

اُن کی یادداشتوں کے ایک سلسلہ میں ترتیب دینے کی اجازت طلب کی تو انہوں نے کہا: اتو کہما علی برکات اللہ علیہ

راقم سطور جب ۱۹۵۱ء میں بیت المقدس حاضر ہوا تو مسجد اقصیٰ کی ایک حاضری کے موقع پر ایک مختصر بزرگ سے ملاقات ہوئی جو مفتی سید امین حسینی صاحب مرحوم کے رفیق اور معتمد رہ چکے تھے، انہوں نے کہا کہ میں ایک مرتبہ مفتی صاحب کی ہمرکابی میں شریف حسین کی عیادت کے لیے عمان گیا، ہمیں دیکھ کر شریف مکہ نے کہا کہ مجھے بٹھا دو، اُن کو بٹھا دیا گیا، انہوں نے شاہ عبداللہ کو خطاب کر کے کہا:۔  
 ”يَا عَبْدَ اللَّهِ اِئْتِيْدُ، اَذْكُوْكَ اَتَعِظُ“ (عبداللہ! عبرت حاصل کرو، ہوش کی آنکھیں کھولو، سبق لو، یہ انگریز کسی کے نہیں ہیں)۔

شاہ عبداللہ نے کہا کہ آرام فرمائیے، آرام فرمائیے اور اُن کو لٹا دیا۔  
 وحدت اسلامی اور عظیم تحریک اتحاد و اخوت خلافت کو ختم کرنے کے بعد فلسطین میں مغضوب علیہم یہودیوں کو آباد کرتے ہوئے اُس وقت کے برطانوی وزیر اعظم مسٹر اٹلی نے لنکا ہاؤس (لندن میں فلسطین کا نفرس) کا افتتاح کرتے ہوئے عربوں پر اپنا یہ احسان جتایا کہ:۔

”مجھے یقین ہے کہ آپ اس امر سے متفق ہوں گے کہ اگر ۱۸-۱۹۱۴ء کی جنگ میں برطانوی فوجیں سلطنت عثمانیہ کا غلبہ ختم نہ کرتیں تو عرب بہت آہستہ آہستہ قومی ترقی کرتے“  
 (انصاری دہلی ۱۲ ستمبر ۱۹۴۶ء)

عربوں کے ترقی سکوس کا حال اب دیکھ لیا ہے۔ (از مرتبہ غفرلہ)

ہندوستان میں حضرت مدنیؒ کے مشاغل | اپنے شیخ حضرت شیخ الہندؒ کے ہمراہ آپ جب ہندوستان تشریف لائے تو یہاں کے حالات اور واقعات کا نقشہ  
 سر اسر بدل چکا تھا، حضرت مدنیؒ جب گرفتار ہوئے تو وطن آباد تھا، خاندان پھلا پھولا ہوا آباد تھا۔ باپ بھائی بھابھو جین، اہل و عیال اور گھر بار اطمینان و عافیت سے آباد تھا، زندگی کا چین سرسبز و شاداب تھا۔ اب ساڑھے تین برس کے بعد رہا ہوئے تو وطن ٹٹ چکا تھا، گھر اور خاندان آہڑ گیا تھا اور ماں باپ اور اہل و عیال ختم ہو چکے تھے، چالیس بیالیس سال کی عمر تھی، گھر بھٹانہ ورنہ تھا، نہ خاندان باقی رہا تھا، نہ اہل و عیال زندہ بچے تھے۔

چٹھا سیر تو بدلا ہوا زمانہ تھا بہار تھی نہ چمن تھا نہ آشیانہ تھا

حضرتؒ نے مدینہ منورہ جانے کی اجازت کئی بار طلب کی مگر حضرت شیخؒ نے اجازت نہ دی اور اپنے ایک علمی کام ”تراجم بخاری شریف“ کی تکمیل کے لیے آپ کو ٹھہرنے کا فرمایا، جس کی ابتداء اسارت مالٹا کے زمانہ میں فرما چکے تھے اور وہ صرف پہلے پارہ کے کچھ حصہ تک پہنچ سکا تھا، حضرت شیخ الہندؒ نے آپؒ کو فرمایا: بخاری کے تراجم لاہور کی تکمیل کے لیے میرے پاس ٹھہریں، حضرت مدنیؒ نے عرض کیا:۔

”جو وقت جناب اس کام کے لیے عطا فرمائیں گے اُس وقت چاہے کیسا بھی بلند تر شخص آئے اُس کے لیے صرف نہ فرمائیں“۔ فرمایا کہ قبول ہے مگر ہماری بھی ایک شرط ہے، میں نے عرض کیا وہ کیا ہے؟ تو فرمایا کہ پھر کہیں گے۔

اگرچہ اس شرط کا ذکر صراحت کے ساتھ کہیں بھی نہیں ملتا، مگر حضرت مدنیؒ کا قرب اور ہماز ہونا، جان نثار ہونا صاف بتا رہا ہے کہ آنے والے واقعات اور اُن سے نبرد آزما ہونے کی ذمہ داری، والا علوم دیوبند کی صدارت حضرتؒ کے مشن کی تعمیل اور تکمیل سب آپؒ ہی پر ڈالی گئی۔ حضرت شیخ الہندؒ کے اعتماد اور قرب کیلئے معذہ ذیل واقعہ عرض کرنا ضروری ہے:۔

”چونکہ حضرت مدنیؒ نے اپنا بچپن بطور خادم خاص کے حضرتؒ کی حویلی میں گزارا تھا جس میں آپؒ سے پردہ وغیرہ نہ ہوتا تھا، مالٹا سے والہی پر دیوبند کی حاضری کے وقت حضرت شیخ الہندؒ کی اہلیہ رحمۃ اللہ علیہم نے حضرت شیخ الہندؒ سے اجازت طلب کی کہ دل چاہتا ہے حسین احمد کے سر پر ہاتھ رکھ کر پیار کروں، مگر شیخ الہندؒ نے رقت آمیز لہجہ میں جو فرمایا وہ شریعت، محبت، طریقت کا جامع ہے، فرمایا:۔

”میرا بھی دل نہیں چاہتا کہ تم حسین احمد سے پردہ کرو، اگر میرا کوئی بیٹا ہوتا تو اتنی خدمت نہ کرتا جتنی انہوں نے کی ہے، مگر ہر حال شرعی طور پر سامنے آنے کی اجازت نہیں ہے“۔

اسکے خدمت اور تعلق کی بنا پر آپؒ کا عالمگیر لقب جانشین شیخ الہندؒ بان و قرطاس پر مرقم ہو گیا۔

① دیوبند آنے کے فوراً بعد حافظ ذہد حسن صاحب نے امروہہ کے مدرسہ عربیہ کی صدر مدرس کیلئے حضرت مدنیؒ

۱۔ حضرت شیخ الہند رحمۃ اللہ تعالیٰ علیہ مالٹا میں بخاری شریف کے پہلے پارہ کے باب من اجاب المسائل اکثرہما سئلہ کا عنوان ہی تحریر کرنے پائے تھے کہ مالٹا سے ہندوستان تشریف لے آئے، یہاں کی شدید مصروفیات اور علالت نے تکمیل کی مہلت نہ دی، آپؒ کے اس ارشاد میں اس طرف اشارہ ہے۔

۲۔ نقش حیات جلد ۲ ص ۲۵ ۳۔ شیخ الاسلام مدنی ص ۲۲۱

کی خدمات حاصل کرنی چاہیں، اس کے لیے حضرت شیخ الہندؒ اجازت نہ دیتے تھے، بڑے اصرار کے بعد اجازت دی تو تھوڑے ہی عرصے کے بعد حکم بھیجا کہ مجھ کو تمہاری ضرورت ہے، اور فرمایا کہ تمہارے بغیر میرے لیے کام کرنا دشوار ہے۔ (ذالحرم مدنی نمبر ۹)

مناسب معلوم ہوتا ہے کہ امروہہ کے اس مدرسہ کا مختصر سا تعارف حکیم الاسلام حضرت مولانا قاری محمد طیب رحمۃ اللہ علیہ کے الفاظ میں کر دیا جائے۔

”جامع مسجد امروہہ میں ایک دینی عربی مدرسہ حضرت مولانا محمد قاسم نانوتویؒ نے قائم فرمایا تھا ایک طویل عرصہ تک حضرت کے شاگرد مولانا سید احمد حسن امروہوی بحیثیت صدر مدرسین فائز رہے، آپ علوم قاسم کے امین تھے، بالفاظ دیگر حضرت نانوتویؒ کے مثیل شمار کیے جاتے تھے، آپ کے شاگردوں میں مشہور

مفسر قرآن عزیز جن کا تفسیر بیضاوی پر حاشیہ بھی ہے، عبدالرحمن امروہوی بھی تھے۔“

② مولانا ابوالکلام آزادؒ نے کلکتہ میں آل انڈیا قومی مدرسہ بنانے کا ارادہ کیا ہوا تھا جو سرکاری مدرسہ عالیہ کے مقابل ہو، اس کی سربراہی کے لیے حضرت شیخ الہندؒ کی خدمت میں حاضر ہوئے، حضرت شیخ الہندؒ کافی کمزور اور نڈھال ہو چکے تھے اور حضرت مدنی شاہی مدرسہ امروہہ کی چند ماہ مدرسے سے فقط شیخ الہندؒ کی خدمت میں حاضر باشی کے لیے ترک کر چکے تھے کہ حضرت شیخ الہندؒ نے آپ کو کلکتہ جانے کا حکم فرمایا اور ساتھ ہی یہ بھی فرمایا کہ یہ خدمت میری خدمت سے زیادہ اہم اور بامقصد ہے، چنانچہ حضرت مدنیؒ حکم پر عمل کرنے پر آمادہ ہو گئے، حضرت مدنیؒ کو کلکتہ روانہ کرتے وقت کا چشم دید حال حضرت شیخ الہندؒ کے حقیقی بھتیجے مولانا راشد حسن نے یوں بیان فرمایا۔

”حضرت شیخ الہندؒ کی آنکھوں میں آنسو بھر آئے، آپ نے حضرت مدنیؒ کا ہاتھ پکڑ کر اپنے تمام جسم پر

پھیرا اور دعائیں دے کر خدا حافظ کہا، حضرت جانے کے لیے مڑے، دس پانچ قدم چلے گئے تو آستانے شاگرد کو آواز دی، سینے سے لگایا، سر پر ہاتھ رکھا اور فرمایا جاؤ تم کو اللہ کے حوالے کیا۔ اس وقت ماحول

پر عجیب کیفیت طاری تھی اور حاضرین خاص قسم کی برکات و فیوض کا وجود محسوس کر رہے تھے، اہل تصوف اپنی اصطلاح میں ایسے مواقع کو نسبت خصوصی کی منتقلی کا لمحہ بیان کرتے ہیں، ”ربیع الاسلامی“

حضرت مدنیؒ کی اس وقت جو کیفیت ہے وہ بیان نہیں ہو سکتی کہ جس آقا کی خدمت میں سب کچھ شاکر دیا تھا اب اُن کو بستر علالت نہیں بلکہ بستر رحلت پر چھوڑ کر جانا بہت مشکل تھا مگر آپ کے سامنے حضرت معاذ بن جبل رضی اللہ عنہ کا مین کا سفر تھا۔ وہ معاذ بن جبل رضی اللہ عنہ جن کے شانے پر سید دو عالم صلی اللہ علیہ وسلم نے اپنا ہاتھ مبارک رکھ کر یوں فرمایا، ”اِنِّیْ لَا جُنَّتْکَ یَا مَعَاذُ اَلِیَّ مَعَاذُ اس میں شک نہیں کہ میں تجھ سے بڑی محبت رکھتا ہوں۔“ اس معاذؓ کو مین کا عامل بنا کر جب حضور انورؐ بھیجنے لگے تو معاذؓ کو نصرت

کرنے کے لیے بنفس نفیس مدینہ منورہ سے باہر تشریف لائے اور یہ فرمایا:-

”اے معاذ! یہ ہو سکتا ہے کہ توجہ میں سے واپس آئے تو میری یوں زیارت نہ کر سکے بلکہ تیرا آنا میری قبر پر ہو، یہ سبکبر حضرت معاذ رضی اللہ عنہ زار و قطار رونے لگے۔“  
— اُن کی اس پریشانی کو دیکھ کر سید دو عالم صلی اللہ علیہ وسلم نے یہ فرمایا کہ:-

”قیامت کے دن میرے قریب تر وہی لوگ ہوں گے (جتہوں نے میرا حکم تسلیم کیا تھا) جو بھی ہوں گے اور جہاں بھی ہوں گے۔ یعنی یہ درست ہے کہ توبہ فی طور پر مجھ سے دور ہو جائے گا مگر حقیقی قرب تجھے حاصل رہے گا بلکہ زیادہ قرب حاصل ہو جائے گا اس لیے کہ توبہ نے میرا حکم تسلیم کیا ہے۔“

اب ایک طرف تو محبوب آقا صلی اللہ علیہ وسلم کا میں جانے کیلئے حکم تھا اور دوسری طرف اسی محبوب آقا صلی اللہ علیہ وسلم کے وصال کی روح فرسا اطلاع تھی مگر آپ نے سید دو عالم صلی اللہ علیہ وسلم کے حکم کو واجب العمل سمجھا اور بن تشریف لے گئے۔ ایسا ہی نظر یہاں بھی تھا کہ حسین آقا کی خدمت کیلئے مائتہ حبیبیہ میں تقریباً چار سال اس طرح گزارے کہ رات دن کا اپنا آرام قربان کیا، اسی عرصہ میں آپ کے خاندان کے کئی قریبی افراد موت کا شکار ہو گئے مگر آپ شیخؒ کی طاقت کو چھوڑا، اور ایک طرف امر وہم نہ لیں کیلئے جانے کا حکم تھا آپ نے بادلِ خواستہ حکم کو ترجیح دی اور کلکتہ کے لیے روانہ ہو گئے۔

③ حضرت مدنیؒ جب کلکتہ روانہ ہوئے تو اس وقت امر وہم میں شیعہ سنی مناظرہ طے ہو چکا تھا، دہلی کے اسٹیشن پر جبکہ آپ کا ٹکٹ کلکتہ کا تھا حضرت شیخ الہندؒ کی طرف سے اسٹیشن سے ایک رڈی کا غنڈہ روٹے کے ساتھ جلدی میں یہ لکھا تھا کیا کہ آپ پہلے امر وہم جائیں، چنانچہ حضرت مدنیؒ امر وہم آئے گئے۔ حضرت شیخ الحدیث مولانا محمد زکریا مرحوم فرماتے ہیں کہ:-

”جب میں حضرت مدنیؒ کا جوابی رقعہ (تعمیل شدہ) لے کر حضرت شیخ الہندؒ کی قیام گاہ (ڈاکٹر انصاری کی کوٹھی) پر پہنچا تو حضرت پر مرض کا شدید حملہ ہو چکا تھا، دوسرے دن صبح وصال ہو گیا (اللہم اِنَّا اِلَیْکَ رَاجِعُونَ)  
حضرت مدنیؒ کو امر وہم کے پتہ پر وفات کی اطلاع بذریعہ تار دی گئی مگر وہ تار دوسرے دن امر وہم پہنچا اور حضرت مدنیؒ یقیناً دوسرے دن علی الصبح حضرت شیخ الہندؒ کے مکان پر پہنچے۔“

ناظرین اس کیفیت و خدمت کا اندازہ نہیں لگا سکتے جو ایک ایسے جان نثار کو اس وقت پیش آئی ہوگی کہ جس نے اپنی اولاد، اپنا خاندان، اپنا آرام، اپنی جوانی جس ذات کی خدمت کے لیے وقف کر رکھی تھی نہ تو اس کے آخری غسل میں شریک ہو سکا نہ تجہیز و تکفین اور نہ نماز جنازہ میں، بقول شاعر ص:

پس از گل رود تبیل بہ گلشن جائے اقتدا دست بہ آن چشمے کہ گل دیواست تواند غزال دیدن

اُردو کے ایک شاعر کی مندرجہ ذیل رباعی ایسی کیفیت کی عکاسی کرتی ہے۔  
 چمن کے تخت پر جس دم رشہ گل کا تجمل تھا  
 ہزاروں بلبلوں کی فوج تھی اک شور تھا گل تھا  
 جب آئے دن خزان کے کچھ نہ تھا جز خار گلشن میں  
 بتانا باغبان رو رو کہ یہاں غنچہ وہاں گل تھا  
 یہ شعر بھی مناسب حال ہے۔

وائے ناکامی نہ پوچھو عاشقِ دل گیر سے  
 ایک دل رکھتا تھا وہ بھی چھن گیا تقدیر سے

اس فراق کی کیفیت حضرت مدنیؒ کے الفاظ میں یوں ہے:-

”میں صبح کو تقریباً ہجے دیوبند پہنچا، حضرت کے در دولت پر پہنچا تو دیکھا کہ لوگ دفن سے فارغ ہو کر واپس آرہے ہیں، اپنی بد قسمتی اور بے چارگی پر انتہائی افسوس ہوا کہ باوجود ساہا سال قربانی کے شرف کے آخری وقت میں نہ وفات کے وقت حاضر رہا اور نہ دفن میں شرکت کر سکا، کلیجہ پکڑ کر رہ گیا“ (نقشِ حیات جلد ۲ ص ۲۶۲)

⑤ حضرت شیخ الہندؒ کے حقیقی برادر زادہ مولانا راشد حسن ہی کا بیان ہے کہ:-

”میں نے اس واقعہ کو اپنی آنکھوں سے دیکھا کہ حضرت شیخ الہندؒ کے برادر مولانا حکیم محمد حسن صاحب اور مولانا محمد حسن صاحب نے میرے شیخ الاسلام کو پلنگ پر بٹایا ایک بھائی ایک طرف اور دوسرے بھائی دوسری طرف، بیچ میں شیخ الاسلام مدنی رحمۃ اللہ علیہ میں نے اپنے کان سے یہ بات سنی کہ حضرت مدنیؒ نے فرمایا اب ہندوستان میں میرا کیا ہے؟ میرے سر پرست اس دنیا میں نہیں رہے میں بے سہارا ہوں۔ اور ان سے شیخ الہندؒ کے دونوں بھائیوں نے روتے ہوئے فرمایا بے شک! مگر فوراً حکیم محمد حسن صاحب نے فرمایا اب آپ اس خاندان کے بڑے ہیں اور حضرت شیخ الہندؒ کے جانشین ہیں، تو چھوٹے بھائی مولوی محمد حسن صاحب نے فرمایا یہ مکان آپ کا ہے جس طرح بڑے بھائی رہتے تھے اب آپ اس میں اسی طرح رہیں گے، آپ کا قیام اس خاندان کے خوش نصیبی ہے“

ادھر جناب مولانا حافظ احمد صاحب مرحوم مہتمم دارالعلوم دیوبند مانع ہوئے اور دیوبند ہی کے قیام کا حکم فرمایا۔

# حضرت شیخ الہند رحمۃ اللہ علیہ کے

## سیاسی طرز عمل میں تبدیلی

اگرچہ حضرت شیخ الہند رحمۃ اللہ علیہ حجاز شریف لے جانے سے پہلے بھی عالمی سیاست اور اس وقت کے حالات سے پوری طرح باخبر تھے اور سیاسیات و فقیہ کے تمام مدوہ جزر سے پوری طرح واقف تھے مگر تجربہ اور مشاہدہ کی نوبت حجاز مقدس اور پھر مالٹا کی اسارت کے زمانہ میں آئی، عالمی جنگ نے دوسرے ممالک خصوصاً بلاد اسلامیہ کو اس قدر کمزور کر دیا تھا کہ وہ اپنی جان بچانے کی فکر کرنے لگے، اس ترکی کو سردیہمار کا عنوان دیا گیا جس کی شجاعت کا سکہ اس وقت تمام یورپ تسلیم کرتا تھا، اسکے علاوہ اسارت مالٹا کے دوران دوسرے ممالک کے جنگی ایسروں سے بھی بالواسطہ یا بلا واسطہ تبادلہ خیالات ہوتا رہا، اس لیے وطن آکر آپ نے اپنی تحریک کے لیے دو باتوں کو ضروری قرار دیا۔

(۱) ایک تو یہ کہ آزادی کی تحریک کا مرکز اور دائرہ عمل صرف وطن ہی تک محدود رکھا جائے جس کے لیے ہندوستان میں بسنے والی تمام اقوام کو انگریزوں کے مقابلہ میں متحد کیا جائے کیونکہ دوسری اقوام خصوصاً ہندوؤں نے جلیانوالہ باغ کے حادثہ کے بعد اپنی عافیت مسلمانوں کے ساتھ الحاق سے میں سمجھی، تحریک خلافت حالانکہ خالص اسلامی تحریک تھی مگر ہندوؤں کے بڑے بڑے لیڈر جیسا کہ مہاتما گاندھی وغیرہ نے اس میں عملاً شرکت کی اور چھوٹ چھات کے عقیدہ کو نظر انداز کرتے ہوئے اتحاد کا مظاہرہ کیا تھا۔ اگرچہ اس وقت حضرت شیخ الہند مالٹا میں قید تھے مگر حالات سے پوری طرح باخبر تھے اس اثنا تک عمل کے لیے دین اسلام کی روشنی میں ضروری شروط اور قیود کا لحاظ رکھنا ضروری قرار دیا گیا، اس لیے آپ نے باوجود شدید علالت کے جمعیت العلماء ہند کے دوسرے سالانہ اجلاس منعقدہ ۱۹ تا ۲۱ نومبر ۱۹۲۱ء بمقام دہلی کی صدارت کو زینت بخشی اور اپنا خطبہ صدارت پڑھنے کے لیے مولانا شبیر احمد عثمانیؒ کو بھیجا، اس اجلاس میں آپ کی جو تحریر پڑھ کر سنائی

گئی اُس کے چند اقتباس ہدیہ ناظرین ہیں:-

..... ”جو لوگ اس وقت آپ سے علیحدہ ہیں اُن کو بھی حکمت اور موعظۂ حسنہ سے اپنی جماعت کے اندر جذب کیجئے اور اگر اس میں مجادلہ کی نوبت آئے تو وہ بالائی ہی اُحسن ہونا چاہیئے۔

کچھ شبہ نہیں کہ حق تعالیٰ شانہ نے آپ کی ہم وطن اور ہندوستان کی سب سے زیادہ شیر التعداد قوم (ہندو) کو کسی نہ کسی طریق سے آپ کے ایسے پاک مقصد کے حصول میں ٹوید بنا دیا ہے اور میں ان دونوں قوموں کے اتفاق و اجتماع کو بہت ہی مفید اور نتیجہ سمجھتا ہوں اور حالات کی نزاکت کو محسوس کر کے جو کوشش اس کیلئے فریقین کے عمائد نے کی ہے اور کر رہے ہیں اس کی میرے دل میں بہت قدر ہے، کیونکہ میں جانتا ہوں کہ صورت حال اگر اس کے خلاف ہوگی تو وہ ہندوستان کی آزادی کو آئندہ ہمیشہ کیلئے ناممکن بنا دے گی اور ہندوستانی حکومت کا آہنی پنجرہ روز بروز اپنی گرفت کو سخت کرتا جائے گا اور اسلامی اقتدار کا اگر کوئی دھندلا سا نقش باقی رہ گیا ہے تو وہ بھی ہماری بد اعمالیوں سے حرف غلط کی طرح مٹ کر رہے گا، اس لیے ہندوستان کی آبادی کے یہ دونوں عنصر بلکہ سکھوں کی جنگ آزما قوم کو ملا کر تینوں اگر صلح و آشتی سے رہیں گے تو سمجھیں نہیں آتا کہ کوئی چوتھی قوم خواہ وہ کتنی ہی بڑی طاقتور ہو اُن اقوام کے اجتماعی نصب العین کو محض اپنے جبر و استبداد سے شکست کر سکے گی۔

ہاں یہ پہلے بھی کہہ چکا ہوں اور آج پھر کہتا ہوں کہ ان اقوام کی باہمی مصالحت و آشتی کو اگر آپ خوشگوار اور پائیدار دیکھنا چاہتے ہیں تو اس کی حدود کو خوب اچھی طرح ذہن نشین کر لیجئے اور وہ حدود وہی ہیں کہ خدا کی باندھی ہوئی حدود ہیں ان سے کوئی رخنہ نہ پڑے، جس کی صورت ہنجر اس کے کچھ نہیں کہ اس صلح و آشتی کی تقریب سے فریقین کے مذہبی امور میں کسی ادنیٰ امر کو بھی ہاتھ نہ لگایا جائے اور دنیوی معاملات میں ہرگز کوئی ایسا طریقہ اختیار نہ کیا جائے جس سے کسی فریق کی ایذا رسانی اور دلازاری مقصود ہو۔

مجھے افسوس کے ساتھ کہنا پڑتا ہے کہ اب تک بہت جگہ عمل اس کے خلاف ہو رہا ہے مذہبی معاملات میں تو بہت لوگ اتفاق ظاہر کرنے کے لیے اپنے مذہب کی حد سے گزر جاتے ہیں لیکن محکموں اور الواب معامل میں ایک دوسرے کی ایذا رسانی کے درپے رہتے ہیں۔

میں اس وقت جمہور سے خطاب نہیں کر رہا ہوں بلکہ میری یہ گزارش دونوں قوموں کے زعماء (لیڈروں) سے ہے کہ ان کو جلسوں میں ہاتھ اٹھانے والوں کی کثرت اور ریزولوشنوں کی زبانی تاہید سے



دھوکا نہ کھانا چاہیے کہ یہ طریقہ سطحی لوگوں کا ہے۔ ان کو ہندو مسلمانوں کے نجی معاملات اور سرکاری محکموں میں متعصبانہ رقابتوں کا اندازہ کرنا چاہیے۔ اگر فرض کرو ہندو مسلمان کے برتن سے پانی نہ پیئے یا مسلمان ہندو کی ارمی کو کندھانہ دے تو یہ ان دونوں کے اتفاق کے لیے مہلک نہیں، البتہ ان دونوں کی وہ حریفانہ جنگ آزمائیاں اور ایک دوسرے کو ضرر پہنچانے اور نیچا دکھانے کی وہ کوششیں جو انگریزوں کی نظروں میں دونوں قوموں کا اعتبار ساقط کرتی ہیں، اتفاق کے حق میں سم قاتل ہیں، مجھے اُمید ہے کہ آپ حضرات میرے اس مختصر مشورہ کو سرسری نہ سمجھ کر ان باتوں کا عملی انسداد کریں گے۔

اب آخر میں میں دعا کرتا ہوں کہ اللہ جل شانہ ہم کو اور آپ کو نیکی اور سمجھ دے اور ہمارے دلوں کو سیدھا کرنے کے بعد کچ نہ کرے اور ہماری وجہ سے ہمارے مذہب پر دوسروں کو تشکیک کا موقع نہ دے اور ہم کو ہر ایک آسان اور کٹھن منزل میں صبر و استقلال کے ساتھ ثابت قدم رکھے اور اس وقت کے حالات سے بہتر حالات میں پھر ہم کو جمع کرے۔ ”امین یا رب العالمین

وصلی اللہ تعالیٰ علی خیر خلقہ محمد وآلہ واصحابہ اجمعین بوجہک یا ارحم الراحمین۔

آپ کا دعا گو اور خیر اندیش: محمود حسن غفرلہ

۹ ربیع الاول ۱۳۳۹ھ / ۲۱ نومبر ۱۹۲۰ء

(۲) دوسری بات جس کو آپ نے تحریک آزادی کی کامیابی کیلئے ضروری سمجھا وہ نوجوانوں کے لیے ایسی درس گاہ کا قیام تھا کہ جس میں ایسے طلباء تیار کیے جائیں جو صرف حکومت کے کلرک بننے کے لیے محنت نہ کریں کیونکہ انگریزوں نے ان تعلیمی اداروں کو صرف اس لیے جاری کر رکھا تھا کہ یہاں سے کلرک پیدا ہوں اور انگریزی حکومت برطانیہ سے معقول مشاہرہ اور دولہری گرانقدر مراعات طلب کرنے والے کلرکوں سے بچ جائے اور ساتھ ہی ان تعلیمیافتہ نوجوانوں کو جو قوم کا قیمتی سرمایہ ہوتے ہیں، رزق کے ذریعہ سے اس قدر فاضل اور اخلاقی طور پر مغلوں کر دیا جائے کہ وہ انگریزوں کے خلاف اٹھنے والی کسی تحریک کی امداد تو کیا کریں بلکہ اپنے مجازی رزاقوں کی خوشنودی حاصل کرنے کے لیے ایسی تحریک کا ڈٹ کر مقابلہ کریں اس لیے حضرت شیخ الہند رحمۃ اللہ علیہ نے ایسی مستقل درس گاہ کی بنیاد رکھنے بہت ضروری سمجھی جس میں تعلیم حاصل کرنے والے نوجوان مسلمان عصری تعلیم سے آراستہ ہونے کے ساتھ ساتھ اپنی حریت ضمیر کی حفاظت بھی کریں اور ایسی تحریکات کے لیے ہر قسم کی قربانی

دینے کو سعادت سمجھیں، چنانچہ اس ضرورت کے لیے جامعہ ملیہ دہلی کا قیام عمل میں لایا گیا جس کا سنگ بنیاد حضرت شیخ الہند رحمۃ اللہ علیہ نے اپنے دست مبارک سے رکھا اور اُس کا نام "جامعہ ملیہ اسلامیہ" تجویز ہوا، اس موقع پر مشہور ملی شاعر حفیظ جالندہری مرحوم نے مندرجہ ذیل نظم پڑھی ہے

## جامعہ ملیہ اسلامیہ

اَدْرُكَا سَاقَا دِلْہَا اَلَا يَا كَيْفَ هَا السَّاقِي  
رسالت کے بقیہ معجزوں میں جامعہ بھی ہے  
قیام جامعہ ان ظلمتوں میں ان فضاؤں میں  
مقابل ساحران مغربی کے اک یدر بیضا  
یہ ملت جب کبھی اپنی زیاں کا کئی کوہلنے کی  
منہ ہے میں نے یہ قصبہ بزرگوں کی بانوں سے  
زمین ہند پر طاری تھا خواب خود فراموشی  
مسلمان سوچکے تھے دامن ادا بار و ذات میں  
یہ عبرت ایک غیر تمند مومن کی بصیرت تھی  
پیرندہ تک رہا تھا دوسرے گردشِ ستاروں کی  
سکوتِ مرگ کی اس وادی خاموش میں گویا  
یہی آباد گھر دیکھا یہی اک درگھلا پایا  
یہ شیخ الہند محمود حسن کا با صفا سینہ  
یہ خورشید رسالت کی طرف سے اک امانت تھی  
یہ اک تازہ بشارت تھی یہ اک پیغام نوری تھا

ابھی اک اور زندہ معجزے کا ذکر ہے باقی  
مدینہ ہی سے وابستہ یہ طور لا معص بھی ہے  
چرخِ راہ ایسی تست زہریلی ہواؤں میں  
خدائی اتنے فرعونوں کی تنہا تجربات موسیٰ  
وجود اس جامعہ کا معجزے سے کم نہ ملنے کی  
اندھیری رات میں اک نور اُترا آسمانوں سے  
مسلل ایک ستاراً مسلسل ایک خاموشی  
بجزِ عبرت کوئی پُرساں ملت تھا نہ ملت میں  
اسیرِ مائٹ کی تحریت آموز سیرت تھی  
نگہبانی اسے مطلوب تھی قسمت کے ماروں کی  
اسی کے چشمِ دل تھے آسمانی نور کے جو یا  
ملا آنکھوں کا زمین، نور سینے میں اُتر آیا  
وہ نور اک چاند تھا انوارِ اسلامی کا آئینہ  
اسے اُمت کی آنکھوں میں بسا دینا دیانت تھی  
اسے سینہ بسینہ منتقل ہونا ضروری تھا

جگایا اہل دل کو محسوسِ مابینِ راز فرمایا

جناب شیخ نے اس کام کا آغاز فرمایا

یہ دو آنکھیں تھیں اک دل، آجمل و انصاریؒ جو ہر  
انہیں عہدہ ملا تبلیغ ارشاد محمدؐ کا  
یہی تینوں تھے کشت جامعہ کے اولیں مالی  
کہ جس کی دید کا مشتاق ہو خود نور افلاک  
مسلمانان ہندی کی نگاہوں سے بھی پیدا ہو  
انہیں ترکیب جو بھی چاند سے سورج اگانے کی

امین راز تھے بحر و فاک بے بہا گوہر  
سفارش سوز کامل کی تقاضا دروبے حد کا  
اسی دل نے انہیں آنکھوں نے مل کر طرح نو ڈالی  
تمنا تھی کہ چمکے اس طرح کچھ جو ہر خاکی  
وہ گرمی جس سے داغ عشق کا شعلہ مودیا ہو  
تھی خدمت ان کے فتنے ظلمتِ شب کو شانے کی

طلسمِ غفلتِ مشرق کا جادو ٹوٹا دیکھا  
سزائیں، ابتلائیں، تازیانے اور زنجیریں  
غضب کے امتحان رکھے گئے ہیں ان کی راہوں میں  
کبھی سوتے نہیں جو بیج بیداری کا بوتے ہیں  
بحال قید و آزادی برابر کام ملتا ہے  
طلوع جامعہ سے ہے عیاں اُن کی سیجانی  
کہ وقفہ جامعہ ہے خدمتِ ڈاکٹرین اب تک  
وفا کے بیج آخر بو گئے افکارِ عالی میں  
دم جاری و ساری مانٹھے روح رواں کہیئے  
انہی سے پوچھے پوشیدہ کیا اسرار ہیں ان کے  
خدا رحمت کرے ان عاشقانِ پاک طینت پر  
ساتے جا رہے ہیں بستیاں روشنِ ضمیری کی  
کمی کرتا نہیں خونِ جگر دریا نوالی میں  
ذرا پوچھو تو باعثِ کیا ہے اس کی ناتوانی کا

نگاہِ ظلمتِ مغرب نے بھی یہ ماجرا دیکھا  
اٹھی اندھیر گڑی ہر طرف سے کے تعزیریں  
تجلی طور سینا کی بسی ہو جن نگاہوں میں  
نہ سمجھو تریتوں میں اب وہ زیناک سوتے ہیں  
شہیدانِ مقاصد کو کہاں آرام ملتا ہے  
ابھی جاری ہے اُن رُخوں کا فیضِ کار فرمائی  
پس مُردن ملا ہو گا انہیں اتنا ہی چین اب تک  
جو اندروں نے جھیلی تھی جفا پیرانہ سالی میں  
وہ عالی فکر جن کو جامعہ کا باغباں کہیئے  
یہی سادہ سے ڈاکر یا رفیقِ کار ہیں ان کے  
کبھی اُن کی نظر پڑتی نہیں لبابِ نینت پر  
اسی اک دائرے میں کاٹ کر مدتِ اسیری کی  
زمینِ شور پر پل چل رہا ہے خشک سالی میں  
یہی ڈاکر جو پیکر تھا بھی حسن و جوانی کا

ہو کا قطرہ قطرہ وقف گاشن کر دیا اس نے جمال ذات سے ٹھوٹوں کا دامن بھریا اس نے

یہ چہرے نو نہالوں کے یہ بازو نوجوانوں کے جہنیں اک سوز ہونا ہے متقابل قہر مانوں کے  
انہی چہروں سے بنیائیں اُجالا ہونیوالا ہے یہی بازو ہیں جن کا بول بالا ہونے والا ہے  
ظہورِ معجزہ سے کم نہ پاؤ گے ظہورِ ان کا  
جگر کے خون سے سینچا گیا ہے باغِ نور ان کا

اس موقع پر نوجوانوں سے خطاب کرتے ہوئے حضرت شیخ الہند رحمۃ اللہ علیہ نے فرمایا:-

”میں نے اس پیرانہ سالی اور تقاہت و علالت کی حالت میں آپ کی دعوت پر اس لیے لبیک  
کہا کہ میں اپنی ایک متاعِ گم شدہ کو وہاں پانے کا امیدوار ہوں، بہت تیک بندے ہیں جن کے  
چہروں پر نمازوں کا نور اور ذکرِ اللہ کی روشنی جھلک رہی ہے لیکن جب اُن سے کہا جاتا ہے کہ خدا جل جلالہ  
اٹھو اور اس اُمتِ مہرِ مہر کو کفار کے لرغے سے بچاؤ تو اُن کے دلوں پر خوف و ہراس طاری ہو جاتا ہے  
خدا کا نہیں بلکہ چند ناپاک ہستیوں کا اور ان کے سامانِ حرب و ضرب کا، آپ میں سے جو حضرات محقق  
اور باخبر ہیں وہ جانتے ہوں گے کہ میرے بزرگوں نے کسی وقت بھی کسی اجنبی زبان کے سیکھنے یا  
دوسری قوموں کے علوم و فنون حاصل کرنے پر کفر کا فتویٰ نہیں دیا۔ ہاں یہ بیشک کہا کہ انگریزی تعلیم  
کا آخری اثر یہی ہے جو عموماً دیکھا گیا ہے کہ لوگ نصرا نیت کے رنگ میں رنگے جائیں یا طعناں  
گستاخیوں سے اپنے مذہب اور مذہبِ والوں کا مذاق اڑائیں یا حکومتِ وقت کی پریشانی  
لگیں تو ایسی تعلیم پانے سے ایک مسلمان کے لیے جاہل رہنا اچھا ہے“

یونیورسٹی کے طلباء نے حضرت شیخ الہند رحمۃ اللہ علیہ سے ترکِ موالات کی موافقت میں فتویٰ لیا، اس  
کے خاص خاص نکات درج ذیل ہیں:-

”ایک صادق مسلمان کی غیرت کا ایسے حالات میں بھی اقتضائے ہونا چاہیے کہ وہ سرکاری اعزازات  
اور خطابات واپس کر دے، ملک کی جدید کونسلوں میں شریک ہونے سے انکار کر دے، صرف اپنی ملکی  
اشیاء اور مصنوعات کا استعمال کرے، سرکاری اسکولوں اور کالجوں میں اپنے بچوں کو داخل نہ کرے۔“  
اس فتوے کو روکنے کے لیے حکومت نے بہت کوشش کی اور مولانا سر حرم بخش کو حضرت کی خدمت میں

بھیجا کہ کچھ سمجھائیں، کچھ ڈرائیں اور کچھ نتائج سے آگاہ کریں مگر حضرت نے حکومت کی آگاہیوں کو پر کاہ کے برابر بھی وقعت نہ دی اور یہ فتویٰ خلافت کمیٹی کی طرف سے اور جمعیتہ علماء ہند کی طرف سے اور پانچ سو علماء کے دستخط سے شائع ہو کر ملک کے چپے چپے میں پھیل گیا۔ ان تمام مراحل میں ہمارے حضرت رحمۃ اللہ علیہ اپنے اتاذ کے حکم کے تعمیل میں ان کے ساتھ اور شریک رہے۔ کلکتہ میں بھی اسی طرز کا ایک نیشنل مدرسہ قائم کیا گیا جس کی صدارت کے لیے شیخ الہند نے حضرت مدنی رحمۃ اللہ علیہ کو منتخب فرمایا اور اس طرح رخصت فرمایا گو با ۱۵۷۱ء کا علم جہاد اور بارامانت آپ کے حوالے کر رہے ہوں کہ جب تک دم میں دم ہے اور جب تک آزادی حاصل نہ ہو جائے یہ علم سرنگوں نہ ہونے پائے۔ یہ وہ حالات تھے، وہ ماحول تھا اور وہ احساسات تھے جن کی موجودگی میں حضرت کے قلب میں دبی ہوئی معمولی سی وہ چنگاری جو مشرق وسطیٰ اور مالٹا کے قیام کے دوران دنیا کے کونوں کی کونوں پر روشن ہوئی تھی بھڑک کر شعلہ جوالہ بن گئی اور آپ نے اپنی زندگی اسلام، مسلمانوں اور ملک کی خدمت کے لیے وقف کر دی۔

۱۷۷۱ء جامعہ ملیہ اور کلکتہ کا مدرسہ قدراصل علی گڑھ کالج کی لادینی فضا اور انگریز نواز پالیسی کے مقابل مسلمانوں کی دینی و دنیاوی ترقی، قدیم و جدید علوم سے فائدہ اٹھانے اور جذبہ جہاد کو نوجوان نسل میں پیدا کرنے کے لیے حضرت شیخ الہند کے پروگرام کا اہم حصہ تھا۔ یہی وجہ ہے کہ جامعہ ملیہ کا سنگ بنیاد حضرت شیخ الہند مولانا محمود حسنؒ سے رکھوایا گیا مگر تعجب ہے کہ شیخ محمد اکرام صاحب جیسا مؤرخ جب اس واقعہ کا ذکر کرتا ہے تو حضرت شیخ الہند کو نظر انداز کر دیتا ہے۔ چنانچہ جامعہ ملیہ کی تاسیس کا ذکر کرتے ہوئے شیخ محمد اکرام صاحب لکھتے ہیں :-

”اسلامی ہندوستان کے تعلیمی اداروں میں ایک نہایت دلچسپ ادارہ جامعہ ملیہ اسلامیہ ملی ہے جس کی بنیاد ۱۹۱۲ء میں مولانا محمد علی مرحوم نے چند دوسرے بزرگوں کی رفاقت میں ڈالی۔“

(موج کوثر ص ۱۲۵)

شیخ محمد اکرام صاحب موج کوثر ص ۲۰۳ پر علی گڑھ کالج کی انگریز نواز اور جہاد سوز پالیسی کے مقابل حضرت شیخ الہند کی کوششوں کا ذکر کرتے ہیں، جامعہ ملیہ کے یوم تاسیس کے موقع پر ان کے خطبہ صدارت کا ذکر کیا ہے مگر وہاں بھی اس بات کو نظر انداز کر دیا کہ جامعہ ملیہ کی تاسیس میں حضرت شیخ الہند کا کیا کردار تھا۔

# آستانہ شیخ الہند پر قیام اور دینی، ملی خدمات

خلافت کے موضوع پر حضرت مدنیؒ کے خطباتِ صدارت

## کا خلاصہ

حضرت مدنیؒ اپنے شیخِ مکرم کے ہمراہ ۸ جون ۱۹۲۰ء مطابق ۲۰ رمضان المبارک ۱۳۳۸ھ کو قیدِ فرنگ سے آزاد ہو کر بمبئی کے ساحل پر بحری جہاز سے اترے، چند ماہ کے بعد حضرت شیخ الہند واصلِ بلاد ہو گئے، قوم نے آپ کو ان کا جانشین سمجھ کر ان کے ارشادات سننے کے لیے کئی جلسے منعقد کیے، ان تمام جلسوں میں حضرت مدنیؒ کی تقریر کا موضوع مندرجہ ذیل چھ باتیں تھیں:-

۱۔ خلافت کی ضرورت اور اہمیت، ۲۔ ترکوں کی شاندار خدمات کی وجہ سے مسیحی خلافت ہونا، ۳۔ ترکوں کے خلاف بے دینی کے پروپیگنڈہ کا دفاع، ۴۔ عربوں کی قومیت کے نعرہ کا نقصان دہ ہونا، ۵۔ اس جنگ میں اسلامی ممالک پر مظالم، ۶۔ خود ہندوستانی مسلمانوں کے جانی اور مالی نقصان پر تبصرہ۔

پہلا جلسہ سیوارہ میں ۲۱ فروری ۱۹۲۱ء کو منعقد ہوا جس میں آپ کے خطبہ کے منتخب

ارشادات یہ ہیں:-

(۱) خلافت کا مسئلہ کوئی نیا اور کمزور مسئلہ نہیں کہ جس کو ابالی پن سے ٹال دیا جائے، اس کی طرف دل و دماغ زبان و قلم، قوتِ مادی اور وحی کو متوجہ نہ کیا جائے۔

(۲) خلافتِ عربیہ نے اپنی سطوت و شوکت اور عزتِ اسلام و قوتِ دیانت کو مشرق سے غرب تک پھیلا دیا، مگر جبکہ اقامتِ دین میں سستی اور حفاظتِ اسلام میں کاہلی کرتے گئے، عیش و راحت میں شب و روز گزرنے لگے..... یہ امر خلافت اور امارتِ عرب اور قریش سے نکل گیا اور اس قوم کے سر پر تاجِ زریں ہو کر چمکا ہے جس نے فقط اپنی سطوت ہی سے اس دین کی حمایت کا

بیڑا نہیں اٹھایا بلکہ اس نے اپنے خون سے بھی ہر نو نہال اسلام کو سینچا، وہ اس رش دار گھاٹی میں گھٹنے ٹیک کر سید سکندری میں بیٹھی جہاں سے یورپین یا جوج و ما جوج ہمیشہ فساد اور مظالم کے سیلاب بہاتے تھے۔

(۳) غازی عثمان کا وصیت نامہ میں اس وقت غازی عثمان موسس خلافت ترکیہ قدس اللہ سرہ العزیز کے اُن کلمات کو یاد دلاتا ہوں جو کہ انہوں نے اپنی وفات کے وقت اپنے بڑے صاحبزادے ولیعہد غازی آدرخان مرحوم و مغفور کو لکھے تھے، وہ وصیت نامہ اب تک اس سلطنت میں محفوظ چلا آتا ہے، وہ فرماتے ہیں :-

”بیٹا شریعت کے عادلانہ قانون کے سوا کسی قانون کی ہوس نہ کرنا، علماء کی رعایت کرنا، اہل علم کو اپنی مملکت میں کھینچ لانا، جس طرح میں محض اعلاء کلمہ خداوندی کی غرض سے جہاد کرتا ہوا منظور و منصور ہوا تو بھی میری پیروی کرنا، ملک گیری اور فرمائروائی ہمارا قصد نہیں، رعایا میں عدل و انصاف اور خبر گیری جاری رکھنا، غیر عادل بادشاہ کے لیے بادشاہی محض افسانہ ہے۔“

یہ وصیت نامہ میرے پاس ترکی زبان میں محفوظ ہے۔

دوسرا جلسہ انجمن علماء ہنگال کے زیر اہتمام بہیمانہ گنجلع رنگ پور میں مورخہ ۲۵ مارچ ۱۹۲۱ء

کو آپ کی صدارت میں منعقد ہوا جس کے خطبہ صدارت کے چند اقتباسات ہدیہ ناظرین ہیں :-

(۱) علماء کرام کو تنبیہ کرتے ہوئے فرمایا :- ”اے علماء کرام! اور اے بہروان قافلہ اسلام! کیا اب بھی آپ کو ان غرق کن تجھیز و توہ کا احساس نہیں؟ کیا ایسی صواعقِ محرقہ آپ کو بیدار نہیں کر سکتیں؟ کیا اس سے بھی کسی شدید اور مہلک بگولے کا آپ کو انتظار ہے؟ ذرا آنکھیں کھولیں، دائیں اور بائیں نگاہیں دوڑائیے، خوابِ نرگوش سے بیدار ہو جائیے، دیکھئے وحشی بھیڑیوں نے عالم میں کیا اودھم مچا رکھی ہے، کس طرح سفاک قومیں عالم اسلام اور دنیا نے ایشیا و افریقہ کا خون نہایت بیدہ دی سے پی رہی ہیں، عرشِ خلافت متزلزل ہو گیا، آفتابِ مقامات مقدسہ گہن میں آگیا، اسلام اور مسلمانوں پر ہر طرح کے مصائب کی دھواں دھار بارش ہو رہی ہے، آپ ہیں کہ انہیں نفسانی جھگڑوں میں سرشار، انہیں فردعی اختلافات میں مدھوش، انہیں قیدی نزاعات اور خیالی محاسبات میں روز و شب مست۔“

(۲) خلافتِ ترکیہ کی تاریخ مختصراً بیان کرتے ہوئے فرمایا: — ”ابتداءً میں خلفاءِ عباسیہ مصر نے شاہانِ ترک کو ”سلطانِ روم“ کا لقب عطا فرمایا اور پھر عہدِ سلیمان یا درجوع و مغفور میں جملہ تبرکاتِ نبویہ اور حرمین شریفین کی کنجیاں وغیرہ دیتے ہوئے ”مُلُقب بخلافت“ کیا، مشرق سے مغرب تک کے مسلمان اور غیر مسلم قومیں اب تک ان کی خلافت کی قائل رہی ہیں اور معاہداتِ دول (عالمی معاہدات) میں ہمیشہ ان کا اعتبار ہوتا رہا“

(۳) یورپین سفاکوں اور ظالموں پر ترکوں کی ہیبت اور سطوت کو بیان کرتے ہوئے فرمایا: — ”ابھی ابھی کی بات ہے کہ یورپ میں اگر ماں بچے کو رونے سے چُپ کراتی تھی تو کہتی تھی چُپ کر دیجھو وہ ترک آگئے“

(۴) شریفِ مکہ کی حیثیت کا ذکر کرتے ہوئے فرمایا: — ”شریفِ حسین وہاں پرنسپلِ نواب حیدرآباد اور راجگانِ مالوہ ایک محکوم حکمران ہے بلکہ ان نوابوں سے اور راجاؤں سے بھی کمزور اور بے دست و پا ہے، اُن کے ملک میں اس قدر اموال اور غلہ بھی ہے جس سے وہ اپنی بسر و قفا کر سکتے ہیں مگر شریفِ مکہ کے ملک میں نہ اموال ہیں اور نہ غلہ کی اس قدر پیدائش کہ جس کے ذریعہ سے وہ اپنی اور اپنی رعایا کی زندگی کا تکفل کر سکے بلکہ اگر برطانیہ اپنی داد و دہش بند کرے تو زندگی بھی دشوار ہو جائے، ان دنوں تو وہاں کی حالت یہ ہے کہ عہدہ داروں کو دو دو تین تین ماہ کی تنخواہ نہیں ملتی، گرائی نہایت سخت ہے، پھر کیا وہ کٹھ پتلی کے بادشاہ سے زیادہ وقعت رکھ سکتا ہے“

(۵) اسی خطبہ میں آپ نے انگریزوں کی فتوحات کے چراغ میں ہندوستانیوں خصوصاً مسلمانوں کے خون کے جلنے کا ذکر کرتے ہوئے فرمایا: — ”تقریباً تیس یا پینتیس جنگیں ہیں جو کہ ہند اور بیرونِ ہند اس زمانہ میں واقع ہوئیں جن میں نہایت بیدہی کے ساتھ ہندوستانی خون کی ندیاں بہاٹی گئی ہیں، خواہ وہ کابل کی متعدد جنگیں ہوں یا حدود کے واقعات، بلوچستان کے کارزار ہوں یا مصر اور سوڈان کی لڑائیاں، سومالی لینڈ، افریقہ، مشرقی چین، برما، نیپال، مرہٹہ، سکھوں وغیرہ کی متعدد لڑائیاں تو تھیں ہی، صرف اسی جنگِ عمومی کے ضائعات کے شمار میں آپ ہندوستانی خون کو کئی صدیوں کے خون سے بہت زیادہ پائیں گے، یہ جانیں



فقط ایک میدان میں ضائع نہیں ہوئیں بلکہ افریقہ، مشرقی اور مغربی جرمنی کی نوآبادیوں میں سینا، فلسطین، سویڈ، سوریا، عراق، یمن، اسالونیکا، اٹالیا، فرانس، مصر، اناطول قفقاز وغیرہ میں عموماً ہندوستانی خون بہایا گیا ہے جس کی کثرت کو آپ ہجومانہ حرکت اور مشین گنوں، بڑی بڑی توپوں اور میٹرز بندوقوں وغیرہ کا مقابلہ خیال فرمائیں گے، بخوبی سمجھ سکیں گے۔

اہل بصیرت فقط ہندوستانیوں کے ضائعات کا اس جنگ میں ستر اسی لاکھ سے کم کا کسی طرح اندازہ نہیں لگاتے پھر اس پر اگر ان ضائعات کو بھی اضافہ کر لیں جو جنرل ڈائر اور دیگر مشفقینِ برطانیہ کی عنایتوں سے ہندوستان، پنجاب، کانپور، دہلی، کلکتہ وغیرہ میں واقع ہوئے تو اس کی حد و انتہا ہی نہیں رہتی، ذرا ایمانداری سے سوچ کر اندازہ کیجئے۔“

تیسرا جلسہ دہلی میں ۲۳ اگست ۱۹۲۱ء کو آپ کی صدارت میں ہوا جس میں آپ نے مسلمانوں خصوصاً ترکوں کے خلاف عیسائیوں کے مظالم کا کچھ حصہ بیان فرمایا، جس کا مختصر اقتباس درج ذیل ہے۔  
..... اسلامی دنیا پر (مظالم کے) وہ پہاڑ ڈھائے گئے کہ خود عیسوی دنیا چیخ اٹھی، بطور مثلاً تھوڑا خوراک کچھ عرض کرتا ہوں۔ عیسوی صدی کا آنا کیا ہوا کہ اسلام پر یورپ نے ہر طرف سے قیامت برپا کر لی۔  
۱۸۰۷ء میں انگریزی جہازوں نے ناگاہ گیلی پولی کے بیڑہ پر حملہ کر کے ڈبو دیا۔

۱۸۳۱ء میں یورپ نے یونان کو ترکوں سے بغاوت پر ورغلائیا، اسکندر البیلانی بغاوت کے علمبردار تھے جنہوں نے روسی مدد کا پورا یقین یونان کو دلایا تھا، جن کے الفاظ یہ ہیں: ”تم (یونانیوں) ترکوں سے ڈرو نہیں کیونکہ ایک بڑی سلطنت تمہاری پشت پناہ ہے اور دشمنوں کی سرکوبی کے لیے موجود ہے۔“

روسیوں نے جب ڈینیوب کو عبور کیا تو انہوں نے ہزار ہا ترک عورتوں اور بچوں کو نہر شمالاً میں جمع کر کے ان کے ساتھ جوہر بتاؤ کیا اس کا حال سترہ سربرا آوردہ یورپین اخبارات کے نامہ نگاروں نے چشم دید بیان کیا ہے۔ ڈیلی ٹیلیگراف، منچسٹر گارڈین، مارننگ پوسٹ، ٹائمس کے نامہ نگار ان میں شامل ہیں یونان کے بیان کو ترکی وزیر خارجہ نے ۲۱ جولائی ۱۸۸۷ء کو پیرس روانہ کر دیا تھا اور جس میں لکھا تھا کہ ہم اپنا فرض سمجھتے ہیں کہ اس بربریت کی اطلاع دنیا کو کر دیں جو بلغاریوں کے ہاتھوں ہم نے خود دیکھی ہے۔ ہم نے اپنی آنکھوں سے زخمی عورتوں، بچوں اور

بوڑھوں کو دیکھا ہے جن کے جسم سے خون کے فوارے جاری تھے، ان سے معلوم ہوا کہ روسیوں اور بلغاریوں نے ہر ہر گاؤں میں مسلمانوں کو اس طرح ذبح کیا ہے جس طرح بھیڑیں ذبح ہوتی ہیں، ہم نامہ نگار علی الاعلان کہتے ہیں کہ زخمیوں میں اکثر عورتیں اور بچے تھے۔“  
یہ تمام جلسے ان تمام جماعتوں کے انفرادی جلسے تھے، جولائی ۱۹۲۱ء میں آل انڈیا کانفرنس کراچی میں خلافت کمیٹی کی طرف سے مقرر ہوئی، جس میں شرکت کے بعد آپ پر ادرا آپ کے رفقاء پر وہ مقدمہ چلایا گیا جو مقدمہ کراچی کے نام سے مشہور ہے۔

(ف) جمعیتہ العلماء کے کئی اجلاسوں میں مسئلہ خلافت پر کافی زور دیا گیا، یہ صرف ایک سیاسی مسئلہ نہ تھا بلکہ اس کا تعلق اور اصلی محرک جزیرہ عرب کی یہود و نصاریٰ سے حفاظت تھی۔ اس پر تفصیل کے ساتھ سمجھنے کے لیے مولانا ابوالکلام آزاد رحمۃ اللہ علیہ کی مرتبہ کتاب مسئلہ خلافت اور جزیرہ العرب کا مطالعہ ضروری ہے، یہاں اختصار کے پیش نظر مولانا آزاد کے خطبہ صدارت اجلاس جمعیتہ العلماء منعقدہ نومبر ۱۹۲۱ء لاہور سے صرف ایک اقتباس پیش کیا جاتا ہے، آپ نے فرمایا :-

”مسئلہ خلافت کے سلسلے میں اس صحبت میں مجھ کو کچھ عرض کرنا ہے وہ یہ ہے کہ مسئلہ خلافت کے متعلق جو ہمارے مطالبات تھے اس میں نہ تو کچھ گھٹا سکتے ہیں نہ بڑھا سکتے ہیں، نہ کوئی قدم پیچھے لے جا سکتے ہیں، نہ داہنے لے جا سکتے ہیں نہ بائیں اس میں کسی طرح کا سمجھوتہ یا مفاہمت کا سوال نہیں پیدا ہو سکتا، اس بارے میں مسلمانوں کے مطالبات یہ تھے کہ جزیرہ العرب کو غیر مسلم اثر سے بالکل پاک کر دینا چاہیے۔ جزیرہ العرب کے متعلق ہمارا یہ اعلان تھا کہ جزیرہ العرب صرف عربین کا نام نہیں ہے بلکہ عراق کا دو تہائی حصہ بھی حسب جغرافیہ اس میں داخل ہے، اس لیے عراق کی زمین، بصرہ کا علاقہ اور بغداد کا علاقہ جزیرہ العرب میں داخل ہے۔ جس وقت تک انگریزوں کا اثر جزیرہ العرب کی ایک چوتھائی زمین پر باقی رہے گا مسلمانان عالم کے لیے ناممکن ہے کہ وہ ایک لمحہ کیلئے بھی صلح و سمجھوتہ کا ہاتھ برٹش گورنمنٹ کی طرف بڑھا سکیں، جس وقت ایک چوتھائی زمین پر ایک انچ زمین

پر اتنے حصہ پر کہ جتنے حصہ پر عراق کے اڑنے والے گرد و غبار کا ایک ذرہ آسکتا ہے، اگر انگریزی حکومت کا بلا واسطہ ہاتھ باقی رہے، یہ مسلمانوں کے لیے آسان ہے کہ چھوٹوں کے ساتھ، سانپوں کے ساتھ صلح کر لیں، پہاڑوں کے غاروں اور جھٹوں میں چلے جائیں وہاں درندوں کے ساتھ صلح کر لیں مگر یہ ممکن نہیں کہ انگریزوں کے سامنے صلح کا ہاتھ بڑھائیں۔“

فت:۔ یہ تمام محنت اور جدوجہد علماء حق نے اس لیے کی تھی کہ کسی نہ کسی طرح عالم اسلام متحد رہے، خصوصاً ترکی جیسی مجاہد قوم کے خلاف ہر حربے کو ناکام کیا جائے، علماء حق نے اپنی اپنی بصیرت کے پیش نظر کام کیا جیسا کہ فرنگی محل لکھنؤ کے جلیل القدر عالم باعمل مولانا عبدالباری نور اللہ مرقدہ نے خدام کعبہ کے نام سے ایک انجمن قائم فرمائی جو خالص دینی اور مذہبی انجمن تھی مگر انگریز نے اس کو بھی اپنی حکومت کے لیے خطرناک سمجھ کر علماء سے فتاویٰ حاصل کیے جن میں رئیس بریلی مولانا احمد رضا خان صاحب کا مفصل فتویٰ بھی تھا جس پر تنقید کرتے ہوئے مولانا عبدالباری نے فاضل بریلوی کو ایک مفصل خط لکھا جس کی چند سطور درج ذیل ہیں:۔

”آپ نے جمعیت شرکاء کعبہ کی تکفیر کی اور اس کی مخالفت کی، اس کو باطل جہاد کہا، اس کا نتیجہ یہ ہوا کہ (۱) حرم محترم کی بے عزتی ہوئی (۲) مدینہ طیبہ کی بھڑکتی ہوئی (۳) قرآن عثمانی چھن گیا (۴) جزیرۃ العرب پر کفار کا قبضہ ہوا (۵) بغداد میں شرابوں کی دکانیں کھلیں (۶) بصرہ میں بُت خانہ بن گیا (۷) شہر بیت المقدس پر صلیب نصب ہوئی (۸) شام پر کفار قابض ہو گئے (۹) قسطنطنیہ زرغہ اعداء میں ہے (۱۰) خلیفۃ المسلمین قید ہو گئے (۱۱) حرم کے ہر ذرہ ذرہ کی بھڑکتی کا عصیان آپ کے سر پر ہے، قرآن شریف مذکور کی ایک ایک آیت بلکہ ہر ہر لفظ بلکہ تمام حروف کے ساتھ جو بے ادبی ہوئی ہے اس کا پشاور آپ کی کمر پر ہے، حضرت عثمان رضی اللہ عنہ کے ہر قطرہ خون سے آپ کا دامن آلود ہے، چپہ پیچہ جزیرۃ العرب کا آپ کے گریبان میں طوق ہو تو کوئی تعجب نہیں، بغداد کی سرکار آپ کی شاکی ہوں، شہداء کہلا آپ کے فریادی ہوں، امیر نجف

آپ کے افعال پر نفرت کریں تو بجا ہے، بصرہ کی رابعہ رحمۃ اللہ علیہا اور امام بصری اور حواری رسول اللہ صلی اللہ علیہ وسلم آپ کے نصاریٰ کی مولات سے بیزار ہوں تو حق ہے، یہ صلیب جہاں جہاں لہرا رہی ہے سب آپ کے دامان بے غیرتی کی حرمان نصیبی کا پرچم ہے، ارواح صلحاء آپ کے سکوت سے متحیر ہیں، دار الخلافت آپ سے شرمندہ احسان نہیں ہے، خلیفہ ایسے یزیدوں سے نالاں نہ ہو تو کیا کرے؟..... الخ راجعین خدام کعبہ مکہ

ان سطور سے آپ اندازہ لگا سکتے ہیں کہ ترکوں کو متحد رکھنا اُس وقت کی صرف سیاسی ضرورت نہ تھی بلکہ مذہبی ضرورت بھی تھی، عالم اسلام کی نظریں ترکوں پر لگی تھیں، اس کی کئی وجوہات ہیں جن میں سے ایک ترک قوم اور مؤسس خلافت ترکیہ کی مذہبی حیثیت بھی تھی۔ چنانچہ غازی عثمان مؤسس خلافت ترکیہ قدس اللہ سرہ العزیز نے اپنے بڑے صاحبزادے ولی عہد غازی آدرخان مرحوم و مغفور کو وصیت فرمائی :-

”بیٹا شریعت کے عادلانہ قانون کے سوا کسی قانون کی ہوس نہ کرنا، علماء کی رعایت کرنا، اہل علم کو اپنی مملکت میں کھینچ کر لانا، جس طرح میں محض اعلاء کلمۃ خداوندی کی غرض سے جہاد کرتا ہوں منظور و منظور ہوں تو بھی میری پیروی کرنا، ملک گیری ہمارا مقصد نہیں، درعیای میں عدل و انصاف اور خبر گیری جاری رکھنا، غیر عادل بادشاہ کے لیے بادشاہی محض افسانہ ہے“



لے حضرت مدنیؒ فرماتے ہیں: یہ وصیت نامہ میرے پاس ترکی زبان میں محفوظ ہے۔

(خطبہ صدارت حضرت مدنیؒ (نور اللہ مرقدہ) سید ماہ ۱۹۲۱ء مکہ)

# تحریک خلافت میں باقاعدہ شرکت

(اور)

## مقدمہ کراچی اور آپ کا مجاہدانہ کردار

اس موضوع کو اچھی طرح ذہن نشین کرنے کے لیے مندرجہ ذیل مضامین کا سمجھنا ضروری ہے :-  
 خلافت کی حقیقت اور اس کی ضرورت ○ خلافت کے خلاف عیسائیوں اور یہودیوں کی سازشیں ○ تحفظ خلافت کے لیے برصغیر کی خدمات ○ دارالعلوم دیوبند کی خدمات ○ حضرت مدنی نور اللہ مرقدہ کی ولولہ انگیز قیادت -

(۱) حضرت مدنیؒ اپنے شیخ کے ہمراہ مالٹا میں ایمر کر دیئے گئے اور اسلام کے دشمنوں نے میدان صاف پا کر اپنے مذموم مقاصد کی تکمیل تو کر لی مگر اس ظلم و ستم سے دنیا بھر کے مسلمانوں خصوصاً ہندوستانی مسلمانوں میں ایک خاص جذبہ تحریت اور انگریز کو دشمن قرار دینے اور اس سے وطن عزیز کو آزاد کرانے کا جذبہ پیدا ہوا اور ایسا پیدا ہوا کہ برصغیر میں خلافت کے نام پر ایک مستقل تحریک شروع کر دی گئی جس کی قیادت علماء کرام اور ہمدرد مسلمانوں کے ہاتھوں میں تھی، شہروں سے لے کر دیہاتوں تک یہ تحریک ”خلافت“ کے نام سے پھیل چکی تھی، بمبئی سے روزنامہ اخبار ”خلافت“ کے نام سے جاری تھا۔ اگرچہ اس تحریک کے قائدین جلیل القدر علماء کرام اور دوسرے ہمدردان ملت تھے مگر مولانا محمد علی اور مولانا شوکت علی اس تحریک کے نامور قائدین تھے، اُن کی والدہ محترمہ بی اماں کی ہدایت پر یہ تحریک جاری تھی، حضرت بی اماں مرحومہ کی نصیحت محمد علی اور شوکت علی کو جو فرمائی وہ درج ذیل ہے :-

جان بیٹا خلافت پہ دے دو	بولی اماں مستند علی کی
کلمہ پڑھ کر خلافت پہ مرنا	بورھی اماں کا کچھ غصہ نہ کرنا
جان بیٹا خلافت پہ دے دو	پوسے اس امتحان میں اترنا
کرتی سب کو خلافت پہ صدقے	ہوتے میرے اگر سات بچے
جان بیٹا خلافت پہ دے دو	ہیں یہی دین احمد کے رشتے

حشر میں حشر برپا کروں گی      پیش حق تم کو لے کر چلوں گی  
اس حکومت پر دعویٰ کروں گی      جان بیٹا خلافت پر دے دو  
ساتھ تیرے ہے شوکت علی بھی      جان بیٹا خلافت پر دے دو  
اس تحریک خلافت کی ہم گیری کا ایک نقشہ عرض کیا جاتا ہے۔ ہمارا علاقہ چچہ ضلع انک جس میں امراد اور  
رؤسا کافی با اثر تھے اور انگریزی افواج کی بھرتی میں نمایاں حصہ لیتے تھے مگر خلافت کے لیے جو عملی قدم اٹھایا  
اس کا اختصار درج ہے۔

(۱) انگریزی سکولوں اور کالجوں میں بچوں کا داخلہ بند کر دیا، چچہ کے مرکزی شہر حقرو میں ”آزاد اسلامیہ ہائی سکول“  
قائم ہوا جس میں باقاعدہ ٹیچر تک تعلیم دی جاتی تھی، اس سکول کی عمارت آج بھی موجود ہے، ایک خوبصورت  
مسجد بھی نماز اور ذکر اذکار اور تعلیم قرآن عزیز سے آباد تھی، یہ مسجد اب بھی ”خلافت والی مسجد“ کے ناکسے شہور  
ہے اور اس ذکر خیر کی یاد اب بھی باقی ہے۔

(۲) سرکاری عدالتوں کا مکمل بائیکاٹ کر دیا گیا اور شہر کے ممتاز عالم دین مولانا میاں خدا بخش (جو کہ مولانا  
غلیل احمد صاحب کے شاگرد رشید تھے) کو قاضی مقرر کیا گیا جو باقاعدہ مقدمات کی سماعت فرما کر سن اور نوٹس  
جاری فرماتے تھے، مسلمان اپنے منازعات کا ان سے فیصلہ کراتے تھے۔ انک کی سرکاری کچہری بے رونق  
ہو گئی، وکلاء سارا دن ہاتھ پر ہاتھ رکھ کر بیٹھے رہتے تھے۔ کارکن اور رضا کار اپنے سروں پر لال رنگ کی ٹوپیاں  
پہنا کرتے تھے جن میں سفید کپڑے سے چاند تارا اور نصرتِ حق اللہ وفتحِ قرینہ لٹکا ہوا ہوتا تھا،  
افسوس کہ دشمنوں کی سازشوں سے وہ تحریک ناکام ہو گئی ورنہ کبھی کا سارا برصغیر پاکستان بنا ہوتا۔ اگرچہ  
نظامِ حضرت شیخ الہند اور ان کے رفقاء جن میں حضرت مدنی کا نام نامی سر فہرست تھا اور بالآخر آپ ہی  
جانشین شیخ الہند مقرر ہوئے) اپنی تحریک کو پایہ تکمیل تک نہ پہنچا سکے مگر ان کی جدوجہد نے برصغیر کے  
مسلمانوں کو ایسا بیدار کر دیا کہ برصغیر کے مسلمان بالعموم اور علماء بالخصوص عثمانی خلافت کے تحفظ کے لیے  
فکر مند ہوئے، انہوں نے حکومت برطانیہ سے جنگ کے بعد خلافت عثمانیہ اور مسلمانوں کے مقامات مقدسہ  
کے تحفظ کا مطالبہ کیا۔ چنانچہ اس مقصد کے لیے ۲۲ نومبر ۱۹۱۹ء کو دہلی میں خلافت کانفرنس کا پہلا اجلاس  
منعقد ہوا جس میں مذکورہ بالا مطالبات پیش ہوئے۔ اسی کانفرنس کے دوران علماء کرام نے اس امر کو محسوس  
کیا کہ علماء کرام اپنی ایک تنظیم کے ساتھ اپنی مستقل ایک جماعت بنائیں، چنانچہ باتفاق رائے جمعیتہ علماء ہند کے

نام سے ایک جمعیت قائم ہوئی جس کے پہلے صدر جناب مفتی کفایت اللہ صاحب اور ناظم اعلیٰ مولانا احمد سعید صاحب دہلوی مقرر ہوئے۔

جمعیت العلماء ہند کلبہ ہلاہلا جلسہ عام اترسہری میں ۲۸ دسمبر ۱۹۱۹ء سے یکم جنوری ۱۹۲۰ء زیر صدارت مولانا عبد الباری فرنگی محلی منعقد ہوا۔

یہاں یہ بات یاد رکھنی چاہیے کہ اسی سال ۱۳ اپریل ۱۹۱۹ء میں جلیانوالہ باغ اترسہری میں انگریزوں نے نہتے ہندوستانیوں پر گولی چلا کر تقریباً چار سو ہندوستانیوں کو ہلاک اور بارہ سو کو شدید زخمی کیا تھا، اس کے خلاف احتجاج کرتے ہوئے تمام ہندوستانیوں کا مشترکہ جلسہ منعقد ہوا تھا جس میں مولانا محمد علی جوہر نے وہ تقریر ارشاد فرمائی جس کا کچھ حصہ ص ۱۲ پر درج ہو چکا ہے۔

جب حضرت شیخ الہندؒ مالٹے واپس تشریف لائے تو اُس وقت خلافت کی تحریک زوروں پر تھی آپ اس میں نہ صرف شریک ہوئے بلکہ سرگرمی سے حصہ لیا اور جمعیت علماء ہند کے دوسرے سالانہ اجلاس منعقد ۱۹۲۰ء ۲۱ نومبر ۱۹۲۰ء کی صدارت بھی فرمائی جس میں خلافت کے تحفظ اور تحفظ بلاد اسلامیہ کے عنوان سے وہ حقائق بیان فرمائے جو عام انسانوں کی نظروں سے اوجھل تھے، آپ کے خطبہ صدارت کا ایک حصہ درج ذیل ہے:۔

معرزنا ظہر میں اَدُنِیائے اسلام میں گزشتہ چند صدیوں سے سلطانِ ترکی کی واحد سلطنت اسلامی شوکت کی ضامن تھی اور حریمِ محترمین، بیت المقدس، عراق وغیرہ کے تمام اماکن مقدسہ و مقامات محترمی کی حفاظت کی کفیل تھی، جمہورِ اہل اسلام کے اتفاق سے سلطانِ ترکی خلیفہ المسلمین مانے جاتے تھے اور خلافت کے فرائض تہا نوخی سے انجام دیتے تھے۔ ان کا عروج و ترقی اور ان کی سلطنت کی وسعت جابر و غاصب سچی سلطنتوں کی آنکھ میں کانٹے کی طرح کھٹکتی تھی اور وہ ہمیشہ اسی فکر میں لگی رہتی تھیں کہ خلیفہ المسلمین کا اقتدار گھٹایا جائے اور مستقر خلافت پر قبضہ کر کے یورپ سے اسلام کا نام و نشان مٹا دیا جائے، اگرچہ سلطانِ ترکی پر ان سچی بھٹیروں کے درمیان بالکل بتیس دانتوں میں ایک زبان کی مثل صادق تھی مگر خلیفہ المسلمین کی اسلام کے لیے جاتنازاتہ مقاومت ان غاصبوں کی متعصبانہ خواہشیں پوری نہ ہونے دیتی تھی، تاہم ان دشمنانِ اسلام کے دندانِ آذغریبِ ترکی کے بدن میں سے گوشت کے لوتھرے نوچتے رہے اور ۱۸۷۷ء سے تو اس کوچ کھسوٹ کا متواتر ایک سلسلہ قائم ہو گیا، مصر جیسا زرخیز علاقہ، جزیرہ قبرص، طرابلس، سلونیکا، یونان، بلغاریہ، سربو، البانیہ وغیرہ ترکی علاقے ان ظالموں کی توجع الذئب کی بھیضٹ چٹھ گئے اور یہ ان بڑے بڑے قتلوں کو ایسا ہضم کر گئے کہ ڈکار تک نہ لی یہاں تک کہ یہ

جنگ عظیم چھڑ گئی جس کا واحد سبب طمع ملک گیری تھا، کچھ ایسے اسباب پیدا ہو گئے کہ ٹرکی کو بھی ترکیب جنگ ہونا پڑا، اور ترکیب بھی اُس فریق میں جو برطانیہ سے برسرِ پیکار تھا، اس وقت تمام عالم کے مسلمان جس مصیبت میں مبتلا ہوئے اور بالخصوص برطانوی حکومت میں رہنے والے مسلمانوں کو جو مشکلات پیش آئیں اس کو خدائے علیم و حکیم ہی بہتر جانتا ہے۔

برطانوی مدیرین نے اپنی مسلمان رعایا کی تسلی کے لیے وقتاً فوقتاً چند اعلان شائع کیے جن میں مسلمانوں کو اطمینان دلایا کہ اُن کے مقاماتِ مقدسہ پر کوئی آنچ نہ آئے گی اور مستقرِ خلافت پر کوئی معاندانہ قبضہ نہ کیا جائے گا اگرچہ مسلمانوں کا ان وعدوں پر یقین کر کے مطمئن ہو جانا ایک سخت غلطی تھی جس کا تلخ ترین مزہ آج ان کے روحانی فرائض کو تلخ بنا رہا ہے لیکن واقعہ یوں ہی ہوا کہ مسلمان اس وعدے پر مطمئن ہو گئے اور سلطنتِ برطانیہ کی جاتی و مالِ امداد کر کے شاندار فتح حاصل ہونے کے باعث بنے۔

شاہِ برطانیہ نے جیسے ہی ہوا کا رخ اپنے موافق دیکھا فوراً عیاری کے داؤ چلنے لگے اور تمام اُدنیا کی جہتِ قوموں کی آنکھوں میں خاک ڈال کر تمام وعدے سبھا کر دیئے۔

مقاماتِ مقدسہ پر قبضہ کر لیا، مستقرِ خلافت یعنی قسطنطنیہ کو فوجی قبضہ میں دبوچ لیا، سمرنا پر یونانیوں کو قبضہ دیا، عرب کو ترغیب اور لالچ دے کر حلیفہ المسلمین سے باغی بنا دیا، ترکی فوجوں سے ہتھیار رکھوا لیے اور اس غریب کو زمامِ اتوا میں بے دست و پا کر کے نہایت ذلت آمیز شرائطِ صلح پر دستخط کرنے کے لیے مجبور کیا، شرائطِ صلح خاص طور پر اقتدارِ خلافت کو زائل کرنے والی شرطیں لگائی گئیں اور تمام دیگر طاقتوں کی مسلمان عایا کا حلیفہ المسلمین سے ذہنی سرپرستی کا تعلق منقطع کر دیا گیا، ولی عہدِ ترکی کو حراست میں کر لیا اور اسی قسم کے ہزاروں غیر منصفانہ سلوک کیے گئے۔ ان لڑائیوں میں شام، عراق، عرب، سمرنا، ترکی کے مسلمانوں پر مصیبت کے پہاڑ توڑے گئے، لاکھوں مسلمان قتل کیے گئے، لاکھوں عورتیں بیوہ اور بچے یتیم ہوئے، ہزاروں مکہ کو خانہ ویران ہو کر وطن سے بھاگ نکلے اور آج غیر ملکوں میں مٹکوں اور میدانوں پر بے یار و مددگار پڑے ہوئے ہیں سینکڑوں کے بدن پر کڑا اور جان بچانے کیلئے قوتِ لایموت بھی میسر نہیں، سمرنا میں ہزاروں بے گناہ قتل کر دیئے گئے، عورتوں کی عصمت دری کی گئی۔

یہ ہیں وہ روحِ فرسا اور جانِ سوز واقعات جنہوں نے تمام عالم کے مسلمانوں کو بے چین کر دیا ہے اور جس کے دل میں ذرا سا ایمان بھی باقی ہے وہ سیلابِ وارِ بیکار ہے اور اپنا شرعی، اخلاقی اور قانونی حق سمجھتا ہے کہ اپنے مظلوم بھائیوں کی نصرت و اعانت کے لیے اٹھ کھڑا ہو اور جس طرح ممکن ہو اپنے بھائیوں کو دشمن کے زعم سے نکالے



اور ان کے بیچ مظلم سے نجات دلائے۔

افوت ایمانی کی ایک عالمگیر لہر اٹھی اور طوفان العین میں مشرق سے مغرب تک اور جنوب سے شمال تک دوڑ گئی، سوتے ہوؤں کو بیدار کر دیا، بیداروں کو اٹھا کر کھڑا کر دیا اور کھڑے ہوؤں کو بے مبادا دوڑا دیا۔

حجرہ نشین زاہد کتاب کے کیڑے طالب علم، مدرسوں میں درس دینے والے برق تقریر عالم، دوکانوں پر بیٹھنے والے تاجر، اسباب ڈھولنے والے مزدور سب ایک صف میں آکر کھڑے ہو گئے، یہی نہیں بلکہ دول یورپ اور بالخصوص برطانیہ کی ظالمانہ اور غاصبانہ پالیسی دیکھ کر اکتیس کروڑ برادران وطن بھی ان کے ساتھ ہمدردی کے لیے تیار ہو گئے۔ اسی اجلاس میں جو تجاویز منظور کی گئیں ان میں تجویز ۲ مندرجہ ذیل ہے:-

جمعیت العلماء ہند کا یہ اجلاس کامل غور کے بعد مذہبی احکام کے مطابق اعلان کرتا ہے کہ موجودہ حالت میں گورنمنٹ برطانیہ کے ساتھ موالات اور نصرت کے تمام تعلقات اور معاملات رکھنے حرام ہیں جس کے ماتحت مندرجہ ذیل امور بھی واجب التعمیل ہیں:-

۱) خطابات اور اعزازی عہدے چھوڑ دینا (۱) کونسلوں کی ممبری سے علیحدگی اور امیدواروں کے لیے رائے نہ دینا (۲) دشمنانِ دین کو تجارتی نفع نہ پہنچانا (۳) سکولوں کالجوں میں سرکاری امداد قبول نہ کرنا اور سرکاری یونیورسٹیوں سے تعلق قائم نہ رکھنا (۴) دشمنانِ دین کی فوج میں ملازمت نہ کرنا اور کسی قسم کی فوجی امداد نہ پہنچانا (۵) عدالتوں میں مقدمات نہ لے جانا اور وکیلوں کے لیے ان مقدمات کی پیروی نہ کرنا (۶) جمعیت العلماء ہند مرتبہ پرچین روزینہ (۷)

اس کے بعد جولائی ۱۹۲۱ء میں کراچی میں خلافت کمیٹی کی ایک آل انڈیا کانفرنس منعقد ہوئی جس میں مندرجہ بالا تجاویز کا اعلان کرنا تھا، اس اعلان کے لیے جس مجاہد جلیل کا انتخاب ہوا وہ حضرت مدنی تھے وہاں یہ بات یاد رکھنے کے قابل ہے کہ یہ ۱۹۲۱ء کا زمانہ ہے جبکہ انگریزی حکومت کا سورج غروب نہیں ہوتا تھا اس کی مختصر کیفیت درج کی جاتی ہے:-

۱۹۲۱ء میں جولائی کا مہینہ تھا کہ کراچی میں خلافت کمیٹی کی ایک آل انڈیا کانفرنس منعقد ہوئی اس میں اعلانِ حق، سرفروشی اور جہادِ آزادی کی تجویز پیش کرنے کے لیے حضرت تشریف لائے اور پوری بے جگری اور بے خوفی کے ساتھ بباغ دہل یہ اعلان کیا کہ حکومتِ برطانیہ کی فوج میں بھرتی ہونا یا کسی قسم کی فوجی ملازمت کرنا یا کسی کو فوجی خدمات کی ترغیب دینا بالکل حرام ہے اور یہی نہیں بلکہ گورنمنٹ برطانیہ کے ساتھ تعاون اور موالات چاہے وہ کسی درجے

کی بھی ہو قطعاً حرام ہے۔ اس کے ساتھ ہی ایک فرض بھی بتلایا کہ ہر مسلمان پر ترک موالات اور اس کی ترغیب و تحریم فرض ہے، اس تجویز کی تائید اور تائیدی تقریریں اس زمانے کے شیر خدا مولانا محمد علی اور دوسرے لیڈروں، ڈاکٹر سیف الدین کچلو، پیر غلام مجدد صاحب سندھی اور سوامی کرشن تیرتھ شکر اچاریہ نے کیں۔ یہ ساری کاروائی برطانیہ حکومت سے کھل کر بلکہ لٹکار کر مقابلہ اور چیلنج کی تھی، چنانچہ گرفتاری اور سزائیں نہ مجوز و مقرین کو کوئی شبہ تھا نہ عام ہندوستانیوں کو کوئی شک تھا بس دیر کاغذی کاروائیوں کی اور انتظار صبح و شام کا تھا، چنانچہ ۱۸ ستمبر ۱۹۶۱ء کو جب حضرت (مدنی) دیوبندی میں حضرت شیخ الہندؒ کے آستانے پر مقیم تھے وارنٹ گرفتاری آپہنچا۔

قد و گیسو میں قیسے و کوہ کنے کے آزمائش ہے

جہاں ہم ہیں وہاں دار و در سے کے آزمائش ہے

بہتر ہے کہ گرفتاری کا آنکھوں دیکھا حال چشم دید گواہ حضرت شیخ الہندؒ کے حقیقی بھتیجے مولانا راشد حسن عثمانی مرحوم کی زبانی ذکر کیا جائے۔

”۱۸ ستمبر سے حضرت کی گرفتاری کی افواہ گرم تھی، لوگوں میں شدید ہیجان تھا اور ہر شخص کی زبان پر یہ تھا کہ ہم کسی حالت میں حضرت کو گرفتار نہ ہونے دیں گے۔ مقامی حکام کہتے تھے کہ ہمارے پاس اس قسم کا کوئی حکم نہیں ہے، اچانک بعد دوپہر ایک انگریز افسر پولیس کچھ مسلح گارڈیکر دیوبند پہنچا اور حاکم تحصیل نیز تھانیدار کو لے کر گرفتاری کے لیے آستانہ شیخ الہندؒ پر جہاں حضرت قیام فرما تھے حاضر ہوا۔ جونہی شہر میں اطلاع پھیلی کہ پولیس افسران آستانہ شیخ کی طرف جا رہے ہیں فوراً پورا بازار بند ہو گیا اور پورا شہر، کیا ہندو کیا مسلمان آستانہ شیخ کی جانب دوڑ پڑا۔ عوام میں اتنا شدید غم و غصہ تھا کہ انگریز افسران کو جان مارنے پر تیار تھے۔ آخر کار انگریز ڈپٹی کلکٹر، انگریز انسپکٹر پولیس اور عبدالعزیز سی آئی ڈی انسپکٹر حضرت تک پہنچے، وارنٹ دکھلایا اور کہا کہ آپ اپنے آپ کو گرفتار سمجھئے، مجمع میں سے کوئی بولا کہ آپ کو وارنٹ دکھلانے کا حق ہے یا گرفتار کرنے کا بھی، اس نے کچھ کہنے کے لیے زبان کھولی ہی تھی کہ دوچار افراد اس پر حملہ کر بیٹھے اور بچلتے بچلتے بھی اس پر دوچار ہاتھ جڑ دیئے۔ مجمع تھا کہ سمندر کی طرح ٹھاٹھیں مار رہا تھا اور خوش و غروش بڑھتا ہی جاتا تھا۔ بڑی مشکلوں سے حضرت اور دوسرے بزرگوں نے ان انگریز افسران اور سی آئی ڈی انسپکٹر کو گھیرے میں لے کر بچایا، کمرے تک پہنچایا اور ان کو اندر کر کے باہر سے تالا بند کر دیا، عوام قابو سے باہر ہوئے تھے اور مطالبہ کر رہے تھے کہ انگریزوں کو ہمارے حوالے کر دو، جب حالت کسی طرح قابو میں نہ آئی تو حضرت نے

عوام کے سامنے تقریر فرمائی جو عصر سے لیکر مغرب تک اور مغرب سے عشاء تک جاری رہی جس میں آپ نے اپیل کی کہ عوام قانون کو ہاتھ میں نہ لیں اور جوش و خروش کو ہنگامہ آرائی اور غلط راستوں میں استعمال نہ کریں، لیکن ظہر سے لیکر عشاء تک بھوک پیاسی پبلک جو اپنے شیخ پر جانیں قربان کرنے کے لیے دیوار بن کر کھڑی تھی کسی قیمت پر حضرت کو حکومت کے حوالے کرنے پر رضامند نہیں ہوئی۔ آخر میں حضرت نے اپنا عمامہ سر سے اتارا اور عوام کے سامنے کر کے فرمایا کہ آپ لوگ میری پگڑی کی لاج رکھ لیں اور خاموشی اور صبر کے ساتھ مجھے گرفتار ہو جانے دیں اس پر مجمع شدت جذبات سے بے قابو ہو گیا، لوگ رونے لگے اور مجبور ہو کر اس معاہدے پر فیصلہ ہوا کہ اس وقت گرفتاری ملتوی رہے صبح کو ہم لوگ خود جلوس کی شکل میں حضرت کو اسٹیشن پہنچائیں گے مگر پولیس اور انگریز افسران حضرت کو یہاں سے گرفتار کر کے نہیں لے جائیں گے۔ افسران نے ٹیرٹیس مان لیں اور ٹھکی ہاری پبلک خستہ و شکستہ دل برداشتہ ہو کر خاموش ہو گئی تقریباً رات کو گیارہ بجے انگریزوں اور افسران کو آستانہ شیخ کے پچھلے حصے سے نکال کر تھکانے کی عمارت میں پہنچا دیا گیا۔

انگریز حکومت اپنے معاہدے پر برقرار رہتی تو صبح تک تو جمع ٹھاٹھیں مارتا ہوا اسمند ہی ہو جاتا، وہ تو کہنے خیریت گذری اور حکام نے پوری طرح وعدہ خلافی کر کے راتوں رات گوروں اور مسیح سپاہیوں کی ایک اسپیشل ٹرین دیوبند اسٹیشن پر لاکر کھڑی کر دی اور پہلے پورے شہر کی ناکہ بندی کی کہ باہر کی پبلک نہ پہنچنے پائے پھر نہایت خاموشی کے ساتھ حضرت شیخ الہند کے آستانے کا محاصرہ کر لیا اور اس طرح قلعہ بندی کر کے دروازے پر دستک دی، حضرت تشریف لائے اور خاموشی سے اُن کے ساتھ ہو گئے، کچھ اجاب اور اہل خانہ جو پہلے سے گھر میں موجود تھے ریلوے اسٹیشن پر وداع کرنے کے لیے ساتھ گئے، اسپیشل ٹرین پہلے سے تیار تھی جو فوراً حضرت کو لیکر روانہ ہو گئی، ورنہ یہاں جذبہ اور جوش یہ رہا ہو کہ جان لے لیں گے یادے دیں گے مگر حضرت کو گرفتار نہ ہونے دیں گے، اور خبر جنگ کی آگ کی طرح اطراف و جوانب کی پچاسوں بستیوں اور قرب و جوار کے متعدد اضلاع میں پھیل چکی ہو وہاں صبح ہوتے ہوتے لاکھوں ہی انسان تو جمع ہوتے اور نہ جانے کتنی لاشیں گرجاتیں۔

قصہ مختصر اسپیشل ٹرین سے حضرت کو کراچی پہنچا دیا گیا۔

مقدمہ کی کاروائی

چونکہ مقدمہ حد درجہ مشکل قرار دیا گیا تھا اور حکومت کو اپنی شوکت و حشمت کا مظاہرہ کر کے پبلک کو مرعوب کرنا بھی مقصود تھا لہذا فوج اور پولیس کا غیر معمولی انتظام کیا گیا تھا اور کورٹ

کی عمارت کے بجائے ”خاکی دینا ہال“ مقدمہ کی سماعت کے لیے منتخب کیا گیا تھا اور اعلان کر دیا گیا تھا کہ ”پاس“ کے بغیر کوئی شخص ہال میں داخل نہ ہو سکے گا۔

۲۶ ستمبر ۱۹۲۱ء کو صبح سویرے پولیس کے ڈیڑھ سو سپاہی ہال میں داخل ہو گئے، ہال کے احاطہ کے گرد غاردار تارگا دیئے گئے تھے، ہال سے ملحق بندر سڑک کے حلقہ میں پولیس کا سخت پہرہ تھا اور سڑک کے دونوں طرف پولیس کے سپاہی ڈنڈے لیے کھڑے ہوئے تھے کہ عوام کو ادھر نہ آئے دیں۔

تقریباً دس بجے ڈھائی سو ہندوستانیوں کے مسلح فوجی دستہ نے گولی بارود کے کافی ذخیرہ کے ساتھ ہال کے عقبی حصہ پر قبضہ کر لیا، ٹھیک گیارہ بجے ملزمین کی گاڑی ہال کے احاطہ میں داخل ہوئی، مسلح پولیس کی لادیاں گاڑی کے آگے تھیں، اس احتیاط کے ساتھ ملزمین کو ہال تک پہنچایا گیا۔

**پیروی بغیر وکیل صفائی** | راہنمایان ملت کی جانب سے کوئی وکیل صفائی نہیں کیا گیا تھا، سرکار کی جانب سے سندھ کے پبلک پراسیکیوٹر مسٹر افغٹن پیروی کے لیے پیش ہوئے، آپ نے ملزمان کے خلاف مقدمہ کی کارروائی کا افتتاح کرتے ہوئے بیان کیا کہ ملزمان نے کراچی کانفرنس میں ایک ایسے ریزولیشن کی اشاعت میں حصہ لیا ہے جس سے ملک منظم کی فوج میں بغاوت کا اندیشہ تھا، ان ملزمان میں سے بعض وہ ہیں جنہوں نے اس ریزولیشن کی تائید کی ہے۔

اس تحریک کے محرک مولانا حسین احمد صاحب ہیں، جن کے متعلق مزید کسی قسم کا تعارف کلائم ایجنڈل ضروری نہیں معلوم ہوتا، آپ نے اس ریزولیشن کو خاص طور پر پرزور الفاظ میں پیش کیا تھا۔

**مولانا محمد علی مرحوم کا بیان** | سب سے پہلے ۲۸ ستمبر ۱۹۲۱ء کو مولانا محمد علی کا بیان ہوا یا بعنوان دیگلاب نے ایک طویل تقریر فرمائی، اس طویل بیان میں ریزولیشن پر بحث کرتے ہوئے آپ نے فرمایا:-

”میں تسلیم کرتا ہوں کہ گزشتہ خلافت کانفرنس کراچی کا میں صدر تھا اور وہ ریزولیشن بھی جس سے انگریزی گورنمنٹ کے خلاف بغاوت پیدا ہونے کا اندیشہ ہے پیش ہوا تھا، ایسا ہی بلگام ڈسٹرکٹ کانفرنس میں کیا گیا تھا میں تسلیم کرتا ہوں کہ میں نے یہ ریزولیشن پڑھ کر سنا یا، میں نے اس شخص کی تجویز کو پیش کیا جن کو میں اپنا آقا، سردار اور بزرگ کہنا موجب فخر سمجھتا ہوں وہ مولانا حسین احمد صاحب مہاجر مدنی ہیں، میں نے اس ریزولیشن کو سنا ہوئے درمیان میں کچھ ریمارک بھی کیے تھے اور میں نے باوازا بلند یہ بھی دریافت کیا تھا کہ کون اس کے موید ہیں

اور جتہدول سے اس کی تائید کریں وہ کھڑے ہو جائیں اور اس کا اقرار کریں۔

اس انوار پر بحث کرتے ہوئے کہ فوج اور پولیس کی ملازمت کے حرام ہونے کے اشتہارات فوجوں میں تقسیم کیے گئے، آپ نے فرمایا۔

میں اس وقت تک ان اشتہارات سے بالکل ناواقف تھا جو مسلمانوں کی فوج یا افسروں کے پاس بھیجے گئے تھے، مگر مجھ کو نہایت خوشی ہوئی کہ علماء کی جماعت نے ایک عرصہ کی غفلت کے بعد احکام خداوندی کو ہندوستانی فوج میں پہنچانا شروع کر دیا ہے میں اس غلطی کی اصلاح چاہتا ہوں کہ مجھے اطلاع دی گئی ہے کہ علماء ان اشتہارات کو ہندوستانی فوج میں پہنچانے کے معنی میں لیکن مجھے یقین ہے کہ یہ طریقہ غفرت و واقعات میں تبدیل ہو جائے گا۔

۲۸ ستمبر کو مولانا محمد علی صاحب کا بیان ختم ہونے کے بعد مجسٹریٹ نے حضرت مولانا سید شیخ الاسلام کا بیان

حسین احمد صاحب مدنی سے بیان طلب کیا، آپ نے ایسی دقیق اردو میں تقریر فرمائی کہ مجسٹریٹ سمجھ مکانہ اس کا پیشکار، مجسٹریٹ نے ملزمان سے دریافت کیا کہ کیا کوئی صاحب ان کی ردو کا ترجمہ کر سکیں گے؟ مولانا شہدائت علی صاحب نے جواب دیا کہ وہ تارک مولات ہونے کی وجہ سے عدالت کی مدد نہیں کر سکتے، مجسٹریٹ نے کہا کہ اچھا وہ کل دوسرا مترجم لے کر آئیں گے، چنانچہ مولانا کا بیان دوسرے دن کے لیے ملتوی کر دیا گیا۔ دوسرے روز یعنی ۲۹ ستمبر کو حضرت شیخ الاسلام نے برسر عدالت تقریر فرمائی اور بظاہر آپ نے کوشش کی کہ سرکارِ دو عالم صلی اللہ علیہ وسلم کے ارشاد کے بموجب اَفْضَلُ الْجِهَادِ كَلِمَةُ حَقٍّ عِنْدَ سُلْطَانٍ بجای پور پورا اور عمل کر کے افضل الہیاد کا ابراہیم حاصل کر سکیں۔

مولانا نے تمہیدی اور ابتدائی سوال و جواب کے بعد ارشاد فرمایا: میں ایک مذہبی آدمی ہوں، مسلمانوں کا فرض

آیات کتاب اللہ اور رسول اللہ صلی اللہ علیہ وسلم کی احادیث پر میرا پورا اعتقاد ہے، ہر مسلمان کا فرض ہے کہ اگر کوئی شخص کسی کو مذہبی فرائض ادا کرنے سے روکے تو وہ اس روک تھام کو خاطر میں نہ لائے اور اپنے راستہ میں حائل نہ سمجھے، رسول اللہ صلی اللہ علیہ وسلم کا ارشاد ہے کہ مسلمان اُس وقت تک بادشاہ کی اطاعت کر سکتا ہے جب تک کہ حکم خدا کی نافرمانی لازم نہ آئے اور جب نافرمانی لازم آتی ہو تو کوئی اطاعت نہیں، دوسرے حدیث میں ہے کہ شخص کی نافرمانی کرنا گناہ نہیں ہے البتہ اللہ تعالیٰ کے ارشاد کی تعمیل نہ کرنا گناہ ہے، تیسری حدیث شریف میں ارشاد ہے کہ ہم کسی ایسے حکم کی تعمیل نہ کرنی چاہیے جو خداوندِ عالم کے ارشادات کے خلاف ہو، نہ میں کسی ایسے شخص کی ماتحتی میں رہنا چاہیے جو خداوندی احکام کے خلاف حکم دیتا ہو، حضرت علی کرم اللہ وجہہ سے سوال

کیا گیا کہ کیا وہ مسلمانوں کے بادشاہ ہیں؟ تو آپ نے جواب دیا کہ جب تک وہ خداوندی قوانین کے وفادار ہیں اس وقت تک مسلمان انہیں بادشاہ نہیں سمجھ سکتے۔ یعنی ملکیت کی حد وہاں سے شروع ہوتی ہے جہاں نگاہ خداوندی میں نیاز مندانہ اطاعت شعاری کی ختم ہو جاتی ہے)

**علماء کا فرض منصبی** | انہیں ایک عالم دین ہوں، احکام خداوندی کا ماننا میرے اوپر بمقابلہ غیر عالم کے زیادہ ضروری ہے، میرا فرض منصبی ہے کہ میں خداوندی احکام دوسروں تک پہنچاؤں۔ قرآن اور مذہب میں بتایا گیا ہے کہ اگر کوئی شخص کسی ایسی بات کو جو اس سے دریافت کی گئی ہو چھپائے گا تو وہ دوزخ میں ڈالا جائے گا۔

**قتل مسلم کی سزا** | بیشک قرآن پاک میں کافر کے لیے بہت خراب سزا ہے لیکن ایسے شخص کے لیے جو دوسرے مسلمان کو قتل کرے پانچ سزائیں ہیں: (۱) دوزخ میں ڈالا جائے گا (۲) دوزخ میں ہمیشہ رہے گا (۳) اللہ تعالیٰ کا غضب اُس پر ہوگا (۴) اس پر خدا کی لعنت ہوگی (۵) مختلف طریقوں سے اس کو عذاب دیا جائے گا۔

قرآن حکیم میں یہ بھی لکھا ہے کہ کسی مسلمان کو غلطی سے بھی نہ مارنا چاہیے، غلطی سے مارنے والے کے لیے بھی سزا ہے۔

سرور کائنات صلی اللہ علیہ وسلم جب ایک لاکھ صحابہ کرامؓ کے اجتماع میں عرفات کے موقع پر تقریر فرما رہے تھے تو آپ نے بہت تاکید کے ساتھ مسلمانوں کو وصیت فرمائی کہ احتیاط سے رہو ایسا نہ ہو کہ میرے بعد ایک دوسرے کی گردن مارنے لگو اور کفر کا طریقہ اختیار کر لو۔ دوسرے موقع پر ارشاد ہوتا ہے کہ کسی مسلمان کو جائز نہیں کہ وہ دوسرے مسلمان کو قتل کرے بجز اس کے کہ وہ دائرۃ اسلام سے خارج ہو گیا ہو۔ ایک اور مقام پر ارشاد ہے کہ تمام دنیا کا تباہ و برباد ہو جانا آسان ہے لیکن ایک مسلمان کا دوسرے کو قتل کرنا آسان نہیں۔ ایک مسلمان کے لیے دوسرے مسلمان کو گالی دینا بھی فسق ہے، قیامت کے دن سات چیزیں مسلمان کو تباہ کرنے والی ہوں گی اُن میں سے ایک ”قتل مسلم“ ہے۔ یہ بھی کتابوں میں لکھا ہوا ہے کہ قیامت کے اندر سب سے پہلے قتل و خونریزی کے متعلق باز پرس ہوگی۔

**خون کی قیمت** | رسالت مآب صلی اللہ علیہ وسلم کا ارشاد ہے کہ ایک مسلمان کا خون اور اس کا مال و متاع کو بہ شریعت سے بھی زیادہ واجب احترام ہے۔ رسول اللہ صلی اللہ علیہ وسلم نے ارشاد

فرمایا کہ جہنم کے سات دروازے ہیں اور ان میں سے ایک ان مسلمانوں کیلئے ہے جو کسی دوسرے مسلمان پر تلوار اٹھائیں۔  
 نیز ارشاد ہوا اگر کوئی مسلمان کسی مسلمان کو دھمکی دیتا ہے تو وہ خدا کی دھمکیوں سے محفوظ نہیں رہے گا۔  
 ایک مسلمان کو کسی دوسرے مسلمان کی جائیداد یا ملک پر قبضہ کر لینا حرام ہے۔ مذہبی کتابوں میں یہ لکھا ہوا ہے کہ  
 ایک بے گناہ مسلمان کو قتل کرنا جرم ہے۔ اگر کوئی شخص کسی مسلمان سے سود کھانے، شراب پینے اور مردہ کھانے کو  
 کہے کہ اگر وہ ایسا نہ کرے گا تو بادشاہ اسے قتل کر دے گا تو شخص مذکور کو ایسا کرنا چاہیئے ورنہ اگر وہ قتل کر دیا گیا  
 تو وہ گنہگار ہوگا۔ لیکن اگر اسے الفاظ ادا کرنے کا حکم بادشاہ کی طرف سے دیا جائے تو اس کو تعمیل نہیں کرنی چاہیئے  
 اگر حکم عدولی پر وہ قتل کر دیا گیا تو گنہگار نہیں ہوگا۔ اور اگر کسی مسلمان کے سامنے یہ صورت ہو کہ اگر اس نے دوسرے  
 مسلمان کو قتل نہ کیا تو وہ خود قتل کر دیا جائے گا، تو اس کے لیے خود قتل ہو جانا بہتر ہے، بقابلہ اس کے کہ کسی دوسرے  
 مسلمان کا ہاتھ قلم کرے۔ علماء کرام نے فتویٰ دیا ہے کہ مسلمانوں کے لیے گورنمنٹ برطانیہ کی فوج میں ملازمت  
 کرنا حرام ہے۔

لے یاد رہے کہ ترکی کے متبادل کے لیے انگریزوں نے ہندوستان سے ۵ لاکھ سپاہی بھرتی کیے تھے جن میں غالب اکثریت مسلمانوں کی تھی یعنی مسلمانوں  
 ہی نے اس مجاہد قوم کو انگریزوں کی خاطر قتل کیا، اس لیے انگریزوں کی عسکری قوت کو ختم کرنے کے لیے یہ فتویٰ بہت ضروری تھا اور اسی سے  
 انگریزوں کو زیادہ خطرہ لاحق ہوا۔ سابق متحدہ ہند کی افواج کے انگریز کمانڈر انچیف فیلڈ مارشل سر کلاڈ آکنلک نے حکومت برطانیہ کیلئے ہندوستان  
 اور پاکستان کے سپاہیوں کی خدمات کو زبردست خراج عقیدت پیش کیا ہے، اپنے ایک خط میں جو لندن ٹائمز میں شائع ہوا ہے انہوں نے  
 اعتراف کیا ہے کہ ان ہندوستانی اور پاکستانی سپاہیوں کی مدد کے بغیر نہ تو طاہلوں کو امریکا سے نکالا جاسکتا تھا نہ جنرل روئیل کو مصر پر قبضہ کرنے  
 سے باز رکھا جاسکتا تھا اور نہ ہی برما کو جاپانیوں سے دوبارہ حاصل کیا جاسکتا تھا۔ سر آکنلک نے مزید لکھا ہے کہ یہ کہا جاسکتا ہے کہ یہ لوگ  
 کراہے کے فوجی تھے جو اپنی تنخواہ کے لیے لڑتے تھے لیکن اس سے یہ حقیقت نہیں بدلی جاسکتی کہ انہوں نے برطانیہ کی خاطر جنگ کی اور  
 اپنی جانیں دیں۔ روزنامہ جنگ راولپنڈی مورخہ ۲۶ اکتوبر ۱۹۶۱ء

مجاہد جلیل حضرت مدنی کا یہ بیان انگریزوں کی شہ رگ پر ایسا نشتر تھا کہ ان کی ساری فوجی قوت ایسی ختم ہوئی کہ ہندوستان کی  
 آزادی کے بعد وہ کسی ملک کو فتح نہ کر سکے بلکہ ان کی وہ عظیم حکومت جس میں کبھی سورج غروب نہ ہوتا تھا سمٹ کر صرف جزیروں برطانیہ میں  
 محصور اور محو ہو گئی۔ زبانی طور پر بہت لوگ افضل الجہاد کلمۃ حق عند سلطان الجبابر کا نعرہ لگاتے ہیں اور اپنے مضامین  
 کی سرخی بھی جاتے ہیں مگر عملی طور پر بیسویں صدی میں جس بطل جلیل نے پابند سلاسل اور کفن بردوش ہو کر ظالم ماکم کے سامنے گرج  
 کر یہ نعرہ بلند کیا وہ صرف حسین احمد مدنی ہی تھا۔ تو اللہ مرقدہ

مجسٹریٹ۔ مجھے فتوے سے کوئی بحث نہیں ہے۔

مولانا محمد علیؒ: آپ کا تو صرف بلاک اسٹون اور کوک کی تفسیروں سے تعلق ہے۔

مولانا حسین احمد مدنیؒ: یہ امر کہ یہ ریزولیشن کانفرنس میں پاس ہوا تھا کوئی نئی بات نہیں ہے، اس کا پاس کرنا اسی طرح ضروری تھا جس طرح ایک حکیم کے لیے خاص طبی مشورہ دینا۔ جب لائڈ جارج اور چرچل نے اس کا اعلان کر دیا تھا کہ یہ جنگ سلام اور برطانیہ کے مابین ہے تو اس وقت نہ صرف ضروری بلکہ ہمارا اہم ترین فرض یہ تھا کہ ہم اعلان کر دیں کہ ہر مسلمان کا یہ ضروری فرض ہے کہ وہ تمام اُن طاقتوں کے مقابلے میں جو اسلام کے خلاف ہیں جنگ کرے۔

حکومتوں کے ساتھ وفاداری کی حدود | ایک مسلمان گورنمنٹ کے ساتھ اُسی حد تک وفادار ہو سکتا ہے جہاں تک اس کے مذہب نے اجازت دی ہے اگر گورنمنٹ

(ملکہ وکٹوریہ کے) اعلان کی تعمیل کرنا نہیں چاہتی ہے اور اگر مذہبی فرائض و پابندیوں کا لحاظ و احترام نہ کیا گیا تو اس صورت میں کروڑوں مسلمانوں کو اس مسئلہ کا تصفیہ کر لینا چاہیے کہ آیا وہ مسلمانوں کی حیثیت سے زندہ رہنے کو تیار ہیں یا گورنمنٹ برطانیہ کی رعایا کی حیثیت سے، اور ۳۳ کروڑ ہندوؤں کو بھی یہ خیال کر لینا چاہیے کہ آیا وہ مذہبی آدمی کی حیثیت سے رہنا چاہتے ہیں یا گورنمنٹ کی رعایا کی حیثیت سے! لیکن اگر گورنمنٹ مذہبی آزادی کو چھیننے پر تیار ہے تو مسلمان اپنی جان تک قربان کر دینے کو تیار ہوں گے اور میں پہلا شخص ہوں گا جو اپنی جان قربان کر دوں گا۔ اس بیان کے بعد سس الا حرار مولانا محمد علی صاحب نے مولانا حسین احمد صاحب مدنی کے قدم چوم لیے۔ (مواد مذہب و قانون ص ۵۹ تا ۵۷)

یہاں یہ بات قابل ذکر ہے کہ انگریزی حکومت نے فوجی بھرتی کے خلاف تقریر یا تحریر یا کوئی تجویز پاس کرنے یا پیش کرنے کی سزا رولٹ ایکٹ کی رو سے موت کی سزا مقرر کر دی تھی۔ چنانچہ ۲۹ ستمبر ۱۹۲۱ء کو حضرت شیخ الاسلام اور ان کے رفقاء سیشن سپرد کر دیئے گئے۔

بغاوت کا یہ مقدمہ خصوصی عدالت میں زیر سماعت تھا، اس بیان کے بعد کیس سیشن سپرد ہو گیا۔ یہاں بھی حضرت نے پوری بے خوفی کے ساتھ اپنا بیان دیا، اس کی روح اور اسپرٹ تو وہی ہے جو عدالت خصوصی والے بیان میں گزرجی ہے، مگر کچھ خاص اجزاء اس کے بھی قابل غور ہیں: جو قرار داد میں نے پیش کی ہے وہ محض ایک قرار داد نہیں بلکہ مسلمانوں کے ایک مذہبی فریضے کا اعلان ہے۔ ہم اپنے اور ہندو اپنے دھرم سے



محبت کرتے ہیں، یہ مذہبی معاملہ ہے اس کا فیصلہ لارڈ ریڈنگ کا نہیں بلکہ مذہبی علماء کا کام ہے۔ الفاظ میں کہا گیا ہے کہ پولیس کی ملازمت کرنا حرام ہے۔ اس استغاثے کے متعلق لارڈ ریڈنگ نے کہا ہے کہ مسلمانوں کے مذہب میں مداخلت نہیں کی گئی ہے مگر میں یہ معلوم کر کے خوش ہوں کہ سرکاری وکیل اور جج نے کہا ہے کہ احکام قرآنی کو پیش نظر نہیں رکھا جائے گا اور اس سے بھی زیادہ خوش ہوں گا اگر لارڈ ریڈنگ مسٹر مائیکو اور لارڈ جارج اس بات کا اعلان کر دیں کہ مسلمانوں کو تمام احکام قرآنی پر عمل کی اجازت نہیں دی جائے گی، یہ ہمارے لیے بہتر ہوگا اور سوراج چار ماہ کے بجائے دو ہی ماہ میں حاصل ہو جائے گا۔ آخر میں میں دُکھے کی چوٹ اعلان کرتا ہوں کہ مسلمانوں کے لیے برطانوی فوج میں ملازمت کرنا حرام ہے۔“

آخر یکم نومبر ۱۹۲۱ء کو حضرت مدنیؒ اور دوسرے رفقاء کو دو دو سال قید بامشقت کی سزا کا حکم سنایا گیا اور حضرت مدنیؒ کو سارمٹی جیل میں نظر بند کر دیا گیا۔

**جیل میں مشقت اور علمی و روحانی مشاغل** | چونکہ آپ کو اور آپ کے رفقاء کو دو دو سال قید بامشقت کی سزا دی گئی تھی اس لیے مشقت بھی کرنی ضروری تھی، آپ نے ایک مکتوب گرامی میں فرمایا کہ:-

”پہلے تو پانچ چھ گھنٹے کام کرنا پڑتا تھا مگر اب دو ڈھائی گھنٹے کام کرنا ہوتا ہے

اُدن کے تاروں کا گولہ بنانا ہوتا ہے، پہلے سوت کے تاروں کو چرخ پر دوہرا کرنا

ہوتا تھا،“ (مکتوبات جلد ۲ ص ۸۷)

شیخ العرب والعمم سید عالی نسب کو یہ مشقت عیسائی حکومت کی طرف سے اس لیے دی گئی کہ وہ

مسلمانوں کے مقدس خون کو انگریزوں کے چراغ میں جلنے کو حرام قرار دے رہا ہے۔

اسی کے ساتھ ساتھ مولانا محمد علی جوہرؒ نے آپ سے قرآن کریم کا ترجمہ پڑھا، آپ کے اصحاب السبح کو

آپ کو بہت زیادہ قریب سے دیکھنے کا موقع ملا جس سے وہ آپ کی روحانیت میں مقام رفیع کے قائل

اور دلدادہ ہو گئے، چنانچہ مندرجہ ذیل واقعہ اس کی تصدیق کے لیے درج ہے:-

..... ”حاجی احمد حسین سکس لاہر پو ضلع سیتا پور کے باشندے ہیں، آپ نے ایک کل ہند

خلافت کے اجلاس میں جس میں صوبہ سندھ کے پیر طریقت غلام مجدد صاحب نقشبندی بھی

تشریف فرما تھے) حضرت مدنیؒ سے بیعت ہونے کی درخواست کی، آپ نے حاجی صاحب کو جواب

پیر صاحب سے بیعت ہونے کا مشورہ دیا، جب حاجی احمد حسین صاحب نے جناب غلام محمد نور اللہ مرقہ کی خدمت میں یہ درخواست پیش کی تو آپ نے فرمایا مولانا حسین احمد یہاں موجود ہیں اور تم مجھ سے بیعت ہونے آئے ہو، میرے ہاتھ میں قرآن مجید ہے میں بحلف کہتا ہوں کہ کراچی جیل میں میں نے جو حالات حضرت مدنی کے چشم خود دیکھے ہیں ان کی بناء پر میری رائے ہے کہ اس وقت روئے زمین پر بزرگی اور اتباع شریعت کے اعتبار سے مولانا مدنی کا ثانی نہیں ہے۔“ (شیخ الاسلام مدنی ص ۲۷ بحوالہ حضرت مدنی کے حیرت انگیز واقعات ص ۱۵۸)

انگریزی حکومت نے آپ کو اور آپ کے رفقاء کو دو سال قید با مشقت کی سزا دے کر یہ سمجھا ہوگا کہ اب ان کے جذبہ تحریریت اور انگریز دشمنی میں کمی آجائے گی مگر وہاں تو اور شدت اور یقین اور اعتماد علی اللہ کا جذبہ بڑھ رہا تھا، چنانچہ حضرت مدنی کے ایک مکتوب کا ایک حصہ ہدیہ ناطقین ہے۔ اتنا پیش نظر رہے کہ یہ ۱۹۲۱ء ہے، ۱۹۲۲ء تا ۱۹۲۴ء انہیں کہ ہر ایک لیڈر مجاہد جلیل ہونے کا اعلان کر رہا ہے بلکہ یہ وہ ۱۹۲۱ء ہے کہ جان نثاران تحریریت، علمبرداران وحدت ممالک اسلامیہ سرکف ہیں اور بعض نوزائیدہ مجاہدوں کو انگریزی حکومت سر (SIR) کے خطاب سے نوازا رہی ہے۔ حضرت مدنی اپنے مکتوب گرامی میں فرماتے ہیں:-

”میرے عنایت فرما بزرگو! ہم کمزور ہیں، ہم میں اتفاق نہیں، ہم ہتھیار نہیں رکھتے، ہم مالے نہیں رکھتے، ہمارا دشمن قوی ہے اس کے پاس ہر قسم کا سامان ہے، ہم کو لے سیدھا کرنا اور اس سے بدلہ لینا ضروری ہے مگر ہمیشہ مقابلہ سمجھ اور طاقت کے ساتھ کرنا ہے، یہی طریقہ قرآن و حدیث اور آنحضرت صلی اللہ علیہ وسلم نے بتایا ہے، اسی لیے ہم کو جب تک کہ ہمارے مقاصد حاصل نہ ہو جائیں یعنی خلافت کی آزادی، جزیرۃ العرب کی آزادی، ہندوستان کی آزادی، پنجاب (واقعہ جلیانوالہ باغ) کی تلافی، اس وقت تک ہم کو بچپن سے بیٹھنا ہے اور نہ بیٹھے دینا ہے۔ آپ یہ سوال کریں گے کہ ہم کیا کر سکتے ہیں؟ میں کہوں گا آپ پھر عافرض ہے کہ اگر ایک مری ہوئی چیونٹی کی طرح آپ کاٹ ہی سکتے ہیں تو ضرور کاٹ لیجئے، اس کے معنی نہ سمجھئے کہ آپ خلاف امن کوئی بات کریں، غوریزی کریں، انہیں نہیں اصلاح و مشورہ کے ساتھ جس قدر ممکن ہو نقصان پہنچائیں، دوسروں کو آمادہ کریں، دشمن کی قوت کو کمزور کریں، اس کی تجارت کو گھٹائیں، ان کی صنعت کو گھٹائیں، ان کی محنت، ان کے خوف کو دلوں سے دور کریں، لوگوں میں جرات پیدا کریں، سچ کہنے سے نہ جھیلپیں، لوگوں کو

نرمی اور حکمت سے سمجھائیں، شدت کو کام میں نہ لائیں، ٹوٹے ہوؤں کو ملائیں، ملے ہوؤں کو نہ توڑیں، اسی دھن میں دن رات لگے رہیں۔ لوگوں میں سپہ گری پھیلائیں۔ بانک، پٹہ، لکڑی، تلوار، گھوڑے کی سواری وغیرہ جو ہمارے بزرگوں کا طریقہ تھا جس کو تمام شریف خاندان کے لوگ سیکھنا اپنا فخر سمجھتے تھے اس کی طرف لوگوں کو ترغیب دیں، کم از کم روزانہ ایک آدھ گھنٹہ اگر یہ عمل جاری رہے تو ہم خرمادہم ثواب کا کام دے، جسمانی صحت حاصل ہو، ایک فن ہاتھ میں رہے، وقت بے وقت کام آئے، اپنی اور مال و اولاد کے حفاظت ہو۔

میرے پیارے دوستو! اس با امن جنگ نے اس قدر فائدہ دیا کہ ہم سات آدمیوں کے پکڑے جانے کے بعد تمام ملک میں تحریک بہت زور شور پر ہو گئی، لوگوں کے دلوں سے خوف گورنمنٹ کا بہت کم ہو گیا، جس مسئلہ کو ہم مہینوں کی کوشش کر کے سب کے کانوں تک نہیں پہنچا سکتے تھے وہ دم کٹے میں پہنچ گیا۔ انگورہ کے مجاہدین کا چند بہت بڑے پیمانے پر جمع ہو گیا، بہت سے آدمیوں نے اس حرام نوکری سے استعفیٰ دے دیا، اور محبی سینکڑوں فائدے ہوئے، اگر تشدد آمیز کارروائی ہوتی تو یہ فائدہ نہ ہوتا۔

میرے معزز کرم فرماؤ! ہم تو انشاء اللہ اسی با امن ترک موالات سے گورنمنٹ کو شکست فاش دیں گے ذرا ملک کو پوری طرح سے تیار تو ہو جانے دو، اور لوگوں میں احساس اور اتفاق پیدا کراؤ، ہاں ایسا سختی سے لوگوں کو نہ پکڑو کہ کل کو گھبرا کر چھوڑ بیٹھیں، شریعت کی پابندی کراؤ، روز روز جلسے ہونے شاید لوگوں کی ہم نشینی سے مانع ہوں، میرے خیال میں ہفتہ میں ایک دو جلسے یا پندرہ بیس دن میں ایک جلسہ کافی ہے، مگر کام ہمت سے ہونا چاہیے، جو کام مجمع کے اور بڑے ہوتے ہیں ان میں غلط فہمیاں بہت زیادہ ہوتی ہیں، ہم کو اس وقت ملنے اور ملانے کی زیادہ ضرورت ہے، متوسط طریقہ پر کوشش جاری رہے، نرمی اور خوش کلامی میں فرق نہ ہو۔

میں اب تک بہت آرام سے ہوں، غالباً پرسوں حکم سنایا جائے گا، اگر مجھ پر اور دوسرے رفقاء پر کوئی سخت حکم ہو تو آپ لوگ ہرگز صدمہ نہ کریں اور نہ کوئی ایسی حرکت ظاہر ہو جس سے بے چینی یا قلق اور اضطراب ظاہر ہو بلکہ یہ ہونا چاہیے کہ دشمنان اسلام سمجھیں کہ ان لوگوں کو ذرا بھی پرواہ نہیں ہونی اور نہ اپنے مطالبات سے ہٹے، ہم ہر روز اپنے مقصد یعنی آزادی ہند اور دیگر مذہبی مقاصد کے قریب ہوتے جا رہے ہیں

الحمد للہ ملک اور قوم کا قدم نہایت تیزی سے آگے بڑھ رہا ہے، خداوند کریم مددگار ہے، ہم ضعیف ہیں مگر انشاء اللہ العزیز پبلک کے کیڑے ہو کر گورنمنٹ کے موجودہ طریقہ اور جماعت کو وبا میں مبتلا کر کے ڈھائی گھڑی کی لگا دیں گے، بعون اللہ تعالیٰ ۛ

پڑا فلک کو کبھی دل جلوانے سے کام نہیں  
جلا کے خاک نہ کر دوں تو داغ نام نہیں ۛ

بھائیو گھبراؤ نہیں، مایوس مت ہو، ایک خدا پر بھروسہ کرو وہ ہمارے ساتھ ہے، کوشش کیے جاؤ، کامیابی دیکھو گے، خدا سے ڈرو اس کے سوا کسی سے نہ ڈرو، نہ کسی سے جھگڑو، مجھ کو خدا کے حوالہ کرو، اگر اور کوئی عالم، مولوی، لیڈر پکڑا جائے کچھ پرواہ مت کرو ہمارا خدا ہمارے اور تمہارے ساتھ ہے وہ سب دیکھتا ہے، سنتا ہے۔ خداوند کریم آپ کی ہماری تمام آمنت محمدیہ کی مدد کرے گا، اللہ ہم سب کو نیک عمل اور اخلاص کی توفیق دیوے۔ آمین ۛ

میرا بہت بہت سلام سب حضرات اراکین و ممبروں اور دوستوں کو اور بزرگوں تک پہنچا دیں ۛ

۲۳/۲/۲۰۲۰

والسلام

ننگ اسلاف حسین احمد غفرلہ کراچی جیل (مکتوبات شیخ الاسلام جلد ۴ مکتوب ۱۱)

**ف**، تحریک خلافت میں برصغیر کے جلیل القدر علماء کرام اور عامۃ المسلمین نے نہایت جرأت اور استقلال سے بے نظیر مصریٰ، جزام اللہ خید المجاز، مگر حضرت مدنی نور اللہ مرقدہ کی خدایات سب پر فائق تھیں، عالم اسلامی کے جلیل القدر مفکر علامہ سید ابوالحسن علی ندوی نے فرمایا ہے کہ ۛ

”تحریک خلافت نے ہندوستان میں جو جوش ایمانی، غیرت اسلامی، حمیت دینی، بلند نگاہی اور مصائب و محن پر صبر و استقامت کی شان پیدا کر دی تھی اس کو حمیت و عزیمت کے الفاظ سے بہتر لفظ بشرطیکہ ان کے صحیح وزن اور وجہ حرارت کو سمجھا جائے نہیں ملا سکتے اور اس کا مظہر اتم و نیرتو کامل حضرت مولانا حسین احمد مدنی تھے جن کی انگریز دشمنی اور حمیت دینی، فکری و اعتقادی حدود سے آگے بڑھ کر قلبی و جذباتی نفرت و عناد اور قال سے آگے بڑھ کر حال میں تبدیل ہو گئی“ (شیخ الاسلام ص ۱۹)

ۛ حضرت مدنی نے یہ پشین گوئی ۱۹۲۲ء میں کی تھی جبکہ بعض علماء کرام (مولانا مناظر احسن گیلانی وغیرہ) کو ساری عمر اس پر اصرار رہا کہ انگریز ہندوستان کو کبھی نہ چھوڑیں گے۔ (دیکھئے جامع البتدین از مولانا عبد الباقی ندوی ص ۳۰۴ مطبوعہ ۱۹۵۱ء)

**اجلاس کوکناڈا کی صدارت** | کراچی جیل سے رہا ہو کر حضرت مدنی دیوبند پہنچے، جس طرح دو سال پہلے رات کی تاریکی میں بالکل خاموشی کے ساتھ آستانہ حضرت شیخ الہندؒ سے رخصت ہوئے تھے اسی طرح رات کی تاریکی میں دیوبند اسٹیشن سے ٹانگے میں سوار ہو کر آستانہ شیخ الہندؒ پہنچ گئے، صبح کو آپ کی رہائی کی خبر شکر شہر والوں نے جلوس کا اہتمام کیا مگر آپ نے منع کرتے ہوئے ارشاد فرمایا:-

”کیسا جلوس؟ کیا ہم نے برطانیہ کو شکست دے دی ہے؟ مجھے اپنی رہائی کی کوئی خوشی نہیں بلکہ رنج اس بات کا ہے کہ برطانیہ جیتا اور ہم ہارے ہیں، کہیں شکست خودہ لوگ بھی جلوس جلسہ کرتے ہیں؟“

حضرت مدنی جب جیل گئے تو جدوجہد آزادی کا عروج تھا، پورا ملک نشہ آزادی میں پور ہو رہا تھا اور خلافت کمیٹی زندہ و تابندہ تھی مگر جب رہا ہوئے تو تحریک خلافت دم توڑ رہی تھی، حکومت برطانیہ کی ریشہ دوانیوں نے ہندو مسلم فسادات تیز کر دیئے تھے، عوام مایوس ہو چکے تھے مگر حضرت نے دُور دراز مقامات کا دورہ فرمایا اور حوصلوں کو بیدار کرنے میں پوری قوت صرف فرمادی۔ چنانچہ جمیع علماء ہند کا پانچواں سالانہ اجلاس بمقام کوکناڈا امور خہ ۲۰ جہادی القول ۱۳۳۲ھ / ۲۹ دسمبر ۱۹۲۳ء منعقد ہوا جس کی صدارت آپ نے فرمائی اور ایک بلیغ جامع خطبہ ارشاد فرمایا جس میں آپ نے سقوط خلافت کے نقصانات پر تبصرو کرتے ہوئے فرمایا کہ یہود و نصاریٰ نے خلافت کے مقدس اور مضبوط رشتہ اتحاد ممالک اسلامیہ کو توڑ کر تمام ممالک کو پیرے پیرے کر ڈالا اور یہ تقسیم بلاد اسلامیہ جس کا اصلی اور صحیح راز اسلام کو دنیا سے وجود میں صرف مضحکہ خیز ہی کرنا تھا بلکہ اس کو بالکل نیست و نابود بھی کر دینا ضروری خیال کیا جاتا تھا، اُس نے طرح طرح کی پلٹیاں کھائیں اور نئے نئے رنگ بدلے کہیں سحیت کی مدد اور اس کی آواز سے تمام یورپ کو جگایا گیا، پروپگنڈے پھیلائے گئے، پُرکے بوتر ہی نہیں بلکہ نیچے کو پہاڑ بنایا گیا اور اس کے لیے جن جن قطعات میں سچی آبادی زیادہ تھی اللہ میں اندرونی طریقہ پر طرح طرح کی سازشیں کی گئیں، ناروا اور خلاف انسانیت مظالم کے پہاڑ وہاں کی مسلمان رعایا اور محکام پر ڈھلے گئے جبراً اور اخباروں کے ذریعے سے ظالموں کو اعلیٰ درجہ کا مظلوم اور مظلوموں کو انتہاء درجہ کا ظالم

دکھایا گیا۔ حکومت اسلامیہ نے محاسن کے اگر پہاڑ میدان میں لاکھڑے کر دیئے تو ان کو تل بنادیا گیا اور اگر کسی غیر ذمہ دار مسلمان یا معمولی جماعت مسلمین سے کوئی قبائح اور جفا کا تل نہ ہو میں آگیا تو وہ تمام مسلمانوں بلکہ حکومت اسلام کے قبائح اور جفا کا پہاڑ بنادیا گیا، کہیں آزادی اقوام ضعیفہ کے خوشگوار راگ اور سریلی آوازوں تمام عالم کو خلافت اسلام پر لگجھٹ کر دیا گیا، اسلامی حکومتوں نے اگرچہ ان کو ان مدعیان تہذیب و تمدن حریت سے بدرجہا زیادہ آزادی دے کر ہر طرح سے امن و امان سے پرورش کر رکھا تھا مگر ان کے قلوب و دماغ میں غلامی کی بھینک اور کریمہ النظر صورت کھینچ دی گئی اور ہر طرح سازشوں، قتل و اضطرابات بدامنی و بدتہذیب و خست و بربریت بدعہدی و شتمگری وغیرہ پر آمادہ کر دیا گیا، بیرونی طریقوں سے ان کو مادی اور فوجی مددیں پہنچا کر اسلامی دنیا پر وہ مظالم کے پہاڑ ٹوڑے گئے کہ الامان والحصینہ انت تاتاری مظالم ان کے سامنے کچھ حیثیت رکھتے ہیں اور نہ صلیبی شنائع ان کے آگے شنائع شمار ہو سکتے ہیں اسی طرح پر یونان سے اسلامی اقتدار اٹھایا گیا، سریوہ اور مائٹی مگرو سے اسلامی جھنڈا اکھاڑا گیا، رومانیہ اور یوگوسلاویہ سے اسلامی اذانوں کی آوازیں بند کر دی گئیں، بغداد اور افلاق میں محمدی روشنی بجھا دی گئی، بوسنیا اور ہرزیگوینا سے احمدی پرچم کی چمک ٹھنڈی کر دی گئی، جبل اسود اور بجاارتان سے اللہ اکبر اور لا الہ الا اللہ کی صدائیں موقوف کر دی گئیں، بلیکیریا اور ابانیا پر سچی جھنڈا لہرانے لگا، مقدونیا اور تراکیا میں مسجدیں گرجوں اور ہلال صلیبوں کی صورتوں میں ڈھال دیئے گئے، کریت اور جبرائیل وغیرہ میں روشنی تو عید تبدیل بظلمت تشلیت کر دی گئی، کاکیشیا اور کریمیا وغیرہ سواحل بحر اسود میں سچی تاریکی چاروں طرف پھیلا دی گئی، پرنسٹنٹ ارمنی اقوام کے ہاتھوں سے شہر اور سر دیہہ و قصبہ میں سفاکانہ کاروائیاں اور درنگانہ مظالم و قحطی دائمی طور پر جاری کر دیئے گئے، اسلامی فرقوں اور اقوام کو باہم آپس میں رٹا دیا گیا ان میں نفاق شقاق کا اس طرح بیج بویا گیا کہ ارنا دوط، ترک، عرب، کرد ہر ایک دوسرے کی عزت شوکت، جاہ، مال، سلطنت وغیرہ کو نہایت کراہت کی نظر سے دیکھنے لگا۔

اسی تقسیم بلاد نے جس کی کانفرنس منعقد ہوتی رہی ہیں اور آپس میں ہمیشہ گوناگوں معاہدات اور قبول تجارت ویزہ کو کام میں لاتی رہی ہیں۔ افریقہ اسلامی کے حصوں کو دول اربعہ اسپین، فرانس، اٹلی، انگلستان پر اس طرح تقسیم کر دیا کہ اُس کا شمالی اور مغربی کنارہ جس میں مراکش، ریفت وغیرہ داخل ہیں اسپین کو۔ ٹونس، الجیریا، فاس اور اس کا تمام داخلی براعظم جس میں تنقیت، سینیکال، بکریور غری، سوڈان وغیرہ کے وسیع علاقے سب داخل ہیں فرانس کو۔ طرابلس، بلغاری، درنہ اور اس کے سامنے کا تمام صحرا لیبیا اٹلی کو مصر، سعید، سوڈان، بربرہ شمالی لینڈ وغیرہ برطانیہ کو

مل جائے کسی ایک کو دوسرے کے حق میں نہ طمع ہونے مزاحمت اور نہ کوئی یہاں کے مسلمانوں یا مسکام کی کسی قسم کی مدد یا ہمدردی کرے، ان اقاہیم کے سکان اور حکام پر خواہ کتنے ہی مظالم توڑے جائیں تمام یورپ کسی قسم کی آواز نہ نکلے، کوئی شخص یا کوئی اسلامی حکومت خواہ کتنی ہی دردناک آواز سے پکارے یا انسانیت کے نام کی دہائی دے تو کان میں تیل ڈال کر سو رہو اور یہی نہیں بلکہ ہر ایک پر لازم ہے کہ دوسرے کو ممکن سے ممکن طریقے پر مدد پہنچائے۔ چنانچہ ان جملہ مقامات پر ہر طرح کی نہایت وحشیانہ کاروائیاں ہوئیں اور ہورہی ہیں مگر کسی بدن پر بچوں تک نہیں رہ گئی اور نہ رنگی۔ سوائے خدا کے کوئی مسلمانوں اور ان کے جان و مال، عزت، آبرو، ملک، متاع، مذہب، قوم کا والی وارث خیر گراں نہیں ہوا۔ وہ نہایت بے رحم سے، بے کسی اور بے کسی کی حالت میں دے گئے اور دے جا رہے ہیں مگر کسی مدعی تہذیب، ناصر انسانیت، حامی حریت، ناشر تمدن کو ادنیٰ درجہ کا بھی خیال اور ذرہ بلا بھی ہمدردی پیدا نہ ہوئی اور نہ ہوتی ہے اس طرف افغانہ کی نظر اٹھانا کتاہیر خیال کیا گیا اور کیا جاتا ہے۔ اسلامی دنیا کو ظالم یورپین بھیڑیے بھاڑ ڈالتے ہیں اور چھانٹتے رہے مگر یہ بیکران تہذیب ان انسانوں کو بچانا یا ان کی خبر گیری کرنا خلاف آدمیت ہی خیال کرتے رہے اور کرتے ہیں، غلامی کی سخت سے سخت کرپوں اور زنجیروں میں وہ جکڑے گئے اور جکڑے جا رہے ہیں مگر کسی مہذب تمدن کے چھوٹے منہ سے نہیں نکلتا کہ غلام انسانیت پر نہایت شنیع ظلم ہے اس سے بچو اور غلاموں کی مدد کرو۔

..... وہ عرب جن سے ہر قسم کی مدد لی گئی، جن کو ان کے خلاف دیانت و انسانیت بغاوت پر آمادہ کیا گیا، جن کے ذریعہ سے خلافت اور اسلام کو پامال کیا گیا، جن کی مدد اور اعانت سے مقامات مقدسہ اور مرکز اسلام کو کھپکھپایا گیا، جن کو طرح طرح سے سبز باغ دکھایا گیا، جن سے اٹل اور دائمی عہد نامے کیے گئے، جن کو آزادی اور استقلال بلکہ خلافت کی خوشگوار چاشنی دی گئی، جن کو بادشاہت اور حکومت کی لالچ دلائی گئی ان ہی کو غلامی کی سخت سے سخت کرپوں میں قید کیا گیا، ان کو تمام مخلوقات میں ذلیل تر اور عاجز تر بنایا گیا، ان کو ہر طرح سے زیر و فز کیا گیا، ان میں ہر طرح سے چھوٹ ڈلو کر ضعیف و ناتواں بنایا گیا، ان کے عہد و پیمان کو ردی کی ٹوکری میں پھینک کر ٹوٹ سے مسل دیا گیا۔ سیریا (شام) میں فرانسیسی اقتدار نے اسلامی شعائر پر دھواں دھار تلخ اور زہریلوں بارش برساتی، فلسطین (دیت المقدس) وغیرہ میں یہودی قوت نے زیر اثر برٹش گورنمنٹ اسلامی جھنڈوں پر جلادینے والی جلیاں کڑ کائیں۔ ماسو پونا میر (عراق) پر انگلستانی قوت نے اسلامی روشنیوں کو مسیحی اقتدار کی گھٹا ٹوپ تاریکیوں سے مٹایا، حجاز اور فقط حجاز پر امیر حسین شریف مکہ کو اگرچہ قابض رکھا مگر اس کو اس طرح

بے بس اور بے قابو کر دیا کہ وہ حسبِ تحریر بلانڈ ہر چیز اور ہر حال میں برطانیہ کا سخت محتاج اور نہایت ہی زیادہ درست ٹکڑہ ہے، اور پھر اس پر ابنِ سعود وغیرہ اعراب کو مسلط کر کے اس کی رہی سہی قوت کو بھی برباد کر دیا جس کی وجہ سے قابِ بے جان اور سلطانِ بلا قوت ہے، پادشاہِ شطرنج یا کچھ پتلی کا راہِ اس کا مصداق ہے۔ سمنزا اور تھریس میں یونانی خوشخوار درندوں کو گھسا کر اسلامی شہروں کو خراب آباد بنایا۔

درہِ دانیال، چٹاق قلعہ اور شہرِ قسطنطنیہ وغیرہ پر متفقہ قبضہ جما کر برٹش سیادت کا جھنڈا چڑھایا، اسلامی قویٰ اور اس کا کام کی سخت سے سخت توہین کی گئی، خلیفہ کے اقتدارات اور اُس کے شرف پر نہایت بدنامہ لگایا، ترکی حکومت اور عثمانی پادشاہت کے خلاف وعدہ ہائے قویہ کی ذلیل تر امانت کی۔ نیز ایشیا (ایشیائے کوچک) ہمو، اتاتولیہ وغیرہ کو اٹالیا، فرانس اور انگلستان میں تقسیم کر دیا گیا۔ گویا بزمِ خود اسلام کا جنازہ صرف اٹھایا ہی نہیں گیا بلکہ اس کو زیرِ زمین دفن بھی کر دیا گیا۔ معاہدہ سیوے (TREATY OF SEVRES) سے پہلے پہلے اور بعد بھی وہ کاروائیاں کی گئیں اور وہ وہ جفاکاریاں ہر حقہ ترکی میں جائز رکھی گئیں کہ جن کے سننے اور دیکھنے سے رونگٹے کھڑے ہوتے ہیں، غالباً آسمان نے اپنی آنکھوں سے ویسے ویسے دُخراش واقعات نہ دیکھے ہوں گے، زمین نے اپنی پشت پر ایسے دل سوز بے حیائی اور بے دردی کے اعمال نہ سنے ہوں گے۔ ہشتے از خود اسے آپ کے سامنے اخباروں میں آچکے ہیں۔

ترکی اقتدارات کو زائل کر دیا گیا، اُن کو اُن کے اصلی وطن سے جہاں اُن کی مردم شماری مسلمان اور ہم نوا اور بعض جگہ اس سے بھی زیادہ ہے، محروم کیا گیا۔ آرمینیوں کو استقلال دیا گیا، اُن کے حقوق کی حفاظت کی گئی، اُن کو اسلامی زمینیں اور ترکی شہر اور ملک عطیہ کیے گئے۔ اسی قسم کے واقعات دوسرے قطعات میں بھی ظاہر ہوئے۔ خدا کا شکر ہے کہ اُس کے بعد اُس نے اپنے فضل و کرم سے مصطفیٰ کمال پاشا کے ذریعہ سے دشمنوں کی بہت سی آرزوئیں خاک میں ملا دیں۔





## سقوطِ خلافتِ عثمانیہ کا حسرت ناک انجام

۱۹۹۳ء  
بالآخر اردن اور اسرائیل کے درمیان معاہدہ امن پر دستخط ہو گئے، صدر امریکہ کلنٹن نے ۲۶ اکتوبر کو اردنی پارلیمنٹ سے خطاب کرتے ہوئے جو تقریر کی اُس کے متن کے کچھ تجلے درج ذیل ہیں، صدر کلنٹن نے کہا:۔  
”یورمجسٹی آپ حضرات بغیر خدا محمد (صلی اللہ علیہ وسلم) کی آلِ اولاد ہیں، آپ اپنے ہمسایہ ملک کے ساتھ امن قائم کر کے اپنے دادا شاہ عبداللہ کی وصیت کی تکمیل سے کچھ زیادہ ہی کیا ہے۔ آپ نے پوری عرب دنیا کو یہ پیغام دیا ہے کہ امن کو روکا نہیں جاسکتا، آپ نے جو راہ پسند کی ہے امریکہ اس کی تعریف اور حمایت کرتا ہے، اور ہم آنے والے چینلوں اور برسوں میں آپ کا ساتھ دیتے رہیں گے۔  
اردن کے ساتھ امریکہ کی وابستگی آج رات بھی اتنی ہی مستحکم ہے جتنی ۳۵ برس پہلے آپ کے اس دورہ امریکہ کے موقع پر تھی جس کے دوران آپ نے مدڈ وائیٹ آئزن ہاور سے ملاقات کی تھی، وہ اُن آٹھ صدور امریکہ میں سے اولین تھے جن کی آپ سے شناسائی رہی۔“  
صدر کلنٹن نے مزید کہا:۔

”ایک طرف دہشت اور انتہا پسندی کی قوتیں ہیں جنہوں نے اپنے آپ کو مذہب اور قوم پرستی کے ببادوں میں چھپا رکھا ہے لیکن اُن کا یہ عمل اُن کے مذاہب کی تعلیمات کے خلاف ہے اور ان کی حُب الوطنی ایک مذاق بن کر رہ گئی ہے۔ رجعت پسندی کی یہ قوتیں مایوسی، غربت اور بے چینی میں پروان چڑھتی ہیں، یہ تشدد کی آگ پتیل چھڑکتی ہیں، وہ اس نظام کی ترقی کو تباہ کر دینا چاہتی ہیں، میں کہوں گا کہ دہشت گردی اور انتہا پسندی کی یہ قوتیں کبھی کامیاب نہیں ہو سکتیں نہ کبھی کامیاب ہوں گی اور نہ انہیں کبھی کامیاب ہونا چاہیئے، اب یہ ماضی کا قصہ ہیں، ہمارا مستقبل نہیں۔“  
اس طرح دونوں ملکوں کے درمیان ۲۶ سالہ حالتِ جنگ ختم ہو گئی ہے۔

۱۔ صدر کلنٹن کا یہ جملہ سمجھنے کے لیے شیخ الہند اور ان کے رفقاء کی گرفتاری کی وجوہات کو دیکھا جائے جسے کتابِ خدا

کے صریح تفصیل سے بیان کیا گیا ہے۔ (اندرتب)

۲۔ امریکی شعبہ اطلاعات اسلام آباد کا پندرہ روزہ ”خبیرنامہ“ بابت یکم نومبر ۱۹۹۳ء

# حضرت ندنی سلہٹ میں



مقدمہ کراچی سے رہائی کے بعد مدسہ مرکزیہ خلافت بلائنگ سلہٹ میں آپ بطور استاذ حدیث تشریف لے گئے اور چار سال کے عرصہ میں وہاں علوم دینیہ اور علوم معرفت سے صرف سلہٹ بلکہ سارے بنگال کو لامل فرمایا، پوری تفصیل عرض کرنے سے پہلے بنگال میں تبلیغ و ارشاد کا خلاصہ عرض کرنا مفید ہی نہیں بلکہ ضروری سمجھا جاتا ہے۔ قطب الارشاد حضرت عبدالقدوس گنگوہی قدس سرہ کی اولاد میں سے ایک محقق جناب اعجاز الحق قدوسی نے فرمایا ہے کہ:۔

”اگرچہ بنگال میں نور اسلام کا طلوع ۱۲۲۵ھ مطابق ۱۸۰۸ء میں ہوا تھا اور اس کے بعد علماء کرام، صوفیاء عظام اور سلاطین اسلام اس ملک میں اسلامی تعلیمات کے فروغ کے لیے کام کرتے رہے مگر تیرہویں صدی ہجری کے وسط میں جبکہ بنگال مذہب سے نا آشنا ہوتا جا رہا تھا، اخلاقی قدریں ڈھیلی پڑ چکی تھیں مسجدیں ویران، قبر پرستی اور پیر پرستی شباب پر تھی، لوگ ہندو وائے شکل و شباهت کو اپنا شعار بنائے ہوئے تھے دینی پستی اور اخلاقی ابتری عام تھی۔ ان بگڑے ہوئے حالات کو ایک مردِ خدا نے محسوس کیا اور بنگال میں رشد و ہدایت اپنی زندگی کا عظیم مقصد قرار دیا، وہ اسلام کے جلیل القدر خدام اور مشہور عالم صوفی و درویش مولانا کرامت علی جوہر ہوئے تھے۔ آپ کی ولادت باسعادت ۱۸ محرم الحرام ۱۲۱۵ھ / ۱۸۰۸ء کو شہر جوہر کے محکمہ ملائکہ میں مولانا ابراہیم کے ہاں ہوئی۔ آپ نے اٹھارہ سال کی عمر میں علوم اسلامیہ سے فراغت حاصل کی، پھر اصلاح باطن کے لیے حضرت سید احمد بریلویؒ کی خدمت میں ”رائے بریلی“ حاضر ہوئے، آپ نے صرف اٹھارہ دن کی روحانی تربیت اور تزکیہ باطن کے بعد آپ کو حضرت شاہ اسماعیل شہید نور اللہ مدقذی کی وساطت سے خلافت نامہ اور شجرہ طریقت عطا فرمایا،“ (مذکرہ صوفیائے بنگال ص ۳۳۱، ۳۳۲)

آپ کی تبلیغ اور اشاعت علوم اسلامیہ سے لاکھوں انسان حلقہ گوش اسلام ہوئے اور کئی ہزار بلکہ کئی لاکھ متزلزل اور ہندو وائے رسم و رواج میں ڈوبے ہوئے انسانوں کو بچا کر مشرف بہ اسلام دوبارہ فرمایا۔ آپ نے

سال اپنی عمر عزیز کے اسی کارِ نبوت پر قربان اس طرح فرمائے کہ آخر اسی بنگال میں مؤرخہ ۸ محرم الحرام ۱۲۹۹ھ مطابق ۱۸۰۱ء بروز جمعہ بوقت صبح صادق خالقِ حقیقی سے جا ملے، اِنَّا لِلّٰہِ وَاِنَّا اِلَیْہِ رَاجِعُونَ۔ آپ کا مزارِ اولاد مشرقی پاکستان حال بنگلہ دیش کے شہر رنگ پور محلہ منشی پازہ کی جامع مسجد میں آج بھی مزجہ الخلاق ہے۔

آپ کے اس مقدس مشن کو آپ کی اولاد خصوصاً مولانا عبد الاول نے جاری رکھا، حضرت مولانا عبد الاول صاحب آپ کے خلف الصدق تھے، ان کے بعد بھی ان کی اولاد نے اس مقدس کام کو جاری رکھا۔

آپ کی دینی، علمی اور روحانی خدمات کا ذکر حضرت مدنی نور اللہ مرقدہ نے آپ کے پوتے حضرت مولانا عبد الباطن نور اللہ مرقدہ کے نام اپنے ایک گرامی نامہ میں یوں فرمایا ہے:-

”محترم المقام زید مجدکم السلام علیکم ورحمۃ اللہ وبرکاتہ“ عنایت ربانیہ نے آپ کے جد امجد حضرت مولانا کرامت علی قدس اللہ سرہ العزیز کے سر پر جو بنگال و آسام میں احیاء شریعت مصطفویہ کا تاج رکھا اور ان کی مخلصانہ اور سرفروشانہ مساعی جمیلہ سے وہ اعلیٰ درجہ کی کامیابی ہوئی کہ اُمتِ مرحومہ میں خاص خاص افراد و اکابر میں نظر آتی ہے

فشکر اللہ سعادۃ ورضی عنہ وارضاه۔“ (مکتوبات شیخ الاسلام جلد ۱ ص ۱۸)

مرتب چچواغ محمد کے لیے یہ امر باعثِ سعادت ہے کہ احقر کے والد ماجد نور اللہ مرقدہ کو بھی اللہ تعالیٰ نے حضرت مولانا کرامت علی نور اللہ مرقدہ کے اس مقدس مشغلہ کو جاری رکھنے کی سعادت یوں بخشی کہ:- آپ نے علومِ عالیہ میں مدرسہ عالیہ رامپور میں جلیل القدر اساتذہ مولانا منور علی محدث وغیرہ رحمۃ اللہ علیہم سے اکتسابِ فیض فرمایا اور ان ہی کے مشورہ سے مدرسہ عالیہ رامپور میں مدرس تھے کہ حضرت مولانا کرامت علی کے جانشین حضرت مولانا عبد الاول رامپور تشریف لائے اور بنگال میں تبلیغ و ارشاد کے لیے کسی بہترین صاحبِ علم و معرفت کی ضرورت کا اظہار فرمایا، کارکنانِ مدرسہ عالیہ نے حضرت والد ماجد نور اللہ مرقدہ کو اس کے لیے نہ صرف مناسب سمجھا بلکہ ضروری سمجھا، جس پر مولانا عبد الاول مرحوم کے شدید اصرار سے حضرت والد صاحب نے تبلیغ دین اور اشاعتِ اسلام کیلئے منظور فرمایا، آپ کو مولانا عبد الاول نے مندرجہ ذیل سند و تصدیق و توثیق عطا فرمائی:-

”بِسْمِ اللّٰهِ الرَّحْمٰنِ الرَّحِیْمِ  
نحمدہ و نصنتی علی عبدہ الکریم  
فقیر عبد الاول بن حضرت مولانا کرامت علی صاحبِ جوہر پوری قدس سرہ کی طرف سے تمام

مسلمانانِ ملک بنگال کی خدمت میں عموماً اور تمام خلفاء و مریدان کی خدمت میں خصوصاً بعدِ اسلام سنون کئے واضح و واضح ہو کہ فقیر کے والد ماجد طالب اللہ شہزادہ پچاس سال سے زیادہ ملک بنگال میں ہدایت فرماتے رہے اور خوب دین اسلام کی اشاعت کی، فقیر بھی اُن کی وفات سے لے کر اب تک اس ہی شغل میں ہے اور والد ماجد اور برادرِ اعظم جناب حضرت مولانا حافظ احمد صاحب مرحوم و مغبور کے مریدان میں وعظ و نصیحت کرتا پھرتا ہے، ہو کہ فقیر کے پاس دیارِ شام اور اقطارِ بعیدہ سے اکثر لوگ فقیر کے یہاں کے واسطے آنے اور ہمیشہ خطوط بھی آیا کرتے ہیں اور ہر جگہ فقیر پہنچ بھی نہیں سکتا اور اس زمانہ میں ہدایت کی بہت ہی ضرورت دیکھی گئی ہے، لہذا فقیر نے بعدِ استخارہ و تشاؤ کے جناب محی الدین مولانا قاضی غلام گیلانی صاحب کو جو بڑے زبردست عالم باعمل اور بڑے واعظ و ہادی ہیں، اپنی طرف سے نائب اور خلیفہ کر کے بھیجا ہے، آپ لوگ مولانا صاحب سے وعظ و نصیحت سنیں اور اُن کی دعوت کریں اور دل و جان سے تائید اور خدمت کریں۔ فقیر نے ان کو لاہور سے بلوا کر ملک بنگال کی سیر کئے اجازت دی ہے اور محی الدین کا لقب دے کر آپ لوگوں کے پاس بھیجا ہے۔“

فہر مولانا عبد الاول قدس سرہ العزیز

فقیر عبد الاول جوہپوری، ۱۷ شعبان ۱۳۲۱ھ

اس تعلق کے بعد مولانا عبد الاول اپنی ہر تالیف و تصنیف کو شائع کرنے سے پہلے حضرت والد صاحب رحمۃ اللہ علیہما سے نظر ثانی کروایا کرتے تھے، صرف ایک رسالہ کی تقریظ پر مولانا جوہپوری کے تعارفی کلمات کو ذکر کیا جاتا ہے:-

”تقریظ المنطقی الفقیہ، الاصولی البنیہ، کشیور الوہع، سلیم الطبع“

حسن السیرۃ، صافی السیرۃ وحید عصرہ فرید دھرہ المولوی

غلام گیلانی وقاۃ اللہ عن المکارہ بالسبع المثانی۔“

رزیتۃ الہامۃ بالغدبتہ والعمامۃ ص ۲۸

حضرت والد صاحب نور اللہ مرقدہ نے تقریباً تیس سال بنگال میں جو تبلیغی اور روحانی خدمات

سراجام دی ہیں اُن میں فرق باطلہ کے حملوں کا دفاع، مسلمانوں کی معاشی حالت کی اصلاح اور مزائیت کا قلع قمع کرنا اولیں حیثیت رکھتا ہے۔ بنگال میں اُس وقت کئی فرقے پھیل رہے تھے خصوصاً ایک فرقہ دودیا تھا جو نماز جمعہ کے منکر تھے اور اُن کی سب سے بڑی دلیل یہ تھی کہ جو تکہ ہندوستان میں اسلامی حکومت نہیں اس لیے نماز جمعہ فرض نہیں، حضرت والد صاحبؒ نے ایک مبسوط کتاب بہ نام بدیع الکلام تحریر فرمائی اور اسے شائع فرمایا۔

اسی طرح مسلمانوں میں معاشی ابتری کی وجہ سے سودی کاروبار اس قدر زیادہ تھا کہ مسلمان بھی اس منحوس کام میں شریک تھے، حضرت والد صاحبؒ نور اللہ مرقدہؒ نے سودی کاروبار کی شرعی قباحت کے بارہ میں کئی رسائل تحریر فرمائے جو اردو اور بنگلہ زبان میں شائع ہوئے اور کئی سعادتمندوں نے توبہ کی۔ سب سے زیادہ خطرناک حملہ قادیانیوں کا تھا، اس ملعون قوم نے ”بہمن بڑیہ“ گاؤں میں ایک نام نہاد مولوی عبدالواحدؒ کو قابو کر لیا تھا جو کہ سادہ لوح مسلمانوں میں اس ارتداد کی تبلیغ کرتا تھا، حضرت والد صاحبؒ نور اللہ مرقدہؒ نے اُس سے زبانی مناظرہ فرمایا اور اسے یادگار شکست فاش دی، اور اس کے رد میں ایک مبسوط کتاب بہ نام ”بہوای حقانی در رد بنگالی قادیانی“ تحریر فرمائی جو اردو اور بنگلہ میں شائع ہوئی۔ جیسا کہ ”قادیانیت کے خلاف قلمی جہاد“ نامی کتاب کے ص ۱۹ پر آپ کے تصانیف ”تبیع غلام گیلانی برگردن مرزا قادیانی“ اور ”بہوای حقانی در رد بنگالی قادیانی“ کا ذکر کیا گیا ہے۔ حضرت والد صاحبؒ قدس سرہ العزیز کی ان علمی، تبلیغی اور روحانی تعلیمات کا مفصل ذکر آپ کے حالات پر مرتبہ ”چودھویں صدی کے گمچے الدین“ نامی کتاب میں ملاحظہ کیا جاسکتا ہے۔

احقر کی یہ سعادت ہے کہ احقر کے روحانی مربی حضرت مدنی اور حسینی مربی حضرت والد صاحبؒ نور اللہ مقبورؒ ہمارے دونوں بنگال کے ممتاز دینی علمی اور روحانی راہنما ہیں۔ فَالْحَمْدُ لِلّٰہِ عَلٰی ذٰلِکَ

صوبہ بنگال میں سلہٹ کی روحانی عظمت  
(۱۹۲۳ء تا ۱۹۲۸ء)

سلہٹ کو ۸۵ھ مطابق ۱۳۸۳ء میں  
سالار سکندر غازی نے (جو کہ سلطان شمس الدین  
فیروز شاہ والی بنگالہ کے سپہ سالار تھے)

فتح کیا۔ اگرچہ ظاہری طور پر عسکری طاقت سکندر غازی کے ہاتھ میں تھی مگر ضلع سلہٹ مرکزی گڑھ تھیں کے مطابق۔  
”سکندر غازی کی فوجوں سے زیادہ شاہ جلال کی کرامات نے ہندو راجہ اور اُس کی افواج

کو بے بس کر دیا تھا۔

فتح اسلام سے پہلے اس کا نام سرہیٹ تھا جو بعد میں سلہٹ بن گیا۔ یہاں سب سے پہلے شیخ جلال الدین محمد ترکستانی (اصل اُج، بہاولپور کے تھے۔ رآپ کوثر ۳۵۵) اپنے تین سوتیرہ خادموں کے ساتھ تشریف لائے اور اس علاقہ کے ہندو حکمران راجہ گوڑ گوہند کی ایک لاکھ پیادہ اور کئی ہزار سوار فوج کا مقابلہ فرما کر فتح حاصل کی۔ شیخ جلال الدینؒ سے مشہور ستیاح ابن بطوطہ نے ملاقات کی اور ان کا حال اپنے سفرنامہ میں یوں لکھا ہے کہ:-

”آپ بدن کے ہلکے پھلکے تھے، قد لانا تھا اور رخسارے لگے ہوئے تھے، ایک غار میں پڑے یادِ الہی میں مستغرق رہتے تھے اور چالیس سال سے برابر روزے سے تھے، دس دن میں ایک دفعہ افطار فرماتے تھے، اُن کے ہاتھ پر اس پہاڑی ملک کے اکثر غیر مسلم مشرف بہ اسلام ہوئے، آپ صرف اپنی گائے کے دودھ پر گزارہ کتے ہیں، شمال مشرقی بنگال خصوصاً سلہٹ میں اسلام کی اشاعت شاہ جلال ہی کے مرہونِ منت ہے۔“ رآپ کوثر از شیخ اکرام ص ۳۲۱

آپ کی وفات ۲۰ ذیقعدہ ۸۴۳ھ / ۱۸ مئی ۱۴۴۲ء کو ہوئی اور آپ کا مزار پر انوار آج بھی سلہٹ میں زیارت گاہ خاص و عام ہے۔

حضرت شیخ جلال قدس سرہ العزیز کے بعد بھی سلہٹ میں ادبیاد کرام کا ورود رہا اور یہ سرزمین ان کے انوار سے مشرف ہوئی رہی، شاید یہی حکمت ہے کہ اللہ تعالیٰ نے چودہویں صدی کے قطب الارشاد والتکوین حضرت مدنیؒ کی برکات سے بھی سلہٹ کو نوازا۔ حضرت مدنیؒ نے اپنے ایک خادم کو سلہٹ میں قیام کو دوسری جگہ کے قیام پر ترجیح دینے کے اصلی سبب کو یوں بیان فرمایا:-

”محترم! اہل سلہٹ تقریباً ڈیڑھ سال سے زور دے رہے تھے کہ صوبہ آسام اور بنگال میں باوجودیکہ مسلمانوں کی مردم شماری تقریباً تین کروڑ ہے مگر تعلیمی حالت مسلمانوں کی بہت گری ہوئی ہے، مذہبی تعلیم میں بھی یہاں کے مسلمان بہت کمزور ہیں، خصوصاً علم حدیث کا چرچا اور واقفیت تو بے حد کمزور ہے، اس لیے مجھ کو لازم ہے کہ تو یہاں آکر کچھ دنوں قیام کر اور ایک دفعہ صحاح ستہ کی پوری تعلیم دے، پھر یہاں حدیث ہم

جاری کر لیں گے“ (شیخ الاسلام حضرت مدنی)  
چنانچہ آپ ۲۱ ربیع الاول کو آسام کے مشہور شہر سلہٹ تشریف لے گئے اور تدریس علم حدیث کا  
افتتاح فرمایا، اس کی ترتیب کو یوں ذکر فرمایا:-

”۲۱ ربیع الاول کو یہاں پہنچا ہوں پہلے ضروری معلوم ہوا کہ اصول حدیث کی کوئی  
کتاب پڑھادی جائے تاکہ اصطلاحات سے ان کو پوری واقفیت ہو جائے، چنانچہ گذشتہ  
جمعہ سے نخبۃ الفکر شروع کرادی ہے جو تقریباً نصف ہو چکی ہے، انشاء اللہ کل سے  
ترمذی شریف بھی شروع ہو جائے گی، تقریباً پانچ گھنٹہ روزانہ پڑھائی ہوگی، کچھ وقت قرآن کریم  
کے ترجمہ اور تفسیر کے لیے بھی خرچ کرنا ہوگا جس کے اصول تفسیر میں شاہ ولی اللہ قدس سرہ  
کا رسالہ ”الفوز الکبیر فی علوم التفسیر“ نخبۃ الفکر کے بعد شروع کرادینے کا ارادہ  
ہے، میں اسی کے ساتھ ساتھ کچھ نہ کچھ تحریک میں حصہ لیتا رہوں گا اور تقریریں کرتا رہوں  
گا“ (مکتوبات شیخ الاسلام جلد ۲ ص ۲۳۵)

اگرچہ بنگال کے مسلمان مذہبی علوم میں کمزور تھے مگر ان کی ذہانت اور محنت اس قابل تھی کہ ان کا نسخ  
عصری علوم سے ہٹا کر دینی علوم کی طرف پھیرا جائے اس کے لیے کسی ایسے معلم کی ضرورت تھی جو صرف کتابی  
علم نہ رکھتا ہو بلکہ روحانی طور پر بھی اثر انداز ہو سکتا ہو اور اس کے لیے حضرت مدنیؒ تہمیدوں ہی نہیں بلکہ  
فائق تھے، جناب خود سلہٹ میں قیام کو ترجیح دینے کی وجہ یہ بیان فرماتے ہیں:-

”یہاں پر ایک بڑی جماعت ان لوگوں کی ہے جنہوں نے مدرسہ عالیہ کلکتہ اُدھاکہ  
سلہٹ وغیرہ سے اعلیٰ اعلیٰ درجہ کی ڈگریاں حاصل کی ہیں اور سمجدار اور ذی استعداد ہیں  
انہوں نے عربی فنون میں استعداد بڑے درجہ تک حاصل کی ہے، بہت سے ان میں  
انگریزی زبان اور علوم عصریہ سے بھی واقفیت رکھتے ہیں، یہ لوگ ان طلباء کی طرح جو ان  
اطراف میں جاتے ہیں کُند ذہن، بے سمجھ، کم شوق اور کم محنت نہیں ہیں۔ یہ لوگ ہندو بنگالیوں  
کی طرح جوڑ توڑ کے ماہر ہیں، ان کو مذہبی جوش اور اسلامی خیال اور ہمدردی بڑے پیمانے  
تک ہے، اس جماعت کا مدت سے شوق تھا کہ صحاح ستہ کی تکمیل کسی طرح ہوتی اور  
اپنے مذہبی فنون میں سے علم حدیث کا حفظ وافر نصیب ہوتا، اس غرض سے ان لوگوں نے

اس خاص سلسلہ جنبانی کی صورت اختیار کی اور احقر کے پہنچنے پر متعدد اطراف سے جمع ہو کر پہنچ گئے اور پہنچ رہے ہیں، ان اطراف میں مسلمانوں کی آبادی بہت کثرت سے ہے بعض بعض اضلاع میں تو نوے فیصدی مسلمان ہیں اور باقی ہندو.....“

(شیخ الاسلام حضرت مدنیؒ ۲۸۸، ۲۸۹)

سلہٹ میں قیام کے اختیار کرنے کی ایک وجہ یہ بھی تھی کہ:-

”سلہٹ بلکہ آسام کے اس سارے ہی علاقے میں خدا ترسی و بینداری اور پابندی سنت و شریعت کا ذوق بہت عام ہے۔ سلہٹ پورے آسام کا مرکزی مقام تھا یوں تو حضرت کی شہرت پورے ہندوستان میں عام ہو چکی تھی مگر حکومت کے قیام کے دوران یہاں متعین اور مداحین کی ایک جماعت پیدا ہو گئی تھی، ان لوگوں کا اصرار روز بروز بڑھتا ہی جا رہا تھا، خلافت کمیٹی کا کام یہاں بھی زوروں پر رہ چکا تھا کچھ کچھ چنگاری اب بھی سلگ رہی تھی، ان ہی لوگوں کا یہ پروگرام اور اصرار تھا، کام بھی خدمتِ حدیث کا اور قومی خدمت گزاری کا بلکہ یوں کہیں کہ حضرت کے مشن کے عین مطابق و موافق تھا، چنانچہ اللہ تعالیٰ سے استخارہ اور استعانت کر کے اللہ کا نام لے کر ۱۳۴۲ھ میں سلہٹ رونق افروز ہو گئے۔“

(شیخ الاسلام حضرت مدنیؒ ۲۸۹)

سلہٹ میں قیام کی برکات اور اس کے اثرات

اگرچہ آپ بظاہر تو درگاہِ خلافت سلہٹ میں بطور شیخ الحدیث کے رونق افروز ہوئے تھے مگر علمی، اور روحانی مساعی کا اندازہ لگاتے ہوئے آپ کے ایک سوانح نگار نے تحریر فرمایا ہے:-

..... ”وہی علاقہ جہاں علماء اور مدارس کا وجود شاذ و نادر ہی نظر آتا تھا وہاں بہت سے دینی مدارس، سینکڑوں عالم دین اور ہزاروں ذاکر و شافعِل انسان تیار ہو گئے اور اس نورِ انطاط و زوال میں حضرت شیخ الاسلام کے زمرہ میں سب سے زیادہ تعدادِ صوبہ آسام کے افراد کی جو



نظر آ رہی ہے یہ اسی وقت کے فیوض و برکات کا اثر ہے، حق تعالیٰ نے ہندوستان کے ہر ہر گوشہ پر آپ کے احسانات مکمل کرنے کے لیے شمال و مغرب ہند سے پہلے اس دور دراز مشرقی علاقہ کو آپ کی سرگرمیوں کے لیے چن لیا ورنہ ہو سکتا تھا یہ علاقہ محروم رہ جاتا۔ یہ وہی علاقہ ہے جو ایک عرصہ پہلے امیر المومنین حضرت سید احمد شہید رحمۃ اللہ علیہ کے بعض خلفاء کرام کے تبلیغی و اصلاحی سرگرمیوں کی جولانگاہ رہا ہے اور ان کی نگاہ کرم نے یہاں ایسے مجاہدین پیدا کیے تھے جن کے سامنے نہ سرحدی علاقہ کے تنومند قوی ہیکل جو ان ٹھہر سکتے تھے نہ شیر پنجاب راجہ رنجیت سنگھ کی توپ و تفنگ سے مسلح فوج کے سپاہی۔ دیکھنے میں یہ لوگ بظاہر نہایت پتلے ڈبلے اور بے جان و حقیر سے معلوم ہوتے تھے لیکن میدان جنگ میں جرات اور شجاعت اسلامی کے وہ جوہر دکھاتے تھے کہ دشمن تو پیچھوڑ کر شکست کھا کر پاپا ہونے پر مجبور ہو جاتے، اور اگر انہوں ہی کی قداریاں نہ ہوتیں تو شاید ہندوستان کے ایک بڑے حصے پر انگریزی حکومت کے منحوس سامنے کے بجائے ان مجاہدین اور حضرت سید احمد شہید اور حضرت شاہ اسماعیل شہید کی قائم کردہ خلافت راشدہ کے نمونے کی اسلامی حکومت کا پرچم ہمالیوں پہاڑا ہوتا مگر ع۔ اس گھر کو آگ لگ گئی اس گھر کے چراغ سے

بہر حال آسام کی اس خوش نصیب سرزمین پر علوم و معارف کی بارش کرنے کے لیے مبدیٰ فیاض نے ایک عرصہ کے بعد حضرت سید احمد شہید کے ایک صحیح جانشین کا پھر انتخاب فرمایا جو دیگر خصوصیات کے علاوہ عزم و حوصلہ، بلند ہمتی، جفاکشی میں بھی یقیناً سید احمد شہید اور شاہ اسماعیل شہید کے ثانی تھے، اور اگر حالات وہی ہوتے اور اسباب و ضروریات جہاد میں عظیم تغیرات رونما نہ ہو گئے ہوتے تو کچھ عجب نہ تھا کہ دنیا اس عظیم مجاہد کے جہاد کی کارگذاریوں اسی حیرت و استعجاب کے ساتھ سنستی جیسا کہ پہلے سن چکی تھی۔ ”الرحمہم“ (ذی نمبر ۱۸)

آپ مدرسہ مرکزیہ خلافت بلڈنگ میں ۱۹۲۲ء تا ۱۹۲۸ء تقریباً چار سال بحیثیت شیخ الحدیث رولین افروز ہے مگر اس کے ساتھ ساتھ تبلیغ کا کام بھی جاری رہا، حضرت کے طویل القدر خلیفہ مجاز مفتی عزیز الرحمن صاحب بخوری حضرت کے ان اسفار کا چشم دید حال یوں بیان فرماتے ہیں :-

”آپ کے تبلیغی دوروں کی ابتداء ہندوستان کے صوبہ آسام سے ہوتی ہے، آسام ایک

ایسا مقام ہے جس کو دیکھ کر تعجب ہوتا ہے کہ اس کو انسانوں نے اپنے قیام کے لیے کس طرح منتخب کر لیا۔ چاروں طرف پہاڑ، دریا ہیں، آندھی اور زلزلہ کا یہ عالم ہے کہ تصور سے روح کا بیتی ہے۔ باسکندہ کی قیام کے دوران راقم الحروف نے ان رزہ خیر طوفانوں کے تعبیر طے کھائے ہیں، ان طوفانوں میں حضرت تبلیغی دور سے کرتے ہوئے دریاؤں اور پہاڑوں کو کھوندتے پھرتے رہے ہیں۔ ”الحرم“ میرٹھ مدنی نمبر ص ۱۰

حضرت مدنیؒ کے رفیق خاص مولانا حافظ زاہد حسن کے خلف الرشید مولانا حافظ سید طاہرین مدرس اول مدرسہ امداد الاسلام میرٹھ نے اسی تبلیغ اور اس کی مشکلات کو یوں بیان فرمایا ہے :-

”بنگال و آسام کے اس علاقہ میں ہند کے کسی خشک علاقہ کے رہنے والے کیلئے اصلاح و تبلیغ کی سرگرمیوں کا جاری رکھنا کوئی آسان کام نہیں ہے، ہندی نالوں اور سیلاب زدہ علاقوں کا ایک سلسلہ ہے جس کا نام آسام و بنگال ہے، قدم قدم پر ہندی نالے جیتے ہیں جن کو عبور کرنا اور ایک بستی سے دوسری بستی تک پہنچنے کے لیے ناگزیر ہے۔ ایک غیر آسانی کے لیے وہاں پورے طور پر عملی سرگرمیاں جاری رکھنا تقریباً ایک امر محال ہے لیکن حضرت شیخ الاسلام رحمۃ اللہ علیہ جن کو حضرت حق جل مجدہؑ نے بہت سی فوق العادت حیران کن خصوصیات سے نوازا تھا ان کی بے نظیر جہمت اور جرأت کے راستے میں یہ نالے، ندیاں کیا رکاوٹ بن سکتی تھیں، آپ نے گلی کوچوں کی طرح ان کو طے کر کے بستی بستی پہنچ کر تبلیغ ادا فرمایا۔“ (الحرم) میرٹھ مدنی نمبر ص ۱۰

**ف** حضرت کی روحانی برکات صوبہ آسام پر دارالعلوم دیوبند میں تشریف لانے کے بعد بھی باقی رہیں جن کا ذکر انشاء اللہ ”قیام دارالعلوم دیوبند کے مشاغل“ میں آجائے گا۔

**ف** بد بنگلہ دیش کی دینی اور علمی ترقی کی طرف ہمیشہ اولیاء اللہ کی توجہ رہی ہے، سیاح شہید اور ان کے رفقاء مولانا ولایت علی عظیم آبادیؒ اور مولانا کرامت علی جوہر پوریؒ کی خدمات یادگار ہیں۔ دارالعلوم دیوبند کے رفقاء اور خاص کر حضرت مدنیؒ نے اس علاقہ میں بہت زیادہ محنت کی، حضرت مدنیؒ ہر سال رمضان المبارک سلہٹ میں گزائے جہاں صرف اصلاح و ارشاد کا کام ہوتا تھا، اب تک اس کے اثرات موجود ہیں۔



# دارالعلوم دیوبند میں خلفشار اور حضرت مدنیؒ

استاذ محترم حضرت شیخ الہندؒ کی مسندِ صدارت پر

پہلے تفصیل سے گزر چکا ہے کہ مالٹا سے رہائی کے بعد حضرت مدنیؒ کو ان کے اُستاد شیخ الہندؒ نے ہندوستان ہی میں قیام کا حکم فرمایا جسے آپ نے بسر و چشم قبول فرمایا۔ اسی زمانہ میں کلکتہ کی صدر مدرس اور پھر مقدمہ لکچری میں دو سال قید سے رہائی کے بعد دارالعلوم سلہٹ میں شیخ الحدیث کی مسند پر فائز ہوئے اور ساتھ ہی برصغیر کی آزادی کے لیے حضرت شیخ الہندؒ کے پروگرام پر عمل فرماتے رہے کہ ۱۳۳۵ھ میں دارالعلوم دیوبند میں ایک ایسا خلفشار پیدا ہوا جس نے دارالعلوم کو ایک مہیب خطرہ میں ڈال دیا۔ ویسے تو ہر ادارے میں گاہ بگاہ کوئی نہ کوئی اختلاف نمودار ہو جاتا ہے پھر اس پر قابو پایا جاتا ہے، مگر دارالعلوم کا یہ اختلاف بہت شدید نمودار ہوا، اس اختلاف کا اصلی محرک کیا تھا؟ اس کو سمجھنے کے لیے مندرجہ ذیل کیفیت کو ملاحظہ کیا جائے:-

دیوبند میں عثمانی خاندانِ مدت سے آباد تھا جن کے ایک عظیم فرد مولانا فضل الرحمن مرحوم تھے مرحوم نے تین شادیاں کی تھیں۔ پہلی بیوی مرحومہ لا ولد تھیں اور دوسری محترمہ سے تین فرزند ارجمند اللہ تعالیٰ نے عطا فرمائے تھے، مفتی عزیز الرحمن، مولانا حبیب الرحمن، حافظ علیل الرحمن رحمۃ اللہ علیہم۔ جبکہ تیسری محترمہ سے مولوی مطلوب الرحمن، علامہ شبیر احمد عثمانی، بابو فضل حق فضل اور ایک دختر بلند اختر تھیں رحمۃ اللہ علیہم۔ گویا مولانا حبیب الرحمن صاحبِ مہتمم دارالعلوم دیوبند اور مولانا شبیر احمد عثمانیؒ آپس میں سوتیلے بھائی تھے اور دونوں لا ولد تھے۔

حضرت نانوتوی رحمۃ اللہ علیہ کی وفات کے بعد ان کے فرزند ارجمند حافظ محمد احمد صاحبِ مہتمم مقرر ہوئے مگر ۱۳۲۵ھ مطابق ۱۹۰۸ء مولانا حبیب الرحمن صاحبِ مہتمم مقرر کر دیئے گئے، ۱۳۲۶ھ میں مولانا شبیر احمد عثمانیؒ

دارالعلوم دیوبند کے مدرس مقرر ہوئے مگر جلد ہی دہلی کے مدرسہ فتحپوری میں بطور صدر مدرس تشریف لے گئے اور پھر ۱۳۲۵ھ مطابق ۱۹۱۱ء میں دارالعلوم دیوبند میں دوبارہ بطور مدرس تشریف لائے جبکہ آپ کے بھائی مولانا حبیب الرحمن صاحب نائب متہم تھے ”حیات عثمانی“ کے مؤلف پروفیسر انوار الحسن شیرکوٹی نے بروایت جناب قاری محمد طیب صاحب رحمۃ اللہ علیہ تحریر فرمایا ہے کہ:-

”علامہ عثمانیؒ کو اپنے برادر بزرگوار مولانا حبیب الرحمن عثمانیؒ سے مختلف امور میں

اختلاف ہو جایا کرتا تھا اور میں (مولانا قاری محمد طیب صاحبؒ) ان کو منانے کیلئے

ما مور تھا“ (حیات عثمانی ص ۲۸۶)

اس اختلاف کی خلیج وسیع تر ہوتی گئی اور بقول مؤلف ”حیات عثمانی“ پ ”کچھ اہم واقعات

تھے جن سے وہ پردہ اٹھانا پسند نہیں کرتے“ (حوالہ مذکور)

اس مختصر مگر پر معنی بیان سے یہ بات بخوبی واضح ہو رہی ہے کہ دارالعلوم دیوبند میں غفلت اور کمی و زیادہ عثمانیؒ اور ان کے برادر بزرگ مولانا حبیب الرحمن مرحومین کا باہمی نزاع اور اختلاف تھا۔ اگرچہ مؤلف ”حیات عثمانی“ نے کسی مصلحت کی بناء پر ایک تاریخی حقیقت کو ذکر نہیں کیا مگر ہم ایک تاریخی حقیقت کی بناء پر اس سارے اختلاف کی وجہ اصلی زبان مولانا عبد الرحمن صاحب سیوہارویؒ رکن مجلس علماء جھوپال و ممبر مجلس شوریٰ دارالعلوم دیوبند عرض کرتے ہیں جو انہوں نے دارالعلوم دیوبند کے عنوان سے اپنے ایک طویل عربی قصیدہ تائید میں فرمائی ہے۔

أَصْلُ الْخِلَافِ لَهُمْ نِيَابَةُ طَيْبٍ

قَدْ أَوْقَدَتْ بِقُلُوبِهِمْ جَمْرَاتٍ

ترجمہ ”اختلاف اور جھگڑوں کی بنا (مولوی) طیب کی نیابت اہتمام ہے جس نے

ان کے کلیجوں میں آگ بھڑکادی ہے“ (القاسم دارالعلوم ہرم محرم الحرام ۱۳۴۷ھ ص ۵۲)

مرتب ”حیات عثمانی“ نے بھی اقرار کرتے ہوئے لکھا ہے ”بخصوص ہوا علامہ دارالعلوم کے

دائرہ اہتمام سے ناراض ہو کر اس کو چھوڑ کر چلے گئے تھے“ (ص ۴۰)

وجہ کوئی بھی ہو یہ غفلت اس حد تک بڑھ گیا کہ بالفاظ قاری محمد طیب صاحب :-

مد گذشتہ ہال طلباء کے جس ہنگامے کا آغاز ہوا تھا وہ اگرچہ اس وقت بالکل وقتی حالات کا



ایک حقیقی اسلامی دعوت کے ساتھ اخبار ”آل انصار“ دیوبند کے اجراء پر اسے کا  
مشتاقانہ و مشوقانہ استقبال

مرحباً بالانصار

مرجائے بلبل باغ کہن از گلِ رعنا بگو با ما سخن  
مرجائے قاصد طیار ما میسری ہر دم خبر از یار ما  
مرجائے محرم اسرار ما  
منطق الطیر سلیمانیاں  
ایہا العشاق استقیاءکم  
ہیں بیاد لے عزیز زل زد و زود  
سوئے سائل میفشاند بے خطر  
ایہا السائلون قوموا و المشقوا  
ہیں بیلے طالب دولت شباب  
کہ فتوح است این زمان و فتح باب

اے کہ تو طالب نئی تو ہم بیبا

تا طیب یابی از آں یار و ف

یواسطہ خطاب بہ عزیز مولوی محمد طاہر طہر اللہ باطنہ و الظاہر السلام علیکم ورحمۃ اللہ — اگر اس  
اخص الانام اشرف برائے نام کو اس جریدہ فریدہ کے خریداروں میں کچھ لیجئے تو فخر کے ساتھ یہ شعر پڑھنے  
کا حقیقی موقع ملے گا۔

جملکے چند و آدم جاں خریدم

بجھ اللہ عجب ارزاں خریدم

۸ جمادی الاول ۱۳۲۶ھ / ۳ نومبر ۱۹۲۴ء، الطرائف والنظائر ص ۱۰۹، ۱۱۰

یہ معمولی خلفشار نہ تھا بلکہ بہت ہی خطرناک خلفشار تھا اور یہ خطرہ حقیقت دین کے نظر آ رہا تھا کہ مدسے کی  
اینٹ سے اینٹ بچ کر رہے گی، صدر مدرس اور پھر شاہ صاحب جیسے صدر مدرس اور شیخ حدیث اساتذہ کرام  
اور طلباء کی ایک بڑی جماعت الگ ہوئی تو پورے ملک کے عوام و خواص میں بے چینی اور ادارے کے خلاف

اعتراضات و اختلافات کی لہر دوڑ گئی۔ اس وقت کی بڑی شخصیتیں مولانا عطاء اللہ شاہ بخاریؒ، مولانا محمد علیؒ، مولانا حفظ الرحمنؒ اور اس پایہ کے بہت سے اعیان، نیز اس وقت مسلمانوں کی سب سے بڑی جماعت ”تحریک خلافت“ شاہ صاحب کی ہمنوا تھی، مختلف قسم کے پوسٹر اور بیانات اخبارات میں چھپتے رہے، حتیٰ کہ حافظ محمد ابراہیم صاحب مرحوم دیوبند پہنچے اور مولانا محمد علی جوہر بھی آنے والے تھے، جب حافظ صاحب نے حضرت مدنیؒ سے ملاقات کے دوران کہا کہ خلافت کمیٹی نے ہمیں تحقیق کے لیے بھیجا ہے، اس پر حضرت مدنیؒ نے بڑھ کر فرمایا آپ میرے پاس کیوں نہیں آتے؟ میں یہاں موجود ہوں، مجھ سے بات کر لیتے پھر تحقیق ہو جاتی، آپ کے اس طرح آنے سے فساد کا خطرہ ہے، حافظ صاحب واپس چلے گئے اور مولانا محمد علی جوہر کو بھی روک دیا۔ ان حالات میں سیٹھ بھی ہو جاتی کم قوی اور جو کچھ بھی ہو جانا متوقع تھا مگر خوش قسمتی سے اس وقت مدرسہ کا اہتمام مولانا حبیب الرحمن عثمانی جیسے صاحب فہم و فراست، مردم شناس اور اعلیٰ انتظامی صلاحیتوں کے مالک کے ہاتھوں میں تھا۔ آپ نے بلا کسی تاخیر اور تردد کے یہ فیصلہ کیا کہ اس نازک وقت میں مدرسہ کی گرتی ہوئی ساکھ اور ڈوبتے ہوئے نام کو کوئی ایسا ہی شخص بچا سکتا ہے جو اپنے وقت کا امام، تقویٰ اور شریعت و سنت میں مسلم اور فانی اعظم ہی نہیں بلکہ پورے ہندوستان میں معروف و محبوب ہو، ان صفات سے پوری طرح متصف ذات ہمارے حضرت مولانا سید حسین احمد رحمۃ اللہ علیہ ہی کی تھی جس پر انہوں پر ایوں بڑوں چھوٹوں، عوام اور خواص سب نے اتفاق کیا اور حضرت کو دارالعلوم تشریف لانے کی دعوت دی جس کو حضرت نے منظور فرمایا، جب حضرت مدنیؒ دیوبند پہنچے تو مولانا حبیب الرحمنؒ اور حافظ احمد صاحبان نے دارالعلوم کی چابیاں حضرت کے قدموں میں ڈالتے ہوئے کہا یہ اکابر کی امانت آپ کے سپرد ہے آپ ہی اسے سنبھال سکتے ہیں۔

حضرت مدنیؒ کا دارالعلوم میں تقرر | علامہ انور شاہ کشمیریؒ اور آپ کے رفقاء کے استعفاء کے بعد حضرت مدنیؒ کا دارالعلوم میں تقرر | شیخ الاسلام قدس سرہ کا تقرر بعدہ صدر مدرس دارالعلوم دیوبند میں حضرت حکیم الامت تھانویؒ سرپرست دارالعلوم دیوبند کے مشورہ سے عمل میں آیا اور حسب ذیل تجویز مجلس شوریٰ دارالعلوم دیوبند تحریر کی گئی:-

”حضرت مولانا مولوی حسین احمد کا تقرر بعدہ صدر مدرس بشاہرہ ماضیہ ماہوار تاریخ کارکردگی سے مجلس شوریٰ کو منظور ہے۔ حضرت ممدوح کی اعلیٰ شخصیت اور علمی تبحر کے لحاظ سے مشاہرہ مذکور بالکل ناقابل ہے مگر حضرت ممدوح کی اخلاص نیت و خدمت

دارالعلوم کے جذبات سے ہم کو توقع ہے کہ حضرت ممدوح اس کو منظور فرما کر مجلس شہویٰ کو شکر گزاری کا موقع دیں گے اور دارالعلوم کی حالت پر اپنی توجہات اور اخلاقی بزرگانہ سے نظر التفات فرما کر حسبہ اللہ پورے طور پر سنبھالنے کی کوشش فرمائیں گے جیسا کہ حضرت ممدوح کے استاد بزرگ حضرت شیخ الہند رحمۃ اللہ علیہ کا طریقہ عمل تھا،  
فقط، اشرف علی ۲۰ رجب ۱۳۳۶ھ / ۱۹۲۸ء

کمترین جیل احمد، محمد مسعود احمد، محمد حسن مراد آبادی، محمد اشفاق، احقر محمد اسحق عفی عنہ، محمد عبدالرحمن، مظہر حسن بقلم خود۔

تاہم چونکہ دیوبند اور اس کے اہتمام کے مزاج سے آپ پوری طرح واقف تھے، اپنے مشن اور جدوجہد آزادی کے تقاضے بھی آپ کے سامنے تھے، نیز ہندوستان میں قیام کا مقصد بھی متعین اور مقرر تھا اس لیے آپ نے دارالعلوم کے اہتمام کے سامنے حسب ذیل شرائط رکھیں۔

- (۱) سیاسی مسلک اور نظریات میں پوری آزادی ہوگی اور مدرسہ کو کسی اختلاف و اعتراض کا حق نہ ہوگا۔
  - (۲) سیاسی سرگرمیوں اور تحریکات آزادی میں شرکت پر مدرسہ کی جانب سے کوئی رکاوٹ نہیں ہوگی۔
  - (۳) ہر ماہ ایک ہفتہ بلا کسی نصحت اور منظوری کے سفر ہو سکے گا اور اسکی تنخواہ وضع نہ ہوگی، وغیرہ وغیرہ۔
- خود مدرسہ کو بھی ایسے ہی صاحب عزیمت و جرأت حامل تشریف و سنت، مجاہد آزادی و سیاست کی ضرورت تھی۔ دیوبند والوں سے زیادہ حضرت کے مزاج، طبیعت اور نفسیات سے کون واقف ہو سکتا تھا، انہوں نے ہر پہلو پر غور کر کے ہی آپ کو یہ پیشکش کی ہوگی، چنانچہ پورے انشراح و ابساح کے ساتھ یہ شرائط منظور کر لی گئیں اور حضرت ۱۹۲۸ء میں دیوبند کی مسند صدارت و حدیث پر تشریف لے آئے، اور اس کے ساتھ وہ تمام خطرات، انتشار اور اضطراب جو وقتی طور پر پیدا ہو گیا تھا ختم ہو گیا اور موافقین و مخالفین کو جمعیت خاطر حاصل ہو گئی۔

## ضروری وضاحت

اہتمام نے حضرت مدنیؒ کی ان تمام شرائط کو منظور کر لیا اور حضرت تشریف لے گئے جب ۱۳۳۸ھ مطابق ۱۹۲۹ء جناب قاری محمد طیب صاحب دارالعلوم کے مستقل مہتمم بنائے گئے تو حضرت مدنیؒ نے اپنی ان ہی شروط کو اس وقت کی مجلس شہویٰ اور مہتمم صاحب کے پیش فرما دیا جو کہ سب نے بالاتفاق منظور رکھیں۔





اس ملک میں پیش آیا تھا یعنی انگریزوں کی نئی حکومت جو اس ملک میں قائم ہو گئی ان انگریزوں اور ان کی حکومت سے سیدنا الامام البکیر (حضرت نانوتویؒ) کے احساس کا جو تعلق تھا مختلف موقعوں پر اس کا ذکر کرتا چلا آیا ہوں، بجائے ٹن کے گھنڈی اور تکر کے استعمال پر زندگی بھر جو اس لیے اصرار کرتا رہا کہ ٹن لگانے کا طریقہ انگریزوں کا رواج دیا ہوا ہے، اندازہ کیا جاسکتا ہے کہ انگریز اور انگریزیت کے متعلق اس کی نفرت کے جذبات کا حال کیا ہو گا؟ (سوانح قاسمی جلد ۲ صفحہ ۸۳۰-۸۳۱)

اس مختصر مگر جامع تحریر سے یہ اندازہ لگانا آسان ہے کہ:-

”دارالعلوم دیوبند، مدرسہ شاہی مراد آباد، مظاہر علوم سہانپور کو آپ ان سکولوں اور مدرسوں کی طرح نہ سمجھیں جن کو اتفاقاً طور پر قائم کر لیا جاتا ہے، (سوانح قاسمی جلد ۲ صفحہ ۲۲۹) بلکہ حسب ارشاد حضرت شیخ الہند رحمۃ اللہ علیہ:-

”مدرسہ دیوبند ۱۸۵۷ء کی ناکامی کی تلافی کیلئے قائم کیا گیا ہے“ (کتاب مذکور صفحہ ۹۴)

(یہی وجہ تھی کہ) انگریزوں نے اپنے جابرانہ تسلط کے بعد ویسے تو وہ مظالم اور ستم ڈھائے جس کی تاریخ میں مثال نہیں مگر خصوصی طور پر مولانا رحمت اللہ کی بستی کیرانہ، مولانا حافظ ضامن حسن کی بستی تھانہ بھون اور مولانا محمد قاسم نانوتویؒ کے مدرسہ دیوبند پر وہ ظلم کیا جو سب سے زیادہ تھا۔ (دوٹے دم دست جس کے صفحہ ۱۲۱) ان چند مستند حوالوں سے اور بانی دارالعلوم دیوبند مولانا محمد قاسم نانوتویؒ کی انگریز دشمنی سے یہ بات واضح ہو جاتی ہے کہ دارالعلوم کا قیام صرف دینی اور دینیات کی تعلیم تک محدود نہ تھا بلکہ اس میں ایسی قیادت کا تیار کرنا تھا جو حسب حال مناسب واقعات کے پیش نظر اپنی جدوجہد کو اس وقت تک جاری رکھے جب تک کہ انگریز کے منحوس سائے سے بھی برصغیر پاک ہو جائے۔

دارالعلوم دیوبند کی رفتار کار  
از حضرت نانوتویؒ تا حضرت شیخ الہندؒ

حضرت نانوتوی رحمۃ اللہ علیہ کی وفات ۴ جمادی الثانی ۱۲۹۷ھ مطابق ۲۲ اپریل ۱۸۸۰ء کو ہوئی جبکہ آپ کی عمر صرف ۴۹ سال تھی۔ آپ کے بعد ستم حضرات اور صدر مدرسین حضرات اپنی اپنی صوابدید کے مطابق حکمت عملی کے ساتھ دارالعلوم کے مفاد کو مد نظر رکھتے ہوئے اپنے استاد مرحوم کے مشن کو جاری رکھتے رہے۔ یہ زمانہ انگریزی حکومت کے غضب ناک ارادوں کا تھا، انگریزوں کے نزدیک ۱۸۵۷ء کی جنگ آزادی کے

اصلی محرک وہ مسلمان تھے جن میں علماء کرام کی قیادت سے جذبہ جہاد بہت عروج پر تھا۔ جیسا کہ ایک انگریز مورخ (HENRY MEAD) نے لکھا ہے کہ:-

”اس سرکشی کو موجودہ مرحلہ میں سپاہیوں کی بغاوت کا نام نہیں دیا جاسکتا، یقیناً اس کا آغاز سپاہیوں سے ہوا لیکن بہت جلد اس کی حقیقت آشکارا ہو گئی کہ یہ اسلامی بغاوت تھی“

اسی طرح جنگ آزادی کے انگریز فیلڈ مارشل لارڈ رابرٹس نے ۲۱ جون ۱۸۵۷ء کو اپنی والدہ کو ایک خط میں لکھا کہ: ”بڑے موت کی سب سے مؤثر صورت یہ ہے کہ مجرم کو توپ سے اڑا دیا جائے، یہ بڑا ہی خوفناک نظارہ ہوتا ہے، لیکن موجودہ وقت ہم احتیاط پر کاربند نہیں رہ سکتے، ہمارا مقصد ان بدعاش مسلمانوں پر یہ ظاہر کرنا ہے کہ خدا کی مدد سے اب بھی انگریز ہندوستان کے مالک رہیں گے“

اس لیے ان کی نظریں پوری طرح دارالعلوم پر مرکوز تھیں اور وہ ہر طریقہ پر دارالعلوم کے تمام حالات باخبر رہنے کی کوشش کر رہے تھے حتیٰ کہ بعض ذمہ دار ارکان سے وہ کام لے رہے تھے، ان حالات میں کام جس قدر مشکل ہو گا اس کا اندازہ ہی مشکل ہے حتیٰ کہ ۱۲۹۱ھ میں حضرت مولانا محمود حسن (شیخ المہند) دارالعلوم کی مسند شیخ اسی بیٹ پر رونق افروز ہوئے، آپ نے ۴۰ سال میں ۸۶۰ شاگردان رشید کی دینی علمی تربیت فرمائی مگر ساتھ ساتھ اُس انقلابی تحریک کو بھی جاری رکھا جس کا کچھ تذکرہ گذر چکا ہے، آخر ۱۳۳۳ھ میں آپ اس پروگرام کی تکمیل کیلئے حجاز تشریف لے گئے اور وہاں سے اللہ تعالیٰ کی حکمت سے اسیر مانا ہو گئے، رہائی کے بعد جب وطن تشریف لائے تو حالات مختلف صورت اختیار کر چکے تھے، آپ نے ۱۳۳۹ھ میں چند ماہ بعد وفات پائی اور حضرت مدنیؒ آپ کے حکم سے کلکتہ وغیرہ سے ہوتے ہوئے سلمہٹ پہنچ گئے، ادھر دارالعلوم میں ایک ایسا انقلاب نمودار ہوا کہ حتیٰ یہ مقدار رسید کی صورت میں دارالعلوم تشریف لے آئے۔ آپ نے اس لیے سیاسی امور میں آزادی کی شرط رکھی کہ دارالعلوم کے قیام کی غرض و غایت وہی تھی کہ دارالعلوم کے فضلا اور اس کے متعلقین اسی جہاد آزادی کو جاری رکھیں۔

ان واقعات کا تذکرہ کرتے ہوئے مولانا محمد منظور نعمانی حضرت مدنیؒ کے تقرر کی ضرورت اور اقا دیت | مدظلہم نے تحریر فرمایا ہے کہ: ”حضرت الاستاذ مولانا سید انور شاہ صاحب نے دارالعلوم چھوڑنے کا فیصلہ فرمایا، اُس وقت دارالعلوم کی صدارت تدبیر کے لیے

کوئی شخصیت حضرت مولانا حسین احمد صاحب مدنی سے زیادہ موزوں نہیں ہو سکتی تھی، یہ اللہ تعالیٰ کا خاص فضل ہوا کہ مولانا نے اس ذمہ داری کو قبول فرمایا۔ اس کے ساتھ ہی ایک اور فاضل گرامی مولانا عبدالسلام صاحب قدوائی ندوی مرحوم کی تحریر بھی قابل ملاحظہ ہے۔ جب مولانا حبیب الرحمن صاحب عثمانی مرحوم کے زمانہ میں دارالعلوم دیوبند میں عظیم الشان اسٹراٹک ہوئی اور مولانا نور شاہ صاحب مفتی عزیز الرحمن صاحب اور مولانا بشیر احمد صاحب عثمانی وغیرہ نے دارالعلوم سے علیحدگی اختیار کر لی تو عرصہ تک اخبارات میں ان واقعات کا چرچا رہا، بعض اخبارات تو محض انہی مسائل پر بحث کے لیے نکلے گئے تھے۔ یہ اسٹراٹک بڑی خطرناک تھی اور ڈرتھا کہ کہیں بزرگوں کی یہ نصف صدی کی کمائی خاک میں نہ مل جائے، لیکن اللہ تعالیٰ نے اس نقصان سے بڑی حد تک محفوظ رکھا، ایک طرف مولانا حسین احمد صاحب مدنی رحمۃ اللہ علیہ نے دارالعلوم دیوبند میں صدر مدرس اور شیخ الحدیث کے منصب کو سنبھال لیا اور دوسری طرف بعض اہل خیر نے ڈابھیل گجرات میں شاہ صاحب ان کے رفقاء اور شاگردوں کو بلا کہ ایک نئے علمی مرکز کی بنیاد رکھ دی۔

اس موضوع پر مولانا عبدالحی صاحب سابق ناظم ندوۃ العلماء لکھنؤ والد ماجد مولانا علی میاں ظلم

کامیاب بھی قابل ملاحظہ ہے :-

”۱۳۲۶ھ میں جب حضرت علامہ انور شاہ کشمیری نے دیوبند کی مسند شیخ الحدیث سے استعفیٰ دیا تو ان کی جگہ پر مولانا حسین احمد مدنی کا انتخاب کیا گیا، آپ نے اسی قابلیت اور محدثانہ شان کے ساتھ تدریس حدیث کی خدمت انجام دی کہ دارالعلوم دیوبند کی شہرت اور مرکزیت بھی باقی دساری رہی اور مدرسہ پر عوام و خواص کا اعتماد برقرار رہا، تعلیم و تدریس کی خدمات کے ساتھ حضرت مدنی سیاسی جدوجہد میں بھی اپنے بے مثال عزم و ہمت کے ساتھ رواں دواں رہے اور مسلمانوں میں غیرت و حمیت نیز عزت نفس کی روح بیدار کی۔“

ظاہری اور سطحی نظر میں تو یہ منصب محض ایک صدر مدرس اور شیخ الحدیث کا تھا جس پر قدرت نے حضرت کو فائز و مامور فرمادیا تھا، مگر بنیادی اور حقیقی معنوں میں یہ وہ مقام تھا جس سے پورے ہندوستان بلکہ تمام دنیا میں صحیح اسلامی اسپرٹ اور عقائد کی تبلیغ اور قیادت ہوتی تھی، حکیم الاسلام مولانا قاری محمد طیب صاحب

نے اس بارے میں لکھا ہے کہ :-

”آپ (حضرت مولانا حسین احمد مدنی) کی شخصیت اس وقت دارالعلوم کے بنی منصب پر فائز ہوئی وہ روایتی طور پر محض مدرسہ، صدر مدرس کا عہدہ نہیں بلکہ ایک عمومی قیادت کا عہدہ رہا ہے جس کی طرف رجوع عام ہوتا رہا ہے اور جس کے لیے ہمیشہ ایسی ہی ممتاز شخصیتیں منتخب ہوتی رہی ہیں“

دارالعلوم دیوبند کی مجلس شوریٰ کے ممبر مولانا عبدالرحمن صاحب سیہواری نے اپنے منظوم قصیدہ تائید میں حضرت مدنیؒ کو خراج عقیدت پیش کرتے ہوئے فرمایا تھا :-

فِي حَجَرِهَا دَارُ الْحَدِيثِ وَشَيْخُهُمْ لَحْسَيْنَ أَحْمَدًا جَامِعَ الْحَسَنَاتِ  
اسی مدرسہ کے پہلو میں دارالحدیث ہے جس کے شیخ مولانا حسین احمد مجموعہ حسنات ہیں۔

دَارُ الْحَدِيثِ عَقِيلَةٌ مِنْ حُسْنِهَا تَرْتَوِا إِلَيْهَا النَّاسُ بِالصَّبَوَاتِ  
دارالحدیث ایک بدیعہ الحسن و فہمہ ہے جس کی طرف والہانہ نظریں مخلوق کی گڑی ہوئی ہیں۔

وَيَكُونُ ذِكْرُ اللَّهِ فِيهَا دَائِمًا يَا بَنِي الْإِنْسَانِ يَا لَطَمَاتِ  
خدا کا ذکر اس میں ہر وقت جاری رہتا ہے جس سے قلوب کو راحت اور اطمینان حاصل ہوتا ہے

وَعَلَى الرَّسُولِ صَلَواتُهُ وَسَلَامُهُ فِيهَا وَظِيفَتْهُمْ مَدَى الْأَوْقَاتِ  
اس کے علاوہ جناب سرورِ عالم (صلی اللہ علیہ وسلم) پر درود و سلام بھیجنا ہر طالب علم کے لیے درویشان ہے

”القباسم“ دارالعلوم نمبر، مجرم انعام ۱۳۲۸ھ جولائی ۱۹۲۸ء (ص ۵۸)

دارالعلوم دیوبند کے ترجمان ماہنامہ ”انعام“ نے بالفاظ قاری محمد طاہر ابن حافظ محمد احمد صاحب مرحوم مندرجہ ذیل تبصرہ فرمایا :-

”دارالعلوم کی موجودہ حالت کا خلاصہ یہ ہے کہ اس کے تمام شعبے بدستور قائم ہیں کسی قسم کا کوئی خلفشار اب مدرسہ میں باقی نہیں تعلیم بدستور سابق جاری ہے، طلباء برابر آرہے ہیں اور تعداد داخلہ جدید پر کوئی اثر نہیں پڑا، شہر دیوبند میں بھی پوری طرح سکون ہے۔ ہم سب کو دارالعلوم کے موجودہ اکابر حضرت مولانا اشرف علی صاحب، حضرت مولانا حافظ محمد احمد صاحب اور حضرت مولانا حسین احمد صاحب وغیرہم کی ذات گرامی پر کامل اعتماد رکھنا چاہیے اور انکی تجویز

اصلاحات کو کافی سمجھنا چاہیے، دارالعلوم دیوبند اس اختلاف کے بعد اب خدا کے فضل سے اپنی قدیم اصلی حالت پر خود کرایا ہے۔ (القاسم دارالعلوم نمبر ۴)

دارالعلوم دیوبند کے ترجمان ماہنامہ القاسم نے دارالعلوم نمبر میں آپ کی اس تعلیمی اور تہذیبی ممتاز حیثیت کو یوں بیان فرمایا۔

”یہ سعادت کسی اور درس گاہ کے حصہ میں نہیں آئی کہ اس کے کسی طالب علم نے مسجد نبوی میں بیٹھ کر حدیث کا درس دیا ہو اور جناب رسالت مآب صلی اللہ علیہ وسلم کے سجادہ درس کو آباد کرنے کا شرف اس کو حاصل ہوا ہو، لیکن دارالعلوم دیوبند کے لیے یہ کس قدر تحدیثِ نعمت و فضلِ ربانی کے اظہار کا مقام ہے کہ حضرت مولانا حسین احمد صاحب اس درس گاہ کے فارغ التحصیل ہیں جو تقریباً دس سال تک مسجد نبوی میں حدیث نبوی کا درس دیتے رہے اور جن کے درس کی شہرت مین و حجاز کے علاوہ عراق، مصر و شام تک پہنچ گئی، حتیٰ کہ ایک موقع پر عباس حلمی پاشا سابق خدیو مصر مولانا محمد رفیع کے درس میں شریک ہوئے اور رخصت ہوتے وقت جو الفاظ فرمائے وہ دارالعلوم کے ہر مدرس اور چندہ دینے والے کے لیے مسرت و انبساط کی ایک معتبر سند ہے۔“ (القاسم محرم الحرام ۱۳۲۷ھ)

حضرت مدنیؒ کے تحفظ دارالعلوم کے بارہ میں ایک عالمِ دین کا خواب

جامعہ عثمانیہ حیدرآباد دکن (مجموعہ) کے صدر دینیات اور دارالعلوم دیوبند کے نامور محقق مولانا مناظر الحسن گیلانی نور اللہ مرقوف نے حضرت مدنیؒ کے اس خلفشار کو ذکر کرنے اور دارالعلوم کے

استقلال اور استحکام کے لیے کلیدی حیثیت کے بارہ میں کئی سال پہلے ایک خواب دیکھا تھا، وہ خواب اور اس کی تعبیر ان ہی کے کلمات میں درج کی جاتی ہے، آپ نے اپنی مرتبہ کتاب ”دارالعلوم دیوبند میں تیسویں دن“ میں تحریر فرمایا ہے۔

”ٹونک سے منطق و معقول پڑھ کر جب دارالعلوم دیوبند میں داخلہ لیا تو مولانا محمد زکریا صاحب نے جو ان دنوں میری ہی طرح طالب علم تھے باصرہ منطق کی ایک کتاب پڑھانے کا وعدہ لے لیا، پہلی ہی رات جب اس کتاب کا مطالعہ کر رہا تھا کہ غنودگی طاری ہو گئی، میں نے محسوس کیا کہ میں کسی جنگل میں گھر گیا ہوں اور جنگلی سٹوروں نے مجھے گھیر لیا ہے ہزار گوش

کہتا ہوں مگر اُن کے زعم سے باہر آنے کی کوئی صورت نہیں کہ اچانک ایک آدمی ہاتھ میں پستول لیے آیا اور اُس نے کھٹ کھٹ سب کو مار ڈالا، آنکھ کھل گئی، میں نے انکار کر دیا کہ میں نہیں پڑھا سکتا۔ جس بزرگ کو دیکھا تھا اُس کی صورت ابھی طرح ذہن نشین تھی مگر میں نے اُن کو کبھی دیکھا نہیں تھا، ان ہی دنوں حضرت مدنیؒ حجاز سے تشریف لائے اور حضرت شیخ الہندؒ کے درس میں اُن پر میری نگاہ پڑ گئی میں نے پہچان لیا کہ یہی تھے جن کو میں نے خواب میں اپنی مدد کرتے دیکھا تھا، لڑکوں سے معلوم کیا تو معلوم ہوا کہ آپ ہی مولانا حسین احمد مدنی ہیں۔ (الحرم میرٹھ، مدنی نمبر ۴۵)

دارالعلوم دیوبند نے ہر لحاظ سے بے نظیر ترقی کی کہ جس عظیم مقصد کے لیے دارالعلوم دیوبند کا قیام عمل میں لایا گیا تھا اُس میں منزل مقصود تک پہنچنے کے لیے حضرت مدنیؒ نے جو جدوجہد کی وہ اس لیے بے نظیر تھی کہ آپ نے اسلام اور مسلمانوں کے دشمن انگریزوں سے قلبی نفرت پیدا کرنے کے لیے نہ صرف خود عمل کیا بلکہ اپنے خلاق اثر میں اس کی خوب اشاعت فرمائی، جیسا کہ جناب قاری محمد طیب صاحب رقمطراز ہیں۔

”آپ ان تعلیمی خدمات کے ساتھ ساتھ اپنی ہمت مردانہ سے سیاسی کام بھی پوری تندی سے انجام دیتے رہے اسی دوران میں آپ جمعیت العلماء ہند کے بار بار صدر بنائے گئے، آپ نے جمعیت العلماء اور کانگریس کے قائدین میں سے ہندوستان کی جنگ آزادی میں نمایاں حصہ لیا اور سردھڑ کی بازی لگادی، کئی مرتبہ جیل گئے اور آخر کار ملک کو آزاد کرایا۔ بہر حال مجموعی حیثیت سے آپ عالم فاضل، شیخ وقت، مجاہد، جفاکش، جبری اور اولوالعزم فضلاء

دارالعلوم دیوبند میں سے تھے۔“ (تاریخ دارالعلوم دیوبند مؤلف قاری محمد طیب صاحب ص ۶۶)

حضرت مدنیؒ نے انگریزوں کے خلاف طلباء، مدرسین اور عامۃ المسلمین کے دلوں میں ایمانی نفرت اور دینی غیرت کو اس قدر اجاگر فرمایا کہ طلباء کرام اور مدرسین عظام کو ہر انگریزی چیز سے نفرت پیدا ہو گئی اور دہلی کھڑکے استعمال اس قدر محبوب ہو گیا کہ اکثر حضرات اور حضرت کے معتقدین و توتیلین نے دہلی کھڑکے استعمال ہر لحاظ سے بہتر سمجھا بلکہ بعض علماء کرام اس کے استعمال کو روحانی بصیرت کے پیش نظر استعمال فرماتے تھے، جیسا کہ حضرت مولانا شبیر احمد عثمانیؒ کے برادر بزرگ اور مولانا مفتی عتیق الرحمن عثمانی کے عم محترم حضرت مولانا مطلوب الرحمن عثمانی رحمۃ اللہ علیہم نے فرمایا:-

”میں محض مولانا کی تکلیف کے خیال سے کھدر پہننا ہوں ورنہ میں اس کو ضروری نہیں سمجھتا  
 مولانا حسین احمد کا دل جتنا روشن ہے آج کسی کا نہیں، تم یا کوئی اور کیا جان سکتا ہے کہ مولانا  
 حسین احمد کیا ہیں اور ان کا کیا مقام ہے؟ (ماہنامہ دارالعلوم دیوبند، الاحسان نمبر ۱۳۳)  
 حضرت مدنیؒ اُس میت کی نماز جنازہ نہیں پڑھایا کرتے تھے جس کا کفن دیسی کھدر کا نہ ہو، ولایتی کپڑے  
 کے لباس کو پسند نہ فرماتے تھے اور بعض مخلص احباب کے ملل وغیرہ کے گرتے کو پھاڑ ڈالا کرتے تھے۔  
 آپ نماز فجر اپنے مکان کے متصل حجم کے لحاظ سے چھوٹی (مگر انوار کے لحاظ سے بڑی) مسجد میں ادا فرمایا  
 کرتے تھے اور امامت خود فرماتے تھے، آپ کا معمول قنوت نازلہ پڑھنے کا تھا جو اس قدر رقت اور ہیبت آموز  
 لہجہ میں ہوتا تھا کہ سخت سے سخت دل بھی انگریز سے نفرت کو محسوس کرتا تھا، حسب ارشاد مولانا ابوالکلام علی ندوی:-  
 ”انگریز دشمنی کا منظر ہر اتم اور نمونہ کامل مولانا سید حسین احمد مدنیؒ تھے جن کی انگریز دشمنی اور  
 حیت دینی، زکریٰ اور اعتقادی حدود سے آگے بڑھ کر قلبی و جذباتی نفرت و عداوت اور قال  
 سے آگے بڑھ کر حال میں تبدیل ہو گئی، اس کا کسی قدر اندازہ مولانا کی مجلس میں بیٹھنے والوں  
 اور فجر کی نماز میں قنوت نازلہ سننے والوں کو ہو سکتا ہے کہ جب مولانا دشمنان اسلام کے لیے  
 اَللّٰهُمَّ ذَمِّ دِيَارَهُمْ وَنَکْسِ اَعْلَانَهُمْ وَفَرِّزِلْ اَقْدَامَهُمْ وَفَلِّحْ حُدُودَهُمْ وَاهْزِمْ  
 جُنْدَهُمْ اَللّٰهُمَّ خُذْهُمْ اَحْذَ عَزِيزٍ مُّقْتَدِرًا کے الفاظ ادا کرتے تھے تو معلوم ہوتا  
 تھا کہ خراب میں اس کے اثر سے تنگاف پڑ جائیں گے“

غرضیکہ مولانا حفظ الرحمن سیوہاروی رحمۃ اللہ علیہ کے الفاظ میں:-

”حقیقت یہ ہے کہ اگر کہا جائے کہ بیسویں صدی میں انگریز، انگریزیت اور نہ صرف  
 انگریزی سامراج بلکہ ہر ایک سامراج کی سب سے بڑی دشمن حسین احمد کی شخصیت ہے تو  
 یہ دعویٰ ایسا ہی صحیح ہوگا جیسا کہ آج انگریزی اقتدار کا زوال آفتاب نیم روز کی طرح ایک  
 حقیقت بن کر سامنے آچکا ہے“ (مقدمہ نقش حیات)

لے ان کلمات کا ترجمہ درج ذیل ہے: ”یا اللہ ان کافروں کی بستیوں کو بڑے سے بکھیر دے، ان کے جھنڈوں کو رنگوں کر دے، ان کے پاؤں کو  
 ڈگمگا دے، ان کے ہتھیاروں کو کند فرما دے، ان کے لشکروں کو شکست سے دوچار کر دے، یا اللہ ان کو ایسا پکڑ جیسا کہ غالب اور  
 پوری قدرت والا پکڑتا ہے“



۱۹۳۳ء میں مولانا ظفر علی خان مرحوم مسلمانوں میں ایوان تجارت قائم کرنے کے لیے رنگون جا رہے تھے تو اس سفر میں آپ نے اہتمام دارالعلوم دیوبند کو دیوبند کے کی اطلاع دی، چنانچہ حضرت مدنی اور دیگر جلیل القدر اساتذہ کرام اور طلباء دارالعلوم کے ایک حجم غفیر نے دیوبند کے ریلوے اسٹیشن پر آپ کا استقبال کیا اور آپ کو دارالعلوم میں حضرت مہتمم صاحب کی خصوصی نشست گاہ پر بیٹھنے کی سعادت بخشی، آپ نے ایک دن رات دارالعلوم میں قیام فرمایا، آپ کے اعزاز میں طلباء دارالعلوم دیوبند کی طرف سے استقبالیہ جلسہ ہوا جس میں دیگر طلباء کرام کے علاوہ اہقر کی مرتبہ استقبالیہ نظم کو جناب مولانا عرض محمد بلوچستانی نے جو اس وقت دورہ حدیث میں تھے پیش فرمایا، استقبالیہ کے جواب میں مولانا ظفر علی خانؒ نے مندرجہ ذیل منظوم عقیدت نامہ پڑھا ہے

شاد باش و شاد زی اے سرزمین دیوبند	ہند میں تونے کیا اسلام کا جھنڈا بلند
ملت بیضا کی عزت کو گائے چار چاند	حکمت بھاک کی قیمت کو کیا تونے دو چاند
اسم تیرا با مستی ضرب تیری بے پناہ	دیوبند ادا کی گردن ہے اور تیری کمر بند
تیری رحمت پر ہزار اقوام سو جاں سے نشاند	قرن اول کی خبر لائی تیری الٹی زلف بند
تو علمبردارِ حق ہے حق تجھ باں ہے تیرا	خیل باطل سے پہنچ سکتا نہیں تجھ کو گزند
ناز کر اپنے مقدر پر کہ تیری خاک کو	کہ لیا ان عالمانِ دینِ قییم نے پسند
جان کر دیں گے جو ناموس ہیمبر پر فدا	حق کے رستے پر کٹا دیں گے جوا پنا بند بند
کفر ناچا جن کے آگے بارہ انگلی کا ناچ	جس طرح جلتے تو بے پر قہس کرتا ہے پسند
اس میں قاسم ہوں کہ انور شہر کہ محمود اسن	سب دل تھے دردمند اور سب کی نظر از جہ بند

گئی ہنگامہ تیری ہے حسین احمد سے آج  
جن سے پرچم ہے روایاتِ سلف کا سر بلند



# دارالعلوم میں برکات کا نزول

اگرچہ حضرت شاہ صاحب نور اللہ مرقدہ کے جانے پر دارالعلوم کی علمی اور دینی بلکہ روحانی فضا بھی مگر رہی ہو چکی تھی مگر حضرت مدنیؒ کی تشریف آوری پر برکات کا نزول شروع ہوا جس کی مختصر کیفیت درج کی جاتی ہے:-  
 — طلباء کی روز افزوں ترقی اور دینی تعلیم میں ایسا انہماک پیدا ہو گیا کہ تمام فضاء علمی اور دینی انوار سے منور ہو گئی، اساتذہ میں ہم آہنگی اور اتفاق نے ساری محمی دور کر دی بلکہ ایک لحاظ سے پہلے سے بھی زیادہ علمی رونق ہو گئی۔ حضرت مدنیؒ کی جاذب شخصیت نے طلباء کے ادیان اور قلوب کو حضرت کا ایسا شیدا بنا دیا تھا کہ ہر وقت حضرت کی قیام گاہ پر طلباء کا ہجوم رہتا، دورہ حدیث کے طلباء خصوصیت کے ساتھ حضرت کے سبق میں والہانہ پہنچتے، حالانکہ بعض دفعہ سفر سے واپسی رات کے بارہ بجے ہوتی جبکہ یہ گہری نیند کا وقت ہوتا مگر بخوبی مدرسہ کا گھنٹا بجتا طلباء کشاں کشاں دارالحدیث میں پہنچ جاتے۔ دورہ حدیث کے بعض اساتذہ کبھی کبھی طلباء سے شکوہ بھی فرماتے کہ ہمارے اسباق میں تو تم لوگ دن میں بھی نہیں آتے مگر حضرت مدنیؒ کے سبق میں بے وقت بھی دوڑے جاتے ہو۔ یہ حضرت مدنیؒ کی اپنی جاذب شخصیت تھی اور ان کی طلباء پر شفقت کا بھی اس میں بڑا دخل تھا۔

جس دن حضرت کا قیام دارالعلوم میں ہوتا نماز عصر کے بعد جلیل القدر اساتذہ کرام خصوصاً حضرت مولانا محمد ابراہیم صاحب اور حضرت مولانا عبد السمیع صاحب جن کو حضرت مدنیؒ اُستاد کہہ کر یاد فرماتے تھے حضرت کی خالقانہ کے صحن میں رونق افروز ہو جاتے اور دل لگی کی ایسی محفل جم جاتی جس سے اساتذہ کرام کی باہمی محبت کا عجیب نقشہ پیدا ہو جاتا، اساتذہ کا ایسی مجالس میں بیٹھا صرف وقتی تفریح طبع نہیں ہوتی بلکہ اس سے کسی ادارہ کے نظم و نسق پر بہت اچھا اثر پڑتا ہے۔ وہ منظر دیدنی ہوتا جب حضرت مدنیؒ خود یا ان کے اشارہ سے بعض اساتذہ مولانا اعجاز علی، مولانا عبد السمیع رحمۃ اللہ علیہم کی جیب سے پیسے نکالنے کی کوشش کرتے، ان کی روک تھام کے باوجود یہ حضرات کامیاب ہو جاتے اور فوراً بازار سے بالوشاہی منگوائی جاتی اور طلباء و دیگر حاضرین میں تقسیم کی جاتی کبھی کبھی حضرت مدنیؒ مولانا اعجاز علی صاحب نے فرماتے کبھی اپنی عینک مجھے بھی عنایت فرمادیں تاکہ مجھ سے طلباء اس طرح ڈریں جس طرح آپ سے ڈرتے ہیں۔ مولانا محمد ابراہیم صاحب

کی جماعت ”قاضی مبارک“ کا نتیجہ اچھا نہ نکلا تو حضرت مدنیؒ نے ان سے فرمایا کہ آپ تو امام المعقولات ہیں پھر آپ کے طلباء کیوں فیل ہوئے، آپ نے تبسم کرتے ہوئے فرمایا: امام المعقولات میں ہوں طلباء تو نہیں ہیں۔“

اتنے بڑے ادارے میں کبھی کبھی کوئی نہ کوئی واقعہ خلاف توقع پیدا ہو جاتا تھا مگر اسے فوراً حل کر دیا جاتا تھا جو حضرت مدنی رحمۃ اللہ تعالیٰ علیہ کی بصیرت کا نتیجہ ہوتا۔ ایک دفعہ حضرت مولانا محمد ابراہیم بلیاوی رحمہ اللہ تعالیٰ نے کسی وجہ سے دارالعلوم آنا چھوڑ دیا، حضرت مدنیؒ کو جب سلہٹ سے واپس آنے پر علم ہوا تو فوراً مولانا کے مکان پر تشریف لے گئے اور ان یوں فرمایا کہ اگر قیامت کے دن حضرت استاذ شیخ الہند رحمۃ اللہ علیہ نے مجھ سے پوچھا کہ تُو نے دارالعلوم کو کیوں چھوڑ دیا تھا تو میں عرض کروں گا کہ محمد ابراہیم نے چھوڑ دیا تھا اس لیے میں نے بھی چھوڑ دیا، یہ سنا کر حضرت بلیاویؒ آبدیدہ ہو کر اُسی وقت دارالعلوم تشریف لے آئے اور پڑھانا شروع کر دیا۔ (بروایت حضرت مولانا قاری محمد امین صاحب مظنہ فاضل دیوبند مہتمم دارالعلوم عثمانیہ ورکشاپی محلہ راولپنڈی)

اسی طرح دارالعلوم کے مفتی اعظم حضرت مولانا مفتی محمد شفیع صاحب رحمۃ اللہ علیہ کے رسالہ ”اسلام اور نسبی امتیازات“ کی اشاعت پر بڑا ہتکامہ بپا ہوا، اس کے جواب میں مولانا حبیب احمد حلیمی صدر مدرس مدرسہ خزن العلوم سہارنپور نے ایک رسالہ ”القول الاسلام“ لکھا اور دیوبند میں پیشہ ور طبقات نے مفتی صاحب کے خلاف ایک عظیم الشان جلسہ کیا جس میں حضرت مدنیؒ کو بھی اس لیے دعوت دی کہ مفتی صاحب کے خلاف کہلوائیں گے مگر بقول مولانا محمد تقی عثمانی صاحب: حضرت مدنیؒ نے اپنی تقریر میں والد صاحب کے رسالہ کی اول سے آخر تک ایسی تائید و حمایت فرمائی کہ والد صاحب فرماتے ہیں کہ میں خود بھی ایسی نہ کر سکتا، تقریباً چار گھنٹے تقریر اور ایک گھنٹہ مسلسل لوگوں کے سوال و جواب کا سلسلہ رہا، حضرت مدنیؒ سب کا جواب اسی رسالہ کی عبارت پر پڑھ کر دیتے رہے۔ (ماہنامہ البلاغ گراچی، مفتی اعظم نمبر ۱۷۷)



## دارالعلوم شاہراہ ترقی پر

حضرت مدنیؒ کے تشریف لانے پر دارالعلوم دیوبند میں امن و سکون اور مجمعی کے ساتھ تمام شعبے گامزن ہو گئے اور وہ جمود جو تقریباً تین سال سے دارالعلوم کو روک رہا تھا آہستہ آہستہ دور ہوتا گیا، حضرت مدنیؒ نہ صرف شیخ الحدیث تھے بلکہ صدر المدرسین اور ناظم تعلیمات بھی تھے، آپ نے اہتمام کے ساتھ پوری طرح تعاون فرمایا، اس طرح طلباء اور مدرسین بلکہ دارالعلوم کے تمام شعبوں کے سربراہ اور ملازمین اور متعلقین اپنے اپنے کاموں میں صدقِ دل کے ساتھ مصروف عمل ہو گئے اگر کبھی کبھار کوئی بات خلاف معمول پیدا بھی ہوئی تو اس کو باہمی گفت و شنید کے ذریعہ احسن طریقہ سے طے کر لیا گیا جس کی ایک دو مثالیں آگے ذکر کر دی جائیں گی۔

دارالعلوم دیوبند کے استحکام کے لیے اہتمام اور تدریس کا اتحاد اور طلباء کی علمی و تشفی کے ساتھ ان سے ہمدردی بھی ضروری تھی۔ بفضلہ حضرت مدنی رحمۃ اللہ علیہ میں یہ تینوں اوصاف بدرجہ اتم موجود تھے اور اس کی سب سے بڑی دلیل یہ ہے کہ آپؒ ۱۳۲۶ھ میں دارالعلوم دیوبند تشریف لائے اور تا دم واپس اسی ادارہ سے وابستہ رہے۔ اہتمام کے ساتھ آپ کا تعلق کس قدر مستحکم تھا! اس کی دلیل یہ ہے کہ کسی بھی اہم مسئلہ پر بھی اختلاف نہیں ہوا۔ حضرت مدنیؒ نے اہتمام اور اہتمام نے حضرت مدنیؒ کا اعتماد ہمیشہ ملحوظ رکھا بلکہ حضرت مدنیؒ نے جناب قاری محمد طیب صاحبؒ کے وجود کو دارالعلوم دیوبند کیلئے اس قدر ضروری سمجھا کہ جب تقسیم کے بعد بعض دیگر علماء کرام کی طرح حضرت قاری صاحبؒ بھی پاکستان میں مستقل قیام کی غرض سے تشریف لے آئے اور حکومت ہند نے بھی آپ کو تارکِ وطن قرار دے دیا تھا تو حضرت مدنیؒ نے آپ کو واپس بلوایا جس کی مختصر سی کیفیت درج ذیل ہے۔

”حضرت (مدنیؒ) کے غلطی خادم مسعود حسن صدیقی میرٹھی حالی پانچاچ شعبہ جمعیۃ علماء ہند نے فرمایا کہ ایک مرتبہ میں مولانا مدنیؒ سے ملنے دفتر جمعیۃ علماء ہند گیا، مولانا سامنے والے کمرے میں


جہاں آرام فرمایا کرتے تھے بیٹھے تھے، اور بھی کئی حضرات تھے، اتنے میں مولانا حفظ الرحمن صاحب مولانا محمد میاں صاحب اور مفتی عتیق الرحمن صاحب تشریف لے آئے اور انہوں نے وہاں بیٹھے لوگوں سے فرمایا کہ کچھ مشورہ کرنا ہے، چنانچہ سب لوگ اٹھ کر جانے لگے میں بھی جانے لگا تو مولانا حفظ الرحمن صاحب نے فرمایا حاجی صاحب! آپ بیٹھے رہیں، میں ٹھہر گیا، ان حضرات نے مولانا رمدی سے فرمایا کہ آپ قاری صاحب (مولانا قاری محمد طیبؒ) کو پاکستان سے واپس بلانا چاہتے ہیں؟ مولانا نے فرمایا جی ہاں! ان تینوں حضرات نے اصرار کے ساتھ بار بار کہا کہ ان کو واپس نہ بلائیں، لیکن مولانا رمدی اپنی رائے پر قائم رہے اور فرمایا کہ درالعلوم کے مفاد میں ہے کہ وہ اس وقت واپس آجائیں، بالآخر تینوں حضرات ناکام کمرے سے چلے گئے اور مولانا نے اسی وقت اٹھ کر پنڈت جواہر لال نہرو کو فون کیا، وقت لیا اور خود تشریف لے گئے اور وزیر اعظم سے ان کی واپسی کی منظوری لے کر آئے۔

نوعمر حضرات کو شاید نہ معلوم ہو کہ مولانا قاری محمد طیب صاحب مہتمم دارالعلوم دیوبند پاکستان تشریف لے گئے تھے اور مستقل قیام کے ارادے سے گئے تھے لیکن حالات ناسازگار پاکر وہاں پریشان تھے اور واپس آنا چاہتے تھے مگر قانوناً نہیں آسکتے تھے، چنانچہ قاری صاحب کو واپس بلایا گیا اور دارالعلوم دیوبند کا اہتمام پھر اُسے بھروسہ کر دیا گیا، چنانچہ جناب قاری صاحب کو بذریعہ سپیشل ہوائی جہاز دیوبند بلایا گیا، ان کے استقبال میں حضرت مدنیؒ نے آپ کے کمالات کا تذکرہ کرتے ہوئے بھڑائی ہوئی پرسوز آواز میں جب یہ کہا کہ اے تماشہ گاہ عالم روئے تو کجا بہر تماشہ میروی تو سدا مجمع و جمع اٹھا اور ہر ایک کی ہچکی بندھ گئی۔

(آئینہ دارالعلوم ۵ مئی ۱۹۹۲ء)

اور یہ تعاون اور باہمی مشورت حضرت نور الدین قادریؒ کے وصال کے بعد بھی جاری رہی، جیسا کہ مقدمہ ذیل اہم مسئلہ کے بارے میں راہنمائی حاصل کی گئی۔

”حضرت کے وصال کے بعد دارالعلوم کی صدارت تدریس کا مسئلہ نہایت پیچیدہ ہو گیا جس کو مولانا محمد نعیم صاحب نے اس طرح بیان کیا ہے کہ کیونکہ بزم محمودی کے دو پروانے



دارالعلوم دیوبند کا دارالحدیث جمال حضرت مدنیؒ درس دیتے تھے۔

اور بادہ غوار باقی تھے، علامہ محمد ابراہیم بلیاویؒ اور حضرت الاستاذ مولانا سید فخر الدین صاحبؒ دونوں کا استحقاق اور صلاحیت اپنی جگہ مسلمہ تھی بالآخر حضرت مہتمم صاحب مولانا قاری محمد طیب صاحبؒ کی لطافتِ طبع نے ایک لطیفہ منامی کی روشنی میں راہنمائی فرمائی، دارالعلوم کی مجلس شوریٰ کے انعقاد سے پہلے اثنائے سفر بہار میں انہوں نے دیکھا کہ دارالعلوم کی بابرکت عمارت نو درہ درہ جو جناب رسول اللہ صلی اللہ علیہ وسلم کے منامی خطوط پر بنائی گئی ہے، کی شمالی درگاہ میں حضرت شیخ الاسلام مولانا حسین احمد مدنی جیو افروز ہیں، اساتذہ اور مدرسین کا مجمع سامنے ہے اور حضرت ہر ایک کو علیحدہ پاس بلا کر کچھ مشورہ فرما رہے ہیں جس کی آواز تو نہیں آتی البتہ اندازے سے معلوم ہوتا ہے کہ دارالعلوم کی صدارت کے متعلق مشورہ ہے، جب سب کے مشورے سے فارغ ہوئے تو میں حضرت مہتمم صاحبؒ تنہا ایک کونے میں بیٹھا ہوا تھا، بجائے اس کے کہ مجھے طلب فرماتے خود اٹھ کر میرے پاس تشریف لائے اور فرمایا کہ اس بارے میں تیری کیا رائے ہے؟ میں نے عرض کیا کہ حضرت میری سمجھ میں یہ آتا ہے کہ شیخ الحدیث مولانا فخر الدین صاحبؒ اور صدر المدرسین مولانا محمد ابراہیم صاحبؒ کو بنا دیا جائے، یہ شکر کھل گئے اور شائستہ مسکراہٹ کے ساتھ فرمایا کہ بالکل ٹھیک ہے میرے دل کی بات کہہ دی۔ دارالعلوم کی مجلس شوریٰ کا فیصلہ دراصل اس خواب کی سچی تعبیر ہے اور اس طرح گویا حضرت مہتمم صاحبؒ کا خواب اصدق الرؤیا اور بشارات میں سے ثابت ہوا اور علامہ بلیاویؒ کے استحقاق صدر نشینی کی ایک تائید غیبی، (ماہنامہ دارالعلوم فروری ۱۹۹۴ء ص ۴۸)



# خانقاہی نظام کا فروغ

دارالعلوم دیوبند صرف ایک رسمی علمی درس گاہ نہ تھی بلکہ اس میں تزکیہ باطن کا خاص اہتمام تھا، اسی تزکیہ باطن کی ایک برکت یہ بھی تھی کہ دارالعلوم دیوبند کی مشہور درگاہ نورہ کی نشاندہی خود سید دو عالم صلی اللہ علیہ وسلم نے خواب میں فرمائی، جب صبح بنیاد رکھنے کے لیے علماء کرام اور دوسرے حضرات تشریف لائے تو زمین پر باقاعدہ بنیادوں کے نشان تھے، چنانچہ دارالعلوم دیوبند کے ترانہ میں آج بھی یہ ہے کہ

خود ساقی کوثر نے رکھی میخانے کی بنیاد یہاں  
دارالعلوم دیوبند کے دارالعلوم ہونے سے پہلے ایک دینی مدرسہ کا افتتاح مسجد چھتہ میں ہوا جو بہت قدیم مسجد ہے اور دارالعلوم کو اس کا قرب حاصل ہے، اس مسجد میں اس علاقہ کے مشہور صوفیاء کرام کا اجتماع ہوا کرتا تھا۔ دیوبند کے سید عالی نسب حضرت سید محمد عابد نے اس مسجد میں تعلیم شروع کی اور مدرسہ کا افتتاح فرمایا۔ حضرت سید محمد عابد صاحب حضرت حاجی امداد اللہ مہاجر مکیؒ کے جلیل القدر خلیفہ تھے، آپ احسان و سلوک کے کس قدر مقام رفیع پر فائز تھے، اس کا اندازہ مندرجہ ذیل ارشاد سے کیا جاسکتا ہے :-

”ایک مرتبہ آپ نے حضرت مولانا اشرف علی تھانویؒ سے فرمایا کہ ایک بات کہتا ہوں میری زندگی میں کسی سے ظاہر نہ کرنا۔ فرمایا حرم شریف میں میں نے حالت بیداری میں بعض انبیاء علیہم السلام کی زیارت کی ہے۔“

سید محمد عابد صاحب کا انتقال ۲۷ ذی الحجہ ۱۳۳۱ھ مطابق ۲۷ نومبر ۱۹۱۳ء کو ۸۱ سال کی عمر میں ہوا، مزار عالی دیوبند میں ہے۔ (مشارخ دیوبند ص ۱۸۹)

بانی دارالعلوم دیوبند مولانا محمد قاسم نانوتویؒ حضرت حاجی امداد اللہ صاحب (م ۱۳۱۶ھ) کے جلیل القدر خلیفہ محبت تھے، تمام اکابر علماء تصوف و احسان و سلوک میں اکابر اولیاء کرام مجاز تھے اور دارالعلوم دیوبند کے بعض



اکابر علماء اور مشائخ نے اپنے ہاں مستقل عنوان کے ساتھ خانقاہوں کا قیام کیا ہوا تھا، جیسا کہ خانقاہ امداد اللہ بھون، خانقاہ حضرت رائے پوری، خانقاہ حضرت گنگوہی۔ توس اللہ قبور ہم حضرت مدنی رحمۃ اللہ علیہ کی تشریف آوری سے پہلے دارالعلوم کے اساتذہ کرام بعض طلباء اور متسبین دیوبند روحانی اصلاح کے لیے زیادہ طور پر تھانہ بھون رجوع فرمایا کرتے تھے، حضرت مدنی کی تشریف آوری کے بعد بھی زیادہ رجوع تھانہ بھون یا حضرت مولانا عبدالقادر رائے پوری کی طرف رہا جس کی طرف حضرت مدنی خود توجہ دلاتے بلکہ ترغیب دلاتے تھے، جبکہ حضرت تھانویؒ اپنے معتقدین کو حضرت مدنی کی طرف رجوع کا فرماتے اور بعض دفعہ کسی سالک کو حضرت مدنی سے بیعت کرنے کی تاکید فرماتے جیسا کہ مولانا عبدالمجید دریا بادیؒ کو حضرت مدنی سے بیعت کرنے کا حکم فرمایا۔

**حضرت مدنیؒ کا احسان و سلوک میں مقام رفیع** | کیونکہ آپ نے تصوف کے تمام منازل نہایت ہی ریاضت اور محنت سے طے فرمائے تھے

آپ کی جو سب سے ممتاز حیثیت تھی وہ یہ تھی کہ آپ نے مہبط انوار وحی مدینہ منورہ میں مرشد العلماء حضرت حاجی امداد اللہ جابر مکی قدس سرہ کی زیر ہدایت اور پھر چار سال مانٹا میں شیخ المشائخ حضرت شیخ الہند رحمہ اللہ کی زیر تربیت مقامات احسان و سلوک طے فرمائے تھے، آپ کا مقام اس لحاظ سے بھی بہت رفیع تھا۔ دور حاضر کے اکابر اولیاء کرام کی عقیدت حضرت مدنی رحمہ اللہ کے ساتھ کس قدر تھی؟ یہاں صرف ایک حوالہ درج کیا جاتا ہے، حضرت مولانا شاہ عبدالغفور عباسی جابر مدنیؒ نے فرمایا:-

”احقر کی موجودگی میں ایک مرتبہ حضرت مولانا سید حسین احمد مدنی قدس سرہ کے ایک معتقد نے حضرت مدنیؒ کی بابت شیخ و حضرت سید فضل علی شاہؒ کی رائے پوچھی تو فرمایا میں حضرت مدنیؒ کے متعلق کیا عرض کر سکتا ہوں جب کہ میرے شیخ حضرت فضل علی قریشیؒ یوں فرمایا کرتے تھے کہ میں اُن کے چہرے کو دیکھنا عبادت سمجھتا ہوں۔“

**ف**۔ حضرت قریشیؒ کا ذکر مبارک اسی باب میں آ رہا ہے۔

۱۔ مولانا دیادیؒ کو حضرت مدنیؒ نے بیعت کیلئے حضرت تھانویؒ کی خدمت میں پیش کیا مگر حضرت تھانویؒ نے انہیں اصرار سے حضرت مدنیؒ سے بیعت کروایا۔ (ملخصاً نقوش و تاثرات) ۲۔ تذکرہ شاہ عبدالغفور عباسیؒ ص ۱۲۱

دورِ حاضر کے امام الاولیاء حضرت مولانا احمد علی لاہوری رحمۃ اللہ علیہ نے کئی بار فرمایا :-  
 ”میں نے اپنی زندگی میں چودہ بار حرمین کی زیارت کی ہے اور مجھے اللہ تعالیٰ نے  
 وہ بصیرت عطا فرمائی ہے کہ اُمت کے اولیاء کرام کو پہچان لیتا ہوں، میں نے چودہ بار  
 حرم کعبہ میں موجود اولیاء کرام کو دیکھا مگر میں نے حضرت مدنیؒ کے ہم پلہ کسی کو نہ پایا،  
 اور ساتھ یہ بھی فرمایا کرتے تھے کہ میں نہ شاگرد ہوں نہ مرید ہوں۔“

آپ کی گونا گوں مصروفیات آپ کی روحانی عظمت کو سمجھنے کے لیے ایک حجاب اور پردہ تھا ورنہ  
 عقل مند اور متلاشی حق کے لیے آپ کی اس حیثیت کا سمجھنا آسان تھا۔ مولانا نجم الدین اصلاحی نے  
 اس کا تجزیہ یوں فرمایا :-

”حضرت مدنی قدس سرہ العزیز کے بارے میں بہتوں کو یہ فیصلہ کرنے میں مشکل آئی کہ وہ کون سے  
 مرکزی صفات تھے جو آپ کی زندگی میں سب سے نمایاں اور اساسی حیثیت رکھتے ہیں، چنانچہ کسی نے بہت  
 بڑا مفہم، محدث جانا کسی نے ایک عالم اور شیخ طریقت سمجھا، کسی نے سیاسی راہنما اور مجاہد قرار دیا،  
 اس میں شبہ نہیں کہ مولانا میں وہ سارے کمالات تھے جن کا اوپر ذکر ہو چکا ہے لیکن مولانا مدنی ہمیں ان  
 تمام باتوں سے زیادہ آپ کا روحانی مقام ”تھا جس سے عام طور پر دنیا ناواقف تھی اور ناواقف رہ  
 گئی۔ اس کی زیادہ وجہ یہ ہوئی کہ لوگوں نے تزکیہ نفس اور تطہیر قلوب کو ایک ثانوی حیثیت سمجھا اور صرف  
 تعلیم کتاب و حکمت ہی کے اندر ساری تنگ و دو محصور کر دی حالانکہ تزکیہ کی کمی اعلیٰ تعلیم کے باوجود  
 محسوس ہوتی ہے اور دین جس چیز کا نام ہے وہ اعلیٰ سے اعلیٰ تعلیم سے معنی نہیں ہوتا بلکہ دین ہوتا ہے  
 بزرگوں کی نظر سے پیدا۔“

اس روحانی مقام کی علامت علامہ ابو الحسن علی ندوی مدظلہ کے الفاظ میں :-

”جہاں کوئی تصوف و سلوک کا مسئلہ پوچھ لیتا یا کوئی علمی بحث چھیڑ دیتا یا اہل اللہ کا تذکرہ کرنے لگتا تو  
 فوراً چہرہ پر بشاشت ظاہر ہوتی ایسا معلوم ہوتا کہ دل کا ساز کسی نے چھیڑ دیا ہے۔“



یہی ابوالحسن علی ندوی یوں رقمطراز ہیں :-

”ہماری آپ کی بد قسمتی ہے کہ ہم نے جانا نہیں کہ وہ کیسے باطنی مراتب پر فائز تھے، اس کا اندازہ وہی کر سکتے ہیں جو اس کو چہرے واقف ہوں اور جو اس کا احساس رکھتے ہوں، وقت کے عارفین اور اہل نظر کی زبان سے میں نے ان کے لیے بڑے بلند کلمات سنے ہیں ان سب کو ان کی عظمت اور بلندی کا محترف اور ان کی مدح و توصیف میں رطب اللسان پایا“ — (ایک سیاسی مطالعہ ص ۲۶)

لیکن اولیاء کرام اور عارفان وقت اس کی ضرورت محسوس کرتے تھے کہ حضرت مدنیؒ اس حجاب کو دور فرما کر روحانی پیاسوں کی پیاس بجھائیں، مگر ضرورت کا احساس کون دلائے! چونکہ حضرت مدنیؒ اور حضرت شیخ الحدیث مولانا محمد زکریا تورا شہد قبور ہم کار روحانی تعلق اس قدر عمیق تھا کہ اس کی مثال نہیں مل سکتی جس کی وجہ ظاہر ہے، دونوں حضرات علوم دین خصوصاً علم حدیث میں یکتا رہے روزگار تھے، دونوں روحانیت کے ایک ہی چشمہ صافی (دربار رشیدی گنگوہ شریف) سے سیراب تھے اس لیے باوجود اس امر کے کہ حضرت شیخ الحدیثؒ کے ہاں سیاست کا لفظ بھی شجر ممنوعہ سمجھا جاتا تھا (جبکہ حضرت مدنیؒ دینی سیاست کے قائد تھے) روحانی اور بدنی تعلق اس قدر قوی اور لازوال تھا کہ حضرت مدنیؒ کا جب بھی سہارن پور کی طرف کوئی پروگرام ہوتا تو یہ ممکن تھا کہ آپ حضرت شیخ الحدیثؒ کے ہاں رونق افروز ہوئے بغیر تشریف لے جائیں، حضرت شیخ الحدیثؒ ادب اور احترام کی وجہ سے کبھی کھل کر بات نہ فرماتے تھے۔ چنانچہ آپؒ فرماتے ہیں :-

”ایک دفعہ جب حضرت مدنیؒ تشریف لائے تو میں نے اپنے کمرے کا دروازہ بند کر دیا اور ان کا دامن پکڑ لیا اور عرض کیا کہ آج آپ سے بڑا ناپ ہے، حضرتؒ نے فرمایا ہاں ہاں! مجھ بڈھے سے تم بڑو گے کیا بات ہے؟ میں نے عرض کیا کہ حضرتؒ گنگوہیؒ نے جو دولت آپ کو عنایت فرمائی ہے اس کو تقسیم کرنے کی بجائے آپ سیاسی کاموں میں لگے رہیں گے؟ حضرتؒ نے فرمایا ”میں وہ کام بھی کرتا ہوں“ چنانچہ حضرتؒ کا معمول یہ ہو گیا کہ سہانہ سچے سے جب بھی گزر ہوتا یہاں اتر کر میرے غریب خانہ پر تشریف لے کر مسترشدین و متوسلین کے اونچے اونچے احوال کی چند سطور میرے حوالے کر دیتے جن کو دیکھ کر میں حیران رہ جاتا کہ یا اللہ ان ظاہری مصروفیات کے باوجود روحانی خدمات کتنے اعلیٰ درجہ کے ساتھ انجام پا رہے ہیں، چنانچہ کوئی صوبہ اور کوئی خطہ ملک کا ایسا نہ تھا جو ان کے روحانی فیوض سے مالا مال نہ ہوا ہو“ — (آپ بیتی لکچر اف انڈین اسلام)

آپ کے ایک جوہر شناس خدام نے یوں فرمایا ہے۔

برہین مصطفیٰ دیوانہ بودی      فدائے ملت جاتانہ بودی

سیاست رانقلاب چہرہ کردی      وگرنہ عاشق مستانہ بودی

ملک کے روحانی طلباء اور سادگان طریقت اپنے کئی مسائل حل کرانے کے لیے حضرت کی خدمت میں حاضر ہوتے تھے۔ احقر ایک دفعہ دیوبند جا رہا تھا کہ گاڑی میں میانوالی کے علاقہ کے ایک عالم دین ہم سفر ہو گئے، اُن کے گلے میں حائل شریف آویزاں تھا، علیک سلیک کے بعد جب اُن کو میرے دیوبند جانے کا علم ہوا تو فرمایا کہ میں بھی دیوبند حضرت مدنی کی خدمت میں جا رہا ہوں کہ میں ایک روحانی تکلیف میں مبتلا ہوں میرا تعلق حضرت مولانا حسین علی صاحب کے ساتھ ہے، چند ماہ سے مجھے بڑی روحانی تکلیف لاحق ہے، جنات کا ایسا تسلط ہے کہ میں ہر وقت اپنے آپ کو غیر محفوظ محسوس کرتا ہوں اسی لیے حائل شریف گلے میں آویزاں کیا ہوا ہے مجھے یہ بتایا گیا کہ حضرت مدنی کے پاس جا کر بخاری پڑھو، اس لیے میں بھی دیوبند جا رہا ہوں۔ چنانچہ جب ہم دیوبند پہنچے تو میں اُن کو اپنے ساتھ لے کر حضرت کی خدمت میں حاضر ہو گیا اور انہوں نے حضرت سے اپنی ساری پریشانی ذکر فرمائی۔

حضرت مدنی نور اللہ مرقدہ احسان و سلوک میں کس عظیم مقام پر فائز تھے؟ اس کا اندازہ تو وہی کر سکتا ہے جو خود اس بحرِ ذخار کا شناور ہو، ہم جیسے کوتاہ بین اور کم علم کیا دکھہم سکتے ہیں؛ مگر اتنا ضرور کہ جس سعادت مند نے عالم شباب میں وقت کے قطب الارشاد مولانا رشید احمد گنگوہی نور اللہ مرقدہ سے بیعت کاشرف (حاصل) کیا ہو اور اُنکے مُرشدِ مخدوم العالم حاجی امداد اللہ مہاجر مکی سے احسان و سلوک کی راہنمائی حاصل کی ہو اور پھر مدینہ منورہ کی اس فضا میں جس میں آج بھی انوارِ معرفت جگمگا رہے ہیں جہاں سید الانبیاء علیہ السلام کے انفاسِ قدسیہ نور افزاں ہیں جہاں ہزاروں صحابہ کرام (رحمہم اللہ) مقامِ انبیاء علیہم السلام کے معجز کم ہے، کی برکات آج بھی جلوہ فگن ہیں سالہا سال منازلِ سلوک طے کرنے کیلئے ریاضت اور مجاہدات کئے ہوں ان کے مقامِ رفیع کا اندازہ لگانا اگرچہ مشکل ہے مگر ظاہر ہے کہ وہ اپنے وقت کے سید الاولیاء تھے جیسا کہ دورِ حاضر کے امام الاولیاء مولانا احمد علی لاہوری قدس سرہ نے بار بار ارشاد فرمایا کہ۔

”میں نے چودہ بار حرمین کی زیارت کی ہے اور اپنی باطنی آنکھوں اور روحانی نظر سے حرمین میں جو دویا کر کے مقامات کا مشاہدہ کیا مگر حضرت مدنی کا ہم پہلے کسی کو نہ پایا۔“ اور ساتھ ہی یہ فرمایا کرتے تھے کہ میں نہ حضرت کا شاگرد ہوں نہ مرید ہوں۔“

حضرت مدنیؒ اگر پہلے اکابر کے طور و طریقہ پر ظاہر انقباض بندہ نجدی تھے مگر باطن آپ پر خشیت کا غلبہ تھا وہی سوز و گداز اور شفقت علی الخلق اور محبت آپ کے قلب میں موجزن تھی، یوں معلوم ہوتا ہے کہ آپ بخیر و اعلیٰ حضرت حاجی امداد اللہؒ کی نسبت سے شیخ اکبرؒ کے نظریہ کے زیادہ قریب تھے، حاجی امداد اللہ نور اللہ مرقدہ کا قیام مکہ مکرمہ میں اسی حجرہ میں تھا جس میں ابن عربی کا قیام رہا تھا، ثنوی مولانا رامؒ کے ساتھ شغف بھی اسی کا نتیجہ معلوم ہوتا ہے، شیخ اکبر رحمی الدین صرف ایک صوفی کی حیثیت سے مشہور ہیں جن کے سمجھنے میں کئی لوگوں کو غلطی لگی ہے حالانکہ شیخ علوم دینیہ میں ممتاز حیثیت رکھتے تھے اور چار سو سے زیادہ کتابوں کے مصنف تھے علمی اور روحانی شغل کے ساتھ عوام و خواص اور سیاسی معاملہ میں سلاطین و قوت کی اصلاح بھی فرماتے تھے، چنانچہ اپنے دور کے سلاطین کے مظالم پر سخت گیر تھے، ایبٹانے کو چک کے سلطان عمر الدین کی کاؤس کو ایک منظوم خط لکھا جس کا ایک شعر درج ذیل ہے۔۔۔

ایں الی دین التبتی علی التسلیم لکھا بقاء و دین المبتلین یزول

”ترجمہ میں چاہتا ہوں کہ نبی کریم صلی اللہ علیہ وسلم کا دین غالب ہو اور باطل پرستوں کا نظام مٹ جائے۔“  
سلطان صلاح الدین ایوبیؒ کے صاحبزادہ ملک ظاہر غازی سلطان حلب کو ۱۱۸۸ھ صلیح لکھیں جو سب اس نے منظور کر لیں۔۔۔ حضرت مدنیؒ کی حیات مبارکہ بھی اسی نہج پر تھی۔

عرض کرنے کا مقصد یہ ہے کہ حضرت مدنیؒ روحانی مدارج کے بلند ترین مقام پر فائز تھے اس لیے جس طرح دارالعلوم دیوبند میں طلباء علوم دینیہ خصوصاً طلباء دورہ حدیث کا ہجوم رہتا تھا اسی طرح سلوک اور احسان کے طلباء اور علماء کرام کی بھی آمد و رفت رہتی تھی، میرے زمانہ قیام دارالعلوم دیوبند کا چشم دید واقعہ عرض ہے۔۔۔

”پنجاب کے مشہور پیر طریقت حضرت خواجہ پیر فضل علی شاہ صاحب دیوبند تشریف لائے اور حضرت مولانا محمد قاسم نانوتوی رحمۃ اللہ علیہ کے مزار پر ہراقبہ فرمایا، بعد میں فرمایا کہ جناب رسول کریم صلی اللہ علیہ وسلم کی روح پر فتوح ظاہر ہوئی اور شاہ ولی اللہ دہلویؒ کی روح بھی وہیں موجود تھی، حضور اکرم صلی اللہ نے مولانا محمد قاسم صاحب اور شاہ ولی اللہ کی طرف اشارہ کر کے فرمایا کہ۔۔۔

”ان دونوں نے ہندوستان میں میرے دین کی اشاعت و تبلیغ کی ہے۔“

پھر حضرت پیر صاحب نے حضرت نانوتویؒ کا پورا اعلیٰ بیان فرمادیا، حالانکہ مولانا نانوتویؒ کے وصال کو کو اس وقت تریپن برس ہو چکے تھے۔ ناقل روایت مولانا محمد اسلم مرحوم نے تحریر فرمایا ہے کہ شہر کے

بوڑھوں سے جنہوں نے حضرت نانو توئیؒ کو دیکھا تھا معلوم کرنے پر پتہ چلا کہ یہ صلیب بالکل صحیح ہے۔  
(مقامات فضلیہ ص ۳۴)

حضرت مدنیؒ کے ذکر اذکار، روحانی تعلق اور عشق رسالت صلی اللہ علیہ وسلم کا چرچا برصغیر میں پھیل گیا اور بعض نادان منتسبین دیوبند نے جو بعض عقائد اور اعمال میں نہایت تشدد کا طریق اختیار کیا تھا جس نے اکابر دیوبند پر اہل بدعت کو اعتراضات کے مواقع ہتیا کر دیئے تھے اور ان ہی اعتراضات کے جواب کیلئے المہند علی المہندؒ کا ٹھکرہ کرنا ضروری ہو گیا تھا۔ حضرت مدنیؒ کے طرز عمل اور اتباع سلف سے دارالعلوم جس طرح حقیقت کا مرکز بن گیا اسی طرح طریقت کی بھی ایک عظیم خانقاہ بن گئی، چنانچہ ملک کے نامور علماء کرام اور پیران طریقت نے اپنے مریدوں اور خود اپنی اولاد کو حضرت مدنیؒ کی خدمت میں فیضیاب ہونے کے لیے بھیجا، یہاں صرف چار حضرات کے اسماء گرامیہ مثال کے طور پر پیش کیے جاتے ہیں :-

① صوبہ سرحد کے مشہور روحانی پیشوا حضرت حاجی صاحب (حاجی مہربان علی شاہ) قدس سرہ العزیز زریب آستانہ اکوڑہ خٹک نے اپنے فرزند گرامی قدر حضرت بادشاہ گل رحمتہ اللہ علیہ کو حضرت مدنیؒ کی خدمت میں بھیجا، آپ نے نہ صرف رسمی علوم میں سند فراغت دارالعلوم دیوبند سے حاصل کی بلکہ حضرت مدنیؒ سے شرف بیعت بھی حاصل کیا اور احسان و سلوک پر ایک جامع رسالہ بنام فوائد حسینیہ مرتب فرمایا، جس پر صرف دُعائیہ کلمات لکھانے کے لیے حضرت بادشاہ گل مرحوم نے ایک طویل سفر کیا، یہ رسالہ طبع ہو چکا ہے۔

**خواجہ پیر فضل علی شاہ صاحب مختصر تذکرہ** | آپ حضرت عبداللہ بن عباس رضی اللہ عنہما کی اولاد میں سے تھے، آپ کی ولادت ۱۲۷۰ھ میں ہوئی، دینی تعلیم اپنے علاقے کے قید علماء کرام سے حاصل کی اور دورہ حدیث

مولانا احمد علی بہانپوریؒ سے حاصل کیا، تحصیل سلوک کے لیے آپ حضرت خواجہ محمد عثمان دامانی نور اللہ مرقدہ کی خدمت میں اُن کی حیات مبارکہ کے آخری ایام میں حاضر ہوئے جبکہ آپ بیعت بہت کم فرمایا کرتے تھے، آخر آپ نے حضرت کے خلف الصدیق سراج الاولیاء خواجہ محمد سراج الدین سے بیعت کا شرف حاصل کیا اور جلد ہی آپ کو سلسلہ نقشبندیہ مجددیہ میں مجاز بیعت فرمایا گیا۔

آپ نے اپنے علاقہ میانوالی، ملتان وغیرہ میں کافی تسلیفی اسفار کیے، زیادہ قیام دہلی میں رہا، آخر ہدایت روحانی کی تبلیغ فرماتے ہوئے چوراسی (۸۴) سال کی عمر میں بروز جمعرات رمضان المبارک ۱۳۵۲ھ مطابق ۲۸ نومبر ۱۹۳۵ء کو وصال فرمایا۔ آپ کا مزار پر انوار مسکین پور ضلع مظفر گڑھ میں ہے۔

۲) مولوی حافظ محمد اسماعیل صاحب مولانا احمد رضا خان صاحب بریلوی کے شاگرد اور مرید و خلیفہ تھے اور ان کے مسلک کے زبردست متاد اور مبلغ تھے اور دیوبند کے شدید مخالف تھے، دارالعلوم دیوبند میں شیخ الاسلام حضرت مدنی نور اللہ مرقہ کی علمیت، احسان و سلوک میں ممتاز حیثیت کا شہرہ ستا تو اپنے بیٹے ضمیر احمد کو پہلے دارالعلوم دیوبند کی شاخ مدرسہ بدراہ اسلام شاہ گنج میں داخل کیا پھر تکمیل کے لیے حضرت مدنیؒ کی خدمت میں پیش کر دیا جہاں آپ کو اپنڈکس کا شدید درد اٹھا جسے رشتہ داروں اور متعلقین نے دیوبند کی نحوست قرار دیا اور ان کے والد مولوی محمد اسماعیل کو فوراً دیوبند پہنچنے کا مشورہ دیا، چنانچہ مولوی محمد اسماعیل صاحب اپنے بیٹے کی تیمارداری اور واپس لے جانے کی غرض سے دیوبند پہنچے اور صرف اپنے بیٹے ہی کے پاس قیام کو محصور کر دیا، بفضلہ تعالیٰ مولوی ضمیر احمد صاحب روبصحت ہونے لگے تو ایک دن آپ نے اپنے ایک ساتھی سے کہا کہ والد صاحب کو مزار قاسمی پر لے جاؤ کیونکہ آپ اب تک کی زندگی میں ان ہی بزرگوں کو بُرا بھلا کہتے رہے تھے اس لیے بڑی رد و قدح اور اصرار کے بعد ان کے مزاروں پر حاضری کے لیے تیار ہوئے وہاں پہنچنا تھا کہ عجیب وارتنگی کا حال ہوا، مراقب ہوئے اور دیر تک بیٹھے رہے، عصر اور مغرب کی نمازیں وہیں مزار سے متصل مسجد میں ادا کیں، مغرب کے بعد واپس آئے تو عجیب حال ہو رہا تھا آنسوؤں کا سیلاب اُٹھ چلا آرہا تھا، استغفار کے کلمات ورد زبان تھے، توبہ توبہ کی رٹ مٹتی کہ ہائے ہم نے ان علماء حق اور بزرگان دین کو بہت بُرا بھلا کہا تھا مگر یہاں تو ان کی قبریں اس قدر منور ہیں اور اس قدر کشش والے یہ انسان ہیں کہ اپنے علماء وحشی کہ احمد رضا خان وغیرہ میں بھی یہ بات بالکل نہیں ہے۔ آخر میں حضرت شیخ الاسلام مدنی نور اللہ مرقہ سے بیعت ہوئے۔ دارالعلوم و فیات نمبر صلا بابت جولائی ۱۹۶۷ء میں جبکہ آپ کے فرزند ارجمند نے دیوبند ہی میں تکمیل فرمائی اور اپنے شیخ حضرت مدنی کے حکم سے بنگال کے ایک مدرسہ میں شیخ الحدیث مقرر ہوئے تقسیم کے بعد مولانا کرامت علی خلیفہ ارشد حضرت سید احمد بریلوی کے خلف الصدق مولانا عبد الاول جو نپوری نور اللہ قورہم کے قائم کردہ مدرسہ ترقیہ کے مہتمم اور شیخ الحدیث مقرر ہوئے اور نہایت ہی محنت اور استقلال سے دین اور علوم دین کی خدمت کرتے ہوئے ۸ رمضان ۱۴۰۹ھ مطابق ۵ اپریل ۱۹۹۰ء کو دی میں انتقال فرمایا، جنازہ دارالعلوم دیوبند لایا گیا، ناشین شیخ الاسلام مولانا محمد اسعد مدنی مظلمہ نے نماز جنازہ پڑھائی اور حضرت مدنی کے قدموں میں خُسلد استیاں ہو گئے۔ تو اللہ قبورہم

۳) ضلع جہلم پنجاب کے مشہور عالم دین مولانا کرم دین صاحب اپنے علاقہ کے مفتی اور مناظر تھے، قادیان اور تربیدہ فص میں آپ کی تقریری اور تصنیفی خدمات یادگار اور قابلِ تکرار ہیں، آپ نے

تردیدِ فرض پر آفتابِ ہدایت“ جیسی جامع اور مفید ترین کتاب تالیف فرمائی جو کئی بار طبع ہو چکی ہے۔ قادیانیت کے خلاف آپ کی قلمی خدمات قابلِ قدر ہونے کے علاوہ آپ نے مرزا قادیانی کے ساتھ کئی مناظرے کیے اور قانونی طور پر اس کے خلاف مقدمات بھی دائر کیے جن میں وہ سزا یاب بھی ہوا۔

آپ خواجہ شمس الدین سیالوی رحمۃ اللہ علیہ سے بیعت تھے اور حضرت پیر مہر علی شاہ صاحب گولڑوی رحمۃ اللہ علیہ کے خصوصی عقیدت مند تھے۔ آپ نے جب حضرت مدنی نور اللہ مرقدہ کی علمی، دینی، ممتاز حیثیت کے علاوہ روحانیت کے عظیم مقام پر فائز ہونے کا سنا تو حضرت رحمۃ اللہ علیہ کی خدمت میں بیعت کی درخواست کی، حضرت مدنی نے اپنے شیخ کے ارشادات پر عمل کرنے کی تلقین فرماتے ہوئے دعاؤں سے نوازا۔

آپ نے حضرت مدنی نور اللہ مرقدہ کے فضل و کمال سے متاثر ہو کر اپنے بیٹے مولانا قاضی مظہر حسین صاحب کو دارالعلوم دیوبند بھیجا جہاں آپ نے موقوف علیہ کتابیں پڑھ کر نہ صرف دورہ حدیث حضرت مدنی سے پڑھا بلکہ آپ سے بیعت بھی ہو گئے اور نہایت محنت اور ریاضت کے ساتھ طریقہ عالیہ چشتیہ، صابریہ کی منازل طے فرمائیں، حتیٰ کہ مرتبہ احسان پر فائز ہوئے۔ حضرت مدنی رحمۃ اللہ علیہ نے آپ کو خلافت سے بھی نوازا۔ آپ اپنے والد ماجد کے نقش قدم پر چلتے ہوئے ردِ فرض اور دوسرے فرق باطلہ کی تردید میں تقریری اور تحریری طور پر سرگرم ہیں۔ آپ تحریکِ قدام اہل سنت کے بانی اور اس کے سرپرست ہیں، مدنی مسجد حوالہ کے خطیب اور مدرسہ اظہار الاسلام کے مہتمم بھی ہیں، آپ کا حلقہ ارادت کافی وسیع ہے۔ مدظلہم العالی

④ صوبہ پنجاب کے شمال میں ایک سجادہ طریقت قدیم الایام سے مرجعِ خلافت ہے جس کا حلقہ ارادت صوبہ سرحد تک وسیع ہے۔ اسی خاندان میں مولانا میاں محمد یعقوب صاحب رحمۃ اللہ علیہ نے حضرت مدنی سے غائبانہ ارادت کا اس طرح اظہار فرمایا کہ حضرت مدنی کے انکار کے باوجود آخر کار بیعت مستشرق ہوئے، حضرت میاں صاحب کے نام حضرت مدنی کا مکتوب گرامی مکاتیب شیخ الاسلام کے تذکرہ میں ص ۳ پر آرہا ہے، الحمد للہ یہ مکتوب سامی پہلی بار چپراغ محمد کی زینت ہو رہا ہے۔

جس طرح مسند تعلیم و تدریس آباد رہتی تھی اسی طرح بلکہ اس سے بھی زیادہ مسند ارشاد آباد اور پرنالوار رہتی تھی، خانقاہ مدنی میں تشریف لانے والے سعادتمند ہر وقت خصوصاً رات کے وقت ذکر و اذکار، نوافل،



تلاوت میں ساری رات اس طرح مصروف اور مشغول رہتے تھے کہ خانقاہ مدنی کا وہ کمرہ انوار روحانیہ سے جگمگاتا تھا جس کی کیفیت کی ایک جھلک برصغیر کے مشہور کیونسٹ لیڈر محمد اشرف کی زبانی درج کی جاتی ہے :-

”جب میں ۱۹۲۶ء میں مولانا کی رہائش گاہ پر پہنچا تو اعجازِ بہانوں کا قافلہ پہلے سے

موجود تھا، چنانچہ میں نے بھی وہاں لوگوں کے ایک بڑے کمرہ میں ایک چارپائی پر ستر گا دیا،

دیناروں کے معمولات سے میں یوں بھی گھبراتا ہوں مگر پہلے دو دن میرے اوپر واقعی بڑے

سخت گذرے، نماز پنجگانہ تک تو خیر میں صبر کر لیتا مگر مولانا کے یہاں تقریباً سب اہل

تھے، کیفیت یہ کہ عشاء کی نماز کے بعد میں مشکل گھٹنے بھر سوجیا، موں کا کہ کسی کو نہ تے کبیر باہر

بلند ہوئی میں نے دیکھا کہ میرے آس پاس کوئی ذکر خفی میں منہمک ہے تو کوئی تسبیح و تہفیف

میں، تھوڑی دیر میں یہ حضرات تہجد کے لیے اٹھ بیٹھے، پھر فجر سے پہلے اور بعد قرآن پاک کی

تلاوت کا سلسلہ شروع ہو گیا۔ جب دوسری رات بھی اسی کیفیت کی نذر ہو گئی تو میں نے حضرت

سے عرض کیا کہ حضور کے ساتھ رہنے سے میری عاقبت درست ہو نہ ہو مگر میری صحت کو

خطرہ ضرور لاحق ہو چکا ہے، حضرت نے تبستم فرمایا اور تیسرے دن مجھے ایک علیحدہ اور آرام دہ

کمرہ مل گیا، (الجمعیۃ شیخ الاسلام نمبر ص ۲۹)

اکابر علماء دیوبند چاروں سلاسل طریقت کے شناور تھے مگر حضرت حاجی امدا اللہ عابریؒ کی تورا اللہ مرقہ

کا ممتاز مقام سلسلہ چشتیہ صابریہ تھا، اس لیے بیعت تو تمام طریقوں میں فرماتے تھے اور تربیت بھی فرماتے تھے

تا کہ تمام سلاسل کے ساتھ عقیدت قائم رہے مگر خلافت اور مجاز بیعت کے لیے صرف طریقہ چشتیہ صابریہ کو

اختیار فرماتے تھے، اور یہی طریق کار بعد میں رہا ہے۔ سلسلہ قادریہ کے بانی حضرت سید شیخ عبدالقادر جیلانیؒ

کے بارہ میں حضرت گنگوہیؒ نے ارشاد فرمایا :- ”آپ سید الاولیاء تھے“

سلسلہ نقشبندیہ مجددیہ کے ساتھ اکابر کا نہایت ہی عمیق تعلق رہا ہے، مزارِ مجدد الف ثانیؒ پر خود بھی

حاضری دیتے تھے اور متعلقین کو بھی اجازت دیتے تھے، جیسا کہ قطب الارشاد حضرت گنگوہیؒ نے اپنے ایک مسترشد

جناب مولانا محمد صدیق صاحب کو تحریر فرمایا :-

”مزارِ مجدد رحمۃ اللہ علیہ پر قیام بہت عمدہ ہے، مزارِ مجددِ حاضر ہو کر کچھ اس ناکارہ طے بھی

خیال کرنا اور زبانی مزارِ مبارک پر نہ ان نامِ اسلام عرض کرنا،“ (مکتبہ رشیدیہ ص ۳)

حضرت مدنی رحمۃ اللہ علیہ ارشاد فرماتے ہیں ۔

”میرے مُرشد و اقا حضرت گنگوہی قدس سرہ العزیز ہیں، انہوں نے اگرچہ مجھ کو بیادوں طریقوں میں بیعت فرمایا تھا جن میں سے طریقہ نقشبندیہ مجددیہ بھی ہے مگر اصلی طریقہ اور عام تعلیم حضرت رحمۃ اللہ علیہ کی چشتیہ صابریہ تھی۔“ (مکتوبات ج ۱ ص ۳۹۶)

اور آپ اسی میں بیعت فرماتے تھے، تصوف اور احسان میں آپ کے مقام رفیع پر احقر کا ایک مفصل مضمون ماہنامہ ”دارالعلوم“ دیوبند کے ”الاحسان نمبر“ بابت ماہ مئی تا جولائی ۱۹۹۳ء شائع ہو چکا ہے، یہاں صرف یہ عرض کرنا ہے کہ حضرت نے بیعت و ارشاد کا سلسلہ شروع فرمادیا اور دارالعلوم دیوبند اب باقاعدہ مدنی خانقاہ بن گئی اور عوام و خواص کا رجوع عام ہونے لگا۔ آپ فوراً بیعت نہ فرمایا کرتے تھے بلکہ استخارہ کا بار بار حکم فرماتے اور بعض دفعہ اپنی باطنی بصیرت کے پیش نظر انکار فرمادیتے۔ اس گنہگار پر خصوصی شفقت کے باوجود اُس وقت تک بیعت نہ فرمایا جب تک سید دو عالم صلی اللہ علیہ وسلم کی منامی ترغیب کا ذکر پیش نہ کیا جس کی تفصیل مکتوبات جلد ۳ ص ۱۱۹ میں موجود ہے۔

حضرت مدنیؒ یاہر سے آنے والے سالکین کو مکان کے قریب چھوٹی مسجد میں بعد از نماز مغرب بیعت فرمایا کرتے تھے، اور دورانِ سفر بھی بیعت فرمایا کرتے تھے، سلہٹ کا سفر آپ کا بتل اور کامل رجوع الی اللہ کا ہوا کرتا تھا اس لیے سلہٹ میں کافی سعادتمند بیعت کا شرف حاصل کرتے تھے، آپ کی حیات مبارکہ کے آخری سفر میں بانسکنڈی کے مقام پر تقریباً چھ ہزار آدمیوں نے بیک وقت بیعت کی، کثرت اور ہجوم کی وجہ سے لاؤڈ سپیکر پر بیعت کے کلمات کہلوائے گئے، آپ سے بیعت ہونے والے سعادتمندوں کی تعداد ہزاروں سے متجاوز ہے۔

حضرت مدنیؒ سلوک علی منہاج النبوة کے داعی تھے، آپ سلوک کی طویل و عمیق گھاٹیوں کو اتباع سنت اور اذکارِ سنونہ کے ذریعہ عبور کرنے پر زیادہ زور دیتے تھے جس پر آپ کی تصانیف، مواعظ اور مکتوبات شاہد ہیں۔

اللہ تعالیٰ نے حضرت مدنی رحمۃ اللہ تعالیٰ علیہ کو وہ مقام محبوبیت عطا فرمایا تھا جو کسی اور کو کم ہی عطا ہوا ہوگا۔ جن سعادت مندوں نے حضرت رحمۃ اللہ علیہ کی زیارت کی ہے وہ کبھی ان مناظر کو نہیں بھلا سکتے۔

عرب ممالک، پاکستان، بھارت، بنگلہ دیش، افریقہ، یورپ اور دوسرے ممالک میں الحمد للہ آپ کے متوسلین اور حقیقت مندوں کی تعداد کا شمار ممکن نہیں، عمر کے آخری سالوں میں تو آپ کی طرف رجوع خلق اللہ کا شمار نہ تھا جہاں تشریف لے جاتے مخلوق خدا انہوہ کے انہوہ آپ کی زیارت کیلئے پکٹتے تھے، اللہ تعالیٰ بھی اصلاح کے طلبکاروں کے قلوب کو ادھر متوجہ فرمادیتے ہیں، سیدہ دو عالم صلی اللہ علیہ وسلم کو اللہ تعالیٰ نے فرمایا اِذَا جَاءَ نَصْرُ اللَّهِ وَالْفَتْحُ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا (ترجمہ) ”جب اللہ کی مدد اور فتح آپ پہنچی اور تو نے دیکھا کہ لوگوں کے قبیلوں کے قبیلے دین میں داخل ہو رہے ہیں۔“

بعض لوگوں کا یہ خیال تھا کہ آپ کے پاس کوئی تسخیر کا عمل ہے۔ حالانکہ حضرت نے فرمایا ہے :-  
”اللہ تعالیٰ سے رو رو کر دعا کرتا ہوں کہ لوگوں کا رخ ادھر سے پھیر دیا جائے“ ایک صاحب کے خط کے جواب میں ارشاد فرمایا :-

”کوئی عمل تسخیر کا ایسا ہوتا تو میں یہاں جیل ہی میں کیوں پڑا ہوتا ہر سب سے بڑا عمل تسخیر کا تقویٰ ہے، ارشاد قرآنی ہے: اِنَّ الَّذِيْنَ اٰمَنُوْا وَعَمِلُوا الصّٰلِحٰتِ سَيَجْعَلُ لَهُمُ الرَّحْمٰنُ وُدًّا (مریم ۷۷) اللہ تعالیٰ کو راضی کیجئے، اخلاص اور لہجیت و تقویٰ ہر چیز میں نصب العین قرار دیجئے۔“

سناں انکھیاں پھیریاں بیری ملک جہان  
ٹمک جہان کی اک مہر کی لاکھوں کریں سلام

والسلام : ننگ اسلاف حسین احمد غفرلہ —

(مکتوبات ج ۱ ص ۳۳۶)

۱۔ جیسا کہ دورِ حاضر کے امام الاولیاء حضرت مولانا احمد علی لاہوری صاحب کو جب انگریز پابندِ سلاسل کر کے لاہور لایا تو آپ کی ضمانت دیتے والا کوئی نہ تھا مگر اسی لاہور سے جب آپ کا جنازہ اٹھایا گیا تو دو لاکھ مسلمانوں نے نماز جنازہ میں شرکت کی سعادت حاصل کی۔ ۲۔ مکتوبات جلد ۲ ص ۱۶۔ ۳۔ اس آیت کا ترجمہ یہ ہے: ”جو لوگ ایمان لاتے ہیں اور نیک اعمال کرتے ہیں مہربان خدا لوگوں کے دلوں میں ان کی نجات کو راسخ فرماتے ہیں۔“

## شجرہ طریقت

پہلے گذر چکا ہے کہ اسلامی تعلیمات کی ممتاز خصوصیات میں سے نسب، سند بھی ہے جو کہ دوسرے کسی مذہب یا سوسائٹی میں اس طرح نہیں۔ اسی طرح روحانی تربیت (جس کا دینی نام تزکیہ نفس ہے) کا بھی سلسلہ سند ہے، جو ایک لحاظ سے دوسرے تمام سلسلوں سے ممتاز ہے کیونکہ دین اسلام کے تمام شعبوں کا اصلی منبع سید دو عالم صلی اللہ تعالیٰ علیہ وسلم کی ذات عالی صفات ہے، اسی ہیئت کو مدنظر رکھتے ہوئے علم حدیث کی سند حضور سید دو عالم صلی اللہ تعالیٰ علیہ وسلم تک پہنچتی ہے۔ تزکیہ باطن جس کا مشہور نام احسان و سلوک اور طریقت ہے، اس کا منبع بھی سید دو عالم صلی اللہ تعالیٰ علیہ وسلم کی ذات عالی صفات ہے، اس لیے تمام روحانی سلسلوں کا شجرہ مربوط رکھنا ضروری ہے، خصوصاً جب کسی سالک کو شیخ کی طرف سے مجاز بیعت کیا جاتا ہے اور وہ اسے سلسلہ میں منسلک ہو جاتا ہے۔ چنانچہ حضرت مدنی نور اللہ مرقدہ کو قطب عالم حضرت مولانا رشید احمد گنگوہی سے مجاز طریقت کی سند عطا فرمائی گئی جس کی باقاعدہ گنگوہ شریف میں دستار بندی کی گئی، آپ کا شجرہ طریقت درج ذیل ہے:-

نمبر شمار	نام	مقام اور سن ولادت	سن وفات	مقام دفن
۱	اللہم بجاہ قطب العالم سید نور محمد نامو تابیدین احمد مدنی قدس سرہ العزیز	مقام ناگڑی ضلع اناؤ جہاں آپ کے والد ماجد دس دیا کرتے تھے اور وہیں اصلی آپ کا اللہ دار اور قصبہ مدنی ضلع فیض آباد۔ ۱۹ اگست ۱۲۹۵ھ ۲۶ اکتوبر ۱۳۵۵ھ مدنی شہر اور شہر کہ درمیانی راستہ بوقت الرجب	۱۲ جمادی الاول ۱۳۵۵ھ مدنی شہر ۵ دسمبر ۱۳۵۵ھ مدنی شہر ۸۱ سال ۲۴ نومبر ۱۳۵۵ھ مدنی شہر ۱۹ دسمبر ۱۳۵۵ھ مدنی شہر مع یوم بیدارش و وفات	مقبرہ دارالعلوم دیوبند (مقبرہ قاسمی)
۲	و بجاہ شیخ الشیخ سید قطب الزمان مولانا رشید احمد گنگوہی قدس سرہ العزیز	قصبہ گنگوہ ضلع بہاولپور صوبہ یوپی ولادت ۶ دسمبر ۱۲۷۲ھ مدنی شہر دوشنبہ بوقت شب	برف جمعہ ۸ یا ۹ جمادی الثانی ۱۳۲۳ھ	قصبہ گنگوہ ضلع بہاولپور صوبہ یوپی
۳	و بجاہ شیخ الشیخ سیدنا الحاج اعجاز الشیخ ابداد اللہ المہاجر قدس سرہ العزیز	تھانہ بھولن ضلع مظفرنگر صوبہ یوپی	۱۲ جمادی الثانی ۱۳۱۶ھ	آٹھ مظفر (جنت المٹی)
۴	و بجاہ شیخ الشیخ سید انور محمد بھنجا نوی قدس سرہ العزیز	جھنجھانہ ضلع مظفرنگر ولادت ۱۲۶۱ھ مطابق ۱۲۸۶ھ	۳ رمضان المبارک ۱۲۵۹ھ ۱۲۶۱ھ مطابق ۱۲۸۶ھ	جھنجھانہ ضلع مظفرنگر یوپی

نمبر شمار	نام	مقام اور سن ولادت	سن وفات	مقام دفن
۵	وجہا شیخ الشائخ سید عبد الرحیم شہید قدس سرہ العزیز	افغانستان	۲۷ ذیقعدہ ۱۲۳۶ھ	ملکیت متوسلہ
۶	وجہا شیخ الشائخ سیدنا عبد الباقی اللہ	قصبہ روہہ ضلع مراد آباد	۶ محرم ۱۲۲۶ھ	قصبہ روہہ ضلع مراد آباد
	قدس اللہ سرہ العزیز	صوبہ یوپی	۱۱۹۰ھ	صوبہ یوپی
۷	وجہا شیخ الشائخ سیدنا عبد الباقی اللہ	قصبہ روہہ ضلع مراد آباد	۱۲ جمادی الثانی ۱۲۲۶ھ	قصبہ روہہ ضلع مراد آباد
	قدس اللہ سرہ العزیز	صوبہ یوپی	۱۱۹۰ھ	صوبہ یوپی
۸	وجہا شیخ الشائخ سیدنا عبد الباقی اللہ	قصبہ روہہ ضلع مراد آباد	۲۷ رجب المرجب ۱۲۲۶ھ	قصبہ روہہ ضلع مراد آباد
	قدس اللہ سرہ العزیز	صوبہ یوپی	۱۱۹۰ھ	صوبہ یوپی
۹	وجہا شیخ الشائخ سیدنا شیخ محمد الملکی قدس سرہ العزیز	مکہ معظمہ	۱۱ رجب المرجب ۱۲۲۶ھ	قصبہ روہہ ضلع مراد آباد
۱۰	وجہا شیخ الشائخ سیدنا اثا محمدی قدس اللہ سرہ العزیز	قصبہ روہہ ضلع مراد آباد	۳۰ رجب المرجب ۱۲۲۶ھ	قصبہ روہہ ضلع مراد آباد
۱۱	وجہا شیخ الشائخ سیدنا محمد الہ آبادی قدس اللہ سرہ العزیز	وطن ولادت وطن پور	۹ رجب المرجب ۱۲۵۸ھ	الہ آباد
۱۲	وجہا شیخ الشائخ سیدنا ابی سعید الکنکوی قدس اللہ سرہ العزیز	قصبہ کنکویہ ضلع سہانپور	۱۰۴۰ھ	کنکویہ ضلع سہانپور
۱۳	وجہا شیخ الشائخ سیدنا نظام الدین بلخی قدس اللہ سرہ العزیز	تھانیہ ضلع نال ضلع پنجاب	۸ یا ۲۴ رجب المرجب ۱۰۳۵ھ	بلخ
۱۴	وجہا شیخ الشائخ سیدنا جمال الدین تھانیہ قدس اللہ سرہ العزیز	مسکن ایک تھانیہ	۱۴ ذی الحجہ ۹۸۹ھ	تھانیہ ضلع نال ضلع پنجاب
۱۵	وجہا شیخ الشائخ سیدنا قطب عالم شیخ عبد القدوس الکنکوی	قصبہ رودی ضلع بارہ بنکی	۱۵ شنبہ ۲۳ جمادی الثانی ۹۹۷ھ	قصبہ کنکویہ ضلع سہانپور
	قدس اللہ سرہ العزیز	صوبہ پنجاب ولادت ۸۹۱ھ	۹۴۰ھ یا ۹۲۵ھ	صوبہ یوپی
۱۶	وجہا شیخ الشائخ سیدنا محمد الرودی قدس اللہ سرہ العزیز	قصبہ رودی ضلع بارہ بنکی	۱۷ صفر المنظر ۸۹۸ھ	رودی ضلع بارہ بنکی
		صوبہ یوپی		صوبہ یوپی
۱۷	وجہا شیخ الشائخ سیدنا احمد العارف الرودی	قصبہ رودی ضلع بارہ بنکی	۱۷ صفر المنظر ۸۹۸ھ	رودی ضلع بارہ بنکی
	قدس اللہ سرہ العزیز	صوبہ یوپی ولادت ۸۹۱ھ		صوبہ یوپی
۱۸	وجہا شیخ الشائخ سیدنا شیخ عبد الحق الرودی	قصبہ رودی ضلع بارہ بنکی	۱۵ جمادی الثانی ۸۲۶ھ	رودی ضلع بارہ بنکی
	قدس اللہ سرہ العزیز	صوبہ یوپی		صوبہ یوپی
۱۹	وجہا شیخ الشائخ سیدنا جمال الدین کبیر لادیہ الغانی فنی	پانی پت ضلع کرنال	۵ ذیقعدہ ۱۳۱۳ھ	پانی پت ضلع کرنال
	قدس اللہ سرہ العزیز	صوبہ پنجاب	۶۶۵ھ	صوبہ پنجاب

نمبر شمار	نام	مقام و کورن ولادت	سن وفات	مقام دفن
۲۰	و بجاه شیخ المشائخ سید شمس الدین التکرانی فنی قدس الله سره العزیز	ترکستان	۱۰ شعبان یا ۱۰ جمادی الثانی ۱۰۶۶	پانی پت ضلع کرنال صوبہ پنجاب
۲۱	و بجاه شیخ المشائخ سیدنا علاء الدین علی احمد اعصاب قدس الله سره العزیز	اجود من غالباً؛ ولادت ۱۹ ربیع الاول ۱۰۹۲	۱۳ ربیع الاول ۱۱۶۹	پیران کیش شریف، ضلع سہارنپور، یوپی
۲۲	و بجاه شیخ المشائخ سیدنا فرید الدین شکر گنج الاجود صنی قدس الله سره العزیز	ملتان، ولادت غره ۵۹۹	۵ محرم ۱۱۶۸ یا ۱۱۶۷ یا ۱۱۶۶ یا ۱۱۶۵	پاک پٹن شریف
۲۳	و بجاه شیخ المشائخ سیدنا قطب الدین بختیار اسکاکی قدس الله سره العزیز	اوشس توابع فرغانہ ولادت ۵۸۲	۲۴ یا ۱۴ ربیع الاول ۱۱۶۳	دہلی، مہرولی شریف
۲۴	و بجاه شیخ المشائخ سیدنا کرم کوثر الطریق معین الدین حسن السنجری قدس الله سره العزیز	سنجرستان یا سیستان	۶ رجب المرجب ۱۱۳۲	اجمیر شریف
۲۵	و بجاه شیخ المشائخ سیدنا شیخ عثمان اہارونی قدس سره العزیز	قصبہ باون توابع خراسان	۵ شوال ۱۱۳۳ یا ۱۱۳۲	اس میں اختلاف ہے ۵ شوال ۱۱۳۳ یا ۱۱۳۲
۲۶	و بجاه شیخ المشائخ سیدنا الحاج ابوسعید شریف الزہدی قدس سره العزیز	زندانہ توابع بخارا	۳ رجب ۱۱۶۱	زندانہ بلاد بخارا
۲۷	و بجاه شیخ المشائخ سیدنا مودودی ابی حنیفہ قدس سره العزیز	پشت، ولادت ۱۲۲۰ بعہد خلافت القاسم باللہ	۵۵۷ یا ۵۵۶	چشت
۲۸	و بجاه شیخ المشائخ سیدنا ابی یوسف ابی حنیفہ قدس سره العزیز	پشت، ولادت ۱۲۴۵	۱۴ جمادی الاول ۱۲۸۰	پشت
۲۹	و بجاه شیخ المشائخ سیدنا ابی محمد عمر ابی حنیفہ قدس سره العزیز	پشت، ولادت ۱۲۸۰	۴ ربیع الاول ۱۳۱۱	پشت
۳۰	و بجاه شیخ المشائخ سیدنا ابی احمد الابلحی قدس سره العزیز	پشت، ولادت ۱۲۶۰	۲۵ جمادی الثانی ۱۳۵۵	پشت
۳۱	و بجاه شیخ المشائخ سیدنا ابی اسحق الشامی قدس سره العزیز	شام	۱۴ جمادی الاول یا ۱۳۳۰	عکہ از بلاد شام
۳۲	و بجاه شیخ المشائخ سیدنا مشاود علاء الدین بوی قدس سره العزیز	قصبہ بنو شہر یا بنو علی	۱۴ محرم الحرام ۱۲۹۹	قصبہ دینور
۳۳	و بجاه شیخ المشائخ سیدنا ابی بکر البصری قدس سره العزیز	بصرہ، ولادت ۱۶۷	۶ شوال ۲۷۵	بصرہ
۳۴	و بجاه شیخ المشائخ سیدنا علیہ الموشی قدس سره العزیز	قصبہ عرش ملک شام نواح دمشق	۱۴ یا ۱۳ شوال ۲۵۶	بصرہ نزد بعض بغداد

نمبر شمار	نام	مقام اور سن ولادت	سن وفات	مقام دفن
۳۵	وجہ شیخ المشائخ سید اسحاق ابراہیم رحمہ اللہ بنی قدس اللہ مرہ العزیز	صلاب کی بلخ سے ہے	یکم شوال ۱۲۶۷ھ	در شام علی الاصح
۳۶	وجہ شیخ المشائخ سید فیصل بن عیاض قدس اللہ مرہ العزیز	سمرقند	محرم ۱۲۶۸ھ	مکہ مکرمہ گورستان جنت البقیع
۳۷	وجہ شیخ المشائخ سید عبد الواحد بن یوسف قدس اللہ مرہ العزیز	مدینہ منورہ	۲۷ صفر ۱۲۶۸ھ	بصرہ
۳۸	وجہ شیخ المشائخ سید امام الاولیاء خواجہ حسن البکر قدس اللہ مرہ العزیز	مدینہ منورہ	یکم حجب یا محرم ۱۲۷۱ھ	بصرہ
۳۹	وجہ امیر المؤمنین باب زین العزم سید علی بن ابی طالب رحمہ اللہ	مکہ مکرمہ، ولادت ۱۲۷۱ھ	۲۱ رمضان المبارک ۱۲۷۱ھ	نجف اشرف غالباً
۴۰	وجہ سید النبیا و المرسلین سید مولانا محمد علی رحمہ اللہ	مکہ معظمہ، بروز دو شنبہ	دو شنبہ ۱۲۷۱ھ	مدینہ منورہ ناولہ نوربا
		۹ ربیع الاول سال قبل	۱۱ محرم بوقت دوپہر	
		موفق کسکے حکومت کسری	سفر کے بہترین جہان	
			وَلَا تُخْذِلُوا خَلْقًا مِّنْکُمْ	
			الْأُولَىٰ (راغبی)	

**ف :-** اس شجرہ طریقت کو حضرت شیخ السند کے والد ماجد مولانا ذوالفقار علی نے عربی میں منظوم فرمایا ہے، اور اسی شجرہ مبارکہ کو ہانی دارالعلوم دیوبند حضرت مولانا محمد قاسم نانوتوی رحمۃ اللہ علیہ نے فارسی زبان میں منظوم فرمایا ہے، جس کی افادیت کے بارہ میں حضرت مدنی نور اللہ مرقدہ نے ارشاد فرمایا، -

”اگر ممکن ہو تو روزانہ شجرہ منظوم حضرت نانوتوی رحمۃ اللہ علیہ ایک مرتبہ پڑھ لیا کیجئے اور مشائخ طریقت کے لیے ذکر شروع کرنے سے پہلے ایصالِ ثواب کیا کیجئے، درود شریف تین مرتبہ، سورہ فاتحہ تین مرتبہ، سورہ اخلاص بارہ مرتبہ، درود شریف تین مرتبہ پڑھ کر دعا کیجئے کہ پروردگار! اس کا ثواب میرے مشائخ طریقت کو پہنچا دے اور ان کی برکت سے ان کے طفیل میں میرے دل کو اغیار سے پاک اور اپنی معرفت کے انوار سے منور کر دے“

حضرت مدنی نور اللہ مرقدہ کے زمانہ اقدس میں اس شجرہ مبارکہ کو دکش اردو نظم میں مرتب کیا گیا تھا، حضرت گنگوہی رحمۃ اللہ علیہ اس شجرہ کو فارسی زبان کی مختصر نظم میں منظوم فرمایا ہے جو تیر گا

درج کیا جائے

یا الہی کنے مناجاتم بفضلے خود قبول  
از طفیلے اولیائے صابریں

بہر امداد و بنور و حضرت عبدالرسیم  
عبدالباری عبد ہادی عند دینے مکے ولے

ہم محمدی و محب اللہ و شاہ یوسید  
ہم نظام الدین جلال و عبد قدوس احمدی

ہم محمد و عارف ہم عبد حقہ شیخ جلال  
شمس دینے ترک و علاؤ الدین فرید جودھنی

قطب دینے و ہم معین الدین عثمانی و شریف  
ہم مودود و یوسف ہم محمد و احمدی

بوسحاق و ہم بہ مشاد و ہم بہیر نامور  
ہم جلیفہ و ابنہ ادم ہم فقیل مرشدی

عبد واحد ہم حسن بھری علی خسر دینے  
سید اکوینے فخر العالیبتے بشری بنے

پاک کنے قلب مرا گوازیالے غیر نوشتے  
بہر ذات خود شقایم دہ ز امراض دلی



# تبلیغ و ارشاد

شیخ الاسلام حضرت مولانا سید حسین احمد مدنی رحمۃ اللہ علیہ علماء حق کی طرح اپنے اکابر کے اتباع میں دین کی دعوت کو ہر ایک تک پہنچانے کے جذبہ سے سرشار ہو کر ہر وقت تبلیغ و ارشاد میں مصروف رہتے۔ دیگر دینی کاموں کی طرح فریضہ تبلیغ میں بھی آپ کی منفرد اور ممتاز حیثیت تھی، دارالعلوم دیوبند کے شیخ الحدیث اور عظیم روحانی راہنما ہونے کی حیثیت سے ملک بھر کے دینی مدارس اپنے سالانہ جلسوں اور تقاریب تقسیم اسناد میں آپ سے سعادت حاصل کرتے۔ بغرض جہاں سے بھی تبلیغ و ارشاد کی دعوت آتی خواہ کتنی تکلیف اٹھانا پڑے آپ ضرور تشریف لے جاتے۔ حضرت مدنیؒ کی عملی زندگی اس قدر مجاذب تھی کہ بلالی نظر سے جن سعادت مندوں نے دیکھا وہ اسی زلف کے اسیر ہو گئے۔

شیخ الاسلام حضرت مولانا سید حسین احمد صاحب مدنی نور اللہ مرقدہ کے امتیازات و خصائص میں کثرت اسفار و رحلات ایسی ممتاز خصوصیت ہے جس میں وہ اپنے تمام اقران و معاصرین میں منفرد نظر آتے ہیں، وہ بھی ایسے پرخطر، دشوار گزار، دور افتادہ اور کوردہ مقامات کے اسفار جو متقدمین علماء اسلام کے رحلات و اسفار کی یاد تازہ کرتے ہیں جن میں انہوں نے تعلیم و تعلم کے لیے دنیا کی خاک چھانی ہے۔ اگر مولانا مدنیؒ کے علمی، دینی، روحانی اور سیاسی اسفار اور ان کے دور رس نتائج و ثمرات کو کتابی شکل میں یکجا کیا جائے تو کئی ضخیم جلدیں تیار ہو سکتی ہیں جو ایک اہم علمی و دینی خدمت ہوگی۔

حضرت مدنیؒ نے کوکن کے علاقہ میں تبلیغ کے لیے دو سفر کیے، پہلا سفر ثری و ردھن عبدالرشید صاحب گردی کی دعوت پر ہوا تھا اور دوسرا سفر ۱۹۵۵ء میں ہوا، اس سفر میں جامع مسجد بمبئی کے امام صاحب (جو کہ عبدالرشید گردی کے رشتہ دار تھے) بھی ان کے ساتھ تھے۔ ان دونوں سفروں میں محترم المقام حضرت مولانا سید محمد اسعد صاحب مدنی زید مجدہم بھی ساتھ تھے۔ اس دوسرے سفر کی داستان مشہور صاحب قلم حضرت مولانا قاضی محمد اطہر صاحب مبارکپوری کے قلم سے ہدیہ ناظرین ہے۔

## علاقہ کوکن کا مختصر تعارف

بہت سے قارئین کے لیے علاقہ کوکن نامعلوم مقام ہے، اس لیے ہم پہلے اس علاقے کی مختصر طور پر جغرافیائی اور تاریخی حیثیت پیش کرتے ہیں جس سے معلوم ہوگا کہ حضرت مدنیؒ کی وہاں تشریف آرنے کے نتیجہ میں کس طرح تاریخ نے اپنے آپ کو ہرایا ہے۔

بمبئی کے آس پاس بحر ہند کے ساحل سے ملتی ہوئی پہاڑی پٹی جنوب و شمال میں پھیلی ہوئی ہے جس کے ایک طرف ہمارا شٹر کا میدانی علاقہ اور دوسری طرف کرناٹک کا میدانی علاقہ واقع ہے، اسی پہاڑی علاقہ کا نام خطہ کوکن ہے اور اس میں خاص طور سے اضلاع تھانہ قلابہ رائے گڑھ اور رتناگیری شمار ہوتے ہیں۔ عرب سیاحوں اور جغرافیہ نویسوں میں ابن خردادبہ، اصطخری، یعقوبی اور مسعودی نے اس کا نام ”کم کم“ بتایا ہے۔ ابیہ و فی نے اس کو ”کنکن“ کے نام سے یاد کیا ہے۔ عرب تاجر و سیاح خطہ کوکن کو بلاد اساج (ساگون کالیں) اور بلاد الارز چاول کالیں کے لقب سے یاد کرتے تھے، تیسری اور چوتھی صدی میں اس علاقہ میں مسلمانوں کی آبادیاں تھیں جو عرب باپ اور ہندی ماں کی نسل سے تھے۔ اسی علاقہ میں واقع سندان رنجان میں ایک عرب ریاست تھی جس میں تین حکمران گزرے ہیں اور سوراشٹر کا علاقہ ان کے زیر نگین رہا ہے۔ یہاں کے راجوں ہمارا جوں کی طرف سے مسلمان قاضی مقرر کیے جاتے تھے جو مسلمانوں کے معاملات و مسائل میں راجہ کے نائب کی حیثیت رکھتے تھے۔ ان ہی عرب تاجروں کی نسلیں اس خطہ میں آباد ہیں جو کوکنی کے نام سے مشہور ہیں، ساحلی تجارت ان کے ہاتھ میں تھی مگر پرتگیزیوں کے قبضہ و غلبہ کے بعد عام طور سے لوگ گھٹی باڑی، بحری ملازمت میں لگ گئے۔ چونکہ یہ پورا علاقہ دشوار پہاڑیوں اور سمندری کھاڑیوں میں گھرا ہوا ہے اسلئے ایک دیہات سے دوسرے دیہات میں نا جانا بہت کم ہوتا تھا اور گھنٹوں کے راستے دلوں میں طے ہوتے تھے۔ وسط کوکن میں ساحل سمندر پر ”سیدیوں“ کی ایک چھوٹی سی ریاست تھی۔ ”سیدی“ ان جشی فوجوں کو کہتے ہیں جو شاہان گجرات و احمد نگر وغیرہ میں ملازم ہو کر وہیں رہ بس گئے تھے، مرہٹوں نے اوڑنگریب عالمگیر کے زمانہ میں جزیرہ جیشان کے قلعہ دندالاچ پوری پر ایک رات دھاوا بول دیا، رات بھر جنگ ہوتی رہی اور صبح ہوتے ہوئے قلعہ کی ”سیدی“ فوج نے ان کو مار بجھایا اور قلعہ پر قبضہ کر لیا۔ اس ریاست میں تین تعلقے یا تحصیل تھیں، مروڑ، ہری وردھن اور مہسٹلم۔ مروڑ میں قلعہ دندالاچ پوری اس کا مرکز تھا، تقسیم ملک کے بعد نواب سیدی محمد قان صاحب اپنے دوست راجہ اندور کے یہاں چلے گئے اور چند سال ہوئے انتقال کر گئے ہیں، جزیرہ مقامی زبان کوکنی میں پنخیرہ ہو گیا ہے خطہ کوکن کے دیگر علاقوں کے مقابلہ میں ریاست پنخیرہ میں

عصری علوم کا رواج تھا۔ نواب جنجیرہ اور ان کے ارکان نے ۱۹۰۷ء میں انجمن اسلام کے نام سے ایک تعلیمی ادارہ قائم کیا جس کے صدر ریاست کے دیوان سیدی ظفر خان زادہ اور سکریٹری سید یاقوت تھے، اس کے ماتحت ایک ذرا عتی ہائی اسکول مروڑ میں جاری ہوا، پوری ریاست میں ہی ایک تعلیمی ادارہ تھا، جس کا مقصد مسلمانوں میں عصری تعلیم کا عام کرنا تھا۔ پورے علاقہ میں کوئی دینی ادارہ یا مدرسہ نہیں تھا۔ اسی حال میں نسیم علم کا ایک ایسا جھومکا آیا جو پورے خطہ کوکن کے مشام جاں کو معطر کر گیا، یعنی حضرت مدنیؒ کے ایک دورہ نے یہاں کی دنیا ہی بدل دی اور ہر طرف قرآنی اور دینی تعلیم کی فضا پیدا ہو گئی۔

**تشریں خیر** | حضرت مدنیؒ کے سفر کوکن کے ابتدائی محرکات میں ایک ”شخصی نثر“ تھا جو ”اجتماعی خیر“ کا سبب بنا۔ صورت یہ ہوئی کہ ہمارے مخلص و محترم دوست علیجناب سید محمد صدیق ابراہیم قادری صاحب (مہر مہسلانی) انڈر سکریٹری حکومت مہاراشٹر کے اعتراف میں شری پور دھن کے ایک بزرگ جناب عبدالرشید صاحب کرم دئے صاحب مرحوم تھے، بڑے خوش قامت اور عجب داب کے آدمی تھے، وہ شیطانی جگہ میں پڑ کر شراب نوشی کی عادت میں پھنس گئے تھے، بلا کے نئے لوش تھے، کوشش کے باوجود ”پچھنتی نہیں تھی منہ سے یہ کافر لگی ہوئی“ بالکل اخیر میں ایک دن گھر سے نکلے اور سیدھے دیوبند مولانا مدنیؒ کی خدمت میں حاضر ہو کر بلا کم و کاست اپنی داستان زندگی و سرستی بیان کر دی اور حضرت مدنیؒ کے دست اقدس پر توبہ و استغفار کی خواہش ظاہر کی، نہ پہلے سے دید و شنید، نہ خط و کتابت اور نہ ہی درمیان میں کوئی واسطہ، البتہ اتنا سن رکھا تھا کہ مجھ جیسے کم کردہ راہ اور جھوٹے بھٹکے لوگوں کو آستانہ مدنیؒ میں پناہ ملتی ہے، حضرت مدنیؒ نے ان کی تمام باتیں سن کر فرمایا کہ میں خود گنہگار آدمی ہوں اپنی اصلاح نہیں کر سکا ہوں آپ کی اصلاح کیسے کر سکتا ہوں؟ حضرت مدنیؒ کے ان جملوں سے عبدالرشید کرم دئے صاحب کی ندامت و اضطراب کے زخم اور ہرے ہو گئے اور انہوں نے محسوس کر لیا کہ دل کی بے قراری اسی مدنی دارالشفاء میں سکون پاسکتی ہے۔ اور حضرتؒ سے بیعت ہو کر کچھ دنوں مقیم رہے، بعد میں وقفہ وقفہ سے حاضری دیتے رہے۔

اسی درمیان میں شری پور دھن کے ایک اور شخص جناب عبدالرحیم بروٹ صاحب حضرت مدنیؒ کی خدمت میں حاضر ہو کر بیعت ہوئے۔ یہیں سے خطہ کوکن میں حضرتؒ کے فیوض و برکات کا سلسلہ جاری ہوا۔ ان دنوں حضرت مدنیؒ گجرات اور بمبئی کے علاقہ میں نسبتاً زیادہ تشریف لے جاتے تھے اور کوکن کے یہ دونوں

مستتر شد حاضر خدمت ہو کر حضرت سے کوکن تشریف لانے کی خواہش کیا کرتے تھے، نیز انجمن اسلام جنجیرو کے اراکین نے اس کے لیے کوشش کی اور محترم سید محمد صدیق ابراہیم قادری صاحب کو وسیلہ بنایا جن سے حضرت مدنیؒ بہت مانوس تھے اور ان کے ساتھ کربانہ برتاؤ فرمایا کرتے تھے، قادری صاحب نے جناب حکیم اعظمی صاحب صدر جمعیت علماء ہمارا شٹر سے مل کر پروگرام مرتب کرایا، قادری صاحب پانچ دن کا دورہ کوکن چاہتے تھے اور حکیم صاحب مرحوم صرف دو دن رکھنا چاہتے تھے، جب حضرت مدنیؒ کو اس کشمکش کا علم ہوا تو خود ہی فرمادیا کہ میں پانچ دن کے لیے کوکن جاؤں گا۔

پروگرام کی اطلاع ملتے ہی بہت سے معتقدین و متوسلین **بِسْمِ اللّٰهِ مَجْرِبَهَا وَهَرَسَهَا** اور خدام حضرت کی ہمرکابی کے لیے تیار ہو گئے، یہ سفر

براہ سمندر جہاز سے ہونے والا تھا، روانگی صبح آٹھ بجے تھی، سویرے ہی سے علاقائی بندرگاہ بھاؤ کے دھکے پر بہت بڑا مجمع ہو گیا، آج کوکن جلنے والا جہاز ایسا معلوم ہوتا تھا کہ تجاچ کو لے کر ارض پاک کی طرف جا رہا ہے، عجیب دینی و روحانی منظر تھا، تقریباً پانچ سو مسافروں میں ہر طرف علماء و فضلاء مستترین و متوسلین اور معتقدین چلتے پھرتے نظر آتے تھے، جہاز میں بڑی چہل پہل تھی، جہاز کے کیپٹن جن کا نام غالباً عبا کس تھا ذمہ دیو کے رہنے والے تھے، آج انہوں نے اپنا جہاز رانی کا بحری یونیفارم اتار کر پائجامہ، شیشروانی اور سیاہ ٹوپی پہن رکھی تھی اور ایک سچے خادم و معتقد کی طرح اس کاروانِ علم و روحانیت کی راحت رسانی کے لیے جہاز میں چکر کاٹتے تھے، کہتے تھے کہ آج جہاز کیپٹن کا نہیں نواب جنجیرو کا چل رہا ہے، کیپٹن صاحب نے حضرت مدنیؒ کے اعزاز میں نہایت پُر تکلف دعوتِ طعام کا انتظام کیا جس میں سینکڑوں خدام و متوسلین شریک تھے، جہاز کے عرشہ پر نہایت قرینہ سے میز کرسیاں لگوائیں،

حضرت مدنیؒ جب اوپر تشریف لے گئے اور یہ تکلفات دیکھے تو فرمایا کہ میں میز کرسی پر نہیں کھاتا، مول، یہ جملہ سنستے ہی کیپٹن صاحب نے جہاز کے غلاموں اور ملازموں کو آواز دی اور میز کرسیاں اٹھا کر مسترنجبیاں (دریاں) بچھا دیں۔

جہاز گھنٹے کے اس دریائی سفر میں حضرت کے مزاج میں بڑا التّشّاح رہا اور سینے کے علوم و معارف بیٹنے میں آتے رہے، اس مدرسہٴ بحرِ فیوض و برکات کا سمندر ٹھاٹھیں مارتا رہا، جہاز ہی میں حضرت کی امامت میں نمازِ ظہر ادا کی گئی۔

جہاز مروڈ کے ساحل سے دور سمندر میں کھڑا ہوا، ساحل سے کئی کشتیاں آکر جہاز سے لگ گئیں اور مسافران میں بیٹھ گئے، واپسی پر سمندری موجوں کی وجہ سے بھری ہوئی کشتیاں بُری طرح ہچکولے کھا رہی تھیں، ایسا معلوم ہوتا تھا کہ اب ڈوبیں، تب ڈوبیں! ہم لوگ سہمے ہوئے بیٹھے تھے اور حضرتؐ اس صورت حال سے لطف اندوز ہو رہے تھے جیسے اُن کو بڑا مزہ آ رہا ہے، غالباً اس کا مقصد ہمراہیوں کی ہمت افزائی تھا۔

**شراب نوشی چھوڑ دو** | ساحل پر مسلم غیر مسلم عقیدتمندوں کا بہت بڑا مجمع استقبال کے لیے موجود تھا اور حضرتؐ کی ناراضگی اور ناپسندیدگی کے باوجود استقبالی نعروں کی گونج میں جلوس روانہ ہوا، راستہ میں نواب صاحب کے بھائی سیدی محمد خان زادہ اور چچا سیدی عبدالقادر خان زادہ (بابا صاحب) کا مکان پڑتا تھا، سیدی عبدالقادر خان زادہ صاحب نے سیدی محمد صدیق صاحب قادری کے ذریعہ گزارش کی کہ حضرت میرے مکان پر چل کر ایک پیالی چائے پی لیں، حضرتؐ نے اس گزارش کو فوراً قبول کر کے فرمایا کہ ایک نہیں دو پیالی آپ کی چلے پیوں گا، خان زادہ صاحب خوش خوش حضرتؐ کو مکان کے اندر لے گئے، ساتھ میں دو چار عقیدتمند بھی تھے، حضرتؐ نے ان کی دلجوئی اور دلداری کرتے ہوئے بڑے ذوق و شوق سے چائے پی اور جب رخصت ہونے لگے تو خان زادہ صاحب کو تنہائی میں لے جا کر آہستہ سے فرمایا کہ شراب پینا چھوڑ دو، خان زادہ صاحب نے فوراً اس کا عہد کیا اور حضرتؐ کے سامنے تو یہ کر لی۔ اس کے بعد پھر یہ کافران کے منہ سے نہ لگ سکی، باہر نکل کر خان زادہ صاحب نے سید محمد صدیق قادری صاحب سے شکوہ کیا کہ تم نے حضرتؐ کو میرے شراب نوشی کی خبر کر دی تھی! قادری صاحب نے ان کی غلط فہمی دور کرتے ہوئے کہا کہ حاشا وکلاً میں نے آپ کے بارے میں ایسا کوئی جملہ نہیں کہا ہے، یہ فراست مومن کا اعجاز ہے کہ فقیر نے ایک امیر کی چائے کی پیالی پی کر امیر کو جام نوشی سے نجات دلا دی، آپ اس توفیق پر اللہ تعالیٰ کا جتنا شکریہ ادا کریں کم ہے۔

**ماٹا کا اسیر اور مقدمہ کراچی کا قیدی کوکن میں** | خطہ کوکن کی ان دشوار گزار پہاڑیوں اور کھاڑیوں میں اس سے پہلے اتنا بڑا کوئی عالم اور بزرگ نہیں آیا تھا، کچھ اہل علم یہاں کے انجمن اسلام زراعتی ہائی سکول میں آئے مگر وہ دوسرے ذہن و مزاج

کے تھے۔ ۱۹۰۸ء میں ریاست جنجیرہ کے صدر مقام مروڑ میں انجمن اسلام کے نام سے ایک تعلیمی ادارہ کھولا گیا جس کا مقصد مسلمانوں میں عصری اور جدید تعلیم عام کرنا تھا۔ اس سلسلہ میں مختلف اوقات میں علامہ شبلی، مولانا راشد الخیری، مولانا عبدالننان خلافت بمبئی، سروجنی ٹائیڈ و اور ڈاکٹر امجد کر وغیرہ یہاں آئے، عظیمہ فیضی بیگم کے تعلق سے علامہ شبلی ہفتوں ہفتوں یہاں بھول محل میں قیام کرتے تھے مگر علم و عمل کا جامع کوئی عالم و مرشد اس دیار میں نہیں آسکا تھا، حضرت مدنی پہلے بزرگ ہیں جو اس خطہ میں آئے اور اپنے قدوم میں منت روم سے اس علوم دین کا گلشن بنادیا اور ہزاروں گم کردہ راہ کو راہ پر لگادیا۔ اس دیار کے ایک معمر بزرگ جناب لالہ میاں سرکھوت مرحوم جنہوں نے نقوش ماضی کے نام سے خبر لہو و صحن کی تائید کی ہے، بار بار کہتے تھے کہ میں نے اپنی زندگی میں علاقہ کوکن میں نہ اتنا بڑا عالم دین دیکھا تھا ورنہ سی آدمی کی مقبوضیت و محبوسیت کا اتنا عظیم مظاہرہ ہی دیکھا، مالٹا کا اسیر اور مقدمہ کرچی کا قیدی اس خطہ میں آجائے، یہ خدا ساز بات ہے ورنہ ہم اس کا تصور بھی نہیں کر سکتے تھے اور نہ ہی اس کے لیے ظاہری اسباب تھے۔

**دوباتوں پر زور** | حضرت مولانا اس پورے سفر میں وعظ و ارشاد کی مجالس میں دو باتوں پر بڑے شدت سے زور دیتے تھے اور سخت تاکید کرتے تھے، ایک یہ مسلمان ڈاڑھی رکھیں تاکہ شکل و صورت سے مسلمان معلوم ہوں، ڈاڑھی مسلمانوں کے عالمی شعائر میں سب سے ضروری اور نمایاں شعار ہے۔ دوسرے قرآن کی تعلیم عام کریں، قرآن پڑھیں پڑھائیں، حافظ و قاری اور عالم ہوں اور قرآنی تعلیمات پر عمل کریں۔ ڈاڑھی کے بارے میں شدت کا یہ حال تھا کہ اگر کوئی ڈاڑھی مندھ مضافہ کے لیے ہاتھ بڑھاتا تو مولانا یہ کہہ اپنا ہاتھ کیسے لیتے کہ سلام ضروری ہے، مضافہ ضروری نہیں ہے، یا پھر ڈاڑھی رکھنے کا عہد لے کر مضافہ فرماتے تھے۔

عام جلسوں اور نجی مجلسوں میں دینی تعلیم پر زور دیتے کے ساتھ عصری اور جدید تعلیم کی افادیت و اہمیت بیان کرتے تھے، چنانچہ زراعتی ہائی اسکول انجمن اسلام مروڑ کی دعوت پر بڑے انشراح کے ساتھ وہاں تشریف لے گئے، تمام شعبہ جات کا دیر تک معائنہ فرماتے رہے، شعبہ امور خانہ داری پر خاص طور سے خوشی کا اظہار فرمایا، کھیتی باڑی کی عملی تعلیم دیکھنے کے لیے کچھ دور کھیت پر پیدل تشریف لے گئے اور شاندار معائنہ تحریر فرمایا جس میں اسکول میں دینی تعلیم کا شعبہ قائم کرنے پر خاص طور سے زور دیا اس کے نتیجہ میں

وہاں دینی تعلیم کا شعبہ قائم ہو گیا اور راقم نے اس کے لیے ”مسلمان“ نام کا ایک رسالہ لکھا جو انجمن اسلام ہنجیوہ کی طرف سے شائع اور اسکول کے نصاب میں داخل کیا گیا۔

**مدرسہ حسینیہ شری نور دھن** کوکن کے اس پہلے دورہ میں حضرت مدنیؒ نے متعدد مجلسوں کو خطاب فرمایا، ارشاد و تلقین کی مجلسوں میں عوام و خواص کو دینی زندگی اختیار کرنے کی تاکید کی، اسلامی علوم اور دینی شعائر پر زور دیا، جس سے پورے علاقہ کوکن کے مسلمانوں میں ذہنی اور فکری انقلاب پیدا ہو گیا اور جس کا فوری ثمرہ شری وردھن میں مدرسہ حسینیہ کا قیام تھا۔ مجاہد ملت مولانا حفظ الرحمن صاحب رحمۃ اللہ علیہ نے ایک مرتبہ بیٹی میں معاصر علماء و مشائخ کی امتیازی خدمات کا تجزیہ کرتے ہوئے فرمایا تھا کہ مولانا مدنیؒ کی خصوصیت یہ ہے کہ ان کے تلامذہ و متوسلین نے ملک میں مدارس اسلامیہ کا جال بچھا رکھا ہے، ان میں سے تقریباً ہر ایک نے اپنے علاقہ میں مدرسہ قائم کیا ہے، یہ مولانا مدنیؒ کی دینی علوم کی طرف خصوصی توجہ کا نتیجہ ہے، چنانچہ کوکن میں پہلے مرکزی مدرسہ کا اجراء اسی توجہ کا نتیجہ تھا۔

یہ مدرسہ شری وردھن کی جامع مسجد میں جاری کیا گیا، دیکھتے ہی دیکھتے اس کی شاندار عمارت تیار ہو گئی اور پورے کوکن سے طلبہ آنے لگے۔ یہ اسی مدرسہ کا فیض ہے کہ جہاں کوئی حافظ قرآن نہیں تھا وہاں دیہات دیہات حقائق و قراء پیدا ہو گئے ہیں، دینی علم کی روشنی ہر طرف پھیل گئی ہے، متعدد علماء دینی خدمت میں لگے ہوئے ہیں اور اس مرکز علم سے خطہ کوکن گلشن صلاہار بنا ہوا ہے، یہ سب حضرت مدنیؒ کے حسنات و برکات ہیں۔

یک چراغ نیست دریں خانہ کہ از پرتو آں  
ہر کجائی نگریم انجمنے ساختہ اند

**تبلیغی جماعت کی سرپرستی** اگرچہ اس عنوان سے ایک خاص جماعت مولانا محمد الیاس نور اللہ مرقدہ کی محنت سے تیار ہوئی جو آج تک سرگرم عمل ہے اللہ تعالیٰ دوام بخشے اور مزید قبولیت سے نوازے، مگر تبلیغ اسلام کا کام تمام علماء کرام خصوصاً جمعیۃ العلماء کا کام رہا ہے۔ حضرت مدنی نور اللہ مرقدہ اپنے تمام تلامذہ اور مریدین کو ادھر متوجہ فرمایا کرتے تھے، اپنے اپنے خلیفہ مجاز حضرت سید احمد شاہ رکن مجلس شوری مدرسہ شاہی مراد آباد کو تحریر فرمایا،

”تبلیغی خدمات کے انجام دینے اور اس کے لیے مولانا محمد الیاس صاحبؒ کے خدمت میں حاضر ہو کر ہدایات حاصل کریں، اللہ تعالیٰ قبول فرمائے“ (مکتوبات جلد ۲ ص ۳۱۱)۔  
 بلکہ جب جماعت کو کابل میں کام کرنے کے لیے کوئی دشواری پیش آئی تو آپؒ وہاں کے باختیار اکابر کو بطور صدر مدرس دارالعلوم دیوبند اور صدر جمعیتہ علمائے ہند مندرجہ ذیل مکتوب گرامی تحریر فرمایا۔

جناب مولانا فضل ربی صاحب کابل کے نام  
 بخمدت عالی جناب ذوالجاء والا کرام مولانا فضل ربی و حضرات علمائے کابل لازالت شمس  
 فیوضکم بازغۃ و بدو معالیکم لامعۃ آمین! بعد اداۃ مراسم اسلامیہ و سنن نبویہ علی صاحبہا صلوٰۃ و تحیۃ۔  
 عرض آنکہ حاملین عریفہ ہمارے چند احباب خدمت عالیہ میں حاضر ہو رہے ہیں، ان کا مقصد  
 کوئی سیاسی و ملکی نہیں ہے، فقط خدمات دینیہ اور فرائض تبلیغیہ ادا کرنا اور مسلمانانِ افغانستان کو  
 وہ کام یاد دلانا جس کو عام مسلمانوں نے بھلا دیا ہے مقصود ہے، امیداً آنکہ آپ حضرات ان کی امداد اور اعانت  
 میں کوتاہی روا نہ رکھیں گے اور ان پر اعتماد رکھتے ہوئے ممکن تسہیلات سے درگزر فرمائیں گے۔

والسلام۔ آپ کا خیر اندیش ننگ اسلاف حسین احمد غفرلہ

صدر مدرس دیوبند و صدر جمعیتہ علمائے ہند

۳ محرم الحرام ۱۳۷۷ھ (جلد ۲ ص ۳۳۲)

(ف) حضرت مدنیؒ کی تبلیغ سے کئی غیر مسلم اسلام لائے جسکی تفصیل بعض اخبارات اور رسائل میں موجود ہے  
 ان ہی میں سے ہندوستان کے انگریزی دور کے سابق کمانڈر انچیف لارڈ کچنر (جو بحیرہ قزویم میں غرق ہو کر فرعونؒ  
 کے پاس پہنچ چکا ہے) کے خاندان کی ایک بیوہ عورت نے دین حق کی تلاش میں دور دراز کے سفر کیے تھے  
 اور ہندوستان آکر ہندو ازم، بدھ مت بلکہ سادھو ازم تک کا بھی مطالعہ کیا تھا، مگر اسکی تسلی نہ ہو سکی۔ آخر وہ  
 دارالعلوم دیوبند آئیں اور حضرت مدنیؒ کے ساتھ چند گھنٹے سوالات و جوابات میں گزارے اور شرفِ اسلام ہو گئیں،  
 پھر آپ کے بیٹے ماس برنارڈ لک اور آپ کی بیٹی مس جوزیفن مکلیاڈ نے بھی اسلام قبول کر لیا، اس کے بعد محترمہ کی  
 خواہش پر مولانا عزیز گل مرحوم نے اپنے حرم میں قبول فرمایا۔ اس محترمہ نے ساری زندگی ایک چھوٹے سے قصبے  
 میاں گلے کے کچے مکانات میں اس طرح بسر کی کہ پھر ایک قدم بھی اس جویلی سے باہر نہ نکالا، قرآن کریم کا انگریزی  
 میں ترجمہ فرمایا، آخر وہیں انتقال فرما گئیں، انکی قبر اسی قصبہ میں ہے۔ اللہم ارحمہم و اعفہم (الارشاد، ربیع الاول ۱۳۹۹ھ)



## دورہ حدیث کی اہمیت

جس دارالعلوم کا ابتدائی نصاب اس قدر جامع ہو اُس کی آخری جماعت جسے دورہ حدیث کہا جاتا ہے وہ کس قدر اہم اور عظیم ہوگی! بہتر ہے کہ دورہ حدیث میں پڑھائی جانے والی کتابوں کا مختصر سا تعارف کرا دیا جائے۔ دورہ حدیث میں مندرجہ ذیل کتب حدیث پڑھائی جاتی ہیں:-  
 ۱۔ صحیح بخاری ۲۔ صحیح مسلم ۳۔ سنن ترمذی ۴۔ سنن نسائی ۵۔ سنن ابن ماجہ ۶۔ سنن ابو داؤد  
 ان کو صحاح ستہ کہا جاتا ہے، یعنی وہ چھ حدیث کی کتابیں جن کو علماء حدیث نے صحیح مانا ہے  
 ان کے علاوہ موطا امام مالک، موطا امام محمد، شمائل ترمذی، معانی الآثار للطحاوی بھی داخل نصاب ہیں  
 ان کا مختصر مگر جامع تعارف درج ذیل ہے:-

① امام بخاریؒ کا نام چھل ہے، آپ کے والد ماجد کا نام اسمعیل ہے، ۳۳ اشوال ۱۹۴ھ کو بعد از نماز جمعہ آپ پیدا ہوئے، بچپن ہی میں آپ کے والد ماجد کا انتقال ہو گیا، ادھر آپ کی بیٹائی جاتی رہی، آپ کی والدہ ماجدہ ہمیشہ اسی درو کرب میں رویا کرتی تھیں، ایک رات حضرت ابراہیم علیہ السلام کی زیارت کا شرف حاصل ہوا تو آپ نے بشارت فرمائی کہ اللہ تعالیٰ نے تیری دعا قبول فرمائی اور تیرے بیٹے کو بصارت عطا فرمادی، چنانچہ صبح کو ان کی نظر اچکی تھی، آپ نے طلب علم میں دور دراز کے سفر کیے، سولہ سال کے عرصے میں سب حدیثوں کو علمی اعتبار سے صحیح اور کامل پا کر اس کتاب کو مرتب کیا، ہر حدیث کو لکھنے سے پہلے غسل فرمایا کرتے تھے اور دو رکعت نفل پڑھ کر اللہ تعالیٰ سے راہنمائی اور قبولیت کی عافریا کرتے تھے  
 نوے ہزار خوش بختوں نے امام بخاریؒ سے بخاری شریف سنی، پڑھی اور سمجھی۔ آپ کے زمانے میں بخارا کا حو امیر تھا اُس نے یہ چاہا کہ امام بخاریؒ اُس کے در دولت پر آکر اُس کے بچوں کو حدیث اور تاریخ کا درس دیا کریں، مگر آپ نے اس میں علم حدیث کی توہین سمجھی، اس پر آپ کے خلاف سازش کی گئی، بالآخر آپ نے بخارا چھوڑ دیا اور سمرقند کے قریب تاریک قصبہ میں آکر آباد ہو گئے، تھوڑے ہی عرصے کے بعد

وہ امیر بھی بڑی ذلت کے ساتھ معزول کر دیا گیا۔ امام بخاریؒ اس قصبہ میں ۲۵۶ھ کو عید الفطر کی رات میں انتقال فرما گئے اور اسی قصبہ میں دفن کر دیئے گئے، آپ کی قبر مبارک سے جنت کی خوشبو آتی رہی۔

⑤ امام مسلمؒ، آپ کے والد ماجد کا نام حجاج ہے، آپ قبیلہ قشیر سے تھے، نیشاپور میں آپ ۲۶۶ھ کو پیدا ہوئے، یہ وہ زمانہ تھا جس میں نیشاپور محمد بن کاپا تیر تخت تھا، ابھی بارہ سال کے تھے کہ حدیث رسول کریم صلی اللہ علیہ وسلم کو سنا اور یاد کرنا شروع کر دیا، طلب علم کے لیے عراق اور مصر کا سفر کیا، بغداد میں کئی فوج آنا جانا ہوا، بصرہ اور بلخ کا بھی سفر کیا۔ جب امام بخاریؒ نیشاپور تشریف لائے تو امام مسلمؒ نے ان سے بہت کچھ فائدہ اٹھایا، پندرہ برس کی مدت حدیث کی کتاب ”صحیح مسلم“ کو جمع کرنے میں صرف کی، اس کتاب کو بھی اللہ تعالیٰ نے بہت شرف عطا فرمایا، بعض علاقوں میں تو مسلم شریف کو قرآن مجید کے بعد مرتبہ دیا جاتا ہے ویسے عام طور پر اسلامی تعلیمات میں بخاری کے ساتھ ساتھ مسلم کا درجہ بھی ہے۔ آپ نے پچپن برس کی عمر میں ۲۵۶ھ رجب ۱۲ کو وفات پائی اور نیشاپور کے محلہ مصر آباد میں دفن کر دیئے گئے۔

③ امام ابو داؤدؒ کا اصلی نام سلیمان اور آپ کے والد ماجد کا نام اشعث ہے، آپ ۲۰۲ھ کو سیستان جس کو عربی میں سجستان کہا جاتا ہے، میں پیدا ہوئے جو کہ خراسان کا مشہور علاقہ ہے۔ آپ نے سید دو عالم صلی اللہ علیہ وسلم کی حدیث کے لیے دور دراز کا سفر کیا اور علم حدیث میں اپنے دور کے پیکتا تخت سمجھے گئے، امام ترمذیؒ اور امام نسائیؒ جیسے محدث آپ کے شاگرد ہیں ۲۵۶ھ کو ۲۷ سال کی عمر میں بروز جمعہ آپ کا انتقال ہوا۔

④ امام ترمذیؒ، آپ کا نام محمد اور کنیت ابو عینی ہے، شہر ترمذ میں ۲۰۹ھ کو پیدا ہوئے، علم حدیث کے حاصل کرنے کے لیے دور دراز کا سفر کیا۔ امام بخاریؒ اور امام مسلمؒ جیسے قابل قدر اساتذہ سے علم حدیث حاصل کیا، آپ پر تشبیہ الہی کا اس قدر غلبہ تھا کہ روتے روتے آنکھوں کی بینائی جاتی رہی۔ سنن ترمذیؒ نہایت جامع کتاب ہے اس میں حدیث کے کئی علوم جمع کر دیئے گئے ہیں۔ امام ترمذیؒ نے ۲۷۹ھ کو وفات پائی۔

⑤ امام نسائیؒ، آپ کا نام احمد تھا، آپ بھی علاقہ خراسان کے قصبہ نسا میں ۲۴۱ھ کو پیدا ہوئے اسی نسبت سے نسائی کہلائے، طلب حدیث کے لیے دور دراز کا سفر کیا، آخر مصر میں مستقل سکونت اختیار کر لی، صوم داؤدی کے پابند تھے (یعنی ایک دن روزہ اور ایک دن افطار کرتے تھے) کئی ج کیے، امیر مصر کے زیرِ کمان ہو کر جہاد بھی کیا، آپ ۳۰۳ھ کو فوت ہوئے۔

④ ابن ماجہ، محمد بن یزید ابن ماجہ ایران کے مشہور شہر قزوین میں ۲۹۰ھ میں پیدا ہوئے۔ آپ کے زمانہ میں علم حدیث عروج پر تھا، آپ نے اپنی عمر کے تیسویں سال طلب علم حدیث نبوی کریم صلی اللہ علیہ وسلم کے لیے گھر سے باہر قدم رکھا۔ بصرہ، کوفہ، بغداد، مکہ مکرمہ، مصر، شام وغیرہ کا سفر کیا اور ان ملکوں کے جلیل القدر اساتذہ سے حدیث سنی، اور پھر ساری زندگی اشاعت حدیث میں بسر کر دی، ۴۴ سال کی عمر میں بروز سہ شنبہ ۲۲ رمضان المبارک ۲۶۱ھ کو انتقال فرمایا۔

ان چھ کتابوں میں سے صحیح بخاری اور سنن ترمذی پوری پڑھائی جاتی ہیں، باقی کتب حدیث کا بھی اکثر یا کچھ حصہ پڑھایا جاتا ہے۔ ان چھ کے علاوہ متعدد ذیل کتب بھی دورہ حدیث میں داخل ہیں جن کا مختصر تعارف درج ذیل ہے :-

① موطا امام مالک :- اس کتاب میں امام اہل مدینہ امام مالک بن انس بن مالک کی آنحضرت کی روایات کو جمع کیا گیا ہے جو آپ کے شاگرد یحییٰ بن یحییٰ مصمودی نے روایت کی ہیں۔ امام مالک کی ولادت مدینہ منورہ میں ۹۵ھ کو ہوئی اور وفات ۱۷۸ھ کو ہوئی، مزار مبارک جنت البقیع میں مزار حضرت عثمان غنی رضی اللہ تعالیٰ عنہ کے قریب ہے۔

موطا امام مالک کی مبسوط اور مفصل شرح شیخ الحدیث مولانا محمد زکریا نور اللہ مدظلہ نے ابجد المسالك کے نام سے مرتب فرمائی جو محدثین کرام کے لیے راہ نما ہے۔ امام مالک کا اپنا ارشاد ہے کہ: ہر رات نیابت سید دو عالم صلی اللہ تعالیٰ علیہ وسلم کا شرف حاصل ہوتا تھا، رحمۃ اللہ علیہ رحمۃ واسعہ

② موطا امام محمد :- امام محمد کی ولادت ۱۳۲ھ کو ہوئی، طلب علم کے لیے کوفہ وغیرہ کا سفر کیا، امام ابو حنیفہ کے شاگرد رشید تھے۔ امام ابو یوسف کی وفات کے بعد ہارون رشید نے آپ کو سلطنت عباسیہ کا قاضی القضاہ مقرر کیا۔ دینی کے مقام پر ۱۸۹ھ کو وفات ہوئی۔ آپ نے بہت سی کتابیں تالیف اور تصنیف کی ہیں، آپ نے امام مالک سے روایات نقل کی ہیں۔ موطا امام محمد میں مسلک احناف کی تائید میں روایات نقل فرمائی ہیں۔

③ شمائل ترمذی :- یہ ایک ایسی مبارک کتاب ہے جس میں سید دو عالم صلی اللہ علیہ وسلم کے حالات مبارکہ کو باسناد امام ترمذی نے جمع فرمایا ہے، یہ بھی دورہ حدیث میں شامل ہے۔

④ طحاوی شریف :- دورہ حدیث میں پڑھائی جانے والی تمام کتابوں کے مرتب غیر حنفی محدثین کرام ہیں

صرف موطا امام محمد کے مترجم ابو حنیفہ کے شاگرد درشید امام محمد ہیں، اگرچہ ان تمام کتابوں کے درس حدیث میں محدثین کو امام علمی اور فقیہان سے بحث فرما کر فقہ حنفی کی وجوہ تزییح بیان فرماتے ہیں مگر بعض حنفی علماء کرام نے اس موضوع میں تسلسل کتابیں بھی تالیف فرمائی ہیں جن میں طحاوی شریف کا یاب اور مفید کتاب ہے، اس کے مؤلف احمد بن محمد مصری ہیں انہوں نے ایک کتاب معانی الآثار مرتب فرمائی جس کے ہر باب میں احادیث نقل فرما کر وہ من وجہ النظر سے حنفی استدلال کی فقہی حیثیت کو ثابت کیا ہے یہ کتاب چار جلدوں میں مگر اس کی تدلیس پوری نہیں ہوتی، امام طحاوی کی وفات فیلقہ ۳۲۱ھ میں ہوئی۔ رحمۃ اللہ علیہم اجمعین

دارالعلوم دیوبند کے دورہ حدیث کی خصوصیات ①

دارالعلوم میں دورہ حدیث میں شرکاء اگرچہ بظاہر طلباء کی فہر میں ہوتے تھے مگر ان میں سے اکثر وہ ہوتے تھے جو تسم علوم مروجہ سے فارغ ہوتے تھے بلکہ بعض اوقات وہ علماء کرام

استفادہ کے لیے دورہ حدیث میں شریک ہوتے تھے جو پہلے دوسرے مدارس سے سند یافتہ ہوتے تھے، دارالعلوم دیوبند میں ایسے علماء کرام جو دورہ حدیث میں شریک ہوا کرتے تھے غارج میں طلباء کو علوم وفنون کی کتابیں پڑھایا کرتے تھے اس لیے دورہ حدیث کا داخلہ مشکل ہوا کرتا تھا داخلہ کا باقاعدہ امتحان لیا جاتا تھا، نام طلباء کو واپس کر دیا جاتا تھا، موقوف علیہ کتب میں ہر فن کی آخری کتب ہوا کرتی تھیں۔

دارالعلوم کے دورہ حدیث کی دوسری خصوصیت ②

جیسا کہ عرض کیا گیا ہے کہ اکثر دینی مدارس میں دورہ حدیث پڑھایا جاتا ہے مگر دارالعلوم دیوبند اور مظاہر علوم سہانپور کے دورہ حدیث کی یہ ایک ممتاز حیثیت ہے کہ ان مدارس کے اساتذہ حدیث فن حدیث کے پورے ماہر ہوتے تھے اور ان کی علامت یہ ہے کہ ان کے ہاں پڑھائی جانے والی کتابوں کی شرحیں تالیف فرمائیں جو ان کی محنت اور کتاب کے مندرجہ مندرجات پر حاوی ہونے کی دلیل ہے، جیسا کہ:-

● بخاری شریف حضرت شیخ الہند پڑھایا کرتے تھے، آپ کے تلامذہ میں سے حضرت شاہ صاحب، حضرت مدنی جیسے محدثین عظام پیدا ہوئے، اور آپ نے بخاری شریف کے الابواب والاولیٰ کا کچھ حصہ اسارت مالک کے زمانہ میں تحریر فرمایا۔

● آپ کے شاگرد جلیل کے درس بخاری شریف کے فوائد کو حضرت شاہ صاحب کے شاگرد مولانا بدر عالم میرٹھی مہاجر مدنی نے فیض الباری کے نام سے جمع فرمایا جو مصر سے طبع ہو چکی ہے۔

● — مسلم شریف دارالعلوم میں حضرت شیخ الہندؒ کے شاگرد رشید مولانا شبیر احمد عثمانیؒ (ڈابھیل جانے سے پہلے) پڑھایا کرتے تھے، آپ نے ”صحیح مسلم“ کی شرح بہ نام ”فتح الملہم“ لکھی جو تین جلدوں میں مطبوعہ ہے۔

● — ترمذی شریف حضرت شیخ الہندؒ پڑھایا کرتے تھے، آپ کے افادات بطور حاشیہ کے ”ترمذی“ مطبوعہ اصح المطابع کے حاشیہ میں مسطور ہیں، حضرت شیخ الہندؒ نے سفر جاز پر ترمذیؒ کی تدیس بھی شاہ صاحبؒ کے سپرد فرمائی، شاہ صاحبؒ کی تقریر کو ان کے شاگرد مولانا محمد چراغؒ نے ”العرف الشذی“ کے نام سے مرتب کر کے شائع فرمایا اور ترمذیؒ کی مفصل شرح حضرت شاہ صاحبؒ کے شاگرد رشید حضرت مولانا محمد یوسف بنوریؒ نے بہ نام ”معارف السنن“ مرتب فرمائی جو کئی جلدوں میں مطبوعہ اور دستیاب ہے۔ حضرت مدنیؒ کے شاگرد رشید مولانا عبدالحق صاحبؒ ہانی دارالعلوم حقانہ کوٹہ خٹک نے ”مقالات السنن“ کے نام سے ترمذیؒ کی شرح مرتب فرمائی جو طبع ہو رہی ہے۔

● — حضرت شیخ الہندؒ کے شاگرد رشید مولانا خلیل احمد مہاجر مدنیؒ نے ابوداؤدؒ کی شرح ”بذل المجہود“ کے نام سے مرتب فرمائی جو پہلی بار تقطیع کلاں کی سات جلدوں میں طبع ہوئی اور اب کئی جلدوں میں مصر سے شائع ہوئی ہے۔

● — حضرت مولانا خلیل احمدؒ کے شاگرد رشید محدث وقت شیخ الحدیث مولانا محمد زکریا مہاجر مدنیؒ نے موطا امام مالکؒ بہ نام ”اوجز المسالك“ تالیف فرمائی جو ۱۵ جلدوں میں طبع شدہ ہے اور عرب و عجم کے علماء حدیث اس سے راہنمائی حاصل کر رہے ہیں۔

● — حضرت شاہ صاحبؒ کے شاگرد رشید مولانا عبدالرحمن کاپلویؒ سابق صدر مدرس مظاہر علوم سہانپور نے ”طحاوی“ کی شرح بہ نام ”الطاوی“ تحریر فرمائی۔ ظاہر ہے کہ ایسے اساتذہ کرام کا درس جامع اور مفید ترین ہوگا۔ پھر ان حضرات نجم پھران ہی کتابوں کو پڑھایا، حضرت مدنیؒ نے مدینہ منورہ میں ۵۱ سال سہلٹ میں ۴۲ سال اور دیوبند میں ۲۹ سال بخاری اور ترمذیؒ کا درس دیا تو ان ۴۸ سالوں میں معلومات میں کئی گنا اضافہ ہو چکا ہوگا، اس لیے حضرت مدنیؒ کا درس زیادہ مفید رہا جیسا کہ آئندہ صفحات میں آپ کے درس کی کچھ خصوصیات کا ذکر آ رہا ہے۔ یہی وجہ تھیں کہ برصغیر اور دوسرے اسلامی ممالک کے طلباء حدیث خصوصیت کے ساتھ ان مدارس میں علم حدیث حاصل کرنے کو فیصلت سمجھتے تھے۔

## دورہ حدیث میں

### بخاری اور ترمذی کا خصوصی رجبہ

دورہ حدیث میں شیخ الحدیث دو کتابیں پڑھاتے تھے، ایک تو صحیح بخاری شریف اور دوسری جامع ترمذی شریف۔ صحیح بخاری کو جمہور اُمت نے اصح الکتب بعد کتاب اللہ کا اعزاز دیا ہے اور یہ درست بھی ہے۔ امام بخاری رحمۃ اللہ علیہ نے جس محنت اور تحقیق کے ساتھ اس کتاب کو مرتب فرمایا ہے اس کی نظیر نہیں ملتی۔ چنانچہ عالمی تحقیقاتی اداروں نے اس کتاب کی جامعیت اور افادیت پر جو رائے قائم کی ہے وہ بھی تائید کے طور پر ہدیہ ناظرین ہے۔

① ہیوز کی مرتبہ ”ڈکشنری آف اسلام“ میں ہے:-

بخاری اس طبقہ کے اولین شخص ہوئے ہیں جنہوں نے حدیثوں کے مجموعہ کو خوب جانچا اور پرکھا، یہ تنقیدی طریقہ بہت مفید ثابت ہوا اور بخاری کی صحیح کا استناد اُس وقت سے آج تک مسلم جلا اور ہے۔ حدیثوں کے کچھ مجموعے تو بخاری سے قبل بھی تیار ہو گئے تھے لیکن راولوں پر جرح و تنقید اور اسناد کی تحقیق اُن کے زمانہ سے چلی، بخاری کے ابواب (پیرا گراف) اور تراجم کے عنوانات سے ظاہر ہے کہ وہ فقہ کی مکمل کتاب تیار کر رہے تھے، ان کی صحیح کی ”کتب“ میں تقسیم عین ترتیب منطقی کے مطابق اور مناسب ہے۔ بحیثیت مجموعی ان کی کتاب ابتداء اسلام اور عربی تمدن کے لیے ایک اہم ترین ماخذ ہے، خود بخاری کی یہ صحیح ”عموماً بڑی احتیاط سے نقل ہوئی ہے“ ان کی نقل اور اس میں احتیاط میں شدت اہتمام کا انداز اس روایت سے ہو سکتا ہے کہ یہ ہر حدیث کے نقل کرنے سے قبل حق تعالیٰ کے حضور میں سجدہ شکر ادا کر لیتے تھے۔ (ص ۴۴)

② انسائیکلو پیڈیا آف ریلیجن اینڈ ایٹھکس میں ہے کہ:-

بخاری نے اپنی صحیح کا نسخہ ۲۵۶ (۲۸۸) سے قبل ہی شائع کر دیا اور مسلم نے بھی اپنی صحیح کا اس کے چند ہی سال بعد! یہ دونوں کتابیں بعد کی ساری فقہی کتابوں کا ماخذ بن گئیں اور انہوں نے راسخات کے

مذہب کو ایسی تقویت پہنچا دی کہ جس کا جواب (شیعہ و معتزلہ) دونوں سے نہ بن پڑا۔ (جلد ۱۱ صفحہ ۲۵۵)

(۳) انسائیکلو پیڈیا برٹانیکا میں ہے کہ

محمد بن اسماعیل البخاری حدیث کے مشہور ترین مجموعہ کے مصنف بخارا میں ایک ایرانی خاندان میں ۱۹۲ھ میں پیدا ہوئے، اٹھارہ سال کی عمر تک پہنچتے پہنچتے وہ احادیث کی نقل و جمع و تحقیق میں کمال حاصل کر چکے تھے، پھر انہوں نے عالم اسلامی کی سیاحت مصر سے سمرقند تک کی، اور روایت ہے کہ ایک ہزار آدمیوں سے زائد سے انہوں نے تین لاکھ حدیثیں صحیح و موضوع سماعت کیں، وہ عقائد میں جمود پسند تھے اور عقلیت کے قائل نہ تھے اور احمد بن حنبل کے دوست اور محترم تھے، فقہ میں وہ اعلیٰ شافعی تھے، سولہ سال کی سیاحت کے بعد وہ بخارا واپس آئے اور جب اپنی ”صحیح“ تیار کی جو کہ ۲۷۵۰ مستند حدیثوں کا مجموعہ ہے اور ابواب میں اس طرح جذب کیں کہ بغیر کسی فقہی مسلک کی ماتحتی کے خود ایک فقہ کی بنیاد ہے، (جلد ۱۲ صفحہ ۸۷) میں مضامین سمرقند میں خرتنگ میں حالت جلا وطنی میں وفات پائی، ”صحیح“ کو مسلمانوں میں قرآن کے بعد تقدس حاصل ہے، ان کی قبر ایک زیارت گاہ ہے۔ (جلد ۱۲ صفحہ ۳۷۲ طبع چہار دہم)

جب وہ اپنے خاندان کے ساتھ حج کو گئے تو بخارا سے مکہ تک راستہ میں برابر حدیثوں کی سماعت کرتے گئے، اس میں شک نہیں کہ وہ اپنے فن کے مستعد امام ہو گئے، ان کا حافظہ اور استحضار اس غضب کا تھا کہ ان کے معاصرین کو ایک کمر امت نظر آتا تھا، ان کی تربیت پر زائرین حقوق درجہ جمع ہوتے ہیں اور یقین یہ کیا جاتا ہے کہ وہاں وہاں کمرے پر قبول ہو جاتی ہیں۔ (جلد ۱۲ صفحہ ۷۷، ۷۸، ۷۹ طبع یازدہم)

(۴) انسائیکلو پیڈیا آف اسلام میں ہے کہ:-

نام محمد بن اسماعیل البخاری ۱۳ اشوال ۱۹۲ھ مطابق ۲۷ جولائی ۸۱۱ء کو شہر بخارا میں پیدا ہوئے، دادا ایک ایرانی بردہ جسنی تھا، آپ نے فن حدیث کا مطالعہ گیارہ سال کی عمر سے شروع کر دیا، سولہ سال کی عمر میں حج کے لیے گئے اور مکہ اور مدینہ کے بہترین ائذاذین حدیث سے علم حاصل کیا، پھر طلب علم ہی میں مصر گئے اور آئندہ سولہ سال سارے ایشیا کے دورے میں صرف کیے، ان میں سے پانچ سال کی مدت بصرے میں قیام کیا اس کے بعد وطن واپس آئے اور ۳۰ رمضان ۲۵۶ھ مطابق ۳۱ اگست ۸۷۰ء کو وفات پائی، تربت سمرقند سے دوفرنگ کے فاصلہ پر خرتنگ میں ہے۔ ان کی شہرت کا غلطہ جامع ”صحیح“ کے نام سے ان کی ایک کتاب حدیث نے بلند کر دیا، یہ کتاب ابواب فقہ کے مطابق تقسیم ہے، انہوں نے

ایک مکمل خاکہ تیار کر لیا تھا، گو ہر عنوان کے تحت ایسی حدیثیں نہ مل سکیں۔

انتخاب احادیث میں انہوں نے انتہائی تنقیدی قابلیت کا ثبوت دیا ہے اور روایت متن میں انہوں نے احتیاط کی حد کر دی ہے، اس کے ساتھ وہ جا بجا اپنی توضیح بھی اور تشریح بھی نفس حدیث بالکل الگ پیش کرتے جلتے ہیں، صحیح بخاری کی روایتوں کی نقل میں بڑی صحت و اسناد کا اہتمام شروع ہی سے رہا ہے، تاہم قراتوں کا اختلاف ناگزیر تھا اور شرحوں میں اس کی تفصیل موجود ہے، مستند و متداول نسخہ محمد یونس (م ۱۹۵۸ء) کی روایت سے مرتب کیا ہوا ہے، ابن مالک نحوی (م ۱۹۷۲ء) مطابق (۱۳۴۳ھ) کی اطلب ہے، صحیح بخاری کا ترجمہ حواشی فرنج زبان میں موجود ہے، عربی شروح و تفاسیر مشہور ترین ابن حجر عسقلانی (م ۱۳۵۲ھ) کی فتح الباری اور محمود بن احمد حلی (م ۸۵۵ھ) کی "عمدة القاری" اور احمد ابو بکر قسطلانی (م ۹۲۳ھ) کی "ارشاد الساری" اور زکریا انصاری (م ۹۲۶ھ) کی تحفۃ الباری ہیں۔

بخاری نے اپنی "صحیح" کے مقدمہ کے طور پر پہلی بار زیارت مدینہ (منورہ) کے موقع پر رجال کی سیر پر ایک کتاب "تاریخ الکبیر" کے نام سے تیار کی تھی، حدیث کے ایک اور مجموعہ "ثلاثیات" اور ایک مثنوی تفسیر القرآن کے علاوہ ان کی جانب سے ایک اور رسالہ تنویر العینین فی رفع الیدین فی الصلوٰۃ کے نام سے بھی منسوب ہے۔ (جلد ۱ ص ۸۳، ۸۵)

(صدقی لکھنؤ ۱۵ جنوری ۱۹۲۵ء)

(ف) تمام دینی ملاس میں یہ کتاب پڑھائی جاتی ہے۔ اس کی عربی، فارسی، اردو اور دوسری زبانوں میں کئی شروح ہیں جن میں سے اکثر مل سکتی ہیں۔ اکابر علماء کرام نے اس کتاب کی تدریس اور تعلیم کو آسان بنانے کے لیے کافی محنت فرمائی ہے حضرت مولانا احمد علی صاحب سہارنپوری (م ۱۲۹۹ھ) نے اس کتاب کا ایسا جامع حاشیہ تحریر فرمایا ہے جو کہ اس کتاب کی تدریس کے لیے کافی ہے۔ اکابر علماء دیوبند میں سے حضرت نانوتوی، حضرت شیخ الہند، علامہ انور شاہ کشمیری رحمۃ اللہ علیہم نے اس کی مختصر اور مفصل شروح بھی تحریر فرمائی ہیں، حضرت شیخ الہند کا رسالہ الابواب والتراجم اگرچہ مکمل نہ ہو سکا مگر بقول حضرت مدنی رحمۃ اللہ علیہ :-

”اگرچہ وہ یوں رات کا پانچواں نہ بن سکا تو وہ روزہ ضرور ثابت ہوگا“

اس سے علماء کرام نے راہنمائی حاصل کی ہے حضرت شاہ صاحب کی تقریر کو استاد محترم مولانا



ہر عالم جہا جرمی نے بہ نام ”فیض الباری“ مرتب فرمایا جو آپ کی حیات ہی میں مصر سے طبع ہو چکی تھی، حضرت مدنی نور اللہ مرقدہ کا درس بخاری آپ کے شاگرد مولانا نعمت اللہ صاحب اساتذہ حدیث دارالعلوم شائع فرمایا ہے میں دوسری کتاب حدیث کی جو دارالعلوم کے شیخ الحدیث پڑھاتے ہیں سنن ترمذی ہے، یہ کتاب کئی علوم پر مشتمل ہے اور علم حدیث کے فنی اور تحقیقی لحاظ سے بہت اہم ہے اور اپنی خصوصیات میں دوسری حدیث کی کتابوں سے ممتاز ہے، جیسا کہ:-

- ① امام ترمذی رحمۃ اللہ علیہ جس راوی سے حدیث روایت کرتے ہیں اس راوی کا پورا تعارف کرا دیتے ہیں جس سے اس روایت کی صحت اور ضعف کا پتہ چل سکتا ہے۔
  - ② جن روایات سے علماء کرام نے فقہی استدلال کیا ہے اس کی تائید اور پھر اس پر دوسرے فقہاء کرام کی جرح کو بھی بیان فرما دیتے ہیں اس سے حدیث میں فقہانہ بحث کا علم ہو جاتا ہے۔
  - ③ اگرچہ روایت ایک ہی راوی سے بیان فرماتے ہیں مگر اس کے آخر میں دوسرے راوی حضرات کے اسماء گرامیہ بھی بیان فرماتے ہیں تاکہ سامع اور قاری کو روایت کی حیثیت کا پورا علم ہو سکے۔
  - ④ ہر حدیث کے آخر میں اس کے متن یا سند میں اضطراب یا تقم وضع کو بھی بیان فرما دیتے ہیں۔
- امام ترمذی رحمۃ اللہ علیہ نے اس کتاب کو مرتب فرما کر حجاز، عراق اور خراسان کے علماء کے سامنے پیش فرمایا، سب نے بالاتفاق یہ فرمایا کہ:-

”اس کتاب میں دو حدیثوں کے سوا کوئی ایسی حدیث نہیں جس پر اُمت کے

فقہاء میں سے کسی نہ کسی نے عمل نہ فرمایا ہو“

یعنی ترمذی کی تمام روایات صحیح ہیں، اس لیے کسی نہ کسی فقیہ نے اس سے استدلال کیا ہے، اگر وہ صحیح نہ ہوتی تو استدلال نہ کیا جاتا۔

مفسر القرآن عبد اللہ الہروی انصاریؒ نے اس کو بخاری شریف کے بعد دوسری حیثیت سے تسلیم کیا ہے جو کئی لحاظ سے درست ہے۔ اس کتاب کی تعلیم اور تدریس پر ہمارے اکابر نے خصوصی توجہ دی ہے، قطب الارشاد حضرت گنگوہی نور اللہ مرقدہ اس کا باقاعدہ درس دیا کرتے تھے، آپ کی مختصر مگر جامع تشریح ”الکوکب الدری“ کے نام سے مطبوع ہے جو علماء کرام کے لیے راہنما ہے۔ حضرت شیخ الہندؒ کا درس ترمذی بھی ممتاز تھا، آپ کے مختصر مگر جامع فوائد ترمذی شریف مطبوع

اصح المطالع کے حاشیہ پر درج ہیں حضرت شیخ الہندؒ نے سفر حجاز کے وقت اپنا قائم مقام حضرت علامہ انور شاہ صاحب کاشمیریؒ کو فرمایا اور بخاری و ترمذی کی تدریس ان ہی کے حوالہ کی و حضرت مدنیؒ اس زمانہ میں مسجد نبوی علیٰ صاحبہا النبیۃ و سلمہ میں درس حدیث دیتے تھے حضرت شاہ صاحب کے استغنے کے بعد حضرت مدنیؒ دارالعلوم دیوبند تشریف لائے تو یہی دو کتابیں آپ نے پڑھائیں۔ حضرت مدنیؒ نور اللہ مرقدہ کو حدیث اور علوم حدیث و علم اصول حدیث و دیگر علوم متعلقہ حدیث پر پورے عبور تھا، آپ کا مطالعہ بہت وسیع تھا حسب بیان مولانا عبدالحق رحمۃ اللہ علیہ حضرت مدنیؒ نور اللہ مرقدہ کو پوری بخاری شریف سنداً و مثلاً یاد تھی یہ حضرت مدنیؒ قسطلاً فی ملبوعہ استنبول سامنے رکھ کر درس بخاری شریف دیا کرتے تھے۔ آپ کے درس بخاری اور ترمذی کی خصوصیات برکات اور تاثرات کا خلاصہ آپ کے جلیل القدر شاگردوں کے قلم سے بدیہ ناظرین ہے۔

## ① درس حدیث میں حضرت مدنیؒ کی پرکشش شخصیت

آپ کے تلمیذ رشید شارح بخاری حضرت مولانا سلیم اللہ خان صاحب رحمۃ اللہ علیہ وفاق الہدایں پاکستان شیخ الحدیث جامعہ فاروقیہ کراچی لکھتے ہیں: ”یہ حقیقت ہے کہ مجھے فن حدیث سے تعلق اور محبت شیخ الاسلام حضرت مولانا سید حسین احمد مدنیؒ نور اللہ مرقدہ کے تلمذ کے طفیل نصیب ہوئی، حضرت کا ترمذی شریف کا درس روزانہ دواڑھائی گھنٹے اس شان سے ہوتا تھا کہ نظروں کو بھر وہ خوشگوار منظر کہیں دیکھنا نصیب ہی نہیں ہوا۔ وہ شیخ زمانہ جس کی دینی و ملی، سیاسی و سماجی، اصلاحی اور انتظامی اور درسی خدمات کی کوئی حد نہ تھی وہ استقامت کا جہل اعظم تھا، مسندِ درس کو جب وہ زینت بخشا تھا تو چہرے پر شگفتگی کے آثار نمایاں ہوتے، شخصیت اس قدر پرکشش اور دلربا تھی کہ دل اُن کی طرف کھینچے جاتے تھے، سال بھر درس میں حاضری دینے والے طالب علموں کے لیے حضرت مدنیؒ کی ذات گرامی میں پہلے دن کی طرح نیا پن اور جاذبیت ہوتی تھی، خیال آتا ہے کہ حضور پاک صلی اللہ علیہ وسلم کے عاشقوں کی جب یہ شان ہے تو خود حضور پاک صلی اللہ علیہ وسلم کی شان کا کیا حال ہو گا؟



# شیخ الاسلام رحمۃ اللہ علیہ کے درس بخاری کی جھلکیاں

(۲)

از مولانا محمد برہان الدین سنبل استاذ دارالعلوم ندوۃ العلماء، لکھنؤ

مولانا محمد برہان الدین اسلام کے مرکز تحقیق و تصنیف ندوۃ العلماء کے شیخ الحدیث ہیں، آپ نے ابتدائے معلوم حدیث جلیلہ شایع حدیث حضرت مولانا حبیب الرحمن اعظمی سے پڑھے اور پھر دورہ کے موقوف علیہ کتب دارالعلوم میں پڑھنے کے بعد دورہ حدیث میں شرکت کے سعادت حاصل کی، آپ نے اسے مضمون سے اپنے تاثرات کو بیان فرمایا ہے۔ (از مؤلف)

شوال ۱۳۷۹ھ کا تقریباً پورا مہینہ حضرت کی تشریف آوری کے انتظار میں سراپا شوق بن کر گزارتا تھا کہ وہ روز سعید آہی گیا جو ہم جیسے مجہوروں کے لیے 'عید' سے کم نہ تھا کہ اس ماہتاب علم و تقویٰ کے دیدار سے آنکھیں ٹھنڈی کرنے کا شرف حاصل ہوا جس کی دید ہلال عید سے کم نہ تھی اور پھر پانچ ذیقعدہ کو وہ مبارک گھڑی بھی آئی گئی جس کے لیے گھڑیاں گنی جا رہی تھیں، یعنی شیخ الاسلام استاذ العرب و العجم محدث جلیل اور جنید وقت حضرت مولانا سید حسین احمد مدنیؒ نے مسند درس پر جلوہ افروز ہو کر ہم جیسے تہی دامنوں کو لا مال کرنے کے لیے علم کے موتی اور تحقیق کے نعل و جواہر لٹانے شروع کیے اور اس علم شریف کے آداب تعلیم و علم پر ایک مختصر مگر پرمغز و جامع تقریر کرنے کے بعد دلوں کو موہ لینے بلکہ دلوں میں اتر جانے والے مؤثر عربی لہجہ اور مقرر آواز میں یوں لب گشا ہوئے وبالسند المتصل منا الی اکامام الحافظ المحجة امیر المؤمنین فی الحدیث ابی عبد اللہ محمد بن اسمعیل بن ابراہیم بن المغیرۃ بن بدزیدۃ الجعفی البخاری رحمہ اللہ تعالیٰ ونفعنا بعلومہ۔ امین۔ ہر سبق کی ابتدا میں ہر قاری کے لیے خواہ حضرت خود ہوں یا کوئی طالب علم، اس پوری عبارت کا پڑھنا ضروری تھا، اس میں تخلف نہ ہوتا۔ اسی طرح ہر قاری کے لیے یہ ادب بھی ضروری قرار دیا کہ سند کے اختتام پر راوی حدیث صحابی کا نام آئے تو رضی اللہ عنہ و عنہم پڑھے تاکہ اس دعا میں صحابی کے ساتھ دوسرے رواۃ بھی شامل ہوں۔ اس کی حکمت

بیان کرتے ہوئے یہ بھی ارشاد فرمایا کہ اس طرح قاری بھی رحمت و برکت کا مستحق بن جائے گا۔ سبق شروع ہونے سے پہلے دورہ حدیث کے طلبہ میں سے ایک طالب علم حضرت کے دولت کے حصے کتابوں کی ایک عظیم تعداد لاکر حضرت کی مسند درس پر لگا دیتا، کیونکہ وقت ضرورت دوران درس کبھی کبھی موصوف ان کتابوں سے عبارتیں بطور حوالہ واستناد پڑھ کر سناتے۔

اکثر طلبہ حضرت کی درسی تقریر قلمبند کرتے جن میں یہ راقم آٹم بھی تھا، (چنانچہ آگے اس درس سے جو اقتباسات پیش کیے جا رہے ہیں وہ اپنے قلمبند کردہ ذخیرہ ہی سے ماخوذ ہیں)۔

اسلاف کرام کے طریقہ تدریس کے مطابق شیخ الاسلام نور الدین مرقہ کتاب شروع کرانے سے پہلے علم حدیث کے مبادی و متعلقات نیز اس کی فصیلت بیان فرماتے تھے، اسی ذیل میں فصیلت حدیث بیان کرتے ہوئے قرآن مجید کی آیت اِنْ كُنْتُمْ تُحِبُّوْنَ اللّٰهَ فَاتَّبِعُوْنِیْ یُحِبِّکُمْ اللّٰهُ رَاٰکُمْ عَلٰن (۳۱) کی تلاوت و تفسیر کی اور فرمایا کہ آپ صلی اللہ علیہ وسلم اللہ تعالیٰ کے سب سے زیادہ پیارے پیغمبر ہیں، آپ کی ہر حال و حال اللہ تعالیٰ کو محبوب ہے، اسی لیے تو فرمایا اِنْ كُنْتُمْ تُحِبُّوْنَ اللّٰهَ فَاتَّبِعُوْنِیْ..... الخ اس لیے کہ محبوب کی نقل بھی محبوب ہوتی ہے، مزید فرمایا کہ اُمت محمدیہ کو یثرف نبشاً گیا کہ اللہ تعالیٰ خود ان کا عاشق ہے، عاشق کو معشوق کی خطائیں قابل مواخذہ نہیں معلوم ہوتیں، اسی لیے آخر میں وَلِیَغْفِرْ لَکُمْ ذُنُوْبَکُمْ فرمایا۔ پھر موضوع کی طرف متوجہ ہوتے ہوئے ارشاد ہوا کہ: اس تمام شرف و بزرگی کا ذریعہ صرف علم حدیث ہے، اس لیے اس کی اہمیت کس قدر بڑھ جاتی ہے، حدیث شریف میں ہے: اِنَّ اَوَّلَی النَّاسِ بِیْ یَوْمِ الْقِیٰمَةِ اَکْثَرُھُمْ عَلٰی صَلَوةٍ رَاَوْکُمْ اَقَالَ عَلَیْہِ الصَّلَوةُ وَالسَّلَام) اس سے بھی پتہ چلتا ہے کہ یہ اشرف علوم ہے کیونکہ اس میں ذکرِ خیر نبی کریم علیہ التَّحِیۃُ وَالتَّسْلِیْمُ ہوتا ہے اور ہر مرتبہ نام آنے پر درود شریف پڑھا جاتا ہے تو اس طرح اَکْثَرُھُمْ عَلٰی صَلَوةٍ بھی محدثین ہی ہوئے، ایسے کہ کسی اور علم میں اتحاد و نہ نہیں پڑھا جاتا۔ اس کے بعد کیا خوب اور پتہ کی بات فرمائی: اسی سے اندازہ لگائیے کہ دارالعلوم دیوبند میں جب ہر وقت حدیث کی کتابیں پڑھی جاتی رہتی ہیں تو کس قدر یہاں بارش رحمت خداوندی ہوتی رہتی ہے، پھر اسی طرح کثرت درود کی بنا پر سب سے زیادہ قرب دارالعلوم ہی کو انحصار سے ہے، واضح رہے کہ راقم نے پوری کوشش کی تھی کہ یہ درسی تقریر حضرت ہی کے الفاظ میں قلم بند ہو

حضرت اقدس نور اللہ مرقدہ یوں تو سب ہی کے لیے ہم وقت سراپا شفقت و رحمت تھے لیکن دورانِ درس یہ صفت اپنے منتہی کو پہنچتی نظر آتی تھی، بالخصوص طلبہ کے لیے کہ ان کے ہر جواب بے جا سوالات نیز تنگ اور بے تنگ کے اعتراضات کے جوابات نہایت ہی انبساط اور خندہ پیشانی کے ساتھ دیتے اور بیچ بیچ میں کبھی کبھی کسی خوش نصیب سے مزاح بھی فرمالتے، خاص طور پر رات کے وقت سبق پڑھاتے ہوئے یہ وصف اتنا بڑھ جاتا کہ تھوڑے وقفہ کے بعد مجلسِ درس قہقہہ زار بن جاتی، خاص طور پر جب کسی طالب علم کے بارہ میں حضرت کو مطلع کیا جاتا یا وہ خود دیکھ لیتے کہ فلاں اُونگھ یا سو رہا ہے تو حضرت نہایت ظریفانہ انداز میں باوازی بلند اُس طالب علم کا نام لے کر مخاطب فرماتے اور حکم دیتے کہ اٹھئے، جاؤ گے، وضو کیجئے، اگر کوئی زیادہ گہری نیند میں ہوتا تو اُسے صدر التائبین جیسے نقاب سے بھی یاد کیا جاتا، اس طرح دوسرے اُونگھنے یا سونے والے بھی پوری طرح چوکنا اور بیدار ہو جاتے اور گویا السعید من وعظ بعبدہ کا مصداق بن جاتے۔

حضرت کا یہ انداز بے تکلفی بسا اوقات اتنا زیادہ ہو جاتا کہ تھوڑی دیر کیلئے اس بات کے فہول کا خطرہ ہو جاتا کہ یہی عظیم الشان اور جلیل القدر مہتری ہے جن کی عظمت کے سامنے بڑے بڑے فضلاء روزگار سر جھکاتے ہیں، یہ سب کچھ سنت نبوی کی پیروی کے جذبہ کے ساتھ ایہ اس لیے بھی تھا تاکہ طلباء میں انبساط رہے اور تکلف و رعب کا حجاب استفادہ و سوالات سے مانع نہ بن جائے۔

آنحضرت کے خادم خاص یعنی صحابی رسول حضرت انسؓ نے اللہ کے رسول صلی اللہ علیہ وسلم کے یہ عادات و خصائل بیان فرمائے ہیں کان یمانح اصحابہ و یخاطبھم و یجادھم و یداعب صبیانھم (السیرة النبویہ للشیخ ابی الحسن علی الحسینی الندوی بحوالہ الحلیۃ لابن نعیم) ایک دوسرے صحابی حضرت عبداللہ بن احارثؓ فرماتے ہیں مَا رَأَيْتُ اَكْثَرَ بَشَرًا مِّنْ

رَسُولِ اللَّهِ صَلَّى اللَّهُ عَلَيْهِ وَسَلَّمَ۔۔۔۔۔۔ فَكَانَ اصْحَابَاهُ يَنَاشِدُونَ الشَّعْرَ وَيَتَذَكَّرُونَ أَشْيَاءَ مِنْ أَمْرِ الْجَاهِلِيَّةِ وَهُوَ سَاكِنٌ وَرَجَا بَتِشْمَ مَعَهُمْ (شمائل ترمذی مع الخصائص ص ۱۲۷)

اور خود آنحضرت (صلی اللہ علیہ وسلم) سے بطور استشہاد شعر پڑھنا بھی ثابت ہے جیسا کہ خلوت و جلوت کی رازواں ام المؤمنین سیدہ عائشہ صدیقہؓ نقل فرماتی ہیں کان یتخلل من شعر عبد اللہ بن رواحہ ؓ ویاتیک بالانخبار من لہ تزوج (اکادب المفرد ص ۱۲۷ للبخاری)

حضرت مدنیؒ بھی بسا اوقات دورانِ سبق بطور استنہاد شعر پڑھا کرتے۔ حضرت کو عمدہ اشعار بہت یاد تھے اور نہایت بر محل سناتے تھے۔

باب خوف المومن ان یحبط عملہ وھو لا یشعر کے تحت امام بخاریؒ نے مشہور تاجی حضرت ابن ابی ملیکہ کا یہ قول نقل کیا ہے: ادرکت ثلاثین من رسول اللہ صلی اللہ علیہ وسلم کلھم یخافون النفاق علی نفسہ (بخاری ۱۶/۱)۔ حضرت رحمۃ اللہ علیہ نے اس کی تشریح فرماتے ہوئے صحابہ کرامؓ کے مذکورہ خوف کی توجیہ کرتے ہوئے یہ شعر پڑھا ہے

مامی پروریم دشمن و مامی کشیم دوست

کے رائے رسد چوں و چرا در قضاے ما

حضرتؒ کو مشکلِ احادیث کی ایسی توجیہ کرنے کا سکہ تادمہ حاصل تھا جس سے اشکالِ رفع ہو جائے

اور طاب علم کو بھی یوں الشراح ہو جائے، یہاں صرف ایک مثال از راہ اختصار پیش کی جا رہی ہے۔ بخاری کی روایت میں آتا ہے کہ بعض صحابہ کرامؓ نے اللہ کے رسول صلی اللہ علیہ وسلم کے معمولات کی تفصیل جاننے کے بعد ایک خاص پس منظر میں یہ کہا انا لسنّا کھیأتک یا رسول اللہ اِنَّ اللہَ قَدْ غَفَرَ لَکَ مَا تَقَدَّمَ مِنْ ذَنْبِکَ وَمَا تَأَخَّرَ (بخاری ج ۱۷)۔ یہ مضمون دراصل قرآن مجید کی سورۃ الشّح کی ابتدائی آیت سے ماخوذ ہے۔ اس پر مشہور اشکال وارد ہوتا ہے کہ جب اللہ کے رسول معصوم ہیں تو پھر غفر لک اور ذنبک کا سوال ہی کہاں سے پیدا ہوتا ہے؟ اس کے جوابات یوں تو بہت سے دیئے گئے ہیں اور خود حضرتؒ نے بھی کئی جوابات دیئے، لیکن ایک جواب ایسا عمدہ اور انوکھا دیا کہ یہ اشکال بالکل رفع ہو جاتا ہے، وہ یہ کہ ”عُظْمَانُ“ کے معنی ستر چھپانے کے ہیں اور ”غَفَارٌ“ کے معنی ستر چھپانے والا) تو لیغفر لک اللہ کے معنی ہوں گے کہ اللہ تعالیٰ ستر ہوتا ہے (مانع ہو جاتا ہے) بین الذنب و بین التبی (صلی اللہ علیہ وسلم) یعنی ذنب کو نبی تک نہیں پہنچنے دیتا، جیسا کہ حضرت یوسف علیہ السلام کے بارے میں قرآن مجید میں ذکر کیا گیا ہے۔ انبیاء علیہم السلام کے لیے تو اللہ تعالیٰ بین الذنب و التبی ساتھ ساتھ ہے اور غیر نبی کے لیے بین المذنب و المجزوء، تو یہاں ہی مراد ہے کہ اللہ تعالیٰ آپ کو گناہ تک پہنچنے نہیں

دے گا۔ اس جواب کی لذت اور اطمینانی کیفیت آج بھی تازہ معلوم ہوتی ہے۔

سب واقف جانتے ہیں کہ حضرت رحمۃ اللہ علیہ بحر تصوف و احسان کے کیسے شناسا کرتے تھے تو جب کسی حدیث میں ایسا کوئی پہلو نکلتا جس سے تصوف و احسان کا اثبات ممکن ہوتا تو حضرت کی تقریر کی روانی اور طبیعت کی بھولانی دیدنی ہوتی، ایسا معلوم ہوتا کہ جیسے غنیمتِ مجبلیٰ کو ترنہ کے لیے دریا مل گیا ہو، یا شاہین کو کھلی فضا۔ چنانچہ ایک مشہور حدیث جسے اہل علم ”حدیث جبریل“ کے ناکسے جانتے ہیں، کی تشریح کے وقت طلبہ کو ایسا لگا کہ ”بلبل چپک رہا ہو جیسے گلشن میں“

نامناسب نہ ہو گا اگر اجتماع کے سامعین تھوڑی دیر اس کو پچھ کی بھی سیر کر لیں۔ مذکورہ بالا حدیث کے جزو فان لم تکن تراء کی توجیہات بیان کرتے ہوئے فرمایا: ”تیسری توجیہ یہ ہے کہ لم تکن“ میں سے کان تامہ مراد لیا جائے یعنی فنا کا مرتبہ حاصل ہو جائے تو اللہ کو دیکھ لے گا۔ یعنی قوتِ مختلہ سے جب تمام چیزوں کا شعور جاتا رہے بلکہ خود اپنی ذات کا بھی شعور جاتا رہے، یعنی کثرتِ ذکر سے وہ مرتبہ حاصل ہو جائے کہ شعور نہ ذکر کا رہے اور نہ ذکر کا بلکہ صرف مذکور (اللہ تعالیٰ) کا شعور رہے اسے فنا الفناء کہتے ہیں۔ یہی مرتبہ منصور کو حاصل ہو گیا تھا جو انا الحق کا لغو نہ گاتے تھے، یہ حقیقتاً نہ تھا بلکہ غلبہ کی کیفیت تھی کہ اس کی وضاحت کے لیے ایک مثال بھی بیان فرمائی، نیز ایک اور حدیث صحیح اس کی تائید میں ذکر کرتے ہوئے فرمایا: ”اس لیے تو حدیث شریف میں آتا ہے کہ بندہ نوافل سے ایسی ترقی کر لیتا ہے اور اللہ تعالیٰ سے اتنا قرب حاصل ہو جاتا ہے کہ اس کا ہاتھ اللہ کا ہاتھ بن جاتا ہے۔ اس لیے منصور انا الحق کہنے کے باوجود عبادت کرتا تھا اس میں کمی نہیں آتی تھی۔۔۔ ایسی حالت آجائے پر اللہ تعالیٰ اپنے بندہ کی اس طرح ناز برداری کرتا ہے جس طرح باپ بچہ کی“

حضرت رحمۃ اللہ علیہ دورانِ درس وچسپ حکایات اور تاریخی واقعات سے بھی مخطوط فرماتے، چنانچہ ایک روز ہارون رشید اور اس کی بیوی زبیدہ سے متعلق ایک دلچسپ تاریخی واقعہ سنایا جو مامون کی پیدائش کا ظاہری سبب بنا کہ پھر زبیدہ کو ساری عمر افسوس رہا۔

درس حدیث کی ایک اہم خصوصیت بلکہ ضرورت، مختلف اور ظاہر متعارض احادیث کے درمیان تطبیق و توفیق بھی ہے، کیونکہ اختلاف کو من عند غیر اللہ ہونے کی علامت قرآن مجید ہی میں بتایا گیا ہے (وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا) (النساء) اس لیے نبوت کی عصمت کا

تقاضا اور دجی کے من اللہ ہونے کا امت کے خواص پر یہ حق ہے کہ تعارض و اختلاف اگر نظر آتا ہو تو وہ دور کیا جائے، چنانچہ علمائے امت بالخصوص فقہائے کرام اور شراح حدیث نیز اساتذہ فن نے ہمیشہ اپنی فہم واری سے بطریق احسن عہدہ برآ ہونے کی کوشش کی ہے اور یہ کہنا غالباً مبالغہ نہیں ہوگا بلکہ حقیقت کی سچی ترجمانی ہوگی کہ دارالعلوم کی تدریسی خصوصیات و امتیازات میں سے ایک یہ ہے کہ یہاں اس امر کا اہتمام سب سے زیادہ ہوتا ہے، چنانچہ حضرت قدس سرہ کے درس میں بھی یہ پہلو بہت نمایاں ہوتا تھا، اسکی بابت بہت سی مثالیں پیش کی جاسکتی ہیں مگر اختصار کی غرض سے یہاں صرف ایک مثال پیش کرنے پر اکتفا کیا جاتا ہے۔

بخاری جلد ثانی کی ایک روایت میں آنحضرت صلی اللہ علیہ وسلم نے جن غزوات میں شرکت فرمائی ان کی جو تعداد بتائی گئی ہے وہ دوسری معتبر کتب حدیث و سیرت میں بیان کردہ تعداد سے بہت مختلف ہے۔ حضرت علیہ الرحمۃ نے روایات سے رُو نما ہونے والے اس اختلاف کو یوں رفع فرمایا، اس حدیث بخاری ثانی کی روایت سے پتہ چلتا ہے کہ آپ صلی اللہ علیہ وسلم نے ۱۹ غزوات میں شرکت فرمائی اور اس سے پہلے مذکور ہوا کہ ۲۷ غزوات میں آپ نے شرکت فرمائی۔ تو اس میں بظاہر تخالف ہے لیکن حقیقتاً تخالف نہیں، کیونکہ ایسا بھی ہوا ہے کہ آپ صلی اللہ علیہ وسلم ایک غزوہ کے لیے نکلے لیکن اس سفر میں کئی غزوات میں شرکت کی، تو بعض لوگوں نے ان سب کو ایک ہی شمار کیا۔ جیسے کہ فتح مکہ کے سال چار غزوات بنی نقیف، حنین، خیبر، مکہ، یہ چار رٹائیاں ہوئیں لیکن بعض نے ان کو ایک ہی شمار کیا، تو اس طرح کل غزوات کی تعداد ۱۹ ہوتی ہے اور جو ان کو چار شمار کرتا ہے اس کے علاوہ دوسرے مواقع پر بھی اسی طرح کی صورتحال میں۔ یہی طرز اختیار کرتا ہے تو تعداد ۲۷ ہو جاتی ہے۔

یہ تو اس اختلاف کے رفع کرنے کی مثال ہوئی جو راویوں کی بنا پر پیدا ہوا، اس کے علاوہ لیے اختلافات بھی روایات، احادیث میں بہت کافی ہیں جو آنحضرت صلی اللہ علیہ وسلم کے فعل یا قول کے بارے میں نقل ہوئے ہیں ان میں باہم تطبیق و ترجیح ہی دراصل ائمہ و فقہاء کے مسالک میں اختلاف کا سبب بنی ہے اور جو محدث و فقیہ یا مدرس و استاذ جس امام کا مسلک اختیار کرتا ہے وہ اسی کو رائج و مانع بھی سمجھتا ہے اور دلائل سے ترجیح جبکہ مختلف روایات کے درمیان تطبیق ممکن نظر نہ آتی ہو دیتا ہے، ان کی مثالیں دینے کی یہاں چنداں افادیت نہیں معلوم ہوتی کیونکہ وہ عام طور پر معلوم و مشہور ہیں۔ (نور اللہ مرقدہ)



فے، سابقہ درس حدیث کے روحانی، علمی، ایمانی منظر میں گزر چکا ہے کہ بعض طلباء دور دورہ حدیث "ٹنگ بے ٹنگ" کے سوالات بے تکلف کر دیتے تھے، اس کی ایک مثال درج کی جاتی ہے۔

بسا اوقات ایسا ہوتا تھا کہ شیخؒ دُور و دراز کے پر مشقت سفر سے تھکے ہائے واپس آتے اور بخوبی دیر بھی آرام کیے بغیر دارالعلوم آجالتے، گھنٹہ بجاتا، طلباء جمع ہو جاتے اور سبق شروع ہو جاتا۔ حیرت کی کچھ یہ بات نہیں ہے کہ شیخؒ اس طرح استھک محنت کیونکر کر لیتے تھے اور بسا اوقات ۲-۳ گھنٹوں میں صرف ۳-۴ گھنٹے آرام کر کے بقیہ ۲۰، ۲۱ گھنٹے مسلسل کام کر لیتے تھے کہ یہ مجاہدہ شیخؒ کی ذاتی کرامت قرار پائے گا، اور جہاد بالنفس تو اللہ والوں کا کام ہے ہی، حیرت تو اس پر ہوتی ہے کہ وہ طالب علم کس مٹی کے بنے ہوئے تھے جو گرمیوں کے دنوں کی تو اور بھلسا دینے والی دھوپ کے بعد آنے والی راتوں کے ٹھنڈی ہواؤں کو نظر انداز کر کے اور جاڑوں کے گرم گرم لحافوں کو چھوڑ کر آنکھیں کلتے اور نیند کو بھگاتے ہوئے گھنٹے کی آواز سنتے ہی شیخؒ کے درس میں حاضر ہو جاتے تھے۔ شیخؒ تو اپنے احساسِ فرض و ذمہ داری سے مجبور ہو کر اپنے آرام کو تھتھتے تھے لیکن اُن کے شاگردوں کے دل میں کونسا جذبہ کار فرما تھا کہ وہ اپنے شیخؒ کی آمد کی اطلاع پاتے ہی کچی نیندوں سے جاگ کر دوڑتے بھاگتے درس گاہ میں پہنچ جاتے تھے۔ ایسا ہونا بلکہ بار بار ہوتے رہنا کیا اس بات کی غمازی نہیں کرتا کہ شیخؒ کے شاگردوں کو اپنی میٹھی میٹھی نیند سے بھی زیادہ اپنے شیخؒ کی زیارت، اُن کی مصاحبت اور اُن کے درس میں شرکت محبوب تھی۔

اسی طرح ایک دن دن کے بارہ بج چکے تھے اور حضرتؒ کی تقریر جاری تھی، طلبہ گوشِ براواز تھے اور حضرتؒ بھی پورے انہماک کے ساتھ حدیث پر کلام فرما رہے تھے، گھڑی کی سوئیاں بھول بھول آگے بڑھ رہی تھیں، ہمارے ایک طالقانی ساتھی کی بے چینی بھی بڑھتی جا رہی تھی لیکن ہم میں سے کسی کو اس کا احساس نہ تھا۔ جب اس حدیث پر کلام ختم کرنے کے بعد حضرتؒ نے تلاوتِ حدیث کرنے والے طالب علم کو آگے بڑھنے کا حکم دیا تو طالقانی ساتھی نے اپنی گرجدار آواز میں شیخؒ کو مخاطب کرتے ہوئے کہا "سبق بند کرو"۔ شیخؒ کے ساتھ تمام طلباء کی نگاہیں بھی طالقانی کے چہرے پر جم گئیں، ایک طرف طلباء کے چہروں سے طالقانی کی اس گستاخی اور حد سے بڑھی ہوئی جرأت پر ناگواری کے آثار نمایاں تھے تو دوسری طرف حضرت شیخ الاسلامؒ کا چہرہ ہر قسم کی ناگواری و گرائی کے تاثر سے پاک، بلکہ ردِ عمل یہ کہ

شیخؒ نے مسکراتے ہوئے اپنے مخصوص انداز میں طالقانی سے سوال کیا ”سبق کیوں بند کروں؟“ طالقانی نا سمجھ نہ تھا وہ اپنے شیخ کی عظمت سے بھی بے خبر نہ تھا نہ ہی اُس کی اس ”جراتِ زندہ“ کے پس پردہ گستاخی کا کوئی جذبہ کار فرما تھا بلکہ وہ اپنے شیخ کا مزاج آشنا تھا، اسی لیے اُس نے طلبہ کی گھورتے ہوئی نگاہوں کی پروا کیے بغیر شیخ کے استفسار کے جواب میں اسی کڑک کے ساتھ کہا ”ہم بھوکا ہے۔“ شیخؒ نے اپنی مسکراہٹ کچھ اور گہری کرتے ہوئے فرمایا: ”میں بوڑھا آدمی ہو کر بھوکا بیٹھا پڑھا رہا ہوں، تم جوان ہو کر بھوکے نہیں پڑھ سکتے؟“

طلبہ نادم و شرمسار مگر شیخ کے لحاظ میں طالقانی کو روک بھی نہیں سکتے تھے۔ لیکن طالقانی کو بھی حال دل سناتے کا بہترین موقع ملا تھا، پھر بھلا وہ طلبہ کی برہمی کو خاطر میں لا کر ”شیخ کی عنایتوں“ سے اپنے کو محروم کیوں کرتا؟ طالقانی نے شیخ کے جواب میں کہا: ”تم صبح اچھا اچھا ناشتہ کر کے گھر سے آتا ہے ہم صبح سے بھوکا پڑھتا ہے“ طالقانی کا جواب سن کر شیخ کے چہرے کا رنگ بدل گیا، کتاب بند ہو گئی اور سبق ختم ہونے کا اعلان کر دیا گیا۔ پھر شیخ اپنے ساتھ اس طالقانی طالب علم کو مدنی منزل لے گئے، اس کو اپنی خصوصی نگرانی میں کھانا کھلایا اور تاکید کے ساتھ یہ حکم فرمایا کہ کل سے تم صبح کا ناشتہ میرے ساتھ ہی کرو گے۔“ (حیات و کارنامے ص ۴۲)

شبانہ درس بخاری شریف کا ایک راہنما واقعہ از قلم مولانا سید محمد انظر شاہ کاشمیری تلمیذ رشید حضرت مدنیؒ کے قلم سے ملاحظہ ہو۔

”بخاری شریف کا سبق سال کے آدمے حصے میں شب میں بھی ہوتا، گرمیوں کی مختصر راتیں اور شب کی مشغولیت کی بناء پر کچھ طلبہ مصروفِ خواب ہوتے، قریب کا کوئی طالب علم حضرت کو مطلع کرتا تو ایک خاص لہجے میں رئیس النساء حسین کو ارشاد ہوتا کہ اُٹھئے اُٹھئے مکے میں غوطہ لگا کر آئیے، غریب طالب علم اپنی جگہ سے اٹھتا تو اس کے عقب سے مزید حیلہ ہوتا کہ ہائے کیا بھری مجلس میں روٹی ہوئی اس پر پوری درس گاہ زعفران بن جاتی۔“

اتفاقاً ایک روز ایسا ہی خود حضرت والا کو بھی پیش آگیا۔ ہوا یوں کہ ایک طویل سفر سے واپسی کے بعد فوراً ہی درس گاہ میں تشریف لے آئے، سفر کی صعوبتوں کی بناء پر نیم جان ہو رہے تھے جبکہ عمر مبارک بھی ستر سال سے زیادہ کی تھی، چند ہی منٹ اس قرینہ و سلیقے سے بیٹھے بیٹھے مصروفِ خواب ہو گئے کہ جسم

میں جنبش کا نام و نشان نہ تھا۔ معمول یہ تھا کہ حدیث پر کچھ ارشاد فرمایا ہوتا تو تقریر شروع ہو جاتی اور اگر باقی میں یہ مضمون گزر چکا ہوتا تو فرماتے ”چلے“ اور اس روز حدیث ہوتی رہی اور حضرت کا مسلسل سکوت! طلبہ محسوس کر گئے کہ حضرت مصروف خواب ہیں، قرأت روک دی گئی تاکہ آپ کے آرام میں خلل نہ آئے پھر اس سکوت پر حضرت بیدار ہو گئے، طلباء کا بھی اصرار تھا کہ حضرت والا بھی اٹھ کر وضو فرمائیں، بہت دیر درود قدح ہوتی رہی بالآخر کھانے کی دعوت پر اس دھچپ جنگ کا اختتام ہو گیا، (حیات و کارنامے ص ۲۳۲)

از مؤلف ① یعنی حضرت مدنی رحمۃ اللہ علیہ نے سب طلبائے دورہ حدیث کی کھانے کی دعوت فرمائی۔

② اس قصہ میں ایک طالقانی طالب علم کا ذکر آتا ہے، طالقان تہران کے قریب ایک چھوٹے سے قصبے کا نام ہے۔

روایات حدیث میں طالقان کا ذکر ملتا ہے۔

سنن ابی داؤد کے باب فیمن لم یؤتہ کی پہلی روایت یوں ہے: حدثنا ابن النبی حدثنا ابو اسحق الطالقانی حدثنا الفضل بن موسیٰ بن عید اللہ بن عبد اللہ العفکی عن عبد اللہ بن بریدہ عن ابیہ رضی اللہ عنہ قال سمعت رسول اللہ صلی اللہ علیہ وسلم یقول الوتر حق فمن لم یؤتہ فلیس متار قال لثنتہ مَرَّةً الحدیث۔



# حضرت شیخ الاسلام مدنی رحمۃ اللہ علیہ کی

## تدریسی خصوصیات

(۳)

از قلم مولانا کااج حافظ محمد عبدالقدوس صاحب نور اللہ مرقدہ

### صاحب مضمون کا مختصر سہ تعارف

حضرت مولانا عبدالقدوس صاحب کو اللہ تعالیٰ نے علم و عمل کے اسے دولت سے نوازا ہے جس سے ہم جیسے گنہگار تھے دامن ہے علوم اسلام میں قافلے دیوبند ہیں اور اپنے خداداد ذہانت اور بے نظیر قابلیت کے بنام پر علوم عصریہ میں اعلیٰ سنات حاصل کیے اور ملک کے عظیم یونیورسٹیوں میں شعبہ اسلامیات کے جسے صدارت کو ذہنیت بخشنے، مولانا کے تجربہ علم، تقویٰ اور انتظامی صلاحیت کے پیشے نظر حکومت پاکستان نے آپ کو وفاقی شرعی عدالت کا جسٹس مقرر فرمایا اور اسے عہدہ پر فائز رہ کر ملے اور قوم کے خدمات سر انجام دیتے ہوئے مورخہ ۲۷ دھان ۱۳۸۸ھ کو وصال فرمایا۔ آپ کا یہ گرانقدر مضمون ماہنامہ ”الامشاد“ اگست ۱۹۸۸ء کے نمبر ۱۲۹۸ء مطابق فروری ۱۹۷۹ء طبع ہوا تھا، اس کے افادیت کے پیشے نظر ”چراغِ محمد“ میں درج کیا جاتا ہے۔

مبیدی و شیخی حضرت شیخ الاسلام و شیخ العرب والعجم حضرت مولانا سید حسین احمد مدنی رحمۃ اللہ علیہ کی ذات بابرکات مجمع کالات تھی، ان کی شخصیت تاثر و مشاہد کے قلب و بصر، بران کے کالات کا سکھ بٹھا دیتی تھی، ان کے تلامذہ اور متوسلین میں کافی صاحب استعداد ہستیاں ایسی ہیں جنہوں نے ان کے اثرات بوجہ اتم قبول کر لیے تھے اور انہی سے توقع کی جاسکتی ہے کہ حضرت کی خصوصیات درس کا ایک عمدہ خاکہ کھینچ لیں، مجھ جیسے کم سواد اور بے بضاعت کا یہ مسند نہیں کہ وہ حضرت کے درس کی خصوصیات کا استقصا کر سکے، تاہم حضرت قاضی صاحب کے ارشاد کی تعمیل میں یہ سطور حوالہ قرطاس ہیں کہ مالا یدراک کلمۃ لا یدراک کلمۃ

حضرت مدنی رحمۃ اللہ علیہ دورہ حدیث میں سے صحیح بخاری اور جامع ترمذی کا درس دیا کرتے تھے۔ ہماری قدیم درسگاہوں میں ان دو کتابوں کو حدیث کی دوسری کتابوں کے درس پر فوقیت حاصل ہے کہ اس کے بارے میں اہلسنت

کامتفہ فیصلہ ہے کہ ہوا اصح الکُتُب بَعْدَ کِتَابِ اللہ (دنیا بھر کی تمام کتابوں میں قرآن کریم کے بعد صحیح ترین کتاب صحیح بخاری ہے) فوقیت کی دوسری وجہ یہ ہے کہ امام بخاریؒ نے احادیث سے مسائل کے استنباط و استدلال کی جو دقیق راہیں پیدا کی ہیں اُن کی وجہ سے اس کتاب کو پڑھنے والا فقہانیت سے بھی کافی مناسبت پیدا کر لیتا ہے ان کے علاوہ بھی اور کئی وجوہ ہیں جن کی بناء پر صحیح بخاری کی فوقیت مستم ہے۔

جامع ترمذی صحیح اسانید کے لحاظ سے سنن ابو داؤد اور سنن نسائی کے بعد شمار ہوتا ہے لیکن مذاہب فقہیہ کا بیان جس واضح انداز میں امام ترمذیؒ نے کیا ہے صحاح ستہ میں سے کسی دوسری کتاب کے مؤلف نے نہیں کیا، اس لیے مذاہب فقہیہ کے دلائل و شواہد کے بیان کے لیے اکابر نے جامع ترمذی کا درس زیادہ مفید سمجھا ہے جنہی مسلک کے علماء یہ بھی ضروری سمجھتے ہیں کہ ایسے مواقع پر جہاں کہ مصنف کی روایت کردہ احادیث سے جتنی مسلک ثابت نہ ہوتا ہو وہ احادیث اور دلائل بھی دیئے جائیں جن کی بناء پر جنہی مسلک کو ترجیح حاصل ہے اور یہ کام ماہر عالم اور استاد فن کا ہوتا ہے اس لیے ہر درس گاہ کے شیخ الحدیث کا یہ منصب ہوتا ہے کہ وہ جامع ترمذی کا درس دے اور جنہی مسلک کے نقطہ نظر کے مطابق اس کتاب کی مشکلات حل کر دے۔

دارالعلوم دیوبند میں شیخ الحدیث کے منصب پر حضرت نانوتوی رحمۃ اللہ علیہ کے بعد شیخ المحدث مولانا محمود احسن رحمۃ اللہ علیہ، اُن کے بعد حضرت مولانا انور شاہ کشمیری رحمۃ اللہ علیہ اور اُن کے بعد شیخ الاسلام حضرت مدنی رحمۃ اللہ علیہ فائز ہے۔ حضرت شیخ الہند کا طرز تدبیر (مولانا نانوتویؒ اور مولانا گنگوہیؒ کے متبع میں) یہ تھا کہ کتاب ہو اور پڑھائی جائے عقد کی مناسب تشریح ہو جائے اور جنہی مسلک کے مطابق احادیث کی مختصر توجیہیں بیان کی جائیں اس کا اندازہ حضرت قطب الارشاد مولانا گنگوہیؒ کی اس تقریر سے ہو سکتا ہے جو حضرت مولانا محمد یحییٰ کاندھلوی نے ضبط کی تھی یعنی الکواکب البری جو حضرت شیخ الحدیث کاندھلوی رحمۃ اللہ علیہم کے حواشی کے ساتھ چھپ چکی ہے، اور ایک اندازہ حضرت شیخ الہند رحمۃ اللہ علیہ کی اس تقریر سے بھی ہو سکتا ہے جو جامع ترمذی مطبوعہ اصح المطابع کے ساتھ بطور ضمیمہ کے چھپ چکی ہے۔

حضرت کشمیریؒ نے طرز درس کو بدل دیا تھا جن مسائل میں فقہی مسالک متعدد ہوتے ہیں اور ہر فرقہ اپنی سند میں احادیث بطور استدلال پیش کرتا ہے اور جو حدیث اس مسلک کے مخالفت پیش ہو سکتی ہو اس کی توجیہ یا تضعیف کرتا ہے وہاں مسئلہ طویل اندیل ہو جاتا ہے، ایسے طویل الذیل مسائل میں حضرت شاہ صاحب حوالوں کی کثرت کے ساتھ مسائل اُسنائے پر بھی بحث فرماتے اور جنہی مسلک کی تائید میں دلائل و شواہد جمع فرما دیتے تھے۔

حضرت شیخ الاسلام مولانا مدنی رحمۃ اللہ علیہ کے ہاں درس کی یہ دونوں خصوصیتیں موجود تھیں، اس اجمال کی

تفصیل حسب ذیل ہے :-

شاہ ولی اللہ رحمۃ اللہ علیہ "انفاس العارفین" میں رہ ذیل حالات شیخ حسن عجمی فرماتے ہیں کہ علماء جرین درس حدیث تین طریق پر دیا کرتے تھے :-

اولاً طریق سرود | کہ شیخ منہج یا تلامذہ کتاب کی تلاوت کرتے رہیں اور مباحث لغویہ و فقہیہ و مباحث سند کی طرف کوئی تعرض نہ کیا جائے۔

ثانیاً طریق بحث و حل | کہ قرأت حدیث کے بعد مشکل لفظ یا مشکل ترکیب پر اور سند کے ایسے راوی پر جس کا ذکر کم آتا ہو بحث کی جائے جو سوال خود بخود پیدا ہوتا نظر آتا ہو اس کا جواب دیا جائے، اس طرح متوسط درجہ کے حل کے ساتھ درس کو آگے بڑھا دیا جائے۔

ثالثاً طریق امعان و تعمق | کہ ہر کلمہ کے ماہر و ماہرہ و ماہرین پہا پر بہت کچھ کہا جائے مثلاً مشکل لفظ یا مشکل ترکیب کیلئے شعراء کے کلام سے شواہد پیش کیے جائیں، لفظ کے ہم مادہ دوسرے الفاظ اور ان کا محل استعمال ذکر ہو۔ (وغیرہ وغیرہ)

حضرت الشیخ الحدیثی نے سالہا سال مسجد نبوی میں درس دیا تھا اور بر خلاف دیگر مدرسین ہم کے آپ کے حلقہ درس میں خواص یعنی علماء کی کثرت ہوتی تھی۔ چنانچہ اجرائی کی جمعیت العلماء کے صدر اور حضرت الشیخ کے تلمیذ مکرم مولانا بشیر الابرار بھی مرحوم کا ایک مضمون راقم الحروف نے غالباً مکہ مکرمہ کے مجلہ الحج میں پڑھا تھا، لکھا تھا کہ جب میں نے علم کی تلاش میں اجرائی سے مصر و جاز کا سفر اختیار کیا تو میں نے ان بلاد میں صرف دو عالم ایسے پائے جن کے علم کی گہرائی سے میں متاثر ہوا اور جن سے میں نے استفادہ کیا، ایک مصر میں شیخ سید نصر حسین جو بعد میں شیخ الاسلام بنے تھے اور دوسرے مدینہ منورہ میں سید حسین احمد فیض آبادی۔ مدینہ منورہ میں حضرت شیخ الاسلام مولانا مدنی فیض آبادی کی نسبت سے معروف تھے۔

مدینہ منورہ میں حضرت الشیخ کا طرز تدریس امعان و تعمق کا ہی ہوا ہوگا، یہی طرز دارالعلوم دیوبند میں حضرت شاہ صاحب کشمیری نے اختیار کیا تھا، اس کے برعکس حضرت شاہ ولی اللہ صاحب کے خاندان کی روایت کے مطابق درس حدیث کا سلسلہ بحث و حل کے انداز میں جاری رہتا تھا۔

حضرت شیخ الاسلام مدنی سال کے ابتدائ میں تقریباً چھ ماہ تک بطریق امعان و تعمق حدیث کا درس دیا کرتے تھے، پھر سال کے آخری تین چار مہینوں میں بحث و حل کے طرز پر اکتفا کیا کرتے تھے بلکہ بالکل آخری دنوں میں تقریباً

سرد کے طرز پر صبح بخاری شریف کو اختتام تک پہنچا دیا کرتے تھے۔

حدیث کے سماع کے دو طریقے محدثین کے ہاں رائج تھے۔ سماع عن الشیخ اور قراءۃ علی الشیخ جن کا باہمی فرق محدثین حدیث اور اخبارنا کے صیغوں سے کیا کرتے ہیں۔ حضرت مدنیؒ کے ہاں یہ دونوں طریقے رائج تھے، سال کی ابتدا میں عموماً تلامذہ میں سے کوئی کمینہ حدیث پڑھتا اور حضرت مدنیؒ حدیث کی تشریح فرما دیا کرتے تھے اور اواخر سال میں خصوصاً بعد العصر اور بعد العشاء کے اوقات میں حضرت مدنیؒ خود قرأت حدیث کرتے اور شاگرد سنتے رہتے اور اپنی اپنی کتابوں پر نظر جما کر حضرت کے ساتھ ساتھ چلتے۔

اب میں حضرت مدنیؒ کے درس کی چند وہ خصوصیات درج کرتا ہوں جن کی وجہ سے حضرت کا درس تلامذہ پر عیش اثر چھوڑ جاتا تھا اور جو خصوصیات ان کی ذات کے ساتھ ختم ہو گئیں۔

① حضرت مدنی رحمۃ اللہ علیہ کی ذات میں وقار اور تواضع دونوں کا اجتماع تھا اس لیے ان کے درس میں شاگرد ادب و احترام کے ساتھ ہمت نہ متوجہ بھی رہتا تھا اور اگر اس میں یہ ہمت ہوتی کہ تلامذہ کے عظیم مجمع و تقریباً دو سو کے مجمع میں زبان کھول سکے تو حضرت کی ہیبت تشفی طبع کے لیے سوال کرنے میں اس کے لیے مانع نہ تھی، اس لیے کہ حضرت کا تواضع طالب علم کو ہر قسم کے مناسب یا نامناسب سوال کرنے کی جرأت دلادیتا تھا۔

② حضرت کا چہرہ نہایت باریب اور لباس نہایت سادہ اور اس کے باوجود نہایت باوقار تھا، بہت موٹے کھدر کا لباس اور عربی جبتہ زیب تن ہوتا لیکن لباس کی صفائی باریب چہرے کو چار چاند لگاتی تھی اور کمینہ کی خواہش نہ تھی کہ پر جلال چہرے کے نظارہ جمال میں مصروف ہے اور لب مبارک سے جو موقی نکلیں ان کو سیٹھتا رہے۔

③ حضرت مدنیؒ نے عمر کا ابتدائی حصہ مدینہ منورہ میں گزارا تھا اس لیے عربی زبان کا لہجہ ایسا فصیح تھا کہ جس کی نظیر علماء ہند میں نہیں ملتی تھی، جو حدیث حضرت کی زبان سے سننے میں آتی وہ اپنے عربی لہجہ کے ساتھ عرصہ تک تلامذہ کے کانوں میں گونجتی رہتی تھی۔

لے جس سال راقم الحروف شریک درس تھا اس سال مصر سے ایک عرب جہان شریف لائے تھے جن کا نام تو مجھے یاد نہیں تاہم ان کا تعارف ملا کہ یہ عالم لاسکندریہ صاحبان سکندریہ کے سابق گورنر کے نام سے کیا گیا تھا، حضرت نے اپنے معمول کے مطابق ان کی جہاندار کی کاغذات اہتمام فرمایا تھا، مجلس میں انھوں نے وقت بھی حضرت کی زبان سے نہ صرف عربی کلام سنا بلکہ ہر بڑا لطف اٹھایا، پھر حضرت نے ان کے اعزاز میں ایک جلسہ منعقد کیا اور طلبہ کے اجتماع میں ان کو خوش آمدید کہنے کی تقریر عربی زبان میں ارشاد فرمائی، ابتداء اس شعر سے فرمائی۔

لاخیل عندک تھلیمہا ولا مال فیسعه التطق ان لعلیہا البال

یہ شعر اس وقت سے راقم الحروف کی زبان پر بڑھا ہوا ہے، تقریر کا مضمون تو اب یاد نہیں لیکن اب جب کہ گونج اب بھی یاد رہتی ہے۔

④ حضرت کی تقریر بہت صاف اور اس کی رفتار بہت آہستہ ہوتی تھی، ایک ایک کلمہ اور ہر کلمہ کا ایک ایک حرف نہایت متین آواز میں زبان مبارک سے نکلتا اور سامع نواز ہو جایا کرتا تھا، مشکل مقامات کو نہایت سادہ طرز بیان میں مثالیں دے کر حل فرماتے تھے، اس لیے اُن کے درس سے ذہین اور متوسط بلکہ غبی طالب علم بھی اپنی اپنی استعداد کے مطابق مستفید ہو جاتا۔

⑤ حضرت جب کسی مسئلہ میں حدیث کی توجیہ بیان فرماتے اور توجیہات متعدد ہوتیں تو اُن کو شمار کر کے بیان فرمایا کرتے تھے اسیلئے مضبوط کرنے والا اس کا اہتمام کرتا کہ کوئی نمبر درمیان میں پہنچے نہ پائے، اسیلئے پوری تقریر مضبوط ہو جاتی تھی۔

⑥ سال کے ابتدا میں صحیح بخاری و جامع ترمذی میں سے ہر کتاب کو شروع کرتے وقت مصنف کتاب تک اپنی سند پوری بیان کر دیتے تھے دیہ اکابر کا طریقہ تھا، اس سند کے تین حصے تھے: (۱) حضرت مدنیؒ سے شاہ محمد اسحاقؒ تک (۲) شاہ محمد اسحاقؒ سے شیخ عمر بن طبرزد بغدادیؒ تک جو اصح المطابع کے نسخہ کی ابتدا میں درج ہے (۳) عمر بن طبرزدؒ سے امام ترمذیؒ تک جو جامع ترمذی کی ابتدا میں درج ہیں۔

پھر جب حضرت روزانہ کے اسباق میں احادیث سُنا تے تو مندرجہ ذیل طریقہ سے فرمایا کرتے تھے:-

الحمد لله رب العالمين والصلاة والسلام على سيدنا محمد صلى الله عليه واله واصحابه اجمعين۔ (اور کبھی خطبہ سنونہ الحمد لله محمدًا ونسبته...) الخ (فرماتے)۔ اقبال فاق اصدق الحديث كتاب الله واحسن الهدي هدى سيدنا محمد صلى الله عليه وسلم وشركاؤه وحدثنا ثقاتنا وكل محدث يدعونه وكل بدعة ضلالة وكل ضلالة في النار وبالسند المتصل الى الامام الحافظ الحجة امير المؤمنين في الحديث ابى عبد الله محمد بن اسمعيل بن ابراهيم بن المغيرة بن يزيد زبنة الجعفي البغاري رحمهم الله تعالى ونفعنا بقولهم۔ امين۔ قال (اس کے بعد صحیح بخاری کی حدیث بیان فرماتے) اور جب اس کے بعد دوسری حدیث کی سند کی نوبت آتی تو ابتر میں ذہبہ قال کے الفاظ بڑھاتے۔

جامع ترمذی کے سبق میں ابی عبد اللہ محمد بن اسماعیل... الخ کی جگہ ابی علی محمد بن علی بن موسیٰ بن سورة الترمذی رحمہم اللہ تعالیٰ... الخ بیان فرماتے۔

⑦ حضور نبی کریم صلی اللہ علیہ وسلم صحابہ رضوان اللہ علیہم اجمعین اور ائمہ رحمہم اللہ کے تذکرہ کے ساتھ دعائیہ کلمات ضرور شامل فرماتے۔ حضرت "نقش حیات" میں فرماتے ہیں۔ "میں نے اپنی عادت ہمیشہ سے یہ کر رکھی تھی کہ جب کسی پیغمبر کا اہم کراہی آئے تو علیہ و آلہ بیتنا الصلوٰۃ والسلام ایما علیہ السلام کہوں اور اگر کسی صحابی کا نام آتا تھا آئے تو رضی اللہ عنہ کہوں اور اگر سند حدیث میں دوسرے اکابر کے ساتھ آئے تو رضی اللہ عنہم کہوں اور اگر ائمہ مذاہب اور علماء و اولیاء سلف کا نام آئے تو اگر تمہا ایک کا نام آئے



تو رحمہ اللہ تعالیٰ اور اگر چند کا نام آئے تو رحمہم اللہ تعالیٰ کہوں خواہ وہ اپنے مذہب کے ہوں یا شاہی، مالکی، حنبلی وغیرہ ہوں بشرطیکہ وہ اہل سنت والجماعت ہوں۔ ”وہ عادت مبارکہ حضرت سے راقم الحروف اور دیگر اکثر تلامذہ نے اخذ کر لی ہے۔“

⑧ حضرت مدنیؒ کے فیوض علمی بھی تھے روحانی بھی اور سیاسی بھی۔ علمی فیوض کا خصوصی میدان درس حدیث تھا، روحانی میدان کے مخصوص اوقات ذکر و شغل اور رمضان المبارک اور سیاسی میدان میں جمعیتہ علماء ہند کے اجلاس اور اسفار، تاہم ہر میدان میں دوسرے دائروں کی کچھ باتیں بھی آجایا کرتی تھیں۔ حضرت کے درس کی علمی خصوصیات کے متعلق ”الجمیۃ“ شیخ الاسلام نمبر سے مولانا قاسم علی بخنوری کے ایک مضمون کا کچھ اقتباس درج کرتا ہوں:-

”قرأت حدیث کے بعد اسناد حدیث کے متعلق تحقیق فرماتے، رواۃ پر فن اسماء الرجال کی حیثیت سے بحث فرماتے اور جرح و تعدیل فرماتے، مناسب مواقع پر رواۃ حدیث کے حالات بیان فرماتے، صحابہ کرام رضوان اللہ علیہم اجمعین میں سے جب کسی صحابی کا ذکر آتا تو ان کی خصوصیات ذکر فرماتے، اس کے بعد تین حدیث کا مفہوم اس طرح سمجھاتے کہ اچھی طرح ذہن نشین ہو جاتا تھا، حدیث میں جو مشکل الفاظ آتے تھے ان کی لغوی تحقیق فرماتے، حدیث کے مراتب صحیح، حسن وغیرہ بیان فرماتے، اس حدیث پر اگر کوئی اعتراض وارد ہوتا تو اس اعتراض کو بوضاحت بیان فرماتے اور اس کے چند قوی جوابات جو مستند ہوں بیان فرماتے تھے۔ ترکیب نحویہ، تشریح مقامات، خصائص کتب، فن حدیث کے اصطلاحات کی تشریح، احادیث منسوخہ کی مکمل بحث، فرضیت احکام کی توارخ و شان نزول، فرق حقہ و فرق باطلہ کے عقائد کی تشریح مع دلائل، تفسیر آیات، تشریح معجزات، مستند قصص انبیاء، احکامات متعلقہ ایمان و تہذیب، سورہ قرآنی، عصمت انبیاء احوال ائمہ حدیث، شرائط معمول بہا محدثین، تراجم ابواب سے احادیث مرویہ کی مطابقت، شعب ایمان وغیرہ کو بالتفصیل بیان فرماتے، اگر کوئی حدیث اختلافی مسئلہ سے متعلق آتی تو تفہیم حدیث کے بعد اختلاف ائمہ بیان فرماتے اور پھر ہر امام کے جملہ دلائل بالتفصیل بیان فرماتے اور سب سے آخر میں مذہب حنفیہ کو حدیث سے مطابق فرماتے تھے، اُس وقت یہ معلوم ہوتا تھا کہ حنفی مذہب احادیث نبویہ کے بالکل مطابق ہے اور امام ابو حنیفہؒ کو توفیق فی الدین میں دستگاہ کامل حاصل ہے۔ اسی طرح مراتب صحابہؓ و تابعینؓ و تبع تابعینؓ، مذاہب محدثینؓ، اسماء محدثینؓ، بلدان رواۃ حدیث، انسائپ محدثین، کُنْیَات صحابہؓ و تابعینؓ و تبع تابعینؓ، قبائل رواۃ، اعمار محدثین و ولادت و وفات ائمہ، القاب محدثین فی الاسانید، اولاد صحابہؓ، علل حدیث، رواۃ شاذہ، طبقات محدثینؓ، ذکر مدرسین، مغازی رسول اللہ صلی اللہ علیہ وسلم وغیرہ جملہ لوازم درس حدیث کا آپ دوران درس التزام فرماتے تھے۔“

راقم الحروف عرض کرتا ہے کہ یہ طریق معائنہ تعمق ہے حضرت کے طرزِ معائنہ تعمق کا اندازہ اس لگائیے کہ صحیح بخاری کے

درس کی تقریر کا کچھ حصہ مولانا کفیل احمد صاحب نے ضبط کر کے چھاپ دیا ہے اس میں وہ تمہیدی مباحث جو حضرت نے کتاب کی ابتداء سے پہلے بیان فرمائے تھے ۲۲ صفحات پر پھیلے ہوئے ہیں اس کے بعد پہلی حدیث "أَمَّا الْأَعْمَالُ بِالْأَيَّامِ" ... الخ کی تشریح ۲۰ صفحات میں ہو گئی ہے۔ ایک دفعہ مسئلہ قلین میں شوافع کے استدلال پر آپ نے ۱۵ اعتراض کر دیئے ارفع الیدین کے مسئلہ میں تین دن (وزائتین گھنٹے) اور فاقہ خلعت الامام کے مسئلہ میں ایک ہفتہ صرف ہو جاتا تھا۔

غیر حنفی مذاہب کے دلائل کا جواب کبھی اس انداز میں آجاتا کہ وہ دلیل غیر حنفی اور حنفی مذہب دونوں کے منافی نظر آتی اُس وقت حضرت یہ شعر اُٹھا دفرماتے تھے

شام کم از قیباں دامن کشاں گزشتہ  
گوشت خاک ماہم بر باد رفتہ باشد

کتاب الغازی کے درس کا خاص نطفہ یہ تھا کہ حضرت عرب کے جغرافیہ سے واقف تھے ایسے جغرافیائی مواضع بھی خوب واضح ہو جاتے تھے اور کتاب التفسیر کے درس کی ایک خصوصیت یہ تھی کہ آیت جہاں لایزال الکیفیتا مخضر ہوتی وہاں حضرت پوری آیت سنا دیتے تھے۔

⑨ دورانِ درس تصوف کے بہت سے مسائل بھی حل ہو جاتے تھے حضور کے غارِ حرا میں تشریف لیجانے کے بارے میں فرماتے ہیں: (منقول از تقریر ضبط کردہ مولانا عبداللہ یان)۔ یہ حصہ مولانا کفیل احمد صاحب کی تقریر میں نہیں (جناب رسول اللہ صلی اللہ علیہ وسلم غارِ حرا میں تشریف لاتے تھے اور لوگوں سے نفرت تھی اور نفرت کرانی تھی کیونکہ جب کسی کو کسی سے محبت ہوتی ہے تو اس کو تمام اطراف سے موریاتے ہیں اور ایک طرف اس کا طبع میلان کر دیتے ہیں، تو جناب باری تعالیٰ جب کسی سے محبت کرتا ہے تو ایسی محبت اُس کے دل میں ڈال دیتا ہے اور تمام مادیات ہٹا کر اُس کی توجہ اپنی طرف کر دیتے ہیں، جناب رسول اللہ صلی اللہ علیہ وسلم کو وہ تمام چیزیں عالمِ رویا میں دکھائی گئیں اور عالمِ حیرات اور عالمِ علویہ کی طرف اُن کی توجہ اٹھائی گئی، اگر کسی شخص کو یکبارگی حرام میں داخل کر دیں تو دم گھٹ جاتا ہے کیونکہ اس میں درجے ہوتے ہیں ایک میں گری کم دوسرے میں زیادہ تیسرے میں اس سے زیادہ، علیٰ هذا القیاس جب کسی شخص کو حرام میں داخل کرتے ہیں تو دیکھتے ہیں کہ اگر شخص چانگ حرام سے باہر نکل آئے تو بیمار ہو جائے گا ایسے اس کی بہت حفاظت کرتے ہیں جناب رسول اللہ صلی اللہ علیہ وسلم کے ساتھ بھی یہی ہوا کہ

میری آپ کے مرتبہ بڑھائے گئے، اگر اہلِ ازم میں عالمِ علوی کی چیزیں دکھائی جائیں تو اس میں خوف کا خطرہ ہوتا ہے ایسے میں بجا ترقی دیا گئی حضرت ابراہیم علیہ السلام کو بھی یہ تمام چیزیں دکھائی گئیں چنانچہ قرآن مجید کی آیت فَلَمَّا رَأَى الْقُسْفَیْنِ اس پر شاہد ہے۔

پہلے پہلے اگر کسی فن میں داخل ہو تو اس کی حالت ایسی ہوتی ہے کہ ڈوبا ہوا ہے جیسے بچے کو کھیل کود میں لایا جاتا ہے جب کھیل کود سے بچہ کُر اُس سے کوئی عادت چھڑواتے ہیں تو ایسا ہوتا ہے کہ ڈوبے ہوئے شخص کو کالو کیونکہ شیطان باتوں کو پھیلانے میں بہت تکلیف ہوتی ہے اور ایمانی باتوں میں آنے کی طرف طبیعت دیر سے مائل ہوتی ہے۔ یہ دوسرا مرتبہ ایسی

حالت ہوتی ہے کہ نشاط سی پیدا ہوتی ہے۔ اسی طرح وائسایات بخارا کہ فن میں بہارت تیر کی طرح پیدا ہو جاتی ہے پھر پوچھا  
 مرتبہ کمال معرفت ہو گیا تو اوروں سے آگے جانے لگے (فائسایات بنقا) زیادہ بہارت پیدا ہو جاتی ہے اور اپنے ساتھیوں آگے نکل  
 جاتے ہیں (آگے پاچوں مرتبہ آتا ہے کہ وہ فن جس میں آپ داخل ہوئے ہیں اُس کو اوروں کو سکھانے لگے۔ (فائسایات انرا)  
 تدریجاً کسی کمال کو حاصل کرنے کیلئے یہ چیزیں پیش آتی ہیں، بعض چیزوں میں نفس متغیر ہوتا ہے اور بعض میں نہیں مگر یہ پاچوں  
 مرتبہ پیش آتے ہیں، جب انبیاء علیہم السلام بھی فطرت انسان پر پیدا کیے گئے ہیں تو ان کو بھی تدریجاً ترقی دی گئی ہے اور کمال تک  
 پہنچائے گئے ہیں (اسکے بعد خواہر باقی بالہند کی تربیت کا ایک واقعہ جس کا مفاد یہ ہے کہ جو ترقی تدریجاً نہ ہو وہ مضمرات ہوتی ہے وغیرہ)۔  
 اسی طرح حضرت محمد رسول اللہ صلی اللہ علیہ وسلم کو بھی پہلے عالم علوی سے روشناس کرایا گیا اور روایے صادقہ کی شکل  
 میں یہ معاملہ ہوا اور چھ مہینے تک ایسا رہا۔ الخ

(۱۰) حضرت مدنیؒ اخلاقی اور معاشرتی درس بھی مناسب موقع پر دیا کرتے تھے کیونکہ حضرت کے پیش نظر طلبہ کی اخلاقی تربیت اور ان  
 کے واسطے سے معاشرہ کی اصلاح اہم ترین ضرورت تھی، مثلاً حضرت صفیہ رضی اللہ تعالیٰ عنہا کے زفاف کے موقع میں آتا ہے کہ حضور صلی اللہ  
 علیہ وسلم نے ولیمہ کا انتظام یوں فرمایا کہ صحابہ کرام سے ارشاد فرمایا کہ من کان عند شیء فلیجئ بہ جس کے پاس کوئی چیز ہو تو  
 اسے لے آئے، حضرت نے پہلے تو بطور طریقہ فرمایا کہ شوافع کی نماز کی طرح تھا کہ اجتماع ہے لیکن ہر ایک اپنے اپنے طور پر فاقہ  
 پڑھ رہا ہے، ضمناً اس مسئلہ کی توجیہ فرمانے کے بعد فرمایا کہ حضور صلی اللہ علیہ وسلم نے بے تکلفی کے ساتھ صحابہ کی لائی ہوئی چیزیں  
 اکٹھی کیں اور اُس سے عیس (کھجور، گھی، پنیر اور گرم آٹے وغیرہ) سے ایک خاص قسم کا طعام جو لذیذ اور تمام عرب میں مقبول ہے،  
 تیار کیا، یہی ولیمہ ہوا۔ اس کے برعکس یہاں بہار، ٹوپی، سرحد وغیرہ تمام اطراف میں ولیمہ پر نہایت اسراف سے کام لیا  
 جاتا ہے، مظفرنگ کے ایک صاحب نے ولیمہ کے لیے مکان گروی رکھا جسے بعد میں قرض ادا نہ کر سکنے کی وجہ سے بیچ دیا، بہتر  
 یہ ہے کہ زیادہ اسراف کرنے کی بجائے اس رقم سے اولاد کے لیے مکان یا کوئی اور چیز خریدو۔

(۱۱) سیاست کے میدان میں حضرت مدنیؒ کو ہمیشہ تمام عالم اسلام کی حریت اور آزادی ملحوظ خاطر رہتی تھی اسلئے وہ اپنے  
 شاگردوں کو یہ تعلیم بھی دینا چاہتے تھے کہ وہ تمام عالم اسلام کے مفاد پر نظر رکھیں، مرکب کتابی نہ بنیں بلکہ عالمی مسائل کو سمجھ کر  
 عالم اسلام کے استحکام کی راہ میں جدوجہد کے قابل بھی بنیں، ایک واقعہ اس ضمن میں پیش خدمت ہے:-

”غلامہ کا معمول تھا کہ اگر اپنے کسی بیمار یا متوفی کے حق میں دعا کرانی ہوتی تو ایک پُرزہ لکھ کر شکر کا درجہ کی وساطت سے حضرت  
 تک پہنچاتے تھے، حضرت احتیاجاً درس پر یہ پُرزے پڑھ کر اعلانِ دعا کر دیتے تھے، ۱۹۳۵ء اور ۱۹۳۵ء میں راقم الحروف شریک درس تھا،  
 اس سال مشہور مصنف اور شیخ محمد عبدہ کے شاگرد رشید رضا صاحب التار“ فوت ہوئے، میں نے یہ خبر پڑھی، مصری اخباروں کی مساطت

سے رشید رضا کی تعریف میں بہت کچھ سنا تھا اس لیے میں نے ایک پُرزہ لکھ کر درخواست کی کہ عالم اسلام کے بطل کبیر رشید رضا فوت ہوئے ہیں اُن کے حق میں دُعا کی جائے۔ پُرزہ پڑھ کر حضرت نے ایک لمبی تقریر فرمائی اور ہمیں سمجھا دیا کہ رشید رضا صاحب نے پہلی جنگ عظیم میں عربوں کو ترکوں کے خلاف بغاوت پر آمادہ کر کے عالم اسلام کو بڑا نقصان پہنچایا تھا۔ یہ حقیقت سمجھا دینے کے بعد فرمایا کہ مہر حال اب اُن کے حق میں دُعا کیجئے کہ اللہ تعالیٰ اُن کی لغزشیں معاف فرمادے۔ در رسول بعد رشید رضا صاحب کی تفسیر المنار کا مطالعہ کیا تو دو باتیں بہت کھٹکتی رہیں، ایک تو یہ کہ وہ ابنِ اِیْم کی طرح بیک وقت سلفی بھی ہے اور مجددِ ہند بھی، اور سلفیت کے جوٹل میں نہایت تنگ نظر بن جاتا ہے اور دوسری یہ کہ اُسے امتِ اسلامیہ سے زیادہ امتِ عربیہ عزیز ہے پھر مراکش کے رسالہ ”دعوة الحق“ ذی الحجہ ۱۳۹۱ھ و محرم ۱۳۹۲ھ کے شماروں میں امیرِ ترکیب ارسلان مرحوم کا ایک خط نظر سے گذرا اور اس پر استادِ سید افغانی کی تعلیمات نظر سے گذریں، اس خط میں رشید رضا کا ذکر ہے اور اس پر تنقید ہے اسے پورا علم حاصل ہوا کہ اغیار کی سازشوں نے جنگِ عظیم سے پہلے اور اس کے دوران بڑا جال پھیلا دیا تھا جس میں مصر و شام کے عیسائی و اُنتہ اور دوسرے عرب ادیب و اُنتہ یا نادانستہ شریک تھے، یہ تمام لوگ اجنبی طاقتوں کے آلہ کار تھے اور صہیونیت کے دشمن خاص سلطان عبدالحمید مرحوم کے خلاف بغاوت میں شریک ہوئے تھے کیلئے راہ ہموار کر رہے تھے، رشید رضا بھی اس گروہ میں شامل تھے۔

(۱۲) حضرت کے درس میں سالہا سال یہ معمول رہا کہ شعبان کی آخری تاریخوں میں یا بعض اوقات رمضان کی ابتدائی تاریخوں میں رات کے بارہ بجے کے قریب قریب ریل کے وقت سے کچھ پہلے صبح بخاری اختتام پر پہنچتی تھی پھر حضرت مکان پر پہنچتے اور آنگہ میں سوار ہو کر ریل پر پہنچتے تاکہ رمضان شریف سلمٹ میں گذاریں۔ ختم کی رات جب حضرت رات کے سناٹے میں علماء کے مجمع میں صبح بخاری کی تلاوت بلند آواز میں فرماتے تو نہایت ہر لطف سماں بند ہوتا تھا اور پھر جب ختم کے وقت حضرت اپنے پرِ تلم لہجہ میں صبح بخاری کی آخری حدیث رویم قال حدثنا احمد بن اشکاب قال حدثنا محمد بن فضیل عن عتابة بن القعقاع عن ابی زرعۃ عن ابی ہریرۃ رضی اللہ عنہ وعنہم قال قال النبی صلی اللہ علیہ والہ و صحبہ وسلم کلماتان خفیفتان علی اللسان ثقیلتان فی المیزان جیبتان الی الرحمن سبحان اللہ و سبحان اللہ العظیم پڑھ کر کتاب ختم کرتے تو مجمع پر ایک عجیب کیفیت طاری ہوجاتی جس میں خشوع اور ثابت و توجہ کے آثار نمایاں نظر آتے تھے اور اس کے بعد تاثیر میں ڈوبی ہوئی دُعا ہوتی تھی۔ اللہ نور مرقدہ۔ امین

۱۸۔ میں تحریر فرمایا کہ اسی زمانہ میں میرے سامنے ایک مصوریہ تیار کردہ جمال الدین افغانی اور ایک انگریز کا تھا کہ ترکوں سے خلافت کی قبائے لی جائے اور مکہ کے شریف حسین کو مسلمانوں کا خلیفہ بنانے کا اعلان کر دیا جائے۔ جمال الدین افغانی بہت خطرناک آدمی تھا، مہدی ہونے کا دعویٰ کرتا تھا۔ (اردو ڈائجسٹ لاہور نومبر ۱۹۷۷ء ص ۹)

# سیاسی مصروفیات میں بھی درسِ حدیث

## کی امتیازی شان

(۴)

ممتاز سالر مشہور مصنف مولانا سید ابوالحسن علی ندوی مدظلہ لکھتے ہیں کہ ہمیں، بخاری و ترمذی کے درس میں شرکت کرتا تھا، مولانا مدنیؒ کا استحضار اور مسئلہ کی مبسوط تقریر ان لوگوں کیلئے نئی بات ہے جو مولانا کی سیاسی مصروفیتوں اور مصروفوں کی کثرت سے واقف ہیں، ایک مسئلہ پر بعض اوقات تین تین چار چار دن مسلسل (۴۰ منٹ کے تعلیمی گھنٹہ میں) تقریر جاری رہتی اور مسئلہ کا ”مآلہ و ماعلیہ“ آئمہ کے اختلاف و مذاہب اور ان کے دلائل و مأخذ، متن و اسناد و رجال کی بحیث ”برجستہ“ اس سب پر مولانا کی قرأت حدیث، مولانا کا مخصوص دلکش لہجہ اور داز الحدیث کی روحانی و پُرسیکست فضا ابھی تک آنکھوں میں ہے اور گویا اس وقت بھی بالاسند المتصل الی امیر المؤمنین فی الحدیث۔۔۔ کی آواز کانوں میں گونج رہی ہے، درمیان میں طلبہ کے سوالات کا وجہ میں غیر متعلق بھی ہوتے تحمل کے ساتھ جوابات دیتے۔ آخر سال میں درس کی مصروفیت اتنی بڑھ جاتی کہ عصر کے بعد بھی درس، عشاء کے بعد دیر رات تک درس، صبح کی نماز کے بعد درس، اچھے اچھے مستعد طالب علموں کی ہمت جواب دے جاتی، لیکن مولانا کی مستعدی، نشاط اور قوت میں فرق نہ آتا۔



## دارالحدیث کو آمد و رفت کا منظر

یوں تو حضرت مدنیؒ کی شان الگ الگ رہتی تھی، رفتار و گفتار کی شان الگ، اسی طرح درس و تدریس کی شان بھی الگ تھی، کپڑے انتہائی صاف اور عطر سے معطر دارالحدیث میں تشریف لے جاتے تھے، اتنا اکثر دوزانو ہو کر تشریف رکھتے تھے، احترام حدیث کے پیش نظر حرکت بھی زیادہ نہیں کرتے تھے، جب دوزانو ہو کر تشریف رکھتے تو توجہ سامنے کی طرف ہوتی، درس کے وقت انتہائی بے تکلف ہو جاتے تھے، بیچ بیچ میں تنہی مزاح بھی فرماتے تھے، مقصد یہ ہوتا تھا کہ طلباء بے تکلف استفادہ کر سکیں اور اشکالات پیش کرنے میں جھجک محسوس نہ کریں، رات کے سبق میں خصوصاً بہت زیادہ بے تکلف ہو جاتے تھے۔

**درس گاہ میں داخلہ** | درس گاہ میں داخل ہو کر آپ پہلے سلام فرماتے تھے اور طلباء بھی اس نعمت کے منتظر رہتے تھے مگر جواب آہستہ دیتے، حضرتؒ نے رعب کو دور کرنے کے لیے ایک دن فرمایا دیکھو اسلام کتنا سنت ہے اور جواب دینا واجب ہے، تم لوگ جواب نہیں دیتے، میرا کیا نقصان؟ لڑکے مقصد سمجھ گئے اور اسی دن سے آواز بلند و علیم السلام کہنے لگے، اس میں حضرتؒ بہت خوش ہوتے تھے۔

**دارالحدیث میں حضرتؒ کی نشست گاہ** | حضرت مدنی رحمۃ اللہ علیہ کے ممتاز شاگرد مولانا نجم الدین اصلاحی نے ارشاد فرمایا :-

”جن لوگوں کو دارالعلوم دیوبند جانے کا اتفاق ہوا ہوگا اور انہوں نے دارالحدیث دیکھا ہوگا تو انہیں معلوم ہوگا کہ دارالحدیث میں ایک بچہ کی ہے جس پر چٹائی بچھی ہوئی رہتی ہے اور سامنے ایک معمولی مگر مضبوط ڈیسک لکھا ہوا ہے۔ آج دنیا کی درگاہوں کی خاک چھان جائے آپ کو کہیں یہ سادگی نہیں ملے گی، مولانا مدنی رحمۃ اللہ علیہ چونکہ کافی کمزور ہو چکے تھے اس لیے طلباء کو احساس تھا کہ اس چٹائی پر بیٹھنے سے مولانا کو تکلیف ہوتی ہوگی، خصوصاً جب موسم سرما آیا تو یہ احساس اور زیادہ شدید ہو گیا، چنانچہ بعض لڑکوں نے قالین

بچا دی، مولانا تشریف لائے اور آہستہ آہستہ چوکی کی طرف بڑھے، قالین پر جوں ہی نظر پڑی تیوریوں پر بل آگئے اور اسے ہٹانے کا اشارہ کیا، تعمیل ارشاد میں تاخیر ہوئی تو مولانا مترم خود ہی آگے بڑھے اور قالین کو کھینچنا شروع کر دیا فوراً چند طلباء نے اسے ہٹا دیا، اس کے بعد مولانا بیٹھے مگر کبیدگی کے آثار مولانا کے روئے مبارک پر بڑی دیر تک باقی رہے۔ بور یہ نشین علماء سے ہمارے کان تو واقف تھے اور کتابوں میں بھی دیکھا تھا مگر ابھی اس چودھویں صدی کی نگاہوں نے ان میں سے کسی ایک کو نہ دیکھا تھا اگر دیکھا تو ایسے شخص کو دیکھا جو بور یہ تو بور یہ ایک باریک اور سخت بید کی چٹائی پر بیٹھا تھا۔

(ماہنامہ الخیر مدنی نمبر ۷۸)

عام طور پر سبق کے بعد کچھ طلبہ مکان تک حضرت کے پیچھے پیچھے چلے جاتے تھے، بسا اوقات آپ تنبیہ فرمادیتے کہ میرے ساتھ کیوں آتے ہو؟ کیا میں ڈرتا ہوں؟ جاؤ جاؤ اپنے کمرے میں، مگر طلباء کہاں جانتے، کچھ دیر ٹھہرتے پھر آہستہ آہستہ چل دیتے۔

علم کے احترام کا یہ عالم تھا کہ راستہ میں کاغذ کا کوئی ٹکڑا مل جاتا تو فوراً اٹھا لیتے، فرماتے اس کاغذ کے ذریعہ علم کی حفاظت ہوتی ہے۔ ایک روز مسجد سے تشریف لائے تھے کہ کسی کے جوتے پر کاغذ کا ٹکڑا پڑا ہوا تھا اس کو اٹھایا، پھر جوتے والے کو تنبیہ فرمائی۔ (ایسے بے شمار واقعات ہیں جن کا اندراج دشوار ہے، مختصر یہ کہ اللہ تعالیٰ حضرت کو اپنی نعمتوں سے نوازے اور ہم ناکاروں کو حضرت کے نقش قدم پر چلنے کی توفیق بخشے۔



# ختم بخاری شریف کا ایمان افروز منظر

اصح الكتب بعد كتاب الله صحيح بخاری شریف کے ختم کے موقع پر جب آپ اپنے مخصوص بہجہ میں آخری حدیث حدیثنا احمد بن اشکاب قال حدثنا محمد بن فضیل عن عمارة بن القعقاع عن ابی نضعة عن ابی هريرة رضي الله عنهم قال قال النبی صلی الله علیه وسلم کلماتان جیدتان الی الرحمن خفیفتان علی اللسان ثقیلتان فی المیزان سبحان الله وبحمده سبحان الله العظیم کی تلاوت شروع فرماتے تو قلوب پر رقت طاری ہونے لگتی تھی اور آپ حاضرین پر روحانی توجہ فرماتے تو تمام لوگ زار و قطار رونے لگتے تھے اور دل کانپ جاتے تھے اور لوگ توبہ و استغفار اس طرح سے کرتے تھے گویا کہ دربار خداوندی میں حاضر ہیں اور رو رو کر اپنے گناہوں سے معافی چاہ رہے ہیں اور اس موقع پر جو دعاء مانگی جاتی تھی وہ مقبول ہوتی تھی۔ انکھیں اشکبار، دل تڑپتا ہوا، زبان لکھڑائی ہوئی، رونگٹا روگٹا کا پھٹتا ہوا، غرض مجمع ماہی ہے آب کی طرح تڑپتا تھا اور توبہ و استغفار اور دعا کرتا تھا، عجیب منظر ہوتا تھا، اس کا بیان کس طرح سے کیا جائے؟ اس کے اظہار کے لیے الفاظ کہاں سے لائے جائیں؟

خدا گواہ ہے کہ دارالعلوم کے ہر دور میں بخاری ختم ہوئی مگر اس انداز کی ختم بخاری کہاں؟ دارالعلوم کی تاریخ میں اس کی نظیر ملنا ممکن نہیں، روحانیت کا عظیم الشان منظر شیخ الاسلام قدس سرہ کے ساتھ ختم ہو گیا، آپ کی وفات کے ساتھ تاریخ کا الگ دور ختم ہو گیا۔

**رفائدہ) ختم بخاری شریف کی برکات** | جی دیہی مدارس میں دورہ حدیث ہوتا ہے ان میں اب بھی ختم بخاری شریف کا یوں اہتمام کیا جاتا ہے کہ آخری حدیث کے پڑھانے کے لیے کسی ممتاز محدث کو دعوت دی جاتی ہے اور سماع کے لیے مدرسہ کے اساتذہ طہار کے علاوہ دوسرے دیندار مسلمانوں کو دعوت دی جاتی ہے اور یہ امید رکھی جاتی ہے کہ اس پاکیزہ مجلس



میں کی جانے والی دعا کو اللہ تعالیٰ قبول فرماتے ہیں۔ بلکہ اُمت کا معمول رہا ہے اور اب بھی ہے کہ کسی انفرادی یا اجتماعی ملی یا ملکی پریشانی کے وقت بخاری شریف کا ختم کر لیا جائے تو اللہ تعالیٰ اپنی رحمت کے ساتھ اس پریشانی کو دور فرما دیتے ہیں، کیونکہ اس کتاب عزیز میں کئی ہزار ارشادات سیدہ دو عالم صلی اللہ علیہ وسلم کے نہایت ہی احتیاط اور علمی تحقیق کے بعد کمال ادب اور احترام کے ساتھ مدینہ منورہ میں جمع کیے گئے ہیں، اور کئی ہزار بلکہ کئی لاکھ صحابہ کرام، تابعین، تبع تابعین، ذخیر القرون کے اسماء و گرامیہ ذکر کیے گئے ہیں، اسی طرح کی دوسری تمام برکات کا یہ کتاب مجموعہ ہے، اس کی برکت سے اللہ تعالیٰ رحم و کرم فرما دیتے ہیں۔

اسی طرح تمام بلاد اسلامیہ میں صبح بخاری کو قرآن عزیز کے بعد تقدس کا مقام حاصل تھا کہ اس پر ہاتھ رکھ کر حلفت کو اسی طرح اہم سمجھا جاتا تھا جس طرح قرآن عزیز کی حلفت کو چنانچہ انجراٹر کی افواج سے حلف و فدا داری لیتے وقت بخاری شریف پر ہاتھ رکھا جاتا تھا اور ایسے لشکر کو بخاریہ کہا جاتا تھا۔ (تاریخ الادب العربی از بروکن جلد ۳ ص ۱۶۳)

**حضرت مدنی شیخ العرب والعجم** | حضرت مدنی نے دارالعلوم دیوبند میں صبح بخاری اور جامع ترمذی کا درس ۳۲ سال دیا جبکہ آپ سے بطو شاکر و کے سماع حدیث کرنے والوں کی تعداد ۲۸۳۲ ہے

جن کو دارالعلوم اور خود حضرت مدنی سے سند حدیث ملی ہے، اس سے پہلے سلہٹ خلافت افس میں آپ کے درس حدیث چھ سال دیا اور اس سے بھی پہلے مدینہ منورہ (علی متوبہ) الف الف صلوة و سلام میں ۱۲/۱۳ سال کے درس حدیث کے شاگردوں کی تعداد اس کے علاوہ ہے، گویا آپ نے ۵۰ سال درس حدیث دیا اور آپ کے شاگردوں کی تعداد تقریباً چھڑ ہے جن میں برصغیر، افغانستان، چینی ترکستان، بجاوا، یورپ کے بعض شہروں کے شاگرد شامل ہیں عرب و عجم میں ان کئی سالوں میں آپ سے زیادہ کسی محدث کے شاگرد نہیں ہوئے اسلئے آپ اس دور کے شیخ العرب والعجم کہلائے جاتے تھے صبح مستحق ہیں۔

بقول شاعر عجم عرب میں جس کی تصویریں عجم میں جس کی تابانی

اسی طرح آپ کے دو تین سادات و شاگردوں کے تاثرات اور درس حدیث کی جامعیت پر کھرا نوازہ نکایا جاسکتا ہے کہ آپ کی علوم و فنون، اصول فقہ، احسان و سلوک وغیرہ پر کس قدر عین نظر تھی اور اسی سے یہ بھی سمجھا جاسکتا ہے کہ اللہ تعالیٰ نے آپ کو کس قدر عظمیٰ فطر سے نوازا تھا، آپ کے درس حدیث سے جو انوار سامعین اور قارئین کے دل و دماغ کو منور و معطر کر رہے ہیں وہ سائے کے سائے عشق محبوب رب العالمین کے اُن حقوق و آداب کی عکاسی کر رہے ہیں جو صحیح معنوں میں آپ کو حاصل تھے۔ یہ تو چند شاگردوں کے تاثرات ہیں اگر ان سالہا سال کے دروس، تقاریر، موعظہ نظر کی جائے تو یہ بات واضح ہو جاتی ہے کہ آپ کو ربنا صلی اللہ علیہ وسلم کا وہ قرب حاصل تھا جو اور کسی کو کم حاصل ہوگا۔ بارک اللہ فیہ

## اعطاء سندِ خصوصی

حضرت مدنی نور اللہ مرقدہ نے اپنے تلامذہ کو خصوصی سند سے نوازا ہے جو کئی لحاظ سے سندِ عالی کا درجہ رکھتی ہے کہ اس سند میں حضرت کے دارالعلوم کے اساتذہ کے سوا مدینہ منورہ کے اُن اساتذہ کا بھی ذکر ہے جن کا سلسلہ سند حضرت مدنی ہی کے ساتھ خاص ہے حضرت مدنی نے دورہ حدیث میں بخاری اور ترمذی پڑھنے والے ۴۲۸۳ سعادت مندوں کو خصوصی سند سے نوازا ہے اُن میں یہ گنہگار بھی ہے جو ہر لحاظ سے ان علماء کرام سے کمتر ہے، عمر بھی بیس سال تھی اور یہ بھی حسن اتفاق ہے کہ حضرت مدنی کی فراغت کے وقت بھی عمر بیس سال تھی۔ ع

بلبل، ہمیں یہ کہ قافیہ گلے شود بس است  
تبر کا اس بابرکت سند کو نقل کیا جاتا ہے۔

بِسْمِ اللَّهِ الرَّحْمَنِ الرَّحِيمِ

مُسْنَدَاتُ الْمُعَامِدِ الْعَالِيَةِ لَا تُعْتَمَدُ إِلَّا عَلَيْهِ وَمُسْلَسَلَاتُ الْمَدَارِجِ الْفَائِضَةِ لَا تُتَوَاتَرُ إِلَّا إِلَيْهِ أَجَا زَا الْخَلَائِقِ يَنْعِمُ بِهِ الَّتِي لَا تُحْطَى كُزْفُهَا فَهُمْ عَنْ أَدَاءِ تَشْكُرَاتِهَا ضَعُفَاءُ عَاجِزُونَ وَأَنْبَا الْمُسْلِمِينَ يُحِبُّونَ الْأَحَادِيثَ الدُّنْيَا لَدَى فَوْقِهَا وَالرَّوَايَاتِ وَالْقِفُونَ وَصِحَاحُ صَلَوَاتِهِ الْغُرُبَةِ لَمْ تُدْرِ الْأُصُولُ مَوْكُزَ النَّبَوَاتِ وَنَسْنِ تَسْلِيْمَاتِهِ الْعَزِيزَةِ لَمْ تُرْفَعِ إِلَّا إِلَى عَرْشِ مَفْعُولِ الرِّسَالَةِ اللَّهُمَّ فَإِذَا دِيمَرُ حَبِيَّتِكَ الْمَشْهُورَةِ هَطَالَةً عَلَى أَحَادِيثِهِ فَأَيَّحْتَهُمْ فِي الرِّوَايَةِ وَالرَّوْيَةِ وَعَلَى الْمُجْتَمِعِينَ مِنْهُمْ سَيِّمًا مَنْ نَالَ الدِّينَ الْقَوِيمَ مِنَ الثَّرَا الذَّمِيَّةِ أَهًا بَعْدَ فَقْدِ اسْتِجَانِ فِي الدِّخِ فِي اللَّهِ مُحَمَّدًا نَاهِدِ شَمْسَ آبَادِي عَنْ كُتُبِ الْمَسْنَنِ الْمَتَدَاوِلَةِ وَمَا تَجَوَزَ لِي رَوَايَتُهُ مِنْ كُتُبِ الْأَصُولِ وَالْفَنُونِ الْفَرَعِيَّةِ بَعْدَ مَا قَرَأَ الَّذِي بَعْضُ الْأَمْهَاتِ الْمُسَنَّةِ الْحَدِيثِيَّةِ وَلَمْ يَكُنْ ذَلِكَ مِنْهُ إِلَّا بَظَنَّهُ الْحَسَنَ قَافِي لَسْتُ

من فرسانها ولا مرجالتها السنية فقد استحسن دأدم ونفع في غير ضرر والنع على  
الحاج غير معتاد والجاني الى اسعاف ما اراد ولما لم يجد بداً استغرت الله تعالى ثراً جزته  
بالصباح الست وغيرها من المنقول والمعقول واسفار الفروع والاصول حسبها اجاز في  
بها الاثمة الفحول اجلهم وامجد هم بدر المحققين وامام المعرفة واليقين العارف  
بالله شيخ الهند مولانا ابو ميمون محمود حسن العثماني الديوبندي موطناً والحنفي  
مسلكاً الجشتي النقشبندی القادري السهروردي مشرباً قدس سره العزيز عن  
اثمة اعلام اجلهم شمس الاسلام والمسلمين العارف بالله مولانا ابوالحسن محمد قاسم  
العلوم والحكم النانوتوي موطناً الحنفي مسلكاً والجشتي النقشبندی القادري السهروردي  
مشرباً قدس الله اسرارهما وهما قد اخذاً اسائر الفنون والكتب الدراسية خلاص  
علم الحديث عن ائمة اعلام اجلهم مولانا الثبت الحجة البوليغوب ملوك العلى  
النانوتوي الحنفي والمفتي ممد الدين الدهلوي قدس الله اسرارهما وغيرهما  
من اساتذة الفنون بدهلى المعاصرين لهما ائمة اعلام اجلهم مولانا رشيد الدين  
الدهلوي عن اكمام الحجة مولانا العارف بالله الشاه عبد العزيز الدهلوي الحنفي  
ويروى الشمان الموهى اليهما سابقاً كتب الحديث والتفسير قراءة واجازة عن ائمة  
اعلام اجلهم شيخ مشايخ الحديث الامام الحجة العارف بالله الشيخ عبد الغنى  
الدهلوي المجددي ثمر المدنى وعن الشيخ احمد سعيد المجددي الدهلوي  
ثمر المدنى ومولانا الامام الحجة مولانا احمد على السهارنفورى قدس الله اسرارهم  
كلام عن الشهير في الاقناق مولانا الامام الحجة محمد اسحاق الدهلوي ثمر المكي  
قدس الله سره العزيز عن جدته رابي امه مولانا العارف بالله امام الائمة الشاه  
عبد العزيز الدهلوي قدس سره العزيز عن امام الائمة في المعقول والمنقول  
مركزه وائر الفروع والاصول مولانا العارف بالله الشاه ولي الله الدهلوي النقشبندی  
واسانيد الى المحقق الدواني والسيد الجرجاني والعلامة الفتازاني مذكورة في القول  
الجميل وغيره كذلك اسانيد الى اصحاب السنن ومصنفى كتب الحديث مذكورة في شبهة

وكذلك في أوائل الصباح الستح ويروى مولانا الشاه عبد الغنى الدهلوى ساير الكتب لاسيما  
 الصباح الستح عن الامام الحجة محمد عابد الانصارى السندى ثم المدنى صاحب التصانيف  
 المشهورة واسانيد كذا مذكورة في نبتة المسمى بمصر الشارحة في اسانيد الشيخ محمد عابد  
 وكذلك في ثبت الشيخ عبد الغنى المشهور باليانع الخبىح ويروى شيعتنا العلامة  
 شيخ الهند المرحوم عن العلامة محمد مظهر التاتوتوى ومولانا القارى عبد الرحمن الفافى فتى  
 كلاهما عن الشيخ محمد اسحاق المرحوم واروى هذه العلوم والكتب عن الشيخ الاجل  
 مولانا عبد العلى قدس الله سره العزيز اكبر المدرسين في مدرسة مولانا عبد الرزاق المرحوم  
 بدلهى وعن الشيخ الاجل مولانا خليل احمد الله بهار نفورى ثمر المدنى قدس الله سره العزيز  
 كلاهما عن ائمة اعلام لاسيما الشمس الموى اليماح واروى عن مشيخة اعلام من اهل الجانر  
 اجازة وقرادة كالأول بعض الكتب اجلهم شيخ التفسير حسب الله الشافعى المكي ومولانا  
 عبد الجليل بركة المدنى ومولانا عثمان عبد السلام الداغستانى مفتى الاحناف بالمدينة المنورة  
 ومولانا السيد احمد البرزجى مفتى الشافعية بالمدينة المنورة رحمهم الله تعالى وارضاهم واوصى  
 الاخ محمد زاهد الموى اليه ونفسى بالتقوى فى السر والعلن وترك الفواحش ما ظهر منها وما بطن  
 عاضا بالنواجذ على ما كان عليه السلف الصالحون وابسة السنة والجماعة المتقنون وان يجعل  
 تقوى الله تعالى نصب عينيه خائفاً عن القيام يوم المحشر يثبته يديه وان تعرض عن الدنيا  
 المدينة ولذا اتها صارفاً انفس عمره العزيز فى طاعات الله تعالى وذكره فى غداواتها ورواها  
 وان لا ينساق ومشائخ الكرام عن الدعوات الصالحة فى خلواتها وجلواتها. وصلى الله تعالى على  
 خير خلقه سيدنا ومولانا محمد صلى الله عليه وسلم

امير بوقبه المفتا ق الى عفوريه القمهل

عبده المدعو بحسين احمد غفر له ولوالديه و

ومشائخه الرؤوف الاحد خادم العلم بدرا العلوم ديوبند

١٤ من شعبان ١٣٥٢ هـ

## جمیۃ العلماء میں عملی شرکت

جیسا کہ پہلے گزر چکا ہے کہ حضرت مدنیؒ اپنے استاذِ مکرم کے ساتھ مالٹا میں اسیر تھے کہ ہندوستان میں خلافت عثمانیہ کے ٹوٹنے اور عالمِ اسلامی پر انگریزوں کے بے پناہ مظالم کے خلاف ایک تحریک برنامہ تحریکِ خلافت شروع ہو گئی، جس میں ہندوستان کے جلیل القدر علماء کرام اور دیگر ہمدردانِ ملتِ اسلامیہ نے بھرپور حصہ لیا، مگر جلیانوالہ باغ ام ترسہ کے خونِی حادثہ کے بعد علماء کرام نے اس امر کو شدت کے ساتھ محسوس فرمایا کہ علماء کرام کی اپنی ایک تنظیم ہونی ضروری ہے۔ چنانچہ مورخہ ۲۸ دسمبر ۱۹۱۹ء کو بعد از نماز عصر ام ترسہ ہی میں اسلامیہ لم ہائی سکول کے وسیع کمرے میں جمیۃ العلماء ہند کا پہلا جلسہ زیرِ صدارت حضرت مولانا عبد الباقی فرنگی علی کھنوی منعقد ہوا جس میں ۵۲ علماء کرام نے جو مختلف علاقوں سے تشریف لائے اس میں شرکت فرمائی جس میں جناب مفتی کفایت اللہ صاحب دہلویؒ نے جمیۃ کی ضرورت اور اغراض و مقاصد کا خلاصہ بیان کرتے ہوئے فرمایا :-

”جمیۃ العلماء ہند کے قائم کرنے سے کسی دوسری مذہبی یا سیاسی انجمن سے مصادمت نہ ہو، مزاحمت مقصود نہیں ہے بلکہ علماء اپنی آواز کو وقیع بنانے کے لیے جمیۃ منعقد کرتے ہیں، اور دنیا میں ہمیشہ سے یہ قاعدہ چلا آتا ہے کہ افرادی آواز نائی وقعت نہیں رکھتی جتنی کہ متحدہ جمیۃ اور انجمن کی رکھتی ہے، مسلم لیگ میں جب بھی مسائل زیرِ بحث آتے ہیں علماء نے برابر اس میں حصہ لیا ہے، مسلم لیگ کا اجلاس دہلی اس بیان کا شاہدِ عدل ہے اور آئندہ جمیۃ العلماء مسلم لیگ کے ساتھ اتفاق عمل رکھنے کی کوشش کرے گی، فرق صرف اس قدر ہو گا کہ اب تک مسلم لیگ میں علماء کی شرکت شخصی اور افرادی حیثیت سے تھی اور اب جمیۃ العلماء کا فیصلہ مسلم لیگ میں حیثیت ایک متفق دستورِ عمل کے پیش کیا جائیگا۔ یہ صحیح ہے کہ علماء کے لیے اقتصادیات و شخصی اصلاح کے وسیع میدان کھلے ہوئے ہیں لیکن یہ صحیح نہیں ہے کہ

اقتصادیات و شخصیات کی اصلاح کرنے میں علماء کی انفرادی حیثیت ہی مفید ہو اور اعتقادِ جمعیتہ اس میں خلل انداز ہو بلکہ میں کہتا ہوں کہ انفرادی حیثیت کے اعتبار سے جمعیتہ العلماء کی متفقہ طاقت زیادہ اصلاح کر سکتی ہے۔ اسی طرح یہ بھی صیح نہیں کہ اقتصادیات و شخصیات کی اصلاح تو علماء کا فرض ہو اور سیاسیات کو مذہبی دائرہ سے خارج سمجھ کر ان لوگوں کے لیے چھوڑ دیا جائے جو مذہبی معلومات پر چنداں عبور نہیں رکھتے،

جمعیتہ العلماء ہند کا دوسرا سالانہ اجلاس دہلی میں مورخہ ۱۹ تا ۲۱ نومبر ۱۹۲۰ء کو منعقد ہوا، چونکہ حضرت شیخ الہند اپنے خدام کے ہمراہ واپس تشریف لا چکے تھے اس لیے اس اجلاس کی صدارت آپ ہی نے فرمائی۔ چونکہ آپ بیمار تھے اس لیے آپ کا خطبہ صدارت مولانا شبیر احمد عثمانیؒ نے پڑھ کر سنایا، جس میں انگریزوں کے عالمِ اسلامی پر بے پناہ مظالم اور خلافتِ عثمانیہ کے ختم کرنے کی مذموم مساعی وغیرہ امور کا ذکر تھا جن کا تذکرہ ”شیخ الہند کے سیاسی طرزِ عمل میں تبدیلی“ کے تحت عنوان میں ہو چکا ہے۔

(ف) حضرت شیخ الہند رحمۃ اللہ علیہ نے برادرانِ وطن کے ساتھ تحریکِ آزادی میں شرکت کو ضروری قرار دیا مگر اس کے ساتھ ساتھ مسلمانوں کو متنبہ کرتے ہوئے فرمایا،

”استخلاصِ وطن کے لیے برادرانِ وطن سے اشتراکِ عمل جائز ہے مگر اس طرح کہ مذہبی حقوق میں رخنہ واقع نہ ہو، ہندوؤں اور مسلمانوں کے ان تعلقات کا اثر یہ نہ ہونا چاہیے کہ مسلمان اپنے کسی مذہبی حکم کو بدلیں اور شعائرِ کفر و شرک اختیار کرنے لگیں، اگر وہ ایسا کریں گے تو نیکی برباد گناہ

لازم کی مثال اپنے اوپر منطبق کریں گے“ خطبہ صدارت مطبوعہ مطبع قاسمی دیوبند ص ۱۶ پر نقش جات جلد ۲۹

یہی اعلان حضرت شیخ الہند کے جانشین حضرت مدنیؒ نے بار بار فرمایا جیسا کہ ۱۹۲۸ء میں ایک تقریر میں فرمایا،

”اگر وطن آزاد ہو جائے اور عقیدہ کو نقصان پہنچے تو ہمیں ایسی آزادی سے کوئی

فائدہ نہیں“ (صدقِ مکھن، یکم اپریل ۱۹۳۸ء)

جمعیتہ العلماء ہند کا تیسرا سالانہ اجلاس لاہور میں مورخہ ۱۸ تا ۲۰ نومبر ۱۹۲۱ء کو زیرِ صدارت مولانا ابوالکلام آزاد منعقد ہوا، آپ نے بھی خطبہ صدارت میں خلافتِ عثمانیہ کے خلاف عیسائیوں کی سازش اور خلافت کی بقاء کی ضرورت پر جامع اور بلیغ خطبہ ارشاد فرمایا جس میں جمعیتہ العلماء کے

طرز عمل کو خراج تحسین پیش کرتے ہوئے فرمایا :-

”جمیۃ العلماء نے اور ذمہ دار جماعتوں نے جو راستہ اختیار کیا ہے وہ راستہ لڑائی کا نہیں ہے، جنگ کا نہیں، حرب کا نہیں ہے، قتال کا نہیں ہے، خونریزی کا نہیں ہے۔ انہوں نے کہا کہ ہم کو جو رائے اختیار کرنا ہے وہ اس شرعی اور پسکون ہے، ان کا فیصلہ کسی شخصی رائے پر نہیں بلکہ فی الحقیقت اس کی بنیاد شریعت کے نظام پر ہے، اس روشنی پر ہے جو شریعت کی روش سے ہمارے سامنے آئی ہے اور بتاتی ہے کہ ہمارے لیے وہ صحیح راہ ہو سکتی ہے جو ہم نے اختیار کی ہے اور جس کو ہمیں آخر تک پہنچانا ہے۔“

جمعیۃ العلماء ہند کا چوتھا سالانہ اجلاس ۲۴ دسمبر تا ۲۶ دسمبر ۱۹۲۲ء بمقام گیارہ صدارت مولانا حبیب الرحمن صاحب مہتمم دارالعلوم دیوبند منعقد ہوا جس میں مولانا حبیب الرحمن صاحب نے بھی خلافت کی ضرورت اور انگریزوں کے اُن مظالم کو بیان فرمایا جو ان ظالموں نے کیے تھے، جنہوں نے یہ وعدہ کیا تھا کہ یہ جنگ مذہبی نہیں اور ممالک اسلامیہ کو کوئی نقصان نہ پہنچے گا، اس ٹھوٹے وعدے کی روش سے انگریزوں نے ہندوستان سے پندرہ لاکھ سپاہی جھرتی کیے اور ان کی مدد سے ترکی کو فتح کیا۔ صاحب صدر نے اپنے خطبہ صدارت میں چچر خان کے ظہور (۱۹۱۶ء) سے لے کر آخر تک کے سارے انقلابات کا جائزہ لیا، اور غازی مصطفیٰ کمال پاشا، غازی النور پاشا اور غازی امیران اللہ خان کی سیاسی بصیرت کا ذکر فرمایا، آپ نے علماء ہند کو سیاسی جماعت بنانے پر ایک اہم ضرورت کی تعمیل قرار دیا، آپ نے اس منوالہ کا کہ مذہب کا سیاست سے کوئی تعلق نہیں“ جواب دیتے ہوئے فرمایا :-

”اگر سیاست کا مذہب سے کوئی تعلق نہیں یا علماء کا ان مسائل میں دخل دینا اُن کے فرائض میں داخل نہیں ہے تو میرے خیال میں کتب فقہ ہی سے ابواب جہاد و سیر وغیرہ کو نکال دینا چاہیئے، اور جب ایسا نہیں ہو سکتا تو آپ سمجھ لیجئے کہ معاملات سیاست کے اُس حصہ میں جس کا تعلق مذہب سے ہے علماء کی راہنمائی کی زیادہ ضرورت ہے۔“

جمعیۃ العلماء ہند کا پانچواں سالانہ اجلاس بمقام کوکناڈا ۲۹ دسمبر ۱۹۲۳ء زیر صدارت حضرت مدنی مہتمم منعقد ہوا جس کی تفصیل عنوان خلافت میں گذر چکی ہے۔ اس کے بعد بھی سالانہ اجلاس ہوتے رہے جن کا مختصر تعارف درج ذیل ہے :-

جمعیت العلماء ہند کا چھٹا سالانہ اجلاس بمقام مراد آباد ۳۱ مارچ ۱۹۲۵ء کو ہوا جس میں خطبہ صدارت ابوالحسن محمد سجاد نقشبندی نے ارشاد فرمایا، اس میں دیگر مسائل کے علاوہ آپ نے خلافت اسلامیہ پر پوری توجہ مبذول کرنے کے لیے فرمایا :-

”سب سے بڑھ کر اہم المسائل (مسائل کی ماں) مسئلہ خلافت ہے جو ہنوز لائیکل ہے بلکہ حقیقی ہے کہ گزشتہ چند سالوں کے اعتبار سے خلافت اسلامیہ کا مسئلہ اس وقت سب سے زیادہ اہمیت رکھتا ہے کہ پہلے صرف اعداء دین اس کے تباہ و برباد کرنے کی فکر میں تھے اور اس کے نام و نشان کو تمام دنیا سے مٹا دینا چاہتے تھے، لیکن اب حال یہ ہے کہ خود مسلمان ہی نے اپنے ہاتھوں خلافت کو الٹ دیا اور آج دنیائے اسلام اس وقت بلا خلیفہ کے زندگی بسر کر رہی ہے۔ اِنَّا لِلّٰہِ قَاتِلِیْہِ اَیْہِہٖ نَاجِعُوْنَ“ اس کے علاوہ آپ نے علماء کو سیاسیات میں دخل دینے کا مشورہ دیتے ہوئے فرمایا سیاست عین دین ہے“

جمعیت العلماء ہند کا ساتواں سالانہ اجلاس بمقام کلکتہ ۱۱ تا ۱۴ مارچ ۱۹۲۶ء کو ہوا جس میں خطبہ صدارت مولانا سید سلیمان ندویؒ نے ارشاد فرمایا۔ آپ نے دیگر مسائل کے علاوہ دنیا بھر کے مسلمانوں کے لیے مذہبی پیشوا کی ضرورت پر زور دیتے ہوئے فرمایا :-

”اسلام کا اصول اس بات کا بھی متقاضی ہے کہ تمام دنیائے اسلام میں مسلمانوں کا ایک مذہبی پیشوا اور امام ہو، اُس کا واحد وجود تمام دنیا کی مسلمان قوموں کیلئے رشتہ اتحاد اور رابطہ وحدت کا کام دے اور مذہبی شعار و نگہداشت اور اجراء کا فرض انجام دے، اس کا نام خواہ تم حکم خلیفہ رکھو، امام رکھو یا امیر المؤمنین رکھو“

— آپ نے عربوں کی خلافت سے بغاوت کا ذکر کرتے ہوئے فرمایا :-

”بعض یورپین اہل قلم نے یہ کہا کہ خلافت اسلامیہ کو اصول اسلام کی حیثیت سے تسلیم تو کر لیا مگر مجدد اسلام بن کر انہوں نے پوری قوت کے ساتھ مسلمانوں کو اُن کی ایک عظیم الشان غلطی پر متنبہ کیا الاثمۃ من القریش ترک اس کے مستحق نہیں، ان کو ہٹا کر مکہ معظمہ کی چار دیواری میں عربی ہاشمی خلافت قائم کرو اس جماعت کے



لکروہ مشہور ہمد اسلام بلنٹ (BLUNT) تھے، دوسروں نے ترکوں کے شرعی غلطیوں سے بحیثیت مفتی اسلام انکار کیا، یہ سب کچھ ہو رہا تھا اور ہم کھڑے تماشہ دیکھ رہے تھے۔  
 آپ نے مسلمانوں کو ملکی حقوق ادا کرنے اور ان کا تحفظ کرنے کی طرف توجہ دلاتے ہوئے  
 ارشاد فرمایا :-

”ہر مسلمان کا فرض ہے کہ وہ دیار اسلام کو دشمنوں سے آزاد کر لے اور اس راہ میں  
 اپنی جان تک کی قربانی کو گوارا کرے، وہ جس ملک میں بھی ہو اس ملک کے حقوق کا ادا  
 کرنا ضروری ہے، صحابہ رضی اللہ عنہم حبش کے بادشاہ نجاشی کے سامنے اپنی خدمات  
 پیش کرتے ہیں اور ملک کی حفاظت میں جیشیوں کے ساتھ شرکت کرتے ہیں۔“  
 جمعیتہ العلماء ہند کا آٹھواں سالانہ اجلاس بمقام پشاور از ۲ تا ۴ دسمبر ۱۹۳۶ء کو  
 ہوا جس میں خطبہ صدارت مولانا سید محمد انور شاہ صاحب شیخ الحدیث دارالعلوم دیوبند نے ارشاد فرمایا  
 جس میں آپ نے علماء کرام کا فرض اور امت کا فریضہ بیان کرتے ہوئے فرمایا :-  
 ”پس اگر علماء امت وظیفہ دماغ کو باحسن و جوہ انجام دیتے رہیں یعنی علوم و معارف کا صحیح نشر و  
 ابلاغ کرتے رہیں اور مہمات عمومیہ و خصوصیہ میں صحیح دل نہائی کا فرض انجام دیتے رہیں اور اخلاق بھی اعمال صحیحہ  
 بجالائیں مستحقا کام دیتے ہیں اور نظام عالم نہایت منظم اور صحیح طور پر قائم رہتا ہے۔“  
 آپ نے مسلمانوں کی ملی وحدت پر زور دیتے ہوئے فرمایا :-

”حضرات یہ امر مسلم ہے کہ مسلمانوں کی قومیت کی اساس دنیا و آخر رابطہ دینی اور اخوت  
 مذہبی اور کسی چیز پر قائم نہیں ہے، سوائے قوم عرب اور قوم ترک اور قوم افغان کے جو بحیثیت  
 نسل بھی مسلمان ہیں اور کوئی قوم بحیثیت نسل یا بحیثیت وطن اسلام میں منحصر نہیں بلکہ ہر ملک  
 کی ہر ایک قوم میں مسلم اور غیر مسلم دونوں ہیں، اسلامی قومیت کا مدار اتحاد نسل یا اتحاد وطن نہیں  
 ہو سکتا تو اس صورت میں اسلامی قومیت کی زندگی اور بقا صرف دین مذہب اور ملت کے  
 احیاء اور بقا میں مضمر ہے، اگر رابطہ خدا خواستہ درمیان سے اٹھ جائے تو مسلم قوم اسی روز  
 تہ خاک دفن ہو جائے اور اس کا وجود من حیث القوم ہرگز باقی نہیں رہ سکتا۔“  
 اسی ربط کو باقی رکھنے اور مسلمانوں کے رشتہ اخوت کو استوار کرنے کے لیے جمعیتہ العلماء ہند نے جو

خدمات انجام دی ہیں حضرت شاہ صاحبؒ نے ان کو ذکر کرتے ہوئے فرمایا :-

”جمیۃ علمائے ہند نے ہندوستان کے مسلمانوں کے قلوب میں روح ملی تازہ کر دی اور ان کو خواب غفلت سے بیدار کیا اور حقوق مذہب اور قوم کے حصول کیلئے تحمل مصائب و مشاق کا نو گونا گیا یہی وجہ ہے کہ گذشتہ دور ابتلا میں علماء صوفیوں کی بہت بڑی جماعت نے قید و بند کی مصیبتیں برداشت کیں، کراچی کے مشہور مقدمے میں حضرت مولانا حسین احمد مدنی اور مولانا نثار احمد اور مولانا شوکت علی اور مولانا محمد علی و ڈاکٹر سیف الدین کچلوڑ عمامے ہند کے ساتھ ساتھ شریک ابتلا تھے اور دونوں کو ایک ہی پیالہ سے اقتدار اور استبداد کی شراب کے تلخ ترین گھونٹ پیلائے گئے تھے“

آپ نے جنگ آزادی میں مسلمانوں اور دوسری قوموں کے درمیان ایک ایسے معاہدے پر زور دیا جس میں مسلمانوں کے حقوق کا پورا تحفظ ہو، آپ نے فرمایا :-

”میں نہایت بلند آہنگی کے ساتھ برادران وطن کو یقین دلاتا ہوں کہ اگر وہ مسلمانوں کے ساتھ منصفانہ معاہدہ کریں اور اس معاہدہ کو دیاندراری اور اخلاص کے ساتھ پورا کریں، سیاسی چالوں اور نمائشی پالیسی سے کام نہ لیں تو مسلمانوں کو پورا وفادار اور مخلص ہمسایہ پائیں گے“

اس کے بعد آپ نے اس بیٹاق کا ذکر فرمایا جو حضور سید دو عالم صلی اللہ علیہ وسلم نے یہودیوں کے ساتھ فرمایا تھا۔

جمیۃ العلماء ہند کا نواں اجلاس بمقام امروہہ ۳۰ مئی تا ۴ مئی ۱۹۳۳ء کو منعقد ہوا جس میں خطبہ صدارت علامہ شاہ معین الدین اجمیریؒ نے ارشاد فرمایا جس میں مسلمانوں کو تنبیہ کرتے ہوئے فرمایا :-

”مسلمان نازک دور سے گزر رہے ہیں اس میں اگر انہوں نے حزم و احتیاط اور دور اندیشی سے کام نہ لیا اور بلا امتیاز ہر ایک راہبر کے پیچھے لگ گئے تو یہ صرف یہ کہ ان کو بے حد مشکلات کا سامنا ہوگا بلکہ قوی اندیشہ ہے کہ ان کی ہستی خطروں میں پڑ جائے اور وہ صفحہ دہر میں حرف غلط کی طرح محو ہو کر رہ جائیں“

چونکہ اُس زمانہ میں شمار و ایکٹ حکومت نے منظور کر لیا تھا اس لیے اس کے خلاف مسلمانوں کو متوجہ کرتے ہوئے اس امر سے آگاہ فرمایا کہ انگریزی حکومت شرع محمدی (علی صا جہا الف الف سلام) میں بتدریج تبدیلیاں کر رہی ہے، اس لیے آپ نے علماء کو سیاسی قیادت سنبھالنے پر آمادہ کرتے ہوئے فرمایا :-

”علماء کی سیاست یا سیاست دانی میں اگر کوئی نقص ہے تو وہ صرف یہی ہے کہ حکومت غیر ہونے کی وجہ سے کوئی کام اُن کے ہاتھ میں نہ رہا، حکومت نے نہ خود ان کو کسی کام پر لگایا نہ ایسا موقع دیا کہ وہ بطور خود کچھ کام کر سکے، اس طرح اُن کو مجبور و بے دست و پا کر کے جب سیاسی امور سے پورا نا بلد کر دیا تو وہ لوگ جو حکومت کے کل پُرزے بلکہ صمیع معنوں میں حکومت کے مظاہر قدرت ہیں، علماء پر زبان طعن و تاذ کرنے لگے کہ یہ کوچہ سیاست سے نا آشنا ہیں بلکہ مذہب خود سیاست سے بیگانہ ہے، حکومت کا جو مقصد تھا حکومت کے ان مظاہر قدرت نے پورا کیا اس پر نکتہ یہ کہ مشائخ اور علماء کی ایک سادہ لوح جماعت نے اس پرو پگینڈے سے مرعوب اور متاثر ہو کر قولاً اور عملاً اس کی تائید بھی کر دی کہ مذہب کو سیاست سے کوئی علاقیہ نہیں گویا انہوں نے اپنے قول اور طرز عمل سے مذہب کو غیر مکمل تسلیم کرنے میں کوئی دقیقہ فرو گذاشت نہیں کیا، اور اپنے جمود و تعطل کو بہترین تقدس تصور کرنے لگے“

۱۹۳۱ء  
جمعیتہ العلماء ہند کا دسواں سالانہ اجلاس بمقام کراچی از ۲۱ مارچ تا یکم اپریل ۱۹۳۱ء  
ہوا جس میں خطبہ صدارت مولانا ابوالکلام آزاد نے ارشاد فرمایا، آپ نے صوبہ سرحد کی سرخوش جماعت کی قربانیوں کا ذکر کرتے ہوئے فرمایا :-

”۲۳ اپریل کو پشاور میں جو غوغائی حادثہ پیش آیا اُس نے تمام ہندوستان کا سر بلند کر دیا کہ صوبہ سرحد کے مسلمان کسی سے پیچھے نہیں“

آپ نے اس خطبہ میں مسلمانوں کو سیاسیات میں پوری طرح داخل ہونے کے لیے متوجہ کرتے ہوئے فرمایا :-

”تمہارے رہنما کہتے ہیں کہ مسلمان مفلس ہیں جاہل اور تعلیم میں پیچھے ہیں اس لیے

ان کا سیاست میں شامل ہونا نقصان دہ ثابت ہوگا، لیکن انہوں نے یہ نہ سوچا کہ مسلمانوں کو سیاست سے علیحدہ رکھنے کے لیے خواب اور گھونٹ پینا ان کی خودکشی اور موت ہے، مسلمان حکومت کے ہاتھ میں ایک ایسا پتھر بن کر رہ گئے ہیں کہ جب بھی کوئی اکاڈمی کی تحریک جاری ہو اور احرار میدان میں آئیں تو حکومت اس پتھر سے انکے سروں کو چھوڑ دے۔ اسی مختصر مگر جامع خطبہ میں آپ نے مسلمانوں کے لیے اپنے شرعی احکام کے تحفظ کی ضرورت پر توجہ دلائی، آپ نے فرمایا :-

میں سمجھتا ہوں کہ مسلمان جیسی قلیل جماعت کے لیے مذہبی احکام کے تحفظ کی ضرورت ہے۔ نکاح، طلاق اور ورثہ کے قوانین مسلمانوں کے لیے محفوظ ہونے چاہئیں، عدالتوں میں جو قوانین مروج ہیں اور جن کو محمدؐ لاء کے نام سے یاد کیا جاتا ہے وہ سخت ناقص اور مسلمانوں کے لیے ضرر ہیں اور ان سے مسلمانوں کا تحفظ نہیں ہو سکتا۔ مسلمانوں میں بعض ایسے اشخاص بھی موجود ہیں جو نہ تو عورتوں کے ساتھ تشریف بہا احسان کا سلوک کرتے ہیں نہ کہ ان کو حق مہر وغیرہ ادا کر کے طلاق کر دیں اور نہ ان کے حقوق ادا کرنے میں بلکہ ان کو معلقہ رہنے اور نہ اُدھر رکھ چھوڑتے ہیں، عدالتوں سے جواب ملتا ہے کہ طلاق کے سوا عورتوں کی بہتری کے لیے کوئی اور صورت محمدؐ لاء میں موجود نہیں، ان وجوہ کی بناء پر عورتوں کی زندگیاں خراب ہو رہی ہیں حالانکہ فقہ حنفیہ میں ان تمام مشکلات کا حل موجود ہے۔

جمعیتۃ العلماء ہند کا گیارہواں سالانہ اجلاس بمقام دہلی از ۲ تا ۵ مارچ ۱۹۳۹ء منعقد ہوا جس میں خطبہ صدارت مولانا عبدالحق مدنی نے ارشاد فرمایا۔ اس خطبہ کا اصلی متن اردو زبان میں تھا جو مترجمہ خطبات محترمہ پروین روزینہ کو نہ مل سکا، آپ کے خطبہ کا انگریزی میں جو ترجمہ کیا گیا تھا اس سے اردو زبان میں کچھ حصے نقل کیے گئے ہیں، آپ نے ارشاد فرمایا :-

”آپ نے سب سے زیادہ ضرورت مسلمانوں کی تنظیم کو قرار دیا تاکہ مسلمان اپنے دونوں مذہبی و تہذیبی حقوق اور خاص طور پر اسلامی قانون کی حفاظت کر سکیں، اس سلسلہ میں انہوں نے تجویز پیش کی کہ ایسی عدالتیں قائم کی جائیں جن کے صدر قاضی ہوں“

چونکہ مسئلہ فلسطین بنیاد پیدا ہوا تھا اس کے بارے میں آپ نے فرمایا :-  
 ”ہندوستان کے مسلمان اس اہم مسئلہ کو حل کرنے میں موثر امداد دے سکتے ہیں  
 بشرطیکہ وہ پہلے غیر ملکی جوئے کو اپنے کندھوں سے اتار بھینکیں“

جمعية العلماء ہند کا بارہواں سالانہ اجلاس بمقام بخون پور مورخہ ۹ تا ۱۲ جون ۱۹۴۰ء منعقد ہوا جس میں آپ کو باضابطہ صدر بنایا گیا اور یہ اعزاز آخر تک آپ کے پاس رہا۔ (الجمیۃ دہلی، فزوق)  
 اس بارہویں اجلاس کے خطبہ صدارت کا ایک حصہ ہدیہ ناظرین ہے، آپ نے فرمایا :-  
 ”موجودہ تمدن کا سارا لب لباب منافقت ہے لوگ اپنا عقیدہ ظاہر کرتے ہیں لیکن عملاً  
 اپنی جانیں تک مال پر قربان کرتے رہتے ہیں، زبانوں پر آزادی کا دعویٰ رہتا ہے لیکن  
 جو آزادی کے علمبردار ہوتے ہیں ان ہی کو سزائیں ملتی ہیں دعویٰ مسیح کی پیروی کا ہے اور  
 اطاعت مسولینی وغیرہ کی جاری ہے عزت کے الفاظ عصمت کے متعلق استعمال کیے  
 جاتے ہیں لیکن عملی زندگیاں حرام کاری اور آتشک کے لیے وقف ہیں، زبانی داد و بھائی  
 کی دیتے ہیں لیکن عملاً اقتدار اور اختیار کی کرسیوں پر بددیانتوں ہی کو بٹھائے ہوئے ہیں،  
 زبانوں پر انخوت کے نعرے ہیں لیکن جو مچھائی ان کی جنگ یا وطنیت یا قومیت کے بدستار  
 جلوسوں میں شریک نہیں ہوتے ان کیلئے جیل خانہ ہے یا جلا وطنی یا بندوق کی گولیاں“  
 — ہندوستان کی آزادی کو دوسری اقوام کے لیے بھی ضروری قرار دیتے ہوئے فرمایا :-

”محترم بزرگوار! حالات موجودہ اور زیادہ مجبور کرتے ہیں کہ آزادی ہند کیلئے اپنی  
 مساعی میں زیادہ سے زیادہ سرگرمی عمل میں لائی جائے اور تمام خلق خدا کو عموماً اور اہل ہند  
 کو خصوصاً اسی ذریعہ سے ہر قسم کے عذاب الیم سے نجات دلائی جائے، ہماری غلامی  
 نہ صرف ہمارے لیے باعث مصائب و آفات ہے بلکہ بہت سی غیر ہندوستانی قومیں  
 بھی اس کی وجہ سے انتہائی تکلیف میں مبتلا ہیں“

چونکہ ان دنوں میں لاہور کی مسجد شہید گنج کا فیصلہ پرکوی کونسل نے مسلمانوں کے خلاف کیا تھا، اس  
 پر احتجاج کرتے ہوئے حضرت مدنیؒ نے فرمایا :-

”اس وقت ہم یہ ظاہر کر دینا ضروری سمجھتے ہیں کہ پریوی کونسل نے مسجد شہید گنج

کے متعلق جو فیصلہ قبضہ مخالفانہ کی بنا پر کیا ہے نہایت ہی غلط اور قابل نفرت ہے اور اعلان شاہی کوٹن و کٹوریہ کے بھی سراسر مخالف ہے، مساجد اور وقف زمینیں کسی طرح بھی قبضہ مخالفانہ کی بنا پر مملوک نہیں ہو سکتیں، جمعیتہ العلماء نے اپنی گذشتہ تجاویز میں اس کے متعلق پوری روشنی ڈال دی ہے، مسلمانوں پر لازم ہے کہ وہ مساجد اور اوقاف کو قبضہ مخالفانہ اور مادی کے قوانین سے مستثنیٰ کرانے کی پوری جدوجہد کریں،

**جمعیتہ العلماء ہند کا تیرہواں سالانہ اجلاس** بمقام لاہور ۲۰، ۲۱، ۲۲ مارچ ۱۹۴۲ء کو حضرت مدنیؒ کی زیر صدارت منعقد ہوا، اس میں آپ نے جو خطبہ ارشاد فرمایا اس کے ضروری اقتباس اور اس کا چشم دید حال اسی عنوان سے چودھویں اجلاس کے مختصر حال کے بعد آرہا ہے۔

**جمعیتہ العلماء ہند کا چودھواں اور متحدہ ہندوستان میں جمعیتہ العلماء کا آخری اجلاس** منعقدہ سہارنپور مورخہ ۲۴، ۲۵، ۲۶ مئی ۱۹۴۵ء میں حضرت مدنیؒ نے جو خطبہ ارشاد فرمایا اس میں یہ بھی فرمایا کہ:-

”باوجودیکہ ہندوستانیوں نے تمام میدانوں میں انتہائی جرأت اور بہادری سے کام کیا ہے اور بسا اوقات اس قدر جوانمردی سے لڑے ہیں کہ یورپین اور امریکن، کینیڈین، آسٹریلین، نیوزی لینڈ وغیرہ کے سپاہی اس کا آدھا تہائی بھی نہیں کر سکتے مگر ہندوستانی اب بھی بالائی عہدوں سے محروم ہیں، بڑی بڑی تنخواہیں اور سمندی الاولس صرف یورپین کے لیے مخصوص ہیں، ان ہندوستانیوں کے سپاہیوں اور افسروں کو خواہ کتنے ہی بڑے کیوں نہ ہوں اب بھی یورپین چھوٹے اور بڑے افسروں کے سامنے جھکنا پڑتا ہے، وہ اب بھی وائسرائے ہند کے غلام کہے جاتے ہیں اور یورپین سپاہی اور آفیسر شہنشاہی سپاہی شمار ہوتے ہوئے نسلی اور قومی افتخار اور تمیز کے نشے میں سرشار پائے جاتے ہیں۔

صوبہ سرحد میں آزاد قبائل کی سول آبادی پر ہوائی جہازوں کے ذریعہ سے بمباری کی گئی بلکہ بعض قبائلی علاقوں پر پانچ مہینے تک برابر جاری رہی، حالانکہ مجلس اقوام اور اس کے شرکاء نے جس میں سے خود برطانیہ بھی تھی اس کو وحشیانہ اور سخت قابل نفرت اور ناجائز فعل قرار دیا تھا اس پر مرکزی اسمبلی میں جبکہ ہال میں سوال اٹھایا گیا تو وزیر جنگ کا

جواب اس قدر تلخ اور نازیبیا اور مستبدانہ تھا کہ بقول نوابزادہ یاقوت علی خان جنرل ڈائر  
(GENERAL DYER) کی یاد تازہ ہو گئی۔

ہندوستان کی آزادی کے لیے جدوجہد | میرے محترم بزرگو! وہ وجوہ ہندوستان کی  
اور قربانیوں کی اشد ضرورت | آزادی کی اشد ضرورت اور اس کے  
انتہائی جدوجہد کی فرضیت کی جو کہ تحریک

خلافت کے وقت سے بلکہ اس سے پہلے آپ کے سامنے لائی گئی تھی اور لائی جاتی  
رہیں وہ سب تو یقیناً باقی ہی ہیں اور بار بار آپ کے سامنے دہرائی گئی ہیں ان  
کے ساتھ اس تیرہ و تار یک محکومیت کے یہ واقعات جو کہ مشیتِ نمودنہ از خوارے ہیں،  
پیش کر کے میں آپ سے پوچھتا ہوں کہ کیا اب بھی کسی صاحبِ دین و دل اور صاحبِ  
غیرت کو اس میں شبہ کرنے یا شکوک کرنے کا موقع باقی رہ جاتا ہے کہ یہ آزادی کس  
جدوجہد انتہائی ضروری ہے اور اس کے لیے ہر قسم کی قربانی کے لیے ہر ہندوستانی  
کو تیار ہونا عقلاً، شرعاً، انسانیہً فرض ہے۔ ایسی غلامی میں نہ مذہب محفوظ ہے نہ  
زندگی رفاہیتہ و امن کی ہے نہ خوشحالی نہ جماعتوں کے لیے زندگی ہے اور نہ افراد کے لیے،  
نہ ہندوستان کے لیے امن و چین ہے نہ آپ کی بیرون ہند کی اسلامی اور انسانی برادریوں  
کے لیے۔ یہی وہ امور ہیں جن کی بناء پر جمعیتہ العلماء ۱۹۱۹ء سے سرکھٹ چلی آتی ہے  
وہ اپنے اصول پر برابر قائم ہے۔

محترم بزرگو! اس غلامی کی نعمتوں سے نکلنا اور آزادی حاصل کرنا مسلمانوں کا فرض  
اور نصب العین ہے اور ہندو، سکھ، پارسی وغیرہ کا بھی فریضہ اور نصب العین ہے، ہر  
ایک اپنے لیے جدوجہد کرتا ہے اور کرے گا کسی کا دوسرے پر احسان نہیں ہے تمام  
باشندگانِ ہند اس ملعون غلامی سے برباد ہو رہے ہیں۔“

(ف) جمعیتہ العلماء ہند کے ان تمام اجلاسوں کی مفصل کاروائی اور علمائے کرام کی تقاریر و خطبات  
صدارت پڑھتے سے سب علماء کرام کی سیاسی بصیرت اور ان کے کردار اور محنت کا پتہ چلتا ہے کہ انہوں نے  
کس قدر گہری بصیرت سے ہندوستان کے حالات کا مشاہدہ فرما کر امت کی راہنمائی کا فریضہ ادا کیا تھا۔ جزائے اللہ العزیز

مگر ان سب علماء کرام اور محسنین ملت اسلامیہ میں سے حضرت مدنی نور اللہ مرقدہ کی حیثیت اس لحاظ سے متا ہے کہ آپ نے قیامِ مدینہ منورہ اور پھر اسارتِ مالٹا کے دوران جہاں اپنے شیخ سے علمی، دینی، روحانی بلکہ سیاسی فیوضات حاصل کیے تھے وہاں آپ نے شدید رکاوٹوں کے باوجود دنیا بھر کے اُن سیاسی اسیروں سے بھی تہاد لہ خیالات کیا تھا جو اسی انگریز قوم اور دوسری عیسائی اقوام کے مظالم کا شکار ہو چکے تھے اور انگریز کے اُن مظالم کو پیشِ قدمہ ملاحظہ فرمایا تھا جو مقدس سرزمینِ حجاز پر ڈھائے گئے تھے اس لیے انگریز سے نفرت اُن کو طبعاً اور شرعاً تھی، آپ کے نزدیک نہ صرف برصغیر بلکہ کل عالمِ اسلامی کی پریشانیوں کا واحد علاج انگریزی پرچم کا سرنگوں کرنا تھا، اسی جرم کی پاداش میں کراچی کی قید اور پھر مراد آباد کی قید اور طویل نظر بندی صرف آپ ہی نے برداشت کی تا آنکہ انگریز کا پرچم سرنگوں ہوا اور وہ برصغیر ہمیشہ ہمیشہ کے لیے آزاد ہو گیا جہاں سے انگریزوں کو چند ٹکوں کے عوض میں وہ سپاہی مل جاتے تھے جو اپنی جان بلکہ کبھی بھی اپنا ایمان بھی ان دشمنانِ اسلام کے لیے نثار کر دیا کرتے تھے۔ جزا ہم اللہ خیر الجزاء عن سائر المسلمین۔ (آمین)

### حضرت مدنی علیہ السلام کی سیاسی معلومات میں منفردانہ حیثیت

اللہ تعالیٰ نے حضرت مدنیؒ کو جس طرح علومِ اسلامیہ، احسان و سلوک میں ایک ممتاز حیثیت سے نوازا تھا جس کا کچھ ذکر گذر چکا ہے اسی طرح سیاسی معلومات اور ان کو بیان کرنے کے لیے بھی آپ کو ایک ممتاز حیثیت حاصل تھی، آپ نے سیاسی پلیٹ فارم پر کبھی بھی صرف سنی سنائی چند گنی جینی باتوں یا حوالوں پر اکتفا نہیں فرمایا تھا بلکہ آپ کا عمل ہے

جب تک نہ زندگے کے حقائق پہ ہوں نظر

تیرا زجاج نہ ہو سکے گا حریف سنگ

پر تھا۔ جن لوگوں نے آپ کی سیاسی تقاریر سنی ہیں یا سیاسی خطبات یا نقشِ حیات کا مطالعہ کیا ہے وہ اس بات کی تصدیق کریں گے کہ حضرت مدنیؒ کی سیاسی معلومات سب سے فائق تھیں، آپ کی نظر دنیا کے دیگر ممالک پر تھی، تقریریں دیگر ممالک کی معاشی، اقتصادی حالت سے ہندوستان کی اہم معاشی اور اقتصادی حالت کا یوں موازنہ فرماتے تھے کہ انصاف پسند سامعین انگریزی حکومت کو ہندوستانیوں کا خون چوسنے والا یقین کر لیتے تھے، بعض دفعہ سیاسی سٹیج پر ہونے والی تقریروں کی اس طرح اصلاح فرماتے تھے کہ بڑے سے بڑے سیاست دان دم بخود رہ جاتے تھے۔ مشہور عالمی سکارمولانا سید ابوالحسن علی ندوی



مظلہ العالی نے اپنا مشاہدہ یوں بیان فرمایا ہے :-

”سنہ ۱۹۲۸ء کی بات ہے لکھنؤ کی مشہور سفید بارہ دری میں آل پارٹیز کانفرنس ہو رہی تھی اور نہرو رپورٹ پیش تھی، شب کی نشست میں مرحوم تصدق احمد خان شیروانی نے کسی تجویز پر تقریر کی اور اس میں کچھ اعداد و شمار پیش کیے، ان کی تقریر کے بعد ایک بزرگ کھڑے ہوئے، تجتہ و دستار میں ملبوس عربی قبا اور ہندوستانی عمامہ، لیکن عجیب بات یہ کہ شیروانی مرحوم (جو کہ ایک کٹھنہ مشقی سیاسی لیڈر تھے) کے پیش کردہ اعداد و شمار کی تصحیح فرمائی، متحسین ہو کا جواب تھا ”مولانا حسین احمد مدنی“ (پرلے پراغ ص ۹۶)

عابد الوحدی اچیننی نے ارباب سیاست کا ایک قول نقل کیا ہے کہ :-

”گو کھلے کے بعد تاریخی اعداد و شمار کو اس قدر جستہ بیان کرنے والا مولانا مدنی کے سوا اور کوئی نہیں پیدا ہوا“ (سیاسی مطالعہ ص ۱۰۹)

سب سے بڑی تعجب خیز بات یہ ہے کہ آپ اس قدر مصروف زندگی میں جس میں چند لحظات بھی آپ کے فارغ نہ ہوتے تھے اتنا وقت کس طرح نکال لیتے تھے اور اس قدر سیاسی لٹریچر کہاں سے مہیا فرما لیتے تھے کہ ناظرین اور سامعین اس کو صرف ایک کلامت ہی سے تعبیر کر سکتے ہیں۔ آپ کی سیاسی ڈائری کا اگر مطالعہ کیا جائے تو اس سے زیادہ تعجب ہوتا ہے۔

اسی طرح اسلامی تاریخ اور تاریخ عالم پر آپ کی گہری نظر تھی، اس کا اندازہ آپ کے ان خطبات سے ہو سکتا ہے جو آپ نے تحریک خلافت کے زمانہ میں ارشاد فرمائے تھے۔

**حضرت مدنی کی سیاسی بصیرت** | شیخ الاسلام حضرت مدنیؒ کی سیاسی بصیرت کی روداد جمعیتہ العلماء کی سرگرمیوں کے جائزے کے بغیر نامکمل رہے گی۔ برصغیر

کے اس صدی کے نصف اول کی تاریخ میں مسلمانوں کی سیاسی تنگ و تاز کا جائزہ لینے والے اہل نظر کو یہ شکوہ ہے کہ ملکی سیاست میں مسلمانوں کی کوئی معین پالیسی کبھی نہیں رہی۔ مگر میرے خیال میں اگر گہرائی سے جائزہ لیا جائے تو اندازہ ہوگا کہ شیخ الاسلام مولانا حسین احمد مدنیؒ کی قیادت میں آزادی ہندوستان تک جمعیتہ العلماء بڑی حد تک جس معین پالیسی پر کاربند رہی وہ یہ تھی کہ اس ملک میں الگ سے کوئی تنہا اسلامی انقلاب نہیں کر سکتے البتہ ایک برابر کے پارٹنر کی حیثیت سے برادران وطن سے مل کر اگر وہ ملک کی آزادی

کی جدوجہد میں حصہ لیتے ہیں تو ضرور آزادی کے بعد نئے ہندوستان میں ان کو اس ملک میں اپنے مذہبی امتیازات کے ساتھ باوقار زندگی گزارنے کا موقع ملے گا۔

مولانا مدنی کی قیادت میں جمعیت نے کانگریس کے ضمیمے کے طور پر کبھی کام نہیں کیا جیسا کہ کچھ لوگ اس کے بارے میں یہ رائے قائم کرتے رہے ہیں۔ ملک کے سیاسی مورخین خواہ اسے تسلیم نہ کریں لیکن یہ ایک حقیقت ہے کہ جمعیت نے اپنے ساتویں سالانہ اجلاس (بمقام کلکتہ ۱۹۲۶ء) میں مولانا سید سلیمان ندوی کی صدارت میں آزادی کا کل کی تجویز منظور کی تھی، اور جب کانگریس نہرو رپورٹ کے تاریک بکوت میں الجھی ہوئی تھی، جمعیت نے نہرو رپورٹ کو مسترد کر دیا تھا اور یہ ریزولوشن منظور کیا تھا۔

”چونکہ برادران وطن کے مخالفانہ طرز عمل سے منافرت کی خلیج وسیع ہو رہی ہے اس لیے مسلمان اپنی تنظیم کر کے اپنے بل پر ملک کو آزاد کرانیں البتہ جو غیر مسلم حضرات اس بارے میں اتحاد عمل کرنا چاہیں ان کے ساتھ اتحاد عمل کیا جائے“ (مسلمانوں کا روشن مستقبل از فیصل احمد نگلوری ص ۵۳)

اس موقع پر جو نکات طے کیے گئے تھے وہ یقیناً جمعیت العلماء کو شیخ الاسلام حضرت مدنی کی سرپرستی میں مسلمانوں کے سیاسی شعور کی تربیت اور دین کے ایک وسیع و جامع تصور سے ملت کو روشناس کرانے کی سعی مبارک قرار دینے جائیں گے، وہ نکات یہ تھے۔

(۱) مسلم قوم عموماً اور علماء بالخصوص سیاسی امور میں غور و خوض کیا کریں۔

(۲) آزادی ہند کے فریضہ ہونے کے وجہ و اسباب کو نہایت غور و خوض سے دریافت کریں اور لوگوں کو سمجھائیں اور دیگر مذہبی امور کی اشاعت کی طرح اس کو بھی ضروری سمجھیں، آزادی اور دیگر حقوق کے سلب ہونے کی مضرتوں اور مفاسد کی اشاعت نہایت پُر امن طریقے سے کر کے ہر مسلمان کو زندہ کریں۔

۱۹۳۸ء کے نویں سالانہ اجلاس میں جو امر وہیہ میں منعقد ہوا، جمعیت نے کانگریس کمیٹیوں کی جہاں سبھا فہمیت پر اظہار افسوس کیا اور گول میز کانفرنس میں شرکت کو کار لا حاصل قرار دیا۔ دسویں اجلاس میں جو بمقام کلکتہ ۱۹۳۸ء میں زیر صدارت مولانا ابوالکلام آزاد منعقد ہوا، جمعیت نے مسلمانوں کی تہذیب و شناخت اور پرنسپل لاد کی حفاظت کا مطالبہ کیا۔ اور اپنے گیارہویں اجلاس میں جمعیت نے ۱۹۳۹ء میں گاندھی جی کی وار دھا تعلیمی اسکیم کو نا منظور کر دیا اور اس کے ساتھ وڈیا مندر کی تعلیمی اسکیم سے اختلاف کیا، کانگریس سے مطالبہ کیا گیا کہ وہ مسلمانوں کی حق تلفیوں کی تحقیقات کے لیے کمیٹی مقرر کرے۔ جمعیت نے ہندوستانی زبان کو سنسکرت

کے قالب میں ڈھالنے پر بھی اظہارِ افسوس کیا۔ ۱۹۴۲ء کے اجلاس میں جس کی صدارت خود حضرت شیخ الاسلامؒ نے کی اور جس میں مولانا کا خطبہ صدارت اُن کی جرات حق گوئی اور اظہارِ مہربانی کی وجہ سے انگریزی حکومت نے ضبط کر لیا، جمعیت نے اُن لوگوں کی مذمت کی جو مسلم پیشہ ور برادریوں کو ذیل قرار دے کر اسلامی وحدت کو بارہ بارہ کر رہے ہیں۔ ۱۹۴۲ء میں لاہور میں جمعیت نے مولانا حسین احمد مدنیؒ کی صدارت میں مسلمانوں سے اپیل کی کہ مختلف فیہ مسائل پر ایک دوسرے کو سب و شتم نہ کریں اور باہمی تعاون کر کے شل ایک دیوار کے ہو جائیں، جمعیت نے یہ بھی اعلان کیا کہ وہ اسلامی ممالک پر کسی اجنبی طاقت کا تسلط برداشت نہیں کرے گی اور ایسی آزادی کامل کے لیے جدوجہد کرتی رہے گی۔ اس میں مسلمانوں کے سماجی تعلیمی مسائل پر بھی کچھ تجاویز منظور کی گئیں۔ سہارنپور کے اجلاس میں جو ۱۹۴۵ء میں شیخ الاسلامؒ کی صدارت میں ہوا، جمعیت العلماء نے مسلمانوں میں عسکری نظم پیدا کرنے کے لیے انصارِ اقدس رضا کاروں کو تقویت پہنچانے اور منظم کرنے کا فیصلہ کیا، اسکے علاوہ تنظیم مساجد اور ائمہ مساجد کے ذریعے مسلمانوں میں اصلاحی نظام عمل کی ترویج و اشاعت پر زور دیا گیا، مسلمانوں کو تعلیم کے فروغ اور گھریلو صنعتوں کی طرف توجہ دلائی گئی۔ کانگریسی وزارت کے کچھ اراکین کی اردو کے سلسلے میں معاندانہ پالیسی کی مذمت کی گئی اور مسلمانوں کے لیے ایسی مذہبی، سیاسی اور تہذیبی آزادی کا مطالبہ کیا گیا تاکہ غیر مسلم اکثریت مسلمانوں پر تعزیدی نہ کر سکے۔ (سیاسی مطالعہ ص ۱۴۷)

**ایک مغالطہ اور اس کا ازالہ** | جمعیت العلماء ہند کے بارہ میں یہ برد پکینڈہ ہوتا رہا کہ یہ کانگریس کی ذیلی جماعت ہے، حالانکہ یہ حقیقت کے خلاف ہے۔ کانگریس میں غالب

اکثریت ہندوؤں کی تھی، اُس نے بہت زمانہ بعد آزادی ہند کا مطالبہ کیا اور دوسرے ان امور میں جن کا تعلق قربانی سے تھا بہت ہی سچے رہی۔

حضرت مدنیؒ نے جب جمعیت العلماء ہند میں عملی طور پر شرکت فرمائی تو حضرتؒ کی سیاسی سرگرمیوں کا اصل مرکز اور پلیٹ فارم شروع سے آخر تک جمعیت علماء ہندی رہی، فکر اور پالیسی کے اتحاد کا موقع آیا تو حضرتؒ کانگریس کے بھی ممبر ہوئے اور بعض دوسری جماعتوں کے مؤید و مددگار بھی رہے مگر اساسی اور اصولی طور پر نہ صرف یہ کہ جمعیت کے ممبر رہے بلکہ اپنی ابتدائی سیاسی زندگی کے وقت سے اس کی قیادت اور سرپرستی کے فرائض بھی انجام دیتے رہے۔ مہر چند کہ علماء کرام کی یہ جماعت اپنے سیاسی نظریات کی بناء پر کانگریس سے کافی حد تک ہم آہنگ تھی مگر ان دونوں کے درمیان اختلاف رائے کے نکات بھی موجود تھے۔ ملک کی دوسری جماعتوں

مسلم لیگ، خلافت کمیٹی آل پارٹیز وغیرہ کی طرح کانگریس اور اس کے افراد بھی برطانوی ہندوستان کی اسمبلیوں کی ممبری قبول کرتے تھے، حکومت کے ساتھ مشورے اور مشینیں کرتے تھے، وزارتیں بناتے تھے، لندن کے سفر اور گول میز کانفرنسوں میں شرکت کرتے تھے، وائسرائے کی اور دوسرے انگریز افسروں کی پارٹیوں میں حاضر ہوتے تھے۔ ان سرگرمیوں کا نقشہ حضرت اکبر الہ آبادی نے بڑے بلیغ انداز میں کھینچا تھا۔

کام لیڈر کو بہت ہیں مگر آرام کے ساتھ

قوم کے غم میں ڈنر کھاتے ہیں حکام کے ساتھ

اس کے برخلاف جمعیۃ علماء اُن بے غرض، بے نفس اور بے خوف علماء کی جماعت تھی جنہوں نے زندگی کے سارے ہی سکھ چین، دنیا کی سب راحتیں و آرام اور گھر بار کے تمام عیش و عشرت، غرض سب ہی کچھ ملک اور قوم کی قربان گاہ پر بھینٹ چڑھا دیئے تھے۔ یہ حضرات برطانیہ کے ساتھ ہر قسم کے تعاون کو، اُن کی کونسلوں کے ممبریوں کو اور ان کی حکومتوں کی وزارتوں کو بے فائدہ اور ضیاع وقت بلکہ قومی مصالح کیلئے ناجائز قرار دیتے تھے جمعیۃ علماء ہند نے اپنے جو تھے اجلاس منعقدہ لاہور میں یہ تجویز پاس کر دی تھی کہ برطانیہ کی کونسلوں کی ممبری حرام ہے۔

علماء کرام نے اب تک جو جدوجہد کی تھی جو قربانیاں دی تھیں اور جو جہاد کیا تھا وہ محض لوجہ اللہ اور اپنے بل بوتے پر کیا تھا اور اس باب میں کسی کی تائید یا تنقید کی طرف توجہ نہیں دی تھی۔ آزادی وطن کے لیے انہماک کے باوجود جس موقع پر اور جہاں بھی ضرورت ہوئی ان لوگوں نے کانگریس سے کھل کر اختلاف کیا۔ نہرو رپورٹ کے مسئلہ پر ایک مدت تک جمعیۃ علماء اور کانگریس میں اختلاف رہا اور جمعیۃ کے صدر مفتی کفایت اللہ نے رپورٹ کے خلاف بیان دیا۔ ۱۹۲۸ء میں ایک مسودہ قانون شمارد ایکٹ کے عنوان سے پیش ہوا جس کی رو سے کسی نابالغ لڑکی کا نکاح خلاف قانون قرار دیا گیا، اس قانون کا مقصد ہندو عورتوں کی حفاظت تھا جن کی شادی چالیس برس کی عمر میں ہو جاتی تھیں، پانچ چھ برس کا شوہر کبھی بچپن ہی میں داغ مغارت دے کر چھ سات برس کی بچی کو بیوہ کر جاتا تھا اور پھر اس بچی کو پہاڑ ایسی زندگی ایک ہندو بیوہ کے قانون کی رو سے سسک سسک کر گزارنی پڑتی تھی۔ ہندو عورت کے لیے یہ بل مفید تھا مگر اسلامی شریعت میں اس بل سے بے جاد دخل اندازی اور مخالفت ہوتی تھی، کانگریس نے اس کی حمایت کی مگر جمعیۃ العلماء نے پوری قوت کے ساتھ مخالفت کی اور اس کے خلاف جلسے اور مظاہرے کیے۔ بعض امور میں کانگریس کی طرف سے کھل کر مسلمانوں کے مفاد پر زبردستی تھی جمعیۃ علماء نے علی الاعلان ایسے معاملات پر نکتہ چینی کی اور کانگریس کے رویہ پر اظہارِ ناراضگی کیا کانگریس

برطانیہ کے ساتھ گفت و شنید اور اصلاحات کے مراحل میں تھی جب جمعیتہ علماء نے آزادی کامل کا مطالبہ کیا اور یہ اعلان کیا کہ اگر ہندو مسلمانوں کے ساتھ رواداری کا برتاؤ نہیں کر سکتا تو مسلمانوں کو اپنا راستہ خود تلاش کرنا چاہیے، ۱۹۲۶ء میں جمعیتہ نے اپنے اجلاسِ کلکتہ میں یہ ریزولیشن پاس کیا۔

”چونکہ برادرانِ وطن کے مخالفانہ طرزِ عمل سے منافرت کی خلیج وسیع ہو رہی ہے،

اس لیے مسلمان منتظم ہو کر اپنے بل بوتے پر ملک کو آزاد کرائیں، البتہ جو غیر مسلم حضرات

اس ہائے میں اتحادِ عمل کرنا چاہیں اُن کے ساتھ اتحادِ عمل کیا جائے“

تحریکِ خلافت اگرچہ خالص اسلامی اور مسلمانوں کی تحریک تھی مگر اس میں ہندوؤں نے پوری ہمت سے حصہ لیا اور جلیانوالہ باغ کے قاتلانہ حادثہ کا ہندو مسلمان دونوں ہی شکار ہوئے، اس کے بعد

جمعیتہ العلماء کی دینی خدمات کے سلسلہ میں ایک دلچسپ سفر

اجتہاجی جلسوں میں اتحاد اور یگانگت کا منظر دیکھ کر انگریز کو خطرہ پیدا ہو گیا کہ اگر اس اتحاد کو باقی رہنے دیا گیا تو یہ اُس کی حکومت کے لیے بہت خطرناک ہوگا، چنانچہ سوامی شرودھانند نے شدھی کی تحریک شروع کر دی جس کا مطلب مسلمانوں کو ہندو بنانا تھا۔ جمعیتہ العلماء اگرچہ اتحاد کی حامی تھی مگر مذہب سے زیادہ عزیز کوئی چیز نہیں ہو سکتی۔ چنانچہ جمعیتہ العلماء ہند کا شعبہ تبلیغ میدان میں اُترا اور اپنے تبلیغی وفدوں علاقوں میں بھیجنے کا نظام قائم کیا جو شدھی کی تحریک کے خاص میدان تھے اور ان علاقوں میں مذہبی مکاتیب اور مدارس قائم کرنے کا بھی خاص پروگرام بنایا جس کے لیے آریہ جیسی مالدار اور سرمایہ دار قوم کے مقابلہ میں سرمایہ کی ضرورت تھی۔ رنگون میں دارالعلوم دیوبند سے تعلق رکھنے والے مخیر حضرات نے اس سلسلہ میں مالی امداد کا ایک منصوبہ تیار کیا اور جمعیتہ العلماء ہند سے اپنا ایک وفد برتا بھیجنے کی درخواست کی۔ اُس وقت برما ہندوستان ہی کا ایک صوبہ تھا۔ یہ وفد رنگون پہنچا۔ حضرت مولانا سید حسین احمد مدنی رحمۃ اللہ علیہ اور مولانا احمد سعید صاحب (جو اُس وقت جمعیتہ کے ناظم تھے) اس وفد کے ارکان تھے۔ مولانا سید تقی حسن صاحب مرحوم بھی اس وفد کے ساتھ تھے۔ لیکن جہاں تک مجھے یاد ہے وہ اہل رنگون ہی کی دعوت پر دارالعلوم دیوبند کے شعبہ تبلیغ کی طرف سے تشریف لے گئے تھے۔ (شدھی سنگٹھن کے مقابلہ میں دارالعلوم دیوبند کے شعبہ تبلیغ کی طرف سے بھی مستقل کام ہو رہا تھا)

بہر حال یہ تینوں حضرات رنگون پہنچے، صوبہ برما کے اُس وقت کے انگریز گورنر نے یا اُس کی ہدایت

پر اس کے ماتحت کسی انگریز حاکم نے یہ حماقت کی کہ رنگون کے جن سورتی تاجروں نے ان حضرات کو دعوت دے کر بلایا تھا اور جو اس سلسلہ میں پیش پیش تھے، ان کو بلا کر اس نے کہا کہ آپ کے یہاں جو یہ نین عالم لوگ آئے ہیں ان میں ایک آدمی مولانا حسین احمد بہت خطرناک ہیں اور گورنمنٹ کے دشمن ہیں اسلئے ان کو ہم یہاں تقریر کرنے کی اجازت نہیں دیں گے۔ ان لوگوں نے کہا کہ اس وقت یہ وفد ایک بالکل دوسرے مقصد سے آیا ہے اس لیے اس کا کوئی شبہ بھی نہیں ہے کہ ان میں سے کوئی گورنمنٹ کے خلاف تقریر کرے لیکن اس نے کہا نہیں! ہمیں معلوم ہے کہ وہ بہت خطرناک آدمی ہیں اس لیے ان کو تقریر کی اجازت نہیں دی جاسکتی بالآخر ان سورتی تاجروں نے دھوکہ گورنمنٹ کی نگاہ میں بھی خاص وقار رکھتے تھے اس کی ذمہ داری لی کہ کوئی تقریر گورنمنٹ کے خلاف نہیں ہوگی، تب اس نے اجازت دی۔ ان بیچاروں نے یہ ساری بات حضرت کے سامنے بھی ذکر کر دی حضرت نے فرمایا آپ نے اچھا نہیں کیا کہ مجھ سے دریافت کیے بغیر وعدہ کر آئے، یہ صحیح ہے کہ گورنمنٹ کے متعلق کچھ کہنے کا اس وقت میرا ارادہ نہیں تھا، لیکن اب مجھ سے یہ نہیں ہو سکتا کہ میں تقریر کروں اور گورنمنٹ کے خلاف کچھ نہ کہوں، لہذا آپ حضرات کیلئے اب یہی بہتر ہے کہ میں تقریر نہ کروں اور واپس چلا جاؤں، لیکن رنگون کے وہ حضرات کسی طرح اس پر راضی نہ ہوئے آخر میں انہوں نے عرض کیا کہ آج حضرت کی تقریر تو ضرور ہوگی اور جو حضرت کا جی چاہے وہی فرمائیں مجھ کو کچھ ہوگا دیکھا جائے گا لیکن حضرت مولانا اس خیال سے کہ کہیں یہ بیچلے مشکلات میں مبتلا نہ ہوں برابر انکار فرماتے رہے، آخر میں حضرت مولانا تقی حسن صاحب نے بھی انکی سفارش کی تو بڑی مشکل سے حضرت اس بات پر راضی ہوئے کہ آج تقریر فرماویں گے، لیکن اس کے ساتھ یہ شرط لگا دی کہ اس کے بعد میں کوئی تقریر نہیں کروں گا اور پہلے جہاز سے واپس چلا جاؤں گا حضرت مولانا نے انہیں کی غیر خواہی کیلئے اس شرط پر اتنا اصرار کیا کہ ان لوگوں کو بادل خواستہ ماں لینا پڑا۔ وقت آتے پر جلسہ شروع ہوا، حضرت مولانا نے خطبہ مسنونہ اور چند تمہیدی الفاظ کے بعد تقریر اس طرح شروع فرمائی کہ مجھے معلوم ہوا ہے کہ یہاں کے گورنر صاحب نے ہمارے محترم میزبانوں سے میرے بارے میں خطرہ کا اظہار کر کے میری تقریر کو روکنا چاہا تھا اور وہ حضرات اپنی سادگی سے یہ وعدہ کر آئے کہ میں گورنمنٹ کے خلاف کچھ نہ کہوں گا، مجھے انکے اس وعدے کا فوس ہے لیکن بہر حال اب مجھے انکے وعدے کی لاج رکھنی ہے، اگر وہ یہ وعدہ نہ کرتے تو میں تفصیل سے بتاتا کہ گورنمنٹ مجھے کیوں خطرناک سمجھتی ہے اور مجھے گورنمنٹ سے کیا شکایت ہے، میں تفصیل سے بتاتا کہ گورنمنٹ نے پوری اسلامی دنیا کو اور ہمارے ملک ہندوستان کو اور ہم ہندوستانیوں کو کتنا تباہ و برباد کیا ہے، اسی طرح آپ نے ڈیڑھ گھنٹہ تقریر فرما کر آخر میں چند جملے اصلی مقصد کے بارہ میں ارشاد فرمائے۔ (سیاسی مطالعہ ص ۶۷)

# آزادی کے بعد جمیۃ العلماء کی سرگرمیاں

تقسیم کے بعد جس طرح دوسری سیاسی جماعتوں نے ملکی حالات کے مطابق اپنے اپنے پروگرام میں تبدیلی کر دی تھی اسی طرح جمیۃ العلماء نے بھی اپنے لائحہ عمل میں تبدیلی کر دی تھی۔ حضرت مدنی سیاست علیحدگی اور مسلمانوں کو زندگی کے ہر شعبہ میں اتباع سنت نبوی علی صاحبہا الف الف سلام کی عملاً اتباع پر پوری توجہ فرماتے تھے تاکہ مسلمان اپنے کردار اور اعمال حسنہ کی برکت سے بھارت میں اسلام کا چراغ روشن رکھیں اور جس طرح حضرت خواجہ معین الدین اجمیریؒ اور دیگر اولیاء کرام نے اپنے روحانی تصرف سے اسلام کو پھیلا یا مسلمان بھی اُن ہی کے پیروکار بن کر اسلام کی مزید اشاعت کریں۔

آپ نے جمیۃ العلماء کے قیام کو ضروری سمجھا اور اپنی حیات مبارکہ کے ان دس سالوں میں جمیۃ العلماء کے زیر اہتمام پانچ سالانہ اجلاسوں میں بطور صدر جمیۃ العلماء شرکت فرمائی اور جو خطبات صدارت ارشاد فرمائے وہ محفوظ ہیں، یہاں ان کے اقتباسات درج کیے جاتے ہیں۔ پہلا اجلاس منعقدہ بدھن (پہلی مئی ۱۹۴۷ء) ۲۷ اپریل ۱۹۴۸ء کے خطبہ صدارت میں فرمایا :-

”آزادی اور تقسیم کے بعد کے فسادات اور قتل و غارتگری کے لیے بھی حضرت نے برطانوی پالیسی ہی کو ذمہ دار ٹھہرایا، حضرت آج بھی اسی نظریہ اور موقف پر قائم تھے کہ اپنے مفادات کی خاطر سامراجی ذہن دونوں قوموں میں فساد اور افتراق جاری رکھنا چاہتا ہے۔ آپ نے فرمایا: حدود پاکستان اور لاہور میں کچھ ایسے اصول اور نکات رکھے گئے کہ اعلانِ تصفیہ ایک ہولناک خانہ جنگی کا الٹی میٹم بن گیا اور ہر فرقہ دوسرے کی تعداد کو زیادہ سے زیادہ کم کرنے کی کوشش کرنے لگا۔ مزید برآں بونڈری کمیشن جو اختلافی اور زاعی حدود کے تصفیہ کے لیے مقرر کیا گیا تھا بدقسمتی سے وہ ایسے فیصلے کی تلاش میں کامیاب ہو گیا جو محسوس طور پر مسلمانوں کے لیے اشتعال انگیز تھا۔ آپ نے ریڈ کلف کی تقسیم کے بارے میں اس طرف اشارہ کیا ہے، اس میں مسلمانوں کیلئے ناقابلِ اطمینان حدود مقرر کی گئیں اور یہ صرف اس لیے کیا گیا کہ مسلمان برطانیہ کے

سایہ عاطفت میں رہنے پر مجبور ہوں۔ اس کی دلیل حضرتؑ نے یہ فرمائی کہ پنجاب خفیہ پولیس کے کمشنر مسٹر جنکس (MR JENKINS) نے برطانیہ کی خفیہ پولیس کے ایک اعلیٰ افسر کو ۱۷ اگست ۱۹۴۷ء کی تحریر میں پنجاب کلب لاہور سے ایک خفیہ خط لکھا جو لندن کے اخبارات میں شائع ہوا اس میں کمنز نے لکھا تھا کہ اُمید یہی ہے کہ جدیدی کمیشن کے فیصلے سے مسلمانوں میں بے چینی بڑھ جائے گی اور اگر ایسا ہوا تو مسلمان برطانوی حفاظت کے زمرہ میں رہنا پسند کریں گے۔ آپ نے مسلمانوں کو مشورہ دیتے ہوئے فرمایا کہ ۔

”جس طرح یہ ضروری نہیں ہے کہ جو معاملہ پاکستان کے لیے مفید ہو وہ اٹھایا کیلئے بھی ہو بلکہ بسا اوقات پاکستان اور ہند کے مفاد میں تضاد پیدا ہو سکتا ہے اسی طرح یہ بھی ضروری نہیں ہے کہ جو معاملہ پاکستانی مسلمانوں کے لیے مفید ہو وہ ہندوستانی مسلمانوں کے لیے بھی مفید ہو بلکہ ممکن ہے کہ کوئی معاملہ پاکستانی مسلمانوں کے لیے مفید ہو مگر ہندوستانی مسلمانوں کے لیے تباہ کن ہو، جب مفادات میں ایسا تضاد ہو جائے تو سوال یہ ہے کہ ہمیں ہندوستانی مسلمانوں کے مفاد کا لحاظ رکھنا ہو گا یا پاکستانی مسلمانوں کے مفاد کا؟ ظاہر ہے کہ ہم پر پاکستانی مسلمانوں کی ذمہ داری عائد نہیں ہوتی بلکہ وہ خود اپنے ذمہ دار ہیں۔ ہم پر ہندوستان کے تقریباً چار کروڑ مسلمانوں کی ذمہ داری عائد ہوتی ہے ہر صورت میں وہ مشکل اختیار کرنی چاہیے جو ہندوستان کے مسلمانوں کے لیے مفید ہو“ (شیخ الاسلام ص ۶۸۳)

اجلاس جمعیتہ علماء لکھنؤ کی صدارت (۱۹۴۹ء) | آزادی ملے کچھ کم دو سال ہو چکے تھے مسلمانوں کے گونا گوں مسائل اور مشکلات روز بروز زور و زلف تھے،

تعصب اور عناد کا معاملہ دوسرے صوبوں کے مقابلے میں یوپی میں زیادہ نمایاں تھا۔ اس بار جمعیتہ علماء کا سولہواں اجلاس اسی صوبہ کی راجدھانی یوپی میں حضرت رحمۃ اللہ علیہ کی زیر صدارت منعقد کیا گیا۔ اس میں حضرتؑ نے جو خطبہ صدارت ارشاد فرمایا وہ ہندوستانیوں اور خاص طور پر مسلمانوں کے لیے ایک قیمتی و تلواریز ہے جس میں کچھ روشنی گذشتہ سیاست پر بھی ہے اور مستقبل کا لائحہ عمل بھی پیش کیا گیا ہے۔ اس جگہ صرف اس خطبہ کی تلخیص ہی نقل کی جاتی ہے جس سے اصل کی اہمیت واضح ہوتی ہے۔



حضرت رحمۃ اللہ علیہ نے فرمایا :-

”یہ برطانیہ کی سیاست بازی کا نتیجہ ہے کہ ہندوستان کی دو بڑی قومیں آپس میں برسرِ پیکار ہوئیں، برطانیہ نے دو قومی نظریہ کی ایجاد اسی مقصد کے لیے کی تھی کہ ہندوستان کے ٹکڑے ٹکڑے کر دیئے جائیں اور اسی نظریہ کے ذریعہ سے نواکھالی، بہار، گڈھ مکتیشر، بہمنی، احمد آباد، الہ آباد اور پنجاب وغیرہ کی سرزمین کو ظلم و ستم کے خون سے سینچ کر تقسیم کی بنیادوں کو مضبوط کیا گیا جس کے نتیجے میں نوبت یہاں تک پہنچی کہ کانگریس جیسی قومی جماعت نے بھی تقسیم کو منظور کیا۔ جمیع علماء ہند ایک ایسی جماعت ہے جس نے انھیں تقسیم کی پوری طاقت کے ساتھ مخالفت کی، دو سال کی قلیل مدت میں ملک کے ہر فرد اور ہر طبقہ نے دیکھ لیا کہ تقسیم کے نتیجے میں لاکھوں ہندو مسلمان تباہ و برباد ہوئے اور موت کے گھاٹ اتر گئے، کروڑوں انسان بے درجے گھر اور خانماں برباد ہو گئے۔ ہزار ہا بہنوں، بیٹیوں اور بھوؤں کی عصمت و عفت کا دامن تار تار کر دیا گیا۔ یہ واقعات دل و دماغ میں زخم بن کر چبھ رہے ہیں مگر اس کے ساتھ ہیں اجنا اطمینان ضرور ہے کہ ہمارے ہاتھ تقسیم ہندوستان کے خون سے پاک ہیں۔“

اسی خطبہ کے آخر میں آپ نے ارشاد فرمایا :-

”آج ہر شخص سوال کرتا ہے کہ ہندوستان میں مسلمانوں کا مستقبل کیا ہو گا؟ یہ سوال وہی قوم کر سکتی ہے جس کے پاس اپنی تاریخ اور اپنا لائحہ عمل موجود نہ ہو، اسلام نے ہماری زندگی اور مستقبل کے لائحہ عمل کو ہمارے اپنے کردار، جدوجہد اور عمل پر موقوف رکھا ہے اِنَّ اللّٰهَ لَا يَغَيِّرُ مَا بَقِيْعُوْمٌ حَتّٰى يَغَيِّرُوْا مَا بِاَنْفُسِهِمْ (سورۃ الاحزاب ۷۱) یعنی عزت، دولت، بلندی، پستی، کامیابی، ناکامی، اقبال، مندی و نامرادی کی جو بھی حالت کسی قوم کی ہوتی ہے خدا اس میں تبدیلی نہیں کرتا جب تک وہ خود اپنے عمل اور کردار میں تبدیلی نہ پیدا کرے۔

اجتماعی اور قومی زندگی میں جو مشکلات اور ناکامیاں پیش آتی ہیں ان کو لوگ خدا قسمت یا قدرت پر محمول کر دیتے ہیں مگر قرآن حکیم اس کا ذمہ دار خود ہمارے ہی کردار اور افعال کو قرار دیتا ہے، حق تعالیٰ فرماتے ہیں وَمَا اَصَابَكُمْ مِنْ مُّصِیْبَةٍ فَبِمَا كَسَبَتْ اَیْدِیْكُمْ (سورۃ الشوریٰ ۲۷) جو مصیبت تم کو پیش آئی وہ تمہارے اپنے اعمال کا نتیجہ ہے۔

ہندوستان میں مسلمانوں کا مستقبل ان کے اپنے کردار، قوتِ عمل، اخلاقِ فاضلہ، صبر و انتظار اور حسنِ تعامل پر

موقوف ہے، اپنے ملک میں اپنا حصہ قوتِ عمل، محنت اور ترقی کی دوڑ میں حصہ لے کر حاصل کیجئے۔ ہندوستان ایک جمہوری اور سیکولر ملک ہے۔ اگر آپ کے پاس اہلیت اور قابلیت ہے تو یہاں آپ کے حقوق کوئی غصب نہیں کر سکتا، لیکن اگر کوئی قوم اپنے حقوق اور حصہ کی بھیک مانگتی ہے تو اس خیراتی زندگی سے موت اچھی ہے۔ اس میں شک نہیں کہ مسلمانوں پر بڑا صبر آزمایا وقت آن پڑا ہے اور آئندہ اس سے بھی زیادہ حوصلہ شکن حالات پیش آئیں گے مگر یہ بھی ایک حقیقتِ ثانیہ ہے کہ آپ کی عظمت اور وقار کا راز حسنِ عمل، اخلاقِ کریمانہ اور اعلیٰ کردار میں مضمر ہے، ملک کی تعمیر و ترقی میں مسلمانوں کا نام سرفہرست ہونا چاہیئے، اس کے لیے اللہ تعالیٰ نے صبر و اتحاد اور توکل علی اللہ کی ہدایت فرمائی ہے، اصبر و اصبر و اصاب و اصاب و اذابطو و اذابطو اللہ لعلکم تفلحون (سورۃ آل عمران آخری آیت) اور ان الله مع الصابرين (سورۃ البقرہ ۱۲۵)۔

میں آپ کو ایک بنیادی بات بتلاتا ہوں، اگر آپ میں عزم و ہمت اور قوتِ عمل ہے تو دنیا کی ساری ترقیاں اور دائمی سعادت آپ کے ہاتھوں میں ہے، لیکن اگر یہ صفات آپ میں نہیں ہیں تو کوئی تدبیر آپ کو نفع نہیں پہنچا سکتی۔

۱۹۵۱ء اپریل ۱۹ء کے باطل آخری تین دنوں تک  
**صدارتِ اجلاسِ جمعیتہ علماء ہند منعقدہ حیدرآباد**  
 منعقد ہوا، یہ وہ ملک یا ریاست تھی جو گذشتہ سو دو سو برسوں سے علماء، فضلاء، مقررین، مصنفین، شعراء، اداہ اور دوسرے اصحابِ فکر و فن کی آماجگاہ تھی۔ شمالی ہند کے چھوٹے بڑے، عالی و عامی، مشہور و گمنام، کتنے ہی اصحابِ علوم و فنون دن رات اس ملک اور شہر میں وارد ہوتے اور اس کی سرپرستی اور فراخ دہی سے فیضیاب و مستفید ہوتے تھے، ان میں سے بہت سے ایسے تھے کہ آئے تھے تو تھوڑا بہت درجہ اپنے پاس کا بھی تھا مگر حیدرآباد کی برکت سے ڈاکٹر، پروفیسر، علامہ اور مولانا کے بلند اور مشہور مناصب تک پہنچ گئے اور کئی ایسے بھی تھے کہ آئے تو کچھ بھی نہ تھے اور رہے تو سب کچھ ہو گئے، مگر کچھ بے نیاز اور متعنی درویش ایسے بھی تھے جنہیں اللہ نے توکل، قناعت اور اتقنی کی دولت سے مالا مال کیا تھا، جنہوں نے اپنی زندگی میں کسی مادی وسیلے کی طرف ایک نگاہ غلط انداز بھی نہیں ڈالی، حضرت مدنی رحمۃ اللہ علیہ حرن کا ایک قدم جیل میں نو سرائیل میں رہا کرتا تھا اور جنہوں نے ہندوستان کے چپے چپے اور کونے کونے کا دورہ کیا تھا اپنی بچپن پر بس کی عمر میں کبھی حیدرآباد نہیں گئے تھے مگر ہندوستان کے پولیس ایکشن اور قتل و غارت کے بعد پہلی بار لکھنؤ

دکھ درد میں شرکت کے لیے حیدرآباد شریف لے گئے، آپ نے فرمایا :-

”تقریباً ۲۹ سال پہلے کوکنا ڈاجا جاتے ہوئے تھوڑی دیر کے لیے آپ کے یہاں حاضری کا موقع ملا تھا، اگر اس کو متنبہ کر دیا جائے تو میرا یہ عرض کرنا صحیح ہو گا کہ آپ کے یہاں یہ میری پہلی حاضری ہے، لیکن اس غیر حاضری کے باوجود ایک خاص تعلق آپ حضرات سے ہمیشہ رہا ہے“

اجلاس کے خطبہ صدارت میں حضرت نے جمعیتہ العلماء اور علماء کرام کی خدمات کا تذکرہ کرتے ہوئے اس وقت کے اہم موضوع ہندوستان اور پاکستان کے باہمی تعلق اور دونوں کے درمیان خوشگوار ماحول کی ضرورت پر زور دیا اور فرمایا :-

”جس طرح ہندوستان کا دنیا کی سیاست میں ایک مقام ہے اسی طرح پاکستان مجھے بین الاقوامی سیاست کا ایک مستقل یونٹ قرار دیا جا چکا ہے اب گذشتہ قصہ ہائے پائیدہ کو دہرا کر مندرجہ ذیل رنجوں کو کھڑچنے سے کوئی فائدہ نہیں ہے۔ اب پورے ملک کا فائدہ اسی میں ہے اور نہ صرف ہندوستان بلکہ پورے ایشیا کی مصلحتوں کا تقاضا ہے کہ دونوں ملکوں کے تعلقات خوشگوار ہوں، آپس میں ایک دوسرے پر پورا اعتماد ہو، آپس کے قصیوں کو مفاہمت کے ذریعہ طے کریں، دونوں ملکوں کے عوام ایک دوسرے کے قریب ہوں، ان کے تجارتی اور اقتصادی تعلقات زیادہ سے زیادہ بہتر اور مضبوط ہوں آمد و رفت کے راستے کھلے رہیں اور جو تلخیاں اور شکر رنجیاں برداشت کی جا چکی ہیں ان کو بھول کر محبت اور دوستی کے ترانے دونوں جگہ گائے جائیں“

حکومت کی طرف سے حیدرآباد میں پولیس ایکشن کے نام پر جو ظلم اور زیادتیاں کی گئیں ان کے اخلاقی، اجتماعی، معاشرتی، معاشی اور تمدنی زندگی تباہ و برباد کی گئی اس پر حضرت رحمۃ اللہ علیہ نے وہاں کے عوام کو مخاطب کرتے ہوئے فرمایا :-

”یہ صحیح ہے کہ مسلمانوں کے ہاں بیشمار مشکلات اور پریشانیوں کا ہجوم ہے خصوصیت سے حیدرآباد کے مسلمان دوسرے انقلاب کشکار ہوئے ہیں ان کا انتظام معیشت درجہ برہم ہو گیا ہے لیکن یہ مصائب آپ کی زندگی میں پہلی بار نہیں آئے ہیں آپ کی

پوری تانتخ مشکلات کی نہ ٹوٹنے والی ایک زنجیر ہے، آپ نے ہمیشہ مصائب و مسائل کا مردانہ وار مقابلہ کیا ہے اور ہمیشہ ہی استقلال، استقامت اور حسن اخلاق کے ذریعہ مشکلات کو آسان بناتے رہے ہیں۔

ایک مسلمان کا پہلا فرض ہے کہ اپنی انفرادی اور جماعتی زندگی کا نصب العین ملوک کرے اور اُسے ہر لمحہ پیش نظر رکھے، یہ نصب العین قرآن پاک نے متعین کر دیا ہے،

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ  
 (آل عمران ۱۱۰)

تم بہترین ہوائی امت میں جو انسانوں کے نفع کے لیے پیدا کی گئی ہے، تم اچھی بات کا حکم کرتے ہو اور برائیوں سے روکتے ہو اور اللہ پر ایمان و یقین رکھتے ہو۔

اس امت کی بعثت کا اہم مقصد اور نصب العین یہ ہے کہ تمام نسل انسانی کو اس سے نفع اور خیر پہنچے، جس طرح آپ کو خیر اُمت ہونے کی سعادت حاصل ہے، اُسی طرح آپ کو شرف بھی حاصل ہے کہ آپ ذات پاک رؤف و رحیم سے وابستہ ہیں جس کو دنیا میں اس لیے مبعوث کیا گیا کہ پوری کائنات پر خدا کی رحمت نازل ہو،

وَمَا أَرْسَلْنَاكَ إِلَّا رَحْمَةً لِّلْعَالَمِينَ۔

خوب سمجھ لیجئے کہ جس طرح سرور کائنات سارے عالم کے لیے باعث خیر و برکت تھے۔ اسی طرح ہر مسلمان کا فرض ہے کہ وہ سارے عالم کے لیے باعث راحت و اطمینان ہو۔ مسلمان کی ذات اور اس کی خدمت صرف اس کی ذات، خاندان، قبیلہ اور گروہ تک محدود نہیں ہوتیں بلکہ وہ تمام عالم انسانی کو ایک ماں باپ کی اولاد، ایک خالق کی مخلوق اور ایک اللہ کے بندے سمجھ کر اعانت اور خیر خواہی کے جذبات عام کرے گا اور بنی نوع انسانی کی فلاح و بہبود اس کا دائرہ کار ہوگا، حضور اکرم صلی اللہ علیہ وسلم نے فرمایا: احب الخلق الی اللہ من احسن الی عیالہ۔ اللہ کے نزدیک سب سے زیادہ محبوب وہ ہے جو اس کے اہل و عیال پر احسان کرے اور خدمت کرے۔ مشکوٰۃ شریف۔ دوسری جگہ فرمایا: المؤمن من المؤمنین

اُمتہ الناس علی دماءہم و اموالہم "مومن وہ ہے جس کے ہاتھوں تمام

انسانوں کی جان و مال محفوظ رہے۔ (بخاری شریف)

انسانیت اور اسلام کی روح یہ ہے کہ آپ بُرائی کا بدلہ بھلائی سے، زیادتی کا بدلہ احسان سے اور ظلم کا بدلہ عفو و درگزر سے دیں، یہی سرورِ کائنات صلی اللہ علیہ وسلم کا ارشاد ہے: **جَلَّ مِنْ قَطْعِكَ وَاعْفَ عَمَّنْ ظَلَمَكَ وَاحْسِنْ إِلَى مَنْ أَسَاءَ إِلَيْكَ** جو تم سے قطع تعلق کرے تم اُس سے تعلق قائم کرو جو تم پر ظلم کرے تم اُسے معاف کرو جو تمہارے ساتھ بُرائی کرے تم اُس کے ساتھ بھلائی کرو۔ مصائب کے طوفانِ ازل اور مشکلات کے ہجوم میں اللہ تعالیٰ سے لمحہ بہ لمحہ تعلق مضبوط ہونا چاہیے اور صبر و ضبط کا دامن نہایت مضبوطی کے ساتھ کھڑا چاہیے۔ ضبط، تجل، استقلال، عالی حوصلگی اور توجہ الی اللہ ایسی طاقتیں ہیں جن کے سامنے دنیا کی ہر طاقت بالآخر سپر ڈال دیتی ہے اور شکست کھا جاتی ہے، اللہ تعالیٰ نے بار بار انہی طاقتوں سے امداد حاصل کرنے کی ہدایت فرمائی ہے، **يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّهُ لَمَعَ يَمَانٍ وَلَوْ كُنَّا** اور صبر سے مدد حاصل کرو، جذبات اور اشتعال کا تقاضا تو یہی ہے کہ انسان بُرائی کا بدلہ بُرائی سے بلکہ ایک بُرائی کا بدلہ ہزاروں بُرائیوں سے دے، لیکن یہ کوئی علاج اور مسئلہ کا حل نہیں ہے، اس طرح ممکن ہے کہ آپ گردلوں کو تو جھکا دیں مگر دلوں کو فتح کرنے کا یہ طریقہ نہیں ہے، بُرائی اس طرح ختم ہو سکتی ہے کہ بُرائی کا بدلہ نیکی سے دیا جائے اگرچہ یہ بہت مشکل ہے مگر قلوب کو اسی طرح سُخڑا جاتا ہے اور حق کا شائبہ اسی طرح کامیاب ہوتا کرتا ہے، حق تعالیٰ کا ارشاد ہے: **إِذْ قَعَّ بِاللَّيْلِ أَحْسَنُ فَاذَ الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ وَمَا يُلْقِيهَا إِلَّا الَّذِينَ صَبَرُوا وَمَا يُلْقِيهَا إِلَّا ذُو جَهَنَّمَ** (تحفہ السجدة) بُرائی کا بدلہ ایسے اخلاق سے دیجئے جو بہت بہتر ہو، آپ دیکھیں گے کہ وہ لوگ جن سے آپ کی دشمنی ہے گویا آپ کے مخلص دوست بن گئے، مگر یہ بات عابرِ شاکر لوگوں کو اور قسمت والوں ہی کو نصیب ہوتی ہے۔

ہاں ایہ ضرور خیال رہے کہ صبر، ضبط اور مکارمِ اخلاق کا مطلب بزدلی، خوفزدگی اور کمزوری نہیں ہے، صبر و ضبط کا مطلب یہ ہے کہ انتقام کے مواقع ملتے ہوئے بھی شرافت،

اخلاق، ہر وقت اور رواداری کا مظاہرہ کیا جائے۔

**مذہبی تعلیم کی اہمیت** | سب سے اہم اور مقدم مسئلہ مذہبی تعلیم کا ہے، اس فرض کی ادائیگی کے لیے تمام مذہبی حلقوں اور اسلامی اداروں کی یکجہتی اور ہمنوائی ضروری ہے۔ ہم ملکی مصالح کے پیش نظر سیکولر ازم اور غیر مذہبی حکومت کو خوش آمدید کہہ چکے ہیں، اگرچہ حقیقی امن و امان کی صحیح ضمانت مذہب ہی دے سکتا ہے مگر ایک سیکولر اسٹیٹ سے یہ توقع بے عمل اور غلط ہے کہ وہ ملک کے تمام فرقوں کیلئے مذہبی تعلیم کا انتظام کرے، اس لیے اس کی ذمہ داری ہمیں اپنے کاندھوں پر برداشت کر کے آزاد اور زندہ قوموں کی طرح حیات ملی اور ایشیا کا ثبوت دیتا ہے، اسلام مذہبی تعلیم کو ہر مسلمان پر فرض قرار دیتا ہے۔

..... میرے اس معروضہ کا خلاصہ یہ ہے کہ دین و ملت کی حفاظت اور تسلیغ و ترقی کیلئے پورے اخلاص، استقلال اور صبر و شکر کے ساتھ مکمل کوششیں صرف ہونی چاہئیں، وطن عزیز کی حفاظت، ترقی اور سر بلندی کے لیے اپنے فرائض میں کوئی کوتاہی نہیں ہونی چاہیئے اتفاق، اتحاد، یکجہتی اور رواداری کو ہر حالت میں پیش نظر رکھنا چاہیئے۔

میں آپ کو کسی خاص جماعت میں شرکت کا حکم نہیں دیتا، مگر یہ ضرور عرض کروں گا کہ ملک اور اہل ملک کی ترقی اور بہبود کے لیے آپ اسی جماعت میں شریک ہوں جس کو ان مقاصد اور اصولوں کی روشنی میں بہتر سمجھیں، آپ کا نصب العین ملک کی خدمت اور آپ کی زندگی کا سرمایہ، بلند حوصلگی، اولوالعزمی اور انتھک جدوجہد ہونا چاہیئے۔  
 اِنَّ الَّذِیْنَ قَالُوْا رَبُّنَا اللّٰهُ ثُمَّ اسْتَفْهَمُوْا تَنْزَّلْ عَلَیْهِمُ الْمَلٰٓئِکَةُ اَلَّا تَخَافُوْا وَاَوْْلٰٓئِکُمْ خُوفٌ وَاَلْبَشِرُوْا بِالْحَقِّ الَّذِیْ کُنْتُمْ تُوعَدُوْنَ ؕ وَرَحْمَةُ الرَّحْمٰنِ

**نوٹ** | ۱۹۴۸ء میں تقسیم کے فوراً بعد حیدر آباد کے ایک وفد کو یہ مشورہ دیا گیا کہ وہ اگر حکومت سکراؤ کی پالیسی کی بجائے مصالحت پر آمادہ ہوں تو جمعیتہ حیدر آباد کو بیس سال کیلئے آزادی ملوا سکتی ہے تاکہ اس مدت میں ریاست مستحکم ہو جائے اور آبادی کے تناسب کو ٹھکانے کی عملی تدبیر کرے، مگر وفد نے معذوری ظاہر کر دی، آخر حیدر آباد جیسی عظیم ریاست بھی ختم ہو گئی۔

## صدارت سالانہ اجلاس جمعیت علماء ہند بمقام کلکتہ (۱۱ فروری ۱۹۵۵ء)

آزادی ملے، ہندوستان کو تقسیم ہوئے اور پاکستان بنے سات اٹھ برس گزر چکے تھے حضرت رحمۃ اللہ علیہ کی پوری کوشش تھی کہ مسلمانوں کے اُلجھے ہوئے اور مشکل مسائل کسی طرح حل ہو جائیں اور ان کے لیے کوئی مستقل لائحہ عمل مقرر ہو جائے۔ جمعیت علماء کے سالانہ جلسوں میں تمام ہندوستان کے نامند حضرات کو مل بیٹھے گفتگو کرنے اور شورہ کرنے کا موقع ملتا تھا۔ اس سال کلکتہ میں اجلاس کا مقصد یہی تھا کہ عام ہندوستانی مسلمانوں کے معاملات کے ساتھ وہاں کے خصوصی مسائل بھی زیر بحث آئیں اور ان پر توجہ دی جاسکے۔ اس اجلاس کے خطبہ صدارت میں حضرت مدنیؒ نے ابتدائی کلمات کے بعد فرمایا کہ:۔۔۔ ”آج مسائل اور مشکلات پر بہت کافی لکھا اور بولا جاسکتا ہے مگر ضروری ہے کہ معاملات کو مختصر طور پر بیان کر کے باتوں سے زیادہ عمل کے دائرے کو وسیع کیا جائے۔

۱۹۴۷ء کا واقعہ ملک کے لیے ایک انقلاب تھا اور اس اعتبار سے دُنیا کا نرالا انقلاب تھا کہ جنگجو فوجیں اور سرکاری حلقے جو انقلاب کا عام نشانہ ہوتے ہیں وہ بالکل محفوظ اور مامون رہے اور جانی و مالی تباہیاں ان کروڑوں عوام کو برداشت کرنی پڑیں جن کا اگر اس انقلاب سے واسطہ تھا بھی تو بہت دُور کا تھا۔ اس انقلاب میں ہندو پاک کے لاکھوں کروڑوں عوام کو جس طرح جانی و مالی اور عزت و آبرو کی تباہی کا شکار ہونا پڑا، وہ تاریخ انسانیت کا دردناک حادثہ ہے، مسلمان اس سے محفوظ نہیں رہ سکتے تھے، چنانچہ انقلاب نے ان کے جماعتی انقلاب پر کاری ضرب لگائی اور ہندوستان کے مسلمانوں کا شیراز منتشر ہو کر رہ گیا۔

مسلمانوں کے لیے خاص طور پر انتہائی ضروری ہے کہ ان کے بچے ایک طرف دنیاوی تعلیم حاصل کر کے وطن کے بہترین شہری ثابت ہوں دُوسری طرف یہی اسلامی تعلیم پاکر توحید کے علمبردارِ خدا کے پیچھے پرستار اور بندگانِ خدا کے حقیقی خدمت گذار بنیں۔

جمعیت علماء ہند کا ایک عظیم الشان اجتماع گذشتہ ماہ مئی میں ”دینی تعلیمی کنونشن“ کے عنوان سے منعقد ہوا، اس میں ہر کتب خیال کے مقتدر اور صاحبِ اثر ائمہ علماء و فضلا شریک ہوئے اور ایک مرکزی بورڈ کی تشکیل عمل میں آئی، اس اجتماع کا روٹن اور امید افزا پہلو یہ ہے

تمام مکاتب خیال کے مسلمان بیدار ہو کر میدان عمل میں قدم بڑھانے کے لیے ہم آہنگ ہیں یہ بڑی مبارک فال ہے۔ اب آپ کا فرض یہ ہے کہ چاہے آپ کا تعلق کسی بھی مکتب خیال سے ہو مگر ہر قسم کے اختلاف سے اجتناب کرتے ہوئے وحدت کلمہ کی اس اساس کو جو دینی تعلیم کے نوشتہ بیض نے قائم کی ہے زیادہ سے زیادہ مضبوط و استوار بنائیں۔

**بنیادی مذہبی تعلیم اور ہمارے فرائض** | يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا وَقُودُهَا النَّاسُ وَالْخَيْجَارَةُ (الحجرات) جیسے ارشادات نے ایک کلمہ کو کی نجات

کے لیے جس طرح ان فرائض کی ادائیگی ضروری قرار دی ہے، اسی طرح اہل وعیال کی تربیت جو باری نجات کا ذریعہ ہو سکے ذاتی فریضہ قرار دیا ہے حضور اکرم صلی اللہ علیہ وسلم نے اپنے مشہور ارشاد الا کلکم دایع وکلکم مسئول عن رعیتہ میں ہر سرپرست کو اس کے لواحقین کا ذمہ دار قرار دیا ہے۔ اگر ہمارا ہر ایک گھر تعلیم کا اور تربیت گاہ نہ بن سکے تو کم از کم ہر ایک مسجد تو تربیت گاہ ہوونی ہی چاہیے، ائمہ مساجد کا محفل آپ کریں اور بچوں کی تعلیم و تربیت کی ذمہ داری اُس پروری کریں تو یہ سہل و آسان نظام مساجد تعمیر ملت کی مشکلات حل کر سکتا ہے۔

ہمیں اپنے پرائیویٹ اسلامی مکاتب و مدارس کا جال پورے ہندوستان میں پھیلانا چاہیے مگر مفاد ملت کا تقاضا یہ ہے کہ دینی تعلیم کے ساتھ دنیاوی تعلیم میں وہ صلاحیت بچوں اور نوجوانوں میں پیدا کریں کہ ترقی کی دوڑ میں وہ اپنے ہم وطنوں سے پیچھے نہ رہیں۔

**سرکاری ملازمتیں اور مسلمان** | انتہائی مشکلات پیش آرہی ہیں ایک طرف تو ہم حکومت کو توجہ دلاتے ہیں کہ دستور میں اقلیتوں کے جو حقوق رکھے گئے ہیں ان کو پورا کیا جائے، قومی حکومت کے سیکولر نظام کو بروئے کار لایا جائے۔

دوسری طرف مسلمانوں کو اس جانب متوجہ کرتے ہیں کہ صبر و استقلال کا دامن ہاتھ سے نہ چھوڑیں اور ملازمتوں کی طرف سے نظریں ہٹا کر تجارت، صنعت و حرفت کے میدانوں میں سبقت لے جانے کی کوشش کریں، کسی قوم کی ترقی کا دار و مدار ملازمتوں پر نہیں بلکہ تجارت اور صنعت و حرفت پر ہے۔



**اُردو زبان** | اُردو زبان کسی فرقہ یا طبقہ کی زبان نہیں ہے بلکہ لاکھوں کروڑوں ہندوؤں، مسلمانوں، سکھوں اور عیسائیوں کی زبان ہے جیسا کہ انجمن ترقی اُردو ہند کی دستخطی ہم سے ثابت ہوئی ہے، جمعیتہ علماء ہند انجمن کی اس جدوجہد کی حمایت کرتی رہی ہے اور آج بھی اس کی تائید کرتی ہے اور حکومت سے مطالبہ کرتی ہے کہ اُردو کو جلد از جلد رجسٹرڈ سرکاری زبان کا درجہ دے کر انصاف کا حق ادا کرے۔

**اُجڑے ہوئے خاندان** | آخر میں مغربی بنگال اور گلگتہ کے ان ہزاروں خاندانوں سے ہمہ دی کرنا، اپنا فرض سمجھتا ہوں جو شہنہ کے ہنگاموں میں خانہ ویلاں ہوئے، کسی حکومت کے لیے اس سے زیادہ شرم کی بات اور کیا ہے کہ باشندگان ملک کی بڑی تعداد پر سول بے خانماں رہے، یہ درست ہے کہ جو بے خانماں پاکستان سے مغربی بنگال آئے ان کو ضرور آباد کرنا چاہیے مگر اس طرح نہیں کہ خود مغربی بنگال کے مسلمان اپنے ہی وطن میں خانماں برباد ہو جائیں اور اپنے مکانات میں آباد نہ رہ سکیں۔

## حضرت مدنیؒ کی حیاتِ طیبہ میں آخری جلسہ جمعیتہ العلماء، منتقدہ مقام شہر سورت صوبہ گجرات کا خطبہٴ صدارت

۲۷ سے ۲۹ اکتوبر ۱۹۵۶ء تک تین دن شہر سورت میں جمعیتہ علماء ہند کا انیسواں سالانہ اجلاس ہوا، صدارت حضرت مدنی رحمۃ اللہ علیہ کی ہوئی اور یہ اس عالمِ نکوین میں حضرت کی آخری صدارت تھی۔ وقت اور عمر کا تقاضا بھی تھا اور لوگوں کا خیال بھی تھا کہ دیکھئے آئندہ اس عالمِ تابِ روشنی کے آجائے میں کوئی اجتماع نصیب ہوتا ہے یا نہیں، چنانچہ ہندوستان کے گوشے گوشے سے ہزاروں ہزار بلکہ لاکھوں مریدین، مفتقدین، مجتہدین اور معترفین ٹوٹ پڑے تھے۔ سورت کا چھوٹا سا شہر تین چار دن کے لیے ہندوستان کے مرکزی شہر کا مقابلہ کرنے لگا تھا۔ اس اجلاس میں حضرت نے اپنے آخری خطبہٴ صدارت میں ارشاد فرمایا کہ۔

”شان و شوکت، زیبائش و نمائش اور انجمنِ آرائی کسی زندہ قوم اور فعال جماعت کے شایانِ شان نہیں ہو سکتی، اسلام ہر قول کے لیے فعل کا مطالبہ کرتا ہے۔ کَبُرَ مَقْتًا عِنْدَ اللَّهِ أَنْ تَقُولُوا

مَا لَا تَفْعَلُونَ (الصّف ۳)

ہم اس ملک میں باعزت بن کر رہیں یا پس ماندہ بن کر رہیں! یہ ہمارے فکر و فراست، بیدار مغزی اور کردار پر موقوف ہے۔ اگر ہم مسلسل کوشش اور جدوجہد میں کوتاہی کریں گے تو پس ماندگی کو ٹال نہیں سکتے۔ اگر ترقی مقصود ہے تو صراطِ مستقیم پر رہنے کی جدوجہد تیز کر دیجئے، دنیاوی امور ہوں یا دینی مقاصد ہوں حق تعالیٰ کا قانون یہ ہے کہ لَيْسَ لِلْإِنْسَانِ إِلَّا مَا سَعَى (سورۃ النجم ۳۹) انسان کو صرف وہی ملتا ہے جس کیلئے وہ کوشش کرے۔ اللہ رب العالمین کا احسان اور بخشش ہے کہ اُس نے انسان کو احسن تقویم کا پیکر عطا فرمایا اور اس کی غفلت کا جھنڈا اہلِ کفر لٹکا کر لُغْزَمْنَا (یعنی المثلث) کی سند عطا کی۔ اب یہ آپ کا کام ہے کہ عمدہ کردار اور عملِ صالح سے اس جھنڈے کو سر بلند رکھیں۔

**علماء ہندوستان کا کردار** | جمعیتہ علماء ہند کی پچاس سالہ تاریخ شاہد ہے کہ اس کی خدمات اور قربانیاں کبھی بھی مفاد پرستی اور خود غرضی کے غبار سے گرد آلود نہیں ہوئیں، اُس نے ہمیشہ ہمہ گیر اور انسانیّت نواز مقاصد کو پیش نظر رکھا۔ وہ سینکڑوں ہزاروں علماء جنہوں نے دارورسن کی عاشقانہ رسم یا قید و بند کی سنتِ یوسفی زندہ رکھی، ان کے حاشیہ خیال میں کبھی اقتدار و مناصب اور مادی دولت و ثروت کا مقصد نہیں آیا، انہوں نے صرف ہندوستان اور بیرون ہند کے کروڑوں غلاموں اور غلامی کی نجیروں میں جکڑے ہوئے انسانوں کے لیے قربانیاں دیں جنھوں نے اللہ علیہ وسلم کے فرمایا ہے کہ یہ ساری مخلوق اللہ کی عیال اور کنبہ ہے، جس کو اللہ سے محبت ہوگی وہ اس کی مخلوق سے بھی محبت کرے گا، جو عشقِ مولائیں مرنشمار ہوگا وہ اپنی زندگی اُس کی مخلوق کے لیے وقف کر دے گا۔ حدیث شریف کا ارشاد ہے:-  
الخلق عیال اللہ ان احب الخلق الی اللہ من احسن الی عیالہ۔ (مشکوٰۃ)

مخلوق اللہ کا کنبہ ہے، اللہ کو سب سے زیادہ محبوب وہ ہے جو اس کے کنبہ کے ساتھ بھلائی کرے۔  
دوسری حدیث یہ ہے:-

التراحمون یرحمہم الرحمن، ارحموا علی من فی الارض یرحمکم علی من فی السماء۔ (صحاح)

رحم کرنے والوں پر اللہ رحم کرتا ہے تم زمین والوں پر رحم کرو تم پر آسمان والا رحم کرے گا۔  
اسلام کا مستقبل روشن ہے کیونکہ اسلام کسی قوم کا کچھ نہیں ہے، وہ ہمہ گیر اصول کا نام ہے جس کو دنیا غیر شعوری طور پر اختیار کرتی جا رہی ہے۔ لیکن یہ ضروری نہیں کہ اگر اسلام کا مستقبل روشن ہے تو اس کے

ساتھ بے عمل مسلمانوں کا مستقبل بھی روشن ہو، اگر ہم اپنا مستقبل بنانا چاہتے ہیں تو شرط یہ ہے کہ ہم اسلام کا دامن مضبوطی سے پکڑیں اور حضور اکرم صلی اللہ علیہ وسلم کے بتلائے ہوئے راستے پر چلیں، اگر آپ اللہ کے احکام پر عمل کرنے میں کوتاہی کرتے ہیں تو اللہ کو اپنے دین حق کے لیے آپ کی ضرورت نہیں ہے۔

وَإِنْ تَتَوَلَّوْا يَسْتَبْدِلْ قَوْمًا غَيْرَكُمْ ثُمَّ لَا يَكُونُوا أَمْثَالَكُمْ (سورہ محمد آیت ۳۵)

اگر تم منہ موڑو تو اللہ تمہارے سوا کوئی دوسری قوم بدل دے گا پھر وہ تم جیسے نہ ہوں گے۔

**تاریخ سے سبق** | بدقسمتی سے آج ہمارے اعمال و اخلاق شمع اسلام کے لیے حجاب بنے ہوئے ہیں اور پروانوں کو شمع کے قریب آنے سے روک رہے ہیں، آپ اپنے کردار کو نوبر ایمان کا آئینہ دار بنالیں پروانے خود بخود لپکیں گے۔ کہا جاتا ہے کہ اسلام کا اقتدار ختم ہو گیا اسی لیے ترقی اسلام بھی رک گئی۔ میں پوچھتا ہوں کہ مؤرخین تحقیق کر کے بتائیں کہ کیا محمود غزنوی، شہاب الدین غوری، شمس الدین التمش، شیر شاہ سوری، بابر و اکبر، جہانگیر و عالمگیر نے اپنے اقتدار و حکومت سے کبھی اسلام پھیلایا ہے، اگر ان کے قومی جھنڈے اشاعت اسلام کے علمبردار ہوتے تو ان کے پائے تحت اور ان کی فرمانروائی میں غیر مسلموں کی غیر معمولی اکثریت باقی نہ رہتی۔ جن علاقوں میں ان کچ کلاہوں کی سر بفلک یادگاریں آج بھی شوکت و عظمت رفتہ کا مرتبہ پڑھ رہی ہیں وہاں اور ان کے مضافات میں کبھی بھی مسلمانوں کو اکثریت نہیں نصیب ہوئی، صدیاں گزر جانے کے بعد بھی ان علاقوں مہرولی، آگرہ، قنوج، دہلی، سہسرا، فتحپور، سیکری، ہتھرا وغیرہ میں آج بھی مسلمان دس پندرہ فیصد سے زیادہ نہیں ہیں۔

شیخ ابو علی سندھی متوفی ۷۲۵ھ، شیخ علی بن عثمان بھجوری ثم لاہوری متوفی ۷۶۵ھ، شیخ الاسلام بہاء الدین زکریا ملتانی، خواجہ غریب نواز معین الدین حسن السنجر، اجمیری، شیخ احمد بن یحییٰ نمیری، حضرت خواجہ قطب الدین بختیار کاکی، حضرت بابا فرید الدین عکبر گنج، سلطان الاولیاء، حضرت خواجہ نظام الدین دہلوی رحمہم اللہ وہ نفوس قدسیہ ہیں جن کے روحانی فیوض و برکات بے لوث ہمدی خلق خدا اور یشمال کردار و اخلاق سے اسلام کی اشاعت ہوئی اور ان کے اخلاق عالیہ سے غیر مسلم آج تک متاثر ہیں۔

شہاب الدین غوری کی فاتحانہ تلوار کسی ایک تنفس کے دل کو بھی صداقت اسلام کے اعتراف کے لیے نہیں جھکاسی ہوگی، مگر اسی کا معاصر ایک فقیر بے نوا خواجہ غریب نواز بغیر کسی شامانہ طوطا کے دہلی سے روانہ ہو کر اجمیر پہنچتا ہے تو اسلام کے ایک مخالف مسٹر آر نلڈ مصنف ”پرتچنگ آف اسلام“ کی شہادت یہ ہے کہ

راہ میں سات سو خاندان اس کے ہاتھ پر حلقہ بگوش اسلام ہو جاتے ہیں۔

خود آپ کے صوبہ گجرات میں نویں صدی ہجری کے شروع سے دسویں صدی ہجری کے آخر تک دو سو برس اولوالعزم مسلمان بادشاہ حکومت کرتے رہے۔ اُن کی نیک نفسی، ملک پروری، عدل و انصاف اور داد و دیش تاریخ کی ثابت شدہ حقیقت ہے، مگر پھر بھی یہ شاہان گجرات اسلام کے داعی اور مبلغ نہیں تھے بلکہ نہروالہ کے مشائخ کبار مثلاً شیخ حسام الدین عثمان بن دادر ملتان (متوفی ۷۳۶ھ) شیخ یعقوب بن مولانا خواجگی (متوفی ۷۹۶ھ) قاضی علم الدین شاطبی (متوفی ۸۶۰ھ) احمد آباد کے قطب طریقت گنج بخش شیخ احمد کھٹو (۸۴۹ھ) سید برہان الدین عبداللہ بنیرہ مخدوم جہانیاں (۸۵۷ھ) شیخ کبیر الدین ناگوری (۸۵۸ھ) مولانا محمد بن طاہر، شیخ محمد غوث گوالیری، بھروج کے سید کمال الدین قزوینی (۸۸۱ھ) بڑودہ کے سید یحییٰ ابن علی ترمذی (۸۵۶ھ) ہوساری کے شیخ نصیر بن جمال (۸۵۶ھ) راندر کے شیخ نور الدین محمد بن علی سورت کے سید محمد بن عبداللہ حضری (۱۰۳۳ھ) وغیرہ رحمہم اللہ و قدس اللہ اسرارہم جیسے علماء و مشائخ کے مقدس چراغ دانوں سے شمع اسلام کی کرنیں بھڑپٹیں۔

مختصر یہ کہ اسلام اقتدار، حکومت اور طاقت سے نہیں بلکہ اعلیٰ کردار اور بہترین اخلاق سے پھیلتا ہے۔

سب سے پہلے اپنی اصلاح، اپنے قبیلہ اور خاندان کی اصلاح، بچوں اور نوجوانوں کی اخلاقی تربیت، احکام شریعت کی پابندی، دین کی اطاعت کیجئے پھر پڑوسیوں اور اہل شہر کے حقوق کی حفاظت کیجئے، خدمتِ خلق کے راستے اختیار کیجئے، حب وطن کے فرائض انجام دیجئے۔ یہی آپ کے انفرادی اور اجتماعی مستقبل کی ضمانتیں اور کامیابی کی راہیں ہیں۔

**دینی تعلیمی تربیتی مرکز** | پچھلے سال بمبئی میں دینی تعلیمی کنونشن منعقد کیا گیا تھا، اس کے نتیجے میں دینی تعلیمی بورڈ قائم کیا گیا۔ جمیع علماء ہند نے اسی ماہ ربیع الاول کی پہلی تاریخ میں دہلی کی مشہور تاریخی مسجد زینت المساجد عرف گھٹا مسجد میں ایک دینی تعلیمی مرکز قائم کیا ہے جس کا مقصد یہ ہے کہ ایسے امام تیار کیے جائیں جو شہروں، قصبوں اور دیہات بالخصوص سپماندہ دیہات میں بچوں کو محدود وقت میں دینی تعلیم دے سکیں، اُن کی دینی تربیت کر سکیں اور بڑوں میں بھی دینی ماحول اور ذوق و شوق پیدا کر سکیں۔

**پیشوایان مذاہب کا احترام** | انسانیت شرافت، سچائی اور خدا پرستی وغیرہ ایسے اوصاف و خصائل ہیں جن کی قدر بلا لحاظ فرقہ و مذہب ہر انصاف پسند کو کرنی چاہیئے

وہ برگزیدہ حضرات جنہوں نے ان اوصاف و صفات حمیدہ کی تعلیم دی ہے یقیناً قابل قدر اور واجب الاحترام ہیں ان کی تعظیم و تحکیم لازم اور توہین پوری انسانیت اور انسانی شرافت پر عظیم غلیم ہے۔

مسلمان جو تمام برگزیدہ انسانوں کے احترام کو جزو ایمان سمجھتے ہیں، جب اُس ذات اقدس کے بارے میں جس نے تمام پاکبازوں کی حفاظت ناموس کا درس دیا ہے گستاخانہ حرکتیں دیکھتے ہیں تو ان کا احساس شدید ہو جاتا ہے اور روح فرسا اضطراب میں مبتلا ہو جاتے ہیں، حالیہ واقعہ میں جس طرح فرقہ پرستوں نے ہیرہ و پستیموں سے کام لیا ہے اور یوپی، مدھیہ پردیش میں شدید سے شدید بدتر جانی مالی نقصان پہنچایا ہے یہ ایک ناقابل برداشت وحشت و بربریت ہے۔

اس موقع پر میں اپنا فرض سمجھتا ہوں کہ ملک کے وزیر اعظم پنڈت نہرو کو مبارکباد پیش کروں کہ انہوں نے اس نفرت انگیز ماحول کے خلاف فوری قدم اٹھایا اور دہلی کی مشہور تاریخی تقریر کے ذریعے فرقہ پرستوں کے مذموم عزائم کا خاتمہ کیا۔

**ہمارا فرض** | واضعان قانون کا فرض ہے کہ وہ ایسا قانون پاس کریں جس سے فرقہ پرستی اور تعصب کا خاتمہ ہو، مگر صرف قانون ہی کافی نہیں ہے، قانون سزا تو دے سکتا ہے مگر جرم کے لچکناٹ ختم نہیں کر سکتا، اس لیے ہمارا فرض ہے کہ ہم قوم کی اصلاح اور تربیت کریں۔ اس کام کے لیے مختلف زبانوں میں ایسا لٹریچر تیار کرنے کی ضرورت ہے جو نوری انسان کی فلاح و بہبود کے پیغامات ملک کے گوشہ گوشہ میں پھیلا دے اور فلاح و ارشاد کا مقدس فریضہ انجام دے۔

جو دعوت عمومی رحمت للعالمین صلی اللہ علیہ وسلم نے فرمائی ہے اس کا مخاطب پوری نوری انسانیت کو گردانا گیا ہے۔

**ایک قابل تو جہ پہلو** | تاریخ جغرافیہ اور شہریت پر مشتمل مضامین جو پرائمری تعلیم کے لازمی اجزاء ہیں ان کو صحیح سیکولر ازم جذبے کے ساتھ مرتب کیا جانا چاہیئے، اگرچہ ایک خاص فرقہ کے پیشواؤں

یا دھاروں اور معاشرت کا مذکرہ ان کتابوں میں آتا ہے مگر مسلمان، پارسی اور عیسائیوں کے پیشواؤں اور تبرک یا دھاروں کا ذکر ان میں نہیں آتا ہے، یہ ایک طرفہ رجحان فرقہ وارانہ شکل اختیار کر لیتا ہے، اس خرابی کو دور

کرنے کیلئے حکومت اور مختلف ادارہ ہائے نشر و اشاعت و تعلیمی انجمنوں کو پوری توجہ دینی ضروری ہے۔

**اقتصادی مسائل** | پورے ملک میں لاکھوں گرجا گھر اور اونچے تعلیمیافتہ روزگار کے لیے پریشان ہیں۔

افسوسناک پہلو یہ ہے کہ ملازمتوں میں کنبہ پروری اور قبیلہ پروری ہر جگہ میں کار فرما ہے۔ اس خطرناک پالیسی کا مسلمان خاص طور پر شکار ہیں۔ تقرریوں کی جو رپورٹیں ہمارے سامنے آتی رہتی ہیں وہ مسلمانوں کی محرومی کا کامل ثبوت ہیں۔

میں احتجاجی ذہنیت کا حامی نہیں ہوں نہ موجودہ حالات میں احتجاج کو کامیاب سمجھتا ہوں، البتہ عملی تدبیریں اختیار کرنے میں کامیابی لازمی ہے۔

مسلمان آج بھی صنعت و حرفت اور گھریلو صنعتوں میں غیر معمولی اکثریت رکھتا ہے، اگر وہ کاروباری دیانتداری، بلند حوصلگی اور محنت کے ساتھ ترقیاتی اسکیموں میں حصہ لے تو نہ صرف یہ کہ اپنے انجمنوں پر ہم کئے گا بلکہ ملک کی تعمیر و ترقی میں بھی قابل فخر حصہ لے سکے گا۔

**ایکشنوں میں مسلمانوں کا حصہ** | آزاد جمہوریہ ہندوستان میں انتخاب کیل حکومت کے متعلق آخری فیصلہ کا نام ہے، اس فیصلے کے صادر کرنے میں مسلم اقلیت کو ایک خاص

مقام اور خاص اہمیت حاصل ہے۔ مسلمانوں کا فرض ہے کہ وہ اپنے منہام کو پہچانیں اور حب وطن، ملکی احساس اور بیدار مغزی کا پورا ثبوت دیں۔ اس معاملے میں حکومت اور ملک کی قوم پرور جماعتوں کا فرض ہے کہ وہ ہر اقلیت کے مقام اور حیثیت کو تسلیم کرنے کا عملی ثبوت دیں۔

بزرگانِ ملت اور برادرانِ محترم! میں آپ کا کافی وقت لے چکا ہوں اور کوشش کے باوجود دامنِ کلام کسی قدر طویل ہو گیا ہے۔ اب ہمیں دعا کرنی چاہیے کہ اللہ تعالیٰ ہمیں عمل کی توفیق دے، ہماری نیتوں میں اخلاص عطا فرمائے اور ہمیں ملک و ملت کی خدمت کی زیادہ سے زیادہ توفیق عطا فرمائے اور ہم ناکاروں کو اپنے ان بکار بندوں میں شمار فرمائے جن کے متعلق اس کا بختہ وعدہ ہے، وَلْيَنْصُرْ اللَّهُ مَنْ يَنْصُرُهُ إِنَّ اللَّهَ لَقَوِيٌّ عَزِيزٌ (سورۃ الحج ۷۴)۔ ترجمہ: ”اور اللہ تعالیٰ اس کی ضرورت مند فرماتا ہے جو اللہ تعالیٰ (کے دین) کی مدد کرتا ہے، یاد رہے بیشک اللہ تعالیٰ بڑا طاقتور اور غالب ہے۔“



# جمیعتہ العلماء ہند کا تقسیم سے پہلے آخری اجلاس

اور اسے کا آنکھوں دیکھا حالہ

منفقہ ۲، ۵ ذی الحجہ ۱۳۶۱ھ مطابق ۲۰ تا ۲۳ مارچ ۱۹۴۲ء

ازرب چدرائے محمد علی علیہ السلام

جمیعتہ العلماء ہند کا آخری اجلاس لاہور میں ہونا قرار پایا، اُس وقت پنجاب میں سرسکندر حیات کی وزارت تھی، احقر اس اجلاس سے چند روز پہلے دارالعلوم دیوبند حضرت مدنیؒ کی کفش بوسی کے لیے حاضر ہوا تھا، نماز ظہر کے بعد خانقاہ مدنی کے بڑے کمرہ میں حضرت جہانوں کے ساتھ تشریف فرما تھے کہ باہر تاگمہ آکر رکڑ کا جس سے مولانا حفظ الرحمن سیوہارویؒ اتر کر اندر تشریف لائے، آپ لاہور جمعیت کے اسی جلسہ کے انعقاد کے لیے تشریف لے گئے تھے اور پنجاب ایکسپریس سے واپس تشریف لائے تھے، اندر آتے ہی علیک سلیک کے بعد حضرت مدنیؒ نے اجلاس کے بارہ میں پوچھا تو آپ نے عرض کیا کہ سکندر حیات اجازت نہیں دیتا، حضرت نے سخت ناراضگی کا اظہار فرمایا، چنانچہ مولانا حفظ الرحمن سیوہاروی رحمۃ اللہ علیہ اسی وقت لاہور واپس ہوئے اور حالات کی مخالفت کے باوجود علماء کرام سے مشورہ کے بعد اجلاس کے انعقاد کا فیصلہ کر دیا جس کے انتظام میں مولانا سید محمد داؤد غزنوی رحمۃ اللہ علیہ نے کافی حصہ لیا چنانچہ مؤرخہ ۱۹ مارچ ۱۹۴۲ء کو اکابر تشریف لائے اور مدرسہ قاسم العلوم شیر نوالہ میں قیام فرمایا جموعہ کا خطبہ عربی اور نماز حضرت مدنیؒ نے پڑھائی مگر تقریر نہیں فرمائی۔ نماز جمعہ کے بعد جلوس بڑی شان جلسہ گاہ پہنچا اور ابتدائی کاروائی کے بعد نماز عشاء تک جلسہ ملتوی کر دیا گیا، چنانچہ نماز عشاء کے بعد روائی شروع ہوئی تو حکومت نے بجلی کاٹ دی، بیسپوں کا انتظام کیا گیا اور لاؤڈ سپیکر کے لیے بیٹری لگائی گئی، تلاوت کلام پاک کے بعد حضرت مدنیؒ نے خطبہ صدارت شروع فرمایا، ہنڈال سارا کچھ بھر ہوا تھا، شیخ پر علماء کرام خصوصاً مولانا حفظ الرحمن اور مولانا نافع گل مرحومین شیخ کی نگرانی فرما رہے تھے، جلسہ کی پہلی صف میں بعض شریکین بیٹھے ہوئے تھے۔ شیخ الاسلام مولانا سید حسین احمد مدنی رحمۃ اللہ علیہ نے

خطبہ مسنونہ کے بعد یہ شعر پڑھا ہے

فَلَيْسَ نَطَقْتُ بِشُكْرِكَ مُفْصِحًا فَلِسَانُ حَالِي بِالشَّكَايَةِ انْطَوَى

حضرت مدنی رحمۃ اللہ علیہ نے اپنے خطبہ صدارت میں آزادی ہندوستان کے بعد مکی نظم و نسق کے بارے میں تین خیالات پیش کیے اور ان پر تبصرہ فرمایا، جب آپ نے تقسیم کے منصوبہ کا ذکر کرتے ہوئے یہ جملہ فرمایا کہ: ایک گروہ کا یہ خیال ہے: "تو اچانک پنڈال اور سٹیج سے مختلف نعرے شروع کر دیئے گئے، جن کا مقصد جلسہ کو ناکام کرنا تھا، حضرت نے خطاب بند فرمادیا اور اسی طرح کھڑے رہے، پنڈال پر ایک ٹرین بکھڑا ہوا تو لوگ نافع گل نے اُس کے سر پر ایسا ڈنڈا مارا کہ وہیں دم بخود ایسا بیٹھا کہ پھر حرکت نہ کر سکا، چونکہ پولیس اسی انتظار میں تھی کہ کوئی بہانہ بنا کر جلسہ کو دہم دہم کر دے اس لیے پنڈال میں پولیس کے کافی آدمی آگئے اور صورتحال خطرناک نظر آنے لگی، وہ منظر اب بھی میری آنکھوں کے سامنے ہے کہ امیر شریعت، بطل حریت، مجاہد ملت، سید علی نسب عطاء اللہ شاہ بخاری نے لاؤڈ سپیکر کے سامنے آکر چند نعرے لگوائے اور پولیس کو لالکار کر فرمایا کہ میرا اپنا جلسہ ہے فوراً باہر نکل جاؤ ورنہ تمام ذمہ داری تم پر ہوگی۔ چنانچہ پولیس باہر نکل گئی، آپ نے ارادہ رکھا کہ روٹوں کو فرمایا کہ اپنی اپنی کھڑیاں فضا میں لہراؤ، چنانچہ سارے پنڈال میں کھڑیوں کی جھک نے جہاں فدا یان اسلام کو نورِ نبوت سے شرف فرمایا وہاں بزدل مفسدوں کے لیے بجلی کی کڑک بن گئی، آپ نے فرمایا اگر کوئی مفسد سراٹھائے تو اسے فوراً کچل دوں اس کا ذمہ دار ہوں۔ پس پھر کیا تھا ان کو سانپ نے ایسا سونگھا کہ دم بخود ہو گئے، پھر حضرت مدنیؒ سے درخواست کی کہ اب آپ ارشاد فرمائیں، چنانچہ حضرت مدنیؒ نے جہاں سے خطاب چھوڑا تھا وہیں سے شروع فرمایا اور اجلاس پوئی کامیابی سے ہمکنار ہوا۔ دوسرے دن کے پہلے اجلاس میں مولانا ابوالکلام آزادؒ نے خطاب فرمایا، آپ کے چند وہ جملے جو اُس وقت برصغیر کے حال اور مستقبل کی عکاسی کرتے تھے درج کیے جاتے ہیں، آپ نے فرمایا:-  
برطانیہ محض انگلستان تک محدود ہو کر رہ جائے گا۔ انگریز بہادر نہیں بچ سکتا اور نہ ہمیں بچا سکتا ہے، اسے بوریہ بستر باندھ کر یہاں سے جانا ہو گا۔ مسلمانوں کی تعداد دس کروڑ ہے، اتنی بڑی آبادی کو اقلیت قرار دینا اور ان کے لیے اقلیتی حقوق اور علیحدگی کا مطالبہ کرنا نہ صرف بزدلی ہے بلکہ ان کے شاندار مستقبل کے لیے تباہ کن ہے۔ میرا ایمان اور میرا اسلام مجھے پکار پکار کر کہہ رہا ہے کہ انگریز کی حکومت کے خلاف جو چوہا دھک رہا ہے اس میں کٹریاں ڈالتا رہوں۔



جمعیتہ علماء ہند کی جدوجہد آزادی | آپ کو تاریخ کے صفحات دیکھنے بالخصوص علماء ہند کشادہ رمانی دیکھنے سے پتہ چل جائے گا کہ علماء ہند نے ہمیشہ سے اسی مقصد

کی تکمیل کے لیے کوشش کی ہے، حالانکہ ”شنادار ماضی“ (کتاب میں) انہی جدوجہد کے سمنہ میں سے ہندو قوم پر ہی دکھائے گئے ہیں، مگر وائے بدستی کہ باوجود انتہائی جدوجہد اور بے شمار قربانیوں کے اصل مقصد (اسلامی حکومت کا قیام) حاصل نہ ہو سکا، تب موجودہ احوال اور گرد و پیش کی انتہائی مشکلات سے جو کہ داخلی اور خارجی بے حد بے شمار ہیں ضروری معلوم ہوا کہ اہون البلیتین کو اختیار کیا جائے اور ہندوستان کی آزادی کی مشترکہ جدوجہد میں حصہ لیا جائے۔ اہون البلیتین کو اختیار کرنا شرعی اصول ہے اور ہر زمانہ میں معمول بہ رہا ہے اور اگرچہ مشترکہ جدوجہد سے حاصل ہونے والی آزادی نظام اسلامی نہ کہلا سکے گی تاہم بہت سی مشکلات اور سخت موانع کے رفع ہو جانے سے حقیقی نصب العین کے لیے راستہ کھل جائے گا۔ (ص ۶۲، ۶۳)

(انفرتب) لاہور کے خطبہ صدارت میں آپ نے جو مخصوص بات ارشاد فرمائی وہ ہندوستان میں مسلمانوں کے حیثیت کی وضاحت تھی، جو لوگ یہ کہتے ہیں اور سمجھتے ہیں کہ مسلمان ہندوستان میں ایک اقلیتی فرقہ یا جماعت کی حیثیت سے ہیں، یہ بالکل غلط اور حقیقت کے خلاف ہے، مسلمان کروڑوں کی تعداد میں اس ملک میں تقریباً ایک ہزار سال سے آباد ہیں، نہ صرف آباد ہیں بلکہ اس سارے ملک پر دیرینہ سمیت مسلمانوں نے تقریباً آٹھ سو سال حکومت کی، ان کے علماء کرام اور اولیاء عظام کی محنت سے کروڑوں انسانوں نے اسلام قبول کیا، ان کی لاکھوں مساجد، ہزاروں دینی مدارس، ہزاروں خانقاہیں اس ملک میں موجود ہیں، ان کے بزرگوں نے اسی ہندوستان کو اپنا وطن بنایا اور یہیں ہیوندہ خاک ہوئے، بھلا ایسی قوم کس طرح اقلیت کہلائی جاسکتی ہے؟ یہ تصور کر لینا کہ انگریز کے جانے کے بعد ہندو مسلمانوں کو قوم کر دے گا یا تہذیبی اور دینی طور پر ان کی حیثیت بدل دے گا، یہ ہرگز نہ ہو سکے گا۔ جو قوم تقریباً ایک ہزار سال سے اس ملک میں بس رہی ہے اُس نے ایک ہزار سال میں اپنی تہذیب، اپنے دینی اعمال، اطوار، نہ صرف باقی رکھے بلکہ دوسروں کو بھی اختیار کرنے کی ترغیب دی، جیسا کہ تاریخ گواہ ہے کہ کسی مسلمان نے ہندو دھرم قبول نہیں کیا، کسی نے سر پر چوٹی نہیں رکھی، کسی نے جتجو نہیں پہنا، بلکہ اس کے عکس اس ظالم اور غاصب قوم انگریزوں کے دین حیسانیت کو بعض بدبختوں نے قبول کیا،

اور ان کی تہذیب و تمدن اور طرز معاشرت کو تو بہت سے لوگوں نے عملاً قبول کر لیا اور اب تک کہ رہے ہیں مسلمان قوم کی تمام ممتاز اور مخصوص حیثیتوں کو تو انگریز نے اس لیے بدلنے کی کوشش کی کہ اس کی حکومت کو دوام حاصل رہے، مگر مجاہدین اسلام نے انگریز کو ناکام بنا کر ہندوستان سے آخر نکال دیا۔ افسوس تو یہ ہے کہ جس نے ہم سے حکومت لی، ہماری تہذیب بلکہ بول چال، رفتار و حال، خانگی امور، مجلسی آداب، غرضیکہ مسلمانوں کی زندگی کے ہر شعبہ پر اپنی چھاپ لگائی اس سے تو مسلمانوں کو کوئی خطرہ نہیں اور جس قوم کے ساتھ ہزار سال تک رہنا سہنا رہا وہ قوم مسلمانوں کو اپنے مذہب اور تہذیب میں ہرگز غم نہیں کر سکتی نہ کر سکے گی، مسلمانوں کے نبی کریم صلی اللہ علیہ وسلم نے تو اُمت کو پیشروہ سنایا تھا کہ ”ساری زمینیں میرے لیے مسجد بنا دی گئی ہیں“ اسی سردی پیغام کو علامہ اقبال نے یوں ادا کیا ہے

چین و عرب ہمارا ہندوستان ہمارا

مسلم ہیں ہم وطن ہے سارا جہاں ہمارا

کیا ایسی مسلمان قوم سکھ قوم سے بھی بڑا دل اور کم ہمت ہے جس کی تعداد مسلمانوں سے کئی گنا کم ہے اور وہ چند سو سال پہلے ہندو ہی تھے۔ ہندو ہزار کوشش کے باوجود نہ تو ان کو ختم کر سکے اور نہ ہندو ازم میں جذب کر سکے، اس لیے مسلمانوں کا اپنے آپ کو اقلیت سمجھنا کم ہمتی بلکہ بزدلی، چنانچہ آپ نے ارشاد فرمایا :-

مسلمان اور آئندہ اُمین حکومت | ہندوستان کے داخلی مسائل میں مسلمانوں کا مسئلہ خاص

برطانیہ کی حکمت عملی نے مسلمانوں کو بھی ہندوستان کی اقلیتوں میں داخل کر کے ان کے متعلقہ مسائل کو اقلیتوں کے مسائل سے وابستہ کر دیا ہے، برطانوی سیاستین اور مدبرین ہمیشہ مسلمانوں کو ایک سیاسی اقلیت کی صف میں شمار کرنے اور ان کے معاملے کو اقلیتوں کے معاملات میں شامل کرنے کے عادی ہو گئے ہیں اور اسی بنا پر ہندوستان کی غیر مسلم قومیں بھی ہندوستان کے سیاسی مستقبل میں مسلمانوں کے متعلقہ مسائل کے ساتھ وہی سلوک کر رہی ہیں جو اقلیتوں کے مسائل کے ساتھ کرنے والی ہیں

لے اور آج کل کے ۱۹۹۰ء میں بھی جبکہ جماعت میں مسلمانوں کی تعداد ۲۵ کروڑ ہے مسلمان نے ہندو دھرم قبول نہیں کیا بلکہ پہلے سے زیادہ اسلامی تعلیمات پھیل رہی ہیں۔

یہ خیال انگریزوں اور غیر مسلموں تک محدود نہیں رہا بلکہ اس کا نتیجہ یہ ہوا کہ خود مسلمانوں کے ایک طبقہ کے دلوں میں بھی یہ احساس پیدا ہو گیا کہ وہ ہندوستان میں ایک سیاسی اقلیت ہیں اور اس وجہ سے وہ تمام اندیشے اور وسوسے اور خطرات ان کے دلوں پر چھا گئے جو ایک اقلیت کو اپنی زندگی اور انفرادیت کے متعلق اکثریت کی طرف سے پیش آتے ہیں۔ اس میں شبہ نہیں کہ ہندوستان کی مجموعی مردم شماری میں تعداد کے لحاظ سے مسلمان بھی عددی اقلیت میں ہیں لیکن یہ بھی یقینی ہے کہ بجائے ہندوستان میں مسلمانوں کی تعداد یورپ کے کسی بڑے سے بڑے خطے کی آبادی سے کہیں زیادہ ہے، نیز ہندوستان کی تعمیر میں ان کا حصہ سب سے زیادہ ہے، ہندوستان میں ان کی تعداد نو اور دس کروڑ کے درمیان ہے، تہذیب اور ثقافت کے لحاظ سے وہ اہم خصوصیت کے مالک ہیں، جغرافیائی حیثیت کے انہیں قدرتی استحکام حاصل ہے، ہندوستان کے گیارہ صوبوں میں سے چار میں وہ اکثریت رکھتے ہیں اور اگر صوبوں کی از سر نو تحدید اور توسیع کی جائے تو وہ تیرہ مجوزہ صوبوں میں سے چھ صوبوں میں اکثریت حاصل کر لیں گے۔ ان تمام حالات میں بھی اگر مسلمانوں کو ایک سیاسی اقلیت قرار دیکر دیگر اقلیتوں میں انہیں شامل کر دیا جائے تو اس سے زیادہ سیاسی غلطی اور کیا ہو سکتی ہے اور اس سے بڑا اور کیا فربہ دنیا کو دیا جاسکتا ہے اور اگر مسلمان ابھی تک اس غلطی میں مبتلا ہیں کہ ان کی زندگی بغیر برطانیہ کی سرپرستی کے قائم نہیں رہ سکتی، تو مسلمانوں کی تاریخ میں اس سے زیادہ المناک کوئی دوسری مثال نہیں مل سکتی، مسلمان ہندوستان میں اپنی پوری مذہبی آزادی اور پوری تہذیب اور ثقافت کے ساتھ زندہ رہیں گے اور کسی غیر کی غلامی قبول کرنے سے وہ عزت کے ساتھ مرجانے کو ترجیح دیں گے۔

هُمَا حُطَّتَا امَاسًا ذِ لَّةَ

وَاِمَارَوْىِ وَالْقَتْلُ بِالْحَرْ اَجْدُ

**آزاد ہندوستان میں مسلمانوں کا سیاسی مقام** | آئندہ آزاد ہندوستان میں برطانیہ نے اپنے مقاصد میں استعمال کرنے کی غرض سے مسلمانوں کے لیے

کو نسائی مقام تجویز کیا ہے؛ میں اس وقت اس بحث کو چھوڑ کر تلخیوں میں اضافہ کرنا نہیں چاہتا لیکن خود ہندوستان کے سیاسی مفکرین کے سیاسی تصورات کا جہاں تک تعلق ہے انہیں تین گروہوں میں یکجا کیا جاسکتا ہے (۱) ایک گروہ وہ ہے جو ہندوستان کے آئندہ آئین حکومت کی تشکیل اس طریق پر کرنا چاہتا ہے کہ فرقہ وارانہ اکثریت کی ایسی مستحکم مرکزی حکومت قائم ہو کہ مسلمانوں کو تمام ہندوستان میں ایک اقلیت کی

جنگ ملے اور ان کی زندگی اور بقا تمام تر ایک طاقتور اور ناقابلِ تسخیر اکثریت کی مرضی سے وابستہ ہو، لیکن یہ تصور محض ایک پریشان کن خواب ہے جو کبھی سرِ منہ تعبیر نہ ہوگا، یہ تصور اندھی سیاست ہونے کے علاوہ جلد الٹے مفکرین کے نزدیک ناقابلِ عمل بھی ہے، اس تصور کو جس قدر جلد دماغوں سے محو کر دیا جائے اسی قدر ہندوستان کے مجموعی مفاد کے لیے بہتر اور ہندوستانیوں کے لیے مفید ہوگا۔

(۲) دوسرا گروہ وہ ہے جو پہلے گروہ کے تصور اور اس کے عواقب و نتائج سے گھبرا کر مسلمانوں کی نجات اور خوش عیشی کے لیے صرف یہ راستہ تجویز کرتا ہے کہ ہندوستان کی وحدت کو پارہ پارہ کر کے اپنا جداگانہ سیاسی منطقہ بنا کر براہِ راست تاجِ برطانیہ کے ساتھ اپنی قسمت کو وابستہ کر دے، اس گروہ نے اپنے تقسیم ہند کے مطالبہ کو تو نہایت بلند آہنگی اور شدت کے ساتھ منظرِ پر لانا شروع کر دیا ہے لیکن اس کے کسی پہلو پر ملکی روشنی بھی نہیں ڈالی، ظاہر ہے کہ ہندوستان کے ہر صوبے میں مسلمانوں کی آبادی، ان کے مذہبی مقدس شعائر، مساجد، مزارات، علمی ادارے، اوقاف وغیرہ اس قدر کثیر تعداد میں موجود ہیں کہ مسلمان کسی حالت میں ان کو نظر انداز نہیں کر سکتے اور تقسیم ہند کی صورت میں ان کا شتر کیا ہوگا؟ اس پر تجویزین تقسیم بالکل خاموش ہیں۔ اس لیے جب تک یہ نظریہ پوری تفصیل کے ساتھ روشنی میں نہ آئے اُس وقت تک اس پر کوئی بحث بے سود اور بے نتیجہ ہے۔

یہ کھلی ہوئی بات ہے کہ تجویزین تقسیم کے نزدیک بھی اسلامی منطقہ میں قائم ہونے والی حکومت کا دستور ایسی بھی اسلامی اور الٰہی حکومت کا دستور نہ ہوگا، اس کی بنیاد بھی یورپین طرزِ حکومت پر ہوگی اور اپنے تحفظ کے لیے ان کو جو جانے پر اسے قبول کرنے میں بھی وہی اہوں البلیتین اختیار کرنے کا اصول برتنا ہوگا۔ نیز اس نظریہ کے ماتحت ہندو منطقے اور مسلم منطقے قائم ہو جانے کی صورت میں ہندو منطقوں میں مسلمان جن کی پوزیشن زیادہ سے زیادہ چوڑا فیصدی اور اکثریتی طور پر سات یا پانچ فیصدی تک ہوگی بالکل بے دست و پا اور زندہ درگور ہو جائیں گے اور مسلم منطقوں میں غیر مسلم جنکی تعداد ۵۴ فیصدی تک ہوگی مسلم حکومت کے لیے وبال جان ہوں گے۔ پس مسلم منطقے ہندو منطقوں کے تقریباً ساڑھے تین کروڑ مسلمانوں کی تباہی اور ملامت کی ستاور پر خود مختار کر کے اور اپنی جگہ ایسی حکومت جس میں غیر مسلم متعصب موثر اقلیتیں ان کے لیے وبال جان ہوں حاصل کر کے کوئی فلاح و بہبود اور اطمینان و سرت حاصل کر سکیں گے، کیا بغضب کچھ کم ہے کہ مسلم اقلیتوں کے مسلمانوں کی حفاظت کے لیے جو کام کیا گیا ہو وہ ایسے طرز پر کیا جائے کہ انہیں غریب، بے کس مسلمانوں کے

ساڑھے تین کروڑ کی تعداد ہلاک و برباد کر دی جائے اور اپنی اکثریت بھی شدید خطرات میں مبتلا ہو جائے۔

(۳) تیسرا گروہ وہ ہے جو ہندوستان کے آئندہ آئین کو وفاقی لا، مرکزی اصول پر مرتب کرنا ہندوستان کے لیے اور اس کے تمام صوبوں اور قوموں کے لیے مفید اور قابل عمل سمجھتا ہے، وفاق میں شامل ہونے والی حکومتیں اپنی اپنی جگہ کلیتہً آزاد اور خود مختار ہوں گی، مرکزی حکومت ان کی آزادی میں کوئی مداخلت نہیں کر سکے گی، مرکز کو صرف وہ اختیارات ملیں گے جو وفاق کے اجراء اس کو اتفاق رائے سے سپرد کریں گے اور غیر مصرح اختیارات صوبائی حکومتوں کو حاصل رہیں گے ہر حکومت میں اقلیتوں کے تہذیبی، سیاسی، مذہبی حقوق کی حفاظت کی جائے گی اور ان کی صوابدید کے موافق تحفظات دیئے جائیں گے، اکثریت اپنے حقوق اکثریت سے مستفید ہوگی اور اقلیتیں امن و اطمینان کی زندگی بسر کریں گی، غیر مسلم اکثریت کے صوبوں میں مسلمان اقلیت کو کسی تکلیف اور بے انصافی کا خوف نہ ہوگا ان کے تمام سیاسی اور مذہبی حقوق اور مقدس شعائر بچائے خود محفوظ ہو جائیں گے اور مسلم اکثریت کے صوبوں میں غیر مسلم اقلیتیں امن و اطمینان سے زندگی بسر کریں گی اور ان کے ساتھ کوئی بے انصافی نہ کی جائے گی اور ان کے تمام سیاسی اور مذہبی حقوق اور شعائر محفوظ ہو جائیں گے، ہندوستان کے ذی بصیرت اصحاب رائے اس تجویز کو موجودہ ماحول میں قابل عمل اور ہندوستان کے پیچیدہ مسائل کے حل کرنے کا واحد راستہ سمجھتے ہیں۔ آزاد مسلم کانفرنس منعقدہ دہلی کی تجویز اس رائے کی آئینہ دار ہے جس کا اجمالی خاکہ یہ ہے کہ ہندوستان کے آئندہ دستور اساسی میں مندرجہ ذیل اصول کو پیش نظر رکھا جائے :-

- (۱) مسلمانوں کے شخصی قانون (پرنسپل لا) اور ان کے مذہب اور تہذیب کی حفاظت۔
- (۲) مسلمانوں کے سیاسی حقوق اور ان کی حفاظت۔
- (۳) آئندہ حکومت کی ایسی تشکیل جس میں صوبہ دار کامل خود مختاری کے ساتھ لا مرکزیت کے اصول پر وفاق کے لیے ناگزیر وفاقی امور کی تشریح۔
- (۴) مسلمانوں کے اقتصادی، معاشرتی، تمدنی حقوق اور ملازمتوں میں تناسب کی تفصیل اور ان کے لیے تحفظات۔

اسی اجلاس میں مندرجہ ذیل تجویز پاس کی گئی :-

”جمیۃ العلماء بارہا اس امر کا اعلان کر چکی ہے کہ اس کا نصب العین آزادی کا ہے۔ اس پر تمام مسلمانان ہند متفق ہیں اور اسی کو اپنے لیے ذریعہ نجات سمجھتے ہیں، جمیۃ نے یہ بھی واضح کر دیا ہے کہ وطنی آزادی میں مسلمان آزاد ہوں گے، ان کا مذہب آزاد ہوگا اور مسلم کلچر اور تہذیب و ثقافت آزاد ہوگی، وہ کسی ایسے آئین کو ہرگز قبول نہ کریں گے جس کی بنیاد ایسی آزادی پر نہ رکھی گئی ہو۔ جمیۃ علماء ہند ہندوستان میں صوبوں کی کامل خود مختاری اور آزادی کی زبردست حامی ہے جس میں غیر مصرح اختیارات بھی صوبوں کے ہاتھ میں ہوں گے اور مرکز کو صرف وہی اختیار ملیں گے جو تمام صوبے متفقہ طور پر مرکز کے حوالے کریں گے جن کا تعلق تمام صوبوں کیسے ہو۔ جمیۃ علماء ہند کے نزدیک آزاد صوبوں کا سیاسی وفاق ضروری اور مفید ہے مگر ایسا وفاق اور ایسی مرکزیت جس میں اپنی مخصوص تہذیب کے مالک نوکروں پر مشتمل مسلمان قوم کسی عددی اکثریت کے رحم و کرم پر زندگی بسر کرنے پر مجبور ہو کر ایک لمحہ کے لیے بھی گوارا نہ ہوگی یعنی مرکز کی تشکیل ایسے اصول پر مبنی ہونی ضروری ہے کہ مسلمان اپنی مذہبی، سیاسی اور تہذیبی آزادی کی طرف سے مطمئن ہوں۔“

ف۔ حضرت رحمۃ اللہ تعالیٰ علیہ نے اپنے اس خطبہ میں اور دوسری تقاریر میں اہل البیتین کا کلمہ ارشاد فرمایا ہے، یہاں اس کی تشریح کر دی جاتی ہے تاکہ ناظرین مضمون کی افادیت کو سمجھ لیں، یہ کلمہ ارشاد نبوی کا ایک حصہ ہے جس میں فرمایا،

”جب تم دو مصیبتوں میں پھنس جاؤ تو پہلے اُس مصیبت سے چھٹکارا حاصل کرو جس سے نجات آسان ہو۔“

یعنی اگر کوئی مسلمان دو پریشانیوں کا شکار ایک ہی وقت میں ہو جائے تو دونوں کا بیک وقت مقابلہ کرنے کی بجائے صرف ایک مصیبت کا مقابلہ کر کے اُس سے آزادی حاصل کرے پھر دوسری سے نجات حاصل کرنے کی کوشش کرے، مثلاً،

”ایک گلی میں رہنے والے دو پڑوسیوں کا ایک دیوار کے بارہ میں جھگڑا ہوا تھا ایک کہتا تھا یہ دیوار میری ہے اور دوسرا کہتا تھا یہ دیوار میری ہے، اتنے میں ڈاکو اس گلی میں آگئے اور اس گلی پر حملہ کر دیا، اب اگر یہ دونوں پڑوسی آپس میں لڑتے رہیں تو چور دونوں کو لوٹ کر چلے جائیں گے، اور اگر دونوں نے تھوڑی دیر کے لیے آپس میں صلح کر لی اور اپنے مشترکہ دشمن حملہ آور کا مقابلہ کر کے اسے بھگا دیا تو یہ آسان بھی ہوا اور بہتر بھی ہوا“

جیسا کہ خود سید دو عالم صلی اللہ علیہ وسلم نے یہود مدینہ کے ساتھ ایک معاہدہ فرمایا تھا جو تاریخ میں ”معاہدہ مدینہ“ کے نام سے مذکور ہے، جس کی اساس یہ تھی کہ ”مسلمان اور یہود دونوں مل کر بیرونی حملہ آور کا دفاع کریں گے خواہ وہ حملہ آور کسی پر بھی حملہ کرے“ اسی کے پیش نظر حضرت مدنیؑ نے فرمایا کہ ہمارے سامنے انگریز اور ہندو دونوں سے مقابلہ ہے اور دونوں سے بیک وقت مقابلہ تو مشکل ہے اس لیے ہندوؤں اور دوسرے غیر مسلموں کو ساتھ ملا کر پہلے انگریز کو ہندوستان سے نکالاجائے پھر بعد میں جو مناسب تدابیر ہوں گی اُن پر عمل کیا جائے گا۔



حضرت مدنی نور اللہ مرقدہ کا قسیم سے پہلے پاکستان کا آخری سفر

بہ عنوان

## محبوب قاک کی یاد میں

### آخری دیدار کی ایک جھلک

ہمارے محبوب آقا جن کا تاریخی نام ”چراغ محمد“ ہے اور حسین احمد کے نام سے جلال و صبر کا پرچم چودھویں صدی کے پرفتن دور میں لہرتے ہوئے ۵ دسمبر ۱۹۵۶ء کو محبوب حقیقی سے جا ملے۔ آپ نے مغربی پاکستان کا دورہ ۱۹۴۶ء میں فرماتے ہوئے صوبہ سرحد کو اپنے قدم مہینہ سے شرف بخشا، مجھے ۲۶ جنوری ۱۹۴۶ء کو بہتہ چلا تو میں خوشی اور مسرت کے جذبات ساتھ لے کر پشاور کے ارادہ سے جب نوشہرہ سے کچھ آگے گذر کر اور پل سڑک کھڑے ہوئے مشتاقان دید سے معلوم ہوا کہ حضرت ابھی نوشہرہ تشریف لا رہے ہیں، میں وہیں بس سے اتر کر ان جان نثاروں کی صف میں کھڑا ہو گیا۔ تھوڑی دیر کے بعد کوکہ جلال و جمال حسنیّت کا پرچم لہراتا ہوا جلوہ افروز ہوا، تقریباً چار میل کا فاصلہ کافی دیر میں طے ہو کر جلسہ گاہ میں تشریف فرما ہوئے جہاں پہلے سے تقریر کا انتظام ہو چکا تھا حضرت مولانا حفظ الرحمن صاحب کی تقریر کے بعد حضرت نے اپنے ارشادات سے نوازا۔ پروگرام ختم ہونے پر میں نے واپسی کا پوچھ لیا، آپ نے حضرت گل بادشاہ صاحب سے فرما دیا کہ وہ پروگرام بتادیں حضرت تو کسی اور جگہ تشریف لے گئے اور میں سیدھا گھر چلا آیا، یہاں آکر مشتاقان دید کو اطلاع کر دی کہ کل ۲۸ جنوری کو جمال احمد کا منظر اور صبر حسین کا علمبردار کیسبل پور سے گذرے گا، چنانچہ اکثر احباب ۲۸ جنوری کو کیسبل پور پہنچ گئے، شام کو حضرت کے استقبال اور زیارت کے لیے مسلمانان کیسبل پور کا ایک انبوه جس کی قیادت میں سید میر حضرت شاہ صاحب مرحوم ایڈووکیٹ پیش پیش تھے ریلوے اسٹیشن پر پہنچا، گاڑی کے پہنچنے پر حضرت نے سب سے پہلے مصافحہ فرمایا اور پھر اسٹیشن کے برآمدہ میں نماز باجماعت ادا فرمائی جس کے امام وہ خود بنے جو امام الاتقیاء تھے، جب ریل کیسبل پور سے چلی تو یہ سیکار بھی ڈبے میں سوار ہو گیا، ٹکٹ پہلے ہی راو پنڈی کالے رکھا تھا، گاڑی میں ہی کھانا گرم کیا گیا اور اس بدکار گمیز بانوں کے بادشاہ کے ساتھ کھانا کھایا۔ کتنا پر لطف اور پر کیف وہ نظر تھا، جب کھانے کے بعد پھل لیے تو ان



سنگتروں کو بہترین قرار دیا جو اس سید کا رنے پیش کیے، حالانکہ وہ کھٹے تھے مگر دودفعہ وہی تناول فرمائے۔  
 عرض تو یہی تھی کہ ایک غیر مخلص خادم کی دجھوٹی کی جلانے، کھانے کے فوراً بعد آرام اور سکون سے نا آشنا وجود پاک  
 اپنے برقعہ پر لیٹ گیا، خلاف معمول لینا بھی کسی رحمت نوازی کا پیش خیمہ تھا، احقر آگے بڑھا اور پاؤں پندلیاں  
 دبانے کی سعادت حاصل کرنی شروع کر دی، دل میں ڈر بھی رہا تھا کہ یہ پیکرِ عجز و انکسار مجھ پر تواضع فوراً مجھے روک  
 دیں گے مگر اس اُن دربان کے قربان! کچھ بھی نہ فرمایا، جی کھول کر سعادت حاصل کی حتیٰ کہ گورہ کے اسٹیشن پر  
 ریل آکر کھڑی ہوئی، راستہ میں کسی شاپ پر نہ پوچھا یہاں فرمایا کون سا اسٹیشن ہے؟ عرض کیا حضرت! گورہ  
 ہے، فرمایا گورہ شریف! حاجی صاحب فوراً اللہ مرقدہ و قدس سرہ کے گلشنِ صابری کا ایک گلدستہ یہاں مجھے  
 محوِ عطریات پیش ہے شاید اس لیے یاد فرمایا۔ راولپنڈی پہنچنے پر پلیٹ فارم پر تشریف لائے اور نماز باجماعت ادا  
 فرمائی، خود ہی امامت فرمائی، میں دل میں بڑا خوش تھا کہ چلو کم از کم یہ دو نمازیں تو دربارِ رب العباد میں مقبول  
 ہوں گی جو فخرِ العباد کی امامت میں ادا کر رہا ہوں۔ مگر کیا خبر تھی کہ یہ شام اور عشاء کی نماز جس طرح آفتابِ عالمیت  
 کے غروب کی علامت ہے اسی طرح اس آفتابِ ہدایت، ماہتابِ رشد و فلاح کے آخری سفر کی ایک وارنگ ہے!  
 نماز کے بعد ڈبے میں تشریف لائے اور اپنی سیٹ کو چھوڑ کر اُس سیٹ پر جلوہ نما ہوئے جو پلیٹ فارم کی  
 طرف تھی، میں باہر آکر کھڑا ہو گیا، فرمایا قاضی صاحب اچلے تو پلائیے۔ حالانکہ چائے کا سب سامان ساتھ  
 موجود، چولہا موجود، پھر ایک کفش پوش کو یہ فرمانا اگر دربان نہیں تو کیا ہے؟ میں دوڑا چلے فروٹ سے  
 کہا، اُس نے کہا چینی تو نہیں البتہ شکر کی چائے مل سکتی ہے (اس زمانہ میں چینی نایاب تھی) پیالی بنا کر  
 لایا، پیش کرتے ہوئے عرض کر دیا کہ حضرت! شکر کی ہے، فرمایا یہ ہی بہتر ہے۔

بڑے مزے سے نوش فرمائی، تھوڑی دیر بعد گاڑی چل پڑی اور آہستہ آہستہ دلوں کو منور کرنے  
 والا محبوبِ جہر آنکھوں سے اوجھل ہو گیا۔ اللہ تعالیٰ انوار کی بارش سے نوازے۔ آمین

لے اس سے مراد جامع شریعت و طریقت پیر علی شاہ صاحب فوراً اللہ مرقدہ کی ذاتِ گرامی ہے، حضرت پیر صاحب سی سید تھے ۱۲۷۵ھ کو ولادت  
 باسعادت ہوئی، ابتدائی تعلیم علاقہ کے مشہور علماء کرام سے حاصل کرنے کے بعد وہ حدیث مولانا احمد علی بہار نیپوری سے پڑھا اور ۱۲۹۵ھ کو  
 سند فراغت حاصل کی، آپ کو حرمین شریفین کی زیارت کا بہت شوق تھا، مگر کہیں حضرت حاجی امداد اللہ مبارک کی قس کے حلقہ میں تشریف لایا کرتے تھے۔  
 ۱۳۰۷ھ میں حضرت حاجی صاحب نے آپ کو طریقہ چشتیہ صابریہ میں خلافت سے توازا اور ہندستان واپس جا کر فتنہ مرزاویت کے مقابلہ  
 کی طرف توجہ دلائی، چنانچہ حضرت پیر صاحب کے علمی اور روحانی تصرفات سے مرزا قادیانی لاہوری میں واصل جہنم ہوا، حضرت پیر صاحب  
 ۲۹ صفر ۱۳۵۶ھ کو واصل باللہ ہوئے، مزار گرامی گورہ ہی میں ہے۔ (حضرت حاجی امداد اللہ مبارک کی اور ان کے خلفاء )  
 ۱۱/۱۱/۱۳۷۴ھ

# ایوان حکومت میں زلزلہ اور حضرت مدنی رحمۃ اللہ علیہ

## کے خلاف لیشہ دوانیاں

اللہ تعالیٰ کے فضل و کرم سے دارالعلوم پوری شان و شوکت کے ساتھ رواں دواں ہو گیا، خزاں کا موسم چھڑ گیا اور بہار آگئی، مسلمانوں نے اطمینان کا سانس لیا اور حسب سابق دارالعلوم کی مالی اعانت پر توجہ دینے لگے مگر حکومت کی نیند اچاٹ ہو گئی، اُس نے یقین کر لیا کہ وہ دارالعلوم جس کی بنیاد ۱۸۵۷ء کی دہائی کو گلمیانی سے ہلکانا کرنے کے لیے رکھی گئی تھی وہ دارالعلوم اپنی حکمت عملی کے ساتھ رواں دواں رہا، اگرچہ انگریزی حکومت نے اپنی نظریں اس پر پوری طرح مرکوز رکھیں اور مختلف طریقوں سے دارالعلوم کو اپنے مقصدِ اصلی سے ہٹانے کے لیے کئی سازشیں بھی کیں، جن کا اکثر وہ حصہ جو حضرت شیخ الہندؒ کے خلاف استعمال کیا گیا تھا اور حضرت مرحوم کو بھی اس کا ظم نہ تھا، مگر اسارتِ مالٹا کے وقت آپ کو وہ سارا جبر و دکھایا گیا تھا جس میں کچھ نہ کچھ حکومت کو کامیابی نظر آئی مگر حضرت مدنیؒ کی دارالعلوم دیوبند میں اس اہم عہدہ پر سرفرازی سے وہ سارا تار و پود بھرتا نظر آنے لگا، جس مدنیؒ نے اپنے شیخ کی اقتداء اور اتباع میں مالٹا کی اسارت کو قبول کیا، کراچی کی جیل گائی، اور جس کی نظریں نہیں عقیدہ و عمل میں اسلام اور مسلمانوں کے دشمن انگریزی اقتدار کا خاتمہ کرنا سب سے بڑا مقصد تھا، وہ حسین احمد دارالعلوم دیوبند کا شیخ الحدیث اور صدر مدرس بن گیا۔

ادھر ملک کی عظیم اسلامی سیاسی جماعت جمعیتہ العلماء کا سرگرم رکن پھر صدر بن گیا، عوام کا رجوع اس طرح ہونے لگا کہ اس سے پہلے کسی مہیندیشین کو حاصل نہ ہوا تھا، انگریز نے تو حضرت شیخ الہندؒ کے ایک خادم حسین احمد کو کئی سال جیل میں رکھا، ہر قسم کی اسکا فی تکالیف پہنچائیں، مگر اب تو ہزاروں ایسے سعادتمند پیدا ہو گئے جو حسین احمد کے اشارہ پر جان کٹانے کو فخر سمجھتے تھے، ان حالات میں انگریز کی نیند حرام ہو گئی اور اس نے کئی ایسے طریقے اختیار کیے کہ جن کے روبرو کارلانے سے حضرت مدنیؒ کا تعلق دیوبند سے پورا پورا اکٹ جلائے، وہ طریق کار یہ تھا :-

(۱) دارالعلوم دیوبند کے نظم و نسق پر فائز بعض لوگوں کو حضرت مدنیؒ کے خلاف خفیہ طریقہ پر پھیلٹ، پوسٹرز شائع کرنے، بعض اخبارات مثلاً ”الامان“ دلی میں فرضی ناموں سے حضرت مدنیؒ کے خلاف مضامین شائع کرنے کا کام سپرد کیا گیا۔

(۲) حضرت مدنیؒ کے تمام حالات پر کڑی نظر رکھنے کے لیے خاص آدمی خاص شعار کے ساتھ مقرر کیے گئے۔

(۳) چونکہ اہتمام اور صدارت میں اتفاق تھا جس کی برکت سے دارالعلوم ترقی پذیر ہو رہا تھا اس لیے اہتمام کو اپنے قابو میں لانے کے لیے حکومت نے اپنے بعض خیر خواہ اور فرمانبردار مکرر وہ دنیا داروں سے کام لینے کی تحریک شروع کی۔

(۴) خود حکومت نے آہستہ آہستہ آپ کو پابند سلاسل کرنے کی تحریک شروع کر دی، ان سب پر مختصر سا تبصرہ درج کیا جاتا ہے:-

مفسدوں نے ہفتہ وار قلمی پمفلٹ لکھ کر طلباء کے کمروں میں بھینچے اور پڑا لے شروع کیے، جن میں حضرت کی ذات بابرکات پر افتراء اور بہتان ذکر ہوتا، ابھی دو تین پرچے اس طرح کے نکلے تھے کہ چند جان نثاروں نے ان کے جواب میں ایک ہفتہ وار قلمی رسالہ اکا صلاح کے نام سے اور ایک دوسرا رسالہ شائع کر کے کمروں میں ڈالنا شروع کیا جن میں الزامات یا افتراء نہ تھا بلکہ ان کے بعض رازداروں کا افشاء ہوتا، دو تین پرچے نکلے تو وہ مفسد برادران یوسف کی چادر اوڑھ کر حضرت مدنیؒ کی خدمت میں حاضر ہوئے، حضرت تو سراپا عفود کم تھے، اس کے انسداد کا وعدہ فرمایا۔ ایک دن یہ اعلان ہوا کہ آج بعد نماز عصر حضرت مدنیؒ دارالعلوم کی مسجد میں خطاب فرمائیں گے، طلباء تو حضرت کے عاشق تھے ایسے موقع کو غنیمت جان کر پہنچ جاتے تھے کہ حضرت کی زیارت ہو جائے گی مگر ساتھ یہ بھی احساس ہو جاتا تھا کہ کوئی خاص بات ہے ورنہ حضرت جیسا عظیم القدر انسان اتنا وقت کس طرح دے سکتے۔

بہر حال سب طلباء نے نماز عصر مسجد میں ادا کی، حضرت نے طلباء کو خطاب فرمایا جس کا خلاصہ یہ تھا کہ آپ کو میری طرف سے دفاع کا کوئی حق نہیں آپ کا کام پڑھنا ہے آئندہ کے لیے ایسی حرکات بند کر دیں۔ مگر حضرت کو یہ علم تھا کہ کچھ طلباء جذبہ حیدری رکھتے ہوئے حضرت کی اس نصیحت پر عمل نہ کریں گے، تو آخری تیر چلا تے ہوئے فرمایا، ”اگر باز نہ آئے تو میں بد دعا کروں گا“ اور اس شعر پر خطاب ختم فرمایا۔

مباحث درپئے آزار زہر چہ خواہی کُنے  
کہ در شریعت ماجنیں گت ہے نیست

اس پر ان طلباء نے قلم توڑ دیئے مگر مفسدوں کو بھی مانپ نہونگہ گیا، البتہ بیرونی اخبارات میں  
فرضی ناموں سے ایسے مضامین بھیجتے رہے، اس کا شریعت میں مظہر الدین شیر کوئی کاروانہ اخبار الامان  
اور وحدت اپنی عاقبت خراب کر رہا تھا۔ اسی الامان نے حضرت نور اللہ مرقدہ کی ایک تقریر کا اقتباس  
تحریف کر کے شائع کر دیا تھا، جس کو پڑھ کر علامہ اقبال نے جذبات کی رو میں بہہ کر بلا تحقیق تین اشعار کہہ  
ڈالے تھے، جس پر کافی نے دے ہوئے کے بعد علامہ اقبال نے رجوع کر لیا تھا، یہ ساری داستان  
ایک مستقل عنوان ”حضرت مدنیؒ اور علامہ اقبال“ میں آ رہی ہے۔

(الغرض دارالعلوم اپنے مقصد میں رواں دواں رہا، حضرت مدنیؒ کی برکات اور فیوض ملک گیر  
ہوتے گئے جس پر انگریزی حکومت کی گھبراہٹ میں اضافہ ہوتا رہا تا آنکہ ۱۹۳۲ء میں جبکہ تحریک آزادی  
زوروں پر تھی اور انگریزی حکومت آخری سانس لے رہی تھی، حضرت مدنیؒ کو دارالعلوم دیوبند سے علیحدہ  
کرنے کی سازش کی گئی جس کی وضاحت ضروری ہے، اس کے لیے دو طریق کار اختیار کیے گئے۔  
(۱) ایک تو دارالعلوم کے اہتمام میں تبدیلی (۲) اور دوسرا حضرت کو جبراً دارالعلوم سے علیحدہ رکھنے کے  
کے لیے حکومت کا اقدام۔

پہلے طریق کار کی مختصر کیفیت یہ ہے کہ دارالعلوم کے شعبہ اہتمام میں (جو کہ فیصلہ کن ادارہ تھا) صدر اہتمام کا  
عہدہ زیادہ کیا گیا اور اس کے لیے مولانا شبیر احمد عثمانی مخدوم کو منتخب کیا گیا اور وجہ یہ بیان کی گئی کہ :-  
”مولانا محمد طیب صاحب کو اہتمام کا صیغہ سپرد کیا گیا تو نو عمری کی وجہ سے عموماً اساتذہ  
ملازمین اور طلباء پر آپ کا اتنا اثر قائم نہ ہو سکا جتنا ایک معمر کہن سال آدمی کا ہونا چاہیے  
اس لیے مجلس شوریٰ نے مختلف پیچیدگیوں کو دیکھ کر دو سال ہوئے کے صدر مہتممی کا ایک نیا  
عہدہ بنا کر حضرت مولانا شبیر احمد عثمانی صدر دارالعلوم ڈابھیل کا اعزازی طور پر تقرر کیا ہے“  
(حیات عثمانی ص ۲۱۹)

لے زہر چہ کسی کو دکھ نہ دے باقی جو چاہے کرتا رہے کیونکہ ہماری شریعت میں اس سے بڑا کوئی گناہ نہیں۔

جناب قاری محمد طیب صاحب، متہم دارالعلوم دیوبند اس فیصلہ کے وقت حج کو تشریف لے گئے تھے واپسی پر آکر اپنی رائے میں تحریر فرمایا۔

”احقر کی غیبت (علم موجودگی) میں بحیثیت قائم مقام، متہم حضرت مولانا شبیر احمد عثمانی کا تقرر کیا گیا تھا اور پھر اجلاس شوریٰ منعقدہ ۱۳۵۲ھ مطابق ۱۹۳۱ء میں مولانا ممدوح کا صدارت پر تقرر کیا گیا“ (حیات عثمانی ص ۲۱)

یعنی باوجود اس امر کے کہ دارالعلوم کی انتظامیہ میں صدر متہم کا کوئی عہدہ نہیں مولانا عثمانی کا شدید ضرورت کے تحت بحیثیت صدر متہم تقرر کیا گیا، اور وہ شدید ضرورت یہ تھی کہ قاری محمد طیب صاحب کا دارالعلوم پر متہم اثر نہ تھا حالانکہ اسی قاری محمد طیب کو ۱۳۴۱ھ مطابق ۱۹۲۳ء کو نائب متہم بنایا گیا، یعنی ۱۹۲۲ء سے ۱۹۳۱ء تک تقریباً تیرہ سال تو دارالعلوم کو نبھالتے ہی نہیں رہے بلکہ ترقی پذیر رہا اور پھر حضرت مولانا عثمانی کے صدر ہاتھام سے ۱۳۶۲ھ مطابق ۱۹۴۲ء کو رخصت ہونے کے بعد بھی ترقی پذیر رہا مگر چند سالوں کے لیے اصلاح کی ضرورت محسوس ہوئی۔ یہاں اس بات کا ذکر ضروری ہے کہ دارالعلوم دیوبند کے بانی حضرت مولانا محمد قاسم نانوتویؒ نے جو اصول مدرسہ کے لیے اپنے قلم سے تحریر فرمائے ہیں ان میں سے اصل یک یہ ہے:-

② سرکار کی شرکت اور امراء کی شرکت بھی زیادہ مضر معلوم ہوتی ہے۔ (اتقاسم، دارالعلوم نمبر ص ۶)

حضرت مولانا شبیر احمد عثمانی مرحوم کے والد ماجد مولانا افضل الرحمنؒ نے ”ارمغان مدرسہ“ کے نام سے ایک نظم میں فرمایا ہے

اس کے بانی کی وصیت ہے کہ جب اس کیلئے کوئی سرمایہ بھروسے کا ذرا ہو جائے گا  
پھر یہ قندیل معلق اور توکل کا چسراغ یہ سمجھ لینا کہ بے نور و بے ضیا ہو جائے گا  
ہے توکل پر بناء اس کی تو لیں اس کا معین ایک اگر جائے گا پیدا دوسرا ہو جائے گا

(ارمغان مدرسہ ص ۳۳)

مگر شاید شدید ضرورت کی وجہ سے ۱۸۹۳ء کے بعد مولانا شاہ رفیع الدین دیوبندی رحمۃ اللہ علیہ نے نظام حیدر آباد دکن سے اسد و طلب فرمائی تھی اور پھر یہ تعلق بڑھتے بڑھتے یہاں تک پہنچا کہ دارالعلوم دیوبند کے نظم و نسق میں بھی نظام کا دخل ڈھیل رہا، خصوصاً حضرت مولانا شبیر احمد عثمانیؒ کی ان تقاریر سے جو آپ نے

محرم الحرام کے ایام میں فرمائی تھیں، پہلی ہی بار تاحیات بچاس روپیہ ماہانہ وظیفہ مقرر فرمایا۔ دوسرے سفر ۱۳۴۶ھ/ ۱۹۲۸ء ملاقات پر نظام نے آپ کی درخواست پر فتح الملکم شرح صحیحہ مسلحہ کی پانچ جلدوں کی طباعت کے لیے پچیس ہزار روپیہ منظور فرمایا اور دو سال کے لیے کتاب کی تیاری اور تصنیف کے لیے چار سو روپیہ ماہوار وظیفہ مقرر فرمایا۔



لے نظام عثمان علی خان مرحوم اور اس کے والد نے دینی علوم اور علماء کی کافی خدمت کی تھی، دائرۃ المعارف عثمانیہ کے نام سے ایک ادارہ قائم کیا جس نے کافی قلمی کتابیں شائع کیں، علماء کرام نے نظام کی ان ہی علمی خدمات کی وجہ سے سلطان العلوم کا لقب دے دیا تھا، مگر ان سب خوبیوں کے باوجود حکومت انگریزی کا منظورِ نظر اور دلی خیر خواہ تھا، جب ۱۸۵۸ء میں بہادر شاہ ظفر کی بغاوت دہلی کے بعد دہلی میں داخل ہوا تو اس کے ساتھ نظام حیدر آباد دکن کے بغیر کسی کو یہ تقرب حاصل نہ ہوا۔ اور عقیدہ کے طور پر بھی تفضیلی شیعوں کا تھا، یعنی اگرچہ آپ کا نام تو عثمان علی تھا جس میں عثمان کا اسم گرامی مقدم ہے مگر عقیدہ کے لحاظ سے نظام حضرت علیؑ کی خلفائے ثلاثہ پر فضیلت کے قائل تھے۔ جیسا کہ سیریلان ہڈی نے ایک جلسہ میلاد النبی منعقد حیدر آباد دکن کی رودادوں میں بیان کی ہے۔

”ایک ایسا وقت آیا کہ جب نظام (عثمان علی خان) پر تفضیلیت کا غلبہ تھا اور اتفاق سے وہ مکہ مسجد میں نماز پڑھنے آئے تھے تو مرحوم مولانا شبیر احمد صاحب نے تقریر فرمائی جس میں صحابہ کرام رضی اللہ عنہم کے فضائل بہت دلنشین طریقے سے بیان کیے گئے تھے اس دن لوگوں کو مرحوم کی تقریر بڑی خوشی ہوئی اور ان کے بیباک انتہا پر حق کی سب سے تعریف کی۔“ (حیات عثمانی ص ۴۲)

۱۹۳۲ء میں

## حضرت مدنیؒ کی گرفتاری

حضرت جس طرح دارالعلوم کی تدریسی خدمات اور احسان و سلوک کے خاتما ہی نظام کے روح رواں تھے اسی طرح انگریزی حکومت کی مخالفت بھی آپ کے پروگرام کا ایک حصہ تھی تاکہ یہ منحوس قدم اس سرزمین سے نکل جائیں۔ آپ کے ہاں انگریز کی مخالفت صرف سیاسی نہ تھی بلکہ آپ کو عقیدہ کے طور پر بھی اس ظالم اور خونخوار حکومت سے نفرت تھی، اس لیے دوسرے سیاسی افراد کی طرح نہ تو حکومت کے ساتھ میٹنگ کرتے تھے نہ اس کی دعوئوں کو قبول کرتے تھے، نہ لندن کا سفر اور انگریز کی گول میز کانفرنسوں میں شرکت فرماتے تھے جبکہ دوسرے سیاسی لیڈروں کا حال بالفاظِ حضرت اکبر الہ آبادی سے

کام لیڈر کو بہت ہیں مگر آرام کے ساتھ  
قوم کے غم میں ڈر کر کھاتے ہیں تحکام کے ساتھ

حضرت اور حضرت کے رفقاء کار بلکہ پوری جمعیت العلماء ہند اُن بے غرض بے لوث اور بے خوف علماء کی جماعت تھی جنہوں نے زندگی کے سارے ہی سکھ چین دنیا کی سب راحتیں و آرام اور گھربار کے تمام عیش و عشرت، غرض سب کچھ ملک و ملت پر قربان کر رکھا تھا۔ یہ حضرات برطانیہ کے ساتھ ہر قسم کے تعاون کو اُن کی کونسلوں کی ممبریوں کو اور اُن کی حکومتوں کی وزارتوں کو نہ صرف بے فائدہ اور ضیاع وقت بلکہ قومی مصالحت کیلئے ناجائز قرار دیتے تھے چنانچہ جمعیت العلماء ہند نے اپنے جو تھے سالانہ اجلاس منعقدہ لاہور میں یہ تجویز پاس کر دی تھی کہ برطانیہ کی کونسلوں کی ممبری حرام ہے، بلکہ ۱۹۲۶ء کے اجلاس منعقدہ کلکتہ میں مسلمانوں کو منظم ہو کر اپنے

سے چنانچہ دنیا نے دیکھ لیا کہ جب آزادی کے بعد حکومت ہند نے حضرت رحمۃ اللہ علیہ کی خدمت میں ایک بڑا اعزاز پدم و بھوشن پیش کرنے کی تجویز کی تو حضرت نے حکومت کو مطلع فرما دیا کہ ہم نے جو کچھ کیا ہے وہ صرف اللہ تعالیٰ کی رضا کے لیے کیا ہے اس لیے یہ اعزاز شکریہ کے ساتھ واپس لیا جائے۔

بل بوتے پر ملک کو آزاد کرانے کے لیے حکم دے دیا تھا۔

چنانچہ ایسی ہی سرگرمیوں کے پیش نظر ۱۹۳۲ء میں کانگریس کے ساتھ جمعیت علماء ہند کو بھی حکومت نے خلافت قانون قرار دے دیا، جمعیت نے اس کے خلاف تحریک سول نافرمانی چلائی جس کے لیے مفتی کفایت اللہ صاحب صدر جمعیت ڈکٹیٹر اول اور مولانا احمد سعید صاحب ناظم اعلیٰ جمعیت ڈکٹیٹر دوم اپنی اپنی باری پر قانون شکنی کرتے ہوئے گرفتار کر لیے گئے جبکہ حضرت مدنی ڈکٹیٹر سوم تھے۔

چنانچہ اسی پروگرام کے مطابق حضرت مدنی رحمۃ اللہ علیہ سول نافرمانی کے لیے دیوبند سے روانہ ہوئے تاکہ وہاں پہنچ کر نماز جمعہ کے بعد جامع مسجد میں تقریر کر سکیں۔ گورنمنٹ کی نگاہوں میں حضرت کی سول نافرمانی اور تقریر کی اہمیت بہت زیادہ تھی، خطرہ تھا کہ آپ کی آواز پر لاکھوں مسلمان بلکہ ہندو بھی گرفتاری دینے پر تیار ہو جائیں گے اور صورت حالات حکومت کے قابو سے باہر ہو جائے گی۔ آپ کی محبوبیت، مقبولیت اور عظمت و عزیمت کا حکومت کی بار مشاہدہ و تجربہ کر چکی تھی چنانچہ جیسے ہی ٹرین حضرت کو لے کر روانہ ہوئی، دوسرے یا تیسرے ہی اسٹیشن منظر نگار پر سب گارڈ نے پوری گاڑی کا محاصرہ کر لیا، اُس وقت حضرت کے پیروں میں زخم یا پھنسیوں کے تکلیف تھی اور زیادہ دور چلنا متعذر تھا، مگر اسی حالت میں اپنے پروگرام کی تکمیل اور گرفتاری کے لیے میدانِ جہاد کی طرف روانہ ہو گئے تھے۔ افسرانِ حکومت نے وارنٹ گرفتاری پیش کیا تو آپ نے فرمایا کہ یہ وارنٹ سہارنپور کی کلکٹری سے جاری ہوا اور میں اس وقت اُس کی حدود سے باہر ہوں اس لیے وارنٹ میرے اوپر تعمیل نہیں ہو سکتا۔ چونکہ حکومت نے گرفتاری کا فیصلہ کر رکھا تھا اُسی وقت دوسرا وارنٹ گرفتاری جاری کرایا گیا اور حضرت کی گرفتاری عمل میں آئی۔ یہ حضرت کی تیسری قید تھی جو صرف ایک یا ڈیڑھ ہفتہ جاری رہی ہے پھر حکومت نے سب کو آزاد کر دیا تھا۔

حضرت مدنی کی گرفتاری پر شاہی مسجد مراد آباد میں ایک احتجاجی جلسہ زیرِ صدارت حضرت مولانا عبدالحق مدنی رحمۃ اللہ تعالیٰ علیہ منعقد ہوا، اتفاق سے مولانا ظفر علی خان مرحوم اور ملک نصر اللہ خان عزیز نے بھی بریلی سے واپس لاہور جاتے ہوئے مراد آباد کے اس جلسہ میں شرکت فرمائی اور مولانا ظفر علی خان مرحوم نے اس جلسہ میں مختصر تقریر کے بعد مندرجہ ذیل نظم بھی



فی البدیہہ پڑھی ہے

سیادت اُس کو ملتی ہے وہی ہر دار ہوتا ہے کہ جو عدائے دیں سے برسرِ بیکار ہوتا ہے  
ہوا کرتا ہے وصلِ شاہد مقصد اسے حاصل کہ جس کا دل حرصِ لذتِ آزار ہوتا ہے  
عَلَمَ نَفَرٌ مِّنَ اللّٰهِ کَا بُوئے کہ ہاتھ میں نکلا تو اُس پر سحرِ باطلِ بالیقین بیکار ہوتا ہے  
گرج سے لرزہ بر اندام ہوتا ہے عدو جس کی مبارک ہو وہی شیرِ خدا تبت رہتا ہے  
حسین احمد کہ جس کا نام روشن ہے زمانے میں

رہا ہے مدتوں جو مالٹا کے قید خانے میں  
نکل آیا ہے میدانِ عمل میں ہو کے بے پروا مصائب کا جسے ڈر ہے نہ کھٹکا جو دشمن کا  
وہ ہے ایسا بہادر غیر ممکن ہے مثال اس کی شجاعت اور ہمت میں کوئی ثانی نہیں جس کا  
وہ ہی مردِ مجاہد شور ہے تقریر کا جس کی بٹھایا دشمنوں پر جس نے اپنی بات کا سکا  
سمجھتا ہے ہمیشہ کھیل جو گردن کٹانے کو اُسے کیا خوف ہو سکتا ہے توپوں کی نمائش کا

وہ ہے خیدائے حریت وہ ہے دیوانہ ملت

وہ ہے خواہاں آزادی وہ ہے دیوانہ ملت

جہاں اس شان سے ہے جانشین قائم ثانی زباں پر نعرۂ تجکیر دل میں جوشِ ایمانی  
لکھی ہے لوحِ دل پر ہر حدیثِ سرورِ عالم مدکارِ معین ہر وقت ہے تسلیمِ قرآنی  
نظر کے سامنے سب اسوۂ فاروقِ عظیم ہے کہ یکھا جس سے ہے دنیا نے آئینِ جہانِ بانی  
کرے گا پرنے پرنے دامنِ ظلم و تعدی کے اسی کے ساتھ ہوگی نصرت و تائیدِ ربانی

یقین ہے دشمنانِ دین کو پسپا کر کے چھوڑے گا

یہ سرِ جابر و ظالم کا نیچا کر کے چھوڑے گا

(اکالرشاد، مدنی نمبر)



# حضرت مدنی کی مسلم لیگ میں شرکت اور انقطاع

حضرت مدنیؒ اور پوری جماعت ۱۹۳۶ء میں مسلم لیگ کے ساتھ وابستہ ہو گئے اور الیکشن کے لیے مسلم پارلیمنٹری بورڈ تشکیل دیا گیا جس نے بڑے کامیابی حاصل کئے، مگر پھر مسلم لیگ سے تعلق منقطع کر لیا گیا، اس کے دوہرے حضرت نے اپنے ایک مکتوب گرامی میں فرمائے ہیں، وہ پورا مکتوب ہدیہ ناظرین ہے اور پھر اسے پرنٹولت کے طرف سے توضیحی فوائد مجھے درج دیے۔ (مولف)

محترم المقام زید مجدکم، السلام علیکم ورحمۃ اللہ وبرکاتہ، مزاج شریف ادا والا نامہ ۲۰ ذیقعدہ باعث سرفرازی ہوا تھا، مگر اس مدت میں اس قدر مصروفیت تھی کہ جواب نہ لکھ سکا، خیال تھا کہ کسی فرصت کے وقت میں لکھوں گا، ۲۰ نومبر کی شام کو بعد از مغرب جب میں عظم گڑھ پہنچا تو اس ارشاد کی بناء پر جو کہ پہلے آپ نے فرمایا تھا کہ ان اطراف میں جب بھی آنا ہو تو سدھاری ضرور آنا، چاہے تھوڑی مدت کے لیے ہو، اور میں نے قبول کر لیا تھا، ارادہ تھا کہ اگر ممکن ہو تو رات کو آپ کے یہاں قیام کروں اور اگر اس میں کامیابی نہ ہو تو چند منٹ کے لیے حاضر ہی ہو جاؤں، مگر افسوس کہ ایسے واقعات پیش آئے کہ ہر دو میں کامیابی نہ ہو سکی۔ آپ نے جن امور کو دریافت فرمایا ہے ان کے متعلق تفصیل تو زبان ہی ہو سکتی ہے مگر اس وقت اجمالی طور پر اتنا عرض کرتا ہوں کہ تحریک آزادی ہند میں ۱۹۴۷ء سے شریک ہوں اور اس کو مسلمانوں کا مذہبی اور انسانی فریضہ سمجھتا ہوں، پہلے میں تشدد دانہ والی انقلاب پارٹی میں شریک تھا اور حضرت شیخ الہند قدس اللہ سرہ العزیز ہمارے امام تھے اور اسی سلسلہ میں ہمارا مالدار کی اسیری کا واقعہ پیش آیا، وہاں سے واپسی پر خلافت کمیٹی، جمعیتہ، کانگریس میں شرکت اور عدم تشدد کی پالیسی میں دخول ہوا، اسی زمانہ میں آزاد خیال ترقی پسند مسلمان لیگ سے علیحدہ ہو کر خلافت میں شریک ہوئے اور کانگریس میں بھی رہے، کیونکہ ۱۹۳۶ء سے لیگ اور کانگریس متحد ہو چکے تھے، لیگ میں ان کے نکل جانے کی وجہ سے

جان باقی نہیں رہی تھی، موجودہ عناصر کا بڑا حصہ تقریباً آمن سبھا کا ممبر اور گورنمنٹ کا کلمہ پڑھنے والا تھا۔ ہم نے اسی بنا پر کبھی لیگ کی طرف رخ نہیں کیا، انقلاب پیش آئے، خلافت کمزور پڑ گئی، بہت سے سرگرم آزاد خیال ترقی پسند مسلمان رفتہ رفتہ وفات پا گئے۔ ۱۹۲۶ء کے قریبی زمانہ میں مسٹر جناح نے لیگ کو زندہ کرنے کی کوشش کی، رجعت پسند عناصر سے تنگ آ گئے تھے اور انہوں نے جمعیت اور احرار اور دوسری ترقی پسند جماعتوں سے اتحاد و اشتراک کیا، خود مسٹر جناح نے بمبئی کراچی میں جون ۱۹۳۶ء میں ایک مضمون شائع کیا تھا اور اس کا خلاصہ مدینہ "بجنور میں ۵ فروری ۱۹۳۶ء میں حسب ذیل شائع ہوا تھا۔

- (۱) مسلم لیگ کی پالیسی کا مقصد ایسے نظام کا بروئے کار لانا ہے جس کے ماتحت ترقی پسند اور آزاد خیال مسلمانوں کے ادارے متحد ہو جائیں۔
- (۲) مسلم لیگ موجودہ دستور سے بہتر ایسا دستور حاصل کرنے کے لیے جو سب کو پسند ہو گا کانگریس کا ساتھ دے گی اور حکومت پر دباؤ ڈالے گی۔
- (۳) مسلم لیگ اس اصول کو برقرار رکھتی ہے کہ بطور اقلیت مسلمانوں کو کافی تحفظ حاصل ہو۔
- (۴) اسمبلی میں لیگ تمام قومی معاملات میں کانگریس سے تعاون کرے گی اور اس کے ساتھ رہے گی۔
- (۵) لیگ کے صدر کی حیثیت سے میرا خیال ہے کہ ایسے چالاک لوگوں کو جن کا مقصد حکومت کے ماتحت عہدے حاصل کرنا ہے، اور جنہیں عوام کے حقوق، ضروریات اور مفاد کی مطلق پروا نہیں، سیاسی میدان سے نکال دیا جائے۔

مندرجہ بالا مضمون کی لیگ کے مینوفٹو کی عبارت ذیل مندرجہ صفحہ ۸ پر پوری تائید کرتی ہے۔  
 مائیکو پیس فورڈ اسکیم کے قیام اور عملدرآمد سے کچھ ایسی مختلف قوتیں پیدا ہو گئی ہیں جنہوں نے اپنا اثر صوبوں میں قائم کر لیا ہے اور ان ہی جماعتوں کے ساتھ ایسے اشخاص و افراد کی ٹولیاں بھی بن گئی ہیں جن کا مقصد غرض سوائے اس کے اور کچھ نہیں معلوم ہوتا کہ وہ صوبوں میں جہاں کہیں اور جب کبھی ممکن ہو بڑی بڑی سرکاری ملازمتوں اور جگہوں پر دست درازی کریں اور ان پر اپنا قبضہ جمائیں، یہ تجویز چونکہ گورنمنٹ کے مقاصد کے معین ہے لہذا ایسی جماعتوں کو ہر طرح کی مدد و حمایت گورنمنٹ سے ملی جس سے یہ لوگ نہ صرف ملک کی اصلی ترقی و بہبود کے مزاحمت ثابت ہو رہے ہیں بلکہ سمجھدار اہل ملک کو ان کی خود غرضانہ حرکتوں سے نقصان پہنچ رہا ہے، مختصر یہ کہ یہ جماعتیں اور یہ اشخاص گویا ملک میں اپنی ایک شخصی جابرانہ حکومت قائم کیے ہوئے

ہیں اور لیگ کا اصلی مقصد یہ ہے کہ اس جبر و استبداد کا پوری طرح انسداد بلکہ قلع قمع کیا جائے۔

عبارتہائے مذکورہ سے آپ اندازہ کر سکیں گے کہ مسٹر جناح اور لیگ کی پالیسی اُس وقت کی تھی اور وہ کس قدر آزادی خواہ اور ترقی پسند مسلمانوں کے قریب تھی۔ اس وقت اگرچہ وہ مکمل آزادی اور اس کے لیے ڈائریکٹ ایکشن کی مدعی نہ تھی مگر رجعت پسندوں اور خوشامدی لوگوں سے بالاتر تھی۔

مسٹر جناح نے ۱۹۳۶ء کے ایکشن کے لیے جمیعتہ علماء ہند سے اتحاد و تعاون چاہا، وہ زمانہ و سنگٹن کی حکومت کا تھا اور آزادی خواہ جماعتوں کی ہر قسم کی غیر قانونی جدوجہد پر سخت قانونی پابندیاں عائد تھیں، مسٹر جناح نے چند گھنٹہ ہم سے گفتگو کی اور درخواست پر زور دیا اور کہا کہ میں ان رجعت پسندوں سے عاجز آ گیا ہوں اور ان کو رفتہ رفتہ لیگ سے خارج کر کے صرف آزاد خیال ترقی پسند لوگوں کی جماعت بنانا چاہتا ہوں، تم لوگ اس میں داخل ہو جاؤ۔ ہم نے کہا کہ اگر آپ ان لوگوں کو خارج نہ کر سکتے تو کیا ہو گا؟ تو فرمایا کہ اگر میں ایسا نہ کر سکا تو میں تم لوگوں میں آ جاؤں گا اور لیگ کو چھوڑ دوں گا۔ اس پر مولانا شوکت علی مرحوم اور دیگر حضرات نے اطمینان کیا اور تعاون کرنے پر تیار ہو گئے۔ چنانچہ ہم نے پورا تعاون کیا اور تقریباً پونے دو مہینہ کی رخصت بوضع تنخواہ دار العلوم سے لی اور اتنی جدوجہد کی کہ انگریجیٹ پارٹی اور دوسرے رجعت پسند امیدواروں کو شکست ہوئی اور تقریباً تیس یا اس سے زائد ممبر لیگ کامیاب ہو گئے، جس پر جوہری خلیق الزمان نے مجھ کو خط میں لکھا کہ تیس برس کی مردہ لیگ کو تو نے زندہ کیا۔ ہم نے لیگ کا تعارف عام مسلمانوں سے کرایا اور لیگ کی آواز کو ہر جگہ پہنچا دیا، اس وقت مسٹر جناح نے جمیعتہ کا تیار کیا ہوا مینوفٹو قبول کیا اور اسی کو تیج میں شائع کیا، جس کی پہلی دفعہ یہ تھی کہ اسمبلیوں اور کونسلوں میں اگر کوئی خالص مذہبی مسئلہ پیش ہو گا تو جمیعتہ علماء ہند کی رائے کو خاص وقعت اور اہمیت دی جائے گی۔ مگر افسوس ہے کہ لیگ نے کامیاب ہونے کے

بعد پہلے ہی اجلاس کھنٹھ میں اپنے عہود اور اعلانات کو توڑ دیا اور ان رجعت پسند خوشامدی انگریز پرست لوگوں کو لیگ پارٹی میں داخل کرنے کے خواستگار پر زور طریقہ پر ہوئے جن کو خارج کرنے کا اعلان کیا تھا اور ان کی پر زور مذمت کر رہے تھے اور جن کے متعلق ہر شخص کو معلوم تھا کہ عیشہ ان کی زندگی قومی تحریک کی مخالفت اور انگریز پرستی میں گذری ہے ان سے وہیں کہا گیا کہ آپ نے تو وعدہ کیا تھا کہ ان لوگوں کو نکال دیا جائے گا، آج ان کو لیگ میں لانے اور پارٹی میں جگہ دینے کی آپ کوشش کر رہے ہیں

توجہ کر کہا کہ وہ پولیسکل وعدے تھے، علاوہ اس کے اور متعدد اعمال خلاف اعلان و عہد کیے جس کی بنا پر سخت مایوسی ہوئی اور مجر علیحدگی کے اور کوئی صورت سمجھ میں نہ آ سکی، انہوں نے مرکزی اسمبلی میں شریعت بل پاس نہ ہونے دیا، قاضی بل کی سخت مخالفت کی، انفساخ نکاح کے متعلق غیر مسلم حاکم کی شرط قبول کر لیا، آرمی بل پاس کیا، وغیرہ وغیرہ۔

الحاصل ایسے معاملات اس دس سالہ مدت میں کیے جن سے ہمیں یقین ہو گیا کہ یہ حضرات مسلمان اور ملک کی مصالح کے لیے نہیں بلکہ سرمایہ داروں، رجعت پسندوں، جاہ پرستوں کے ساتھ ہمدردی اور تعاون کرنے والے ہیں اور اسی کے ساتھ ساتھ برطانیہ کے بھی حامی اور مددگار ہیں اور حسبِ تصریحات مینوفسٹو گورنمنٹ بھی ان کی حامی ہے، اب آپ ہی غور فرمائیں کہ ان کے ساتھ رہنا اور ان کی مدد کرنا کس طرح پر جائز ہے؟

(نوٹ) جس طرح عام مفہم اور معاند اکابر علماء خصوصاً حضرت مدنی پیر الزام لگاتے ہیں اسی طرح مسلم لیگ سے آپ کی علیحدگی پر بھی یہی پروپیگنڈہ کیا گیا، مگر جس مجاہد فی سبیل اللہ و بطل عزیمت و حریت کو انگریز جیسی جابر اور مکار قوم نے خریدی جس نے زندگی بھر شہادتِ حیدری پر عمل پیرا رہ کر نانی جویں پر بسر اوقات تو کر لی مگر کسی نواب، رئیس، کارخانہ دار، سرمایہ دار کے دروازہ پر دستک نہ دی نہ کسی کی شان میں قصیدہ کہا نہ تحریر کیا نہ کسی کا مریہ مرتب کیا، اُس کے بارہ میں یہ تصور کرنا بھی یا تو اس کی تباہی کے اظہار اور ادوار سے ناواقفی یا پھر حسد و بغض کا مظاہرہ کرتا ہے۔ آپ کے دامن تقدس کا ایسے الزامات سے بری ہونے کا ثبوت آپ کے شدید ترین سیاسی مخالف بلکہ معاند چوہدری خلیق الزمان کی مترتبہ کتاب ”شاہراہ پاکستان“ کے ص ۶۳ پر ملاحظہ کیا جاسکتا ہے۔

(ف) مسلم لیگ پر امرائے خصوصاً انگریزوں کے خادموں اور وفاداروں کا شروع سے ہی قبضہ رہا ہے، اس کیلئے ”سیاست کے فرعون“ نامی کتاب شائع کردہ فیروز سنز کا مطالعہ فرمائیے۔



# جامعہ اسلامیہ اجمیل

## کا مختصر تعارف

چونکہ ہندوستان میں اسلام بحری راستے سے آیا ہے اس لیے بحیرہ عرب اور بحر ہند کے قریبی علاقے علماء کرام اور صوفیاء عظام کے انوار سے تقریباً بارہ سو سال سے مشرف ہیں، اس علاقے کا چہرہ چہرہ اُن کے انوار سے مشرف ہے جیسی کہ بعض علماء تاریخ نے سورت شہر کے قریب راندیر نامی قصبہ میں بعض صحابہ کرام رضی اللہ عنہم کی قبروں کا تذکرہ بھی فرمایا ہے۔ اس سارے خطے میں باسعادت گجرات کا صوبہ ہے جس میں اہل اللہ کافی گزرے ہیں، چونکہ وہ زمانہ تحریر و انضباط کا نہ تھا ویسے بھی علماء حق اور صوفیاء کرام خود نمائی و خود ستائی سے ہمیشہ گریز کرتے ہیں اس لیے ان حضرات کا تذکرہ کم پایا جاتا ہے ورنہ اس خطے میں کامل اولیاء اللہ گزرے ہیں۔ شہر احمد آباد کے متعلق بعض تذکرہ نویسوں کا بیان ہے کہ اس قطعہ پر کافی زمانہ پہلے ایک شہر آباد تھا جو زمانہ کی دست برد سے بالکل ملیا میٹ ہو گیا تھا، کافی زمانہ بعد چار ایسے اولیاء کرام نے اس کی بنیاد رکھی جن کے اسماء مبارکہ احمد تھے، چنانچہ احمد آباد کا نام مشہور ہوا۔ اس علاقے میں زیادہ آبادی مہین قوم کی ہے، جو تبع شریعت سیرۃ اور صوۃ بھی ہوتے ہیں حفظ قرآن عزیز اور ضروریات دین کے لیے ہر قصبہ میں ایک ایسا مدرسہ قائم ہوتا ہے جس میں عصری ابتدائی تعلیم کے ساتھ ساتھ دینی تعلیم کے لیے بھی ایک عالم دین کی خدمات حاصل کی جاتی ہیں بعض قصبات اور شہروں میں زیادہ تعلیم کی بھی درسگاہیں ہوتی ہیں جیسا کہ آج سے تقریباً پون صدی پہلے راندیر میں مولانا محمد حسین صاحب راندیری نے جو حضرت شیخ الہندؒ کے شاگرد و رشید تھے مدرسہ حسینیہ قائم فرمایا تھا اور وہ اب تک ہے۔ اچھرنے بھی ۱۹۲۸ء کے وائل میں چند روز وہاں قیام کیا تھا اور مولانا موصوف کی زیارت کی مٹی مولانا موصوف نے حضرت شیخ الہندؒ کے ترجمۃ القرآن اور حاشیہ کالجراتی زبان میں ترجمہ فرمایا ہے۔

فہرست کے ایک قصبہ ڈابھیل میں ایک دینی مدرسہ "تعلیم الدین" کی بنیاد ۱۳۲۶ھ میں مولانا محمد علی جوہر کی وساطت سے حاصل کی گئی زمین میں رکھی گئی، مولانا اس وقت راجہ بروڈہ کے معتمد علیہ تھے، اس مدرسہ میں ابتدائی تعلیم ہوتی تھی جس میں شہر کے طلباء کیلئے ایک عالم دین مولانا عبد الجبار سرحدی صاحب متعین تھے۔ ڈابھیل کے ساتھ ملحقہ قصبہ سیمک کے محمد بن میاں موسیٰ نے جو حضرت علامہ انور شاہ کاشمیریؒ کے شاگرد رشید تھے، اس موقع سے فائدہ اٹھاتے ہوئے جناب شاہ صاحب اور ساری جماعت کو جامعہ اسلامیہ ڈابھیل لے گئے، جناب شاہ صاحب رحمۃ اللہ تعالیٰ علیہ کی برکت سے جامعہ اسلامیہ مشہور و معروف درس گاہ بن گئی۔ جناب شاہ صاحب اور دیگر اساتذہ شعبان میں گھرا جلتے تھے اور سوال میں واپس ڈابھیل تشریف لے جاتے تھے۔ ڈابھیل کیلئے امتحان داخلہ عموماً دارالعلوم دیوبند میں ڈابھیل کا کوئی استاد لے لیا کرتا تھا اور پھر اُس زمانہ میں تیسرا رویہ ریل کا کرایہ دے کر ڈابھیل بھیج دیا کرتا تھا۔ اہقر نے ۱۹۳۲ء میں دارالعلوم دیوبند میں داخلہ لیا مگر پھر چند اجاب کے مشورہ سے ڈابھیل کے لیے امتحان دے دیا، اُس وقت تک حضرت مدنی بنگال سے تشریف نہ لائے تھے، یہ ہماری سعادت مندی اور اللہ تعالیٰ کی خصوصی رحمت تھی کیونکہ حضرت شاہ صاحبؒ کا یہ آخری سال تھا، شعبان میں واپسی کے بعد پھر آپ اس قدر علیل ہو گئے تھے کہ ڈابھیل نہ جاسکے اور چند ماہ بعد آپ کا وصال ہو گیا۔ ہم چند طلباء فتوال میں حضرت شاہ صاحب اور مولانا شبیر احمد عثمانی رحمۃ اللہ علیہم کے ہمراہ اُن ہی کے ڈبے میں عازم ڈابھیل ہوئے اور مدرسہ میں باقاعدہ پڑھائی شروع کر دی، ہمارے اسباق موقوف علیہ تھے مگر حضرت شاہ صاحبؒ کا والحدیث مدرسہ کی بالائی منزل میں ہمارے کمرہ کے بالکل متصل تھا، وقت کافی مل جاتا تھا اس لیے اپنے اسباق سے فارغ ہو کر حضرت شاہ صاحبؒ کے درس میں بیٹھ جایا کرتے تھے، ان کے علمی دقیق مسائل تو سمجھ میں نہ آسکتے تھے مگر ان کے چہرہ پر انوار کی زیارت جی بھر کر لیا کرتے تھے۔ ڈابھیل میں اہقر کے اساتذہ مولانا سراج احمد رشیدی، مولانا بدر عالم مہاجر مدنی، مولانا مفتی عتیق الرحمن اور مولانا محمد ادریس کمرودھوی تھے

لے اس زمانہ میں ڈابھیل کے ہتم مولانا سید احمد بزرگ تھے جو حضرت شیخ الہندؒ کے شاگرد اور بہت سادہ مزاج تھے مگر اعظامی امور میں بڑے پختہ تھے، حضرت مدنی نور اللہ مرقدہ کے خلیفہ مجاز تھے، حضرت کے چند مکتوبات ان کے نام پر بھی ہیں، ۱۳۷۱ھ میں وفات پائی، ان کی وفات کے بعد ان کے خلف الصدق مولانا احمد بزرگ ہتم ہوئے، بفضلہ تعالیٰ جامعہ اسلامیہ پوری طرح آباد ہے۔

اور کتب خواندگی مشکوٰۃ شریف، جلالین، میرزا ہدایت اللہ جلال، مقالات حریری وغیرہ تھیں۔ ۱۹۳۳ء داخلہ دورہ حدیث دیوبند میں لے لیا۔ حضرت شاہ صاحبؒ کی زیارت شاہ منزل میں جو کہ دالالعلوم کے قریب ہی ہے کبھی کبھی بعد از نماز عصر ہو جایا کرتی تھی کہ شاہ صاحبؒ بعد از نماز عصر اپنی بیٹھک میں تشریف فرما ہوتے تھے اور علماء کرام اور طلباء کو اپنے ارشادات سے نوازتے تھے۔ شاہ صاحبؒ نے اپنی زندگی کا آخری جمعہ دیوبند شہر کی جامع مسجد میں پڑھا اور مرزائیت کے فتنہ سے حاضرین کو آگاہ فرمایا، اپنی منطوقہ نعت خود اپنی زبان سے چشم پتہ تم پڑھ کر سنائی، جس کی ابتداء ع

اے آنکہ ہمہ رحمت مہدایہ قدیری

اور آخری شعر ہے

کس نیست دریں اُمت تو آنکہ چوں اَنور

باروئے سیاہ آمدہ و موئے ضریر ع

پورا کر دیا۔ مرض کا شدید غلبہ تھا، مشکل سے گھر تشریف لائے، آخر ۳ صفر ۱۲۵۳ھ کو انتقال فرما گئے، اس گنہگار کو آپ کی نماز جنازہ میں شرکت کی سعادت میسر ہوئی۔ نور اللہ مرقدہ حضرت شاہ صاحبؒ کے بعد مولانا عثمانیؒ نے بھی ڈابھیل سے تعلق منقطع فرمالیا اور باقی مستغنی حضرات نے بھی جامعہ اسلامیہ ڈابھیل کو داغ مفارقت دے دیا جس کی کچھ تفصیل درج کر دی گئی ہے۔

**وفات**۔ ڈابھیل کے قریب ہی ایک قصبہ کفلیتہ میں جانے کا اتفاق ہوا، ہجرات کے مشہور عالم دین مولانا عبدالحی صاحب جو کہ نگون کی جامع مسجد کے خطیب تھے، وعظ و تذکیر پر ان کی کتاب البصائر اور دوسری علمی کتابیں مطبوعہ ہیں وہ اسی قصبہ کے تھے، اس قصبہ کی مسجد میں مولانا مرحوم کا کتب خانہ محفوظ تھا، احقر نے چند قلمی کتابوں کا سرسری مطالعہ بھی کیا ہے۔



اے مولانا عبدالحی کی وفات ۱۰ رجب المرجب ۱۳۳۳ھ مطابق ۲۴ مئی ۱۹۱۵ء کو ہوئی اور رنگون ہی میں سپردِ خاک کر دیئے گئے۔ (البلاغ بمبئی، دینی کنونشن نمبر)



## مولانا عثمانی کی ڈابھیل سے واپسی

حضرت شاہ صاحب نور اللہ مرقدہ اور مولانا عثمانیؒ اور دیگر اساتذہ کرام کی الہیانِ گجرات نے جس قدر پذیرائی کی تھی اس کا تقاضا تو یہ تھا کہ یہ حضرات اس خطہ کو ہمیشہ ہمیشہ کے لیے اپنے علوم و فیوضات کی شریعت کا مرکز بنائے رکھتے، جامعہ اسلامیہ ڈابھیل جو پہلے مدرسہ تعلیم الدین کے عنوان سے ایک چھوٹی سی دینی درسگاہ تھی بلابالغہ لاکھوں روپیہ خرچ کر کے اسے جامعہ کی شکل دی گئی، دارالطبیہ کے لیے کئی کمرے تیار کیے گئے، اساتذہ کرام کے لیے کئی بنگلے بنائے گئے، معقول تنخواہیں مقرر کی گئیں، مگر افسوس ہے کہ حضرت شاہ صاحب اور مفتی عزیز الرحمن صاحب رحمۃ اللہ علیہم کے وصال کے بعد مولانا عثمانیؒ نے بھی ڈابھیل کو داغ مفارقت دے دیا اور آپ کے ساتھ ہی آہستہ آہستہ اس چمن پر خزاں آنے لگی مولانا مفتی عتیق الرحمن اور مولانا محمد بدر عالم جیسے اساتذہ نے ڈابھیل کو چھوڑ کر دہلی میں ”مدوۃ المصنفین“ کے نام سے ایک تالیفی ادارہ قائم فرمایا جس کے ارکان ان دو حضرات کے علاوہ مولانا حفظ الرحمن سیوہاروی اور مولانا سعید احمد اکبر آبادی شریک ہو گئے۔ اس ادارہ نے بہت ہی مفید علمی، دینی کتب شائع کیں خصوصاً اساتذہ محترم مولانا محمد بدر عالم میرٹھی ختم مہاجر مدنی نور اللہ مرقدہ کی مرتبہ کتاب توجہ ماں المستنۃ کی بہترین اردو زبان میں شرح تحریر فرمائی اور علمی، ادبی اور اصلاحی مضامین کی اشاعت کے لیے ماہنامہ برہان جاری فرمایا۔ افسوس ہے کہ یہ سب حضرات غلہ آشیال ہو گئے۔ انا للہ وانا الیہ راجعون —

ما شاء اللہ کان وما لم یشاء لم یکن۔

اس حقیقت سے انکار نہیں کیا جاسکتا کہ مولانا شبیر احمد عثمانیؒ بہترین محدث، مفسر، مبلغ تھے۔ آپ نے حضرت شاہ صاحبؒ کے بعد جس مسند کو سنبھالا آپ واقعی اس کے لائق تھے۔ اگر آپ ڈابھیل ہی میں قیام پذیر رہتے تو یہ حالات رونما نہ ہوتے، آپ کو دارالعلوم دیوبند کا صدر، منہم مقرر کیا گیا اور آپ انجام کار مستقل طور پر اس عہدہ پر فائز ہو گئے، یہ عہدہ آپ کے مناسب نہ تھا، انتظامی امور دردمس ہوتے ہیں۔ آپ کے

سیرت نگار پروفیسر نور الحسن شیر کوٹی نے بھی آخر اعتراف کر لیا کہ:-

”راقم الحروف کا خیال ہے کہ وہ (مولانا عثمانیؒ) دور سے ہی دارالعلوم کی خدمت کرتے اور ڈابھیل کے تعلق کو نہ چھوڑتے تو بہتر تھا، لیکن نوشتہ تقدیر کے سامنے آدمی مجبور ہو جاتا ہے، علامہ کو دارالعلوم کی صدارت سنبھالنے اب چھ سال ہو چکے تھے کہ ارباب حل و عقد کے اصرار پر ۱۳۶۱ھ میں آپ نے ڈابھیل سے رخت سفر باندھا اور اپنے وطن دیوبند میں مستقل قیام کا خیمہ گاڑا“ (حیات عثمانی ص ۲۸۵)

اور یہی مخلصانہ مشورہ حضرت مدنیؒ نے بھی اپنے رفیق محترم مولانا عثمانیؒ کو دیا تھا، آپ نے ایک طویل گرامی نام میں یہ مشورہ دیا کہ آپ بجائے صدر متہم ہونے کے صدر مدرس بن کر تشریف لے آئیں تو یہ بہت زیادہ مناسب ہے، جیسا کہ آپ نے تحریر فرمایا:-

”میں قسیمہ کہتا ہوں کہ میں اپنی استعداد اور قابلیت علمی اور تقریری و تحریری آپ کے شاگردوں کے پایہ کی بھی نہیں پاتا، میرا پختہ اور صحیح خیال ہے کہ جناب شایان شان صدارت تدبیر ہے، اگر آپ کے لیے وہ جگہ تجویز ہو تو میں اپنا علیحدہ ہونا بھی بخوشی و غم می منظور کروں گا اور ماتحت رہ کر خدمات مدرسہ بھی بخوشی منظور کروں گا۔۔۔۔۔ ایک لمحہ جیسے پردیسی غریب الوطن کی حالت ہی کیا ہو سکتی ہے“

نگار سلاف حسین احمد ۲۱ رجب ۱۳۵۳ھ (حیات عثمانی ص ۳۰۶-۳۰۸)

فرق صرف اتنا تھا کہ شیر کوٹی کی رائے میں مولانا عثمانیؒ ڈابھیل میں رہ کر دینی خدمت کرتے اور وہاں ہی سے دارالعلوم پر کنٹرول فرماتے اور حضرت مدنیؒ کا مشورہ یہ تھا کہ آپ بیشک اپنے شہر دیوبند تشریف لے آئیں اور اپنے علمی فیوضات سے طلباء کرام کو بہرہ ور فرمائیں اہتمام اور انتظام کی سردری مول نہ لیں۔ مگر وہاں تو معاملہ ہی دگرگوں تھا، بقول شیر کوٹی حسین احمد کو مولانا عثمانیؒ مرحوم کے بھائی مولانا حبیب الرحمنؒ نے صدر مدرس بنایا تھا اُس کا تعلق پوری طرح سے دیوبند سے کاٹنا تھا جیسا کہ شیر کوٹی نے اپنے مافی الضمیر کو یوں ادا کیا:-

”ہم تو جب جانتے کہ مولانا حبیب الرحمن صاحب مرحوم ان دستغفی حضرات کو منا لیتے اور کسی قیمت، کسی صورت، کسی انداز، کسی حالت میں ان کو دارالعلوم سے جانے

نہ دیتے مگر ایسا نہ ہوتا، ان حضرات کے عوض مولانا حبیب الرحمن صاحب نے مولانا حسین احمد مدنی رحمۃ اللہ علیہ کو صدر مدرس پر لائے، وہی ہوتا ہے جو منظور خدا ہوتا ہے۔“ (حیات عثمانی ص ۳۹)

پروفیسر انوار الحسن شیرکوٹی نے کس حقیر انداز میں اپنے بغض کا اظہار کیا ہے، و ما تخفی صدور ہم اکبر (علیہ السلام) اسی طرح خود مولانا شبیر احمد عثمانی رحمۃ اللہ علیہ نے مدیر ”طلوع اسلام“ کے ایک سوال کے جواب میں یہ تحریر فرمایا:-

”حضرت مولانا سید انور شاہ صاحب مرحوم کی صدارتِ تدریس سے علیحدگی کے بعد غالباً دارالعلوم کے اربابِ اہتمام کے نزدیک کوئی ہستی مولانا حسین احمد سے زیادہ اعلیٰ الشان علمی مسند کو زینت دینے کے لیے موجود نہ تھی یا ہاتھ نہ آ سکتی تھی اس لیے انہوں نے مولانا احمد دوح کی ممتاز و کارآمد شخصیت اور ان کے کمالات و محاسن کے مقابلہ میں دارالعلوم کے عام معمول اور مستحکم پالیسی سے قدرے اغماض برتنے کو جائز سمجھا اور ایک نئی منفعت کی خاطر جزئی مضرت کی پرواہ نہیں کی، اس نظریہ کے تحت آج تک ان کا استثناء قائم ہے، فی الحقیقت کسی خاص شخص کو خصوصی حالات کی بناء پر کس حد تک عام قواعد و ضوابط سے مستثنیٰ کرنے یا نہ کرنے کا اختیار صرف مجلس اعلیٰ شوریہ دارالعلوم کو حاصل ہے اور وہی اس سلسلے میں مخاطب بن سکتی ہے۔“

والسلام: شبیر احمد عثمانی عفا اللہ عنہ از دیوبند بہار نیوچہ۔ اشعبان ۱۳۵۸ھ مطابق اکتوبر ۱۹۳۹ء

(حیات عثمانی ص ۲۵۵، ۲۵۶)

حضرت عثمانی کے اس خط کو سرسری طور پر مطالعہ کرنے والا یہ سمجھ سکتا ہے کہ مولانا عثمانی کے ہاتھ بھی حضرت مدنیؒ اس مسند کے قابل نہ تھے بلکہ آپ کا وجود دارالعلوم کے لیے مضر تھا۔ آپ کے اسی مکتوب کی وضاحت مرحب ”حیات عثمانی“ یوں کرتا ہے:-

”علامہ کا یہ مکتوب نہایت محتاط انداز میں لکھا ہوا ہے، علامہ کو بتانا یہ مقصود ہے کہ ۱۳۳۶ھ مطابق ۱۹۱۸ء جبکہ حضرت مولانا سید محمد انور شاہ صاحب، حضرت مولانا شبیر احمد صاحب مفتی عزیز الرحمن صاحب اور دیگر اساتذہ ڈی اے جیل چلے گئے تھے اور وہاں جامعہ اسلامیہ قائم

کیا گیا تو مولانا حبیب الرحمن صاحب عثمانی نے اپنی سیاسی مصلحت کی خاطر مولانا

حسین احمد صاحب مدنی کو مسند درس حدیث پر بٹھا دیا تھا، (صفحہ ۲۵۶)

اگرچہ شیر کوٹی نے اس وضاحت میں بھی اپنے بغض کا اظہار کرتے ہوئے مولانا حبیب الرحمن صاحب عثمانی کے اس اقدام کو ”سیاسی مصلحت“ قرار دے کر یہ تاثر دینے کی ناپاک سعی کی ہے کہ یہ انتخاب سیاسی تھا اور یہ صرف مولانا حبیب الرحمن صاحب کا اقدام تھا جو مولانا عثمانی کے بھائی تھے، مگر یہ بھی مان لیا کہ جب تک مستعفی حضرات ڈابھیل تشریف نہیں لے گئے تھے دارالعلوم دیوبند میں کسی شیخ الحدیث کا تقرر نہ ہوا تھا کہ شاید معاملہ سلجھ جائے حضرت مدنی کے باقاعدہ تقرر اور ان کے دیوبند لانے کے لیے مجلس شوریٰ کی تجویز اور اصرار پہلے گزر چکا ہے۔

مرتب حیات عثمانی نے اگرچہ حضرت مولانا حبیب الرحمن عثمانی کو اپنی تعقید کا نشانہ بنایا مگر اس کا اصل نشانہ اُس وقت کی ساری انتظامیہ (جس کے سرپرست حکیم الامت حضرت تھانوی تھے) ہے، مولانا حبیب الرحمن صاحب نے مستعفی حضرات سے استعفیٰ واپس لینے کیلئے توجہ فرمائی یا نہ فرمائی مولانا اعجاز علی صاحب رحمۃ اللہ علیہ کے حوالے سے عرض ہے کہ جب حضرت مدنی سلہٹ سے تشریف لائے تو نماز فجر دارالعلوم کی مسجد میں ادا فرما کر کسی سے ملاقات کئے بغیر اس وقت کی خطرناک فضا میں مولانا اعجاز علی صاحب نور اللہ مرقدہ کو ساتھ لیکر جناب شاہ صاحب کی ملاقات کیلئے شاہ منزل تشریف لے گئے، جناب شاہ صاحب تلاوت قرآن فرما رہے تھے، پردہ کروا کر حضرت کو بلوایا، حضرت مدنی نے حضرت شاہ صاحب سے فرمایا کہ کیا اختلافات ہیں؟ شاہ صاحب نے فرمایا مدرسہ کو بجائے وقف کے وراثت بنایا گیا ہے، بہت سی مالی خیانتیں غبن ہیں، مدرسین کے ساتھ معاملات بہت نامناسب ہیں، حضرت شیخ الہند (کو ان ہی لوگوں نے مالٹا بھیجا وغیرہ وغیرہ حضرت مدنی رحمۃ اللہ علیہ نے فرمایا یہ باتیں تو حضرت شیخ الہند کے زمانے میں بھی تھیں۔ حضرت شاہ صاحب نے فرمایا مولوی صاحب! وہ تو بہت طرف والے تھے ہم کہاں سے اتنا ظرف لائیں؟ حضرت مدنی نے فرمایا ہم سب مل کر بھی اتنا بڑا ادارہ نہیں بنا سکتے البتہ بگاڑ سکتے ہیں، حضرت شیخ الہند کے طریقے پر چلو گے تو مدرسہ رہے گا اور ترقی کرے گا، اندر رہ کر لڑو اور اصلاح کی کوشش کرو، اختلافات کو باہر مت لاؤ۔ چنانچہ حضرت

شاہ صاحب رحمۃ اللہ علیہ آمادہ ہو گئے اور اُسی وقت حضرت مدنیؒ کے ساتھ مولانا حبیب الرحمن صاحبؒ کے پاس پہنچے، مولانا حبیب الرحمن صاحبؒ نے فرمایا مولوی انور شاہ ایہ سب رجسٹر آپ کے سامنے ہیں جس ملازم، مدرس، طالب علم کو چاہو رکھو جسے چاہو نکال دو لیکن مدرسہ نہ چھوڑو، حضرت شاہ صاحبؒ ابدیدہ ہو گئے اور فرمایا شام کو آکر پڑھاؤں گا، جب گھر تشریف لائے تو سب رفقہ نے آپ کو گھیر لیا، آخر شاہ صاحبؒ کی تحریر پہنچی کہ میں اپنے ساتھیوں کی وجہ سے دارالعلوم آنے سے معذور ہوں یہ



## حضرت تھانوی رحمۃ اللہ علیہ کا استعفاء

علیم الامت حضرت مولانا اشرف علی تھانوی رحمۃ اللہ علیہ دارالعلوم دیوبند کے سرپرست ۱۳۲۶ھ / ۱۹۲۵ء سے چلے آتے تھے جبکہ ۱۳۲۶ھ / ۱۹۲۴ء میں مولانا شبیر احمد عثمانیؒ اور چند دوسرے اساتذہ نے حضرت قاری صاحب کے نائب مقرر ہونے پر اسٹرائک کی تھی اُس وقت بھی حضرت تھانویؒ سرپرست تھے اور اس ساری صورت حال سے باخبر تھے، جب مولانا عثمانیؒ دارالعلوم کے صدر مہتمم بن کر آئے جبکہ اس سے پہلے اس نام کا عہدہ نہ تھا، تو حضرت تھانویؒ کا رد عمل کیا رہا؟ اس کے لیے ہم ”حیات عثمانی“ سے حوالہ جات نقل کرتے ہیں، حضرت مولانا عثمانیؒ ۱۳۵۲ھ / ۱۹۳۵ء کو صدر مہتمم مقرر ہوئے مگر ڈابھیل سے بھی تعلق قائم رہا، آخر بقول مؤلف ”حیات عثمانی“ ۱۳۵۲ھ میں دیوبند میں ”مستقل خیمہ“ گاڑ دیا اور حضرت تھانویؒ نے ۱۳۵۲ھ / ۱۹۳۵ء میں استعفاء لکھ کر ارسال کر دیا، اس کا پس منظر بھی اسی مؤلف ”حیات عثمانی“ کی زبانی سماعت فرمالیں :-

”مجھ سے خواجہ فیروز الدین کپور تھلوی ممبر مجلس شوریٰ دارالعلوم دیوبند نے بیان کیا کہ مولانا عثمانی کو ہم چند اراکین مجلس منتظمہ جن میں حکیم مقصود علی خان صاحب حیدر آبادی اور مولانا ظفر احسن گیلانی بھی تھے صدر مہتمم کی حیثیت سے لانا چاہتے تھے، چنانچہ معلوم ہوا کہ مولانا عثمانی تھانویؒ تشریف لے گئے ہیں، ہم مجلس منتظمہ کے جلسے میں دیوبند گئے ہوئے تھے، حکیم مقصود علی خان اور میں نے سوچا کہ حضرت عثمانی کو وہیں تھانہ بھون راضی کر لیں اور حضرت مولانا اشرف علی صاحب جو کہ مدرسہ کے سرپرست ہیں اور سیاسیات تلکی کے باعث اُن کے اور مولانا عثمانی کے درمیان اختلاف رہا ہے اس کو دور کر دیں، چنانچہ مولانا عثمانی ہمیں سہارنپور کے اسٹیشن پر مل گئے، ہم نے اس بات کا اُن سے تذکرہ کیا اور اُن کو اُن کے سخت انکار کے باوجود مجبور کر کے منوالیا اور حضرت تھانویؒ کی خدمت میں لے جانے پر بھی راضی کر لیا، جب ہم تھانہ بھون پہنچے تو ہم نے حضرت تھانویؒ کو بھی رضامند کر لیا اور وہ مولانا عثمانیؒ

کی صدارت اہتمام پر راضی ہو گئے۔۔۔۔۔ کیونکہ عرصہ ہوا علامہ دارالعلوم کے دائرہ اہتمام سے ناراض ہو کر اس کو چھوڑ کر چلے گئے تھے۔ (حیات عثمانی ص ۴۰۳، ۴۰۴)

ناظرین کو اہم اخط کشیدہ عبارت پر غور فرما کر خود فیصلہ فرمائیں کہ حضرت تھانوی رحمہ اللہ معمولاً عثمانی کے اس تقریر پر راضی تھے یا ناراض تھے، اور ناراضگی کی وجہ کیا تھی؟

حضرت تھانوی رحمۃ اللہ علیہ جو ۱۳۲۴ھ سے ۱۳۵۱ھ تک سرپرست تھے، جو حضرت مدنی رحمۃ اللہ علیہ حضرت تھانویؒ ہی کے زمانہ سرپرستی میں تمام شروط کے ساتھ دیوبند تشریف لائے، اگر حضرت تھانوی کے استعفیٰ کی وجہ وہ تھی جسے "حیات عثمانی" کا مؤلف بیان کرتا ہے کہ مدرسہ میں کانگریس کے نفوذ سے تنفر استعفیٰ کی وجہ تھی، تو یہ پہلے بھی موجود تھی۔ دراصل حضرت تھانویؒ کے استعفیٰ کی وجہ یہ تھی کہ جب مولانا شبیر احمد عثمانی صدر مہتمم بن کر تشریف لائے تو کئی امور کا حکم اور ان کا نفاذ از خود فرمایا، حالانکہ ان سب امور کو مجلس شوریٰ کی منظوری کے بعد سرپرست کے سامنے پیش کرنا ضروری تھا۔ حضرت تھانویؒ نے آئین دارالعلوم کی خلاف ورزی کی وجہ سے استعفیٰ دے دیا، جیسا کہ دارالعلوم دیوبند کے مہتمم حضرت مولانا قاری محمد طیب صاحب رحمۃ اللہ علیہ نے فرمایا ہے:-

**سرپرستی کا مسئلہ** | اس سال کے اہم واقعات میں سے ایک واقعہ سرپرستی کا مسئلہ ہے، زمانہ قدیم سے دارالعلوم کی سرپرستی کی یہ شکل تھی کہ جماعت میں جو شخصیت اپنے علم و فضل تقویٰ و بزرگی اور اصابت رائے کے لحاظ سے زیادہ ممتاز ہوتی اس کو دارالعلوم کے انتظامی امور کا مرجع الامر تصور کر کے مجلس شوریٰ اپنی تجاویز کے فیصلوں میں سرپرست سے رجوع کرتی تھی، البتہ اس کے لیے کوئی ضابطہ مقرر نہ تھا اور واقعہ بھی یہ ہے کہ دارالعلوم میں نمود و نمائش کی ضابطہ بندیوں کے بجائے حقیقت دیانت و اخلاق اور خلوص و ولہبیت پر زیادہ تر کاموں کی سرانجامی کا مدار رہتا آیا ہے، سرپرست کے اختیارات کا حاصل یہ تھا کہ ممبران میں اختلاف رائے کی صورت میں سرپرست کی رائے کے مطابق فیصلہ ہوتا تھا اس میں خواہ سرپرست کی رائے قلت ہی کی جانب کیوں نہ ہو، البتہ اگر ممبران متفقہ طور پر کسی چیز کو پاس کرتے اور سرپرست کو اس سے اختلاف ہوتا تو وہ وجوہ اختلاف کو مدلل تحریر کر کے مجلس (شوریٰ) میں دوبارہ غور و خوض کے لیے بھیج دیتے تھے، اس صورت میں اگر مجلس اپنی سابقہ رائے سے رجوع نہ کرتی تو البتہ مجلس ہی کی رائے برقرار رہتی تھی اور بغیر استرضائے سرپرست

اس کا نفاذ ہو جاتا تھا۔

۱۳۲۵ھ میں جب انتظامی امور کے لیے جب قوانین مدون ہوئے تو مندرجہ بالا طریق عمل کو باضابطہ بنا دیا گیا، مگر ۱۳۲۸ھ میں کچھ ایسے حالات پیش آئے کہ اس بارے میں مجلس شوریٰ کے اندر اختلاف رائے پیدا ہو گیا، ایک جماعت کی رائے تو اس طریق عمل کی حمایت میں تھی اور دوسری جماعت اس کو مجلس شوریٰ کی بے کسی اور عدم ضرورت سے تعبیر کرتی تھی اور فیصلہ کا مدار کثرت رائے پر رکھنا چاہتی تھی چنانچہ مجلس شوریٰ کے متعدد اجلاسوں میں یہ مسئلہ زیر بحث آیا، حضرت تھانوی رحمۃ اللہ علیہ ۱۳۲۲ھ سے دارالعلوم کے سرپرست تھے از خود مصلحتاً سرپرستی سے مستعفی ہو گئے ۱۳۵۲ھ میں مجلس شوریٰ نے حسب ذیل الفاظ میں یہ استعفاء منظور کر لیا :-

”مجلس شوریٰ کا یہ اجلاس پورے غور و فکر اور احترام و تقدیس اور عظمت کو ملحوظ رکھتے ہوئے حضرت مولانا تھانوی مدظلہ کے استعفاء کو نہایت افسوس کے ساتھ منظور کرتا ہے اور حضرت ممدوح سے درخواست کرتا ہے کہ آپ اپنی دعوات صالحہ اور توجہات عالیہ سے دارالعلوم پر ہمیشہ نظر کسٹر رہیں گے“





# حضرت مدنی ابتلاء اور مقام رضائیں

از ۱۹۲۲ء تا ۱۹۴۷ء

جیسا کہ پہلے عرض کیا جا چکا ہے کہ ۱۹۳۹ء کی جنگ نے انگریز کی کمزور دی تھی، اسے یقین ہو گیا کہ اب اسے ہندوستان سے نکلنا ہی پڑے گا اس لیے انگریز نے ان جماعتوں اور ان افراد کو انتقامی کارروائی کا نشانہ بنانے کی کارروائی تیز کر دی، تمام ان جماعتوں کو اور ان کے سرکردہ راہنماؤں کو پانچ سلاسل کر دیا گیا جو انگریز کے دشمن تھے، خصوصیت کے ساتھ انگریز کی نظر اس دارالعلوم دیوبند پر تھی جس کی بنیاد ہی ۱۸۵۷ء کے مظالم کے انتقام پر رکھی گئی ہے، مسٹر اسمتھ نے اپنی کتاب ”ماڈرن اسلام“ میں لکھا ہے کہ:۔

”دیوبندیت نام ہے برطانویت کی مخالفت کا“ (مدینہ منجور ۲۱ جنوری ۱۹۵۰ء)

اس وقت دارالعلوم دیوبند کے صدر نشین اکابر کے سچے جانشین مجاہد جلیل حسین احمد ہی سے انگریز کو انتقام لینا تھا جسے نہ کسی نواب کا تقرب حاصل تھا نہ کسی خطاب کا لالچ تھا اور نہ غیر اللہ کا رعب اس کے قریب ہو سکتا تھا، چنانچہ ادھر تو دارالعلوم کی اختتام میں رد و بدل شروع ہو گیا جس کا کچھ حال گذر چکا ہے اور ادھر حضرت مدنیؒ کو قانونی بہانے سے انتقام کا نشانہ بنانا شروع کر دیا جس کی ابتداء ۱۹۲۲ء سے یوں کی گئی:۔

سیاسی تحریک اور آزادی کی جدوجہد شباب پر پہنچ رہی تھی، برطانیہ کے قدم ڈگمگاہے تھے، باہر سے چینی اور ٹکڑے کاریل بڑھتا ہی آ رہا تھا، جاپان آمدنی طوفان کی طرح چڑھتا آ رہا تھا اور ملک کے اندر مہینوں سے بغاوت کی تیاریاں تیزی پھیلیں، عوام نے صاف اعلان کر دیا تھا کہ کھل اور غیر مشروط آزادی سے کم کسی قیمت پر ہندوستان جنگ میں شریک نہیں ہو سکتا، ان حالات سے گھبرا کر سراسیمگی کے عالم میں گورنمنٹ نے ملک کے یٹروں کی گرفتاری شروع کر دی تھی۔ اسی ضمن میں مہینوں سے حضرت کی گرفتاری کی خبریں بھی آرہی تھیں مگر حضرت کی سرگرمیوں اور حکومت کے خلاف جدوجہد میں دن بدن اضافہ ہی ہوتا جاتا تھا، تقریریں، تحریریں، پکا اور ملکداریں پورے جوش و خروش اور عزم و ہمت کے ساتھ جاری تھیں۔ اسی درمیان ۲۵ اپریل ۱۹۲۲ء کو مراد آباد کے قصبہ

پچھراؤں میں ضلع جمعیتہ علماء کی کانفرنس ہوئی، اس میں تقریر کرتے ہوئے حضرت نے فرمایا کہ ملک کے مختلف فرقوں کے درمیان اتحاد ہی ایک ایسا حربہ ہے جس کے ذریعے ہمیں طوق غلامی سے آزادی مل سکتی ہے۔ برطانیہ کی نا انصافیوں اور مظالم کا تذکرہ کیا اور خود انگریز مؤرخین اور مدبرین کے حوالوں اور مقالوں سے ان پر دلیلیں قائم کیں۔ یہی مضامین آپ ہمیشہ بیان فرمایا کرتے تھے مگر اس بار حکومت گرفتاری کی گھات میں تھی چنانچہ اسی تقریر کی بنا پر گرفتاری کا فیصلہ کر لیا گیا۔ مگر حکومت کراچی کے مقدمہ کے موقع پر گرفتاری کا ماحول اور دشواریاں ابھی بھولی نہ تھی، اس لیے ایسے انتظامات کیے گئے کہ کسی کو کانوں کان گرفتاری کی خبر نہ ہونے پائی۔ ۲۴ جون ۱۹۴۲ء کی رات کو ایک بجے صوبہ پنجاب کی ایک اتحاد کانفرنس میں شرکت کے لیے حضرت دیوبند سے جھنگ کے لیے روانہ ہوئے، گاڑی تیسرے اسٹیشن پر پہنچی تھی کہ پولیس آفیسر وارنٹ لیے ہوئے ڈبے میں داخل ہوا اور جب گاڑی چل پڑی تو وارنٹ پیش کر دیا، اگلے اسٹیشن سہارنپور حضرت کو اتار دیا گیا اور پہلی ٹرین سے مراد آباد پہنچا دیا گیا۔ یہ خبر عام ہوئی تو مظاہرات، اجتماعات اور اجتماعات کا ایک سلسلہ چل پڑا، گاؤں گاؤں اور شہر شہر لوگ سڑکوں پر نکل آئے، نعرہٴ تکبیر، انقلاب اور آزادی کے نعروں سے فضا گونج اٹھی، بوس نکلے، جلے ہوئے، تجویزیں آئیں، تقریریں ہوئیں، غرض مہینوں تک گورنمنٹ کی نیندیں حرام رہیں، ان تمام گمراہیوں سے حضرت کو رہانہ ہو سکے اور نہ ملک فوری طور پر آزاد ہوا مگر جذبہٴ آزادی کی لہر میں دسوں بیسوں گنا اونچی اٹھ گئیں، اُس وقت کے مشہور اور مقبول انقلابی شاعر علامہ انور صابریؒ کا ایک قطعہ آج تک کانوں میں گونج رہا ہے۔

غلام آباد میں کیا فائدہ بے کیف چینی کا

نہ جینا ہے سلیقے کا نہ مرنا ہے قرینے کا

خدا کا ہر ہے اب صحن چمن بھاتا نہیں جب سے

قص میں ہے مراد آباد کے بلبس مدینے کا

موقع کی مناسبت، دلوں کی درد انگیزی، شاعرانہ فنکاری اور اس پر علامہ صاحب کی کھٹکھٹاتی ہوئی پرسوز آواز، اشعارِ سنکڑا ایک عظیم الشان مجمع میں لوگوں کی چھین نکل گئیں۔ مراد آباد جیل میں حکومت نے حضرت پر مقدمہ چلایا، حافظ محمد ابراہیم جو آزادی کے بعد ناظم وزیر رہے اُن کی سرکردگی میں وکیلوں اور بیرٹروں کے ایک پینل نے پیروی کی، یہ سب لوگ بڑے بیدار مغز اور قابل قانون دان تھے۔ گورنمنٹ کا دعویٰ بے جا تھا، جب سی آئی ڈی کے انسپکٹر محمود نے حلفیہ بیان کے بعد مقدمہ پیش کیا اور فاضل وکلاء نے بحث کرتے ہوئے سوالات

قائم کیے تو حکومت کے وکیلوں اور گواہوں کے چھٹکے چھوٹ گئے، ادھر حضرت نے خود جو بیان برسرِ عدالت دیا وہ بھی اس قدر مدلل، مضبوط اور مسکت تھا کہ راتوں رات یہ خبر عام ہو گئی کہ حقائق کے پیش نظر خود جج کا رجحان یہ ہے کہ سزا نہیں ہو سکتی بہتر ہے کہ ایک اچھٹی سی نظر حضرت کے بیان پر ڈالتے چلیں :-

”شخص کو اپنے وطن سے قدرتی طور پر سب سے زیادہ محبت ہوتی ہے جو مجھ کو بھی ہے۔ تاریخ، جغرافیہ اور علم دین کے مطالعے، ہندوستان کے باہر آزاد ملکوں میں قیام اور غیر ملکی شخصیات سے تبادلات خیالات کے نتیجے میں اپنے وطن کی قدر و منزلت اور محبت میرے دل میں دن بدن فزول تر ہوتی چلی گئی۔ بالائی قید نے حریت پسندی اور آزادی کے جذبات میں بیش بہا اضافہ کیا، میں جب انڈیا واپس آیا اور میں نے اپنے وطن کو جلیانوالہ باغ، رولٹ ایکٹ اور مارشل لاء ایکٹ میں جکڑا ہوا پایا تو میرا دل غلامی اور غیر ملکی حکومت کے خلاف نفرت سے بھر گیا اور میں نے نان کو آپریشن اور نان کانسن کی بنیادوں پر آزادی کیلئے جدوجہد کا آغاز کر دیا۔ میرا عقیدہ ہے کہ جس طرح انگیز، فریسی، جرمن، جاپانی، امریکن اور دنیا کی ہر قوم کو پیدائشی بنیاد پر آزاد رہنے کا حق ہے، اسی طرح آزادی ہندوستان اور ہندوستانیوں کا پیدائشی حق ہے، اسی آزادی کی تبلیغ میں نے پچھراؤں کے اس جلسے کی بھی جس کی رپورٹ غلط طریقے سے گورنمنٹ کو پیش کی گئی ہے، میں نے کہا تھا کہ موجودہ جنگ عظیم کے نتیجے میں اور برطانوی حکومت کی خود غرضانہ اور غلط پالیسیوں کے سبب ہندوستان، فلاحیت اور ہلاکت کے قریب پہنچ چکا ہے۔ یہ باتیں جتنی اندازوں اور بے بنیاد دعویٰ کی بنیاد نہیں کہیں تھیں، میرے پاس اس کے دلائل اور تاریخی شہادتیں موجود ہیں۔ اپنے وطن کی محبت، آزادی وطن کی تمنا اور اس کی جدوجہد میں میں کسی ہندوستانی سے پیچھے نہیں ہوں۔ مذکورہ اسپیشل ملک کو متحید، منظم اور پرامن رکھنے کے لیے دی گئی تھی، اس کو وہی لوگ قابل اعتراض کہہ سکتے ہیں جو ہندوستان میں ہمیشہ غلامانہ عادات رکھنا چاہتے ہیں، میں اتحاد کانفرنس ہی میں شرکت کے لیے جھنگ جا رہا تھا مگر تعجب کی بات ہے کہ حکومت کو اس اتحاد کی کوشش سے اختلاف ہوا، فاضل مجسٹریٹ نے میری تقریر کا حوالہ دیتے ہوئے مجھ سے کہا ہے کہ آپ کی تقریر کے شروع حصے میں ایسے جملے استعمال کیے گئے ہیں جن سے خیال ہوتا ہے کہ انگریزی سرکار ہندو مسلمانوں کو آپس میں لڑانے کا سبب ہے اور آپ کی پوری تقریر سے انگریزی سرکار کی طرف سے نفرت پیدا

ہوتی ہے یہ صحیح ہے اور میرے پاس اس کے دلائل موجود ہیں۔“

اس بیان میں جرات نہ بے باکی کلمۃ الحق عند سلطان جائز کے عناصر بیان سے غائب ہیں مگر ان کے علاوہ اس میں قانونی حیثیت سے ایسے مضبوط دلائل موجود تھے کہ حج اور جیوریت بھی متاثر اور قابل نظر آئے۔ مگر مقدمہ کا یہ سلسلہ تو محض خانہ پُری کے لیے تھا، گورنمنٹ سزا کا فیصلہ مقدمہ سے پہلے کر چکی تھی۔ چنانچہ اسپیشل مجسٹریٹ درجہ اول سٹریمر لوہاستو کو ۶ ماہ قید بامشقت اور پانچ سو روپیہ جرمانہ کا حکم سنانا ہی پڑا۔ مگر تاہم اُس نے جیل میں حضرت کو اے کلاس میں رکھے جانے کی ہدایت کی۔ عام حالات میں تو اس سزا کی صرف اتنی سی حیثیت تھی کہ ہائی کورٹ میں اپیل کر کے ضمانت پر رہا کر لیا جائے اور اپیل میں رہائی ہو جائے۔ مگر اس مقدمہ میں جہاں صرف گورنمنٹ ہی نہیں برطانوی سامراج کی پالیسی مدعی ہو اور مدعا علیہ حضرت مدنی رحمۃ اللہ علیہ جیسا علمبردار جہاد دہوان آسانوں کا تصور بھی نہیں کیا جاسکتا تھا۔ فیصلے کے فوراً بعد ڈسٹرکٹ مجسٹریٹ نے حج کو خبردار کر دیا کہ اگر تم نے گورنمنٹ برطانیہ کے ایسے خطرناک دشمن کی ضمانت منظور کر لی تو گورنمنٹ فوراً ان کو ڈیفنس آف انڈیا روز کی دفعہ ۱۲۹ کے ماتحت گرفتار کرے گی۔

گورنمنٹ کی پالیسی تو واضح ہی تھی مگر جماعت نے بھی یہ طے کر لیا تھا کہ گورنمنٹ کو گھر تک پہنچا کر ہی دم لیں گے، چنانچہ اپیل دائر کی گئی اور ۲۹ جولائی ۱۹۴۲ء کو اصف علی بیرسٹر مرحوم مقدمہ کی پیروی کے لیے دلی سے تشریف لائے۔ موصوف تحریک آزادی کے صفِ اول کے راہنماؤں میں تو تھے ہی حضرت سے اخلاص اور ارادت بھی رکھتے تھے، مقدمہ کی پیشی ہوئی تو مسلسل چار گھنٹے تک ایسی مدلل، مکمل اور قانونی بحث کی کہ حکومت کے سارے دعوؤں کے تار و پود ہوا میں بکھر گئے، مقدمہ کا ڈھنگ اور عدالت کا رنگ دیکھتے ہوئے عوام کو خیال ہوا کہ آج نہیں تو اگلی پیشی پر تو ضرور ہی رہائی ہو جائے گی، حج نے بھی فیصلے کے لیے ۱۳ اگست کی تاریخ دے دی، مگر اس تاریخ سے پہلے ہی کوئٹہ انڈیا والی مشہور تحریک شروع ہو گئی، یہ بڑی یادگار اور فیصلہ کن تحریک تھی، یہی وہ نعرہ تھا جس نے برطانیہ کے قدموں کو ہندوستان سے ہمیشہ کے لیے اکھاڑ دیا، ۱۹۴۲ء کو ہندوستان کا بچہ بچہ مادر وطن کے قدموں میں جان کا نذرانہ لے کر حاضر ہو گیا، ان یادگار لمحات کی ایک آنکھوں دیکھی جھلک ملاحظہ کیجئے۔

”۸ اگست ۱۹۴۲ء کو بمبئی میں امام الہند مولانا ابوالکلام آزاد کی صدارت میں کانگریس کا تاریخی اجلاس شروع ہوا اور مردانہ ہزاد و ہمت کے ساتھ کوئٹہ انڈیا کی تجویز

بالا اتفاق منظور کی گئی۔ گاندھی جی اور پنڈت نہرو کی تقریروں اور مولانا کے خطبے نے دلوں کو جوش و جذبے سے معمور کر دیا، برطانیہ کے تن بدن میں آگ لگ گئی اور فوراً کانگریس کو غیر قانونی جماعت قرار دے دیا گیا، پنڈت جواہر لال نہرو کی تقریر اس قدر جوش و جذبات سے پُر تھی کہ عوام کو اپنے اوپر قابو رکھنا مشکل ہو گیا، آدھی رات کے بعد کاروائی دوسری صبح کے لیے ملتوی ہو گئی۔ صبح سے پہلے ہی حکومت نے ٹیلیفون کے کنکشن کاٹ دیئے اور کانگریس کے مولانا آزاد، گاندھی جی، پنڈت جواہر لال نہرو اور ورنگ کھٹی کے سارے ممبروں کو گرفتار کر لیا۔

عوام نے حکومت کے دفتروں، ڈاکخانوں، اسپتالوں، تھانوں اور تحصیلوں پر دھاوا بول دیا، کچھ ریاستوں میں غارتگوں میں آگ لگادی، ریل کی پٹریاں اکھاڑ دیں، مال گاڑیاں روک لیں، پل توڑ ڈالے، لوگ کفن باندھ کر گھروں سے نکلتے تھے اور لاشیں واپس آتی تھیں، جلوس نکلتے تھے، نعرے بلند ہوتے تھے انقلاب زندہ باد“ ۱۵؍ زندہ باد، حکومت جلوس روکتی تھی اور ریفلیں آگ اُگلتی تھیں، وطن کی دھرتی تازہ اولوں سے مالا مال ہو رہی تھی۔ اب حضرت کی رہائی اور مقدمہ کی کاروائی کا سوال ہی ختم ہو گیا تھا۔ ملک کے سارے لیڈران کے ساتھ حضرت پر بھی ڈیفنس آف انڈیا ایکٹ جاری ہوا۔ راجہ جیو جیو اور کانگریس کے لیڈر قیدیوں کی نئی کھوپ مولانا حفظ الرحمن، حافظ محمد ابراہیم وغیرہ جیل میں پہنچ گئے اور جنگل میں منگل ہو گیا، مگر حضرت کے مشاغل اور گوشہ نشینی جو ابتدائی زندگی سے جاری تھی اس میں کوئی فرق نہیں پڑا، باہر کی دنیا میں تو کچھ علائن اور هجوم خلایق خارج بھی ہو جاتا ہوگا یہاں تو فرصت ہی فرصت تھی۔

اس جیل میں ایک مخصوص احاطہ تھا جس میں چار کوٹھڑیاں تھیں، پہلے ان میں پھانسی کے محرم رکھے جاتے تھے، پھانسی کا تو نام ہی ہولناک ہوتا ہے اس احاطہ اور خصوصاً کوٹھڑیوں میں بلا کی وحشت برستی تھی، جیل میں مشہور تھا کہ یہاں بد روحوں کا ڈیرہ ہے۔ وارڈن اور ملازمین بھی اس طرف کا رخ کرنے گھبراتے اور کتراتے تھے۔ حضرت مدنیؒ کی گرفتاری پر شاعر انقلاب مولانا ظفر علی خانؒ نے جو پراثر نظم کہی وہ یہاں درج کی جاتی ہے:-

## اسیرِ فرنگ حسین احمد نور اللہ مرقدہ

وہ شیخ الہند محمود الحسن کی آنکھ کا تارا  
رسول اللہ کا وارث ولی اللہ کا وارث  
وہ شمسِ علم و حکمت جس سے عالم ہو گیا روشن  
وہ شیرِ بیشہ اسلام وہ ستارہ وحدت  
حسین احمد اسی قدسی صفت کا نامِ نابی ہے  
اسیرِ مالٹا وہ یادگارِ احمدِ حنبل  
دبانے سے نہیں دبتے یہ حریت کے متوالے  
کبھی مردانِ غازی غیرِ حق سے ڈر نہیں سکتے  
اَبَدًا عَلٰی اُنْكَهَارِ کی تلوار ہاتھوں میں  
تَرَاهُم رُكْعًا اَوْ سَجْدًا فی اللیل رہبان  
صحابہ کا نمونہ اور رسول اللہ کا آسودہ  
حسین احمد کے حصّے کا پلاؤ کھانے والوں کو

وہ نورِ عین امداد و رشید قطبِ ربّانی  
وہ فرزندِ انِ قاسمی وہ شیخِ ربّانی  
عجم میں جس کی تنویریں عرب میں جس کی تابانی  
وہ جسکی گونج سے دشمن کا پتہ ہو گیا پانی  
اسی پر آج ہے تمام نعمت ہائے ربّانی  
اسیرِ قیدِ زنداں ہو گیا وہ یوسفِ ثانی  
کہیں روکے سے رکھی سمندر کی بھی طغیانی  
یہی وہ ہیں جو کرنے ہیں فقیری میں بھی سلطانی  
نظرِ آج ہے سیمائیمِ بکوفی دیکھے تو پیشانی  
شعارِ زندگانی ابتغاءِ فضلِ ربّانی  
انہیں دیکھو کہ ہیں یہ منظرِ آیاتِ قرآنی  
تن آسانی تو آسان ہے مگر مشکل ہے قربانی

خدا کی راہ میں مرٹنے والوں سے کوئی پوچھے  
کہ قید و بند میں ہیں کیسی لذتِ ہائے روحانی  
(ماہنامہ دارالعلوم)

(ف) حضرت مدنی کی گرفتاری کے بعد مظفرنگر کے ایک سیاسی جلسہ میں ایک بہت بڑے معزز لیڈر نے  
تقریر کرتے ہوئے کہا تھا: اب وہ دن گزر گئے کہ مولانا مدنی پلاؤ کھایا کرتے تھے اب ان کے حصّے کا پلاؤ ہم کھائیں  
اس مصرعہ میں اُدھر اشارہ کیا گیا ہے، اللہ تعالیٰ کی شان کہ کچھ دنوں بعد پلاؤ کی دیگیں تیار ہو گئیں، مقرر موصوف  
نہایت اطمینان کے ساتھ پلاؤ کھانے کی میز پر پہنچے، ابھی پہلا ہی چمچ منہ میں ڈالنے کے ارادہ سے ہاتھ اٹھایا  
ہی تھا کہ ایک ظالم کی گولی کا نشانہ بن گئے، نہ خود کھاسکے نہ یا رانِ محفل کھاسکے بلکہ بیگیں بھی ٹوٹ گئیں، سچ فرمایا ہے

تدبیرِ گندِ بنہ تقدیرِ گندِ خندہ

اِنَّا لِلّٰہِ وَاِنَّا اِلَیْہِ رَاجِعُونَ

نظر بندی کی مدت طویل ہوتی گئی اور رہائی کے آثار نظر نہ آئے تو کچھ مخلصین نے قانونی پارہ جوئی کی کمر نظر بندی خلاف قانون ہے، درخواست حاجی شیخ ولی محمد صاحب بونہ پوری مرحوم کے نام سے داخل کی گئی اور صوبائی مسلم لیگ کے لیڈر اور قابل و فاضل وکیل ظہیر الحسنین صاحب لاری نے اس کی پیروی کی، ان کا دوسرا قابل و کلام کا خیال تھا کہ اس قانونی اعتراض کے نتیجے میں حضرت کی رہائی پہچانوے فیصد یقینی ہے مگر اس منہج کے بیچ جسٹس اقبال احمد اور مسٹر اسپ دونوں کمزور اور حکومت کے اشاروں اور ارادوں کے تابع تھے اور حکومت کسی حالت میں بھی حضرت کو رہا نہیں کرنا چاہتی تھی، حضرت نے اس مقدمہ کے بارے میں تحریر فرمایا :-

”مقدمہ کے بارے میں لاری صاحب کا بیان اخبار مدینہ میں آچکا ہے، جانب مخالف حکومت کی طرف سے اولاً مسٹر محمود سابق سب انسپکٹر پولیس کو بھیجا گیا اور ان کا حلف نامہ داخل کیا گیا، بحث میں مسٹر محمود کے بیان کو کٹھنم کر دیا گیا اور چیف جسٹس نے ہوم سکرٹری کے بیان پر فیصلہ دے دیا، ہر ایک کی نقل کا ترجمہ ارسال ہے، اس سے آپ نتیجہ نکال سکتے ہیں۔ لاری صاحب نے نہایت عمدہ بحث کی اور قانونی حیثیت سے ہوم سکرٹری کے حلف نامہ کو غیر قانونی ثابت کر دیا، کاش وہ کلکتہ یا لاہور کے قاضی القضاۃ یا فیڈرل کورٹ کے سامنے اپنی اس بات کو پیش کرتے تو ضرور کامیاب ہو جاتے“ (مکتوبات جلد ۴ ص ۸۹)

حلف ناموں اور فیصلے کا تذکرہ آہی گیہے تو ان پر ایک نظر بھی ڈال لیجئے :-

### حلف نامہ مسٹر محمود سابق افسر انچارج پولیس سٹیشن دیوبند

- (۱) میں اس وقت رٹ کی پولیس اسٹیشن کا افسر انچارج ہوں جو واقعات اس حلف نامہ میں درج ہیں ان سے پوری طرح واقف ہوں۔
- (۲) یہ کہ مولانا حسین احمد مدنی، حضرت مولانا محمود حسن صاحب رحمۃ اللہ علیہ کے مرید خاص ہیں اور ان میں سے ایک ہیں جو تحریک ریشمی رومال کے بانی مہمانی تھے۔
- (۳) یہ کہ مولانا حسین احمد مدنی سازش مذکور کے سلسلے میں عرب بھیج دیئے گئے تھے اور وہاں سے لوٹے ہوئے گرفتار کیے گئے اور مالٹا میں نظر بند کیے گئے تھے۔
- (۴) یہ کہ بعد میں مولانا حسین احمد مدنی ۱۹۲۰ء میں ہندوستان واپس آئے اور تحریک خلافت کے چلانے میں

خاص حصہ لیا اور وہ ایک امیدوار تھے عہدہ امیر الہند کے تاکہ اس کے ذریعے جہاد کا فتویٰ دے سکیں اور ۱۹۲۷ء میں خلافت کمیٹی کی مجلس منتظمہ میں بھی منتخب ہوئے تھے۔

(۵) یہ کہ وہ علی برادران کے ساتھ مقدمہ میں بھی منتخب ہوئے تھے۔

(۶) یہ کہ مولانا مدنی نے ۲۴۔۲۵ کو سہارنپور میں ایک آگ لگانے والی تقریر کی تھی اور خاص تعلق تھا جمعیتہ علماء ہند

سے اس کے ذریعے تبلیغ کرتے تھے، ولایتی مال کے بائیکاٹ کی جس میں انگریزی مال بھی شامل ہے اور کھدر کے کپڑے کی اشاعت کرتے تھے۔

(۷) یہ کہ مولانا مدنی نے مراد آباد میں ۱۹۲۸ء میں صوبہ جمعیتہ علماء کی صدارت کی اور صوبہ خلافت کمیٹی کے صدر بھی منتخب ہوئے۔

(۸) یہ کہ مولانا مدنی نے مئی ۱۹۳۰ء میں نوجوان بھارت سہا سہارنپور کے جلسے میں شرکت کی اور گورنمنٹ کے خلاف بہت سخت تقریر کی۔

(۹) یہ کہ مولانا مدنی نے ۱۹۲۸ء میں مجلس احرار کے لیے چندہ کیا اور جمعیتہ علماء ہند کے ڈکٹیٹر مقرر ہوئے جو اس وقت دہلی میں غیر قانونی جماعت تھی اور ان کے اوپر ایک نوٹس اس امر کی تعمیل کی گئی کہ وہ دہلی میں داخل نہ ہوں لیکن انہوں نے اس کی خلاف ورزی کی اور جیل بھیجے گئے اور بعد میں اگست ۱۹۳۲ء میں رہا ہوئے۔

(۱۰) یہ کہ مولانا مدنی نے ۳۶ء/۳۷ء میں عام انتخابات کے کانگریس امیدواروں کو کامیاب بنانے کی پوری اور انتہائی کوشش کی۔

(۱۱) یہ کہ مولانا مدنی نے ۳۷ء اور ۳۸ء میں ولایتی مال کے بائیکاٹ کی کوشش کی اور حوام سے اپیل کی کہ وہ آنے والی لڑائی میں اور بادشاہ کے جبین تا چموشی میں شریک نہ ہوں۔

(۱۲) یہ کہ ۳۷ء اور ۳۸ء میں مولانا مدنی کا داخلہ دہلی بذریعہ تحریری حکم چھ ماہ کیلئے روک دیا گیا۔

(۱۳) یہ کہ مولانا مدنی نے ۳۸ء و ۳۹ء میں ہری پورہ کانگریس کے اجلاس میں شرکت کی اور آل صوبہ کانگریس کمیٹی کے نائب صدر تھے۔

(۱۴) یہ کہ مولانا مدنی نے آزاد مسلم کانفرنس ۴۰ء جو نپور کی صدارت کی اور اس میں انگریزوں کے خلاف زبردست تقریر کی۔



(۱۵) یہ کہ مولانا مدنی نے اگرچہ گاندھی جی کے خالص حکم کے ماتحت سٹاکہ اور سٹاکہ میں انفرادی سٹیج گمرہ میں حصہ نہیں لیا لیکن اس سال کانگریس کی مجلس منتظمہ کے ایک ممبر تھے۔

(۱۶) اپریل سٹاکہ میں دو تقریریں پچھریوں اور سہارنپور میں بہت سخت کہیں اور پچھریوں کی تقریر کے سلسلے میں ۲۴ جون سٹاکہ کو گرفتار ہوئے اور مقدمہ چلایا گیا اور دفعہ ۲۶ قانون ہند کے ماتحت چھ ماہ کی سزا ہوئی۔

(۱۷) مولانا مدنی کا نام سنٹرل گورنمنٹ کی فہرست الف پر اور صوبائی گورنمنٹ کی فہرست الف پر درج ہے جو کہ کسی وقت تیار کی گئی تھی، اگست سٹاکہ کی عام گرفتاری سے قبل اس فہرست میں انہی لوگوں کا نام تھا جو خاص طور پر خطرناک سمجھے گئے تھے اور بعد میں پوری تحقیقات کے بعد دفعہ ۲۶ کے ماتحت گرفتاری کا حکم جاری کیا گیا۔

**حلف نامہ ہوم سیکریٹری (دیوبند)** میں ڈی ایس سیکریٹری صوبہ دیوبند ہوم ڈیپارٹمنٹ باحلف بیان کرتا ہوں اور قسم کھاتا ہوں۔

(۱) یہ کہ میں سیکریٹری صوبہ متحدہ گورنمنٹ کے ہوم ڈیپارٹمنٹ میں ہوں اور حکم مؤرخہ ۱۵ اگست ۱۹۴۲ء سے ۶۷۵۳ سی این میں نے جاری کیا ہے۔

(۲) یہ کہ اس حکم کے جاری ہونے سے قبل مولانا حسین احمد مدنی کا معاملہ اور مقالوں کے ساتھ گورنر کے سامنے رکھا گیا تھا اور ان کی نظر بندی کا مذکورہ بالا حکم ہر ایک سیلنسی کے حکم کے مطابق ان کے معاملے پر غور کر کے جاری کیا گیا تھا اور سٹاکہ مجسٹریٹ لکھنؤ کے سامنے اس بیان حلفی کی تصدیق ۱۸ اکتوبر ۱۹۴۳ء کو ہوئی ہے۔

## فیصلہ

ہائی کورٹ الہ آباد محکمہ فوجداری نگرانی الہ آباد ۱۶ نومبر ۱۹۴۳ء  
 باجلاس سراقبال احمد چیف جسٹس اور آنریبل آلپ صاحب مقدمہ ۷۸۵/۱۹۴۳ء  
 بادشاہ سلامت! بذریعہ سپرنٹنڈنٹ جیل مین  
 بنام مولانا حسین احمد مدنی کی طرف سے شیخ ولی محمد

## حکم

یہ درخواست ضابطہ فوجداری کی دفعہ ۴۹۱ کے مطابق دی گئی ہے، اس میں یہ استدعا کی گئی ہے کہ مولانا حسین احمد مدنی جو کہ نئی جیل میں نظر بند ہیں رہا کیے جائیں، مولانا مدنی کو ۲۵ جولائی ۱۹۴۲ء کو قید کی سزا ہوئی تھی اور اپیل کے فیصلے کے مطابق جنوری ۱۹۴۳ء میں ان کی سزا پوری ہو جاتی۔ اسی درمیان میں ان پر دفعہ ۱۷ ڈیفنس آف انڈیا رولز کے مطابق حکم جاری کیا گیا کہ یہ نظر بند کیے جائیں، یہ حکم ۱۵ اگست ۱۹۴۲ء کو جاری ہوا، جنوری ۱۹۴۳ء سے مولانا اس حکم کے مطابق نظر بند ہیں۔ دلیل یہ دی گئی ہے کہ حکم طریقے سے جاری نہیں ہوا ہے اور اس حکم کا کوئی قانونی اثر نہیں ہے۔ جہاں تک طریقے کا سوال ہے ہماری سمجھ میں اعتراض یہ ہے کہ حکم صوبہ متحدہ کی گورنمنٹ کی طرف سے جاری کیا گیا ہے جبکہ وہ گورنر کی طرف سے ہونا چاہیے تھا۔ ہماری سمجھ میں یہ اعتراض کوئی مضبوط نہیں ہے، خاص طور پر اس وقت جبکہ گورنر گورنمنٹ آف انڈیا کی دفعہ ۹۳ کے مطابق گورنمنٹ کے پورے اختیارات خود کام میں لا رہا ہے۔ دوسرا اعتراض یہ ہے کہ مولانا مدنی کی نظر بندی کے مسئلے پر خود گورنر نے غور نہیں کیا، سرکار کے ہوم سکرٹری نے ایک حلفی بیان داخل کیا ہے کہ مولانا کی نظر بندی کا حکم خود گورنر کی ہدایت سے جاری کیا گیا ہے، وہ یہ بھی کہتے ہیں کہ یہ معاملہ گورنر کے سامنے رکھا گیا تھا اور انہوں نے اس پر غور کر کے حکم جاری کیا ہے، اس بیان حلفی کے رستے ہوئے ہمارے لیے یہ کہنا ناممکن ہے کہ گورنر نے حکم جاری نہیں کیا۔ یہ کہا گیا ہے کہ مولانا کی نظر بندی کا حکم گورنر نے جاری کیا ہے اس کا کوئی ثبوت نہیں ہے لیکن بیان حلفی میں یہ کہا گیا ہے کہ گورنر کے سامنے یہ معاملہ پیش ہوا اور ان ہی نے حکم جاری کیا ہے تو ہمیں مان لینا چاہیے کہ گورنر ہی نے حکم جاری کیا ہے۔ ہمارے خیال میں اس درخواست میں کوئی زور نہیں ہے اور ہم اس کو خارج کرتے ہیں۔

درخواست دہندہ کے وکیل نے فیڈرل کورٹ میں اپیل کرنے کی اجازت طلب کی ہے لیکن چونکہ اس میں گورنمنٹ آف انڈیا ایکٹ کی تشریح کا معاملہ نہیں ہے اس لیے ہم ایسی اجازت دینے سے انکار کرتے ہیں۔

الہ آباد جیل کے حالات میں ایک اہم واقعہ حضرت کے ساتھ جیل کے کسی افسر کی دست درازی اور گستاخی کا بھی ہے، یہ قصہ کئی حضرات نے بیان کیا ہے مگر ان حکایتوں میں جذبات، صدمات اور اضطراب بھی شامل ہے، اس لیے صحیح اور واقعی کہانی حضرت ہی کی زبان سے معلوم ہو سکتی ہے :-

”جب سے میں یہاں (یعنی جیل) آیا ہوں اس واقعے کے پیش آنے تک نہ میں کسی افسرِ اعلیٰ سے یا اُس کے نائب سے ملا ہوں نہ وہ مجھ سے ملے ہیں، انہوں نے مجھے کبھی دیکھا بھی نہیں، میں نے دُور سے دیکھا تھا مگر صورت شناس نہ تھا، حکامِ جیل بالخصوص وہ شخص جو کہ سابقہ جیلوں میں چھوٹے عہدوں سے بڑھا ہوشل باؤنٹیم نہایت سخت اور بد خو، بد زبان، تند خو ہوتے ہیں، بالخصوص اینگلو انڈین! میں عصر کے بعد اور ادود ظائف میں عموماً مشغول رہتا ہوں اور کمرے ہی کے اندر رہتا ہوں، مغرب کی نماز کے وقت نکلتا ہوں اور کمرے سے باہر ہی کبل وغیرہ بچھا کر ہم چند مسلمان پنج وقتہ نماز باجماعت پڑھا کرتے ہیں، بعض مسلمان دوسری بارکوں سے آجاتے ہیں اور جو کہ اسی بارک میں رہتے ہیں جس میں میں ہوں یعنی نمبر ۱ میں وہ عشاء اور فجر میں بھی شریک ہوتے ہیں۔ مغرب کے فرض ادا کرنے کے بعد نوافل میں ڈیڑھ دو پارہ پڑھا کرتا ہوں، اس کے بعد بارک کے مسلمان ساتھ کھانا کھاتے ہیں اور پھر عشاء کی نماز باجماعت ادا کرنے کے بعد اپنے اپنے کمروں میں ہو جاتے ہیں، بارکوں کے دروازے گرمیوں میں آٹھ بجے کے بعد بند ہوا کرتے تھے جاڑوں میں ساڑھے سات بجے سے بند ہونے لگتے تھے۔ شمار اور گنتی ہر بارک کے آدمیوں کی بارک ہی میں ہوا کرتی ہے۔ پولیٹیکل قیدی اپنی اپنی جگہوں پر گئے جاتے ہیں، میں نماز میں مشغول ہوتا تھا گننے والے کمرے میں ہوتے ہوئے گن جاتے تھے اور اب بھی وہی حال ہے۔

افسرِ اعلیٰ نے اہل سرکل ۱۵ کے جیلر سے کہا کہ تم اپنے سرکل کی بارکوں کو سات بجے بند کرو، اُس نے بعض ذمہ دار اشخاص سے کہا کہ افسر کا حکم سات بجے بند کرنے کا ہے، سرکل ۱ والے جن میں دوسرے پولیٹیکل قیدی ہیں ساڑھے سات بجے بند ہو جاتے ہیں تم بھی اُس وقت بند ہو جایا کرو، اُس نے جواب دیا کہ تم نے بعض مطالبات سپرنٹنڈنٹ کو بھیجے ہیں ان کا جواب اب تک نہیں آیا، جب تک وہ پورے نہ ہو جائیں ہم اس مطالبے کو پورا نہیں کریں گے مگر اس کی مجھ کو اور میرے رفقاء کو کوئی خبر نہ تھی، مجھ کو اور میرے رفقاء کو اس بند ہونے پر نہ کوئی اعتراض تھا اور نہ ان کے متعلق کوئی سوال پیدا ہوتا تھا، کیونکہ مغرب سے پہلے وہ سب بارک میں آجاتے تھے اور صبح تک وہاں رہتے تھے اور بالخصوص میں تو عصر سے تقریباً بند ہی رہتا ہوں بلکہ دوسرے اوقات میں بھی کمرے سے باہر بلا ضرورت نہیں نکلتا۔

افسرِ اعلیٰ کو یہ جواب اُس کا ناگوار گذرا اور اپنی طاقت کے مظاہرے کے لیے اپنی فورس کے کمرائے چھ بجے جبکہ عین مغرب کا وقت تھا بلا خبر اور بلا نوٹس سرکل ۱۵ میں داخل ہوا اور سب سے پہلے ہماری بارک میں داخل

ہٹوا کیونکہ اُسی کا ہے اُس نے بارک میں جو لوگ موجود تھے کو حکم دیا کہ بارک سے باہر آؤ اور دھکے دے کر لوگوں کو باہر نکلوا یا۔

میرا کمرہ بارک کے مشرقی کنارے پر ہے وہ پہلے مغربی کنارے پر گیا اور جو لوگ اس طرف کمروں میں یا باہر کمروں کے تھے دھکے دے کر باہر نکالا پھر مشرقی کنارے پر آیا۔ ہمارے رفقاء مغرب کی نماز کی تیاری کر رہے تھے، کھیل اور چاد بچھا رہے تھے، آفتاب غروب ہو چکا تھا، اُن سے جب کہا گیا کہ باہر نکل جاؤ تو انہوں نے کہا کہ نماز کا وقت ہو گیا ہے نماز پڑھ لیں جس میں صرف پانچ چھ منٹ لگیں گے، اس کے بعد نکل جائیں گے۔ چھوٹا افسر جو کہ یورپین تھا اس کو سن کر ساکت ہو گیا، اتنے میں افسر علی (سپرٹنڈنٹ) اینگلو انڈین بہنچا اور اس نے مولانا عبد الباری صاحب کو رکھ پوری کی بنیان میں اوپر سے ہاتھ ڈال کر کھینچا اور زور سے کہا نکل جاؤ، دوسروں نے پھران کو دھکا دیا، اسی طرح مولانا عبد السمیع صاحب سلطانپوری کو دھکا دیا گیا اور مولوی ماجد صاحب بستوی کو مارنے کیلئے بھی ہاتھ اٹھایا گیا، یہ سب یکے بعد دیگرے باہر نکل گئے میں کمرے میں وظیفہ پڑھ رہا تھا، مجھ کو ان معاملات کی کوئی خبر نہ تھی، شور و شغب سن کر میں کھڑا ہوا تو دیکھا ہوں کہ کمرے کے دروازے پر سپرٹنڈنٹ کھڑے ہیں اور اُن کے ساتھ وارڈن اور نمبردار وغیرہ ہیں۔ انہوں نے کہا نکل جاؤ، میں نے کہا اچھا جو تا پہن لوں، میں اُس وقت چمڑے کا منوہ پہنے ہوئے تھا جو کہ سردیوں میں پہنا کرتا ہوں، میں کھڑا ہوں لینے کے لیے بڑھنا چاہتا تھا کہ مجھ کو دھکا دیا گیا، میں اُس دروازے کی طرف جو کہ بارک سے نکلنے کا ہے چلا ہی تھا کہ دوسرا دھکا دیا گیا، اس کی وجہ سے عمامہ میرے سر سے گرنے لگا میں اس کو سنبھالنا چاہتا تھا کہ تیسرا دھکا دیا گیا میں اس کو سنبھال نہ سکا وہ گر گیا، پھر میں ٹوپی سنبھالنے لگا تو چوتھا زور سے دھکا دیا گیا، یہ اس قدر زور سے دھکا دیا گیا تھا کہ ٹوپی بھی گر پڑی اور اگر میں سنبھال نہ جاتا تو زمین پر گر پڑتا، بہر حال میں ننگے سر اور ننگے پاؤں وہی موزے پہنے ہوئے باہر نکل گیا، اس کے دو منٹ بعد سپرٹنڈنٹ اور ڈپٹی سپرٹنڈنٹ سب باہر آ گئے، مجھ سے سپرٹنڈنٹ نے کہا کہ آپ نے تو کمرے کو ہوٹل بنا رکھا ہے! میں نے کہا کیا بات ہے؟ اُس نے کہا کہ بارک میں چلے جاؤ، ہم لوگ پھر ایک ایک کر کے داخل ہو گئے اور گھنٹے کے بعد بارک بند ہو گئی۔

صبح کو ہم چار آدمیوں نے عرض کی کہ ہمارے ساتھ ایسا ایسا معاملہ کیا گیا ہے ہمیں ہمارے قانونی مشیر لاری صاحب سے ملایا جائے تاکہ اس کے خلاف قانونی چارہ جوئی کر سکیں۔ دو بجے ضلع بہرائچ کے سپا سی قیدی سردار جوگندر سنگھ آئے وہ اس واقعہ پر بہت برہم تھے، انہوں نے کہا کہ سپرٹنڈنٹ جیل وسط جیل کی

تین موبانی چوکی میں آیا ہوا ہے، وہ کہتا ہے کہ کل کے واقعہ کا مجھے بہت افسوس ہے، میں مولانا مدنی کو پہنچاتا نہیں تھا اُن کو بلادِ و میں اُن سے معافی مانگوں گا، میں نے اُن کو بہت لعنت ملامت کی ہے، میری رائے ہے کہ تو میرے ساتھ چل کر اسے معافی دیدے، میں نے کہا یہ پوری جماعت کا مسئلہ ہے اس لیے آپ سب سے پوچھئے، انہوں نے ہر بارک سے چیدہ چیدہ لوگ بلائے اور سب سے مشورہ کیا، سب نے رائے دی کہ جب وہ معافی مانگ رہا ہے تو معافی دے دی جاوے، میں نے کہا کہ اچھا آپ جا کر اس سے کہہ دیجئے کہ حسین احمد نے معاف کر دیا، مگر چیف وارڈرنے کہا کہ وہیں چل کر معافی دی جاوے، میں چلا گیا، اُس نے کہا کہ مجھے افسوس ہے اور میں معافی چاہتا ہوں۔

یہ رقم نومبر ۱۹۴۳ء کو یہ واقعہ پیش آیا تھا، حضرت نے کسی کو اس کی اطلاع نہیں دی مگر رفتہ رفتہ پورے ملک میں خبر پھیل گئی اور غم و غصے کی ایک لہر دوڑ گئی، حضرت نے تو معافی دے دی تھی مگر عوام اور معتقدین کے رنج و غم میں دن بدن اضافہ ہو رہا تھا اور نتیجے میں جگہ جگہ احتجاجی جلسے ہو رہے تھے، اخبارات میں آرٹیکل لکھے گئے اور ریزولیشن پاس کیے گئے، ۲۶ نومبر ۱۹۴۳ء کو تمام ہندوستان میں احتجاجی اجتماعات کیے گئے، ۲۷ نومبر کو اخبارات میں یو پی کے گورنر کا کیونک شائع ہوا کہ سپرنٹنڈنٹ متعلقہ نے معافی مانگ لی ہے اور اب حضرت افسرانِ جیل سے مطمئن ہیں۔ اس پر بھی عوام کا مطالبہ جاری رہا کہ سپرنٹنڈنٹ کو قرار واقعی سزا دی جائے مگر آخر میں حضرت کا پیغام پہنچا کہ ہم نے معاف کر دیا ہے اس لیے اب کوئی مطالبہ نہیں ہونا چاہیے۔

قصہ مختصر کہ ۱۹۴۳ء ختم ہوتے ہوئے ادھر تو کوئٹہ انڈیا کی تحریک کمزور پڑنے لگی اور ادھر جنگ کے صورتِ حالات کے ساتھ ساتھ برطانیہ کی پالیسی بھی بدلنے لگی۔ اب کانگریسی اور سیاسی قیدی آہستہ آہستہ چھوڑے جانے لگے اور کانگریس ورکنگ کمیٹی کی رہائی کی خبریں بھی سنی جانے لگیں۔ ایک دن ۲۶ اگست ۱۹۴۳ء کو اچانک حضرت کو اطلاع دی گئی کہ آپ کو رہا کر دیا گیا ہے اور اب جلد از جلد باہر چلے جائیے۔ رہائی کے دن کا واقعہ بھی حضرت ہی سے سنتے ہیں۔

”۶ رمضان المبارک بروز شنبہ تقریباً ۳ بجے دن حکم پہنچا کہ تجھ کو بلا شرط رہا کیا گیا اور ابھی روانگی ہے، چنانچہ شہرِ شادی کو جلد از جلد اٹھایا گیا اور تمام کاروائیاں انجام دے کر تقریباً ۶ بجے شام کو مینی جیل سے باہر آنا ہوا، یہ جگہ شہرِ الہ آباد سے تقریباً ۶ میل دور ہے،

سواری کا انتظام کرنا پڑا جس کی وجہ سے کافی دیر ہو گئی، بعد از مغرب تقریباً آدھ گھنٹہ گزر جانے پر روانگی ہوئی، ہونا ماخادم حسین (ابوالحسن حیدری) موجود نہ تھے، ان کے صاحبزادے تانگے لے کر پہنچے اور تقریباً ساڑھے نو یا دس بجے ہم ان کے مستقر پر پہنچ گئے۔ اسی وقت شب میں تار سے متعدد مقامات پر اطلاع دی، چنانچہ دہلی میں ناظم اعلیٰ صاحب اور حاجی صاحب کو اطلاع دے دی، مولانا ابوالحسن حیدری کے انتظار میں اور بعض احباب ملاقات وغیرہ کی غرض سے اتوار کو ٹھہرنا پڑا۔ آج بروز دوشنبہ ۷ بجے کی گاڑی سے روانہ ہو کر جونپور آ کر لگا کیونکہ شیخ صاحب جونپوری بہت بیمار ہیں، وہاں چند گھنٹے ٹھہر کر دہرہ دون ایکسپریس سے ٹانڈہ جاؤں گا، پھر وہاں سے دو ایک دن بعد کھنڈو مراد آباد پہنچا تھا تقریباً ۱۲ رمضان المبارک کو یا اس سے پہلے دیوبند پہنچوں گا۔

اس بار حضرت نکل دو سال دو ماہ اور دو دن جیل میں رہے اور رہائی کے دس دن بعد مختلف جگہوں پر ہوتے ہوئے ۱۴ رمضان شریف کو دیوبند تشریف فرما ہوئے، یہاں علیم النال استقبال، جلوس اور تہنیتی جلسہ ہوا اس کے بعد دو دن دیوبند میں قیام کر کے حسب معمول سلہٹ کے لیے روانہ ہو گئے۔

جیل کے باہر بھی حضرت کے خلاف ایک کاروائی ہو رہی تھی، ایک عرصے سے حضرت کو مدرسہ دیوبند سے الگ کرنے بلکہ نکلانے کی سازشیں جاری تھیں، ان میں حکومت تو پیش پیش تھی ہی بعض علماء، فہماء اور فتنے داران مدرسہ بھی اس زحمان سے متاثر تھے، حکومت کے حاشیہ برداران، وظیفہ خواران و دہلیزبان ان کی پشت پناہی کرتے تھے، ہجرت کی موجودگی میں عظمت و عزیمت، مقبولیت و محبوبیت اور جرأت و ہمت کے آگے کوئی دار اور کوئی چال کامیاب ہوتی تھی مگر گرفتاری کے بعد حکومت کی پالیسی دیکھ کر ان کو یہ اطمینان ہو گیا تھا کہ جیل سے چھوٹے چھوٹے کچھ نہیں تو چار چھ برس تو گزر رہی جائیں گے، چنانچہ اس موقع سے فائدہ اٹھاتے ہوئے ایک بھرپور حملے کا پروگرام بنایا گیا تھا۔ حضرت عام زندگی میں ہمیشہ ہر قسم کی ریشہ دوانیوں سے الگ تھلک رہنے کے عادی تھے اور اب تو دست بستہ پا بر زنجیر جیل کی سلاخوں میں بند تھے کسی قسم کی مقامیت یا دفاع کا بھی اندیشہ نہیں تھا، مخالف جماعت سرکاری حلقوں، بڑی شخصیتوں اور معروف علماء کرام پر مشتمل تھی مگر اللہ کے بحمد اللہ ہی جانتا ہے سب ساری تیاریاں مکمل ہو گئیں، پلان تیار ہو گیا اور کہیں کہیں منہ میٹھا کرنے کے انتظامات بھی مکمل ہو گئے تو عین وقت پر معلوم نہیں کیا تبھی پڑا کہ حضرت پر تو کوئی حرف نہیں آیا! لٹا ان ہی سارے حضرات کو الگ کر دیا گیا۔

مقدمہ کی اس ساری کاروائی سے مندرجہ ذیل امور واضح ہو جاتے ہیں کہ:-

① ہندوستان کے ہزاروں علماء اور لیڈروں میں سے جن کو خاص طور پر خطرناک سمجھا گیا تھا ان میں حضرت کا نام نامی بھی ہے کئی وہ علماء اور لیڈر ہیں جو اخباروں اور رسائل میں انگریزی حکومت کے خلاف بہت لکھتے تھے بلکہ تقاریر میں بھی بہت کچھ کہہ جاتے تھے، مگر ان میں کئی تو سر اور شمس العلماء کے خطابات سے سرفراز کیے گئے تھے اور کئی ویسے ہی مقرب بارگاہ حکومت تھے۔ حضرت کے ساتھ جیل میں جو کتنا خانہ سلوک کیا گیا اس سے صاف ظاہر ہے کہ آپ کی یہ قید انتقامی تھی جس کا سب سے بڑا نشانہ صرف حضرت مدنی کی ذات تھی، انگریز جلتے جاتے آپ سے انتقام لینا چاہتا تھا ورنہ ذیلے اسلام کے اس قدر عظیم الشان عالم دین سے یہ بدسلوکی کسی طرح بھی پسندیدہ نہیں سمجھی جاتی۔

② حضرت مدنیؒ کو نظر بند کرنے کا پس منظر یہ بھی سمجھ میں آ جاتا ہے کہ آپ کو اتنا عرصہ نظر بند رکھا جائے کہ دارالعلوم کی انتظامیہ اپنی پوری محنت کے ساتھ آپ کو دارالعلوم سے الگ کر سکے جس کی تفصیل آئندہ صفحات میں ذکر کی جائے گی۔ حضرت مدنیؒ کے قید اور پھر نظر بند کیے جانے پر دارالعلوم میں آپ کے اسباق خصوصاً بخاری شریف کی تدبیریں کے لیے مولانا فخر الدین رحمۃ اللہ علیہ کو بلا لیا گیا، جیسا کہ حضرت مولانا قاسمی محمد طیب صاحب رحمۃ اللہ علیہ نے فرمایا ہے کہ:-

”آپ دو مرتبہ حضرت مدنیؒ کی گرفتاری اور رخصت کے زمانے میں دارالعلوم میں

صحیح بخاری کا درس دے چکے تھے“ (تاریخ دارالعلوم جلد ۷ ص ۲۱۴)

حضرت مدنیؒ کے اس جیل میں مندرجہ ذیل مشاغل تھے: ذکر اللہ اور عبادات، درس قرآن عزیز، تبلیغ، خدمت خلق۔ چنانچہ اپنے ایک مکتوب گرامی میں فرماتے ہیں:-

”مجھ کو بفضلہ تعالیٰ جو اطمینان و سکون یہاں حاصل ہے وہ عقلی مرتبہ میں مجھ کو مجبور کرتا

ہے کہ یہاں سے نکلنے کی دُعا تک بھی نہ کروں اور خواہش یا کوشش دوسری بات ہے ہاں رضا باقتضاء ضروری امر ہے، میں خدا کا ہزار ہزار شکر کرتا ہوں کہ اس قید میں مجھ کو ظاہری اور باطنی بہت سے انعامات سے نوازا، اگر میں بد نصیب، نالائق و کاہل نہ ہوتا تو اب تک بہت کچھ الطافات الہیہ سے فیضیاب ہو چکا ہوتا۔ مگر اپنی بد قسمتی کا لگہ کس سے اور کیا کروں میں قسمیہ کہتا ہوں کہ میرے لیے یہ قید رحمت ہی رحمت ہے، پھر اگر خداوند کریم

قبول فرمائے اور اخلاص ہو تو ہر لمحہ آخرت کے لیے توشہ ہے۔

خاکیاں بے بہرہ انداز جرئہ کا س اکرام

ایں تظاول ہیں کیا عشاق مسکین کردہ اند

فَلِلّٰهِ الْحَمْدُ وَالْمِنَّةُ الْحَاصِلُ ہر طرح افضال الہی شامل ہیں، اپنے ہر دو بزرگوں مرشد و مولانا حضرت گنگوہی اور مولانا دیوبندی قدس اللہ اسرارہما کے الطاف بے عنایات کو خاص طور سے مبذول پاتا ہوں پھر کیا غم ہے اگرچہ ایسی قیدیں سالہا سال کے لیے ہوں خداوند کیم اپنی اور اپنے پیاروں کی رضا عطا فرمائے۔

اِذَا صَحَّ مِنْهُ الْوَدَّ فَالْكَلْ هَيْنَ

وَكُلُّ الَّذِي فَوْقَ التَّرَابِ التَّرَابِ

(ترجمہ) اللہ تعالیٰ کی محبت اگر صحیح ہو تو سب مشکلات آسان ہیں اور جو بھی مٹی پر ہے

(ہر ظالم و جابر) آخر مٹی ہو جائے گا۔ (مکتوبات جلد ۱ ص ۳۴)

حضرت مدنی رحمۃ اللہ تعالیٰ علیہ کی شب و روز کی عبادات کا مختصر حال آپ کے شریک سجن ایک خادم

کی زبانی درج ہیں۔

”تین بجے رات کو تہجد و نوافل کے لیے اٹھ بیٹھتے تھے، اول وقت میں فجر کی اذان دینی

جاتی تھی اور حضرت معمول کے مطابق جب خوب اُجالا پھیل جاتا تھا تاب جماعت کھڑی ہوتی

تھی، امامت حضرت ہی کرتے تھے اور طوالت منفصل لیسوی سورتیں قرأت فرماتے تھے، نماز کے

بعد اپنی کوٹھری میں ورزش کرتے تھے، ورزش کا اہتمام حضرت کو عمر بھر رہا جہاں تک

راقم الحروف کو یاد ہے ستر برس کی عمر تک ورزش جاری رہی، اس کے بعد سب حضرات مل کر

ناشتہ کرتے تھے۔ اس دوران مختلف علمی، روحانی، سیاسی امور اور معاشرتی مسائل پر گفتگو

ہوتی رہتی تھی، چلے ناستے سے فارغ ہو کر ۱۲ بجے تک قرآن پاک کی تلاوت حفظ اور دور

میں مشغول رہتے تھے، کھانے کے بعد حسب عادت قیلولہ فرماتے تھے، ظہر کے بعد قرآن پاک

کی تفسیر و ترجمہ بیان فرماتے تھے، عصر کے بعد مغرب تک ذکر و عبادات میں مصروف رہتے

تھے، مغرب کے بعد اوابین نوافل میں ڈیڑھ پارہ پڑھتے تھے پھر ساتھی قیدیوں کے ساتھ



کھانا کھاتے تھے، نماز عشا کے بعد اپنی کوٹھی میں چلے جاتے تھے، "رحیات شیخ الاسلام" میں  
 آپ کا اس زمانہ اسارت میں دوسرا مقدس شغل درس قرآن عزیز تھا جس طرح آپ بلند پایہ شیخ الحدیث  
 تھے اسی طرح آپ عظیم القدر مفسر قرآن عزیز بھی تھے، یہ درست ہے کہ حضرت شیخ الہند رحمۃ اللہ علیہ نے اسارت  
 مالٹا کے زمانہ میں ترجمہ قرآن عزیز کی تکمیل فرمائی تھی مگر آپ کے ساتھ آپ کے شاگردان جلیل القدر حضرت مولانا  
 عزیز گل اور حضرت مدنی بھی شریک تھے۔ جیل میں آپ کے ساتھ ہندوستان کے جلیل القدر علماء کرام قید تھے،  
 تو ان کی استدعا پر آپ نے القرآن اعظم کا درس دیا جس کی مختصر سی کیفیت آپ کے شریک اسارت مولانا  
 محمد میاں صاحب سابق شیخ الحدیث مدرسہ امینیہ دہلی کے کلمات میں درج ذیل ہے :-

"دریا کو کوزہ میں بند کرنا بظاہر ناممکن اور محال ہے مگر ان آنکھوں نے دیکھا کہ  
 ایسے دیکھے ہیں کہ ان کی مثال اگر سامنے رکھی جائے تو یہ ممکن ہونے لگتا ہے، ایک تو

حضرت الاتاف العلماہ سید محمد انور شاہ کشمیری رحمۃ اللہ علیہ سابق شیخ الحدیث دارالعلوم دیوبند  
 دوسرے شیخ الاسلام مرشدی العلماہ مولانا سید حسین احمد مدنی قدس سرہا العزیز"

چنانچہ آپ نے سنت یوسفی پر عمل پیرا ہو کر مراد آباد جیل میں جو درس قرآن عزیز دیا اس میں مولانا  
 حفظ الرحمن اور دوسرے جلیل القدر علماء شریک تھے آپ کا یہ مختصر مگر جامع درس مجالس سابعہ  
 کے نام سے طبع ہو چکا ہے۔ (تذکرۃ المفسرین ص ۱۲)

آپ کا تیسرا مقدس شغل خدمت خلق تھا، آپ کی اس بے نظیر وصفت کا آپ کا شدید مخالف بھی  
 بشریکہ وہ معاند نہ ہو، قائل ہے کہ آپ انسانیت کے بہت بلند مقام پر فائز تھے، اللہ تعالیٰ کی  
 مخلوقات کی پریشانی کو دور کرنا سکھ اور آرام پہنچانا آپ کی طبیعت ثانیہ تھی، چنانچہ جیل میں آپ کی  
 خدمت خلق کا کچھ حال آپ کے شریک اسارت ایک غیر مسلم کی زبانی درج کیا جاتا ہے:-

**مولانا مدنی اور ان کے اخلاق** ————— **جیل کی زندگی کی چند جھلکیاں**

ایک غیر مسلم سیاسی اسیر کی زبانی  
 شیخ الہند جناب مولانا حسین احمد صاحب مدنی مرحوم کے قدموں پر بیٹھ کر کام کرنے کا مجھے بھی فرما لیا  
 ہے، نہ صرف قدموں پر بیٹھنے کا بلکہ جیل میں بھی ساتھ رہ کر کام کرنے کا موقع ملا ہے، اس تجربہ کی بناء پر میں

کہہ سکتا ہوں کہ مولانا مدنی کی وفات سے نہ صرف ہندوستان اور ایشیا کا بلکہ دنیا کا بہت بڑا آدمی کھو گیا۔  
آپ اُن محبت وطن افراد میں سے ایک ہیں کہ جنہوں نے ملک کی آزادی کے لیے ۱۹۴۷ء کے پہلے سے  
ہی ہندوستان کے آزاد کرانے کی کوشش کی، ۱۹۴۷ء میں جب پہلی دنیا کی جنگ ہوئی تو آپ مالٹا میں  
نظر بند کر دیئے گئے تھے۔

جیل میں مجھے بڑے بڑے لوگوں سے ملنے کا موقع ملا لیکن اُن میں سے جنہوں نے میرے دل پر قبضہ  
کر لیا ان میں مولانا مدنی اور کنیش شکر و دیارتھی تھے۔ ۱۹۴۳ء کی بات ہے نینی جیل میں جب یہ خبر آئی کہ تحریک  
فیل ہونے کے باوجود ہاتھ گاندھی نے اپنے ۹ اگست والے ریزولیشن کو واپس نہیں لیا تو بڑے  
بڑے دلش بھگتوں کا چہرہ ادا اس ہو گیا لیکن مولانا مدنی صاحب مسکرائے اور کہا مہاتما جی نے ٹھیک کیا، کیا ہوگا  
زیادہ سے زیادہ کسی جیل میں میری قبر بن جائے گی۔ انہیں دنوں ہم لوگ نینی جیل میں سرکل ۵ میں رہتے  
تھے، چونکہ سیاسی قیدی بہت سے چھوٹ چکے تھے اور بہت تھوڑے رہ گئے تھے، ان سب کی رائے  
ہوئی کہ ہم سب نمبر ۵ کے سرکل میں چلے جائیں تو سیاسی قیدیوں کی تعداد بڑھ جائے گی اور دن اچھی طرح سے  
کٹیں گے، تو مولانا صاحب نے فرمایا ٹھیک تو ہے مگر جیل والوں سے میں استدعا نہ کروں گا، نتیجہ یہ ہوا کہ مسئلہ  
پرساتھیوں میں اختلاف رائے ہوا اور سب لوگ سرکل ۵ میں چلے گئے اور اکیلے مولانا کے رہنے کی نوبت آئی،  
اُس وقت میں نے کہا کہ میں مولانا کو اکیلا چھوڑ کر بہشت میں بھی جانا پسند نہ کروں گا، نتیجہ یہ ہوا کہ صرف دو سیاسی  
قیدیوں کے لیے جیل والوں کو سرکل ۵ میں دو سپاہی اور دو نمبر دار رکھنا پڑتے تھے اس لیے ان جیل والوں نے  
مولانا سے استدعا کی کہ آپ لوگ سرکل ۵ میں چلے جائیں تو بڑی مہربانی ہوگی تب ہم دونوں آدمی خوشی  
خوشی سرکل ۵ میں چلے گئے۔

”بھائی بھائی برابر ہیں“ یہ کہتے ہوئے بہنوں سے سن رہا ہے لیکن برابری کا برتاؤ صرف مولانا کو کتے دیکھا  
ہے، کھانا پکاتے وقت باورچی باورچی رہتا تھا اور آپ مالک رہتے تھے لیکن کھاتے وقت باورچی اور مالک  
ایک ہوتے تھے۔ یہی نہیں صرف ایک پاؤ گوشت مولانا کو ملتا تھا لیکن کھانے کے وقت جو بھی آکر کھاتے وقت  
بیٹھ جاتا اُس کو کھانے میں سے حصہ مل جاتا تھا۔ جیل کی میعاد نہیں تھی، یہ پتہ نہیں تھا کہ جیل میں کب تک  
رہنا پڑے گا لیکن اگر کوئی معمولی قیدی کھانے کے وقت آگیا تو اس کا کھانا اور اپنا کھانا ملا کر اس کو اپنے ساتھ  
کھلاتے تھے۔ تندرستی کرنے لگی تو میں نے جیل کے ڈاکٹر سے کہا کہ مولانا اپنا کھانا تقسیم کر دیتے ہیں اس لیے

تندرستی کرتی جا رہی ہے، تو انہوں نے پہلے تو یہ کہا کہ میں کیا کروں؟ قاعدہ یہی ہے ان کو صرف پاؤ بھر گوشت مل سکتا ہے۔ لیکن دوسرے دن اگر وزن کیا اور تندرستی گرتے ہوئے دیکھ کر پاؤ بھر گوشت اور بڑھا دیا۔ اس کے مطابق مولانا کا خرچہ اور بڑھ گیا اور لوگ بھی کھانے میں شریک ہونے لگے۔

ایک روز ایک قیدی نے اگر فریاد کی کہ نماز پڑھتے وقت فلاح قیدی بھی میرے پاس تھا اس نے میری اٹھتی چڑلی (کیونکہ اُس وقت جیل کی اٹھنی آج کل کے تقریباً بارہ بجے کے برابر تھی) مولانا نے کہا کہ میں کیا کروں؟ میں بھی تو تہاری طرح قیدی ہوں، لیکن جب اسے زیادہ رنجیدہ دیکھا تو اپنے پاس سے اٹھنی دے کر رخصت کیا۔ اسے دیکھ کر میں نے مولانا سے بجز عرض کیا کہ اب میں آپ کے ساتھ اس بیرک میں نہ رہوں گا کیونکہ آپ کا اخلاق اتنا وسیع ہے کہ اگر میں مٹھوڑے دن اور رہا تو میں بھی مسلمان ہو جاؤں گا۔ تو انہوں نے فرمایا کہ تم تو بہت دنوں سے مسلمان ہو تم کیا مسلمان ہو گے۔

جیل میں سیاسی قیدی گرمی کے مہینے میں جان بوجھ کر دیر میں بند ہوتے تھے جس سے جیل والوں کو ٹھوڑی سی پریشانی ہوتی تھی لہذا ان لوگوں نے سیاسی قیدیوں کے بیرک کو دیر میں کھولنا شروع کیا، نتیجہ یہ ہوا کہ گرمی کے مہینے میں پائخانہ صاف نہ رہنے کی وجہ سے ۸ بجے صبح تک بجنگی نہیں جانے پاتا تھا جس سے سیاسی قیدیوں کو پریشانی اٹھانا پڑتی تھی۔ اس پریشانی کو دیکھ کر میں نے مولانا سے عرض کیا کہ آج میں اس بیرک میں بند ہوں گا اور سیاسی قیدیوں کا پائخانہ خود صاف کروں گا۔ مولانا نے ارشاد فرمایا کہ میں بھی چلوں گا تم اکیلے کیوں جاؤ؟ میں نے کہا کہ میرے ہی جانے سے جیل والوں کی عقل ٹھیک ہو جائے گی آپ کو تکلیف کرنے کی ضرورت نہیں ہے۔ (اخبار الجمعية دہلی، شیخ الاسلام نمبر ۷۷، ۱۵ فروری ۱۹۵۸ء) چوتھا شغل تبلیغ تھا، مگر اس کا انداز ہم جیسے مبلغوں سے اٹھکا تھا، آپ نے زبانی طور پر تبلیغ کم فرمائی ہے مگر سلف صالحین اور اولیاء کرام کی طرح آپ نے اپنے حسن کردار سے غیر مسلموں کو ایسا متاثر فرمایا کہ وہ مشرف بہ اسلام ہوئے، ایسے سعادتمندوں کی تعداد بہت زیادہ ہے جس کے لیے ایک مستقل کتاب کی ضرورت ہے، ان سب اعمالِ حسنہ اور اشغالِ اسارت کا خلاصہ حضرت مولانا عبدالمجید دہلوی مرحوم کے الفاظ میں درج کیا جاتا ہے:-

”جیل میں تبلیغ“ مولانا حسین احمد مدنی صاحب اب تو غالباً الہ آباد جیل میں ہیں کچھ عرصہ قبل ایک مدت تک مراد آباد جیل میں رہے، اس زمانہ کے حالات حال ہی میں ایک تہرین

راوی کی زبانی معلوم ہوئے، مولانا کا بیشتر وقت قرآن خوانی، نوافل وغیرہ میں صرف ہوتا تھا باقی وقت خدمتِ خلق میں، کبھی اپنے رفیقوں کے لیے کھانا اپنے ہاتھ سے پکا ہے ہیں، ایک مستقل باورچی کے باوجود کبھی کسی حقہ نوش رفیق کے لیے چلم بھر رہے ہیں، غیر اس قسم کی خدمتوں کے تو مولانا بادشاہ ہیں اور آزادی کے زمانہ میں بھی بے تکلفان خدمتوں میں مصروف رہا کرتے تھے، رہے وہ نوافل واذکار و اشغال تو اس کا موقع آزادی کے زمانہ میں انہیں کھل کر صرف رمضان کے مہینے میں بل پاتا اور پھر پوری فرصت جیل میں نصیب ہو جاتی ہے، یہی رنگ دیکھ کر بعض مخلص نیازمند شروع ہی سے یہ رائے رکھتے ہیں کہ مولانا جیل میں جا کر کھاٹے میں نہیں رہتے کچھ نفع ہی میں رہتے ہیں کبھی کبھی دس قرآن بھی جاری رہا مسلمان تو غیر اس سے مستفید ہوتے ہی تھے بڑی خوشی کی بات ہے کہ غیر مسلم بھی نفع سے محروم نہ رہے متعدد افراد اسلام کے قریب آ گئے، ایک صاحب جو کہیں کے سیٹھ یا ساہوکار تھے بچھڑا اللہ یا ضابطہ مسلمان ہو کر رہے۔ دین کا مخلص نام کہیں بھی ہوا ورنہ حالات میں بھی ہو بہر حال اپنے لیے جنت کا سامان کر ہی سکتا ہے،

(صدق) لکھنؤ ۲ اگست ۱۹۴۳ء

**حضرت مدنی کی دیوبند شریف اوری کا منظر** | حضرت رحمۃ اللہ علیہ کی غیر متوقع رہائی پر دارالعلوم میں خوشی اور مسرت کا ہلال عید سے زیادہ اظہار

ہوا، علماء کرام نے حضرت کے حضور خراج عقیدت پیش کرتے ہوئے عربی، فارسی اور اردو میں منظوم استقبال پیش کیے۔ دارالعلوم دیوبند کے شیخ الادب، استاذ العلماء حضرت مولانا اعجاز علی صاحب نے ۶۵ اشعار پر مشتمل قصیدہ لایہ پیش کیا جس کے وہ چند اشعار ہدیہ ناظرین ہیں جن میں حضرت کی اسارت اور اس کا پس منظر پوری طرح پیش کیا گیا ہے۔

تعالوا اظہارنا دما حبيب مبارك  
 لم ابدع علمية كالتفزل  
 پڑھو اس بابرکت و وسیع محفل میں، ایک علمی دعوت کے لیے نہ کہ شاعر کے لیے  
 حضرت مدنی رحمۃ اللہ علیہ کی گرفتاری اور دارالعلوم دیوبند کے حالات کی وجہ سے اپنی پریشانی  
 کو یوں بیان فرمایا ہے

فای لیال لحابت فیہ ساہراً وای نہار فیہ لہ اتملہل  
 پس وہ کونسی رات ہے جو میں نے جاگتے نہ گذری ہو، اور وہ کون سا دن ہے جو رنج و ملال میں گٹا ہو۔  
 اس رنج و ملال اور پریشانی کی وجہ حضرتؑ کا اسیر ہونا اور پھر اس پر صابر رہنا ہے، چنانچہ حضرتؑ  
 کو خطاب کرتے ہوئے فرمایا ہے

سَجَنْتَ صُبُورًا ثُمَّ أَطَلَقْتَ شَاكِرًا وَقَلَدْتَ فِي هَذَيْنِ هَدَىٰ ابْنِ حَنْبَلٍ  
 آپ نے زمانہ اسارت صبر میں گزارا آدای پر اللہ تعالیٰ کا شکر کیا، ان دونوں حالتوں میں حضرت  
 امام احمد بن حنبلؑ کی زندگی کی پیروی کی۔

مگر یہ قید و اسارت دین اسلام کی سر بلندی کے لیے ہے اس لیے یہ اسارت باعثِ مبارکباد

ہے۔

اذا كان سجن المرء للمرء فعة فواها المسجون وفعه من ابشلي  
 جب اسارت کسی انسان کے لیے دین کی سر بلندی کے لیے ہو تو یہ اسیر اور مبتلا بہت خوش بخت ہے۔  
 اور وہ زندگی جو دین اسلام کی سر بلندی کے لیے محنت کے بغیر آرام و آسائش کے ہوئی  
 ہو وہ تو ہے

اذا لم يكن للمرء ذكر مغلبي فطول حياة المرء واما المشغل  
 جب کوئی آدمی دین کی وجہ سے قلیل یا دگلا کام نہ کر سکے تو اس کی ساری عمر بوجھ و تباہی ہے۔  
 وہ لوگ جو اس بات پر خوش تھے کہ اب حضرتؑ دارالعلوم میں نہ آسکیں گے بلکہ محتاجی بانٹنے کی تیاری ہو  
 رہی تھی، جب اللہ تعالیٰ کے فضل و کرم سے حضرتؑ کا لاہور آئے تو وہی استقبال کے لیے پیش پیش  
 تھے، فرمایا ہے

تعجبت ممن يدعي الود انهم اتوك على قرباهم بالمشغل

میں نے تعجب کیا کہ وہی لوگ آج آپ کی محبت کے اظہار کے قریب سے قریب تہور رہے ہیں۔  
 حالانکہ وہ تو حضرتؑ کی اسارت پر فخر کرتے تھے اب ان کو یہ لاف زنی چھوڑ دینی چاہیے۔  
 العريان للفقار ترك افتغارهم على جس شیعہ زاہد متوکل  
 کیا ابھی وہ وقت نہیں آیا کہ اللہ تعالیٰ کے ایک ولی کی اسارت پر فخر نہ اچھوڑ دیں اور وہ قیامت کی

باز پرس سے بچنے کا فکر کریں کیونکہ

فان لم یوم القیمة موضعاً تزل به الاقدام ای تزلزل

کیونکہ ان کو قیامت کے دن ایسی جگہ پیش ہونا ہے جہاں قدم پھسل جائیں گے۔

ان حاسدوں کی ایسی تدبیروں سے ہمارا کچھ نقصان نہیں بلکہ ہم تو دینِ حق میں ایسی تکالیف پر ویسا ہی اجر چاہتے ہیں جو عثمان و علی رضی اللہ عنہم کو ملا ہے

وانا الانجال الکوام فنبذنی باسر وقتل ما لعثمان وعلی

اور ہم تو وہ شرفاء ہیں جو راہِ حق میں قید بلکہ شہادت میں بھی اُس اجر کے طالب ہیں جو عثمان و علی کو ملا

ہے (رضی اللہ عنہم)

(منقول از رسالہ شریعت نہپور حسین احمد بر ۱۹۴۲ء)

اسی طرح فارسی زبان میں ایک منظوم استقبالیہ جناب مولانا قاری محمد طیب صاحب (رحمۃ اللہ علیہ) مہتمم دارالعلوم دیوبند نے خود پڑھ کر سنایا، منظوم استقبالیہ سنانے سے پہلے جناب قاری صاحب نے فرمایا:۔  
”ہندوستان اور دنیائے اسلام کی آزادی ہی ہمارے قلوب کو مطمئن کر سکتی ہے

جب تک یہ حاصل نہ ہو ہمارا فرض باقی رہے گا اور آزادی کی جنگ جاری رہے گی“  
اسی طرح اردو زبان میں بھی منظوم استقبالیہ پیش کیا گیا جس کا ایک شعر بطور یادگار درج کیا

جاتا ہے

آئے ہیں حسین احمد ساون کی گھٹا بن کر  
خدا م ہیں قدموں میں ہم رنگ حنا بن کر



# دارالعلوم کی تطہیر؟

حضرت مدنیؒ جب اسیر فرنگ قرار دیئے گئے تو طلباء میں لازماً اضطراب اور بیجان پیدا ہوا، مگر حسب تحریر جناب قاری محمد طیب صاحبؒ ”کوئی بات خلاف قانون یا خلاف قواعد دارالعلوم دیوبند ظہور پذیر نہیں ہوئی“ جیسا کہ جناب قاری صاحب نے فرمایا :-

”اس موقع پر نوجوان طلباء کے صبر و ضبط کا اعتراف نہ کرنا یقیناً بے انصافی ہوگی حضرت مولانا مدنیؒ کے زمانہ اسارت میں کئی مرتبہ احتجاجی جلوس نکالے گئے، مظاہرے اور جلسے کیے گئے مگر باوجودیکہ نوجوان طلباء میں حکومت کے خلاف سخت جہان اور انتہائی جوش و خروش پایا جاتا تھا، تاہم ہر موقع پر متانت جوش اور پرامن مظاہروں کے ساتھ عالمانہ وقار ہی نمایاں رہتا تھا حالانکہ بالعموم ایسے اشتعال انگیز مواقع پر یہ خصوصیت برقرار نہیں رہتی مگر دارالعلوم کے طلباء نے ثابت کر دیا کہ وہ نوجوانی اور طالب علمانہ عمر میں بھی جذبات کے اظہار میں کس قدر محتاط اور قابو یافتہ ہیں اور سخت سے سخت موقع پر بھی عالمانہ وقار و متانت کا دامن ہاتھ سے چھوٹنے نہیں پاتا“ (تاریخ دارالعلوم دیوبند، جلد ۱ ص ۳۷)

یہ تو دارالعلوم دیوبند کے اُس وقت کے مہتمم صاحب کا بیان ہے، اب ذرا ”حیات عثمانی“ کے مرتب شیر کوئی کا بیان پڑھیں :-

”حضرت مولانا مدنیؒ کی گرفتاری کے بعد دارالعلوم دیوبند کے طلباء مولانا سے مراد آب جیل میں ملنے گئے اور مولانا مدنیؒ کو دیکھ کر رونے لگے، اس پر ناخوش ہو کر مولانا مدنیؒ نے کچھ ایسے الفاظ فرمائے جس سے طلباء یہ سمجھے کہ حضرت کا منشاء یہ ہے کہ طلباء جیل جائیں حالانکہ مولانا کا یہ منشاء تھا“ (حیات عثمانی ص ۴۶۵)

یہی شیر کوئی تحریر کرتا ہے کہ :-

”بہر حال صدرِ مہتمم اور مہتمم دونوں طلبہ کی ان ہنگامہ رائیوں سے جن کا ذکر غلط محمد یوسف صاحب رکن مجلس شوریٰ نے کیا ہے سخت برہم تھے اور ان ہی وجوہات کی بنا پر اس قسم کے ہنگامہ خیز انسٹھ (۵۹) طلباء کو خارج کر دیا گیا۔“ (ص ۶۷۷)

اسی کے ساتھ دارالعلوم کے کئی ملازمین کو بھی برخاست کر دیا گیا، حضرت مدنیؒ کو دوسرے ذرائع کے علاوہ جناب قاری صاحب کے خطوط سے بھی صحتِ حال کا علم ہوا تو آپ نے جناب مہتمم صاحب کو خطوط لکھے جن کا اقتباس درج ذیل ہے اور تھا مجلس شوریٰ کے ممبروں کو بھی خطوط لکھے حضرت مدنیؒ کو طلباء کے ساتھ جو محبت اور تعلق تھا اُس کی اصلی وجہ یہ کہ اس لادینی کے دور میں علوم دینیہ پڑھنے والوں کی ہمت افزائی کی جائے اور حتی المقدور ان کی کمزوریوں سے صرف بصر کیا جائے، چنانچہ کئی ایسے بے احتیاط طلباء کا جب اہتمام کی طرف سے کھانا بند ہو جاتا تھا تو حضرت اپنے گھر سے کھانے کا انتظام فرما دیا کرتے تھے۔ بیک جنبشِ قلم۔ طلباء کا اخراج اور متعدد ملازمین کو ملازمت برخاست کر دینا حضرت جیسارحم دل کس طرح برداشت کر سکتا تھا! آپ نے اپنے خطوط میں فرمایا:-

مکتوب کا اقتباس: آپ نے مجلس شوریٰ کے ایک ممبر کو ایک طویل خط میں فرمایا:-

..... ”میں مسلمانوں کے نوجوان بچے ہیں، نا تجربہ کار ہیں، کم عقل ہیں، کیا ان کی مذہبی پرورش (جو کہ اس دورِ الحاد و زندہ میں از بس ضروری اور قابلِ توجہ ہے) کا یہی طریقہ رہ گیا تھا! اپنے گھرانوں اور خاندانوں کے بچوں کو دیکھئے کہ اُن سے کس قدر نافرمانیاں، نالائقیات اُٹے دن صادر ہوتی رہتی ہیں اور آپ طرح پر طرح دیتے رہتے ہیں، یہ بھی تو آپ ہی کے بچے ہیں ان پر ایسا نادر شاہی حکم کیوں صادر فرماتے ہیں اور ہمیشہ کے لیے علوم دینیہ اور معارفِ الہیہ سے محروم کر رہے ہیں! بیشک اُن کی تربیت کیجئے، مرد اور عورتیں مگر نہ اس طرح جیسا کہ کہہ چکے ہیں اور غالباً آگے بھی کرنے کا ارادہ رکھتے ہیں۔ کیا وہ طلبہ جن کو ہمیشہ مہمانانِ رسول علیہ السلام کہا جاتا تھا اور لوگوں کو چندہ اور کھانے کی ترغیب ایسے ایسے الفاظ سے دی جاتی تھی، ان کی یہی گت ہونی چاہیئے جو آپ نے مطبخِ بند کر کے دو تین دن کی مہلت سے جبرئیلی حکم دے کر اُن کی تمام اشیاءِ نیلام کر کے ظاہر فرمائی ہے، ایسا ان کو کھا حکم نہ ہم نے کسی عربی مدرسہ میں دیکھا اور نہ سنا، نہ انگریزی مدارس میں نہ مسلمانوں کی درسگاہوں میں نہ ہندوؤں کے درسگاہوں میں! آج ذرا آنکھیں اٹھا کر اہل بنارس کی ہندو یونیورسٹی کو دیکھ لیجئے، انہوں نے



کیا کیا، طلبہ نے کیا کیا، گورنمنٹ نے کیا کیا، پھر میں نہیں سمجھ سکتا کہ وہ درگاہِ ہوکتین لاکھ فیس سالانہ گورنمنٹ سے لیتی ہے وہ تو اس قدر بے حواس نہ ہو اور آپ اس قدر مضطرب ناقدِ حواس ہو جائیں، یہ کیا معاملہ ہے؟

کیا یہی طریقہ حضرت شیخ الہند کا تھا، کیا یہی طریقہ حضرت نانوتوی اور حضرت گنگوہی رحمہما اللہ تعالیٰ کا تھا، کیا یہی طریقہ عام مسلم پبلک اور حضرات اپنی اولادوں اور چھوٹوں سے برت رہے ہیں، اور اگر ایسا نہیں ہے تو دارالعلوم کے نادار، غریب الوطن، نوجوان طلبہ کے ساتھ یہ سلوک کیوں روار کھ رہے ہیں؟ معاف فرمائیں یہ کلمات مخلصانہ شکایات ہیں معاذ اللہ آپ کے وقار اور پرستیج پر حملہ نہیں ہے، اگر میں غلط نہیں کہہ رہا ہوں تو آئندہ کے لیے جلد سے جلد اصلاح فرمائیے اور اگر آپ کے نزدیک میری عرائض گورخر ہونے کے لائق ہیں تو کالائے بدلیش خاوند۔ انا للہ وانا الیہ راجعون“ (مکتوبات جلد ۱ ص ۳۷۷، ۳۷۸)

دوسرا خط جناب قاری محمد طیب صاحب مہتمم دارالعلوم دیوبند کے نام ارسال فرمایا۔  
”محترم المتقام زید مجدکم السلام علیکم ورحمۃ اللہ وبرکاتہ“

مزاج مبارک منفصل والا نامہ باعثِ سرفرازی ہوا، یاد آوری کا شکر گزار ہوں، آپ نے میری عرائض کی طرف توجہ فرمائی اس کا شکریہ پیش کرتا ہوں۔ جناب کے والا نامہ سے بہت سی غیر معلوم باتیں معلوم ہوئیں، اللہ تعالیٰ آپ کو جزاءِ غیر عطا فرمائے اور آپ کی مدد فرمائے اور اپنی خاص نعمتوں سے نوازے۔ آمین

آپ نے طلبہ کے داخلے میں جس اعلیٰ حوصلگی اور وسعتِ قلبی کا ثبوت دیا ہے بلا شک موجبِ اجرِ جلیل اور شکرِ جلیل ہے۔ میرے محترم اقومی اور اجتماعی کاموں میں ایسے کے گھونٹ پیٹنے پڑتے ہیں بلکہ جس قدر زیادہ خدمات انجام دینی ہوتی ہیں اسی قدر زیادہ صبر اور تحمل کی ضرورت ہوتی ہے اور یہی وجہ ہے کہ انبیاء کرام علیہم السلام کو بہت ہی زیادہ مصائب کا سامنا ہوتا ہے، اشد الناس بلاء الانبیاء، نعم الامثل فالامثل مثل شاہدِ عدل ہے۔ قرآن میں جس قدر صبر کے لیے آیات ہیں کسی اور خلق اور امر کے لیے نہیں ہیں اللہ تعالیٰ نے آپ کو بہت بڑا منصب دیا ہے اس میں آپ کو بہت زیادہ تحمل اور صبر کی ضرورت اور بہت زیادہ خدمتِ خلق کا موقع ہے جس طرح آپ کے لیے خدماتِ مفوضہ با حسن وجہ انجام دینے پر بہت زیادہ اجر و ثواب بھی ہے۔ میرے محترم اہل ان کاموں کو انجام دینے میں اجتماعی فلسفہ ہی کو کام میں لانا پڑے گا، انفرادی اشغال یا

آپ غلی بالبطع ہو سکتے ہیں اور استبداد کو کام میں لاسکتے ہیں کوئی آپ کا معارضہ نہیں کر سکتا، راحت اور آرام کی زندگی بسر کرتے ہیں مگر اجتماعی زندگی کا فلسفہ ہی اور ہے، یہاں قدم قدم پر کٹے ہیں اور دلالتاری ہے۔

بھنورا لوبھی چھول کا، کل کلی رُکس لے

کانٹا لاگے پریم کا تڑپ تڑپ جیوے

مت گھبرائیے اور صبر و استقلال اور اعلیٰ ہمتی اور خوشدلی کے ساتھ اس بارغ محمدی علیہ السلام کو سرسبز و شاداب کیجئے، فیوض قاسمی کو چار دانگ عالم میں منتشر کیجئے، ٹھوکریں لگیں گی تو آہ مت کیجئے، لَقَدْ كَانَتْ لَكُمْ فِي رَسُولِ اللَّهِ أُسْوَةٌ حَسَنَةٌ (الاحزاب ۲۱)

صبر کرنے کا فطرتی روز و شب

عاقبت روزے بیابانے کام را

اخلاص و تلہیت، تقویٰ اور خشیت کو ہاتھ، دل و جان میں محفوظ رکھیے، یہی رشیدیت ہے، یہی قاسمیت ہے، یہی امدادیت ہے کان اللہ فی عونک۔ زمانہ کی تیز و تند ہوائیں چلیں گی، سمندروں کی موجیں تھپیڑے ماریں گی، خواہشات کے زلزلے آئیں گے، اصحاب اغراض جھڑھڑائیں گے مگر آپ کو کوہ ہمالیہ بننا چاہیئے، پرواہ مت کیجئے اور سنی پیہم میں مردانہ وار گامزنی کرتے رہیئے، حضرت قائم قدس سرہ العزیز نے لوگوں کی حلیمیں بھر بھر کر اور پاؤں دبا دبا کر ان کو راہ پر لانے کا شیوہ اختیار کیا تھا تو ان کے اخلاف صدق کو اس میں عار نہ آنا چاہیئے اور نہ گھبرانا چاہیئے اور ہمت بلند ہی رہنی چاہیئے، حسن تدبیر اور حکمت صدق کو اختیار کر کے سلف صالح اور ان کے فیض کو زندہ کرنا چاہیئے۔ ہم ناکارے بدنام کنندہ کو ناماں آپ کے ساتھ ہیں، حسب طاقت خدمات انجام دیتے رہئے اور انشاء اللہ دیں گے۔ واللہ یدہدینا وایاکہ لما یحب ویدعی۔ آمین

والسلام، ننگ اسلاف حسین احمد غفرلہ (مکتوبات جلد ۱ ص ۱۸۳ تا ۱۹۱)

دوسرا مکتوب گرامی بنام قاری محمد طیب صاحب !

محترما! میں نے جو کچھ لکھا تھا کہ ہم تینوں کا اشتراک عمل مدرسہ کے مہبود اور ترقی کے لیے ضروری ہے، اس کا مطلب یہی تھا کہ اپنی انفرادی زندگی کے لیے تو ہر ایک ایسے سامان رکھتا ہے کہ رکن کی بنا پر کسی کو کسی کی حاجت نہیں ہستقل طور پر گذر بسر کرتا اور کر سکتا ہے مگر دارالعلوم کی مہبود اور ترقی کے لیے ہم تینوں (مولانا عثمانی، قاسم صاحب

اور حضرت مدنیؒ میں سے ہر ایک کو ایک دوسرے کی حاجت ہے، آپس میں سرخوردہ کریم اپنی جدوجہد جاری رکھیں، تمام امور میں مشورہ کریں اور یک جہتی سے کام کریں، صاف دلی کے ساتھ دوسرے کے مشورہ کو قبول کریں، کبھی اپنی رائے پر ہٹ نہ کریں جو مفید اور حق بات ہو قبول کریں خواہ اپنی رائے کے خلاف ہی ہو اپنی بات کی نجات نہ ہونی چاہیے جیسا کہ حضرت نالوتوی قدس سرہ العزیزہ کی ہدایت ہے، منفرد ہو کر یا آمروڈکلیٹر بن کر کام نہ چلائیں، میں نے اپنے آپ کو آج تک امور مدرسہ بالخصوص انتظامات میں اسی درجہ کا سمجھا ہے اور جہاں تک مجھے یاد ہے نمبروں نے بھی ہم تینوں کو یہی درجہ دیا ہے، بحیثیت استہام اگرچہ قوتِ عالم آپ کے ہاتھ میں ہے اور محقق مگر یہ قید کہ تینوں کی رائے کا اعتبار ہو اور اختلاف رائے میں کثرت رائے کا اعتبار ہو اسی لیے تھی، ممکن ہے کبھی آپ نے میرے اکھڑنے کی وجہ سے یہ خیال فرمایا ہو کہ یہ اپنی بات منوانا چاہتا ہے اور آمریت کو عمل میں لاتا ہے مگر میرے دل میں کبھی مشاورت سے زیادہ کا خیال نہیں رہا ہے اور بسا اوقات میں نے اپنی رائے کے خلاف آپ حضرات کی رائے کے سامنے سر جھکا یا ہے ہاں بعض طلبہ کے داخلہ یا انداد کے مسئلہ میں البتہ اتنا زور دیتا رہا ہوں، اور اس مرتبہ بھی جب مجھے یہ معلوم ہوا کہ آپ دونوں حضرات نے فیصلہ کر دیا ہے کہ تفسیر یا اسی طالب علم مدرسہ سے بالکل خارج کر دیئے جائیں، اس کا مجھے سخت صدمہ ہوا، اور اس کی وجہ صرف یہی ہے کہ موجودہ زمانہ میں جس قدر بھی ہم سے ممکن ہے لوگوں کو مسلمانے اور صحیح العقیدہ مسلمان بنائیں اور حسب فرمان نبوی علیہ الصلوٰۃ والسلام فاستوصوا بہم خیراً ممکن سے ممکن درجہ تک طلباء کو راہِ راست تک کھینچیں تاکہ یہ نوجوان پڑھ لکھ کر اپنی حالت بھی درست کریں اور اسلام کے سچے مبلغ بنیں، اخراج کرنا اس نعمتِ عقلی سے محروم کر دینا ہے اور ہماری انتہائی سزا ہے جس سے بہت سے خطرات ہیں، شدید ضرورت اور انتہائی معصیت کے وقت میں اس کو استعمال کرنا چاہیے، اس لیے بطور مشورہ ہر دو عریضہ میں لکھا تھا مجبور کرنا ہرگز نہ کرنا مقصود نہ تھا میں ہمیشہ کا خادم ہوں مگر نالائق، آپ حضرات بالخصوص حضرت نالوتوی قدس سرہ العزیزہ کے خاندان کا خیر خواہ مگر اکھڑ دیوزہ گر ہوں، ناکارہ غلام

اے نبی کریم صلی اللہ علیہ وسلم کے ایک طویل ارشاد کا ایک حصہ ہے جس میں حضور انور صلی اللہ علیہ وسلم نے اہل مدینہ کو ارشاد فرمایا کہ تمہارے پاس لوگ دین سیکھنے کے لیے آئیں گے تم خود بھی ان کا احترام کرو اور ان کے ساتھ بھلائی کرو اور دوسروں کو بھی بھلائی کرنے کی وصیت کرو۔

ہوں مگر بموقوف، میری عین خواہش ہے کہ حضرت رحمۃ اللہ علیہ کے اخلاف اُس طریقہ پر مضبوطی سے قائم رہیں جس پر حضرت رحمۃ اللہ علیہ چلتے رہے اور جس پر ہم دُور افتادوں کو چلایا۔ میں جب ان اخلاف صدق میں سے کسی کو اس طریقہ سے دُور اور خلاف پاتا ہوں تو بہت زیادہ متاثر ہوتا ہوں، چونکہ زور کچھ نہیں اس لیے گھٹ کر رہ جاتا ہوں اور کنارہ کش ہو جاتا ہوں، نیز چونکہ گونا گوں افکار میں مبتلا رہتا ہوں، مشغولیتیں بہت زیادہ رکھتا ہوں ایسے ہی انشراح کیا جانا ہے کہ یہ ہم سے کنارہ کش ہے ورنہ حقیقت یہ نہیں! میرا کبھی بھی یہ خیال نہیں کہ معاذ اللہ خاندانِ قاسمی کو کوئی گزند پہنچے ارادہ اور عمل تو در کنار، اگر کسی بات سے یہ انشراح کیا جائے تو یہ غیر صحیح ہوگا۔

بہر حال اس اجتماع میں بھی اور آئندہ میں بھی جو صورت حقیقی مفاد دارالعلوم اور ملتِ اسلامیہ کی ہو اسے اختیار فرمائیں، ہرگز ہرگز شخصی اور بالخصوص حسین احمد کے مفاد پر ترجیح دیں نہ دارالعلوم حسین احمد پر موقوف ہے اس کے جیسے نہیں بلکہ اس سے بڑھ کر ہزاروں درجہ بڑھ کر آپ کی جماعت میں جو کہ اسلاف کرام کے دریوزہ گروں کی جماعت ہے، علمائے کرام اور صلحائے عظام موجود ہیں، اور اللہ تعالیٰ کو منظور ہوتا ہے تو نیچے سے کام لے لیتا ہے اور پہاڑ رہ جاتا ہے۔ حضرت مولانا غفر الحسن صاحب (مثنیٰ کتب احادیث) اور مولانا عبدالعدل صاحب حضرت نانوتوی قدس سرہ العزیز کے شاگردوں میں سب سے زیادہ ذکی حفظ اور ذہین وغیرہ اعلیٰ درجہ رکھنے والے تھے مولانا احمد حسن صاحب امروہوی دوسرے درجہ میں تھے اور حضرت رحمۃ اللہ علیہ کی عنایت بھی ان پر سب سے زیادہ تھی؟ ہمارے آقا شیخ الہند رحمۃ اللہ علیہ ان سب میں گرے ہوئے شمار کیے جاتے تھے مگر اللہ تعالیٰ نے ان کے ذریعہ سے جو کام لیا وہ ان میں سے کسی سے نہیں ہوا اور نہ ہو سکا آج فیضِ قاسمی عالم میں میرزا محمد مودودی سے جاری ہے۔ حضرت شاہ عبدالعزیز رحمۃ اللہ علیہ کے تلامذہ میں شاہ محمد اسحق رحمۃ اللہ علیہ سب سے زیادہ غمبی مشہور تھے مگر خاندانِ ولی اللہی کا فیض ان ہی سے جاری ہوا، بڑے بڑے مشاہیر علماء اور اذکیاء دھرے رہ گئے۔

بہر حال اللہ تعالیٰ دارالعلوم کا فیض چلانا چاہے گا تو ایک تینکے سے وہ کام لے گا جن کا وہم و گمان بھی کسی کو نہیں ہو سکتا حسین احمد کی زندگی اور معیشت بھی دارالعلوم پر موقوف نہیں مَا مِنْ ذَاکِبَةٍ فِی الْأَرْضِ إِلَّا عَلَى اللَّهِ يَرْزُقُهَا کَیْ بِنَاءِ پر خالق کہیں نہ کہیں رزق پہنچائے گا، انشاء اللہ۔ اس لیے میری مشروط ملازمت میں اگر کلام ہے یا میرے عقیدے یا دستور العمل میں کلام ہے تو مفاد دارالعلوم اور ملت کو سامنے رکھ کر آپ اور میرا تجویز فرمائیں، مجھ کو جو کچھ اپنے اکابر سے پہنچا ہے اس کو چھوڑ نہیں سکتا نہ چھوڑوں گا (انشاء اللہ) باقی جو کچھ میری

سمجھ میں بہتری کا ذریعہ آئے گا عرض کرتا رہوں گا، باقی اپنے منشاء پر مجبور کرنا نہ میرا منصب ہے اور نہ کبھی ہوا،  
تقدیر الہی میں نہ تھا کہ میں شریک اجلاس شوال ہوتا اور بظاہر اس اجلاس میں بھی شرکت کی کوئی امید نہیں ہے  
اللہ تعالیٰ آپ حضرات کی اعانت فرمائے اور اپنی مرضیات کی توفیق عطا فرمائے۔ والسلام  
نگہ اسلاف حسین احمد غفرلہ (از جیل مراد آباد)

ر مکتوبات شیخ الاسلام جلد دوم ۱۹۲۰ تا ۱۹۲۱ء

**تبصرہ از مرتب چسراغ محمد** | (۱) حضرت مدنیؒ کے ان خطوط کا پس منظر سمجھنے کے لیے اس  
بات کا سمجھنا ضروری ہے کہ یہ نزاع اور اختلاف صرف طلبہ  
کے اخراج کے سلسلہ میں نہ تھا بلکہ یہ تو حضرت مدنیؒ کے دارالعلوم دیوبند سے علیحدہ کرنے کے  
لیے پہلا قدم تھا جس کے بعد کے متوقع واقعات کے لیے یہ سمجھنا ضروری ہے کہ:-  
پہلے مرحلہ پر تو تقریباً اسی اُن طلباء کو مدرسہ سے خارج کر دیا جو حضرت مدنیؒ کے جان نثار تھے اور اُن  
پر الزام یہ لگایا کہ انہوں نے احتجاجی جلسے کیے اور جلوس میں ہلڑ بازی کی۔ چونکہ حضرت مدنیؒ سب موصوفات  
سے باخبر تھے، خود جناب قاری محمد طیب صاحبؒ آپ سے جیل میں ملاقات کر چکے تھے، یہی اخبارات  
اور دوسرے وہ اخبارات جو دارالعلوم کی بربادی کے منتظر تھے ان اطلاعات کو خوب جلی سرنجیوں کے ساتھ  
شائع کر رہے تھے، اس لیے حضرت مدنیؒ نے طلباء کے اخراج کو دارالعلوم کے لیے اور خود اُن طلباء کے  
لیے نامناسب سمجھ کر جناب قاری محمد طیب صاحبؒ کو خطوط کے ذریعہ مطلع فرمایا۔  
دوسرا مرحلہ یہ یہ ہونا تھا کہ ان طلباء کے اخراج کے بعد اُن اساتذہ کا اخراج تھا جن کا تعلق حضرت  
مدنیؒ کے ساتھ سمجھا جاتا تھا اُن میں استاذ العلماء حضرت مولانا محمد اعجاز علی صاحبؒ خصوصاً نشانہ تھے،  
مرحوم نے ۱۳۴۵ھ کی اسٹرائک میں مستعفی حضرات کا ساتھ دینے کی بجائے دارالعلوم کی خدمت کو  
ترجیح دی تھی، حضرت مدنیؒ نے ان حضرات کے بارہ میں خصوصیت کے ساتھ حضرت شیخ الہندؒ  
کے نواسہ مولانا محمد عثمان صاحبؒ کو خط لکھا جو درج کیا جا رہا ہے:-  
”ہم کو دارالعلوم سے نکالا جائے ہم خوش ہیں رکھا جائے ہم خوش ہیں، رزق کا

سلہ جناب قاری صاحب نے جب حضرت مدنیؒ سے جیل میں ملاقات کی تو حضرت مدنیؒ نے فرمایا: حضور! جس جلسہ میں تقریر کے جرم میں مجھے  
جیل میں ڈالا گیا ہے اس کی صلاحت تو آپ نے ہی ادا کر آپ باہر مرنے اڑا رہے ہیں۔ حضرت قاری صاحبؒ نے عرض کیا جناب اس وقت  
تو میں بھی جیل ہی میں ہوں۔

کفیل دارالعلوم نہیں اللہ تعالیٰ ہے۔ عزیزم! ان احوال کی وجہ سے پریشان نہ ہو،  
واقعات اور حقیقت کو تاریخ وار قلمبند رکھو اور صبر جمیل اختیار کرو، زبان بند رکھو اور  
آنکھوں سے دیکھو مگر کچھ نہ بولو، پھر دیکھو قدرت کیا کرتی ہے وہ بے نیاز اور بے پرواہ  
بھی ہے اور سب سے زیادہ رحمت اور رحمت والا بھی ہے، اس کا ظاہری ہاتھ بھی ہے  
اور خفیہ ہاتھ بھی، کچھ فکر مت کرو کسی کو مت سناؤ، واللہ معکم ایماکنتم۔ اور اگر واقعات  
اور افواہات ستایا کریں تو حضرت رحمۃ اللہ علیہ (شیخ الہند) کی زندگی یاد کرو اور اگر اس  
پر بھی قلبی سکون حاصل نہ ہو تو مزابر جاکر تھوڑی دیر بیٹھ کر ایک دو پارے پڑھ کر حضرت  
اور دوسرے بزرگوں کو بخش دیا کرو، یہی بات مولانا محمد جلیل صاحب اور مولانا عزیز علی صاحب  
سے بھی کہہ دو اور اگر مولانا نافع گل صاحب ابیں تو ان سے بھی کہہ دو، یہی میری استدعا  
مولانا سلطان الحق صاحب اور فاضل محمد شفیع صاحب سے بھی ہے، (مکتوبات جلد ۱ ص ۱۷۷)

تیسرے مرحلہ پر حضرت کا اخراج تھا جس کے حکم کا انتظار، ہو رہا تھا بلکہ مٹھائیوں کا انتظام ہو  
ہو رہا تھا، حضرت مدنیؒ نے اس کے لیے اپنے معتمد خاص اور منتظم امور خانگی جناب قاری اصغر علی صاحب  
نور اللہ مرقدہ کو مندرجہ ذیل ہدایت نامہ ارسال فرمایا :-

”میری علیحدگی کا حکم آجانے کے بعد مدرسہ کا مکان خالی کر دیا جائے، سامان  
ٹانڈہ پہنچا دیا جائے، زیر تعلیم بچوں کو مدرسہ قاسمیہ مسجد مراد آباد میں داخل کر دیا  
جائے“ (شیخ الاسلام مدنی ص ۵۵۸)

مگر تقدیر خداوندی نے یوں حق کا فیصلہ فرمایا کہ صدر مہتمم صاحب کے پہلے آمرانہ حکم پر مجلس شوریٰ  
نے صدر صاحب کے اختیارات محدود کرنے کی تجویز پاس کر دی کہ یہ دارالعلوم اکابر کی مقدس امانت ہے  
جس کے نظم و نسق کے لیے باقاعدہ مجلس شوریٰ موجود ہے، اس لیے صدر صاحب کوئی حکم صادر کرنے  
سے پہلے شوریٰ سے منظوری لے لیا کریں۔ چونکہ شوریٰ کا یہ فیصلہ منزل مقصود تک پہنچنے کیلئے رکاوٹ  
تھا اس لیے صدر مہتمم نے دارالعلوم سے کنارہ کشی فرمائی، جس کا اعتراف ”حیات عثمانی“ کے مؤلف  
نے یوں کیا ہے :-

## علامہ عثمانی کا صدارتِ اہتمام سے تفرارِ دارالعلوم دیوبند سے خود علیحدگی کے اسباب

علامہ ان حالات میں گھر کر صدارتِ اہتمام سے بد دل ہو گئے، اور اس پر طرہ یہ کہ آپ کے اختیارات صدارت بھی محدود کر دیئے گئے اس لیے آپ نے خود بخود دارالعلوم میں آنا جانا بند کر دیا، اپنے ۹ رجب ۱۳۶۲ھ کے بیان میں فرماتے ہیں :-

”واقعہ یہ ہے کہ شوری کے ریزولوشن میں اولاً تو صدرِ اہتمام کے محکمہ فرائض اور اختیارات سلب کر لیے گئے، یہ تو تعطل ہوا، آخر میں یہ لکھ دیا کہ ”جس وقت مہتمم صاحب موجود نہ ہوں اور کوئی فوری ضرورت تقرباً خاستگی کی پیش آئے تو صدرِ اہتمام صاحب عمل میں لا کر جلسہ انتظامیہ میں پیش کر دیں“ یہ ہے وہ اختیار جو صدرِ اہتمام کو دیا گیا، یعنی تعطل کے بعد اس کا تنزل اس طرح کیا گیا کہ اسے صدرِ اہتمام ہونے کے بجائے فوری معاملات میں نائبِ مہتمم بنا دیا گیا ہے“

اس تحریر سے واضح ہے کہ تحدیدِ اختیارات کے بعد مدرسہ کے امور میں دخل دینا وہ اپنی بے عزتی سمجھتے تھے اور اس لیے وہ اپنے گھر بیٹھ رہے۔ (حیاتِ عثمانی ص ۴۷، ۴۸)

(۲) یہ خطوط حضرت مدنیؒ کے مکاتیب کے مجموعہ جلد اول اور جلد دوم سے نقل کیئے گئے ہیں جبکہ حضرت مدنیؒ اور حضرت قاری محمد طیب صاحب رحمۃ اللہ علیہم زندہ تھے، حضرت قاری صاحب نے ان خطوط کو ملاحظہ فرمایا اور ان کی اشاعت میں کمی بیشی یا اور کوئی تنقید نہیں فرمائی جس سے معلوم ہوا کہ جن حالات کو ان خطوط میں بیان کیا گیا ہے وہ بالکل درست تھے۔

(۳) حضرت مدنی نور اللہ مرقدہ نے پوری وضاحت اور انشراح صدر کے ساتھ دارالعلوم کی بقاء کے لیے ہر اس اقدام کا خیر مقدم فرمایا جس سے دارالعلوم کو فائدہ ہو خواہ ان کو کوئی بھی نقصان ہو جائے مگر وہ دارالعلوم کو بزرگوں کی مقدس امانت سمجھ کر اس کی بقاء کے لیے ہر قربانی دینے کو تیار ہیں۔

(۴) خصوصاً مولانا محمد قاسم نانوتوی قدس اللہ سرہ العزیز کے مجاہدانہ کردار کے پیش نظر ان کے خاندان کی ہر ممکن خدمت کو شرف سمجھتے ہیں اور ان کو ہر نقصان والی تجویز کو ناپسند فرماتے ہیں۔

**ایک مغالطہ اور اس کا جواب** | یہ کہا جاتا ہے کہ مولانا عثمانیؒ دارالعلوم سے دارالعلوم میں نگرہسی اثر و نفوذ کی وجہ سے کنارہ کش ہو گئے تھے جیسا کہ حضرت مدنیؒ کے مخالف اکثر یہی

الزام بیان کر دیتے ہیں) حالانکہ یہ بات سراسر غلط ہے، بلکہ جب مجلس شوریٰ نے اُن کے اختیارات محدود کر دیئے تو وہ کنارہ کش ہو گئے، جیسا کہ حضرت مولانا قاری محمد طیب صاحبؒ نے فرمایا ہے۔

”دستور اساسی کی رو سے کلینتہ عملی اور انتظامی ذمہ داریاں مہتمم صاحب متعلق تھیں اس

لیے ذی الحجہ ۱۳۶۲ھ میں مجلس شوریٰ نے وقتی حالات کے قدرتی تقاضوں کو ملحوظ رکھتے

ہوئے تمام ————— اختیارات مہتمم صاحب کی جانب منتقل کر دیئے، اس تجویز کی رو سے

صدر مہتمم کی حیثیت صرف ایک آئینی نگران کی پائی اور انتظامی امور سے صدر مہتمم کا تعلق منقطع

ہو گیا۔“ (تاریخ دارالعلوم دیوبند جلد ۱ ص ۳۱۰)

اس پر مولف ”حیات عثمانی“ کا تبصرہ ملاحظہ ہو۔۔

————— ”تحدید اختیارات کے بعد مدرسہ کے امور میں دخل دینا وہ اپنی بے عزتی سمجھتے تھے اور اس لیے وہ

اپنے گھر بیٹھ رہے، ۱۷ رجب ۱۳۶۲ھ کی مجلس شوریٰ بروز شنبہ کی نشست زیر صدارت حکیم مولانا محمد اسحاق

جاری ہوئی جس میں حسب ذیل اراکین مجلس شوریٰ نے شرکت کی، اس سے بھی مولانا عثمانیؒ کی خود علیحدگی پر

روشنی پڑتی ہے۔

## ارکان مجلس شوریٰ دارالعلوم دیوبند

(۱) حکیم مولانا محمد اسحاق صاحب (۲) مولانا حکیم محمد الیسن صاحب (۳) مولانا مشیت اللہ صاحب: بحنوری

(۴) مولانا محمد اشفاق صاحب رائی پوری (۵) مولانا محمد ابراہیم صاحب راندیری (۶) مولانا محمد اعجاز علی صاحب

(۷) مولانا مناظر حسن گیلانی (۸) نواب عبدالباسط خان صاحب حیدر آباد دکن (۹) خان بہادر شیخ ضیاء الحق صاحب

(۱۰) مولانا حافظ محمد یوسف صاحب (۱۱) مولانا محمد طیب صاحب مہتمم (۱۲) خان بہادر حاجی شیخ رشید احمد صاحب

چونکہ حضرت مولانا حسین احمد صاحب ان دنوں جیل میں تھے اور ان کی جگہ مولانا اعجاز علی صاحب ٹرکیہ ہوئے۔

رسالہ دارالعلوم ماہ رجب و شعبان ۱۳۶۲ھ میں کاروائی اس طرح درج ہے۔

”۱۷ رجب کو صبح سے دوسری نشست شروع ہوئی، حضرت مولانا مناظر حسن صاحب



نے اعتراض فرمایا کہ چونکہ اس جلسے کا دعوت نامہ مولانا شبیر احمد عثمانی کو باوجود رکن مجلس ہونے کے نہیں بھیجا گیا اس لیے یہ جلسہ غیر آئینی ہے اور اس کی تلافی کی صورت یہ ہے کہ اُن کو اب دعوت نامہ بھیج دیا جائے۔ اس اعتراض کے جواب میں مجلس انتظامیہ منعقدہ ۱۸ جمادی الاخریٰ ۱۳۶۲ھ کی تجویز پیش کی گئی کہ چونکہ حضرت مولانا عثمانی کے ایک والا نامہ منسلک سے واضح ہے کہ بحیثیت صدر ان سے خطاب نہ کیا جائے (اور ان کی رکنیت شوریٰ بحیثیت صدر منہدم ہی ہے)

اس لیے انہیں دعوت نامہ نہیں بھیجا گیا۔ (رسالہ دارالعلوم رجب و شعبان ۱۳۶۲ھ ص ۲۷۲) علامہ عثمانی کی اس جوابی تحریر سے کہ بحیثیت صدر، منہدم ان سے خطاب نہ کیا جائے، اس امر کی غمازی ہوتی ہے کہ وہ صدارت خود کی ہو کہ دارالعلوم سے دستکش ہو گئے اور آپ کی وجہ سے نواب عبدالباسط خان صاحب حیدر آباد رکن ممبر مجلس شوریٰ دارالعلوم دیوبند اور حکیم مقصود علی خان صاحب حیدر آباد دونوں نے استعفا دیدیا تھا لیکن مجلس شوریٰ نے منظور نہیں کیا تھا اس لیے اصرار کے بعد نواب صاحب نے اپنا استعفا واپس لے لیا۔

اسی مجلس شوریٰ میں خان بہادر حاجی رشید احمد صاحب کی تجویز اور خان بہادر شیخ ضیاء الحق صاحب کی ترمیم حسب ذیل پیش ہوئی :-

”شخصیت اور مصلحت کے لحاظ سے ضروری ہے کہ مولانا شبیر احمد صاحب کا تعلق دارالعلوم سے کسی مناسب طریقے پر باقی رکھا جائے جس کی صورت یہ ہے کہ رکنیت مجلس شوریٰ کی حضرت مولانا اشرف علی صاحب تھانوی رحمۃ اللہ علیہ کے ایک روز پہلے انتقال پر ملال کے باعث خالی شدہ اسامی پر بحیثیت رکن مجلس شوریٰ کے لیے جائیں۔“ (دارالعلوم بابت رجب و شعبان ۱۳۶۲ھ ص ۲۷۲) لیکن اس تجویز کی حافظ محمد یوسف صاحب نے سخت مخالفت کی اور فرمایا :-

”مولانا عثمانی نے دارالعلوم اور مجلس شوریٰ کے خلاف اخبارات میں جو بیانات دیئے ہیں وہ ممبران شوریٰ کے لیے باعث توہین اور دارالعلوم کے لیے موجب نقصان ہیں تاوقتیکہ مولانا مدوح اُن کی تلافی نہ فرمائیں اس رکنیت کی تجویز کا نفاذ نہ ہوگا۔“

دارالعلوم بابت رجب و شعبان ۱۳۶۲ھ ص ۲۷۲

اور اگر کانگریس کے نفوذ کا الزام درست مان بھی لیا جائے تو یہ پوچھا جاسکتا ہے کہ ۳۲۶ھ میں پہلی ٹرانسک کے موقع پر تو حضرت مولانا مدنی رحمۃ اللہ علیہ سلمہٹ میں تھے اور کانگریس کا کوئی بھی ممبر دارالعلوم دیوبند میں مدرس

حقانہ ملازم تھا نہ شوری کا ممبر تھا بلکہ اُس وقت تو سرپرست حکیم الامت مولانا اشرف علی تھانویؒ تھے پھر کیوں دارالعلوم سے اس قدر جماعت کے ہمراہ تعلق منقطع کیا گیا تھا؟ بات بالکل سیدھی سی ہے جس کو جناب مولانا قاری محمد طیب صاحبؒ فرما چکے ہیں اور اُس کو ہم نے اس مضمون کے شروع میں درج کر دیا ہے۔ یعنی ”تو تحریک ۱۳۲۶ھ میں شروع ہوئی تھی وہ ۱۳۶۲ھ میں (ناکامی کی صورت میں) اپنے منطقی انجام کو پہنچ گئی۔“

۱۳۶۲ھ کی طرح اس دفعہ بھی ۱۳۶۲ھ میں) آپ کے ساتھ دارالعلوم کے جلیل القدر استاد حضرت مولانا محمد ابراہیم بلیاویؒ بھی تشریف لے گئے مگر جلد ہی اپنے مرکز پر واپس آگئے اور حضرت مدنیؒ کے وصال کے بعد آپ تادم واپس دارالعلوم کے صدر مدرس رہے۔

دارالعلوم دیوبند کے کانگریسی ہونے کا مشاغبہ اب بھی بعض معاندین کی طرف سے رہتا ہے حالانکہ یہ الزام صرف الزام ہے، دارالعلوم کا کوئی مدرس کانگریس تو بجائے خود جمعیتہ العلماء کا بھی ممبر نہ تھا، نہ کوئی ملازم اور نہ کوئی طالب علم ممبر تھا بلکہ حضرت مدنیؒ تو طلباء کو زیادہ طور پر اپنی توجہ صرف تعلیم پر مرکوز رکھنے کا فرمایا کرتے تھے حتیٰ کہ طلباء کو بیعت بھی نہ فرماتے تھے، آپ خود علی الاعلان جمعیتہ العلماء کے ممبر اور پھر صدر منتخب ہوئے، کانگریس کے سرگرم رکن تھے۔

**ف** حضرت مدنی رحمۃ اللہ علیہ نے سیاسی تقریر، اجلاس، جلوس وغیرہ میں کبھی بھی اپنے آپ کو دارالعلوم دیوبند کا نمائندہ نہیں فرمایا بلکہ جمعیتہ العلماء کی نمائندگی فرماتے رہے، جیسا کہ مرتب ”حیات عثمانی“ کو بھی اعتراف ہے کہ:-

”آپ (ایڈیٹر طلوع اسلام) کو واضح رہنا چاہیے کہ حضرت مولانا مدنیؒ دارالعلوم کی طرف سے کانگریس کی نمائندگی نہیں کر رہے تھے بلکہ جمعیتہ العلماء ہند دہلی کے صدر اور ممبر ہونے کی حیثیت سے کر رہے تھے“ (حیات عثمانی ص ۴۵)

## از ۱۹۴۳ء تا ۱۹۴۷ء

حضرت مدنیؒ مراد آباد جیل سے رہا ہو کر دیوبند تشریف لائے اور پھر فوراً حسب معمول سہیڈ تشریف لے گئے جہاں سے شوال میں واپس آ کر اپنے دینی، علمی، روحانی اور سیاسی مشاغل میں حسب سابق مصروف ہو گئے۔ بفضلہ تعالیٰ دارالعلوم دیوبند نے ان چند سالوں میں تعلیمی، تعمیری خوب ترقی کی اور ساتھی حضرتؒ کی جمعیتہ العلماء کے پروگرام کے مطابق سیاسی سرگرمیاں بھی تیز تر ہوتی گئیں، کئی اجلاس اور جلسے ہوئے، یہاں صرف ایک جلسہ کی کاروائی درج کی جاتی ہے جس سے حضرت مدنیؒ کی سیاسی بصیرت کا پتہ چلتا ہے کہ حضرت کس قدر اتحادِ ممالک اسلامیہ اور آزادی ہند کے لیے بے قرار رہتے تھے اور اسے کس قدر ضروری سمجھتے تھے:-

”آزاد ہند فوج کے جنرل شہنواز جب انگریزی حکومت کی مجوزہ پھانسی کی منزل سے قانونی طور پر ۱۹۴۵ء کے آخر میں رہا ہوئے تو یوپی کے مشہور مہر مظفر نگر میں آپ کیلئے خیر مقدمی عظیم الشان جلسہ حضرت مدنیؒ کی صدارت میں منعقد ہوا، آپ نے رات کو ایک مفصل تقریر فرمائی جس کا خلاصہ یہ ہے، آپ نے فرمایا کہ یہود و نصاریٰ اسلام کے بنیادی دشمن ہیں، اگر ہندوستان متحدہ نہ ہو گیا تو وہ خود دنیا کی طاقتوں میں صفتِ اول پر شمار ہو گا اور اس کی دعوت پر تمام دنیا کی مسلم ریاستوں کو اکٹھا کر کے ایک متحدہ محاذ قائم کیا جاسکتا ہے جو یہود و نصاریٰ کے خلاف ایک زبردست جہلجہلی ہو کر دن بدن ترقی کر کے زمینوں پر چڑھتا چلا جائے گا۔ اگر خدا نخواستہ یہود و نصاریٰ کا بنایا ہوا پلان و پروگرام کامیاب ہو گیا اور ہندوستان کی تقسیم عمل میں آگئی تو یہود و نصاریٰ کی طاقت پر دان چڑھے گی اور دنیا کی دوسری اقوام غلامی کی زنجیروں میں جکڑ بند ہوتے چلے جائیں گے، خصوصاً مسلمانوں پر ظلم و ستم کی بجلیاں گرتی چلی جائیں گی اور پرسانِ حال کوئی نہیں رہے گا، مسلمانوں کی پستی اور انحطاط کی کوئی حد نہ رہے

گی، (حیات و کارنامے ۵۱۲)

(۲) آزادی کی تحریک جاری تھی جس میں کانگریس عدم تشدد کے فلسفہ پر کاربند تھی کہ کانگریس کے ایک رکن سوبھاش چندربوس نے کانگریس کے اس نظریہ سے بغاوت کر کے فارورڈ بلاک "قائم کر لیا" اور سطح طریق کار پر انگریزی حکومت کا تختہ الٹنے کا کام شروع کر دیا، انگریز نے سوبھاش کو گرفتار کر کے سخت سزائیں دیں، انک کے قلعہ میں بھی اسے محصور رکھا مگر سوبھاش موقع پا کر وطن سے فرار ہونے میں کامیاب ہو گیا اور تہری پور ہزارہ کے مولانا حکیم عبدالسلام صاحب مرحوم (جو کہ جمعیتہ علماء ہند کے صعب اول کے باعتماد رکن تھے) کی وساطت سے دریائے سندھ کو عبور کر کے آزاد قبائل سے ہوتا ہوا بالآخر حکومت جاپان سے جاملہ اور انگریزوں کی فوج میں بغاوت کی تبلیغ کرتے ہوئے کئی فوجی افسر اور سپاہی اپنے ساتھ ملا کر آزاد ہند فوج کے نام سے اپنی فوج بنالی۔ کیپٹن شہنواز ضلع جہلم کے رہنے والے تھے اور انگریزوں کی فوج میں ملازم تھے اور اسلامی مجاہدانہ جذبہ رکھتے تھے، وہ بھی آزاد ہند فوج میں آئے، آزاد ہند فوج کا ترانہ اردو زبان میں تھا اس کی ایک رباعی درج ذیل ہے۔

قدم قدم بڑھائے جا وطن کی نو گائے جا

وطن ہی سے ہے زندگی وطن ہی پر ٹٹائے جا

سوبھاش کا نظریہ یہ تھا کہ جاپان کے ساتھ مل کر ہندوستان کو انگریزوں سے آزاد کرایا جائے گا مگر امریکہ کی انسانیت کش تدبیر سے، ہیروشیما پر ایٹم بم گرانے کے بعد سارے پروگرام دھرے کے دھرے رہ گئے اور انگریزوں نے ان باغیوں کو گرفتار کر کے ان پر مقدمات چلائے، شہنواز کو جو آزاد ہند فوج میں جنرل کے عہدے پر فائز تھے پھانسی کی سزا دی گئی، بعد میں قانونی چارہ جوئی سے معاف ہو گئی اور شہنواز مظفر نگر پہنچے، جنرل شہنواز نے ہندوستان ہی میں اقامت اختیار کر لی تھی اور آزادی کے بعد حکومت ہند کے نائب وزیر ریلوے بھی مقرر ہوئے۔

مکتوبات شیخ الاسلام کی جلد ۲ ص ۳۰۸ پر جنرل شہنواز کی ٹانڈہ ریلوے اسٹیشن کی منظوری کے مساعی کا ذکر کیا گیا ہے، جنرل صاحب بھارت ہی میں وفات پا گئے ہیں۔ غفرلہ

# حضرت مدنیؒ کی مخالفت اور اس کے

## اسباب و نتائج

کسی بھی انسان کی سیاسی رائے سے اختلاف کیا جاسکتا ہے اور اس کے مفید یا غیر مفید ہونے پر رائے قائم کی جاسکتی ہے، حضرت مدنی معصوم عن الخطا نہ تھے ہو سکتے ہیں کہ ان کا نظریہ ملک و ملت کیلئے مفید نہ ہو، اس لیے اُن کی نظریاتی مخالفت کوئی معیوب امر نہیں مگر جب کسی معاملے میں اختلاف، مخالفت اور معاندت کا رنگ اختیار کر لیتا ہے تو وہ خطرناک ہو جاتا ہے۔ یہی صورتحال حضرت مدنی نور اللہ مرقدہ کے معاملہ میں رونما ہوئی تھی، مرحوم کے سیاسی افکار کی مخالفت کو ہم تین حصوں میں تقسیم کرتے ہیں تاکہ مخالفت اور معاندت میں تمیز کی جاسکے۔

① پہلا طبقہ اُن علماء کرام اور صوفیاء عظام کا تھا جنہوں نے اپنی اپنی بصیرت سے آپ کے سیاسی نظریہ کی مخالفت کی تھی اُن میں حکیم الامتہ حضرت تھانویؒ، علامہ سید سلیمان ندویؒ، مولانا مطلوب الرحمن عثمانیؒ جیسے علماء کرام شامل تھے حضرت حکیم الامتہ کو آپ کی سیاسی رائے سے اختلاف دیانت کے طور پر تھا اور وہ اسی حد تک محدود تھا ورنہ حضرت تھانویؒ آپ کے علم، تقویٰ اور روحانیت کے نہ صرف قائل تھے بلکہ اپنے دور کا فردِ وجد سمجھتے تھے، جس کی سب سے بڑی دلیل یہ دی جاسکتی ہے کہ حضرت شاہ صاحبؒ اور دیگر جلیل القدر اساتذہ کے دارالعلوم دیوبند سے مستعفی ہونے کے بعد اس عظیم مسند کے لیے صرف آپ ہی کا انتخاب کیا گیا تھا جبکہ حضرت تھانویؒ نور اللہ مرقدہ دارالعلوم دیوبند کے سرپرست تھے اور حضرت مدنیؒ کے سیاسی افکار سے پوری طرح واقف تھے اور حضرت مدنیؒ کی شرائطِ دین میں سیاسی امور بھی شامل تھے (کو آپ نے منظور فرمایا تھا اور مولانا عثمانیؒ مرحوم کے صد اہتمام تک آپ سرپرست ہی رہے۔ حضرت مدنی نور اللہ مرقدہ نے بھی آپ کی روحانی، علمی، دینی وجاہت کو دل و جان سے تسلیم فرمایا ہوا تھا، تھانہ بھولن کی آمد و رفت باقاعدہ جاری رہتی تھی، حضرت مدنیؒ خود بھی جلیل القدر روحانی راہ نما تھے مگر

طالبان سلوک کو تھانہ بھون جانے کا مشورہ دیا کرتے تھے بلکہ بعض دفعہ خود ساتھ لے کر اور سفارشی بن کر تشریف لے جاتے تھے، جیسا کہ مولانا عبدالحامد دریا بادیؒ کو خود ساتھ لے کر تھانہ بھون تشریف لے گئے تھے۔ جس کی پوری تفصیل مولانا دریا بادیؒ کی مرتبہ کتاب ”نقوش و تاثرات“ میں موجود ہے، یہاں حضرت مدنیؒ کا صرف ایک ارشاد ہدیہ ناظرین ہے:-

**محبوبِ حقیقی تک سائی حضرت تھانویؒ کی بارگاہ میں ارجی ہے** | تھانہ بھون کی تشریف ارفانی کے متعلق مجھ سے

اجازت چاہنا عجیب بات ہے، میں تو ناکارہ ہوں اور اس امر کو ہمیشہ عرض کرتا رہا ہوں اور یہ کس نفسی کی بنا پر نہیں بلکہ حقیقۃ الامر کی بنا پر، مگر میری عرض پر التفات نہ کیا گیا، اس سے بڑھ کر کیا چیز خوشی کی ہو سکتی ہے کہ محبوبِ حقیقی کی بارگاہ اقدس تک سائی ہو جو کہ حضرت تھانوی دامت برکاتہم کی بارگاہ میں ارجی ہے۔۔۔۔۔ میں نے حسب الارشاد حضرت تھانوی دامت برکاتہم اور آپ حضرات کے اُس وقت بیعت کر لیا تھا مگر حقیقت یہ ہے کہ میں اپنی سیاہ کاری پر نہایت زیادہ گریہ کننا ہوں، اللہ تعالیٰ نے آپ کو مولانا تھانوی دامت برکاتہم کے دربار میں پہنچا دیا ہے اور مولانا کو آپ سے اور آپ کو مولانا سے انس پیدا ہو گیا ہے، اس لیے مناسب اور ضروری ہے کہ اب آپ مولانا سے بیعت بھی کر لیں، مجھے قوی اُمید ہے کہ اب مولانا آپ کو نہ ٹالیں گے، میں نے خود بھی اُن دنوں جب تھانہ بھون حاضر ہوا تھا حضرت مولانا سے عرض کیا تھا کہ آپ جب آئیں اور درخواست کریں تو جناب اُن کو ضرور بیعت کر لیں۔ قواعد طریقت کے اصول پر بیعت کر لینا ہی زیادہ ترمفید اور کامد ہے اور اس سے فیض کی زیادہ اُمید ہے۔ آپ بھی دعواتِ صالحہ میں یاد رکھیں اور حضرت مولانا سے بھی دعا کی التجا کر دیں۔ (مکتوبات شیخ الاسلام سلوک و طریقت ص ۱۶۷)

اسی طرح حضرت تھانویؒ کی محبت اور حضرت مدنیؒ کا روحانی مقام ان کی نظر میں کیا اور کیسا تھا؟ اس کے لیے صرف اتنا ہی کافی ہے کہ ۱۹۴۲ء میں حضرت مدنیؒ کی گرفتاری کی خبر سُنکر اُس دن خانقاہ کے سارے معمولات ترک کرتے ہوئے فرمایا تھا کہ:-

”مجھے آج پتہ چلا ہے کہ مولانا مدنی کی میرے دل میں کس قدر محبت ہے۔“

حضرت تھانوی جب کبھی حضرت مدنی (نور اللہ قبور ہم) کی شان میں گستاخی کی خبر سُنتے تو فرماتے کہ:-

”مولانا حسین احمد مدنی کی مخالفت کرنے والوں کے لیے سو مخاتمہ کا اندیشہ ہے، جو لوگ حضرت شیخ الاسلام سے فساد و مخالفت رکھتے ہیں وہ اب بھی توبہ کر لیں اور اپنے حُسنِ خاتمہ کی طرف توجہ کریں“ (ماہنامہ الصدیق ملتان رجب ۱۳۶۰ھ ص ۳)

بعض ناواقف معاندوں نے حضرت مدنیؒ کی سیاسی سرگرمیوں پر اعتراض کرتے ہوئے جب عداوت سے تجاوز کیا تو حضرت مولانا عبد المجید صاحب پچھلے یونی خلیفہ حضرت تھانوی قدس سرہ العزیز نے اُن سے فرمایا:-

”شیخ الاسلام سے اس درجہ اختلاف نہ رکھیں کیونکہ میں نے مفتی محمود حسن صاحب اترسری سے سنا ہے جو حضرت تھانویؒ کے سب سے بڑے خلیفہ ہیں، وہ فرماتے ہیں کہ حال میں میں نے دو ایک جواب مسائل سلوک میں پڑے ہیں جن کی وجہ سے سابقہ اختلاف سے رجوع کر چکا ہوں کیونکہ باطنی دُنیا میں حضرت مدنیؒ کا مرتبہ اور مقام شہنشاہیت کا ہے۔ یہ شکر مولانا عبد المجید صاحب نے فرمایا کہ بھائی یہ تو میں نے کئی بار حضرت تھانویؒ سے سنا ہے کہ مجھ کو اپنی موت پر بھی فکر تھا کہ بعد میں باطنی دُنیا کی خدمت کرنے والا کون ہے مگر حضرت مدنیؒ کو دیکھ کر تسلی ہوئی کہ یہ دُنیا ان سے زندہ رہے گی“ (بحوالہ تکرر الاعتدال)

اسی طرح مولانا عبد الماجد دریابادیؒ کو تحریر فرمایا:-

”کوئی مضمون دینی بدون ملاحظہ مولانا حسین احمد صاحب شائع نہ کیا جائے“

(حکیم الامت ص ۱۰۳ بحوالہ تکرر الاعتدال)

اسی طرح ایک مرتبہ مولانا عبد الماجد دریابادی صاحب کو ہی تحریر فرمایا:-

”میں نے مدت ہوئی فیصلہ کر لیا ہے کہ جن احباب سے دوستی ہے اُن سے عہدِ و احکام میں گفتگو نہ کروں گا، یا تو خیریت کی اطلاع و استطلاع کا تعلق رکھوں گا یا دعا کا یا معا لجہ نفسیات کی تحقیق کا، اور ایسے احباب کی فہرست میں جناب کا اور مولانا عبد الباری صاحب کا اور جناب سید سلیمان صاحب کا نام ذہن میں تجویز کیا ہے، ان دو صاحبوں کو بھی اطلاع دے چکا ہوں، ایسی تحقیقات کے لیے

مولانا حسین احمد صاحب اور مولانا انور شاہ صاحب کی طرف توجہ دلاتا ہوں، اسی میں مصلحت ہے، ”حکیم الامت ۱۳۳۰ بحوالہ مکملۃ الاعتدال“

علامہ سید سلیمان ندوی رحمۃ اللہ علیہ | سیاسی مسلک کے لحاظ سے اُن حضرات میں سے ہیں جو مسلم لیگ کے ابتدائی ممبر ہی نہ تھے بلکہ قائد اعظم کے

(جبکہ وہ صرف محمد علی جینا تھے) بہت بڑے مداح تھے، ۱۹۱۶ء میں مسلم لیگ کے اجلاس منعقدہ لکھنؤ میں قائد اعظم پر مندرجہ ذیل نظم پڑھی تھی۔

اک زمانہ تھا کہ اصرارِ دروں مستور تھے  
جبکہ داروئے وفا ہر درد کی دُماں رہی  
جب ہمارے چارہ فرما زہر کہتے تھے اسے  
بادِ حُب و طُن کچھ کیفیت پیدا کر سکے  
ملتِ دیریں کے گواہی قوا بے کار ہیں  
گوشتِ شہنشاہ ہے نہ ہم میں دیدہ بینا رہا  
کوہِ شملہ جن دنوں ہم پایہ سینا رہا  
جبکہ ہر ناداں عطا فی بُوعلی سینا رہا  
جس پہ اب موقوف ساری قوم کا جینا رہا  
دور میں یونہی اگر یہ ساغر و مینا رہا  
ہر مریض قوم کے جینے کی ہے کچھ کچھ اُمید  
ڈاکٹر اس کا اگر مشر علی جیلنا رہا

ناظرین! با انصاف ملاحظہ فرما سکتے ہیں کہ علامہ سید سلیمان ندوی مسلم لیگ اور قائد اعظم کے کس قدر معترف تھے مگر ان کی نظر میں اپنے سیاسی مخالف شیخ الاسلام حضرت مدنی نور اللہ مرقوم کا مقام کیا ہے؟ اس کے لیے مندرجہ ذیل تحریر شاہدِ عدل ہے۔ جبکہ آپ ریاست بھوپال کے قاضی القضا تھے آپ کی خدمت میں مولانا ظفر الدین مفتاح رکن دارالافتاء دارالعلوم دیوبند نے ایک دینی معاملہ کے سلسلہ میں راہنمائی طلب کی تو حضرت ندویؒ نے مندرجہ ذیل جواب ارشاد فرمایا :-

”حضرت مولانا مدنی دامت فیوضہم کے مقابلہ میں میرا نام لینا صرف آپ کی چشمِ محبت کا کرشمہ ہے ورنہ میں تو اُن کے جوئے کا تسمہ کھولنے کے بھی قابل نہیں“ ع  
چونکہ خاکِ را بہ عالم پاک، بزرگوں کا مشورہ ہے کہ خاکِ از تودہ کلاں بردار،

لے اس زمانہ میں بہت سے لوگ اور بعض اخبارات محمد علی جناح کو محمد علی جینا لکھتے تھے۔ روزنامہ جنگ راولپنڈی



میرے پاس حضرت تھانوی رحمۃ اللہ علیہ کی نسبت کے سوا کچھ نہیں۔“

(مکتوب گرامی ۱۲ نومبر ۱۹۳۶ء از مجھوپال ”الحرم“ میرٹھ مدنی نمبر ص ۲۱)

**نوٹ :-** ڈاکٹر اقبال کے تین اشعار پر حضرت علامہؒ نے جو تنقید فرمائی ہے وہ مدنی اور اقبال کے عنوان میں آ رہی ہے۔

مولانا عظمیٰ صدر سلم لیگ جالندہر سیاسیات میں حضرت مدنیؒ کے شدید مخالف تھے لیکن جب جالندہر کے دو غنڈوں شمس الحق عرف شمسو اور فتح محمد نے اپنی اُس گستاخی کا اُن سے ذکر کیا جو ۱۹۳۶ء میں جالندہر ریلوے اسٹیشن پر حضرت مدنیؒ کی شان میں کی تھی، تو مولانا عظمیٰ نے اُن سے یہ فرمایا :-

”بڑا ہانک رہے ہو یا واقعی تم نے ایسا کیا اور اس پر فخر کر رہے ہو، جبکہ دونوں نوجوانوں نے تصدیق کی کہ فی الواقعہ یہ کرائے ہیں، مولانا عظمیٰ نے کہا اپنے رب سے معافی مانگو، مدنی اہل اللہ میں سے ہے جس نے مدتوں روضہ رسول کی اپنی پلکوں سے جاروب کشی کی اور آستانہ اقدس کے سامنے بیٹھ کر حدیث پڑھائی ہے، مجھے محسوس ہوتا ہے کہ جن لوگوں نے حضرت مدنی رحمۃ اللہ علیہ کے ساتھ یہ سلوک کیا ہے وہ پانی میں ڈوب جائیں گے یا انہیں آگ چاٹ لے گی۔ ڈاکٹر اکرام الحق جالندہری راوی ہیں کہ اُن دونوں نوجوانوں میں سے ایک (فتح محمد) تقسیم کے وقت فریائے بیاس کی نذر ہو گیا اور دوسرا (شمسو) پاکستان میں آکر پولیس کی معرفت ایک لیگی لیڈر ہی کے ہاتھوں آگ (تیزاب) کی بھٹی میں پھینک دیا گیا اور مجسم ہو گیا۔“

رفت روزہ چٹان لاہور۔۔۔ مارچ ۱۹۶۳ء

اس (شمسو) کی ہلاکت کی تفصیل بھی ”عبرت کے“ جا ہے تماشہ کہیں جسے ”کے عنوان سے

آ رہی ہے۔

⑤ حضرت مدنیؒ کے سیاسی امور میں مخالفین کا دوسرا طبقہ وہ ہے جو کہ غلط فہمی کی بنا پر پیدا ہو گیا تھا، ان میں علامہ سر محمد اقبال اور پروفیسر یوسف سلیم چشتی قابل ذکر ہیں، ویسے تو کئی سعادت مندوں نے بعض اخبارات کی غلط اطلاعات پر جو معاندت اختیار کی تھی اُس سے اُسی وقت رجوع کر لیا تھا مگر بعض اہل علم حضرات نے غور و فکر کے بعد رجوع فرمایا۔

حضرت علامہ اقبال کے اختلاف اور رجوع کی تفصیل تو آنے والے اوراق میں بعنوان "حضرت مدنی" اور علامہ اقبال "آئے گی۔ یہاں اختصار کے طور پر عرض ہے کہ اداٹل جنوری ۱۹۳۸ء میں حضرت مدنی نے دلی میں پل بگش کے قریب ایک جلسہ میں یہ فرمایا تھا کہ موجودہ زمانہ میں قومیں وطن سے بنتی ہیں مذہب سے نہیں۔ اس کو دلی کے ایک اخبار "الامان" نے یوں شائع کر دیا کہ "ملت کا انحصار وطن پر ہے۔" علامہ نے اس سے متاثر ہو کر تین اشعار فارسی میں کہہ ڈالے مگر پھر حقیقت حال پر مطلع ہوتے ہی ۲۸ مارچ ۱۹۳۸ء کے اخبارات خصوصاً "احسان" لاہور میں علامہ اقبال کا رجوع شائع ہوا جس کے صرف ۲۳ دن بعد مؤرخہ ۲۱ اپریل ۱۹۳۸ء کو علامہ کا انتقال ہو گیا، جس کی خبر سنستے ہی مولانا مدنی نے جبکہ آپ میرٹھ میں انجمن اصلاح المسلمین کے جلسہ میں تشریف لے جا رہے تھے انا للہ وانا الیہ راجعون پڑھا اور رات کے جلسے میں تقریر سے پہلے سب حاضرین کے مجمع سے ڈاکٹر صاحب کی مغفرت کی دُعا فرمائی۔ (شیخ الاسلام مدنی ص ۲۴۹)

جمعیتہ العلماء ہند نے اپنے گیارہویں سالانہ اجلاس منعقدہ دلی (۲۴-۵ مارچ ۱۹۳۹ء) زیر صدارت مولانا عبدالحق مدنی ڈاکٹر اقبال کی وفات پر تجویز ۴۲ء یہ پاس کی:-

"جمعیتہ علماء ہند کا یہ جلسہ شاعر مشرق جناب ڈاکٹر محمد اقبال کی وفات حسرت آیات پر دلی رنج و غم کا اظہار کرتا ہے اور ان کی وفات کو ایک قومی مفکر اور آزادی وطن کے داعی سے ہندوستان کی محرومی سمجھتا ہے اور یہ دعا کرتا ہے کہ حق تعالیٰ ان کو اپنے جوار رحمت میں جگہ دے، اور آزادی وطن کی جو روح اُن کے قومی ادب کی جان ہے اُس پر مسلمانوں کو چلنے کی توفیق عطا فرمائے، یہ جلسہ مرحوم کے صاحبزادوں کے ساتھ اپنی دلی ہمدردی کا اظہار کرتا ہے" (جمعیتہ العلماء جلد ۲ ص ۲۳۲)

علامہ اقبال کی وفات کے بعد اُن کے مجموعہ کلام "آرمغانِ حجاز" میں وہ اشعار شائع کیے گئے جو آج تک جاری ہے، مگر ہم علامہ کو اس سے بری الذمہ سمجھتے ہیں۔

حضرت مدنی کے دوسرے شدید مخالف پروفیسر یوسف سلیم شہیدی تھے جو قائد اعظم محمد علی جناح کے خاص الخاص خادم اور علامہ اقبال کے کلام کے شارح تھے، ان کو جب حضرت مدنی کے علمی و ادبی اور روحانی مقام کا پتہ چلا اور ساتھ ہی مسلم لیگ کی حقیقی کاروائی کا علم ہوا تو علی الاعلان توبہ کی اور ایک طویل مضمون لکھا

جو ماہنامہ ”یشاق“ لاہور میں پہلی بار شائع ہوا اور پھر دوسرے اخبارات میں، اب تک کئی بار کتبائی شکل میں شائع ہو چکا ہے، اس کا کچھ حصہ ”مدنی“ اور اقبال کے عنوان میں ذکر کر دیا جائے گا۔

(۳) حضرت مدنی کا صرف مخالف ہی نہیں بلکہ معاند تفسیرا طبقہ وہ ہے جو اپنے کسی بغض کا انتقام لیتا تھا اور لے رہا ہے، اس کی کئی وجوہ ہیں۔

پہلے وجہ تو اہل بدعت کا وہ انتقام ہے جو کہ مولانا احمد رضا خان صاحب کی اس تبلیغ کی پردہ دری ہے جو آپ نے علماء حجاز خصوصاً علماء مدینہ منورہ سے فرضی استفتاء کی صورت میں حاصل کیا تھا اور جس کو حسام الحرمین کے نام سے شائع کیا تھا۔ یہ بات ظاہر ہے کہ اگر حضرت مدنی اُس وقت مدینہ منورہ میں نہ ہوتے تو یہ دروغ کچھ ایسا فروغ پالیتا کہ اس کے ازالہ کے لیے کافی وقت درکار ہوتا۔ حضرت مدنی نے اس فتنہ کو سراٹھاتے ہی کچل دیا اور شہاب الدینین تحریر فرما کر عقائد حقہ کا تحفظ فرماتے ہوئے مسلک پر اعتراضات کے دندان شکن جواب دیئے۔ یہی وجہ ہے کہ تقسیم سے پہلے بھی اس گروہ نے ہر طرح کی الزام تراشی اور ذہنی کوفت پہنچانا کار خیر سمجھا، حتیٰ کہ بریلی میں حضرت مدنی پر قاتلانہ حملہ بھی کیا گیا، جس میں اللہ تعالیٰ نے آپ کو بچا لیا، تقسیم کے بعد بھی یہ گروہ سیاست کی آڑ میں اپنے خبیث باطن کا مظاہرہ کرتا رہتا ہے جس میں پاکستان کے ایک مشہور روزنامہ کا ایک کالم نویس یہ منحوس ڈیوٹی ادا کرتا تھا، آخر میں وہ قتل ہو گیا۔

دوسرے وجہ یہ ہے کہ دارالعلوم دیوبند کے متعلقین کی وہ جماعت جو ۱۹۳۷ء سے اس شتی کے ناخدا رکھیں نے اسٹرائک سے پیدا شدہ حالات میں اس ڈولتی بلکہ ڈوبتی ہوئی کشتی کو سنبھالا تھا، کی مخالفت صرف اس لیے کرتی رہی کہ اُن کی تدابیر ناکام ہوئیں اور ان کو دارالعلوم سے ہمیشہ کے لیے خارج کر دیا گیا ہے، اس جماعت کے بعض افراد نے دُور دراز کے منصوبے بنا کر حضرت مدنی کو دارالعلوم سے الگ کرنے کی مذموم سعی کی تھی مگر ناکام رہے، تقسیم کے بعد وہ اسی موقع کی تلاش میں رہتے ہیں اور قریب بعید سے کھینچ تان کر حضرت کو پاکستان کا مخالف بنا کر دل کی بھڑاس نکالتے رہتے ہیں جس کی وضاحت پہلے کسے جا چکی ہے۔

تیسرے وجہ یہ ہے کہ ابوالاعلیٰ مودودی صاحب کے جن نظریات پر سب پہلے حضرت مدنی نور اللہ مرقدہ نے تنقیدی نگاہ ڈالی تھی اور اُسے مسلمانوں کے لیے مزاہمت سے زیادہ خطرناک قرار دیا تھا،

مودودی صاحب نے خود بھی ساری زندگی حضرت مدنیؒ کے خلاف الزام تراشی اور حدودِ تہذیب سے بھی تجاوز کیا تھا جس کا ایک ادنیٰ نمونہ احقر کے مرتبہ رسالہ بدائع المحدثات عن افتراء المحدثات میں ملاحظہ کیا جاسکتا ہے اور اب بھی جبکہ یہ داستان پارینہ ہو چکی ہے، یہ جماعت و جماعتِ اسلامی اور اس کا نیا ایڈیشن ”تنظیمِ اسلامی“ بلا کسی ضرورت کے علامہ اقبال کے منسوخ شدہ اشعار کی آڑ میں دل کا بخار نکال لیتا ہے۔

مودودی صاحب کے اسے معاندت پر شیخ العرب و انجم حضرت مدنیؒ کے شاگردِ رشیدِ خطیبِ پاکستان مولانا احتشام الحق تھانوی رحمۃ اللہ علیہم

## کاتنقیدی تبصرہ

**خاص اہداف تنقید** | گذشتہ صفحات میں علمائے دین کے بارے میں مولانا مودودی کے جو خیالات پیش کیے گئے ہیں اُن میں کسی خاص مکتبہ فکر کی تخصیص معلوم نہیں ہوتی۔ لیکن حقیقت یہ ہے کہ مولانا ابوالکلام آزاد، مولانا عبید اللہ سندھی اور حضرت شیخ الاسلام مولانا سید حسین احمد مدنی رحمہم اللہ تعالیٰ پر انہوں نے خاص نظر التفات فرمائی ہے۔ مولانا ابوالکلام آزاد کے بارے میں انہوں نے فیصلہ فرمادیا تھا کہ ان کی جگہ اسلام کے دائرے کے اندر نہیں۔ مولانا سندھی کے بارے میں مولانا مسعود عالم ندوی کا سلسلہ مضامین مطبوعہ ”معارف“ کتابی شکل میں بھی چھپ چکا ہے۔ اس سے اندازہ کر لیا جاسکتا ہے کہ انہوں نے حضرت شاہ ولی اللہ دہلوی کے افکار و فلاسفی کے نام پر اشتراکیت کی تبلیغ کی ہے، اور یہ کہ اگر وہ سچے مسلمان نہ ہوتے تو شاید اسلام کیلئے اتنے خطرناک نہ ہوتے اور مسلمان ہو کر انہوں نے اسلام کو جو نقصان پہنچایا ہے وہ سچے ہتے ہوئے نہ پہنچا سکتے تھے۔ حضرت شیخ الاسلام مدنیؒ کے بارے میں ”مسلمانانے اور موجودہ سیاسی کشمکش“ حصہ دوم و سوم، رسالہ مسئلہ قومیت، کئی تحریرات میں جو کچھ نام لیے بغیر لکھا ہے وہ بھی کسی سے پوشیدہ نہیں، انہیں

غیرت ایمانی سے محروم اور متحدہ قومیت کے جھوٹ کا مرکب قرار دیا ہے۔ ذیل کی عبارت مودودی صاحب کے قلم سے ہے اور مولوی صاحب سے مراد شیخ الاسلام مولانا سید حسین احمد مدنی ہیں :-

”اس آزادی کے پروانے کو لے کر جو مولوی صاحب پشاور سے مدراس تک ماس کنٹیکٹ کی تبلیغ کرتے پھر رہے ہیں، انہیں معلوم ہونا چاہیے کہ یہ پروانہ آپ کو اتنے آزادی ضرور دیتا ہے کہ قال اللہ وقال الرسول میں مشغول رہیں، آپ کی داڑھی یقیناً زبردستی نہیں ٹونڈی جائے گی نہ آپ کی عبا ضبط کی جائے گی نہ آپ کی نسیج چھینی جائے گی، البتہ اس امر کی ضمانت نہیں کہ آپ کی نسل سے دوسری پشت میں کوئی اودے شکر اور تیسری پشت میں کوئی دیو کارانی برآمد نہ ہوگی“ (ترجمان القرآن، جمادی الاولیٰ، ۱۳۵۷ھ)

ہم تو خیر حضرت کے عقیدت کیش اور ارادت مند ہیں، اس لیے اس تحریر کی شدت کو زیادہ محسوس کرتے ہیں، لیکن کیا کسی مسلک کے کسی بھی عالم دین کے لیے اس سے زیادہ تحقیر تو ہیں آمیز تحریر کا تصور کیا جاسکتا ہے؟۔ دوسری جگہ کہا ہے :-

”اسلام کا علم رکھنے والے عبا پوشوں پر متحدہ قومیت کا جھوٹ سوار ہے، ان کی

غیرت ایمانی سرد ہو چکی ہے“ (ترجمان القرآن، ذی الحجہ، ۱۳۵۷ھ)

اب اس دنیا میں نہ حسین احمد مدنی ہیں | خاندان شیخ الاسلام اور ان کی تین پشتوں کا امتیاز | نہ مودودی کہ جن کی پیشین گوئی پر نصف

صدی سے زیادہ مدت گزر چکی ہے لیکن یہ حقیقت دنیا کے سامنے ہے کہ حضرت شیخ الاسلام مولانا سید حسین احمد مدنی کی دوسری ہی نہیں تیسری پشت یعنی اولاد کی اولاد میں بھی تمام افراد مردوزن علمائے دین، محتاط، قراء، محدث، مفسر، دینیات کے مدرس، خطباء اسلام، مبلغین دین، مصنفین اسلام، مسند نشین شریعت اور اصحاب طریقت میں سے کسی نہ کسی بلکہ کئی کئی صفات سے بیک وقت متمتع ہیں اور ان میں سے ہر کوئی اپنے دائرے میں اپنی بساط علم و توفیق کے مطابق علوم و فنون اسلامی کے درس و تدریس، تصنیف و تالیف، تبلیغ و اشاعت دین، ارشاد و ہدایت، غرضیکہ علم و عمل کے کسی نہ کسی میدان میں امت مسلمہ اور ملک و قوم کی خدمت سرانجام دے رہے ہیں۔ ابھی تک تو اس خاندان میں نہ کوئی اودے شکر پیدا ہوا نہ دیو کارانی، اللہ تعالیٰ سے اُمید ہے کہ وہ آئندہ بھی

اس خاندان رفیع الارکان کو اپنی خاص عنایات سے نوازے گا اور اپنی حفاظت میں رکھے گا۔  
 خاکسار کے علم کے مطابق اس خاندان کی تیسری پشت میں ایک درجن سے زائد لڑکیاں <sup>مستطوف</sup> حفظ  
 قرآن موجود ہیں اور متعدد علوم اسلامی میں منتہی بعض خواتین موجود ہیں۔ الحمد للہ غم الحمد للہ  
 یہ حضرت مدنیؒ کی تعلیم و تربیت کے برگ و بار ہیں۔ لیکن کیا مودودی صاحب کی اولین پشت یعنی  
 اولاد میں بھی کوئی عالم دین، حافظ، قاری، علوم اسلامی کا منتہی نہ سہی، مبتدی اور عالم نہ سہی، صورتاً ہی حضرت  
 شیخ الاسلام کی تیسری پشت کے کسی فرد کی مثال پیش کر سکتا ہے؟ پھر اگر حضرت شیخ الاسلام کی تعلیم و  
 تربیت کے ثمرات میں آپ کے تلامذہ، مریدین، مترشدین کو جو بلاشبہ حضرت کی مثل اولاد کے تھے  
 اور پھر اگر ان کے سلسلہ ہائے درس و رشد و ہدایت کو بھی شامل کر لیا جائے تو ہندوستان و پاکستان کے  
 ایک ایک شہر میں اتنی تعداد میں وابستگان دامن نکل آئیں گے کہ پورے پاکستان یا کل ہندوستان  
 میں بھی جماعت اسلامی کے اتنے اراکین و متفقین نہ ہوں گے۔ بہر حال حضرت شیخ الاسلام کے  
 خاندان کے بارے میں مودودی صاحب کی پیشینگوئی یا آرزو پوری نہ ہو سکی۔ مولانا احتشام الحق تھانویؒ کی آپ بیتی (۱۹۵۵ء تا ۱۹۸۵ء)  
**از مرتب** بفضلہ تعالیٰ و کریمہ حضرت مدنیؒ کے پوتوں اور نواسوں میں اس وقت میں سے یا حافظ  
 قاری، عالم اور بعض دینی مدارس کے مدرس ہیں۔ آپ کے بڑے خلف الصدق مولانا  
 سید محمد اسعد مدنی عالم اسلامی کے مقتدر راہنما ہیں اور تجارت کی عظیم مدنی و سیاسی جماعت جمعیتہ العلماء  
 کے صدر ہیں جبکہ آپ کے دوسرے صاحبزادہ محترم مولانا حافظ سید محمد ارشد مدنی اپنے گرامی قدر والد محترم کی  
 مسند درس حدیث پر رولق افروز علم حدیث کی تدیس فرما رہے ہیں۔ اس کے عکس مودودی صاحب  
 کی اولاد اور ان کی جماعت کا جو حال ہے وہ سب کو معلوم ہے، ان کی اولاد تو مٹ رہی ہے  
 مودودی صاحب کی مسند اور جماعت پر ان لوگوں کا قبضہ ہے جن کے سیاسی کردار سے آج  
 ساری دنیا واقف ہے اور مودودی صاحب کی اولاد کا جو حال ہے اس کے بارے میں جماعت کے  
 سرکردہ لیڈروں بدن جو انکشافات کرتے رہتے ہیں وہ سب جانتے ہیں۔ قَاعِتِدُوا یا اُولِی الْاَبْصَارِ  
 جو تھوٹے و بڑے عوامی مخالفت کی مسلم لیگ کے جلیل القدر علماء کی وہ تقاریر تھیں جن میں وہ مسلمانوں کو پاکستان  
 کا تعارف کرتے ہوئے یہاں تک کہہ دیتے تھے کہ پاکستان مدینہ نما ملک ہوگا۔ چنانچہ مولانا شبیر احمد عثمانیؒ کی  
 زیرِ صدارت جمعیتہ العلماء اسلام لاہور کے زیرِ اہتمام ایک عظیم الشان جلسہ ۲۴ جنوری ۱۹۷۲ء کو اسلام آباد کالج لاہور

کے گراؤنڈ میں منعقد ہوا، مولانا عثمانی کا یہ خطبہ صدارت ہمارا پاکستان کے نام سے موسوم ہے۔ اس جلسہ میں بڑے بڑے مسلمان حکام، بیرسٹر، وکلاء، پروفیسر، علماء اور موافقین اور مخالفین اور عوام بیکتار مسلمان موجود تھے، سب نے متفقہ طور پر تسلیم کیا کہ نظریہ پاکستان کو صحیح معنوں میں ہم نے آج سمجھا ہے، باوجود ہیری و نقاہت کے علامہ نے یہ خطبہ خود پڑھا اور رات کے تقریباً دو بجے ختم ہوا، اگلے روز لاہور کے اخباروں میں اس خطبہ کی دھوم تھی، حسب ذیل عبارت اسی خطبہ صدارت سے پیش خدمت ہے، علامہ عثمانی فرماتے ہیں:-

”مکہ (مکرمہ) میں جہاں کفار کا غلبہ تھا ایسا موقع کہاں میسر تھا کہ اسلامی مرکز قائم ہو سکے

آزاد حکومت قائم کرنے کے لیے ایک آزاد مرکز اور متحرک ضرورت تھی، اسی نکتہ نگاہ کے

ماتحت شہر یشرب کو، جو بعد میں مدینہ النبی (صلی اللہ علیہ وسلم) بن گیا، مرکز توجہ بنایا گیا اور

مشیت الہی کے زبردست ہاتھ نے آخر کار اپنے رسول مقبول (صلی اللہ علیہ وسلم) کی تاریخی

ہجرت سے مدینہ طیبہ میں ایک طرح کا پاکستان بنادیا“ (ص ۱۲، ۱۳، ۱۴)

(تجلیات عثمانی مرتبہ پروفیسر اولیاء الحسن شیر کوٹی ص ۶۸)

اسی طرح مشائخ عظام نے اپنے اپنے مریدوں کو یہی تلقین فرمائی کہ پاکستان میں ہی اسلام

رائج ہوگا جو چودہ سو سال سے مسلمانوں کے ہاں مقبول ہے۔ بنارس کی سنی کانفرنس میں تمام

ہندوستان کے مشائخ نے شرکت فرمائی، جناب پیر امین الحسنات سجادہ نشین مانگی شریف

بنفس نفیس تشریف لے گئے اور اپنے معتقدین اور مریدین میں یہی تبلیغ فرمائی، خود قائد اعظم

محمد علی جناح نے ۲۶ نومبر ۱۹۴۶ء کو نئی دہلی میں اپنی قیامگاہ پر تحریک پاکستان کے سرگرم رکن

ڈاکٹر سید بدر الدین احمد کو ایک طویل انٹرویو میں یہ بھی فرمایا کہ:-

”خلافت راشدہ نے جو نظام مالیات قائم کیا تھا وہ ہر شخص کی خوشحالی اور

فارغ البالی کی ضمانت دیتا ہے، اور آج بھی میں یہ سمجھتا ہوں کہ کوئی نظام معیشت

اس سے بہتر نہیں، یہی نہیں کہ خلافت راشدہ کے عہد میں لوگوں کو اپنی ضروریات

زندگی کے لیے پریشان نہ ہونا پڑا بلکہ امیر معاویہ، محمد بن غفلت، اور گزنیب عالمگیر،

شیر شاہ سوری جیسے آمران مطلق کے دور حکومت میں بھی لوگ سکھ، چین اور آرام

کی زندگی بسر کرتے رہے اور لوگوں کی آزادی اظہار رائے اور بنیادی حقوق

چھیننے کی کبھی کوشش نہ کی گئی، ان کے مقابلے میں برطانیہ، امریکہ اور روس کے موجودہ قوانین ہیج ہیں۔ مسٹر بد! خوب یاد رکھو! دنیا کی تمام مشکلات کا حل اسلامی حکومت کے قیام میں ہے، اس کے قیام کی خاطر میں لندن کی پرسکون زندگی کو ترک کر کے عظیم منفرد علامہ اقبال کے اصرار پر واپس آ گیا، انشاء اللہ تعالیٰ پاکستان کے نظام حکومت کی بنیاد میں لَا إِلَهَ إِلَّا اللَّهُ ہی ہوگا اور اس پر ایک ایسی فلاحی، مثالی سٹیٹ قائم ہوگی کہ دنیا اس کی تقلید پر مجبور ہو جائے گی، اے اس قدر عظیم القدر علماء کرام، مشائخ عظام اور خود قائد اعظم کے ان بیانات کے مقابلے میں ان علماء اور راہنماؤں کی اس رائے کی کیا وقعت ہو سکتی تھی جو یہ فرماتے تھے کہ، پاکستان ایک دینی سٹیٹ نہ ہوگی، اس میں اسلامی قانون کو بالادستی حاصل نہ ہوگی، یہ تمام اعلانات وقتی ہیں اس لیے ہندوستان کے مسلمانوں کو اپنے مستقبل کے بارے میں خوب سوچ سمجھ کر قدم اٹھانا چاہیئے۔

ان علماء کرام کا جن میں حضرت مدنی کی ممتاز حیثیت تھی، یہی جرم تھا جس کی پاداش میں قوم نے ان کو وہ اذیتیں پہنچائیں جن کی نظیر نہیں ملتی مگر جو انہوں نے فرمایا تھا وہی جلدی ظاہر ہو گیا۔

اکابر مسلم لیگ کی اپنی رائے پر نظر ثانی | مولانا عثمانی رحمۃ اللہ علیہ بھی آخر کار دل برداشتہ ہو گئے اور مشائخ عظام نے بھی کنارہ کشی کر لی، جیسا کہ پیراف مائیک ٹریف دو سال اسلامی نظام کے نفاذ کیلئے اٹھک کوشش کرتے رہے مگر آخر ناکام ہو کر سیاست سے الگ ہو گئے۔

اسی طرح مولانا احتشام الحق تھانوی جیسے عالم دین جنہوں نے اپنی ساری توانائیاں تحریک پاکستان کیلئے وقف فرما دی تھیں مگر قیام پاکستان کے بعد مولانا کی زندگی کے جوہر ۱۳ سال گذرے ہیں اور سیاست دائرے میں جو بیل مہلار انہوں نے دیکھے تھے ان میں وہ اپنے اساتذہ شیخ الاسلام مولانا حسین احمد مدنی کی سیاست و لمبات رائے کے بہت قائل ہو گئے تھے۔ مولانا احتشام الحق تھانوی کے بارے میں اسی قسم کی بات ڈاکٹر اسرار احمد صاحب نے بیان فرمائی ہے۔

”حضرت مولانا شیخ الاسلام حسین احمد مدنی کے ذاتی تقویٰ اور تدبیر کے اعتراف کے علاوہ اب تو ایسے لوگوں کی کمی نہیں جو ان حضرات کے سیاسی موقف کے بارے میں اپنی رائے پر نظر ثانی



کرنے پر مجبور ہو گئے ہیں، خود مولانا احتشام الحق تھانویؒ نے آج جون، جولائی ۱۹۷۰ء سے تقریباً تین سال قبل جامعہ اشرفیہ لاہور میں جمعہ کے اجتماع سے خطاب کرتے ہوئے کچھ ایسے الفاظ کہے تھے کہ اب جو حالات پیش آرہے ہیں ان کو دیکھ کر یہ خیال ہوتا ہے کہ تحریک پاکستان کے بارے میں ان حضرات کی رائے زیادہ درست تھی جو یہ کہتے تھے کہ پاکستان میں فروغ اسلام کو نہیں فرق باطلہ اور الحاد اور اباحت کو حاصل ہوگا،<sup>۱</sup>

اسی طرح علامہ عثمانیؒ نے بھی آخر کار اپنے سیاسی عقائد سے رجوع کرتے ہوئے قرارداد مقاصد کی تجویز سے ڈھاکہ کے خطبہ میں حکومت کو اسی طرح کا چیلنج دیا جیسا کہ علماء حق اپنے اپنے زمانہ میں علماء کلمۃ اللہ کے لیے جابر حکومتوں کو دیتے رہے ہیں، چنانچہ فرماتے ہیں :-

”نخواہ ارباب اختیار ہمارے ساتھ کچھ ہی برتاؤ کریں ہم اس کوشش سے کبھی دستبردار نہیں ہو سکتے کہ مملکت پاکستان میں اسلام کا وہ دستور و آئین اور وہ نظام حکومت تشکیل پذیر ہو جس کی رو سے اس بات کا مؤثر انتظام کیا جائے کہ مسلم قوم اپنی زندگی اسلام کے انفرادی اور اجتماعی تقاضوں اور اسلامی تعلیمات کے مطابق جو قرآن و سنت سے ثابت ہوں مرتب و منظم کر سکے“<sup>۲</sup>

چونکہ مولانا شبیر احمد عثمانیؒ صوبہ بنگال سے دستور ساز اسمبلی کے ممبر منتخب ہوئے تھے اور ان مسلمانوں سے مدینہ نما پاکستان کے لیے ووٹ طلب فرماتے تھے۔ جو گندرناتھ منڈل دھوکہ بنگال کا اچھوت تھا، کی عزت افزائی سے بنگال کے اس وقت کے سڑھے چارکر و مسلمانوں کی ناراضگی کی ابتداء ہو چکی تھی، اس لیے جمیۃ علمائے پاکستان کا اجلاس ڈھاکہ میں رکھا مگر بنگال اس قدر ناراض ہو چکا تھا کہ اُس نے اردو زبان کے دفتری ہونے پر بھی علامہ سید سلیمان ندویؒ جیسے عالم کو بولنے تک نہ دیا، ادھر ہندوؤں نے موقع پا کر مسلمانوں کے ایک عظیم ملک کو ہم سے بالکل جدا کر دیا جو کبھی مشرقی پاکستان تھا اور اب بنگلہ دیش بن گیا ہے۔

نادیدنی کی دید سے ہوتا ہے خونِ دل بے دست و پا کو دیدہ بینا نہ چاہیے

اسی طرح بھارت کی وزارت خارجہ نے یہ رپورٹ شائع کر دی کہ بنگلہ دیش کے قائم ہونے سے یہ تھوڑے ختم ہو گیا ہے کہ ریاست مذہب کی بنیاد پر بن سکتی ہے۔ (رائٹر میوز ایجنسی)

یہی حال دوسرے مقررین کا تھا، پاکستان کا مطلب کیا؟ لا الہ الا اللہ تو آج تک بعض دیواروں پر لکھا ہوا موجود ہے۔ اور ساتھ ہی یہ بھی نعرہ لگایا جاتا تھا کہ مسلم ہے تو لیک میں آ، پھر دیکھ وطن آزاد ہو۔ اور ساتھ ہی یہ بھی کہہ دیا کرتے تھے کہ جو لوگ پاکستان کے مخالف ہیں وہ اسلام کے مخالف ہیں، عوام اس مدینہ پاکستان کے حصول کے لیے بے تاب تھے، وہ ان مقدس چہروں کو دیکھ کر اور ان کی موثر تقاریر کو سن کر کسی دوسرے خیر خواہ کی کوئی بات سننے کے لیے تیار ہی نہ تھے بلکہ اس کے خون کے پیاسے تھے اور اس کے ساتھ ساتھ حکومت کے سارے کارندے اور لگی اخبارات ان کے ہمنوا تھے، کالج اور سکولز کے وہ طلباء جو سرسید کی روحانی اولاد تھی سب کے سب اس کا رستہ میں برابر کے شریک تھے۔

نوٹ: مگر اس مدینہ نامک میں قرآن عزیز کا مقام کیا تھا؟ اس کے لیے مندرجہ ذیل چند سطور دل پر پتھر رکھ کر ناظرین پڑھ لیں۔

**ایک المناک اور شرمناک واقعہ** | پاکستان کے دو وزیر مشتاق گورمانی اور غلام محمد آزاد کشمیر گئے اور ایک اجتماع میں ایک وزیر نے کوٹ کی جیب سے ایک لاکٹ نما سی چیز نکال کر مجھے کے سامنے لہرائی اور بولے یہ دیکھو اللہ کا قانون ہے جو چودہ سو

پہلے نافذ ہو چکا ہے اور جس پر عمل کرنا ہم سب کا دینی، اخلاقی اور ایمانی فرض ہے۔ مگر اسی وزیر بد نصیب نے واپسی پر کاریں کہا ”جیب سے نکلی ہوئی چیز تو محض سگریٹ کالائٹ ہے جسے لوگ قرآن سمجھ رہے تھے“ (ماہنامہ الحسن لاہور بابت اگست ۱۹۸۹ء بحوالہ شہاب نامہ ص ۲۱۳، ۲۱۴)

نوٹ: آج پاکستان کے حالات جس مدوجہز کا شکار ہیں وہ اسی بے ادبی اور بے دینی کا نتیجہ ہے جسے ساری قوم بھگت رہی ہے، اللہ تعالیٰ معاف فرمائے۔



## عبرت کی جاہ تماشائیں ہے

شیخ الاسلام حضرت مولانا سید حسین احمد مدنی رحمۃ اللہ علیہ کے آخری سفر پنجاب کی  
روح فرسار و دادِ عبرت انگیز نتائج۔ ثقہ راویوں کی زبانی

ان شاء اللہ تعالیٰ سیدنا نور حسین نقیصی رقم صاحب لاھور

پندرہ بیس برس پیشتر حضرت مفتی اعظم مولانا محمد شفیع صاحب دیوبندی رحمۃ اللہ علیہ کی تالیف ”اُسوۂ حسینی“  
نظر سے گزری۔ یہ کتاب ریحانۃ البنی حضرت سیدنا حسین رضی اللہ عنہ کے حالات مبارک اور واقعات شہادت پر مشتمل  
ہے، آخر میں قاتلانِ جگر گوشتہ رسول صلی اللہ علیہ وسلم کے انجامِ نافرجام کا ذکر کیا گیا ہے۔ حضرت مفتی صاحب امامِ زہریؒ  
کا قول نقل فرماتے ہیں کہ جو لوگ قتلِ حسینؑ میں شریک تھے اُن میں سے ایک بھی نہیں بچا جس کو آخرت سے پہلے  
دنیا میں سزا نہ ملی ہو، چند مثالیں پیش کرنے کے بعد تحریر فرماتے ہیں:-

”ابن جوزیؒ نے سدی سے نقل کیا ہے کہ انہوں نے ایک شخص کی دعوت کی، مجلس میں  
ذکر چلا کہ حضرت حسینؑ کے قتل میں جو بھی شریک ہوا اُس کو دنیا میں بھی جلد سزا مل گئی، اُس  
شخص نے کہا بالکل غلط ہے، میں خود اُن کے قتل میں شریک تھا میرا کچھ بھی نہیں بگڑا، یہ  
شخص مجلس سے اُٹھ کر گھر گیا، جلتے ہی چراغ کی مٹی درست کرتے ہوئے اُس کے کپڑوں  
میں آگ لگ گئی اور وہیں جل جھن کر رہ گیا، سدی کہتے ہیں میں نے خود اس کو صبح دیکھا  
تو کوئلہ ہو چکا تھا“ (اُسوۂ حسینی ص ۱۰۱-۱۰۲)

اللہ کے جو بندے اپنی تکلیف پر اپنا معاملہ اپنے اللہ پر چھوڑ دیتے ہیں اللہ تعالیٰ اُن کے  
دشمنوں سے شدید انتقام لیتا ہے۔ وَاللّٰهُ عَزِيزٌ ذُو انتِقَامٍ (آل عمران آیت ۸۱)

نہ جا اُس کے تحمل پر کہ ہے بے ڈھب گرفت اُس کی

ڈر اُس کی دیر گیری سے کہ ہے سخت انتقام اُس کا

ہمارے عہد کو بھی ایک حسین عطا کیا گیا، جس کا نسبی و حسی رشتہ شہیدِ کربلا سیدنا حسین اولیٰ سنی اللہ عنہ سے بیوستہ ہے، یعنی شیخ الاسلام حضرت مولانا سید حسین احمد مدنی قدس سرہ..... اس حسین ثانیؒ پر مصیبتوں کے بڑے بڑے پہاڑ ٹوٹے لیکن اس کو ہر عزم و استقلال کو جنبش تک نہ ہوئی، مخالفوں نے کیسے کیسے تیر اُن پر برسائے لیکن اُن کا چہرہ متبسم ہی رہا، حریفوں نے طرح طرح کی تکلیفیں دیں لیکن اُن کے لب پر حرف شکایت تک نہ آیا۔

انہوں نے اپنی عمر عزیزہ استغلام وطن اور سر بلندی اسلام کی جدوجہد میں گزاری، انگریز اور اس کے رضا کار، ہمیشہ ان کی مخالفت میں زبان دراز رہے لیکن اس مجاہدِ دین و ملت اور غازی سرکشت نے کونکے اٹھا کر نہ دیکھا کہ یہ کوتاہ بین و کور باطن کیا کہہ رہے ہیں، میدانِ عزیمت کا تیر ہمسوار محمدی علم لہرائے آگے بڑھتا ہی چلا گیا، راستے کی تاریکی اس کے انوارِ شریعت و طریقت سے چھٹ گئی، اس کا راستہ روکنے والوں کو غبار کے سوا کچھ حاصل نہ ہوا اور کانٹے بچانے والوں کو خود اسی راستے سے گزرنا پڑا۔

چاہ گئے را چاہ در پیشے

ایک ہندی دوہا جو غالباً عبدالرحیم خانِ خاناں کا ہے حسبِ حال نظر آتا ہے

جو تو کو کاٹا بوٹے تا، میںے بوٹے تو پھول

تو کو پھول میںے پھول ہیںے دا کو میںے تر سول

(ترجمہ) جو تیرے لیے کانٹے بوٹے تو اُس کے لیے پھول بو، تیرے لیے تو پھول کے

پھول ہیں اور اُس کے لیے تین تین نوک والے کانٹے

حضرت مدنی قدس سرہ عفو و درگزر کا پیکر تھے، انہوں نے اپنے مخالفوں کے لیے کبھی بدعا نہیں فرمائی بلکہ دعائے نیم شبی میں سب کے لیے اپنے مالک سے فضل و انعام اور عفو و مغفرت مانگتے رہے۔ حضرت مدنی رحمۃ اللہ علیہ کے حالات و واقعات اکثر و بیشتر سننے میں آتے رہے ہیں، راقم سطور نے جناب عطاء الحق و حافظ عبدالرحمن جالندہری (حالِ مقیم محلہ گوروناک پورہ فیصل آباد) جو سیدی و مولائی قطب الارشاد حضرت اقدس شاہ عبدالقادر راہپوری قدس سرہ دم ۱۳۸۲ھ (مطابق ۱۹۶۲ء) سے تعلق بیعت

رکھتے ہیں، کی زبانی بعض ناخوشگوار واقعات کئی مرتبہ سنے، ان واقعات کے وہ نقہ راوی ہیں، نتائج کے بارے میں ان کی حیثیت علیٰ گواہوں کی ہے۔ رمضان المبارک ۱۳۱۶ھ میں ان واقعات کو سپرد قلم کرنے کی نوبت آگئی، بھائی عطاء الحق بیان کرتے گئے اور میں قلمبند کرتا چلا گیا۔ یہ واقعات حقیقت ہیں افسانہ نہیں، قارئین ملاحظہ فرمائیں گے کہ چکر گوشہ رسول کی توہین کرنے والوں کا حشر کیا ہوا؟

◎ تقسیم برصغیر (اگست ۱۹۴۷ء) سے چند ماہ پیشتر شیخ الاسلام حضرت مولانا سید حسین احمد مدنیؒ لاہور سے واپس فرنٹیر میل میں جا رہے تھے، آپ کے ساتھ مولانا حفظ الرحمنؒ اور مولانا حمید اللہ بن حضرت لاہوریؒ بھی تھے، ایک سازش کے تحت امرتسر وغیرہ کے لیگیوں کو بتایا گیا کہ اس گاڑی سے راجہ غضنفر علی بھی آرہے ہیں۔ (حالانکہ وہ نہیں آرہے تھے) جب گاڑی امرتسر ریلوے اسٹیشن پر پہنچی تو مسلم لیگی کارکن راجہ غضنفر علی کو تلاش کرنے لگے، ریلوے گارڈ نے کارکنوں کو بتایا کہ راجہ صاحب کا پروگرام ملتوی ہو گیا ہے، وہ اس گاڑی سے سفر نہیں کر رہے ہیں، لیکن ساتھ ہی اُس نے تفرائنا انہیں بتایا کہ اس گاڑی کے فلاں ڈبے میں مولانا حسین احمد مدنی سفر کر رہے ہیں، اس پر وہ تمام مسلم لیگی کارکن اس ڈبے کے سامنے جا کھڑے ہوئے اور حضرت کے خلاف نعرہ بازی اور ہڑبازی شروع کر دی، ٹماٹر وغیرہ ان پر پھینکنے لگے۔ اتفاقاً امرتسر کا ایک نوجوان عبدالرشید اپنا مال بیک کرنے کی غرض سے اسٹیشن پر آیا ہوا تھا اُس نے ایک ڈبے کے پاس ہجوم دیکھا تو معلوم ہوا کہ ایک بزرگ کے ساتھ یہ لوگ نہایت بدتمیزی کر رہے ہیں، وہ حضرت مدنیؒ کو جانتا بھی نہیں تھا۔

بھائی عطاء الحق صاحب کو یہ واقعہ خود عبدالرشید نے راولپنڈی میں سنایا وہ امرتسر کے بعد راولپنڈی میں مقیم ہوا، یہاں بھی وہ یہی کاروبار کرتا تھا۔ عبدالرشید نہایت معتمد نوجوان تھا اُس نے جان پر کھیل کر حضرت مدنیؒ کی حفاظت کا فریضہ انجام دیا۔ مجمع ڈبے کے اندر داخل ہونے کی کوشش کر رہا تھا، عبدالرشید ڈبے کے دروازے میں پائداں پر ڈٹ کر کھڑا ہو گیا، مسلم لیگی مجمع اُس پر ٹوٹ پڑا اور اس کو بید لیغ زد و کوب کیا، حتیٰ کہ اس کے سامنے کے دو دانت ٹوٹ گئے، لیکن اس مرد مجاہد نے حضرت مدنیؒ کی طرف ہجوم کو بڑھنے نہ دیا حتیٰ کہ گاڑی چل پڑی اور وہ پلیٹ فارم پار کرنے کے بعد گاڑی سے چھلانگ لگا کر نیچے اُترا۔

◎ جب یہ گاڑی جالندھر ریلوے اسٹیشن پر پہنچی یہاں کے مسلم لیگی کارکن بھی راجہ غضنفر علی خان کے استقبال کے لیے پلیٹ فارم پر موجود تھے، گاڑی رکتے ہی گارڈ نے انہیں راجہ کے پروگرام کے التواؤ کی

خبر دی اور حضرت مدنیؒ کی نشاندہی کی، جس پر وہ مجمع حضرت کے ڈبے پر جا پہنچا اور وہی طوفان بدتیزی شروع کر دیا، اس مجمع کے سرغنہ تین مسلم لیگی نوجوان شمس الحق عرف شتی، فضل محمد اور فتح محمد تھے۔

فضل محمد اور فتح محمد جالندھر کے محلہ پرانی کچہری اور شمس الحق عرف شتی محلہ عالی کارہنے والا تھا۔ انہوں نے حضرت اقدس مدنیؒ کی توہین میں کوئی کسر نہ چھوڑی، گالیاں دیں، گندی چیزیں پھینکیں، حضرت کا تکیہ چھینا، ٹوپی بھی اتار کر پھینک دی، ریش مبارک کوچی اور شتی نے تھپڑ بھی مارا۔ حضرت مدنیؒ صبر جمیل کی مجتہم صورت بنے بیٹھے تھے، حضرت کے ساتھ ایک خادم بھی تھا وہ اس صورت حال کو برداشت نہ کر سکا، اُس نے مزاحمت کا ارادہ کیا تو حضرت نے اسے منع فرمایا کہ تم خاموش رہو، اگر تم برداشت نہیں کر سکتے تو دوسرے ڈبے میں چلے جاؤ مجھے میرے حال پر چھوڑ دو، اتنے میں گاڑی چل دی اور مسلم لیگی کارکن اپنے اپنے گھروں کو واپس آ گئے۔

صبح کو ان مسلم لیگی کارکنوں نے خزیہ انداز میں رات کا واقعہ اپنے محلہ پرانی کچہری میں بیان کیا۔ اس محلہ میں خانقاہ عالیہ رائے پور (ضلع سہارنپور) سے تعلق رکھنے والوں کا ایک نہایت با اثر حلقہ تھا، یہاں قطب الارشاد حضرت مولانا شاہ عبدالقادر رائے پوری اور حضرت منشی رحمت علی صاحب قدس سرہما کی تشریف آوری ہوتی تھی۔ ان لوگوں نے جب حضرت اقدس مدنیؒ کی توہین کا روح فرسا واقعہ سنا تو ان پر اس کا نہایت شدید اثر ہوا، عبدالحق بن چوہدری فضل محمد (حال شیم گلی ۱۲ محلہ گورونانک پورہ فیصل آباد) نے فتح محمد کی زبانی گستاخانہ کلمات سنے تو وہ برداشت نہ کر سکے، انہوں نے موقع پر ہی اس کا گمربیان پکڑ لیا اور کہا کہ اب بتاؤ رات کیا قصہ ہوا تھا، اور ساتھ ہی زوردار تھپڑ بھی اسے رسید کر دیئے، جس پر فتح محمد جو خزیہ پر اپنا کاناہ بیان کر رہا تھا ساکت ہو گیا اور اسے جرأت نہ ہو سکی کہ وہ کوئی بات کر سکے۔ اتنے میں چوہدری امام الدین صاحب والد بھائی عطلدا حق صاحب بھی آ گئے، انہیں جب یہ معلوم ہوا تو انہوں نے اپنا جوتہ اتار لیا اور فتح محمد کی خوب پٹائی کی حتیٰ کہ فتح محمد نے ہاتھ جوڑ کر ان سے معافی مانگی۔ چوہدری امام الدین صاحب نے تینبیہ عام کر دی کہ اگر کسی نے ہمارے بزرگوں کے خلاف زبان درازی کی تو اس کا حشر بُرا ہوگا، ہم اُسے کیفرِ کراہتک پہنچا کر چھوڑیں گے۔

دوسرے سرغنہ فضل محمد کا حشر یہ ہوا کہ وہ رات کو جب اپنے گھر واپس پہنچا تو اُسے بخار ہو گیا، صبح بیدار ہوا تو اس کی پشت پر دو چھوڑے (دنبل) ظاہر ہوئے، جن کا نتیجہ یہ ہوا کہ وہ پھر چار پائی سے اٹھنے کے قابل نہ رہا اور سخت تکلیف میں کراہتا تھا، پانچ چھ روز کے بعد چوہدری امام الدین نے اُس کی

والدہ سے (جو دوکان پر سودا خریدنے کے لیے آئی تھی) پوچھا کہ فضل کئی روز سے نظر نہیں آیا، اُس نے بتایا کہ وہ سخت بیمار ہے، اُس کی پشت پر پھوڑے نکل آئے ہیں۔ بھائی عطاء الحق صاحب کا بیان ہے کہ پھوڑوں میں کیڑے پڑ گئے اور انہوں نے جسم کو کھانا شروع کر دیا، پھوڑے نین انچ قطر سے کم نہیں تھے، ڈاکٹروں نے تجویز دی کہ ان ناسوروں میں روزانہ قیمہ بھر دیا جائے تاکہ کیڑے جسم کو نہ کھائیں۔ چنانچہ روزانہ پاؤ پاؤ بھر قیمہ ان دونوں ناسوروں میں بھرا جاتا تھا دن بھر میں کیڑے اس کو کھا جاتے تھے، دوسرے روز نئے سرے سے قیمہ بھرا جاتا تھا۔ چند ماہ بعد ملک تقسیم ہو گیا اور آبادیوں کا تبادلہ شروع ہوا، محلہ پرانی کچہری کے سب لوگ اپنے گھروں کو چھوڑ کر ریفیوجی کیمپ واقع جالندھر چھاؤنی میں منتقل ہو گئے۔ لیکن خدا کی شان کہ فضل محمد اور فتح محمد اپنے اہل و عیال سمیت وہیں رہے، حالانکہ ان کے رشتہ داروں نے ہر چند اصرار کیا کہ تم بھی ہمارے ساتھ آ جاؤ لیکن انہوں نے کسی کی نہ مانی۔

دوسرے دن فضل محمد اور فتح محمد نکلنے پر مجبور ہوئے، فضل محمد ایک ہندو کارخانہ دار بھولا ناتھ کا ملازم تھا وہ مع اہل و عیال اُس کے ہاں چلا گیا، فتح محمد بھی پناہ حاصل کرنے کی غرض سے اپنی بیوی اور چھ سات بچوں کے ساتھ نکلا لیکن راستے ہی میں ایک سکھ جتھے کے ہاتھوں ریلوے پھاٹک (نزد اڈا ہوشیار پور) اہل و عیال سمیت بُری طرح سے قتل کر دیا گیا۔

فضل محمد چھ سات روز کے بعد اپنے مالک بھولا ناتھ کی مدد سے ریفیوجی کیمپ (واقع جالندھر چھاؤنی) میں اہل و عیال سمیت پہنچ گیا، فضل محمد مرض سے اس قدر تنگ آچکا تھا کہ وہ موت کی دعائیں کرتا تھا، چاہتا تھا کہ کوئی اسے مار ڈالے، لیکن قدرت تو اسے نمونۂ عبرت بنانا چاہتی تھی، وہ زندہ سلامت لاہور پہنچ گیا، محلہ پرانی کچہری جالندھر کے تقریباً تمام افراد انجینیئرنگ کالج کے ہوسٹل نزد ریلوے اسٹیشن عقبہ آسٹریلیا بلڈنگ میں یکے بعد دیگرے آکر مقیم ہوتے رہے، فضل محمد بھی بیوی بچوں سمیت وہاں آگیا، اس کی حالت یہ تھی کہ دن رات بے چین و بیقرار رہتا تھا اور ہر وقت تکلیف سے کراہتا تھا، اس کی نیند حرام ہو چکی تھی، وہ ننگے بدن صرف ایک تہ بند باندھے رہتا تھا، اس حالت میں وہ ایک ماہ لاہور میں مقیم رہا، پھر وسط اکتوبر میں وہ فیصل آباد آگیا اور محلہ گورونامک پورہ گلی مکہ جہاں محلہ پرانی کچہری جالندھر کے رہنے والے بیشتر لوگ آباد ہو چکے تھے وہیں آگیا، اس کا مرض لا علاج ہو چکا تھا، یہاں چند ماہ بعد اُس کا اسی بیماری کی حالت میں انتقال ہو گیا، اس کی میت کی حالت ناگفتہ بہ تھی، اُس کی لاش ایسی متعفن ہو گئی تھی کہ غسل دینے کو کوئی تیار نہیں

ہوتا تھا، بڑی مشکل سے لوگوں نے اپنے ناک منہ پر کپڑا باندھ کر یونہی پانی بہا دیا اور جلد از جلد قبرستان لے جا کر دفن کر دیا۔

◎ اب شمس الحق کا حال سنئے! شیخ جالندھر سے فیصل آباد آکر آباد ہوا، یہاں آکر بھی مسلم لیگی کارکن کی حیثیت سے بڑھ چڑھ کر کام کرنا شروع کیا، جلسوں میں بڑے زور شور سے تقریریں کرتا تھا، اس نے ایک اخبار ”انصاف“ بھی جاری کیا، لیکن اس شخص کو کبھی بھی چین نصیب نہ ہو سکا، راقم سطور نے بھی اس کو اچھی طرح سے دیکھا ہے، وہ بڑا دم مزاج اور زبان دراز شخص تھا۔ بھائی عطاء الحق کا بیان ہے کہ میرے ڈی سی آفس میں بطور کلرک ملازم تھا، میرے پاس پریس سے متعلقہ کام بھی تھا۔ شمس الحق اخبار کے سلسلے میں اکثر میرے پاس آتا جاتا تھا، ۱۹۴۹ء کی ابتداء کا واقعہ ہے کہ اخبار کے ڈیپارٹمنٹ کے سلسلے میں وہ میرے پاس آیا اور تقریباً آدھ گھنٹہ کاغذات کی تکمیل کے سلسلے میں میرے پاس بیٹھا رہا، کاغذات مکمل کرنے کے بعد مجھے دے کر چلا گیا، آخری دفعہ اسے کچھ ہری کے گیٹ پر دیکھا گیا، اس کے بعد آج تک اس کا پتہ نہیں مل سکا، اس کے اغوا کی خبر آنا فانا شہر میں پھیل گئی، اخبارات کے ضمیمے شائع ہوئے، پاکستان بھر میں پوٹریں لگے، پتہ دینے والے کے لیے انعامات کا اعلان کیا گیا، انجن مہاجرین جالندھر نے ملک گیر تحریک چلائی، کئی وفود وزیر اعظم لیاقت علی خان سے ملے، حکومت کی طرف سے یقین دہانیاں بھی ہوئیں، لیکن جگر گوشہ رسول کی توہین کرنے والے شتمی کا نام و نشان تک نہ مل سکا۔

دیدم کہ خونے ناحقے پروانہ شمع را

چند امانے ندارد کہ شب را سحر کند

میاں عبدالغنی قدیم متوطن محلہ عالی جالندھر مسلم لیگ کا سرگرم رکن تھا، تقسیم ملک کے بعد فیصل آباد میں مقیم ہوا، شمس الحق عرف شمس کے ساتھیوں میں سے تھا، اخبار ”انصاف“ کا ڈیپارٹمنٹ اس کے نام تھا، آخر عمر میں اس کا دماغی توازن درست نہیں رہا تھا، وہ اکثر و بیشتر یہ کہتا تھا کہ میری جویہ حالت ہے یہ محض حضرت مدنیؒ کی مخالفت کرنے کی وجہ سے ہے۔ فَاَعْتَبُوا يَا اُولِيَ الْاَبْصَارِ

(ماہنامہ ”النصیحة“ چارسدہ، رمضان المبارک ۱۴۰۶ھ)

◎ حضرت مولانا مجاہد الحسینی صاحب مال خطیب فیصل آباد اُن دنوں جالندھر کی مشہور دینی درسگاہ خیر المدارس میں مقیم تھے، آپ نے ان بد بختوں کی تمام کاروائی دیکھی، فرماتے ہیں کہ حضرت مدنیؒ



نے سب کو انتقامی کاروائی کرنے سے منع فرمادیا اور خود ڈبے کے دروازے پر آکر اُن مفسدین کو یہ خطاب فرمایا: ”آزادی وطن کی خاطر میری جان حاضر ہے، اگر حسین احمد کی جان لینے سے تمہیں آزادی مل سکتی ہے تو یہ سودا سستا ہے، میں حاضر ہوں، اللہ تمہیں ہدایت دے۔“ پلیٹ فارم پر موجود لوگ ان بد بختوں کے مقابلے میں آگئے اور وہ دم دبا کر بھاگ گئے اور اُس عذاب کا شکار ہو گئے اور ہورہے ہیں جو ایسے بدکاروں کو ملا کرتا ہے۔

◎ حضرت مدنیؒ کے مخالفین میں (جو حدودِ غناد کو بھاند چکے تھے) حیدر آباد دکن کے نواب یار جنگ بہادر بھی تھے جو بقول مولانا کوثر نیازی مرحوم مہدویہ فرقہ کے پیروکار تھے جن کے بارہ میں علماء اسلام کی متضاد آراء ہیں، بعض اُن کو اولیاء اللہ میں شمار کرتے ہیں اور بعض اُن کی تکفیر کرتے ہیں۔ اس فرقہ (مہدویہ) کے بانی سید محمد جونوری تھے جن کا انتقال ۱۱۹۱ھ / ۱۷۷۵ء میں ایران کے ایک قصبہ فزہ میں ہوا، نواب صاحب انجمن اتحاد المسلمین کے صدر تھے، اس انجمن میں سلم لیگ کی طرح مرزائی بھی نہ صرف شریک تھے بلکہ کبھی کبھی سیرت کے جلسوں کی صدارت کی تذلیل بھی کرتے تھے۔ نواب یار جنگ نے ایک جلسہ میں حضرت مدنیؒ کے خلاف کچھ کہا، اس جلسہ میں جناب حکیم فضل الرحمن فہیم تھانوی سورتی بھی تھے جن کا مطب مشہور و معروف تھا، علامہ اقبال کے ساتھ بھی ان کے نیاز مندانہ تعلقات تھے، حکیم صاحب نے اس تقریر پر جلسہ ہی میں احتجاج کیا جو نواب یار جنگ بہادر کو سخت ناگوار گزرا اور حکیم صاحب کو قتل کرنے کا حکم دے دیا، چنانچہ حکیم صاحب احباب کے مشورہ سے ۱۲ جون ۱۹۲۲ء کو مدراس سے اتر سر چلے گئے اور وہیں مقیم ہو گئے۔ مگر ادھر نواب یار جنگ کا حشر کیا ہوا؟ ۲۵ جون ۱۹۲۲ء کو ایک مقامی جج ان کے ہاں عشا ثیہ پر مدعو تھے، نماز مغرب کی امامت نواب یار جنگ نے کرائی، نماز کے بعد اچانک ملازم نے حقہ پیش کیا، نواب مرحوم نے پہلا کش لیا ہی تھا کہ راہی ملک بقاء ہو گئے۔“

(فیملی میگزین نوائے وقت ۱۸ تا ۲۴ جون ۱۹۹۵ء)



# سید پور کا اخلاق سوز واقعہ

حضرت مدنیؒ بنگالہ تشریف لے جا رہے تھے راستہ میں احسان الحقؒ آندے (سونارائی ضلع رنگ پور) کے تعزیت کے لیے سید پور جانے کا ارادہ تھا کوئی سیاسی، مذہبی جلسہ جلوس نہ تھا، مگر ایگی غنڈوں کو کسی طرح حضرتؒ کے تشریف آوری کا علم ہو گیا اور اپنے دنیا و عاقبت پر باد کرتے ہوئے یہ اخلاق سوز برتاؤ حضرتؒ کے ساتھ کیا جس کا مختصر حال درج کیا جاتا ہے۔

سید پور ضلع رنگ پور میں ایگی غنڈوں نے حضرت رحمۃ اللہ علیہ کے ساتھ نہایت غیر شریفانہ اور وحشیانہ برتاؤ کیا تھا، یہ ۱۹۶۶ء کا واقعہ ہے، اس واقعہ کی تفصیل میں مولانا کفیل احمد صاحب بجنوری کا مضمون بہ نظر میں ہے، یہ مضمون روزنامہ "حقیقت" (دکھن) میں شائع ہوا تھا جو بعینہ درج ہے:-

سید پور اور بھگل پور میں جس نوعیت سے حضرت مولانا سید حسین احمد صاحب شیخ الحدیث دارالعلوم دیوبند صدر جمعیت علماء ہند کی ذات بابرکات پر قاتلانہ اور وحشیانہ حملے ہوئے وہ ہر سنجیدہ شخص کے لیے انتہائی سنج و قلق کا موجب ہیں۔

حضرت مولانا ریاض الدین صاحب سید پوری جو کہ حضرت شیخ مظہر کے میزبان اور سید پور لانے کے باعث تھے وہ کلکتہ تشریف لائے ہوئے ہیں موصوف نے راقم الحروف کو نماز جمعہ سے قبل نمازیان مسجد کو لوٹولہ کھے موجودگی میں اپنی در بھری داستان سنائی کہ حضرت مدنی صاحب اپنے خادم احسان الحق صاحب مرحوم کی تعزیت میں قصبہ سونار تشریف لائے ہوئے تھے اور میری درخواست پر شام کا کھانا تناول فرمانے کے لیے سید پور کے اسٹیشن پر اترے تھے، افسوس کہ موصوف کو میرے غریب خانہ تک پہنچنے کی نوبت بھی نہ آئی تھی کہ دفعۃً تقریباً سات سو لوگوں کا انہوہ ایگی نعرے لگاتا ہوا اسٹیشن پر آدھمکا اور حضرت شیخ کو غریاں دشنام ہی شروع کر دی۔ ہاتھوں میں لاٹھیاں، ڈنڈے اور ٹھہریاں تھیں، بے تمیزی سے نام لے کر قتل کر دو، مار ڈالو، ٹکڑے ٹکڑے کر

ڈالو، یہ غدار ہے، ایسا ہے، ویسا ہے، جو کچھ منہ پر آ رہا تھا، کبواس کی۔ ہم بنا برا استقبال صرف دس پندرہ آدمی تھے اور ان لوگوں میں برابر ایک شخص کے ناقوس پر ناقوس، بجانے پر زیادتی ہو رہی تھی، چنانچہ دیکھتے ہی دیکھتے تقریباً تین ہزار غنڈے سید پور و رکشا پ اور مصافات سے جمع ہو گئے اور پھر کربلا کا منظر حسین احمد ابن حسین کے سامنے آ گیا۔ انا للہ وانا الیہ راجعون) مار دھاڑ شروع کر دی اور ہم چند لوگ جو شیخ مدظلہ کو حلقہ میں لیے پھرتے تھے کچھ مجروح اور کچھ مفروب ہو رہے تھے اور خدا جانے ہم لوگوں میں آیا فرشتے آگئے تھے یا کیا بات تھی کہ بے انتہاء قوت ہمارے اندر پیدا ہو رہی تھی اور ہم کَا فَهْرُ بَنِيانٍ مَرْصُوصٍ بنے ہوئے، اسی اثناء میں ایک فرعون بے سامان نے اپنی فرعونیت کا شدید ترین مظاہرہ کیا، اُس نے مدنی صاحب کو زمین پر پیچھاڑنے کی کوشش کی، بیکردی سے گریبان پکڑا اور آخر میں سخت مدافعت کے باوجود گلہ سرمبارک سے اتار لی، بیہودہ کلمات بکھتے ہوئے پاؤں کے نیچے روندنا اور پھر اس کو جلادیا۔ ہم میں سے بعض اشخاص نے ایک مسلمان سب انسپکٹر کو جو قریب ہی تھا امداد کے لیے متوجہ کیا مگر افسوس کہ اُس نے یگی ذہنیت کی وجہ سے ابتداء لطائف الجیل سے کام لے کر کچھ دیر بعد صاف و صریح انکار کر دیا کہ میں اس بڑے مجمع کو قابو میں لانے سے معذور ہوں، جب اس پولیس افسر نے اپنی شرعی و قانونی ذمہ داری کا قطعی احساس نہیں کیا تو ہم میں سے بعض مایوسانہ طریقہ پر ورکشاپ کے اینگلو ائڈین افسر کے پاس پہنچے، وہ فوراً اسٹیشن پر آیا اور اُس نے فی الواقعہ امن و امان قائم کرنے کی بہت کوشش کی، اپنے ماتحت مزدوروں سے یہاں تک کہا کہ خبردار ایم تم کیا کرتے ہو؟ ہم جانتے ہیں کہ یہ شخص تمہارا بہت بڑا پوپ ہے، زبردست پادری ہے، نہایت نیک آدمی ہے، کیا تم اسی طرح غنڈہ پن سے شراب پی پی کر پاکستان لینا چاہتے ہو؟ دُور ہو جاؤ، دفع ہو جاؤ، اتہارے منہ سے شراب کی بواتی ہے!۔ غرض اس افسر نے سب کو سمجھایا مگر کچھ اثر نہ ہوا اور مدنی صاحب اسی درمیان میں مشکل تمام وٹینگ روم میں داخل کیے جانے کے بعد حضرت عثمان غنیؓ کی طرح مظلومانہ محصور تھے۔ اس ناکامی کے بعد اسٹیشن افسران وغیرہ کی سعی کے ذریعے غنڈوں سے یہ طے پایا کہ مولانا کو اس صوت میں چھوڑا جاسکتا ہے کہ ایسی شب دار جلنگ میل سے واپس ہو جائیں چنانچہ ایسا ہی ہوا، حضرت شیخؒ ۸ بجے شام سے لیکر ۱۲ بجے شب تک پانچ گھنٹے اس مصیبت عظمیٰ میں مبتلا رہ کر دارجلنگ میل سے بھاگلیور کیلئے روانہ ہو گئے۔ پھر بھاگلیور پہنچ کر دوبارہ جو مصیبت آئی وہ بھی اخبارات میں مجمل آچکی ہے، یہ ہے وہ رقت خیز و روح فرسا داستان کہ جس سے سوائے لیگی پریس کے نہرخص منعم و متاثر ہے اور ارباب لیگ کی طرف سے واقعہ کی تذبذب کی جارہی ہے۔

افسوس صد افسوس ہے

ہم آہ بھی کرتے ہیں تو ہو جاتے ہیں بڈنا، وہ قتل بھی کرتے ہیں تو چرچا نہیں ہوتا  
مولانا ریاض الدین صاحب کی زبانی معلوم ہوا کہ حضرت اپنے دوستوں کو صبر و سکون کے ساتھ تسلی و تسنی  
دیتے رہے اور فرمایا ”یہ تو کچھ بھی نہیں، آئندہ ملک کی اس سے بھی زیادہ خراب حالت ہونے والی ہے۔“ حملوں  
اور سب و شتم کے وقت حضرت شیخ کی کیا حالت تھی؟ مولانا ریاض الدین صاحب فرماتے ہیں کہ چہرے پر قطعاً  
خوف و ہراس نہ تھا اور مدنی صاحب اکثر مراقبہ کی حالت میں ہو جاتے تھے، یہ بھی معلوم ہوا کہ حضرت ممدوح سے  
دیگر حضرات نے تحریری طور پر اجازت طلب کی کہ ہم غنڈوں کے قلع قمع کے لیے حاضر ہیں، مگر مولانا مدظلہ نے  
بلوہ کے اندیشہ اور اپنے اعتماد علی اللہ کی بنا پر اجازت نہیں دی، غالباً حضرت صدیق اکبر رضی اللہ تعالیٰ عنہ کا  
وہ واقعہ جس میں رسول اللہ صلی اللہ تعالیٰ علیہ وسلم نے نام الملائک ووقع الشیطن فرمایا تھا، ممدوح کے  
پیش نظر تھا۔ یہ تھا عمل بالحديث ۱۱۱ اللہ فضلہ و ظلہ علی المسلمین والمستترشدین۔

مقام عبرت ہے کہ جس فرعون بے سامان نے زیادہ فرعونیت سے کام لیا تھا وہ تو لگے ہی دن تالاب  
میں غرق ہو کر فوت ہو گیا اور جس پولیس افسر نے اپنی اخلاقی اور قانونی ذمہ داری کو محسوس نہیں کیا تھا اوکھڑے  
ہوئے کلونخ اندازی وغیرہ کا تماشہ دیکھا وہ بھی اپنے نوجوان فرزند کو سپردِ خاک کر کے سراپا تماشا بن گیا۔ پھر  
خدا کی شان کہ جس خیال سے یہ ہڑ بولنگ مچائی گئی تھی کہ جمعیۃ علماء کی تبلیغ نہ ہو آج بڑے اہتمام سے اسی جگہ  
جمعیۃ قائم کی جا رہی ہے، جو لوگ اب تک غنڈے بنے ہوئے تھے اب وہ تائب ہو کر ایک دوسرے کو  
متہم کر رہے ہیں اور جس جھنڈے کے تحت یہ سب خرافات کی گئی تھیں اسی جھنڈے کی اب اعلانیہ  
مخالفت شروع کر دی گئی ہے، اللہ کے قدرت کیا برعکس معاملہ ہے! صالح صاحب لکھتے ہیں:-

السلام علیکم ورحمۃ اللہ وبرکاتہ

ابا جان! آپ کا خط موصول ہوا، ہم لوگ خدا کے فضل سے خیریت سے ہیں ہم لوگوں کیلئے  
کسی قسم کی فکر نہ کریں، بے فکر ہو کر کام کاج کریں اور ہم لوگوں کے لیے دعا کرتے رہیں۔  
جن غنڈوں نے جناب حضرت قبلہ مولانا مدنی (رحمۃ اللہ علیہ) کے ساتھ گستاخی کی تھی وہ لوگ اب  
اس کا نتیجہ بھگت رہے ہیں۔ بڑے داروغہ کا بڑا لڑکا دوسرے ہی دن قضا کر گیا، یہ بات شاید آپ  
کو معلوم نہ ہو۔ اس کے بعد جس شخص نے حضرت کے سر مبارک سے ٹوپی اتار کر جلا دی تھی دوسرے

دن وہ بھی تالاب میں ڈوب کر مر گیا۔ سید پور میں ہلڑ منچ گیا، شبیان ڈاکٹر اور جیتینا سب لوگ کہتے ہیں کہ خدا کی قسم اہم ان غنڈوں کے ساتھ نہیں ہیں، ہم لوگوں سے ایسا ذلیل کام نہیں ہو سکتا۔ اصل بات یہ ہے کہ لیگیوں میں دو فرقے ہو گئے ہیں، بہت سے لوگ افسوس کر رہے ہیں کہ ایسا کام کرنا لیگیوں کی غلطی ہوئی ہے کہ لوگ لیگ سے ناراض ہو گئے ہیں۔ کل بعد جمعہ قرب و جوار کے گاؤں کے سردار لوگ ہمارے گھر آئے اور تبلیغی جماعت قائم کی اور جمعیتہ علماء ہند کی بھی ایک شاخ قائم کی جس کا صدر آپ کو بنایا گیا ہے اور مرحوم مظہر اللہ منڈل کے لڑکے عبدالکیم منڈل صاحب کو اسسٹنٹ سکریٹری بنایا گیا ہے، اس پاس کے لوگوں کے ناموں کی فہرست بھی ہے، آپ کے گھر آنے پر تمام سردار لوگ آپ کے پاس آئیں گے۔

فقط: صاحب

آپ نے دیکھا کہ سچے لوگوں کو اللہ تعالیٰ کس طرح سچا ثابت کرتے ہیں، گو تفصیلات کا انتظار ہے مگر تاہم حضرت شیخ الاسلام مولانا سید حسین احمد صاحب مدنی کی یہ کیسی زبردست اور کھلی ہوئی کرامت ہے۔ (انتہی بلفظ)

حضرت مدنی نور اللہ مرقدہ حسب معمول ۱۹۴۶ء میں سلہٹ تشریف لے گئے، رمضان المبارک کے دینی اور روحانی معمولات میں مشغول تھے کہ آپ پر قاتلانہ حملہ ہوا جس کا چشم دید حال مولانا عبدالمعین عظمیٰ رکن مرکزی جمعیتہ علماء ہند کی زبانی ملاحظہ ہوا۔

”حضرت کے اس آخری سفر سلہٹ میں وہ منحوس دن بھی پیش آیا جبکہ پورے ملک کی طرح یہاں بھی ایک مسلم جماعت کے حکم پر ڈائریکٹ ایکشن ڈے منایا گیا جس میں اپنے ایک خاص مطالبہ کے ساتھ قوم پرور مسلمانوں پر وحشیانہ حملہ کرنا بھی شامل تھا۔ چنانچہ سلہٹ میں نئی ٹرک کی مسجد میں نماز جمعہ سے فراغت پلٹنے ہی اس فتنہ کا آغاز ہوا، پوری بھارتیوں کے خون سے لت پت ہو گئی۔ خدا کی براہ راست نگرانی نے حضرت رحمۃ اللہ علیہ کو محفوظ رکھا ورنہ اسباب و علل کی دنیا میں حضرت کی زندگی کے آثار نہیں تھے۔ میں نے ہنگامہ فرو ہونے کے بعد حضرت سے تنہائی میں عرض کیا آج تو کر بلا کی یاد تازہ ہو جاتی مگر خدا نے خیر کی اور پر حکم کرنے کی ہمت نہ ہو سکی، یقیناً اس قوم نے ظلم کی انتہا کر دی ہے، اگر حضرت نے اس پر

صبر کیا تو خدا خود اپنی گرفت میں لے کر اس قوم کو تباہ کر دے گا، خدا را ان کو اللہ کی گرفت سے بچائیے، ارشاد ہوا کیا چاہتے ہو؟ میں نے عرض کیا کہ ”ان ظالموں کے حق میں بددعا فرما کر ان سے بدلے لیں تاکہ خدا براہ راست اپنی گرفت میں نہ لے لے؟ عجیب لہجہ میں فرمایا ”بھائی جب رسول اللہ صلی اللہ علیہ وسلم نے بدلہ نہیں لیا تو میں ان کا غلام ہو کر کیا بدلہ لوں، اللہ تعالیٰ سے دعا کرتا ہوں وہ اس قوم کو ہدایت دیں، اس کے سوا اور کیا کہہ سکتا ہوں“ (الجمعیتہ شیخ الاسلام نمبر ۸۳)

اکابر خصوصاً حضرت مدنی رحمۃ اللہ علیہ کے ساتھ اس گستاخانہ طرز عمل سے کبھیہ خاطر ہو کر علامہ سید سلیمان ندویؒ نے مسلمانوں کو متنبہ کرتے ہوئے فرمایا:-

”مذہب اور دین کی حمایت کا نام لیکر عوام کو جوش دلانا اور اس سے اپنا کام نکالنا غلط انتہائی ہے جس سے مسلمانوں کو سخت نقصان پہنچے گا ضرورت اس امر کی ہے کہ مسلمانوں کو ضبط، صبر، ڈسپلن، تنظیم، استقامت، تحمل و برداشت، ایثار، باہمی ہمدردی، عملی وحدت اور اعلیٰ اخلاق کی تعلیم دی جائے جو سیاست کی جنگ کا سب سے کارگر ہتھیار ہیں صرف بانی جوش و خروش، گروہوں، محفل اور اخباری بحث اور براہ راست دست و گریبان ہونا قوم کی طاقت نہیں، ہماری جوشوں کا موضوع مسائل کا صواب و خطا ہونا چاہیے نہ کہ اشخاص کے محاسن و معائب کا اظہار“ (الفرقان، نمبر دسمبر ۱۹۹۹ء ص ۱۶)

حضرت رحمۃ اللہ تعالیٰ علیہ کے خلاف جب کبھی ایسے حملے ہوتے تو اُس وقت کے عارف باللہ مولانا عبدالقادر راپوریؒ اور دوسرے حضرات خبر دینے والوں سے پوچھتے کہ ”حضرتؒ نے اُن کے حق میں بددعا کی یا نہیں؟“ جب یہ بتایا جاتا کہ حضرتؒ نے اپنی زبان سے کوئی کلمہ بددعا کا نہیں نکالا، تو آپ فرماتے: ”بس ان جملہ اور کو اب اللہ تعالیٰ خود تباہ کر دے گا، کیونکہ جب رسول اللہ صلی اللہ علیہ وسلم پر ایسے حملے ہوئے تو آپ نے صبر فرمایا جملہ آرتبہ اور ہلاک ہو گئے“ اس کے بعد ہی بنگال جس نے حضرتؒ کی بات اُس وقت نہ مانی تھی آخری ۲۵ برس بعد اُسی پر عمل کیا۔

یہاں یہ بات یاد رکھنے کے قابل ہے کہ حضرت مدنی رحمۃ اللہ علیہ فرد واحد نہ تھے بلکہ لاکھوں انسانوں کے مُرشد اور ہزاروں علماء و طلباء کے استاد و محترم تھے جن میں ہندوستان، افغانستان، مشرقِ بعید

قبائل کے وہ علماء بھی تھے جو حضرتؑ کے اشارہ پر جان قربان کرنے کو سعادت سمجھتے ہیں جن کا مقابلہ یہ بزدل ہرگز نہ کر سکتے، مگر حضرت دیگر علماء حق اور اولیاء عظام کی طرح مقام تسلیم و رضا پر فائز تھے، آپ کو قرب رسالت کی نعمت حاصل تھی، آپ مقرب بارگاہِ رحمت و دو عالم صلی اللہ علیہ وسلم تھے جیسا کہ بعض سعادت مندوں کو سرکارِ دو عالم صلی اللہ علیہ وسلم کی طرف سے سرزنش بھی ہو جاتی تھی، یہاں صرف ایک مصدقہ واقعہ درج کیا جاتا ہے۔

”۹۳۹ھ کی تحریک مدح صحابہ کھٹو میں حضرت مدنیؒ نے قائدانہ حصہ لیا تھا اور احرار کے پرہوش جان نثار رضا کار ہیشمال قربانیاں پیش کر رہے تھے، اسی علاقہ کے صوفی محمد ادیس اس تحریک کی سخت مخالفت تھے، ایک دن وہ اس حال میں مسجد میں آئے کہ بدن پر سرخ پٹے اور لکھنؤ آنسو جاری تھے اور پکار پکار کر کہہ رہے تھے کہ بھائیو مجھے معاف کر دو میں نے ہمیشہ آپ لوگوں کی مخالفت کی ہے لیکن آج مجھے یقین ہو گیا ہے کہ آپ ہی لوگ جناب رسول اللہ صلی اللہ علیہ وسلم کے چیتے اور دلائے ہیں، یہ کہہ کر روتے روتے پچکیاں بندھ گئیں اور ارد گرد لوگ جمع ہو گئے، جب ہوش آیا تو کہنے لگے حسب معمول میں کل دن بھر مجلس احرار کے خلاف پروپیگنڈا کرتا رہا رات کو خواب میں دیکھتا ہوں کہ میں آباد لکھنؤ کے ایک بازار میں ایک تخت بچھا ہوا ہے اور ایک سبز پوش بزرگ جن کا چہرہ آفتاب کے مانند چمک رہا تھا تشریف فرما ہیں اور ان کے ہاروں طرف ہزاروں نورانی چہروں والے دونوں بیٹھے ہوئے درود و سلام پڑھ رہے ہیں اتنے میں میں نے دیکھا کہ ملا محمد حسین احمد مدنیؒ دربار میں حاضر ہوئے ہیں اور کہتے ہیں نانا جان آپ کی امت شیعوں کے پروپیگنڈے سے متاثر ہو کر مجھ پر طرح طرح کے الزام لگاتی ہے اور ہر طرح کی گالیاں دیتی ہے، اس پر حضور انور صلی اللہ علیہ وسلم نے ابدیہ ہو کر فرمایا کیا حال ہو گا میری امت کا؟ ایک سین کو کر بلا میں شہید کیا اور دوسرے سین کو ہندوستان میں ذلیل کر رہے ہیں۔ پھر خواب ہی میں دیکھتا ہوں کہ مگر پر سرخ پوش مسلمان ملح صحابہ پڑھتے ہوئے جا رہے ہیں، حضور صلی اللہ علیہ وسلم نے اُن کو بلایا اور سب کی پیشانیوں کو چوما، میں بھی دوڑا کہ حضور کی قدم بوسی کروں مگر آپ نے فرمایا کہ اس کو دربار سے نکال دو شیخ جس کو میں پیار کرتا ہوں اُن کو گالیاں دیتا ہے اور جو میرا صحابہ کو گالیاں دیتے ہیں اُنکی تعریف کرتا ہے اور ان کو اپنا سردار بناتا ہے آپ نے اُن لوگوں کی طرف اشارہ کر کے فرمایا جو دونوں بیٹھے ہوئے تھے اور درود و سلام پڑھ رہے تھے کہ ان کی عزت میری عزت ہے۔“

(حیات و کارنامے ص ۴۳۲ بحوالہ الجمعیت دہلی یکم اپریل ۱۹۳۹ء)

## قلندر ہرچہ گوید دیدہ گوید

علماء حق کا آخری انتباہ | ۲۶ اپریل ۱۹۴۶ء کو اردو پارک دہلی میں پانچ لاکھ انسانوں کا اجتماع

زیر صدارت شیخ الاسلام مولانا حسین احمد مدنی منعقد ہوا جس میں عالم مسلمانوں اور دیگر لوگوں کے علاوہ امام الہند مولانا ابوالکلام آزاد، پنڈت جواہر لال نہرو اور برطانوی مشن کے سربراہ لارڈ بیچیک لارنس بھی شریک ہوئے۔ یہ اجتماع سرزمین ہند پر بین الاقوامی اجتماع تھا جس میں دیگر مسلمان زعماء کے مختصر بیانات کے بعد امیر شریعت مولانا سید عطاء اللہ شاہ صاحب بخاری نور اللہ مرقدہ نے مفصل خطاب فرمایا جس کا خلاصہ ہدیہ ناظرین ہے :-

..... تقریباً ساڑھے تین بجے رات حضرت امیر شریعت مائیک پر تشریف لائے، آپ نے انسانی سروں کے اس بحر بیکراں پر ایک بھر پور نظر ڈالی، ایک مرتبہ دائیں دیکھا اور پھر بائیں دیکھا جیسے لوگوں کی پیشانیوں سے موضوع تلاش کر رہے ہوں۔ پھر خطبہ مستونہ سے پہلے آپ نے تقریر کا آغاز یوں فرمایا۔ ”آپ حضرات درود شریف پڑھیں“ پھر دوبارہ فرمایا ”درود شریف پڑھیں“ تیسری مرتبہ بھی یہی فرمایا ”لوگ حیران تھے کہ آج شاہ جی اتنے بڑے عظیم ارشاد عظیم المثال سیاسی اجتماع سے تقریر کا آغاز کس انداز سے کر رہے ہیں اس سے پہلے سیاسی تقریروں میں ایسا نہیں کرتے تھے عوام کی نگاہوں سے ابھرنے والے اس سوال کے جواب میں حضرت امیر شریعت نے خود ہی فرمایا ”آج میں نے یہ اس لیے کیا ہے کہ اتنے بڑے عظیم اجتماع کے باوجود لوگ صبح کے اخبار میں لکھ دیں گے کہ مجمع تو واقعی پانچ لاکھ کا تھا مگر اس میں مسلمان ایک بھی نہ تھا، اس لیے میں نے درود شریف پڑھوا لیا ہے تاکہ دوستوں کو معلوم ہو جائے کہ اس اجتماع میں مسلمان ہیں یا یہ اجتماع ہی مسلمانوں کا ہے“ اس پر تمام مجمع کشت زعفران بن گیا۔ بعد ازاں آپ نے اپنے مخصوص انداز میں قرآن کریم کی تلاوت شروع کی، بچوں بچوں وقت گذرتا گیا حضرت امیر شریعت کے گلے کی حلاوت اور سوز سے ایسا محسوس ہوتا کہ جیسے آیات خداوندی کا نزول ہو رہا ہے، الفاظ جیسے جیسے پڑھتے قرآن کریم اپنے معانی و مطالب خود بخود کمرے تاجلا جاتا۔ لاکھوں آدمیوں کا یہ اجتماع پتھروں کا ڈھیر معلوم ہوتا تھا، چاروں طرف ہو کا عالم اور ایک ایسا سا ٹٹا تھا کہ سوتی گرے تو آواز نہ آئے اور عوام تھے کہ مہبوت بیٹھے تلاوت کلام الہی سن رہے تھے



ڈیڑھ رکوع پڑھنے کے بعد حضرت امیر شریعتؒ نے تلاوت ختم کی تو پینڈت جواہر لال نہرو اٹھا اور ٹانگ پر حضرت امیر شریعتؒ کے قریب آکر کھڑا ہو گیا اور معذرت خواہانہ انداز میں گویا ہوا، ”بھائیو! میں تو صرف بخاری صاحب کا قرآن کریم سننے کے لیے حاضر ہوا تھا اب میں معذرت کے ساتھ اجازت چاہتا ہوں۔ برطانوی مشن کی آمد کے باعث مصروفیت بہت زیادہ ہے، اس کے بعد جواہر لال نہرو اور لارڈ بیٹھک اسٹیج سے اتر کر چلے گئے۔ حضرت امیر شریعتؒ نے خطبہ مستوفی کے بعد تقریر کا آغاز یوں فرمایا،۔

”حضرات! آج میں نے کوئی تقریر نہیں کرنی بلکہ چند حقائق ہیں جنہیں بلا تہدید کہنا چاہتا ہوں“

آئینی اور غیر آئینی دنیا میں خواہ اس علاقے کا تعلق ایشیا سے ہو یا یورپ سے، اس وقت جو بحث چل رہی ہے وہ یہ ہے کہ ہندوستان کی ہندو اکثریت کو مسلم اکثریت سے جدا کر کے برصغیر کو دو حصوں میں تقسیم کر دیا جائے، قطع نظر اس کے کہ اس کا انجام کیا ہوگا؟

**پاکستان کیا ہوگا؟** مجھے پاکستان بن جانے کا اتنا ہی یقین ہے جتنا اس بات پر کہ صبح کو سورج مشرق ہی سے طلوع ہوگا، لیکن یہ پاکستان وہ پاکستان نہیں ہوگا جو دس کروڑ مسلمانوں کے ذہنوں میں موجود ہے اور جس کیلئے آپ بڑے خلوص سے کوشاں ہیں، ان مخلص نوجوانوں کو کیا معلوم کہ کل اُن کے ساتھ کیا ہونے والا ہے! بات جھگڑے کی نہیں بات سمجھنے اور سمجھانے کی ہے، سمجھا دو مان لوں گا، لیکن تحریک پاکستان کی قیادت کرنے والوں کے قول و فعل میں بلا کا تضاد ہے اور بنیادی فرق ہے۔ اور اگر مجھے کوئی اس بات کا یقین دلا دے کہ منقسم پاکستان کے کسی قصبہ کی گلی میں کسی شہر کے کسی کوچہ میں حکومت الہیہ کا قیام اور شریعت اسلامیہ کا نفاذ ہونے والا ہے تو رپ کعبہ کی قسم آج ہی میں اپنا سب کچھ چھوڑ چھاڑ کر آپ کا ساتھ دینے کو تیار ہوں۔ لیکن یہ بات میری سمجھ سے بالاتر ہے کہ جو لوگ اپنے جسم پر اسلامی قوانین نافذ نہیں کر سکتے وہ دس کروڑ افراد کے وطن میں کس طرح اسلامی قوانین نافذ کر سکتے ہیں؟ یہ ایک فریب ہے اور میں فریب کھانے کیلئے ہرگز تیار نہیں ہوں۔“ پھر آپ نے اپنی کلہاڑی کو دونوں ہاتھوں میں اٹھا کر تقسیم کے بعد مشرقی اور مغربی پاکستان کا نقشہ سمجھانا شروع کر دیا، آپ نے فرمایا ”ادھر مشرقی پاکستان ہوگا اور ادھر مغربی پاکستان ہوگا، درمیان میں ہند کی ہم کروڑ آبادی ہوگی اور وہ حکومت لالوں کی حکومت ہوگی۔

ہندو ذہنیت شاہ جی کی نظر میں | کون لالے، لالے، دولت والے لالے، ہاتھیوں والے لالے،

لائے مکار لائے اہندو اپنی مکاری اور عیاری سے پاکستان کو ہمیشہ تنگ کرتے رہیں گے، اسے کمزور کرنے کی ہر ممکن کوشش کریں گے۔ اس تقسیم کی بدولت آپ کا پانی روک دیا جائے گا، آپ کی معیشت تباہ کرنے کی کوشش کی جائے گی اور آپ کی یہ حالت ہوگی کہ بوقت ضرورت مشرقی پاکستان مغربی پاکستان کی اور مغربی پاکستان مشرقی پاکستان کی مدد سے قاصر ہوگا، اندرونی طور پر پاکستان میں چند خاندانوں کی حکومت ہوگی اور یہ خاندان زمینداروں، صنعتکاروں اور سرمایہ داروں کے خاندان ہوں گے انگریز کے پروردہ فرنگی سامراج کے خود کاشتہ پودے، سروں، نوابوں اور جاگیرداروں کے خاندان ہوں گے جو اپنے من مانی کاروائی سے ہر محبت وطن اور غریب عوام کو پریشان کر کے رکھ دیں گے، غریب کی زندگی اجیرن ہو جائے گی، اُن کی ٹوٹ کھوٹ سے پاکستان کے کسان اور مزدور نان شبینہ کو ترس جائیں گے۔ امیر روز بروز امیر تر اور غریب روز بروز غریب تر ہوتے چلے جائیں گے۔“

رات کافی بھیگ چکی تھی، حضرت امیر شریعت اپنی بیاسی بصیرت کے موتی بکھیر رہے تھے اور مستقبل سے آشنا مسلمان نہ کھولے انجانے واقعات کو حیرت و استعجاب کے عالم میں سُن رہے تھے، حضرت امیر شریعت نے ہندو سے خطاب کرتے ہوئے فرمایا: ”پاکستان کی بنیاد ہندو کی تنگ نظری اور مسلمان دشمنی پر استوار ہوئی ہے۔ دولت سے پیار کرنے والے ہندو نے گائے کی پوجا کی، پیپل مہاراج پر پھول چڑھا دیے، چیونٹیوں کے بلبوں پر شکر اور چاول ڈالے، سانپ کو اپنا دیوتا مانا لیکن مسلمان سے ہمیشہ نفرت کی، اُس کے سائے تک سے اپنا دامن بچائے رکھا، پھر ایک ایسا وقت بھی آیا کہ ذات پات کے بجاری بڑے سے بڑے ہندو نے اچھوتوں پر اپنے مندروں کے دروازے کھول دیئے لیکن مسلمانوں کے لیے اپنے دل کے دروازے کبھی وا نہ کیے۔ آج اُسی تعصب، تنگ نظری اور حقارت امیر نفرت کا یہ نتیجہ ہے کہ مسلمان اپنا اگ وطن مانگنے پر مجبور ہوا ہے، اور کانگریس یہ سب کچھ دیکھ کر بھی اپنی مصلحتوں کی بناء پر خاموش رہی۔ اگر کانگریسی رہنما ہندو باسجائیوں، جن سنگھی انتہا پسندوں اور اسی قسم کی تحریکوں کو اپنے اثر سے ختم کر دیتے اور وہ کبھی بھی سکتے تھے تو مسلم لیگ کو یہاں پنپنے کی کوئی گنجائش باقی نہ رہتی۔ مگر کیا کیا جائے کہ یہ کوڑا کانگریس کے اندر سے پھوٹا ہے۔ جو بیماری جسم کے اندر سے پیدا ہو اُس کا علاج محض باہر کے اثرا تو تبدیل کرنے سے نہیں ہو سکتا۔ کانگریس نے ہمارے ساتھ بھی نباہ نہ کیا، اگر مسلم لیگ سے بگاڑ پیدا کیا تھا تو نیشنلسٹ مسلمان کی بات ہی مان لی ہوتی، لیکن ایسا نہ ہو سکا اور ہوا کیا کہ آج اس قدر قربانیوں کے

باوجود دونوں فرنگی کو اپنا ثالث مان رہے ہیں۔ کون فرنگی؟ جو ہندوستان کے لیے کبھی بھی صحت مند اور انصاف پر مبنی فیصلہ ہرگز نہیں دے سکتا۔ لے کاش! کانگریس نے ہم سے ہی نہیں تو مسلم لیگ سے ہی بنائی ہوتی تاکہ آپس میں مل بیٹھ کر کوئی صحیح حل تلاش کر لیا جاتا۔

رات کافی گزر چکی تھی، سحر قریب تھی اور حضرت امیر شریعت بے تکاں بولے جا رہے تھے، کیا مجال کہ ایک تنفس بھی کہیں سے ہلا ہو، یوں معلوم ہوتا تھا کہ یہ جیتے جاگتے انسان نہیں بلکہ انسانی شکل و صورت کی صورتیاں پڑی ہوئی ہیں۔ آخر میں حضرت امیر شریعتؒ نے زوردار آواز میں کہا کہ:-  
”کانگریس اور مسلم لیگ دونوں سنو! سہ

میز جمع ہیں اجساب درودل کہہ لے

پھر التفات دل دو تاں رہے نہ رہے

**شاہ جی کی پیشگوئی** | یاد رکھو کہ اگر آج تم باہم بیٹھ کر کوئی معاملہ طے کر لیتے تو وہ تمہارے حق میں بہتر ہوتا، تم الگ الگ رہ کر باہم شہر و شکر رہ سکتے تھے، مگر تم نے اپنے تنازعہ کا انصاف فرنگی سے مانگا ہے اور وہ تم دونوں کے درمیان کبھی نہ ختم ہونے والا فساد برپا کر کے چلائے گا جس سے تم دونوں قیامت تک چین سے نہیں بیٹھ سکو گے اور آئندہ بھی تمہارا آپس کا کوئی ایسا تنازعہ باہمی گفتگو سے کبھی بھی طے نہیں ہو سکے گا۔ آج انگریز سامراج کے فیصلے سے تم تلواروں اور لالچیلوں سے لڑو گے تو آنے والے کل کو توپ اور بندوق سے لڑو گے، تمہاری اس نادانی اور من مانی سے اس بریغیر میں جو تباہی ہوگی، عورت کی جو بے حرمتی ہوگی، اخلاق اور شرافت کی تمام قدریں جس طرح ہمال ہوں گی تم اس وقت اس کا اندازہ بھی نہیں کر سکتے لیکن میں دیکھ رہا ہوں کہ یہاں وحشت و درندگی کا دور دورہ ہوگا، بھائی بھائی کے خون کا پیاسا ہوگا، انسانیت اور شرافت کا کلا کھونٹ دیا جائے گا اور کسی کی عزت محفوظ نہیں ہوگی، نہ مال، نہ جان، نہ ایمان، اور اس سب کا ذمہ دار کون ہوگا؟ تم دونوں! (بہت خوب) لیکن اس وقت تم یہ نہیں دیکھ سکتے، تمہاری آنکھوں پر اپنی خود غرضی اور ہوس پرستیوں نے پردے ڈال رکھے ہیں اور تم ایک ایسے شخص کی مانند ہو کہ جو عقل تو رکھتا ہو مگر صبح سویرے سے عاری ہو، کان ہیں مگر سن نہیں سکتا، آنکھیں ہیں مگر بصارت چھن چکی ہے، اس کے سینے میں دل تو دھڑک رہا ہے مگر احساسات سے خالی محض گوشت پوست کا ایک لوتھڑا۔ ابھی

تقریر جاری تھی کہ صبح کی اذان کی آواز کالوں میں پڑی اور حضرت امیر شریعتؒ نے دہلی والوں سے مخاطب ہو کر فرمایا: ”دہلی والو! اُس رکھو! میری یہ باتیں یاد رکھنا، حالات بتا رہے ہیں کہ اب زندگی میں جیتے جی پھر کبھی بھی ملاقات نہ ہو سکے گی۔“

اب تو جاتے ہیں مے کدہ سے میسر  
پھر ملیں گے اگر خدا لایا  
حضرات! یہ تھے وہ چند حقائق جن کو میں بغیر کسی تہید کے کہنا چاہتا تھا سو آج میں نے  
کہہ دیئے، اور اب!۔

مانو نہ مانو جانِ جہاں اختیار ہے  
ہم نیک و بد حضور کو سمجھائے جاتے ہیں

(ہفت روزہ ختم نبوت (دہلی) ۲۱ ذی الحجہ ۱۴۱۶ھ / ۱۰ مئی ۱۹۹۶ء)

افسوس ہے کہ مسلمانوں کی واحد نمائندگی کی دعویٰ دار مسلم لیگ نے بھی اسی انگریز کے نمائندہ کو ثالث تسلیم کر لیا جس نے انگریز کو نکالنے کے لیے مسلمانوں نے بے نظیر قربانیاں دی تھیں، انگریز کے نمائندہ لارڈ ماؤنٹ بیٹن نے مسلمانوں کو جو نقصان پہنچایا وہ مسلم لیگ کے سرکردہ راہنما اور پاکستان کے سابق وزیر دفاع میاں ممتاز دولتانہ کے الفاظ میں درج ذیل ہے:۔  
”پاکستان کا اصل نقشہ میں نے قائد اعظم کے پاس دیکھا تھا جس میں پنجاب، سندھ، سرحد، بنگال، آسام اور کشمیر کے حصے شامل تھے لیکن لارڈ ماؤنٹ بیٹن اور ریڈ کلف نے مٹھاسی سے اس نقشہ کی شکل بدل دی۔  
ہندوستان کا گورنر جنرل بننے کے لیے اُس نے بہت بری اور گندی سیاست کی اور ہمیں باندھ کر مارا اور ہمارے دریاؤں کا منبع (کشمیر) اس کی سازش کی وجہ سے ہندوؤں نے ہم سے چھین لیا اور یوں مسلمانوں کے اکثریتی علاقے بھی ہمارے حصہ نہ آئے اور دوسری مسلمان ریاستیں بھی ہمیں نہ ملیں۔“

(روزنامہ جنگ راولپنڈی، مؤرخہ ۷، فروری ۱۹۹۶ء)



# برصغیر کے مسلمانوں کی قسمت کے فیصلہ کا دن

## اور جمعیتہ العلماء ہند کا فارمولہ

آخر تقریباً دو سو سال کی اس محنت اور عظیم قربانیوں کے بعد جس کی ابتداء مسلمانوں نے اپنے علما کے ہندوستان کو دارالحرب قرار دینے کے بعد کی تھی جبکہ دوسرے برادران وطن نے اس پر کوئی توجہ نہ دی تھی وہ دن آ پہنچا کہ برصغیر کے مسلمانوں کی قسمت کا فیصلہ کیا جائے۔ آزادی ہند کے منصوبہ کو عملی طور پر سرانجام دینے کے لیے برطانوی حکومت نے ایک وفد ہندوستان بھیجا جو کہ لارڈ ہیکل لارنس، سر اسٹیفورڈ کرسپ اور مسٹر ایس وی انگلینڈر مشتمل تھا۔ یہ وفد مارچ ۱۹۴۶ء میں ہندوستان پہنچا اور وائسرائے ہند لارڈ ویول کے ساتھ مل کر ہندوستانی لیڈروں سے مصروف گفتگو ہوا۔ وفد کے سامنے تمام سیاسی جماعتوں نے اپنی اپنی تجاویز یا بااصطلاح جدید فارمولے پیش کیے، جمعیتہ العلماء ہند نے صدر جمعیتہ حضرت مدنیؒ کی سربراہی میں ۱۶ اپریل ۱۹۴۶ء کو شام چار بجے سے سو اچانچ بجے تک اپنے فارمولا کے مختلف پہلوؤں پر وفد کے ساتھ سوالات کے جوابات دیئے۔ بہتر ہے کہ وہ فارمولا ناظرین کی خدمت میں پیش کر دیا جائے تاکہ آج کے حالات کی روشنی میں مسلمان اس کی افادیت کے بارے میں خود فیصلہ فرمائیں۔

- (۱) ہندوستان کا دستور حکومت وفاق اصول پر مرتب کیا جائے۔
- (۲) تمام صوبے یا وفاقی وحدتیں مکمل طور پر آزاد ہوں اور غیر مصرعہ اختیارات انہی کو حاصل ہوں۔
- (۳) وفاقی مرکز کو صرف وہی اختیارات حاصل ہوں جو تمام صوبے متفقہ طور پر مرکز کے حوالے کریں۔
- (۴) وفاقی وحدتوں کے لیے حق خود ارادیت تسلیم کیا جائے۔
- (۵) وفاق کی تشکیل ایسے اصولوں پر کی جائے جس میں مسلمانوں کے مذہبی، سیاسی اور تہذیبی حقوق کا تحفظ اس طرح کیا جائے جو مسلمانوں کے لیے قابل اطمینان ہو، جمعیتہ علماء کی رائے میں یہ اطمینان ذیل کے اصولوں کے ساتھ وفاق پر وفاق حکومت کی تشکیل سے حاصل ہو سکتا ہے۔

(الف) مرکزی ایوان میں نمائندگی کا تناسب یہ ہو۔

ہندو (۴۵) مسلمان (۴۵) دیگر اقلیتیں (۱۰)

جمعیتہ علماء نے اس دفعہ کی روح کو بطور اصول پیش نظر رکھا ہے۔

(ب) اگر کسی بل یا تجویز کو مسلم ارکان مرکزی کی ۲/۳ اکثریت اپنے مذہبی، سیاسی، تہذیبی اور ثقافتی آزادی کے خلاف قرار دے تو قانوناً وہ بل ایوان میں زیر بحث نہ آسکے۔

(ج) ایسا سپریم کورٹ قائم کیا جائے جو مرکز اور صوبوں کے تنازعات، صوبوں کے باہمی نزاعات اور ملک کی قوموں کے اختلافات کا آخری فیصلہ کر سکے اور جس میں مسلم، غیر مسلم جموں کی تعداد مساوی ہو، سپریم کورٹ کے جموں کے تقرر کا اختیار مسلم اور غیر مسلم صوبوں کی ایک ایسی کمیٹی کو دیا جائے جس میں مسلم اور غیر مسلم ارکان کی تعداد مساوی ہو۔

(د) یا اس کے علاوہ اور کوئی اصول جو مسلم اور غیر مسلم جماعتوں کے اتفاق سے طے کیا جائے۔

اس کے بعد جو کچھ ہوا وہ اس قدر دردناک ہے کہ اس کا نقل کرنا بھی دردناک ہے۔ آخر حکومت برطانیہ کے آخری وائسرائے لارڈ ماؤنٹ بیٹن نے ۲۲ مارچ ۱۹۴۷ء کو سرزمین ہندوستان پر قدم رکھا، یہ وائسرائے لٹے پٹے، زخمی اور خون آلود ہندوستان سے جان چھڑانے کے لیے آیا تھا مگر وہ ہندوستانیوں کو اس حال میں چھوڑنا چاہتا تھا کہ یہ باہم دست و گریباں ہو جائیں اور حالات اس حد تک جا پہنچیں کہ انگریزی اقتدار کو پھر یاد کریں۔

اگرچہ قائد اعظم محمد علی جناح نے جو واقعتاً تحریک پاکستان کے فعال کارکن تھے قیام پاکستان سے ایک سال پہلے آزاد پاکستان کے مطالبہ سے دستبرداری اختیار کر لی تھی اور کیمینٹ مشن پلان تسلیم کر لیا تھا جس کے ماتحت ہندوستان ایک مرکزی حکومت کے ماتحت آزاد ہوتا جو تین زون پر مشتمل ہوتا، مشرقی اور مغربی زون میں مسلمانوں کی اکثریت ہوتی اور سنٹرل زون میں ہندوؤں کی اکثریت ہوتی۔ مستقبل کیلئے اس پلان میں میں یہ طے کیا گیا تھا کہ دس سال بعد ان میں سے کوئی زون علیحدہ ہونا چاہیے تو اسے اختیار ہوگا، گویا ایک علیحدہ ملک کا امکان دس سال کیلئے تو بہر حال مؤخر ہو رہا تھا اور قائد اعظم نے اسے تسلیم کر لیا تھا، یہ طے بھی صورت حال اور طرز فکر اس کے بعد بھی باقی رہی۔ چنانچہ جب صدر ایوب خان مرحوم نے پنڈت نہرو سے ملاقات کی تو پاکستان اور بھارت کے تعلقات کو بہتر بنانے کے لیے مختلف تجاویز پیش کیں جن میں ایک یہ بھی تھی کہ ہمارا دفاع مشترکہ ہونا چاہیے۔



۱۔ خطبہ صدارت جمعیت علماء ہند کانفرنس سہارنپور، ۷ مئی ۱۹۴۵ء ۲۔ ماہنامہ میثاق لاہور، اپریل ۱۹۹۶ء ص ۱

۳۔ روزنامہ جنگ راولپنڈی، ۱۵ مارچ ۱۹۹۶ء ص ۱

# ۱۹۴۶ء کا طوفانی سال

## مہیب، انسانیت سوز اعمال کا ارتکاب

ہوں جوں ہندوستان کی انگریز درندوں سے آزادی کے دن قریب آ رہے تھے توں توں انگریزی کیمپ میں گھبرہٹ اور اضطراب ابھر رہا تھا کہ سونے کی چڑیا اب ہاتھ سے نکل جائے گی اور جن انسانوں کو چند ٹکوں کے عوض میں خرید کر ان کے خون سے وہ سورج منہ چراغ جلا کرتا تھا کہ انگریز فخر سے کہتا تھا کہ :-

”انگریزی حکومت کے عملے داری میں سے سورج غروب نہیں ہوتا“

اب وہ سورج اس قد تاریکی میں ڈوب جائیگا کہ خود برطانیہ کو بھی اپنی جان بچانی مشکل ہو جائیگی اس لیے متوقع آزادی کے سال ۱۹۴۷ء کی آمد سے پہلے ہی ایک طوفان برپا کرنے کی تحریک شروع کرنے کی تجاویز زیر غور آنے لگیں اور ان تجاویز میں سب سے بڑی تجویز یہ تھی کہ جن مجاہدوں اور جان نثاروں کے اکابر نے انگریزی حکومت سے بغاوت کی تھی اور علم ہمدانہ بلند کیا تھا ان کے دنیا سے چلے جانے کے بعد ان کے مخلص خدام نے اس بغاوت کو اس وقت تک نہ صرف جاری بلکہ گرم عمل رکھا جب تک کہ انگریز کے ناپاک قدم ڈنگانے نہ لگے، جاتے جاتے ان سے بدلہ لیا جائے اس طوفان کی خبر ۱۹۴۵ء میں یوں دی گئی :-

”ہندوستان میں طوفان اٹھنے والا ہے“ ایک امریکن اخبار کا بیان

ذیوارک ۲۶ دسمبر امریکہ کے مشہور سالہ نامہ نمونہ میں اس کے دو ناظرین کی چھٹی شائع ہوئی ہے جس میں یہ پیشین گوئی کی گئی ہے کہ ہندوستان میں جلد ہی طوفان آنی والا ہے، یہ طوفان یا تو جنرل انتخاب کے فوراً بعد غالباً مارچ ۱۹۴۷ء میں آ جائیگا یہ طوفان ہماری حکومت کے خلاف ہو گا یا اندرونی فرقہ وارانہ کشمکش کا انتہائی عروج ہو گا۔ لیکن ان سوالات کا صحیح جواب آنیوالے واقعات ہی ملے گا۔ انہوں نے مزید لکھا ہے کہ ہم اس مرحلہ پر کسی انقلاب یا بغاوت کی پیشین گوئی سے اجتناب کرتے ہیں لیکن واقعات کی رفتار اس امر کی شہادت دے رہی ہے کہ نتیجہ خوفناک نکلے گا، قطع نظر اس بات کے کہ جاوا اور ہندوستان میں ہندوستانی فوجوں کے استعمال کے خلاف ہرگز ناپاک پائی جاتی ہے، لیبر پارٹی نے بھی ہندوستانیوں کو مایوس اور ناامید کر دیا ہے، بہر حال ہمیں اس بات کا یقین ہے کہ ہندوستان میں گڑبڑ ہو رہی ہے۔ برطانوی حکومت بھی آنے والے طوفان سے بے خبر نہیں۔ (سہ وزہ دھرم لاہور بابت ۲۴ دسمبر ۱۹۴۵ء)



اس خطرہ کا احساس اُس وقت برطانیہ کے وزیر اعظم ایلی کو بھی تھا مگر افسوس ہے کہ ہندوستان کے رہنماؤں کو اس کا احساس نہ تھا بلکہ وہ جشنِ آزادی کی خوشیاں منانے کی تیاریوں میں مصروف تھے۔ مسٹر ایلی نے ۱۰ ستمبر ۱۹۴۷ء کو اپنی کابینہ کے ارکان کے ساتھ گفتگو میں کہا:-  
 ”شاید صورتحال اس طرح کا رخ اختیار کر جائے جس کا نتیجہ ہندوستان میں خانہ جنگی اور خون کی ندیاں بہہ نکلیں، ہندوستان کے رہنماؤں کو احساس ہی نہیں کہ امن عامہ اور حکومت کے خاتمہ کا خطرہ موجود ہے“ (تقسیم ہند افسانہ اور حقیقت ص ۹۷)

**اس طوفانے کا مختصر حال**  
 ماضی کی اس خونی داستان کو تحریر میں لانا زخموں کا کریدنا ہوگا۔ اتنا کہہ دینا کافی ہے کہ سات آٹھ لاکھ جانیں یقیناً ضائع ہوئیں، مشرقی پنجاب کے یہ حالات سکندر مغربی پنجاب میں اس کا بڑا ردِ عمل ہوا اور کچھ تھوڑا بہت بدلہ مشرقی پنجاب کا یہاں بھی لیا گیا، حالانکہ یہاں نہ اس کے لیے پہلے سے کوئی پیش بندی کی گئی تھی اور نہ ایسے مواقع دستیاب تھے۔ بہرِ نوع ہندوستان کی سرزمین پر اتنا بڑا گشت و خون ہوا جس کی نظیر دنیا کی تاریخ میں نہیں ملتی، انسانیت بہیمیت میں بدل گئی عزت، آبرو اور جان مال کی کوئی قیمت نہ رہی، منافرت نے دیوانگی کی شکل اختیار کر لی جس میں اچھے بُرے، نیک و بد، عقیل و فہیم سب گرفتار ہو گئے، آٹھ آٹھ لاکھ انسانوں کے قافلے بنے جو منزل بنرہ ہندوستان پاکستان کی طرف پولیس اور فوج کی نگرانی میں خستہ اور پریشان بے یار و دیار بڑھنے لگے اور اس منظر کو لارڈ ماؤنٹ بیٹن ہوائی جہاز سے دیکھنے لگے، یہ تمام دہشت و بربریت گاندھی جی کی زندگی میں اس کے دیش میں ہوئی تھی۔ (شاہراہ پاکستان معصنہ بچہ دہی خلیق الزمان ص ۱۶۹)

\_\_\_\_\_ ”پاکستان اور بھارت دونوں میں لاکھوں افراد کو اپنے آبائی گھر چھوڑنے پڑے، چنانچہ قیام پاکستان کے ساتھ اگر لاکھوں غیر مسلم ترک وطن کر کے بھارت چلے گئے تو اُن سے کہیں زیادہ لٹے پٹے مسلمان بھارت کے مختلف حصوں سے قافلوں کی صورت میں پناہ لینے کے لیے پاکستان میں آئے لگے، دو طرف آمد و رفت کا یہ سلسلہ اس نئی مملکت کی سرحدوں کے سرکاری اعلان سے پہلے ہی شروع ہو گیا تھا، پاکستان میں تباہ حال مہاجرین کی آمد کا سلسلہ کئی ماہ تک جاری رہا، ان میں سے اکثر صرف تن کے کپڑوں میں پیدل آئے، بعض نے ریل گاڑیوں سے لے کر بیل گاڑیوں تک ہر ممکن سواری کے ذریعے

اس نئی مملکت کی سرحدوں تک کا سفر کیا تھا، راستے میں ان پر حملے ہوئے اور ہیمانہ قتل و غارت اور سنگ لاندہ لوٹ مار کا شکار ہوئے۔ آج تک پاکستان کے سفر کے دوران شہادت کا یہ جام نوش کرنے والے مردوں، عورتوں اور بچوں کی صحیح تعداد معلوم نہیں ہو سکی لیکن عام اندازے کے مطابق تقسیم کے بعد چند ماہ میں سوا کروڑ کے لگ بھگ لوگ اپنے آبائی گھر چھوڑنے پر مجبور ہوئے، ایک کروڑ کے قریب مسلمانوں کو مشرقی پنجاب اور دوسرے علاقوں میں بے خانماں ہو کر بے سرو سامان قافلوں کی صورت میں پاکستان آنا پڑا تقریباً دس لاکھ مسلمان شہید کر دیئے گئے۔“ (تحریک پاکستان ص ۲)

اس عظیم ترین انسانی ہجرت کا نقشہ پیش کرتے ہوئے ماؤنٹ بیٹن کے پریس سیکرٹری کیمیل جانسن نے لکھا ہے کہ، ”جب ۲۱ ستمبر ۱۹۴۷ء کو ماؤنٹ بیٹن (گورنر جنرل کے ساتھ طیارہ میں ہجرت کا اندازہ لگا کر) محو پرواز ہوئے تو مسلمانوں کے صرف ایک گروان پر ۵۰ امٹ تک پرواز کتے رہے جبکہ ہوائی جہاز کی رفتار ۸۰ میل فی گھنٹہ تھی جس کا مطلب یہ ہے کہ صرف ایک فاصلہ ۲۵ میل لمبا تھا۔“ (مملکت کا دور حکومت ص ۲)

ان فسادات کی مختصر مگر دل سوز کیفیت | اگرچہ نواکھالی، بہار، دہلی بلکہ ہر شہر میں فسادات کی ایسی آگ بھیل چلی تھی جس کا ٹھنڈا کرنا ناممکن تھا، مگر مشرقی پنجاب میں جو تباہی ہوئی اُس کی تفصیل کے لیے کئی دفتر درکار ہیں، یہاں اجمالی طور پر دل پر پتھر رکھ کر عرض کیا جاتا ہے کہ:-

”پنجاب کے شہر نارہتی اور دہلی کے ہاجرین اپنے نئے وطن ہندوستان یا پاکستان کی طرف اور اصل میں موت کی طرف ہجرت کر رہے تھے، ہزاروں بلکہ لاکھوں بے گھر و بے در لوگ اسٹیشنوں پر گاڑیوں کے انتظار میں مکھیوں کی طرح بھنبھنا رہے تھے، گاڑی کے رکنے سے پہلے ہی یہ بد قسمت اس پر ٹوٹ پڑتے تھے، جس طرح گڑکی دلی بھنبھاتی ہوئی مکھیوں میں دب جاتی ہے اسی طرح ٹرین آدمیوں کے ہجوم میں چھپ جاتی تھی اور اس میں روٹی گٹھوں کی طرح انسان اور پر نیچے پیک ہو جاتے تھے، پھر دروازوں سے لگنے، چھتوں پر سوار ہونے اور ڈبوں کے درمیان بہروں پر چپکنے کی باری آتی تھی۔ راستے میں حملہ آور جتھے ان کے انتظار میں رہتے تھے گاڑیوں کو روکنے کے بہت طریقے تھے، لائن پر پتھر کی چٹان، دھتوں کے تنے اور اینٹوں کے انبار بہت آسان اور کامیاب رکاوٹیں تھیں، مگر ان سے بھی اچھا طریقہ یہ تھا کہ مسلمان ٹرین کو ہندو ڈرائیور اور ہندو گاڑیوں کو مسلمان ڈرائیور مناسب موقع پر روک دیتے تھے، ورنہ ٹرین میں چھپے ہوئے سکھ اور

آریس ایس زنجیر کھینچ لیتے تھے اور پھر حملہ آور درندوں وحشی کتوں اور بھوکے بھیڑیوں کی طرح ٹوٹ پڑتے تھے، کسی طرف سے ست سری آکال کی آواز آتی کہیں اللہ اکبر نعرہ بلند ہوتا اور کبھی بجزنگ بلی کی بجے گونجتی، درندے سمجھتے تھے کہ ہم ہندو ہیں، سکھ ہیں اور مسلمان ہیں۔

انسان سمجھتا ہے کہ میں بھی کچھ ہوں      نادان سمجھتا ہے کہ میں بھی کچھ ہوں

لَا حَوْلَ وَلَا قُوَّةَ إِلَّا بِاللّٰهِ      شیطان سمجھتا ہے کہ میں بھی کچھ ہوں

شملہ سے ایک ٹرین دلی کے لیے روانہ ہوئی، اس میں وائسرائے ہاؤس کے ہندو ملازم بھی سفر کر رہے تھے، ٹرین میں سفر کرنے والے وائسرائے ہاؤس کے مسلمان ملازمین پر سکھوں کا حملہ ہوا، ہندو ملازمین نے سکھوں کا ساتھ دے کر اپنے ان ساتھیوں کو فوج کر ڈالا جن کے ساتھ وہ برہابرس سے کندھے سے کندھا ملا کر آکر تے تھے۔ ان مظالم اور درندگیوں پر دونوں طرف کے لیڈروں کے بھی کلیجے کانپ اٹھے مگر ایک شخص ایسا بھی تھا بٹو ملٹن اور پیر سکون تھا، یہ ولجھ بھائی ٹیل تھے، یہ واقعات سنکر انہوں نے کہا اے یہ تو ہونا ہی تھا، ایک شرک پر دو آدمی اپنی راہ چلے جا رہے تھے، اچانک گلی میں سے چھ ہندو نکل کر چلائے مسلمان! مسلمان! بکڑو مارو! وہ ہندو سترہ اٹھارہ برس کے چھوکرے تھے انہوں نے ان راگیروں کو دبوچ لیا اور انہیں ننگا کر کے دکھیا تو واقعی ان کے مسلمان ہونے، رٹکوں نے ان کو باندھ کر ندی میں دھکیلا اور سلاخیں مار مار کر قتل کر ڈالا، ندی کا پانی تھوڑی دیر کیلئے کچھ لال ہو گیا، ہندو رٹکوں نے فتح کا نعرہ لگایا۔ ندی کے کنارے کچھ دھرماتما بڑے اطمینان سے پوجا پاٹ میں مصروف رہے اور کچھ عورتیں پوری لطف اندوزی کے ساتھ اشان کرتی رہیں، ہاں یہ ضرور ہوا کہ دھرماتماؤں اور عورتوں نے رٹکوں کے نعروں کے جواب میں کالی مائی کی بجے نہیں پکاری۔ لاہور شہر جس میں کچھ ہی دن پہلے چھ لاکھ ہندو کھڑے تھے اب ہاں صرف ایک ہزار ہندو باقی تھے اور وہ بھی وہ لوگ جو اپنے فرائض منصبی کی ادائیگی کیلئے پاکستانی حکومت کی ذمہ داری میں تھے۔ یہی حال پاکستان کے دوسرے علاقوں کا بھی تھا، پھر بھی مار پیٹ کر پورے پاکستان میں دس بیس ہزار ہندو تو رہے ہی گئے تھے مگر ہندوستانی پنجاب میں لاہور سے

لیکر نبالہ تک اور پانی بہت کرنال گورگاؤں تک ایک بھی مسلمان نہیں بچا تھا، یا تو چن چن کر قتل کر دیئے گئے تھے یا پاکستان دھکیل دیئے گئے تھے۔ اسکے آگے سہارنپور اور دلی کی کی باری تھی مگر یہاں سکھوں کی آبادی نہیں تھی اور ہندوؤں کا ایک طبقہ انسانیت کو از اوصل پسند تھا، اسکے علاوہ یہاں کے مسلمانوں نے فیصلہ کر لیا تھا کہ اپنا وطن نہیں چھوڑیں گے اور اپنی سرزمین کو اپنے خون سے لالہ زار بنا دیں گے،

اسے میں شک نہیں کہ فسادات میں ہندو مسلمانوں اور سکھوں نے حصہ لیا مگر سکھوں نے مسلمانوں پر بہت زیادہ ظلم کیا جس کی کچھ تفصیل گزری ہے حالانکہ سکھوں کو کم از کم اپنی مقدس عبادت گاہوں کا دربار صاحب امرتسر کا خیال رکھنا چاہیے تھا جسکی بنیاد مسلمانوں کے ایک ولی اللہ حضرت میاں میر نے رکھی تھی اور ہندو اور سکھوں کو اس امر کا خاص خیال رکھنا چاہیے تھا کہ مسلمانوں کی تقریباً آٹھ سو سالہ حکومت میں ان کو کس قدر امن اور آرام ملا مگر افسوس ہے کہ انہوں نے تمام احسانات کو پس پشت ڈال کر مسلمانوں کی جان مال اور عزت کو برباد کرنے میں کوئی کسر باقی نہ چھوڑی، مسلمان بھی اس جرم میں برابر کے شریک ہیں مگر پھر بھی مسلمان طبقہ رحمدل واقع ہوئے ہیں۔ ان فسادات میں بھی خاص کر نواکھالی کے فسادات میں کئی مسلمانوں نے اپنی جانوں پر کھیل کر ہندوؤں کو بچایا جس کا اعتراف خود گاندھی جی نے کرتے ہوئے کہا ہے کہ:-

”مسلمانوں کی کامیابی صرف اس وجہ سے ہے کہ انہوں نے اپنی جان پر کھیل کر غیر مسلموں کو بچایا،“ (گاندھی جی کا ذاتی اخبار ہر جمن سیدوک یکم دسمبر ۱۹۴۶ء)

**ان فسادات کا دہمہ دار کون؟** | ہندوستان کے آخری وائسرائے لارڈ ماؤنٹ بیٹن نے مولانا ابوالکلام کو یہ یقین دلایا تھا کہ نقل آبادی اور تقسیم وطن وغیرہ بالکل امن کے ساتھ ہوں گے مگر حسب تحریر ایچ ایم سیروائی :-

”وہ مولانا آزاد کو دی گئی یقین دہانی سے منحرف ہو گیا حالانکہ اس نے یقین دلایا تھا کہ تقسیم ہند کی منظوری کے بعد وہ خون بہنے دے گا نہ فساد ہونے دے گا، اور اگر فسادات کو دبانے کی ضرورت پڑی تو فوج، ٹینک اور ہوائی جہاز استعمال کر کے فسادوں کو کچل دے گا لیکن ایوارڈ کی تیاری کے بعد ماؤنٹ بیٹن کا پانچ روز تک بیکار بیٹھے رہنا جبکہ یہ بات تسلیم شدہ ہے کہ ہر روز کی تاخیر سے شدید بد امنی کا خطرہ بڑھ رہا تھا، دراصل ناؤنٹ بیٹن کی

مولانا آزاد، کانگریس اور پنجاب سب سے غداری کے مترادف ہے۔“

راز کتاب ”تقسیم ہندافسانہ وحقیقت“ انداز سیردانی، ترجمہ، انٹر سٹوڈیئم، ص ۱۶۹

یہی مصنف اسی کتاب میں اس کی مزید مدلل وضاحت کرتے ہوئے لکھتا ہے کہ :-

”مولانا آزاد اور موزلے دونوں پنجاب کے لوگوں کے دکھ کے لیے ماؤنٹ بیٹن کو ذمہ دار ٹھہراتے ہیں، ماؤنٹ بیٹن کی یہ مکمل یقین دہانی کا ذکر کرتے ہوئے آزاد نے لکھا ہے کہ ماؤنٹ بیٹن کے دبیرانہ اعلان کے بعد کیا ہوا، جب تقسیم ہوئی تو مسک کے اکثر حصوں میں خون کی ندیاں بہہ نکلیں، معصوم لوگ، خواتین اور عام بچے قتل عام کا نشانہ بنے، ہندوستان کی فوج تقسیم ہو چکی تھی اس لیے ہندوؤں اور مسلمانوں کو قتل عام سے بچانے کے لیے موثر اقدام نہ کیے گئے۔ اس لیے میں نے اپنی کتاب کے گذشتہ باب میں لکھا ہے کہ شاید پولو درست کہتا تھا موزلے نے لکھا ہے کہ آنے والے برسوں میں صرف وہ جنہوں نے ہندوستان میں کام کیا ہے اور وہاں رہتے ہیں اور ہندوستان سے پیار کرتے ہیں خیال کریں گے کہ برطانوی راج کے آخری ایام بے پناہ غیر ضروری خون و اغدا رہیں۔

جب یہ الفاظ لکھے جا رہے تھے اُس وقت موزلے اور آزاد کو ماؤنٹ بیٹن کا غدار اور انڈیا آفس میں پڑی ہوئی دستاویزات تک رسائی حاصل نہ تھی کیونکہ ان کے سفر کا پاور کی جلد بارہ ان کتابوں کی اشاعت کے بہت عرصہ بعد چھپی، اگر جلد بارہ میں شامل دستاویزات ان کی نظر سے گذری ہوتیں تو ان کی ماؤنٹ بیٹن پر تنقید اور بھی شدید اور تیز ہوتی۔ جس انداز سے ماؤنٹ بیٹن نے پنجاب ایوارڈ دیا آزاد اسے عظیم غداری قرار دیتے اور موزلے بلا جواز خون بہنے کا ذمہ دار ماؤنٹ بیٹن اور صرف ماؤنٹ بیٹن کو گردانتے، کیونکہ اس نے ۹ اور ۱۲ اگست کو فیصلے کر کے قتل و غارت پر قابو پانے کے فرائض سے سبکدوشی اختیار کر لی، جو وائسرائے کی حیثیت اس کے فرائض منصبی تھے۔

عائشہ جلال نے اپنی کتاب کے آخر میں لکھا ہے، جب پنجاب دور دراز کے علاقوں

میں کیے گئے فیصلوں کے زیر اثر ٹرپ رہا تھا تو ماؤنٹ بیٹن ڈھائی ماہ سے بھی کم عرصے میں تاریخ کے عظیم ترین انتظامی آپریشن (عمل) کو باہم کیل تک پہنچانے کا کریڈٹ دے دلیری

سے مانگ رہا تھا۔ قتل ہونے والے لاکھوں ہندوؤں، سکھوں اور مسلمانوں کی جانب سے اور ان لاکھوں مہاجرین کی جانب سے جو دونوں ریاستوں کے درمیان ٹکھڑاتے رہے، مؤرخین کا فرض بنتا ہے کہ وہ مائونٹ بیٹن کے دعوے کو چیلنج کریں اور اس سے پوچھیں کہ کیا عظیم آپریشن دراصل شرمناک فرار نہیں تھا تا کہ برطانیہ اپنے آپ کو ہندوستان کے فرقہ وارانہ پاگل پن پر صدمت کی ذمہ داری سے الگ رکھ سکے، (تقسیم ہند فاش اور حقیقت منہ ۱۹۱)۔

اس میں شک نہیں کہ لارڈ مائونٹ بیٹن کو ہندوستانیوں سے عموماً اور مسلمانوں سے خصوصاً ہمدردی نہ تھی بلکہ ہر انگریز مسلمان کا مخالف تھا، اس لیے امن قائم کرنے اور رکھنے کے لیے کوئی تجویز سوچے بغیر فوراً تقسیم کا اعلان کر دیا جسے کانگریس اور مسلم لیگ نے فوراً منظور کر لیا، بقول شورش کاشمیری مرحوم :-

..... ”ہندوستان کی آزادی کا مسئلہ فوج میں سرایت کر چکا تھا، آزاد ہند فوج ملک سے باہر بنی تھی، ان کی رہائی کے لیے مقدمہ نے انگریزی غلامی سے سارے ملک کو ذہنی طور پر برا بھلا سمجھ کر دیا تھا، کراچی اور بمبئی سے بحری بیڑے میں نسلی امتیاز کی خبریں آرہی تھیں تمام ملازموں کی ایک بڑی اکثریت ہیجان و اشتعال میں تھی، ہندوستانی افسر فرقہ وارانہ ذہن میں بٹ چکے تھے اور کام نہیں کرتے تھے بلکہ خرابی کا باعث ہو رہے تھے، انگریز افسروں کا ویسے ہی جی نہیں لگ رہا تھا کیونکہ وہ جارہے تھے اور ان کو کوئی دلچسپی نہ رہی تھی۔ کانگریس مائونٹ بیٹن کی پاکستان کی تجویز پر بعجلت قائل ہو گئی کیونکہ وہ پاکستان کو دو ٹکڑے دے کر وہ ایک عظیم ہندوستان کے مالک بن جائینگے۔“

مسلم لیگ کو جلد ہی متنی کہ نہیں آزادی کے اس نازک مرحلہ پر ہندوستان کی تقسیم کے فیصلے کو منسوخ نہ کرے، علاوہ ازیں قائد اعظم کو تپ دق کا مرض اور اپنے ساتھیوں پر اعتماد کا فقدان بھی وہ اسباب تھے جن کی وجہ سے بقول راجہ آف محمود آباد بہت سے فیصلے قائد اعظم نے عجلت میں کیے ہوں گے کہ شاید موت کسی اور فیصلے کی مہلت ہی نہ دے۔“ (مرسید، جناح مشرقی ص ۷۸) بحوالہ آواز دوست از مختار مسعود ص ۱۶۵

یہ دنیا تو گزر رہی ہے اور گزر جائے گی مگر اسلامی عقیدہ کے مطابق جو لوگ

**تنبیہ** رہنماؤں کی غلط تدبیر اور غلط طرز عمل کی وجہ سے تباہ حال ہوئے خصوصاً وہ

مسلمان عورتیں اور معصوم بچیاں جو نسلاً بعد نسل مسلمان تھیں وہ ہندوؤں اور سکھوں کے تصرف میں اس طرح آگئیں کہ اب تک کچھ تو چتا پر پھیل گئی ہیں اور کچھ اپنی دولت ایمان اور بیش قیمت دولت عصمت کے ٹٹ جانے پر علیحدگی میں آنسوؤں کی بارش میں یہ دُعا کرتی ہوں گی:-

اَخْرِجْنَا مِنْ هَذِهِ  
الْقَرْيَةِ الظَّالِمِ  
اَهْلُهَا وَاجْعَلْ لَنَا  
مِنْ لَدُنْكَ وَلِيًّا  
وَاجْعَلْ لَنَا مِنْ  
لَدُنْكَ نَصِيرًا  
اے ہمارے پالنے والے ہمیں اس بستی،  
اس دیس سے نکال جہاں کے رہنے والے  
بڑے ظالم اور بڑے بے ترس ہیں راہ  
یوں ہو کہ اور کر دے ہمارے لیے اپنی  
طرف سے (خود بخود) کوئی دمساز اور  
کر دے ہمارے لیے اپنی طرف سے  
کوئی مدد کرنے والا۔  
(النساء ۷۵)

خاص کر وہ نوجوان معصوم بچیاں جنہوں نے سکھ درندوں سے جان بچانے کے لیے کنوؤں میں چھلانگیں لگائیں اور وہ بچیاں جن کو ان خطرات سے محفوظ کرنے کے لیے اُن کے اپنے بھائیوں نے قتل کر ڈالا تھا جس کی صرف ایک ہی مثال ملک غلام نبی صاحب سابق سیکرٹری مسلم لیگ صوبہ پنجاب کے قلم سے لکھی جاتی ہے:-

”۱۹۴۷ء کے فسادات میں جس طرح مسلمانوں کے خون سے ہولی اُھیلی گئی اُسے کون بھول سکتا ہے؟ البتہ ہماری نسل ان قربانیوں سے بے خبر ہے لیکن جن لوگوں نے اپنے پیاروں کے سر کٹتے دیکھے ہیں وہ آج بھی آرام کی نیند نہیں سوتے ہوں گے۔ ایسے مظلوم تو بیشمار ہیں لیکن ایک نوجوان تیکشہ یاد رہے گا جس نے اپنی بہن کو قتل کیا تھا جو اُسے بہت پیاری تھی، اُس کا نام عبدالرحمن تھا، وہ نوجوانی میں برسوں کا بوڑھا معلوم ہوتا تھا“

اور ادھر ہمارا جو حال ہے وہ سب پر ظاہر ہے، قیامت کے دن یہ مظلوم خواتین جب اللہ تعالیٰ کے حضور اپنی عصمتوں کے تار تار دامن پیش کریں گی تو اُس وقت کیا جواب ہو سکے گا؟



## تقسیم کے بعد سیاسی جماعتوں کی حیثیت اور اُن کا کردار

برصغیر کی آزادی کے لیے مسلمانوں کی کئی سیاسی جماعتوں نے اپنی اپنی حیثیت سے اپنے پروگرام پر عمل کیا اور اپنے آپ کو آل انڈیا جماعت کے عنوان سے روشناس کرایا مگر تحریک پاکستان

کے شروع ہوتے ہی دوسری جماعتوں کا اثر اس لیے کم ہونے لگا کہ اس تحریک کے بنیاد لَآ إِلَهَ إِلَّا اللَّهُ پر رکھی گئی تھی اور ہندی مسلمانوں کو یہ باور کرایا گیا تھا کہ ہم ایک ایسا خطہ حاصل کرنا چاہتے ہیں جس میں اسلامی نظام قائم ہوگا، ایک مسلمان کے لیے اس سے بڑھ کر دینی اور ذہنی مسرت کیا ہو سکتی تھی کہ انگریز کا منحوس سایہ اٹھنے پر ایک ایسا خطہ مل جائے جو غیر مسلموں کے دخل اندازی سے محفوظ ہو اور اس میں خلافت راشدہ کا عادلانہ نظام قائم ہو، اس لیے برصغیر کے اُن مسلمانوں نے بھی جن کو یہ یقین تھا کہ تقسیم کے بعد وہ تنہا رہ جائیں گے اور پاکستانی حکومت اور وہاں کے مسلمان اُن کی کوئی مؤثر امداد نہ کر سکیں گے، اس کے باوجود انہوں نے جانی، مال و ہر طرح کی امداد دے کر صرف مسلم لیگ کو مستحکم کیا اور اس کے منشور کو کامیاب بنانے کے لیے سر توڑ کوشش کی۔ اگر غور سے دیکھا جائے تو پاکستان کے حقیقت بننے میں ان مسلمانوں کا بہت بڑا حصہ ہے جو اپنے اپنے صوبوں اور علاقوں میں عدلی لحاظ سے بہت ہی کم تھے، آج جن صوبوں پر پاکستان کی جغرافیائی حدود قائم ہیں اُن کے عوام کو تو بے شک اس مقدس نعرہ پر پورا اعتماد تھا اور وہ مسلم لیگ کے علاوہ دوسری کسی جماعت کو ماشیہ خیال میں جگہ دینے کے لیے تیار نہ تھے مگر ان صوبوں کے امراء اور رؤسا کا جو حال تھا وہ کسی سے مخفی نہیں، جبکہ بھارت کے مسلمان امراء اور اسلامی ریاستوں کے سربراہوں نے اپنے خزانے اس مقصد کے لیے وقف کر دیئے تھے، خود دیانت حیدر آباد دکن کے سربراہ میر عثمان علی خان مرحوم کو یہ علم تھا کہ آزادی کے بعد کئی ہزار میل دور واقع ہونے والی نئی مملکت پاکستان اُن کی مدد سے قاصر رہے گی اور وہ انگریز جس نے اُن کو "یار و فادایرطانیہ" کا خطاب دیا تھا گلگس کے منشور کے مطابق ریاست کے انہماک اور بھارتی انصاف کے تحت کوئی مدد نہ کر سکیگا مگر میر عثمان علی خان مرحوم نے

لے پیر جماعت علی شاہ صاحب مرحوم نے قائد اعظم کو، ۱۹۴۶ء کو ایک خط لکھا جس میں یہ بھی تحریر فرمایا، -

..... "اس پیغام میں دوسری مبارک باد حضور نظام اور اہل حیدر آباد کو دیتا ہوں جنہوں نے آپ کو سونے میں وزن کر کے دس کروڑ مسلمانوں کی لاج رکھ لی۔ کیونکہ حضرت آدم علیہ السلام سے لے کر آج تک (بقیہ طیشیہ اگلے صفحہ پر ملاحظہ ہو)



۱۹۴۶ء میں قائد اعظم کو سونے سے تول کر وہ عزت افزائی فرمائی جو دوسروں کو کم نصیب ہوئی، اور میر خیال ہے کہ یہی سونا مسلم لیگ کے فنڈ کو ۸۵ لاکھ روپے تک پہنچانے کا قوی ذریعہ تھا جو تقسیم کے وقت بقول چودھری خلیق الزمان پاکستان مسلم لیگ کو منتقل کر دیا گیا تھا۔ ان تمام قربانیوں کے صلہ میں مسلم لیگ کا یہ فریضہ تھا کہ وہ بھارت میں رہ جانے والے کروڑوں مسلمانوں کے ابدی جانی، مالی، معاشرتی تحفظ کا کوئی عملی اقدام فوراً کرتی، چنانچہ پاکستان مسلم لیگ نے اس مسئلہ کو پہلی ترجیح دے کر اس پر غور و فکر کیا جس کا ذکر اور پھر نتیجہ آئندہ صفحات میں آ رہا ہے۔

(بقیہ حاشیہ گذشتہ صفحہ) سونے سے وزن کرنے کی عزت سوائے آغا خان اور آپ کے کسی بادشاہ کو بھی کسی ملک اور کسی قوم میں نہیں ہوئی، کیونکہ خدا تعالیٰ نے ساری دنیا کے مسلمانوں سے برگزیدہ کر کے آپ کو یہ مرتبہ نصیب فرمایا ہے اس لیے اب آپ کا فرض ہے کہ ان ہزار ہا اشغال کو چھوڑ کر اپنے وعدے کے مطابق اس بارگاہ الہی میں حاضر ہو کر اور دربار شریف حضرت رسول اللہ صلی اللہ علیہ وسلم پر حاضر ہو کر اس کا شکریہ ادا کریں، اور فقیہ کے پیغام کو معمولی سمجھیں عید الفطر کے بعد موٹائی پہاڑ میں سوار ہو کر کراچی سے دوسرے دن مکہ پہنچ جائیں اور پانچ دن میں مناسک حج ادا کر کے دو تین گھنٹے میں مدینہ طیبہ حاضر ہو جائیں وہاں ہفتہ عشرہ قیام فرما کر تیسرے دن کراچی واپس پہنچ جائیں، اس میں آپ کے کل بیس دن کے قریب صرف ہوں گے، جس وقت یہ نیاز نامہ پہنچے اسی وقت اپنے عزم بالجزم سے بذریعہ تار علی پور سیتال قلعہ سوچا سنگھ دھار گھر کے پتے پر فقیر کو مطلع فرمائیں۔ ع

برکریاں کا دارشوار نیست

آپ کے ٹیلیگرام کا سخت انتظار رہے گا۔" الراقم: سید جماعت علی شاہ عفی اللہ عنہ

قائد اعظم بنام امیر ملت

۱۰۔ اورنگزیب روڈ دہلی / ۱۳ اگست ۱۹۴۶ء — ڈیئر سید جماعت علی شاہ صاحب  
۱۷ جولائی کے خط کا بہت بہت شکریہ! آپ جانتے ہیں کہ ہندوستان میں تیزی کے ساتھ جو تبدیلیاں رونما ہو رہی ہیں ان کی بناء پر میرے لیے اس وقت ہندوستان سے دور ہونا ممکن نہیں۔ آپ کے شکریے کے ساتھ۔

آپ کا مخلص: ایم اے جناح

(از کتاب "قائد اعظم خطوط کے آئینے میں"، مرتبہ خواجہ رفیع حیدر، شائع کردہ نفیس اکیڈمی کراچی)

## حصول پاکستان کے بعد حل طلب مسائل

اللہ تعالیٰ کی مشیت سے برصغیر تقسیم ہو کر ایک حصہ پاکستان اور دوسرا بھارت یا ہندوستان کے نام سے موسوم ہو گیا۔ مگر یہ آزادی ایسی بربادی لائی کہ جس کی نظیر دنیا میں نہیں ملتی جس کا کچھ حصہ ذکر کیا جا چکا ہے۔ اب دونوں حکومتوں کے سامنے کئی مسائل تھے پاکستان کے سامنے داخلی اور خارجی مسائل تھے جن میں پاکستان میں صوبائی تعصب کو جو سراٹھار رہا ہے فوراً دفن کر دیا جائے اور پاکستانی قومیت کا تحفظ کیا جائے۔ خارجی مسائل میں سے سب سے اہم مسئلہ بھارت کے پانچ کروڑ مسلمانوں کے مستقبل کا تحفظ تھا جو کئی لحاظ ضروری تھا، اور اس کی ذمہ دار وہی جماعت ہو سکتی تھی جس کے کہنے پر ان صوبوں کے مسلمانوں نے بھی پاکستان کے حق میں رائے دی تھی جو اپنے صوبے، اپنے علاقے میں بہت ہی کم تعداد میں آباد تھے۔ اس کے لیے ابتدائی طور پر یہ طے ہوا کہ جناب چوہدری خلیق الزمان صاحب جو انڈیا مسلم لیگ کی طرف سے ہندوستانی دستور ساز اسمبلی کے معزز ممبر ہیں، وہ بھارت جائیں اور اپنی صوابدید کے مطابق ایسا لائحہ عمل طے کریں جس سے وہ پانچ کروڑ مسلمان مطمئن ہو کر زندگی گذار سکیں، یہ معاملہ بہت ہی مشکل تھا، جن ہندوؤں کے خلاف تقریباً پچاس سال سے نفرت کا بیج بویا گیا تھا اور ان کے ساتھ زندگی گزارنے کو دینی، معاشی، معاشرتی ہر لحاظ سے ناممکن بتایا گیا تھا وہ کب مسلمانوں کو صدقِ دل سے تحفظ دے سکتے تھے؟ ان کو رام کرنے کے لیے کسی ایسے مدبر کی ضرورت تھی کہ جو ان کی نظروں سے ماضی کے آثار مٹا سکے اور آئندہ کے لیے ان مسلمانوں کو صرف بھارت کا وفادار شہری ثابت کر سکے، اگرچہ یہ طرز عمل معتذرانہ تھا مگر اس کو اپنانے سے بھی کچھ نہ کچھ فائدہ حاصل ہو سکتا تھا۔

دوسرا طریق کار ان پانچ کروڑ مسلمانوں کے مستقبل کے تحفظ کا یہ تھا کہ اس جماعت کا تعاون حاصل کیا جائے جس نے جنگِ آزادی میں ہندوؤں سے بھی بہت پہلے قدم اٹھایا تھا اور پھر ہندوؤں میں یہ جذبہ پیدا ہوتے ہی ان کے ساتھ مل کر ہر طرح کی قربانیاں دی تھیں اور اس سلسلہ میں انہوں ہی کی طاقت کا نشانہ بنے تھے، یہ افراد اور جماعت معتذرانہ طریقہ پر نہیں بلکہ مجاہدانہ طریقہ پر ہندوستان کی حکومت کی آنکھ میں آٹھ ملا کر یہ کہہ سکتی تھی کہ آج جس تخت و دطاؤں پر تم بیٹھے ہو اس پر بٹھانے کے لیے اگر تمہارا پسینہ بہا ہے تو ہمارا خون بہا ہے، تمہارے لیڈر اگر پابندِ سلاسل رہے ہیں تو ہمارے قائد بھی دار و رسن کو لوسہ دے چکے ہیں،

چونکہ مسلم لیگ نے کبھی مسلمانوں کی واحد نمائندہ جماعت ہونے کا دعویٰ کیا تھا اس لیے اُس نے نمائندگی کی لالچ رکھتے ہوئے بھارتی مسلمانوں کے تحفظ کے لیے چوہدری غلیق الزمان نے پیشقدمی فرمائی اور وہ بھارتی مسلمانوں کا نمائندہ ہونے کی حیثیت سے دہلی تشریف لائے اور بھارت کی رسم پرچم کشائی میں حصہ لیا جس کا مختصر حال ان ہی کی مرتبہ کتاب ”شاہراہ پاکستان“ سے درج کیا جاتا ہے اور پھر قائد اعظم نے بحیثیت گورنر جنرل پاکستان اس پر جس رائے کا اظہار کیا ہے وہ ہدیہ ناظرین کیا جاتا ہے۔

چوہدری صاحب نے ۲۷ جولائی ۱۹۴۷ء کو کانٹنی ٹیوٹ اسپتالی میں ہندوستانی جھنڈے (جس میں اشوک کا چکر ہے) کو تسلیم کرتے ہوئے پنڈت جواہر لال نہرو کی افتتاحی تقریر کے بعد اس کی تائید میں تقریر کی اور پنڈت نہرو نے ان کو مبارکباد دی اور ان کی اس تقریر کے بعد شری حنین شہید ہروردی نے چوہدری صاحب کو ۱۰ ستمبر ۱۹۴۷ء میں ایک طویل خط میں یہی تحریر کیا۔

”آج کل یہاں (دہلی میں) ہندوؤں اور مسلمانوں میں اچھے احساسات ہیں اور ہم امید کر سکتے ہیں کہ یہ قائم رہیں گے جس کی بڑی وجہ ہماری انڈین فلیگ کا قبول کرنا اور جسے ہندو نعرے کا اپنا نا ہے“

اس طویل خط پر تبصرہ کرتے ہوئے چوہدری غلیق الزمان نے تحریر فرمایا ہے کہ:-  
 ”شہید ہروردی کی یہ رائے بالکل صحیح تھی کہ دو قومی نظریے نے مسلمان اقلیتوں کے لیے ہندوستان میں ایک مہیب شکل اختیار کر لی تھی جس سے ان کا مستقبل ملک میں بہت تاریک ہو گیا ہے اور اس کے انسداد کے لیے کوئی نہ کوئی مفسول تدبیر سوچنی پڑے گی اس لیے میں بھی سوچتا تھا کہ اب ہندوستان میں مسلمانوں کو اپنی سیاست کسی دوسرے منہج پر ڈھالنی پڑے گی“

جناب شہید ہروردی کے اس خط کے فوراً بعد سر ظفر اللہ نے جو (بدقسمتی سے) پاکستان کی طرف سے

یو۔ این۔ او (U.N.O) میں نمائندہ تھا، ۹ ستمبر کو مندرجہ ذیل بیان کے ذریعہ گورنمنٹ ہند کو آگاہ کیا:-

”اگر اس نے مسلمانوں کی جانی قربانی کو ختم نہ کیا تو پاکستان یو نائیٹڈ نیشن میں شمولیت

کرے گا اور اگر اس سے اطمینان نہ ہو سکا تو حکومت پاکستان کو راست اقدام کیلئے

غور کرنا ہوگا“

یہاں یہ ذکر ضروری ہے کہ ظفر اللہ نے خود اعتراف کیا تھا کہ یہ بیان خود اس نے بلا اجازت حکومت پاکستان کے داغ دیا ہے۔ ادھر تو مسلمان لیڈر مسلمانوں کے تحفظ کے لیے امن اور صلح کی راہ تلاش کر رہے تھے ادھر ظفر اللہ نے بھارتی حکومت کو غصہ دلانے کے لیے راست اقدام کی دھمکی دے ڈالی اسی کا اظہار چوہدری صاحب نے ۲۰ ستمبر کو لکھنؤ میں اپنے ایک بیان میں فوراً فرما دیا :-

”میرا خیال ہے کہ سر ظفر اللہ نے ہندوستانی حالات کے متعلق ایسا بیان دینے سے

پہلے اور وہ بھی بلا پاکستان گورنمنٹ کے احکام کے جائزہ نہیں لیا،“

ظفر اللہ نے چوہدری صاحب کے اس بیان کو بہانہ بنا کر بنی بات کو توڑنے کیلئے قائد اعظم کے ایسے کان بھرے کہ قائد نے چوہدری صاحب کو ۲ اکتوبر ۱۹۴۷ء کو کراچی طلب کر لیا، تین دن کے انتظار کے بعد گیارہ بجے چوہدری صاحب کو باریابی کا موقع ملا۔ چوہدری صاحب اور گورنر جنرل پاکستان محمد علی جناح کے درمیان جو گفتگو ہوئی اُس کا خلاصہ چوہدری صاحب کے الفاظ میں درج کیا جاتا ہے :-

”میں ۲ اکتوبر ۱۹۴۷ء کو تین بجے شام کراچی پہنچ گیا اور اسی دن شہید ہروردی جنرل (OSMAV) اسے کے ساتھ کراچی پہنچے، میں نے کراچی پہنچتے ہی گورنر جنرل کے کمرے میں سیکرٹری کو مطلع کر دیا اور ان سے ملاقات کے لیے وقت مانگا، تین دن کے بعد ۵ اکتوبر کو گیارہ بجے مجھے باریابی کا موقع ملا، اور ملاقات کے وقت شہید ہروردی بھی موجود تھے، مسٹر جناح ملاقات کے کمرے میں میرا وہ بیان ہاتھ میں لیے ہوئے داخل ہوئے جو میں نے سر ظفر اللہ خان کے بیان کے سلسلہ میں دیا تھا۔ معمولی صاحب سلامت کے بعد انہوں نے ٹھہر ٹھہر کر میرا بیان مجھے اس طرح سنا تا شروع کیا جیسے میرا جارج ٹیٹ پڑھا جا رہا ہے، اس کو پڑھنے کے بعد انہوں نے مجھ سے کہا: ”خلیق اتہا را یہ بیان تین دن ہندوستان کے ریڈیو پر نشر کیا گیا، تین دن اُن میں نے کہا مسٹر جناح! اس میں تعجب کی کیا بات ہے؟ میں بہر نوع ہندوستان کی کانسیٹیوٹنٹ اسمبلی میں مسلمانوں کا لیڈر ہوں اس لیے ہندوستان نے اس کو بڑی اہمیت دی ہے۔ مسٹر جناح نے کہا اُس سے ہم کو بہت نقصان پہنچا ہے“ میں نے جواب دیا اپنے نزدیک میں نے ہندوستان

کے مسلمانوں کے فائدے کے خیال سے یہ بیان دیا ہے اور آپ نے بھی اپنے ۶ جولائی کے بیان میں ہندوستان کے مسلمانوں کو یہ ہدایت کی تھی کہ وہ اپنی حکومت کے وفادار ہوں۔ اب مجھے معلوم ہوا کہ آپ کو میرا بیان ناپسند ہے اس لیے کانسٹیبل ٹریٹ اسمبلی سے یہیں سے اپنا استعفیٰ بھیج دوں گا اور ہندوستان واپس نہ جاؤں گا تاکہ کوئی دوسرا اس بار کو اٹھالے جس کو آپ کا اعتماد بھی حاصل ہو اور وہ ہندوستان کے مسلمانوں کی خدمت بھی کر سکے۔

اس کے بعد وہ شہید سہروردی سے مخاطب ہوئے جنہوں نے ان کو اپنی تجاویز دکھائیں انہوں نے ان کو پڑھ کر بلا کسی تبصرو کے واپس کر دیا، اور ہمارا انٹرویو ختم ہو گیا۔ ملاقات کے دوران اور واپس آنے کے بعد گھر پر میں اپنے دل میں سنجیدگی کے ساتھ یہ سوچتا رہا کہ آخر جناح صاحب کا اس قحطے کے کھڑے کرنے سے کیا مقصد تھا؟ جو پاکستان کے اُس وقت حالات تھے اس میں وہ خود مسلم اقلیتوں کی کوئی مدد نہیں کر سکتے تھے، اور میرے نزدیک سر ظفر اللہ خان کا یہ بیان کہ مجبوراً پاکستان کو کوئی راستہ اقدام کرنا پڑے گا، ایک بے معنی اور فضول دھمکی تھی۔ ان حالات میں اگر میں نے ہندوستان کی مسلم اقلیت کی طرف سے ایک مصالحانہ قدم اٹھایا تھا تو جناح صاحب کا اس پر اعتراض مجھے بالکل حق بجانب نظر نہ آیا، خصوصاً جبکہ وہ ہندوستان کی مسلم اکثریت کو اکثر اپنی گفتگو میں یہ کہہ چکے تھے کہ انہوں نے ان کو رائٹ آف دھم کر دیا ہے، پھر رائٹ آف شدہ پانچ کروڑ کی اقلیت اگر اپنی بچت کی کوئی معقول صورت نکالنے کی کوشش کرے تو اس پر ان کو چراغ پا ہونے کی کوئی ضرورت نہ تھی۔

یہ سب کچھ چوہدری سر ظفر اللہ خان کے اشارہ پر ہوا، اُس نے ایک نو ۶ ستمبر کو ہندوستانی حکومت کو راستہ اقدام کا الٹی میٹم دے کر امن و عافیت کے عمل میں روڑا اٹکا دیا اور دو روز بعد جنرل پاکستان کو ان کے پرانے مخلص کارکن سے ناراض کر دیا، جبکہ راستہ اقدام کی غرض و غایت بیان



کے بیٹھے رہیں گے، اگر میں مرجاؤں تو آپ کیا کریں گے؟  
 اس اجلاس کے بعد ہندوستان میں رہنے والے مسلمانوں کے مستقبل کے لیے کافی غور و خوض کیا گیا اور مختلف آراء پیش کی گئیں۔ ایک رائے یہ بھی تھی کہ چودہویں صدی عتیق الزمان جو کہ مسلم لیگ کے مخلص اور بے لوث کارکن سمجھے جاتے تھے یہ ہندوستان ہی میں رہیں اور مسلم لیگ کی تنظیم نو کریں اور الیکشن میں مسلم لیگ کی طرف سے ہندوستان کی قومی اسمبلی کے قائد بن جائیں، مگر وہ جلد ہی ہندوستان سے باقاعدہ ہجرت کر کے پاکستان آ گئے، لاہور کے ریلوے اسٹیشن پر ان کا استقبال کالی جھنڈیوں سے کیا گیا مگر وہ پاکستان مسلم لیگ کے صدر منتخب ہو گئے، لیکن ۱۳ اگست ۱۹۴۷ء کو مہاجرین نے ان کی رہائش گاہ کے سامنے بہت بڑا مظاہرہ اسلئے کیا کہ وہ ہندوستانی مسلمانوں کو بے سہارا چھوڑ کر یہاں آ گئے، آخر چودہویں صاحب نے اسٹیشن دے دیا جسے روزنامہ نوائے وقت نے قیام پاکستان کے بعد اس ملک کے عوام کی پہلی فتح قرار دیا۔ اسی طرح متحدہ بنگال کے سابق وزیر اعظم حسین شہید سہروردی نے ہندوستان میں رہنے کا ارادہ کر لیا تھا تا کہ مسلمانوں کے حقوق کی حفاظت کی جاسکے، مگر یہ ارادہ ارادہ ہی رہا اور سہروردی صاحب مستقل طور پر پاکستان آ گئے۔ اسی طرح دوسرے سرکردہ وہ مسلم لیگی لیڈر جنہوں نے اسلام کے نام پر مسلمانوں سے ووٹ لیے تھے یکے بعد دیگرے پاکستان آتے رہے اور ہندوستان کے مسلمان بے آسرا رہ گئے، جب پانچ کروڑ بھارتی مسلمانوں کا یہ سہارا بھی لوٹ گیا اور ان کے وجود و عدم کو براہ سمجھا گیا، اس کی بڑی وجہ یہی سمجھ آتی ہے کہ اب پاکستان حاصل کرنے والی مسلمانوں کی واحد نمائندگی کی دعویدار جماعت پاکستان میں اپنا وجود برقرار رکھنے بلکہ اپنا قد بڑھانے کی فکر میں متحرک ہو گئی، اور مسلم لیگی حضرات نے جو طرز عمل اختیار کیا وہ جناب ڈاکٹر صفدر محمود صاحب کے الفاظ میں :-  
 ”ان سیاسی کھلاڑیوں نے یہ مطلق احساس نہ کیا کہ ملک بڑے نازک دور سے گزر رہا ہے اور مسلم لیگ کے جن راہنماؤں کو تحریک پاکستان میں قیادت کا شرف حاصل رہا ہے انہیں قیام پاکستان کے بعد ایک سال سے بھی کم عرصے کے اندر محض اقتدار کے لیے سیاست کا یہ کھیل زیب نہیں دیتا،“

اسے سیاسی کھیل کے نتیجہ میں مسلم لیگ پاکستان کے لیے کیا بنی؟ اس کا فیصلہ عوام خود ہی کر رہے ہیں کہ حسب وضاحت چوہدری خلیق الزمان مرحوم:-

”اگر مسلم لیگ نے پاکستان کے عوام کی حالت بہتر بنانے کا راستہ اختیار نہ کیا تو یہ جماعت لوگوں کے لیے رحمت اور برکت کا باعث بننے کی بجائے لعنت ثابت ہوگی۔“

مسلم لیگ نے عوام کی کیا خدمت کی؟ اس کیلئے سردار شوکت حیات کا بیان ملاحظہ فرمائیں:-  
”قائد اعظم کی سفارش پر مجھے ایک کروڑ روپے کے لائسنس مل گئے، قائد اعظم نے فرمایا تم جس قوم کی خدمت کر رہے ہو اس قوم کو اپنے لیڈروں کی جیبوں میں بہت زیادہ روپے کی آواز سننے کی عادت ہے۔“

## بیکسوں کا سہارا سید حسین احمد مدنی رحمۃ اللہ علیہ

معزز قارئین کی خدمت میں التماس ہے کہ ہمارا مقصد سیاسی امور کا بیان کرنا نہیں ہے نہ ہمارا یہ منصب اور حیثیت ہے، اس مختصر مگر مدلل بیان سے صرف یہ واضح کرنا مقصود ہے کہ جب ہندوستان کے مسلمانوں کی واحد نمائندہ سیاسی جماعت کا یہ حال ہو گیا تو اب بھارت میں رہ جانے والے پانچ کروڑ مسلمانوں کا سہارا کون ہو سکتا تھا؟ وہ صرف وہی مجاہد جلیل اور خیر خواہ انسانیت ذات تھی جسے حسین احمد کہا جاتا تھا۔ حضرتؒ نے نہایت شفقت اور دلی ہمدردی سے ان کو سینہ سے لگایا، حضرتؒ کی شفقت اور انسانی مروت کا چشم دید حال مشہور عالم علامہ ابوالحسن علی ندوی نے تحریر فرمایا:-  
”آخر وہ دور آیا کہ جن لوگوں نے مسلمانوں کے جذبات میں یہ تحریک پیدا کی تھی حضرت مدنیؒ کے خلاف طوفان بے تمیزی برپا کر آیا تھا وہ ان کو بے یار و مددگار چھوڑ کر اپنی بنائی ہوئی دنیا میں چلے گئے مسلمانوں میں سخت مایوسی، مستقبل سے ناامیدی



اور اپنے بارہ میں بے اعتمادی اور احساس کمتری رونما تھا، ان کا کوئی پُرسان حال نہ تھا۔ ہر شخص ایک قیمتی اور کسمپرسی کی سی کیفیت محسوس کرتا تھا۔ اب مولانا مدنیؒ اور ان کے رفقاء کی جماعت تھی کہ انہوں نے مسلمانوں میں خود اعتمادی، مستقبل کی طرف سے اطمینان، اپنے وطن میں رہنے اور ناسازگار حالات کا مقابلہ کرنے کا عزم پیدا کرنے کی تبلیغ کی، ”دہلے چراغِ انار سید ابوالحسن علی ندوی (م ۱۵۸)“

”تقریباً پچودہ سو لڑکیاں برآمدک کے ورثہ کے حوالے گئیں اور ہفتوں کے بعد خوفزدہ مسلمانوں کے حواس لوٹے اور مسجدوں میں اذانیں شروع ہو گئیں مسلمانوں کو مشورہ دیا گیا کہ وہ حکومت سے ٹکراؤ کی پالیسی ترک کر دیں اور بہادرانہ طریقہ بھارت میں رہنے کیلئے مناسب تدابیر پریکل کریں، حیدر آباد دکن سے آئے ہوئے وفد سے فرمایا کہ اگر وہ کلاؤ کی پالیسی ترک کر دیں تو ہم ان خطرناک حالات میں بھی حکومت کے کفالت دلا سکتے ہیں کہ وہ بیس سال تک ریاست کی داخلی آزادی کو تسلیم کرے گی، مگر کچھ بھرتوشیلے رضا کاروں نے یہ بات نہ مانی اور حیدر آباد بھی دوسری اسلامی ریاستوں کی طرح ہاتھ سے نکل گیا اور وہ تباہی ہوئی جس کا اندازہ کرنا مشکل ہے۔“ (واقعات ۲۲۲)

حضرت مدنیؒ اور اکابر علماء کے بے نظیر کارنامے | فسادات کے بعد وراسانس لینے کا موقع ملا

توجیہ علماء نے لکھنؤ میں ایک آل انڈیا آزاد مسلم کانفرنس کا انعقاد کیا، ہندوستان میں مسلمانوں کا اتنا بڑا اجتماع اس سے پہلے شاید ہی کبھی ہوا ہو یہی وہ کانفرنس تھی جس کے بعد ہندوستان کے آفق پر مسلمانوں کے عزائم، ارادوں اور حیرات و عزیمت کا پرچم بلند ہوا اس میں جمعیۃ علماء کے ناظم عمومی مولانا حفظ الرحمن صاحب نے فرمایا:-

”مسلمان نا انصافی اور ناحق بات کو کبھی برداشت نہیں کر سکتا، خوف و ہراس بزدلی اور کم ہمتی کو دل سے نکال دو اور یہاں عہد کر کے جاؤ کہ ہر ظلم اور ہر نا انصافی کا ڈٹ کر مقابلہ کرو گے، ہم نے جس طرح مسلم فرقہ واریت کا مقابلہ کیا ہے اسی طرح جن سنگھ، ہندو مہا بھا، آریس ایس اور ہندو فرقہ واریت کو بھی پیروں سے پھیل کر دم لیں گے۔ کانگریس اور حکومت کا یہ فرض ہے کہ آزادی رائے اور آزادی ضمیر کی فضا اور ملک کی یک جہتی کے لیے اپنی آخری کوششیں صرف کر دے۔“


مولانا حفظ الرحمن صاحب کو حق تعالیٰ نے ایک امتیازی صفت یہ بھی عطا فرمائی تھی کہ مسائل پر ان کے



# سُرُجُ الْأَوَّلِيَّاتِ

مُرشد ناسید حسین احمد مدنی قدس سرہ العزیز کی

آخری آرامگاہ



سال ولادت : عَسَىٰ أَنْ يَبْعَثَكَ رَبُّكَ مَقَامًا مَّجِيدًا  
۶ ۹ ۲ ۱ ۵

سال رحلت : قُلَانِ صَلَاتِي وَنَسْكَي وَحُجَّتِي أَوْفِيَا لِلَّهِ الْعَلِيِّ  
۶ ۵ ۹ ۱ ۶

دلی میں تبلیغی جماعت کا مرکز واقع ہے جہاں ہزاروں مبلغین ہر لمحہ موجود رہتے تھے اور وہیں نظام الدین ریلوے اسٹیشن سے دلی سے اُجرے ہوئے مہاجرین کے قافلے اسپیشل ٹرینوں کے ذریعے روزانہ پاکستان کے لیے یارانتے میں شہید ہونے کے لیے روانہ ہو کر تے تھے۔ بہت سے مخلص اور با اثر لوگ جماعت کے امیر مولانا محمد یوسف صاحب پر زور دیتے تھے کہ اپنی جماعت کے ساتھ پاکستان روانہ ہو جائیں۔ یہ واقعا مولانا زکریا صاحب کی زبان میں زیادہ دلچسپ ہیں:-

”پہلے بھی تین چار ماہ تک بہت ہی معرکہ الاراء رہا کہ پاکستان جانے والے احباب حضرت مولانا محمد یوسف صاحب رحمۃ اللہ علیہ پر بہت ہی شدید اصرار کرتے تھے بعض کا کہنا تو روزانہ پچیس تیس ہوائی جہاز کے ٹکٹ لے کر آتے تھے کہ مولانا محمد یوسف کو مع ان کے گھر والوں کے لے کر جائیں، ان کا اصرار تھا کہ مسلمان بکثرت وہاں منتقل ہو گئے ہیں اس لیے مولانا محمد یوسف صاحب کا وہاں جانا ان کی دینی اصلاح کے لیے بہت ضروری ہے نیز اس وقت یہاں کی جو متزلزل حالت تھی اور یوپی اور دہلی کا جو انجلاء ہو رہا تھا اس کی وجہ سے یہاں دینی کام کی امیدیں کم معلوم ہوتی ہیں مگر حضرت مولانا محمد یوسف صاحب کا ایک ہی جواب تھا کہ اگر بھائی جی (مولانا زکریا صاحب) تشریف لے جاویں گے تو میں بھی جاؤں گا ورنہ نہیں۔“

تبلیغی جماعت کے اس مرکز سے ہندوستان اور دلی میں رہ جانے والے مسلمانوں کو بڑے ڈھارس اور تقویت تھی، اگر اس وقت مولانا محمد یوسف صاحب رخت سفر باندھ لینے تو لاکھوں مسلمان چشم زدن میں دلی اور یوپی سے اکھڑ جاتے۔

اپنے وقت کے مشہور بزرگ حضرت مولانا عبدالقادر صاحب رائے پور ضلع سہاگپور میں دریائے جہنا کے قریب نہر جن مشرقی کے کنارے اپنی خانقاہ میں رونق افروز تھے، اس پاس کی صد ہاستیوں کے ہزاروں مسلمان آپ کے مرید اور معتقد تھے، خانقاہ میں رات دن سینکڑوں سالکین اور زاہدین کا مجمع رہتا تھا جہنا کے ایک کنارے مشرقی پنجاب تھا جہاں سے مسلمانوں کا صفایا ہو چکا تھا، دوسرے کنارے پر ضلع سہاگپور کی سرحد تھی جہاں مسلمان کثیر تعداد میں آباد تھے اور اسی خانقاہ سے اپنے حوصلوں، عزائم اور ہمت کے لیے طاقت اور غذا حاصل کرتے تھے۔ مولانا عبدالقادر اصلاً مغربی پنجاب ہی کے رہنے والے تھے اور اپنے

پیر و مرشد مولانا عبد الرحیم صاحب کے بعد ان کی گدی نشینی کی وجہ سے رائے پور میں رہ رہے تھے، ان کے سریدین میں بڑی تعداد مشرقی اور مغربی پنجاب کے لوگوں پر مشتمل تھی جو ہر طریقے سے ان پر زور ڈال رہی تھی کہ پاکستان ہجرت کر چلیں اور سفر کی ساری ضروریات ہتیا کرنے میں مصروف تھے، مگر مولانا موصوف فرماتے تھے کہ میری رائے اور سفر حضرت مولانا مدنیؒ اور حضرت مولانا زکریا صاحبؒ پر موقوف ہے اور میں انہی کے ساتھ ہوں۔ پھر حضرت مدنیؒ سے فرمایا:-

”حضرت! اپنے سے تعلق رکھنے والے تو سارے مشرقی اور مغربی پنجاب کے تھے اور حضرت قدس سرہؒ (اعلیٰ حضرت رائے پوری) کے متعلقین بھی زیادہ تر انہی دو جگہوں کے تھے، مشرقی تو سارا مغربی کی طرف منتقل ہو گیا، ان سب حضرات کا بہت اصرار ہو رہا ہے کہ میں بھی پاکستان چلا جاؤں، اور میرا تو مکان بھی مغربی پاکستان میں ہے اور ان ظلو میں کی دلداری بھی اسی میں ہے، مگر میں نے آپ دونوں کے مشورے پر اپنا جانا معلق کر رکھا ہے“

مولانا یوسف صاحبؒ حضرت مولانا زکریا صاحبؒ کے تابع تھے اور مولانا عبد القادر صاحبؒ ہمارے حضرت مدنیؒ اور حضرت مولانا محمد زکریا صاحبؒ پر انحصار کیے ہوئے تھے۔ حضرت رحمۃ اللہ تعالیٰ علیہ اگر ایسے موقع پر ہندوستان سے ترک سکونت فرماتے تو مدینہ طیبہ جلتے جہاں حضرت کے شایان شان استقبال کے تیاریاں ہو رہی تھیں۔ اپنا ذاتی وسیع اور آرام دہ گھر موجود تھا، بھائی، بھتیجیوں، معتقدین اور تلامذہ کی ایک جماعت چشم براہ تھی بلکہ اصرار کر رہی تھی کہ اب ہندوستان میں قیام کی کوئی وجہ باقی نہیں ہے، اور مدینہ طیبہ میں دینی اور علمی تعلیمی خدمات کے لیے حضرت رحمۃ اللہ علیہ کی بہت ضرورت ہے۔ سعودی حکومت علماء، صلحاء اور اتقیا کی خدمت اور پذیرائی کے لیے ہمیشہ تیار رہتی ہے۔ حضرت اس کے حسن انتظام امن و امان اور کتاب و سنت کی خدمات کے معترف و مداح بھی تھے۔ حضرت رحمۃ اللہ علیہ کے ان خیالات کا تذکرہ ہم آگے کسی باب میں پیش کر رہے ہیں۔ حضرت کے خاندان اور اس کی دینی و علمی خدمات کی سعودی حکومت کی نگاہوں میں بڑی قدر و منزلت تھی، ایک اشارہ ہو جاتا تو ہر قسم کی سہولتیں اور راحتیں جہتیا ہو سکتی تھیں۔

اس موقع پر یہ بھی یاد کر لیجئے کہ مالٹا سے آنے کے بعد ممبئی ہی سے حضرت کی طبیعت میں مدینہ طیبہ کی واپسی کا تقاضا شروع ہو گیا تھا اور اس کے بعد سے آج تک کم و بیش چالیس برس تک یہ آتش شوق

تیز تر ہوتی گئی تھی، انتظار صرف اس بات کا تھا کہ پیر و مرشد اور اُستاد جو بار امانت سپرد کر گئے تھے اس کا حق ادا ہو جائے اور اُن کے حکم کی تعمیل ہو جائے۔ یہ ماحول تھا اور حالات تھے جن میں حضرت مولانا زکریا صاحب اور مولانا عبدالقادر صاحب نے حضرت سے ہجرت کے بارے میں مشورہ کیا اور اس حقیقت کا اظہار بھی کیا کہ اب ہمیں یہاں رہنے کی کوئی ضرورت باقی نہیں ہے۔ حضرت نے فیصلہ کن انداز میں وضاحت اور صفائی کے ساتھ ارشاد فرمایا کہ میں کسی کو روکتا نہیں ہوں مگر خود مسلمانوں کو اس حالت میں چھوڑنا کسی طرح گوارا نہیں کر سکتا اور انہی کے ساتھ مرنے چینیے کا فیصلہ کرتا ہوں، یہ حکایت بھی مولانا زکریا صاحب رحمہ کی زبان سے سنیے:-

”حضرت مولانا عبدالقادر صاحب رائی پوریؒ نے فرمایا کہ یہاں تو بھر بھی اللہ کا فضل ہے، اہل اللہ موجود ہیں مگر وہاں اللہ اللہ کرنے والوں کا سلسلہ تقریباً ختم ہو گیا ہے، کچھ شہید ہو گئے کچھ اُجڑ گئے، اور تقریباً حضرت کی گفتگو کا رخ یہ تھا کہ وہاں قیام ضروری ہے اس سب کو شکستہ حضرت مدنی قدس سرہ نے ایک ٹھنڈا سانس بھرا اور آبدیدہ ہو کر فرمایا کہ ہماری اکیس تو فیل ہو گئی، اگر ہماری تجویز مان لیتے تو نہ کشت و خون ہوتا نہ تباہی آبادی کی نوبت آتی، اب میں تو کسی کو جانے سے روکتا نہیں، اگرچہ میرا وطن مدینہ ہے اور محمود (برادرِ خود) وہاں بلانے پر اصرار بھی کر رہا ہے مگر میں ہندوستانی مسلمانوں کو اس بے سرو سامانی اور دہشت و قتل و غارتگری میں چھوڑ کر نہیں جاسکتا۔ چسے اپنی جان و مال، عزت و آبرو دین و دنیا یہاں کے مسلمانوں پر قربان کرنی ہو وہ یہاں ٹھہرے اور بس کو تحمل نہ ہو وہ ضرور چلا جائے۔ حضرت قدس سرہ کے اس ارشاد پر میں جلدی سے بول پڑا کہ میں تو حضرت ہی کے ساتھ ہوں، اس پر حضرت اقدس مولانا رائے پوریؒ نے فرمایا کہ تم دونوں کو چھوڑ کر میرا جانا بھی مشکل ہے۔“

آج چالیس برس بعد حضرتؒ کے اس مدبرانہ فیصلہ کی عظمت کا اندازہ شاید نہ لگایا جاسکے مگر ممکن ہو تو اس کی قدر و قیمت اُن مسلمانوں سے پوچھئے جو اُس وقت موت و زلیست کی کشمکش میں مبتلا تھے، اُس ماحول سے دریافت کیجئے جو اُس وقت آگ و خون برسا رہا تھا، اور اُس زمین و آسمان سے معلوم کیجئے جس نے اُس وقت دنیا کے سب سے بڑے حادثے کا بلوچہ اپنے سینے پر اٹھا رکھا تھا کہ حضرتؒ کے اس اعلان اور

عزم و ارادے نے رستے ہوئے ناسو کس طرح مندمل کر دیئے، ٹپکتے ہوئے زخم کس خوبی سے بھر دیئے اور  
اُجڑی ہوئی بستیاں کتنی آسانی سے پھر سے آبادیں۔

جہاد آزادی میں حضرت رحمۃ اللہ علیہ کی جاں بازپوں اور سرفروشیوں کی داستان اس باب کے ساتھ  
ختم ہوتی ہے، چلتے چلاتے آخر میں یہ بات خوب ذہن نشین کرتے چلیے کہ یہ جنگ آزادی میں ملک  
کے ساتھ شانہ بشانہ جدوجہد ہی تھی، ہندو مسلم اتحاد اور قومی یکجہتی کا نظریہ ہی تھا اور متحدہ قومیت  
ہی کا مقصد تھا جس نے نیشنلسٹ مسلمانوں کو، جمعیۃ علماء کو اور حضرت رحمۃ اللہ تعالیٰ علیہ کو یہ حوصلہ  
استحقاق دیا کہ انہوں نے ملک کی فرقہ پرست طاقتوں کو پوری جرأت و ضہامت کے ساتھ  
ٹکڑا کر حکومت کو خم ٹھونک کر جھنجوڑا اور مسلمانوں کو حوصلے اور ہمت کے ساتھ ثابت قدم رہنے پر  
اُجھارا۔

تاریخ جنوں یہ ہے کہ ہر دورِ خرد میں

اک سلسلہ دار و رسنے ہم نے بنایا

**حضرت کی ایک تقریر** | اس زمانہ میں حضرت شیخ الاسلامؒ کس قسم کی تقریریں فرماتے تھے، اس کا اندازہ  
آپ کی ایک تقریر کے حسب ذیل اقتباس سے ہو سکتا ہے۔

— ”عام شہری زندگی میں جو تلخی اس وقت موجود ہے وہ عارضی ہے، یہ تقریباً ڈیڑھ سو سالہ فرقہ انگیز برطانوی  
پالیسی کے نتیجے میں پیدا ہوئی ہے اور گذشتہ دس سال کی رجعت پسند اشتعال انگیز تحریک نے اس کو ہوا دی ہے یقین  
ہے کہ جلد ہی تلخی خوشگوار تعلقات کی شیرینی سے بدل جائے گی، اگر مسلمان چاہتے ہیں کہ ان کا مستقبل زیادہ شاندار اور  
روشن ہو تو ان کا فرض ہے کہ اپنے عمل و کردار سے اپنی اہمیت اور اقدار ثابت کریں، انڈین یونین کے لیے  
وہ جس قدر زیادہ مفید ثابت ہوں گے اتنی ہی ان کی عزت و وقعت ہوگی۔ جمہوری نظام حکومت میں نسل،  
مذہب، خاندان ترقی کا دار نہیں ہوتا بلکہ خدمت و قابلیت معیار ترقی ہوا کرتی ہے۔ ملک و ملت کی خدمت  
کا صحیح جذبہ اور بہترین قابلیت پیدا کریں، لا محالہ کامیابی و کامرانی ان کے ہم آغوش ہوگی۔ تقسیم ہند نے  
مسلم مفادات بھی تقسیم کر دیئے ہیں، یہ ضروری نہیں کہ جو چیز پاکستانی مسلمانوں کے لیے مفید ہو وہ ہندوستانی  
مسلمانوں کے لیے بھی مفید ہو بلکہ ممکن ہے کہ کوئی معاملہ پاکستانی مسلمانوں کے لیے مفید ہو اور ہندوستانی مسلمانوں  
کے لیے تباہ کن ہو۔ ظاہر ہے کہ ہم برپاکستان مسلمانوں کی ذمہ داری عائد نہیں ہوتی وہ خود اپنے ذمہ دار ہیں۔“

ہم پرائیڈین یونین کے چار کروڑ مسلمانوں کی ذمہ داری عائد ہوتی ہے، ہمیں ہر موقع پر وہ صورت اختیار کرنی ہے جو ائین یونین کے مسلمانوں کے لیے مفید ہو۔ ہم اسلامی تعلیمات کا گہری نظر سے مطالعہ کر کے جس قدر اس پر صحیح طور سے عمل پیرا ہونے کی کوشش کریں گے اُسی قدر ہم وطن عزیز کے بہترین بہادر محافظ اور اس کے اہم ترین جز ثابت ہوں گے۔ بیشک پاکستان بن جانے کے بعد مسلمان مجموعی طور پر بھی اور صوبہ جاتی لحاظ سے بھی غیر موثر اقلیت بن کر رہ گئے ہیں، لیکن کیا اقلیت کا مستقبل تاریک ہوا کرتا ہے؟ اپنے زمانہ حکومت میں مسلمان اس سے کہیں کم تھے، ۱۸۵۷ء کی مردم شماری میں مسلمان چار کروڑ تھے، حقیقت یہ ہے کہ عددی اکثریت یا اقلیت پر مستقبل کا مدار نہیں بلکہ مستقبل کا مدار اہل ملت کے کردار، اعمال اور اخلاق پر ہے۔ آج جو کچھ مسلمانوں کی تعداد اور ان کے علمی آثار آپ ہندوستان میں دیکھ رہے ہیں کیا یہ ان کی اکثریت کے باقیات ہیں؟ یا سیف و سان کی یادگار؟ بے شک ہندوستان میں آٹھ سو برس سے زیادہ مسلمانوں کی حکومت رہی مگر کثرت تعداد ان کی شوکت و شہمت کا نتیجہ نہیں، یہ نتیجہ ہے ان پاکباز بندگان خدا کے اخلاق کا جنہوں نے اسلامی تعلیمات کا نمونہ بن کر دوسروں کے دلوں میں جگہ لی، اللہ ستورہ صفات انسانوں نے دوسروں کی ہائیرول اور ملکیتوں پر قبضہ نہیں کیا بلکہ اپنے خصائل و شمائل سے ان کے دلوں کو متحرک کیا، دماغوں کو گرویدہ کر لیا اور ان کے جذبات کو اس قدر فریفتہ کر لیا کہ جو ہمارے تھے اپنے بن گئے اور جو بیگانہ تھے بیگانہ ہو گئے آج قرآن کریم کے حکم و مواظ آپ کے سامنے ہیں، اگر آپ صحیح طور پر ان پر عمل کریں تو تاریخ پھر اپنے آپ کو دہرا سکتی ہے اور ایسے پاک نفوس سامنے آسکتے ہیں جو مرجع خلاق بنیں اور ہر فرقہ و جماعت کے نیک سیرت انسان ان کے تعلیم و تکریم پر مجبور ہوں۔ آج مسلمانوں کو جہاد کا لفظ یاد رہ گیا ہے مگر یہ یاد نہیں رہا کہ باشندگان مکتہ جیسے معاندان اسلام اور دشمنان ملت کے مقابلہ میں صبر و استقامت اور ضبط و تحمل کے ساتھ اعلیٰ اخلاق کے مظاہرہ کو جہاد و کبیر فرمایا گیا ہے وَجَاهِدْهُمْ بِمَا جِهَادُ الْإِسْلَامِ (اور خود اپنے نفس کے غیر صالح جذبات، غلط خواہشات اور اخلاقی رویہ کو پامال کرنے اور ان کی بجائے صالح جذبات پیدا کرنے اور کام اخلاقی کے ساتھ مزین ہونے کو جہاد و کبیر سے تعبیر کیا گیا تھا) کما قال رسول اللہ صلی اللہ علیہ وسلم رجعتنا من الجہاد الا صغر الی الجہاد الا کبر۔ اس جہاد و کبیر اور جہاد و کبیر میں نہ تیغ و تفتنگ ہے نہ خنجر و سناں ہے بلکہ ان میں مضبوطی اور پختگی کے ساتھ عمل ہے۔ ان ارشادات ربانی پر جو تیغ و تفتنگ سے بد جہا مفید اور توپ وندوق سے بہت زیادہ زور و اثر ثابت ہوتے ہیں اور جن پر عمل پیرا ہونے کے لیے میدان جنگ



سے کہیں زیادہ ضبط و تحمل اور صبر و استقلال سے کام لینا پڑتا ہے، ارشادات ربانی جا بجا ہمیں ضبط و تحمل کی تلقین کرتے ہیں، بار بار ہدایت ہو رہی ہے کہ درگزر اور معافی کو اپنی خصلت بنالیں، چھیڑ خانی کے مقابلہ میں چشم پوشی اختیار کریں، بُرائی کا بدلہ بھلائی سے دیں اور ہمیشہ جو ابد ہی کی وہ صورت اختیار کریں جو سب سے بہتر ہو۔ غرض مسلمان اگر چاہتے ہیں کہ اُن کی گئی ہوئی عظمت پھر لوٹے تو شرطِ اول یہ ہے کہ وہ صحیح اسلامی اخلاق پیدا کریں۔ صحابہ کرامؓ کو جب دنیا کا اقتدار عطا فرمایا گیا تو اس کی غرض و غایت یہ بتائی گئی ہے کہ اَقَامُوا الصَّلَاةَ وَآتُوا الزَّكَاةَ وَأَمْرُوا بِالْمَعْرُوفِ وَنَهَوْا عَنِ الْمُنْكَرِ (الحج ۷۸) کیا اچھا ہو کہ مسلمان اس نکتہ کو سمجھیں اور انتقام در انتقام کے افسانوں پر خاک ڈال کر اسلامی اخلاق، احکام و تعلیمات کو اپنا پروگرام بنالیں خدائے تعالیٰ کی نصرت ان کے ساتھ ہوگی کما قال اللہ تعالیٰ، وَلَيَنْصُرَنَّ اللَّهُ مَنْ يَنْصُرُهُ (الحج ۷۹) غرض اس طرح کی تقریریں جا بجا فرما کر آپ نے مسلمانوں کی دھارس بندھائی اور ان کی بھگدڑ کو روکا، اللہ تعالیٰ نے ان بزرگوں کی کوششوں اور دعاؤں کی برکت سے پھر حالات کو مائل باصلاح فرمایا، اور آج ہم دیکھتے ہیں کہ بفضلہ تعالیٰ حالات میں بہت بڑا تغیر ہو گیا ہے۔

**ایک شبہ کا ازالہ** | بعض حضرات کہتے ہیں کہ ۱۹۴۷ء کے بعد حضرت شیخ رحمۃ اللہ علیہ خاموش ہو کر بیٹھ گئے اور وہ زور و شور جو انگریز کے مقابلہ پر تھا ۱۹۴۷ء کے بعد وہ نہ رہا۔ لیکن یہ بالکل غلط اور صحیح حالات سے ناواقفیت کا نتیجہ ہے، انگریز کے دور میں ایک بیرونی حکومت سے مقابلہ تھا اور اس کے مقابلہ کی یہی صورت تھی کہ تحریکات چلا کر اس کو پریشان اور آزادی ہند پر مجبور کیا جائے، ۱۹۴۷ء کے بعد صورتِ حالات بدل گئی، اگر دو پیش ایک بہت بڑی اکثریت سے واسطہ پڑا، انگریز اور غلط قسم کے لیڈروں نے اس قدر اشتعال پیدا کر دیا تھا کہ اکثریت کا دماغ ماؤف تھا، ان حالات میں سابقہ طریقوں پر کام کرنے کا نتیجہ یہ ہوتا کہ اس علاقہ سے مسلمانوں کا نام و نشان بالکل مٹ جاتا، اکثریت اور زیادہ مشتعل ہو جاتی حکومت میں ایک طبقہ تو فرقہ پرستوں کا ہمنوا تھا ہی دوسرا غیر متعصب فرقہ جو حالات درست کرنے کی کوشش کر رہا تھا اگر مسلمانوں کی طرف سے کوئی اشتعال انگیزی ہوتی تو وہ بھی مخالف ہو جاتا اور مسلمانوں کا ہندوستان میں وجود ناممکن ہو جاتا، اس لیے حالات کا تقاضا اور مسلمانوں کا مفاد اسی میں تھا کہ ایک طرف اکثریت کے اشتعال کو ختم کرنے کی کوشش کی جائے اور حکومت کے غیر متعصب طبقہ کے تعاون سے حالات کو ساڑ گار بنایا جائے، دوسری طرف مسلمانوں میں عزم و حوصلہ بڑھا کر اُن کے انخلا کو روکا جائے جس میں ہندوستان کے مسلمانوں کا ہی نہیں بلکہ پاکستان کا بھی

بہت بڑا فائدہ تھا۔ چونکہ کثرتِ مہاجرین کی وجہ سے پاکستان کو شدید اقتصادی مشکلات کا سامنا تھا یہاں تک کہ پنڈت سندر لال جب لاہور گئے تھے تو مسٹر لیاقت علی خان وزیر اعظم پاکستان اور دیگر زعماء پاکستان نے ان سے کہا تھا کہ اگر مہاجرین کی پاکستان میں درآمد کا یہی حال رہا تو پاکستان کا توازن قائم رکھنا مشکل ہو جائے گا۔ اس لیے حضرت شیخ الاسلام رحمۃ اللہ تعالیٰ علیہ کی کوششیں نہایت بر محل اور دانشمندانہ تھیں جن سے نہ صرف انڈین یونین کے مسلمان تباہی و بربادی سے بچ گئے بلکہ پاکستان کو بھی زبردست فائدہ پہنچا ورنہ مشرقی پنجاب کے مہاجرین کی درآمد سے پاکستان جن مشکلات میں گھر گیا تھا اگر مغربی یورپی کے مسلمانوں کا بھی اس پر اضافہ ہو جاتا تو نہ معلوم کس قدر تباہی و بربادی کا سامنا ہوتا اور کیسے کیسے ہشتناک مصائب اور اندوہناک حالات پیش آتے، اس لیے حضرت شیخ الاسلام رحمۃ اللہ علیہ کا انڈین یونین کے مسلمانوں پر ہی نہیں پاکستان پر بھی زبردست احسان ہے۔ یہ وجوہات تھیں جن کی بناء پر ۱۹۴۷ء کے بعد حضرت شیخ الاسلامؒ نے مسلمانوں کی بہتری اسی میں سوچی کہ وہ بجائے ٹکراؤ کے صبر و سکون اور تدبیر کے ساتھ حالات کا مقابلہ کریں یہی مشورہ حیدر آباد کے علمائے کو دیا گیا تھا مگر وہاں کے رفاکاروں نے ٹکراؤ سے وہ تباہی کرائی جس کا اندازہ مشکل ہے، آپ نے مسلمانوں کو خطاب کرتے ہوئے فرمایا :-

”آج تم اس ملک میں کروڑوں کی تعداد میں ہو پھر بھی تمہارے خوف کا یہ عالم ہے کہ سر پر پاؤں رکھ کر بھاگ رہے ہو، آخر کہاں جا رہے ہو کیا تم نے کوئی ایسی جگہ دیکھی ہے جہاں تم کو موت پا نہیں سکتی؟ جبن، بزدلی اور خوف کو اپنے دلوں سے نکال دو، اسلام اور بزدلی ایک جگہ جمع نہیں ہو سکتے صبر اور استقلال کے ساتھ مصائب کا مقابلہ کرو اور فساد کی ابتداء نہ کرو اگر فساد ہی تم پر چڑھ آئیں تو ان کو سمجھاؤ لیکن اگر وہ نہ مانیں تو پھر تم معذور ہو بہادری کے ساتھ ڈٹ کر مقابلہ کرو اور اس طرح مقابلہ کرو کہ فساد یوں کو جھپٹی کا دودھ یاد آجائے، تمہاری تعداد خواہ کتنی ہی بھوڑی ہو مگر قدم پیچھے نہ ہٹاؤ اور اپنی غیرت و حرمت کی حفاظت کرتے ہوئے جان دے دو یہ عزت و شہادت کی موت ہوگی“

حضرت مدنیؒ اور عثمانیدین جمیعۃ العلماء کی ایسی تقاریر اور عملی اقدامات سے ہندوستان کی

حکومت کی نظروں میں وہ دارالعلوم دیوبند بھی کھٹکنے لگا جس نے تو ۷۰ سال بلکہ ایک صدی سے زیادہ عرصہ گاتارا انگریزی حکومت کے خلاف علمِ جہاد بلند رکھا تھا اور مختلف بہانوں سے دارالعلوم دیوبند کو اپنی نظروں میں رکھا، حتیٰ کہ گائے کی قربانی کا بہانہ بنا کر دارالعلوم کی تلاشی لی اور جب صرف وہ اشتہارات ہاتھ لگے جو قربانی کے مسائل کے متعلق تھے تو وہ بھی ضبط کر لیے۔ حضرت مدنیؒ اور حضرت مہتمم (مولانا قاری محمد طیبؒ) صاحب سفر پر تھے، واپسی پر سارے ہندوستان میں صدائے احتجاج گونجنے لگی۔

اس موقع پر ایک شاعر نے ہندوستانی حکومت اور ہندوؤں کو تنبیہ کرتے ہوئے ایک نظم کہی تھی جو افادہ عام کے لیے یہاں نقل کی جاتی ہے۔

## اپنی کثرت پر نہ اتراؤ خدا تم بھی نہیں

آج تو ہیں ملامت کا نشانہ ہوں میں  
آج حسین احمد و آزاد کا اُلسو ہوں میں  
کیا یہی آپ کا انصاف و رواداری ہے  
دیوبند جس نے کیے سیکڑوں غازی پیدا  
اس ادارے کی تلاشی و اہانت افسوس  
آہ تقدیر صداقت کے پرستاروں کی  
آج کہتے ہو مسلمان وفادار نہیں  
کس نے گوتم کو دیا زہر کا پیالہ پو پو  
پاک سیتا پہ ہوئی دست درازی کس کی  
کس نے گاندھی سے وفائیش کو مارا افسوس  
اپنے محسن کو جو ڈس لے اسے کیا کہیے گا  
قوم کی موت ہے اخلاق سے عاری ہونا

آج نیرنگ زمانہ سے تماشہ ہوں میں  
کسی ناکام وفا کا ہی پہلو ہوں میں  
وہی شے آپ کی دشمن جو ہمیں پیاری ہے  
جس نے لاکھوں کیے انگریز کے باغی پیدا  
ضامن امن و امان اور یہ خیانت افسوس  
موسم گل میں بھی بو چھا رہے انگاروں کی  
سچ کہو تم تو جفا کیش جفا کار نہیں  
رام کو کس نے دیادیش نکالا پو پو  
کہیے پانڈوپ، ہونی تیغ نوازی کس کی  
جو تھا بھارت کی نگاہوں کا تارا افسوس  
ہے یہی مسلک آئین و فسا کہیے گا  
تنگی ظرف کے منی ہیں بھکاری ہونا

قاسم و سید و محمود شہید اسماعیل  
 مایہ قوم وہ محمود حسن زندانی  
 شیر میسور کا اعلان و فاجعہ گئے  
 اور وہ کاکوروی کے اشفاق کی غمیں کوداد  
 یاد تحریک خلافت کی نہیں قربانی  
 اب بھی انگریز کے گولوں کے نشان باقی ہیں  
 خون اپنا سر میدان بہا یا ہم نے  
 گلشن ناز میں بدلاترے ویرانے کو  
 تہیں ہرز دے بچا یا وہ خطا کار ہیں ہم  
 ایک دن ہند کے سردار یہاں ہم بھی تھے  
 تم نے نظروں سے گرایا ہمیں کانٹا سمجھا  
 جس کے ادراک سے ہم فہم و خرد عاری ہے

قاتل فخر مسلمان بزرگانِ جلیس  
 یاد ہو گا تمہیں وہ میرا جمالِ افغانی  
 میرے پیو سے بہادر کو بھی کیا بھول گئے  
 شوکت و اجل و انصاری وہ جوہر ہیں یاد  
 یاد ہے کیا تمہیں ہنگامہ نقشہ خوانی  
 سینہ و دل میں پھپھولوں کے نشان باقی ہیں  
 اپنے چھوٹے نہیں سینے سے لگایا ہم نے  
 ہم نے رنگیں بنایا ترے افسانے کو  
 وحدت قوم کی عظمت کے علمبردار ہیں ہم  
 ایک دن مالک و مختار ہم بھی تھے  
 ہم نے آنکھوں پر بٹھایا تمہیں ایسا سمجھا  
 کیا یہی آپ کا آئین جہاں داری ہے؟

ہم ہیں غدار تو پا بند و فدا تم بھی نہیں

اپنی کثرت پہ نہ اتراؤ خدا تم بھی نہیں

مگر ان تمام صعوبتوں اور تکالیف کے باوجود حضرت مدنیؒ اور آپ کی جماعت نے  
 فسادات کے زمانہ میں جو حیدری شجاعت کو عملی جامہ پہنایا یہ اسی کا نتیجہ ہے کہ آج صرف صوبہ  
 یوپی میں مسلمان ڈیڑھ کروڑ سے زیادہ ہیں اور کل بھارت میں ان کی تعداد بیس کروڑ سے  
 زیادہ ہے، اور ۱۹۹۶ء کے اعداد و شمار کے مطابق یہ تعداد ۲۵ کروڑ ہے۔



# تقسیم کے بعد حضرت مدنی کی مصروفیات

ہندوستان سے انگریز خلافت ہوا مگر اپنے بُرے اثرات چھوڑ کر گیا۔ ہندوستان میں بسنے والوں نے بجائے انسانیت، مروت کے حیوانیت اور بربریت کا وہ مظاہرہ کیا جس کی مثال پانچ سو سالہ سابقہ دور میں نہایت ملتی۔ آزادی کے بعد ایک دردمند انسان کی طرح حضرت مدنیؒ کی مصروفیات میں کافی اضافہ ہو گیا۔ دارالعلوم کی تدریسی خدمات، خانقاہی نظام کی نگہداشت اور سب سے بڑا مسئلہ ہندوستانی مسلمانوں کی فلاح و بہبود کے لیے ایسی تجاویز بروئے کار لانی جن سے ان کروڑ ہا مسلمانوں کا مستقبل بہتر ہو جائے، سیاسی حقوق کے حصول کے لیے جمعیتہ العلماء ہند کی تنظیم نو پر خصوصی توجہ دینی، چنانچہ ان سب کاموں کی طرف حضرتؒ نے حسبِ عادت پوری توجہ فرمائی۔

دارالعلوم کی دینی اور تعمیری ترقی کی ضرورت اب پہلے سے زیادہ اس لیے لاحق ہو گئی کہ پاکستان بن جانے کے بعد جس طرح یہاں کے طلباء کا دارالعلوم دیوبند میں تعلیم کیلئے جانا آہستہ آہستہ کم ہوتا گیا اسی طرح بھارت سے ہجرت کر کے آنے والے وہ خیر مسلمان جو دارالعلوم کی مالی امداد فرمایا کرتے تھے اب معذور ہو گئے، خود پاکستان کے خیر حضرات کے لیے دارالعلوم کی مالی امداد کرنی کئی وجوہ سے بند ہو گئی، اس لیے حضرتؒ کی مصروفیت اور ذمہ داری بہت بڑھ گئی، مگر حضرتؒ کی تدریسی اور تعلیمی برکات سے دارالعلوم کے طلباء کی تعداد میں اضافہ ہوتا رہا اور مالی مصارف کے لیے بھی اللہ تعالیٰ امداد فرماتا رہا اور دارالعلوم کو کبھی بھی مالی مشکلات کا سامنا نہ ہوا۔

اسی طرح حضرتؒ نے دوسرے دینی مراکز اور مدارس کی طرف پوری توجہ دی حتیٰ کہ مسلم یونیورسٹی علیگڑھ جس کا کمرہ داریم سے پہلے علماء کرام کے حق میں ناگفتہ بہ تھا، ادھر بھی حضرتؒ نے پوری توجہ فرمائی اور سارے ملک میں دینی مدارس اور تبلیغی مراکز کا جال بچھا دیا، چونکہ مولانا ابوالکلام آزادؒ اُس وقت کی حکومت کے پہلے وزیر تعلیم تھے اس لیے ان کے زیرِ سرپرستی حکومتی امداد اور تعاون میں اضافہ ہوتا گیا، وہی مسلم یونیورسٹی علی گڑھ

جس کے طلباء نے علیگڑھ ریلوے اسٹیشن پر مولانا آزاد کے سامنے تپلوں میں آتا کر ننگا ناچ کیا تھا اُسے پھر آپ نے حکومت ہند کے ہر قسم کے تعاون سے مستحکم فرمایا اور آج بھی وہ یونیورسٹی اسی طرح قائم ہے۔ مگر حضرت کا دل افسردہ رہتا تھا۔ مشرقی پنجاب، یوپی، دلی کے واقعات نے قلب و جگر پر گہرے اثرات ڈالے ہوئے تھے خصوصاً سکھوں کی چیرہ دستیوں سے تو بہت زیادہ افسردہ رہتے تھے، بھارت کی انتظامیہ کچھ اپنی قوم کی ناراضگی کے منظرے سے مسلمانوں کا تحفظ اُس طرح نہ کرتی تھی جس طرح کرنا چاہیے تھا۔ اور کچھ ان ہندوؤں کی سرکشی بھی تھی جن کو تقریباً ایک ہزار سال بعد اتنے بڑے ملک پر کمرانی حاصل ہو گئی تھی، ان مسلمانوں پر ظلم و ستم کی انتہا کر دی تھی جنہوں نے ان پر اپنے انعامات کی ہمیشہ بارش کی تھی اگر وہ متعصب ہوتے تو ایک ہزار سال کے بعد بھارت میں سب آبادی مسلمان ہوتی۔ حالات اس قدر ناگفتہ بہ تھے کہ رحم اور امن کی بات کرنے والا بھی بھارت کا دشمن سمجھا جاتا تھا، ہندوؤں کے سب سے بڑے دشمن گاندھی جی کا قتل بھی اسی کا شہسارہ تھا۔ حکومت کی بے رخی اور بے التفاتی کے پیش نظر حضرت مدنی قدس سرہ العزیز نے حکومت پر اعتماد ختم کر دیا تھا، جیسا کہ ایک خط کے جواب میں ارشاد فرمایا۔

”میرا تعلق ارباب حکومت سے تقریباً بالکل ہی منقطع ہے، نہ میں اُن کے پاس

جاتا ہوں نہ وہ مجھ کو پوچھتے ہیں۔“

میری اُن سے ہم آفت مٹ گئی مدتیں گزریں زمانہ ہو گیا ہے

البتہ کبھی ایسا بھی ہوتا تھا کہ کسی غیر ملکی اہم شخصیت کی ہندوستان آمد کے موقع پر حکومت ہند کا یہ پروگرام ہوتا تھا کہ حضرت اُن سے اہم ملاقات کریں مصر کے مشہور لیڈر اور سابق صدر انور السادات اُس وقت وہ شاید مصر کے مذہبی امور کے وزیر اور جمال عبدالناصر کے بڑے معتمد تھے، حکومت ہند نے اُن کی دیوبند حاضری کا اہتمام کیا، حضرت نے حسبِ عادت اُن کے ساتھ اخلاقِ کریمانہ اور عزت افزائی کا معاملہ کیا۔ اس موقع پر ایک خاص واقعہ پیش آیا کہ بوقتِ زہمت انور السادات نے حضرت کے ساتھ فوٹو کھنچوانے کی خواہش ظاہر کی اور عرض کیا کہ ایک منٹ کے لیے میرے ساتھ کھڑے ہو جائیں حضرت

کو خیال بھی نہ آیا کہ اس کھڑے ہونے کا کیا مطلب و مقصد ہے، چلتے چلتے کھڑے ہو گئے، فوٹو گرافرنے کیمرہ سامنے کیا تب بھی حضرتؒ نہیں سمجھے کہ یہ کیا چیز ہے اور کیوں سامنے لائی گئی ہے، مگر جب فلش کی چمک ہوئی تب حضرتؒ کو یاد آیا کہ ایسی روشنیاں تو جلسوں جلوسوں میں فوٹو کیچنے کے وقت ہوتی ہیں فوراً ترش روئی کے ساتھ الگ ہو گئے اور تلخی کے ساتھ سادات کو مخاطب کیا کہ آپ کو معلوم ہے کہ حضور اکرم صلی اللہ علیہ وسلم نے فرمایا ہے کہ سب سے پہلے دوزخ میں جو لوگ جائیں گے وہ مستویین ہی ہوں گے۔

ہندوستان کے پہلے صدر جمہوریہ ڈاکٹر راجندر پرشاد نے بھی حضرتؒ سے ملاقات اور مدد سے میں حاضری کے لیے دیوبند آنے کا ارادہ کیا، صدر جمہوریہ کے باڈی گارڈ عملہ نے اعتراض کیا کہ صدر دمر و قلب کے مریض ہیں، دیوبند چھوٹا سا قصبہ ہے اس میں راحت رسانی کے انتظامات نہیں ہو سکتے۔ مگر راجندر پرشاد کے اصرار پر حکومت کو مجبور ہونا پڑا اور آخر کار وہ دیوبند آئے اور حضرت رحمۃ اللہ علیہ نے اپنی مزاحی خوش خلقی کے ساتھ ان کی تواضع فرمائی۔

سابق وزیر اعظم ہندوستان لال بہادر شاستری آستانے پر حاضر ہوئے، اُس وقت وہ حکومت ہند میں ریلوے منسٹر تھے، متواضع اور متکسر المزاج انسان تھے، حضرتؒ کی مجلس میں ایک فرو تر جگہ پر بیٹھ گئے، حضرتؒ نے مجلس کی ممتاز جگہ پر اشارہ کر کے فرمایا کہ اب آپ وزیر ہیں اس جگہ تشریف رکھیے، انہوں نے تہمتے ہوئے کہا کہ حضرت آپ کو یاد نہیں رہا، میں بھی آپ کے دربار میں میری یہی جگہ تقرر تھی آج بھی میں یہیں بیٹھوں گا۔ ایک دوسرے مرکزی وزیر مہا بیر تیاگی بھی بغیر کسی رسمی تکلفات کے حضرتؒ کے دولت کدے پر آ کر ملے۔

پنڈت گودندو لکھنیت جس وقت یوپی کے وزیر اعلیٰ تھے اُس زمانے میں کسی سرکاری دورے پر دیوبند آئے اور حاضری کا ارادہ کیا، حضرتؒ نے کثرت مشاغل کی بنا پر عذر فرمایا، مگر اُن کے میزبان انہیں عصر کے بعد کی عام مجلس میں لے آئے جس میں سرکس و ناکس کو باریابی کی اجازت تھی، جب وہ آ ہی گئے تو حضرتؒ نے حسب عادت و مزاج خندہ پیشانی کے ساتھ ان سے ملاقات فرمائی۔ اسی طرح مرحوم رفیع احمد قدوائی بھی ایک دن بلا اطلاع تشریف لائے اور عام حاضرین کی صف میں فروکش ہو گئے، کسی انہیں پہچانا بھی نہیں، کچھ دیر بعد حضرت اندرون خانہ سے برآمد ہوئے تب لوگوں کو پتہ چلا کہ یہ قدوائی صاحب ہیں۔ اس قسم کی ملاقاتوں کے علاوہ کبھی کبھی قومی اور ملی تقاضوں پر حضرتؒ اور حکومت کے ذمہ داران

راجندر پرشاد، خواہر لال نہرو اور مولانا ابوالکلام آزاد کے درمیان مراسلت بھی ہوتی تھی، افسوس کہ اس درویشانہ اور فقیرانہ ماحول میں اس کی کبھی کوئی اہمیت نہ سمجھی گئی کہ ان مراسلات کی نقول کبھی جائیں اسلئے کہ حضرت اس قسم کی تری اور غیر ضروری باتوں کی طرف کبھی توجہ نہیں فرماتے تھے۔

حکومت ہند نے خدمات کے اعتراف کے طور پر حضرت کو پدم بھوشن کا خطاب دیا، اس خطاب کے ساتھ کوئی تمغہ، خلعت اور تاحیات کوئی ماہوار رقم پیش کی جاتی ہے جس مجلس میں قاصد اس خطاب کی اطلاع دی حضرت نے اسی مجلس میں ارشاد فرمایا کہ حکومت کو لکھ دیا جائے کہ میں یہ خطاب نامنظور اور واپس کرتا ہوں۔ اس بارے میں جو خط حضرت نے حکومت ہند کو لکھا وہ انکار کی صحیح وجہ پیش کرتا ہے۔

بھنور جناب فیض مآب صدر جمہوریہ ہند دام اقبالکرم  
بعد از آداب عرض آنکہ اگرچہ اب تک مجھ کو باقاعدہ کوئی اطلاع نہیں دی گئی مگر اخبارات  
میں شائع شدہ اطلاعات سے معلوم ہوا کہ جناب نے پدم بھوشن کے تمغہ سے بنا برصدا  
جمیۃ علماء ہند اور خدمات علمیہ دارالعلوم دیوبند اور جدوجہد آزادی وطن میری عزت افزائی  
کی ہے، اگر واقعہ صحیح ہے تو میں آپ کی اس عزت افزائی اور قدردانی کا تہ دل سے  
شکریہ ادا کرتا ہوں اور عرض رساں ہوں کہ چونکہ ایسا تمغہ میرے نزدیک پبلک کی نگاہوں  
میں بے لوث آزاد خاندان ملک و ملت کی آزادی رائے اور اظہار حق کو مجروح کرنا اور  
قومی حکومت کی صحیح اور سچی راہنمائی کی راہ میں ایک قسم کی رکاوٹ ہے، اس لیے میں ضروری  
سمجھتا ہوں کہ بعد شکریہ اس تمغہ کو واپس کر دوں۔

ننگ اسلاف حسین احمد غفرلہ

۲ ستمبر ۱۹۵۲ء

آزاد حکومت کے ساتھ حضرت کا تعلق بس انہی حدود تک محدود رہا، قومی اور ملکی معاملات کے علاوہ  
حضرت نے حکومت سے نہ کوئی لفظ کہا اور نہ لکھا اور نہ ان خود کبھی کسی ذاتی معاملات کے لیے تشریف لے گئے۔





## حضرت مدنیؒ کا آخری حج

حضرت اپنی حیات مبارکہ میں کئی دفعہ زیارتِ حرمین شریفین سے مشرف ہو چکے تھے، پہلے دو حج (۱۳۱۶ھ/۱۹۰۰ء) تو قیامِ مدینہ منورہ کے دوران ہی کرنے کی سعادت ملی اور (۱۳۲۲ھ/۱۹۰۶ء) میں تیسرا حج اسارتِ مالٹا کی گرفتاری سے پہلے حضرت شیخ الہندؒ کی رفاقت میں ادا فرمایا، اس کے بعد بھی کئی حج فرمائے۔ حج کا سفر بھی حضرتؒ کا امتیازی سفر ہوتا تھا کہ کئی سعادتمند معتقدین، علماء کرام، صوفیاء عظام آپ کی زیرِ امارت یہ سفر کرتے تھے۔ آپ کے نزدیک بہتر یہ تھا کہ پہلے مدینہ منورہ جاتے اور پھر حرام سے احرام باندھ کر حج کے لیے آتے۔ اس میں ایک توسیدِ دو عالم صلی اللہ علیہ وسلم کے حج مبارک کی عملی اتباع ہو جائے گی جو قبولیت کے لیے ایک قوی ذریعہ ہے اور دوسرا حضور انور صلی اللہ علیہ وسلم کی شفاعت سے قبولیت حج بھی یقینی ہو جائے گی، جیسا کہ آپ نے جب (۱۳۴۲ھ/۱۹۲۷ء) میں حج کے ارادہ سے محمدی جہاز میں سفر فرمایا اور اس مبارک سفر میں جامعہ اسلامیہ ڈابھیل کے مہتمم جناب مولانا محمد سعید صاحب بھی آپ کے ہمراہ تھے، تو مولانا نے حضرتؒ سے چند امور کا استفسار کیا جن میں سے ایک مندرجہ بالا مسئلہ بھی تھا، حضرتؒ نے مندرجہ ذیل جواب ارشاد فرمایا:-

”میرا خیال تو یہی ہے کہ اولاً مدینہ منورہ حاضر ہوں اور وہاں اوائل ذی الحج تک مقیم رہ کر مکہ معظمہ کو روانہ ہوں، یہ مسئلہ مختلف فیہ ہے کہ پہلے مکہ معظمہ جانا افضل ہے یا مدینہ منورہ مگر آیت وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا (سورۃ النساء آیت ۶۴) اور قاعدہ شفاعت کا اس کا مقتضی ہے کہ پہلے

توبہ کرے اور اگر یہ لوگ جب ظلم کرتے اپنے آپ کے پاس آتے اور یہاں اللہ تعالیٰ سے اپنے گناہوں کی بخشش مانگتے اور اللہ تعالیٰ کا رسول صلی اللہ علیہ وسلم بھی ان کے لیے مغفرت کی شفاعت کرتا تو یقیناً اللہ تعالیٰ کو توبہ قبول کرنے والا مہربان پائے۔

شیفیع کی خدمت میں حاضر ہوں اور اسی کو لے کر شہنشاہ کی بارگاہ میں حاضر ہوں، اسی کو ترجیح دیتے ہیں کہ مدینہ منورہ اول حاضر ہوں“ (مکتوبات ج ۳ ص ۱۳۱)  
اس کی مزید تشریح اپنے ایک گرامی نامہ میں جو آپ نے اپنے مسترشد مولانا عبدالمجید دیادیؒ کو تحریر فرمایا تھا اس میں یہ بھی ارشاد فرمایا :-

”میں پہلے عریفہ میں عرض کر چکا ہوں وہی میرے نزدیک ان دونوں عبادتوں کے لیے اصل الاصول ہے اُسی کو مطمح نظر بنائیں۔ حضرت شاہ ولی اللہ کا رسالہ فیوض الحرمین بھی راستہ میں مطالعہ کر ڈالیے، پھر حرمین شریفین اور وہاں کی اقامت وغیرہ کے متعلق بھی بہت سی معتبر معلومات حاصل ہوں گی۔ مدینہ منورہ کی حاضری محض جناب سرور کائنات علیہ السلام کی زیارت اور آپ کے توسل کی غرض سے ہونی چاہیے، آپ کی حیات نہ صرف روحانی ہے جو کہ عام مومنین و شہداء کو حاصل ہے بلکہ جسمانی بھی ہے اور اقبال حیات دنیوی بلکہ بہت سی وجوہ سے اس سے قوی تر ہے، آپ سے توسل نہ صرف وجود ظاہری کے زمانہ میں کیا جاتا تھا بلکہ برزخی وجود میں بھی کیا جانا چاہیے محبوب حقیقی تک وصال اور اس کی رضا صرف آپ ہی کے ذریعہ سے اور وسیلہ سے ہو سکتی ہے، اس لیے میرے نزدیک یہی ہے کہ حج سے پہلے مدینہ منورہ جانا چاہیے اور آپ کے توسل سے نعمت حج و عمرہ کے حصول کی کوشش کرنی چاہیے“ (مکتوبات ج ۱ ص ۱۳۱)

اے مختصر تعارف فیوض الحرمین | شاہ ولی اللہ فرماتے ہیں مجھ کو اللہ تعالیٰ نے اپنی نعمتوں میں سے یہ نعمت بھی عطا فرمائی کہ مجھے توفیق دی حج بیت اللہ اور زیارت رسول اللہ صلی اللہ علیہ وسلم کی ۱۲۱۱ھ میں، اور اس سے بڑی نعمت یہ ملی کہ میرا حج مشاہدہ کے ساتھ ہوا اور معرفت کے ساتھ۔  
و بعد فیوض الحرمین | اس کی تفصیل اپنے مشاہدہ میں فرماتے ہیں: ”اور میں نے دیکھا آنحضرت صلی اللہ علیہ وسلم کو اکثر امور میں اُسی صورت میں جس میں آپ تھے باسبار، باوجودیکہ میری کمال آرزو تھی کہ روحانیت میں دیکھوں جہانیت میں نہ دیکھوں آنحضرت صلی اللہ علیہ وسلم کو، مجھ کو ریافت ہوا کہ آپ کا خاصہ روح کو مصوٰتِ جسم میں کرنا اور یہی بات جو فرمایا آپ نے کہ انبیاء کرام نہیں مرتے اور نماز پڑھتے ہیں اپنی قبور میں اور زندہ ہیں اور جو فرمایا ہے، اور جب میں نے آپ پر درد پڑھا تب ہی مجھ سے خوش ہوئے اور انشراح فرمایا اور ظاہر ہوئے اور یہ اس واسطے کہ آپ رحمتہ للعالمین ہیں“ (فیوض الحرمین)

آپ نے آخری حج ۱۹۵۵ء میں ادا فرمایا جس کو ہم حجۃ الوداع سے تعبیر کر سکتے ہیں کہ اس حج کے بعد آپ ۱۹۵۷ء میں رحلت فرما گئے، یہ حج ایک خاص لحاظ سے مقبولیت کا حج تھا کہ وہ سرزمین حجاز جہاں سے آپ کو اور آپ کے استاد محترم اور دیگر چند رفقاء کو ۱۳۳۵ھ میں اُس وقت کی حکومت نے پابند سلاسل کر کے مالٹا روانہ کر دیا تھا۔ عالم اسباب میں بہت ہی کم مخلص اور جان نثار نظر آتے تھے، تقریباً ۲۰ سال بعد وہی حسین احمد جب حج بیت اللہ اور زیارت بیت الرسول صلی اللہ علیہ وسلم کے لیے سرزمین حجاز پر قدم رکھتا ہے تو حکومت عرب آپ کو اپنا مہمان خصوصی بنانے کی سعادت حاصل کرتی ہے اور شہادی اہتمام سے اس مقدس عبادت کو کرتے ہیں۔ وہ سید حبیب اللہ نور اللہ مرقدہ جو عشقِ رسالت مآب صلی اللہ علیہ وسلم میں محو کر عالم غربت میں مسافرِ آخرت ہو جاتا ہے آج اسی کا پوتہ سید حبیب (زید مجدہم) سعودی عرب کے ممتاز شرفاء میں شمار ہو رہا ہے۔

وَالَّذِينَ جَاءُوا هَذَا فَبِئْسَ لَئِمْهُمْ  
سُئِلْنَا وَإِنَّا لَمُحْسِنِينَ  
(العنکبوت ۶۹)

اور وہ لوگ جو ہماری راہ میں جہاد کرتے ہیں ہم اُن کے لیے کئی راستے کھول دیتے ہیں اور بے شک اللہ تعالیٰ مخلص لوگوں کے ساتھ ہے۔

۱۹۵۵ء میں حضرت نے اپنی زندگی کا آخری حج کیا، جیسے جیسے وقت گزر رہا تھا حضرت ضعیف اور کمزور ہوتے جا رہے تھے، عمر بھی اب کم و بیش ۸۰ برس کی ہو گئی تھی، اس لیے جیسے ہی حضرت حج کے سفر حج کے بارے میں لوگوں کو علم ہوا تو سریدین، متنبین اور خدام کی ایک اچھی خاصی تعداد تیار ہوئی کی خواہشمند ہوئی، چند حضرات کے نام یاد رہ گئے ہیں جو اس سفر میں ساتھ تھے حضرت شیخ الہند مولانا محمود حسنؒ کی دو صاحبزادیاں اور ان کے صاحبزادے مولانا ہارون صاحب مرحوم، قاری اصغر علی صاحب رحمۃ اللہ علیہ خادم خاص اور خلیفہ حضرت رحمۃ اللہ علیہ، مولانا مولوی قاضی سجاد حسین صاحب مرحوم صدر مدرس مدرسہ عالیہ فتحپوری دہلی، حاجی بدر الدین صاحب انبجولی، مولانا مولوی بایزید شہید پانڈورا ساؤتھ افریقہ خلیفہ حضرت رحمۃ اللہ علیہ وغیرہ ہمراہیوں کے اسماء قابل ذکر ہیں، اس سفر میں بھی چھوٹے بڑے سبھی اہل خانہ مع خدام اور حضرت کے بھتیجے مولانا وحید احمد مدنی مرحوم کے بیٹے ڈاکٹر رشید الوحیدی کے کمرکب سفر تھے حکومت سعودی عرب کے فرمانروا اُس وقت ملک سعود بن عبد العزیز تھے اُن کی طرف سے حضرت کے حج کے جملہ انتظامات کی پیشکش ہوئی، اگرچہ یہ بات حضرت کی عادت اور مزاج کے خلاف تھی مگر بوجہ چند

منظور فرمایا اور چھ رات موٹر کاریں حج کے نقل و حمل کے لیے حاضر ہو گئیں، جدہ میں قیام بھی شاہی اہتمام کے ماتحت ہوا۔

حضرت رحمۃ اللہ علیہ کے چھوٹے بھائی مولانا سید محمود احمد صاحب رحمۃ اللہ علیہ نے بہت اصرار کیا اور ہر قسم کے انتظامات کی پیشکش کی کہ حضرت اب ہندوستان کے قیام کو ترک کر کے مدینہ طیبہ ہی میں رہ جائیں یا جاکر واپس آجائیں مگر حضرت نے منظور نہ کیا اور فرمایا کہ ہندوستان کے مسلمان اس وقت ایسی حالت میں ہیں کہ اپنی آسائش اور آسائیوں کے لیے انہیں چھوڑ کر کہیں چلے جانا کسی طرح صحیح نہیں ہے، میں کچھ کر سکوں یا نہ کر سکوں مگر وہاں صرف موجودگی سے بہت سے اجاب اور دوستوں کو حوصلہ ملتا ہے۔ چھوٹے بھائی کے علاوہ مدینہ طیبہ کے بہت سے معززین نے حضرت سے مدینہ کے قیام پر اصرار کیا مگر حضرت رحمۃ اللہ علیہ نے غدر فرما دیا۔

حضرت کی تشریف آوری پر حجاز مقدس کے اخبارات المنہل، البلاد، مکة المکرمۃ، أم القرى، المدینۃ وغیرہ نے حضرت کے حالات اور تربیتی حالات شائع کیے۔ اور جب تک مدینہ طیبہ اور حجاز میں قیام رہا شائقین علوم حدیث اور طالبان علوم نبوت خدمت میں حاضر ہو کر استفادہ کرتے رہے، ان میں وہ حضرات بھی تھے جو حضرت سے پہلے بھی شرف تلمذ حاصل کر چکے تھے اس قیام کے دوران بھی حسب اسفار سابق مواجہ تشریف میں طویل اوقات کے لیے حاضری اور ساکت وصامت کھڑے رہنا حضرت کا معمول رہا، رخصت ہوتے ہوئے مکمل تین گھنٹہ ایک طرح کھڑے ہو کر اشکبار رہے۔

اس آخری سفر حج میں آپ کے شاگرد درویشید مولانا قاضی سجاد حسین صدر مدرس مدرسہ عالیہ فتحپوری دہلی بھی آپ کی خدمت میں حاضر تھے، آپ نے دربار رسالت عظمیٰ دہلی صلی اللہ علیہ وسلم کے حضور میں حضرت مدنیؒ کے قرب کا جو حال بیان فرمایا ہے اس کا خلاصہ ان ہی کے کلمات میں درج ذیل ہے۔

”۱۹۵۵ء کے سفر حج میں جو سعادت اس خادم کو میسر ہوئی اس میں حضرت

شیخہ کو بہت قریب سے دیکھنے کا موقع ملا۔ ایک وقت تو وہ تھاجب زمانہ طالب علمی

میں حضرت رحمۃ اللہ علیہ سے قریب رہا لیکن وہ وقت ایسا نہ تھا جس میں شیخ کے مقام کو

پہچان سکتا البتہ اس سفر کی تقریباً دو ماہ کی شب و روز کی میت میں حضرت شیخ کو خوب

دیکھا اور خوب سمجھا، مدینہ طیبہ حضرت شیخ کے ساتھ چالیس روز قیام رہا پس پیرانہ سالی  
 اوضعت و تقاہت میں بھی شیخ کا معمول تھا کہ نماز حرم نبوی میں حاضر ہو کر ادا فرماتے  
 تھے اور عصر کی نماز کے بعد تو مسجد نبوی میں معتکف رہ کر عشاء کی نماز ادا فرمایا کرتے تھے  
 عشاء کی نماز سے فاسخ ہو کر کافی دیر بعد موافق شریفہ میں حاضری دیا کرتے تھے، بارگاہ  
 رسالت میں حضرت شیخ کی یہ حاضری بھی عجیب پر کیفیت ہوا کرتی تھی، حضرت شیخ نے  
 حاضری کا یہ وقت غالباً اس لیے منتخب فرمایا تھا کہ زائرین کا قہرے بہجوم کم ہوتا تھا،  
 اُس وقت حضرت شیخ کی خواہش یہ ہوا کرتی تھی کہ اپنے وَعَلَيْكُمْ السَّلَام يَا وَلَدِي  
 فرمانے والے جتہ بزرگوار کے سامنے تنہائی میں حال دل پیش فرمائیں، لیکن پھر بھی  
 ہم جیسے وابستگان اس بتیا بانہ حاضری کے پُر سعادت لمحات میں دُور و قریب رہ کر  
 معیت کا شرف حاصل کر ہی لیا کرتے تھے۔ ہم نوجوان تھے لیکن ہماری مادی جوالہ  
 حضرت شیخ کی روحانی طاقت اور زیارت نبوی کے جذبہ شوق کی تاب نہ لاتی تھی حضرت  
 شیخ کا یہ وہ وقت تھا جبکہ گھٹنے تقریباً جواب دے پھٹے تھے، نشست و برخاست  
 میں بھی تکلیف ہوتی تھی لیکن بارگاہ نبوی میں حاضر ہو کر جس وقت مراقب ہو جاتے تھے  
 تو یہ معلوم ہوتا تھا کہ حضرت ہمہ تن و فور شوق میں غرق ہیں، ایک ایک گھنٹہ مراقبہ کی  
 حالت میں اس طرح کھڑے رہتے تھے کہ پیروں کو جھنجش تک نہ ہوتی تھی ہم لوگ کچھ  
 دیر اپنے اوپر شوق و خضوع کی کیفیت طاری کرتے تھے مگر تھوڑی دیر بعد اپنے آپ کو  
 دراندہ پا کر کچھ فاصلہ پر دُور بیٹھ جایا کرتے تھے یا (الجمیۃ دہلی، شیخ الاسلام نمبر ۱۹)



لہذا قاضی صاحب کا یہ ارشاد اس واقعہ کی طرف اشارہ کر رہا ہے جو اسارتِ مالٹا سے پہلے رونما ہوا تھا اور اس کا چرچا مالٹے مدینہ طیبہ  
 میں یوں تھا کہ ایک ہندی نوجوان نے جب سید دو عالم صلی اللہ علیہ وسلم کے حضور الصلوٰۃ والسلام علیک یا رسول اللہ  
 کے ساتھ سلام پیش کیا تو اندر سے وَعَلَيْكُمْ السَّلَام يَا وَلَدِي کا ایسا پر کیفیت جواب آیا ورنہ بلند آیا جسے اُس وقت کے سب  
 زائرین نے سنا اور وہ نوجوان حسین احمد تھا۔ (مرتب)

# حضرت شیخ الاسلام مولانا سید حسین احمد مدنی رحمہ اللہ

## کا آخری تبلیغی سفر

یہ تقریر حضرت مدنی رحمۃ اللہ علیہ نے ۲۶ جولائی ۱۹۵۷ء کو بھارت میں بمقام اراکوں مصلح شمالی آزاد کشمیر (پشاور) میں ایک تبلیغی اجتماع میں فرمائی، تاثر کا یہ عالم تھا کہ سارا مجمع درہا تھا، اس کے بعد بنگلور میں حضرت کو سانس کی تکلیف شروع ہو گئی، بنگلور و انیم باڈی میں تقاریر فرمائیں مگر بیماری کی وجہ سے سفر ملتوی کر دیا، یہ حضرت کی زندگی کا آخری سفر تھا۔ (درتب)

**آغاز تقریر** الْحَمْدُ لِلّٰهِ وَكَفَى وَسَلَامٌ عَلَىٰ عِبَادِهِ الَّذِينَ اصْطَفَىٰ، اَمَّا بَعْدُ فَقَدْ قَالَ اللّٰهُ تَعَالٰی، لَقَدْ مَنَّ اللّٰهُ عَلَى الْمُؤْمِنِينَ اِذْ بَعَثَ فِيهِمْ رَسُولًا مِّنْ اَنْفُسِهِمْ يَتْلُو عَلَيْهِمْ اٰیٰتِهِ وَيُزَكِّيهِمْ وَيُعَلِّمُهُمُ الْكِتٰبَ وَالْحِكْمَةَ وَوَاِنْ كَانُوْا مِنْ قَبْلُ لَفِي ضَلٰلٍ مُّبِيْنٍ (آل عمران ۱۳۶)

محترم بھائیو اور بزرگو! اللہ تعالیٰ کے احسانات تمام مخلوقات پر خصوصاً انسانوں پر نہایت زیادہ ہیں جن کی کوئی حد نہیں ہے، اللہ تعالیٰ نے حقیقتاً ہم تمام انسانوں کو اپنی نعمتوں سے ڈھانک رکھا ہے، ارشاد باری ہے، اَلَمْ تَرَ اَنَّ اللّٰهَ سَخَّرَ لَكُمْ مَّا فِی السَّمٰوٰتِ وَمَا فِی الْاَرْضِ وَاَسْبَغَ عَلَیْكُمْ نِعْمَةً ظٰهِرَةً وَبَاطِنَةً (النمل ۲۷)

اللہ تعالیٰ نے تمام عالم انسانیت کو چھپی ہوئی اور کھلی ہوئی نعمتوں سے ڈھانک رکھا ہے اپنی تمام مخلوقات میں خدا تعالیٰ نے سب سے زیادہ شرافت اور بڑائی انسان کو عطا کی ہے۔

پروردگار نے اپنے فضل و کرم سے ہماری نجات کے واسطے ہر قسم کی بھلائی کا عالم ارواح میں ماں کے

لحد (ترجمہ) حقیقت میں اللہ تعالیٰ نے مسلمانوں پر احسان کیا جبکہ ان میں نہیں کی مجلس سے ایک ایسے پیغمبر کو بھیجا کہ وہ ان لوگوں کو اللہ تعالیٰ کی آیتیں پڑھ کر سناتے ہیں اور ان لوگوں کی صفائی کرتے رہتے ہیں اور ان کو کتاب و فہم کی باتیں سناتے رہتے ہیں اور بائیس یقین یہ لوگ اس قے میں مرجع غلطی میں تھے۔

ہیٹ میں، طفولیت کے عالم میں سامان کیا ہے اُسے کوئی حاجت نہیں کہ ہم کو نجات ملے وَرَبُّكَ  
الْغَنِيُّ ذُو الرَّحْمَةِ وَالْإِنْفَامِ (۱۳۴)

اس کی شفقت ہے کہ آخرت کے لیے بھی ہر قسم کی بھلائی کا سامان کیا، اس نے اپنا فضل فرمایا  
ہے کہ ہم کو پیدا کیا، انسان بنایا اور تمام اعضاء مکمل کر دیئے عقل دی ہاتھ، پیر، آنکھ، ناک وغیرہ سب اعضا  
دیئے یہ کافی ہے اس کو حجت قائم کرنے کے واسطے، لیکن پروردگار نے اپنی شفقت سے دوسری چیز بھی مقرر کی  
اُس نے ہر زمانے میں اپنے مقرب بندوں کو ہماری اصلاح کے لیے بھیجا جنہوں نے ہماری اصلاح کیلئے  
اپنی جان کی بازی لگا کر کوشش کی اور ہماری بھلائی کی فکر کی اور ظلم و ستم کو برداشت کیا، ابتداء سے یہ سلسلہ  
جاری ہے تمام انبیاء علیہم السلام کے واقعات سنئے آئے ہیں ہمارے آقائے نامدار صلی اللہ علیہ وسلم تمام پیغمبروں  
کے سردار جن کے لیے عالم ارواح میں انبیاء علیہم السلام سے عہد لیا گیا تھا: وَإِذْ أَخَذْنَا لَكَ  
مِيثَاقَ الْنَّبِيِّينَ لَمَّا آتَيْنَاكَ مِنْ كِتَابٍ وَحِكْمَةٍ تَنْزِيلًا كُنْتُمْ تَرْسُولُ مَقْصِدِي لِمَا مَعَكُمْ  
لَسَوْمِنَّا بِهِ وَلَنْ نُصْرِدَهُ (آل عمران ۷۷) انبیاء کی رُوحوں کو جمع کر کے اُن سے عہد لیا گیا کہ  
اگر تمہارے زمانے میں وہ پیغمبر آجائے تم اس پر ایمان لاتا اور مدد کرنا۔

وہ پیغمبر جو سب انبیاء علیہم السلام کے علوم کو جمع کرنے والا نبی آخر الزمان ہے ہم کو عطا فرمایا، پھر  
انبیاء علیہم السلام سے پوچھا: مَا قَرَرْتُمْ وَآخِذْتُمْ عَلَىٰ ذِكْرِ أُصْرِي کیا تم نے اقرار کیا؟ قَالُوا  
أَقَرَرْنَا کہا ہم نے اقرار کیا۔ (آل عمران ۸۱)

ہماری خوش قسمتی ہے کہ ہمیں ایسا پیغمبر عطا فرمایا اور ہماری قسمتی ہے کہ ان کے طریقہ پر عمل کرنے  
میں کوتاہی کریں۔ اللہ کا محبوب اور سب سے اونچا پیغمبر بغیر مانگے ہم کو عنایت فرمایا حالانکہ پہلی امتوں نے  
مانگا تھا اور ان کو نصیب نہیں کیا شفقت والا، رحمت والا، کمال والا، علم والا اور زہد و تقویٰ والا پیغمبر ہم کو عطا  
فرمایا، یہ اُس کا احسان ہے، ہماری نالائقی ہے کہ ایسے پیغمبر کو پانے کے بعد بھی ہم اُس کی طاعت نہ کریں۔  
لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنْفُسِهِمْ يَعْنِي بَشِيكَ اللّٰهِ پاك نے  
مؤمنوں پر احسان فرمایا ہے کہ اُن ہی میں سے ایک عظیم الشان پیغمبر مبعوث فرمایا۔ ہمارا ہادی اگر کوئی  
فرشتہ یا جن ہوتا تو اُس کو ہم پر ایسی شفقت نہ ہوتی۔

بہر حال آقائے نامدار صلی اللہ علیہ وسلم ہماری اصلاح کیلئے بھیجے گئے، اللہ نے ہمیں اپنی عبادت کیلئے پیدا

کیا، اور اس کے لیے جن چیزوں کی ضرورت تھی قوت علمی و عملی سب دے دی شدت رحمت کی وجہ سے اُس نے اسی پر اکتفاء نہ کیا کہ عقل اور سمجھ دے دی اور اسی پر عمل کا مطالبہ نہ کیا۔ جیسا کہ آپ اپنے فرزند کو سرمایہ دے کر تجارت کرنے کو کہتے ہیں کہ اگر نقصان کیا تو سزا ملے گی۔ اگر ایسا اللہ بھی فرماتا تو کوئی اعتراض کی بات نہ تھی لیکن اللہ تعالیٰ کی شفقت ہے کہ اس نے انبیاء علیہم السلام کو بھی روانہ کیا۔

رُسُلًا مُّبَشِّرِينَ وَمُنذِرِينَ لِيَكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ (النساء ۱۶۵)

پیغمبروں کو اس لیے بھیجا کہ کسی کو یہ کہنے کا موقع نہ ملے کہ ہمیں دنیا میں راستہ دکھائیو الا نہیں آیا تھا۔ راستہ دکھانے والے اخیر زمانے میں ہمارے آقا کو جو رحمت مجسم ہیں بھیجا، وہ ۲۳ برس منصب نبوت پر فائز رہے، ۴۰ برس کی عمر میں تاج رسالت پہنایا گیا، ۶۳ برس کی عمر میں دنیا سے رخصت ہوئے اس عرصہ میں آپ کو کتنی تکلیفیں دی گئیں اور کتنا ستایا گیا، آج وہ بھی تکلیف دے رہے ہیں جو رسول اللہ صلی اللہ علیہ وسلم کی سنت کے خلاف کر رہے ہیں، کیا وہ سمجھتے ہیں کہ حضور صلی اللہ علیہ وسلم کو سنا نہیں ہے ہیں؟ بیٹا اگر خلاف کرے تو صدمہ ہوتا ہے۔ حضور صلی اللہ علیہ وسلم کی خدمت میں ہفتہ میں دو مرتبہ اعمال پیش ہوتے ہیں، باپ کو اولاد سے محبت ہوتی ہے، نبی کو اپنی امت سے باپ سے زیادہ محبت و شفقت ہوتی ہے جب آپ کے سامنے پیش کیا جائے کہ آپ کا فلاں اُمتی غیروں کا تابع ہے دائرہ منڈا تا ہے تو آپ کو صدمہ نہ ہوگا؟ ایک بار ایران کا سفیر بادشاہ دہلی کے پاس آیا، مرزا بیدل کا صوفیانہ کلام پڑھ کر لوگ اُس کو قُطب سمجھتے تھے، بادشاہ کے دربار میں سفیر ایران آیا تو مرزا کا تعارف بھی کر لیا گیا، دائرہ منڈا شخصی تھی، پوچھا اُتھار لیں می تراشی؟ مرزا نے کہا ”ریش می تراشم لیکن دل کسے لائے تراشم“۔ سفیر نے جواب دیا ”بلے دل رسول اللہ صلی اللہ علیہ وسلم“۔ مرزا صاحب کمال تھے، غلطی معلوم ہوئی تو سونپ چاکر لیا، گھر گئے اور تین دن تک شرمندگی سے باہر نہ آئے۔

آقا صلی اللہ علیہ وسلم کے سامنے اعمال جب پیش ہوں کہ فلاں اُمتی یورپین فیشن کرتا ہے کرزن فیشن کرتا ہے تو کیا حضور صلی اللہ علیہ وسلم کے دل مقدسہ کو صدمہ نہ ہوگا؟ پہلے بھی تلے گئے۔

لَقَدْ أُفْذِيتُ فِي اللَّهِ مَا أُودِيَ أَحَدٌ مِّثْلِي  
وَلَقَدْ أُخِفَّتْ فِي اللَّهِ مَا أُخِيفَ أَحَدٌ مِّثْلِي (الحديث)

میں اللہ کی راہ میں اتنا ستایا گیا کہ کوئی اس قدر نہیں ستایا گیا اور مجھے اللہ کی راہ میں اس قدر ڈرایا گیا کہ کسی کو اس قدر ڈرایا نہ گیا۔

غرض ہر طرح سے آقا صلی اللہ علیہ وسلم نے تکلیفیں اُٹھائیں اور آج سنت کی خلاف ورزی



کہ رسول اللہ صلی اللہ علیہ وسلم کو ملتے ہیں۔

مُنِیب صحابی بنی سلیم کے کہتے ہیں کہ (ایام جاہلیت میں) میں حج کو گیا تھا عرفات کے میدان میں دیکھا کہ ایک جوان سرخ عبا پہنے ہوئے یہ کہتا جا رہا ہے: "يَا أَيُّهَا النَّاسُ وَجِدُوا اللَّهَ تَفْلَحُوا۔ يَا أَيُّهَا النَّاسُ قُولُوا لَا إِلَهَ إِلَّا اللَّهُ تَفْلَحُوا۔" اے لوگو! ایک اللہ کو مانو فلاخ پا جاؤ گے۔ اے لوگو! لَا إِلَهَ إِلَّا اللَّهُ کہہ لو کامیاب ہو جاؤ گے۔ ایک شخص اس کے پیچھے پھر مارتا ہے اور کہتا جا رہا ہے: "يَا أَيُّهَا النَّاسُ لَا تَسْمَعُوا أَنَّهُ كَذَّابٌ۔" اے لوگو! اس کی بات نہ سنو یہ بڑا جھوٹا ہے۔ نعوذ باللہ میں نے پوچھا یہ کون ہے؟ کہا گیا وہ شخص قریش کا ایک نوجوان ہے جو پیغمبری کا دعویٰ کرتا ہے، پھر مارنے والا اُس کا بچا البولہب ہے۔

ایسے متعدد واقعات پیش آئے، ۲۳ برس تک آقاؐ نے نادار صلی اللہ علیہ وسلم دین کی دعوت دیتے رہے اور طرح طرح کے مظالم سہتے رہے، بار بار اللہ تعالیٰ کی طرف سے تاکید آتی رہی۔

وَاصْبِرْ وَمَا صَبْرُكَ إِلَّا بِاللَّهِ وَلَا تَحْزَنْ عَلَيْهِمْ وَلَا تَكُنْ فِي ضَيْقٍ مِّمَّا يَمْكُرُونَ

إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ (النمل ۷۷)

دوسری جگہ ارشاد ہے: وَلَا تَسْتَوِي الْحَسَنَةُ وَلَا السَّيِّئَةُ ادْفَعْ بِالَّتِي هِيَ أَحْسَنُ (مجادلہ ۲۵)

صبر کرو اور تحمل کرو اور غلبین نہ ہو، تنگدل نہ ہو، بھلائی اور بُرائی دونوں برابر نہیں ہوتیں، پھر کا جواب پھر سے اور گالی کا جواب گالی سے مت دو بلکہ پھر کا جواب بھولوں سے دو گالی کا جواب تعریفوں سے دو، وَإِذَا خَاطَبَهُمُ الْجَاهِلُونَ قَالُوا سَلَامًا (الفرقان ۶۰) جب جاہلوں سے مقابلہ ہو جائے تو سلام کہہ کر چلے جاؤ۔ مکہ کی تیرہ سالہ زندگی ایسی ہی گزری، کفار ظلم کرتے رہے اور آپ صبر کرتے رہے، اس کے بعد مدینہ ہجرت فرمائی، ہر چیز قربان کی، اپنی راحت اور گھر بار چھوڑا، مدینہ پہنچ کر بھی آپ کو کفار نے چین لینے نہ دیا اعلان کیا گیا کہ جو حضرت محمد صلی اللہ علیہ وسلم کا اور ابو بکر صدیق رضی اللہ عنہ کا سر لائے اس کو ہر ایک کیلئے سواؤنٹ انعام میں دیئے جائیں گے۔ دشمنوں نے ہر جگہ ڈھونڈنا شروع کیا مگر آپ کا محافظ خدا تھا اس نے اپنے لطف و مہربانی سے آپ کو چھپا کر مدینہ پہنچا دیا۔ مدینہ والوں کو مکہ سے زوردار خط بھیجا گیا کہ ان کو ہمارے حوالہ کر دو ورنہ جنگ

لے کر رہو اور آپ صبر کیجئے اور آپ کو امر کرنا خدا کی توفیق سے ہے اور ان پر غم نہ کیجئے اور جو کچھ یہودیوں نے کیا کرتے ہیں ان سے تنگدل نہ ہو جائے، اللہ تعالیٰ اپنے لوگوں کے ساتھ ہوتا ہے جو ہر چیز کا رہتے ہیں اور جو نیک کے وارث ہوتے ہیں۔ مکہ (ترجمہ) نیکی اور بدی برابر نہیں ہوتی بلکہ ہر ایک کا اثر جدا ہے تو آپ جمع اتباع نیک برتاؤ سے بدی کو مٹال دیا کیجئے۔

ہوگی، تمہارے مردوں کو قتل کر دیں گے، عورتوں کو باندی اور بیٹوں کو غلام بنا کر تمہارے باغوں کو لٹا دیں گے۔ یہ حکم بڑے بڑے بوڑھوں کے پیروں تلے سے زمین نکل گئی، مدینہ کے بڑے تجربہ کار کہتے تھے کہ ہم قریش سے لڑ نہیں سکتے، قریش سب سے زیادہ قوت والے پیرزادے اور سارے عرب اُن کے طرفدار ہیں۔ نوجوانوں نے پہلے آنحضرت صلی اللہ علیہ وسلم کی حفاظت کا وعدہ کیا تھا اور ہر قبیلہ کے نوجوان حمایت کیلئے تیار تھے، بوڑھے مقابلہ سے ڈرتے تھے اور آپ صلی اللہ علیہ وسلم کو (کفار و کلمہ کے حوالے کرنے پر آمادہ تھے، قریب تھا کہ آپس میں تلوار پل جاتی حضور اقدس صلی اللہ علیہ وسلم نے دونوں کو سمجھایا یہاں تک کہ کون ہو گیا قریش کو جواب دیا گیا کہ جو چاہو کرو، تو حضور صلی اللہ علیہ وسلم کی حفاظت کیلئے کیا آنحضرت صلی اللہ علیہ وسلم کسی کے قاتل تھے یا کسی کی جائداد چھین لی تھی؟ ابتداء سے وہ سب کے ساتھ احسان کر رہے تھے، سچ بولنے والے امانت رکھنے والے اور سب کی خدمت کرنے والے تھے، آپ صرف یہ فرماتے تھے کہ ایک اللہ کی عبادت کرو پتھروں کو نہ پوجو، اس کے سوا اور کوئی بات نہ تھی۔

اس جواب پر سب کے سب چراغ پا ہو گئے، کافر نس کی گئی اور طے کیا گیا کہ مدینہ پر چڑھائی کریں گے خوب چنہ کیا گیا، ایک ہزار اونٹ سامان خرید کر لانے کیلئے ملک شام بھیجے گئے غرض آقائے نامدار صلی اللہ علیہ وسلم نے توحید کی تبلیغ کرتے رہے کسی کا مال نہیں چھینا کسی کی عزت پر حملہ نہیں کیا کَا اللہ اَکَا اللہ کی دعوت دی ۳۳ سال تک ہر طرح سمجھایا، اصلاح کی، آخر حجۃ الوداع میں جناب رسول اللہ صلی اللہ علیہ وسلم نے تقریباً ایک لاکھ چھپیس ہزار صحابہ کرامؓ کے مجمع میں اونٹ پر بیٹھ کر ایک عظیم الشان خطبہ دیا جو بہت طویل تھا، گویا ۲۳ برس کی تسلیم کا نتیجہ پیش کر دیا پھر تین مرتبہ فرمایا اَلَا هَلْ بَلَّغْتُ کیا میں نے اللہ کے احکام پہنچا دیئے؟ سچ کہتے ہیں کہ اس پر تین مرتبہ آپ نے فرمایا اَللّٰهُمَّ اشْهَدْ، اے اللہ! تو گواہ رہ کہ میں نے تبلیغ کر دی۔

بجائے وہ آپ کی مجلس تبلیغ کی ہے، یہ تبلیغ اہل میں وظیفہ آقائے نامدار صلی اللہ علیہ وسلم کا ہے، وہ کام جو تم کر رہے ہو معمولی نہیں، تم کو کسی خدمت سپرد کی ہے، حقیقت میں کام لینے والا اللہ ہے، اگر وہ نہ چاہتے تو تم کیا کہتے؟ وَمَا تَشَاءُونَ اِلَّا اَنْ يَّشَاءَ اللّٰهُ رَبُّ الْعَالَمِينَ (التکویر) ۲۹ ارشاد ہے: يَمْنُونُ عَلَيْكَ اَنْ اَسْأَلُوْا قُلَّ لَا تَمْنُوْا عَلٰی اِسْلَامِكُمْ بَلِ اللّٰهُ يَمْنُنُ عَلَيْكُمْ اَنْ هٰذَا لَكُمْ لِيْلًا عَمَّاۤ اِنْ كُنْتُمْ صٰدِقِيْنَ (۵ الحجرات) خدا کا فضل ہے کہ اس نے تمہارے دلوں میں اس چیز کو ڈالا ہے، اسی ہندوستان میں ہمارے باب دادا

لے ترجمہ: اودم بدون خدا نے رب العالمین کے چاہنے کے کہ نہیں چاہ سکتے تھے ترجمہ یہ لوگ اپنے اسلام لانے کا آپ پر احسان رکھتے ہیں آپ فرمائیے کہ مجھ پہلے اسلام لانے کا احسان نہ رکھو بلکہ اللہ تم پر احسان رکھتا ہے کہ اس نے تم کو ایمان کی ہدایت دی بشرطیکہ تم سچے ہو۔

اور بہت سے لوگ گنہگار ہو آئیں ہیں بڑے بڑے اور دنیا کے پیچھے پڑے ہیں لیکن ان کو تبلیغ کا بھی خیال نہیں آیا، خدا تعالیٰ نے ہمارے زمانے کے علماء اور اہل خیر کو اس کی توفیق دی، تم بہت سے بندگان خدا کو دوزخ سے نکال کر جنت میں داخل کر رہے ہو، جو کلمہ اور نماز نہیں جانتے تھے کیا وہ مستحق دوزخ نہ تھے؟ تم ان کو سمجھا کر اللہ کے راستے پر چلاتے ہو تو کیا دوزخ سے نکال کر جنت میں داخل نہیں کر رہے ہو؟ اللہ جس کو چاہتا ہے بچاتا ہے اور جس کو چاہتا ہے گراتا ہے۔

منت منہ کہ خدمت سلطان، ہمیں گنتی منت شناس ازو کہ بخدمت گذاشتت  
خدا کا شکر کرو کہ اس نے ہمیں اس کی توفیق دی یہ بات ضرور ہے کہ بہت سے لوگ تمہاری بات نہیں مانیں گے، تم کیا ہو؟ لوگوں نے آنحضرت صلی اللہ علیہ وسلم کی بات نہ مانی اور آپ کے ساتھ کیا کیا نہیں کیا؟ تم گھبرائے ہو، پریشان نہ ہوا، اگر بیوقوف اور جاہل بڑا بھلا کہیں، طعنہ دیں تو سن لو، یہ سنت ہے آنحضرت صلی اللہ علیہ وسلم کی اور سنت ہے انبیاء سابقین کی حضور صلی اللہ علیہ وسلم نے فرمایا: لَقَدْ أُذِيتُ فِي اللَّهِ۔ اے اگر تمہیں کامیابی نہ ہوئی اور کوئی بھی سیدھا نہ ہوا تو اس کے باوجود تمہارا بڑا درجہ ہے اور تمہیں پورا اجر ملے گا، تم اطمینان رکھو تمہارا کام اللہ کے دربار میں مقبول ہے۔

جناب رسول اللہ صلی اللہ علیہ وسلم حضرت علی رضی اللہ عنہ کو خیر فتح کرنے کیلئے بھیجتے ہیں، حضرت علی رضی اللہ عنہ پوچھا یا رسول اللہ! صلی اللہ علیہ وسلم کیا جاتے ہی قتال شروع کر دوں؟ حضور صلی اللہ علیہ وسلم نے فرمایا وہاں جا کر ٹھہرو اور لوگوں کو لا الہ الا اللہ کی طرف بلاؤ اگر نہ مانیں تو دوسرا معاملہ کرنا، ایسی کمر لانا، اَللّٰهُ يَهْدِي لَكُمْ سُبُلَكُمْ وَاللّٰهُ لَا يَهْدِي الْقَوْمَ الضَّالِّينَ۔ دُنْیَا وَمَا فِیْہَا، ایک آدمی کو بھی تمہارے فریضہ اللہ تعالیٰ ہدایت کر دے تو وہ تمہارے لیے دُنْیَا و ما فیہا سے بہتر ہے۔ دوسری روایت میں ہے کہ تم کو جو ان لوگوں کے ملنے سے بھی بہتر ہے۔

بھائیو! تم نے جو قدم اٹھایا ہے وہ مبارک ہے، اللہ پاک تمہاری جدوجہد سے لوگوں کو فائدہ پہنچائے اور تم سے اسلام کی خدمت لے، تم ہرگز تنگدل مت ہو، تکلیفیں اٹھانی پڑیں گی، جیسے کہ حضور اقدس صلی اللہ علیہ وسلم اور دیگر انبیاء علیہم السلام کو اٹھانی پڑیں۔ کیا تم کو خیر ہے کہ آقائے نامہ صلی اللہ علیہ وسلم کی وفات کے بعد صحابہ کرام رضی اللہ عنہم عرب سے کیوں نکلے؟ وہ عراق میں پہنچے، شام، ایران، افغانستان، سندھ، یوپی، بہار اور جنوب میں دکن تک پہنچے، یہاں تک کیوں پہنچے؟ ان کا مقصد کیا تھا؟ کیا ملک فتح کرنا تھا؟ کیا دولت کوٹنی تھی؟ ہرگز نہیں! لے کر تشریف لے کر رہے اور البتہ اگر ہدایت دیدیں اللہ تعالیٰ تیری وجہ سے کسی آدمی کو بہتر ہے تیرے لیے دنیا اور اس کے اندر جو کچھ ہے اس سے۔ ۱۲

اُن کا اصل مقصد صرف لَا إِلَهَ إِلَّا اللَّهُ کی دعوت دینا تھا، دنیا کو سچے دین پر لانا تھا، اللہ کے بچھڑے ہوئے بندوں کو اللہ سے ملانا تھا اور دوزخ سے نکال کر جنت میں داخل کرنا تھا، بعد والوں نے یہ قوفی کی کہ دنیا کے پیچھے پڑ گئے۔

تاریخ گواہ ہے کہ ہند میں باہر سے آنے والے مسلمانوں کی تعداد صرف چار پانچ لاکھ تھی مگر تقسیم ہند کے وقت دس کروڑ پچیس لاکھ مسلمان تھے۔

ہمارے اسلاف بزرگ نے اور اولیاء کرام نے تبلیغ دین کیلئے بہت ہی کوششیں کیں! ایک انگریز سمنٹھ لکھتا ہے کہ حضرت خواجہ معین الدین چشتی رحمۃ اللہ علیہ کے دست مبارک پر تو سولہ لاکھ ہندو مسلمان ہو گئے۔ اُنکے پاس کیا تھا؟ کوئی فوج تھی؟ فقط اللہ کی معرفت کا خزانہ تھا۔ ہر جگہ اللہ کے سچے بندے گندے پن جنہوں نے دین کی تبلیغ کی۔ میں نے تاریخ ترکی میں دیکھا کہ ترک قوم کے تین لاکھ خاندان ایک دن میں مسلمان ہوئے، اللہ کا کرم کہ تبلیغ کی کوشش وہ پھل لائی کہ ایک زمانے میں بعض حکام کو یہ تدبیر کرنی پڑی کہ وہ اپنی رعایا کو مسلمان ہونے سے روکیں۔

سنہ ۱۱۰۰ھ میں خلافت عمر بن عبد العزیزؓ کے زمانے میں خراسان کے حاکم کو یہ خطرہ ہوا کہ جزیہ بند ہونے سے خزانہ خالی ہو جائے گا اسلئے اعلان کرنا پڑا کہ کسی اسلام آس وقت تک قبول نہ کیا جائے گا جب تک وہ بڑھانہ ہو، یہ تکلیف وہ بات تھی اس حکم کے جاری ہونے سے اسلام کی ترقی رک گئی، اب خلیفہ کو اطلاع ملی کہ والی خراسان نے اسلام پر پابندی نگادی ہے تو آپ نے اس کو معزول کر کے دوسرے کو مقرر کر دیا اور فرمایا کہ حضور انور صلی اللہ علیہ وسلم اس لیے آئے تھے کہ اس پر اسلام کو موقوف رکھا جائے؟

میرے بھائیو! ہمارے اسلاف کی کوششوں، اہل اللہ علماء کرام اور عام مسلمانوں کی کوششوں سے دس کروڑ پچیس لاکھ مسلمان ہو گئے، اگر غلط کاری نہ ہوتی تو یقیناً ہندوستان کا اکثر حصہ مسلمان ہو جاتا۔ میرے بزرگوار! اللہ نے آپ کے دلوں میں تبلیغ کی محبت ڈالی یہ مبارک کام ہے اور آپ مبارکبادی کے مستحق ہیں اللہ آپ کو اس سے زیادہ خدمت کی توفیق عطا فرمائے، اپنی بھی اصلاح کرو اور اپنے بھائیوں کی بھی! اللہ آپ کو مزید بہت عطا فرمائے۔ بھائیو! تنگ دل نہ ہوں، اللہ کی رحمت کے امیدوار ہو، سب کو اللہ کی رضا اور خوشنودی اور حضرت محمد صلی اللہ علیہ وسلم کی سنت کی طرف بلاؤ، خود بھی عمل کرو، رسول اللہ صلی اللہ علیہ وسلم کی موت بناؤ، سیرت اختیار کرو۔ میں آپ بزرگوں کی بہت سی سمجھنمائی کی اب میں آپ حضرات کا تہ دل سے شکریہ ادا کرتا ہوں آپ سے جدا ہوتا ہوں اور امیدوار ہوں کہ میری معروضات پر غور و فکر فرمائیں گے اور عملی کاروباروں میں پُر زور حصہ لیں گے، خدا آپ کی اور ہماری مدد فرمائے۔ وَالْخَيْرُ عَوَانَا إِنَّ الْحَمْدَ لِلَّهِ رَبِّ الْعَالَمِينَ وَ (بشکریہ ماہنامہ الارشاد، جولائی ۱۹۷۵ء)

# مرضِ وفات

دمِ واپس بر سرِ راہ ہے عزیزِ اب اللہ ہی اللہ ہے

حضرت رحمۃ اللہ علیہ کے اسفار کے پروگرام ہفتوں، مہینوں بلکہ سال سال بھر پہلے سے مرتب اور طے ہوتے تھے، ان ترتیبات میں کبھی کوئی خلاف اور خلل واقع نہیں ہوتا تھا۔ قیام کی مدتیں بھی ایک دن، دو چار دن، ہفتہ اور کبھی کبھی مہینہ مہینہ بھر کے لیے مقرر ہوتی تھیں۔ ان تمام پروگراموں کی حیرتناک طور پر پابندی ہوتی تھی۔ اسی معمول کے مطابق ۳ جولائی ۱۹۵۷ء کو حضرت رحمۃ اللہ علیہ مدراس کے سفر پر روانہ ہوئے، اس صوبے کے مختلف مقامات پر کم و بیش ڈیڑھ ماہ کے سفر کا پروگرام تھا مگر دس پندرہ روز بعد ہی اپنا تک واپس تشریف لے آئے، دیکھنے والوں کو نہایت حیرت اور صدمہ پہنچا کہ زندگی بھر میں پہلی بار بالکل خلاف معمول درمیان سفر میں واپسی کی کوئی غیر معمولی ہی وجہ پیش آئی ہوگی۔ دریافت حال معلوم ہوا کہ سانس لینے میں تنگی محسوس ہوئی اور خطرہ ہوا کہ یہ بڑھ نہ جائے اس لیے واپسی مناسب معلوم ہوئی۔ ایسی ہی تنگیاں تکلیفیں اور معمولی عوارض زندگی میں ہزاروں ہی بار تو پیش آئے ہوں گے، معمولات میں فرق تو کبھی کسی کو کانوں کا خبر بھی نہ ہوتی تھی۔ سنسنے والوں نے سن تو لیا کہ سانس میں تنگی محسوس ہوئی مگر دلوں پر اس خبر سے قیامت گذر گئی۔ دو ہی چار دنوں کے بعد سینے میں حوائی قلب میں درد قابض رہا معمولات حسبِ دستور جاری رہے، میں تبدیل ہو گیا، شروع شروع میں جب تک درد قابلِ برداشت رہا معمولات حسبِ دستور جاری رہے، حدیث تشریف کے درس بھی ہوتے رہے، نمازیں مسجد میں باجماعت اور جمعہ کی نماز جامع مسجد میں عام مجلس میں تشریف آوری برابر جاری رہی مگر مرض بھی آہستہ آہستہ زور پکڑتا رہا، تکلیف بڑھ گئی تو مقامی ڈاکٹروں کی طرف رجوع کرنا پڑا اور انہوں نے قلب کا پھیلاؤ یا قلب کا بڑھ جانا تجویز کیا۔ عین اسی دوران سہارنپور اور رائپور کا سفر و پیش آیا اور یہی اس دنیا کا آخری سفر ثابت ہوا۔ ۵ محرم کو سہارنپور گئے تھے، وہاں کے ایک قایم اور مشہور ڈاکٹر برکت علی مرحوم نے ایکسرے، کارڈیوگرام، بلڈ ٹیسٹ وغیرہ کا معائنہ کیا اور نہایت احتیاطاً مکمل آرام اور تپائی الامکان سکوت و سکون کی تاکید کی، مگر واپسی کے بعد بھی ہمت، توکل علی اللہ اور عزیمت و ارادہ کے بل پر معمولات

ملاقاتیں سبھاؤیں اور سبق وغیرہ جاری ہے۔ یہ چاہتے تھے کہ چاہے اسٹریچر پر سوار ہو کر جائیں مگر بخاری شریف کے درس کا نافع نہ ہو۔ دیوبند کے ایک قدیم اُستاد اور استاد اہل حضرت مولانا عبد السمیع صاحب رحمۃ اللہ تعالیٰ علیہ مشکوٰۃ شریف پڑھایا کرتے تھے حضرت ان کا بہت احترام اور خیال فرمایا کرتے تھے، وہ بیمار ہوئے اور مرض نے طول پکڑا تو حضرت سے درخواست کی کہ اب مشکوٰۃ شریف کا سبق میرے بس کا نہیں رہ گیا ہے مجھے اس سے معذرت رکھا جائے مگر حضرت نے یہ درخواست منظور نہ کی، مولانا عبد السمیع صاحب نے بہت خوشامد کی تو اتنی بات منظور فرمائی کہ دفتر تعلیمات کے انتظام میں مشکوٰۃ شریف کا درس تو آپ ہی کے ذمہ رہے گا مگر کوئی عارضی انتظام ہو جائے گا جب شفاد ہو جائے گی تو انشاء اللہ آپ ہی کو پڑھانا پڑے گا۔ مولانا عبد السمیع صاحب نے بادل خواستہ سے منظور کیا مگر اسی بیماری میں ان کا وصال ہو گیا، ان کی تعزیت کے جلسہ میں مولانا قاری محمد طیب صاحب رحمۃ اللہ علیہ نے فرمایا کہ حضرت مدنی رحمۃ اللہ علیہ نے استاد (مولانا عبد السمیع صاحب) کو دیوبند کے اکابر ابراہیم لقب سے مخاطب کرتے تھے (تھے) کی درخواست ایسی سختی سے رد کی کہ ہمیں حیرت ہوئی حضرت کی یہ عادت نہ تھی اور استاد کا تو وہ بہت خیال فرماتے تھے ہنگام آج یہ محسوس ہوا کہ حضرت کی خواہش یہ تھی کہ مولانا عبد السمیع صاحب حدیث شریف کے اشتغال اور تدریس ہی کی حالت میں جان جان آفریں کے سپرد کر دیں اور قیامت میں جب ائمہ امت اور خدام حدیث کی صف آراستہ ہو تو اسی قطار میں اُستاد بھی رونق افروز ہوں۔ آج حضرت کو بھی وہی وقت اور وہی حالت درپیش تھی۔ اطباء نے، خدام نے، حضرت مہتمم صاحب دارالعلوم نے اور علماء دیوبند نے ہر طرح سبق ملتوی کرنے پر اصرار فرمایا مگر اشتغال حدیث کے ترک پر کسی طرح آمادہ نہیں ہوئے۔ پکڑا کر اٹھا کر اور سہارا لے کر کسی نہ کسی طرح دارالحدیث میں تشریف فرما ہوتے رہے اور دو دو تین تین گھنٹے کے درس میں حق تعالیٰ کی جانب سے اتنی دیر کے لیے ایسی طاقت عود کراتی رہی کہ سننے والے اور دیکھنے والے اندازہ بھی نہ کر پاتے تھے کہ یہ محدث عصر قلب کے امراض اور بیماریوں کے اعراض میں چور ہو چکا ہے لیکن محض عزم و ہمت ہی کے سہارے یہ معمول کب تک نبھ سکتا تھا، آخر کار یہ سلسلہ باقیتم گریاں اور بادل خواستہ منقطع کرنا پڑا اور حضرت نے ۲۸ محرم ۱۳۷۷ھ مطابق ۲۵ اگست ۱۹۵۶ء کو بخاری شریف کا سبق پڑھا کر دارالحدیث کو دارالعلوم کو طلبہ حدیث کو اور سند محدثین کو ہمیشہ کے لیے الوداع کہا۔

جانے کہ منجملہ خاصانِ مئے خانہ مجھے

مدتوں رو یا کر یہ گے جام و میمانہ مجھے

حضرت مدنیؒ کا آخری درس بخاری شریف  
اور احقر کے اسے میرے منامیے شرکت

۸۴ مئی اور حسب معمول درس سننے کے لیے عام آدمیوں کا ایک انبوہ کثیر درس گاہ میں موجود تھا ٹھیک دس بج کر چار منٹ پر آپ نے خطبہ مسنونہ اور حدیث پڑھنے کے بعد تقریباً آغاز کیا اور فرمایا ہم اس وقت فن حدیث میں داخل ہوتے ہیں، علماء کرام کا متفقہ فیصلہ ہے کہ ہر فن میں تین اصولی چیزیں ہوتی ہیں ۱ غایت ۲ موضوع اور ۳ غرض، یہ مبادی ثلاثہ کہلاتی ہیں۔ بخاری شریف کی جلد اول چالیس دن میں پڑھائی باب الفہم فی العلم کا سبق آپ کا آخری درس تھا، درس گاہ میں آپ اُس دن ایک گھنٹہ تین منٹ تشریف فرما رہے، جس میں سے تیرہ منٹ حاضری لینے میں صرف کیے، تین منٹ خطبہ مسنونہ اور عبارت پڑھنے میں لگے اور چھبیس منٹ درس دیا، طلباء سے آپ کے آخری خطاب کے کلمات یہ تھے:-

”خطبہ کا معنی یہ ہے کہ دوسرے کے پاس نعمت دیکھ کر اُس چیز کی تمنا کرنا اور

اس تمنا کا مقصد اُس چیز کا ازالہ نہ ہو۔“

بخاری شریف کی دوسری جلد پر آپ نے کل ۲۳ روز درس دیا۔ بخاری مطبوعہ نور محمد میں صفحہ ۵۷ پر باب قتل ابی رافع آخری عبارت تھی جو آپ نے خود پڑھی تھی، آپ کی درس گاہ میں ۶ بج کر ۲۳ منٹ پر تشریف آوری ہوئی اور سات بج کر ۵۵ منٹ پر آپ نے سبق پڑھایا، اس طرح تین ماہ پندرہ دن بعد آپ نے آخری درس ختم کیا تھا۔ یہ آپ کا آخری درس تھا اس کے بعد دارالحدیث دارالعلوم دیوبند ہمیشہ کے لیے آپ کے فراق میں روتا رہے گا۔

حضرت مدنیؒ نور اللہ مرقدہ کے وصال کے بعد جب احقر آستانہ مدنیؒ پر حاضر ہوا تو صاحبزادہ محترم

سلہ دارالعلوم دیوبند میں کئی بیرونی حضرات صرف حضرت مدنیؒ کی زیارت اور درس سننے کے لیے آجایا کرتے تھے اور کئی کئی ماہ قیام کرتے تھے سلہ نئی دنیا شیخ الاسلام نمبر ۱۵

مولانا محمد اسعد مدنی دامت برکاتہم نے اپنی شفقت سے اس خاکروب کو حضرت رحمۃ اللہ علیہ کا وہ آخری درس بخاری سنایا، یہ درس باب قتل ابی رافع پر مشتمل ہے۔ وہ لہجہ مبارک، وہی ذکر حبیب صلی اللہ علیہ وسلم کے وقت انوار کی روشنی، وہی صحابہ کرام کے ذکر کے وقت رضی اللہ عنہ و عنہم کے ایمان افروز ترسی، یوں معلوم ہوتا تھا کہ یہ خادم خود دار احديث کے درس میں حاضر ہے، اس درس کا عجیب پہلو یہ بھی ہے کہ:-

”حضرت کے وصال سے کچھ عرصہ پہلے اہقر کے کونتی مکان سے اُس وقت پوئی ہو گئی جب اہل خانہ موجود نہ تھے اور میں بھی باہر تھا گھر آنے پر علم ہوا اور ساتھ ہی یہ بھی دیکھنے میں آیا کہ چور چور نہ تھا بلکہ مجھے ذہنی طور پر تکلیف دینے کے ارادہ سے آیا تھا، کیونکہ گھر کی تمام اشیاء حتیٰ کہ مستعمل کپڑے بھی لے گیا۔ چونکہ اہقر کا احترام سب لوگوں کے دلوں میں تھا اس لیے کسی پر شک و شبہ میں نہ کر سکا البتہ اللہ تعالیٰ سے دُعا کرتا رہا کہ وہ اصلی مجرم کو بے نقاب کر دے تاکہ وسوسے سے نجات ملے، قدتِ خداوندی سے اصلی مجرم اس طرح ظاہر ہو گیا کہ انکار کی گنجائش نہ تھی، میں نے کئی وجوہ سے قانونی چارہ جوئی نہ کی مگر دل پر اثر اس لیے رہا کہ اس آدمی کے بارہ میں اس قدر ظلم کا وہم و گمان بھی نہ تھا۔ اسی اشنا میں خواب میں دیکھا کہ حضرت مدنی نور اللہ مرقدہ اُس آدمی کے مکان کے ایک حصہ کے چھت پر تشریف فرما ہیں اور دو تین آدمیوں (جن کو اہقر پہچان نہ سکا) کے علاوہ اہقر بھی موجود ہے۔ حضرت مدنی نے بخاری شریف کھول کر باب قتل ابی رافع پڑھ کر اس حدیث کی تشریح فرمائی، آنکھ کھل گئی۔ دیوبند کی بجائے حضرت شیخ التفسیر مولانا احمد علی لاہوری قدس سرہ العزیز کی خدمت میں سارا خواب لکھ بھیجا، آپ نے فرمایا کہ یہ آدمی تو بکرے ورنہ اس کا یہ مکان بالکل نیست و نابود ہو جائے گا اور باقی کا بھی خطر ہے۔ اللہ تعالیٰ کی قدرت کہ کچھ عرصہ بعد اس ظالم کا وہ سلام مکان اس طرح توڑ پھوڑ کر اس کا سارا طبع حتیٰ کہ بنیادوں میں لگے ہوئے پتھر بھی فروخت کر دیئے گئے اور وہ خانہ بد ہو گیا۔ بیشک إِنَّ اللہَ مَعَ الصَّابِرِينَ“

اس طرح اہقر حضرت کے درس مسطورہ بالا میں شرکت سے مشرف ہو گیا۔ فَلَہُ الحمد علی ذلک



اس امید میں کہ اللہ کرے گا حضرت رحمۃ اللہ علیہ اس عارضی علالت سے بھر اٹھ کر کھڑے ہوں گے ، حضرت مولانا سید فخر الدین صاحب شیخ الحدیث مدرسہ شاہی مسجد امداد آباد سے درخواست کی گئی اور انہوں نے عارضی طور پر بخاری شریف اور ترمذی شریف کے اسباق شروع کر دیئے اور بالکل مجبور ہو کر حضرت کے سامنے معمولات سے دستکش ہو گئے۔ اب تک تو اتنی سکت تھی کہ کسی نہ کسی طرح نمازیں گھر سے متصل مسجد میں جماعت کے ساتھ ادا فرماتے رہے مگر اب یہ آخری قوت بھی آہستہ آہستہ نصبت ہو رہی تھی ، ناچار بڑی مشکل سے حجرہ استراحت سے اٹھ کر مہمان خانے تک تشریف لاتے اور نمازیں وہیں جماعت سے ادا فرماتے ، مگر ابھی تک اٹھنے اور چلنے میں کسی کا سہارا لینے سے انکار فرماتے رہے اور ساری نمازیں کھڑے ہی ہو کر پڑھتے رہے۔

اس درمیان میں دوسرے معالجین کے ساتھ لکھنؤ سے ڈاکٹر حکیم مولانا سید عبد علی صاحب رحمۃ اللہ علیہ اپنے چھوٹے بھائی مولانا سید ابوالحسن علی ندوی کے ہمراہ معائنے کے لیے تشریف لائے ، ڈاکٹر صاحب موصوف حضرت رحمۃ اللہ علیہ سے بیعت تھے۔ مولانا علی میاں مدظلہم فرماتے ہیں کہ بھائی صاحب سفر نہیں کیا کرتے تھے مگر ایک بار حضرت کے بھتیجے مولانا وجید احمد مدنی رحمۃ اللہ علیہ کے معائنے اور علاج کیلئے ٹانڈہ ضلع فیض آباد تشریف لے گئے تھے اور دوسری بار حضرت رحمۃ اللہ علیہ کیلئے دیوبند تشریف لائے۔ نہایت توجہ کے ساتھ معائنے تشخیص و تجویز فرمائی ، ان کے بعد اپنے وقت کے مشہور ماہر قلب معالج لکھنؤ ہی کے ڈاکٹر عبد الحمید بھی آئے یہ بھی اپنی بے پناہ مشغولیت اور رجوع خلق کے باعث کسی حالت میں اپنا مطلب نہیں چھوڑتے تھے ، ان ڈاکٹر حضرات کی تشخیص بھی قلب کا پھیلاؤ ہی اور سخت تاکید رہی کہ باہر نکلنا ، زیادہ ملاقاتیں کرنا اور کسی قسم کی مشغولیت میں مصروف ہونا بالکل ترک کر دیا جائے۔ آخر کار وہ وقت بھی آ ہی پہنچا کہ حضرت اپنے کمرے ہی میں محدود ہو گئے۔ خدام ، مریدین ، متنبین اور تلامذہ جوق در جوق آتے اور گھنٹوں گھنٹوں مہمان خانہ میں سرایا انتظار بیٹھ کر محروم واپس چلے جاتے۔ تکلیف برابر بڑھتی ہی رہی اور اسی کے ساتھ کمزوری میں بھی اضافہ ہوتا رہا ، اول تو خوراک ہوتی ہی کیا تھی اور جو تھی بھی اس میں ڈاکٹروں نے نمک کی ممانعت کر دی تھی اسلئے اب صرف برائے نام ہی رہ گئی تھی ، معالجین اس پر اصرار کر رہے تھے کہ نمازیں کھڑے ہو کر نہ پڑھی جائیں مگر حضرت اس پر آمادہ نہ ہوئے ، ایسا اندازہ ہوتا تھا کہ جیسے جی بیٹھ کر نماز پڑھنے پر تیار نہ ہوں گے ، مگر ایک ایسا عمل ہو کہ لیٹنا متعذ ہو گیا ، جیسے ہی لیٹتے تھے دل میں درد شروع ہو جاتا تھا اسلئے دن رات سارا وقت بیٹھے ہی بیٹھے گزرنے لگا ،

اور اس حالت میں جسم و جان کی رہی بھی قوت بھی تحلیل ہو کر رہ گئی، نماز کے لیے اٹھنا، کھڑے ہونا مشکل ہوا تو چوکی پر بیٹھ کر نماز ادا فرماتے، ایک دن نماز فجر کے لیے چوکی پر سرچسکرایا اور چوکی سے نیچے آ رہے۔ آخر بالکل ہی پافتاہ اور دل شکستہ ہو کر بیٹھ کر نمازیں شروع کیں مگر مسجد جاسکے جہاں خانے میں جماعت نہ کرسکے، کھڑے ہو کر نماز نہ پڑھ سکے کادل پر بہت گہرا صدمہ گذرا اور اسی دکھ سے زندگی میں پہلی بار اب کراہنے لگے۔ ایک خادم نے عرض کی کہ جو بھی جس وقت بھی آپ سے پوچھتا ہے کہ اب طبیعت کیسی ہے تو آپ فرماتے ہیں کہ الحمد للہ بالکل اچھا ہوں مگر کہتے ہیں ایسا ہیں کہ سننے والوں کا کلیجہ منہ کو آجاتا ہے۔ فرمایا کہ میں اس لیے کراہتا ہوں کہ ساری عمر بے مصرف اور بیکار گذر گئی اور کچھ کر سکا اور اب بالکل ہی معذور ہو کر پڑ گیا ہوں، دروازے ہی پر مسجد ہے، جہاں خانے میں لوگ نمازیں پڑھتے ہیں اور میں سب سے محروم ہو کر کمرے میں اور بیٹھ کر نماز پڑھتا ہوں۔

اسی عالم میں ایک روز مولانا فخر الدین صاحب (جو حضرت کی جگہ حدیث پڑھا رہے تھے) مزاج پرسی کے لیے حاضر ہوئے، حضرت نے اُن سے اپنے قلبی احساسات بیان فرمائے کہ لہ لہ قلے کے سامنے حاضری کا وقت آ گیا ہے کوئی عمل اپنے پاس نہیں ہے، نمازیں بھی تیمم کر کے اور بیٹھ کر پڑھ رہا ہوں، تشنہ آخرت بالکل خالی ہے، مغفرت کا کوئی سامان نہیں ہے، دعا کیجئے کہ حق تعالیٰ کی رحمت کاملہ جوش میں آجائے اور میرا بیڑا پار ہو جائے۔ اس بیان کے درمیان حضرت کادل بھرا آیا، آنکھوں سے زارہ قطا آنسو رواں ہو گئے اور آہستہ آہستہ آنسو بچکیوں میں تبدیل ہو گئے، بیاسی برس کی زندگی میں یہ پہلا اور آخری موقع تھا کہ کسی نے حضرت کی آنکھوں میں آنسو اور مزاج پر گریہ کا اثر دیکھا تھا۔

غذا وغیرہ تو قریب قریب چھوٹ ہی گئی تھی، کوشش کی جاتی تھی کہ کسی نہ کسی بہانے کوئی پھل وغیرہ ہی استعمال میں آجائے۔ ایک دن فرمایا کہ کیا بازار میں سردہ نہیں ملتا؟ واقعی اس وقت سردہ بازار میں موجود نہیں تھا، ایک خادم اس کی تلاش میں سہانپور، میرٹھ، مظفرنگر اور دہلی تک پہنچا مگر کہیں نہ ملا، واپس آیا تو حضرت نے دریافت فرمایا کہ دو روز سے کہاں تھا؟ عرض کیا کہ سردے کی تلاش میں گیا تھا۔ فرمایا کہ نفس کی ایک خواہش کے نتیجے میں اتنی تکلیف اور اخراجات برداشت کرنے کی کیا ضرورت تھی!

لے حضرت نالوتوی رحمۃ اللہ علیہ نے بھی وفات سے کچھ پہلے سردہ طلب فرمایا تھا۔ (مؤلف)

اس قسم کی خواہشات نفس اور شیطان کے غلبہ سے پیدا ہوتی ہیں، میں نے تمام عمر کبھی کسی چیز کی خواہش نہیں کی مگر آخری وقت میں یہ کمزوری بھی صادر ہو ہی گئی، حالانکہ واقعہ کے اعتبار سے حضرت نے کوئی خواہش یا فریاد نہیں کی تھی بلکہ صرف دریافت فرمایا تھا خادم بیان کرتا ہے کہ یہ کلمات اور خصوصاً خواہشات سے اس درجہ احتراز سنکر میرے رونگٹے کھڑے ہو گئے۔ بعد میں سرودہ پاکستان سے بذریعہ ہوائی جہاز آیا بھی مگر اس کا استعمال برائے نام حد تک ہی رہا، کوئی افادہ نہیں ہوا تو یونانی علاج کا مشورہ ہوا۔ چنانچہ اس وقت کے سارے ہی ہندوستان گیر شہرت کے مالک معالجین حکیم عبد الجلیل صاحب، حکیم محمد اسماعیل صاحب صدیقی دواخانہ دہلی، حکیم محمد عمر صاحب دارالعلوم دیوبند، حکیم شفیق احمد صاحب دیوبند، حکیم محمد حسین صاحب نگینہ، حکیم محمد صدیقی صاحب بریلی، حکیم ذکی احمد صاحب جانشین مسیح الملک حکیم اجل خان، حکیم عبدالحمید صاحب مالک ہمدرد دواخانہ دہلی وغیرہ سارے ہی یونانی اطباء جمع ہوئے اور نہایت غور و فکر کے ساتھ دوائیں، علاج اور غذا میں تجویز کی گئیں۔ اس علاج سے حیرتناک طور پر افادہ ہوا اور حضرت ایک طویل مدت کے بعد حضرت باہر تشریف لائے، اس واقعہ سے اور تشریف آوری کی خبر سے چاروں طرف مسرت و شادمانی کی لہر دوڑ گئی۔

## يَا أَيُّهَا النَّفْسُ الْمَطْمَئِنَّةُ ۚ ارْجِعِي إِلَىٰ رَبِّكِ رَاضِيَةً مَّرْضِيَّةً ۚ

مگر پھر اچانک حالت دن بہ دن کمزور ہوتی چلی گئی، اب تک دن رات کے سوچ میں ایک آدھ گھنٹہ نہیں آجاتی تھی اب اس سے بھی معذوری ہو گئی، ایک منٹ کے لیے بھی لیٹ نہیں سکتے تھے، جیسے ہی تکیے پر سر رکھتے تھے سانس پھولنے لگتا تھا اور مجھ کو کر بیٹھ جاتے تھے، سارا دن ساری رات بیٹھے ہی بیٹھے گذرتا تھا، ٹیک لگانے سے اور آگے پیچھے دائیں بائیں کسی قسم کا سہارا لینے سے بھی معذوری ہو گئی تھی اور سانس پھولنے لگتا تھا، جب تک جسم میں ذرا بھی طاقت رہی اٹھنے بیٹھنے یا کھڑے ہونے میں کسی قسم کا سہارا نہیں لیا تھا، ہاتھ بھی کھڑے ہو کر پڑھتے تھے مگر اب لیٹنے اور بیٹھنے میں دوسروں کی مدد لازمی ہو گئی تھی، غذا کا اقول تو نمازی ۱۰ ارہ گیا تھا مگر جو کچھ بھی رقیق سیال ایک آدھ چمچ پیٹ میں چلا جاتا تھا فوراً قے ہو جاتی تھی، کوئی چیز ایک منب بھی نہیں رکنی تھی۔ کمزوری، مرض کی شدت بے خوابی، عدم راحت اور بے چینی اپنی جگہ پر تھی اس پر ہر تنویری تھوڑی دیر کے بعد قے کی تکلیف نے بالکل ہی نڈھال کر دیا، اس حالت میں بھی ضروری کاغذات

دیکھتے، ہدایات دیتے اور دستخط کرتے رہے، عیادت کرنے والوں سے باتیں بھی کرتے رہے، ان کے احوال اس طرح پوچھتے رہے کہ گویا عام حالات کی معمول کے مطابق ملاقاتیں ہیں، امیر جماعت تبلیغ مولانا محمد یوسف صاحب، حضرت شیخ الحدیث مولانا زکریا صاحب رحمۃ اللہ علیہم وغیرہ و غیرہ تشریف لائے تو نہایت بشاشت سے ان کے ساتھ باتیں کیں، اپنی بیماری، کمزوری اور تکلیفوں کا کوئی شکوہ و تذکرہ نہیں فرماتے تھے، مزاج پُری پر بھی یہی فرماتے رہے کہ الحمد للہ اچھا ہوں۔ ہاں بزرگان دین و علمائے کرام کے سامنے مسجد کی عدم حاضری جماعت سے محرومی اور بیٹھ کر نمازوں کی ادائیگی پر صدمہ اور دکھ کا اظہار فرماتے تھے۔

پہلی یا دوسری دسمبر تنفس کی شکایت میں بہت افاقہ ہو گیا، بڑی راحت محسوس فرمائی، کچھ آرام بھی فرمایا۔ اہل خانہ میں، خدام میں اور مریدین و معتقدین میں یہ مسرت افزا خبر پھیل گئی کہ اب مرض کا ازالہ ہو رہا ہے صرف کمزوری باقی ہے۔

۱۳ جمادی الاول ۱۳۹۷ھ مطابق ۵ دسمبر ۱۹۵۷ء بروز جمعرات کی ایک ابراؤد صبح کو نو یا دس بجے کے قریب کمرے سے نکل کر بغیر کسی مدد کے چھڑی کے سہارے صحن میں تشریف لائے اور آرام فرمایا۔ بہت دنوں کے بعد صحت اور طاقت کی یہ معمولی سی نشانی نظر آئی تھی، اُمید اور اطمینان کے لیے یہ تھوڑا سہارا بھی بہت کافی تھا، منٹ منٹ پر افاقہ اور اطمینان کی خبریں مد سے میں، شہر میں اور شہر سے باہر علاقوں میں پھیل رہی تھیں، لوگوں کی خوشی و مسرت کا اندازہ لگانا مشکل تھا۔ درمیان میں باتیں بھی کرتے رہے، مسکراتے اور ہنستے بھی رہے اور مشاش و لباش ہے، بارہ بجے کے قریب کمرے میں واپس آئے، کسی طرح غذا تناول فرمائی، بچوں اور اہل بیتہ سے باتیں کیں، پان کھایا، اہلیہ محترمہ اور سب بچوں کو حسن خلق، حسن معاملہ اور پابندی شریعت کے بارے میں نصیحتیں فرماتے رہے، اس کے بعد کمرہ خالی کر دیا گیا، دروازہ بند کر دیا گیا اور سب ہی لوگ اس خیال سے باہر آ گئے کہ کچھ دیر نیند آجائے۔ اس کے آدھ پون گھنٹے یا شاید ایک گھنٹے کے بعد کوئی لڑکا کمرے میں داخل ہوا، حضرت آرام کے ساتھ بخواب تھے، اُس نے خوشی میں غور سے دیکھا تو پیشانی اس طرح چھڑک رہی تھی جیسے آنکھیں پھڑکتی ہیں یا گوشت کا کوئی ٹکڑا خود بخود متلش ہو جاتا ہے، خیال بھی نہ گذرا کہ یہ کوئی غیر معمولی بات ہو سکتی ہے اور باہر آ گیا، اس کے ایک یا ڈیڑھ گھنٹے کے بعد گھر کے

لوگ نماز کے لیے بیدار کرنے کی غرض سے اندر گئے، پکارا، جگایا اور آخر میں ہلایا مگر کوئی جواب، کوئی حرکت نہ کی تو لوگ سرسیمہ اور بدحواس ہو کر دوڑے بھاگے، ڈاکٹروں حکیموں کو بلایا، انہوں نے معائنہ فرمایا اور تھوڑی ہی دیر میں اعلان کر دیا کہ حضرت شیخ العرب والعجم امام العصر، محدثِ دوراں، قطبِ وقت، مجددِ امت، جانشینِ شیخ الہند مولانا محمود حسن، سجادہ نشینِ قطبِ عالم مولانا رشید احمد گنگوہیؒ، یادگارِ حجۃ الاسلام مولانا محمد فاقم نالوتویؒ، نقیبِ حضرت حاجی امداد اللہ مہاجر مکیؒ، نائبِ رسول اللہ حضرت محمد علی اللہ علیہ وسلم مولانا مرشدنا و شیخنا سید حسین احمد صاحب مہاجر مدنی کا وصال ہو چکا ہے، سدا رہے نام اللہ کا۔ انا للہ وانا الیہ راجعون

ع۔ آسمانِ راقب بود گر خونِ ببارِ دبرِ زمیں

جسمِ پروقات اور موت کا ذرہ برابر اثر نہ تھا بالکل ایسا معلوم ہو رہا تھا کہ سکون کی نیند سو رہے ہیں ذرا آواز ہوئی تو ابھی آنکھیں کھول دیں گے، پھر پرفرشتوں جیسی معصومیت طاری تھی اور وہ دائیہ مسکراہٹ بھی جو زندگی بھر توٹوں کا طرہ اتنیاز رہی تھی۔ ابھی دو دن پہلے حسبِ معمول نہایت اطمینان سے حجامت بنوائی تھی جس کی وجہ سے بالوں، داڑھی، مونچھ اور چہرے کی صفائی و ترتیب میں کوئی فرق نظر نہیں آ رہا تھا، ایسا معلوم ہو رہا تھا کہ کشش اور جمال میں اور اضافہ ہو گیا۔ وصال کے وقت اُس پاس کے اور دور دراز کے اصلا ح میرٹھ، مظفرنگر، بجنور، مراد آباد، دلی، علی گڑھ وغیرہ وغیرہ کے نخلصین و مریدینِ دولت پر حاضر تھے۔ فوراً ہر جگہ نار ٹیلیفون اور فرستادہ دوڑ گئے، تھوڑی ہی دیر بعد آل انڈیا ریڈیو نے وصال کے اطلاع نشر کی، بہت سے شہروں کے بازار بند ہو گئے، ختمِ قرآن کا اہتمام ہونے لگا اور لوگ دیوانہ وار دیوبند کی طرف روانہ ہو گئے۔ اسپیشل ٹرینیں اور بسیں، لاریاں، ٹرک، موٹریں، تانکے، ٹریکٹر، سائیکلیں، پیدل، موٹر سائیکلیں، غرض جس کو جو سواری میسر آئی اُس کے ذریعے دیکھتے ہی دیکھتے تھوڑی دیر میں انسانوں کا

۱۔ حاجی محمد صالح صاحب دہلویؒ کو بھی عملی جان والے نے حضرت کے چہرہ کی زیارت کے بعد جنابِ مہتمم صاحب اور دوسرے بزرگوں سے فرمایا کہ اگر میں حضرت کی زیارت خود اپنی آنکھوں سے نہ کر لیتا اور کوئی مجھ سے کہتا کہ مولانا حسین احمد موت کے بعد مسکرا رہے تھے تو میں اس بات کا یقین نہ کرتا مگر کیا کروں اپنی آنکھوں کو نہیں جھٹکا سکتا لَقَدْ اَبْشَرْتُ فِي الْحَيٰوةِ الدُّنْيَا وَالْآخِرَةِ (سورۃ یونس آیت ۶۲) کی کسی صحیح تفسیر اور کسی حسین تفسیر تھی حضرت مدنیؒ کی زندگی بھی اور موت بھی۔ (الحرم میرٹھ مدنی نمبر ص ۷)

ٹھانٹیں مانتا ہوا سمند مدرسہ دیوبند اور حضرت قدس اللہ سرہ کے دولت کدہ پر جمع ہو گیا، لاکھوں انسانوں کی آنکھوں سے آنسو رواں تھے، لوگ ہچکیاں اور سسکیاں لے کر رو رہے تھے، ہزاروں آدمی دھاڑیں مار مار کر رو رہے تھے، بعض لوگ ایسا معلوم ہو رہا تھا کہ دماغی توازن کھو بیٹھے ہیں، کہیں کہیں یہ خبر صاعقا اثر سن کر کئی لوگوں کے ہارٹ فیل ہو گئے، غم نصیبوں اور حسرت زدوں میں مسلمان ہی نہیں غیر مسلم بھی برابر کے شریک تھے بہت سے حضرات کو اس جگہ تک پہنچا یا گیا جہاں جسد مبارک رکھا ہوا تھا۔ ان مجتہدین و عاشقین کی حالت بہت قابلِ رحم تھی، قابو سے باہر ہو رہے تھے مگر پاس ادب سے آواز نہیں نکلنے دیتے تھے، شیخ الحدیث حضرت مولانا محمد زکریا صاحب مہاجر مدنی قدس اللہ سرہ تشریف لائے، حضرت کی پیشانی کو بوسہ دیا اور ایسا پھوٹ پھوٹ کر روئے کہ دیکھتے والوں کا کلیجہ کٹ کر رہ گیا۔ ڈھائی تین بجے وصال ہوا تھا، مغرب یا عشاء کے بعد اسی جگہ پر جہاں وفات ہوئی تھی مولانا عبد الاحد صاحب مدرس دارالعلوم دیوبند اور مولانا راشد حسن صاحب نبیرہ حضرت شیخ الہند مولانا محمود حسن صاحب رحمہم اللہ نے غسل دیا، ان کے ساتھ مولانا محمد حسین صاحب مدرس دارالعلوم دیوبند، مولانا سید عزیز احمد صاحب فیض آبادی، مولانا مولوی شوکت خان صاحب رحمہم اللہ اور حضرت کے دو مخصوص تلامذہ مولوی محمد عثمان ہزاروی اور مولوی محمد زکریا لکھچوی شریک رہے۔ اس کے بعد آخری حج کے احرام کی چادر کا کفن تیار کیا گیا اور اس میں حضرت کے مشائخ اور اساتذہ حدیث کے تبرکات حضرت کی خواہش کے مطابق منسلک کر کے کفن پہنایا گیا، نو بجے تک جنازہ تیار کر کے تھوڑی دیر کے لیے اہلیہ محترمہ، صاحبزادیوں اور اعزہ خواتین کی زیارت کے لیے وہیں رکھا رہا اور پھر تقریباً ساڑھے نو بجے جنازہ اٹھایا گیا۔ مجمع کا، بے تابوں کا، آہ و بکا کا اور رنج و صدمہ کا حال بیان کے بس کی بات نہیں ہے، کئی سال گزر جائیں گے اور یہ دُخراش و جگر سوز داستان ختم نہ ہوگی، گھر سے مدرسہ تک پانچ منٹ کا یہ راستہ ڈیڑھ گھنٹے میں طے ہوا، جنازہ کی نماز حضرت شیخ الحدیث مولانا محمد زکریا صاحب نے پڑھائی، اس کے بعد جنازہ زیریں دارالحدیث میں عام زیارت کے لیے رکھ دیا گیا، تین ساڑھے تین گھنٹے تک رُٹن بنا کر نظم و ضبط کے ساتھ زیارت، ہوتی رہی۔ آخر رات کو دو بجے کے بعد جنازہ اپنے سفر پر قبرستان کے لیے روانہ ہوا، اس پانچ چھ منٹ کے راستے میں ڈیڑھ پونے دو گھنٹے تک گئے۔ قبرستان میں ہزاروں علماء، صلحاء اور اکابرین اُمت کے ساتھ شیخ الحدیث مولانا محمد زکریا صاحب، شیخ الحدیث مولانا فخر الدین صاحب، امیر جماعت تبلیغ مولانا محمد یوسف صاحب، مجاہد ملت مولانا حفظ الرحمن صاحب

مولانا سید محمد میاں صاحب، مولانا مفتی عتیق الرحمن صاحب قدس اللہ اسرارہم وغیرہ موجود تھے، قبر میں مولانا عبد الاحد صاحب، مولانا راشد حسن صاحب عثمانی، مولانا شوکت علی خاں صاحب اور حضرت کے بڑے صاحبزادہ مولانا مولوی محمد اسعد مدنی صاحب نے اتارا۔ ایسے خوش قسمت صاحبزادگان بھی دنیا میں خال خال ہی نظر آتے ہیں زندگی میں، کمزوری میں، علالت میں، مرض الوفات میں تو راحت رسانی اور خدمت کا حق ادا ہی کیا۔ جب حضرت رحمۃ اللہ علیہ انسانوں سے آخری بار نصرت ہو کر اپنے مولیٰ کے ساتھ خلوت اور مراقبہ میں چلے گئے تو آخری انسان یہ بیٹا ہی تھا جو آخر تک باپ کا بدن دباتا رہا اور وصال سے چند ہی منٹ پہلے جدا ہوا اور آخر کار اپنے ہاتھوں سے بیوندر زمین کیا۔ فَاذْخُلْ فِي عِبَادِي ۝ فَاذْخُلْ فِيَّ جَنَّتِي ۝

آپ کا مزار حضرت شیخ الہند کے قدموں میں ہے، اس طرح آج سے تقریباً ساٹھ سال پہلے جناب میاں اصغر حسین رحمۃ اللہ علیہ سے حضرت شیخ الہند کا یہ فرمانا ”بھائی تم کہاں کہاں انکی برابری کرو گے“ حرف بحرف صادق آگیا، آپ کے جلیل القدر تلامذہ میں سے آپ کے قدموں میں ابدی آرام کرنے کی سعادت صرف حضرت مدنی کو ملی اور قرآنی ارشاد کے مطابق قیامت کے دن بھی اسی طرح باہر تشریف لائیں گے۔ ذَلِكِ الْفَوْزُ الْعَظِيمُ۔

حضرت مدنی رحمۃ اللہ علیہ نے اُمت کی خدمت میں اپنی طرف سے کوئی کمی نہیں کی۔ جوانی، بڑھاپا، گھربار، دنیا کی تمام انسانی مسرتوں کو اُمت کی خدمت پر قربان کر دیا، نہ کسی سے احسان کے بدلہ کی تمنا کی نہ کسی دشمن کی ایذا و رسانی پر شکوہ! ایک اسی سال اس عالم رنگ و بو میں گذار کر مسلمانوں کو یہ پیغام دے کر راہیٰ خلد بریں ہو گئے۔ اِنَّا لِلّٰہِ وَاِنَّا اِلَيْہِ رَاجِعُوْنَ۔ ۛ

فقیرانہ آئے صدا کر چلے میاں خوش رہو ہم دعا کر چلے  
جو تجھ بن نہ چینیہ کو کہتے تھے ہم سو اس عہد کو ہم وفا کر چلے  
(ف) اس رباعی میں فقیرانہ (کا کلمہ صرف شاعرانہ تخیل نہیں بلکہ یہ حقیقت ہے، حضرت نور اللہ مرقدہ نے فرمایا کہ ہمارا خاندان فقیروں کا خاندان ہے اس لیے نوزائیدہ بچے کو تین دن مادر زائنگا رکھا جاتا تھا۔  
مکتوب حضرت مولانا سید محمد اسعد مدنی زید مجدہم بنام حضرت مؤلف رحمۃ اللہ علیہ)

حضرت رحمۃ اللہ علیہ کے وصال کے بعد عرفاء، علماء کو جو ہدایات دی گئیں، خواب میں جو ارشادات

فرمائے گئے اُن کی تفصیل بہت زیادہ ہے، اس گنہگار (مرتب) نے ان ہی ایام میں مندرجہ ذیل نقشہ خواب میں دیکھا :-

بِسْمِ اللَّهِ الرَّحْمَنِ الرَّحِيمِ  
جَاءَ بِالْصِّدْقِ وَصَدَّقَ بِهِ أُولَئِكَ هُمُ الْمُتَّقُونَ (الروم ۳۳)  
وَاللَّيْلِ  
سرتاجِ اولیاءِ حسینِ احمد مدنی  
تاریخِ رحلت

قُلْ أَصْلَابِي فِي نَسَبِي وَمَحْيَايَ فِي مَوَاتِي رَبِّ الْعَالَمِينَ (الانعام ۱۶۲)

۱۳۷۷ھ

(ف) حضرت مدنیؒ کی تاریخ وفات کئی علماء کرام نے آیات قرآن عزیز اور احادیث مبارکہ سے اقتباس کی ہے۔ شیخ الحدیث مولانا حبیب الرحمن اعظمی رحمہ اللہ کا استخراج سب سے زیادہ عظمت اور برکت کا حامل ہے، آپ نے فرمایا :-  
”حضرت مدنیؒ کی رحلت کے بعد ایک دن فجر کی نماز کے بعد تلاوت قرآن کریم کر رہا تھا، تو جب سورۃ الروم کی آیت ۱۵ فَأَمَّا الَّذِينَ آمَنُوا وَعَمِلُوا الصَّالِحَاتِ فَهُمْ فِي رَوْضَةٍ يُحْبَرُونَ۔ ترجمہ: پس جو لوگ ایمان لائے اور نیک اعمال کیے اُن کے لیے جنت کے باغوں میں آؤں گے“ پر پہنچا تو یک بیک دل میں خیال آیا کہ شاید فی رَوْضَةٍ يُحْبَرُونَ ہ سے سال وفات کے اعداد برآمد ہوں، تو جب معلوم کیا تو ٹھیک ۱۳۷۷ھ برآمد ہوا۔“

(روزنامہ الجمعیت دہلی شیخ الاسلام نمبر ۲۷ مطبوعہ گوبرانوالہ)



وصال الشيخ رحمه الله تعالى عليه ١٣٤٤ هـ

ولادت قطب العالم قدس سرہ العزیز ۱۲۹۶ھ

ੴ੧	ੴ੨	ੴ੩	੧੧੧
ੴ੪	ੴ੫	ੴ੬	੧੧੨
ੴ੭	ੴ੮	ੴ੯	੧੧੩

1194 1194 1194 1194 1194

دفن میرٹھ کے ایک مشہور نقشہ نویس محمود حسن صاحب نے حضرت مدنیؒ سے اپنی عقیدت کا اظہار کرتے ہوئے ہجری اور عیسوی سال کے اعتبار سے تاریخ وفات ایسے چوکھٹے میں نکالی کہ اسے جس طرف سے پڑھیں مکمل جملہ اور وہی تاریخ نکلتی ہے۔

1950

اوسبلی دیں	۷	بنفیدہ دوراں	۷	اور میرما	۳	حسین احمد	۱
میں محدث	۷	فقیر حق ہیں	۵	برفت زنیجا	۹	بسوٹے ابقاد	۱
حسن دُعا گن	۷	بخود دایزد	۷	بہیں ٹوڑخ	۳	جلیل کلام	۱
امام ملت	۷	حسین احمد	۵	بہشت یابند	۹	بروز نمردا	۱

ورڈز نامہ الجمعیتہ دلی شیخ المسلمان نمبر ۳۸۲  
مطبوعہ کوثر الوالہ



## ازواج صالحات

حضرت کا پہلا نکاح ۱۳۱۲ھ میں قتال پور ضلع اعظم گڑھ میں ہوا جب آپ کی عمر سولہ برس تھی اور آپ دارالعلوم دیوبند میں زیر تعلیم تھے جو آپ کے ساتھ مدینہ منورہ تشریف لے گئیں، اُن سے ایک لڑکی پیدا ہوئی جس کا نام زہرا تھا، اہلیہ محترمہ کا ۱۳۱۶ھ میں مدینہ منورہ میں انتقال ہوا جبکہ محترمہ زہرا دشتی میں ۱۳۳۷ھ میں فوت ہو گئیں۔ (رحمہا اللہ)

دوسرا نکاح قاری غلام احمد مرحوم کی صاحبزادی سے یہ کفالت حضرت شیخ الہندؒ ہوا جن سے دو صاحبزادے الطاف احمد اور اشفاق احمد پیدا ہوئے مگر یہ دونوں اور ان کی والدہ ماجدہ حضرت کے زمانہ اسارتِ مالٹا میں مدینہ منورہ میں وفات پا گئے۔

تیسرا نکاح حضرت کا تیسرا نکاح دوسری اہلیہ مرحومہ کی چھوٹی بہن سے ہوا جن سے صاحبزادہ مولانا محمد اسعد اور صاحبزادی ماجدہ خاتون مرحومہ پیدا ہوئیں۔ ماجدہ خاتون کا انتقال بچپن میں سلہٹ میں ہوا، محترمہ والدہ مولانا محمد اسعد کا انتقال ۱۳۵۵ھ میں ہوا، آپ کا مزار دیوبند ہی میں حضرت مدنی کے پاس ہے۔

چوتھا نکاح اپنے تایا زاد بھائی محمد بشیر صاحب کی بیوہ لڑکی سے چند آیام بعد ہوا جن سے اللہ تعالیٰ نے آپ کو سات اولادیں عطا فرمائیں، سب سے چھوٹے صاحبزادہ محمد اسجد کی ولادت کے وقت حضرت کی عمر تقریباً اسی برس تھی۔

## حضرت مدنی کی ذریتِ طیبہ

وصال کے وقت حضرت رحمۃ اللہ علیہ کی اولاد تین صاحبزادے اور چار صاحبزادیاں تھیں۔ مولانا سید محمد اسعد میاں، مولانا سید حافظ محمد ارشد میاں، سعادت آثار سید محمد اسجد میاں عمر صرف ۱۰ سال ریحانہ سلمہا اللہ تعالیٰ، عمرانہ سلمہا اللہ تعالیٰ، صفوانہ سلمہا اللہ تعالیٰ، فرحانہ سلمہا اللہ تعالیٰ۔ مولانا محمد اسعد حضرت کی تیسری اہلیہ محترمہ کے بطنِ اطہر سے ہیں جبکہ باقی سب اولاد حضرت کی چوتھی اہلیہ محترمہ زیدہ مجد بان کے بطنِ اطہر سے ہے۔

آج بوقت ترتیب چراغ محمد، مولانا محمد اسعد مدنی دامت برکاتہم جمعیتہ العلماء ہند کے صدر اور بین الاقوامی شہرت کے مالک ہیں دارالعلوم دیوبند کی ترقی ان کی مرہونِ منت ہے مولانا محمد ارشد مدنی دارالعلوم دیوبند میں استاذ حدیث ہیں، مولانا محمد اسجد مدنی ناظم دفتر جمعیتہ علماء ہند ہیں۔

محترمہ ریحانہ نور اللہ مرقدہا آج سے تقریباً دو سال پہلے واصل باللہ ہو چکی ہیں جن کی اولاد بفضلہ تعالیٰ موجود ہے، باقی سب صاحبزادیاں سلامت ہیں والدہ محترمہ بقید حیات ہیں اور گزشتہ مئی مہک رہا ہے، اللہ تعالیٰ اسے سدا بہار اور گلستانِ بے خزاں رکھے۔ آمین

(ف) آج (۱۴۱۵ھ / ۱۹۹۴ء) اللہ تعالیٰ کے فضل و کرم سے حضرت مدنی رحمۃ اللہ علیہ کے اخلاف صدق متدرجہ ذیل ہیں:-

مولانا محمد اسعد مدنی	ادلاء	حافظ محمد امجد سید احمد حافظ محمود حافظ محمد مسعود حافظ محمد حافظ محمود
مولانا محمد ارشد مدنی	ادلاء	حافظ ازہد حافظ ازہر حافظ حسین احمد حافظ حبیب اللہ حافظ محسن
مولانا محمد اسجد	ادلاء	حافظ سید حسن
محترمہ ریحانہ نور اللہ مرقدہا	ادلاء	احمد، حافظ قاری اخلد، حافظ اشہد
محترمہ عمرانہ زید مجدہا	ادلاء	قاری حاجی مفتی محمد سلمان، حافظ سید محمد عثمان
محترمہ صفوانہ زید مجدہا	ادلاء	حافظ محمد عارف، حافظ محمد عارف، محمد اسعد، محمد بشیر۔ (سلمہم اللہ تعالیٰ)

**حضرت کا حلیہ** سالوں لنگ اور میانہ قد (دوہرا بدن) ہارِ عب کتابی چہرہ، بھری ہوئی سیاہ داڑھی (حضرت خضاب استعمال فرمایا کرتے تھے تاکہ مجاہدوں کی طرح جوان معلوم ہوں، آزادی کے بعد جھوڑ دیا تھا) کشادہ اور نورانی پیشانی پر سجدوں کے نشانات روشن آنکھیں، گفتگو کا انداز سلیجھا ہوا، پر اعتماد لب و لہجہ کہ مخالف بھی متاثر ہوئے بغیر نہ رہے اٹھے تو احساسِ مرعوبیت لے کر نچے نچے الفاظ، نچلے ایسے کہ جیسے سانچے میں ڈھلے ہوں چال میں شیروں کی سی بے خوفی لیکن دل میں راہبوں کی زیادہ انکسار، ایسا مجاہدانہ انداز جسے دیکھ کر جوان بھی شرمائیں۔

## حضرت مدنی رحمۃ اللہ علیہ کا ترکہ

شیخ الاسلام حضرت مولانا حسین احمد مدنی قدس سرہ کے ترکہ کے متعلق آپ کے صاحبزادہ گرامی قدر اور حاشین حضرت مولانا سید محمد سعد مدنی مدظلہ اپنے ایک مکتوب گرامی (قرہ) شعبان ۱۳۸۷ھ بنام مرتب "چراغ محمد" میں لکھتے ہیں:-

(۱) حضرت قدس سرہ العزیز نے کوئی قرض نہیں چھوڑا حالانکہ تمام عمر قرضہ اور اسکی ادائیگی کا سلسلہ جاری رہتا تھا لیکن قدرت کو ایسے موقع پر جبکہ تقریباً نصف ذی الحجہ سے حضرت قدس سرہ العزیز جبکہ سفر مدرس پر روانہ ہوئے تھے مدرسے سے تنخواہ نہیں لے سہے تھے اور علالت اور علاج وغیرہ کے اخراجات کے علاوہ تقریباً ایک ہزار سے بھی زیادہ ماہوار خرچ گھر میں ہو رہا تھا، یہ منظور نہ تھا کہ حضرت دنیا سے مقروض جائیں۔

(۲) حضرت قدس سرہ نے (جو) ترکہ چھوڑا اس میں ٹانڈے کا مکان اور گھر کے استعمال کا سامان اور روپیہ بھی تھا اور کتابیں بھی، روپیہ کی صورت یہ ہوئی کہ دو ہزار کی ایک رقم جب مہتمم صاحب بڑا گئے تو ان کے درمیان حضرت قدس سرہ کے کچھ شاگردوں اور مریدین نے حضرت قدس سرہ کو ہدیہ بھیجی جو مہتمم صاحب نے وصال سے پانچ چھ دن قبل حضرت قدس سرہ کے پاس بھیجی اس میں سے دو سو روپیہ خرچ ہوئے، اٹھارہ سو حضرت قدس سرہ کے لیسک میں سے نکلے۔ اور ایک رقم احقر کے پاس رہتی تھی، جو وقتاً فوقتاً خدام کے علاج وغیرہ کے اخراجات کیلئے باوجود شدید انکار کے پیش فرماتے رہتے تھے وہ بھی وصال کے بعد ترکہ میں چھوڑی، البتہ عمر شریف کے برسہا برس بلکہ اکثر ایسے گزسے ہیں کہ زکوٰۃ بھی حضرت قدس سرہ پر واجب نہ ہوتی تھی، اکثر فرماتے تھے کہ مجھ پر تو نہ قربانی واجب ہے اور نہ زکوٰۃ (حالانکہ ہر سال سرکارِ دو عالم صلی اللہ علیہ وسلم، حضرت گنگوہی، حضرت شیخ الہند رحمۃ اللہ علیہ اور دادا صاحب دادی صاحبہ رحمۃ اللہ علیہما کی طرف سے قربانی کرتے تھے) ہم لوگوں سے فرماتے ہم لوگ فقیر ہیں اگر مہانوں کا خیال نہ ہو تو گھر کا سارا سامان بانٹ دوں، جب کوئی چیز مہانوں کی ضرورت دیکھتے، ہم لوگ ظاہر کرتے فوراً منگالیتے، فرماتے کہ ہمارا خاندان فقیروں کا (خاندان) ہے۔



# ملاء اعلیٰ کی نوازشات

اسلامی تاریخ میں ایسے کئی واقعات ثقہ اور متقی حضرات سے منقول ہیں کہ کسی مقبول خداوند تعالیٰ اور منظور رحمتِ دو عالم صلی اللہ علیہ وسلم کے سفر آخرت سے پہلے ان پاکباز بزرگوں کو ہندو یچہ کشف یا ہندو یچہ خواب اطلاع کر دی جاتی تھی۔ اور ان کے سفر آخرت کا منظر بھی دکھایا جاتا تھا، جیسا کہ امام بخاریؒ کے قصبہ خارتنگ نزد قندھار سے دور ایک قصبہ میں ایک محدث عبد الواحد بن آدمؒ نے خواب میں سید دو عالم صلی اللہ علیہ وسلم کی زیارت کا شرف حاصل کیا جبکہ آپ کے ساتھ صحابہ کرام رضی اللہ عنہم کی ایک جماعت بھی تھی، عبد الواحدؒ دربار عالی میں سلام عرض کر کے اس جگہ قیام کی وجہ دریافت کی تو حضور انور صلی اللہ علیہ وسلم نے فرمایا کہ میں محمد بن اسماعیل بخاری کے انتظار میں ہوں۔ اس خواب کے چند دن بعد اس محدث کو معلوم ہوا کہ جس وقت اُسے یہ مشاہدہ منامی ہوا اُسی وقت امام بخاری کا انتقال ہوا تھا۔ (رحمۃ اللہ علیہ ربطات کبریٰ از امام سبکی جلد ۲ ص ۱۳۱)

اسی طرح حضرت مدنیؒ کے سفر آخرت سے پہلے کئی اہل اللہ کو ایسے خواب آئے، یہاں صرف ایک مشاہدہ جناب پروفیسر محمد احمد ایم لے اسلامپور کالج سکھر کے مضمون سے درج کیا جاتا ہے:-

”وفات سے ایک روز پہلے کا واقعہ ہے کہ ایک طالب علم جو حضرت کے ہاں روحانی تعلیم حاصل کر رہے تھے اور تصوف کی منازل طے کر رہے تھے وہ حضرت کے یہاں باہر بیٹھے تھے کہ انہوں نے دو گھوڑوں کے ٹاپوں کی دواز سنی کہ بہت تیزی سے آرہے ہیں، اچانک ایک سفید پوش انسان نے ان کی آنکھوں کو بند کر لیا اور کہا بھی کہ اپنی آنکھیں بند کر لو، جناب نبی کریم صلی اللہ علیہ وسلم تشریف لائے ہیں۔ اور دوسرا گھوڑا زین کسا، ہوا ساتھ، طالب علم نے عرض کیا کہ خالی گھوڑا کس کیلئے ہے؟ فرمایا کہ یہ خالی گھوڑا حسین احمد کیلئے ہے مین حسین احمد کو لینے آیا ہوں، خالی گھوڑے پر ایک انڈا رکھا ہوا تھا اُس طالب علم نے سوال کیا یہ انڈا کیسا ہے؟ فرمایا یہ مقام محدثین کا ہے، پھر اس طالب علم نے آنکھیں کھول لیں۔ اسی شام کو سہارنپور کے سولہ سرجن صاحب اور دیگر ڈاکٹروں نے معائنہ کے بعد فرمایا کہ سائنس کی رُو سے مولانا حسین احمد صاحب کو ایک منٹ بھی زندہ نہ رہنا چاہیے حضرت فقط اپنی روحانی طاقت سے زندہ ہیں۔“ (سرتاج الاولیاء ص ۱۳۱)



# حضرت رحمۃ اللہ علیہ کو خراج عقیدت

حضرت مدنی رحمۃ اللہ علیہ کی رحلت سے دینی، علمی اور روحانی طور پر بظاہر جو نقصان پہنچا اُس کا خلاصہ تو حضرت مولانا قاری محمد طیب صاحب رحمۃ اللہ علیہ کے مندرجہ ذیل شعر میں یوں ہے۔  
 آج تو قاسم و امداد سب ہی میرے ہیں  
 اس کا ذکر کیا کہ برباد ہوئے تم یا ہم  
 مگر پھر بھی چند حضرات کے تاثرات ہدیہ ناظرین ہیں:-

① مرشد العلماء حضرت شاہ عبدالقادر رائے پوریؒ نے ارشاد فرمایا:-  
 ”جب ہم نے اس مرد مجاہد کو آنکھ اٹھا کر دیکھا تو جہاں شیخ مدنی کے قدم تھے وہاں اپنا سر پڑا دیکھا“

② امام الاولیاء حضرت مولانا احمد علی صاحب لاہوری نور اللہ مرقدہ کا خراج عقیدت  
 حضرت مدنیؒ کی رحلت پر مرکز حقہ شیرانوالہ میں علماء کرام اور دوسرے مسلمانوں کا ایک عظیم تعزیتی جلسہ ہوا جس میں مقررین حضرات نے اپنے اپنے تاثرات غم و اندوہ کا اظہار فرمایا  
 حضرت مولانا احمد علی صاحب نور اللہ مرقدہ نے اپنے اسی جذبہ عقیدت کو بھر بیان فرمایا جو آپ کئی مرتبہ منبر پر بیان فرما چکے تھے، آپ نے فرمایا کہ:-

”میں نے چودہ بار حرمین کی زیارت کی ہے، مجھے اللہ تعالیٰ نے وہ نور بصیرت عطا فرمایا ہے کہ میں اہل اللہ کو پہچان لیتا ہوں، حرم کعبہ شریفہ میں ہر وقت کئی اولیاء کرام کا اجتماع رہتا ہے میں نے جب اپنی روحانی نظر سے دیکھا تو کسی کو بھی حضرت مدنیؒ کا ہم پلہ نہ پایا، اُن کی رحلت سے اسلامی دنیا کو عظیم علمی، دینی اور روحانی نقصان پہنچا۔ آپ نے آخر میں فرمایا کہ میں نہ تو حضرت مدنیؒ کا شاگرد ہوں نہ

مُرد ہوں جو کہتا ہوں یہ حقیقت ہے“

(ف) حضرت حاجی امداد اللہ مہاجر مکی نور اللہ مرقدہ نے فرمایا کہ حرم کعبہ میں ہر وقت تقریباً تین سو ساٹھ اولیاء کرام کا مجمع رہتا ہے۔ (دارالعلوم دیوبند الاہسان نمبر ۱۳۳)

(۳) دارالعلوم دیوبند کے مہتمم مولانا قاری محمد طیب صاحب نے ایک طویل تعزیتی بیان میں فرمایا۔ حضرت ممدوح کی وفات اس صدی کا سب سے بڑا الناک سانحہ اور ایک عظیم علمی نقصان ہے جس کی تلافی بظاہر اسباب مشکل ہے، ایسی جامع ہستیاں دیر سے بنتی ہیں اور جب اٹھ جاتی ہیں تو اُن کی جگہ لمبی مدت تک خالی رہتی ہے۔

بڑی مشکل سے ہوتا ہے جن میں دید و رپیدا

حضرت ممدوح کی ہستی نادر روزگار ہستی، عزم و ثبات، بہت مردانہ، اٹل ارادہ، علم و بصیرت اور ایمان و فراست کا ایک متحرک پیکر تھی، آپ نے آج کے لادینی اور مادی دور میں جن دینی، اخلاقی اور علمی اصولوں کا دائرہ خواص و عام کے لیے وسیع کیا اور انسانیت کی جن قدروں کو اُجاگر کیا دنیا اُن پر ہمیشہ فخر کرے گی۔

حضرت ممدوح کا فیضان نہ صرف ہندوستان کی چہار دیواری تک محدود رہا بلکہ عرب و عجم میں بھی پھیلا، آپ نے دارالعلوم دیوبند سے تحصیل علم سے فراغت پا کر حرم نبوی میں درس قرآن و حدیث تدریس علوم و فنون کا آغاز فرمایا اور دس بارہ برس اس سرچشمہ علوم نبوت میں بیٹھ کر علوم نبوی کی خدمت کی خدمت کی جس سے عرب و عجم کے لوگ سیراب ہوئے اور آپ کے تلامذہ لایتنائے کوچک سے لے کر یورپین ترکی تک پہنچے، اور آخر کار عمر کے آخری حصے میں ۳۳ برس کامل دارالعلوم دیوبند کی صدارت اور تدریس پر فائز رہے، مشرق و مغرب کے لوگوں کو علوم کے آپ حیات سے سیراب فرمایا۔ (الجمعیۃ شیخ الاسلام)

(۴) عالم اسلامی کے ممتاز عالم دین مولانا ابوالحسن علی ندوی دامت برکاتہم نے اپنے ایک طویل تعزیتی

بیان کے آخر میں ارشاد فرمایا۔

مولانا کی وفات سے علم و سیاست کی بزم میں جو جگہ خالی ہوئی ہے اس کا افسوس کرنے والے اور اس خلا کو محسوس کرنے والے بہت ہیں، لیکن اخلاق و انسانیت کی صف اولین اور شہ نشین میں جو جگہ خالی ہوئی ہے اس کا احساس کرنے والے شاید کم ہیں، شاید اس لیے کہ انسانیت کو کوئی ایسا مرتبہ نہیں

سمجھا جاتا کہ کسی بزرگ یا عالم کو اس معیار سے جانچا جائے اور کسی مردِ کامل کے اٹھ جانے سے کوئی خلا محسوس کیا جائے مگر میرے نزدیک آدمیت کے اس قحط اور انسانیت اور انحطاطِ عام کے دور میں مولانا مدنی کا حادثہ وفات ایک بڑا اخلاقی خسارہ اور انسانی حادثہ ہے۔  
ایک شمع رہ گئی تھی سو وہ بھی خاموش ہے  
(ہر آنے چہ را غمناک)

⑤ امیرِ تبلیغ حضرت الحاج مولانا محمد یوسف صاحب نور اللہ مرقدہ نے جامع انسانیت کے لیے حادثہ عظمیٰ کے عنوان سے اپنے طویل تعزیتی بیان میں فرمایا :-

حضرة شيخ العرب والعجم المجاهد الاعظم محب الهجرة والجهاد متبع السنة حامل لواء العلم امام العلماء محدث زمانه فقيه اهل عصره الزاهد في الدنيا الراغب في الآخرة كثير الاجتهاد كثير السخاء قليل التكلف مولانا السيد حسين احمد مدني رحمه الله رحمة واسعة واعطاء من اعلى درجات الجنة ويلقاء يرضحك اليه و هو يرضحك اليه (اميد) کی ذات گرامی اُن نفوسِ قدسیہ میں سے تھی جن کے انتقال کے صدمہ میں اس وقت امت کے حساس اور شعور والے درد مند انسان مبتلا ہیں اور جو حقیقت میں ایک عالم (جہان) کے عالم کی مصیبت کے مترادف ہے، اُن کی ذات گرامی کے بارے میں جو کچھ بھی ذکر کیا جائے گا وہی ہوگا جو آنکھوں نے دیکھا یا کانوں نے سنا۔ اصل دولت انسان کے اندرون میں ہوتی ہے جہاں تک انسانوں کی رسائی مشکل ہوتی اور کوہِ شیم اس سے بالکل ہی محروم رہتے ہیں کیفیات اور جذبات اور انوارات اس عالم میں انسان کے اندر مضمر ہوتے ہیں لگے عالم میں ظاہر کیے جاتے ہیں، اب خداوند قدوس جل مجدہ ہی جانے کہ انہوں نے اس مبارک ہستی میں کیا کچھ اپنے لیے بے پایاں جذبات و کیفیات بھردی تھیں جن کے تقاضوں پر انہوں نے اپنی زندگی کے ہر لمحہ کو انتہائی تکالیف اپنی جان پر برداشت کرتے ہوئے اپنی باطنی انتہائی ترقیات کے ساتھ ہر طرح کے باطل کے اس عالم سے بٹ جانے اور حق کے ہر پہلو کی حیات اور سرسبزی اور قوت پذیر ہو جانے پر محنتِ تامہ کا ملہ کرتے ہوئے اپنی آخری اوقات کو تصویر میں نہ آنے والی ندامت اور گریہ و زاری والی دُعاؤں میں منہمک ہوتے ہوئے اپنی جانِ جان کے محبوب و مربی مالک کے سپرد کر دی۔ انا للہ وانا الیہ راجعون۔



⑥ حکیم الامت حضرت تھانوی کے خلیفہ ارشد حضرت مولانا خیر محمد جالندھری نور اللہ قبور ہم نے اپنے تعزیتی بیان میں فرمایا :-

سلف میں دو قسم کے بزرگ ہیں، ایک علوم شریعت میں ماہر اور باکمال اور دوسرے وہ جو علوم نقلیہ میں انتہائی مقام کو پہنچے ہوئے تھے۔ حضرت مدنی ان اکابر لوگوں میں تھے جو ظاہر و باطن دونوں کے جامع تھے اور صحیح معنوں میں شیخ الاسلام تھے اور ان کو حضرت مولانا محمد قاسم سے تواضع و انکساری اور مولانا رشید احمد گنگوہی سے استقلال اور استقامت ورثہ میں ملی تھی۔

⑦ مولانا محمد اسعد اللہ مہتمم مدرسہ عالیہ مظاہر علوم سہانپور نور اللہ مرقدہ نے اپنے ایک طویل تعزیتی بیان میں ارشاد فرمایا :-

حضرت مدنی رحمۃ اللہ علیہ کے وصال پر صرف آنکھیں ہی نہیں بلکہ قلوب بھی گریاں ہیں، دنیا کے ہر گوشے میں ان کو خراج عقیدت و ارادت پیش کیا جا رہا ہے، جن افراد کو حضرت سے سیاسی اختلافات تھے وہ بھی حضرت کے تقدس اور تبحر علمی کی بناء پر محزون و غمگین ہیں، قلم و زبان اور زبان و قلم سے ان کی مختلف محاسن کے تذکرے ہو رہے ہیں اور لکھنے والے ان کی زندگی کے کسی نہ کسی شعبہ پر دل کی گہرائیوں اور روح کی بہائیموں سے عقیدہ مندانہ جذبات کا اظہار کر رہے ہیں اور ان کے لیے یہ جذبات عقیدت ہر طبقہ اور مکتب خیال سے ہے، عوام سے لے کر خواص تک، خوردوں سے لے کر بزرگوں تک، گداؤں سے لے کر شاہوں تک، ان پڑھوں سے لے کر علوم کے ماہرین تک اس سلسلہ میں شامل ہیں اور سب بڑھ کر قابل اہمیت بات یہ ہے کہ ان قابل قدر جذبات کا ان مقبول ترین بندگان خدا کی جانب سے زیادہ اظہار ہو رہا ہے جو خود شریعت اور طریقت کے آفتاب و مہتاب ہیں اور اس سے حضرت کی مقبولیت کا اندازہ باآسانی ہو سکتا ہے۔ اگرچہ وہ اس عالم میں آج نہیں ہیں لیکن آج بھی کتنے ہی تلامذہ اور تلامذہ تلامذہ ان کے عالمی فیضان رسانی کی شکل میں موجود ہیں جن کا میں کسی تردد کے بغیر پچاس ہزار سے کم کا اندازہ نہیں کر سکتا، جہاں تک مجھے علم ہے حضرت کے خلفاء مجازین کی تعداد پونے دو سو قریب ہے اور حضرت اپنے جانے کے بعد بھی فیوض و برکات کی ایک باقی رہنے والی ایک تابندہ کائنات چھوڑ گئے۔ ہرگز نیر د آں کہ دلش زندہ شد بعشق ثبت است بر جسمیدہ عالم دوام ما

رحمۃ اللہ علیہ رحمۃ واسعۃ (الجمیۃ دہلی مدنیہ)

⑧ شیخ الاسلام حضرت مولانا محمد یوسف بتوری نے بعنوان ”دین و علم دین، مدرسہ خانقاہ کا ماحولہ کبریٰ“ اپنے تعزیتی بیان میں فرمایا:-

جب وقت کے بڑے بڑے محقق اور اہل کمال حضرات حضرت (مدنی) علیہ رحمۃ اللہ کو اپنی خصوصیات و کمالات میں آیۃ من آیۃ اللہ اور حُجَّة اللہ علی الخلق سمجھتے تھے، میری بساط ہی کیا ہے کہ کچھ کہا جا سکے، بہر حال اتنا کہہ سکتا ہوں کہ دارالعلوم دیوبند کی مسندِ صدارت پر تقریباً ایک صدی سے جس قوی النسبہ مآرینِ محدثِ جلوہ افروز تھے حضرت مولانا علیہ رحمۃ اللہ اس کی آخری شخصیت تھے اکابر دیوبند کے قافلے کے آخری مسافر تھے جو دنیا سے چل بسے۔ انا للہ وانا الیہ راجعون۔

حضرت کا وجود ہندوستان کے اہل علم اور اہل اسلام کے لیے عالم اسباب میں آخری سہارا تھا جو اب نہیں رہا۔ حضرت شاہ ولی اللہ رحمۃ اللہ علیہ کے گئے تو حضرت شاہ عبدالعزیز، شاہ رفیع الدین، شاہ اسماعیل شہید جیسے خلف چھوڑ گئے، اگر حضرت مولانا محمد قاسم کے گئے تو حضرت گنگوہی اور حضرت شیخ تقی جیسی ہستیاں جگہ پُر کرنے کے لیے زندہ تھیں، حضرت شیخ الہند کے گئے تو حضرت تھانوی، حضرت مدنی، حضرت مولانا انور شاہ، حضرت مولانا غیل احمد صاحب ایسے حضرات جانشین موجود تھے لیکن حضرت مدنی رحمۃ اللہ علیہ ایسی حالت میں امت کو چھوڑ گئے کہ ان کے کمالات کسی ایک کمال میں ان کا کسی درجہ میں جانشین نظر نہیں آتا، یہی وہ چیز ہے جو امتِ اسلامیہ کے لیے صبرِ آزما حالت ہے۔ سعید بن جبیر رحمۃ اللہ علیہ کو حجاج نے جب شہید کیا تو خواب میں حجاج کو کسی نے دیکھا تھا کہ ہر شہید کے قتل کے عوض مجھے ایک مرتبہ قتل کیا گیا، لیکن سعید بن جبیر کے قتل پر مجھے ستر مرتبہ قتل کیا گیا، امام احمد بن حنبل سے کسی نے پوچھا کہ حجاج نے تو صحابہ کو بھی قتل کیا تھا اور سعید بن جبیر تو تابعی تھا، یعنی اس فضیلت کی کیا وجہ ہے؟ فرمایا کہ حجاج نے سعید بن جبیر کو ایسے زمانے میں قتل کیا کہ روئے زمین پر ایسا کوئی نہ تھا جو سعید بن جبیر کے علم کا محتاج نہ ہو۔ و حقیقت ہندوستان کے مسلمان اور اہل علم، خانقاہ و مدرسے والے آج یتیم ہو گئے۔

فَاتَا لِلّٰہِ وَاَنَا اِلَیْہِ رَاجِعُونَ۔ اَللّٰہُمَّ اغْفِرْ لَہِ اَللّٰہُمَّ اَرْحَمَہِ رَحْمَۃً وَّاسِعَۃً بَرِّفِ

الذہاجات۔ (امین)۔ (المجیتہ دہلی، مدنی نمبر)

⑨ مشہور روحانی پیشوا حضرت خواجہ نظام الدین اولیاء کے آستانہ کے گدی نشین خواجہ حسن نظامی کے خلف الصدق خواجہ حسن نظامی ثانی نے ایک طویل تعزیتی بیان میں فرمایا ہے:-

حضرت مدنیؒ نے ایک نہیں کئی نسلوں کی براہ راست تربیت فرمائی اور ایسے جانشین بھی چھوڑ گئے جنہوں نے ان کے کام کو جاری رکھا، ان کے چراغ سے بیشمار چراغ جلے ہیں، خود مجھے بھی یہ فخر ہے کہ ان کے شاگردوں کا شاگرد ہوں اور میرے خاندان کا ان کے خاندان سے خصوصی تعلق رہا ہے، والدی و مرشدی حضرت خواجہ حسن نظامیؒ حضرت مدنی علیہ الرحمۃ کے خواجہ تاش مجھے یعنی دونوں نے حضرت گنگوہی علیہ الرحمۃ کا فیض پایا تھا اور تعلیم کے زمانے میں حضرت مدنیؒ کے بھائی صاحب سے خواجہ صاحبؒ کی ایسی دوستی تھی کہ مدینہ منورہ میں پندرہویں شعبان میسر آئی تو خواجہ صاحبؒ نے شب بیداری کے لیے ان ہی کے گھر کا انتخاب کیا تھا۔ (حیات و کارنامے ص ۳۵۲)

⑩ مجاہد جلیل آغا شورش کشمیری رحمۃ اللہ علیہ کا تعزیتی ادارہ :-

اس تعزیتی خبر سے اسلامی دنیا کے ثقہ افراد بے شبہ رنج و قلق کا شکار ہوئے ہیں کہ ایشیا کی سب سے بڑی دینی درگاہ کے رئیس البجامعہ شیخ الہند حضرت مولانا حسین احمد مدنیؒ ۵ دسمبر کو ۲۰۱۵ء منٹ پر دیوبند میں اس جہان فانی سے رخصت ہو گئے۔ انا للہ وانا الیہ راجعون۔

ان کا سن شباب تھا کہ حضرت شیخ الہند مولانا محمود حسن رحمۃ اللہ علیہ سے تلمذ اختیار کیا اور دین و سیاست میں انہی کی سیادت قبول فرمائی، پھر ان سے پہلے ہجرت کر کے مدینہ طیبہ چلے گئے، رونقِ اطہر کے سامنے بیٹھ کر حدیث شریف کا درس پڑھا اور پڑھایا، وہیں پہلی جنگ عظیم کے زمانے میں انگریزوں نے مرشد و مرید دونوں کو گرفتار کر لیا اور مالٹا کے جزیرہ میں نظر بند رکھا، وہاں آپ پر جو مظالم روا رکھے گئے ان کا ذکر یہاں بیکار ہے کیونکہ زنجیروں سے کھینچنے والوں کو زخم سہنے والوں کی کہانی سنانا بجائے خود زنجیروں کی اہانت کرنا ہے۔

رہائی کے بعد ہندوستان پہنچے اور تحریک خلافت میں شریک ہو گئے پھر جب تک انگریز اس برصغیر سے نکل نہیں گئے آپ نے کسی موڑ پر بھی اپنے بڑھاپے کو تھکنے نہیں دیا، شب و روز گزرتے رہے۔ آپ نے کبھی کسی کی دلازاری نہیں کی، کسی کے خلاف کلمہ اہانت نہیں کہا، اختلاف فکر و نظر کے باوجود شخص کی عزت کی دین کو دین کی سطح پر رکھا کاروبار کا ذریعہ نہیں بنایا، غیرت اور جرات دو ایسے وصف تھے جو آپ کے خون میں دوڑتے تھے۔

حضرت تقویٰ کی اس منزل میں تھے کہ مولانا ایاس دہلوی (بانی جماعت تبلیغ) نے سیاست کی

گرم بازاری کے دنوں میں کہا تھا کہ؟ آپ سیاسٹا جو کچھ کہتے ہیں وہ میری سمجھ میں نہیں آتا اگر سمجھ میں آسکتا تو میں آپ کے ہمراہ دوڑتا پھرتا، مگر اللہ کے نزدیک آپ کا جو درجہ ہے میں اس سے کما حقہ واقف ہوں، اس لیے آپ کی مخالفت کر کے جہنم کی آگ نہیں خریدنا چاہتا۔

حضرت رحمۃ اللہ علیہ ایک بیش بہا متاع تھے، زندہ ہندوستان میں ہوتے تو آج بھارت کے پرچم آپ کے غم میں سرنگوں ہوتے لیکن آپ اس ملک میں اجنبی تھے۔ (رفت روزہ چٹان لاہور ۹ دسمبر ۱۹۵۷ء)

حضرت شیخ الاسلام مولانا سید حسین احمد مدنی کے بزرگزیادہ نام کے ساتھ رحمۃ اللہ علیہ کہتے ہوئے قلب پر عجیب عالم گذر رہا ہے، اُن کی موت نے لاکھوں محبت بھرے دلوں کو غم و حزن کا مسکن بنا دیا ہے، نہ جانے کتنی آنکھیں آج اُن آنسوؤں کی جلوہ گاہ ہوں گی جن میں انتہائی خلوص و کداز شامل ہے۔

## ⑪ آل انڈیا ریڈیو دہلی

جنگ آزادی کا عظیم راہنما، حب وطن کا ایک بجز تواج، عزم و استقلال کا ہمالہ، علم و دانش کا ایک سدا بہار گلستاں، جود و کرم کا ابگر ہر بار، علم و عمل کے افق کا آفتاب آج حجابات ظاہری کی محفل سے اٹھ کر عالم باطنی کی خلوت میں مخو خواب ہے۔ انا للہ وانا الیہ راجعون

سید حسین احمد ہاں وہ مردِ عظیم، انسانیت کی آبرو و عرفان و ایتقان کا تجمل، شریعت کا ہادی، طریقت کا مرشد، مدرسہ و خانقاہ میں نشیبت الہی سے سراپا گذار، میدانِ عمل میں جرأت و ہمت کا کوہِ گراں، وہ خطیب شعلہ فشاں جس نے غیور ہندوستانوں کے سینوں میں جذبہ آزادی کی چشکاری روشن کی۔

ریشمی رومال کی تنظیم جہاد، ہویا جنگ عظیم میں برطانیہ کی شدید مخالفت، مائٹا کا زندان، ہویا کراچی کی قید، تحریکِ خلافت، ہویا جدوجہد آزادی، نمک سازی کی ستیہ گری، ہویا شراب خانوں کا احتساب، نعرہ انقلاب، ہویا نظریہ تقسیم کا دیرانہ استرداد، غرض ہندوستان کی کتاب آزادی کا ایک ایک ورق حضرت مولانا کے انوار، ایشار و قربانی سے تابناک ہے۔

ایک طرف جہد و عمل کا یہ وسیع میدان دوسری طرف مسندِ علم و عرفان سے علومِ نبوت کی گہری زیاں اور گل باریاں، سچ تو یہ ہے کہ اس دور میں یہ امتیاز خاص حضرت کی ذات اقدس پر ختم ہو گیا۔

شیخ الاسلام، ہادی کل حضور رحمۃ اللعالمین صلی اللہ علیہ وسلم کے اُسوۂ حسنہ کے وارث و شیدائی تھے شفقت و رحمت، حلم و تواضع، عفو و کرم، بخود نوازش، ایثار و اخلاص اور خدمت و مدارات کے کُسن و پاکیزگی کے حضرت رحمۃ اللہ علیہ کی شخصیت کو انتہائی دلآویز بنا دیا تھا۔

دین حنیف کی شمع جاوداں، حرمِ چشتیاں کا چراغ ابد فروغ، دینِ علوم و معارف کی خدمت و اشاعت سے روشن، راتیں ذکر و خشیتِ الہی سے پُر نور، قائمِ الیل و فارسِ النہار کی تفسیرِ جمیل، دشنام طرازیوں اور کیچڑ اچھالنے والوں پر عفو و کرم کے پھول برساتے والا، بدخواہوں کا سچا دُعا گزار، ہاں حسین احمد اپنے ہادی برحق کے نقشِ قدم کا دیوانہ، رُحماؤِ بیہتم کے جمالِ دلنشین کا پُر تو جس کی زندگی تھی ہے

طریقت بجز خدمتِ خلق نیست پر بیسج و سجادہ و دلق نیست

کر وڑوں ہندوستانیوں اور بے شمار دوسرے ملکوں میں رہنے والے عقیدت مندوں کے غزوةِ قلوب کی تسلی کے لیے حضرت رحمۃ اللہ علیہ کی پاک رُوح عالمِ باقی کے جھروکوں سے اشارہ کر رہی ہے  
الا بذكر الله تطمئن القلوب۔

حضرت شیخ الاسلام کی وفات کی اطلاع یہاں بجلی بن کر گری،  
⑫ ریڈیو سعودی عرب جزدہ

بہشتِ نبیہ ۱۳ جمادی الاول کو خبر ہندوستان اور پاکستان کے ریڈیو نے نشر کی، سعودی عرب ریڈیو کی اردو نشریات کا پروگرام ملتوی کر کے مندرجہ ذیل تعزیتی تقریر نشر کی گئی۔

حضرت مدنی جمعیتہ علماء ہند کے صدر دارالعلوم دیوبند کے شیخ الحدیث اور جہادِ حریت کے اولین سپہ سالاروں میں تھے، انہوں نے اپنی پوری زندگی دین کی خدمت، ترویجِ سنت اور احادیثِ نبوی کی تدریس میں گزار دی، وہ بزرگوں کے بزرگ، استادوں کے استاد، بڑے بڑے مُرشدین کا ملین کے مُرشد اور بہتیرے علم یڈوں کے مرقی اور استاد تھے، ان کے نقشِ حیات کا ایک ایک صفحہ عظمت کی بارگاہ ہے، نہ صرف ہندوستان و پاکستان بلکہ برما، انڈونیشیا، افغانستان، مشرقی و جنوب مشرقی افریقہ میں ان کے شاگرد ہزاروں کی تعداد میں پھیلے ہوئے ہیں، وہ قوت و عزیمت کے کوہِ گراں تھے جو اپنے موقف سے بال برابر بھی ہٹنا گناہ سمجھتے تھے۔ ان کی شخصیت ایک بہشتِ پہلِ نیکمہ کے مانند تھی۔ اگر ایک طرف گاندھی جی، موتی لال نہرو اور دوسرے ہندوستانی لیڈر ان کے مداح و قدرداں تھے، ان سے مشورہ لیتے

تھے اور ان کے تعاون پر اعتماد و فخر کرتے تھے تو دوسری طرف وہ عظیم ترین روحانی مرتبی اور شیخ کامل تھے ایک خدا رسیدہ بندے کی معراج یہی ہے کہ وہ نہ لوگوں کی مدح خوانی سے متاثر ہو نہ اُن کے سبب شرم سے، اگر دُنیا اس کے قدموں میں آجائے اُس کے احساسِ بندگی و بے مائیگی پر غور کی پرچھائیں نہ پڑے اور اگر ساری دُنیا اُس سے منہ موڑے تو اللہ کی معیت و نصرت میں خود کو تنہا محسوس نہ کرے، بھولوگ حضرت مدنی رحمۃ اللہ علیہ سے قریبی واقفیت رکھتے ہیں وہ گواہی دیں گے کہ حضرت ان اوصاف کے بہترین حامل تھے۔

شیخ الاسلام کا لقب حضرت پر حقیقی معنوں میں صادق آتا ہے، حق بات تو یہ ہے جسکے کہنے میں ہم کوئی جھجک محسوس نہیں کرتے ہیں کہ حضرت مدنی اُس وقت دُنیا سے اسلام کے سبب بڑے دینی و روحانی بزرگ تھے، سنت نبوی کو اگر کوئی زندہ شکل میں دیکھنا چاہتا تو حضرت کی روحانی رفقا و گفتار کا جائزہ لے لیتا، چند دن آپ کی صحبت میں گزارتا تو اُسے معلوم ہو جاتا کہ سلف صالحین کا اندازِ نشست و برخاست اور طریقِ بود و باش کیسا تھا۔

آج تمام مسلمانوں کے لیے یومِ احزن ہے اور ہر کلمہ کو تعزیت کا مستحق ہے، حق تعالیٰ حضرت کے درجات بلند فرمائے اور اُن سے راضی ہو۔ (ملخص)

**(۱۳) افغانستان میں حضرت کو خراج عقیدت** | افغانستان میں حضرت مدنی کی وفات پر کابل کی جامع مسجد میں ایک تعزیتی جلسہ ہوا جس میں افغانستان کے علماء کرام کے علاوہ جناب امیر خان گرامی پریس اٹاچی دولتِ خدا واد افغانستان نے تقریر کرتے ہوئے فرمایا۔

حضرت مدنی کی شخصیت گرامی نہ صرف ہند میں متاثر تھی بلکہ آپ کو افغانستان میں خاص طور اور دوسرے اسلامی ملکوں میں عام طور پر قد و منزلتِ اخلاص و محبت کے بہترین مقام حاصل تھے۔ افغانستان جو ایک اسلامی اور دیندار ملک ہے اس کے علومِ دینی کے پروانے جہاں مصر کے ہامعہ ازہر میں حصولِ علم کیلئے جاتے رہے ہیں وہاں وہ ہند میں اور خاص طور پر دارالعلوم دیوبند میں کافی تعداد میں آتے رہے ہیں اور حضرت مولانا مدنی کے فیوض و برکات سے علمِ مقدس کی بے بہا نعمتیں افغانستان لے آتے ہیں جن کی یادگار افغانستان میں اس وقت تک تانبہ اور پائندہ ہے گی جب تک یہ دنیا قائم ہے۔ افغانستان کے علماء کرام بلا امتیاز مولانا مدنی صاحب کی ممتاز شخصیت کے نہ صرف مخلص ہیں بلکہ وہ ہر محفل میں ان کے مداح بھی ہیں، حضرت مولانا مدنی

کی قدرا فغانستان کے باشندے نہ صرف ان کے متوجہ عالم ہونے کی حیثیت سے کرتے ہیں بلکہ ان کو مجاہدین آزادی کے دوست، وطن پرور، قوم پرست اور استعماری مخالفین کا ہیرو بھی سمجھا جاتا ہے۔ یقیناً کامل کے ساتھ یہ کہہ سکتا ہوں کہ حضرت مولانا مدنی مرحوم کی وفات کی خبر نے افغانستان کے علمی حلقوں میں خاص طور پر عوامی حلقوں میں عام طور پر نامی شخصیں بچا دی ہوں گی اور جس خلوص کے ساتھ ہندوستان میں حضرت مولانا کے اخلاص کیش طبقے آپ کی مغفرت کے لیے دعائیں مانگ رہے ہیں اسی طرح افغانستان میں بھی آپ کو ایصالِ ثواب پہنچایا جا رہا ہے۔ (الجمعیۃ دہلی، مدنی نمبر)

حضرت مدنی کی رحلت پر  
**۱۴) مجاہد سرحد بادشاہ خان (باچا خان) کا خراج عقیدت** دارالعلوم حقانیہ کوڑہ شنگ

میں ایک عظیم تعزیتی جلسہ زیر صدارت حضرت جے کے تلیڈر رشید شیخ الحدیث مولانا عبدالحق صاحب منعقد ہوا جس میں علاقہ بھر کے علماء کرام کے علاوہ دیگر شرفاء نے بھی اپنے اندوہ و غم کا اظہار کیا خصوصاً تحریک شیخ الہند کے نامور مجاہد بادشاہ خان (باچا خان) صاحب نے فرمایا:-

”حضرت شیخ الاسلام مولانا سید حسین احمد مدنی کے سانحہ ارتحال سے ہندوستان ایک عظیم شخصیت سے محروم ہو گیا اور ہم سے حضرت شیخ الہند نور اللہ مرقدہ کے جانشین جدا ہو گئے۔ آپ نے رقت آمیز انداز میں کہا: اللہ تعالیٰ اُن کی مغفرت تو یقیناً فرما چکے ہوں گے لیکن یہ مائدگان کو دُعائے استقامت کی ضرورت ہے۔“

۱۵) شیخ الاسلام مولانا شبیر احمد عثمانی کے حقیقی برادر زادہ مولانا مفتی عین الرحمن نے فرمایا:-

بیسویں صدی ملک و ملت کے جن چند ممتاز ترین فرزندوں پر فخر کر سکتی ہے اُن میں سے ایک مایہ ناز فرزند شیخ الاسلام حضرت مولانا سید حسین احمد صاحب قدس سرہ بھی تھے، حضرت شیخ الاسلام نے ملک و قوم پر اتنے احسان کیے ہیں کہ سرزمین وطن اُن کی شکر گزاری سے عہدہ برآ نہیں ہو سکتی، آپ کا شمار صفِ اول کے اُن قائدین میں ہوتا تھا جن کے طفیل برطانیہ جیسی جابر و قہار طاقت کے نتیجہ آہنی کی گرفت سے ملک آزاد ہوا، ایک عظیم المرتبت پیشوائے دین کی حیثیت سے آپ نے مسلمانوں میں آزادی کی روح چھوٹی، اُن کے دل و دماغ تک اسلام کی حقیقی تعلیم کی اسپرٹ پہنچانے کی زبردست کوشش کی اور مذہب کی اجتماعی تعلیمات کو مجاہدانہ شان کے ساتھ اجاگر کیا، آپ کے سینہ میں ایک

ایسا دل تھا جو خدا کی مخلوق کی خدمت کے لیے تو ریشم سے زیادہ نرم رہتا ہے لیکن حق و باطل کے معرکہ میں فولاد سے بھی زیادہ سخت ہو جاتا ہے۔

ہو جو حلقہ یاراں تو ریشم کی طرح نرم

رزمِ حق و باطل ہو تو فولاد ہے مومن

جہاد و آزادی کے اس برگزیدہ ترین راہنما نے صرف یہ کہ اپنی جدوجہد کا صلہ نہیں چاہا بلکہ اس کی پرچائیوں سے بھی دور رہے، بے شبہ وہ اول درجہ کے سخی تھے کبھی کسی کا دل نہیں دکھاتے تھے، کوئی بُری اور نازیبا بات کبھی اُن کی زبان سے نہیں نکلی، انہوں نے بُرا چاہنے والوں کی خطاؤں سے درگزر فرمایا۔ اس کا رخاٹہ رنگ و بُو کے کام تو ہر حال میں چلتے ہی رہیں گے مگر اس مردِ مجاہد اور عابد و زاہد کی جدائی سے اس پر جو دیرانی اور پڑ ٹردگی چھائی ہے وہ دور نہ ہو سکے گی۔ (الجمیۃ دہلی شیخ الاسلام)

اکابرِ علماء کرام اور صوفیائے عظام کی آراء اس قدر زیادہ ہیں کہ اُن کے لیے مستقل تالیف کی ضرورت ہے، ہم فی الحال ان ہی آراء پر اکتفا کرتے ہیں۔

## عمائدینِ حکومت کے پیغامات

ڈاکٹر راجندر پرشاد صد جہوریہ ہند | مجھے یہ سکر بے حد افسوس ہوا کہ حضرت شیخ الاسلام مولانا سید حسین احمد صاحب مدنی صدر مدرس دارالعلوم دیوبند و صد جمعیتہ علماء ہند وفات پا گئے۔ اُن کی ایک بہت بڑی شخصیت تھی، وہ ایک عالمِ دین اور بزرگ تھے اور ہندوستان کی جنگِ آزادی کے بہت بڑے مجاہد۔ اُن کی وفات سے جو خلا پیدا ہو گیا ہے وہ پُر نہ ہو سکے گا۔ میں غمزہ خانہ ان سے اور دیوبند کے بڑے تعلیمی ادارہ سے بڑے ناقابلِ تلافی نقصان پہنچا ہے اپنی ہمدردی کا اظہار کرتا ہوں۔

مسٹر جو اہر لال مہرو وزیر اعظم ہندوستان | مجھے مولانا سید حسین احمد مدنی کی وفات کی اطلاع سکر شدید صدمہ پہنچا، اُن کی موت ایک مُحبتِ وطن کی موت ہے، انہوں نے ہندوستان کی جنگِ آزادی میں قائدانہ انداز میں حصہ لیا، میں اس



ساکھ پران کے خاندان اور دارالعلوم دیوبند سے اظہارِ ہمدردی کرتا ہوں۔

مجھے پرانا زمانہ یاد آتا ہے جب مولانا حسین احمد نے ہندوستان کی جنگِ آزادی میں حصہ لیا۔ مولانا مرحوم نے پرانے زمانے میں ہمیں کچھ سبق دیئے ہیں جو اس نئے زمانہ کو یاد رکھنے چاہئیں۔ (پنڈٹ، جواہر لال نہرو (وزیرِ اعظم ہند)

**مولانا ابوالکلام آزاد وزیرِ تعلیم حکومتِ ہند** | شیخ الاسلام مولانا سید حسین احمد صاحب مدنی مرحوم نے ملک کی جو خدمتیں کی ہیں ان کی بڑی قدر و قیمت ہے اور وہ اس قدر شاندار ہیں کہ ہم انہیں فراموش نہیں کر سکتے۔۔۔ انہوں نے اپنے تئیں آزادی کی خدمت کے لیے وقت کر دیا تھا، کانگریس کی تحریک میں انہوں نے مردانہ وار حصہ لیا اور قید و بند کی مصیبتیں سہیں، اس سے بھی زیادہ وہ مصیبتیں تھیں جو اپنے ہی ہم مذہبوں کے ہاتھوں انہیں پیش آئیں۔۔۔ ان کی ذات محترم تھی، ان کا انتقال قومی نقصان ہے، مجھے یقین ہے کہ سب کے دل میرے ساتھ ہیں اور سب ان کی وفات کو قومی نقصان سمجھتے ہیں۔ درگاہِ خداوندی میں دُعا ہے کہ وہ انہیں اپنی رحمت سے سرفراز فرمائے۔ حضرت مولانا، ابوالکلام آزاد

**شکریہ اور پسماندگان کا فریضہ** | بِسْمِ اللّٰهِ الرَّحْمٰنِ الرَّحِیْمِ حضرت شیخ الاسلام مولانا سید حسین احمد صاحب مدنی | امیر مولانا حفظ الرحمن صاحبِ ناظمِ عمومی جمعیتہ علماء ہند کے ساتھ انحال سے متاثر ہو کر عقیدت کیش اور

مخلصین کے جاز، مہر، شام، افریقہ، کناڈا اور پاکستان وغیرہ بیرون ہند اور ہندوستان کی ریاستوں کے ہزاروں خطوط اور تار و فوجیہ علماء ہند میں بھیجے، اربابِ صحافت نے اداری و مقالات اور آرٹیکلوں میں گہرے تاثرات قلبیہ کے یہ اخبارات و رسائل فوجیہ علماء ہند کو ارسال فرمائے، جمعیتہ علماء ہند کے دفتر دارخاؤم کی حیثیت سے ان سب حضرات کا شکریہ ادا کرنا میرا اخلاقی فرض ہے، فردا فردا ہر ایک صاحب کی خدمت میں تشکر و امتنان کے خطوط روانہ کرنے سے میں قاصر ہوں، ایسے شیخ الاسلام نمبر کے ذریعہ ان تمام حضرات کی خدمت میں ان کی بے لوث خلوص و محبت اور حضرت نور اللہ مرقدہ کے ساتھ ان کی ارادت و عقیدت کا شکریہ ادا کرتا ہوں اور حضرت حق جل جلالہ کی بارگاہِ احدیت میں دستِ بدها ہوں کہ اللہ تعالیٰ ہم سب کو حضرت کے نقشِ قدم پر چلنے کی سعادت نصیب فرمائے اور جو دفتر دارِ ایں حضرت کی وفات نے ہم سب پر ڈال دی ہیں ان کے پورا کرنے کی توفیق عطا فرمائے۔ (امین)

خادمِ ملک و ملت محمد حفظ الرحمن کان اللہ له — (روزنامہ الجمعیتہ دہلی، شیخ الاسلام نمبر ۵)

## منظوم ہدیہ عقیت و اظہار اندوہ و غم

حضرت مدنیؒ کی رحلت پر جس طرح عالم اسلامی نے اپنے رنج و غم کا اظہار تعزیتی بلا سوں، تعزیتی بیانیوں میں کیا اسی طرح کئی زبانوں میں ادباء حضرات نے مرثیے بھی تحریر فرمائے۔ اردو، فارسی، عربی، انگریزی، بنگالی، پشتو زبان میں دردا نیچے مرثیے مرتب کیے گئے۔ جناب مولانا مفتی جمیل احمد نقانوی مفتی جامعہ اشرفیہ لاہور، شیخ الاسلام مولانا محمد یوسف بنوریؒ اور فاضل محمد بن المامون مدنی وغیرہم علماء کرام نے فصیح اور بلیغ زبان میں اظہار عقیت فرمایا مگر اختصار کے پیش نظر یہاں صرف ایک صانع اور مختصر مرثیہ اردو زبان میں ہدیہ ناظرین کیا جاتا ہے :-

ہمیں چھوڑ کر آج با چشم گریاں وہ قطبِ زمانِ آہ وہ جانِ جاناں  
چلا جا رہا ہے وہ جنتِ بداماں فرشتوں کی صف میں خراماں خراماں

فلک پر ملک مرجا کہہ رہے ہیں

ہمیں ہیں جو فرقت کا غم سہہ رہے ہیں

ادھر شاہِ دنیا و دیں مُسکرائے ادھر جب سُرِیل ایلں مُسکرائے  
سلفِ سائے زیرِ زمیں مُسکرائے بہشتِ بریں کے مکین مُسکرائے

زمیں رو رہی ہے فلک ہنس رہا ہے

مُسترت سے ہر اک ملک ہنس رہا ہے

ادھر انبیاء کا پیام آ رہا ہے ادھر اولیاء کا سلام آ رہا ہے  
وہ رضواں پئے انتظام آ رہا ہے کہ جنت میں وہ خوش خرام آ رہا ہے

کھڑے ہو گئے صف میں غلمانِ جنت

زیارت کو آئی ہیں خوراںِ جنت

درِ غلہ رضواں کھولے کھڑا ہے بشوق و ادب مرجا کہہ رہا ہے  
فرشتوں کا رستہ میں ہر سو پرا ہے بڑے دھوم سے خیر مقدم ہوا ہے

بہشتِ بریں کو سجایا گیا ہے

درِ غلہ کو جگایا گیا ہے

صدائے سلامؑ کہیں ہے کہیں دعوتِ فَاَدْخُلُوا خَالِدِیْنَ ہے  
 چلے آئیے، آپ گھر یہیں ہے یہی آج آوازِ حُسدِ بریں ہے  
 وہ دیکھو شہیدوں کی صفِ آری ہے  
 ملاقات کو سرِ بکف آ رہی ہے  
 رشید اور امداد کا دل ہوا خوش ہوئے اس سے مل کر بھی اولیاءِ خوش  
 اسے دیکھ کر ہو گئے انبیاءِ خوش خدا سے وہ راضی ہے اُس سے خدا خوش  
 پیار اُس کو رُوحِ نبی کر رہی ہے  
 محبت کی ہر سمت جلوہ گری ہے  
 بڑے ایک جانب سے محمّد و قائم  
 ملے ترمذی اور بخاری و مسلم قدمِ بوس آ کر ہوئی رُوحِ قائم  
 ہجومِ خلائق ہے بہرِ زیارت  
 نہیں اُس کو جنت میں بھی آج فرصت



راہِ مولا نا قاری فخر الدین صاحب، گیارہ

# حضرت مدنی کی تصانیف

اگرچہ آپ کے ہزاروں شاگرد چلتی پھرتی ایسی تصانیف ہیں جن کا علمی فیض جاری رہے گا، مگر پھر بھی کسی طرز پر آپ کی تصانیف بہت کم ہیں، جس کی وجہ ظاہر ہے کہ آپ کی ساری عمر درس و تدریس، جہاد آزادی کے لیے جدوجہد میں گزری، تصنیف اور تالیف کے لیے جس دہجے کی ضرورت تھی وہ آپ کو صرف مالٹا اور ہندوستان کے جیل خانوں میں میسر آئی تھی۔ اسارت مالٹا میں شیخ مکی خدمت کے ساتھ ساتھ ترجمۃ القرآن میں آپ کے علمی مشورے شامل ہیں مگر تالیف کوئی مستقل نہ فرما سکے، البتہ اسیر مالٹا سفر نامہ آپ کا مرتبہ ایک جامع اور قیمتی دستاویز ہے اسی طرح نقشبۃ حیات ۱۹۴۲ء کے زمانہ اسارت میں اسیر فقہاء کے شدید اصرار پر مرتب فرمائی جو نہ صرف علمی بلکہ سیاسی طور پر ایک بیش بہا خزانہ ہے، آپ کی چند تصانیف مندرجہ ذیل ہیں:-

۱۔ اسیر مالٹا ۲۔ نقشبۃ حیات ۳۔ مکاتیب کا مجموعہ ۴۔ جلد ۱۔ اللہ تعالیٰ کی پسندیدہ اور ناپسندیدہ باتیں (ایک سالہ) ۵۔ مودودی دستور کی حقیقت ۶۔ عمل و عقیدہ ۷۔ شہاب المذہبین (ردِ وقتہ بریلویت) ۸۔ نزول امام مہدی علیہ السلام (جو تاحال طبع نہ ہو سکا) ۹۔ متحدہ قومیت ۱۰۔ دارالطبی کا فلسفہ ۱۱۔ ایمان و عمل۔

ترمذی شریف کی تقریر آپ کے شاگردانِ باسعادت نے اردو زبان میں شائع فرمائی، ہندوستان میں مولانا عزیز احمد قاسمی صاحب نے اور پاکستان میں شیخ الحدیث مولانا عبدالحق صاحب نور اللہ مرقدہ بانی دارالعلوم حقانیہ اکوڑہ خشک نے حقائق السنن کے نام سے کئی جلدوں میں جمع فرمائی جس کی جلد اول طبع ہو چکی ہے باقی عنقریب طبع ہوں گی۔ انشاء اللہ بخاری شریف کی تقریر مرتبہ مولانا نعمت اللہ اعظمی استاذِ حدیث دارالعلوم دیوبند جلد اول طبع ہو چکی ہے۔

خود مصنف "چراغِ محمد ﷺ" حضرت اقدس مولانا قاضی محمد زاہد آبینی رحمہ اللہ نے بھی عربی میں تقریر ترمذی و بخاری دو دورہ حدیث شریف کے سال ۱۳۵۱ھ میں لکھی تھی جو کہ غیر مطبوعہ ہے۔

# حضرت مدنی علیہ السلام کے نامور تلامذہ کی

## اجمالی فہرست

حضرت مدنی نور اللہ مرقدہ نے تقریباً پچاس سال تدریس علوم خصوصاً تدریس علم حدیث سے طلباء کرام کو اپنے فیوض و برکات سے نوازا ہے جن کی صحیح تعداد تو اس لیے نامعلوم ہے کہ آپ کے شاگردوں کا حلقہ برصغیر سے باہر چینی ترکستان، مشرق وسطیٰ، مشرق بعید، افریقہ وغیرہا تک وسیع ہے اور ان سے آج تک کوئی باقاعدہ رابطہ قائم نہ ہو سکا تاہم یہ بات تو یقینی ہے کہ ۵۰ ہزار کے لگ بھگ ہوں گے۔ ہم یہاں صرف بعض اُن حضرات کا ذکر کرتے ہیں جو اپنی جگہ ایک ادارہ، ایک دارالعلوم، ایک انجمن کا مقام رکھتے ہیں اور یہ بقول محدث کبیر حضرت مولانا عبدالحق صاحب رحمۃ اللہ علیہ ہندوپاک میں جس قدر دینی مدارس ہیں سب میں حضرت مدنی کے بالواسطہ یا بلاواسطہ شاگرد کام کر رہے ہیں۔

### ہندوستان

- (۱) مولانا سید محمد اسعد مدنی صاحب دامت برکاتہم صدر جمیعتہ علماء ہند
- (۲) مولانا سید محمد انظر شاہ صاحب غلت الصدیق حضرت شاہ صاحب نور اللہ مرقدہ
- (۳) مولانا مرغوب الرحمن صاحب حال، مہتمم دارالعلوم دیوبند
- (۴) مولانا سید منت اللہ رحمانی مرحوم امیر شریعت صوبہ بہار
- (۵) مولانا قاضی سجاد حسین مدرس مدرسہ عالیہ فتحپوری دہلی
- (۶) مولانا معراج الحق صاحب مرحوم سابق شیخ الحدیث دارالعلوم دیوبند
- (۷) مولانا برہان الدین سنبھلی استاذ دارالعلوم ندوۃ العلماء لکھنؤ

- (۸) مولانا زین العابدین سجاد میرٹھی  
 (۹) مولانا رشید الدین صاحب مہتمم جامعہ قاسمید شاہی مسجد مراد آباد  
 (۱۰) مولانا محمد ابراہیم صاحب افریقی  
 (۱۱) مولانا نیاز محمد ترکستانی  
 (۱۲) مولانا مجاہد الاسلام قاسمی صدر فقہی کونسل بہار  
 (۱۳) مولانا عبدالحق صاحب شیخ الحدیث شاہی مسجد مراد آباد  
 (۱۴) مولانا مسیح اللہ خان خلیفہ اجل حضرت تحفانوی جلال آباد  
 (۱۵) مولانا نعمت اللہ صاحب شیخ الحدیث دارالعلوم دیوبند

### سعودی عرب

- مدینہ منورہ میں قیام کے زمانہ میں آپ کے تلامذہ کی فہرست نایاب ہے مگر اتنا ضرور ہے کہ آپ کے شاگردوں میں سے بہت سے تعلیم، تدریس، قضا اور انتظامی محکموں کے بڑے بڑے مناصبوں پر فائز ہوئے جن میں سے کچھ وفات پا چکے ہیں (رحمۃ اللہ علیہم) اور کچھ حضرت کے وصال کے وقت زندہ تھے ان میں سے:-  
 (۱۶) مولانا عبدالحفیظ کروی رکن مجلس کبریٰ  
 (۱۷) مولانا احمد لسانی نائب قاضی مدینہ منورہ  
 (۱۸) محمد عبد الجواد صدر بلدیہ مدینہ منورہ — اور  
 (۱۹) الجبرائیہ کی تحریک آزادی کے مشہور مجاہد شیخ محمد بشیر ابراہیمی وغیرہم قابل ذکر ہیں۔ (رحمۃ اللہ علیہم)  
 (۲۰) شیخ الحرمین مولانا حبیب اللہ صاحب ابن شیخ التفسیر حضرت مولانا احمد علی لاہوری

### پاکستان

- (۲۱) شیخ الحدیث حضرت مولانا عبدالحق صاحب رحمۃ اللہ علیہ باقی دارالعلوم حقانیہ اکوڑہ خشک (جن کے شاگردوں کی تعداد ساڑھے چھ ہزار ہے) آپ حضرت مدنی کا علمین جمیل تھے۔  
 (۲۲) مولانا سلیم اللہ خان صاحب صدروفان المدارس و شیخ الحدیث جامعہ فاروقیہ کراچی

- (۲۳) مولانا مفتی ولی حسن ٹونگی سابق مفتی اعظم جامعہ اسلامیہ بنوری ٹاؤن کراچی
- (۲۴) حضرت مولانا عبید اللہ الوری۔ دو روزہ حاضر کے امام الاولیاء حضرت مولانا احمد علی لاہوری رحمۃ اللہ علیہ کے خلف الصدق تھے، ادا اہل عمر ہی میں حضرت مدنیؒ کے آستانہ پر حاضری کا شرف حاصل رہا، حضرت اُن نامور تلامذہ میں سے تھے جنہوں نے علمی، دینی اور روحانی امور میں اپنے گرامی قدر والد کی جانشینی کا پورا حق ادا کیا، پاکستانی سیاست حقہ کے روح رواں تھے، کلمہ حق کہنا اور باطل سے ٹکر لینی اکابر سے ورثہ میں ملی تھی، اب غلہ آشتیاں ہیں۔
- (۲۵) حضرت مولانا عبید اللہ صاحب، آپ حضرت مولانا مفتی محمد حسن صاحب (تسری قدس سرہ العزیز کے خلف الصدق اور حضرت مدنیؒ کے نامور تلامذہ میں سے ہیں، حضرت مفتی صاحب کی رحلت کے بعد جامعہ اشرفیہ لاہور جیسے عظیم دارالعلوم کے مہتمم ہیں۔ (مدظلہم العالی)
- (۲۶) مولانا محمد ایوب جان بنوری مہتمم دارالعلوم سرحد پشاور
- (۲۷) مولانا سید بادشاہ گل صاحب مرحوم بانی و مہتمم جامعہ اسلامیہ اکوڑہ خٹک
- (۲۸) مولانا عبد الحلیم صاحب زروبوئی سابق صدر المدرسین دارالعلوم حقانیہ اکوڑہ خٹک
- (۲۹) مولانا گل بادشاہ صاحب سابق امیر جمعیت العلماء صوبہ سرحد و رکن مجلس عاملہ جمعیت العلماء ہند
- (۳۰) مولانا عبد الکریم صاحب بانی و مہتمم دارالعلوم نجم المدارس کلاچی ضلع ڈیرہ اسماعیل خان
- (۳۱) مولانا عبد القدوس صاحب مرحوم (سابق چیئرمین شعبہ اسلامیات پشاور یونیورسٹی و جسٹس وفاقی شرعی عدالت پاکستان
- (۳۲) مولانا خلیل الرحمن صاحب مرحوم شیخ الحدیث مدرسہ احمد المدارس سکندریہ پورہ (مزارہ)
- (۳۳) مولانا قاضی مظہر حسین صاحب امیر تحریک خدام السنۃ و مہتمم دارالعلوم اظہار الاسلام چکوال (پنجاب)
- (۳۴) مولانا قاضی عبد اللطیف صاحب مہتمم و بانی دارالعلوم تعلیم الاسلام جہلم
- (۳۵) مولانا سید حامد میاں صاحب مرحوم بانی جامعہ مدنیہ کریم پارک لاہور
- (۳۶) مولانا ضیاء الحق مرحوم سابق صدر مدرس جامعہ اشرفیہ لاہور
- (۳۷) مولانا قاری محمد امین صاحب بانی و مہتمم دارالعلوم عثمانیہ راولپنڈی
- (۳۸) مولانا حافظ محمد ایلین صاحب مرحوم بانی و مہتمم مدرسہ امینیہ چک لالہ دراولپنڈی)

- (۳۹) مولانا عبد الغنی صاحب (آف جلالیہ ضلع انک) شیخ الحدیث دارالعلوم کھڑہ کراچی)
- (۴۰) مولانا عرض محمد صاحب رحمۃ اللہ علیہ بانی دارالعلوم مطلع العلوم، کوئٹہ (بلوچستان)
- (۴۱) مولانا احتشام الحق تھانوی مرحوم، ہتھم دارالعلوم ٹنڈوالہ یار سندھ)
- (۴۲) مولانا سرفراز خان صاحب صفدر شیخ الحدیث نصرۃ العلوم گوجرانوالہ — آپ محدث اور مفسر ہونے کے علاوہ مسلک اہل حق کے ترجمان ہیں۔
- (۴۳) مولانا حکیم صوفی عبدالحمید صاحب سواتی — آپ حضرت مدنیؒ کے شاگرد رشید دارالعلوم فقہ العلوم گوجرانوالہ کے ہتھم اور مفسر قرآن عزیز ہیں۔
- (۴۴) مولانا عبدالحمید ارشد ڈیروی — آپ بھی حضرت مدنیؒ کے شاگرد رشید اور صاحب تصانیف ہیں فقہ انکار حدیث کے دفاع پر آپ نے قابل قدر تحریری خدمات سر انجام دی ہیں۔ (رحمۃ اللہ علیہ)
- (۴۵) مولانا عبدالسبوح پشاوری — آپ بھی حضرت مدنیؒ سے فیض یافتہ ہیں، علوم جدید سے بہرہ ور ہیں، کئی سال جامعۃ الملک عبدالعزیز جدہ (سعودی عرب) میں تعلیمی خدمات سر انجام دیتے رہے۔
- (۴۶) مولانا عبدالحکیم چشتی صاحب شارح مرقاۃ
- (۴۷) مولانا مفتی محمد عبداللہ صاحب شیخ الحدیث خیر المدارس ملتان
- (۴۸) استاذ القراء مولانا فتح محمد صاحب مہاجر مدنیؒ
- (۴۹) مولانا حبیب اللہ فاضل رشیدیؒ شیخ الحدیث جامعہ رشیدیہ ساہیوال
- (۵۰) مولانا مفتی علی محمد صاحب ہتھم و شیخ الحدیث دارالعلوم کبیر والا ملتان
- (۵۱) مولانا سید نور الحسن شاہ بخاریؒ بانی تحریک تنظیم اہل سنت والجماعت پاکستان (ملتان)
- (۵۲) مولانا لطف الرحمن سواتی — آپ حضرت مدنیؒ کے ممتاز تلامذہ میں سے ہیں، دورہ حدیث کے امتحان میں نمایاں کامیابی حاصل کی، اب کل جامعہ اسلامیہ بہاولپور میں شعبہ فقہ و قانون کے انچارج ہیں۔
- (۵۳) مولانا سید احمد شاہ بخاریؒ — آپ حضرت مدنیؒ کے تلمیذ رشید تھے، فراغت کے بعد سنی اصلاحی اور تعلیمی بہت کام کئے۔ دارالہندی چوکیرہ کا قیام، دارالبتغین کا قیام، ماہنامہ الفاروق کا اہرام بھی فرمایا، ۱۹۶۹ء میں وفات ہوئی۔
- (۵۴) مولانا محمد یوسف خان کشمیری — فراغت پر پلندی (آزاد کشمیر) کے دارالعلوم میں شیخ الحدیث کی



مسند پر وقت افروز ہوئے، اپنے قابل قدر شیخ کی طرح سیاسیات اور مذہبی تحریکوں میں مجاہدانہ حصہ لیا۔ ڈوگرہ راج کے خلاف، تحریک ختم نبوت اور جمعیتہ العلماء کشمیر وغیرہاتل اور سیاسی امور میں قائدانہ حصہ لیتے ہیں۔ (مدظلہم العالی)

(۵۵) مولانا رحمت اللہ مدظلہ، مدرسہ عربیہ مؤدب چک ۱۷۰۵ ڈاکٹرانہ ہیڈ رازقان ریاست بہاولپور آپ نے ۱۹۲۶ء میں حضرت مدنیؒ سے دورہ حدیث پڑھا، آپ کو حضرت مدنیؒ نے خلافت سے بھی نوازا۔

(۵۶) مولانا محمد زکریا صاحب بلاک بن فیڈرل ایریا کراچی آپ نے ۱۹۵۸ء میں حضرت مدنیؒ سے دورہ حدیث پڑھا، آپ کو حضرت مدنیؒ کے غسل میں شرکت کی سعادت بھی نصیب ہوئی۔

(۵۷) مولانا محمد محی الدین صاحب گارڈن ٹاؤن لاہور آپ نے ۱۳۷۷ھ/۱۹۵۸ء میں حضرت مدنیؒ سے دورہ حدیث پڑھا۔

### بنگلہ دیش

(۵۸) مولانا سراج الحق صاحب شیخ الحدیث موضع پران گاؤں ڈاکٹرانہ کلیہ بھنگا ضلع سلہٹ آپ کو حضرت مدنیؒ نے خلافت سے بھی نوازا۔

### ایران

(۵۹) مولانا عبدالعزیز بن سید محمد صادق ساداتی دارالعلوم زنگیان، سراوان، ایران آپ نے ۱۳۶۶ھ میں حضرت مدنیؒ سے دورہ حدیث شریف پڑھا۔



# خلفاء طریقت کے اسماء گرامی

ویسے تو حضرت مدنیؒ سے بلا مبالغہ لاکھوں سعادتمند بیعت ہوئے اور ان کے عقائد، اعمال، اخلاق، شریعت اسلامیہ کی روشنی میں اصلاح پذیر ہوئے مگر جن سعادتمندوں نے احسان و سلوک کی وہ تمام منازل جو بزرگان طریقت نے قرآن و حدیث کی روشنی میں متعین فرمائے ہیں ان کو اپنی محنت اور ریاضت سے طے کر لیا تھا اور وہ مرتبہ احسان پر فائز ہو چکے تھے ان کو حضرتؒ نے اس امر کا مجاز فرمایا تھا کہ وہ اس طریقہ عالیہ کی اشاعت فرمائیں اور طالبان ہدایت کو بیعت کریں، انکی فہرست درج ذیل ہے:-

چونکہ بنگال میں حضرتؒ کے دو ماہ پورے بتسل کے ساتھ گزرتے تھے اس لیے وہاں کے سعادتمندوں نے حضرتؒ سے بہت زیادہ اکتساب فیض کیا اس لیے ان کی تعداد زیادہ ہے۔

ترتیب	اسماء گرامی خلفاء مجازین	ترتیب	اسماء گرامی خلفاء مجازین
۵	مولوی مقدس علی صاحب محلہ شیخ ضلع سلہٹ	۱	مولوی تنجیس حسین صاحب / سید پور ضلع سلہٹ
۶	مولوی سید عبدالحق صاحب سید پور	۲	حاجی عبدالباقی صاحب جھنگاڑی
۷	ڈاکٹر علی امین نوری صاحب غفر گاؤں	۳	حاجی ابرو میاں صاحب تالیاڑی
۸	مولوی حبیب الرحمن صاحب رائے پور	۴	مولانا بشیر احمد صاحب باگا
۹	سیمان خاں صاحب مولوی بازاری		
۱۰	مولوی عبدالرحیم صاحب چری پاڑہ		

اے بتسل کا مفہوم یہ ہے کہ سارے کاموں سے فارغ ہو کر صرف اللہ تعالیٰ کی یاد میں محو ہو جائے، جیسا کہ سید دو عالم صلی اللہ علیہ وسلم کو فرمایا

وَأَذْكُرُ اسْمَ رَبِّكَ وَتَبْتَئِلُ إِلَيْهِ تَبْتِيلًا (الزمر ۷۸)

نمبر شمار	اسماء گرامی خلفاء مجازین	نمبر شمار	اسماء گرامی خلفاء مجازین
۱۱	مولوی مجاہد علی صاحب گنگا جیل ضلع سہلوت	۳۳	مولوی عبدالستار صاحب ، فتح پور ضلع چانگام
۱۲	مولوی عبد المتین صاحب پوری پھول باڑی	۳۴	مولوی احمد شفیع صاحب ، مدینہ اسلام
۱۳	مولوی عبدالرحمن صاحب دھولیا	۳۵	مولوی عبید الرحمن صاحب ، امام نگر
۱۴	مولانا تجمل علی صاحب انکورا محمد پور	۳۶	مولوی عبدالرحمن صاحب ، گنجی
۱۵	مولوی علاؤ الدین صاحب بنیا چنگ	۳۷	مولوی محمد نعمان صاحب ، اندھریا
۱۶	مولوی عبدالنن صاحب اٹھالیا	۳۸	مولوی محمد ادریس صاحب ، سازگنٹوش پور
۱۷	مولوی عبداللطیف صاحب ، نالی ہوری	۳۹	مولوی عبدالکلیم صاحب ، پیر کھن
۱۸	مولوی سراج الحق صاحب ، پُران گاؤں	۴۰	مولوی شمس الدین صاحب ، کنجن نگر
۱۹	مولوی عبدالحق صاحب ، غازی نگر	۴۱	مولوی عبدالغنی صاحب ، ضلع پانہ
۲۰	مولوی عبدالنور صاحب ، پُران گاؤں	۴۲	مولوی یحیٰی الدین صاحب ، فرید پور ضلع لوہاکی
۲۱	مولوی یونس علی صاحب ، رائے گڈھ	۴۳	مولانا دلورین صاحب چاند پوری ، فینی
۲۲	مولوی عبدالنن صاحب ، گنئی	۴۴	مولوی عزیز الحق صاحب ، عدیل پور
۲۳	مولوی عبدالغفار صاحب ، امرود خانی	۴۵	مولوی کلیم اللہ صاحب ، منگل پور ضلع پٹہ
۲۴	مولوی محمد علی صاحب ، بلرام پور	۴۶	مولوی محب الرحمن صاحب ، فینوا
۲۵	مولوی یافض الرب صاحب ، ڈھاکہ دھن	۴۷	مولوی اشرف علی صاحب ، سیرام پور
۲۶	مولانا محمد اسماعیل صاحب ، پھول کھائی	۴۸	مولانا امین الحق صاحب مین سکی ، علہ لال باغ ڈھاکہ
۲۷	مولانا حسن علی صاحب ، گورن کھاٹ	۴۹	مولوی محمد یونس صاحب باقر گنجی ، چرخلیفہ ضلع باقر گنج
۲۸	مولانا لطف الرحمن صاحب ، حامد نگر	۵۰	حافظ طیب علی صاحب
۲۹	مولانا حافظ عبدالکریم صاحب ، اسلام آباد	۵۱	مولوی عبدالواحد صاحب ، ملا گرام ضلع کچھار
۳۰	مولانا بدر عالم صاحب ، منل بازار مدر	۵۲	مولوی سعید علی صاحب ، امام مسجد گاہ بڑی
۳۱	مولانا مسعود الحق صاحب ، پٹیا ضلع چانگام	۵۳	مولانا مقدس علی صاحب ، موضع بوڑی بائل
۳۲	مولانا مفتی احمد الحق صاحب ، مدینہ اسلام	۵۴	مولانا عبد الجلیل صاحب ، بدر پور

نمبر شمار	اسماء گرامی خلفاء مجازی	نمبر شمار	اسماء گرامی خلفاء مجازی
۵۵	مولانا مصد علی صاحب، دارالعلوم بانکندی ضلع کچھاڑ	۷۷	محمد نجابت علی صاحب، کھدر اکندی ضلع کچھاڑ
۵۶	مولوی بشارت علی صاحب، " "	۷۸	حاجی عبدالملک صاحب، بشرشی " "
۵۷	مولانا احمد علی صاحب، " "	۷۹	حاجی شمس الحق صاحب، " "
۵۸	مقبول علی صاحب، " "	۸۰	حاجی محبت علی صاحب، سوناباری گھاٹ " "
۵۹	ماسٹر غلام احمد صاحب، " "	۸۱	مولوی رحیم الدین صاحب، بانکندی " "
۶۰	مولوی معین الدین صاحب، " "	۸۲	مولوی محسن علی صاحب، " "
۶۱	مولوی جواد علی صاحب، " "	۸۳	فرمان علی صاحب، " "
۶۲	بہر مز علی صاحب، تارا پور " "	۸۴	مولوی اصد علی صاحب، روپائی بالی " "
۶۳	حافظ محمد تقیم صاحب، محلہ بیرنگا، سیلچر " "	۸۵	مولوی عبدالرزاق صاحب، انگاپور " "
۶۴	حافظ کرم علی صاحب، بانکندی " "	۸۶	مولوی منذر علی صاحب، تارا پور " "
۶۵	حافظ شفیق الرحمن صاحب، " "	۸۷	مولوی مانا اللہ صاحب، کیم گنجی، شوڑی کنڈی " "
۶۶	مولوی محمد اسماعیل صاحب، جلال پور " "	۸۸	مولوی کریم الدین صاحب، بانکندی " "
۶۷	مولوی قاری عبدالمطہر صاحب، بھگاڈ " "	۸۹	مولوی سعید احمد صاحب، رنگ پور " "
۶۸	مولوی قاری عبدالمصور صاحب، بوڑی بائل " "	۹۰	مولوی عبدالباری صاحب، نیتائی ٹکڑ " "
۶۹	مولوی عبدالمصور صاحب، مہاتل " "	۹۱	مولوی محمد اسحق صاحب، گڈی ماری " "
۷۰	مولوی معتمد علی صاحب، محمد پور " "	۹۲	مولوی ضمیر الدین صاحب، دھوبری ضلع گولاپارہ
۷۱	مولوی مظفر علی صاحب، انگاپور " "	بھارت (صوبہ بہار)	
۷۲	مولوی عبدالحق صاحب، محمد پور " "		
۷۳	مولوی عبدالحق صاحب، سات گھری " "	۹۳	مولانا حافظ عبدالرحمن صاحب، مدرسہ شمس الہدی، پٹنہ
۷۴	حافظ عبدالنور صاحب، کندر جیانی " "	۹۴	اطہر حسین صاحب، پورائٹن ضلع بھگپور
۷۵	مولوی جلال الدین صاحب، کھودراکندی " "	۹۵	حاجی محمد ایوب صاحب، چیل " "
۷۶	حافظ عبدالرحیم صاحب، ملا گرام " "	۹۶	خلیل الرحمن صاحب، " "

نمبر شمار	اسماء گرامی خلفاء مجازین	نمبر شمار	اسماء گرامی خلفاء مجازین
۹۷	مولوی محمد یعقوب صاحب، موضع بنورا ضلع بھگل پور	۱۱۹	مولانا اویس صاحب، نگر ام ضلع لکھنؤ
۹۸	اشرف علی صاحب، عظمت پور	۱۲۰	مولانا محمد یونس صاحب، بگھوہہ ضلع مظفرنگر
۹۹	عبدالرحمن صاحب،	۱۲۱	حافظ عبداللطیف صاحب، گڑھی پنچتہ
۱۰۰	حاجی مظہر الحق صاحب، سمریا	۱۲۲	حکیم محمد سلیمان صاحب، نولی ضلع غازی پور
۱۰۱	مولوی محمد انور صاحب، کیتھائیگر	۱۲۳	مولانا قاری اصغر علی صاحب، مدنی منزل دارالعلوم دیوبند
۱۰۲	حکیم فدا حسین صاحب، سمریا	۱۲۴	مولانا سید وحسن صاحب، پٹھیشر کال ضلع بہارنپور
۱۰۳	مولانا عبدالسلام صاحب، کوروڈیہم	۱۲۵	مولوی ہدایت علی صاحب، کڑھی ضلع بستی
۱۰۴	حاجی احمد حسن صاحب، سنہولی	۱۲۶	مولوی قطب اللہ صاحب، جھکیا
۱۰۵	مولانا قاری فخر الدین صاحب، جامنہ سیمہ شہر گیا	۱۲۷	مولوی سید محمد احمد صاحب، نیکتہ ضلع بجنور
۱۰۶	مولانا انیس بہمن صاحب، کورڈی ضلع گیا	۱۲۸	مولوی عزیز الرحمن صاحب، جہتیم شہر خانہ شہر بجنور
۱۰۷	حاجی منہاج الدین صاحب، دھانی ٹولہ شہر گیا	۱۲۹	مولوی سید احمد شاہ صاحب، مراد آبادی، انرکالچ
۱۰۸	مولوی عبداللہ صاحب، چمپری، مانجھا ٹیٹ ضلع سارن	۱۳۰	مولوی عبدالغنی صاحب، انجان شہید ضلع اعظم گڑھ
۱۰۹	حاجی محمد عاقل صاحب، بلاسپور، ضلع دربھنگہ	۱۳۱	مولوی صفات اللہ صاحب، بلاقی پورہ
۱۱۰	مولوی محمد اظہر صاحب، رتھوس	۱۳۲	مولوی مشتاق احمد صاحب، قاضی دامن پورہ
۱۱۱	مولوی عبدالرشید صاحب، مبارکپور ضلع مونگیر	۱۳۳	حاجی محمد احمد صاحب، مہنگاؤں ضلع الہ آباد
۱۱۲	قاری مہدی بخاری صاحب، جامع مسجد شہر مونگیر	۱۳۴	کریم بخش صاحب، گلی کرنیل گنج، شہر کان پور
۱۱۳	مولوی ادیس صاحب، نوکٹہ ضلع پورنیہ	۱۳۵	مولانا محمد اسماعیل صاحب، جلی، امر دہہ ضلع مراد آباد
۱۱۴	مولوی اظہر صاحب، اورنگ آبادی، مال برادریہ ضلع ہزاری باغ	۱۳۶	مولوی محمود احمد صاحب، حسن پور
۱۱۵	مولانا نعیم اللہ صاحب، بھولہ پور، ضلع فیض آباد دیوبند	۱۳۷	مولانا احمد اللہ صاحب، برن پور، رموہری بنگال، ضلع بردوان
۱۱۶	مولوی عبدالجبار صاحب، منسور	۱۳۸	مولوی عبدالغنی صاحب، شاننی باغ
۱۱۷	مولوی حافظ محمد طیب صاحب، قصبہ جڑسہ	۱۳۹	غلامی الدین صاحب، رحمت نگر
۱۱۸	مولوی فیض اللہ صاحب، گوندوی، درہ چمہ شہر فیض آباد	۱۴۰	مولوی عبداللہ صاحب، کوارٹریٹ لاٹ

ماہنامہ دارالعلوم دیوبند ستمبر ۱۹۹۶ء

# شیخ الاسلام سے برزخ میں ایک مکالمہ

از صاحبزادہ مولانا سید محمد انظر شاہ مدرس دارالعلوم دیوبند خلیفہ الصدق حضرت علامہ انور شاہ صاحب کتبیری نوٹس مرقفہ

جناب سید محمد انظر شاہ صاحب کے حضرت مدنی رحمۃ اللہ علیہ کے بارے میں تاثرات ہدیہ ناظرین کیے جاتے ہیں، آپ نے فرمایا۔

”امام المسلمین، امیر المؤمنین فی السیاحیث، پیکر شجاعت، مجسمہ عبادت، قائلہ مرد و قناعت، فرنگی اقتدار کے لیے موت کا ستارہ، غیر ملکی استبداد کے لیے قیامت گبری، جس کا دن قال اللہ وقال الرسول سے مصروف، اوائل شب مہانوں کی خدمت میں، انتہا شب بحضور رب العالمین، پھیدہ سحری انہیں مصروف بکا پاتا، آفتاب کی کرنیں طلوع کے لیے بے تاب ہوتیں تو وہ خائے خدا میں سجده ریز، جمعیتہ العلماء ہند کے صدر، دارالعلوم دیوبند کے صدر المدرسین، ہندوستان کی متعدد جلیں اس وجود مقدس سے نکلے ہوئے کلمہ ہو و حق کی امین، مہمان نوازی میں اسوۂ ابراہیم پر مستقیم، اعلا و کلمۃ الحق میں جلال فاروقی کے مظہر، مدتوں سکونت و اقامت مدینہ منورہ ہی اس زمین پاک سے عربی طور و طریق اور اخلاق نبوی کے حامل بن کر چکے تو ظلمت کدہ ہند میں نور سنت کی شونگنی ان کے عصر میں ان کے حصہ میں آئی، فرنگی اقتدار سے نفرت و وحشت اکابر نے ان کے آتش دان سینہ میں منتقل کر دی، پھر وہ خود ہی فرنگیوں کے خلاف کوہ انش بن گئے، ۱۹۴۷ء میں جب وہ شباب سے نکل شیب میں داخل ہوئے تو یورپ کے اقتدار کا آفتاب نیم روز ہمیشہ کے لیے غروب ہو گیا۔ اس طرح وہ ان خوش نصیب لوگوں میں تھے جنہوں نے اپنی جہد کی کامیابی اپنی زندگی ہی میں دیکھ لی۔“ (محل تاریخ دارالعلوم دیوبند ۱۹۵۷ء)

چلنے والے کے قدم دارالحدیث کی مقدس درسگاہ کے قریب پہنچ کر اچانک رک گئے اور نگاہیں درو دیوار سے گذر کر اس مسند عظیم و فضل پر جم گئیں جہاں بیٹھ کر ربع صدی تک عرب و عجم کے شیخ نے علم و فضل کے موتی نکائے تھے معرفت و سلوک کے دریا بہائے تھے، یہ وہی مسند ہے جس پر عربی لباس میں طلبوں ایک نور مجسم قال اللہ وقال الرسول کو عربی لب و لہجہ میں شروع کرتا تھا تو اس کی وجہ افریں آواز پر درو دیوار پر تن گوش بن جاتے، قدوسیو کے ہجوم جناب محمد رسول اللہ صلی اللہ علیہ وسلم کے ارشادات سننے کے لیے آسمان سے اتر آتے، یہ وہی جگہ ہے

جہاں پر اپنے خدا کا ایک مقدس بندہ رُہد تو گل، عفاف و غنا، تورع و تقویٰ کی ایک متحرک تصویر بن کر سامنے آتا جس کے فرق سے تا بقدم اتباع شریعت کے ثبوت بہم پہنچتے، اور جس کی زندگی کا ہر گوشہ شریعت مصطفویٰ کا کلمہ شائک اور راز داں نظر آتا، وہ تلامذہ کے ہجوم میں خرام ناز کرتا ہوا یہاں سے چل کر آتا، وہ علم و کمال کا کوہ گراں بُسبک گامی کرتا ہوا یہاں سے نکلتا، وہ چل کر آتا تو مشام جاں اس کی عطر بیزیوں سے معطر ہو جاتے، وہ جدھر سے نکل جاتا تو عود و عطر کے جھونکے دل و دماغ کو راحت دیتے ہوئے گزر جاتے۔ غرضیکہ نگاہوں میں ایک ایک منظر گھوم رہا تھا اور دماغ کے تمام گوشوں میں مرحوم کی یاد تازہ ہو رہی تھی، چلتے والے نے استغراق کے عالم میں اپنے قدم آگے بڑھائے لیکن کُنج و غم کی کلفتیں بھی اس کے ساتھ مولیں، تمام رات فرش و بالیں پر اضطراب سے کروٹیں لیا کیں، ہزار بار بستر، خار بستر، ثابت ہوا، وہی تصور اسی کی یادِ مخیالات کے ہجوم، افکار کے بادل سر پر منڈلاتے رہے، صبح کی آمد آمد ہے، رات اپنی تاریکیوں کے ساتھ رخصت ہوا چاہتی ہے، باہر نکل کر دیکھا تو آفتاب عالم پر چاند اپنی پھکی روشنی کے ساتھ زندگی کے آخری سانس لے رہا ہے، ستاروں کا ہجوم غمگساری کے لیے موجود ہے لیکن نور کے یہ ٹمٹماتے ہوئے چراغ بھی بڑھ کر خاموش ہو چکے ہیں انسانوں کی بستی سے بہت دور کنارہ عالم پر صبح کی سپیدی تیزی کے ساتھ پھیلنا شروع ہوئی اور دیکھتے ہی دیکھتے منور صبح کے ہنگاموں سے ساری کائنات لبریز ہو گئی، یہ طائرانِ خوش آواز کے ہجوم ہیں جو آشیانوں سے نکل رہے ہیں، یہ سیم سحری کے دلتواڑ جھونکے ہیں جو فضا کو معطر کرنے کے لیے پوری قوت سے دوڑ رہے ہیں ہر طرف زندگی و رفصال نظر آتی ہے اور ہر سو ایک نئی حیات تمام ولولوں کے ساتھ اُچھلتی پھری ہوئی ہے، لیکن کائنات کے ان ہنگاموں میں اور قدرت کی ان تمام چارہ سازیوں سے اس الم رسیدہ کی کوئی تسلی نہ ہو سکی جس نے رات کی گھڑیاں ایک مقدس انسان کی یاد میں گزاری تھیں وہ بستر سے اٹھا، لڑکھڑاتا ہوا سوتے گور غریبا چل دیا، انسانوں کی اس خاموش آبادی میں پہنچ کر اچانک اس کے قدم ٹھہر گئے اور اس بقیہ نور کی ضیاء پاشیوں نے تھوڑی دیر کے لیے اس کو اپنی طرف متوجہ کر لیا کہ خدا یا یہ کون سی جگہ ہے جس کے حسین مناظر، خوشگوار ہوائیں، پتھروں سے لدے ہوئے درخت، گل وریحان سے لبریز کیا ریاں جنت کے باغات کا منظر پیش کر رہے ہیں یہ سوچتا ہوا باغ کی رو پہلی جدولوں اور مردس روشنیوں سے گزر کر کھڑا ہونے والا جب سامنے آکر کھڑا ہوا تو چند نورانی چہرے، جن کے نورانی اجسام پر پاکیزگی بھری ہوئی نظر آتی تھی، جن کے بشروں پر سرت و فرحت کی چمک و رفصال دکھائی دیتی تھی، کوئی مصحف درغیل، کوئی ربیع در دست، کوئی مصروف ذکر جلی تو کوئی استغراق کی کیفیت میں ڈوبا ہوا نظر آیا، یہ مناجات کر رہا ہے، وہ مشاہدہ حق میں غم ہے، یہاں اللہ ہوا قادر کے نعرے ہیں تو وہاں ہوا حق کی ترنم آوازیں ہیں غرضیکہ ایک نیا منظر، ایک نئی دنیا نگاہوں کے سامنے ہے ج



ع ایسے کہ مجھے بنیم بیدار لیست یارب یا بخواب

ان نورانی چہروں میں ایک مانوس شکل نظر آئی، نگاہوں نے تجسس کیا تو وہی پیچیدہ حسن جلوہ گر نظر آیا جس کو آنکھیں تلاش کرتی تھیں، جس کو نگاہیں ڈھونڈتی تھیں، وہی تروتازہ جسم، وہی منور شکل و صورت، چہرہ و بشرہ پر کچھ خاص چمک، نئی روشنی، مستزاد، بڑھ کر پوری نیاز مند یوں کے ساتھ کہنے والے نے کہا کہ السلام علیکم یا اہل القبور یغفر الله لنا ولكم انتہو سلفنا ونحن بالانثرا قدوسیوں کے ہجوم نے جواب دیا۔ اس عالم میں یہ دیکھ کر کہ میری آواز کو سب سن رہے ہیں، خیال ہوا کہ آخر کیوں نہ ان سے پوچھ لیا جائے کہ سلام کرنے والے کو پہچانتے بھی ہیں یا نہیں؟ گفتگو کا یہ سلسلہ اسی نوعیت سے شروع ہوا جو میرے مقصود اور تجسس نگاہوں کا مرکز تھا، میں نے آگے بڑھ کر کہا کہ اے عرب و عجم کے شیخ کیا آپ نے مجھ کو پہچانا؟

نور و سرور کی اس متحرک تصویر نے جواب دیا ہاں کیوں نہیں! اس عالم میں ہم ان سب کو پہچانتے ہیں جن سے دنیا میں تعارف اور شناسائی تھی۔

شیخؒ نے اپنی عادت کے مطابق یہاں بھی حدیث سے استشہاد کرتے ہوئے فرمایا کہ تم نے رسول اللہ صلی اللہ علیہ وسلم کا یہ ارشاد تو سنا ہی ہو گا کہ :-


”جو شخص اپنے مسلمان بھائی کی قبر پر گزرتا ہے جس کو دنیا میں پہچانتا تھا، اور اس کو سلام کرتا ہے

تو مردہ اس کو پہچانتا بھی ہے اور سلام کا جواب بھی دیتا ہے“ (رواہ ابن عبد البر)

میں نے عرض کیا کہ ٹھیک ہے لیکن یہ تو بتائیے کہ یہ چند نورانی اجسام جو سرور و فرحت کے پتے، نورانیان کی شمعیں نظر آتی ہیں، کون ہیں؟

میرے اس سوال پر اب اس حد درجہ سیدہ انسان نے ایک ایک کا تعارف یوں شروع کیا کہ دیکھو سامنے یہ ایک بزرگ جن کے شباب پر کھولت کے آثار ہیں، جن کا لباس نورانی اور جن کا چہرہ انوار و تجلیات کا مرکز نظر آتا ہے، مولانا محمد قاسم صاحبؒ ہیں جو عمر بھر جاد الحق و زہق الباطل کی زندہ تفسیر بنے رہے آج یہ اپنی منزل پر پہنچ چکے ہیں اور منزل پر پہنچنے کے بعد راحت و آرام سے ہلکتا رہیں، ان کی زندگی میں جو جدوجہد تھی اس کے صلے صبح و شام لیتے لیتے یہ ٹھکے جاتے ہیں تم نے ان کے متعلق بہت کچھ سنا ہو گا اس لیے ان کا مختصر تعارف کافی ہے۔ ان کی نفل میں جو ایک بوڑھے نظر آ رہے ہیں یہ وہی ہیں جن کے بڑھاپے میں شباب محفل رہا تھا اور جن کی انقلابی طاقتوں سے عالم کا عالم لرزتا تھا، جہاد و ن فی سبیل اللہ والی جماعت انہیں کی قیادت میں کام کرتی تھی یہ آج اس تصور سے خوش ہیں کہ ہندوستان آزاد ہے، پاکستان آزاد ہے، انڈونیشیا آزاد ہے، ملایا آزاد ہے اور مشرق وسطیٰ آزادی کے لیے محفل رہا ہے لیکن ابھی ان کا خواب ادھورا ہے، ان کے خواب کی تعبیر

حضرت مدنی نور اللہ مرقدہ کی تحریر کا عکس جمیل



محترم المصباح زید محمد - السلام علیکم ورحمۃ اللہ وبرکاتہ - مزاج شریف - میں محمد اللہ محمد بنی ہاشم اور بقصد تعالیٰ مہتاب  
خوش و خرم ہوں - کہ کسی کی تکلیف نہ ہو، جسکو کہ کلام دیا گیا ہے - کہ اپنے اپنے خلو جاگنے پسنے وغیرہ کی  
کوئی تکلیف نہیں ہے - مقدمہ حل ہے - ابتدائی مراحل طے ہو چکے ہیں - اب ۲ جولائی کو کتبہ اورہ اورہ  
ہو جائیگا - میرے محترم! تو ارم سعادت میں ہے کہ بندہ آج کل حکم اور اسکی مرضی نہ صرف تابع بلکہ اسسیر غرض کی  
اور سبازل عشق میں تو اسکی رفعت اور خوشنودی نصیب العین اور بقصد و بات مہتاب مہتاب ہے - پھر اس تلق اور عشق  
کی مہبت میں سلام سبب میں فرما دیا گیا ہے - اشد انداس بلاد اللہ مبارک و نعم اللہ لا مثل فلا مثل - اب یہ بلاد میں کہ گزشتہ  
کوئی آثار تلق واضطرار کی چیز جو تو مجھکو دے صبر علیہ شکر کی تلقین لے - میں یہ اللہ جبرائیل صبت مہتاب یاد دلا  
میں اب خود اگلے مضطر بننے لگے ہیں - ملاقات کا مرکز تصدیق فرامیں - بیعتہ میں ملاقات مہتاب مگر مہتاب  
اور سبب سے میں نہایت دیکھ اور ملاقات پر بہت ادنی آجائے ہیں - اسلئے میں کہ احباب کو بغیر ملاقات ایس مہتاب  
مہتاب میں اور کسی ششمن مہتاب کی دعا و مہتاب - وہ تلقین پران حال سے ہم سنوں کہ مہتاب مہتاب

کے لیے تم کو کچھ اور سہانی صبحوں کا انتظار کرنا ہو گا۔ تم نے جان لیا ہو گا کہ یہ آقا و مولانا محمود حسن ہیں جن کے لیے ہم سب نے شیخ الحدیث کا تعظیمی خطاب تجویز کیا تھا۔ یہ اس جانب میں سادگی کا پیکر، تقویٰ و تورع کی نشانی، انسانیت کی تصویر، علم و عمل کی محراب جو تم کو نظر آ رہی ہے قطب عالم مولانا عزیز الرحمن ہیں جو فقر فی الدین کی غلطیوں سے مالا مال تھے، آج بھی یہ اپنے میں گم ہیں اور یہاں بھی اخفائے احوال کی انہیں کوششوں میں لگے ہوئے ہیں اس لیے ہم ان کو پہچانتے ہیں لیکن پھر بھی نہیں جانتے۔

اسی دوران میں ابدی آرام گاہوں کے ایک کونہ سے ایک عجیب و غریب شکل سامنے آتی ہوئی دکھائی دی، معنی جسم، ڈبلا پتلا انسان ہاتھ میں ایک بڑی سیخ جس کے دانے ایک دوسرے پر گرتے تو قد و سیول کے کان کھڑے ہو جاتے، اس شخص کی آنکھوں سے ذہانت کی پگھلی تھی اور اس کی ہر ہر اداسے ارادوں کی بلندی نمایاں معلوم ہوتی، شخص کوششوں کی کامیابی کا ثبوت نظر آتا تھا۔

میں نے گہرا کر دریافت کیا کہ یہ سامنے سے آنے والے کون ہیں؟ شیخ نے فرمایا کہ یہ وہی ہیں جن کے ناخن تدبیر کی گرہ کشائیوں کو دیکھ کر و انزلنا الحديد فیہ باس شدید کا منظر سامنے آتا تھا یعنی مولانا حبیب الرحمن عثمانی۔ اور دیکھو یہ ایک چہرہ جس پر علم کا وقار، عفت و پاکبازی کی رونق، ایمان کا نور، انجام کا سرور نظر آرہا ہے جن کی عینک کے نیچے سے دو بڑی بڑی آنکھیں جھانک کر آج دارالعلوم اور اپنے ہزاروں شاگردوں کی علمی ترقیوں کا جائزہ لے رہی ہیں، حضرت مولانا اعجاز علی ہیں، یہ تھکے مری اور محسن ہیں تم نے ان کو خوب پہچان لیا ہو گا۔

میری اس گفتگو کے درمیان جو بہت سے متحرک اجسام وہاں اکڑ جمع ہو گئے تھے ان میں ان دو چار ہی نمایاں اشخاص کے متعلق دریافت کر کے میں نے بات بدلتے ہوئے کہا کہ دنیا میں آپ نے مولانا محمد قاسم صاحب کو اپنی آنکھوں سے تو دیکھا نہیں تھا پھر یہاں کیسے پہچانا؟ کیا مروتے ایک دوسرے کو پہچانتے ہیں؟ مقدس انسان لے میرے اس سوال کے جواب میں کہا کہ ہاں ہم ایک دوسرے کو پہچانتے ہیں، اور شیخ نے پھر اس موقع پر یہ محد جھک کونائی کر۔

”اُمّ البشرین ابراہانہ رسول اللہ صلی اللہ علیہ وسلم سے عرض کیا یا رسول اللہ کیا مروتے آپس میں ایک دوسرے کو پہچانتے ہیں؟ آپ نے فرمایا: اری خاک میں ملی اروح مطمئنہ جنت میں سبز پرندوں کے قالب میں ہوتی ہے، سو اگر پرندے درختوں کی ڈالیوں میں ایک دوسرے کو پہچانتے ہیں اور ظاہر ہے کہ پہچانتے ہیں تو وہ ارا ح بھی ایک دوسرے کو پہچانتے ہیں“ (اخر جہ ابن سعد)

میں نے دریافت کیا کہ کیا آپ جب یہاں آئے تھے تو اسی وقت ان سب سے ملاقات ہوئی یا کچھ عرصہ کے بعد؟ شیخ نے کہا کہ یہ سب اسی وقت جمع ہو گئے تھے۔ اور یہاں بھی شیخ نے یہ کہہ کر ایک حدیث پیش کی جس کا حاصل یہ تھا کہ :-

”رسول اللہ صلی اللہ علیہ وسلم نے فرمایا کہ جب مومن کی رُوح قبض کی جاتی ہے تو خدا کے مرحوم بندے اس طرح آگے بڑھ کر اُس سے ملتے ہیں جس طرح دنیا میں کسی خوشخبری لانے والے سے ملتے ہیں“

(اخرجہ ابن ابی الدنیا)

اب میں نے پوچھا کہ اے مقدس پیکر اپنے اس ظاہری جسم کو دفن کرنے کے لیے خاص اس موقع کا انتخاب آپ نے فرمایا یا اس میں کوئی لطیفہ قدرت ہے؟  
اس سوال کے جواب میں تھوڑی دیر کے لیے شیخ چپ ہو گئے، اور کچھ سوچ کر فرمایا کہ فیصلہ تو قدرتی ہی ہے لیکن میرا بھی رجحان ادھر ہی تھا۔

میں نے عرض کیا کہ کیا پاکیزہ ارواح کے لیے تو جگہ جگہ کے قبرستان بھی متناظر ہوں گے؟ شیخ نے فرمایا کہ ہاں تمہارا خیال ٹھیک ہے، رسول اللہ صلی اللہ علیہ وسلم نے فرمایا ہے کہ:-  
”جب مومن مرتا ہے تو تمام مواقع قبر اس کے مرنے پر اپنی آرائش کرتے ہیں ان میں کوئی حقار نہیں ہوتا جو اس بات کی تمنا نہ کرتا ہو کہ وہ اس میں مدفون ہو“ (ماواہ ابن عدی)

اب میں نے یہ بھی سوال کر لیا کہ جس روز ہم بد قسمت آپ کے جنازے کو گریاں و بریاں اپنے کاندھوں پر اٹھائے ہوئے آرہے تھے، انسانوں کا ہجوم تو وہ تھا کہ جس کا نہ شمار اور نہ حساب! لیکن یہ تو بتائیے کہ کیا آپ کے جنازے کے ساتھ کوئی اور بھی مخلوق تھی؟  
مولانا نے فرمایا کہ فرشتوں کا ہجوم ساتھ ساتھ چلا آتا تھا جن کو تم نہیں دیکھ پاتے تھے لیکن میں خوب دیکھ رہا تھا۔ تم نے یہ حدیث تو ضرور پڑھی ہوگی کہ:-

”رسول اللہ صلی اللہ علیہ وسلم نے فرمایا کہ ایک روز حضرت داؤد علیہ الصلوٰۃ والسلام نے خداوند تعالیٰ سے عرض کیا کہ بار الہا! جو لوگ جنازے کے ساتھ چلتے ہیں ان کی اس عبادت کا تیرے یہاں کیا اجر ہے؟ ارشاد ہوا کہ اس کا صلہ یہ ہے کہ میرے فرشتے اس کے جنازے کے ساتھ چلیں گے اس کے لیے دعا کریں گے“ (اخرجہ ابن العساکر)

اب گھبرا کر میں نے دریافت کیا مولانا! دفن کرنے کے بعد تنگی قبر کی تو کہیے، اس کے تصور سے تو جان نکلی جاتی ہے؟ میرے اس سوال پر روحانیوں کا امام منس پڑا اور فرمایا کہ:-  
”مومن کے حق میں تو قبر کا دبانا ایسا راحت بخش ہے جیسے مشفق ماں سے اس کا بیٹا دردِ سر کی شکایت

کرے تو ماں اس کا سر نرم نرم دباتے“ (اخرجہ البیہقی)

میں نے یہ بھی پوچھا کہ دنیا کی زندگی میں تو عقیدہ مندوں کا ہجوم آپ کے چہرہ جانب رہتا تھا، یہاں کی

تنہائی میں آپ کی طبیعت کی گھبراہٹ ہے؟ اس قبر میں آپ کے ساتھ کون ہے؟ مومنس و غلگسار ہیں یا نہیں؟  
مولانا فرمانے لگے کہ ہاں تمہارے داغ نے تو حسرت و ارمان کو اپنا نمونس بنایا تھا، تم نے اس کا وہ مشہور شعر  
ضرور سنا ہو گا کہ

قبر میں حسرت و ارمان غنیمت ہیں اے داغ رفتہ رفتہ انہیں یاروں سے مہل جاؤں گا  
لیکن علامہ کے لیے ان کا علم نمونس و دمساز ہوتا ہے، فرمایا رسول اللہ صلی اللہ تعالیٰ علیہ وسلم فرماتے ہیں کہ :-  
”جب عالم مرجاتا ہے تو اللہ اس کے علم کی ایک صورت بنا دیتا ہے وہ قیامت تک اس کی اتیس رہتی  
ہے اور کیڑے مکوڑوں کو اس سے ہٹائی ہے“ (اخر جہ الدیلی)

یہ سوال کر رہا تھا اور ادھر شیخ پوری بشارت کے ساتھ جواب دے رہے تھے، اسی دوران میں میں اُن  
سے ایک عجیب و غریب سوال کرنے لگا، پوچھنے سے پہلے تو نہیں لیکن دریافت کرنے کے بعد اس استفسار  
پر مجھے خود ہی ندامت ہوئی، یعنی میں نے ان سے دریافت کرتے ہوئے کہا کہ آپ کا معاملہ دنیا کی زندگی  
میں عجیب و غریب رہا، ایک طرف آپ کے دسترخوان کی وسعت تھی جس پر سینکڑوں آدمی زلہ رہائی کرتے تھے،  
مہمانوں کی کثرت، واردین و صادرین کا ہجوم دیکھ کر بارہا خیال ہوا کہ آپ شاید کوئی رئیس یا پھر ایک بڑے سرمایہ دار  
ہیں جس کے گھر میں تجویروں کا سلسلہ اور نقدیوں کے انبار ہوں، دوسری جانب آپ کی سادگی، معمولی لباس،  
معمولی قسم کا کھانا پینا، عیش و راحت سے بہت دور زندگی اور راحت کو شیوں سے ناواقف اوقات دیکھ کر  
محمول ہوتا کہ آپ ایک غریب گھر گھر ہستی کے آدمی اور سادہ زندگی کے مالک ہیں، پھر بتائیے کہ آپ کیا تھے  
اور اپنے پیچھے آپ نے کیا چھوڑا ہے؟

اس مقدس انسان نے اس نازیبا سوال پر کسی ناگواری کے بغیر کہا کہ :-  
میں نے دنیا کی زندگی ایک غریب کی طرح شروع کی اور غربت ہی پر اس کو ختم کر آیا ہوں، نہ میں  
سرمایہ دار تھا نہ رڈسا کے ڈمرے میں میرا شمارائیں نے اپنے بعد نہ روپیوں کے انبار چھوڑے نہ مال و متاع  
کے ذخیرے، اور یہاں آکر معلوم ہوا کہ دنیا کا طمع ارق، تنگ و ختم کچھ بھی کام نہیں آتا، سب کچھ وہیں پڑا رہ  
جاتا ہے اگر کام آتا ہے تو وہی دو چار چیزیں جن کی اطلاع دیتے ہوئے صادق و مصدوق (صلی اللہ علیہ وسلم)  
نے فرمایا ہے کہ :-

”جب آدمی مرجاتا ہے تو تین چیزوں کے علاوہ اس کے تمام اعمال موقوف ہو جاتے ہیں، یعنی  
صدقہ جاریہ، علم نافع یا نیک اولاد جو اس کے لیے دعا کرتی ہو“ (اخر جہ البخاری)  
میں نے اُن سے یہ بھی پوچھا کہ آج کل آپ یہاں کیا کرتے ہیں؟ اس استفسار پر فرمایا کہ زیادہ تر قرآن

ہی کی تلاوت سے کام رہتا ہے، دنیا و زندگی میں بھی قرآن مجید کی تلاوت بڑی سرور بخش تھی۔ میں نے حیرت سے دریافت کیا کہ کیا آپ قرآن پڑھتے ہیں، حفظ پڑھتے ہیں یا ناظرہ؟ شیخ نے فرمایا کہ ایک روایت میں ہے کہ:-  
”مومن کو قبر میں مصحف دیا جاتا ہے جس میں وہ پڑھتا ہے“ (اخرجہ ابن مندہ)

اور اسی طرح دوسرے اعمال و عبادات بھی چلتی رہتی ہیں، ہاں یہ ضرور ہے کہ اب ہم مکلف نہیں ہیں صرف اپنی لذت و راحت کے لیے اس قسم کی عبادتیں کرتے رہتے ہیں۔

اب صبح ہو چکی تھی، آفتاب کی کرنیں آسمان سے زمین پر اتر کر آ رہی تھیں اور ان کی تمازت سے فضا میں حرارت و برودت کا ایک حسین امتزاج بنتا جا رہا تھا، زائرین کے قدموں کی چاپ سے روحانیوں کے ہجوم میں کچھ کھلبلی سی پڑ گئی اور اچانک یہ منظر میرے سامنے سے ہٹا دیا گیا۔ پھر اسی دنیا کی وہی صبح و شام تھی اور وہی زمین و آسمان۔  
(ماہنامہ ”الحمد“ میرٹھ، مئی نمبر)

## مزارِ پاک پر

مولانا رشید الوحیدی

یہاں کا ذرہ ذرہ گلستاں معلوم ہوتا ہے  
ہر اک تارِ نفس کو اک نیا پیغام ملتا ہے  
اس آبادی میں تصویرِ حرم کا عکس ملتا ہے  
یہاں ہے رحمتِ حق عام اور ارجِ مقدس پر  
میرے حالِ زبوں پر، صفیہ و حرم فرماؤ  
تلاشِ حق کی خاطر خود ترے مرتد پکڑے ہیں  
تری فرقت کو دُنیا موت سے تعبیر کرتی ہے  
سناؤں کس کو اپنا قصہ، خویش جبکہ ہمد  
اسی خاکِ مقدس کی طرف دل اپنے مائل ہیں  
چراغِ راہ بن کر ظلمتِ شب میں جو چمکا تھا  
وہ گوشہٴ زندگی کا بوتلے ارشاد پر گزرے  
حدیثِ معرفت، اعلانِ حق، تحریکِ بیباکی  
رشید اک تم نہیں مصروفِ غم اس بزمِ امکاں میں  
خدا یا تراطف و کرم بیکراں معلوم ہوتا ہے  
کوئی اسرارِ حق کا راز داں معلوم ہوتا ہے  
یہاں ہر شے پر رحمتِ کاشاں معلوم ہوتا ہے  
یہ دیرینہ مکانِ قدسیاں معلوم ہوتا ہے  
میرا سوزِ دروں کچھ کم یہاں معلوم ہوتا ہے  
مزارِ پاک گویا آستناں معلوم ہوتا ہے  
مجھے یہ حادثہ اک امتحاں معلوم ہوتا ہے  
بہرِ توفیقِ مومن خوشچمکاں معلوم ہوتا ہے  
یہاں یہاں متاعِ کارواں معلوم ہوتا ہے  
وہی اب زینتِ بزمِ جاناں معلوم ہوتا ہے  
وہی قصہٴ مجھے گنجِ گراں معلوم ہوتا ہے  
اب ان خاکوں میں حسرتِ گدھواں معلوم ہوتا ہے  
یہ عالم کشتہٴ دردِ نہاں معلوم ہوتا ہے

حصہ دوم

# روحانی کیسوئی کے ایام

حضرت مدنیؒ کی زندگی کا مشاہدہ کرنے والے اس امر سے بخوبی واقف ہیں کہ حضرتؒ کا سارا وقت دین و ملت کی خدمت میں گزرتا تھا، اس قدر بے پناہ مصروفیت میں بھی آپ اپنی عبادات اور معمولات کو پورا فرما لیتے تھے، مگر رمضان المبارک کا پورا مہینہ تو آپ کی کیسوئی اور بتیل کا مہینہ ہوتا تھا، جونہی دارالعلوم دیوبند میں بخاری شریف کا ختم ہوا فوراً اُسی وقت سلہٹ کے لیے روانگی ہو گئی، پھر وہاں سارا وقت تلاوت اور ذکر اذکار، بیعت و ارشاد میں ہی صرف ہوتا، دوسرے کام بالکل ترک یا کم سے کم تر ہو جاتے تھے۔ آپ نے سلہٹ سے دارالعلوم آنے پر بھی سلہٹ کو اپنی علمی، دینی اور روحانی برکات سے محروم نہ فرمایا۔ یہ دو ماہ آسام اور بنگال کے لیے نزول برکات کے ہوتے تھے، ایسا وقت بھی آتا کہ لاڈ سپیکر پر بیعت کے الفاظ پڑھائے جاتے۔ اس قدر زیادہ تعداد کو فرداً فرداً الفاظ بیعت کہلانے میں وقت زیادہ صرف ہوتا مختصر الفاظ میں قیام سلہٹ کی برکات اور حضرت کی مصروفیات کو ہدیہ ناظرین کیا جاتا ہے۔

جیسا کہ پہلے گزر چکا ہے کہ حضرت مدنیؒ نے سلہٹ کے قیام کے دوران آسام بلکہ بنگال کے مسلمانوں کے دلوں کو اس قدر مستحضر فرمایا تھا کہ وہ کسی حال میں بھی آپ کو اپنے ہاں سے جدا کرنے کو برداشت نہ کر سکتے تھے۔ بہ طرح کے آرام اور تعاون کی پیشکش کی مگر یہاں کوئی دنیاوی یا مادی فائدہ یا عزت و جاہ کا مسئلہ نہ تھا بلکہ اپنے اس عظیم مرکز کو سنبھالنا تھا جس کی کشتی میں اپنوں ہی نے اس قدر چھید کر دیئے تھے کہ اس کا ساحل مراد تک پہنچنا ناممکن تھا، کشتی کے ملاح بے بس ہو کر کسی ایسے کشتی بان کی تلاش میں سرگردان حضرت تھانویؒ اس وقت دارالعلوم دیوبند کے سرپرست اعلیٰ کی خدمت

---

لے تبتل کا معنی یہ ہے کہ سب سے کٹ کر صرف اللہ تعالیٰ کی طرف رجوع ہو، جیسا کہ سیدہ دو عالم صلی اللہ علیہ وسلم کو فرمایا: **وَادْكُرْ لِسَمَرِهَا يَكْ وَتَبْتَلْ إِلَيْهِ تَبْتِلًا** ۵ (الزمل ۵)



میں پہنچے اور مشورہ طلب کیا، حضرت تقانویؒ نے حضرت مدنیؒ کو سلہٹ سے بلانے کے لیے حکم فرمایا، حضرت مدنیؒ کو غیریہ واضح الفاظ میں بذریعہ ٹیلیگرام دیو بند بلایا گیا، حضرت مدنیؒ کو یہ دونوں حضرات (مولانا حبیب الرحمن متہم، حضرت مولانا حافظ احمد صاحب) غلو ت میں لے گئے اور اپنی پکڑیاں آپ کے قدموں پر ڈال دیں اور رونے لگے، حضرت نے وعدہ تو فرمایا مگر اہل بنگال کو راضی کرنا مشکل تھا، آخر اس شرط پر وہ لوگ راضی ہوئے کہ حضرت دیو بند میں بخاری شریف کا ختم ہوتے ہی بنگال کیلئے روانہ ہو جائیں گے، حضرت نے منظور فرمایا اور آخر تک اس عہد کو نبھاتے رہے۔ یہاں حضرت کے سفر سلہٹ وہاں کے قیام اور برکات کا اجمالی تذکرہ عرض ہے۔

آسام کے مخلصین و معتقدین سال بھر رمضان المبارک اور حضرت شیخ الاسلام رحمۃ اللہ علیہ کے رُوحِ مسعود کے اشتیاق میں گھڑیاں گن گن کر گزارتے تھے، رمضان المبارک سے ایک ماہ پہلے ہی سے دعوتی خطوط اور تاروں کا سلسلہ شروع ہو جاتا تھا۔ حضرت شیخ الاسلام رحمۃ اللہ علیہ عموماً ۲۸/۲ شعبان تک بخاری شریف ختم کر کے سلہٹ کے لیے روانہ ہو جاتے تھے، آپ کے ساتھ یہاں سے بھی بہت سے تشنگانِ علوم طریقت ہم کلاب رہتے تھے جن کی تعداد اخیر زمانہ میں بہت بڑھ گئی تھی۔ حضرت شیخ الاسلام رحمۃ اللہ علیہ کا سلہٹ پہنچا اہل سلہٹ کے لیے گویا ہلالِ عید کا طلوع ہونا تھا، تمام آسام و بنگال سے مخلصین و معتقدین خدمتِ اقدس میں ماضی کا شرف حاصل کرتے تھے، کچھ تو زیارت کر کے واپس ہو جاتے تھے کچھ تزکیۂ نفس و حصولِ معرفت کے لیے حضرت رحمۃ اللہ علیہ کے ساتھ قیام کرتے تھے، تقریباً چار سو پانچ سو حضرات کا مجمع روزانہ حاضر رہتا تھا۔

**رمضان المبارک کے مشاغل** | حضرت والا رحمۃ اللہ علیہ کے مشاغل یہ رہتے تھے کہ مختصر افطار کے بعد نمازِ مغرب سے فراغت حاصل کرنے کے بعد نوافل میں مشغول ہو جاتے تھے اور حسبِ معمول سوایا ڈیڑھ پارہ کی تلاوت فرماتے تھے، پھر تراویح شروع ہوتی جس میں حضرت شیخ الاسلام رحمۃ اللہ علیہ خود قرآن کریم سناتے تھے، اس میں بھی سوایا ڈیڑھ پارہ ہوتا تھا مگر ترتیل و تجوید کے ساتھ ہونے کی وجہ سے تقریباً دو سو دو گھنٹہ میں اس سے فراغت ہوتی تھی، اس کے بعد حضرت شیخ الاسلام رحمۃ اللہ علیہ کچھ وعظ و نصیحت فرماتے تھے، دورانِ وعظ ہی میں اہل سلہٹ کی طرف سے نہایت خاموشی کے ساتھ چائے بھی پلائی جاتی، چائے اور

وعظ کے بغیر بیادِ طبع دو گھنٹہ آرام فرماتے اور پھر نوافل شروع ہو جاتے جن میں حضرت دو اڑھائی پارے سے لے کر چھ سات پارے بھی پڑھ جاتے، پھر سحری سے فراغت کے بعد نمازِ صبح پڑھ کر تقریباً دو ڈھائی گھنٹہ آرام فرماتے، اس کے بعد بیدار ہو کر خطوط کے جوابات وغیرہ میں مشغول ہو جاتے تھے، لوگوں سے ملاقات کا سلسلہ بھی جاری رہتا تھا۔

کبھی کبھی معتقدین اپنے مکان پر برکت کے لیے اور وعظ کے لیے لے جانا چاہتے تو اسی وقت یہ کام بھی انجام پاتا تھا، دوپہر کو تھوڑی دیر قیلولہ فرماتے، ظہر کی نماز کے بعد سے عصر تک اور عصر کے بعد مغرب سے کچھ پہلے تک قرآنِ کریم کے دور کا سلسلہ رہتا، تمام رمضان المبارک میں یہی پروگرام رہتا۔ نمازِ عید کے بعد روانگی ہوتی اور آسام سے دیوبند تک مختلف مقامات پر قیام فرماتے ہوئے، جس کا بہت عرصہ پیشتر لوگ حسب ضرورت و اشتیاق آپ سے وعدہ لے لیتے تھے، عموماً آخر شوال تک دارالعلوم دیوبند واپس تشریف لاتے تھے البتہ کئی کے یہاں کا بھی کچھ عجیب دستور ہے کہ اُس کے مقرب بندے جتنا تنہائی کو چاہتے اور دنیا و اہل دنیا سے بھاگتے ہیں اتنا ہی دنیا و اہل دنیا اُن کے پیچھے لگے رہتے ہیں اور وہ مرجعیت و مقبولیتِ خلّاق، لوگوں کا ارجمند مجمع، نیاز مندی و حلقہ بگوشی جو بادشاہوں کو بھی نصیب نہیں ہوتی ان درویشِ منش حضرات کیلئے ایک معمولی بات ہوتی ہے، اور جو اس کیلئے دن رات کوششیں کرتے ہیں، تدبیریں سوچتے ہیں، اس کی تنہا میں مرتے ہیں، وہ محروم ہی رہتے ہیں، کتنا سچا مقولہ ہے کہ: ”دنیا سایہ کی طرح ہے تم اس کے پیچھے چلو تو تمہارے ہاتھ نہ آئے، اس سے منہ موڑ کر چلو تو تمہارے پیچھے پیچھے آئے“ اہل اللہ اور اباب معرفت کے حالات ایسے ہی عجیب ہوتے ہیں۔

حضرت کے سفر کی نشان | پچھلے بزرگوں کی مقبولیت و مرجعیت کے حالات سن کر تعجب ہوا کرتا تھا لیکن حضرت شیخ الاسلام رحمۃ اللہ علیہ کے حالات نے وہ تعجب ختم کر دیا۔ جس طرف بھی نکل جاتے تھے مخلوقِ خدا پر وانوں کی طرح اُمڈی چلی آتی تھی، اگر کہیں لوگوں کے کانوں میں جھنک پڑ جاتی کہ حضرت شیخ رحمۃ اللہ علیہ فلاں گاڑی سے اسٹیشن سے گذریں گے، بس پھر کیا تھا اسٹیشن پر ہجوم ہو جاتا تھا، آمد و رفت کا تاننا بندھ جاتا، کوئی نفیس نفیس کھانے لیے چلا آ رہا ہے، کوئی چائے پوا کر لا رہا ہے، کوئی طرح طرح کے پھل لیے آ رہا ہے، کوئی قسم قسم کی مٹھائیاں لیے حاضر ہے۔ اب گاڑی آتی ہے، اسٹیشن کے ایک سرے سے دوسرے سرے تک آدمی تعینات ہیں، ہر ایک ہمتنِ چشم ہے، جس ڈبہ میں حضرت نظر آ جاتے ہیں سب دیوانہ وار اس کی طرف دوڑ پڑتے ہیں، حضرت سے مصافحہ اور چند الفاظ

مزان پُرسی کا موقع مل جانا گویا ایک نعمت غیر مترقبہ ہے جس کے لیے پروانہ دار ہر ایک جھپٹتا ہے، حضرت کاملا کربات کر لینا، تحفہ قبول فرمالینا، مٹھائیوں یا پھلوں میں سے ایک دانہ قبول فرمالینا، چائے میں سے ایک پیالی پی لینا، کھانے میں سے چند لقمے لے لینا، ہلالِ عید دیکھنے کی خوشی کسی طرح کم نہ ہوتا تھا جس کا ہفتوں مزے لے لے کر ذکر ہوتا رہتا تھا، دل میں ایک لذت مہینوں باقی رہتی تھی، آئندہ ایسے موقع کا انتظار رہتا تھا، پھر جب یہ مبارک موقع آجاتا تو پہلے سے زیادہ ہڑی بات ہوتی، استقبال کے لیے دو ایک اسٹیشن پہلے لوگ پہنچ جاتے کچھ لوگ اگلے اسٹیشنوں تک رخصت کرنے کے لیے جاتے تاکہ حضرت رحمۃ اللہ علیہ کی صحبت، زیارت یا ہکلائی کی مبارک ساعتیں کچھ طویل ہو جائیں۔ اسٹیشن پر غیر معمولی ہجوم اور پھر اس کی بھاگ دوڑ دیکھ کر ناواقف لوگ تعجب سے پوچھتے کہ کیا معاملہ ہے؟ کوئی جواب دے دیتا کہ مولانا مدنی تشریف لائے ہیں نواب وہ لوگ بھی دوڑ پڑتے غیر مسلم بھی بسا اوقات اس سعادت کے حاصل کرنے میں حصہ لیتے۔ بعض اوقات افسرانِ اسٹیشن مائر وغیرہ میں سے جو آپ کے چہرہ کو دیکھ لیتا اس کا دل رعب و احترام سے بھر جاتا مگر چہرہ دیکھنے سے دل نہ بھرتا، کوئی کہتا کہ مولانا مدنی کے چہرہ پر عجب نور ہے، کوئی کہتا کہ دل چاہتا ہے کہ انہیں برابر دیکھتے ہی رہیں بغرض ہر شخص متاثر ہوتا اور متاثر رہتا تھا۔ مقبولیت و محبوبیت کا یہ حال کسی ایک علاقہ کے لیے مخصوص نہ تھا بلکہ ہر غلیم ہندوستان کے جس علاقہ میں بھی گذر ہوتا یہی حال رہتا تھا، بلکہ شیم دیدگواہوں کے بیان کے مطابق سرزمینِ ججاز، مکہ مکرمہ اور مدینہ منورہ پہنچ کر بھی کثرتِ رائے کا یہی حال رہتا تھا۔ وہ تو یہ کہیے کہ ہندوستان کے حالات اور آپ کی مصروفیات نیز تواضع و انخاس کے مادے نے آپ کو دیگر دور دراز ممالک کے سلامی میں جانے آنے اور ان ممالک کے باشندوں کو آپ سے روشناس ہونے کا موقع نہیں دیا اور نہ ان ممالک میں بھی یہی حال ہوتا۔

حضرت مدنیؒ کا قیام نئی ٹرک سلہٹ میں زیادہ ہوتا، نماز تراویح میں قرآنِ عزیز خود سناتے، آپ خود بھی اور دیگر کئی حضرات بھی نئی ٹرک کی مسجد میں اعتکاف فرماتے، ویسے دوسرے مواضع میں بھی کسی وقت تشریف لے جاتے مگر مستقل قیام نئی ٹرک کی مسجد میں ہوتا۔

# آورد و وظائف

جہاں تک ہماری معلومات کا تعلق ہے حضرت مدنیؒ کے ذاتی وظائف اور آورد قرآن عزیز کی تلاوت، درود شریف (آپ عظیم محدث تھے اور محدث سے زیادہ درود شریف کو ن پڑھتا ہوگا) اور نوافل پر آپ کا سفر و حضر میں عمل رہتا تھا، البتہ اپنے مسترشدین یا دوسرے پریشان حالوں کو آپ اور دو وظائف کی تلقین اور اجازت و وسعت قلبی کے ساتھ عطا فرمایا کرتے تھے۔ اُن چند وظائف کو یہاں ذکر کیا جاتا ہے جن میں سے چار کا تعلق اختر کی اپنی ذات کے ساتھ ہے۔

① حزب البحر کی اجازت اور افادیت کا ذکر آپ کے مکاتیب گرامی کے حوالہ سے گذر چکا ہے۔

② ختم ہفت سلاطین: اختر جب ۱۹۳۳ء میں دارالعلوم دیوبند سے فارغ ہو کر گھر آیا تو کئی مسائل درپیش تھے والد صاحب مرحوم کا سایہ چھ سال پہلے اتر چکا تھا، حقیقی بھائی کوئی نہ تھا، کوئی مخلص ہمدرد نہ تھا، اپنی پریشانیوں کے لیے دُعا کا حضرت مدنیؒ کی خدمت میں عرض کیا تو حضرت نے سورۃ یس شریف کے ختم کی اجازت اور طریقہ بھی تجویز فرما کر بھیجا، اللہ تعالیٰ کے فضل و کرم سے وہ ختم آج ۱۹۹۲ء تک جاری ہے اور اس کی برکات محسوس طوعیہ نازل ہو رہی ہیں۔ اس کا طریقہ یہ فرمایا کہ کلمہ یس گیارہ بار پڑھ کر بارہویں بار تلاوت کر دی جائے، ہر قبیل پر از سر نو اسی طرح کلمہ یس گیارہ بار پڑھ کر بارہویں بار تلاوت جاری کر دی جائے، یہی طریقہ ہر قبیل پر کیا جائے لیکن آخری قبیل رِقَازِ اَہْلُو خِصْمِ قُبُلِینِ پر واپس نہ لوٹے بلکہ سورۃ پورے کر لی جائے اور مندرجہ ذیل بزرگان دین کے نام ایصالِ ثواب کر کے اللہ تعالیٰ سے اپنی مشکل آسان کرنے کی دعا مانگے، اختر کا عمل یہ ہے کہ سو موار کے دن ایصالِ ثواب بہ نام حضرت ابراہیم بن ادہم رحمۃ اللہ علیہ اور مشکل کے دن بایزید بسطامی رحمۃ اللہ علیہ، بدھ کے دن محمد حسین نجرجتہ اللہ علیہ و جمعرات کے دن حضرت احمد خضر ویر رحمۃ اللہ علیہ، جمعہ کے دن حضرت قاضی اسماعیل سامانی رحمۃ اللہ علیہ، ہفتہ کے دن

ابوسعید ابوالخیر رحمۃ اللہ علیہ اور اتوار کے دن حضرت سلطان محمود غزنوی رحمۃ اللہ علیہ کے روح پر ایصالِ ثواب کیا جائے۔

احقر کا اپنا معمول یہ بھی ہے کہ ہر اتوار کو کوئی چیز برائے ایصالِ ثواب ان حضرات اور دیگر اکابر اولیاء کرام کی ارواح مبارکہ کے لیے دیدیتا ہوں، اللہ تعالیٰ برکات کا نزول فرماتے ہیں۔  
 (۳) ۱۹۴۲ء میں موسمِ سرما میں احقر آشوبِ خشم کا ایسا شکار ہوا کہ پڑھنا اور دیکھنا بھی مشکل ہو گیا علاج اور ادویات کا استعمال کیا مگر کوئی افاقہ نہ ہوا، آخر حضرت کی خدمت میں عریضہ لکھوا کر بھیجا تو آپ نے قصیدہ برد اللہ کا مندرجہ ذیل شعر سات بار پڑھ کر آنکھوں پر دم کرنے کا فرمایا، اللہ تعالیٰ کے فضل و کرم سے فوراً آرام ہو گیا اور آج تک اللہ تعالیٰ کی رحمت سے اس مرض کا شکار نہیں ہوا، عمر کے تقاضا کے لحاظ سے کبھی کبھی کچھ اثر ہو جاتا ہے لیکن اُس طرح کی تکلیف بھرنہیں ہوئی۔ اپنا معمول اُس وقت سے ہے کہ ہر فرضِ نماز کے بعد سات بار پڑھ لیتا ہوں، اور کسی بھی بدنی تکلیف کے لیے کالی سیاہی اور کلک کے قلم کے ساتھ لکھ کر مریض کو پلانے کے لیے دے دیتا ہوں اللہ تعالیٰ کے فضل و کرم سے شفاء ہو جاتی ہے، وہ شعر درج ذیل ہے۔

كُنْ أَبْرَأْتُ وَضُبًّا بِالنَّسَبِ رَاحَتُهُ

وَأُطْلِقْتُ إِزْبَاقًا زَبَقَتِ اللَّسَمُ

(۴) ۱۹۴۵ء میں ہمارے علاقہ کے ایک بزرگ پر پڑے کے راشن کے کی خلاف ورزی کے الزام میں بعض شری پسندوں نے انتظامیہ کے بعض ارکان کے ساتھ مل کر مقدمہ بنا دیا، آپ کو گرفتار کر لیا گیا، دوسرے دن ضمانت پر رہائی ہوئی، حضرت نور اللہ مرقدہ کی خدمت میں دُعا کی درخواست کی گئی تو آپ نے دُعا کے ساتھ سورۃ الفتح اور سورۃ الطور روزانہ ایک ایک بار پڑھنے کا ارشاد فرمایا، چنانچہ اللہ تعالیٰ کے فضل و کرم سے نہ صرف آپ کو باعزت بری کیا گیا بلکہ مجسٹریٹ نے ضبط شدہ کچھ ابھی واپس کرنے کا حکم دیا اور پولیس کے خلاف ہتکِ عزت کا دعویٰ دائر کرنے کی اجازت بھی دے دی۔

(۵) اولاد کے لیے حضرت مدنی رحمۃ اللہ تعالیٰ علیہ مندرجہ ذیل عمل ارشاد فرمایا کرتے تھے۔

۴۴ سالم لونگ لے کر ان میں سے ہر ایک پر سات بار سورۃ النور کی آیت اَوْ كُنْطَلُوبٌ فِیْ بَحْرِ لُجَیْ ..... کامل آیت پڑھ کر دم کر دی جائے اور وہ لونگ وہ عورت روزانہ رات کو سوتے وقت منہ میں چبا لے،

لوگ کے ساتھ پانی وغیرہ نہ لے بلکہ خشک چبائے اور لوگ کھانے کے بعد رات کو کچھ نہ کھائے، یہ عمل ۴۱ رات بلا تاخیر (ایام ماہواری میں بھی کرے) انشاء اللہ اولاد ہو جائے گی۔

احقر نے کئی بے اولاد خواتین کو لوگ دم کر کے دیئے ہیں، اللہ تعالیٰ کے فضل و کرم سے بعض کو گیارہ سال بعد اور بعض کو اٹھارہ سال بعد بھی اولاد عطا ہوئی ہے۔

⑥ حضرت رحمۃ اللہ علیہ نے اپنے ایک پریشان حال مرید کو ستر بار درود شریف تنجینا پڑھنے کا فرمایا کہ اس سے انشاء اللہ سب پریشانیاں دور ہو جائیں گی۔

ازہر تب :- یہ درود شریف ہمارے اکلار کے ہاں معمول رہا ہے، میرے والد ماجد نور اللہ مرقدہ بعد از ناز فجر ہم سب کو ساتھ بٹھا کر ۳۱۳ بار پڑھا کرتے تھے۔

— اب چند وظائف روزنامہ الجمعۃ فیئخ الاسلام نمبر سے نقل کیے جاتے ہیں —

④ مولانا عبد السلام فیض آبادی نے فرمایا: ایک مولوی صاحب نے کہا کہ میں ایک مصیبت میں گرفتار تھا، دشمن سازشیں کر رہے تھے، دامن مدنی میں پناہ ڈھونڈی، فرمایا روزانہ پانچ سو مرتبہ حَبُّنَا اللہ وَنِعْمَ الْوَكِيلُ پڑھ لیا کرو، چنانچہ چند ہی دن مداومت کرنے پر بادل چھٹ گئے اور دشمن ذلیل و ناکام ہو گئے۔

⑧ ایک محنون کے لیے دعا کی درخواست کی گئی، فرمایا کہ ایک گھڑے پانی پر سورۃ فاتحہ مع بسم اللہ اہم مرتبہ اور آیت کریمہ وَمَا لَنَا لَا نَعُوْكَ عَلٰی اللّٰهِ وَقَدْ هَمَمْنَا سُبُلَنَا وَلَنْصِیْرَكَ عَلٰی مَا اَخَذِیْتُمُوْنَا وَعَلٰی اللّٰهِ فَلِیَتَوَكَّلِ الْمُتَوَكِّلُوْنَ (البقرہ ۱۲۹) مرتبہ پڑھ کر دم کر کے مریض کو شب یک شب و شب سہ شب کی سات راتوں میں ۱۱ بجے کے بعد اور ۱۲ بجے سے پہلے پورا ہے پر لے جا کر غسل دے دیں اگر خارجی اثر ہوگا تو زائل ہو جائے گا۔ یہ عمل کیا گیا اور وہ مریض بالکل شفا یاب ہو گیا۔

④ ایک شخص نے ضعف بصر کی شکایت کی، فرمایا ہر فرض نماز کے بعد تین مرتبہ اول آخر درود شریف اور تین مرتبہ آیت کریمہ فَكَشَفْنَا عَنْكَ غِطَاءَكَ فَبَصَرُكَ الْیَوْمَ حَدِیْدٌ (ق) پڑھ کر ہاتھ کے دونوں انگوٹھوں کی پشت پر دم کر کے آنکھوں پر پھیر لیا کرو۔

⑩ فرمایا نظر بد کے لیے سات مریض لے کر سات بار سورۃ فاتحہ پڑھ کر دم کر کے مریض کے سر کے گرد پھرا کر آگ میں ڈال دے۔

(۱۱) فرمایا سب و دق کے لیے کورے برتن میں پانی لے کر با وضو درود شریف اول آخر، گیارہ مرتبہ سورۃ فاتحہ مع اسم اللہ بوسلیم حکیم و لام الحمد۔ اور مرتبہ اور معوذتین گیارہ گیارہ مرتبہ اور آیت قلنا یا ناز کوئی یؤدّا و سلاماً علی ابنہ الحکم گیارہ مرتبہ پڑھ کر دم کریں اور بوقت صبح قبل طلوع شمس نہار منہ جس قدر پیاجل سکے زیادہ سے زیادہ چلا دیں پھر آدھ گھنٹہ تک کوئی دوا یا غذا نہ دیں پھر رات دن میں جب بھی پانی پینا ہو یہی پانی دیتے رہیں، اگلے دن پھر دوسرا پانی لے کر پھر دعائیں دم کریں اور حسب مذکور طریقہ سے پلاتے رہیں اور جو پانی بچ جایا کرے کہیں کنارے پر جہاں بے ادبی کا احتمال نہ ہو ڈال دیں، اسی طرح چالیس دن متواتر بلا ناغہ یہی عمل جاری رکھیں برتن وہی رہے ہر روز دنیا بدلنے کی حاجت نہیں۔ اسی طرح چالیس دن متواتر بعد نماز عصر سورۃ مجادلہ تین بار پڑھ کر ہر مرتبہ مریض کے سر سے تبرک دم کر دیا جائے، فرمایا یہ عمل میرا تجربہ ہے۔

۱۳) فرمایا دفع سحر و آسیب کے لیے نمک پر ایک ہزار ایک مرتبہ آیت **وَرَأَوْا قَتَلْتُمْ نَفْسًا تَعْقِلُونَ** با وضو معہ اول آخر درود شریف ۱۱ مرتبہ پڑھ کر دم کر کے مریض کو کھانے میں دیا کریں۔

۱۴) فرمایا ضعف دماغ کے لیے ایک دانہ بادام ایک دانہ مرچ سیاہ اور ہم وزن مصری رات کو سو وقت کھالیں، دوسرے دن دو دانہ بادام اور دو دانہ مرچ ہم وزن مصری اور تیسرے دن تین دانہ معہ ہم وزن مصری اسی طرح روزانہ ایک ایک دانہ بادام اضافہ کرتے جائیں اور مرچ کی تعداد نہ بڑھائیں وہ تین عدد ہی رہے، جب چالیس دانہ تک بادام پہنچ جائے تو ایک ایک گھٹانا شروع کریں، حتیٰ کہ ایک عدد تک آجائے، فرمایا ضعف دماغ کو بہت فائدہ پہنچتا ہے۔



# آپ کے تفردات

آپ قرآن و سنت کے روشنی میں چند اعمال میں منفرد تھے، جیسا کہ:-

① **قنوت نازلہ**، قرآن عزیز نے مسلمانوں کے سب سے بڑے دشمن یہود و نصاریٰ بتائے ہیں۔ وہ سورۃ فاتحہ جو ہر مسلمان نماز میں اصلاً یا تبعاً پڑھتا ہے اس سورۃ میں مغضوب علیہم اور ضالین کے راستے کو مسلمانوں کے لیے ٹھیک قرار دیتے ہوئے اس پر نہ چلنے کی دُعا بتائی ہے۔ اسلامی تاریخ شاہد ہے کہ اسلام کے روزِ اوّل سے لے کر آج تک جس قدر ملی اور ملکی نقصان ان قوموں نے پہنچایا ہے دوسری قوموں نے اس قدر نہیں پہنچایا جس کا عملی مشاہدہ حضرت مدنیؒ نے اسارتِ مالٹا میں بھی کیا ہوا تھا، اس لیے آپ جب دیوبند میں ہوتے تو نمازِ فجر کی امامت خود فرماتے تھے اور قنوتِ نازلہ اس قدر غضبناک لہجہ میں پڑھتے تھے کہ گویا ابھی محراب میں شگاف پڑ رہا ہے۔

(ف) قنوتِ نازلہ کا مطلب یہ ہے کہ جب مسلمانوں پر کوئی تکلیف آئے تو اس کے دور کرنے کے لیے دوسرے اسباب بھی استعمال کریں مگر دُعا ئے قنوت بھی پڑھیں۔ اس کی اصل یہ ہے کہ میں پیرِ معونہ کے لوگوں نے سیدِ دو عالم صلی اللہ علیہ وسلم کی خدمت میں درخواست کی کہ ہماری اولاد کو اور ہم کو قرآن عزیز پڑھانے اور دیگر اسلامی احکام سے واقف کرنے کے لیے کچھ صحابہ کرام ہمارے ساتھ بھیجے جائیں، چنانچہ سیدِ دو عالم صلی اللہ علیہ وسلم نے ۱۰ فراء صحابہ کرامؓ اُن کے ساتھ روانہ فرما دیئے مگر ان بد بختوں نے ۹ کو شہید کر ڈالا جس کا سیدِ دو عالم صلی اللہ علیہ وسلم کو سخت صدمہ ہوا، آپ نے پورا ایک ماہ نمازِ فجر میں رکوع کے بعد اُن کے لیے بد دُعا اور لعنت کے نزول کی دُعا فرمائی، تمام صحابہ کرام رضی اللہ تعالیٰ عنہم سے اس پر عمل کرنا ثابت ہے، فقہاء حنفیہ کے ہاں بوقتِ ضرورت اس کا پڑھنا جائز ہے۔ اس سے بڑھ کر اور کیا مصیبت ہو سکتی تھی کہ جس وطن پر مسلمانوں نے تقریباً





موروثی طور پر تھے اس میں شدت پیدا ہو گئی، بعد میں اتنا اضافہ ہوا کہ ایک انگریز ہی نہیں سارا یورپ ہی اس وقت کفر و مادیت کا علمبردار ہے اور اس کے زوال کے بغیر دین و اخلاق کا عروج اور اسلام کی دعوت کا پھلنا پھونا مشکل ہے۔ حضرت مدنیؒ نے کئی بار شیخ الحدیث مولانا محمد زکریا رحمۃ اللہ علیہ کے موسم گرما میں پہنے ہوئے باریک ملل کے کرتے کو بوقت ملاقات گریبان سے کپڑے کر بھاڑ دیا تھا، اسی طرح ہر انگریزی چیز نفرت فرماتے تھے۔

(۳) بیاہ شادی کی ناجائز رسوم کی وجہ سے مسلمان بہت زیادہ اقتصادی طور پر مفلوج رہتے تھے اس لیے آپ نے ایسی رسوم سے بچنے کی بہت زیادہ تاکید فرمائی ہے جس پر آپ کا ذاتی عمل اور مخلص معتقدین کا ذاتی طرز حیات گواہ ہے، اسی سلسلہ میں عام طور پر لوگ مہر بہت زیادہ مقرر کر دیتے تھے اور آج بھی ہے، وہ مہر کو ایک شرعی حکم کی بجائے معاشرتی رکن سمجھتے ہیں، زیادہ مہر مقرر کرنے کو باعث عزت سمجھتے ہیں حالانکہ مہر کا ادا کرنا بہت ہی ضروری ہے، اگر مہر ادا کرنے کے بغیر مر گیا تو اس پر جو قرض تھے ان سب قرضوں میں سے پہلے بیوی کا مہر ادا کرنے کا حکم دیا گیا ہے۔ اس لیے آپ جس نکاح میں تشریف لے جاتے مہر فاطمی مقرر کرنے کا حکم فرماتے، اس میں ایک تو مالی طور پر مہر ادا کرنے میں آسانی ہے اور دوسرا نکاح کو بابرکت بنانے کا ایک قوی سبب بھی ہے سیدہ دو عالم صلی اللہ علیہ وسلم کی سخت جگر سیدہ حضرت فاطمہ الزہراء رضی اللہ تعالیٰ عنہا کی نسبت سے مہر فاطمی رکھا گیا ہے۔

(۴) مولانا سید سلیمان ندوی رحمۃ اللہ علیہ نے اپنی صاحبزادی کے نکاح میں مہر فاطمی رکھا جس کی اطلاع حضرت حکیم الامت تھانوی رحمۃ اللہ علیہ کو جب ملی تو آپ نے فرمایا کہ سلیمان کی حکومت میں رعایا کی حق تلفی کیوں کی گئی اور مہر مثل جو عروسہ (دولہن) کا شرعی حق تھا محروم رکھا گیا، یہ روایت راقم الحروف کو اعظم گڑھ میں پہنچی تھی۔ حضرت مولانا مدنی مدظلہ العالی (رحمۃ اللہ علیہ) کا مہر فاطمی پر اصرار دیکھ کر خلیجان ہوا کہ یہ دونوں بزرگ مشائخ اور ائمہ وقت ہیں اس طرح کا اختلاف مسائل فقہ میں کوئی خاص اہمیت نہیں

رکھتا تاہم رفع خلیان کے لیے بارگاہ مدنی میں رجوع کرنا پڑا اور (وہاں سے) یہ والا نامہ حاصل ہوا۔

” (۱) مہر فاطمی کے متعلق حضرت تھانوی رحمۃ اللہ علیہ کی رائے سمجھنے سے قاصر ہوں

(۱) حضرت نانوتوی، حضرت گنگوہی، حضرت شیخ الہند قدس اللہ سرادہم نے اپنے اپنے متعلقین کا نکاح مہر فاطمی پر کیا جو کہ یقیناً حضرت تھانوی سے اعلیٰ وارفع تھے اور

ان کے اساتذہ تھے۔ (ثانیاً) ہندوستان کے رواج عام میں مہر وصول نہیں کیا جاتا ہے، اگر کبھی ضرورت ہوتی ہے تو طلاق یا موت کے بعد صاحب جائیداد کے یہاں

ہوتی ہے ورنہ عموماً مہر کا مانگنا، وصول کرنا نہ قبل العقد نہ بعد العقد جیسا کہ عرب کا دستور ہے) کبھی نہیں ہوتا بلکہ عادتاً نہایت معیوب شمار ہوتا ہے کیا یہ حق تلفی نسوان نہیں

ہے، اگر اس عادت کو چھوڑ دیا جائے اور مہر کے ادا کرنے کی رسم جیسی کہ مکہ معظمہ اور مدینہ منورہ وغیرہ میں جاری ہے کر دی جائے تو یقیناً عورتوں کو بہت سی آسانیاں اور کشائش

ہو جائے گی، یہ حق تلفی کیوں کی جا رہی ہے؟ (ثالثاً) مہر مثل بہت سے خاندانوں کے اتنے ہیں کہ موجودہ زمانہ کا ہندوستانی مسلمان اس کے ادا کرنے کا خیال بھی نہیں کر سکتا۔

واقعیت تو درکنار کتب فقہ میں یہ جزیئہ موجود ہے کہ اگر نکاح میں زوج کا ارادہ مہر ادا کر دینے کا نہ ہو تو زوجین کا اجتماع سفاح ہوگا۔ بتلایئے کہ وہ خاندان جو کہ زمانہ

حکومت اسلامیہ میں لاکھوں بلکہ کروڑوں کے مالک تھے، آج بھی ان کے یہاں لاکھوں کی مقدار پر یا ہزاروں کی مقدار پر مہر چلے آتے ہیں اور بہت سے خاندان والے زیادہ

سے زیادہ مہر کی عادت کیسے ہوئے ہیں محض تفاخر اور نام آوری کے لیے، اور اس پر بھی ہاراتوں میں رد و قدح اس قدر ہوتی ہے کہ جس کی حد نہیں شرافت اور علی خاندانی

کا معیار ہی ان بیوقوفوں کے یہاں مہر کا خالی تر ہونا ہو گیا ہے۔ ان صورتوں میں زوج کیسے ارادہ ادا مہر کر سکتا ہے؟ اس کے گھر میں اتنے کپڑے نہیں بھی ہیں جتنے مہر باندھا

جاتا ہے۔ زبان زد عام یہ ہو گیا ہے کہ بیوی سے معاف کرالیں گے، بلکہ بعض بیوقوف تو یہ کرتے ہیں کہ بیوی کو پہلی شب ہی مجبور کر کے معاف کراتے ہیں، ایسی صورتوں

میں ارادہ ادا مہر کہاں پایا جاتا ہے؟ (رابعاً) حضرت عمر رضی اللہ عنہ نے کیوں نہ اس

حق تلفی کا احساس کیا اور مغالاً فی الصداق سے کیوں منع کیا اور جناب رسول اللہ صلی اللہ علیہ وسلم کی ازواج اور بنات کو نظیر میں پیش کیا۔ (خامساً) جس طرح غلط رسوم کے اصلاح کی کوشش کی گئی ہے اس کی بھی ہونی چاہیئے۔ ایک سو تیس (۱۳۲) تولد چاندی (۱۰۵۴) ایسی مقدار ہے کہ عام طور پر مسلمان ادا کر سکتا ہے اور اس کا ارادہ بھی رکھ سکتا ہے۔ علاوہ ازیں یہ ایک متبرک طریقہ خاتونِ جنت رضی اللہ عنہا کا ہے جس سے فالِ حسن اور برکاتِ عظیمہ کا موقع حاصل ہوتا ہے۔ ظاہر ہے کہ جب ہندوستانی اذان میں مہر کا وصول کرنا موجود ہی نہیں ہے اور اس کو معاوضہ بضع شمار کیا جاتا ہے بلکہ شرعی کم خیال کر کے اس کو ذکر کر دینا ضروری سمجھا جاتا ہے تو کیوں نہ وہ عدد لیا جائے جو سب میں برکت والا ہو، نہ ادنیٰ ترین مقدارِ مہر (۱۰ اور ہم) ہو اور نہ اعلیٰ ترین (قناتِ طیبہ مَقْنَطَرۃ) ہو۔ شرافت اور عزت اس سے زیادہ کیا ہوگی کہ سیدۃ نساء اہل الجنة رضی اللہ تعالیٰ عنہا اور سرورِ کائنات علیہ السلام کے جسم مبارک کے ٹکڑے کا یہ مہر ہے فاطمہ بضعة منی، حدیث پر غور فرمائیے۔

باوجود ان امور کے میں خود اگر کوئی نکاح پڑھنا ہوں تب تو شرط ہوتی ہے اور اگر پڑھنے والا کوئی دوسرا ہوتا ہے تو شرط نہیں ہوتی شریک ہو جانا، ہولے،  
والسلام، ننگِ سلاف حسین احمد غفرلہ  
رمضان المبارک ۱۳۷۱ھ

(۴) اتباعِ سنتِ سید و عالم صلی اللہ علیہ وسلم | ہر عالم باعمل کی یہ کوشش ہوتی ہے کہ اس کا کوئی عمل شریعت کے خلاف نہ ہو، پھر وہ شیخ الحدیث جو لاکھوں انسانوں کا مرشد اور ہزار ہا علماء کا استاذ ہو، جس کا رات دن قَالَ اللہ وَقَالَ الرَّسُولُ صلی اللہ علیہ وسلم کے مقدس کلمات پڑھنے اور پڑھانے میں بسر ہوتا ہو وہ کس طرح اتباعِ سنت سے دُور رہ سکتا ہے؟ حضرت مدنی نور اللہ مرقدہ کی زندگی سفر و حضر میں حتیٰ کہ جیل کی چار دیواری میں بھی اتباعِ سنت میں

گذرتی تھی، جیسا کہ پہلے گذر چکا ہے کہ جیل میں رمضان کے روزوں کی پابندی، نماز تراویح کا اہتمام اور اس کے لیے خود قرآن عزیز سُنانا بلکہ ہر نماز باجماعت ادا ہوتی تھی۔ آپ کے ساتھ ریل میں سفر کرنے والے خدام کا مشاہدہ ہے کہ آپ چلتی گاڑی میں بھی نماز کھڑے ہو کر ادا فرماتے تھے اور اکثر نماز باجماعت ہوا کرتی تھی۔ فرائض و واجبات اور سنن و مستحبات کا پابندی سے التزام کرنا یہ تو تھا ہی حضرت مدنیؒ اسلامی تہذیب اور اسلامی معاشرت پر بھی پوری سختی سے عمل پیرا تھے، یہاں صرف ایک واقعہ درج کیا جاتا ہے :-

”مولانا ابوالکلام آزادؒ نے اپنی وزارتِ تعلیم کے زمانہ میں حضرت مدنیؒ اور چند مخصوص علماء کی دعوت کی اور کھانے کا اہتمام میز کرسی پر کیا، حضرتؒ نے چند قیمتی برائیاں کی خاطر کھا تو لیے مگر طبیعت پر سخت اتقباض ہوا اور ایک لطیف اشارہ مولانا کی طرف بھی کر دیا، مولانا آزادؒ بھی عالم باعمل اور قبیح سنت تھے اور اولیاء کرام کے مزاج شناس تھے، چنانچہ چند دنوں کے بعد دوبارہ دعوت کی اور کھانے کا انتظام فرش پر فرمایا یا علیہ

اسی طرح حضرت مدنیؒ عبادات کے کس قدر پابند تھے؟ اس کے لیے مندرجہ ذیل واقعہ ہم سب کے لیے نورِ بصیرت ہے :-

”۱۹۳۸ء میں وٹھل نگر میں کانگریس کا اجلاس ہو رہا تھا اتنے میں نماز مغرب کا وقت ہو گیا، حضرت مدنیؒ نے اجلاس ہی میں اذان فرمائی اور پھر مسلمان شہرکار کے ساتھ نماز باجماعت ادا کی۔“

(وفات) مولانا عبید اللہ سندھی رحمۃ اللہ تعالیٰ علیہ روس کے زمانہ میں کمیونزم کے خصوصی اجلاس میں باقاعدہ نماز پڑھا کرتے تھے۔ (سرگزشتِ کابل ص ۸۹)



# کرامات و برکات

اللہ تعالیٰ اپنی قدرت کا اظہار جب کسی نبی علیہ السلام کی معرفت فرماتے ہیں تو اس کو معجزہ کہا جاتا ہے جس کا ظہور اصل میں اللہ تعالیٰ کے حکم ہی سے ہوتا ہے مگر ہاتھ نبی علیہ السلام کا ہوتا ہے، جیسا کہ سیدنا عیسیٰ علیہ السلام کے معجزات کا ظہور تو آپ کے ہاتھ پر ہوا مگر حکم اللہ تعالیٰ ہی کا تھا، قرآن عزیز کا ارشاد گرامی ہے کہ اللہ تعالیٰ حضرت عیسیٰ علیہ السلام کو قیامت کے دن یہ فرما دیں گے :-

وَإِذْ تَخْلُقُ مِنَ الطِّينِ كَهَيْئَةِ الطَّيْرِ  
يَا ذِي قُوَّةٍ فَتَنْفَخُ فِيهَا فَتَكُونُ طَيْرًا بِإِذْنِي  
وَتَنْبُرُجِي أَكَاكِمَهُ وَالْأَبْرَصَ بِإِذْنِي وَإِذْ  
تُخْرِجُ الْمَوْتَى بِإِذْنِي

(سورۃ المائدہ آیت ۱۱۰)

اور جب تُو بنا رہا تھا کچھ سے پرندوں کی شکل کی طرح میرے  
اذن سے پھر تو اس میں پھونک مارتا تو وہ اڑنے لگتا میرے  
اذن سے اور سب کا کرتیسا تھا مادرِ زلہ اندھے اور کورھی کو  
میرے اذن سے اور جب تُو مردوں کو قبروں سے  
زندہ نکالتا تھا میرے حکم سے۔

اسی طرح اگر کسی انسان کی عمومی طاقت سے خارج کسی برگزیدہ انسان کے ہاتھ پر اللہ تعالیٰ کی قدرت کا ظہور ہو تو اسے کرامت کہا جاتا ہے، جیسا کہ سیدہ حضرت مریم علیہا السلام کے ہاں بے موسم کے بچوں کا آنا اور آپ کا یہ فرمانا کہ هُوَ مِنْ عِنْدِ اللَّهِ (آل عمران ۴۷) اسی طرح حضرت سلیمان علیہ السلام کے ایک حواری راسی (کچھم زدن میں بلقیس کا تخت یمن سے اٹھا کر دربارِ سلیمانی میں پیش کرنا اور حضرت سلیمان علیہ السلام کا یہ فرمانا هَذَا مِنْ فَضْلِ رَبِّي (النمل ۱۷) کرامت کے ثبوت کے لیے قوی دلیل ہے۔

اسی طرح حضورِ انور صلی اللہ علیہ وسلم کی امت میں صحابہ کرامؓ سے لیکر آج تک ایسے صلحاء و امت پائے جاتے ہیں جن کے دستِ حق پرست پر کئی ایسے کاموں کا ظہور ہو جاتا ہے جو عام انسانوں کی دسترس سے بعید ہوتا ہے۔ چونکہ شیخ الاسلام حضرت مدنی قدس سرہ العزیز اللہ تعالیٰ کے

مقرب بندے تھے اس لیے ان سے بھی کئی کرامات اور کشف کا ظہور ہوا ہے، یہاں چند کرامات اور چند کشف کا ذکر کیا جاتا ہے مگر اس سے پہلے یہ عرض کرنا ضروری ہے کہ حضرت مدنیؒ نے دیگر اولیاء کرام کی طرح ہمیشہ اپنی عبودیت اور عجز و انکسار کا اظہار فرمایا ہے، اور یہی علماء حق اور اولیاء کرام کی صفت عالیہ ہے، اللہ تعالیٰ کی عبادت سے ان کا سینہ اس قدر محلی اور مصطفیٰ ہو جاتا ہے کہ نسبت فاروقی کی تجلیات گاہ بگاہ اس پر نازل ہوتی رہتی ہیں۔ حضرت مدنیؒ کی کرامات ویسے تو بہت زیادہ ہیں مگر یہاں صرف چند درج کی جاتی ہیں۔

آپ کی سب سے بڑی کرامت تو یہ ہے کہ عین اس زمانہ میں کہ انگریزی حکومت کا سورج نصف النہا پر تھا اور سکولوں میں اساتذہ بچوں سے یہ دُعا کروایا کرتے تھے: ”خدا سلامت رکھے جارج پنجم کو“ اور بڑے بڑے مشائخ عظام جلیانوالہ باغ میں ہندوستانوں کے خون کی نہریں بہانے والے گورنر کو خراج عقیدت پیش کر رہے تھے اور ملت کی بھی خواہی کا دعویٰ کرنے والے بعض لیڈروں کو سڑک کا خطاب دیا جا رہا تھا، ایک مرد حق آگاہ نے کراچی جیل سے یہ پیشین گوئی کی کہ **ع** جلا کے خاک نہ کر دوں تو داغ نام نہیں

پھر اسی کا اعادہ ۱۹۴۳ء میں مراد آباد کی جیل سے اپنے ایک گرامی نام میں یوں فرمایا:۔  
 ”اللہ تعالیٰ کے فضل و کرم سے امید قوی ہے کہ قریبی ایام میں انقلاب حکومت کی بھی ضرورت پیش آئے گی، اس صورت میں ہماری سیاسیات کا مشغلہ بھی ختم ہو جائے گا، اب اللہ تعالیٰ کی یاد میں بقیہ عمر گزارنا ضروری معلوم ہوتا ہے“ (مکتوبات جلد ۳ ص ۳۲۳)  
 اس سے بڑی کرامت اور کشف کیا ہو سکتا ہے کہ جب انگریزی حکومت کا سورج دوپہر کے سورج کی طرح بھٹک رہا تھا ایک مرد حق آگاہ نے اس کے انقلاب کی خوشخبری سنائی۔

اسی طرح آپ کی سب سے بڑی کرامت دارالعلوم کی وہ ترقی ہے جو آپ سے پہلے کسی مدرس کے دور میں نہیں ہوئی جیسا کہ پہلے گزر چکا ہے۔ آپ دارالعلوم میں بطور شیخ الحدیث، صدر مدرس اُس وقت تشریف لائے کہ دارالعلوم کی عمارت سخت زلزلہ کی زد میں تھی مگر آپ نے اس ادارہ کو نہ صرف سنبھالا بلکہ تینیل ۳۲ برس تک آپ دارالعلوم کے سرپرست رہے جبکہ آپ سے پہلے یہ شرف کسی کو حاصل نہ ہوا۔ ان کرامات عظیمہ کے علاوہ حضرت کی عرفاً چند کرامات ذکر کی جاتی ہیں:۔

① **دُعائِ بَرکت** | سلہٹ میں ایک مرتبہ شہر کے کسی حصہ میں آگ لگ گئی، حضرت اس وقت سلہٹ ہی میں موجود تھے، لوگوں نے آپ سے دعائِ درخواست کی، آپ کا دعاء میں مصروف ہونا تھا کہ اچانک آگ بجھ گئی، لوگ یہ دیکھ کر بہت متاثر ہوئے۔

(مولانا لطف الرحمن صاحب بنوئی)

② **ٹرین واپس آگئی** | حضرت شیخ رحمۃ اللہ علیہ ایک مرتبہ سلہٹ سے دیوبند کیلئے مراجعت فرما رہے تھے، سلہٹ اسٹیشن پر مغرب کا وقت ہو گیا، گاڑی روانہ

ہونے والی تھی مگر حضرت نے جماعت کے ساتھ نماز مغرب شروع فرمادی، ابھی آپ نماز سے فارغ بھی نہیں ہوئے تھے کہ ٹرین روانہ ہو گئی، تمام لوگ پریشان تھے لیکن حضرت نے انتہائی اطمینان و سکون کے ساتھ نماز پوری فرمائی، ٹرین کافی دور تک جا چکی تھی کہ اچانک لوگوں نے دیکھا وہ واپس آ رہی ہے، خدا جانے انجن میں کیا خرابی پیدا ہو گئی تھی کہ اُسے دوبارہ پلیٹ فارم پر آنا پڑا اور تمام حضرات ٹرین میں سوار ہو گئے۔ (مولانا لطف الرحمن صاحب بنوئی بحوالہ مولانا فضل الرحمن صاحب لکھ بازار)

③ **چارپائی سے ذکر کی آواز** | مولوی عبدالباری صاحب بنی گنجی ہیڈ ماسٹر جے کے اسکول فرماتے ہیں کہ ایک مرتبہ حضرت شیخ زکریا کریم گنج شریف لائے ہوئے تھے

ملاقات کی غرض سے میں بھی وہاں گیا، حسن اتفاق سے اسی دن بدلوپور میں جلسہ تھا، خاکسار وہاں بھی پہنچا، مدرسہ کے صحن میں ایک چھوٹی سی چارپائی پڑی ہوئی تھی میں اُس پر بیٹھ گیا، تھوڑی دیر گزری تھی کہ محسوس ہوا کہ ذکر کی آواز آرہی ہے، ساتھ ہی چارپائی میں ارتعاش پیدا ہوا، مجھ پر خوف اور گھبراہٹ کی کیفیت طاری ہوئی اور میں وہاں سے اٹھ گیا، میں نے تفتیش کی تو پتہ چلا کہ حضرت شیخ نے اس چارپائی پر بیٹھ کر وضو فرمایا ہے اور یہ چارپائی اسی غرض سے رکھی گئی ہے۔ مولوی عبدالباری صاحب نے یہ واقعہ مولانا بنوئی سے بیان کیا جبکہ آپ اعتکاف میں تھے۔

④ **کھانے میں حیرت انگیز برکت** | حاجی احمد حسن صاحب (دکھیا) دیوبند بیان کرتے ہیں کہ ایک مرتبہ دیوبند میں جمعیتہ علماء کا اجلاس تھا اس موقع پر

میں نے پچاس مہانوں کو مدعو کیا، ان میں سے پچیس مہان کافر نس کے تھے اور پچیس مہمان حضرت شیخ رحمۃ اللہ علیہ کے تھے، مختصر یہ کہ میں نے پچاس افراد کے کھانے کا انتظام کیا جب کھانا تیار



ہو گیا تو مولانا عثمان صاحب نے مولانا سلطان الحق صاحبؒ کو بلا کرے آؤ، مولانا سلطان الحق صاحبؒ کی خدمت میں تشریف لے گئے، لیکن وہاں سے واپس آ کر مولانا عثمان صاحبؒ سے سرگوشی کے انداز میں بات کی اور مولانا عثمان صاحبؒ نے مجھ سے کہا کہ مولانا تمہارے بلائے ہی آئیں گے تم خود چلے جاؤ، یہ سن کر میں حضرتؒ کے مکان پر پہنچ گیا، آپ تیار ہو کر پہلے ہی باہر آچکے تھے آپ نے باواز بلند فرمایا کہ سب مہمان چلے آئیں، تمام مہمان چلے آئے جن کی تعداد تین اور چار سو کے درمیان تھی، مہمانوں کو دیکھ کر میں گھبر گیا، بھائی اسعد صاحبؒ نے مجھے پریشان دیکھ کر سبب معلوم کیا تو میں نے صاف بات ظاہر کر دی کہ میں نے تو صرف بیچاس ساٹھ مہمانوں کے لیے کھانے کا انتظام کیا ہے اور مہمانوں کی تعداد آپ دیکھ ہی رہے ہیں اور وقت اس قدر تنگ ہے کہ مزید انتظام کی کوئی صورت ہی نظر نہیں آتی، بھائی اسعد صاحبؒ نے مشورہ دیا کہ یہ صورت حال تم خود جا کر حضرتؒ سے عرض کر دیا کہ اس وقت کھانا کم تیار ہے اور مہمان بہت زیادہ ہیں، اب کیا کرنا چاہیے؟ یہ سن کر حضرتؒ کھانے کے پاس تشریف لائے، روٹی کاٹ کر اپلاؤ کی دیگ کے پاس ہی رکھوایا اور دیر تک کچھ پڑھنے کے بعد کھانے پر دم کر دیا اور فرمایا کہ کھانا کھلانا شروع کرو، کھانا نکالنے کے بعد دیگ کو بند کر دیا کرنا اور وہاں میرے لیے ایک چارپائی منگادو میں یہیں لیٹ جاؤں گا۔ چنانچہ فوراً چارپائی بچھانی گئی اور آپ اس پر لیٹ گئے، مہمانوں نے کھانا شروع کر دیا، جب تین محفلیں کھانا کھا کر فارغ ہو گئیں تو چوتھی اور آخری محفل میں حضرتؒ بھی شریک ہوئے، جب آخری محفل بھی اٹھ گئی تو ہم منتظرین نے اطمینان کا سانس لیا اور خدا کا شکر ادا کیا کہ بیچاس ساٹھ آدمیوں کے کھانے میں اللہ تعالیٰ نے اس قدر برکت عطا فرمائی کہ تقریباً چار سو آدمی شکم سیر ہو گئے۔ بہر حال مہمانوں کے جانے کے بعد ہم چند آدمی رہ گئے اور خیال تھا کہ چاروں کا تو نام و نشان بھی نہ ہوگا البتہ روٹیاں کافی بچ گئی ہیں اسی پر اکتفا کر لیں گے، مگر جب میں دیگ کے قریب گیا اور اس کے اندر وہی حقے کا جائزہ لیا تو یہ دیکھ کر میری حیرت کی انتہاء نہ رہی کہ اس میں چاول اس قدر موجود تھے جسے ہم سب مل کر کھا سکیں۔

غالباً ۱۹۳۸ء میں حضرتؒ لاہور تشریف لائے، کانگریس کا جلسہ بھی انہی تاریخوں میں تھا جس میں آنریبل حافظ ابراہیم صاحبؒ نے بھی شرکت فرمائی تھی، کھانا تقریباً دس آدمیوں کے لیے بکوا یا گیا لیکن شب کے کھانے میں ہر دو ترخوان

⑤ روحانی تصرف اور برکت

پرتیس پینتیس آدمی ہو گئے اور تقریباً اتنی ہی مقدار زنان خانہ میں تھی، گھر میں جلالت بیان کرتی ہیں کہ انہوں نے تقریباً ستر اسی آدمیوں کا کھانا نکالا لطف یہ ہے کہ صبح کو کافی کھانا دیگوں میں بچا ہوا پایا گیا، محض حضرت کا روحانی تصرف تھا۔

⑥ ایک حیرت انگیز کرامت | مدینہ منورہ میں قبلہ دکن جانب ہے، قُبۃ خضر اُورپ کے گوشہ میں واقعہ ہے، پہچم جانب باب الرحمت کے متصل

دالان میں حضرت درس دے رہے تھے، قُبۃ خضر کی جالیاں سامنے تھیں، تلامذہ میں سے ایک صاحب کو حیات البقی صلی اللہ علیہ وسلم کے متعلق کافی شکوک تھے، دورانِ درس ایک بار انہوں نے جونگا بیٹے اٹھائیں تو سامنے قُبۃ خضر اُتھا اور نہ جالیاں، بلکہ حضور نبی کریم صلی اللہ علیہ وسلم خود تشریف فرما ہیں، انہوں نے کچھ کہنا چاہا (شاید دوسرے طلباء کو متوجہ کرنا چاہتے ہیں) تو حضرت نے اشارے سے منع فرمایا، اب جو دیکھتے ہیں تو سب چیزیں اپنی سابقہ حالت پر تھیں۔ اس وقت مجھے مطلق یاد نہیں آ رہا ہے کہ یہ واقعہ مجھ سے کہاں بیان کیا گیا ہندوستان میں یا مدینہ منورہ میں؟

⑦ اللہ تعالیٰ حافظ و ناصر ہے | مولانا سید عطاء اللہ شاہ صاحب بخاری پُرس زمانے میں سرسکندریات کی حکومت نے ایک مقدمہ چلارکھا تھا جس

میں بھانسی کی سزا کا اندیشہ تھا اور لوگ سخت پریشان تھے، اس وقت کچھ لوگ نہایت متفکرانہ انداز میں حضرت کی خدمت میں دُعا کی درخواست کرنے آئے، حضرت سب کی سنتے رہے، آخر میں کچھ فرمایا جس کا خلاصہ غالباً یہ تھا کہ راہِ حق میں قربان ہو جانا تو بڑی سعادت ہے اس میں فکر کسے کوئی بات ہے، بہر حال اللہ حافظ و ناصر ہے۔ کچھ دنوں کے بعد حضرت کی یہ پیشینگوئی پوری ہوئی اور شاہ صاحب موصوف بری ہو گئے۔

⑧ زیارتِ حرمین | ایک مرید نے حج بیت المقدی دیکھ کر اللہ تعالیٰ نے قبول فرمائی اور اس کو سات بار حج

بیت اللہ اور زیارتِ بیت الرسول ﷺ کی سعادت ملی۔ (ف) آپ کے مریدوں کو کئی زیارتِ حرمین نصیب ہوئی، عتقاد درست ہو گئے، قرآن و حدیث محبت پیدا ہوئی، چہر سنت الانبیاء علیہم السلام کے نور سے منور ہو گئے۔

④ بھانسی کا حکم منسوخ ہو گیا | مٹھی محمد حسین صاحب کاوی نے ایک واقعہ صاحبزادہ مولانا اسعد صاحب سلمیٰ سے نقل کیا کہ جس زمانے میں

حضرت مولانا مدنی رحمۃ اللہ علیہ سابرستی جیل میں تھے اسی زمانہ میں منشی محمد حسین صاحب بھی وہاں سیاسی قیدی کی حیثیت سے تھے، منشی محمد حسین صاحب حضرت مولانا مدنی رحمۃ اللہ علیہ سے قرآن شریف اور دنیا پرٹھا کرتے تھے، ایک اخلاقی قیدی کو پھانسی کی سزا کا حکم ہو گیا اُس نے منشی محمد حسین صاحب سے ذکر کیا کہ تم اپنے باپو سے کہو کہ میرے لیے دعا کریں کہ رہا ہو جاؤں، منشی محمد حسین صاحب حضرت رحمۃ اللہ علیہ سے درخواست کی، دو ایک مرتبہ تو حضرت رحمۃ اللہ علیہ نے ڈانٹ دیا، پھر ایک دن منشی محمد حسین صاحب نے بہت اصرار کیا تو فرمایا کہ اچھا اُس سے کہو کہ فلاں وظیفہ پڑھا کرے، چنانچہ اس نے دو تین روز تک وظیفہ پڑھا مگر اس کے دل کو تسکین نہ ہوئی پھر اس نے کہا کہ باپو سے کہو دعا کریں، منشی محمد حسین صاحب حضرت رحمۃ اللہ علیہ سے بہت بھر ہوئے تو حضرت نے فرمایا کہ اچھا جا کر اس سے کہو کہ وہ رہا ہو گیا، منشی محمد حسین صاحب نے اس قیدی جا کر کہا کہ باپو نے کہہ دیا کہ تُو رہا ہو گیا، دو ایک روز گزرنے کے بعد اس قیدی نے پھر بے چینی کا اظہار کیا کہ اب تک کوئی حکم نہیں آیا اور میری پھانسی میں چند روز ہی رہ گئے ہیں، منشی محمد حسین نے پھر اکر عرض کیا تو فرمایا ”ہیں نے کہہ تو دیا کہ وہ رہا ہو گیا“ اس کے بعد دو ایک یوم مقررہ تاریخ میں رہ گئے تھے کہ اُس کی رہائی کا حکم آگیا۔

حضرت کے خلیفہ مجاز مولا عبدالحق دامادی فرماتے ہیں کہ

⑩ **نجیست جوگی کے تصرف سے نجات دلادی** کانپور کا ایک شخص دیوبند آیا اور اس نے حضرت مولانا محمد علی

سے عرض کیا کہ چودہ سال ہوئے میں اپنے وطن میں ایک کنوئیں پر پانی بھر رہا تھا کہ ایک جوگی گذرا وہ اُس نے مجھ پر نگاہ ڈالی، بس وہ دن ہے اور آج کا دن میں اُس جوگی کے ساتھ ہوں میں کہیں بھی جاتا ہوں تو وہ جوگی اپنی روحانی قوت سے مجھے کھینچ لیتا ہے، اب میں بہت پریشان ہوں کہ کیا کروں میں مسلمان ہوں؟ اس پر حضرت نے اسے ایک تھڑ مارا اور ایک وظیفہ بتایا کہ اسے پڑھو، چنانچہ رات کو اُس نے وہ وظیفہ پڑھا اور سو گیا، صبح اُٹھ کر اُس نے حضرت رحمۃ اللہ علیہ سے ایک خواب بیان کیا کہ رات میں نے دیکھا کہ ایک شیر مجھ پر حملہ آور ہوا تو آپ نے ایک تلوار لے کر اُس شیر پر حملہ کیا اور اُسے قتل کر دیا، اب جب صبح میں اُٹھا ہوں تو اُس جوگی کی محبت قطعاً میرے دل میں نہیں ہے، حضرت رحمۃ اللہ علیہ نے یہ خواب سُنکر فرمایا کہ اچھا تم آج ہی فوراً کانپور چلے جاؤ چنانچہ وہ شخص کانپور چلا گیا۔

حضرت رحمۃ اللہ علیہ کی دعا مستجاب سے اللہ تعالیٰ نے کچھ

⑪ **مقدمہ سے باعزت برأت** پریشان مالوں کی پریشانیوں کو دور فرمایا ہے، یہاں صرف ایک

واقعہ کا خلاصہ درج کیا جاتا ہے :-

”نواب محمد اللہ ایس جنگ کے صاحبزادہ خلیل اللہ برطانوی فوج میں کیپٹن کے عہدے پر فائز تھے کسی لغزش کی وجہ سے آپ کو کلکتہ میں کورٹ مارشل کے سپرد کر دیا گیا، ساری قانونی تگ و دو ناکام ہونے پر حضرت کی خدمت میں دعاء کے لیے حاضر ہوئے، حضرت نے دعا بھی فرمائی اور پڑھنے کے لیے بھی ایک ورد ارشاد فرمایا، اللہ تعالیٰ کے فضل و کرم سے سنگین ترین سزا سے برأت ہو گئی، تقسیم کے وقت دہلی کے خوزیر، منکامول سے جان بچا کر لاہور آکر تقسیم ہو گئے تھے،“

⑫ خصوصی انعامات، کرامات | اللہ تعالیٰ نے حضرت مدنیؒ پر اپنے زمانہ میں جو خصوصی انعامات نازل فرمائے ہیں ان میں سب سے بڑی نعمت مدینہ منورہ میں طویل

عرصہ تک اقامت کی سعادت ہے، جیسا کہ پہلے گزر چکا ہے، اس دور میں ایسی سعادت بہت ہی کم لوگوں کو میسر ہوئی ہے کہ دربار نبوت میں حاضر باشی، مسجد نبوی میں تدریس علوم خصوصاً درس حدیث مدینہ منورہ کی پُر نور فضا میں احسان و سلوک کی منازل کی تکمیل یہ بہت بڑی نعمت ہے۔ سید دو عالم صلی اللہ علیہ وسلم کی رافت اور شفقت آپ پر بہت زیادہ تھی، کئی بار خواب میں بلکہ عالم مثال اور عالم مشاہدہ میں بھی زیارت کا شرف حاصل ہوا، یہاں ایک واقعہ عرض کیا جاتا ہے :-

”مارچ ۱۹۵۲ء میں آپ کے جسم مبارک کا داہنا حصہ سُن ہو گیا، ڈاکٹروں نے فالج کا حملہ تشخیص کیا، علاج کی تجویز ہو رہی تھی کہ دوسرے روز آپ کو آرام ہو گیا اور وجہ یہ بیان فرمائی کہ آج رات خواب میں حضور نبی کریم صلی اللہ علیہ وسلم کی زیارت ہوئی آپ نے دعا فرما کر اپنا داہنا ہاتھ مبارک میرے بدن پر پھیرتے ہوئے فرمایا کہ حسین احمد تشویش کی کوئی بات نہیں، ہم صرف تمہاری عیادت کیلئے آئے ہیں،“



# حضرت مدنی رحمۃ اللہ علیہ سے تلمذ اور ارادت

## کی برکات

جب بھی کوئی انسان ارادت اور اخلاص کے ساتھ کسی بھی مردِ حق آگاہ کی زیارت کرتا ہے تو وہ اس کے انوار اور برکات کا مشاہدہ کر لیتا ہے، اور یہ ایک حقیقت ہے جس کا انکار نہیں کیا جاسکتا۔ رحمتِ دو عالم صلی اللہ علیہ وسلم کی خدمت میں جو آدمی اخلاص اور تلاشِ حق کی نیت سے آیا وہ فوراً مشرف بہ اسلام ہو گیا، ایسے کئی واقعات احادیث اور سیرت کی کتابوں میں موجود ہیں یہاں صرف ایک واقعہ درج کیا جاتا ہے:-

”یہودِ مدینہ کے مفتی جو عبداللہ بن سلام کے نام سے مشہور اور معروف ہوئے حضور انور صلی اللہ علیہ وسلم کی خدمت میں تلاشِ حقیقت کے لیے حاضر ہوئے وہ فرماتے ہیں کہ جو نبی میں تے چہرہ انور پر نظر ڈالی میرے دل اور دماغ نے یہ فیصلہ کیا یہ چہرہ غلط بات کہنے والے کا نہیں ہو سکتا، چنانچہ وہ مشرف یہ اسلام ہو گئے۔“

رحمتِ دو عالم صلی اللہ تعالیٰ علیہ وسلم نے نیک انسانوں کی علامت یہ فرمائی ہے:-

اِذَا رَاَوْ ذَكَرَ اللّٰهَ۔ (الحديث) (ترجمہ: ”جب ان کو دیکھا جائے تو اللہ تعالیٰ یاد آجائے“)

چنانچہ صحابہ اُمت اور علماء حق کے ایسے کئی واقعات منقول ہیں بلکہ ایسے حالات تاریخ میں موجود ہیں کہ بعض معاندان کو قتل کرنے کے لیے آئے مگر حلقہ بگوش ہو کر لوٹے، یہی حال ہمارے دور کے اولیاء کرام اور علماء عظام کا ہے اور رہا ہے بشرطیکہ حاضر ہو والا روحانی اور دینی طور پر مزموم نہ ہو۔ دورِ حاضر کے امام الاولیاء شیخ التفسیر مولانا احمد علی ہودی

نور اللہ مرقدہ کی زیارت کی برکات کو دو برہا حضرت عالم اسلامی کے ممتاز فاضل حضرت مولانا ابوالحسن علی ندوی مدظلہم العالی نے حضرت لاہوریؒ کے متعلق ایک طویل مضمون میں ارشاد فرمایا۔  
 ”میری زندگی میں وہ بڑا مبارک دن اور بڑی سعید گھڑی تھی جب مولانا احمد علی صاحب لاہوریؒ امیر انجمن خدام الدین شیرانوالہ دروازہ لاہور سے نیاز حاصل ہوا۔۔۔  
 تصحیح عقائد، اصلاح رسوم، ربط بالقرآن کا فائدہ زیادہ ہوا، یہ درحقیقت مولانا احمد علی صاحبؒ کے تقویٰ اور روحانیت اور اخلاص و ایثار کی برکت تھی۔۔۔  
 سامعین کے دل ان تذکروں سے متاثر ہوئے بغیر نہیں رہ سکتے تھے، چنانچہ قدس سرہ تعالیٰ فرماتے ہیں  
 محبت ان کے دل سے سننے والوں کے دلوں کو منتقل ہوتی تھی اور بجلی کی کرنٹ کی طرح دوسروں کے جسم و جان میں بھی دوڑ جاتی تھی“ (منقول از پرانے چراغ جلد ۷)

(۱) یہ امر واضح ہے کہ اب بھی حضرت لاہوریؒ کے سلسلہٴ ارادت میں آنے والے سعادتمندوں کو تین نعمتیں (مجاہدین اللہ) عطا ہوتی ہیں، (۱) عقیدہٴ صحیح ہو جاتا ہے۔  
 (۲) قرآن عزیز سے محبت ہو جاتی ہے (۳) بار بار زیارتِ حرمین کی سعادت ملتی رہتی ہے اور یہی سب سے بڑی برکت ہے۔

اسی طرح شیخ العرب والعم حضرت مولانا سید حسین احمد صاحب مدنی نور اللہ مرقدہ جنہیں حضرت لاہوریؒ اپنے وقت کے اولیاء اللہ میں عظیم تر فرماتے تھے، ان کی خدمت میں حاضر ہونے والے سعادتمندوں نے جن برکات کو محسوس فرمایا ان کا شمار ممکن نہیں تصحیح عقائد، تحسین اعمال، اکابر سے تعلق اور جذبہٴ جہاد ان خوش نصیبوں کی زندگی میں نکھر اٹھا نظر آتا ہے۔  
 اسی طرح حضرت مدنی رحمۃ اللہ علیہ کے متوسلین کو اللہ تعالیٰ احسن خاتمہ کی سعادت سے مشرف فرماتے ہیں، آپ کے مریدوں کا خاتمہ بھی بفضلہ تعالیٰ قابل رشک ہوتا ہے۔ یہاں صرف تین واقعات ہدیہٴ ناظرین ہیں جو اختر کے سامنے ہوئے ہیں اور ان کے دیکھنے والے آج بھی بحمد اللہ موجود ہیں۔

① جناب حافظ نور محمد صاحب جو کہ حضرت مدنی رحمۃ اللہ علیہ کے شاگردِ جلیل اور آپ سے بیعت تھے، عصری علوم میں بھی فائق ہونے کی وجہ سے گورنمنٹ کالج تلہ گنگ کے

پرسپل تھے، عید الفطر کی نماز اپنے گاؤں لاوہ میں (جو کہ تلہ گنگ کے قریب ہے) پڑھا کر خطبہ ارشاد فرمایا ہے تھے کہ اسی جگہ واصل باللہ ہو گئے۔

(۲) جناب میاں محمد یعقوب صاحب رحمۃ اللہ علیہ حسن ابدال کے قریب برہان کے موضع ”فتح اللہ“ کے رہنے والے تھے، اہلاد العلوم کے نام سے مدرسہ قائم فرمایا اور وہیں تمام عمر خدمتِ دین میں گذاری، نہایت متقی، صالح بزرگ مرجع عوام و خواص تھے۔ حضرت مدنیؒ کے نہایت عقیدت مند اور عاشق صادق تھے، حضرت مدنیؒ کی آپ بیتی ”نقشِ حیات“ آپ کو زبانی یاد تھی۔

آپ کی وفات کا واقعہ بھی نہایت قابلِ رشک ہے، اکتوبر ۱۹۹۱ء میں اپنی مسجد میں جمعہ کی نماز پڑھانے کیلئے تشریف لائے، وعظ فرمایا، عربی خطبہ کے لیے کھڑے ہوئے، پہلا خطبہ پڑھ کر بیٹھے ہی تھے کہ وہیں منبر پر روحِ فقیس غصری سے پرواز کر گئی۔ اِنَّا لِلّٰہِ وَاِنَّا اِلَیْہِ رَاجِعُوْنَ

(۳) جناب حافظ مولانا محمد امین صاحب شیخ الحدیث و بانی دارالعلوم امینیہ چک لہ روڈ راولپنڈی۔ آپ حضرت مدنیؒ کے شاگرد، نہایت تشریع اور متقی عالم دین تھے، دورہ حدیث حضرت مدنیؒ سے دارالعلوم دیوبند میں پڑھا، حضرت مدنیؒ کے نہایت عقیدت مند تھے، تمام عمر درس حدیث میں گذاری، آپ کی وفات کا واقعہ بھی قابلِ رشک ہے۔ عشاء کی نماز پڑھانے اپنی مسجد میں تشریف لائے، پہلی رکعت میں سورۃ الفتح پڑھ رہے تھے، جب وَلَسَوْفَ یُعْطِیْکَ رَبُّکَ فَتَدْعٰی، پر پہنچے تو وہیں مصلیٰ پر گر گئے، جب نماز دوڑ کر پہنچے تو آپ اپنے رب کے ہاں پہنچ چکے تھے۔

ع این سعادت بزورِ بازو نیست

”مرتب چراغ محمد صلی اللہ علیہ وسلم نے طبع بار دوم کے لیے حضرت مدنیؒ سے تلمذ اور ارادت کی برکات“ کے عنوان سے اس مضمون کو شروع فرمایا اور اپنے مبارک قلم سے چار عدد لکھے، تین حضرات کے نام خود تحریر فرمائے اور چوتھا عدد خالی چھوڑ دیا، یہ آپ کی کرامت ہے کہ آج اس عدد کے ذیل میں آپ کا تذکرہ ہو رہا ہے۔ ذٰلِکَ فَضْلُ اللّٰہِ یُؤْتِیْہِ مَن یَّشَآءُ

(۴) مرتب چراغ محمد صلی اللہ علیہ وسلم“ قلب العالم حضرت اقدس مولانا قاضی محمد زاہد حسینی نور اللہ مرقدہ کو اپنے مرقی، شیخ اور اساتذ سے جس عقیدت، محبت اور عشق کا تعلق تھا وہ کتابِ ہذا (چراغ محمد صلی اللہ علیہ وسلم) کی سطر سطر سے عیاں ہے، آپ نے دورہ حدیث شریف ۱۹۳۲ء میں حضرت مدنیؒ سے پڑھا، بیعت کی سعادت سے مشرف ہوئے، حضرت مدنیؒ نے آپ کو تلقین ذکر اور اصلاح و ارشاد کی اجازت سے مشرف فرمایا۔

حضرت مدنیؒ کے متوسلین کے حسن خاتمہ کا تذکرہ لکھ رہے تھے کہ اپنا وقت موعود آپہنچا، ساری زندگی حسن خاتمہ کی دعائیں فرماتے رہے، حضرت مدنیؒ سے تعلق اور محبت کی برکت اللہ نے آپ کو حسن خاتمہ کی ایسی سعادت نوازا کہ آج ہر ایک کے لیے قابل رشک ہے۔ وَمَا تَوْفِيقِي إِلَّا بِاللَّهِ

۵ محرم ۱۴۱۸ھ مطابق ۱۲ مئی ۱۹۹۷ء بروز منگل حیاتِ مستعار کا آخری دن اپنے تمام معمولات کی تکمیل سے گزارا۔ تہجد، ذکر، بالجہر، آغوشِ رحمت و حزبِ لا اعظم کا ورود، صبح کی اذان سے نماز تک، ملقبہ، صبح کی نماز، جامعہ مسجد میں پڑھی، صاحبزادہ گرامی قدر حضرت مولانا قاضی محمد ارشد حسینی مدظلہ کا درس قرآن پاک سنا اور وہیں مشغول رہے، اشتراق کے بعد گھر تشریف لے گئے، نھوڑی دیر آرام فرمایا پھر وضو کر کے نوافل میں مشغول ہو گئے، پانچاشت کیلئے بمسجد تشریف لائے، وہیں تلاوت، تہنیت، خطوط کے جوابات، مہمانوں سے ملاقات، بیعت، دعوت و ارشاد اور درس بخاری شریف، مینتہ المصلیٰ، پند نامہ طلباء کو پڑھایا، ظہر کے بعد گھر میں کتابِ ہذا (چراغِ محمدی علیہ السلام) پر کام کیا اور عصر سے پہلے گھر میں پوتی کو تفسیر پڑھائی، عصر تا مغرب مسجد میں اور افطار تک میں مشغول رہے، عشاء کی نماز جو آپ کی آخری نماز تھی مدینہ مسجد میں باجماعت پڑھ کر گھر تشریف لے گئے، رات بارہ بجے دل کی تکلیف شروع ہوئی تو صاحبزادہ صاحب مدظلہ فوراً سی۔ ایم۔ ایچ۔ الگ لے گئے، خود چل کر گاڑی میں بیٹھے، ہسپتال میں گاڑی سے اتر کر بید تک پیدل چل کر پہنچے، ڈاکٹروں نے معائنہ کے بعد آکسیجن تجویز کی، ڈاکٹر ابھی تیاری ہی میں تھے کہ آپ نے تین بار اللہ اللہ اللہ کہا اور اپنی خواہش کے مطابق اپنے بستر سے دُور سحری کے وقت جو آپ کے لیے تمام عمر وصالِ محبوب کا وقت تھا اپنے کریم اقبالِ شانہ کے ہاں پہنچ گئے۔ اِنَّا لِلّٰهِ وَاِنَّا اِلَيْهِ رَاجِعُونَ۔ یوں علم و تقویٰ کا یہ ماہتاب زیر زمین روشن ہو گیا، حضرت مدنیؒ کی عقیدت و محبت کا ایک باب جو پون صدی تک اپنے شیخ کی تعلیمات کی اشاعت اور حضرت مدنیؒ کی عظمت کو لوگوں کے دلوں میں اُجاگر کرتا رہا ۴ محرم الحرام ۱۴۱۸ھ مطابق ۴ مئی ۱۹۹۷ء بروز بدھ اپنی روشن باقیات صالحات کو مسلمانوں کی ہدایت کے لیے چھوڑ کر ہمیشہ کے لیے بند ہو گیا۔

ہزاروں منزلیں ہوں گی ہزاروں کارواں ہوں گے

یہ دُنیا، ہم کو ڈھونڈھے گی نہ جانے ہم کہاں ہوں گے

(اد: احقر، نشا و احمد الحسینی غفرلہ)



# حضرت مدنی کی خدمتِ خلق

حضرت مدنی نور اللہ مرقدہ کو اللہ تعالیٰ نے وہ درد مند دل عطا فرمایا تھا جس کی نظیر اس دور میں نہیں ملتی۔ آپ کسی بھی پریشان حال کی پریشانی کو برداشت نہ کر سکتے تھے، ویسے تو ایسے حالات بہت زیادہ ہیں مگر یہاں صرف چند واقعات ہدیہ ناظرین با انصاف ہیں:-

① مدرسہ کے قانون کے مطابق اگر کسی طالب علم یا چند طلباء کا کھانا بند ہو جاتا یا بوجہ علالت کے اسے پرہیزی کھانے کی ضرورت ہوتی تو اس کے لیے سید عالی نسب کا دروازہ کھلا تھا، خبر ملتے ہی اس کا کھانا فوراً لگوادیتے تھے اور فرماتے تھے کہ اب جکل نو جوان جو کہ اپنے آپ کو دین کے لیے وقف کرتے ہیں ان کی ہمت افزائی نہایت فوری ہے، یہ فیاضی ہر وقت جاری رہتی تھی۔

② کوئی سائل آجاتا تو اس کی مشکل فوراً حل فرمادیتے تھے، یہ گنہگار خانقاہ میں حاضر تھا کہ بعد از نماز عصر ایک عرب سائل آیا یہ ۱۹۲۸ء سے پہلے کی بات ہے جب عرب سعودی عرب نہیں بلکہ حجاز عرب تھا، حضرت کے پاس اس وقت نقد رقم نہ تھی، اندر تشریف لے گئے اور تانبے کا ایک بہت بڑا دیگچہ لا کر اسے فرمایا کہ یہ بازار میں فروخت کر کے اپنی ضرورت پوری کر لیجئے۔ اس اللہ تعالیٰ کے بندے نے بھی غنیمت سمجھا اور وہ دیگچہ لے گیا۔

③ ان سب واقعات سے زیادہ عجیب اور انسانی ہمدردی کا عملی نمونہ ایک واقعہ ہے جو بزبان حضرت مولانا قاری محمد طیب صاحب نور اللہ مرقدہ درج کیا جاتا ہے:-

”سفر میں آپ نے دیکھا کہ ایک جٹلین قسم کا مسافر ریل گاڑی کے بیت المقداء کا دروازہ کھولتا ہے مگر پھر بجائے اندر جانے کے اپنی جگہ پر آکر بیٹھ جاتا ہے، چند بار اس نے یونہی کیا ادھر اس کے چہرہ پر گھبراہٹ اور انقباض کے آثار نظر آ رہے تھے، آپ نے نیچے پڑے ہوئے سگریٹ کے خالی ڈبے لیے اور اپنا لوٹا، جو سفر میں آپ کے ساتھ

ہوا کرتا تھا کہ کریت الخلاء میں تشریف لے گئے، واپس آکر اُس مسافر سے فرمایا کہ اب آپ تشریف لے جائیں، اُس نے اندر جا کر دیکھا تو بیت الخلاء بالکل صاف تھا ضرورت سے فارغ ہونے کے بعد معذرت کا طلبگار ہوا تو آپ نے فرمایا کوئی بات نہیں، آپ محسوس نہ کریں!

یہ خدمت گری کا شرف حاصل کرنے والا عجیب الطرفین سید ہے، دارالعلوم دیوبند کا شیخ الحدیث اور ہزاروں انسانوں کا پیر طریقت اور ہزاروں علماء کا اتاذ ہے، اور سب سے بڑا شرف یہ ہے کہ سالہا سال گنبد خضراء علی صاحبہا الف الف تحیۃ و سلام کے سائے میں بیٹھ کر درس حدیث دیا اور ایسی خدمت سر انجام دی کہ جو باپ بیٹے کی یا بیٹا باپ کی بھی نہیں کرتا، اور بڑی بات یہ ہے کہ نہ کوئی شناسائی نہ واقعیت بلکہ یہ بھی پتہ نہیں کہ وہ مسلم ہے یا غیر مسلم، اُس کی انسانی طبعی پریشانی کو آپ کا درد مند دل برداشت نہ کر سکا اور اپنے مبارک ہاتھوں سے بیت الخلاء کو صاف فرما کر اسے اس پریشانی سے نجات دلائی۔ نہایت افسوس ہے کہ ع۔ سرور دینے کا خدمت گری کہنے والے نے یہ نہ سوچا کہ وہ کس کے بارہ میں ع۔ مصطفیٰ برسانے کو تیار ہے کہ وہ دینے ہے۔ اوست کہہ رہا ہے جس کی ساری زندگی مصطفیٰ صلی اللہ علیہ وسلم کی عملی اتباع میں گزر رہی تھی یہ واقعہ بھی سیرت مقدسہ کی پیروی ہے۔

صحیح روایات میں ہے کہ سید دو عالم صلی اللہ علیہ وسلم صحابہ کرامؓ کے ساتھ مسجد نبوی میں رونق افروز تھے کہ ایک اعرابی نے آکر مسجد کے ایک کونہ میں پیشاب کر دیا، صحابہ کرام رضی اللہ تعالیٰ عنہم اُس کو روکنے کے لیے آٹھے تو حضور انور رحمۃ اللہ علیہ وسلم نے روک دیا، جب وہ پیشاب سے فارغ ہوا تو اُسے نصیحت فرمائی کہ یہ اللہ تعالیٰ کا گھر ہے تجھے یوں نہ کرنا چاہیے تھا، ادھر صحابہ کرامؓ کو فرمایا کہ بھگی ریت کو نکال دو اور پاک ریت ڈال کر اُس پر چند ڈول پانی کے ڈال دو۔

سیرت اور حدیث کی کتابوں میں ہے کہ رحمت دو عالم صلی اللہ علیہ وسلم کی اس شفقت متاثر ہو کر وہ شخص نہ صرف خود مسلمان ہوا بلکہ اس کا سارا قبیلہ مشرقت بہ اسلام ہو گیا۔

لحہ نئی دنیا دہلی شیخ الاسلام نمبر ۵

۴) بعض عرفاء کا یہ قول ہے کہ سید میں مندرجہ ذیل صفات نمایاں ہوتی ہیں: (۱) سید سخی ہوتا ہے (۲) سید خوبصورت ہوتا ہے (۳) سید غنیور ہوتا ہے۔

حضرت مدنی رحمۃ اللہ علیہ ہر لحاظ سے سخی تھے، علم کی دولت تو ہر وقت لٹاتے تھے، عملیات اور اوراد و وظائف میں بھی آپ بہت زیادہ سخی تھے، ایک دفعہ یہ گنہگار (رتبہ تاب ہذا) بھی حاضر خدمت تھا کہ پنجاب سے ایک بہت بڑے عالم صاحب حاضر خدمت ہوئے اور انہوں نے آپ سے چند عملیات کی اجازت مانگی (آپ کے متعلق یہ مشہور تھا کہ آپ عملیات میں کامل ہیں بلکہ جتنا بھی آپ کے مسخر ہیں) آپ اندر شریف لے گئے اور اپنی خاص عملیات کی وہ کاپی جس کے اوراق یہ بتا رہے تھے کہ یہ خاندانی عملیات کی بہت پرانی کاپی ہے، آپ نے وہ ساری کاپی اُن کے حوالے کر دی اور فرمایا اس میں سے جو چاہیں نقل کر لیں، سب کی اجازت ہے۔ چند اور طالب بھی تھے انہوں نے بھی یہی درخواست پیش کی، فرمایا سب کو سب عملیات کی اجازت ہے۔

۵) نماز عصر کے بعد خانقاہ کے صحن میں چار پائیاں بچھ جاتی تھیں، حضرت خود بھی تشریف فرما ہوتے اور طلباء بھی ہوتے، حضرت خود یا مخدوم و محترم حضرت اسعد مدنی صاحب جو اُس وقت خود رسالے تھے اندر سے عموماً مدینہ منورہ کی کچھریں لٹے اور سب شرکاء میں تقسیم فرما دیتے۔

۶) جن طلباء کا کھانا مدرسہ کے نظم و نسق کو برقرار رکھنے کے لیے بند کر دیا جاتا اُن کا کھانا خود گھر سے عطا فرما دیتے اور طلباء علوم دینیہ کی قدر فرماتے، آپ ۱۹۲۳ء میں مراد آباد جیل میں امیر فرنگ تھے کہ چند طلباء کا کھانا بند کر دیا گیا، آپ نے جیل سے حضرت قاری محمد طیب صاحب نور اللہ مرقدہ کو جو خط لکھا اُس کی چند سطور درج ذیل ہیں:-

”اس کا مجھ کو سخت صدمہ ہوا کہ تقریباً اسی طالب علم مدرسہ سے خارج کر دیئے جائیں، اس کی وجہ صرف یہی ہے کہ موجودہ زمانہ میں جس قدر بھی ہم سے ممکن ہے لوگوں کو مسلمان اور صحیح العقیدہ مسلمان بنائیں اور حسب فرمان نبوی (علیہ السلام) فاستو صوابہم خیراً ممکن سے ممکن حد تک طلبہ کو راہ راست تک کھینچیں تاکہ (یہ نوجوان) پر مٹھ لکھ کر اپنی حالت بھی درست کریں اور مسلمانوں کی بھی حالت درست کریں اور اسلام کے سچے مبلغ بنیں،“ اخراج کرنا اس نعمت عظمیٰ سے محروم کر دینا ہے، (کتبہ جلد ۱۹)

## ④ خود بینی کا ایک واقعہ

احقر کو جس رات مورخہ ۲۶ شعبان ۱۳۵۵ھ / ۱۳ نومبر ۱۹۳۶ء

شب جمعہ کو بیعت کا شرف بخشا تو احقر نے حضرت سے اپنا

عبار مبارک حاصل کرنے کی خواہش کی، صبح جب حضرت دارالحديث جانے لگے تو اندر سے عباد مبارک لے آئے اور مجھے عنایت فرمادیا۔ اُس وقت مولانا عبد السمیع صاحب رحمۃ اللہ علیہ استاذ دارالعلوم دیوبند اور حبیب مکرم مولانا عبد القدوس صاحب (سابق) چیئرمین اسلامیات پشاور یونیورسٹی جو اُس وقت پڑھ رہے تھے، وہ اور دیگر چند حضرات بھی موجود تھے۔ وہ چُغہ مبارک اب بھی میرے پاس ہے اور میں نے وصیت کی ہے کہ اسے میرے کفن کا ایک حصہ بنا دیا جائے تاکہ اس کے ذریعہ مغفرت ہو جائے جیسا کہ احادیث میں ہے کہ :-

”رحمتِ دو عالم صلی اللہ علیہ وسلم کی خدمت میں ایک صحابیہ رضی اللہ عنہا نے نیا کرتے پیش کیا کہ آپ اسے زہب جسدِ اطہر فرما کر شرف بخشیں۔ آپ کی خدمت میں حاضر ایک صحابی رضی اللہ عنہ نے درخواست پیش کر دی کہ یہ مجھے عطا فرمادیا جائے، اچھا عرب والعجم صلی اللہ علیہ وسلم نے وہ گرتے اسے سعادتمند کو اُسی وقت عطا فرمادیا، چند صحابہ کرامؓ نے اُس کے اس امر کو پسند نہ فرمایا تو اُس سعادتمند صحابی رضی اللہ عنہ نے کہا کہ میں نے تو اس لیے طلب کیا کہ یہ میرا کفن ہو، چنانچہ ایسا ہی ہوا اُن کی وفات کے بعد وہ گرتے متور و معطر اُن کا کفن ہوا“ (مشکوٰۃ)

حافظ ابن حجر عسقلانی رحمۃ اللہ تعالیٰ علیہ نے اس کی شرح میں فرمایا ہے: ”وفیه التبرک

بانتار الصالحین“ (فتح جلد ۳ ص ۱۱۵)

یہ وصف آپ میں اس قدر نمایاں تھا کہ ہر واقعہ کا اس کا مشاہدہ کرتا تھا اپنے تواضع

اعظم گرامی کے ساتھ ننگِ سلاف لکھنا تواضع کی دلیل تھی، سید دو عالم صلی اللہ علیہ وسلم کے ارشاد گرامی: مَنْ تَوَاضَعَ لِلّٰهِ رَفَعَهُ اللّٰهُ رَجَسَ نے اللہ تعالیٰ کی خوشنودی کے لیے تواضع اختیار کی اُسے اللہ تعالیٰ رفعت عطا فرماتے ہیں، پر پورا پورا عمل تھا، خصوصاً مہمانوں کے ساتھ تو یہ معاملہ اس قدر عجیب تھا کہ خود مہمان بھی برداشت نہ کر سکتا تھا مہمانوں کے ہاتھ دھلانے، اُن کے جوتے سیدھے کرنے، اگر مہمان رات کو رہا تو اس کے پاؤں دبانے بلکہ اُس کی ہر ضرورت کو پورا کرنے کا

خود اپنے مبارک ہاتھوں سے اہتمام اور التزام فرمایا کرتے تھے۔ سندھ کے عظیم روحانی اور سیاسی راہنما  
جی ایم سید نے اپنا مشاہدہ بیان فرمایا کہ:-

”سید صاحب چند رفقاء کے ہمراہ دیوبند حاضر ہوئے اور حضرت مدنیؒ کے ہاں  
قیام فرمایا، جب واپس آنے لگے تو حضرت مدنیؒ نے ان سب مہمانوں کے جوتے  
اپنے ہاتھوں سے سیدھے کیے۔ اس کیفیت کو بیان فرماتے ہوئے جی ایم سید صاحب  
کی آنکھوں میں آنسو آ گئے“

⑨ مولانا سید عطاء اللہ شاہ بخاریؒ سے روایت ہے کہ دیوبند میں میری تقریر بتیارات کو تین بچے تقریر سے  
فارغ ہو کر لیٹ گیا، بین الیقظہ والناہم مجھ کو محسوس ہوا کہ کوئی میرے پیروں کو دوبارہا ہے، میں نے  
کہا خیر مجھ کو عادت بھی ہے کوئی دوست ہوگا، مگر اسی کے ساتھ یہ معلوم ہو رہا تھا کہ یہ مٹھی تو عجیب قسم کی  
ہے باوجود راحت کے نیند رخصت ہوتی جا رہی ہے، سر اٹھایا تو دیکھا کہ حضرت شیخ مدنیؒ ہیں، فوراً  
پھٹک کر چار پائی سے اتر پڑا اور زدامت سے عرض کیا حضرت کیا ہم نے اپنے لیے جہنم جانے کا خود سامان  
پہلے سے کیا کم کر رکھا ہے کہ آپ بھی ہم کو دھتکا دے کہ جہنم بھیج رہے ہیں! شیخ نے جواباً فرمایا کہ آپ نے  
دیر تک تقریر کی تھی آرام کی ضرورت تھی اور آپ کی عادت بھی تھی اور مجھ کو سعادت کی ضرورت، ساتھ ہی  
نماز کا وقت قریب تھا میں نے خیال کیا آپ کی نماز چلی نہ جائے، تو بتائیے حضرت میں نے کیا غلطی کی؟  
(مکتوبات ج ۱ ص ۲۷)

⑩ مہمان نوازی | حضرت مدنی رحمۃ اللہ علیہ اس وصف میں ممتاز تھے، آپ کے ہاں مہمانوں کی  
آمد و رفت کا کوئی وقت تھا نہ کوئی سلسلہ واقفیت، اس لیے آپ کے ہاں  
مہمانوں کی بھی کئی قسمیں تھیں جو آگیا بس وہ مہمان ہی سمجھا گیا۔ بعض دیہاتی لوگ جو دیوبند میں اپنی کسی  
ضرورت کے لیے آتے تھے، مثلاً مقدمات کے سلسلے میں اگرچہ اُس وقت دیوبند تحصیل تھا ضلع نہ  
تھا مگر پھر بھی ایسے مقدمات کے لوگ آتے تھے اور کئی کئی دن ہماری اصطلاح میں بن بلائے مہمان  
ہو جاتے تھے، اگر کسی ناواقف خادم نے کسی ایسے مہمان کو جھڑک دیا یا نکال دیا تو جب تک اُسے  
حاضر نہ کیا جاتا کھانا موقوف رہتا۔ حضرت مہمانوں کے ساتھ بنفس نفیس شریک طعام ہوا کرتے تھے،  
رات کو مہمانوں کی خدمت حتیٰ کہ حقہ تک تازہ کرنا، پاؤں دبانے جو تھکے ماندے خواب خرگوش میں سے

مدکوش ناواقف دیہاتیوں کے لیے باعث سکون ہوتا، آپ اس کا التزام اُس وقت بھی کرتے جب ماحول نیند میں ہوتا۔ سنت ابراہیمی اور شفقت محمدی علیہما السلام کا غلی نمونہ آپ کی ذات گرامی تھی، جب تک آخری مہمان کھانا ختم نہ کر لیتا آپ تھوڑا تھوڑا تناول فرماتے رہتے تاکہ مہمان پیٹ بھر کر کھالے۔ آپ کے دسترخوان پر تیس چالیس مہانوں کا ہونا تو معمول تھا کبھی بھی زیادہ بھی ہو جلتے، سب کو ایک ہی کھانا دیا جاتا، ناواقف مہمان کو اپنا لحاف دے کر خود رات بچتے میں گزار دیتے تھے، مولانا ابوالحسن علی ندوی صاحب نے فرمایا:-

”مولانا خاندانی یا ذاتی حیثیت سے کوئی رئیس و متمول شخص نہ تھے مگر اللہ تعالیٰ نے اُن کو اہل اللہ اور نائبین انبیاء علیہم السلام کا سا حوصلہ اور ظرف عطا فرمایا تھا، الید العلیا خیر من الید السفلی پر ساری زندگی عمل رہا، وہ بہت کم دوسروں کے ممنون ہوئے اور انہوں نے ایک عالم کو ممنون کیا، اُن کا مہمان خانہ ہندوستان کے وسیع ترین مہمان خانوں اور ان کا دسترخوان ہندوستان کے وسیع ترین دسترخوانوں میں تھا اور تحقیقت یہ ہے کہ اُن کا قلب اس سے بھی زیادہ وسیع تھا، بعض واقفین کا اندازہ ہے کہ پچاس مہانوں کا روزانہ اوسط تھا، پھر اس میں ہر طبقہ اور ہر حیثیت کے لوگ ہوتے تھے مولانا کی بشاشت، انتظام ہستعدی اور اہتمام بتلاتا تھا کہ اُن کو کس قدر قلبی مسرت اور روحانی لذت حاصل ہو رہی ہے۔ ضیافت و مہمان نوازی اور اطعام طعام اُن کی روحانی غذا اور طبیعت ثانیہ بن گئی تھی، پھر مہانوں کے ساتھ وہ جس تواضع اور انکساری اور جس اعزاز و احترام کے ساتھ پیش آتے تھے اُس کو دیکھ کر قدیم عرب شاعر کا یہ شعر بے اختیار یاد آتا تھا

وَإِنِّي لَعَبْدُ الضَّيْفِ مَا دَامَ نَارِلًا

وَمَاشِيْمَةٌ لِّغَيْرِهَا تَشْبِهُ الْعَبْدَ

رئیس مہمان کا غلام ہوں جب تک وہ میرے گھر مہمان رہے، اور زندگی کا یہی موقع ہے جس میں میں غلام معلوم ہوتا ہوں۔ — صرف میزبانی اور مہمانی نہیں ہر موقع پر وہ کوشش کرتے تھے کہ ان کا ہاتھ اونچا رہے اور استفادہ کی

بجائے ان کو نفع اور افادہ کا موقع ملے، اگر کسی نے ذرا بھی ان کے ساتھ سلوک کیا اور کسی موقع پر کوئی خدمت انجام دی تو معلوم ہوتا تھا کہ وہ اس فکر میں رہتے تھے کہ اس کے ساتھ کوئی سلوک کریں اور اس کے حق کو ادا کریں۔ ہم نے اہل بیت کرام کی سخاوت و شہامت و حوصلہ مندی کے جو واقعات پڑھے ہیں ان کا پرتو مولانا کی زندگی اور ان کے بعض معاصرین کبار کے اخلاق میں پایا ہے۔

**از مرتب** الید علیا خید من الید السفلی ارشاد نبی کریم صلی اللہ علیہ وسلم ہے اوپر والا ہاتھ یعنی دینے والا ہاتھ نچلے ہاتھ یعنی مانگنے والے ہاتھ سے بہتر ہے۔ حضرت مدنیؒ نے ساری زندگی کسی امیر کے دروازہ پر دستک نہ دی تھی نہ کسی امیر کا قصیدہ لکھا بلکہ اپنے اسلاف کی طرح اللہ تعالیٰ پر توکل رکھا اور کسی کا احسان نہیں اٹھایا۔

**صبر و تحمل** آپ صرف نسباً حسینی نہ تھے بلکہ عملاً بھی حسینی تھے۔ ہندوستان کی تحریک آزادی میں مخالفوں نے وہ کون سا حربہ تھا جو آپ کے خلاف استعمال نہیں کیا۔ اخبارات، رسائل، تقاریر کو چھوڑ کر آپ کی ذاتِ عالی پر حملے، قتل کے منصوبے، امرتسر، جالندھر، انبالہ، سید پور، بریلی وغیرہ کے واقعات میں جو خدام ساتھ تھے ان کو روکنا، دفاعی تدابیر نہ کرنا بلکہ حسینؑ ابن علیؑ کا پرتو بن کر یزید یوں کے ظلم سہنا آپ کا شیوہ تھا۔ آپ نے جوابی دلائل میں بھی کوئی کلمہ ایسا نہیں بیان فرمایا نہ تحریر فرمایا جو شرافت کے معیار کے خلاف ہو بلکہ آپ نے ان کے لیے بددعا تک بھی نہ فرمائی اور بقول مولانا سید ابوالحسن علی ندوی مدظلہ العالی:-

”جہاں تک مجھے معلوم ہے تہجد اور سحر کے وقت مولانا کو ان ناشناسوں کے

حق میں گریہ و زاری کے ساتھ دعا کرتے سنا گیا ہے۔“

آپ کے اس صبر و تحمل میں بھی اتباعِ سیدِ دو عالم صلی اللہ علیہ وسلم تھی، آپ صلی اللہ علیہ وسلم کو آپ کی بدبخت قوم نے کس قدر کالیبت پہنچائی، خصوصاً طائف کے تبلیغی سفر میں آپ کے جسدِ اطہر سے خون کے فوارے بہہ نکلے تھے مگر آپ نے پھر بھی یہ دعا فرمائی۔ اللہم اھد قومی فائتم لا یعلمون حضرت مدنیؒ نے بھی ان کے حق میں ہدایت کی دعا فرمائی کہ یہ اس وقت جس نشہ میں ملاموش ہیں

ان کو کیا پتہ ہے کہ ان کا شتر کیا ہوگا؟

اسی طرح آپؐ نے سلم پارلیمنٹری بورڈ کے ایک انتخابی امیدوار کے لیے اس کے علاقہ کا دورہ کیا مولانا ابوالحسن علی ندوی اور دوسرے کئی معتقدین آپؐ کے ہمراہ تھے کہ نماز جمعہ کا وقت آگیا، مولانا ندوی نے اپنا مشاہدہ بیان فرمایا ہے کہ:-

”جمعہ کی نماز ایک قصبہ کی جامع مسجد میں پڑھی، خطیب صاحب حضرات دیوبند کی تکفیر کرنے والوں میں تھے، انہوں نے موقع سے فائدہ اٹھا کر بعض بزرگوں کے متعلق بہت کچھ کہا، مولانا سنتوں سے فارغ ہو کر خاموش بیٹھے، نماز ہوئی، خاموش تشریف لے آئے، سفر کے آخر تک کبھی جھجول کر بھی خطیب صاحب کا تذکرہ نہیں کیا۔ امیدوار صاحب نے کھانے کا پُر تکلف اہتمام کیا تھا، جیسا کہ امیدوار صاحبان کرتے ہیں اور حلقہ امتیاز کے مقررین توقع رکھتے ہیں، مولانا نے اپنے ساتھ مجھے، شریک کیا اور اس قدر جلد ہاتھ اٹھالیا کہ میں سمجھ گیا کہ وہ قوتِ لایموت کے طور پر اس کھانے کا استعمال جائز سمجھتے ہیں“۔ لہ

**تبصرہ از مرتب جرائع محمد** حضرت مدنیؒ روحانیت کے بہت اونچے مقام پر فائز تھے، خوراک کی حقیقی حلت اور حرمت پر ان کی نظر تھی، اس لیے جلد ہاتھ اٹھا لیا، جیسا کہ دورِ حاضر کے امام الاولیاء مولانا احمد علی لاہوری قدس سرہؒ کھانا سامنے آنے پر اپنی روحانی بصیرت سے اس کی حقیقت کو محسوس فرما کر یا تو صاف انکار فرمادیتے تھے یا چند لقمے لے کر ہاتھ اٹھا لیا کرتے تھے۔

**خلاصہ** یہ کہ حضرت مدنیؒ کی زندگی سراپا اتباعِ سنت تھی اور اسی کی تاکید کرتے ہوئے فرمایا:-

”اتباعِ سنت کا ہمیشہ خیال رکھیے، یہی کمال ہے، یہی مطلوب ہے، یہی رضا و خداوندی کا موجب ہے“۔ لہ





# حضرت مدنی رحمۃ اللہ علیہ کے مکتوبات

## کی جامعیت اور اُن کی ممتاز حیثیت

علماء کرام اور صوفیائے عظام کے خطوط بھی اُن کے زبانی ارشادات اور تالیفات کی طرح راہنما ہوتے ہیں بلکہ خطوط میں یک گونہ زیادہ نفع ہوتا ہے، یہی وجہ ہے کہ علمائے کرام اور صوفیائے عظام کے خطوط جمع کیے گئے اور پھر شائع بھی کیے گئے۔ سید الاولیاء حضرت شیخ عبدالقادر جیلانی، حضرت مجدد الف ثانی رحمہما اللہ اور دیگر روحانی راہنماؤں کے مکتوبات اسی سلسلۃ الذہب کی ایک کڑی ہیں۔

یہاں حضرت مدنی رحمۃ اللہ علیہ کے مکتوبات مبارکہ کی چند خصوصیات درج کی جاتی ہیں جن سے معلوم ہو سکتا ہے کہ آپ کے مکتوبات کی ہمارے لیے کیا اہمیت ہے :-

① حضرت مولانا حسین احمد مدنی نور اللہ مرقدہ کا حلقہ اثر بہت وسیع تھا، علمائے کرام، صوفیائے عظام اور عام مسترشدین بلکہ بعض اوقات سیاسی راہنما بھی آپ کی طرف تحریری طور پر رجوع کرتے تھے، آپ کے خطوط کئی ہزار ہیں اور وہ مختلف زبانوں میں ہیں، اردو، فارسی، عربی، ترکی میں بھی ہیں جن کا پورا احاطہ تو بہت ہی مشکل ہے۔ اگرچہ حضرت رحمۃ اللہ علیہ کے بعض خطوط متفرق اخبارات اور رسائل میں شائع ہوتے رہے مگر کتابی شکل میں سب سے پہلے اسیر الما مولانا وجید احمد صاحب کے خلف الصدق مولانا فرید الوحیدی نے ۱۳۷۲ھ میں بین خطوط کا مجموعہ بنام ”مکتوبات شیخ الاسلام“ شائع کیا، مگر خطوط کا وہ مجموعہ جو تفسیراً ۶۰۰ مکتوبات پر مشتمل ہے مولانا نجم الدین اصلاحی نے پندرہ سالہ محنت کے بعد نہایت ہی

مفید حواشی کے ساتھ چار جلدوں میں مرتب فرمایا جن میں سے پہلی دو جلدیں حضرت مدنیؒ کی حیات میں شائع ہو چکی تھیں اور دو بعد میں شائع ہوئیں۔

(۲) حضرت مدنی رحمۃ اللہ علیہ کو اللہ تعالیٰ نے فراست مومنانہ سے نوازا تھا، مسلمانوں کے مذہبی اور سیاسی حالات پر آپ کی گہری نظر تھی اس لیے حالات اور زمانہ کے تقاضوں کو مد نظر رکھتے ہوئے آپ نے مسلمانوں کی ایسی راہنمائی فرمائی کہ آپ کے مکتوبات انشاء اللہ امت مسلمہ کے لیے راہنما ہوں گے۔

(۳) حضرت رحمۃ اللہ علیہ جیسے عظیم الفرست انسان کو اتنا وقت کب مل سکتا تھا کہ سب خطوط کو حسبِ عادت پڑھ کر ان سب کا فوراً جواب دیں، اس لیے خطوط کے جواب کے لیے سفر کا وقت میسر ہو جاتا تھا۔ آپ کے اکثر خطوط چلتی ریل گاڑی میں یا اسٹیشن پر لکھے ہوئے ہیں۔ ایک سفر میں یہ خادم بھی ساتھ تھا یہ آپ کی عجیب کرامت تھی کہ چلتی ہوئی ریل گاڑی کی حرکت آپ کے قلم کو ذرا بھی جنبش نہ ہوتی تھی اور نہ مسافروں کی بھیڑ یا ان کی بول چال اور دیگر مشاغل توجہ گرامی پر اثر انداز ہوتے کیونکہ آپ اکثر ریل کے تیسرے درجے میں سفر کیا کرتے تھے۔ یا پھر آپ کو جیل میں فرصت ملتی تھی، اس لیے بعض خطوط کے جوابات سے معلوم ہوتا ہے کہ وہ خطوط آپ کے خدمت میں کافی عرصہ پہلے لکھے گئے تھے مگر جواب کی فرصت اُس وقت نہ ملی۔

(۴) خطوط جس زبان میں آپ کے نام آتے اُسی زبان میں آپ جواب ارشاد فرماتے، چنانچہ بعض

دقیقہ حاشیہ گذشتہ صفحہ  
سے بھی اکتساب فیض کیا اور پھر ان ہی کے مدرسہ اکا صلاح میں مدرس ہو گئے، آپ کے شاگردوں میں مولانا صدیق املائی اور جماعت اسلامی ہند کے سابق امیر مولانا ابواللیث اصلاحی ندوی جیسے علماء کرام بھی تھے، جناب ابوالاعلیٰ مودودی کے حلقہ دائر میں دوسرے علماء کرام کی طرح یہ بھی آگئے تھے مگر پھر جلد ہی اُن سے تعلقاً ختم کر لیے، آپ کی عقیدت کا اصل مرکز مولانا حمید الدین فراہی اور شیخ الاسلام حضرت مدنیؒ تھے، ان کے بارہا میں فرمایا کرتے تھے کہ ان دونوں سے زیادہ پاکیزہ و حسین زندگی کسی کی نہیں دیکھی، انہیں تو حضرت مدنیؒ ہی کے ہو کر رہ گئے تھے اور فرمایا کرتے تھے کہ حضرت مدنیؒ ہی کی دعا کا فیض ہے کہ اللہ نے اچھے حال میں کر دیا۔ افسوس ہے کہ مولانا کا انتقال ۹۴ سال کی عمر میں ۲۴ اگست ۱۹۹۲ء کو ہو گیا۔ اِنَّا لِلّٰہِ وَاِنَّا اِلَیْہِ رَاجِعُوْنَ (معارف ستمبر ۱۹۹۲ء)

خطوط عربی زبان میں ہیں۔ اکثر خطوط کا جواب تو خود تحریر فرماتے مگر بعض خطوط کے جوابات تحریر کرنے کے لیے جناب قاری اصغر علی صاحب رحمۃ اللہ علیہ کو فرماتے اور جواب کا مضمون بھی الجمال تحریر کر دیتے۔

- ⑤ خطوط کا جواب دیتے وقت سائل کے سوالات کا پورا جواب عطا فرماتے تھے کبھی مختصر اور کبھی تفصیل کے ساتھ، اس لیے بعض خطوط تو چند سطور پر مشتمل ہیں اور بعض کئی صفحات پر پھیلے ہوئے ہیں۔
- ⑥ سب سے بڑی اور متنازعہ خصوصیت حضرت کے مکتوبات کی یہ ہے کہ سفر میں تحریر کیے ہوئے خطوط میں جن کتابوں کے حوالے آپ تحریر فرماتے ان میں سے کوئی کتاب بھی سفر میں آپ کے پاس نہ ہوتی تھی۔ سامان بہت مختصر ہوتا تھا، اور جواب تحریر کرتے ہی کسی بھی ریلوے اسٹیشن کے لیٹر بکس میں سپرد ڈاک فرما دیتے تھے، اس لیے آپ کے خطوط نہ صرف رسمی جوابات ہیں بلکہ علم و معرفت کا بیش بہا خزانہ ہیں۔ اگر کسی وقت حضرت کے سارے خطوط حتیٰ الامکان جمع کر کے شائع کیے جائیں تو ان سے بہت سے فوائد حاصل ہو سکتے ہیں۔ یہاں حضرت مدنی کے تو مکتوبات ہدیہ ناظرین ہیں:-

①

یہ مکتوب گرامی عبد اللطیف فاروقی سہارنپوری صاحب کے نام ہے، فاروقی صاحب حضرت کے مرید تھے، چند خطوط حضرت کے قلم سے ان کے پاس تھے جو مجھے عنایت فرما دیئے تھے ان میں سے ایک خط ہدیہ ناظرین ہے:-

مترم المقام زید مجدکم، السلام علیکم ورحمۃ اللہ وبرکاتہ!

آپ کا والا نامہ میرے سامنے ہے، آپ فرماتے ہیں کہ جناب رسول اللہ صلی اللہ علیہ وسلم کو خواب میں دیکھنے کا شوق ہے اس لیے کوئی طریقہ اس کا بتلائیں۔ بناءً علیہ عرض ہے کہ جمعہ کی شب میں (یعنی جمعہ کے دن سے پہلے کی رات میں) نہا کر اور مختصرے کپڑے پہن کر خوشبو لگائیں اور صاف جگہ میں دو رکعت نماز نقل ادا کریں، ہر رکعت میں بعد سورۃ فاتحہ کئے پچیس پچیس مرتبہ قُلْ هُوَ اللَّهُ أَحَدٌ پڑھیں اور سلام پھیرنے کے بعد ایک ہزار مرتبہ منندہ ذیل درود شریف پڑھیں:

صَلَّى اللَّهُ عَلَى مُحَمَّدٍ النَّبِيِّ الْأُمِّيِّ، اس کے بعد قبلہ رو سو جائیں، اسی طرح بار کی رات

میں اور اتوار کی رات میں ہر شب میں یہی عمل جاری رکھیں، انشاء اللہ ایک ہفتہ نہ گزرے گا کہ زیارت نصیب ہو جائے گی، غرضیکہ یہ عمل زیارت نصیب ہونے تک برابر جاری رہنا چاہیے۔

واقفین پرسان حال سے سلام مسنون عرض کر دیں۔ والسلام  
ننگ سلاف حسین احمد غفرلہ۔ ۲۴ ربیع الاول ۱۳۵۹ھ

۲

حضرت مدنیؒ کے اس مکتوب گرامح کے نقل جو شاہ قلعہ لاہور میں منقذہ فائزہ ٹونہ ۱۹۵۸ء کو رکھا گیا تھا

متمم انتقام ازید مجدکم السلام علیکم ورحمۃ اللہ وبرکاتہ۔ مزاج شریف

میں اس وقت سفر میں ہوں، لاہور اور سہانپور کے درمیان گاڑی چل رہی ہے، ایسے ہی اوقات میں فرصت ملتی ہے۔ پہلا والا نام میرے سامنے نہیں ہے یکم ربیع الثانی کا والا نام سلسلے ہے، والدین کی اطاعت ہر اس چیز میں واجب ہے جو از قسم معصیت نہ ہو، لا طاعة للمخلوق فی معصیۃ الخالق، نیز والدین اگر غیر مسلم بھی ہوں تو ان کی خدمت گذاری اور حسن معاشرت ضروری ہے وَإِنْ جَاهَدَكَ عَلَى أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا وَصَاحِبُكُمْ فِي الدُّنْيَا مَعْرُوفًا لِلْقَىٰ ۖ اَلْخِلَافُ طبع ابن معارفہ زوجہ کا حکم کریں تو ابن کو زوجہ کا طلاق دینا ضروری ہے، جیسا کہ حضرت عبداللہ بن عمرؓ کو حضرت عمر رضی اللہ عنہم نے فرمایا۔ بہر حال مکہ اور منسلط مجبوری اور خوشی میں والدین کو راضی رکھنا اور خدمت گذاری ضروری ہے، الا فی معصیۃ میں حسب ارشاد دعا کرتا ہوں یہ

ننگ سلاف حسین احمد غفرلہ ۱۹ ربیع الثانی ۱۳۶۱ھ

۳

### حقوق و فرائض زوجین

حضرت مولانا السید حسین احمد صاحب مدنیؒ نور اللہ مقہ دین اسلام کے بنیادی قدروں سے پوری طرح واقفیت سے متاثر تھے، اس لیے شریعت مطہرہ کے حکم کو واجب العمل قرار دیتے تھے، آج تعمیر و تجدید کا نام لے کر دینے اس سے کوئی تزلزل کیا جا رہا ہے، یہ مکتوب گرامح اُن لوگوں کیلئے چشمہ بصیرت ہے

لے ماہنامہ الارشاد انگ مدنی نمبر رجب المرجب ۱۳۹۶ھ مطابق جون ۲۰۱۶ء

جو دینے قدروں سے ناواقف ہوتے ہوئے غیر مسلموں کے مشاغفہ (پرہیزگار) سے متاثر ہو جاتے ہیں اور دینے میں قطع و برید کے ارتکاب کرنے کو اجتہاد و خدمت دین سمجھتے ہیں۔ یہ مکتوب طیف ایک بہن کے خط کے جواب میں ہے جس میں حقوق زوجین، حقوق نسوان اور اسلامیائے مکہ کے افادیت مفصل تصدیق ہے۔ یہ مکتوب شریف ”استقلال“ دیوبند نمبر ۲۸ اپریل ۱۹۱۲ء سے نقل کیا گیا ہے۔

بجناب صدر مدرس صاحب دیوبند زاد اللہ تعالیٰ درجہ تہم

آداب و تسلیم قبول باد!

برائے مہربانی مسئلہ خدا کے متعلق صحیح جواب دے کر ممنون فرمائیں۔ وہ مسئلہ یہ ہے کہ کیا جس طرح مرد اپنی عورت کو طلاق دے سکتا ہے عورت خلع کرنے کی مالک نہیں؟ ضرور مالک ہے! یہ مسئلہ شیعہ سنی دونوں فریق کے ہائی مشترک ہے کتاب فقہ موجود ہے، مگر بمبئی کے قاضی صاحب فرغانہ کا بیان ہے کہ عورت کو کسی طرح کا حق ہی نہیں ہے۔ کیا اسلامی شریعت کا یہی انصاف ہے؟ اگر ایسا ہے تو اسلام کو دوسرے سلام ہے۔ براہ مہربانی اس کا جواب واپسی ڈاک فی الفور عنایت فرما کر ممنون کیجئے، اگر اردو اور انگریزی دونوں میں ہو تو زیادہ بہتر ہے کیونکہ یہ مسئلہ مقدمہ کی صورت قبول کرنے والا ہے۔

جواب از حضرت مدنی

محترمہ زید مجاہد السلام علیکم ورحمۃ اللہ وبرکاتہ!

آپ کا خط موصول ہوا جس کو دیکھ کر آپ کی ناواقفیت اور پست ذہنیت پر افسوس ہوا اور سب سے زیادہ افسوس اس بات پر ہوا کہ آپ کو اپنی غلطی کا احساس نہیں ہے اور پھر اس کو اسلام کے سرخوش ہونا چاہتی ہیں۔

① میری محترم بہن! اسلام ایک ایسا مقدس اور مکمل قانون ہے جس نے بہتر سے بہتر ذریعے تحفظ حقوق انسانی کیلئے قائم کیے ہیں اور جس نے انسانی دنیا کے تمام وسائل ترقی و زندگی کا تھکل کیا ہے وہ قسم کی بھلائی کا ذمہ دار ہے خواہ انفرادی ہو یا اجتماعی، خواہ سیاسی ہو یا اقتصادی، خواہ جسمانی ہو یا روحانی، خواہ دنیاوی ہو یا اخروی، خواہ مالی ہو یا ذائع مال و دولت والی وغیرہ وغیرہ۔ ہاں ہر ذہن اور ہر عقل کی معمولی ماہر فن کی باریک اور اعلیٰ باتوں کے سمجھنے سے قاصر رہ جاتا ہے چہ جائیکہ کسی فوق العادہ

اور غیر معمولی ہستی کی باریک باتیں اور اس کے بنائے ہوئے اعلیٰ قوانین ہوں مگر کسی قانون سے نفع اُس وقت حاصل ہو سکتا ہے جبکہ اس کو جاری کیا جائے اور اس پر عملدرآمد ہو، اگر قانون عمدہ سے عمدہ بنا دیا گیا مگر اس پر عمل نہیں کیا جاتا تو کوئی ٹمرہ اور نتیجہ حاصل نہ ہوگا۔ علیٰ ہذا القیاس عمل صرف اس صورت میں ہو سکتا ہے کہ اس قانون کے پہلوؤں کو اس کے دفعات کو سیکھا جائے اور ان پر عمل کی کوششیں عمل میں لائی جائیں۔

② (الف) میری محترم بہن تمام قوموں اور تمام ملکوں اور حکومتوں کا تسلیم شدہ قانون ہے کہ جو معاملات و شخصوں کے درمیان مبادلہ کے جاری ہوتے ہیں ان میں سے ہر ایک شخص کا اپنی چیز میں تصرف کرنے کا اختیار اُس وقت تک رہتا ہے جب تک کہ وہ معاملہ طے نہ ہو جائے اور جب طے ہو گیا اور ہر ایک نے اپنی رضامندی سے اس معاملہ کے تمام امور ضروریہ کو انجام دے دیا تو پھر اب پہلی چیز سے اس کا حق تصرف اٹھ جائے گا، ہاں اُس چیز میں جو کہ اُس کو اس معاملہ کی وجہ سے ملی ہے حق تصرف حاصل ہو جائے گا۔ دنیا میں تمام معاملات خرید و فروخت کے، اجارہ اور ٹھیکہ داری کے، تجارت اور صناعات کے کسی طرح جاری ہوئے ہیں، خرید و فروخت تمام ہو جانے کے بعد بیچنے والے کو اپنے مال سے کسی قسم کا تعلق باقی نہیں رہتا۔ علیٰ ہذا القیاس خریدنے والے کو زرمین سے کسی قسم کا تعلق نہیں رہ جاتا، اگر بیچنے والا بیع میں یا خریدنے والا زرمین میں اس کے بعد کوئی مالکانہ تصرف کرے گا تو قانوناً مجرم قرار دیا جائے گا۔ اس طرح اگر دونوں میں سے کوئی با اختیار خود اس بیع کو توڑنا چاہے تو بغیر دوسرے کی رضامندی کے اُس کو قانوناً یہ حق نہ ہوگا۔

(ب) ہاں اگر بائع یا مشتری نے معاملہ طے کرتے وقت کوئی جائز شرط لگائی ہے اور اس کے مقابل نے اس کو قبول کر لیا ہے تو اب اس کا حق باقی رہے گا اور حسب شرط اس کو اپنی چیز میں تصرف کرنا جائز ہوگا، اسی طرح اگر اُس نے معاملہ کو توڑنے اور فسخ کرنے کی شرط لگا دی تھی تو اس کو بعد معاملہ کے بھی اختیار ہوگا کہ فسخ کر دے خواہ اب اس کا حریف راضی ہو یا نہ ہو۔

(ج) جو معاملات اجارہ اور ٹھیکہ داری کے ہوتے ہیں جن میں ایک طرف نقد اور دوسری طرف منافع کی تبلیک ہوتی ہے، اصل چیز تو مالک کے ہی ملک میں باقی رہتی ہے، البتہ متاجر یا ٹھیکہ دار کو اس چیز کے منافع کو حاصل کرنے کا حق حاصل ہو جاتا ہے، خواہ حسب شرط تمام عمر کے لیے ہو یا طویل

مدت کے لیے یا مہینہ یا دو مہینہ کے لیے ہو۔ جیسے مکانات، مزارع، باغات، جنگلوں، دکانوں اور مزدوروں وغیرہ کے اجارات کا قسطہ ہے، ان میں مالک زمین و مکان وغیرہ کا معاملہ تمام ہو جانے کے بعد بغیر رضامندی اپنی زمین و مکان وغیرہ کو واپس لینے اور معاملہ کو توڑ دینے کا حق نہیں رہتا لیکن مستاجر اور ٹھیکہ دار کو حق ہے کہ وہ ان منافع کو چھوڑ دے جن کا کہ وہ بوجہ معاملہ اجارہ مالک ہوا تھا، البتہ اس کو ان نقد کے واپس لینے کا کوئی حق بغیر رضامندی مقابل نہ رہے گا جس کو اُس نے ادا کیا تھا۔ یعنی معاملہ اگر کسی مکان کے سکونت کے متعلق یا مزدور سے کسی خدمت کے متعلق ہوا ہے تو وہ مدت معینہ تک صاحب مکان کو اپنا مکان اور مزدور کو اپنی مزدوری پیش کرنی ضروری ہے، اگر کوئی اس میں کوتاہی کرے گا تو قانوناً مجرم قرار دیا جائے گا، مگر مستاجر کو یہ حق ہو گا کہ بغیر واپسی زر اجارہ مکان کو چھوڑ دے یا مزدور کو آزاد کر دے اور اس سے خدمات معینہ نہ لے، صاحب مکان یہ نہیں کہہ سکتا کہ میری مرضی بغیر تجھ کو مکان چھوڑنے کا حق نہیں۔ علیٰ هذا القیاس مزدور یہ نہیں کہہ سکتا کہ میری بغیر مرضی تجھ کو مجھ سے خدمات نہ لینے اور آزاد کرنے کا حق نہیں اور نہ یہ کہہ سکتا ہے کہ جس طرح بغیر مرضی تو مکان چھوڑ سکتا ہے اسی طرح میں تیری بغیر مرضی اپنے مکان کو تجھ سے نکال سکتا ہوں۔ علیٰ هذا القیاس مزدور کو یہ حق حاصل نہیں ہے کہ کہے کہ جس طرح تو میری بغیر مرضی مجھ کو خدمات سے آزاد کر سکتا ہے اسی طرح مجھ کو بھی حق ہے کہ میں آپ کو خدمت معینہ سے نکال لوں، یہ مالک مکان یا مزدور ایسا کریں گے تو قانوناً مجرم قرار دیئے جائیں گے۔

خلاصہ یہ ہے کہ زر نقد دینے والے کو ہر وقت یہ اختیار رہتا ہے کہ بغیر واپسی زر جس وقت چاہے اس منافع کو جن معاملہ پر کیا تھا چھوڑ بیٹھے خواہ اس کا حریف راضی ہو یا نہ ہو، اور مالک مکان یا زمین یا مزدور کو بعد تمامی معاملہ پر اختیار نہیں رہتا، ہاں اگر بوقت معاملہ مالک سے کوئی جائز شرط لگائی تھی تو بیشک اس کو بھی حق رہے گا کہ حسب شرط جب جی چاہے اپنی چیز کو نکال لے خواہ مکان ہو یا گھوڑا، خواہ زمین، ہو یا باغ وغیرہ وغیرہ۔

(د) اگر مالک زمین و مکان، مزدور وغیرہ معاملہ کرنے کے وقت بلا شرط معاملہ کر لیتے ہیں اور معاملہ طے ہو جانے، زر نقد پر قبضہ کر لینے، معاملہ کے ریزہ ہو جانے، شہادتوں کے قائم ہو جانے کے بعد چاہتے ہیں کہ بغیر رضامندی فریق مقابل اپنی چیز کو مستاجر اور ٹھیکہ دار کے قبضہ سے نکال لیں تو یقیناً

نہج کا یہی فیصلہ ہوگا کہ تم کو ہرگز اختیار نہیں ہے اگر تم ایسا کرو گے تو مستحق سزا ہو گے، اگر تم کو ایسا کرنا تھا یا ایسی مشکلات کا کھٹکا تھا تو تم کو قانون کی دفعات اجازت دیتی تھیں کہ تم معاملہ کے وقت ایسی شرطیں لگا لینے جن سے تم کو آج یہ مجبوری پیش نہ آتی، اب تمہارے لیے ماسوائے تسلیم کوئی چارہ نہیں تمہ نے اپنے پیر پر خود کلہاڑی ماری، تم نے کیوں نہیں شرطیں لگائی تھیں۔

میری محترم بہن! یہی حالت عقد نکاح کی ہے، اسلام نے عقد نکاح کو مثل عقد اجارہ قرار دیا ہے، جس طرح مکان یا زمین کا مالک کسی طویل یا قلیل مدت کے لیے بمقابلہ زر نقد معل یا سوجن منافع مکان کو بیچتا ہے اور ٹھیکہ دار یا مستاجر کو ان منافع کے وصول کرنے کا حق دیدیتا ہے، اسی طرح عورت تمام عمر کے لیے اپنے منافع انوثیت و ولادت کو مرد مستاجر کے ہاتھ بیچ دیتی ہے اور حق استفادہ دیدیتی ہے، زہر مہر اس کا عوض ہے۔ فقط فرق اتنا ہے کہ یہاں کوئی مدت معین نہیں ہوتی تمام عمر کا اجارہ ہوتا ہے، اور وہاں کبھی کبھی مدت معین ہوتی ہے اور کبھی تمام عمر سالہا سال کا اجارہ ہوتا ہے۔ اسلام نے عورت کو اختیار دیا ہے کہ وہ نکاح کرتے وقت جائز شروط کر لے، اُن کے بعد اُس کو خلع اور طلاق کا پورا اختیار ہوگا اور بلا رضا مندی شوہر اپنے آپ کو حسب شروط طلاق دے سکے گی۔ مثلاً اگر یہ شرط ہو کہ تم نے بعد از نکاح مجھے نان و نفقہ نہ دیا یا تو نے مجھے ماہوار اتنے روپے نہ دیئے یا تو نے زہر اتنے دنوں میں نہ دیا یا تو نے مجھ کو مارا پینا یا تو نے میرے بعد کسی اور عورت سے نکاح کر لیا وغیرہ وغیرہ، تو مجھ کو اختیار ہوگا کہ میں اپنے اوپر ایک یا دو یا تین طلاق واقع کر لوں۔ اگر شوہر طلاق دے گا تو میں نے اُن کی اور گواہوں کے سامنے اس کا اقرار کر لیا یا کاہن نامہ میں تحریر کر دیا یا قاضی کے روبرو میں لکھوا دیا تو عورت کو حسب شروط اختیار ہوگا کہ وہ بلا رضا مندی شوہر طلاق واقع کر لے شوہر کی ایک نہ سنی جائے گی۔

ہاں اگر عورت نے یا اُس کے ماں باپ نے یا اُس کے وکیل ولی نے نکاح کرتے وقت بلا شرط معاملہ کر لیا تو پھر استحقاق طلاق و خلع بغیر رضا مندی اور عبارت شوہر نہیں ہوگا، شوہر نے زہر مہر خرچ کیا ہے اُسی کو اختیار ہوگا کہ ان منافع کو جو بعوض زہر مہر ملک میں آئے تھے چھوڑ دے یا نہ چھوڑے، عورت کو اس میں دم مارنے کی اجازت نہ ہوگی۔ اس صورت میں الزام قانون اسلام پر ہرگز عائد نہیں ہو سکتا اس کی تائید ذمہ داری عورت پر اور اس کے اولیاء وغیرہ پر ہے کہ انہوں نے بوقت عقد نکاح کیوں نہیں چاہا سمجھا۔



میری محترم بہن ابو فتویٰ قاضی مرغا صاحب نے آپ کے سامنے پیش کیا ہے وہ اسی صحیح قانون پر مبنی ہے، اس کے معنی یہ نہیں کہ عورت ہر وقت میں اور ہر طرح مجبور محض ہے اور اس کو کسی وقت بھی اختیار نہیں ہے، بلکہ جس طرح ابتدائی معاملہ کے وقت (یعنی عقد نکاح کے وقت) میں بغیر مرضی کے عورت کا نکاح نہیں ہو سکتا اور کسی شخص کو خواہ باپ ہو یا بھائی یا اور کوئی رشتہ دار ہو عاقل، بالغ عورت پر جبر کرنے کا حق حاصل نہیں ہے، نہ نفس نکاح کے متعلق اور نہ کسی معین شخص کے متعلق۔ اسی طرح زبردہر مہر متین کرنے کا حق بھی عورت ہی کو ہے۔ ماں باپ رشتہ دار وکیل وغیرہ اسی کی مرضی سے جو چاہیں مقرر کر سکتے ہیں اور اگر وہ نہ کریں گے تو مہر مثل لازم آئے گا۔ علیٰ هذا القیاس اس عورت کو اور اس کے ولیاً کو شروط کا حق تھا، جب انہوں نے بلا شرط عقد نکاح کیا تو اب خلع کا بغیر مرضی شوہر ہی ہرگز نہیں رہا۔ آپ کا یہ فرمانا کہ کیا اسلامی شریعت کا یہی انصاف ہے، اگر ایسا ہے تو اسلام کو دوسرے اسلام ہے، آپ کی ناواقفیت کی دلیل ہے، اگر آپ کو یا آپ کے کسی رشتہ دار کو اس قسم کی کوئی مشکل پیش آگئی ہے تو خود اپنے قصور کی وجہ سے پیش آئی ہے، آپ نے نکاح کے وقت کیوں ایسے شرطیں نہ لگائی تھیں جن سے آج کی مشکلات کا ازالہ ہو جاتا۔ اسلام نے آپ کے ہاتھ پیر کھول دیئے تھے، آپ کو مردوں کے برابر حقوق دیئے تھے، وَلَهُمْ مِثْلُ الَّذِي عَلَيْهِمْ بِالْمَعْرُوفِ وَلِلرِّجَالِ عَلَى النِّسَاءِ دَرَجَةٌ (البقرہ ۲۲۸) عورتوں کو اس قسم کے حقوق حاصل ہیں جس قسم کے اُن پر مردوں کے ہیں) البتہ چونکہ مرد زبردہر خرچ کرنے والا مثل مستاجر اور ٹھیکہ دار کے ہے اور عورت زبردہر کو لینے والی اور اپنے منافع خاصہ کو بیوض مہر مثل مالک زمین و مکان سوہنے والی ہے۔ اور چونکہ فطری طور پر مردوں کو عورتوں پر فضیلت ہے اس لیے مرد کو ان حقوق پر کچھ زیادتی ہوگی (وَلِلرِّجَالِ عَلَى النِّسَاءِ دَرَجَةٌ (البقرہ ۲۲۸)) مردوں کو حقوق میں عورتوں سے قدرے زیادتی ہے۔ اَلرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ (النساء ۳۴) ”مرد عورتوں پر حکومت رکھتے ہیں اس بناء پر کہ خداوند تعالیٰ نے بعض کو بعض خلقت پر فضیلت دی ہے اور اس بناء پر کہ انہوں نے اپنے مال خرچ کیے۔“

غرض کہ اسلام اور اس کے قوانین نے آپ کو ہرگز مجبور و مقید نہیں کیا تھا، آپ اپنی خود مرضی یا غلط کاری کی وجہ سے مجبور ہوتی ہیں، اب آپ اس منصفانہ قانون کو روندنا چاہتی ہیں جس کو تمام

معاملات میں آپ خود اور دنیا کی تمام قومیں انصاف اور عدل سمجھ کر جاری کرتی ہیں۔ آپ کا یہ فرمانا کہ ”ایسا ہے تو اسلام کو دوسرے سلام ہے“ انتہائی ظلم اور غلط کاری پر مبنی ہے اس سے تو یہ کیجئے ورنہ اسلام آپ کو دوسرے سلام کہے گا۔ یورپین قوموں اور ان کی غلط اور انصاف کش دُور از عقل کاروائیوں اور خیالات سے ہرگز ہرگز متاثر مت ہوئیے، اسلام نہایت شفقت اور عدل کا مذہب ہے اور اس میں ذرہ برابر بے انصافی اور کمزوری نہیں بشکر کیجئے اور مضبوطی سے اس کو پکڑ لیجئے اللہ تعالیٰ آپ کو اور ہم کو ہدایت فرمائے۔ یکن نہایت عظیم الفرصت ہوں اسی وجہ سے جواب میں تاخیر ہوئی، معاف فرمادیں۔

والسلام  
تنگ اسلاف حسین احمد غفرلہ

(۴)

پنجاب کے مشہور سجادہ فتح اللہ شریف کے سجادہ نشین حضرت مولانا محمد یعقوب نور اللہ مرقدہ کے نام حضرت مدنی رحمۃ اللہ تعالیٰ علیہ کا گرامی نامہ۔

محترم المقام زید مجدکم، السلام علیکم ورحمۃ اللہ وبرکاتہ، مزاج شریف والا نامہ ۶ ربیع الثانی اس وقت میرے سامنے ہے، مجھے افسوس ہے کہ میری معروفات لاہور اور پشاور کو آپ نے دل شکاف دکھا اور آپ کو اس سے تکلیف ہوئی معافی کا خواستگار ہوں۔ میرا یہ عرض کرنا کہ کسی قابل اور کامل کو تلاش کیجئے، اظہار حقیقت نہیں تو کیا ہے۔ اکابر کی ہمیشہ نصیحت رہی ہے کہ بیعت خوب سمجھ بوجھ کر آنا کر تجربہ کر کے کسی متبع سنت و شریعت سالک طریقت، صحبت یافتہ اہل اللہ تارک دنیا متقی و پرہیزگار سے ہونا چاہیئے، مولانا رحمہ اللہ تعالیٰ فرماتے ہیں ے

اے بسا ابلیس آدم روئے است پس بہر فرستے نباید داد دست

جناب رسول اللہ صلی اللہ علیہ وسلم کا ارشاد ہے: السوء علی دین خلیلہ فلیتظر من ینخالل۔

میرے محترم اُسنی سُنائی باتوں پر اعتماد کر لینا غلط کاری ہے پورا تجربہ ہونا چاہیئے،

ع کہ تجبت نفس نگر و دلبسا لہا معلوم

میرے محترم! بیشک مجھ کو اللہ تعالیٰ کے فضل و کرم سے اہل اللہ اور مخلصین کی در یوزہ گری اور ان کے در کی خاک روئی نصیب ہوئی، مگر حسب قول شاعرے  
 تہیدستان قسمت را چه سود از رہبر کامل کہ خضر را آپ حیوان تشنہ می آرد سکندر را  
 نفس پرستی، تکاسل، محنت اور جفا کشی در راہ طریقت و سلوک سے جان چرانے اور لایقنی  
 امور میں انہماک نے ہر طرف محرومی کی راہ دکھلائی ہے

سودہ گشت از سجدہ را بتاں پیشانیم چند بر خود تہمت دین مسلمانانہم  
 از نقطہ مقصود نہ شد فہم حدیثے لَا دینَ وَلَا دُنیا بیکار بساندیم  
 پھر اس پر طرہ یہ ہوا کہ احباب کو حسن ظن خلافت واقع یہ پیدا ہوا کہ آپ زبدۃ العارفین،  
 رئیس السالکین وغیرہ الفاظ لکھ رہے ہیں جو کہ نفس الامر سے بالکل دور ہیں، ایک نفس کے گتے  
 دنیا دار، ننگ اسلاف کے لیے ایسا لکھنا اور سمجھنا کس طرح جائز ہے۔

بظن الناس بی خبیلاً ذیاتی لشر الخلق ان لم یعف عتی  
 میرے محترم! اگر میں واقعیت کا اظہار کروں اور شیر خواہانہ نصیحت کروں اور یہ کہوں کہ  
 کسی ایسے پیر کی تلاش کرو جس میں مرشدی کی شرائط موجود ہیں تو آپ شکستہ خاطر ہوں اور  
 دل شکافی سمجھیں، آپ ہی بتلائیے کہ کہاں کا یہ انصاف ہے، میں اگر حلف کھا کر کہوں کہ میں  
 انتہائی درجہ کا گندہ، مبتلائے معاصی و نجاست، ارذل خلق اللہ اپنے اعمال کی وجہ سے ہوں تو  
 مجھ کو یقین ہے کہ میں حانت نہ ہوں گا، بے شک اللہ تعالیٰ کی نعمتیں مجھ پر لاتعداد و لامحصى ولا  
 تحصر ہیں مگر میری تقصیرات اور دیدہ دیری اور بے حیائی اور بے غیرتی بھی تو لامحدود ہے،  
 آپ کو غلطی میں نہ پڑنا چاہیے، یہی عرض میری اب بھی ہے اور اگر آپ کو میری باتوں پر اعتما  
 نہیں ہے اور اس غلط روی کو چھوڑنا نہیں چاہتے تو کم از کم سات مرتبہ اس امر کے لیے  
 استخارہ منو نہ ضرور کریں اگر اس میں کوئی اشارہ اس امر کے لیے ہوا تو کوئی صورت کی جائے  
 گی، یا آپ دیوبند شریعت لانے کی زحمت گوارا کریں یا میں انشاء اللہ کسی قریب کے  
 شہر یا مکان میں جیب جانا ہو گا تو آپ کو اطلاع دوں گا، انشاء اللہ (۲) وساوس مذمبیہ  
 کے لیے ظاہری علاج تو یہ ہے کہ آپ "تقریر دلپذیر" مصنفہ حضرت مولانا محمد قاسم نانوتوی رحمۃ اللہ علیہ

کتب خانہ اعزازیہ دیوبند سے منگوا کر مطالعہ فرمایا کریں، عملی جنبشیت سے یہ کریں کہ مٹی کے کوڑے برتن میں جس میں لکھنا اور دو تین ٹوٹا پانی رکھنا ممکن ہو پہلے مع بسم اللہ سورۃ والناس لکھیں پھر اس میں پانی بھر دیں اور اس پانی سے پٹیں اور وضو کریں جب تک وہ پانی باقی رہے اُسی کو پیا کریں، یہ عمل چودھویں رات میں ہونا چاہیئے، نیز ہر نماز کے بعد تین تین مرتبہ سورۃ الم نشرح اول و آخر درود شریف تین تین دفعہ پڑھ کر سینہ پر دم کر لیا کریں اور ہاتھوں پر دم کر کے چہرہ اور سر پر پھیر لیا کریں۔ (۳) اقتصادی حالت کے لیے سورۃ لایلف قریش روزانہ عشاء کے بعد ایک سو ایک دفعہ اول و آخر درود شریف گیارہ گیارہ مرتبہ پڑھا کریں۔

والسلام: ننگ سلاف حسین احمد غفرلہ  
۲ جمادی الاول ۱۳۶۱ھ

۵

۱۹ ذیقعدہ ۱۲۵۳ھ

الحق سَلِّمُکُمُ اللہ تعالیٰ السلام علیکم ورحمۃ اللہ وبرکاتہ

وصلی مکتوبکم المنیف فشکرت اللہ تعالیٰ علی صحتکم واما ما ذکرتم من الزویا فعی اللہ تعالیٰ بمنہ وکرم یمصدق ذلک واما البیعة فان شاء اللہ العزیز تتحقق بعد ما نتلاقی واما اجازۃ حزب البحر فقد اجزتکم كما اجازنی بہ مشائخی الکرام واما قراۃ الفاتحة فی الوقف علی کل ایۃ فہذہ عادیۃ البئی صلی اللہ علیہ وسلم فی قراتہا کما ہومذکور فی الصحاح من الحدیث۔

والسلام ختام والمرجوان لا تشکونی من الدعوات الصالحة

دا عیکم حسین احمد غفرلہ (مطبوعہ مکتوبات شیخ الاسلام جلد ۳ ص ۱۱۹)

مکتوب گرامی کا منظر | احقر کے نام حضرت مدنی رحمۃ اللہ علیہ کا یہ پہلا مکتوب گرامی ہے جس کا پس منظر یہ ہے کہ:-

احقر شعبان کے آخر میں امتحان سے فراغت پر حضرت نور اللہ مرقدہ کی اجازت اور خصوصی سند کے عطیہ کے بعد گھر آیا، رمضان شریف مصروفیت میں گزرا اور حضرت جی حسب معمول سہت تشریف

لے گئے، سوال میں طلباء کی آمد شروع ہو گئی، اس میں مصروف رہا، معلوم ہوا کہ حضرت بھی دیوبند تشریف لائے ہیں، تو پہلا عرضہ عربی زبان میں ارسال خدمت کیا، بظاہر یہ ایک قسم کی حماقت تھی مگر دیوانہ بہ کار خویش ہشیار، مقصد یہ تھا کہ اردو خطوط کے جوابات تو اکثر قاری اصغر علی صاحب رحمۃ اللہ علیہ سے لکھوائے جلتے ہیں مگر عربی خطوط کے جواب حضرت خود تحریر فرماتے ہیں، اس لیے یہ عربی زبان میں تحریر کیا گیا جس میں مندرجہ ذیل گذارشات تھیں:-

(۱) بیعت کسے درخواست حضرت کی عادت تھی کہ ویسے بھی خواہشمند حضرات کو نصاب بھولن یا راہ پور جانے کا حکم فرماتے تھے اور طلباء کو تو نہت کم بیعت فرماتے تھے وہ بھی کامل امتحانہ کے بعد۔ احقر نے اپنا وہ خواب تحریر کر دیا جس میں سید دو عالم صلی اللہ علیہ وسلم کا ارشاد گرامی نقل کر دیا کہ بیعت ضروری ہے۔ (یہ خواب مکتوبات میں درج کیا گیا ہے)

(۲) دعائے حزب البحر کی اجازت کی درخواست تھی۔ یہ دعا میرے والد ماجد نور اللہ مرقدہ بالاتزام اچھا کرتے تھے اور اس کی کئی برکات ہیں۔ اس لیے اکثر سلاسل کے پیشوا اس کا ورد فرماتے ہیں، احقر کو اس دعا کی اجازت حضرت حافظ محمد ابراہیم صاحب قدس سرہ سابق سجادہ نشین موسیٰ زئی شریف، حضرت حاجی صاحب رنگڑی، حضرت پیر علی شاہ صاحب، حضرت مولانا حسین علی صاحب نور اللہ قبور ہم سے حاصل تھی مگر حضرت کی اجازت بھی ضروری تھی۔

(۳) جب کبھی حضرت کی اقتداء میں جہری نماز پڑھنے کی سعادت ملتی تو حضرت بالاتزام سورۃ فاتحہ کی ہر آیت پر وقت کرتے تھے، اس التزام کی وجہ دریافت کرنی تھی۔

چنانچہ حضرت نور اللہ مرقدہ نے اس نور نامہ میں تینوں درخواستوں کو قبول فرمایا کہ بیعت بوقت ملاقات کر لی جائے گی، حزب البحر کی اجازت ہے، سورۃ فاتحہ کی ہر آیت پر وقت سید دو عالم صلی اللہ علیہ وسلم کی عادت مبارکہ تھی۔

احقر نے حزب البحر کا ورد کئی سال رکھا اور بہت فوائد حاصل ہوئے مگر پھر چھوڑ دیا کہ اس میں جلالی اشیاء کے کھانے سے پرہیز ضروری ہے اور تقویٰ، اعمال کی صحیح ادائیگی اور دیگر کئی امور ضروری ہیں احقر ان سب کو پوری طرح ادا کرنے سے قاصر تھا، ویسے چند دیگر وجوہ بھی تھیں، اس لیے کئی سال ورد کرنے کے بعد ترک کر دیا۔ حَسْبُنَا اللَّهُ وَنِعْمَ الْوَكِيلُ

(ف) حضرت مدنیؒ اپنے خطوط کی ابتداء ”محترم المقام“ سے فرماتے تھے اور آخر میں اپنا دستخط اکثر اوقات ”نگ اسلاف“ سے شروع فرماتے تھے، کبھی کبھی ”چراغ محمد“ بھی تحریر فرمایا کرتے تھے۔ ہمارے تمام اکابر کے دستخطوں میں ”عجز، انکساری اور عبدیت“ آشکارا تھی۔ بانی دارالعلوم دیوبند مولانا محمد قاسم نانوتویؒ ”شیخہاں محمد قاسم“ تحریر فرمایا کرتے تھے، جبکہ حضرت شیخ الہندؒ ”بنوہ محمود“ تحریر فرمایا کرتے تھے۔ یہی حال سب اکابر کا تھا، حضرت مدنیؒ نے اس کی وجہ یہ ارشاد فرمائی،۔

”واقعہ یہ ہے کہ اللہ تعالیٰ نے اپنے فضل و کرم سے حضرت قطب عالم علی ہدایت اللہ صاحب قدس سرہ العزیز اور حضرت قطب عالم مولانا گنگوہی اور حضرت شیخ الہند قدس سرہ العزیز کے دروں تک پہنچایا اور ان مقدسین کے جوئے سیدھے کرنے کی نعمت نصیب ہوئی مگر اپنی نفس پرستی اور کج روی اور بد نصیبی اور ستمندی کی بنا پر کورا ہی رہا ہے۔  
تہی دستاں قسمت را چہ سود از رہب کمال  
کہ خضر از آب حیوان تشنہ آید سکندر

اسی بنا پر اپنے آپ کو ”نگ اسلاف“ لکھتا ہوں، یہ لکھنا تکلفاً نہیں بلکہ حقیقت میں اسلاف کرام قدس اللہ سرار ہم کے لیے ”نگ و عاری ہوں“ اپنی جگہ پر سخت شرمسار ہوں، اپنی حالت پر نفرتیں بھیجتا ہوں، لوگوں کا میری نسبت حسن ظن بالکل غیر واقعی ہے، اگر اللہ تعالیٰ اپنے فضل و کرم اور احباب کے حسن ظن سے مجھ کو بخش دے تو یہ اس کا بخود فضل ہے ورنہ میں کسی کام کا نہیں ہوں۔

يظن الناس بي خيراً واني  
لشر الناس ان لم يعف عني<sup>لہ</sup>

(ف) بہ تمام قرب میں عبدیت کا جوہر زیادہ واضح ہو جاتا ہے، نماز میں حالت قیام میں حمد و ثنا ہوتی ہے مگر رکوع میں سُبْحَانَ رَبِّيَ الْعَظِيمِ اور سجدہ میں جو اللہ تعالیٰ کے قرب کا سب سے بڑا مقام ہے بندہ سُبْحَانَ رَبِّيَ الْأَعْلَى کا اعتراف کرتے ہوئے اپنی کامل عبدیت کا اظہار کرتا ہے۔

حضرت مدنی نوالہ قزو کا گرامی نامہ اپنی بڑی صاحبزادی کے نام  
 آج رمضان کی تاریخ ہو گئی یعنی ہم کو تم سے جدا ہوئے چند دن (آدھا مہینہ) گزر گیا مگر تم  
 نے اپنے ہاتھ سے آج تک کوئی خط نہیں بھیجا، اس کا جواب تو یہ تھا کہ میں بھی تم کو خط نہ لکھتا مگر تمہاری  
 آپا کی خفگی سے پہلے بھی خط لکھ چکا ہوں اور آج بھی لکھ رہا ہوں۔ یہاں آنے کے بعد سے اب تک تین تیر  
 بارش سخت آنہی کے ساتھ ہو چکی ہے، گرمی اور لو کا نام تک نہیں ہے، رات کو اچھی ٹھنڈک ہو جاتی  
 ہے، کھانے نہایت عمدہ ملتے ہیں تمہاری آپا تو ایسے کھانے کہاں کھلاتی ہے، یہاں کئی سوہانوں کا  
 کھانا روزانہ پکتا ہے، ہم نو بجے شب سے تراویح میں کھڑے ہو جاتے ہیں اور ساڑھے گیارہ بجے کے  
 بعد فارغ ہوتے ہیں، آدھ گھنٹے کے بعد بارہ بجے سو جاتے ہیں ایک بجے پھر نفلوں میں کھڑے ہو  
 جاتے ہیں اور پونے تین بجے فارغ ہو کر سحری میں مشغول ہو جاتے ہیں۔ ہم سے کوئل نے خواب  
 میں شکایت کی ہے معلوم ہوتا ہے کہ تم اس کی خبر گیری نہیں کرتی ہو، اس کا پنجسہ بدل دو،  
 سب کو سلام اور دعا کہہ دو۔

نگ اسلاف حسین احمد بانکنڈی آسام (۱۱ رمضان المبارک ۱۳۴۵ھ)

۱۔ یہ گرامی نامہ حضرت ذی اللہ علیہ کی بڑی صاحبزادی کے نام ہے جو اب جنت الفردوس میں مقیم ہیں۔ اس گرامی نامہ میں اپنی  
 اہل و اولاد کے ساتھ حسن معاشرت کا پابند ہوتا ہے کہ عالم اسلامی کا ایک عظیم محدث، وقت کا قطب الارشاد، مجاہدِ جلیل سیرت نبوی  
 پر پورا عامل ہے حضور انور صلی اللہ علیہ وسلم نے فرمایا خَيْرُكُمْ خَيْرُكُمْ لِاَهْلِهِمْ وَ اَنَا خَيْرُكُمْ لِاَهْلِي  
 آپ نے گھر میں ایک کوئل بال رکھی تھی شاید اُسکی آواز سے اُس ہو، اسی طرح چمپے کے بچوں بھی آپ کو محبوب تھے جبکہ خانا  
 کے وسط صحن میں مدینہ منورہ کے کیسکے کا پودا تھا جو اب خشک ہو چکا ہے۔

(ف) رحمتِ دو عالم صلی اللہ علیہ وسلم کی چار صاحبزادیاں حضرت زینب، حضرت رقیہ، حضرت ام کلثوم، حضرت فاطمہ رضی اللہ تعالیٰ عنہن  
 تھیں، عین پہلی تو حضور انور صلی اللہ علیہ وسلم کی حیاتِ مبارکہ میں ہی علیہ ایشیاں ہو گئی تھیں، حضرت فاطمہ رضی اللہ عنہا حضور انور صلی اللہ علیہ وسلم کے سفرِ آخرت سے  
 بعد نصرت ہوئیں حضور انور صلی اللہ علیہ وسلم جب سفر سے جاتے تو سب آخر میں حضرت فاطمہ رضی اللہ عنہا کو شرفِ زیارت بخشتے اور جب واپس  
 تشریف لاتے تو سب پہلے آپ کے ہاں رونق افروز ہوتے، حضرت فاطمہ حاضر خدمت ہوتیں تو ان کی پیشانی کو چومتے حضرت مدنی کا  
 اپنی بچیوں کے ساتھ اس قدر پیار اور محبت بھی سیرت نبوی کا عکس عیاں ہے۔ (صلی اللہ علیہ وسلم)

## مسئلہ تصویرِ شیخ

حضرت مدنیؒ نے وفات سے ایک ماہ پہلے باوجود انتہائی ضعف و نقاہت کے ایک سائل کے جواب میں تصوفؒ  
 سلوک کے ایک اہم مسئلہ ”تصویرِ شیخ“ پر شافعی جواب اپنے قلم سے تحریر فرمایا، یہ مکتوب مبارک ۵ نومبر ۱۹۵۷ء  
 کو لکھا گیا اور ۵ دسمبر ۱۹۵۷ء کو آپ کا وصال ہو گیا، اسے مکتوب و جمع القلب کہے شد یہ کیفیت یہ  
 بھی آپ کے استحضارِ علم کے اور امت کے ہدایت کے اشتیاق کا اندازہ لگایا جاسکتا ہے، آپ فرماتے ہیں:-  
 خلاصہ یہ ہے کہ خطرات کے دور کرنے اور خیالات کو جمع کرنے اور ہمت کو قوی بنانے  
 کی عبادت میں جس قدر اہمیت ہے وہ محتاج بیان نہیں ہے اور چونکہ تصویرِ شیخ کی تاثیرات امر میں  
 انتہائی درجہ مفید ہے، فان الشیخ فی قومہ کا التبی فی اتمہ اس لیے تجربہ اور نصوص نے اکابر امت کو  
 اس طریقے کے جاری کرنے پر آمادہ کیا تھا، امت کو اس سے بیشمار فوائد حاصل ہوئے جیسا کہ حضرت  
 عبدالرحمن جامی رحمۃ اللہ تعالیٰ کے ارشاد سے ظاہر ہے مگر چونکہ متاخرین غلط کاروں نے اس میں  
 محظورات اور ناجائز اشیاء داخل کر دیں مثلاً شیخ کو ہر جگہ حاضر و ناظر اعتقاد کرنا یا اسکے تصور  
 اور توجہ الی الشیخ میں اس قدر منہمک ہو جانا کہ مقصود حقیقی اور محبوب حقیقی سے مستغنی اور غافل  
 ہو جائیں یا شیخ کو مثل کعبہ ہر نماز میں قبلہ اور توجہ الیہ بنا لینا، باطن مرید میں شیخ کو متصرف  
 سمجھنے لگنا (متصرف باستقلال کی نفی مراد) یا اس کی صورت یا شیخ کی حد سے زیادہ تعظیم کرنے  
 لگے یا اس سے ناعاقبت اندیشوں اور محقوں کا صورت پرستی حقیقی اختیار کرنا جیسے مختلف مبتدع  
 پیروں کے یہاں رائج ہو گیا ہے، اس لیے سمجھ دار اکابرین پر لازم ہو گیا کہ اس پر نکتہ فرمادیں  
 اور ذریعہ شرک و کفر جڑ سے اکھاڑ کر پھینک دیں۔

بہر حال یہ امر مطلقاً ممنوع ہے نہ مطلقاً ضروری ہے فتویٰ دینے اور عمل کرنے میں غور و فکر  
 اور سوچ سمجھ سے کام لینا چاہیے۔ واللہ اعلم (تذکرہ دیوبند بابت جون، جولائی، ۱۹۶۷ء ص ۷۷)  
 (۲) حضرت تھانویؒ نے ایک حدیث سے استدلال کرتے ہوئے تصویرِ شیخ کو ثابت فرمایا  
 ہے مگر بوجہ غلبہ جہل اہل زمانہ کے اس کو متیقین نے منع فرمایا ہے۔ (الانکشاف ص ۴۴)



شیخ الاسلام حضرت مدظلہ العالی نور اللہ مرقدہ کا آخری مکتوب گرامی جو آپ نے اپنے وفات سے ۲۳ روز پہلے مولانا عزیز گل کے بھائی مولانا عبدالحق نافع کا خیال سے سابقہ استاد دارالعلوم دیوبند کو آنے کے چھوٹے چھوٹے چھوٹے سالہ صاحبزادہ محمد ابراہیم کے وفات پر انتہائی ضعف و نقاہت کے حالات میں اپنے دست مبارک سے لکھا۔

کتبت و لوانی مع الشوق و تادماً لکنت مکان السطری فی طی قرطاس  
ولکن کاند ما فی جذیمۃ حقبۃ من الدھر حتی قیل لن یتصدعاً  
فلما تفرقنا کافی و مالکاً لطول اجتماع لعنت لیلة معاً  
سیدنا المحترم لا یتئم فی عیش و وعة امین غب اھلدار  
التغیات والسلام التی سنھا سید الانام علیہ وعلی الھ وصحبہ

الف الف صلوة وسلام۔

آنکھ مدت ہائے طویل کے بعد ناگاہ اس مہینہ میں والا نامہ باعث حیات روحانی ہوا، بڑے بھائی صاحب مدظلہ العالی نے تو اس قدر مقاطعت فرمائی ہے کہ جس سے صاف نمایاں ہوتا ہے کہ کبھی تعارف تھا ہی نہیں ہے

کیا ہو گئی وہ الفت یا ران جان ثنا اب فاتحہ کو بھی نہیں آتے مزار پر  
بہر حال مژدہ غیر وعافیت سے بہت خوشی ہوئی و ما کم اللہ وایا ہم قلیل المرادات

فی الدارین - امین

اے زرجہ اشعار میں یہ خط لکھ رہا ہوں اور اگر میں اپنے شوق کے مطابق عمل کرنے پر قادر ہوتا تو کاغذ کے صفحات پر ہر سطر کی بجائے میں خود ہوتا اور آپ تک پہنچ جاتا۔ ہم دونوں بھائی زمانہ دراز تک آپس میں یوں جڑے رہے جیسا کہ جزیلہ برش کے وہ دو تار یکنی نیم گندے ہیں ہمارے آپس کے تعلق و محبت کو دیکھ کر لوگ یوں کہتے تھے کہ یہ دونوں تو ہرگز ہرگز کبھی ایک دوسرے سے جدا نہ ہوں گے لیکن جب ہم دونوں میں جدائی آگئی اور ہم ایک دوسرے سے علیحدہ ہوئے تو پھر ایسے جدا ہو گئے کہ مدت دراز تک ساتھ بیٹھے بیٹھے کے یہ معلوم ہوتا تھا کہ گویا میں اور مالک (شاعر کا بھائی) ایک ذات بھی ساتھ مل کر نہیں رہے ہیں اور کبھی گویا دوستی تھی ہی نہیں۔

صاحبزادہ محمد ابراہیم مرحوم کے انتقال پر ملال سے بہت صدمہ ہوا، اجعلہ اللہ اجرًا و فرطًا  
و ذخیرًا للابین و الجدات و اجعلہ خیرًا للآخرین من الاولی -

اس کی والدہ ماجدہ اور جدہ محترمہ کی خدمت میں کلماتِ صبر و تسکین حسبِ بشارتِ نبویہ  
علیٰ صاحبہا الصلوٰۃ والتحیہ پیش فرمادیجئے، اللہ تعالیٰ پس ماندوں میں برکاتِ غیر متناہیہ ظاہر فرمائے۔ آمین  
میں ماہِ محرم الحرام سے وبع الفواد میں مبتلا ہو گیا ہوں تقریباً نصفِ عمرم سے آج تک کوئی  
سبق نہیں پڑھا سکا، معالجین کی طرف سے نقل و حرکت حتیٰ کہ جمعہ و جماعت کی بھی ممانعت تھی مگر اب  
مردانہ مکان میں جماعتِ خمسہ میں حاضری اور بعد از عصر اجاب سے ملاقات کی اجازت تقریباً پندرہ  
دن سے ہو گئی ہے، اس سے زیادہ چلنے کی طاقت نہیں ہے، سانس اکھڑ جاتا ہے، قلب اور سینہ  
پر نہایت زیادہ ناگوار اثر پڑتا ہے علاج اور پرہیز جاری ہے، تقریباً ڈیڑھ ماہ ڈاکٹری علاج  
رہا مایوس ہو کر یونانی علاج جاری کیا گیا اس سے نفع ضرور ہے مگر نہایت تدریج سے، بہر حال  
آپ بزرگوں کی دعاؤں کی بہت ضرورت ہے، گھر میں سب بچے اسعد ارشد، ریحانہ، عمرانہ،  
صفوانہ، فرحانہ اور ریحانہ کا بچہ احمد بہت بہت سلام و آداب پیش کرتے ہیں اور یہ سب مع اپنی والدہ  
کے نہایت اخلاص کے ساتھ تجلیاتِ مسنونہ اور استدعائے دعواتِ صالح پیش فرماتی ہیں۔

دارالعلوم میں بحمد اللہ خیر و عافیت ہے، امسال طلباء کی تعداد چودہ سو ہے، دورہ میں ۱۸۴ طلباء  
ہیں، سالانہ بجٹ مصارف کا تقریباً سات لاکھ تک پہنچ گیا ہے، جلسہ دستار بندی کے لیے تحریکات  
جاری ہو رہی ہیں، چند مہینوں سے مولوی محمد عثمان صاحب گذشتہ پانچ سال سے چیئرمین  
رئیس البلدیہ دیوبند کے تھے اب اس سال میں بھی وہ ہی منتخب ہوئے ہیں یعنی اگلے پانچ  
سالوں کے لیے انشاء اللہ انہوں نے اپنے زمانہ میں شہر کی خدمات اچھی انجام دی ہیں،  
ہم بھوں کو آپ دونوں بھائیوں کی زیارت کا بہت اشتیاق ہے۔ والسلام  
واقفین پرسانِ حال خصوصاً مولانا یوسف صاحب بنوری کو سلام عرض کر دیجئے۔

حسین احمد

از دارالعلوم دیوبند

۸ ربیع الثانی ۱۳۷۷ھ

ہم اس عنوان کو حضرت مدنی نور اللہ مرقدہ کے اُس مکتوب گرامی پر ختم کرتے ہیں جو آپ نے دورِ حاضر کے امام الاولیاء مولانا احمد علی لاہوری نور اللہ مرقدہ کو تقسیم برصغیر کے بعد تحریر فرمایا، وطن کی تقسیم سے جو اثرات مرتب ہوئے ان میں مسلمانوں کے دینی، علمی اور روحانی رشتوں کا انقطاع سب سے زیادہ افسوسناک اور اندوہناک ہے۔ جمعیتہ علماء ہند نے پاکستانی ارکانِ جمعیتہ کو مشورہ دیا کہ اب آپ لوگ اپنی صوابدید کے مطابق کام کریں، اس مرکز سے اب تمہارا تعلق منقطع کیا جاتا ہے حضرت لاہوری رحمۃ اللہ جیسے گوہر شناس کو اس سے صدمہ ہوا تو آپ نے حضرت مدنی رحمہ کی خدمت میں ایک عریضہ میں یہ بھی تحریر فرمایا: ”جن حضرات کے دامن سے وابستہ ہو کر ہمیں قیامت کے دن نجات کا بھروسہ تھا انہوں نے ہمیں الگ کر دیا“ اس کا جواب حضرت مدنی رحمۃ اللہ علیہ نے مندرجہ ذیل فرمایا جس کے بارہ میں حضرت لاہوریؒ نے فرمایا کہ اس مکتوب گرامی کو میں نے فریم میں محفوظ کر کے حذرِ ایمان بنا کر رکھا ہوا ہے۔

## وہیلے

سیدنا المحترم زید مجدکم، السلام علیکم ورحمۃ اللہ وبرکاتہ  
والانامہ باعثِ سرفرازی ہوا، مندرجہ مضامین سے سخت متاثر ہوا۔ محترم! کیا آپ سے علاقہ کسی انجن کے وجود و عدم اور اس کی ممبری پر موقوف ہے جس پر آپ متاثر ہوتے ہیں؟ کلا واللہ ہم اودا آپ حضرت شیخ الہند قدس سرہ العزیز کے دربار کے درلیوزہ گراور اس بنا پر خواجہ تاش ہیں یہ روحانی تعلق کسی طرح ٹوٹ نہیں سکتا، اگر مادی اسباب حائل بھی ہو جائیں تو کیا ہے، ہماری ارواح ایک ہی دیوارِ دربار کی حاضرات ہیں۔ حفظنا اللہ وایاکم من کل سوء ووزقنا جیعاً رضاعاً فی الدنیا والاخرۃ۔ امین  
گھر کے لوگوں اور صاحبزادوں اور دیگر احباب پرسانِ حال سے سلام مسنون عرض کر دیں، دعواتِ صالحہ سے فراموش نہ فرمائیں۔ والسلام

ننگ اسلاف حسین احمد غفرلہ  
از دارالعلوم دیوبند ۳ ربیع الثانی ۱۳۶۷ھ

# آپ کے پسندیدہ اشعار

حضرت مدنیؒ اور دیگر علمائے کرام و موفیائے عظام منظم کلام بھی کبھی کبھی پڑھا کرتے تھے اور تحریر بھی فرمایا کرتے تھے جو کہ ایک لحاظ سے سیرت نبویؐ صلی اللہ علیہ وسلم کی اتباع ہے، اس عنوان میں چند اشعار عربی، فارسی اور اردو کے درج کیے جاتے ہیں :-

① حضرت مدنی نور اللہ مرقدہ مندرجہ ذیل عربی رباعی یادہ پڑھا کرتے تھے :-

إِنَّ الَّذِي آتَتْ تَرْجُوهُ وَتَأْمُلُهُ      مِنَ الْبَرِيَّةِ مُسْكِنُ ابْنِ مُسْكِنٍ  
فَاسْتَرْزِقِ اللَّهَ عَمَّا فِي خَزَائِنِهِ      فَإِنَّ الْأُمْرَيْنِ الْكَافِ وَالنُّونِ

(ترجمہ) بے شک وہ آدمی جس سے تجھے امیدیں وابستہ ہیں وہ تو خود محتاج ہے اور اس کا باپ بھی محتاج تھا، اس لیے اس اللہ تعالیٰ سے رزق مانگ جو اس کے خزانہ میں ہے کیونکہ وہاں تو حکم کاف اور نون میں ہے، یعنی کُن فرمایا تو کام ہو گیا۔

② کبھی کبھی مندرجہ ذیل شعر بھی بڑے سوز و گداز کے ساتھ پڑھا کرتے تھے :-

ذَهَبَ الَّذِينَ يُعَاشُ فِي الْآثَرِ فِيمَ      بَقِيَ الَّذِينَ حَيَا تَهُمُ لَا تَنْفَعُ

(ترجمہ) وہ لوگ تو پہلے گئے جن کے سایہ میں زندگی گزاری جاتی تھی، وہ لوگ ہ گئے مگر زندگی کچھ کارآمد نہیں

③ محی الدین ابن عربیؒ کا مندرجہ ذیل شعر بھی تحریر فرمایا جو آپ نے ایشیائے کوچک کے سلطان

عزالدین کے جواب میں تحریر فرمایا تھا :-

أُرِيدُ أَرَى دِينَ النَّبِيِّ مُحَمَّدٍ      يَقَامُ وَدِينُ الْمُبْطِلِينَ يَزُولُ

(ترجمہ) میری دلتا خواہش ہے کہ محمد صلی اللہ علیہ وسلم کا دین پھیل جائے اور باقی سب ختم ہو جائیں۔

④ فَلَيْتَكَ تَحُلُوا وَالْحَيَاةُ مُرِيدَةٌ      وَلَيْتَكَ تَرْضَى وَالْأَنَا مِ غَضَابِ

(ترجمہ) کاش کہ آپ کی محبت کی مٹاس مجھے حاصل ہو جاتی پھر چاہے زندگی کتنی تلخ ہوتی، اور کاش کہ آپ

مجھ سے راضی ہو جاتے خواہ ساری دُنیا ناراض ہو جاتی۔

⑤ يَظُنُّ النَّاسُ فِي خَيْرٍ وَأَنَا لَشَرِّ النَّاسِ إِنَّ كَلِمَتِي عَنِّي

(ترجمہ) لوگ مجھ پر نیکی کا گمان کرتے ہیں حالانکہ میں سب سے زیادہ گنہگار ہوں اگر وہ اللہ تعالیٰ مجھ سے دلگدز نہ فرمائے۔

⑥ إِذَا صَحَّ الْوُدُّ مِنْهُ فَأَنْكَلُ هَيْتِي كُلُّ مَا فَوْقَ الثَّرَابِ تُرَابِ

(ترجمہ) جب اُس (اللہ تعالیٰ) کی طرف سے محبت صحیح ہو تو سب تکالیف بھرا سان ہیں، اور جو کچھ بھی مٹی پر ہے وہ سب کا سب مٹی ہونے والا ہے۔ سب کائنات فانی ہے صرف اللہ تعالیٰ باقی ہے اس لیے اسی کے ساتھ تعلق قائم رکھنا ضروری ہے۔

⑦ مولانا عبدالبہاری کھنوی مرحوم کو اپنے مکاتیب گرامی میں چند اشعار درج فرمائے ہیں جن میں

بعض عربی میں ہیں اور بعض فارسی میں ہیں۔

والتفس كالطفل ان تهمله شُبَّ عَلَى حَبِّ الرضاء وان تفضمه ينقطع

(ترجمہ) اور نفس کی حالت تو اُس شیر خوار بچے کی طرح ہے جو دودھ پیتا ہے اگر اس کے دودھ کو بچپن (دست پوری ہونے پر) ہی نہ پھیرا دیا گیا تو جوان ہوئے پر دشواری ہوگی۔

⑧ ساشکر عمرواً ان تراخت مینتی ایا دی لم تمنن وان ہی جلّت

فتی غیر محبوب الغنی عن صدیقہ وکامظہر الشکوی اذا النعل زلت

رائی خلّتی من حیث یخفی مکانہا فکانت قذی عینہ حتی تجلّت

(ترجمہ عرواً) جب تک میں زندہ ہوں عمرو کے احسانات کا شکریہ ادا کرتا رہوں گا اگرچہ اُس کے احسانات بہت زیادہ ہیں۔

(ترجمہ شعر ۲) یہ ایسا نوجوان تھا جو اپنے دوست پر اپنا مال نثار کرتا تھا اور اگر کبھی دوست سے کچھ

غرض ہو جاتی تو پھر بھی زبان سے شکوہ و شکایت کا اظہار نہ کرتا تھا۔

(ترجمہ شعر ۳) اُس نے میری دلی محبت کی وجہ سے میری ان تکالیف کو بھی بھانپ لیا

تھا جو سب سے پوشیدہ تھیں، ان تکالیف کو جب تک اُس نے دور نہ کر لیا ہوتا اس کی آنکھوں میں کھٹکتی رہتی تھیں۔

⑨ جمعیتہ علماء ہند کے سالانہ اجلاس منعقدہ مارچ ۱۹۴۲ء کے خطبہ صدارت کی ابتداء اس شعر سے فرمائی ہے

وَلَيْنَ لَطَفْتُ بِشُكْرِ بَرِّكَ مُفْصِحًا      فَلِسَانُ حَارِيٍّ بِالشَّكَايَةِ اَنْطَقُ

(ترجمہ) اور اگر تیرا احسان کا زبان سے شکریہ ادا کروں مگر میں زبانِ حال سے بہت زیادہ شکایت کرنے والا ہوں۔

⑩ اَمُرُّ عَلَى الدِّيَارِ دِيَارِ لَيْسَى      اُقِيلُ ذَا الْجَدَارِ وَذَا الْجَدَارِ

وَمَا حُبُّ الدِّيَارِ شَغَفَنَ قَلْبِي      وَلَكِنْ حُبُّ مَنْ سَكَنَ الدِّيَارَا

(ترجمہ) میرا گذر لیسائی کے شہر پر ہوا تو میں نے گھر والوں اور اس گھر کی دیواروں کو بھی چھوڑ دیا۔

اگرچہ مجھے اس بستی سے کوئی محبت نہیں لیکن اس بستی کے مکین کی محبت نے میری نظریں ان مکانوں

اور دیواروں کو بھی محبوب بنا دیا ہے۔

### فارسی زبان کے اشعار

① وصال و قرب چہ خواہی ضائے دوست طلب      گم جیف باشد از و غیر از سی تمنائے

یعنی، تو وصال اور قرب کیا چاہتا ہے تجھے صرف اپنے محبوب کی رضامندی کی طلب ہو، اس لیے اللہ تعالیٰ سے اس کے بغیر کچھ اور مانگنا یہ نا انصافی ہوگی۔

② جہاں اے براور نہ ماند بہ کس      دل اندر جہاں آفریں بند و بس

یعنی: اے بھائی! یہ جہاں کسی کے کام نہیں آتا اس لیے اپنا دل صرف اللہ تعالیٰ کے ساتھ رگا لے اور بس۔

③ بجز تو شاہ دیگر نہ دارم بجز دے تو دے دارم      ایک اسمعیٰ و منک از بخواہ ان سالت بہ کم سوالی

(ترجمہ) اے بادشاہ حقیقی میرا تیرے بغیر کوئی نہیں اور تیرے دروازے کے بغیر میرے لیے کوئی دروازہ

نہیں میں بوقت ضرورت تیری ہی طرف دوڑتا ہوں اور تجھ ہی سے ہر رحمت کی امید رکھتا ہوں خواہ

کتنے ہی سوال کروں۔

④ حضرت مولانا اعجاز علی صاحب کے نام اپنے مکتوب میں فرمایا ہے

بجز یاد دوست ہرچہ کنی عمر ضائع است      بجز ہر عشق ہرچہ بخوانی بطلالت است

عہدی بشوئے لوح دل از نقش غیر سرتق      علیکہ راہ حق نہ نماید جہالت است

(ترجمہ) اپنے محبوب حقیقی (اللہ تعالیٰ) کی یاد کے بغیر جو بھی کئے کا عمر برباد کرے گا محبوب حقیقی کے عشق کے بغیر

جو بھی پڑھے گا وہ باطل ہے۔ سدی اپنے دل کی تختی کو اللہ تعالیٰ کی یاد کے بغیر ہر چیز سے دھو ڈال  
جو علم اللہ تعالیٰ کا راستہ نہ دکھائے وہ توجہا ل ہے۔

⑤ اپنے اکابر کا سلوک طریقت بیان کرتے ہوئے فرمایا: ہمارے اکابر رحمہم اللہ تعالیٰ نے نہایت اعلیٰ  
اور اشرف طریقہ اختیار فرمایا، ان کا ظاہر نقشبندی (عمل کی پیروی) اور باطن چشتی (سوز و گداز ہے۔  
بیل نیم کہ نعرہ زخم درد سر گنسم قمری نیم کہ طوق بہ گردن در آورم  
پروانہ نیستم کہ بسوزم بگد و شمع شمعہم کہ جاں گدازم و دم برنیاورم  
(ترجمہ) میں بیل نہیں کہ نعرے لگا کر درد دی کروں، نہ قمری ہوں کہ گردن میں طوق ڈال دوں،  
ظاہری لباس وغیرہ کی غائش کروں، پروانہ بھی نہیں کہ شمع کے ارد گرد چکر لگاتے ہوئے جل  
جاؤں بلکہ میں تو شمع ہوں خود گل ہی ہوں (دین حق کی روشنی پھیلاتے ہوئے) اور آوازنگ  
نہیں نکالتی۔

⑥ اس نااہل خادم کو ایک گرامی نامہ کے شروع میں فرمایا ہے  
شب تاریک و نیم موج و گلابے چپیں حائل بجا دانند حال ما سبکساران سا حلہا  
اس نااہل نے عرض کیا تھا کہ کافی دنوں سے گرامی نامہ نہیں آیا، تو فرمایا کہ تجھے کیا پتہ ہے میں  
کس حال میں ہوں؟ پھر اسی کے ساتھ اردو زبان کا شعر بھی درج فرما دیا ہے  
کسی کے درد اور غم کو کسی کا ناز کیا جانے

گذر فی صید پر کیا ہے دل صیاد کیا جانے (مکتوبات جلد ۳) ۱۱۶

⑦ از دروں شوا آشنا و از بیرون بیگانہ باش ایں چنیں نہی بار وں کمتر بود اندر جہاں  
(ترجمہ) اندر (دل) سے لگائے رکھ اور باہر سے بے گانہ و رتن بکاں ایسی خوبصورت زندگی  
اس دنیا میں بہت کم میسر ہوتی ہے۔

⑧ یا ہم اور انیا ہم جستجوئے میکشم بشنود یا نشنود من گفت گوئے میکشم  
(ترجمہ) میں اسے (محبوب حقیقی کو) پاسوں یا نہ پاسوں تلاش کرتا رہوں گا، وہ تو مجھ سے یا نہ مجھ  
میں دل کا حال بیان کرتا رہوں گا۔

⑨ ملو در و یست اندر دل اگر گویم باں سنود دگر دم در کشم ترسم کہ مغز استخوان سوزد

(ترجمہ) میرے دل میں ایک ایسا درد ہے اگر اس کو بیان کروں تو زبان کے جلنے کا خطو ہے اور اگر اسے برداشت کروں تو ڈرتا ہوں کہ ہڈیوں کا گودہ بھی جل جائے گا۔

**انہر متب** | یہ شعر بھی آپ نے جیل ہی سنے مولانا حبیب الرحمن صاحب مرحوم کو لکھا کہ جو کچھ میرے خلاف ہو رہا ہے بہتر یہی ہے کہ صبر کر لیا جائے اور معاملہ اللہ تعالیٰ کے سپرد رہے۔

⑩ عشق چوں خام است بستہ ناموں و ننگ پختہ مغران جنوں را کے حیا زنجیر است  
(ترجمہ) جو کچھ عاشق ہیں وہ تو لوگوں کے مستحضر سے ڈرتے ہیں لیکن جو عشق میں پکتے ہیں ان کے لیے لوگوں کے طعنے اور استہزاء ہرگز روکنے والے نہیں۔

⑪ من آں خاکم کہ ابر نو بہاری کند از لطف بر من قسطہ باری  
اگر بروید از ہر موز با نم! ادا ئے شکر لطفش کے تو انم  
(ترجمہ) میں وہ مٹی ہوں کہ موسم بہار کا بادل مجھ پر اپنے لطف و کرم سے بارش برساتا ہے اگر میرے بدن کے ہر بال کو زبان عطا ہو جائے اور وہ اللہ تعالیٰ کی مہربانیوں کا شکریہ ادا کریں تب بھی پورا شکر ادا نہ ہو سکے گا۔

⑫ مباحث در پے آزاد و ہر چہ خواہی کن کہ در شریعت ماجزیں گناہ ہے نیست  
(ترجمہ) یعنی کسی کو بھی دکھ نہ دے (بلکہ رحمت بن) کہ ہماری شریعت میں اس کے سوا کوئی دہڑا گناہ نہیں ہمارا اللہ رحمن اور رحیم ہے، ہمارے محبوب ہادی رحمۃ للعالمین صلی اللہ علیہ وسلم ہیں ہمارا دین پیغام امن (اسلام) ہے۔

⑬ جناب زاہد حسین صاحب کو ذکر اللہ کی ترغیب دیتے ہوئے لکھتے ہیں  
ہر نفس بہر مسیحائیت چست گمرداری پاس اواز جہل تست  
ایں چنینی انفاس خوش ضائع مکن غفلت اندر شہر جان شائع مکن  
(مکتوبات شیخ الاسلام جلد ۱ ص ۳۳۳)

(ترجمہ) ہر سانس تیری مسیحائی کے لیے ہے اگر تو پرواہ نہ کرے تو تیرا قصور ہے۔ ان خوشگوار سانسوں کو ضائع نہ کر، اپنے آپ کو غفلت میں مشغول نہ کر۔

⑭ مولانا محمد یونس صاحب کو ہندوستان کے مسائل پر مایوسی کے بجائے حوصلہ دلاتے



ہوئے لکھتے ہیں ۷

دور گردوں گرد و رونے برادر مانگشت      دائما یکساں نہاںد کارِ دوراں غم مخور  
ہاں مشونومید گرواقت نہ از سر غیب      باشد اندر پرہ باز یہاں غم مخور  
گر بہار عمر باشد باز بر طرف چمن      چتر گل بر کشی اے مرغ خوشخوای غم مخور

(مکتوبات شیخ الاسلام جلد ۲ ص ۷۸)

⑮ حضرت شیخ عبدالحق ردو لوی کی مندرجہ ذیل رباعی آپ کو بہت پسند تھی ۷  
ہر آنکو غافل ازوے یک زمانست      ہما ندم کافر است امانہاں است  
مبادا غائبی پیوستہ باشد      درے اسلام بروے بستہ باشد  
(مکتوبات شیخ الاسلام جلد ۲ ص ۳۵)

## اردو زبان کے اشعار

حضرت مدنی نور اللہ مرقدہ اکثر اوقات سحری کو مندرجہ ذیل شعر نہایت ہی سوز و گداز

سے پڑھا کرتے تھے ۷

- ① جو چین سے گزے تو باد صبا      یہ کہنا ببل زار سے  
کہ خزاں کے دل بھی ہیں سامنے نہ لگا دل کو بہار سے
- ② پڑا فلک کو کبھی دل جلوں سے کام نہیں  
جلا کے خاک نہ کر دوں تو داغ نام نہیں
- ③ بد نصیب قوم کی ایذا رسانی پر فرمایا: ہم تو ایسی سب و شتم کے عادی ہو گئے ہیں سنگد کچھ تغیر  
نہیں ہوتا ۷

رنج کا خوگر ہو انسان جب تو مٹ جاتا ہے رنج  
مشکلیں اتنی پڑیں مجھ پر کہ آساں ہو گئیں  
میری اُن رسمِ الفت مٹ گئی  
مدتیں گزریں زمانہ ہو گیا

④

⑤ مراد آبا و جیل سے ایک متر شد کہ خط کے جواب میں تحریر فرمایا ہے

دل ڈھونڈتا ہے پھر وہی فرصت کے دن رات

بیٹھے رہیں تصور جاناں کیے ہوئے

یعنی جیل میں اللہ تعالیٰ کی یاد کا وقت زیادہ ملتا ہے۔

⑥ مولانا حبیب الرحمن لدھیانوی نور اللہ مرقدہ نے مراد آباد کی قید کا کچھ پس منظر آپ کو تحریر فرمایا تو آپ نے جواب میں جو گرامی نامہ جیل ہی سے مولانا کے نام تحریر فرمایا اس میں یہ تحریر فرمایا ہے

نہ مرتے مرتے محبت سے نہ منہ پھیرائیں نے

جفا میں سیکڑوں پھیلیں وفا پر اپنی نازاں ہوں

یعنی اپنے شیخ شیخ الہند مولانا محمود حسن اسیر مالٹا نے جو امانت آپ کے سپرد کی تھی اس کو ہر حال میں ادا کیا اور ہر تکلیف برداشت کی۔ (نور اللہ مرقدہ)

⑦ عشق میں اُن کے کوہِ غم سر پہ لیا جو ہو سو ہو

عیش و نشاطِ زندگی چھوڑ دیا جو ہو سو ہو

⑧ بابا رشتہ سب سے توڑ

بابا رشتہ حق سے جوڑ

⑨ گر پائیں گے رقیب تو ٹکڑے اڑائیں گے

ہرگز نہ دیں گے اس بُتِ رُخساکے ہاتھ میں

⑩ اے دلِ خدا کے سوا کوئی اور ہمارا محافظ نہیں

اور گردشِ روزگار کے ڈنگ و زہر کا کوئی منتر بھی نہیں

### ہندی زبان کا ایک شعر

⑪ سیاں انکھیاں پھیریاں بیری ملک جہاں  
ملک جہاں کی اک مہر کی لاکھوں کریں سلام

۱۸۳۳ء  
(مکتوب جلد ۳)



# تحریک مدح صحابہ کی حمایت

مسلمانوں کی فلاح و بہبود کے لیے جتنی بھی تنظیمیں اور ادارے سیاسی طور پر قائم ہوئے یا ہوتے ہیں ان میں ”مسلمانوں کے حقوق کے تحفظ“ کو اساس بنایا جاتا ہے مگر کوئی سیاسی ادارہ مسلمانوں کے عقائد کے تحفظ کو اپنے منشور میں جگہ نہیں دیتا۔ یہی وجہ ہے کہ مسلمانوں کے حقوق کے تحفظ کے لیے جو جماعتیں بنائی گئی ہیں ان میں ایسے افراد بھی صرف شامل ہی نہیں کیے گئے بلکہ ان کو اعلیٰ مناصب بھی دیئے گئے جن کے عقائد اسلام کے بنیادی عقائد سے متضاد تھے جس کی تفصیل کا یہ موقع نہیں البتہ جو سیاسی جماعت مسلمانوں کے حقوق کے حصول کے لیے بنائی جاتی ہے اور اس کی اساس دین پر ہوتی ہے اس میں اسلامی عقائد کا تحفظ ضروری سمجھا جاتا ہے۔

چنانچہ جمعیتہ علماء ہند نے اپنے منشور میں اس تحفظ کو ضروری قرار دیا ہے، جیسا کہ جمعیتہ علماء ہند کے دستور کی دفعہ ملا کے مطابق اغراض و مقاصد میں سے :-  
 ”دب مسلمانوں کے مذہبی تعلیمی، تمدنی اور شہری حقوق کی تحصیل و حفاظت“  
 ایک عظیم مقصد قرار دیا گیا ہے۔

اسی طرح ہر دینی ادارہ، دینی مدرسہ بلکہ ہر عالم دین اسلامی عقائد کے تحفظ کو ضروری قرار دیتا ہے، اسلامی عقائد میں ”صحابہ کرامؓ کی عدالت“ کو اولین حیثیت اس لیے حاصل ہے کہ دین سارے کا سارا صحابہ کرامؓ کی وساطت سے امت تک پہنچا ہے۔ اگر صحابہ کرامؓ کی عدالت کو کسی بھی رنگ میں مجروح کیا جائے گا تو پھر دینِ قیم کا اس شکل میں رہنا مشکل ہو جائے گا جس شکل میں سید دو عالم صلی اللہ علیہ وسلم نے دنیا کے سامنے پیش کیا تھا اور اللہ تبارک و تعالیٰ نے صحابہ کرامؓ کے ایمان کو معیار بناتے ہوئے فرمایا تھا :-

فَإِنْ اَمْسَوْا بِمِثْلِ مَا اَمْنْتُمْ بِهِ پس اگر ایسا ایمان لے آئیں جیسا کہ لے صحابہ تبارک

فَقَدْ اهْتَدَوْا وَإِنْ تَوَلَّوْا فَإِنَّمَا هُمْ  
فِي شِقَاقٍ فَنَسِيكَفِيكَهُمْ اللَّهُ  
هُوَ السَّمِيعُ الْعَلِيمُ ۝  
دسورۃ البقرہ آیت ۱۲۴

ایمان ہے پھر تو یہ ہدایت پائے اور اگر ایسے ایمان سے منہ  
موازیں تو پھر وہ ضدی ہیں (اُن کی آپ پر واہ نہ کریں)  
آپ کیلئے ان کے مقابلہ میں اللہ تعالیٰ کافی ہوگا اور وہ منہ  
کی باتوں کو سنتا ہے دل کے ارادوں کو جانتا ہے۔

یہ آیت سورۃ البقرہ کی ہے جو مدنی ہے اور اُس وقت منافقوں کا گروہ بھی نمایاں ہو چکا تھا جو بظاہر  
مسلمان ہونے کا دعویٰ کرتے تھے مگر عملاً اسلام کے مخالف تھے، یہی حکمت ہے کہ جب اہل کتاب ایمان  
لائے تو انہوں نے صرف ایمان کا اعلان ہی نہیں فرمایا بلکہ یہ بھی فرمایا :-

وَإِذَا سَمِعُوا مَا أُنْزِلَ إِلَى الرَّسُولِ تَوَلَّى  
أَعْيُنُهُمْ تَفِيضٌ مِنَ الدَّمْعِ مِمَّا  
عَرَفُوا مِنَ الْحَقِّ يَقُولُونَ رَبَّنَا  
آمَنَّا فَكُتِبْنَا مَعَ الشَّاهِدِينَ ۝  
وَمَا لَنَا لَا نُؤْمِنُ بِاللَّهِ وَمَا  
جَاءَنَا مِنَ الْحَقِّ وَنَطْمَعُ أَنْ  
يُدْخِلَنَا رَبَّنَا مَعَ الْقَوْمِ  
الصَّالِحِينَ ۝ (سورۃ النائدہ آیت ۸۳، ۸۴)

اور جب سُن لیتے ہیں وہ کلامِ باری گئی اس سول (صلی اللہ علیہ وسلم)  
پر تو دیکھتا ہے کہ اُن کی آنکھیں قرآن کی تاثیر سے آنسو بہاتی ہیں  
انہوں حق کو پہچان لیا وہ کہتے ہیں اے ہمارے رب ہم ایمان لے  
آئے پس ہم کو بھی قرآن کے عینی لوگوں کے ساتھ لکھ دے۔  
اور ہمیں کوئی رکاوٹ نہیں کہ ہم ایمان نہ لائیں اللہ پر اور اُس  
ہدایت پر جو ہمارے پاس پہنچی ہے اور وہ حق ہے اور ہم  
امید رکھتے ہیں کہ ہمارا رب ہم کو داخل کر دے گا اُس قوم  
میں جو نیک بخت ہے۔

ان آیات میں واضح ہے کہ اہل کتاب نے اللہ تعالیٰ سے دُعا میں مانگیں۔ ایک تو یہ کہ ہم کو  
اُن لوگوں کے ساتھ لکھ دے جو شاہدین ہیں یعنی جنہوں نے سیدِ دو عالم صلی اللہ علیہ وسلم کی رسالت کی  
شہادت دی ہے اور وہ نزولِ وحی، احکامِ رسالت وغیرہ امور کے عینی گواہ ہیں۔ اور دُوسرا یہ کہ ہم کو  
اُس قوم کے ساتھ مندرج فرمادے جو کہ صالحین ہیں۔ چونکہ اہل کتاب کو اس بات کا علم تھا کہ حضرت  
داؤد علیہ السلام کے بعد جو سعادت مند فلسطین کے بادشاہ ہوں گے وہ صحابہ کرام صلی اللہ علیہ وسلم ہوں  
گے اور اس کی اطلاع زبور میں دی گئی تھی، جس کی قرآن عزیز نے خبر دیتے ہوئے فرمایا :-

وَلَقَدْ كُتِبْنَا فِي الزَّبُورِ مِنْ بَعْدِ  
الَّذِينَ آتَى الْأَمْرَاضَ يَرْثُهَا

بے شک ہم نے زبور (آسمانی کتاب) میں لکھ دیا  
تھا نصیحت کے بعد کہ اس سرزمین (فلسطین) کے

عِبَادِی الصَّالِحُونَ (الانبیاء ۸۸) وارث میرے نیک بندے ہوں گے۔

زبور میں صحابہ کرام کو عباد صالحین سے تعبیر فرمایا گیا، اور یہ وہ سعادت مند گروہ ہے جن پر شہد معراج سید دو عالم صلی اللہ علیہ وسلم نے سلام پڑھا اور امت کے لیے نماز میں اس کی یاد کو تازہ کرنے کے لیے ضروری قرار دیا کہ وہ نماز میں اَلسَّلَامُ عَلَیْنَا وَعَلٰی عِبَادِ اللّٰهِ الصَّالِحِیْنَ کا اقرار کرے اور یہ مبارک تحفہ صحابہ کرام (رضوان اللہ علیہم اجمعین) کے لیے پیش کرے۔

یہ توزبور کا ذکر تھا، قرآن کریم سے پہلے دوسری دو کتابیں جو حضرت موسیٰ اور حضرت عیسیٰ علیہما السلام پر نازل ہوئی ہیں ان میں تو صحابہ کرام رضی اللہ تعالیٰ عنہم تک کا علیہ بیان فرمایا ہے جس کا ذکر قرآن حکیم نے یوں فرمایا :-

محمد (صلی اللہ علیہ وسلم) اللہ تعالیٰ کے رسول ہیں اور وہ جو ان کے ساتھ ہیں کافروں پر تو بڑے سخت ہیں آپس میں مہربان ہیں، تو ان کو کبھی رکوے میں کبھی سجدے میں دیکھو گا (اسی لئے کہ) وہ اللہ تعالیٰ سے اس کا فضل اور اس کی رضامندی کے طلبگار ہیں، ان کی ظاہری نشانی ان کے چہروں پر سجدوں کے نشان ہیں، یہ ان کی کیفیت تورات اور انجیل میں ذکر فرمائی گئی ہے۔

مُحَمَّدٌ رَّسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِنَ اللَّهِ وَرِضْوَانًا سِيمَاهُمْ فِي وُجُوهِهِمْ مِنْ أَثَرِ السُّجُودِ ذَلِكَ مَثَلُهُمْ فِي التَّوْرَةِ وَ مَثَلُهُمْ فِي الْإِنْجِيلِ (الفتح ۲۸)

جب صحابہ کرام معیار حق ہیں، قرآن عزیز سے پہلی کتابوں میں ان کا ذکر شاہدین اور صالحین کے مبارک عنوان سے فرمایا گیا ہے اور ان کی علامات ظاہریہ و باطنیہ کو بھی بیان فرمایا گیا تو صحابہ کرام کی عدالت کے خلاف غوغا آرائی کا دفاع کرنا مسلمانوں پر فرض ہے خصوصاً ان حالات میں کہ منظم طریقہ پر ان کی تدرج کو برسر بازار بیان کرنے کا حق طلب کرنا کسی گروہ یا قوم کا شیوہ اور عقیدہ بن جائے پھر تو مسلمانوں پر اس کا دفاع کرنا دینی طور پر لازم اور ضروری ہو جاتا ہے۔ ایسی ہی صورت حال مارچ ۱۹۳۹ء میں لکھنؤ میں اُس وقت پیدا کی گئی جبکہ وہاں کانگریسی وزارت تھی مگر اہل السنۃ والجماعۃ کے بنیادی حق مدح صحابہ پر پابندی عائد کر دی گئی تھی مسلمانوں کے احتجاج کے نتیجے میں یوپی کی حکومت

تبر اور مدح صحابہ کی شرعی حیثیت کے ثبوت کے لیے ۲۰ اپریل ۱۹۳۷ء میں ایک کمیشن مقرر کیا جس کے دو ممبر تھے۔ ایک اے آداب بیکورٹ کے جج مسٹر جسٹس السپ اور دوسرے علیگڑھ کے ڈپٹی کمشنر سٹراچ۔ ایس۔ اس تھے۔ حضرت شیخ الاسلام نے جمیعتہ علماء ہند کے صدی کی حیثیت سے کمیشن کے سامنے بیان دیتے ہوئے فرمایا:-

”خلفائے راشدین کی تعریف متحب ہے لیکن اس سے روکا جائے تو فرض ہے، محرم کی دسویں کو اگر شہدائے کربلا کا ذکر کیا جائے تو لازم ہے کہ اس کے ساتھ صحابہ کرام کی تعریف بھی کی جائے تاکہ مخالف فرقوں کے ساتھ مشابہت نہ ہو، مدح صحابہ کا جلوس اور جلسے بدعت نہیں ہیں، ایک مرتبہ کسی شخص نے حضرت ابوبکر صدیق رضی اللہ عنہ کی برائی کی تو حضور انور صلی اللہ علیہ وسلم نے حکم دیا کہ مجمع عام میں حضرت ابوبکر صدیق کی مدح سرائی میں قصیدہ پڑھا جائے“

اس کمیشن سے پہلے بھی حکومت نے کافذی طور پر اہلسنت و اجماعت کا یہ حق تسلیم کر لیا تھا مگر اس پر عمل درآمد کرنے سے روک دیا جاتا تھا۔ امام اہلسنت حضرت مولانا عبد الشکور کھنوی رحمۃ اللہ علیہ ۱۱ نومبر ۱۹۳۸ء کو رسول نافرمانی کا فیصلہ کر لیا، حکومت نے مولانا عبد الشکور، مولانا ظفر الملک، مولانا عبد السلام وغیرہ کو صرف جلسہ کا اعلان کرتے ہی گرفتار کر لیا اور ایک ایک سال کی سزا دے دی۔ جمیعتہ علماء ہند نے اپنے دسویں سالانہ اجلاس میں حکومت کی مذمت اور تحریک کی حمایت کا اعلان کر دیا۔ آخر حکومت نے ان حضرات کو رہا کر دیا۔ حضرت مدنی قدس سرہ العزیز نے جو خط تحریک کے سیکریٹری کے نام لکھا اس کا متن حدیث ناظرین سے ہے:-

جناب سیکریٹری صاحب مرکزی مجلس تحفظ ناموس صحابہ کھنؤ کے نام!

حامداً و مصلیاً و مسلماً۔ محترم المقام زید مجدکم، السلام علیکم ورحمۃ اللہ وبرکاتہ، مزاج مبارک! مدح صحابہ کی مذہبی حیثیت اور وجوب، حضرت خاتم النبیین سید المرسلین علیہ الصلوٰۃ والسلام کے دوستوں اور آپ کے اصحاب کرام رضوان اللہ علیہم اجمعین کی تعریفیں قرآن مجید میں متعدد مقامات پر بہت سی آیتوں میں ذکر کی گئی ہیں، حتیٰ کہ بعض جگہ یہ بھی بتایا گیا ہے کہ ان کی پیدائش سے پہلی کتابوں میں (توریت و انجیل میں) ان کی ثناء اور صفت ذکر کی گئی تھی سورۃ انشور میں ہاجرین و انصار علیہم السلام

لہ حیات و کائنات صفحہ ۲۲۳

کے بعض خصائل حمیدہ پر روشنی ڈالنے کے بعد اُن لوگوں کا ذکر فرمایا گیا ہے جو کہ اُن کے بعد آئے یا انہیں گے (تابعین اور اُن کے بعد والے لوگ) اُن کی توصیف اور تعریف میں اُن کا یہ قول بھی ذکر فرمایا گیا ہے کہ وہ کہتے ہیں رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ (ترجمہ) اے ہمارے پروردگار! ہماری اور ہمارے اُن بھائیوں کی جو کہ ہم سے پہلے ایمان لائے تھے (مجاہدین اور انصار یعنی صحابہ کرام) اُن کی مغفرت فرما اور ہمارے دلوں میں ایمان والوں کے متعلق کسی قسم کا کوئی کینہ پیدا نہ کر اے پروردگار! تو بہت محبت اور مہربانی والا ہے۔

ظاہر ہے کہ جب یہ قولی صفت بطور ثناء صحابہ کرام کے بعد قیامت تک کے آنے والوں کے لیے ذکر کی گئی ہے اور اس انداز سے کہ اس سے نہ صرف اس قسم کی پسندیدگی ہی معلوم ہوتی ہے بلکہ اس کا حکم بھی مسکنی، زمانی، انفرادی اور اجتماعی قیود وغیرہ سے بالاتر ہو کر ٹپکتا ہے تو بعد کے آنے والے مسلمانوں پر اس قول کا کہنا پسلیک مقامات، عام مناسب مقامات پر بھی شرعاً مطلوب ہوگا۔ احادیث صحیحہ میں صحابہ کرام رضی اللہ عنہم کی ثنا و صفت اُن سے محبت رکھنے کی تاکید، اُن کی شان میں گستاخی کی مذمت، اُن کی تابعداری کرنے کا حکم، اُن کا ذکر بائیر کرنے کا ارشاد وغیرہ نہایت کثرت سے مذکور ہے اسی بنا پر مسلمانوں کے اجتماعات عامہ عیدین، حج، جمعہ وغیرہ میں لپچر دیتے ہوئے، خطبہ پڑھتے ہوئے صحابہ کرام خصوصاً خلفاء راشدین رضی اللہ عنہم کی ثنا و صفت کرنی نہ صرف مستحب قرار دی گئی ہے (دیکھو در مختار، شامی، عالمگیری وغیرہ) بلکہ حسب تصریح امام ربانی حضرت مجدد الف ثانی قدس سرہ العزیز اس کو شعار اہل سنت و جماعت بھی قرار دیا گیا ہے، آپ (مکتوبات امام ربانی جلد ۲ ص ۱۵۱) فرماتے ہیں :-

وَجِبَ مِلْحَ صَحَابِهِ اور اعلان کی پہلی وجہ (توجہ) خلفاء راشدین رضی اللہ عنہم کا ذکر اگرچہ خطبہ کے شرائط میں سے نہیں ہے لیکن اہلسنت کے شعار میں سے ہے کوئی اپنے ارادے اور سرکشی سے اس کو نہیں چھوڑتا مگر وہ شخص جس کا دل بیمار ہو اور اس کا باطن نجیث ہو، اور اگر فرض کریں کہ تعصب اور عناد سے ترک نہ کیا ہو تو وعید من تشبہ بقیوم فہو منہم جس نے کسی قوم کی شباهت اختیار کی وہ ان میں سے ہوگا) کا کیا جواب کہا جائے گا؟ اس قسم کا بدبودار پھول ابتدائے اسلام سے اُس وقت تک ہندوستان میں کھلنا معلوم نہیں ہوتا لیکن نزدیک ہے کہ اس

معاملہ سے تمام شہر بہم ہو جائے بلکہ ڈر ہے کہ ہندوستان سے یہ امر اٹھ جائے، اس قسم کے واقعات سے تغافل برتنا بتدین کو دلیر بنانا اور رخنہ پیدا کرنا ہے۔ اور چونکہ شعار کا اظہار اور اعلان ہر زمانے اور ہر جگہ میں ضروری ہے، بنا بریں اس کا اعلان ہر جگہ ضروری ہوگا۔ ”منہاج السنہ“ میں ہے، ان المسلمین والکفار اذا کان لھنّ ولا شعاع وجب اظھار شعاع الاسلام فی کلّ زمان و فی کلّ مکان، مسلمانوں اور کافروں کے جبکہ علیحدہ علیحدہ شعاع ہوں تو مسلمانوں کے شعار کا ہر زمانہ اور جگہ میں ظاہر کرنا واجب ہے۔

**وجوب مدح صحابہ کی دوسری وجہ** | جس جگہ صحابہ کرام (رضی اللہ عنہم) سے نہ صرف بدظنی پھیلانے جاتی ہو بلکہ اشھدان علیّٰ ولیّ اللہ وصی رسول اللہ

وخلیفۃ بلا فصل باواز بلند اذان میں کہا جاتا ہو، نیز امام باڑوں، مجلس خاصہ اور خصوصی مجالس میں اُن کی طرف غلط اور جھوٹے اہانت آمیز واقعات منسوب کیے جاتے ہوں اور عوام سنیوں کا استنسا اور تحریک ہونا ممکن اور غلطی میں پڑنا ہو تو سنیوں کی اصلاح اور تحفظ عقائد کے لیے ایسی مجالس کا منعقد کرنا جن میں صحابہ کرام کے صحیح واقعات ذکر کیے جاتے ہوں اور ان کی ثنا و صفت کی جاتی ہو واجب ہے۔

**وجوب مدح صحابہ کی تیسری وجہ** | بالخصوص جبکہ دوسری قومیں اور حکومت غیر مسلمہ اس کو جرم قرار دینے لگے اُس وقت اس کا وجوب اور بھی زیادہ بڑھ جاتا ہے۔

انہیں امور کی بناء پر پکھنوں میں مدح صحابہ کا سلسلہ چلا آتا ہے مگر اہل شیعہ نے حکام وقت پر اثر ڈال کر اس میں رکاوٹیں پیدا کیں اور ۱۹۰۸ء سے اس میں تشددات ہوئے اور بار بار اس بارے میں گرفتاریاں کی گئیں، مدح صحابہ کرام (رضی اللہ عنہم) اور اس کے جلسے اور جلوس سنیوں کا انسانی اور بھری اور اجتماعی حق ہے۔

دنیا کا مسلمہ اصول یہ ہے کہ ہر قوم اپنے مقتدرایان دین اور اکابر بلیت کے کارناموں ان کی تعلیمات اور ان کے واقعات زندگی سے متاثر ہوتی ہے مسلمانوں کے لیے حضور رسول مقبول صلی اللہ علیہ وسلم کے بعد حضرات صحابہ کرام (رضی اللہ عنہم) بالخصوص حضرات خلفاء راشدین کے کارنامے، اُن کی تعلیمات، اُن کے حالات زندگی سرچشمہ ہدایت ہیں اور نہ صرف مسلمانوں کے لیے بلکہ تمام انسانی دنیا کیلئے اُن کے کارناموں کی کھلی ہوئی صاف اور ستھری روشنی موجود ہے اور یہی وجہ ہے کہ ۱۲ جولائی ۱۹۳۷ء کے اخبار ”ہجرت“ میں



گاندھی جی نے کانگریسی وزراء کو زوردار الفاظ میں ہدایت کی تھی کہ وہ اپنا طرز عمل حضرات شیخین حضرت ابوبکرؓ و عمرؓ جیسا بنائیں۔ یورپین مورخین اس کی خصوصی طور سے ہدایت کرتے ہیں اور اسی بنا پر سیرت فاروقی رضی اللہ عنہ کو فرانس کی یونیورسٹیوں وغیرہ میں داخل نصاب کر دیا گیا ہے۔ نہایت ضروری ہے کہ مسلمانوں کا بچہ بچہ ان کارناموں اور اخلاق و اعمال سے واقف ہو، اور چونکہ مسلمانوں کا فریضہ ہے کہ دنیا میں اسلام کی اشاعت کریں، اس لیے اُن پر اور بھی لازم ہے کہ ساری نوع انسانی کو ان باتوں سے واقف کریں اور ہرستی میں عام جلسوں اور جلوسوں وغیرہ سے مسلمانوں اور غیر مسلموں کو بتائیں کہ ان بزرگوں نے دنیا میں کیا کارنامے بطور یادگار چھوڑے ہیں، جناب رسول خدا صلی اللہ علیہ وسلم کی تعلیم و تربیت سے کس طرح متاثر ہوئے اور اہل عالم کو مذہب، اخلاق، تمدن، معاشرت، اقتصادیات، سیاسیات وغیرہ تمام شعبہ ہائے زندگی و آخرت کے کیسے کیسے عمدہ اور مفید اسباق سکھائے۔

ہندوستان کے کروڑوں مسلمان اور غیر مسلم جاہل محض ہیں نہ کتابیں پڑھ سکتے ہیں نہ اخبارات، ان بے پڑھے لوگوں کو مقدس مہینوں کی زندگی کے پاکیزہ حالات اُن کے بلند مرتبہ خیالات اور اُن کے مہتمم بالشان کارناموں سے روشناس کرانے کا سوائے اس کے کیا ذریعہ ہے کہ بار بار عام جلسوں اور جلوسوں میں ان کا ذکر خیر کیا جائے اور اُن کے نام نامی سے ہر کہ وہ کو مانوس بنایا جائے، بالخصوص ایسی جگہوں میں جہاں کہ غلط فہمیاں قصداً پھیلائی جاتی ہیں، یہی مقصد سیرت کے جلسوں اور جلوسوں کا ہے۔

ہندوستان جیسے ملک میں تبرا قانونی اور اجتماعی اور اخلاقی جرم ہے اور مدح صحابہ اخلاقی، ذاتی اور اجتماعی فریضہ ہے۔ ہندوستان جو کہ مختلف اقوام اور مختلف مذاہب کا گہوارہ ہے بجز اس کے با امن و با عافیت نہیں رہ سکتا کہ اس میں بین الاقوامی قوانین رائج کیے جائیں اور ایسی چیزوں سے روکا جائے جو بین الاقوامی رواداری اور میل ملاپ کے منافی ہوں۔ کسی شخص یا جماعت کا دوسرے شخص یا جماعت کے پیشواؤں کو برا کہنا، اُن کی تذلیل و توہین کرنا علاوہ اخلاقی جرم کے یقیناً بین الاقوامی رواداری اور اتحاد کو فنا کے گھاٹ اتار دے والا ہے اور یہی وجہ ہے کہ تعزیرات ہند دفعہ ۲۹۸ کے ماتحت ہمیشہ سے تبرا ہندوستان میں ممنوع رہا ہے اور اسی وجہ سے موجودہ حکومت ایران نے اس کو شدید ترین جرم قرار دیا ہے، اسی طرح بین الاقوامی رواداری کے لیے یہ بھی ضروری ہے کہ ہر شخص اور ہر جماعت کو مکمل آزادی ہو کہ وہ جائز طریقہ پر اپنے پیشواؤں کی ثنا و صفت کر سکے، ان کی قابل اقتدار زندگی کو دنیا میں

دکھلا سکے، یہی وجہ ہے کہ ہندوستان میں سناٹن دھرم، آریہ سماج، برہم سماج، جینی، عیسائی، یہودی، شیعہ وغیرہ سب کے سب اپنے اپنے پیشواؤں کے جلوں نکالتے اور جلسے وغیرہ کرتے رہتے ہیں کسی جگہ اور کسی زمانہ میں ان کو رکاوٹ نہیں ہے، کسی شخص کا اس کے خلاف یہ قول نہیں سنا جاتا کہ ہم کو ان کے مذہب کے پیشواؤں کے جلوں یا جلسہ سے دلآزاری ہوتی ہے اس لیے اس کو بالکل بند کر دینا، حالانکہ ایک ایک مومند مسلمان کو مورتوں اور تمسک و کفر کے مظاہروں سے جس قدر تکلیف اور دلآزاری ہوتی ہے وہ بچد اور بے قیاس ہے مگر اس کو یہ کہہ کر روک دیا جاتا ہے کہ اس مجمع المذاہب ہندوستان میں اگر بسنا ہے تو اس کو سہنا پڑے گا۔ ہر صاحب مذہب کو اپنے ضمیر اور مذہب کی آزادی ہے اور اپنے پیشواؤں کا ذکر کرنے اور تعریف کرنے کا حق ہے، اگر تم ان کے حق میں مداخلت کرو گے تو تم اس و امان میں خلل انداز ہو گے اور اس لیے تم قانونی شکنجہ کے شکار بنائے جاؤ گے، حقوق کی حفاظت کرنا اور غاصبوں کی دستبرد سے بچانا گورنمنٹ کا فریضہ ہے۔

**حکومت کا طرز عمل** مگر شہر کھٹو کی اندھیر نگر میں تقریباً ۳۰/۳۲ برس سے یہ حکم نافذ ہے کہ اہل السنۃ والجماعت جس کی تعداد شہر میں اتنی ہزار سے زیادہ ہے اور ان کے خلاف شیعوں کی آبادی صرف اٹھارہ ہزار ہے) کو اپنے پیشویان مذہب صحابہ کرام خلفاء راشدین رضی اللہ عنہم کی مدح و ثنا کی اجازت نہیں ہے، بار بار اس پر قید و بند اور جرمانہ و تکلیف کی نوبت آچکی ہے، حکومت نے اگرچہ ۳۰ مارچ ۱۹۳۸ء کے اعلان میں یہ الفاظ شائع کر دیئے تھے: "گورنمنٹ واضح کر دینا چاہتی ہے کہ پہلے تین خلفاء کی مدح پڑھنا خواہ عام مقام پر ہو خواہ کسی شخصی مقام پر زیر بحث نہیں، یہ حق سنیوں کو بلا شک حاصل ہے۔" مگر افسوس ہے کہ باوجودیکہ تقریباً ایک سال گزر چکا ہے یہ مقالہ مثل سابق گورنمنٹوں کے مقالوں کے اور ۱۹۵۸ء کے اعلانات و کٹوریہ اور ۱۹۱۴ء کے لائنڈ جارج کے وعدوں ہی کی طرح ثابت ہوئے۔ یہی نہیں ہوا کہ اس پریل نہیں کیا گیا بلکہ نیم پبلک مقامات، چوراہوں اور مساجد وغیرہ میں بھی مدح صحابہ سے روکا گیا اور سنیوں کو سزائیں دی گئیں۔ بہت زیادہ مطالبہ پر ۱۱ نومبر ۱۹۱۸ء کو بمشکل خصوصی مقامات پر یا خصوصی حالات میں مدح صحابہ کے جلسے کی اگرچہ اجازت دی گئی مگر پبلک مقامات پر جلسہ مدح صحابہ کو اس نام سے ممنوع ہی قرار دیا گیا اور جلوس کی کوئی صورت میں بھی اجازت نہیں دی گئی۔

ظاہر ہے کہ اہل سنت والجماعت کے لیے اس سے بڑھ کر تندیل و توہین اور حق تلفی کا کیا

مظاہرہ ہو سکتا ہے۔ اس سرزمین میں قومیں اور تمام مذاہب تو اپنے اپنے مذہبی اور شہری جلسوں اور جلسوں سے بلا قید و وقت و مکان نفع اٹھائیں اور سٹیوں کو اس کے بہانہ سے روکا اور گرفتار کیا جا بواجبی یہ ہے کہ صاحب حق کو اس و اماں کا ذمہ دار قرار دیا جاتا ہے اور غیر صاحب حق، معتدی، متقی چھیننے والا اور غضب کرنے والا اس کو ٹوڑنے کا ذمہ دار قرار نہیں دیا جاتا، صاحب مال کی سزائش کی جائے اور ڈاکو اور چور کی سزائش کی جائے، کیا اس کی مثال بحجز برطانوی حکومت کے کہیں دنیا میں پائی جاتی ہے؟

بہر حال اب ہم تمام اہلسنت و جماعت کو لازم ہے کہ اپنے اس مذہبی، انسانی، اخلاقی، شہری حق حاصل کرنے کے لیے پورے تیقظ کو کام میں لائیں اور مردانہ وار ہر قسم کی جائز سعی کو میدان عمل میں پیش کر دیں۔ اسی سلسلہ میں چار پانچ مرتبہ قانون شکنی اور گرفتاریوں کی نوبتیں آچکی ہیں مگر اصل مقصد کے اعتبار سے وہ بالکل ہی بے فائدہ ثابت ہوئیں، بنا بریں اس مرتبہ مسلمانوں پر لازم ہے کہ وہ اس میدان میں اپنی زندگی اور ثبات قدمی کا ثبوت پیش کریں اور یہ دکھلا دیں کہ مسلمان اپنے مذہبی امور میں حتی الوسع ذرہ بھر بھی مداخلت گوارا نہیں کریں گے اور نہ کر سکتے ہیں۔

آج ۳۱ مارچ ۱۹۳۹ء کو مسلمانوں کو چاہیے کہ بعد نماز جمعہ جلسہ کریں اور اس میں گورنمنٹ کے اس فعل پر کہ اس نے مسلمانوں کے مذہبی، انسانی، شہری حق مدح صحابہ میں نا جائز مداخلت کر کے ان کے صحیح جذبات کو ناتواں برداشت ٹھیس لگائی ہے جس کی وجہ سے ہزاروں مسلمان پروانہ وار جیل کی کوٹھڑیوں میں بند ہو چکے ہیں، جدائے احتجاج بلند کریں اور مطالبہ کریں کہ جلد از جلد مدح صحابہ کے جلسوں اور جلسوں پر سے ہر قسم کی پابندیاں اٹھالے اور جس طرح دوسری اقوام اور مذاہب کے لیے آزادی ہے کہ وہ اپنے پیشواؤں کے جلسے اور جلسوں پہلک مقامات پر عمل میں لاسکتے ہیں اسی طرح سٹیوں کا بھی عمل حق تسلیم کر لے اور جاری کرادے اور اگر کوئی شخص یا قوم سٹیوں کو اس حق پر عمل کرنے سے روکے تو اس کو قرار واقعی سزا دے اور ان مجاہدین ملت کو مبارک باد دیں جنہوں نے ملت اور مذہب اور حق قومی کے لیے اپنے آرام و راحت کو بھٹے ہوئے قانون شکنی اور رسول نافرمانی اختیار فرمائی ہے، اور اسی طرح ان کے اعزہ اور اقارب کو بھی اس کی مبارک باد پیش کریں۔

تیز اس سلسلہ میں جس قدر بھی امداد مالی یا بدنی ممکن ہو مجلس تحفظ ناموس صحابہ پائانالہ کھنڈ اور مجلس احرار اسلام این آباد کھنڈ کو پہنچائیں، ریزولیوشن کی نقلیں اخباروں میں بھیجی جائیں اور ایک ایک نقل گاندھی جی (دیشیو گاڈن) غلغ و اردھا (پنڈت جواہر لال نہرو) راندھون الہ آباد) بابو سہاش چندر بوس کلکتہ اور وزیر اعظم یو پی کھنڈ و مولانا ابوالکلام آزاد ر ۱۹۱۱ بانی گنج سرکھروڈ کلکتہ) کو بذریعہ ڈاک بھیجی جائیں، کسی کو تاخیر ہرگز نہ دیں۔ اس تاریخ کو ہر جگہ زیادہ سے زیادہ رسول نافرمانی کے لیے رضا کار بھرتی کیے جائیں۔ (مکتوبات شیخ الاسلام جلد ۳ ص ۱۱۷)

ننگ اسلاف حسین احمد غفرلہ (۲۸ محرم الحرام ۱۳۵۸ھ)

(و) حضرت مدنی نور اللہ مرقدہ دیگر عقائد کی طرح صحابہ کرامؓ کے متعلق بھی وہی عقیدہ رکھتے تھے جو چودہ سو سال سے متواتر اور متواتر چلا آرہا ہے، جیسا کہ حضرت کے مرید خاص جناب احمد شاہ صاحب ستیانہ ضلع جھنگ نے حضرت مدنیؒ کی خدمت میں یہ تحریر کیا ہے۔  
— ”میر خیال ہے کہ حضرت عائشہ اور حضرت علی رضی اللہ عنہما میں اور معاویہ اور علی رضی اللہ عنہم میں جہل اور صفین کی جنگ نہیں ہوئی بلکہ یہ واقعات وضع کر لیے گئے ہیں، اگر ان واقعات کو صحیح مان لیں تو قرآن کی آیت وَالَّذِينَ آمَنُوا مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ کا کذب لازم آتا ہے، کیونکہ اس آیت کا مطلب یہ ہے کہ تمام صحابہ کرام رضوان اللہ علیہم باہم رحمہم شفیق تھے، حضور اس مسئلہ میں سائے عالی سے مطلع فرمائیں۔  
حضرت رحمۃ اللہ علیہ کا جواب درج ذیل ہے)

محترم المقام زید مجدکم السلام علیکم ورحمۃ اللہ وبرکاتہ

مزاج شریف! والا نامہ باعث سرفرازی ہوا، رَحَمَاءُ بَيْنَهُمْ اس قسم کی جنگ کے خلاف نہیں ہے، کیا رحمت اور شفقت باعث جنگ نہیں ہو سکتی؟ حضرت موسیٰ اور ہارون علیہم السلام میں کس قدر اختلاف ہوا، کیا وہ دشمنی سے تھا؟ باپ بیٹوں میں زد و کوب کے واقعات کیا محبت اور رحمت نہیں ہوتے ہیں، کیا رحمت للعالمین صلی اللہ علیہ وسلم کے جہادات کو رحمت کے علاقہ نہ تھا، کیا جراح اور ڈاکٹر کا شترگانا اور مرہن کو تکلیف دینا مظاہر رحمت نہیں ہے؟ اجتہادی غلطی میں اگر غور فرمائیں تو عموماً مظاہر رحمت ہی محسوس ہوگا۔ (واللہ اعلم) بہر حال سمجھ میں نہیں آتا کہ متواتر اہل عالم کا انکار کس طرح مفید ہو سکتا ہے؟  
والسلام : ننگ اسلاف حسین احمد غفرلہ (۲۲ محرم الحرام ۱۳۶۲ھ از دارالعلوم دیوبند)  
(مکتوبات جلد ۷ ص ۲۲۴)

# اسلامی طرز معاشرت اور ثقافت کی ضرورت

حضرت مدنیؒ اور دیگر علمائے کرام، اور ادیباء عظام کا یہ طرہ امتیاز رہا ہے کہ وہ خود بھی شریعت مطہرہ کے تمام احکام پر عمل پیرا رہے اور دوسروں کے بھی اسے طرف راہنائی فرمائی، حضرت مدنیؒ نور اللہ مرقدہؒ کے ساری زندگی اتباع شریعت میں گزری ہے۔ فرائض، واجبات، ہنسنے، مستحبات سے بڑھ کر میاج اشیاء کے استعمال میں بھی احتیاط برتنے لگے ہیں۔ گھر بلیو زندگی، سفر و حضر، انفرادی اور اجتماعی طرز حیات میں اتباع شریعت کو ملحوظ رکھا گیا ہے۔ اپنے امت کو اپنا اتقویٰ اور اپنا امتیاز ہے جو برقرار رکھنے کیلئے جو شرع اور ملے فوائد بتائے ہیں اُنہیں کا خلاصہ حضرت رحمۃ اللہ علیہ کے ایک مکتوب گرامی میں بیان کیا گیا ہے جو حدیث ناظرین سے لانا مرتب غفرلہ۔

محترم المقام زید مجدکم، السلام علیکم ورحمۃ اللہ وبرکاتہ،

والا تا تم باعث سرفرازی ہو، میں نہایت عظیم الفرصت ہوں، پھر اس پر طرہ یہ کہ بعض بیابانوں میں مبتلا ہو گیا ہوں، آج جلیسیت کچھ سنبھلی ہوئی ہے تو مختصراً کچھ عرض کرتا ہوں، مقصد پیش کرنے سے پہلے ایک ضروری تمہید پر آنجناب غور فرمائیں۔

(الف) ہر نظام سلطنت و سیاست میں مختلف شعبوں کے لیے کوئی نہ کوئی یونیفارم مقرر ہے، پولیس کا یونیفارم اور ہے، فوج کا اور ہے، سوار کا اور ہے، پیادہ کا اور ہے، بری فوج کا اور، بحری فوج کا اور، ڈاکخانہ کا اور ہے، ریلوے کا اور، پھر افسروں کا اور ہے، ماتحتوں کا اور، اور پھر اس پر مزید سختی اور تاکید یہاں تک ہے کہ ڈیوٹی ادا کرتے وقت اگر یونیفارم میں کوئی ملازم نہیں پایا جاتا تو مستوجب سزا شمار کیا جاتا ہے، خاص بادشاہی فوجیوں کا اور، ہی یونیفارم ہے۔ صدر اور وزراء و مقتربین کا اور، یہ حال تو صرف ایک ہی سلطنت کا ہے کہ اس کے مختلف شعبوں میں علیحدہ علیحدہ یونیفارم رکھا جاتا ہے۔ جس طرح ڈیوٹی دینے والا بغیر یونیفارم مجرم قرار دیا جاتا ہے اسی طرح اگر کسی دوسرے شعبہ کا یونیفارم پہن کر آجائے اور افسروں کو اطلاع ہو جائے تو بھی اسی طرح یا اس سے زائد مجرم قرار دیا جاتا ہے، اور جس طرح یہ امر ایک نظام سلطنت و حکومت میں

ضروری خیال کیا جاتا ہے اسی طرح اقوام و مل میں بھی ہمیشہ اس کا لحاظ رکھا جاتا ہے۔ اگر آپ تفحص کریں گے تو انگلینڈ، فرانس، جرمنی، اٹلی، آسٹریا، امریکہ وغیرہ کو پائیں گے، وہ اپنے اپنے نشانات، جھنڈے، یونیفارم علیحدہ علیحدہ رکھتے ہیں، واقف کار شخص ہر ایک کے سپاہی کو دوسرے سے تمیز کر سکے گا اور اسی سے میدان جنگ اور ملکی و سیاسی مقامات میں امتیاز کیا جاتا ہے۔ ہر قوم اور ہر ملت اپنے اپنے یونیفارم اور نشانوں کو محفوظ رکھنا از حد ضروری سمجھتی ہے بلکہ بسا اوقات اس میں خلل پڑنے سے سخت سے سخت وقائع پیش آجاتے ہیں، کسی حکومت کے جھنڈے کو گرادیجئے، کوئی توہین کر دیجئے، کہیں سے اکھاڑ دیجئے، دیکھئے کس طرح جنگ کی تیاری ہو جاتی ہے۔ یہ یونیفارم اور نشان صرف لباس ہی میں نہیں ہوتا بلکہ کبھی جسم میں بھی بعض بعض علامتیں رکھی جاتی ہیں، بعض قوموں میں ہاتھ یا جسم میں کوئی گودنا گودا جاتا ہے، بعض میں کان یا ناک چھید کر حلقہ ڈالا جاتا ہے، بعض میں بال باقی رکھے جاتے ہیں، بعض میں سر پر چوٹی رکھی جاتی ہے۔

(الغرض یہ طریقہ امتیاز شعبہ مختلفہ اور اقوام حکومت و مل کا ہمیشہ سے ہے اور تمام اقوام میں اظہار عالم میں چلا آتا ہے اگر یہ نہ ہو تو کوئی حکمہ کوئی حکومت اور کوئی قوم دوسرے سے تمیز نہ ہو سکے، ہم کو کس طرح معلوم ہوتا ہے کہ یہ فوجی ہے یا ملکی ہے، پولیس ہے یا ڈاکیا، ریلوے کا ملازم ہے یا بحری جہازور، کانسریا ماتحت جرنیل ہے یا میجر! اسی طرح ہم کس طرح جان سکتے ہیں کہ یہ شخص روسی ہے یا فرانسیسی، امریکن ہے یا آسٹرین وغیرہ وغیرہ، ہر زمانہ اور ہر ملک میں اس کا لحاظ ضروری سمجھا گیا ہے اور سمجھا جاتا ہے۔

(ب) جو قوم اور جو ملک اپنے یونیفارم کی محافظ نہیں رہی وہ بہت جلد دوسری قوموں میں منجذب ہو گئی، حتیٰ کہ اُس کا نام و نشان تک باقی نہیں رہا۔ اسی ہندوستان میں یونانی آئے، افغان آئے، آریہ آئے، تاتار آئے، ترک، مصری اور سوڈانی آئے، مگر مسلمانوں سے پہلے جو قومیں بھی آئیں آج ان میں سے کوئی ملت اور قوم متمیز ہے؟ کیا کسی کی بھی ہستی علیحدہ بتائی جاسکتی ہے، سب کے سب ہندو قوم میں منجذب ہو گئے، وہ صرف یہی تھی کہ انہوں نے اکثریت کے یونیفارم کو اختیار کر لیا تھا۔ دھوتی، چوٹی، ساڑھی، سرم و رواج وغیرہ میں ان ہی کے تابع ہو گئے، اس لیے ان کی ہستی مٹ گئی، باوجود اختلاف عقائد سب کو ہندو قوم کہا جاتا ہے، اور کسی کی قومی ہستی جس سے اس کی امتیازی نشان نہیں باقی رہی، ہاں جن قوموں نے امتیازی یونیفارم رکھا وہ آج اپنی قومیت اور ملت کا تحفظ اور امتیاز رکھتے ہیں، پرشین قوم ہندوستان میں آئی، ہندو قوم اور راجاؤں نے ان کو مضم کرنا چاہا، عورتوں کا یونیفارم بدلا دیا، معیشت اور زبان بدلا دی مگر مردوں کی ٹوپی نہ بدلی گئی،

بالآخر آج وہ زندہ قوم اور موجودہ متنازع ملت ہے۔ سکھوں نے اپنی امتیازی وردی قائم کھی، سر اور داڑھی کے بال کو محفوظ رکھا، آج ان کی قوم امتیازی حیثیت رکھتی ہے اور زندہ قوم شمار کی جاتی ہے۔ انگریز سوہویں صدی کے آخر میں آیا، تقریباً ڈھائی سو برس گزر گئے ہیں، نہایت سرد ملک کا رہنے والا ہے مگر اس نے اپنا یونیفارم کوٹ، پتلون، ہیٹ، بوٹ، ہلٹائی اس گرم ملک میں بھی نہ چھوڑا، یہی وجہ ہے کہ اس کو پیٹیشن کروڑ قوم والا ملک اپنے میں ختم نہ کر سکا، اس کی قوم ولایت علیحدہ ملت ہے، اس کی ہستی دنیا میں قابل تسلیم ہے۔ مسلمان اس ملک میں آئے اور تقریباً ایک ہزار برس سے زائد ہوتا ہے جب سے آئے ہیں اگر وہ اپنی خصوصی یونیفارم کو محفوظ نہ رکھتے تو آج اسی طرح ہندو قوم میں نظر آتے جیسے کہ مسلمانوں سے پہلی قومیں مضمر ہو کر اپنا نام و نشان مٹا گئیں، آج تاریخی صفحات کے سوا ان کا نشان کرۂ زمین پر نظر نہیں آتا، مسلمانوں نے صرف یہی نہیں کیا کہ اپنا یونیفارم محفوظ رکھا ہو بلکہ یہ بھی کیا کہ اکثریت کے یونیفارم کو مٹا کر اپنا یونیفارم پہنا نا چاہا، چند ہزار خٹے اور چند کروڑ بے گئے، صرف یہی نہیں کیا کہ پاجامہ، کمرتہ، عبا، قبا، عمامہ و دستار محفوظ رکھا بلکہ مذہب، اسما، ارجال، تہذیب و کلچر، رسم و رواج، زبان و عمارت وغیرہ جملہ اشیاء کو محفوظ رکھا اس لیے ان کی مستقل ہستی ہندوستان میں قائم رہی اور جب تک اس کی حفاظت ہوتی رہے گی رہیں گے۔

(ج) ہر قوم نے جب بھی ترقی کی ہے تو یہ کوشش کی ہے کہ اس کا یونیفارم، اس کا کلچر، اس کا مذہب، اس کی زبان دوسروں پر غالب اور دوسرے ممالک و اقوام میں پھیل جائے۔ آریہ قوم کی تاریخ پڑھو، فارسیوں کے کارنامے دیکھو، کلدانیوں اور عبرانیوں کی تاریخ کا مطالعہ کرو، یہودیوں اور عیسائیوں کے انقلابات کو غور سے دیکھو، دور کیوں جلتے ہو عربوں اور مسلمانوں کے اولو عزم اعمال آپ کے سامنے موجود ہیں، زبان عربی صرف ملک عرب کی زبان تھی، عراق، سیریا، فلسطین، مصر، سوڈان، الجزائر، ٹیونس، مراکش، فارس، صحرائے لیبیا وغیرہ میں کوئی شخص نہ عربی زبان سے آشنا تھا نہ مذہب اسلام سے نہ اسلامی رسم و رواج سے، مگر عربوں نے ان ملکوں میں اس طرح اپنی زبان، اپنا کلچر، اپنی تہذیب جاری کر دی کہ وہاں کے غیر مسلم اقوام آج بھی اسلامی یونیفارم، اسی کلچر، اسی تہذیب اور اسی زبان کو اپنی چیزیں سمجھتے ہیں۔ اسرائیلی قومیں، کلدانی نسلیں، عبرانی خاندان، ترکی برادریاں، بربری خاتیں وغیرہ ان دہائیوں میں سب کے سب عربوں میں منغم ہو گئی ہیں۔ اگر کسی کو اپنی ذات اور خاندان کا علم بھی ہے تو وہ بھی مثل خواب و خیال ہے، سب کے سب اپنے کو عرب ہی سمجھتے ہیں اور عربیت ہی کے دعویدار ہیں۔ انگلستان کو دیکھئے، یہ اپنے جزیروں سے نکلتا ہے، کینیڈا، آسٹریلیا،

امریکہ، نیوزی لینڈ، کیپ کالونی، ساؤتھ افریقہ وغیرہ وغیرہ میں پوری جدوجہد کر کے اپنی زبان اپنا کچر، اپنی تہذیب، اپنا مذہب، اپنا لباس وغیرہ پھیلا دیتا ہے، جو لوگ اس کے مذہب میں داخل بھی نہیں ہوتے وہ بھی اس کی تہذیب اور فیشن وغیرہ میں منجذب ہو جاتے ہیں۔ اور یہی حال ہندوستان میں روز افزوں ترقی پذیر ہے، ہندو قوم اسی سیلاب کو دیکھ کر اپنی وہ مردہ زبان سنسکرت جس کو تاریخ کبھی کسی طرح عام زبان ہندوستان یا کم از کم آریہ نسل کی نہیں بتا سکتی، آج اس کی اشاعت کی پُر زور کوشش کر رہی ہے، اس کا یکچرا گھڑا ہوتا ہے اور فیصدی پچاس یا اس سے زائد الفاظ سنسکرت کے ٹھونس کر اپنی تقریر کو غیر قابل فہم بنا دیتا ہے، خود اس کی قوم ان الفاظ کو نہیں سمجھ سکتی اور بالخصوص اس کا مذہبی واعظ تو بالکل اسی یا توے فیصدی الفاظ سنسکرت یا بھاشا کے بولتا ہے مگر یہ چیز اس کی قوم اس کو بنظر استحسان ہی دیکھتی ہے، بڑے بڑے گروکل اور ودیا پیٹھ اس مردہ زبان کو زندہ کرنے کے لیے جاری کیے جا رہے ہیں، حالانکہ روئے زمین پر کوئی قوم یا ملک اس زبان کا بولنے والا موجود نہیں ہے، اور غالباً پہلے کسی زمانہ میں بھی یہ زبان عام پبلک کی زبان نہ تھی۔ وہ انتہائی کوشش کر رہا ہے کہ دھوتی باندھنا نہ چھوڑے، اس کا ایم، ایل، سی، ایم، ایل اے اسمبلی کے پریسڈنٹ، کونسل کا پریسڈنٹ، اس کی قوم کانچ، ڈپٹی کلکٹر وغیرہ وغیرہ دھوتی باندھ کر، سر کھول کر قمیص پہن کر برسرِ اجلاس آتا ہے، حالانکہ دھوتی میں پانچامہ سے بدرجہا زائد کپڑا خرچ ہوتا ہے، پردہ بھی پورا نہیں ہوتا، سردی اور گرمی سے بھی پوری حفاظت نہیں ہوتی، باوجود ان سب امور کے پانچامہ پہننا اختیار نہیں کرتا، چوٹی سر پر رکھنا، جینو لگا نا ضروری سمجھتا ہے، یہ کیا چیزیں ہیں؟ کیا یہ قومی شعار، قومی یونیفارم نہیں ہے تو کیا ہے؟ کیا اسی وجہ سے وہ اپنی ہستی کی حفاظت کی صورت نہیں نکال رہا ہے۔ گرو ناتک اور اس کے اتباع کرنے والوں نے چاہا کہ اپنے تابعداروں کی مستقل ہستی قائم کریں، تو بال اور سر کا نہ منڈانا، داڑھی کا نہ کٹروانا یا نہ منڈانا، لوہے کے کڑے کا پہنتا، کرپان کا رکھنا قومی یونیفارم بنا دیا، آج اس شعار پر کچھ قوم مری جاتی ہے، اس گرم ملک میں طرح طرح کی تکلیف ہستی ہے مگر بالوں کا منڈوانا یا کٹروانا قبول نہیں کرتی، اگر وہ ان چیزوں کو چھوڑے تو دنیا سے اس کی امتیازی ہستی اور قومی موجودیت فنل کے گھاٹ اتر جاوے گی۔

مذکورہ بالا معروضات سے بخوبی واضح ہے کہ کسی قوم اور مذہب کا دنیا میں قتل و جود جب ہی قائم ہو سکتا ہے اور باقی بھی جب ہی رہ سکتا ہے جبکہ وہ اپنے لیے خصوصیات وضع قطع میں، تہذیب و کچر میں، بود و باش میں زبان اور عمل میں قائم کرے ایسے ضروری تھا کہ مذہب اسلام جو کہ اپنے عقائد، اخلاق، اعمال وغیرہ کی حیثیت



سے تمام مذاہب دنیاویہ اور تمام اقوام عالم سے بالاتر تھا اور ہے، خصوصیات اور یونیفارم قائم کرے اور ان کے تحفظ کو قومی اور مذہبی تحفظ سمجھتا ہو، ان کے لیے جان اڑا دے، اس کی وہ خصوصیات اور یونیفارم خداوندی تابعداروں اور الٰہی بندوں کی یونیفارم ہوں جن سے وہ اللہ کے سرکشوں اور دشمنوں سے متمیز ہوں اور علیحدہ ہو جائے، ان کی بنا پر باغبان اور بندگان بارگاہ الٰہیت میں تمیز ہو کر رہے۔ چنانچہ یہی راز من تشبہ بقوم فہو منہم کا ہے جس پر بسا اوقات نوجوانوں کو بہت غصہ آتا ہے، اسی بنا پر رسول اللہ صلی اللہ علیہ وسلم نے اپنے تابعداروں کیلئے خاص خاص یونیفارم تجویز فرمایا ہے، کہیں فرمایا جاتا ہے، ہم میں اور مشرکین میں فرق تو پیوں پر عمامہ باندھنے سے ہوتا ہے، فرق مابیننا و بین المشرکین العائم علی القلائس، ادکما قال اسی بنا پر مخالفت اہل کتاب سے مانگ نکالنے میں اختیار کی گئی، اسی بنا پر بازار اور پانچام میں ٹخنے کھولنے کا حکم کیا گیا تاکہ اہل تکبر سے متمیز ہو جائے۔

اسی طرح بہت سے احکام اسلام میں پائے جاتے ہیں جن کے بیان میں بہت طول ہے اور جن میں یہودیوں سے، نصاریٰ سے، مجوسیوں سے، مشرکوں سے امتیاز و علیحدگی کا حکم کیا گیا ہے اور ان کو ذریعہ امتیاز بتایا گیا ہے اور یہی وجہ ہے کہ مردوں کو عورتوں سے بھی علیحدہ علیحدہ یونیفارم میں دیکھنا ضروری قرار دیا گیا ہے، عورتوں کے یونیفارم میں رہنے والے مرد اور مردوں کے یونیفارم میں رہنے والی عورت کو لعنت کی گئی ہے۔ ان ہی امور میں عربی میں خطبہ رائج کرنا بھی ہے، ان ہی امور میں سے مونچھ کا منڈوانا اور کٹر وانا اور داڑھی کو بڑھانا بھی ہے، خالفوا المشرکین وفروا للخی واحفروا الشوامہ (مسلم، بخاری) جزوا الشوارب ارجوا للخی خالقوا المجوس (مسلم جلد ۳۲) من لم یأخذ من شاربہ فلیس منا (امام ترمذی، نسائی) ان روایات کے مثل اور بہت سی روایتیں کتب حدیث کے اندر موجود ہیں جن سے معلوم ہوتا ہے کہ اس زمانہ میں مشرکین اور مجوسی داڑھی منڈاتے تھے اور مونچھیں بڑھاتے تھے، جیسا کہ آج عیسائی اور ہندو قوم کر رہی ہے اور یہ امر ان کے مخصوص یونیفارم میں سے تھا، بنا بریں ضروری تھا کہ مسلمانوں کو دوسرے یونیفارم کے خلاف حکم کیا جاوے، نیز یہ بھی معلوم ہو گیا کہ لوگوں کا داڑھی منڈانے کے متعلق یہ کہنا کہ یہ عمل اس زمانہ میں عرب کے رواج کی وجہ ہے جو کہ ان میں جاری تھا کہ داڑھیاں بڑھاتے تھے اور مونچھیں کٹاتے تھے، غلط ہے، بلکہ اس زمانہ میں بھی منافقین اسلام کا یہ شعار تھا۔ جس طرح اس قسم کی روایات مذکورہ بالا سے یہ معلوم ہوا کہ یہ یونیفارم مشرکین اور مجوس کا تھا اسیلئے ضروری ہوا کہ مسلمانوں کو ان کے خلاف یونیفارم دیا جائے تاکہ تمیز کامل ہو، اسی طرح حدیث

عشرة من المفطرة قص الشارب واعفاد اللحية والاستباك... الخ البوداؤد وغیرو بتلاری ہے کہ بارگاہِ خداوندی کے خاص خاص مقررین اور سابق انبیاء اور مسلمانین علیہم السلام کے یونیفارم میں سے منجھوں کا تروانا دارھی کا نہ منڈانا ہے کیونکہ فطرت اُن ہی امور کو اس جگہ میں کہا گیا ہے جو کہ انبیاء علیہم السلام کے شعاریں سے تھے جیسا کہ بعض روایتوں میں لفظ فطرۃ کے من سنن المرسلین یا اس کے ہم معنی موجود ہے۔ خلاصہ یہ نکتہ کہ یہ ایک خاص یونیفارم اور شعار ہے جو کہ مقررین بارگاہِ الوہیت کا ہمیشہ سے یونیفارم رہا ہے اور پھر دوسری قومیں اس کے خلاف کو اپنا یونیفارم بنائے ہوئے بھی ہیں جو کہ اللہ کے قانون کو توڑنے والی اور اس سے بغاوت کرنے والی ہیں اس لیے دو وجہ سے اس یونیفارم کو اختیار کرنا ضروری ہوا۔

علاوہ ازیں ایک محمدی کو حسب اقتضائے فطرت اور عقل لازم ہونا چاہیے کہ وہ اپنے آقا کا سازگ ڈھنگ، چال چلن، صورت، سیرت، فیشن، کلچر وغیرہ بنائے اور اپنے محبوب آقا کے دشمنوں کے فیشن اور کلچر سے پرہیز کرے، ہمیشہ عقل اور فطرت کا تقاضا ہی رہا ہے اور یہی ہر قوم اور ملک میں پایا جاتا ہے۔ آج یورپ سے بڑھ کر کئی زمین پر حضرت محمد صلی اللہ علیہ وسلم اور مسلمانوں کا دشمن کون ہے، واقعات کو دیکھئے، اس بناء پر بھی جو ان کے خصوصی شعار اور فیشن ہیں، ہم کو اس سے انتہائی متفرق ہونا چاہیے خواہ وہ کرن فیشن ہو یا گلیڈ سٹون فیشن ہو، خواہ وہ فریج فیشن ہو یا امریکی خواہ وہ لباس سے تعلق رکھتا ہو یا بدن سے، خواہ وہ زبان سے یا تہذیب و عادات سے، ہر جگہ اور ہر ملک میں یہی امر طبعی اور فطری شمار کیا گیا ہے کہ دوست کی سب چیزیں پیاری معلوم ہوتی ہیں اور دشمن کی سب چیزیں مبغوض اور اوپری، بالخصوص جو چیزیں دشمن کی خصوصی شعار ہو جائیں، ایسے ہماری جدوجہد اس میں ہونی چاہیے کہ ہم غلامانِ محمد صلی اللہ علیہ وسلم اور ان کے خدائی بنیں نہ کہ غلامانِ کرن و ہارڈنگ و فرانس و امریکہ وغیرہ۔

باقی رہا امتحانِ مقابلہ یا ملازمتیں یا آفس کے ملازموں کے طعنے وغیرہ! تو یہ نہایت کمزور امر ہے، کچھ امتحانِ مقابلہ بھی دیتے ہیں، پھوٹے بڑے عہدے پر بھی مقرر ہیں، اپنی وردی پر مضبوطی سے قائم ہیں، کوئی اُن کو تڑھی اور ترچھی اٹکھ سے نہیں دیکھ سکتا، باوجود اپنے قلیل التعداد ہونے کے سب سے زیادہ ملازمتیں اور عہدے لیے ہوئے غزائے ہیں، اسی طرح ہندوؤں میں بھی کثرت ایسے افراد اور خاندان پائے جاتے ہیں، پٹیل کی دارھی کو دیکھئے، برہمن کاغ وغیرہ کے بہت سے بنگالیوں اور گجراتیوں کا معائنہ کیجئے، یہ سب باتیں ہماری کمزوری کی ہیں۔

والسلام: ننگ اسلاف حسین احمد غفرلہ

دستویات شیخ الاسلام علامہ محمد امجد علی

# دینی مدارس کیلئے قابل غور

از: حضرت مدنی نور الدین قادری

شیخ العرب وایم مولانا سید حسین احمد مدنی قدس سرہ العزیز کا دینی مدارس کے فضائل تعلیم اور طریقہ تدریس اور ضرورت دینی مدارس کے متعلق ایک مضمون ماہنامہ ”تذکرہ“ دیوبند میں شائع ہوا تھا جس کو دینی مدارس کی توجہ کے لیے ماہنامہ ”الاشاد“ کے شکریہ کے ساتھ ہڈیہ ناظرین کیا جا رہا ہے۔ (مترجم)

مولانا عبدالحکیم فراہی سے میری ملاقات کلکتہ میں ہوئی، میں آسام سے آرہا تھا اور وہ برما سے آئے تھے، آپ مدرسہ سرائے میر کے ناظم تھے، میں نے ان سے پوچھا سن رہے ہیں کہ آپ نے مدرسہ سے انگریزی نکال دی فقط عربی رکھی؟ تو مولانا نے جواب دیا انگریزی رکھی جاتی ہے تو غالب آجاتی ہے عربی پر طلبہ کے مانع سے عربی تو نکل جاتی ہے اور انگریزی اس کی جگہ لے لیتی ہے، میں نے تجربہ کر کے دیکھا ہے اسی لیے انگریزی کو نکال دیا۔

میرے بزرگواجن جگہوں میں دین اور دنیا کو جمع کیا گیا ہے جہاں دینی علوم کے ساتھ دنیوی علوم کو بھی رکھا گیا ہے وہاں انسانوں کی رغبت دنیا کی طرف ہو گئی، طبعی طور پر انسان دنیا کی طرف راغب ہو جاتا ہے، بڑی مشکل سے دین کی طرف رغبت ہوتی ہے اس لیے آپ دیکھیں گے کہ دنیا میں پیغمبروں کے نام لینے والے کم ہیں لوگ دنیا میں غلطال بہت ہیں، جس زبان سے بیٹا روپے پیسے کی آمدنی زیادہ ہو اس کی طرف لوگ زیادہ جھکیں گے اور اس کے حصول کے لیے کوشش کریں گے۔

جس چیز کے اندر ایسے فوائد ظاہری نہ ہوں اس کی طرف لوگوں کی توجہ نہیں ہوتی، اگرچہ قرآن میں فرمایا گیا ہے کہ انسانوں کے لیے فائدے دین میں ہیں، مگر انسان اس طرف متوجہ نہیں ہوتا اس لیے کہ دین کے فائدے آنکھوں سے اوجھل ہوتے ہیں، یہی انسان کی کمزوری ہوتی ہے کہ وہ ظاہر کی طرف بہت جلد

متوجہ ہو جاتا ہے۔

ہم کو دنیا کے واسطے مدرسے قائم کرنے، اسکول قائم کرنے اور کالجوں کے قائم کرنے کی ضرورت نہیں اور خاص کر مسلمانوں کی طرف سے اس کی ضرورت نہیں ہے کیونکہ حکومت وقت کی طرف سے اس کے لیے کام کیا جا رہا ہے، اس کے باوجود ایسے مدرسوں یا کالجوں وغیرہ کے قیام کی طرف مسلمانوں کی توجہ بہت زیادہ ہے مگر دینی علوم کے لیے مدارس کے قیام کی طرف ان کی توجہ نہیں، انہماک نہیں۔ دنیا کے علوم کے لیے کتنی کوششیں کی جاتی ہیں مگر یہ بتائیے کہ روحانیت کے واسطے، آقائے نامدار صلی اللہ علیہ وسلم کے لائے ہوئے لائحہ عمل کے واسطے دنیا کی تعلیم دینے والے اسکولوں کے مقابلہ میں کتنے مدرسے ہیں، ان کی تعداد مقابلتا کتنی ہے؟ اور مسلمانوں کی آبادی کے تناسب سے انکی تعداد اور ان میں انکی کتنی دلچسپی ہے؟ دنیا کی تعلیم دینے والے اسکولوں کیلئے تو ہر قسم کی آسانیاں ہیں، وہاں فیس بھی دینی پڑتی ہے، داخلہ کی فیس علیحدہ، اگر قیام گاہ ہو تو کمرے کی فیس، کھانے کی فیس، امتحان کی فیس، کتابوں کی فیس علیحدہ ہے، ہر سال کورس بدلا جاتا ہے، مصارف بہت ہوتے ہیں۔ اس کے باوجود ان اسکولوں اور کالجوں میں بھجوا رہا ہے پڑھنے والوں کا، ان کی تعداد بھی بہت زیادہ ہوتی ہے۔

دینی مدارس ان کے مقابلہ میں تعداد کے لحاظ سے بھی کم ہیں اور ان میں پڑھنے والوں کی تعداد بھی کم ہوتی ہے، دنیا کے اسکولوں اور کالجوں کے طلبہ کی تعداد کے مقابلہ میں دینی مدارس میں پڑھنے والوں کی تعداد صفر ہوتی ہے۔ اس سے معلوم ہو گا کہ کیا حالت ہے؟ لوگوں کی دین کی طرف انکی توجہ کتنی کم ہے؟ بورگو اکیا ہم کو حضرت محمد صلی اللہ علیہ وسلم کی تعلیم کو بالکل پس پشت ڈال دینا چاہیے؟ فیصلہ ہمیں کر لینا چاہیے، اس پر غور کر لینا چاہیے کہ ہمارے لیے کون سا کام بہت ضروری ہے؟

بھائیو! ہمارے لیے یہ بہت ضروری ہے کہ دین اسلام کو پھیلانے کے لیے کوشش کریں، یہ کام وہ ہے جو بہت زیادہ اہمیت رکھتا ہے۔ ہمارے آقا صلی اللہ علیہ وسلم کی آخری وصیتوں میں سے یہ وصیت ہے ہم کو کہ دین کو ہر طرف پہنچاؤ اگرچہ ایک ہی آیت ہو، حضور انور صلی اللہ علیہ وسلم نے اس بارے میں بہت تاکید فرمائی ہے اور قرآن بھی بہت تاکید کرتا ہے۔

قرآن پاک عرب سے نکل کر جو پھیل گیا وہ آقا صلی اللہ علیہ وسلم کی وصیت پر صحابہ کرام رضوان اللہ علیہم اجمعین کا عمل تھا، ورنہ کیا ان کو جنوں تھا انھوں نے اللہ کے عرب سے باہر نکلتے؟ گھر سے باہر نکلتا تو عرب میں

تکلیف کا باعث ہوتا ہے مگر صحابہ کرامؓ نے اس کام کو فرض جان کر کیا حضور کے وصال کے بعد ایک سال کے اندر صحابہ کرامؓ کی فوجیں نکلیں، ان کا مقصد ملکوں اور قوموں پر قبضہ کرنا نہیں تھا بلکہ قرآن کو اور ہمارے آقا صلی اللہ علیہ وسلم کے لائحہ عمل کو انسانوں تک پہنچانا اور پھیلا دینا تھا، دنیا کمانا اور دوسروں کو محکوم بنانا ان پر نحو و مسلط ہو جانا صحابہ کرامؓ کا مقصد کبھی نہیں رہا۔

حضرت ابو عبیدہ رضی اللہ عنہ فوج کے سردار اور سالار افواج تھے، آپ ملک شام میں اسلامی افواج کے ساتھ تھے حضرت عمر فاروق رضی اللہ عنہ کی خلافت کا زمانہ تھا، حضرت عمر فاروق رضی اللہ عنہ ان کے خیمے میں گئے تلاشی لی، دیکھا تو کیا پایا؟ ایک لوٹا تھا، ایک مسواک اور ایک تھیلا، اُس میں ہاتھ ڈالا تو سوکھی روٹی کے چند ٹکڑے تھے، حضرت عمر رضی اللہ عنہ نے پوچھا اے ابو عبیدہ! کیا جمع کر رکھ ہے؟ سالار افواج نے جواب دیا میں ہمیشہ روزے رکھتا ہوں اس لیے سحری کے لیے یہ روٹی رکھی ہے۔

ایک اور صحابی گورز تھے، حضرت عمر رضی اللہ عنہ کے پاس شکایت گئی کہ وہ ہفتہ میں دو دن اجلاس نہیں کرتے، ایک تو مشکل کا دن ہے اور دوسرا دن جمعہ کا، حضرت عمرؓ نے اُن گورز صحابی کو بلا کر پوچھا تمہارے خلاف یہ شکایت ہے، اس سلسلہ میں تمہارا کیا جواب ہے؟ گورز نے کہا مشکل کے دن میں کپڑے دھو لیتا ہوں اُن کے سو کھنے پر پہن کر باہر جاتا ہوں کیونکہ میرے پاس صرف ایک ہی جوڑا ہے، دھو کر ڈال دینے کے بعد کپڑا نہیں رہتا اس لیے باہر نہیں نکلتا، جمعہ کے روز غسل کرتا ہوں اور جمعہ کی نیاری کرنی پڑتی ہے، یہ غذر تھا اُن شکایتوں کا گورز ہفتہ میں دو دن اجلاس نہیں کرتے تھے۔

دیکھئے یہ ہے صحابہ کرامؓ کی زندگی، جنہوں نے ممالک فتح کیے مگر دولت کیلئے نہیں، دنیا کیلئے نہیں صرف قرآن کو پھیلانے کے لیے، رسول اللہ صلی اللہ علیہ وسلم کی وصیت پھیل کرتے ہوئے دین اسلام کو پھیلانے کیلئے۔ رومیوں نے شام کا رخ کیا تھا تو وہاں ٹوٹ مار مچی تھی اُن کے حملے دولت کیلئے ہوتے تھے اسلام اس واسطے باہر نہیں نکلا تھا، صحابہ کرامؓ اپنا فریضہ ادا کرنے نکلے تھے، بجھڑے ہوئے بندوں کو اللہ سے ملانے کیلئے نکلے تھے، وہ ایسے نکلے تھے کہ اللہ کی جنت میں لوگوں کو داخل کر لیا جائے، اللہ کے بندوں کو اللہ سے قریب کر لیا جائے۔

آج ہمارے تعلیمیافتہ حضرات کو دیکھئے اُن کے پاس کس قسم کی طاقت ہے؟ ہمیں کبھی کم کی دنیا کی تعلیم | طاقت نہیں بھرجی وہ جسے ہوئے ہیں دنیا ہی کی طرف، ہائے پیٹ ہائے پیٹ کا ذکر ہوتا ہے اور بس اُن کی ساری مساعی اسی پیٹ کے لیے ہوتی ہیں، دنیا کا ذکر ہوتا ہے اور پیٹ کے لیے

ذکر ہوتا ہے مگر اللہ کا ذکر نہیں، دین کے لیے توجہ نہیں ہوتی، یہ ہیں ظاہری حیثیت سے کہہ رہا ہوں، کیونکہ اللہ نے تو فرمایا ہے کہ ہم نے قرآن کو اتارا ہے، ذکر کو اتارا ہے اور ہم ہی اس کے محافظ ہیں۔

مگر آپ ظاہری حیثیت سے کیئے، آپ تعلیم کیلئے اوپر تلے ہو جاتے ہیں اور یہ تعلیم پیٹ کیلئے ہوتی ہے روح کے لیے نہیں ہوتی۔ اگر کوئی دین کا کام کرتا ہے اور دین کے علم کیلئے سعی کرتا ہے تو اس پر دنیا کو مسلط کر دیتے ہیں، دنیا کو غالب کر دیتے ہیں۔ آپ غور فرمائیں گے تو معلوم ہو گا کہ یہ سب کچھ آپ اس لیے کرتے ہیں کہ دنیا آپ کے روبرو ہے دنیا کے علم کا فائدہ آپ کو نظر آ جاتا ہے مگر دین کے علوم کے فوائد نظر سے اوجھل ہوتے ہیں اس لیے ہماری توجہ ان کی طرف نہیں جاتی۔

میرے بزرگو! جب تک ہم زندہ ہیں تب تک ہمارے لیے اپنے دین اور اپنے ایمان کی حفاظت کرنا ضروری ہے اور دوسروں کو بھی اسلام کی طرف متوجہ کرنا چاہیئے، یہ ضروری ہے اور بہت ضروری ہے، اس علم کو دوسرے تک پہنچانا ہے، انتہا ضروری ہے، یہی حکم پیغمبر صلی اللہ علیہ وسلم کو ہے، حکم ہوتا ہے، اے رسول پہنچاؤ لوگوں کو وہ چیز جو تمہارے اوپر اتاری گئی اگر تم نے تبلیغ نہ کی تو تم نے رسالت کا کام انجام نہیں دیا۔

اللہ سے آقائے نامدار صلی اللہ علیہ وسلم کو جس قدر عشق ہے اس کی پوری تعریف نہیں کی جاسکتی، آپ فرماتے ہیں اگر میرے دل میں کسی قسم کی گنجائش ہوتی تو ابو بکرؓ کو اپنا خلیل اور صیب بناتا میرے دل میں سوائے خدا کے کسی کی گنجائش نہیں۔ جناب رسول اللہ صلی اللہ علیہ وسلم کو جس قدر تعلق ابو بکر رضی اللہ عنہ سے ہے امت میں سے کسی سے نہیں، باوجود اس کے آپ کے دل میں جگہ نہیں تھی ابو بکرؓ کیلئے، کیونکہ آپ کے دل میں اللہ کا عشق تھا، اللہ سے آقائے نامدار صلی اللہ علیہ وسلم کو اس قدر عشق ہے، بس اسی لیے اللہ کے حکم کی تعمیل میں لوگوں کو اللہ کی طرف بلاتے تھے، انہیں سمجھاتے تھے، اس کام میں تنہی پیش آتی تھی، آپ کو مخلوق کی طرف توجہ کرنے میں سخت تکلیف ہوتی تھی مگر حکم تھا اس لیے یہ کام کرتے تھے فرماتے ہیں میرے دل میں انقباض ہو جاتا ہے تو تیسرا مرتبہ استغفار کرتا ہوں، محبوب کی طرف توجہ نہ ہو تو شاق ہوتا تھا اس لیے کہ اللہ کی محبت سے دل بھرا ہوا ہوتا تھا، عاشق کو اپنے محبوب کی طرف توجہ سے راحت ہوتی ہے غیر کی طرف توجہ کرنے سے تکلیف ہوتی ہے۔

آقائے نامدار صلی اللہ علیہ وسلم تمام عاشقوں کے سردار ہیں، آپ نے عشق کے تمام مراحل طے فرمائے ہیں، بیوی بچوں سب کو چھوڑ کر دن، دو دن، یا ہفتہ دو ہفتہ نہیں مہینہ مہینہ اللہ کی یاد میں رہے ہیں، ایک ایک مہینہ بعد گھر تشریف لاتے تھے گھر کی ضروریات پوری کر کے پھر چلے جاتے تھے، کیسوی سے محبوب کی طرف متوجہ

ہو جاتے تھے، سالہا سال تک آپ نے ایسا کیا۔

دل ڈھونڈتا ہے پھر وہی فرصت کے رات دن

بیٹھے رہیں تصویرِ جاناں کیے ہوئے

دوسرے کاموں کی طرف حضور صلی اللہ علیہ وسلم کا دل نہیں ہوتا تھا مگر محبوب نے حکم دیا تھا پہنچاؤ جو ہم نے  
اتنا تم پر دُروں تک تو محبوب کے حکم کی تعمیل فرمائی، عشق ہی کا نتیجہ ہے کہ عاشق معشوق کے ہر حکم کی تعمیل کرتا ہے۔

بزرگو! مسلمان اس لیے نکلے تھے اپنے گھروں سے، ہزاروں میل دور نکل گئے تھے اپنے گھروں سے،  
کس چیز نے انہیں اپنے گھروں سے نکالا؟ گھر کے آرام کو کس لیے انہوں نے ترک فرمایا؟ ہزاروں میل دور  
اس لیے اپنے گھروں سے نکل جاتے تھے کہ آقائے نامدار صلی اللہ علیہ وسلم نے اس کام کی وصیت فرمائی تھی، اللہ  
کے حکم کی تعمیل میں وہ ہزاروں میل دور نکل گئے تھے۔

ہندوستان میں بھی ہمارے بزرگ اسی جذبہ عشق کے تحت آئے تھے، بڑے بڑے لوگوں نے بڑے بڑے  
کارنامے انجام دیئے اس ہندوستان میں، ایک انگریز لکھتا ہے ”خواجہ معین الدین چشتیؒ کے ہاتھ پر نوے لاکھ  
دہندہ مسلمان ہوئے“۔ خواجہ معین الدین چشتیؒ کے پاس دولت نہیں تھی کہ جس کے ذریعہ آپ لالچ دے دیگر  
مسلمان بناتے، تاریخ اولیاء دیکھی جائے تو سینکڑوں واقعات ملتے ہیں۔

برصغیر میں اولیاء نے یا علماء نے اسلام پھیلایا، بادشاہ تو بڑے تھے آپس میں، وہ دنیا کی حکومت کیلئے  
آپس میں ہی ایک دوسرے کے خلاف جنگیں کرتے تھے، ان کی طرانیوں کا مقصد سلطنت کا حصول ہوتا تھا،  
مگر اسلام پھیلایا تو اولیاء اللہ نے یا علماء حق نے۔

اب آپ لوگوں سے عرض کرنا ہے کہ بھائی! آپ کیا ذخیرہ کر کے جا رہے ہیں؟ آپ آئندہ نسلوں کو مسلمان  
رکھنا چاہتے ہیں تو اس کیلئے سعی کیجئے صرف چاہنا ہی کافی نہیں ہے، چاہنے کے نتیجے میں اس کیلئے کام کرنا ہے،  
مسلمانوں کی بہت بڑی تعداد اپنی ہی بڑوائیوں اور بے تدبیروں کی وجہ سے دن بدن گرتی جا رہی ہے وہ اپنے  
ہی دین کی رغبت نہیں رکھتے، رسول اللہ صلی اللہ علیہ وسلم کی صوّت سے بیزار ہیں، مادیت کی طرف چلے جا رہے ہیں۔  
حضور صلی اللہ علیہ وسلم نے فرمایا ہے کہ شرکوں کی صورت نہ بناؤ، وارثیوں کو بڑھاؤ، موچھوں کو سترؤ، مگر  
آج ہمارا بھائی ہے کہ مادہ پرست بنتا جا رہا ہے، اس کے پاس دنیا کی ذرا سی چیز ہے تو مادہ پرست بن گیا وہ چاہتا  
ہے کہ اس کی صورت لائیڈ جارج کی طرح ہو، وہ کسی ولی اللہ کی صورت بنانے کیلئے تیار نہیں، رسول اللہ صلی اللہ علیہ وسلم

سے نفرت ہے، قول سے نہیں تو عمل سے، اگر آپ کو کسی سے محبت ہوتی ہے تو کیا اسکی صوت سے، چال چلن سے نفرت ہوتی ہے؟ پھر یہ کیا کہ ہے ہو میرے بھائیو! کیا کہ ہے ہو! سوچتے کیوں نہیں؟ سوچو، غور کرو اپنے اس چلن پر اپنی اس روش پر۔ ہمارے بھائیوں میں مالدار تو بہت کم ہیں مگر انکے ہر کام میں وہ طور طریقہ اختیار کیا جا رہا ہے جو حضرت کے دشمنوں کا تھا، جب اُن سے کہا جاتا ہے کہ بھئی داڑھی رکھو تو کہتے ہیں کہ کیا دین صرف داڑھی میں رکھا ہے؟ بھئی کسی کی ناک کاٹ لی جائے تو کیا صوت نہیں بگڑتی؟ اسلام کی صورت ہے، جیسے ناک کاٹنے سے صورت جاتی رہتی ہے اسی طرح داڑھی کاٹنے، مونڈنے سے (اسلام کی) صورت جاتی رہتی ہے۔

میں عرض کر رہا تھا کہ آپ آئیہو! انسانوں کیلئے کیا کہ ہے ہیں؟ اپنے بچوں کو دینی تعلیم دیدو، پہلے قرآن کی تعلیم دو، نماز کی تعلیم، عقائد کی تعلیم، اسکے بعد بچے کو چاہئے تجارت میں لگائیے یا اُسے انجینیئر بنائیے، ڈاکٹر بنائیے چاہئے ملک کا وزیرِ اعظم بنادیجئے یا کسی کام میں ماہر بنادیجئے مگر پہلے اسکے اندر دین ڈال دیجئے، دماغ میں دینی فکر کی روشنی پہنچا دیجئے۔

میرے بھائیو! جو بچے دینی تعلیم سے بے خبر ہونگے اور ان کو بے دینی کی تعلیم دی جائیگی وہ اس کے بعد اللہ رسول کو جانے گا؟ اس کا جواب اُن بچوں سے مل سکتا ہے جو سکولوں میں تعلیم پا رہے ہیں، رات دن بے دین تعلیم کا کورس پڑھ پڑھ کر بچے میں دین کہاں رہے گا؟ سکولوں میں پڑھنے والے بچوں کو دیکھئے وہ خواب بھی دیکھتے ہیں تو وہی دیکھتے ہیں۔

میرے بھائیو! بزرگو! سوچو سمجھو! اگر آپ نے اس سحر سے بچنے کی کوشش نہیں کی تو بڑی آفت میں مبتلا ہو جائیں گے، آنے والا زمانہ تاریک ہے، کوشش کیجئے، اگر آپ نے دین سکھلادیا تو پھر سچے کان میں جائیں یا جہاں بھی جائیں انکے پاس اسلام تو ہے گا۔ اسی واسطے علماء رات دن اسی فکر میں ہیں کہ دینی مدرسے ہر جگہ کھولے جائیں۔

بھائیو! میں آپ سے استدعا کرتا ہوں کہ محلوں میں دین کی تعلیم کے مدرسے جاری کیجئے، متفق علیہ باتیں بتادیجئے تنازعہ فیہ مسائل کو نہ اٹھائیے ہر تہ میں دین کی جو چیز ضروری ہے وہ ڈال دیجئے وہ بڑھ کر ہو جائے دینی تعلیم حاصل کریں۔

میرے بھائیو! ہر جگہ خالص دینی مدارس کی ضرورت ہے تاکہ وہ قیامت اور آخرت کو پہچان سکیں، اس کے بعد وہ جو چاہیں سیکھیں، دین دل میں بٹھا دیجئے انشاء اللہ وہ اس کی ہدایت پر چلتے رہیں گے اور اُن کی دنیا بھی اچھی رہے گی اور آخرت بھی۔ تمام کو نیک توفیق عطا ہو۔ آمین، الْحَمْدُ لِلّٰهِ رَبِّ الْعَالَمِیْنَ





# حضرت مدنیؒ اور جماعت اسلامی

جماعت اسلامی کے حقیقی خدوخال پر اس قدر لکھا جا چکا ہے کہ اب مزید ضرورت نہیں خصوصاً آج سے چند سال پہلے اس جماعت کا جو کردار رہا ہے اُس نے اس سارے طمع کو دور کر دیا ہے جو بانی جماعت اسلامی ابو الاعلیٰ مودودی صاحب نے دینی اور مذہبی رنگ میں اس پر چڑھایا تھا، مگر چونکہ حضرت مدنی رحمۃ اللہ علیہ پر مودودی صاحب سے لے کر آج تک اُن کی جماعت کا تازہ ایڈیشن خصوصیت سے سنگباری کی کوشش کر رہا ہے اس لیے چند سطور اس موضوع پر ہدیہ ناظرین ہیں :-

اس جماعت کا اگرچہ پہلا کل ہند اجلاس چوہدری نیاز علی خان صاحب مرحوم کے عنایت کردہ دارالاسلام پٹھانکوٹ میں ۱۹۴۵ء مطابق ۱۳۶۴ھ کو ہوا تھا مگر اس کی باقاعدہ تشکیل ۲۲ شعبان ۱۳۶۴ھ مطابق ۲۶ اگست ۱۹۴۵ء کو

پٹھانکوٹ کے ایک دیندار رئیس چوہدری نیاز علی خان صاحب مرحوم کی یہ خواہش تھی کہ ہندوستان میں ایک ایسا ادارہ قائم کیا جائے جس میں نگرادارہ کی صحیح دینی تربیت کی جائے اور وہ اپنے عقائد، ثقافت، تہذیب و غیرہ امور میں سچے مسلمان کا نمونہ ہوں، چوہدری صاحب نے اپنی ذاتی ملکیت پہاڑی زمین کا کافی رقبہ دارالاسلام کے نام سے مخصوص کر دیا تھا، علامہ اقبال اور مودودی صاحب کے ساتھ اس بار میں بات چیت ہوتی رہی آخر مودودی صاحب پہلے ۱۹۴۵ء میں کچھ عرصہ رہ کر لاہور آئے مگر پھر ۱۹۴۶ء میں دارالاسلام منتقل ہو گئے، پہلا کل ہند اجلاس وہیں منعقد ہوا اور اسلامی طرز حیات کی دعوت پر بلیک کہتے ہوئے مولانا منظور احمد نعمانی جیسے کئی علماء کرام بھی وہاں خیمہ زن ہو گئے مگر پھر مدنی دارالاسلام کو غیر باد کہہ گئے تقسیم کے بعد چوہدری صاحب جوہر آباد منتقل ہو گئے اور مودودی صاحب لاہور آ گئے۔ چوہدری نیاز علی خان مرحوم کے احقر کے ساتھ بھی دینی تعلقات تھے تقسیم کے بعد جبہ نواب محمد نے محکمہ تعمیر ملت قائم کیا اور اس کا سربراہ علامہ محمد اسد ٹولم کو مقرر کیا تو چوہدری صاحب نے مجھے اور علامہ اسد کو پاکستان میں امین اسلامی کے نفاذ کیلئے قلمی کام کرنے کا مشورہ دیا تھا، چنانچہ علامہ محمد اسد مرحوم نے ایک سالہ بنام عرفات جاری کیا اور اسکی ایک شلعت صرف دستور اسلامی کیلئے مخصوص فرمائی، احقر نے اگرچہ اپنی نااہلی کی وجہ سے نیاز علی خان اور علامہ محمد اسد مرحومین سے اُسی وقت مفصلت کر دی تھی مگر پھر بھی علامہ مرحوم بعض دینی امور میں مشورہ لیتے رہے، مگر

اے بس آرزو کہ خاک شدہ

اسی ۱۹۴۵ء میں بعض اخبارات میں چوہدری صاحب مرحوم کے بیٹے ایم اعظم کا ایک طویل مضمون دارالاسلام کے بارہ میں شکوہ کے طور پر شائع ہوا تھا وہ ان کا آپس میں معاملہ ہے۔ (احقر مرتب چراغ محمد)

ہوئی تھی جبکہ شریک ہونے والے حضرات صرف ۵۵ تھے اور کل ہند اجتماع کے شرکاء ۵۰۰ تک ہو گئے تھے، مودودی صاحب اپنے رسالہ ترجمان القرآن حیدرآباد دکن کے اور دوسرے بعض جرائد اور اخبارات کے ذریعہ اپنے عقائد اور نظریات شائع کرتے رہے اس لیے جلیل القدر علماء کرام ان کی جماعت کو دینی اعتبار سے مسلمانوں کے لیے خطرناک سمجھتے تھے، اس لیے اس پہلے کل ہند اجتماع میں خصوصیت کے ساتھ علماء کرام اور مشائخ عظام کو نشانہ بنایا گیا، اور ہر تجویز کو رد کرتے ہوئے یہ کہا گیا کہ:-

”ہمارا ایمان ہے کہ اس ایک دعوت اور طریق کار کے علاوہ دوسری تمام دعوتیں

اور طریقہ سب کا سراسر باطل ہیں“ (ص ۱۱)

اسی اجتماع میں جماعت اسلامی کو آیت محمدیہ علی صاحبہا الف الف سلام کا نام دے کر یوں کہا گیا:-

”اور اسلامی جماعت کے عرب پر چھانے میں اس کیفیت کا کتنا بڑا دخل تھا؟“

جب حساس نظروں نے اس رنگ ڈھنگ کو دیکھ کر یہ بھانپ لیا کہ یہ جماعت تو براہِ سرِ سیاہی ہے اور جلد ہی دین کے پلیٹ فارم کو حکومت حاصل کرنے کے لیے استعمال کرے گی، تو اس کا ازالہ کرتے ہوئے یوں کہا گیا:-

”یہ سب ہم نے اس لیے کیا کہ ہمارے پیش نظر کوئی بھیڑ جمع کر کے دوسروں کو مرعوب کرنا یا کسی کونسل یا کارپوریشن میں اپنی نشستوں میں اضافہ کروانا نہیں بلکہ کچھ ایسے مردان کار تیار کرنا ہیں جو اہل دنیا کو مسلمانوں کی طرح جینا اور مرناسکھاسکیں اور ان بزرگوں اور عوام کو جو یہ کہتے ہیں کہ اس زمانہ میں اسلامی نظام زندگی ممکن نہیں ہے بتادیں کہ نظام اسلامی ہمیشہ کی طرح اب بھی ممکن ہے صرف عزم اور ایمان کی ضرورت ہے“ (ص ۱۳)

چنانچہ اس خوشنما فقرہ کو سن کر بعض علماء کرام اور دین پسند حضرات ہجرت کا بل کی طرح اپنا سب کچھ لٹا کر دارالاسلام آچینچے، ان کے قیام اور پھر واپسی اور مذمت کی داستانیں اُن کی اپنی کردہ تحریروں میں عام طور پر دستیاب ہیں۔ ہم یہاں صرف یہ عرض کرنا چاہتے ہیں کہ ۱۹۴۵ء کے اس عہد پر ۱۹۵۱ء کے الیکشن میں کس طرح عمل ہوا اور بدترین ناکامی کے بعد امت محمدیہ کو مودودی صاحب نے جو خراجِ مذمت پیش کیا وہ

درج ذیل ہے :-

”جونہی کہ یہ قدم ہم نے اٹھایا قیادتِ فاسقہ (حکومت) اور اس کے مددگار سب سب ایک تخت بھڑک اُٹھے، پاکستان سے لے کر ہندوستان تک خطرے کی گھنٹی بج گئی، پرانے پرانے دشمن جو کبھی جمع نہ ہو سکتے تھے اس خطرے کو اُگتے دیکھ کر متحد ہو گئے، دیوبند اور بریلی گلے مل گئے، پیروں اور وہابیوں میں اتحاد ہو گیا، اہل حدیث اور منکرین حدیث متفق ہو گئے، قادیانیوں اور احرار یوں نے مل کر لیگ کا دامن تمام لیا، ہماری دس دس بارہ بارہ سال کی پرانی تحریروں میں سے گمراہیاں ٹپکنی شروع ہو گئیں جو پہلے کبھی نظر نہ آتی تھیں یا دین کے لیے خطرہ نہ سمجھی گئی تھیں، ہندوستان کے کانگریسی علماء تک دینی حیات کے تقاضوں سے مجبور ہو گئے کہ اپنے دارالافتاؤں کے گولہ بارود سے پاکستان مسلم لیگ کی مدد فرمائیں، حد یہ ہے کہ مولانا محمد الیاس صاحب مرحوم کی جماعت کے بعض مشائخ کو بھی پہلی مرتبہ اسی وقت یہ ضرورت محسوس ہوئی کہ پوری خلافتِ اسی اور شانِ تواضع کے ساتھ جماعتِ اسلامی کی برائیاں گنوا دیں جو ان کے خیال مبارک میں تھیں، یہ سب کچھ دیکھ کر بھی اگر لوگوں کو یقین نہ آئے کہ یہ قدم (الیکشن) ہم نے ٹھیک صحیح رخ پر اٹھایا ہے تو نامعلوم اور کن علامات سے وہ حق کو پہچانیں گے۔ ہمیں تو اس عام اضطراب میں شیطان کی اس گھبراہٹ کے آثار صاف نظر آ رہے ہیں جو اسلام کو اپنی آخری پناہ گاہ کے قریب آتا دیکھ کر اس پر طاری ہوا کرتی ہے“

مندرجہ بالا عبارت سے یہ بات واضح ہو گئی کہ :-

(الف) جماعتِ اسلامی کے بننے پر ہی ۱۹۴۷ء میں بعض علمائے حق نے اس جماعت کو خطرناک سمجھا تھا مگر ۱۹۷۱ء تک سارے کے سارے علماء کرام اسی طرح اس سے متنفر ہو گئے تھے۔

(ب) جماعتِ اسلامی کے خلاف سب کے سب علماء کرام نے بلا تخصیص قدم اٹھایا، یہی تو سب سے بڑی دلیل جماعت کے خلاف تھی جسے مودودی صاحب بزمِ خود اپنے حق پر ہونے کی دلیل قرار دے رہے ہیں۔

لے جماعتِ اسلامی کا مقصد از مودودی صاحب ۱۰۶/۱۰۵

۱۹۵۱ء میں پاکستان کے پہلے انتخابات میں جماعت اسلامی نے بھرپور حصہ لیا جسے مودودی صاحب نے جماعت کا ٹھیک رخ قرار دیا اور اپنے مدِ مخالف خصوصاً علماء کرام اور پیرانِ طریقت حتیٰ کہ تبلیغی جماعت کو بھی اپنے طعن و تشنیع کا نشانہ بنایا، پھر جماعت اسی ٹھیک رخ پر قدم بڑھاتی رہی حتیٰ کہ ۱۹۷۱ء تک کامیابیوں کے سوا کچھ حاصل نہ ہوا حالانکہ جماعت نے اپنے کئی اصول کو سی کیلئے قربان کر دیئے، استدر طویل تبلیغ تجربہ کے بعد بانی جماعت اسلامی نے اس ٹھیک رخ کو غلط قرار دیا اور انجام کار نہ صرف وہ خود جماعت سے دل برداشتہ ہو گئے بلکہ اُن کا سارا گھرانہ جماعت سے علیحدہ ہو گیا، جیسا کہ ماہنامہ "میتاق" بابت اکتوبر ۱۹۹۲ء کے مندرجہ ذیل بیان سے ظاہر ہے :-

**ایک اہم واقعہ اور اس کے آثار** | مولانا سید وصی مظہر ندوی (دعوتِ اسلامیہ میں جماعت کے عام رکن ہی نہیں اہم عہدیدار اور مرکزی شوریٰ کے رکن تھے لیکن بعد میں "خارج" کر دیئے گئے تھے، اور اس کے بعد سیاست کی وادیوں میں سلوک کی منزلیں طے کرتے ہوئے سابق صدر پاکستان جنرل محمد ضیاء الحق مرحوم کے دو حکومت کے آخری ایام میں وفاقی وزارت تک پہنچ گئے تھے) راوی ہیں کہ لکھنؤ ہی میں کسی موقع پر مولانا مودودی جماعت کی مرکزی شوریٰ کے اجلاس میں "بطور خاص" تشریف لائے، "بطور خاص" اس لیے کہ اس زمانے میں وہ جماعت کے امیر تھے نہ شوریٰ کے رکن (اسی لئے کہ امارت انہوں نے کچھ عرصہ قبل خود میاں طفیل محمد صاحب کے حوالے کر دی تھی اور شوریٰ کا اس کے بعد اس وقت تک کوئی نیا انتخاب نہیں ہوا تھا) اس اجلاس میں مولانا نے اپنی یہ حتمی رائے پیش کی کہ لکھنؤ کے انتخابات کے نتائج سے یہ بات ثابت ہو گئی ہے کہ اس ملک میں انتخابات کے ذریعے نظام اسلامی کا قیام ناممکن ہے، لہذا ہمیں متبادل راستہ اختیار کرنے پر غور کرنا چاہیئے۔ اس پر جب میاں طفیل محمد سمیت شوریٰ کے بہت سے ارکان بالخصوص نو جوانوں نے "انتخابی طریقہ کار" کی مدافعت کی اور اس کے حق میں دلائل دیتے شروع کیے تو کسی قدر گھٹکوا اور دودھ و قدح کے بعد مولانا نے زچ ہو کر اور قدر سے بھٹنا کر فرمایا کہ: "یہ ساری دلیلیں میں نے ہی آپ لوگوں کو سکھائی تھیں تاہم میں اب جس نتیجے تک پہنچ گیا ہوں میں نے اسے آپ لوگوں تک پہنچا کر اپنا فرض ادا کر دیا ہے، آگے آپ لوگ

جائیں اور آپ کا کام۔ اور اسی دل آزرہ اور دل گرفتہ کیفیت کے ساتھ مولانا رخصت ہو گئے۔

یہ روایت بذات خود بھی ایک ”ثقفہ“ راوی کی ہے، مزید برآں اس کی تائید میں ”قرائن کی شہادت“ کے طور پر یہ حقیقت بہت سے واقفانِ حال کے علم میں ہے کہ اس کے بعد سے مولانا مرحوم کے انتقال تک پورے آٹھ برس مولانا مودودی اور جماعت اسلامی کے مرکز کے مابین زمینی اور مکانی فاصلے کے ساتھ ساتھ ایک مسلسل ”سرد جنگ“ کی سی کیفیت بھی جاری رہی جس کے دوران بعض مواقع ایسے بھی آئے کہ جماعت کے کسی راہنما کے بیان پر مولانا نے نہایت غضب آلود تردیدی بیان اخبارات کو بھیجا یا جو بعض اخبارات میں تو شائع بھی ہو گیا لیکن اکثر اخبارات میں اشاعت کو جماعت کے مرکز نے اپنے ”اثر و رسوخ“ کے ذریعے رکوا لیا۔ اور واقعہ یہ ہے کہ مولانا کی عمر کے اس آخری دور کے ذہنی اور نفسیاتی کرب ہی کا مظہر اس وقت دنیا کے سامنے بالفعل اس صورت میں موجود ہے کہ مولانا کی اہلیہ صاحبہ اور بیٹیوں اور بیٹیوں سمیت پوری اولاد جماعت اسلامی سے بالعموم اور اس کی قیادت سے بالخصوص شدید بظن اور نالاں ہے۔ (ص ۲۲۱، ۲۲۲)

یہ تو جماعت اسلامی کی سیاسی نقاب کشائی تھی، مذہبی طور پر بانی جماعت اسلامی کے جو عقائد اور افکار تھے اُن کی روشنی میں تمام علماء ہند نے متفقہ طور پر اس جماعت سے مسلمانوں کو علیحدہ رہنے کا حکم دیا، جیسا کہ ۱۹۵۱ء میں علماء ہند کے تمام مکاتیب فکر کا متفقہ فیصلہ یہ نام ”مفتی مودودی“ شائع ہوا اور ساتھ ہی جماعت کے اسلامی اور اصلاحی دعوے کی قلمی کھل جانے پر جو علماء کرام جماعت کے ساتھ منسلک تھے آہستہ آہستہ علیحدہ ہو گئے، جن کی مجموعی تعداد حضرت مولانا منظور احمد نعمانی نے تقریباً ستر (۷۷) لکھی ہے۔ جماعت کے ساتھ وہی اردو خوان رہ گئے جو اپنے سیاسی اغراض جماعت کے پلیٹ فارم سے پورا کرنے کے خواہشمند تھے جس پر دلیل دینے کی ضرورت نہیں ہے۔

## حضرت مدنیؒ کے ساتھ شدید معاندت کی وجہ

جماعت اسلامی کے اصلاحی خوشناما عنوان سے متاثر ہو کر اکثر علماء کرام شروع شروع میں اس کے ہمنوا ہو گئے تھے، مگر وہ جلیل القدر علماء کرام جو بانی جماعت مودودی صاحب کی ابتدائی تحریروں اور مضامین کو دیکھ کر یہ سمجھ گئے تھے کہ جماعت اسلامی متواتر اور متواتر اسلام کے مقابلہ میں اپنا خود ساختہ اسلام پیش کرتی ہے، ان علماء کرام میں حکیم الامتہ حضرت تھانوی، مفتی کفایت اللہ، حضرت مدنی رحمۃ اللہ علیہم سر فہرست تھے۔ حضرت مدنیؒ نے قلمی اور زبانی طور پر عوام الناس کو اس جماعت کے حقیقی خدوخال سے متعارف کرانا نہایت ضروری سمجھ رکھا تھا اور کئی رسائل ”ایمان و عمل، مودودھی دستور کے حقیقت، وغیرہ“ شائع فرمائے تھے۔ جماعت اسلامی اس تمام اصلاحی جدوجہد کو ذاتی عداوت پر محمول بتاتی تھی، حضرت مدنیؒ پر طعن و تشنیع کرتے ہوئے کئی مضامین سپرد قلم کیے اور ان تمام اعتراضات سے اپنی جماعت کو مبہر و مخاطب کرتے رہے، مگر جو نہی متفقین کی کچھ بھیڑ جمع ہوتی نظر آئی جماعت نے بھی نقاب اتار کر اصلی چہرہ ظاہر کر دیا۔ جناب مولانا امین احسن اصلاحیؒ نے (جو اس وقت جماعت کے سرگرم رکن تھے) اپنی مرتبہ کتاب ”دعوت دین“ میں لکھا :-

”ہماری زبان میں اب تک اسلام پر جو کچھ لکھا گیا ہے وہ یا تو فاسد ایکڈیاک قسم کے چیزیں ہیں اور یا منظرانہ طرز کی ہیں یا معذرت خواہانہ انداز کی ہیں یا پھر مشکلم بحث و استدلال کے رنگ میں ہیں، ان میں سے ہر ایک کی نسبت بلا تکلف کہا جاسکتا ہے کہ دعوت دین کے لیے کوئی چیز بھی نافع نہیں“ (صفحہ ۱۱)

اسی طرح تمام دینی اور عصری تعلیمی اداروں کے بارہ میں جناب مسعود عالم صاحب نے تبصرہ کرتے ہوئے کہا :-

”ملک میں جہاں جہاں بھی نئے سکول اور کالج قائم ہوئے انہوں نے سرسید کی کیالیسی کو اپنا مشعل راہ بنایا اور ملک کے جس حصہ میں کوئی مذہبی مدرسہ قائم ہوا عام

جمود اور مسائل حیات سے فرار کی پالیسی اس کی روش دیوبند کے نقش قدم پر ہے۔  
 بالآخر امیر جماعت اسلامی مودودی صاحب نے اپنے دل کا حال بیان کرتے ہوئے سرگودھا  
 کے جلسہ عام میں مؤرخہ ۱۸ جون ۱۹۵۵ء کو تقریر کرتے ہوئے ظاہر کر دیا:-  
 ”ہم خالص اسلام پیش کرتے ہیں مگر قدامت پسند گروہ کی طرح نہیں اور ہم  
 برل ازم کے قائل ہیں مگر حقت پسند گروہ کی طرح نہیں“

جن راز پہلے سربستہ سے امیر جماعت اور جماعت کے سرکردہ ارکان نے بارہ تیرہ سال بعد  
 پردہ اٹھایا ان سے حضرت مدنیؒ نے جماعت کے ابتدائی دور سے پردہ اٹھا کر مسلمانوں کو اس سے  
 دور رہنے کی تلقین فرمادی تھی اس وجہ سے جماعت اسلامی حضرت مدنیؒ کے خلاف سب سے زیادہ  
 سرگرم عمل رہی۔ ہدانا اللہ وایا ہم

**تنبیہ:-** حضرت مدنی رحمۃ اللہ تعالیٰ علیہ کے شاگرد و رشید مولانا مصطفیٰ اللہ مدنی اسی بھی  
 مودودی کے دام فریب میں آ گئے، حضرت نے تعلق منقطع کر لیا، کچھ دنوں کے بعد اللہ تعالیٰ نے توبہ کی  
 توفیق دی تو حضرت نے اسی پر اکتفا کو نا کافی سمجھتے ہوئے ارشاد فرمایا کہ: اگر آپ کی توبہ صادق ہے  
 تو اعلان فرما دیجئے اور اخباروں میں بھی شائع کرو دیجئے، چنانچہ مؤرخہ ۷ مارچ ۱۹۵۳ء کے اخبار آ  
 میں ان کا توبہ نامہ شائع ہوا تو حضرت نے پھر بیعت فرمایا۔



# ایک مشابغہ اور

## اُس کا جواب

حضرت مدنی نور اللہ مرقدہ کے خلاف یہ پروپیگنڈہ بھی کیا گیا اور کیا جا رہا ہے کہ آپ اور آپ کی جماعت (جمعیتہ العلماء ہند) کانگریس کی ہمنوائی میں پاکستان بنانے کی مخالفت تھی اور آخر تک متحدہ ہندوستان کیلئے کوشش کرتے رہے، اس کا جواب یہ ہے کہ:-

برصغیر کی اس طرح کی تقسیم کے مخالف نہ صرف یہ علماء کرام اور اُن کی جماعت تھی بلکہ سوائے مسلم لیگ کے دوسری تمام جماعتیں احرار جماعت اسلامی، قاکسار، زمیندار لیگ، سرچش و غیرہ تقسیم کے مخالف تھے۔ خود مسلم لیگ کے سرکردہ لیڈر ۱۹۴۵ء تک کانگریس میں تھے؛ سرحد کے مرد آہن خان عبدالقیوم خان نے ۲۲ اگست ۱۹۴۵ء میں مسلم لیگ میں شمولیت اختیار کی تھی؛ (نوائے وقت ۱۹۹۶ء) علامہ اقبال کے فرزند جسٹس (ر) جاوید اقبال کا قول بھی ملاحظہ فرمائیں: ”تقسیم کا منصوبہ انگریزوں نے بنایا تھا“ (نوائے وقت ۱۵ فروری ۱۹۹۶ء)

بلکہ خود قائد اعظم بھی اس کے مخالف تھے۔ پاکستان کے سابق اٹارنی جنرل اور آئینی ماہر سید فخر الدین جی ابراہیم کا مندرجہ ذیل بیان امود بالا کی تصدیق اور توثیق کیلئے درج کیا جاتا ہے:-

”اسلام آباد۔ نامہ نگار سابق اٹارنی جنرل اور آئینی ماہر سید فخر الدین جی ابراہیم نے کہا ہے کہ میں اپنے اس بیان پر قائم ہوں کہ قائد اعظم آخری وقت پاکستان کے حق میں نہیں تھے وہ ہندوؤں اور مسلمانوں میں مفاہمت کے حق میں تھے اور انہوں نے بمبئی میں طالب علموں کے ایک اجتماع سے خطاب کرتے ہوئے یوں کہا تھا کہ وہ (DE COMPROMISE) کتاب کا مطالعہ کریں جس سے واضح ہوتا ہے کہ وہ مفاہمت کو کس قدر اہمیت دیتے تھے، انہوں



نے اپنے اس بیان کی بھی تصدیق کی کہ قائد اعظم ہندوستان کی تقسیم نہیں چاہتے تھے۔ (روزنامہ خبریں راولپنڈی ۲۴ نومبر ۱۹۹۵ء ص ۲)

ان حالات میں حضرت مدنیؒ کی تقسیم ہند کی مخالفت مسلمانان ہند کی بہبودی اور مستقبل کے تحفظ کے لیے تھی۔ ورنہ حضرت مدنیؒ کے متعلق یہ خیال کرنا کہ آپ کسی ایسی تجویز کے مخالف تھے جس سے مسلمانوں کو امن اور عافیت سے زندگی بسر کرنے کے ذرائع میسر ہوں سرسبز بے انصافی ہے۔ جس شخص نے اپنے شیخ حضرت شیخ الہندؒ کی رفاقت میں دنیا بھر کے مسلمانوں کی عافیت اور تحفظ کیلئے، خلافت حبیبی عظیم تنظیم کے بقاء اور تحفظ کے لیے بے نظیر قربانی دی اور مالٹا کی اسارت کو قبول کیا وہ برصغیر کے مسلمانوں کی بہتری اور عافیت کیلئے کیسے مخالف ہو سکتا تھا؟ دراصل بات یہ تھی کہ حضرت مدنیؒ ہر اس تجویز کو برصغیر کے مسلمانوں کیلئے غیر مفید سمجھتے تھے جس سے ایک خطرہ یا ایک علاقہ کے مسلمان تو امن و عافیت سے زندگی بسر کر سکیں مگر باقی مسلمان ابدی پریشانیوں کا شکار ہو جائیں، ان کے سامنے ایسی کئی سابقہ تجاویز تھیں جو پوری طرح کامیاب نہ ہو سکی تھیں۔

حضرت مدنیؒ نور اللہ مرقدہ کو خطرہ تھا کہ تقسیم کے وقت انگریز مسلمانوں کو نقصان پہنچائے گا، چنانچہ ایسا ہی ہوا۔ معروف مسلم لیگی لیڈر نے اعتراف کیا کہ لارڈ ماؤنٹ بیٹن (مشن) نے مسلمانوں کو نقصان پہنچایا ہے

یہ محض اندیشہ نہ تھا خود برصغیر کی تاریخ اس پر شاہد ہے، چنانچہ سیدین شہیدین سید احمد بریلوی، سید اسماعیل شہید دہلوی اور ان کے رفقاء نور اللہ قبور ہم کی بے مثال جدوجہد اور بے نظیر قربانیوں سے برصغیر کے شمال مغربی حصہ میں مجاہدین نے خلافت راشدہ کے نمونہ پر حکومت قائم فرمائی اور احکام شرعیہ کا عملی نفوذ بھی شروع ہو چکا تھا، مگر جلد ہی خاندان نبوت کے یہ چراغ خود تو جامہ شہادت سے سرفراز ہو گئے مگر ان کی محنت کو کامیاب نہ ہونے دیا گیا۔

خود ہجرت کا بل کی تحریک میں مسلمانوں نے ہر طرح کی قربانی دی جس سے امان اللہ خان مرحوم کو فوائد پہنچا مگر برصغیر کے مسلمانوں کو کوئی فائدہ نہ پہنچا، ورنہ برصغیر میں ایک علیحدہ خطہ کا مطالبہ اس سے پہلے امام انقلاب مولانا عبید اللہ سندھی رحمۃ اللہ علیہ پیش کر چکے تھے جیسا کہ ان کے اُس مکتوب گرامی سے ظاہر ہے جو آپ نے ۱۹۲۵ء کو اقبال شیدائی کے نام تحریر فرمایا تھا، اس طویل خط میں مولانا سندھی نے تحریر فرمایا ہے کہ ”بُئسب سے پہلا مسئلہ تقسیم کا نظریہ میں نے کابل میں ۱۹۱۶ء میں لکھا تھا“

جبکہ علامہ اقبال نے ۲۹ دسمبر ۱۹۳۱ء کو مسلم لیگ کے سالانہ اجلاس منعقدہ آباد میں مسلمانان برصغیر کے لیے ایک مسلم ہند کے مطالبہ کو حق بجانب قرار دیا تھا“

مگر ان تمام مطالبات میں برصغیر کے تمام مسلمانوں کے لیے امن و عافیت کی کسی کفالت کا ذکر نہ تھا اور نہ اس طرح کثیر تعداد (بوقت ایک روٹ میں لاکھ) کے متاثرہ جانے کا خدشہ پیش نظر تھا۔ اُن کے پیش نظر یہ تھا کہ :-

(الف) اسی طرح تقسیم سے اگرچہ ایک خطے میں مسلمانوں کو امن، عافیت، عزت اور اسلامی احکام پر قانونی طور پر عمل کی آزادی میسر ہو جائے گی لیکن برصغیر کے دوسرے حصوں میں مسلمان ان تمام نعمتوں سے عملی طور پر محروم رہ جائیں گے۔ حضرت مدنیؒ اور ان کی جماعت کے پیش نظر یہ نظام تھا کہ انگریزی حکومت کے خاتمہ کے بعد ملک میں مسلمان ہر جگہ باعزت، باوقار اور اس خطے میں منتقل حقوق کے مالک تصور ہوں گے۔ وہ تعداد کے لحاظ سے کم سے کمتر ہی کیوں نہ ہوں، مثلاً اگر پنجاب میں رہنے والے مسلمان اپنی کثرت تعداد کی وجہ سے جمہوری قواعد کے مطابق امن اور عافیت سے زندگی بسر کر سکتے ہوں تو مدراس، بنگلور اور دیگر دور دراز علاقوں میں بسنے والے مسلمان اگرچہ عددی لحاظ سے کم سے کمتر ہوں مگر وہ اپنے آپ کو سارے ملک میں پھیلے ہوئے مسلمانوں کو اپنی قوم اور اپنا ہمدرد سمجھیں۔ اُن کو اندیشہ تھا کہ اگر ملک تقسیم ہو گیا تو دوسرے علاقوں کے مسلمانوں کی تہذیبی، ثقافتی، دینی حیثیت کو نقصان پہنچنے کا امکان قوی ہو جائے گا۔

(ب) ان کو یہ اندیشہ تھا کہ برصغیر کی اگر تقسیم کسی بھی وجہ سے ایک دفعہ کر دی گئی تو آئندہ کے لیے اس عمل کو روکنا مشکل ہو جائے گا اور کسی بھی وجہ کو بنیاد بنا کر تقسیم در تقسیم حاصل شدہ وطن کو کمزور کر دے گا۔

مولانا سندھی کا یہ خط پنجاب یونیورسٹی اولڈ کیسپس کی لائبریری میں محفوظ ہے جس کی تفصیل جناب قاضی محمد حنیف کے مقالہ ”ایم ایڈ بی عنوان: برصغیر پاک و ہند میں چار ہفتہ تحریکات کے ۱۹۵۱ء پر درج ہے۔ مولانا سندھی نے جتنا، نزدیک، سندھ ساگر کے نام سے ایک علیحدہ وطن کا نقشہ بھی پیش کیا تھا۔

جیسا کہ مولانا ابوالکلام آزادؒ کے خدشہ کو جناب حکیم محمد سعید صاحب دہلوی نے یوں ذکر فرمایا :

”حضرت مولانا ابوالکلام آزادؒ یقیناً قیام پاکستان کے حق میں نہیں تھے، اپنے دلائل میں وہ مضبوط تھے اور پورے استحکام کے ساتھ یہ رائے رکھتے تھے کہ تقسیم ہند درحقیقت برصغیر کے عظیم مسلمانوں کی تقسیم کے منصوبے کا نام ہے جو بہر حال مسلمانوں کے ضعف پر منتج ہوگا۔

جب پاکستان بن گیا تو ان کی رائے تھی کہ انگریز اپنے منصوبے میں تقسیم فلسطین کے بعد ہندوستان میں تقسیم مسلمین کا میاب ہو گیا ہے، مگر اب حضرت مولانا قیام پاکستان کے بعد استحکام پاکستان کے لیے دعا گو تھے۔ یہ ایں ہمہ ان کی جتنی رائے یہ تھی اور اس کا اظہار انہوں نے برطانیہ اور کسے ہے کہ ”مجھے جو پریشانی ہے وہ یہ ہے کہ پاکستان میں جو عناصر آج جمع ہیں کل مصلوبانی عصبتوں کے ترخے میں آجائیں گے اور ان کا کجبارہنا ہمیشہ معرق خطر میں رہے گا“

حضرت مولانا آزادؒ نے اپنی اس رائے کا کبھی انکار نہیں کیا کہ پاکستان کی توانائی کی عمر زیادہ سے زیادہ پچیس سال ہے، اس سے پہلے اور اس کے بعد مختلف عصبتیں جنم لیں گی اور انتشار پیدا ہوگا جو افراق پر منتج ہوگا۔ مجھے یقیناً حضرت مولانا کی رائے سے اتفاق نہیں تھا، صحیح یہ کہ حضرت محترم کے دلائل و براہین پر یقین کرنے کو میرا دل نہیں چاہتا تھا، قیام پاکستان کے بعد وہ ہندوستان سے مسلمانوں کی ہجرت کے حق میں نہیں تھے، ان کی رائے میں ہندوستان کے مسلمانوں کے لیے یہ ہجرت باعث ضعف ہوگی۔ یہ ایں ہمہ ان کا دل اس خدشے سے خالی نہ تھا کہ اس ہجرت کی کثرت سے پاکستان کے لیے مسائل پیدا ہوں گے ۱۹۴۸ء میں ایک قافلے سے انہوں نے دہلی میں خطاب بھی کیا اور فرمایا کہ یہ ہجرت اس اعتراف کی نفی ہے کہ تمہارے آباؤ اجداد نے لگے اور جینا کے پانیوں سے وضو کیا تھا، اس خطاب میں بھی انہوں نے انہی خدشات کا اظہار فرمایا کہ پاکستان تقسیم و تقسیم کے نہایت دردناک خطرات سے دوچار ہو جائے گا۔

آج جب میں پاکستان کو پیش آمد مسائل پر سوچتا ہوں اور یہاں کے انسانیت سوز اور اخلاق سوز حالات پر غور کرتا ہوں تو میرا کلیجہ منہ کو آتا ہے، ٹھیک چوبیس سال بعد مشرقی پاکستان کٹ کر الگ ہو گیا اور بنگلہ دیش بن گیا۔ تقسیم پاکستان کا نہایت المناک حادثہ اور سانحہ پیش آیا تو ٹھیک اُس دن کہ جب سقوطِ ڈھاکہ ہوا مغربی پاکستان میں کاروبار زندگی معمول کے مطابق جاری تھا، شادیوں اور

دیگر تقاریب کی محافل گرم تھیں اور پاکستان کے سرعات یافتہ طبقوں کے فکر و نظریہ تھے جنہیں پاکستان نے بہت کچھ دیا تھا کہ مشرقی پاکستان مغربی پاکستان پر ایک باعظیم تھا اچھا ہوا اس نجات ملی اب مغربی پاکستان ترقی کرے گا۔ ہائے اس قدر دردناک ہے یہ کوتاہی فکر کہ اپنے دس کروڑ بھائی الگ ہو کر اغیار کے رحم و کرم پر چلے گئے اور اباب حل و عقد کی آنکھ میں آنسو نہ آیا، کسی ایک دل نے غور نہ کیا کہ تاریخ اسلام کا یہ ایک نہایت خطرناک سانحہ ہے جس کے اثرات دور رس ہونگے اور مغربی پاکستان جسے نیا پاکستان کہا گیا اس میں انتشار اور افتراق کے وہ بیج پڑ جائیں گے جو کل یہاں تقسیم و تقسیم کا عنوان بن جائیں گے۔ دیکھئے کہ اب نیا پاکستان "کسانی عصیتوں، فکری ناتوانائیوں، علاقائی الجھنوں میں گرفتار ہو چکا ہے، صوبائی آزادیوں کی باتیں ہو رہی ہیں۔ ہم ایک ہیں" کا نعروں کا یعنی ہو کر رہ گیا ہے، قرآن و حدیث اور اسلام کی تمام تعلیمات بے اثر ہو گئی ہیں اور بر ملا کہا جاتا ہے کہ یہ طاقت اسلام، پاکستان کو اللہ کی رسی کو مضبوطی سے پکڑے رہنے کے لیے کمزور ہو چکی ہے اور اس میں انتشار و افتراق کو روکنے کی موثر توانائی باقی نہیں رہی ہے۔

مولانا آزاد مرحوم نے انہی خدشات کا اظہار کرتے ہوئے یو۔ پی۔ سے پاکستان جانے والے ایک گروہ سے فرمایا :-

"آپ مادر وطن چھوڑ کر جا رہے ہیں آپ نے سوچا اس کا انجام کیا ہوگا؟ آپ کے اس طرح فرار ہوتے رہنے سے ہندوستان میں بسنے والے مسلمان کمزور ہو جائیں گے، اور ایک وقت ایسا بھی آسکتا ہے جب پاکستان کے علاقائی باشندے اپنی اپنی جدا گانہ حیثیتوں کا دعویٰ لے کر اٹھ کھڑے ہوں۔ بنگالی، پنجابی، سندھی، بلوچ اور پٹان خود کو مستقل قومیں قرار دینے لگیں۔ کیا اُس وقت آپ کی پوزیشن پاکستان میں بن بلائے ہمان کی طرح نازک اور بے کسانہ نہیں رہ جائے گی؟ ہندو آپ کا مذہبی مخالفت تو ہو سکتا ہے قومی اور وطنی مخالفت نہیں، آپ اس صورت حال سے نمٹ سکتے ہیں۔ مگر پاکستان میں آپ کو کسی وقت بھی قومی اور وطنی مخالفتوں کا سامنا کرنا پڑ جائے

گا جس کے آگے آپ بے بس ہو جائیں گے۔“

(ماہنامہ محقق شمارہ ۵ جنوری ۱۹۹۵ء / شعبان ۱۴۱۵ھ)

یہ اندیشہ عملی طور پر بہت جلد یوں حقیقت بن گیا کہ حسب تحریر ڈاکٹر صفدر محمود۔

”مشرقی پاکستان میں لسانی تنازعہ واپس منظرِ سیاسی تھا اور یہ مسئلہ قیام پاکستان کے صرف چند ماہ بعد ہی پیدا ہو گیا تھا حالانکہ اُس وقت ملک نہایت مشکل اور کٹھن مسائل سے دوچار تھا۔ اوائل ۱۹۴۷ء میں طلباء کے ایک گروہ نے بنگلہ کو بھی پاکستان کی سرکاری زبان بنانے کیلئے ایچ بی ایم شروع کی، جب اس مسئلہ نے سراٹھایا تو قائد اعظم کو اس میں نوزائیدہ مملکت کے لیے خطرہ محسوس ہوا، چنانچہ وہ یہ نفسِ نفیس ڈھاکہ تشریف لے گئے۔“

حضرت قائد اعظم نے شدید مصروفیت اور علالت کے باوجود ڈھاکہ جا کر جو خطاب فرمایا اُس میں یہ جملے غور طلب ہیں۔

”میں چاہتا ہوں کہ آپ بنگالی، پنجابی، سندھی، بلوچی اور پٹان وغیرہ کی اصطلاحوں میں بات نہ کریں، میں مانتا ہوں کہ یہ اپنی اپنی جگہ و حد میں ہیں لیکن میں پوچھتا ہوں کہ کیا آپ وہ سبق بھول گئے ہیں جو تیرہ سو سال پہلے آپ کو سکھایا گیا تھا؟ اگر مجھے اجازت دی جائے تو کہوں گا کہ یہاں آپ سب باہر سے آئے ہوئے ہیں، میں پوچھتا ہوں بنگال کے اصلی باشندے کون ہیں؟ وہ ہرگز نہیں جو آجکل بنگال میں رہتے ہیں، پس یہ کہنے کا آخر کیا فائدہ ہے کہ ہم پنجابی ہیں، ہم سندھی ہیں؟ نہیں! ہم مسلمان ہیں۔“

اسلام نے ہمیں یہی سبق دیا ہے اور آپ یقیناً مجھ سے اتفاق کریں گے کہ آپ خواہ کچھ بھی ہوں اور کہیں بھی ہوں آپ اول و آخر مسلمان ہیں، اب آپ باقاعدہ ایک قوم سے تعلق رکھتے ہیں، اس لیے اگر آپ خود کو ایک قوم، ایک عظیم قوم کے ساکچے میں ڈھالنا چاہتے ہیں تو خدا کے لیے اس صوبائی عصبیت کو فوراً ترک کر دیجئے، صوبائی عصبیت۔۔۔۔۔

ایک بہت بڑی لعنت ہے۔“

قائد اعظم کا یہ خطاب ۲۱ مارچ ۱۹۴۸ء کو ہوا جب کہ آپ کی وفات ۱۱ ستمبر ۱۹۴۸ء

کو ہوئی۔

قائد کی حیات میں تو یہ فتنہ کچھ دب گیا مگر اس نے پھر ایسا سراٹھایا کہ کسی ہمدردِ واضح کی بات سننا تک گوارا نہ کی، وہ جنگالی مسلمان جو علماء کرام کا بے حد احترام کرتے تھے جب علامہ سید سلیمان ندوی رحمۃ اللہ علیہ نے فروری ۱۹۵۳ء میں تیسری پاکستان تاریخ کانفرنس منعقدہ دھاکہ میں صدارتی خطبہ کے دوران یہ فرمایا کہ ”نگارِ زبان میں ہندو ثقافت کی بھرمار ہے اس لیے یہ پاکستان کی ایک قومی زبان بننے کی مستحق نہیں“ اس پر جو احتجاج ہوئے وہ ناقابلِ تحریر ہیں اور مولانا مرحوم کو بڑی مشکل سے بچایا گیا۔ مشرقی پاکستان کی علیحدگی کے لیے اس لسانی جھگڑے نے اس طرح شدت اختیار کر لی کہ ۲۳ مارچ ۱۹۴۷ء کو قراردادِ ہویہ پیش کرنے والے شیرِ بنگال مولوی فضل حق نے بھی اس اساس پر مشرقی پاکستان کو آزاد ملک بنانے کے لیے بیانات دیئے شروع کر دیئے، جناب ڈاکٹر صفدر محمود نے فرمایا ہے کہ:-

”اونٹ کی کمر پہ آخری تن کا فضل الحق کا تیویارک بائمر کو وہ انٹرویو تھا جس میں انہوں نے کہا کہ مشرقی پاکستان ایک آزاد ملک بننا چاہتا ہے، اگر فضل الحق نے اس انٹرویو کی بھی تردید کی کہ ان کا مطلب آزادی نہیں بلکہ صوبائی خود مختاری تھا، لیکن تیرکمان سے نکل چکا تھا، چنانچہ روزنامہ ڈان نے ۲۶ مئی ۱۹۵۴ء کے شمارہ میں لکھا کہ یوں لگتا ہے کہ جیسے فضل الحق نے ابھی تک پاکستان کو دل سے تسلیم نہیں کیا اس لیے مرکز کو اپنا فرض ادا کرنا چاہیے“ اس داستان کے ذکر کرنے کا مقصد یہ ہے کہ جب تسلیم کا عمل کسی ایک وجہ سے شروع ہوا تو اب اس کے لیے دوسری وجہ تیار کی گئی جو زبان کا مسئلہ تھا، اور اب ۱۹۹۲ء میں وطن عزیز میں جو کچھ ہو رہا ہے وہ سب پر روشن ہے۔

(ج) تیسری وجہ یہ تھی کہ حضرت مدنیؒ اور دوسرے علماء کو یہ خدشہ تھا کہ نعرہ ”پاکستان کا مطلب کیا؟ لا الہ الا اللہ“ یہ صرف انتخابِ جیتنے کے لیے ہے اس کے نتیجے میں بے شک مسلم لیگ تو ایک علیحدہ وطن پر برسرِ اقتدار آجائے گی جس کا نام پاکستان ہوگا مگر یہ وطن ایک جمہوری وطن ہوگا اور یہ وطن دینی یا مذہبی ریاست نہ ہوگی بلکہ اصطلاحِ جدید میں سیکولر ہوگی جس میں تمام مذاہب کے لوگوں کو اپنے اپنے مذاہب پر عمل کی آزادی ہوگی اور مجلس دستور ساز جو قانون بنائے گی وہی ملک میں رائج ہوگا۔

اسلم لیگ کا دور حکومت منظر ۱۰ اسلم اب تو قومی اسمبلی کے اجلاس میں علی الاعلان یہ کہا گیا ہے کہ مسلم لیگ کے مشورے میں بھی پاکستان کو مذہبی سٹیٹ بنانے کا ذکر نہیں

## دستورِ اسلامی کی مختصر سرگزشت

۹ جون ۱۹۴۷ء کو دہلی میں مسلم لیگ کا اجلاس ہوا، اس جون کو علامہ عثمانیؒ کی ملاقات چھتر قائدِ اعظم سے ہوئی، علامہ عثمانیؒ نے اس موقع پر قائدِ اعظم کو یاد دلایا کہ ہم لوگوں کی تمام جدوجہد صرف اس لیے ہے کہ آپ کے وعدہ کے مطابق پاکستان کا نظام و قانون اسلامی ہوگا، اسی وعدے کی میں پھر تجدید چاہتا ہوں، اس پر قائدِ اعظم نے نہایت واضح الفاظ میں جواب دیا کہ:

”مولانا یقیناً پاکستان میں اسلامی قانون رائج ہوگا اور آپ سب صاحبان ہی

اس مسئلہ کو طے کریں گے“۔

قائدِ اعظم ہی نے امریکی عوام کے نام اپنے ایک پیغام میں یہ بھی فرمایا کہ:-

”بہر حال پاکستان ایک مذہبی ریاست (THEOCRACY) نہیں ہوگی جس پر دینی

مکاتب کے علمائے کی حکومت ہو، ہمارے ہاں بہت سے غیر مسلم ہندو عیسائی اور پارسی

ہیں لیکن وہ سب پاکستانی ہیں، وہ ویسے ہی حقوق و مراعات کے مالک ہیں جیسے دوسرے

شہری، اور پاکستان کے معاملات میں وہ اپنی ذمہ داریاں پوری کریں گے“۔

ای طرح حضرت قائدِ اعظم نے ۱۹ فروری ۱۹۴۷ء کو آسٹریلیا کے عوام کے نام اپنی ایک

براڈ کاسٹ تقریر میں فرمایا:-

”ہمارے ہاں غالب اکثریت مسلمانوں کی ہے، ہم حضرت محمد صلی اللہ علیہ وسلم کی تعلیمات کے

پیرو ہیں، ہم اسلامی برادری کے ارکان ہیں جس کے تمام لوگ وقار اور عزت نفس میں

برابر ہیں، نتیجتاً ہم میں ایک خصوصی اور گہرا احساسِ اتحاد ہے لیکن غلط فہمی نہ ہونی چاہیے

پاکستان کوئی حکومت علماء یا اس قسم کی چیز نہیں، اسلام ہم سے تمام مذاہب کے ساتھ

رواداری کا متقاضی ہے اور ہم ایسے تمام لوگوں کے ساتھ گہرے تعاون کا خیر مقدم کرتے

ہیں جو خود چاہے کسی بھی عقیدے کے ہوں، پاکستان کے سچے اور وفادار شہریوں کے

جیتیت سے اپنا کردار انجام دینے پر رضامند اور تیار ہوں“۔

قائد اعظم کے بعد نوابزادہ بیات علی خان سے مولانا عثمانی نے قرارداد مقاصد منظور کروائی، تجلیات عثمانی کے مرتب نے تحریر کیا ہے کہ:-

”قرارداد مقاصد“ علامہ جب سے پاکستان پہنچے آپ کی پوری کوشش یہ رہی کہ پاکستان کے قانون کے متعلق کم از کم میرے سامنے دستور ساز اسمبلی یہ پاس کر دے کہ پاکستان کا آئین دستور قرآن و سنت ہوگا، چنانچہ اس کے لیے آپ نے پوری قوم کو بیدار کیا، ملک کے لوگوں کی آواز بلند کرائی، اراکین دستور ساز پریزور دیا، مسٹر بیات علی کو فہمائش کی اور اسی مقصد کے لیے ڈھاکہ میں تین روزہ کانفرنس فروری ۱۹۴۹ء میں منعقد ہوئی اور وہاں ایک زبردست خطیہ صدارت دیا جس میں آپ نے فرمایا:-

”نواہ ارباب اقتدار ہمارے ساتھ کچھ ہی برتاؤ کریں۔۔۔ ہم اس کوشش سے کبھی دستبردار نہیں ہو سکتے کہ ملکیت پاکستان میں اسلام کا وہ دستور اور آئین اور وہ نظام حکومت تشکیل پذیر ہو جس کی رو سے اس بات کا موثر انتظام کیا جائے تاکہ مسلم قوم اپنی زندگی انفرادی و اجتماعی تقاضوں اور اسلامی تعلیمات کے مطابق جو قرآن و سنت سے ثابت ہوں مرتب و منظم کر سکے“ (صفحہ ۴۳)

قرارداد مقاصد کے منظور کرانے کے لیے حضرت عثمانیؒ کو جو جدوجہد کرنی پڑی اس کا حال حضرت علامہؒ کے مندرجہ بالا کلمات سے ظاہر ہے، مگر اس قرارداد مقاصد کی حیثیت کیا ہے؟ وہ مسلم لیگ کا دور حکومت نامی کتاب سے درج کی جاتی ہے:-

”قرارداد مقاصد سے پاکستان کا جو خاکہ ذہن میں ابھرتا ہے اس سے واضح ہے کہ پاکستان کو ایک ایسی اسلامی مملکت بنانا تھا جو جمہوری تقاضے بھی پورے کرتی ہو اس کا مقصد ہرگز خالصتاً مذہبی ریاست کا قیام نہیں تھا اور نہ ہی اس قرارداد کے ذریعے علماء کو کوئی خاص مقام یا اختیارات دیئے گئے“ (صفحہ ۲۱)

از مرتب ”چراغ“ اسلامی اور مذہبی کے فرق کو ہم جیسے کم علم لوگ کیا سمجھ سکتے ہیں ع

رموز مملکت خویش خسروان دانند

لے ۱۲ مارچ ۱۹۴۹ء کو قرارداد مقاصد منظور ہوئی اور مولانا عثمانیؒ ۱۲ دسمبر ۱۹۴۹ء کو انتقال فرما گئے۔ (مرتب)



دراکتوبر ۱۹۵۷ء میں لیاقت علی خان کو شہید کر دیا گیا اور ان کی جگہ الحاج خواجہ ناظم الدین وزیر اعظم مقرر ہوئے، آپ نے تقریباً سو سال بعد ۲۲ ستمبر ۱۹۵۷ء کو بنیادی اصولوں کی کمیٹی کی مکمل و مبسوط رپورٹ دستور ساز اسمبلی میں پیش کی۔۔۔ بنیادی اصولوں کی ایک اہم سفارش اسلامی قانون پر عبور رکھنے والے علماء کے بورڈوں کے قیام کے بارے میں تھی، یہ بورڈ صدر مملکت اور صوبائی گورنروں کو قائم کرنے تھے، تمام مجوزہ قوانین ان بورڈوں کے سامنے پیش کرنے کے لیے پیش کیے جانے تھے کہ ان میں قرآن و سنت کے منافی کوئی بات تو نہیں ہے، اس طرح قانون ساز اداروں کے سلسلہ میں علماء کے بورڈوں کو عملاً حق استرداد (ریٹو) دے دیا گیا تھا۔ (ص ۲۳۵)

لیکن بنیادی کمیٹی پر رائے شماری کا منظر کیا تھا؟ بقول ڈاکٹر صفدر محمود:-  
”بعد میں انکشاف ہوا کہ کمیٹی کے اصل ۲۹ ارکان میں سے صرف ۱۶ ارکان نے اس پر توثیقی دستخط کیے تھے، پنجاب کے اکثر سرکردہ لیڈروں نے جو کمیٹی کے ارکان تھے اس رپورٹ سے لاتعلقی کا اعلان کر دیا تھا۔“ (ص ۲۱۸)

”خواجہ ناظم الدین کی برطرفی کے بعد محمد علی بوگرہ (جو کہ امریکہ میں پاکستان کے سفیر تھے) امریکہ کو خوش کرنے کے لیے ان کے چہیتے کو وزیر اعظم بنایا گیا۔“ (ص ۲۶۵)  
محمد علی بوگرہ کا قابل فخر کارنامہ یہ تھا کہ:-

”بنیادی اصولوں کی کمیٹی کی گزشتہ رپورٹ میں یہ فرض علماء کے بورڈ کے سپرد کیا گیا تھا وہ اس بات کا جائزہ لیں کہ قرآن و سنت کے منافی کوئی قانون منظور نہ کیا جائے محمد علی بوگرہ فارمولوں میں یہ کام سپریم کورٹ کو تفویض کیا گیا اور بلاشبہ یہ اقدام صحیح سمت میں تھا۔“ (ص ۲۲۱)

دستور پاکستان کو مشرف بہ اسلام کرنے کی طاقت تو علماء اسلام سے سلب کر لی گئی کہ بقول ڈاکٹر صفدر محمود:-

”اس میں یہ خطرہ بھی ڈھکا چھپا نہیں تھا کہ خواجہ ناظم الدین نے جن نسخہ العقیدہ علماء کے ساتھ پارلیمنٹ سے باہر کے علماء کے معاملے میں مفاہمت کی تھی وہ کسی بھی

قانون کو اپنی دانست میں غیر اسلامی قرار دے کر اسے وپٹو کر سکتے تھے، یہ امکانی خطرہ بہت جہیب تھا۔ خواجہ ناظم الدین کا اسلامی ریاست کے بارے میں یہ تصور تھا کہ بعض قوانین اور معمولات کے احیاء سے یہ خواب شرمندہ تعبیر ہو جائے گا لیکن قرآن و سنت کی تعبیر کی اجارہ داری ان علماء کو حاصل ہو رہی تھی جنہیں عصر حاضر کی نوعیت، تقاضا اور چیلنج کا کماحقہ علم و احساس نہ تھا۔ ”مسلم لیگ کا دور حکومت ۱۹۵۸ء“

خواجہ ناظم الدین کے بعد محمد علی بوگرہ اور غلام محمد نے تعلیمات اسلامیہ کے بورڈ کو جو مقام دیا اس میں وضاحت نہ تھی، مسلمانانِ پاکستان پھر بھی علماء اسلام کے مجلسِ آئین ساز میں وجود کو غنیمت سمجھتے تھے، تا آنکہ سکندر مرزا (جو عوامی نمائندہ نہ تھا) وہ خوش قسمتی یا بد قسمتی سے اسلامی جمہوریہ پاکستان کا صدر نشین ہو گیا، اُس نے دل کی بات کھول کر بیان کر دی جسے جناب جسٹس جاوید اقبال کے الفاظ میں درج کیا جاتا ہے:-

”۱۹۵۸ء کے وسط میں مجھے سکندر مرزا نے کراچی طلب کیا، ان ایام میں معاہدہ بغداد سے وابستہ ممالک کی ہوائی فوج کے چند سربراہ پاکستان آئے ہوئے تھے، شہزادہ علی خان مرحوم اور کیننٹ لاج بھی کراچی میں موجود تھے، سکندر مرزا نے ایک کھانے پر ان سب سے میری ملاقات کرائی۔ دوسرے روز مجھے پھر بلوایا گیا، دراصل وہ چاہتے یہ تھے کہ میں کسی نہ کسی صورت میں معاہدہ بغداد کے سیکرٹریٹ سے منسلک ہو کر بغداد چلا جاؤں، میں نے عرض کیا کہ میں سات سال وطن سے باہر رہنے کے بعد واپس آیا ہوں اس لیے فی الحال میری خواہش پاکستان کو خیر باد کہنے کی نہیں۔ انہوں نے نہایت خلوص سے فرمایا کہ میں تمہیں استعمال کرنا چاہتا ہوں، اگر تمہیں بغداد جانا منظور نہیں تو پھر تمہارا کیا ارادہ ہے؟ میں نے جواب دیا کہ ۱۹۵۷ء کے آئین کے تحت حال ہی میں اسلامی قوانین کے نفاذ کے لیے کمیشن کے تقرر کا اعلان کیا گیا ہے اگر آپ پسند فرمائیں تو مجھے اس کے ساتھ منسلک کر دیجئے، ممکن ہے میں اس سلسلے میں کوئی کارآمد خدمت انجام دے سکوں۔ یہ سنکر سکندر مرزا ہنس پڑے، کہنے لگے: ”مگر وہ کمیشن تو محض دکھاوے کے لیے وجود میں لایا گیا ہے،“

اس کا مقصد دراصل کچھ بھی نہیں، کیونکہ نہ تو اسے کوئی کام کرنا ہے نہ ہم چاہتے ہیں کہ وہ کوئی کام کرے۔“ (مٹے لادھام از جسٹس جاوید اقبال صاحب)

۹ اگست ۱۹۴۹ء کو بورڈ آف تعلیمات اسلام کا قیام عمل میں لایا گیا جس کے مندرجہ ذیل ارکان تھے :-

(۱) مولانا سید سلیمان ندوی رحمۃ اللہ علیہ (۲) مولانا مفتی محمد شفیع صاحب سابق مفتی اعظم دارالعلوم دیوبند رحمۃ اللہ علیہ (۳) ڈاکٹر حمید اللہ حیدر آبادی استاذ قانون بین الممالک پیرس یونیورسٹی (۴) مولانا عبدالحق صاحب مشرقی پاکستان (۵) شیعہ مجتہد جعفر حسین صاحب (۶) مولانا ظفر احمد انصاری (سیکرٹری)

اس بورڈ میں متذکرہ بالا علماء کرام فقہ اسلامی کے محقق علماء کرام تھے، اُمت کو ان پر کامل اعتماد تھا، یہ بورڈ اپریل ۱۹۵۳ء تک کام کرتا رہا اور نہایت عفریزی کے ساتھ دستور پاکستان کی سفارشات مرتب کیں، مگر ان کا حشر کیا ہوا؟ وہ حضرت مفتی صاحب کے الفاظ میں ملاحظہ فرمائیں :-

”افسوس کہ اس بورڈ کی تمام سفارشات کسی بھی دور کے آئین میں نہ تو تمام کی تمام روپ عمل لائی گئیں نہ انہیں ارباب حل و عقد نے شائع کیا۔“

اس قدر جلیل القدر علماء کرام کے کمیشن کا فیصلہ بین ایک جسٹس تھا جو انگریزی قانون کا تو ماہر ہو سکتا تھا مگر اسلامی آئین کی ایجاد سے بھی واقف نہ تھا، اس کا کام کیا تھا؟ یہ بھی جناب مفتی صاحب رحمۃ اللہ علیہ کے الفاظ میں ملاحظہ فرمائیں :-

”جناب مفتی صاحب نے جسٹس صاحب کو مخاطب کر کے کہا کہ قانون سازی کے کام کو اسلام کے رخ پر آپ چلنے نہیں دیتے اور غلط پریں نہیں چلنے دوں گا، نتیجہ یہ ہو گا کہ گاڑی یہیں کھڑی رہے گی۔ چنانچہ یہی ہوا کہ گاڑی کھڑی رہی۔“

جناب مفتی صاحب مرحوم نے اپنی مرتبہ تفسیر کے مقدمہ میں فرمایا :-

”حکومت کے راستے میں کسی دینی انقلاب اور نمایاں اصلاح کی امیدیں خواب و خیال ہوتی جاتی ہیں تاہم عام مسلمانوں میں دینی بیداری اور امور دین کا احساس

بجملہ اللہ ابھی تک سرمایہ زندگی بنا ہوا ہے“ (معارف القرآن، مقدمہ ص ۶۷)

ف۔ ایسے بورڈوں کے کمیشنوں کا سربراہ کسی جسٹس صاحب کو مقرر کرنا کوئی تعجب کی بات نہ سمجھی جائے کیونکہ جب سارے ملک (مغربی اور مشرقی پاکستان) کا وزیر قانون غیر مسلم ہو گندرنا حقہ منڈل کو مقرر کیا جائے اور پھر یہی اعزاز ایک عیسائی چیف جسٹس کارنلیس کو بخشا جائے تو ان بورڈوں اور کمیشنوں کی کیا حیثیت ہو سکتی ہے ؟

پختہ پوری سرگزشت اس نعرہ کی ذکر کی گئی ہے جس کی بناء پر مسلمانوں کی وحدت کو تقسیم کیا گیا اور اس نعرہ کو صرف انتخاب جیتنے کے لیے ایک نعرہ بتانے والوں کو دشمن اسلام اور مسلمانوں کا دشمن کہا گیا، ہم اس مضمون کو تحریک پاکستان کے سرگرم رکن مولانا محمد اسماعیل ذبیح کے بیان پر ختم کر کے ناظرین کے با انصاف کو فیصلہ کی دعوت دیتے ہیں۔



# ہم کارکنان تحریک پاکستان اب شرمندہ ہیں

مولانا محمد اسماعیل ذبیح

جنہ نو جوانوں نے پاکستان کا مطلب کیا؟ لا الہ الا اللہ کے ایمانے اخروہ اور روح افزا غور سے حاضر ہو کر اپنے تمام توانائیاں اس غور کے لیے نفاذ کئے ہیں پاکستان کے لیے وہ کچھ قرار دیا اور اس کے حصول کے لیے اپنے جان عزیز تک قربانے کئے کہ اجر و ثواب کچھ ادا نہ ہو سکے مولانا محمد اسماعیل ذبیح کا نام نامی شرمندہ ہے اور بظہر تعالیٰ وہ آج تک سلامت ہیں، ذیل میں ہے کارکنان تحریک پاکستان کے نام (موتی)

اکتوبر ۱۹۴۶ء کے الیکشن کا حال حکیم نثار احمد دہلوی نے اپنا کتاب ”شب چراغ“ میں اس طرح لکھا ہے کہ: ”نوابزادہ زاہد علی خاں سابق سیکرٹری یونیورسٹی مسلم لیگ پارلیمنٹری بورڈ کا یہ اعتراف بڑی اہمیت رکھتا ہے کہ جب ۱۹۴۶ء کے تاریخی انتخاب میں کانگریس اور جمعیت علماء ہند کے مشترکہ امیدوار مولانا محمد احمد عالمی اور مسلم لیگ کے امیدوار لیاقت علی خاں کے درمیان کانٹے دار مقابلہ ہوا تو ”ہار“ کے ایک تاریخی جلسہ عام میں جس میں مسلم لیگ کی قیادت پورے جوش و خروش کے ساتھ شریک تھی اور جو ایک لاکھ سے زائد حاضرین کا بڑا فیصلہ کن جلسہ تھا ذبیح صاحب نے ایسی معرکہ الآراء تقریر کی کہ جو فیصلہ کن ثابت ہوئی اور جب خود نوابزادہ لیاقت علی خاں تقریر کے لیے کھڑے ہوئے تو انہوں نے فرمایا کہ جو کچھ اس نوجوان مولانا ذبیح نے کہا ہے وہی میری تقریر ہے اور اگر مجھے پاکستان کی خدمت کرنے کا موقع ملا تو اس کے اصول وہی ہوں گے جو مولانا ذبیح نے اپنی تقریر میں بیان کیے ہیں“

مجھے اچھی طرح یاد ہے کہ میری تقریر کے بعد جب یہ جلسہ ختم ہو گیا تو مسلمانوں کے جوش و خروش کا یہ عالم تھا کہ انہوں نے اگر نوابزادہ لیاقت علی خاں سے کہا کہ ہمارے سارے ووٹ آپ کے لیے ہیں اور آپ اس حلقے سے کامیاب ہو گئے۔

اس جلسے کی اہمیت اور میری خدمات کا تذکرہ کرتے ہوئے کراچی کے ”ڈیلی بزنس ایکسپریس“ نے

۵ اپریل ۱۹۸۵ء کی اشاعت میں میری کتاب ”اسلام آباد تعمیر تاریخ اور شہری علاقے“ پر تبصرہ کرتے ہوئے جناب مسرت حسین زبیری نے جو آرسی ڈی کے پہلے پیکر ٹری بزل تھے) نے اپنے طویل تقریفی تبصرے کے آخر میں یہ پیرا اس انتخاب کے سلسلے میں لکھا ہے کہ:-

مولانا ذبیح کی ان دوسری خدمات کے سلسلے میں جو انہوں نے آل انڈیا مسلم لیگ کو نسل کے ایک نمایاں رکن کے طور پر انجام دیں اُن کا یہ کارنامہ بھی اہم شمار ہوگا جو انہوں نے نوابزادہ بیافت علی خان کی اہم انتخابی مہم کو کامیاب بنانے کے معاملے کے طور پر انجام دی جو ”ہاپرڈ“ میرٹھ کے حلقے میں ۱۹۴۵ء کے مرکزی انڈین اسمبلی کے انتخاب میں کانگریس کے امیدوار کو شکست دے کر انجام دیا، اور اسی انتخاب نے نوابزادہ بیافت علی خان کو ”قائد ملت“ کی حیثیت بخشی، انہیں مولانا ذبیح کو اُن کی خدمات پر مبارکباد دیتا ہوں۔“

یہ اتنا اہم انتخابی معرکہ تھا کہ قائد اعظم کو بھی ہر لمحہ اس الیکشن کی مہم سے باخبر رکھا جاتا تھا جس کو ”سنگرم قائد اعظم“ نے مسرت کا اظہار کیا اور مجھے تعریفی کلمات سے نوازا۔ اس انتخاب کے بعد میں نے اپنے روزنامہ قومی اخبار کو جس کا اپنا پریس، اپنی بلڈنگ اور اپنی ٹیلی فون مشین بھی تھی اور اٹھ صفحات کا کامیاب اخبار مسلم لیگ کے ممبر پوپلر ایجیڈہ کے لیے وقف کر دیا۔ اس کی اشاعت دہلی سے کلکتہ تک پھیلی ہوئی تھی۔ اسکی ادارت منجھانے کے ساتھ ہی یوپی کے اکثر شہروں میں مسلم لیگ کے مقاصد پر چھوٹے بڑے جلسوں میں میرا تقریری سلسلہ بھی جاری رہا اور جب جنوری ۱۹۴۷ء میں صوبائی اسمبلیوں کی انتخابی شکل میں سامنے آیا تو یوپی لیجسلیٹو اسمبلی کے ارکان کی مجموعی تعداد ۲۲۸ تھی جس میں مسلم ارکان کی نشستیں ۶۶ تھیں جن میں شہری تیرہ (۱۳) دیہی اکاون (۵۱) مسلم خواتین شہری ایک (۱) مسلم خواتین دیہی ایک (۱) تھی، یوپی کے اس انتخاب میں مسلم ارکان نے پیٹھ (۶۵) سیٹیں حاصل کر لیں صرف ایک دیہی نشست جمعیۃ العلماء ہند کو مل سکی۔

یوپی کے اس انتخابی معرکے میں مسلم لیگ کے مقابلے میں کانگریس، جمعیۃ العلماء ہند، احرار، سنی بورڈ، شیوخہ بورڈ، خاکسار اور آزاد امیدوار جگہ جگہ مقابلے پر آئے، ان سب کو ہرا کر مسلم لیگ نے ۵۱۵۲۹ ووٹ حاصل کیے جو تمام پارٹیوں کے مجموعی ووٹوں کا ۶۴ فیصدی تھا۔ اس انتخاب میں کانگریس نے تمام حربے استعمال کیے مجلس احرار کے بھی امیدوار کھڑے کیے گئے جن کو ۱۰۱۵ ووٹ ملے، سنی بورڈ ۱۱۸۸، شیوخہ بورڈ نے بھی مقابلہ کیا جن کو ۵۸۴ ووٹ ملے، خاکسار بھی میدان میں ڈٹ گئے جن کو صرف ۷۶ ووٹ ملے اور سارے

آزاد امید داروں کو جو جگہ جگہ مسلم لیگ کے امید داروں کے مقابل تھے اُن کو صرف ۳۱۴ وٹ ملے، باقی وٹ کانگریس اپنے تمام قوم پرستوں (جمعیتہ علماء ہند) کے ساتھ مل کر ۲۸۱۴۱۹ حاصل کر سکی، اگرچہ کانگریس نے پانی کی طرح سرمایہ بہا کر مسلم لیگ کے مقابلے میں مسلم امید وار کھڑے کیے مگر کانگریس کو شرمناک شکست ہوئی۔

ہندوستان کے سب سے بڑے سویلے یوپی میں جہاں صرف مسلمانوں سٹیٹس ۶۶ تھیں جو بعض مسلم اکثریت کے صوبوں کے ہیں زیادہ تھیں، مسلم لیگ کی یہ شاندار کامیابی کانگریس کی مکمل شکست کی صورت میں ظاہر ہوئی اور پھر ان انتخابات کو پورے ہندوستان ہی نہیں بلکہ پوری دنیا نے پاکستان کے قیام کے حق میں مسلمانان ہند کا فیضان قرار دے کر قطعی طور سے اعلان پاکستان تصور کیا جو ۱۴ اگست ۱۹۴۷ء میں عملی شکل میں پاکستان کے صورت میں دُنیا کے نقشے پر قائم ہو گیا۔

یوپی کے ان انتخابات میں یوپی کے طول و عرض میں مسلمانوں کی یہ ۶۶ نشستیں شہر شہر اور گاؤں گاؤں پھیلی ہوئی تھیں اور ان سب تک مسلم لیگ کا پیغام پہنچانا میرے فرائض میں شامل تھا اور ہم شہروں میں بڑی تقاریر کے علاوہ جو بعض اوقات چار چار گھنٹے تک بھی ہوئیں اور جن میں لاکھوں سامعین شامل ہوتے تھے مسلم لیگ کے تمام امیدواروں اور یوپی مسلم لیگ کی صوبائی قیادت اور مرکزی قائدین جیسے نواب اسماعیل خان چوہدری خلیق الزمان، نوان اللہ، نوان غنی، علی، مولانا عبدالحامد، یوپی، مولانا عبد القیوم کانپوری، علی گڑھ کے طلبہ کے گروہ اور مختلف مدرسوں اور کالجوں کے اساتذہ بھی شہروں، قصبوں اور گاؤں میں پھیل گئے اور ان سب کی پاکستان کے حق میں ووٹ دینے کی ایک ہی دلیل ہے کہ یہ ایک اسلامی مملکت بن رہی ہے جہاں اسلامی نظام نافذ ہوگا، جہاں سرمایہ دار جاگیر دار اور زمیندار کو سیاست اور معیشت پر برتری حاصل نہ ہوگی، اسلامی فلاحی ریاست کا ایسا نمونہ قائم ہوگا جو ساری دنیا کیلئے مثالی ہوگا اور مسلمان اسلامی عدل و انصاف حاصل کر کے بھائیوں جیسے حقوق یکساں طور پر حاصل کرے گا، یہ اللہ کی سرزمین ہو ہوگی اور یہاں اللہ کا قانون نافذ ہوگا۔ یہی تمام مقررین طلبہ کے وفود اور تمام تحریری مواد کا حاصل تھا جو لاکھوں مسلمانان یوپی کو پاکستان کے حصول کے طور پر سنا یا گیا جس پر یقین کر کے انہوں نے ایسے حالات میں مسلم لیگ کو ووٹ دیئے۔ صرف شہر اور قصبے نہیں بلکہ ہندو سرمایہ داروں کے گاؤں میں بسنے والے غریب مسلمانوں نے بھی اپنی جان پر کھیل کر مسلم لیگ کو ووٹ دیئے۔ تمام دور دراز کے دیہات مسلم لیگ کے نعروں سے گونج اٹھے، کانگریس اور اس کے مسلم گماشتے برابر یہ نعرہ لگاتے رہے کہ ”لیگ کے دھوکے میں مت آؤ، یہ اسلامی ملک نہیں بنائیں گے بلکہ یہ سرمایہ داروں، جاگیر داروں اور انگریزوں کے ایجنٹوں کا ملک ہوگا،“ لیکن ان لاکھوں معصوم مسلمانوں نے

مجی جو ہندو اکثریت میں گھرے ہوئے تھے کانگریس کی ایک دہائی اور مسلم لیگ کے پیغام کو سچ سمجھ کر اپنا دوسرا مسلم لیگ کو دیدیا اور دنیا کا سب سے بڑا مسلم ملک بنانے کا اعزاز حاصل کیا۔

یوپی اسمبلی کے انتخابات کے وہ چند مہینے جو انتخابات کی تیاریوں میں صرف کیے گئے مسلسل ایک طوفانی عمل تھا اور سارے مسلم لیگ کے کانٹن عملے دین کی شکل اختیار کر کے اللہ اور اس کے رسول کی باتیں کرتے تھے اور قسم لکھا کہ یہ اعلان کرتے تھے کہ ”مسلمانو! تمہارا ووٹ نیک کام میں صرف ہو رہا ہے دنیا میں تمہیں پاکستان کی سر بلندی ملے گی اور حقیقت تمہیں انعام میں ملے گی۔“

یوپی مسلم لیگ کے انتخابات کا سلسلہ انچارج بنا کر مجھے جو ذمہ داری سونپی گئی وہ ایک بڑا امتحان بھی تھا اور قومی اعزاز بھی۔ اُس وقت یوپی جیسے وسیع و عریض صوبے میں اٹالیوں کی خدمت تھی اور ہر ضلع میں بڑے بڑے قصبات اور آبادیاں تھیں اور شہری حلقوں میں تمام بڑے بڑے شہر شامل تھے یہیں کانگریس کی سلسلے کے جواب میں بہت بڑے پوسٹر دوسرے ذرائع کرتا تھا جو ۶۶ امیدواروں کے کئی سو انتخابی حلقوں میں دیواروں پر چپکنے کے لیے اور پمفلٹ اور ہینڈ بیل کو تقسیم کرنے کیلئے سینکڑوں کی تعداد میں ہنڈل ریلوں اور بسوں کے ذریعے پہنچائے جاتے تھے، اس طرح میرے تحریر کردہ بہت سے بڑے سائز کے پوسٹر یوپی کے گاؤں گاؤں میں چسپاں کر دیئے گئے۔ اس میں نئے نئے موثر نعرے اور نئے نئے مٹل مضامین اور موثر جملے اور سیاسی و مذہبی مضامین کے خلاصے اس انداز میں پیش کیے گئے کہ وہ عوام پر اثر انداز ہوں۔

کانپور میں بیٹھ کر جسے میں نے اپنی سلسلے میں کام کرنا بنایا ہوا تھا بیک وقت کئی چھاپے خانے ان پوسٹروں اور سلسلے کے ان مطبوعات کو چھاپتے تھے، اس زمانے کی سست رفتار مشینیں ہماری الیکشن کی ضرورت پورا کرنے کے لیے کافی نہیں تھیں، ایسے بڑے بڑے پوسٹروں کے چر بے اتار کر الگ چھاپے خانوں میں یہ طبع ہوتے تھے جن پٹنوں حساب سے کاغذ صرف ہوا اور ہر جگہ مسلم لیگ امیدواروں کو اُنکی ضرورت کے مطابق سلسلے کا میٹرل پہنچا دیا گیا۔

میں ایک بندہ ناجیز ہوں، یہ میری قابلیت یا میری محنت کا نتیجہ نہ تھا کہ مسلم لیگ اس ہمہ گیر شان سے کامیاب ہوئی، یہ صرف قائد اعظم کی شخصیت عوام کی اسلام سے شدید محبت اور قائدین مسلم لیگ کی پیہم کوششوں کا نتیجہ تھا کہ اتنی کامیابی ہوئی البتہ میں نے کانگریس کو اس انداز میں سلسلے کی رنگارنگ کاروائیوں سے مسلسل شکست دی جس کو سب سے زیادہ قائد اعظم، بیات علی خان اور نواب اسفندیل خان نے پسند کیا اور اس کے نتیجے میں یوپی کانگریس جو برسر اقتدار حکمران پٹی تھی اُس نے الیکشن کے اختتام کے ساتھ ہی مجھے بار بار جیلوں میں ڈالنا شروع کر دیا۔



۱۳ اگست کو جب پاکستان قائم ہوا تو میر سے لیے اپنا اخبار جاری رکھنا اور کانپور شہر میں اپنے والدین اور بچوں کے ساتھ رہنا ناممکن بنا دیا گیا یہاں تک کہ خود نواب اسماعیل خاں مرحوم نے مجھے حکم دیا کہ تم فوراً پاکستان چلے جاؤ اور مسلم لیگ کے جنرل کی ٹری لیاقت علی خاں سے مل کر قائد اعظم کو راضی کرو کہ وہ آل انڈیا مسلم لیگ کا آخری اجلاس کراچی میں بلائیں پنجاب میں لاہور جانے کی بجائے جہاں مجھے حمید نظامی مرحوم اور شورش کاشمیری مرحوم کی موجودگی میں اپنے اخبار اور ضبط شدہ پریس کا معاملہ ملنے کی پوری امید تھی اور ظفر حسن لاری کے والد نے اپنے بیٹے کو تاکید کی تھی کہ وہ مجھے لاہور میں پوری سہولتیں پہنچائیں تاکہ میں اپنے نقصانات کا معاملہ وصول کر سکوں لیکن میں نے نواب اسماعیل خاں کے حکم کو بڑی قومی خدمت سمجھا اور کراچی پہنچ کر اس جلسے کا اہتمام کرنے میں کامیاب ہو گیا جو ۱۳ دسمبر ۱۹۴۷ء کو خالق دینا ہال میں آل انڈیا مسلم لیگ کے آخری اجلاس کے طور پر قائد اعظم کی صدارت میں منعقد ہوا اور جس میں میں نے جو نمایاں حصہ ادا کیا ہے اسکی تفصیل شریف الدین پیرزادہ صاحب کی کتاب "فاؤنڈیشن آف پاکستان" جلد ۱ ص ۵۶۹ تا ۵۷۲ میں تفصیلاً درج ہے، مجھے خوشی ہے کہ مجھ سے یہ اہم قومی خدمت بمبئی کیل کے مراحل تک پہنچی۔

اس داستان کو بیان کرتے کا مقصد تاریخ میں ان اہم باتوں کا ریکارڈ کر دینا ہے کہ کس طرح ہندوستان کے اقلیتی صوبوں کے مسلمانوں نے ہندو اکثریت کا جبر برداشت کر کے پاکستان کو ووٹ دیکر سو فیصد کامیاب کر لیا اور اس بات پر یقین کیا کہ مسلم لیگ کے بڑے قائدین اور تمام صوبائی زعماء جس قسم کا اسلامی پاکستان بنانے کی یقین دہانی کرتے ہیں وہ سچ ثابت ہوگا، اُن کو وہ پاکستان بنا کر نہیں دیا جس کے لیے انہوں نے جانی اور مالی قربانیاں دیں اور ۲۵ سال گزرنے کے بعد بھی وہ وحشی ہندو اکثریت کے مظالم مسلسل برداشت کر رہے ہیں اور ان کو ۲۵ سال گزرنے کے بعد بھی وہ پاکستان بننا ہونا نظر نہیں آتا جس پر وہ قربان ہو گئے۔

یہ پاکستان بنانے والی مسلم لیگ کی خود غرضانہ موت تھی کہ قیام پاکستان کے وقت ہم کارکنان تحریک پاکستان نے مذہبی، لسانی، صوبائی اور نسلی نعرہ بازوں کو جس طرح شکست دی تھی وہی اب پاکستان دشمنی کی آواز بن گئے ہیں جبکہ ہماری پاکستانیت اور قومی وحدت کو پھر سے پاکستان کی فولادی تعمیر کیلئے بے چین ہو جانا چاہیے۔

میر انصاری اسی دن سے مجھے ملاست کرتا ہے کہ جب ۱۱ ستمبر کو قائد اعظم کی رحلت کے کچھ عرصہ بعد لیاقت علی خاں شہید کر دیئے گئے اور خواجہ ناظم الدین کو ملک غلام محمد جیسے بیوروکریٹ نے پاکستان کا صدر بنا کر وزارت عظمیٰ سے برخواست کر دیا تو پاکستان کا مسلم لیگ ضمیر گیا اور اس کے بعد پاکستان میں ہمیشہ کے لیے وہ لوگ برسرِ اقتدار آئے جو صرف بے ضمیر قوام میں برسرِ اقتدار ہو سکتے ہیں، جیسے سکندر مرزا، جو ۱۹۴۷ء میں پشاور کا ڈپٹی کمشنر تھا اور اکتوبر ۱۹۵۵ء میں

پاکستان کا صدر بن گیا، جیسے جنرل محمد ایوب خان جو پاکستان کے قیام کے بعد قائد اعظم کا باڈی گارڈ تھا وہ ۱۹۵۵ء کے بعد مسلم لیگ اور ملک کا صدر بن گیا، پھر ایک سربراہ مملکت یحییٰ خان کے نام سے آیا جو کردار کے لحاظ سے اسلامی مملکت کے لیے ایک لغت تھا اُس نے اپنے ایک ساتھی ذوالفقار علی بھٹو کے ساتھ مل کر پاکستان کے دو ٹکڑے کرادیئے اور برصغیر کے مسلمانوں کی آرزوؤں کو پیروں تلے روند ڈالا، وہ ملک جس کا وعدہ پورے ہندوستان کے مسلمانوں سے ہم کارکنانِ مسلم لیگ نے ہزاروں جلسوں میں بار بار کیا وہ سب دھوکہ ثابت ہوا۔ جو مسلم لیگ قائد اعظم کے اصولوں کے مطابق پاکستان میں حکمران ہونی چاہیئے تھی اس کا نام و نشان تک پاکستان میں نہیں ہے۔ جاگیرداروں، وڈیروں، کلرک افسروں، فوجی حکمرانوں اور اُن کے مہنواؤں کا دور ہے جو ختم ہونے کا نام ہی نہیں لیتا، اور ہر دور کی قومی نمائندگی پر یہ چند دولت مند خاندان جو پہلے وڈیرہ شاہی اور سرداری نظام کے ماتحت سیاست کے مالک تھے، ان سے بھی خطرناک عناصر نے جو کسی جسم کے لیے کینسر کا روگ کہلا سکتا ہے اُس نے پاکستان کو گھیرے میں لے لیا ہے اور یہ صوبائی، علاقائی، نسلی اور قومیتوں کے وہ فتنے ہیں جس نے پاکستانی قومیت کے استحکام کو جڑ سے اکھاڑ دینے کی پوری کوشش شروع کر دی ہے۔ ملت کی تعمیر، اسلامی فلاحی ریاست بنانے کا عمل عوام کے اصل طبقات کو نمائندہ حیثیت دینے سے انکاری ہے اور وہ کسی حالت میں بھی پاکستان کو قائد اعظم کے اصولوں پر استوار کرنے، صحیح جمہوریت لانے اور پاکستان کو عوامی اقتدار کا سرچشمہ بنانے پر آمادہ نہیں ہے، یہی وہ مایوسیوں ہیں جن کی بناء پر میرا ضمیر مجھے ملامت کرتا ہے کہ میں نے مسلمانانِ ہند کے ساتھ دھوکہ کیا ہے، یہ وہ پاکستان نہیں ہے جس کے لیے برصغیر کے مسلمانوں نے ہیشال قربانیاں دے کر اپنا ملک بنایا۔

یہی بات یہ ہے کہ اگر سرمایہ داروں کی ہوس، جاگیرداروں اور وڈیروں کی لوٹ، غیر محب وطن جذبات کے غوغا، بیوکریٹ اور اقتدار کے غلام سیاستدان پاکستان کے ابتدائی ایام تباہ نہ کرتے تو پاکستان اب تک ویسا ہی عظیم اسلامی فلاحی مملکت بن جاتا جیسا ہر ہندوستانی اور پاکستانی مسلمان کی آرزو تھی، یہ دنیا کا واحد ملک ہے جہاں اس کے اصل بانی پاکستان کی سالمیت، محکم پاکستانی قومیت، مضبوط فلاحی ریاست کے اصولوں، مجاہدانہ اور سادہ اسلامی زندگی، قائد اعظم کے فرمودات اور اقبال کے انقلابی اسلامی تصورات کی بنیادوں پر ۴۵ سال گزر جانے کے بعد بھی تعمیر وطن کی بات نہیں کر سکتے ہیں۔

یہاں پر بے خوف ہو کر کھلے عام ملک و وطن کے مسلمہ غدار پورے پاکستانی عوام کے سامنے پاکستان توڑنے اور پاکستان کو صفحہ ہستی سے مٹانے والوں کو حکومت کی سرپرستی میں مسلسل انعام و اکرام سے نوازا جاتا ہے

اور ان پر دولت کی بارش کی جاتی ہے تاکہ سانپ پل کر اتر دھسے بن جائیں۔ اب پاکستان میں یہ مقتدر قیادت کے اجزا ہیں، ان میں ایسے بھی ہیں جن پر پاکستان نے انعام و اکرام کی بارش کی مگر وہ پاکستان اور قائد اعظم کی سیاست سے نفرت کرنا باعثِ فخر سمجھتے ہیں، ان میں ایسے قائدین کی بھی کثرت ہے جن سے ہر شے ملک کا سفارتکار جب چاہے اندرونِ خانہ مسلسل راز و نیاز کر سکتا ہے، یہاں ہر غدار و وطنِ حکومت وقت کی سرپرستی میں ہر طرح کے وسائل دولت سے مالا مال کیا جاتا ہے، اور صرف مسلم لیگ کی اصل رُوح کے مفاد اور قدیم وفادارانِ مسلم لیگ اور سچے عاشقانِ نظریہ پاکستان آنے والے ۱۴ اگست کو ان دعاؤں، حسرتوں اور آرزوؤں سے دیکھ رہے ہیں کہ یہ ناشکر گنہگار قوم شاید اب پاکستان کے احسانات کے تقاضے پورے کرنے کے لیے اپنے فرائض سمجھ سکے۔

اگرچہ ان مایوں کی حالات میں اب مسلم لیگ کا نام سیاسی برسرِ اقتدار پارٹی کے طور پر چمکا ہے اور لوز شریف اور وائیں جیسے راہنما جمہور مسلم لیگ کے اصولوں کی بڑی کا نام لے رہے ہیں لیکن ابھی تک سو بانی اور مرکزی اسمبلیوں کے اکثر اراکین اور بہت سے ایسے نو ترقی یافتہ بیوروکریٹ جو نظریہ پاکستان بلکہ تاریخ پاکستان سے بھی نا آشنا ہیں پاکستان کے وسائل اور اقتدار کے سرچشموں پر قابض ہیں اور مسلم لیگ کے اصولوں، قائد اعظم کی سیاست، ایک محکم پاکستانی قومیت اور ایک ہمہ گیر اور مقتدر قومی جماعت کو پورے پاکستان میں کامل اقتدار دینے کیلئے سرگرم نہیں ہیں جو تحریک پاکستان اور قیام پاکستان کا لازمی نتیجہ ہونا چاہیے۔

میرا شہر نہ ضمیر اہل وطن اور پاکستان سے وابستہ افراد سے پکار پکار کر بھی کہہ رہا ہے کہ قائد اعظم کی مسلم لیگ کو سیسہ پلائی دیوار بنا دو تاکہ اندرونی اور بیرونی چیلنجوں کا مقابلہ کر کے فتوحات حاصل کی جاسکیں۔  
(بشکریہ روزنامہ نوائے وقت ۲۸ اگست ۱۹۹۲ء جمعہ میگزین ص ۱)

خود قائد نے اپنی اس تمام محنت اور بے نظیر قربانیوں سے حاصل ہونے والے ملک کے بارہ میں جو فرمایا وہ تحریک پاکستان کے سرگرم رکن حاجی دین محمد صاحب کے الفاظ میں درج ذیل ہے:-  
”ہم نے یہ ملک اپنی آنکھوں کے سامنے بننے دیکھا ہمارے پاس ایک ہی لیڈر تھا اور وہ تھا قائد اعظم۔ قائد کی زندگی میں ہی مفاد پرست سیاستدان سامنے آ گئے تھے اسلئے قائد نے فرمایا تھا کہ میری جیب میں کھوٹے سکہ ہیں۔ قائد اعظم نے اپنی زندگی کے آخری ایام میں سیاستدانوں سے اس قدر مایوسی کا اظہار فرمایا کہ بے اعتناء کہہ اٹھے کہ آگ مجھے یہ معلوم ہوتا کہ پاکستان پر ایسے لوگ قابض ہو جائیں گے تو کبھی ملک نہ بناتا۔“

رفیملی میگزین روزنامہ نوائے وقت صفحہ ۵۔ بابت ۳ تا ۱۹ اگست ۱۹۹۵ء

ان حوالہ جات کے ذکر کرنے سے میرا مقصد حاشا و کلاً  
 ازا حق مرتب "چراغ محمدی علیہ السلام" کسی فرد یا کسی جماعت کی تنقیص یا تنقید نہیں ہے،

جو ہونا تھا وہ ہو گیا، بلکہ غرض صرف یہ ہے کہ جن خدشات کا اظہار حضرت مدنی نور اللہ مرقدہ  
 اور دیگر علماء حق نے برصغیر کی تقسیم کے سلسلہ میں کیا تھا اور اس نعرہ یعنی پاکستان کا مطلب کیا؟  
 لَا إِلَهَ إِلَّا اللَّهُ کو مسلمانوں کی مجموعی حیثیت سے مفید قرار نہیں دیا تھا وہ خدشات اب حقیقت  
 بن کر سامنے آرہے ہیں اور عملی طور پر ان خدشات کی تصدیق کی جا رہی ہے۔ میری ان  
 گذارشات کا دوسرا مقصد یہ ہے کہ وہ لوگ جن کا سارا زور قلم حضرت مدنیؒ اور دوسرے  
 علماء کرام کے خلاف سب و شتم اور دوسرے ناروا جملے کرنے پر صرف ہوتا ہے انہیں  
 اپنے اس کردار سے توبہ کرنی چاہیئے ورنہ قیامت کے دن اُس مواخذہ کے لیے تیار  
 رہیں جو کسی بے گناہ پر الزام اور بہتان کی شکل میں کیا جاتا ہے، ارشادِ ربانی ہے:-  
 إِنَّ الَّذِينَ فَتَنُوا الْمُؤْمِنِينَ وَالْمُؤْمِنَاتِ ثُمَّ لَمْ يَتُوبُوا فَلَهُمْ عَذَابٌ  
 جَهَنَّمُ وَلَهُمْ عَذَابُ الْحَرِيقِ (پس سورۃ البروج)۔ ترجمہ: "بے شک جو لوگ  
 ایمان والے مردوں اور ایمان والی عورتوں کو دین سے بھٹکانے لگے اور انہوں نے  
 توبہ بھی نہ کی تو ان کے لیے جہنم کا عذاب اور آگ کا عذاب ہے۔"



## حضرت مدنی اور علامہ اقبال

ہمارا یہ عندیہ ہے کہ پاکستان میں بننے والے لوگوں کو عموماً اور مسلمانوں کو خصوصاً اب پورے توجہ دینا ندری اور اخلاص کے ساتھ اس وطن عزیز کی آبادی اور ہر قسم کے داخلی تجارتی انتشار اور فساد سے حفاظت پر موزر کھنی چاہیئے، جو ہونا تھا وہ ہو گیا، جس کسی فرد یا جماعت نے انگریزوں سے نجات کے لیے جو بھی محنت کی ہے اُن سب کا معاملہ اللہ تعالیٰ کے سپرد ہے۔ ہمیں پاکستان کو خالص اسلامی ملک بنانے کے لیے اپنے کردار اور اعمال کی اس طرح اصلاح کرنی چاہیئے کہ لاکھوں شہداء کی ارداح کو اطمینان ہو کہ ان کی قربانی ضائع نہیں ہوئی بلکہ کامیاب ہوئی ہے۔

مگر افسوس ہے کہ بعض افراد اور بعض جماعتیں بے موقع اور بے محل اپنی ناکامی پر پردہ ڈالنے کے لیے قوم کا رخ داستانِ ماضی کی طرف موڑ دیتے ہیں اور یہ نامناسب طریق کار بھی تک اس طرح جاری ہے کہ گویا اس کے بغیر پاکستان کی ترقی ہو ہی نہیں سکتی، جیسا کہ جب حضرت موسیٰ کلیم اللہ علیہ السلام نے فرعون کو توحید کی دعوت دی تو اس نے دعوت کو پس پشت کرتے ہوئے یہ پوچھا: مَا بَالُ الْقُرُونِ الْأُولَى (طہ ۵) ”یعنی پہلے لوگوں کا کیا حال ہے؟“ آپ نے فرمایا عَلِمَهَا عِنْدَ رَبِّي۔ ”اُن کا علم میرے رب کے پاس ہے“ یعنی تو اس سے کیا نکالتا ہے میرے ساتھ بات کر۔

اسی طرح جب لوگ پوچھتے ہیں کہ پاکستان کو بنے ہوئے تقریباً نصف صدی گزر چکی ہے اس مدت میں مشرقی پاکستان تو بنگلہ دیش بن گیا اور جو باقی ہے اس میں بھی پاکستان کا مطلب کیا؟ اَللّٰهُ اِلَّا اللّٰہ کی ہلکی سی کرن بھی محسوس نہیں ہوتی تو کہا جاتا ہے کہ فلاں فلاں عالم دین نے دو قومی نظریہ کی مخالفت کی تھی جن میں سرفہرست شیخ الاسلام مولانا سید حسین احمد مدنیؒ کا نام ہے تب ہی تو علامہ اقبال نے اپنے تین اشعار میں آپ پر گرفت کی تھی۔ اور اس تنقید کے بیان کرنے میں افتراء اور اختراع تک اڑکا کر کیا جاتا ہے، اس لیے نہایت ضروری ہے کہ پُراغِ محمدؐ میں اس مضمون کو مدلل طریقہ پر بیان کیا جائے تاکہ

ناواقف لوگ اچھی طرح سمجھ جائیں کہ اس افتراء اور اختراع کا پس منظر کیا ہے ؟

جیسا کہ پہلے گزر چکا ہے کہ حضرت شیخ الہندؒ نے مالٹا سے واپس آکر اپنی تحریک کے طریق کار کو اس طرح تبدیل فرما دیا تھا کہ ہندوستان میں بسنے والے تمام لوگوں کو ساتھ ملا کر انگریزوں کو نکالنے کیلئے تحریک جاری کی جائے، اس کے لیے وطنی متحدہ قومیت کا نظریہ اختیار کیا گیا تھا کہ چونکہ ہندوستان میں بسنے والی تمام اقوام انگریزی مظالم کا شکار ہیں اس لیے فی الحال سب کو اپنے اپنے مذہب، تہذیب و ثقافت پر قائم رہتے ہوئے اس غاصب حکومت کا مقابلہ کرنا چاہیے، جمعیت العلماء اور دوسرے مسلمانوں کی سیاسی جماعتوں نے بھی اسی پر عمل شروع کر دیا تھا، مسلم لیگ کے قائدین بھی شروع میں اسی نظریہ کے مہموں تھے مگر بعد میں الگ ہو گئے۔ حضرت مدنیؒ ہمیشہ اپنی سیاسی تقاریر میں ایسی ہی وطنی متحدہ قومیت کی تبلیغ فرمایا کرتے تھے، چنانچہ اوائل جنوری ۱۹۳۸ء کو دہلی کے ایک سیاسی جلسہ میں آپ نے وطنی متحدہ قومیت کے بارے میں حسب ساقی ایک طویل تقریر میں یہ بھی فرمایا کہ موجودہ زمانہ میں قومیں اور اوطان سے بنتی ہیں مذہب سے نہیں۔ آپ کی یہ تقریر دہلی کے اخبارات میں شائع ہوئی، مولوی مظہر الدین شیر کوٹی جو پہلے حضرت شیخ الہندؒ کی جماعت کا رکن تھا بعد میں مسلم لیگ کا سرگرم رکن بن گیا، دہلی سے ایک ہفتہ دار اخبار بنام ”الامان“ اور ایک روزانہ اخبار بنام ”وحدت“ جاری کر رکھے تھے جن کا موضوع صرف اُن علماء کرام کی کردار نشینی تھی جو سیاسی طور پر با دلیل مسلم لیگ کی پالیسی کے مخالف تھے، مگر زیادہ زور قلم حضرت مدنی رحمۃ اللہ تعالیٰ علیہ کے خلاف صرف ہوتا تھا، چنانچہ ”الامان“ اور ”وحدت“ نے حضرت مدنی رحمۃ اللہ علیہ پر افتراء کرتے ہوئے یہ لکھا کہ حضرت مدنیؒ نے فرمایا ہے: ”ملت کا دار و مدار وطن پر ہے“؛ پنجاب کے لیگی اخبارات نے بھی اسی افتراء کو پیشائع کر دیا، علامہ اقبال نے بلا تحقیق کے اس عبارت کو پڑھ کر مندرجہ ذیل

اے مظہر الدین شیر کوٹی کا مختصر تعارف | شیر کوٹ ضلع، جنم وطن تھا، ۱۳۲۶ھ میں دارالعلوم سے فراغت حاصل کی، کچھ دنوں تک دارالعلوم میں مدرس رہے پھر اخبار مدنیہ بمجنور کے ایڈیٹر بنے، بعد ازاں دہلی سے پہلے سر روزہ الامان اور بعد کو زمانہ ”وحدت“ جاری کیا، ملک کے مشہور مقرر اور محافی تھے، انہوں نے کئی تاریخی ناول بھی لکھے ہیں جو اُس زمانہ میں بڑے مقبول تھے، تحریک خلافت میں سرگرمی سے حصہ لیا تھا، مسلم لیگ کے زبردست حامیوں میں سے تھے، الامان اپنے دور میں ایک مقبول اخبار سمجھا جاتا تھا۔ ۱۳۵۶ھ / ۱۹۳۸ء میں دفتر الامان میرے ان پر قاتلانہ حملہ ہوا اور اسی حملہ میں جان بحق ہو گئے۔ (تاریخ دارالعلوم دیوبند، جلد ۲، ص ۱۲۱ و تجلیات عثمانی ص ۱۳۱)



کے لیے کافی ہے۔ (مکاتیب اقبال بنام سید سلیمان ندوی ص ۱۵-۱۶)

اسی سید سلیمان ندوی نور اللہ مرقدہ نے ڈاکٹر اقبال کے ان اشعار پر تبصرہ کرتے ہوئے ایک مضمون لکھا جس کے بارہ میں غالب خیال یہی ہے کہ آپ نے ڈاکٹر صاحب مرحوم کو ارسال کر دیا ہوگا اور اسی سے زیادہ متاثر ہو کر آپ نے رجوع کیا ہوگا، آپ کا یہ مضمون اخبار مدینہ بنجور میں ۱۳ اپریل ۱۹۳۸ء کو شائع ہوا جو درج ذیل ہے:-

— جناب مولانا حسین احمد صاحب مدنی کے سیاسی خیالات سے کسی کو کتنا ہی اختلاف ہو مگر ان کی شخصی عزت و احترام، علمی فضل و کمال اور تقویٰ اور حسن نیت کی نسبت ایک لمحے کے لیے بھی کوئی خلاف بات گوارا نہیں کی جاسکتی۔

دلی کے بعض اخباروں میں مولانا کی تقریر کے ایک فقرہ کو جس طرح سیاق و سباق سے قطع کر کے اُچھالا گیا ہے اور اس کے جو جو معنی پہنائے گئے وہ صریحاً دیانت کے خلاف تھے اور اسی لیے اُن کا اعتبار کے شاعر اسلام ڈاکٹر اقبال کا ایک ایسا قطع کہہ دینا جس میں حد درجہ کی بُری تلمیح حافظ شیراز کے مشہور شعر کی بنا پختی، صاف کہہ دوں کہ باوجود ڈاکٹر صاحب میرے خاص تعلقات ہونے کے میرے لیے بہت اندوہناک تھا، میں بے چین ہو گیا۔

صحیح و فصیح عربی اور قرآن پاک کے محاورے میں ”ملت“ کے ایک ہی معنی، اور وہ مذہب کے مِلَّةٌ اَبْنِکُمْ اِبْرَاهِیْمَ (سورۃ الحج ۷۷) قوم کا لفظ عربی ہے، اس کے معنی مطلق گروہ کے ہیں۔ یہ قرآن پاک اور عربی محاورہ میں تینوں معنوں میں آیا ہے، مطلق گروہ اور جماعت کے معنی ہیں جیسے:-

ذٰلِكَ بِاَنَّهُمْ قَوْمٌ لَا یَعْقِلُوْنَ (المائدہ)	یہ اس لیے کہ یہ لوگ عقل نہیں رکھتے۔
بِاَنَّهُمْ قَوْمٌ لَّا یَفْقَهُوْنَ (توبہ)	اس لیے کہ یہ لوگ نہیں سمجھتے۔
اِنَّکُمْ قَوْمٌ مُّتَّکِرُوْنَ (الحجر)	تم انجان لوگ ہو۔

وغیرہ بہت سی آیتیں ہیں، ان آیتوں میں قوم کا ترجمہ لوگ، گروہ اور جماعت ہو سکتا ہے۔

ان اوپر کی سطروں کی بناء پر ڈاکٹر صاحب کے پیش نظر قوم، ملت اور امت کی جو تشریح ہے وہ فلسفیانہ اصطلاحوں میں صحیح ہو تو ہو مگر قرآن کے لفظوں میں میرے خیال میں صحیح نہیں، لیکن اپنے اس خیال کی



کی قطعیت پر اصرار بھی نہیں کہ وہ فوق کل ذی علم علیہ۔

اب دوسری بات سامنے آتی ہے کہ مسلمان جس ملک میں رہ رہے ہیں اور وہاں دوسری قومیں بھی آباد ہیں تو کیا اس ملک کے نامسلموں کے ساتھ مسلمان مل کر اُس ملک کی کوئی مشترک سیاسی یا وطنی خدمت انجام دے سکتے ہیں یا نہیں! تو ہم دیکھتے ہیں کہ اس نقطہ میں بھی یہ دونوں بزرگ مختلف نہیں، اقبال کا ہندی ترانہ جب تک موجود ہے اُن کے وطنی جذبہ سے کوئی انکار نہیں کر سکتا، کیا وہ اقبال ہی نہیں ہیں جنہوں نے ہماری نوجوان نسلوں کو یہ سکھایا ہے ع۔

خاکِ وطن سے کا مجھ کو ہر ذرہ دیوتا ہے  
مولانا حسین احمد صاحبؒ تو وطن کی محبت میں اس منزل سے بہت پیچھے ہیں، وہ ڈاکٹر اقبال ہی ہیں جنہوں نے ہندوستانی بچوں کو یہ قومی گیت عنایت کیا ہے ع  
میرا وطن وہ ہے ہے میرا وطن وہ ہے ہے  
ہندی مسلمانوں کو بھی یہ ترانہ انہی کا بخشا ہوا ہے ع  
ہندی ہیں ہم وطن ہے ہندوستان ہمارا  
پھر ڈاکٹر صاحب اسی مضمون میں لکھتے ہیں :-

”میں نے ابھی عرض کیا ہے کہ مولانا کا یہ ارشاد کہ ”قومیں اوطان سے بنتی ہیں“ قابلِ اعتراض نہیں، اسلئے کہ قدیم الایام سے اقوام اوطان کی طرف اور اوطان اقوام کی طرف

لے ازمربت :- کیا اقبال ہی نے وطن کی عظمت کو بیان کرتے ہوئے یہ نہیں کہا ہے

بندے کلیم جس کے پر بت جہاں کے سینا

نوح بھیے کا آکر ٹھہرا جہاں سفینا میرا وطن وہ ہے ہے میرا وطن وہ ہے ہے

(بانگ درا، مطبوعہ ۱۹۵۹ء، ص ۱۸۷)

یعنی جس وطن کے باشندے مثیل کلیم دعوٰی علیہ السلام ہیں اور جس کے پہاڑ اسی نسبت کوہ طور ہیں اور نوح علیہ السلام

کی کشتی جہاں آکر ٹھہری تھی میرا وطن وہی ہے۔ اس سے بھی بڑھ کر رام چندر جی کی تعریف میں علامہ اقبال کے فرمودہ اشعار آج تک ان کی کتابوں میں شائع ہو رہے ہیں۔

منسوب ہوتے چلے آئے ہیں۔ ہم سب ہندی ہیں اور ہندی کہلاتے ہیں کیونکہ ہم سب کُڑھ ارضی کے اُس حصہ میں بود و باش رکھتے ہیں جو ہند کے نام سے موسوم ہے۔ علیٰ ہذا القیاس چینی، عربی، بھاپانی، ایرانی وغیرہ وطن کا لفظ جو اس قول میں متعمل ہوا ہے محض ایک جغرافیائی اصطلاح ہے اور اس حیثیت سے متضاد نہیں ہوتا، ان معنوں میں ہر انسان فطری طور پر اپنے جنم بھوم سے محبت رکھتا ہے اور بقدر اپنی بساط کے اس کے لیے قربانی کرنے کو تیار رہتا ہے۔“

مولانا حسین احمد صاحب نے اس سے زیادہ کچھ نہیں کہا اور نہ اس سے زیادہ اُن کا کچھ اور منشاء ہو سکتا ہے، وہ بھی یہ کہتے ہیں کہ وطن کے مشترکہ مفاد میں اس ملک کی دوسری بننے والی قوموں کے ساتھ اشتراک کیا جائے اور وہ بھی ”ملت“ ہی کی خاطر، جیسا کہ ابھی آسام کی ایک تقریر میں فرمایا۔

آخر میں صرف ایک سوال ہے کہ ہم مسلمان ہندوستان میں دوسری قوموں کے ساتھ ایک ملک میں شانہ بشانہ رہتے ہیں اس سے ہمارے اُن کے درمیان ہموطنی کی جامعیت بہر حال پیدا ہوتی ہے اس جامعیت کی تعبیر کے لیے ہماری زبان میں کونسا لفظ ہے! ملت و امت کے لفظ تو قطعاً نہیں ہیں اور اب قومیت کا لفظ بھی نہیں بولنا چاہیے، تو کیا اس کے ”جنسیت“ کا لفظ بول سکتے ہیں، مگر بولنے سے پہلے قوم کے مفقیوں اور مفتیوں کی قوم سے بہر حال پوچھ لینا چاہیے۔ مجھے اُمید ہے کہ اب اس فتنہ کو یہیں دبا دیا جائے گا اور ملت کے منتشر عناصر کو ایک غلط روایت کی بنا پر اور زیادہ پراگندہ بنانے کی حکمت عملی سے گریز کیا جائے گا۔

اس کے علاوہ بھی خطوط وغیرہ شائع ہوئے، علامہ طاہر نے جو حضرت مدنیؒ اور علامہ قبالؒ کے مخلص احباب میں سے تھے ڈاکٹر صاحب کو ساری صورتحال سے آگاہ کیا، آخر ڈاکٹر صاحب نے مورخہ ۲۸ مارچ ۱۹۳۸ء کو روزنامہ احسان لاہور میں مندرجہ ذیل بیان شائع فرمادیا:-

”مولانا اس بات سے صاف انکار کرتے ہیں کہ انہوں نے مسلمانان ہند کو جدید نظریہ قومیت کے اختیار کرنے کا مشورہ دیا ہے، لہذا میں اس بات کا اعلان ضروری

سمجھتا ہوں کہ مجھ کو مولانا کے اس اعتراف کے بعد کسی قسم کا کوئی حق اُن پر اعتراض کرنے کا نہیں رہتا، میں مولانا کے جوش عقیدت کی قدر کرتا ہوں۔۔۔ میں اُن کو یقین دلاتا ہوں کہ مولانا کی حیثیت دینی کے احترام میں میں اُن کے کسی عقیدت مند سے پیچھے نہیں ہوں۔“

علامہ کا یہ اعلان ۲۸ مارچ ۱۹۳۸ء کو ہوا جبکہ آپ کی وفات ۲۱ اپریل ۱۹۳۸ء کو ہوئی، یعنی جو مبارک شہ اوائل جنوری ۱۹۳۸ء سے شروع ہوا تھا وہ ۲۸ مارچ کو ختم ہو گیا یعنی تین ماہ سے بھی کم عرصہ میں اختتام پذیر ہوا۔ ہم اس پر اتنا عرض کرنا ضروری سمجھتے ہیں کہ علامہ مرحوم کو لفظ ملک سے مغالطہ لگا اور انہوں نے پھر ملک کی جگہ قوم کے کلمے کو اپنی اس تنقید کا موضوع بنایا جو بقول سید مظفر حسن برنی مولف محبت وطن اقبال کے یہ

”ان قطعہ بند اشعار میں گہرا اور سخت طنز ضرور ہے اور لہجہ میں غیر معمولی تلخی اور تندہی ہے جو اُن کا شعار نہیں غالباً یہی وہ واحد شخصی طنز ہے جو اُن کی زبان اور قلم سے نکلا۔“ (ص ۲)

اگرچہ ہمیں برنی صاحب کے اس تجزیہ سے اتفاق نہیں کیونکہ اقبال مرحوم کے کلام میں بڑی بڑی شخصیات پر جن میں خود قائد اعظم بھی ہیں طنز اور قہر کے لیے کلمات ہیں جو علامہ اقبال کی شان کے مناسب نہیں، مگر ہم اس بحث میں الجھنا مفید نہیں سمجھتے، اتنا ضروری عرض ہے کہ ناظرین کو جدید نظریہ قومیت سے آگاہ کریں تاکہ ناظرین کو معلوم ہو جائے کہ حضرت مدنی رحمۃ اللہ تعالیٰ علیہ کی ساری زندگی جس جدید نظریہ قومیت کی تردید میں گزری ان کے ذہن اس نظریہ کی تبلیغ و اشاعت لگانا ایک بہتان اور افتراء نہیں تو اور کیا ہے؟۔۔۔ جدید نظریہ قومیت کی تشریح ص ۹۸ پر آ رہی ہے۔

(ف) اقبالیات کے ماہرین اور علامہ کے بعض احباب کی یہ رائے ہے کہ علامہ اقبال کے کلام کا آخری مجموعہ ”ارمغان حجاز“ اگر علامہ مرحوم کی زندگی میں چھپتا تو آپ ان اشعار کی اشاعت کی اجازت نہ دیتے، خواجہ عبد الوحید نے فرمایا:-

”ارمغان حجاز اگر علامہ علیہ الرحمۃ کی زندگی میں چھپتی تو یہ نظم اس میں شامل نہ

ہوتی۔“ (اقبال ریویو، جنوری ۱۹۶۹ء)

ڈاکٹر عبدالسلام خوردشیدؒ سرگزشت اقبالؒ میں تحریر کرتے ہیں ۔  
 ”اگر وہ ارمانِ حجاز کی ترتیب اپنی زندگی میں کرتے تو شاید وہ تین اشعار درج نہ کرتے جن میں مولانا حسین احمد مدنیؒ پر جوٹ کی گئی تھی پانچ

کیونکہ علامہ اقبال ہی کی یہ نصیحت تھی ہے

وانہ کرنا فرقہ بندی کیلئے اپنی زباں      چھپ کے ہے بیٹھا ہوا ہنگامہ عشر یہاں  
 وصل کے اسباب پیدا ہوں تیری تحریر سے      دیکھ کوئی دل نہ دکھ جائے تیری تقریر سے  
 محفلِ ثویں پر اپنی داستانوں کو نہ چھیڑ      رنگ پر جواب نہ آئیں ان فسانوں کو نہ چھیڑ  
 اسی طرح علامہ مرحوم نے ۱۹۵۰ء میں ولایت جاتے ہوئے حضرت خواجہ نظام الدین اولیاءؒ نور اللہ مقدرؒ  
 کے مزار پر جو نظم پڑھی جس کا ایک شعر یہ بھی ہے ہے  
 مری زبان تسلیم سے کسی کا دل نہ دکھے      رکھی سے شکوہ نہ ہو زیرِ آسماں مجھ کو  
 کیا علامہ مرحوم کے نام اور کلام کے سہائے اپنے حسد و بغض کا اظہار کرنے والے اس نصیحت  
 پر عمل کریں گے؟

**خلاصہ بحث** | اس تمام طویل ترین بحث کا خلاصہ یہ ہے کہ بعض اخبارات نے حضرت مدنیؒ پر یہ افترا کیا کہ آپ  
 نے فرمایا ہے کہ ”ملت و وطن پر موقوف ہے“۔ اس سے متاثر ہو کر تحقیق کیے بغیر  
 علامہ اقبال نے۔ سرود برتر تم کہ ملت از وطن است۔ کہہ دیا، حقیقت حال سے باخبر ہونے کے  
 بعد ملت کی بجائے قوم کا کلمہ درج کر دیا اور اس سے از خود اس وقت کی جاری وطنی قومیت مراد لیکر دوسرا  
 اعتراض کر دیا، بعد میں اس سے رجوع فرمالیا۔ ورنہ علامہ نے خود ایک ملی ترانہ میں کہا ہے ہے  
 چین و عرب ہمارا ہندوستان ہمارا      مسلم ہیں ہم وطن ہے سارا جہاں ہمارا  
 اور ہندی ترانہ میں کہا ہے ہے

سائے جہاں سے اچھا ہندوستان ہمارا      ہم بلبلیں ہیں اس کی یہ گلستان ہمارا  
 مذہب نہیں سکھاتا آپس میں پیر رکھنا      ہندی ہیں ہم وطن ہے ہندوستان ہمارا  
 (ڈانگ دیا، مطبوعہ ۱۹۵۹ء)

لے سرگزشت اقبالؒ ۱۹۵۷ء بحوالہ شیخ الاسلام نمبر شائع کردہ گوجرانوالہ ۲۔ اس شعر کو گاندھی جی نے بروڈاجیل میں سیکڑوں  
 بار گایا۔ (محبت وطن اقبالؒ ۲۵)

## ایک سوال اور اس کا جواب

یہاں یہ سوال ہو سکتا ہے کہ جب حضرت مدنیؒ فرماتے ہیں کہ میں نے اپنے اس کلام (موجودہ دور میں قومیں اوطان سے بنتی ہیں مذہب سے نہیں) میں اس بات کی خبر دی تھی کہ آج کے دور میں قوموں نے اپنی قومیت کے لیے وطن کو بنیاد بنا رکھا ہے نہ کہ مذہب کو، مگر پھر اس کے ساتھ ساتھ حضرت مدنیؒ یہ بھی فرماتے ہیں کہ وطن کو انگریزوں سے آزاد کرانے کے لیے ہندوستان کے باشندوں کو وطنی متحدہ قومیت اختیار کرنی چاہیے، ان دونوں باتوں میں بظاہر تضاد معلوم ہوتا ہے۔

اس کا جواب سمجھنے سے پہلے اس بات کا سمجھنا ضروری ہے کہ دنیا میں وطنی قومیت کی تین قسمیں ہیں:-

(۱) ایک قسم تو یہ ہے کہ کسی وطن کے رہنے والے اپنے مذہبی عقائد، تہذیب اور ثقافت کو بالکل مٹا کر یک رنگ ہو جائیں، اُن کا سب سے بڑا مقصد وطن ہی ہو جس کی مثال آجکل کے کمیونسٹ ممالک ہیں جن میں مذہب کا تصور کرنا بھی جرم ہے، یہ وطنی قومیت ہر لحاظ سے اسلام کے خلاف ہے۔

(۲) دوسری قسم وہ وطنی قومیت ہے جس میں وطن کے ساتھ ساتھ اُس وطن میں رہنے والے بظاہر تو مذہب کا نام لیتے ہوں اور خدا پر ایمان کا اظہار کرتے ہوں لیکن ان کے ہاں اولین حیثیت وطن کو ہو، مذہب اپنی وطنی تہذیب اور معاشرت سب کو ثانوی حیثیت دیتے ہوں جس کی مثال میں بیسویں صدی کے شروع میں پیدا ہونے والی وطنی قومیت کو سمجھنے کیلئے جرمنی کی مثال درج کی جاتی ہے، ہر جرمن کو یہ عہد کرنا ضروری تھا کہ:-

”ہم خدا پر اس حیثیت سے ایمان لاتے ہیں کہ وہ زمین پر زندگی اور قوت کا ازلی مظہر ہے، اللہ پر ایمان جرمن کے لیے ایک فطرتی امر ہے لیکن ہمارا اللہ اور ازلیت کا تصور دوسرے مذہب اور عقیدہ کے تصورات سے کوئی مشابہت نہیں رکھتا، ہم جرمن قوم اور جرمنی کی ازلیت پر ایمان لاتے ہیں، اس لیے کہ طاقت اور زندگی کی ازلیت پر ہمارا ایمان ہے ہم زندگی کے قومی اشتراکی تصور پر ایمان رکھتے ہیں، ہم اپنے قومی مقاصد

اور ان کی صداقت پر ایمان لاتے ہیں، ہم اپنے قائد اڈولف ہٹلر پر ایمان لاتے ہیں، ہر فرقہ جرمی کے وزیر داخلہ نے کہا تھا۔

”حق کا معیار یہ ہے کہ جرمین قوم کو اس سے نفع ہو اور باطل وہ ہے جس سے جرمین قوم کو نقصان پہنچے، سچی اور اخلاقی تعلیمات حکومت کے خارجی تعلقات پر منطبق نہیں ہوتیں“

جرمنی کی کتاب الایمان میں ہے کہ:-

”ہٹلر کی خدمت جرمینی کی خدمت ہے اور جرمینی کی خدمت اللہ کی

خدمت ہے“ (مسلمانوں کے نازل سے دنیا کا نقصان ۱۵۹-۱۶۰)

یہ نظریہ بھی اسلام کے سراسر خلاف ہے، مسلمان کے عقیدہ میں مذہب کو اولین اور بنیادی حیثیت حاصل ہے، وہ کسی حال میں بھی اپنی مذہبی حیثیت کو چھوڑنا گناہ سمجھتا ہے۔

(۳) وطنی قومیت کی تیسری قسم یہ ہے کہ ایک وطن کے رہنے والے اپنے اپنے مذاہب اور اپنی تہذیب اپنی ثقافت پر قائم رہتے ہوئے وطن کے تحفظ و اس کی بقا کے لیے متحد ہو کر کام کریں۔ یہ تیسری قسم مذہب سے متصادم نہیں بلکہ اپنے وطن کے لیے نہایت ہی ضروری ہے اور اسی کو حضرت مدنیؑ، ابوالکلام آزادؒ، مولانا محمد علی جوہرؒ اور دیگر مجاہدین ملت اسلامیہ نے ہندوستان کو انگریزوں سے آزاد کرانے کے لیے ضروری قرار دیا، جیسا کہ مولانا محمد علی جوہرؒ نے گول میز کانفرنس لندن کے چوتھے اجلاس منعقدہ ۱۹۳۱ء کو اپنی آخری تقریر میں فرمایا:-

”جہاں تک احکام خداوندی کے بجالانے کا تعلق ہے میں اول بھی مسلمان ہوں، دوم بھی مسلمان ہوں اور آخر بھی مسلمان ہوں، یعنی مسلمان ہونے کے علاوہ کچھ بھی نہیں ہوں۔ یہی حال ڈاکٹر مونجے کا ہے، احکام خداوندی کے بجالانے میں ان کو پہلے ہندو ہونا چاہیئے اور مجھ کو مسلمان، لیکن جہاں تک ہندوستان کا سوال ہے جہاں ہندوستان کی آزادی کا سوال ہے یا جہاں ہندوستان کی فلاح و بہبود کا سوال آتا ہے میں اول بھی ہندوستانی ہوں دوم بھی ہندوستانی ہوں اور آخر بھی ہندوستانی ہوں اور ہندوستانی ہونے کے علاوہ کچھ نہیں ہوں، میں دو برابر کے دائروں سے تعلق رکھتا

ہوں جو ہم مکرز نہیں۔“

مولانا محمد علی جوہرؒ کا یہ آخری عمومی بیان تھا اس لیے کہ آپ کی وفات ۴ جنوری ۱۹۳۱ء کو اسی لندن میں ہوئی اور ارض انبیاء علیہم السلام بیت المقدس میں غلہ آشیاں ہوئے۔ نور اللہ مرقدہؒ خود علامہ اقبال نے وطنی قومیت اور اس کے ساتھ محبت کی حیثیت بیان کرتے ہوئے فرمایا:۔  
”اگر متحدہ قومیت کا معنی حب الوطنی اور ناموس وطن کے لیے جان تک قربا

کرنے کے ہیں تو ایسی قومیت مسلمانوں کے ایمان کا جزو ہے، اس قومیت کا اسلام سے اُس وقت تصادم ہوتا ہے جبکہ وہ ایک سیاسی تصور بن جاتی ہے اور اتحاد انسانی کے بنیادی اصول کا دعویٰ کرتی ہے اور یہ مطالبہ کرتی ہے کہ اسلام شخصی عقیدے کے پس منظر میں چلا جائے اور قومی زندگی میں ایک حیات بخش عنصر کی حیثیت سے باقی نہ رہے۔“

اس سے زیادہ وضاحت علامہ مرحوم نے اپنی وفات سے صرف پانچ ہفتے پہلے مارچ ۱۹۳۸ء میں یوں فرمائی۔

”ہزاروں لاکھوں برس سے قومیں ملکوں سے وابستہ رہی ہیں اور ہم سب ہندوستانی کی حیثیت سے پہچانے جاتے ہیں کیونکہ ہم دُنیا کے اُس حصے میں رہتے ہیں جسے ہندوستان کہا جاتا ہے۔ اسی طرح چینی، عرب، جاپانی، ایرانی سب اپنے ملکوں سے پہچانے جاتے ہیں، مادرِ وطن کا تعریف صرف ایک جغرافیائی اصطلاح ہے اور یہ اسلام کے خلاف نہیں، دوسرے نعتوں میں ہر شخص فطری طور پر اپنے زاد بوم سے محبت کرتا ہے اور اس کیلئے اپنے مقدور بھر قربانی دینے پر آمادہ رہتا ہے۔“  
علامہ نے تحریر کیا کہ ”یہ کہنا غلط نہیں کہ قومیں اوطان سے وابستہ ہیں یا ہر قوم کا کوئی نہ کوئی وطن ہے، ہندی محض ایسے ہندی کہلاتے ہیں کہ وہ ارض (زمین) کے ایک ایسے خطے میں آباد ہیں جس کو ہندوستان کہا جاتا ہے خطہ یا علاقہ بحیثیت ایک جغرافیائی تصور اسلام سے اس لیے متصادم نہیں ہوتا کیونکہ ممالک کی حدود بدلتی رہتی ہیں، گورنمنٹ آف انڈیا ایکٹ ۱۹۳۵ء کے نفاذ سے پیشتر برما کے لوگ ہندی کہلاتے تھے

۱۔ روزنامہ نوائے وقت ۱۹ اپریل ۱۹۳۸ء ۲۔ حب وطن اقبال بحوالہ ملت اور وطن ص ۱۹

لیکن اس ایکٹ کے بعد برمی کہلانے لگے۔ قوم پرستی کا اصول اسی صورت میں اسلام سے متصادم ہوتا ہے جب وہ ایک سیاسی اصول زندگی کی حیثیت سے یہ مطالبہ کرتا ہے کہ اسلام کسی قوم کی اجتماعی زندگی سے بحیثیت ایک زندہ عنصر خارج کر دیا جائے؛ دئے لالہ فام از حبشس جاوید اقبال ص ۹

**از مرتب چراغ محمد** ۱۹۳۵ء سے پہلے اس خطہ ہند کے رہنے والے تمام لوگوں کی وطنی قومیت ہندی تھی، برما کے الگ ہوجانے سے برمی اور ہندی ہو گئی، ۱۹۴۷ء کے بعد برصغیر میں تین وطنی قومیتیں برمی، بھارتی، پاکستانی ہو گئیں، ۱۹۷۱ء میں بنگلہ دیش بن جانے کے بعد اب چار وطنی قومیتیں بن گئیں، برمی، بھارتی، بنگلہ دیشی، پاکستانی۔ اس میں اسلام کے خلاف کوئی سی بات ہے؟ اس سے زیادہ وضاحت متحدہ بنگال مسلم لیگ کے آخری سکریٹری جنرل مولانا ابوالہاسم کا وہ انٹرویو ہے جو روزنامہ نوائے وقت ۲۲ اپریل ۱۹۹۲ء کے میگزین میں چھپا ہے، مولانا نے فرمایا:-

”جس طرح بھارت میں رہنے والے ہندو، سکھ، عیسائی اور سلمان ایک قوم ہیں اسی طرح پاکستان میں رہنے والے ہندو، سلمان، عیسائی اور بدھ ایک قوم ہیں۔ بیسویں صدی میں مذاہب کی بنیاد پر نہیں بلکہ پاسپورٹ کی بنیاد پر قومیں بنتی ہیں اور پاسپورٹ کے فارم پر قومیت کے خانے میں اسلام لکھ دینے سے مجھے سعودی عرب کا پاسپورٹ فارم نہیں مل سکتا، چنانچہ میرے خیال میں اب اس بحث کو ختم کر دینا چاہیے“

ایسے موقع کے لیے مندرجہ ذیل مصرع پڑھا جاتا ہے ع

زیلچانے کیا خود پاک دامن ماہ کنعاں کا

(ف) ایک قوم ہونے سے مراد وطنیت میں ایک ہونا ہے جو لوگ اس کچر اور تہذیب کا ایک ہونا ملو دیکھ علماء حق پر تنقید کرتے ہیں درست نہیں۔ جب سہو رانا نند جی نے یہ بیان دیا کہ وہ کچر اور تہذیب کے معاملہ میں ہندو سلمان امتیاز پسند نہیں کرتے تو مولانا آزاڈ نے اس کا رد کرتے ہوئے فرمایا:

”یہ ایسا نظریہ ہے جسے مسلمان کبھی قبول نہیں کر سکتے“ (آزادی سے دس سال پہلے مولانا آزاڈ کی

تقریر - از الجمعیتہ دہلی ۱۳ فروری ۱۹۹۷ء)

لے مولانا کا مطلب یہ ہے کہ اگر ایک مسلمان سعودی عرب جانا چاہے تو پہلے اسے پاسپورٹ بنانا ہوتا ہے جس میں قومیت کا اندراج ضروری ہے۔ مثلاً اگر بنگلہ دیش کا ایک مسلمان سعودی عرب جانا چاہے جو کہ خاص اسلامی ملک ہے اور وہ اپنے پاسپورٹ فارم میں اپنی قومیت اسلام لکھ دے تو اس کو پاسپورٹ نہیں ملے گا جب تک وہ اپنی وطنی قومیت بنگلہ دیشی نہ لکھے گا کیونکہ دوسرے ملک میں اس کی پہچان بطور دھتے قومیت کے ہوگی۔



# پروفیسر یوسف سلیم چشتی مرحوم کا توبہ نامہ

حضرت مدنیؒ کے شدید مخالفین میں سے چشتی صاحب سب سے آگے تھے، آپ نے تقریری کم مکر تحریری طور پر حضرت مدنیؒ کے خلاف بہت کچھ لکھا، کیونکہ آپ علامہ اقبال کے کلام کے شراح اور اس پر نظر عمیق رکھنے والے تھے اور مسلم لیگ کے اُن عاملین میں سے تھے جن پر قائد اعظم مرحوم علی جناح کو پورا اعتماد تھا، پھر آپ انجمن حمایت اسلام کے قائم کردہ اشاعت اسلام کالج کے پرنسپل بھی تھے اسلئے آپ کا قلم حضرت مدنیؒ کے خلاف رواں نواں بہتا تھا اللہ تعالیٰ نے آپ کو خصوصی فضل و کم کیساتھ حضرت مدنیؒ کے علمی، دینی اور روحانی مقام سے آگاہ فرمایا تو یہ طرح آپ نے حضرت مدنیؒ کی مخالفت میں علی الاعلان مضامین لکھے تھے اسی طرح ہمت مدینہ کیساتھ اظہارِ حق کرتے ہوئے اپنا توبہ بھی سب سے پہلے بتا دیا تھا لاہور بابت فروری ۱۹۵۷ء میں شائع کرایا اور پھر کئی رسائل میں طبع ہوا اور بعض اداروں نے کتابی شکل میں بھی شائع کیا اس توبہ مادہ کے بعد چشتی مرحوم کا سالانہ وقت و کثرتِ قرآن کریم اور اصلاحِ نفس کی تبلیغ میں گزرتا، آپ کا حلقہ احباب لاہور کراچی میں بڑا وسیع تھا، آپ نے اسی مقصد کیلئے ایک ادارہ بنایا ادارہ اصلاحِ نفس قائم کر رکھا تھا اور اسی ادارہ کا ترجمان ایک ماہنامہ بنایا اندائے حق جاری فرمایا تھا، آپ کے درسِ شنوی اور روحانی معاملے سے کئی ساتھیوں کی دینی اور روحانی اصلاح ہوئی۔ آپ کا وصال ۱۹۵۸ء کو لاہور میں ہوا اور لاہور میں خلیفہ خلیفہ بن گئے۔ ع۔ خدامتِ کندلیہ عاشقانہ پاک طینت را سب کا توبہ نامہ آپ ہی کے کلمات میں ہدیناظر میں ہے۔ (مترجم)

بِسْمِ اللَّهِ الرَّحْمَنِ الرَّحِيمِ ————— مُحَمَّدٌ عَلَى رَسُولِهِ الْكَرِيمِ  
 دَيْتِ اِنِّي ظَلَمْتُ نَفْسِي ظُلْمًا كَثِيْرًا وَاِنَّكَ لَا تَعْفِرُ الذَّنُوْبَ اِلَّا اَنْتَ فَاعْفُرْ لِيْ مَعْصِرَةً مِّنْ عِنْدِكَ وَارْحَمْنِيْ اِنَّكَ اَنْتَ الْغَفُوْرُ الرَّحِيْمُ

## مقدمہ

اس تحریر سے دو مقاصد میرے پیش نظر ہیں، پہلا مقصد توبہ ہے کہ گذشتہ زندگی (۱۹۳۷ء تا ۱۹۵۴ء) میں مجھ سے جس قدر گستاخیاں حضرت اقدس مجاہد اعظم شیخ الاسلام آیتہ من آیات اللہ الصمد سیدی و شیخی و سندی الحاج الحافظ المولوی السید حسین احمد مدنی قدس سرہ العزیز کی شانِ رفیع البیان میں سرزد ہوئی ہیں اُن پر اللہ تعالیٰ اور اس کے بندوں کے سامنے غیر مشروط اعزاز میں اظہارِ ندامت اور اعترافِ تقصیر اور اقرارِ مجرم کروں اور بارگاہِ ایزدی

میں صدقِ دل سے استغفار کروں۔

دوسرا مقصد یہ ہے کہ ایک اہم تاریخی واقعہ کی وضاحت کر دوں اور حقائق کو ان کی اصل شکل میں پیش کروں۔ اس اجمال کی تفصیل یہ ہے کہ جنوری ۱۹۳۸ء میں ڈاکٹر اقبال مرحوم نے محض اخباری اطلاع کی بناء پر تین اشعار سپردِ قلم کیے تھے جن کی وجہ سے علمی اور دینی حلقوں میں ایک ہنگامہ برپا ہو گیا تھا، جنابِ طاہر نے ڈاکٹر صاحب کی توجہ اس حقیقت کی طرف مبذول و منعطف کرائی کہ حضرت اقدسؒ نے اپنی تقریر میں مسلمانوں کو یہ مشورہ نہیں دیا تھا کہ وطن کو اس اس ملت بنا لو اس لیے دیانت و عدالت کا تقاضا یہ ہے کہ آپ اعلان کر دیں کہ اب مجھے حضرت مولانا حسین احمد صاحب پر اعتراض کا کوئی حق باقی نہیں رہتا۔ تو ڈاکٹر صاحب مرحوم کا یہ اعلان روزنامہ ”احسان“ لاہور میں ۲۸ مارچ ۱۹۳۸ء کو شائع ہو گیا تھا لیکن قوم کی بد قسمتی سے ۲۱ اپریل کو ڈاکٹر صاحب کا انتقال ہو گیا جبکہ ان کا آخری مجموعہ کلام ”موسم بہارِ مغانِ حجاز“ نومبر ۱۹۳۸ء میں شائع ہوا، اگر یہ مجموعہ ان کی زندگی میں شائع ہوتا تو مجھے یقین ہے کہ وہ ان تین اشعار کو حذف کر دیتے یا حاشیے میں حقیقتِ حال کو واضح کر دیتے کہ میں نے یہ اشعار غلط اخباری اطلاع کی بناء پر لکھے تھے۔ بعد ازاں حضرت مولانا نے اخباری رپورٹ کی تردید کر دی اس لیے ان اشعار کو کالعدم یا مسترد سمجھنا چاہیے، لیکن افسوس کہ یہ بیماری سیاست کی دنیا میں بھی داخل ہو گئی۔

جن لوگوں نے ۱۹۳۲ء سے ۱۹۴۶ء تک کا پُر آشوب دور دیکھا ہے ان سے یہ حقیقت مخفی نہیں ہے کہ حامیانِ مسلم لیگ ان تمام مسلمانوں کے اسلام کو شک اور شبہ کی نگاہ سے دیکھتے تھے جو ان سے دلائل واضح اور براہینِ میرہ کی بناء پر اختلاف کرتے تھے، نیز بلا استثناء ان تمام مسلمانوں کو غدارِ قوم، ضمیر فروش اور ہندوؤں کے زرخیز دیکھا کرتے تھے، نوبت یہاں تک پہنچ گئی تھی کہ جب ہوش رخصت ہو جاتا ہے اور صرف ہوش کا فرما ہوتا ہے تو ہمیشہ یہی ہوتا ہے کہ مسلم لیگ کو کفر و اسلام کا معیار بنا لیا گیا تھا، چنانچہ ہر شخص بآنگاہِ دہل یہ اعلان کیا کرتا تھا کہ ”مسلم ہے تو مسلم لیگ میں آئے“ حالانکہ کفر و اسلام کا معیار کسی سیاسی جماعت میں شرکت نہیں ہے بلکہ اتباعِ شریعتِ محمدی علی صاحبہا الصلوٰۃ والسلام ہے، اور طرفہ تماشایہ ہے جس پر آج میری عقل بھی حیران ہے کہ مسلم لیگ تو وہ جماعت تھی جس میں داخلے کیلئے مسلمانوں کی صورت شرط تھی نہ ان کی کسی سیرت نہ نماز رونے کی پابندی نہ شرط تھی نہ دین سے واقفیت۔ اہل قرآن، اہل حدیث، اہل حق و اولیٰ، اہل تصوف، بریلوی اور دیوبندی، سنی اور شیعہ اور آغا خانی حتیٰ کہ پارسی یعنی آگ کو سجدہ کرنے والے بھی اس کے رکن تھے، یعنی اس جماعت

میں شرکت کے لیے مسلمان ہونا ضروری نہ تھا اور ۱۹۳۱ء میں اس کا صدر شخص تھا جس کے بھائیوں کو اسلام سے خارج قرار دینے کے لیے ۱۹۳۷ء میں کراچی سے لاہور تک ہر دست ہنگامہ برپا ہوا تھا مختصر یہ کہ اُس زمانے میں ہم لوگ یہ سمجھتے تھے کہ جو مسلمان لیگ میں شامل نہیں ہے وہ مسلمانوں کا خیر خواہ نہیں ہے خواہ وہ کتنا ہی بڑا عالم دین کیوں نہ ہو۔ یہ تصور کہ جو مسلمان لیگ میں نہیں ہے وہ ہندوؤں کا غلام ہے، خمیر فروش ہے، غدار قوم ہے، عوام کا توڑ کر ہی کیلے ہے خواص کے دماغوں پر بھی مسلط ہو چکا تھا، وہی مولانا ظفر علی خان جنہوں نے حضرت اقدس مولانا مدنیؒ کی شان میں یہ شعر کہا تھا۔

گرمی ہنگامہ تیری آج حسین احمد سے ہے جس سے ہے چرم روایات سلف کا بلند  
جب مسلم لیگ میں شامل ہوئے تو ان کی ذہنی پستی کا یہ عالم ہو گیا کہ انہوں نے اسی حسین احمد سے یوں خطاب کیا اور  
ایک لمحے کیلئے بھی یہ نہ سوچا کہ میں کس عظیم المرتبت ہستی کو مخاطب بنا رہا ہوں۔  
حسین احمد سے کہتے ہیں مینے کے خرف لیزے کہ لٹو ہو گئے کیا آپ بھی سنگم کے موتی پر  
اس شعر سے یہ بات روز روشن کی طرح عیاں ہے کہ سیاسی اختلاف کی وجہ سے شیخ الاسلام، مجاہد اعظم  
حضرت مولانا سید حسین احمد صاحب مدنیؒ سرۃ العزیز کا علمی، اخلاقی اور روحانی مقام مرحوم کی نگاہوں  
سے اوجھل ہو گیا تھا۔

حقیقت حال یہ ہے کہ جن لوگوں نے لیگ سے اختلاف کیا تھا خصوصاً ارکان جمعیۃ العلماء ہند، اُن کی  
نیت نیک تھی، وہ ہرگز خمیر فروش یا غدار قوم یا ہندوؤں کے زرضید نہیں تھے۔ چنانچہ صدر مملکت پاکستان اتفاقاً  
نے بھی اپنی شہرہ آفاق تصنیف ”FRIENDS NOT MASTERS“ میں اس بات کا اعتراف کیا ہے،  
چنانچہ صفحہ ۲ پر لکھتے ہیں:-

”سب لوگ جانتے ہیں کہ بہت سے علمائے قائد اعظم سے علی الاعلان اختلاف کیا تھا اور  
اوپاکستان کے تصور کی تردید کی تھی لیکن میرے اس قول کا یہ مطلب نہیں ہے کہ جن علمائے تشکیل پاکستان  
کی مخالفت کی تھی وہ سب خمیر فروش تھے ان میں قابل اور مخلص لوگ بھی تھے، ہاں بعض لوگ ایسے  
بھی تھے جو یہ سمجھتے تھے کہ پاکستان کی تشکیل سے اُن کا اقتدار ختم ہو جائے گا۔“

۱۔ یعنی سر ظفر اللہ قادری، ۱۹۷۲ء میں حکومت پاکستان نے قادیانیوں کو غیر مسلم اقلیت قرار دے دیا۔ ۲۔ مراد ہیں سابق صدر پاکستان  
فیضان مارشل محمد ایوب خان صاحب، واضح رہے کہ یہ تحریر آج سے کئی سال قبل کی ہے ۳۔ عزت مآب صاحب مدد بالاقاب تھے اس  
خیال سے مجھے کیسے اتفاق نہیں ہے۔ (مکمل جہتی)

فی الجملہ حقیقت یہی ہے کہ جمعیتہ العلماء کے ارکان نہ قوم کے بدخواہ تھے نہ ضمیر فروش، بلکہ وہ علیٰ وجہ البصیرت یہ سمجھتے تھے کہ نہ تو تقسیم سے ہندی مسلمانوں کا مسئلہ حل ہو سکے گا کیونکہ ان کی اہم آبادی ہندوستان میں ہندوؤں کے رحم و کرم پر رہ جائے گی اور وہ انہیں اپنے انتظام کا نشانہ بنائیں گے اور نہ پاکستان میں اسلامی حکومت قائم ہو سکے گی کیونکہ لیک کے ارباب حل و عقد کی غالب اکثریت نہ دین سے واقف ہے اور نہ اس کی زندگی اسلام کے سانچے میں ڈھلی ہوئی ہے، لیکن حامیان لیگ نے مخالفت کے جوش میں اسلامی تہذیب اور علماء دین کے احترام دونوں باتوں کو طاق پر رکھ دیا اور اختلاف کرنیوالوں کے ساتھ قسم کی بدسلوکی روارکھی بلکہ اس پر فخر کیا، ذیل میں اس کی دو مثالیں درج کرتا ہوں:-

① جب وہ ٹرین جس میں لیگ کے مخالف مسلمان قائدین سفر کر رہے تھے علی گڑھ پہنچے تو یونیورسٹی کے مسلمان طلباء نے ان کے کپڑے کھٹے ہو کر ایسی نازیبا اور خلاف تہذیب حرکات کیں جن کی وضاحت بذات خود خلاف تہذیب ہے اور اگر وضاحت بھی کی جائے تو کوئی شخص یقین نہیں کرے گا کہ کوئی شریف آدمی ان حرکات کا مرتکب ہو سکتا ہے۔

② جب حضرت مولانا حسین احمد صاحب مدنی سید پور ریلوے اسٹیشن پر پہنچے تو حامیان لیگ کا ایک انبوہ کثیر پلیٹ فارم پر جمع ہو گیا، ان لوگوں نے حضرت اقدس کو گالیاں دیں اور جب حضرت موصوف پلیٹ فارم پر اترے تو مخالفین نے حضرت کو زمین پر گرانے کی کوشش کی اور گریبان پھاڑ دیا اور ایک شخص نے عمامہ سر سے اتار لیا اور پہلے اسے پاؤں سے روند پھر نذر آتش کر دیا۔ (حیات شیخ الاسلام ص ۲۳۲ تا ۲۳۴)

میں نے دل پر تہجر کر کے صرف دو واقعات درج کر دیئے ہیں تفصیل سے عمداً اجتناب کیا ہے، مقصد صرف یہ دکھانا ہے کہ اُس زمانے میں حامیان لیگ کی ذہنیت ایسی ہو گئی تھی کہ جو شخص اُن سے سیاسی اعتبار سے اختلاف کرتا تھا اس کے ساتھ ہر بدسلوکی اور بے ادبی روارکھی جاتی تھی بلکہ اسے کارِ ثواب سمجھا جاتا تھا۔

آج جب بیس سال کے بعد ایک طرف ہمارے جوش اور ہيجان میں سکون کا رنگ پیدا ہو گیا ہے اور دوسری طرف زندگی کے تنگ تر حقائق نے ہماری آنکھیں بھی کھول دی ہیں تو ہم پرانے مسلم لیگ اُن لوگوں کو رواداری کا پیش دے رہے ہیں جو اپنے سیاسی مخالفوں کو دائرۂ اسلام سے خارج سمجھتے ہیں مثلاً پاکستان کے نامور صحافی م۔ ش۔ نے (جسے میں اپنے چھوٹے بھائیوں کی طرح عزیز رکھتا ہوں) اپنے ایک مضمون میں جو نوائے وقت نمبر ۱۲ نومبر ۱۹۶۷ء میں شائع ہوا تھا، مسلمانانِ پاکستان کو یہ مشورہ دیا تھا:-

”لیکن اس کا یہ مطلب نہیں ہونا چاہیے کہ ہم ہونہیت کے پروپیگنڈے کے زیر اثر نہ بنیں۔“

جمال عبدالناصر صد چہو میر مصر فرعون کی نسل کا علمبردار اور بھارت کے مقابلے میں پاکستان کا  
نقاد بنا کر اپنے لوگوں کے سامنے پیش کرنا جاری رکھیں، صدر ناصر عقائد کے لحاظ سے بچے اور  
بچے مسلمان ہیں اور ہمیں مسلمانوں کو مسلمان ہی رہنے دینا چاہیئے۔

سُبْحَانَ اللہ! آج اس درسِ اخوت کی صداقت میں کسی پاکستانی کو شک ہو سکتا ہے لیکن میں بڑے  
بھائی کی حیثیت سے اپنے پیارے م۔ش سے پوچھتا ہوں کہ جب قوم پر مسلمان رکا نگری، جمیعتی اور احراری اور عملے  
مسلم لیگ کی خدمت میں یہی حقیقت ثابت رہی دس اخوت و انسانیت) بایں الفاظ پیش کیا کرتے تھے کہ:-

”یہ سچ ہے کہ جمعیتہ العلماء اور مجلس احرار کے ارکان تقسیم ہند کے حامی نہیں ہیں کیونکہ وہ اس  
کو اپنی فراست و ہوشیاری میں روشنی میں مسلمانوں کے لیے بہت مضر سمجھتے ہیں لیکن اس کا یہ مطلب  
نہیں ہونا چاہیئے کہ ہم لیگ کے پروپاگنڈے کے زیر اثر انہیں ہندوؤں کا حاشیہ بردار اور کفر  
کا علمبردار اور مسلمانوں کے مقابلے میں غیر مسلموں کا حامی بنا کر اپنے (مسلمان) لوگوں کے سامنے  
پیش کرنا جاری رکھیں حضرت مولانا حسین احمد مدنیؒ، مولانا ابوالکلام آزادؒ، مولانا عطاء اللہ شاہ  
بخاریؒ اور مولانا حفظ الرحمنؒ سیوہارویؒ اور ان کے ہم خیال حضرات عقیدے کے اعتبار سے

بچے اور بچے مسلمان ہیں اور ہمیں مسلمانوں کو مسلمان ہی رہنے دینا چاہیئے۔

تو کون مسلم لیگ ان کی اس معقول بات کو تسلیم کرنے کے لیے تیار ہوتا تھا یا ہو سکتا تھا؟ اس زمانے میں تو  
سیاسی اعتبار سے اختلاف کرنے والے مسلمانوں کے خلاف نفرت و عداوت کا یہ عالم تھا کہ جب ”مجموعہ“ نے  
علی گڑھ ریلوے اسٹیشن پر طلبہ کی گستاخی اور بدتمیزی پر صدائے احتجاج بلند کی تو ”ڈان“ نے بڑے فخر کیساتھ  
یہ لکھا تھا کہ ”گلدستوں کے بجائے ان لوگوں کے حصے میں اینٹ پتھر ہی آئیں گے۔“

میرا مطلب اس تلخ نوائی سے صرف اس قدر ہے کہ اُس زمانے میں ذہنییت ہی اس قسم کی ہونے لگی تھی  
کہ ہم نے حفظ مراتب کو بالائے طاق رکھ دیا تھا اور یہ راقم سب کا بھی اسی کشتی میں سوار اور اسی غلطی کا شکار تھا، یعنی میں  
بھی یہی سمجھتا تھا کہ جو مسلمان لیگ میں نہیں ہے وہ مسلمانوں کا غیر خواہ نہیں، اس کا نتیجہ یہ نکلا کہ جو علماء لیگ میں  
نہیں تھے ان کی عظمت، عزت اور منزلت میرے دل سے بالکل نکل گئی تھی حالانکہ بیس سال کے بعد اس  
حماقت پر غور کرتا ہوں تو عرقِ ندامت میں غرق ہو جاتا ہوں۔

اب جبکہ حضرت اقدسؒ کی جلالتِ شان، تلہیتِ بزرگی اور بارگاہِ رسالت میں ان کی قدر و منزلت

مجھ پر آشکار ہو چکی ہے اس لیے بصیرت قلب انتہائی عاجزی اور فروتنی کے ساتھ اللہ تعالیٰ سے اپنی خطا اور گستاخی کی معافی طلب کرتا ہوں، استغفار کرتا ہوں، توبہ کرتا ہوں، اظہارِ مذمت کرتا ہوں اور اس اعترافِ گناہ کو اس نیت سے شائع کرتا ہوں کہ قارئین میرے حق میں دھما کریں کہ اللہ تعالیٰ میری توبہ کو قبول فرمائے اور میرے گناہوں کو معاف کر دے اور قیامت کے دن مجھ سے اُس گستاخی پر مواخذہ نہ کرے جو میں نے اس کے مقرب بارگاہِ بندے کی جناب میں روا رکھی تھی۔ رَبِّ اِنِّی ظَلَمْتُ نَفْسِیْ ظُلْمًا عَظِیْمًا

## فصل دوم

اکتوبر ۱۹۵۶ء کا واقعہ ہے کہ میں بی مارکیٹ کراچی میں بس کے انتظار میں کھڑا تھا کہ ایک کار میرے قریب آ کر رکی اور اس میں سے حضرت مولانا احمد علی صاحب لاہوریؒ باہر نکلے اور میری طرف بڑھے، میں نے آگے بڑھ کر سلام کیا، حضرت نے حسبِ معمول مجھے معاف کرنے سے سرفراز فرمایا، اس کے بعد فرمایا کہ اگر تمہیں فرصت ہو تو میرے ساتھ چلو تم سے ایک ضروری گفتگو کرنی ہے، میں نے عرض کی بس ورتشیم، حضرت نے ڈرائیور سے کہا کہ برنس کارڈن چلو، وہاں پہنچ کر ہم نے مغرب کی نماز پڑھی اس کے بعد حضرت مجھے اپنے ساتھ لے کر ایک منیج پر بیٹھ گئے اور فرمایا کہ میرے میزبان نے کل مجھ سے کہا کہ ایک صاحب نے جن کا نام پروفیسر یوسف سلیم حشمتی ہے ارمغانِ حجاز کی شرح میں شیخ الاسلام حضرت مولانا سید حسین احمد صاحب مدنیؒ کی شانِ اقدس میں گستاخی بھی کی ہے اور اُن اشعار کی شرح میں جو اقبال نے حضرت مدنیؒ کے بارے میں لکھے ہیں اقبال کے اس اعتراف کو بھی نظر انداز کر دیا ہے جس کے بعد ان اشعار کا وجود ہی کا عدم ہو چکا ہے۔ حضرت نے فرمایا کہ میں نے اُن سے کہا کہ میں شائع کو بخوبی جانتا ہوں، انشاء اللہ لاہور پہنچ کر اُن سے اس معاملے میں گفتگو کروں گا لیکن حسن اتفاق سے آج تم مجھے یہیں مل گئے اس لیے میں نے مناسب سمجھا کہ تمہاری توجہ اس طرف مبذول کروں اور تمہاری غلط فہمی کا ازالہ بھی کر دوں۔

لے حضرت لاہوریؒ سے میرے تعلقات ۱۹۲۹ء میں قائم ہوئے تھے، تقرب کی موت یہ ہوئی کہ ۱۹۲۹ء میں انجمن حمایتِ اسلام نے علامہ اقبال مرحوم اور سید غلام جیلک نیزنگ مرحوم کی نگرانی میں اشاعتِ اسلام کالج قائم کیا تھا اور کالج کمیٹی نے جسکے صدر حضرت لاہوریؒ تھے میرا تقریباً بیستیت پرچہ لکھا تھا، میں کالج کے نظم و نسق کے سلسلے میں مشوہ کرنے اور ہدایات حاصل کرنے کے لیے حضرت لاہوریؒ کی خدمت میں حاضر ہوا کرتا تھا۔

یہ سب دیکھ کر معذرت آمیز انداز میں نیچی نگاہ کر کے عرض کی کہ حضرت بلاشبہ مجھ سے بڑی غلطی سرزد ہوئی ہے، شرح لکھنے وقت میرا ذہن اس طرف منتقل ہی نہیں ہوا کہ علامہ اقبال نے اپنی وفات تین ہفتے پیشتر اپنا بیان روزنامہ "احسان" میں شائع کر دیا تھا کہ حقیقت حال مشکف ہو جانے کے بعد اب مجھے مولانا حسین احمد صاحب پر اعتراض کا کوئی حق باقی نہیں رہتا۔ اس کا مطلب یہ ہے کہ وہ مہینوں اشعار کا معدوم کا مصداق ہو گئے اور "ارمغانِ حجاز" میں اُن کے اندراج کا کوئی جواز باقی نہیں رہتا۔" میرے اظہارِ ندامت اور اعترافِ تقصیر کے بعد حضرت لاہوریؒ نے مجھ سے دریافت کیا: "تم میری بابت کیا رائے رکھتے ہو؟" میں نے عرض کی کہ حضرت میں آپ کو ۱۹۲۹ء سے جانتا ہوں اور آپ کو اللہ کے نیک اور برگزیدہ بندوں میں شمار کرتا ہوں۔ یہ سن کر فرمایا: "میری بات کا یقین کرو گے؟" میں نے کہا "ضرور یقین کروں گا کیونکہ اللہ ولے جھوٹ نہیں بول سکتے" یہ سن کر فرمایا: "تو سنو! میں تمہاری بدگمانی دور کرنے کے لیے تمہیں بتانا چاہتا ہوں کہ میری رائے میں اور میرے علم کی رو سے اس وقت روئے زمین پر کوئی شخص روحانیت، تقویٰ اور تعلق مع اللہ کے اعتبار سے حضرت اقدس شیخ الاسلام حضرت مولانا حسین احمد مدنی مدظلہ سے بڑھ کر نہیں ہے، میں نے پوچھا: آپ کو یہ بات کیسے معلوم ہوئی؟" فرمایا: "میں حج کے مواقع پر خاصانِ حق کے اجتماع میں برابر شریک ہوتا رہا ہوں، ان بھول کا اس بات پر اتفاق ہے کہ اس وقت روئے زمین پر حضرت موصوف کا جواب نہیں ہے، میں سرِ پا حیرت بنا ہوا حضرت لاہوریؒ کی زبان سے حضرت مدنیؒ کی عظمت کا اعتراف سن رہا تھا، اس کے بعد حضرت موصوفؒ نے فرمایا: حضرت مدنیؒ کی جوتیوں کا تلا بھی میری دائرہ سے زیادہ محترم ہے، بلاشبہ وہ اس زمانے میں اللہ کی ہستی کی نشانیوں میں سے ایک واضح نشانی ہیں، چونکہ میں تمہیں عزیز رکھتا ہوں اس لیے تمہیں مشورہ دیتا ہوں کہ حضرت مدنیؒ کی شان میں تم سے جو گستاخیاں سرزد ہوئی ہیں ان سے رجوع کر لو اور اللہ سے التجا کرو کہ وہ تمہارے گناہوں کو معاف فرماوے، اگر تم حضرت اقدسؒ کے مقام سے آگاہ ہوئے تو سرگزشتی گستاخی کا ارتکاب نہ کرتے، میں دعا کروں گا کہ اللہ تم پر حضرت اقدسؒ کا مقام واضح کر دے، تم اس بات پر غور کرو کہ مولانا اشرف علی تھانویؒ حضرت اقدسؒ کے سیاسی خیالات سے متفق نہیں تھے اس کے باوجود ان کا نہایت احترام کرتے تھے اور اپنی مجالس میں اُن کی روحانی عظمت کا اعتراف کرتے تھے،"

اس گفتگو کے بعد حضرت لاہوریؒ مجھے میرے مکان پر پہنچا کر اپنے میزبان کے گھر شریف لے گئے حضرت کی اس تلقین کا اس سید کا پر ایسا اثر ہوا کہ دل کی دنیا ہی بدل گئی، ایسا معلوم ہوا کہ وہ پڑھ جو میرا اور حضرت مدنیؒ

کے مابین حاصل تھا ایک سخت ہٹ گیا اور ان کی عظمت کا ایک نہ ٹٹنے والا نقش میرے دل پر قائم ہو گیا، اس کی وجہ ظاہر ہے کہ میں حضرت لاہوریؒ سے ۲۶،۲۵ سال سے واقف تھا اور مجھے یقین تھا کہ جھوٹ اُن کی زبان سے نہیں نکل سکتا، اس لیے اُن کی گواہی کے بعد پھر مجھے کسی دلیل کی حاجت باقی نہیں رہی۔

مارچ ۱۹۵۶ء میں کراچی سے نقل مکانی کر کے لاہور واپس آیا تو زندگی میں پہلا انقلاب یہ رونما ہوا کہ حضرت لاہوریؒ کی مجالس ذکر میں شرکت شروع کی، حضرتؒ اس سیدہ کارِ نیرِ صوفی توجہ فرماتے تھے، یعنی مجلس ذکر میں اپنی بائیں جانب پہلو میں جگہ دیتے تھے۔ اس کے علاوہ جب کبھی تنہائی میں ملاقات ہوتی تھی تو بالآخر امام شیخ الاسلام حضرت اقدسؒ کے کمالاتِ روحانی کا تذکرہ فرماتے تھے، ان تذکروں کا میرے دل پر یا اثر مرتب ہوا کہ چند ماہ کے بعد مجھے حضرت اقدسؒ سے وہ رابطہ قلبی پیدا ہو گیا جسے عشق سے تعبیر کر سکتے ہیں، چنانچہ جب ۵ دسمبر ۱۹۵۶ء کو اخباروں سے یہ معلوم ہوا کہ حضرت اقدسؒ کا وصال ہو گیا تو مجھے پر زندگی میں پہلی مرتبہ فراق کی کیفیت طاری ہوئی، میں اُس زمانے میں مسجد شاہ چراغ میں ہر اتوار کو مثنوی کا درس دیا کرتا تھا اور اہل علم جانتے ہیں کہ مثنوی کا سارا تار و پود عشق اور فراق انہی دو چیزوں سے مرکب ہوا ہے اور کل مثنوی ان دو ابتدائی شعروں کی تفسیر ہے۔

بشنواز نے چوں تھکا می گند از جدائی ہاشکایت می گند

کہ نیستاں مرا تا بربریہ اند از نفیرم مردوزن نالیدہ اند

یعنی روح انسانی جو ازل سے محبوبِ حقیقی کے عشق میں مبتلا تھی جب دنیا میں آئی تو فراق کی کیفیت سے دوچار ہو گئی یہ مختصر عشق اور فراق یہ مثنوی کے دو بنیادی تصورات ہیں اور اس کا قصرِ فریغ ہی بنیادوں پر استوار ہوا ہے۔

مجھے یہ محسوس ہوا کہ میں اپنے محبوبِ جدا ہو گیا ہوں، اللہ اکبر! یہ کتنا عظیم انقلاب تھا جو میرے ضمیر کی گہرائیوں میں رونما ہوا وہ شخص جس سے مدتوں تک ن ف ر ت کرتا رہا وہی شخص اب میرا محبوب بن چکا تھا اور اسی لیے اُس کی وفات کی خبر پڑھ کر مجھ پر فراق کی کیفیت طاری ہو گئی تھی۔

میں نے مثنوی کا درس ملتوی کر دیا اور مجلس میں یہ اعلان کیا کہ آئندہ مجالس میں حضرت اقدسؒ کے کمالاتِ روحانی کا بیان کروں گا، چنانچہ یہ سلسلہ چار ماہ تک جاری رہا۔ عام قارئین کی آگاہی کیلئے یہ وضاحت ضروری سمجھا ہوں کہ حضرت لاہوریؒ کی تلقین پر میں نے ”نقشِ حیات“ اور ”مکتوباتِ شیخ الاسلام“ کا مطالعہ کر لیا تھا۔



۱۹۵۷ء سے ۱۹۶۱ء تک حضرت لاہوریؒ کی مجالس ذکر میں شرکت کا سلسلہ جاری رہا اور اس عرصے میں حضرت موصوف نے اپنے ارشادات سے مجھے حضرت اقدسؒ کے مقام سے بڑی حد تک آگاہ کر دیا تھا ان ارشادات کی روشنی میں اگر ایک طرف مجھ پر حضرت اقدسؒ کے کمالات روحانی سے آگاہی حاصل ہوئی تو دوسری طرف یہ حقیقت بھی منکشف ہوئی کہ حضرت اقدسؒ انگریز کو اسلام اور مسلمانوں کا سب سے بڑا دشمن یقین کتے تھے، چنانچہ حضرت اقدسؒ سے تعلق کی بدولت میرے دل میں بھی انگریزی زبان، انگریزی لباس، انگریزی وضع قطع اور انگریزیت سے زندگی میں پہلی مرتبہ نفرت کا جذبہ پیدا ہوا حالانکہ میں اپنی زندگی کے ساٹھ سال اسی لعنت میں گزار چکا تھا اور اکبر کا شیعر ہو رہا ہوں مجھ پر صادق آتا تھا۔

بہتر وہ ہے جسے جو لوپ میں بات وہ ہے جو بائیز میں چھپے  
حضرت اقدسؒ فرمایا کرتے تھے کہ ہمارا اصلی دشمن ہندو نہیں انگریز ہے۔ چنانچہ جب میں نے اس نگاہ سے تاریخ عالم کا مطالعہ کیا تو اس ارشاد کی صداقت مجھ پر روز روشن کی طرح آشکار ہو گئی، اللہ جلّٰے خیر عطا فرمائے اکبر الہ آبادی کو، انہوں نے ان شعروں میں کتنی سچی بات کہی ہے

زیادہ اُن سے ہو مکر و ہند سے یہ خود ہی سوچ لو، دل میل کر نہ کچھ کہو  
چاہتے ہیں کہ غنہ میاں ہو و قوف وہ چاہتے ہیں کہ مسلمان ہی نہ رہو

اگر مجھے یہ خیال نہ ہوتا کہ شریح سے بلاغت کا خون ہو جائے گا تو ختنے اور مسلمان کے منہم اور ان دونوں میں فرق کو بھی واضح کر دیتا۔

حضرت لاہوریؒ کے وصال کے بعد زندگی میں ایک غلام محسوس ہونے لگا، ذکر حبیب سننے کو کان ترس گئے، بالآخر ۱۹۶۲ء میں محترمی قاضی زاہد حسینی مدظلہ کو اپنی باطنی کیفیت سے آگاہ کیا اور لکھا کہ تبریز سے جدائی کے بعد دل کسی صلاح الدین کو ڈھونڈتا ہے، انہوں نے ازراہ لطف اس عاجز کو مشورہ دیا کہ ”خوش قسمتی سے حضرت اقدسؒ کے خلیفہ مجاز مولانا سید حامد میاں صاحب مدظلہ (رحمۃ اللہ علیہم) لاہور میں سکونت پذیر ہیں وہ تمہارے حق میں صلاح الدین بھی ثابت ہوں گے اور حام الدین بھی“

چنانچہ ۱۹۶۵ء میں اس عاجز نے حضرت مدنیؒ کے خلیفہ مجاز حضرت مولانا السید حامد میاں مدظلہ (رحمۃ اللہ علیہم) مہتمم جامعہ مدنیہ لاہور سے رشتہ ارادت و عقیدت استوار کیا اور استواری کے بعد میٹھوں ہو کر لٹامی محوم نے یہ مصرع میرے ہی لیے کہا تھا۔

شکر کہ جوازہ بمنزل رسید

جب میں نے اس بات کی اطلاع قاضی صاحب موصوف کو دی تو انہوں نے مجھے لکھا کہ اب جبکہ حضرت اقدس کا مقام آپ پر واضح ہو چکا ہے اور آپ اُن کے دامن سے وابستہ ہو گئے ہیں تو آپ کو لازم ہے کہ گذشتہ زمانے میں آپ کے قلم اور آپ کی زبان سے جس قدر گستاخیاں حضرت اقدس کی شان میں سرزد ہو چکی ہیں ان کا صدقِ دل سے اعتراف کیجئے اور توبہ نامہ شائع کیجئے تاکہ (۱) قیامت کے دن مواخذہ و عتاب دونوں سے محفوظ ہو جائیں (۲) حضرت اقدس کی توجہ اور اُن کے روحانی فیض سے بہرہ ور ہو سکیں (۳) اور اُن لوگوں کا بھلا ہو سکے جو عدمِ واقفیت کی وجہ سے آج بھی حضرت اقدس کی طرف سے سودِ ظن رکھتے ہیں جس طرح آپ خود عرصہ دراز تک اس غلطی میں مبتلا رہ چکے ہیں۔

دوسری مرتبہ ۲۰ جنوری ۱۹۶۵ء کے خط میں لکھا: ”میں نے پہلے بھی عرض کیا تھا کہ اکثر اوقات لوگ اہل اللہ کا صرف ایک ہی رخ دیکھتے ہیں اللہ نے آپ پر خصوصی فضل فرمایا ہے اگر آپ صیانتہ للناس اسے موضوع پر ایک مقالہ سپرد قلم فرمادیں جس میں حضرت اشع نور اللہ مرقدہ سے آپ کی نسبت کا ذکر بھی آجائے تو بڑا مفید ہے گا اور بہت سے لوگوں کا راہنما ہوگا“

تیسری مرتبہ یکم اپریل ۱۹۶۶ء کے خط میں لکھا: ”آج ایک بہت پاکیزہ مجلس میں آپ کا ذکر غیر آگیا اسلئے بطور یاد دہانی عرض ہے کہ ضرور ایک جامع مضمون اپنی انابت پر تیار فرمائیں اس سے انشاء اللہ دوسروں کو بہت فائدہ پہنچے گا“

چوتھی مرتبہ ۱۲ اپریل ۱۹۶۷ء کے خط میں لکھا: ”آپ کے اس مضمون سے انشاء اللہ کئی بھٹکے ہوئے اور گستاخ ذہن انسانوں کو نور ہدایت مل جائے گا اور وہ سودِ خاتمہ سے محفوظ رہیں گے“

پانچویں مرتبہ اپنے ۲۴ اپریل ۱۹۶۸ء کے خط میں لکھا: ”کلامِ اقبال کی شرح میں جہاں جہاں جناب کا قلم حدودِ ادب سے تجاوز کر گیا ہے اگر فی الحال بہت جلد ان عبارتوں سے رجوع فرمائیں تو یہ بھی صرف بہتر نہیں بلکہ ضروری ہے“

میں نے یہ اقتباسات قصداً درج کیے ہیں تاکہ قارئین پر یہ حقیقت واضح ہو سکے کہ اس قدر تاکید کے باوجود میرا نفس اپنی گستاخیوں، غلطیوں اور کوتاہیوں کے اعتراف پر آمادہ نہیں ہوتا تھا۔ قارئین غور کریں کہ اپنی غلطیوں کا اعتراف نفس پر کس قدر شاق گذرتا ہے، قاضی صاحب مسلسل متوجہ کر رہے ہیں مگر نفس ہے کہ ٹس سے مس نہیں ہوتا، مسلسل مجھ سے یہی کہتا رہا کہ اس اعتراف سے تیری کس قدر کٹی ہوگی، دنیا کی

نظروں میں تو کس قدر ذلیل ہو جائے گا۔ وغیرہ ذلک من الخرافات

اس عرصے میں ایک دفعہ بھی میں نفس کی گرفت سے آزاد نہیں ہو سکا یعنی اس سے یہ نہ کہہ سکا کہ جب قیامت کے دن خدا مجھ سے پوچھے گا کہ تو نے میرے مقرب بارگاہ بندے کی شان میں یہ گستاخی کس بنا پر کی تھی تو کیا جواب دوں گا؟ اور جب فرمے گا کہ حقیقت حال سے آگاہ ہو جانے کے بعد کیا چیز تجھ کو اعتراف گناہ سے روکتی رہی؟ تو کیا عذر پیش کروں گا؟ اور جب بھری محض میں یعنی اللہ کی بارگاہ میں میری رسوائی ہوگی تو کیا وہ رسوائی اس دنیا کی سبکی یا حقیر سے بدرجہا زیادہ نہ ہوگی؟

سچ ہے ریت سے تیل نکالنا آسان ہے مگر نفس اتار دینے کے پھندے سے اپنے آپ کو نکالنا بہت مشکل ہے، انسان ضعیف الایمان جتنا دنیا والوں سے ڈرتا ہے اگر خدا سے اتنا ڈرنے لگے تو بلاشبہ فرشتہ بن جائے، سچ کہا شیخ سعدیؒ نے۔

گروزیہ از خدا بر سیدے ہچمنال کز ملک، ملک بوی

جب قاضی صاحب نے دیکھا کہ میں مسلسل لیت وعل سے کام لے رہا ہوں اور وعدوں کے باوجود ایفائے وعدہ نہیں کرتا تو انہوں نے میری عاقبت سنوارنے کے لیے اپنے دینی ترکش سے آخری تیر نکالا یعنی ۲۲ مئی ۱۹۶۶ء کے خط میں لکھا:-

”بہر حال آپ کی طرف سے فی الحال اگرچہ دستور ہی ”خدا الدین“ میں آجائیں تو بہتر ہیں، مثلاً شیخ الاسلام حضرت مدنی قدس سرہ العزیز کی شان گرامی میں میرے قلم اور میری زبان سے جو کلمات ناشائستہ صادر ہو چکے ہیں ان سے صدق دل سے نادم ہو کر رجوع کرتا ہوں، اس پر تفصیلی مقابلے کا انتظار فرمائیں۔

یہ بھی فَاَسْتَيْقُوا الْخَيْرَاتِ کا مصداق ہو جائے گا، میں آپ سے بار بار اس لیے عرض کر رہا ہوں کہ ساک کے اکثر مقامات شیخ کی شان میں بے ادبی سے نہ صرف رک جاتے ہیں بلکہ رطائف مجھ جاتے ہیں۔“

بہت دور وقت میں نے یہ آخری جملہ پڑھا تو مجھ پر جو کیفیت طاری ہوئی اُسے اس مصرعہ سے واضح کیا جاسکتا ہے ع  
تزلزل در ایوان طیصال اقتصاد  
دوسرے لفظوں میں اس فقرے نے میری خودی کو بیدار کر دیا، چنانچہ میں نے اپنی ہمت اور اپنے

انتیار دونوں ہتھیاروں سے بیک وقت کام لے کر نفس سے کہا: میری بہتی عبارت ہے لطائف سے دل کھجے! اگر لطائف ہی سمجھ گئے یعنی دل ہی مر گیا تو پھر وجود یوسف اور عدم یوسف دونوں یکساں ہو گئے! کیا تو نے اقبال کا اثر عمر نہیں پڑھا؟

مجھے یہ پڑ ہے دل نہ توڑ جائے کہ نہ کانی عبارت سے تیرے چینے سے

اے نفس! اگر میرا دل مر گیا تو پھر مجھ میں اور مجھ میں کوئی فرق نہیں رہے گا، میں نے برسوں تیرا کہا مانا اور حقیقت حال سے آگاہ ہو جانے کے باوجود اعتراف گناہ نہیں کیا لیکن اب میرے سامنے زندگی اور موت کا سوال درپیش ہے اس لیے تیرا کہنا نہیں مانوں گا، چونکہ میں اندھا تھا یعنی حضرت اقدسؒ کے مقام سے آگاہ نہ تھا اس لیے میں نے واقعی حضرت موصوفؒ کی اپنے قلم اور اپنی زبان سے اُن کی شان میں گستاخیاں کی ہیں میں غلط پروا گندے کے سحر سے سحر ہو گیا تھا، حق اور باطل میں تمیز کی صلاحیت مفقود ہو گئی تھی، الحمد للہ کہ اُس نے مجھے قبل وفات توبہ اور انابت کی توفیق عطا فرمائی۔

جب تک خداوند تعالیٰ کے ساتھ رابطہ استوار نہ ہو انسان کسی بدی، کسی برائی، کسی بدکاری اور کسی بد معاشی سے باز نہیں آسکتا۔

عقل سے صرف یہ معلوم ہو سکتا ہے کہ اس دنیا کا بنانے والا کوئی ہے ضرور یہ خود بخود تو نہیں بن گئی ہے بس یہاں عقل کا کام ختم ہو جاتا ہے، لہذا انسان کا خدا سے رابطہ تو قائم ہو جاتا ہے مگر وہ رابطہ زندہ یا موات نہیں ہوتا یعنی اس کی بدولت زندگی میں انقلاب پیدا نہیں ہو سکتا، لیکن عشق خدا کی ہستی کا یقین پیدا کر دیتا ہے اور یقین کامل کے بعد جو رابطہ پیدا ہوتا ہے وہ زندہ یا موات نہیں ہے یعنی سالک کی زندگی میں انقلاب پیدا ہو جاتا ہے۔ دنیا کی تاریخ اٹھا کر دیکھ لو کسی فلسفی یا منطقی نے اپنے شاگردوں کی زندگی میں انقلاب پیدا نہیں کیا، نعمت صرف عاشقوں کی جو تیاں سر پر کھنے سے حاصل ہوتی ہے، اسی لیے امیر خسروؒ نے سلطان جی کی جو تیاں سر پر رکھی تھیں۔

عام قارئین کیلئے یہ وضاحت ضروری تھی ورنہ وہ محرمی قاضی صاحبؒ اس تہمیدی جیلے کی اہمیت کا اندازہ نہیں کر سکتے تھے کہ شیخ کی شان میں بے ادبی سے نہ صرف اکثر مقامات رک جاتے ہیں بلکہ لطائف ہی سمجھ جاتے ہیں۔ ان تفصیلات کے بعد اب میں سب سے پہلے اللہ تعالیٰ کا شکریہ ادا کرتا ہوں کہ اُس نے وفات سے پہلے مجھے توبہ اور انابت کی توفیق عطا فرمائی، اس کے بعد حضرت مولانا احمد علی صاحبؒ کیلئے دعائے خیر کرتا ہوں کہ انہوں نے مجھے حضرت اقدسؒ کے مقام سے آگاہ فرمایا اور اس کے بعد محترم قاضی زادہ حسینی صاحبؒ کا شکریہ ادا کرتا ہوں کہ

انہوں نے مجھے اس کا ذخیرہ پر آمادہ کیا۔ آخر میں اللہ تعالیٰ کی بارگاہ میں عرض کرتا ہوں کہ اے اللہ! اے غافل الذنب وقابل التوب! اے غفور الرحیم! لا اله الا انت ولا قاضی الحاجات الا انت ولا خاف الذنوب الا انت ولا فاعل فی الحقیقة الا انت ولا موجود فی الحقیقة الا انت! رحیم و کریم! میں اپنے گناہوں کا صدقِ دل سے اعتراف کرتا ہوں، میری ساری زندگی نافرمانیوں میں بسر ہوئی ہے

واپس آمد بندہ بگریختہ ابروئے خود ز عیالِ نیچتہ  
بے گناہ نہشت برینِ سعۃ با حضورِ دلِ مکر دمِ طاعت

اے ستارِ العیوب! میں بصمیمِ قلب اقرار کرتا ہوں کہ میں نے تیرے مقبول بارگاہ اور برگزیدہ بندے شیخ الاسلام، مجاہدِ عظیم، قدوۃ العارفین، زبدۃ الکاملین، سیدی و شیخی و وسیتی فی الدارین ملاوٹا حسین احمد صاحب مدنی قدس سرہ العزیز کی شانِ اقدس میں اپنے قلم اور اپنی زبان سے بڑی گستاخیاں کیں، میں اپنی اس نالائقی اور حماقت کو کسی پردے میں نہیں چھپانا چاہتا، اعلانیہ صاف لفظوں میں اپنے گناہوں کا اقرار کرتا ہوں۔ اے اللہ! میں اندھا و جاہل اور احمق اور عقل و خرد سے بیگانہ ہو گیا تھا، یہی وجہ ہے کہ جس شخص نے حرمِ نبوی میں بیٹھ کر پتودہ سال تک دین کی تعلیم و تبلیغ کی اور ساری عمر اتباعِ رسول میں بسر کر دی تھی اسے مقامِ رسول سے بے خبر قرار دیتا رہا بلکہ اس کی شان میں گستاخیاں کرتا رہا اور تم بالائے تم یہ کہ ان گستاخیوں پر فحس کرنا رہا۔

اے اللہ! یہاں کی ذلت اور رسوائی مجھے منظور ہے، میں تو یوں بھی سراپا خطا اور مجتہم گناہ ہوں، مجھ میں اور کونسی خوبی ہے جس پر ناز کر سکتا ہوں، مجھے قیامت میں اپنی خفگی اور اپنے محبوب کی ناراضگی سے محفوظ رکھو۔ اے اللہ! میں ڈرتا ہوں اور سخت لرزہ بر اندام ہوں اس بات سے کہ قیامت میں جب حضور انور صلی اللہ علیہ وسلم کی نگاہ مجھ پر پڑے گی تو آنحضور کہیں مجھ سے اس انداز میں خطاب نہ فرمائیں: ”اچھا تو تم ہو وہ گستاخ اور دریدہ دہن! جس نے میرے اس عاشقِ صادق کی شان میں بے ادبی کی تھی جس نے میرے دین کی ہر بندی کی خاطر اور میری محبت میں ساری عمر قیدِ بند کو دعوت دی اور طوق و سلاسل کو لبیک کہا، جس نے میری محبت میں میرے دین کے دشمنوں کے خلاف جہاد کیا اور تادمِ آخر کلمۂ حق کہا، جس نے میری خاطر مالِ دنیا میں مصائب جھیلے، جس نے میری محبت میں کراچی کا جیل کاٹا، جس نے اعلیٰ کلمۂ الحق کے لیے انگریز (علیہ ما علیہ) سے ٹکری، جس نے میری اُمت کی بہبود کے لیے دن میں قرآن و حدیث کا درس

دیا اور رات میں دشمنانِ اسلام کے خلاف لسانی جہاد کیا، جس نے اسلام کی خاطر غیروں کے طعنے اُٹھائے اور اپنوں سے گالیاں کھائیں اور گالیاں کھا کے بے مزہ ہونا تو درکنار اُن گالیاں دینے والوں کے حق میں دعائیں کیں، جس نے اپنی تمام متاعِ حیات مجھ پر نثار کر دی۔ تو اُس وقت میرا کیا حال ہوگا؟ کون سا آسمان مجھے پناہ دے گا اور کون سی زمین مجھے ٹھکانا دے گی؟

اے اللہ! حضورِ صلی اللہ تعالیٰ علیہ وسلم کی ایک نگاہِ عتاب میری عاقبت کو برباد کرنے کے لیے کافی ہے۔

اے اللہ! حضورِ صلی اللہ تعالیٰ علیہ وسلم کی اس نگاہِ عتاب سے بچنے کے لیے میں اس دنیا میں ہر قسم کی ذلت اور رسوائی برداشت کرنے کو تیار ہوں۔

اے اللہ! میں صدقِ دل سے توبہ کرتا ہوں، میری لغزشوں، خطاؤں اور گستاخیوں کو معاف کر دے جو میں نے اپنے شیخِ طریقت، مخدوم ملت، محرمِ رازِ نبوت، واقعہ اسرارِ رسالت اور آشنائے مقامِ محمدی (علیہ افضل التَّحیۃ والثناء) کی شان میں روار کھی تھیں۔

اے اللہ! اپنے مقبولِ بارگاہِ بندوں کو توفیق عطا فرما کہ وہ میرے حق میں معافی کے لیے دعا کریں، مجھے یقین ہے کہ تو اُن کے وسیلے سے مجھ پر رحم کرے گا اور مجھے میرے شیخ بلکہ شیخ العرب والعجم حضرت مدنیؒ کی نسبتِ عالیہ سے حصہ وافر عطا فرمائے گا اور مجھے اُن کے نقشِ قدم پر چلنے کی توفیق عطا فرمائے گا۔

دَبَّ قَبْلَ مَتَى اَتَاكَ اَنْتَ

الْتَّمِيعِ الْعَلِيمِ وَتَبَّ عَلَيَّ

اِنَّكَ اَنْتَ الثَّوَابُ الرَّحِيمِ

وَصَلَّى اللّٰهُ تَعَالٰی عَلٰی

جَبِيْهِ وَعَبْدِهِ

وَرَسُوْلِهِ

الْكَرِيْمِ ط

اس سلسلے میں قارئین کی توجہ اُس خطبہ صدارت کے حسب ذیل فقرے کی طرف مبذول کرنا چاہتا ہوں جو بانی پاکستان محمد علی جناح مرحوم نے ۱۴ اگست ۱۹۴۷ء کو مجلس دستور ساز کے سامنے دیا تھا، یعنی یہ۔

"You may belong to any religion or caste or creed that has nothing to do with the business of the state, you will find that in course of time HINDUS would cease to be HINDUS and MUSLIMS WOULD cease to be MUSLIMS not in the religious sense, because that is the personal faith of every individual, but in the political sense at citizens of the state"

(Ref: Quaid-i-Azam SPEAKS-PAK PUBLICITY KARACHI, 10, 11)

آپ کسی بھی مذہب یا قوم یا عقیدے سے تعلق رکھتے ہوں اسکا کاروبار مملکت سے کوئی تعلق نہیں۔ آپ دیکھیں گے کہ رواں وقت میں مذہبی شعور کے طور پر ہندو حیثیت ہندو، اور مسلمان حیثیت مسلمان نہیں

رہے گا۔ کیونکہ یہ ہر ایک کا ذاتی عقیدہ ہے۔ لیکن سیاسی طور پر ریاست کا شری ہوگا۔

ہم بشرط انصاف قارئین کرام سے سوال کرنے ہیں کہ کیا تحریک مسلم لیگ کے قائد اعظم اور بانی پاکستان کے مندرجہ بالا الفاظ جو انہوں نے انتہائی ذمہ دارانہ حیثیت میں ارشاد فرمائے تھے، مجاہد حریت حضرت مولانا سید حسین احمد مدنی رحمۃ اللہ علیہ و قدس سرہ کے نظریات سے کسی درجے میں بھی مختلف ہیں؟ بینوا و توجروا (وفا) بانی پاکستان محمد علی جناح مرحوم کے مذکورہ بیان کی مزید وضاحت کے لیے قومی اسمبلی کی مجلس قائمہ برائے خزانہ و اقتصادوی امور کے چیئرمین حاکم علی زرداری کا انٹرویو دیکھنا ناظرین سے ہے۔

”میں قائد اعظم کے ساتھ رہا ہوں تحریک پاکستان میں بڑی سرگرمی سے حصہ لیا ہے، قائد اعظم نے کبھی اسلامی مملکت کی بات نہیں کی، پاکستان مسلمانوں کا ملک تھا نہ کہ اسلامی، اگر ایسا ہوتا تو قائد اعظم منڈل کو اپنا لاء منسٹر کیوں بناتے؟ وہ کسی مولوی یا ملا کو وزیر قانون بناتے جو اسلامی قوانین بناتا، یہ تو ۱۹۷۳ء کے آئین میں پہلی مرتبہ پاکستان کو اسلامی جمہوریہ پاکستان قرار دیا گیا اس سے پہلے کسی دستور میں نہ تھا، یہ جو لوگ آج کہہ رہے ہیں کہ پاکستان کا مطلب کیا لا الہ الا اللہ غلط بات ہے، اگر ایسا ہوتا تو مولویوں نے اس وقت پاکستان کی مخالفت کیوں کی تھی؟ اُس وقت یہ سب پاکستان کے مخالف تھے آج پاکستان کے مامے دادے بنے بیٹھے ہیں، مولانا مودودی نے خود اپنی کتاب میں پاکستان کی مخالفت کی تھی اور پاکستان کو پلٹستان کہا تھا، آپ ۱۹۷۴ء کی قرارداد پڑھ لیں اُس میں کہاں لکھا ہے کہ پاکستان اسلامی ملک ہوگا۔“ (روزنامہ جنگ راولپنڈی ص ۲۱ جنوری ۱۹۹۶ء)



# الْحَمْدُ لِلّٰهِ

چراغِ محمد (صلی اللہ علیہ وسلم) کی روشنی میں جو سفرِ حق نے ۱۹۹۳ء میں شروع کیا تھا وہ اب اختتام پذیر ہو رہا ہے اور مسافر منزلِ مقصود کے قریب تر ہو رہا ہے، اللہ تعالیٰ اس سفر کی برکات اور ثمرات سے بہرہ ور فرمائے۔ آمین

جب یہ سفر شروع کیا گیا تھا تو خیال تھا کہ چند ایام میں یہ سفر طے ہو جائے گا مگر جتنا قدم اٹھنا گیا راستے میں کچھ ایسی مشکلات آتی گئیں جن سے عہدہ برا ہونا مجھ جیسے ناتواں کے لیے ایسے مشکل تھا کہ۔

(الف) عرصہ چار سال سے وجعِ القلب کا شکار ہونے کی وجہ سے لکھنا پڑھنا تقریباً متروک ہے، یہ بھی حضرت مدنی نور اللہ مرقدہ کی کھلی کرامت سے کہ ضعیف البیان کو اللہ تعالیٰ نے اس قدر ہمت عطا فرمادی کہ اس موضوع پر کام کرنے کی سعادت میسر ہوتی گئی۔

(ب) اگرچہ حضرت قدس سرہ العزیز کے حالات پر آپ کی حیاتِ طیبہ ہی میں اجمالاً اور تفصیلاً لکھنے کی سعادت بعض اہل قلم کو حاصل رہی ہے مگر ان میں سے کچھ کتابیں تو آج نایاب ہیں اور کچھ کیا ب ہیں اور بعض تک رسائی مشکل ہے، اس لیے حضرت کی زندگی کے سب حالات کا احاطہ مشکل امر تھا۔

(ج) حضرت رحمۃ اللہ کی حیاتِ مبارکہ کے کئی شعبے متنوع حیثیت کے ہیں۔ تدریس و تعلیم، تبلیغ و ارشادات، احسان و سلوک اور سیاسیات ملکی میں نہ صرف شرکت بلکہ راہنمائی وغیرہ ایسے شعبے ہیں جن کے لیے ان کے متعلقہ لٹریچر کا مطالعہ نہ ضروری تھا جن کا مقصد کرنا بذاتِ خود ایک مشکل امر تھا۔

مگر ان سب عوامل کے باوجود اللہ تعالیٰ کے فضل و کرم سے یہ کتاب اختصار کے باوجود اس قدر جامع ہو گئی کہ حضرت قدس سرہ العزیز کے حالات پر اس قدر جامع کتاب



تاخال شائع نہ ہو سکی، دُعا ہے کہ اللہ تعالیٰ اسے قبول فرما کر حضرتؑ کے خُدام اور عامۃ المسلمین کو  
نورِ بصیرت سے نوازے۔ آمین

آخر میں احقر اُن تمام احباب اور اعزہ کا شکر گزار ہے جنہوں نے ترتیب کتاب اور  
طباعت و اشاعت کے مراحل میں اعانت فرمائی ہے، اللہ تعالیٰ سب کو جزائے خیر سے  
نوازے اور حضرتؑ کے علوم و فیوض سے حظ وافر عطا فرما کر اَلْحَقِّقِیْ بِالصَّالِحِیْنَ کے فلاح یافتہ  
گروہ میں داخل فرمائے۔ آمین

وَمَا ذَلِكَ عَلَى اللَّهِ بِعَزِيزٍ

(قاضی) محمد زاهد افسر

جمادی الثانی ۱۴۱۵ھ / نومبر ۱۹۹۴ء

# ماخذ چراغ محمد صلی اللہ علیہ وسلم

نمبر شمار	نام کتاب	نمبر شمار	نام کتاب
۱	القرآن الکریم — مشکوٰۃ شریف	۱۴	اعتراف تقصیر (توبہ نامہ) پروفیسر یوسف سلیم چشتیؒ
	تالیفات شیخ الاسلام حضرت مدنیؒ	۱۵	امیر شریعت سید عطاء اللہ شاہ بخاریؒ کی پیش گوئی
	اسیر مالٹا	۱۶	اُمّہ تبلیس انہ مولانا رفیق احمد دلاوریؒ
۲	الشہاب الثاقب	۱۷	ایسٹ انڈیا کمپنی [انہ مفتی انتظام اللہ شہابیؒ اور باغی علماء]
۳	مکتوبات شیخ الاسلامؒ (جلد ۴)	۱۸	بانگ درا انہ علامہ ڈاکٹر محمد اقبال
۴	نقش حیات (جلد ۲)	۱۹	باقیات اقبال
۵	دیگر کتب	۲۰	برصغیر پاک و ہند میں [از قاضی محمد حنیف چار معصرتحریر کات]
۶	آب کوثر انہ شیخ محمد اکرام	۲۱	بہادر شاہ ظفر اور اس کا عہد
۷	ابوالکلام آزادؒ انہ افضل حق قریشی	۲۲	پرانے چراغ انہ مولانا ابوالحسن علی ندوی
۸	آپ بیتی انہ شیخ الحدیث مولانا محمد زکریاؒ	۲۳	تاریخ الادب العربی انہ بروکلن
۹	آپ بیتی انہ مولانا احتشام الحق تھانویؒ	۲۴	تاریخ دارالعلوم دیوبند از قاری محمد طیب صاحب
۱۰	آثار رحمت انہ مولانا امداد صابریؒ	۲۵	تاریخ دارالعلوم (جلد ۲) انہ سید محبوب رضوی
۱۱	ارمغان حجاز انہ علامہ ڈاکٹر محمد اقبال	۲۶	تجلیات عثمانی انہ پروفیسر انوار الحسن شیر کوٹی
۱۲	السیرۃ النبویہ انہ مولانا ابوالحسن علی ندوی	۲۷	تحریک شیخ الہند انہ مولانا سید محمد میاںؒ
۱۳	الطرائف والنظرائف انہ حکیم الامت حضرت تھانویؒ		

نمبر شمار	نام کتاب	نمبر شمار	نام کتاب
۲۸	تحریک ہجرت انہا شاہد حسین	۴۹	سرگزشت اقبال انہا ڈاکٹر عبدالسلام خورشید
۲۹	تذکرۃ الرشید انہا مولانا عاشق الہی میرٹھیؒ	۵۰	سرتاج الاولیاء انہا مولانا قاضی محمد زاہد حسینیؒ
۳۰	تذکرہ صوفیائے بنگال انہا اعجاز الحق قدوسی	۵۱	سوانح قاسمی ۲ جلد انہا مولانا مناظر احسن گیلانیؒ
۳۱	تذکرہ شاہ عبدالغفور عیسیٰؒ انہا کرنل فیوض الرحمن	۵۲	سیرت مسیح موعود انہا عرفانی
۳۲	تذکرۃ المفسرین انہا مولانا قاضی محمد زاہد حسینیؒ	۵۳	سیاست کے فرعون انہا وکیل انجم
۳۳	تقسیم ہند افسانہ اور حقیقت انہا ایچ ایم سیروائی	۵۴	شمال ترمذی مع انحصائل
۳۴	تکلمۃ الاعتدال انہا شیخ الحدیث مولانا محمد زکریا	۵۵	شاہراہ پاکستان انہا چوہدری خلیق الزمان
۳۵	جلیلا نوالہ باغ انہا ابوالہاشم ندوی	۵۶	شیخ الاسلام مولانا حسین احمد مدنیؒ انہا فرید الوجیدی
۳۶	جمعیتۃ العلماء ہند انہا محترم روزینہ پروین	۵۷	شیخ الاسلام کے حیرانگیز واقعات از ابوالحسن باہنکوی
۳۷	حاجی امداد اللہ مہاجر مکیؒ انہا کرنل فیوض الرحمن	۵۸	شیخ الاسلام کے حیا و کارنامے انہا ڈاکٹر رشید الوجیدی
۳۸	اور ان کے خلفاء	۵۹	شیخ اسلام حضرت مدنیؒ انہا ڈاکٹر ابوسلمان
۳۸	حقائق السنن انہا شیخ الحدیث مولانا عبدالحقؒ		ایک سیاسی مطالعہ انہا شاہجہانپوری
۳۹	حکایات و علیات مدنیؒ انہا اعجاز احمد گھانوی	۶۰	طبقات کبریٰ۔ انہا امام سبکیؒ
۴۰	حیات شیخ الہندؒ انہا حضرت میاں سید فتح حسینؒ	۶۱	علماء ہند کا شاندار ماضی انہا مولانا سید محمد میاں
۴۱	حیات عثمانیؒ انہا پروفیسر انوار الحسن شیرکوٹی	۶۲	علماء سرحد کی تصنیفی خدمات انہا کرنل فیوض الرحمن
۴۲	حیات شیخ الاسلام انہا مولانا سید محمد میاں	۶۳	غلام رسول مہارورم انہا پیر علی محمد راشدی
۴۳	خد و خال اقبال انہا محمد امین زبیری		پاکستان سکیم
۴۴	خونِ حریم انہا سید عبدالغفور شاہ	۶۴	فتنہ مودیت انہا ابو النضر محمد تدرالدینؒ
۴۵	دارالعلوم کی روئیداد۔ ۱۹۳۳ء	۶۵	فیوض الحرمین انہا شاہ ولی اللہ دہلویؒ
۴۶	دعوتِ دین انہا امین احسن اصلاحی	۶۶	قائد اعظم محمد علیؒ انہا پروفیسر کرم حیدری
۴۷	ذکرِ طیب		شخصیت و کردار
۴۸	رحمتِ کائنات انہا مولانا قاضی محمد زاہد حسینیؒ	۶۷	قائد اعظم محمد علیؒ کے خطوط کے سبب میں انہا خواجہ رضی حید

نمبر شمار	نام کتاب	نمبر شمار	نام کتاب
۶۸	کشکول معرفت انمولانا عبد القیوم حقانی	۸۲	الارشاد، اٹک شہر
۶۹	محبت وطن اقبال انمولانا مظفر حسین برنی	۸۵	البلاغ، بمبئی
۷۰	مدینہ منورہ انمولانا ڈاکٹر صالح المعی مصطفیٰ دیروت	۸۶	البلاغ، کراچی
۷۱	مرد مومن انمولانا عبد الحمید خان	۸۷	الحرم، میرٹھ (بھارت)
۷۲	مسئلہ خلافت انمولانا ابوالکلام آزاد	۸۸	الحق، اکوڑہ تنگ
	اور جزیرۃ العرب	۸۹	الحسن، لاہور
۷۳	مسلمانوں کے منزل سے انمولانا مولینا	۹۰	الخیر، ملتان
	دنیا کا نقصان [ابوالحسن علی ندوی]	۹۱	الصدیق، ملتان
۷۴	مسافران لندن انمولانا سر سید احمد خان	۹۲	الفرقان، لکھنؤ
۷۵	مسلم لیگ کا دو حکومت انمولانا ڈاکٹر صفدر محمود	۹۳	النصیحۃ، چارسدہ
۷۶	مستأخ دیوبند انمولانا مفتی عزیز الرحمن بجنوری	۹۴	برہان، دہلی
۷۷	مقدمہ سوانح قاسمی انمولانا مناظر احسن گیلانی	۹۵	تذکرہ، دیوبند
۷۸	مقامات فضیلہ انمولانا محمد اسلم	۹۶	شریعت، نہپور (بھارت)
۷۹	مکاتیب شیدیہ انمولانا عاشق الہی میرٹھی	۹۷	عرفات، لاہور
۸۰	مکاتیب سر محمد اقبال بنام سید سلیمان ندوی	۹۸	قاسم العلوم، دیوبند
۸۱	مئے لالہ قاسم انمولانا جس در، جاوید اقبال	۹۹	معارف، اعظم گڑھ
۸۲	وفود القبائل انمولانا ڈاکٹر حسن جبر	۱۰۰	میشاق، لاہور
	جرائد و رسائل	۱۰۱	ندائے شاہی، مراد آباد
	— (ماہنامہ) —	۱۰۲	نقوش خطوط نمبر، لاہور
		۱۰۳	نقیب ختم نبوت، ملتان
			ہفت روزہ
۸۳	اردو ڈائجسٹ - لاہور	۱۰۴	آئینہ دارالعلوم، دیوبند

نمبر شمار	نام کتاب	نمبر شمار	نام کتاب
۱۰۵	استقلال ، دیوبند	۱۱۳	رہنمائے دہلی
۱۰۶	چٹان ، لاہور	۱۱۴	آزاد ، لاہور
۱۰۷	خدا م الدین ، لاہور	۱۱۵	انصاری ، دہلی
۱۰۸	صدقِ جدید ، لکھنؤ	۱۱۶	جنگ ، راولپنڈی
۱۰۹	کوثر ، لاہور	۱۱۷	نجسین ، راولپنڈی
۱۱۰	مہینہ ، بجنور	۱۱۸	نوائے وقت ، لاہور
۱۱۱	ہریجن سیوک	۱۱۹	نئی دنیا ، دہلی
	سہ روزے		
۱۱۲	زمزم ، لاہور		

(ف) جرائد و رسائل میں سے ماہنامہ عرفات لاہور ہفت روزہ استقلال دیوبند،  
سہ روزہ زمزم لاہور اور روزنامہ آزاد لاہور اب بند ہو چکے ہیں۔

# حیات مدنی نور اللہ مرقدہ کا خلاصہ

بِسْمِ اللَّهِ الرَّحْمَنِ الرَّحِيمِ

- اسم گرامی : سید حسین احمد — تاریخ نام : چارخ محمد (صلی اللہ علیہ وسلم)
- والد ماجد : سید جنیب اللہ (نور اللہ مرقدہ)
- ولادت باسعادت : ۱۲۹۶ھ / ۱۸۷۹ء
- داخلہ دارالعلوم دیوبند : ۱۳۰۹ھ / ۱۸۹۱ء
- فراغت : ۱۳۱۶ھ / ۱۸۹۷ء
- دستار بندی : ۱۳۲۸ھ / ۱۹۱۰ء
- بیعت قطب الارشاد حضرت گنجویؒ : ۱۳۱۶ھ
- اعطاء خلافت : ۱۳۳۹ھ / ۱۹۲۱ء
- ہجرت مدینہ منورہ : ۱۳۱۶ھ / ۱۸۹۹ء
- قیام مدینہ منورہ : ۴ سال
- اسارت مالٹا : تین سال سات مہینے
- رہائی : ۲۰ رمضان ۱۳۲۸ھ مطابق ۸ جون ۱۹۱۰ء
- مقدمہ کراچی میں اسارت : ۲ سال قید بامشقت
- قیام سلہٹ بطور شیخ الحدیث : ۶ سال
- آمد دارالعلوم دیوبند بطور شیخ الحدیث : ۱۳۲۶ھ تا وقت وفات (۳۲ برس)
- اسارت مراد آباد (دو بار) : جون ۱۹۲۲ء میں چھ ماہ قید بامشقت پھر توسیع غیر معینہ مدت کے لیے
- صدارت جمعیتہ العلماء ہند : از ۱۹۲۳ء تا وفات
- رحلت : ۱۳۷۷ھ / ۵ دسمبر ۱۹۵۷ء
- تلامذہ حدیث : ۲۴۸۳ ○ مجاز طریقت خلفاء : ۱۶ ○ مزار پر انوار : دیوبند

ہمیں عام ہمارے افسانے دیوار چین سے زنداں تک